


ព្រះ ព្រះក្រមីជក



ព្រះបុត្រនិទ ព្រះអរជ្ជកថា

ភាគ៣

បាលីព្រះ ២ - ៣ - ៤



ពុទ្ធសករាជ ២៥៥៣

ច្បាប់ពិនិត្យ សើកទី២

ព្រះ

វិន័យបិដក

និង

សមណ្ឌប្បវាសនិកា អដ្ឋកថា

សេចក្តីប្រែជាភាសាខ្មែរ


បហាវិត្ត

អនិយតកណ្ណ

និស្សត្តិយកណ្ណ និង ធាចិញ្ចិយកណ្ណ

៣

ធានីប្រែ ២-៣-៤



បោះពុម្ពលើកទី ១ ពុទ្ធសករាជ ២៥៥៣



ក្បាលទី៣

សូមនមស្ការចំពោះ

ព្រះដ៏មានព្រះភាគ ជាអរហន្តសម្មាសម្ពុទ្ធ ព្រះអង្គនោះ



អនិយតកណ្តា

បពិត្រលោកដ៏មានអាយុទាំងឡាយ

អាបត្តិទាំងឡាយពីរ ឈ្មោះអនិយតនេះ មកកាន់ឧទ្ទេស ។

អនិយតទី ១

[៣៣១] សម័យនោះ ព្រះពុទ្ធដ៏មានបុព្វាសិរិគង់នៅវត្តជេតពន ជា
របស់អនាថបិណ្ឌិកសេដ្ឋី ទៀបក្រុងសាវត្ថី ។ កាលណោះ ឧទាយិដ៏មាន
អាយុ ជាកិក្ខុចូលទៅរកត្រកូល តែងចូលទៅរកត្រកូលទាំងឡាយជាច្រើន
ក្នុងក្រុងសាវត្ថី ។ សម័យនោះ កុមារិកានៃត្រកូលជាឧបដ្ឋាកលោកឧទាយិដ៏
មានអាយុ មាតាបិតាបានផ្សំឲ្យដល់កុមារម្នាក់នៃត្រកូល ។ គ្រាក្រោយ
ឧទាយិដ៏មានអាយុ ស្ងៀកស្ងៀមប្រដាប់ដោយបាត្រចីវរ ក្នុងពេលព្រឹកព្រហាម
ហើយចូលទៅរកត្រកូលនោះ លុះចូលទៅហើយ ក៏សួរមនុស្សទាំងឡាយថា
កុមារិកាឈ្មោះនេះទៅណាហើយ ។ មនុស្សអម្បាលនោះ បាននិយាយយ៉ាង
នេះថា បពិត្រលោកដ៏ចម្រើន កុមារិកានោះ យើងខ្ញុំឲ្យទៅកុមារនៃត្រកូល
ឯណោះហើយ ។ ឯត្រកូលនោះឯង ក៏ជាឧបដ្ឋាកឧទាយិដ៏មានអាយុដែរ ។
គ្រានោះឯង ឧទាយិដ៏មានអាយុ ចូលទៅរកត្រកូលនោះ លុះចូលទៅដល់

វិន័យបិដក មហាវិក្កន្ត

ហើយ ក៏សួរមនុស្សទាំងឡាយថា កុមារិកាឈ្មោះនេះ នៅឯណា ។ មនុស្ស
 ទាំងឡាយឆ្លើយថា លោកម្ចាស់ចូររកមើលចុះ កុមារិកានោះ នៅក្នុងបន្ទប់
 តូច ។ ទើបឧទាយិដ៍មានអាយុ តែម្នាក់ឯងចូលទៅរកកុមារិកានោះ លុះចូល
 ទៅហើយ ក៏អង្គុយលើអាសនៈដ៏ស្ងាត់កំបាំង ល្មមធ្វើ (សេវនកិច្ច) បាន
 ជាមួយនឹងកុមារិកាតែម្នាក់ឯងនោះ ហើយនិយាយគ្នាអស់កាលដ៏គួរ^(១) និង
 និយាយធម៌អស់កាលដ៏គួរ^(២) ។

[៣៣២] សម័យនោះឯង នាងវិសាខា ជាម្តាយនៃមិគារសេដ្ឋី នាង
 មានកូនច្រើន មានចៅច្រើន ទាំងកូនក៏មិនសូវមានរោគ ចៅក៏មិនសូវមាន
 រោគ ជាស្រីមានមន្តលដ៏ប្រសើរ ។ មនុស្សទាំងឡាយកាលបើមានធ្វើទានធំ
 កាលបើមានអាវាហៈ និងវិវាហមន្តលជាដើម កាលបើមានមហោស្រព មាន
 ថ្ងៃចូលវស្សានិងចេញវស្សាជាដើម តែងឲ្យនាងវិសាខា ជាម្តាយនៃមិគារសេដ្ឋី
 បរិភោគមុនគេជាដំបូង ។ គ្រានោះឯង នាងវិសាខា ជាមិគារមាតា គេបាន
 អញ្ជើញឲ្យទៅកាន់ត្រកូល ជាឧបដ្ឋាកនៃឧទាយិនោះ ។ ឯនាងវិសាខា ជា
 មិគារមាតា បានឃើញឧទាយិដ៍មានអាយុតែម្នាក់ឯង អង្គុយលើអាសនៈដ៏
 ស្ងាត់កំបាំងល្មមធ្វើ (សេវនកិច្ច) បាន ជាមួយនឹងកុមារិកាតែម្នាក់ឯងនោះ

១- កិក្ខុអង្គុយជាមួយនឹងស្រីអស់ពេលដែលគ្មានអ្នកណាទៅមក ហើយនិយាយពាក្យស្និទ្ធ
 ស្នាលនឹងគ្នាថា សព្វថ្ងៃនាងឯងមិនអផ្សុកទេឬ នាងឯងមិនលំបាកចិត្តទេឬ នាងឯងមិនស្រេកឃ្លាន
 ទេឬ ដូច្នោះជាដើម ។ ២- កិក្ខុអង្គុយជាមួយនឹងស្រីអស់ពេលដែលគ្មានអ្នកណាទៅមក ហើយ
 និយាយធម៌ប្រាប់ស្រីនោះថា នាងឯងត្រូវរក្សាឧបាសថសីល នាងឯងត្រូវឲ្យសាលាកកត្តដូច្នោះ
 ជាដើម ។

លុះឃើញហើយបាននិយាយពាក្យនេះនឹងឧទាយិដ៏មានអាយុថា បពិត្រលោក
 ដ៏ចម្រើន ការនេះ មិនមែនជាការស្ងាត់កំបាំងទេ មិនសមគួរទេ លោកម្ចាស់
 តែមួយអង្គ មកអង្គុយលើអាសនៈដ៏ស្ងាត់កំបាំង ល្មមធ្វើ (សេវនកិច្ច) បាន
 ជាមួយនឹងមាតុគ្រាមតែម្នាក់ឯង បពិត្រលោកម្ចាស់ដ៏ចម្រើន លោកម្ចាស់មិន
 ត្រូវការដោយធម៌នោះក៏ពិតមែនហើយ តែថា មនុស្សទាំងឡាយដែលមិនទាន់
 ជ្រះថ្លា នឹងឲ្យជឿបានដោយក្រ ។ ចំណែកឧទាយិដ៏មានអាយុ ទុកជានាង
 វិសាខា ជាមិត្តារមាតាថាឲ្យយ៉ាងនេះ ក៏នៅមិនអើពើសោះ ។ ទើបនាង
 វិសាខាជាមិត្តារមាតាចេញទៅ ហើយពិតរឿងនោះដល់ភិក្ខុទាំងឡាយ ។ ភិក្ខុ
 ទាំងឡាយណា ជាអ្នកប្រាថ្នាតិច មានសេចក្តីសន្តោស ។ បេ។ ភិក្ខុទាំងនោះ
 ពោលទោស តិះដៀល បន្តុះបង្ហាប់ថា ហេតុដូចម្តេច ក៏ឧទាយិដ៏មានអាយុ
 ម្នាក់ឯងអង្គុយលើអាសនៈដ៏ស្ងាត់កំបាំង ល្មមធ្វើ (សេវនកិច្ច) បាន ជា
 មួយនឹងមាតុគ្រាមតែម្នាក់ឯង ។ លំដាប់នោះឯង ភិក្ខុទាំងនោះក្រាបទូលរឿង
 នុះចំពោះព្រះដ៏មានព្រះភាគ ។ បេ។ ព្រះអង្គត្រាស់ថា ម្ចាស់ឧទាយិ ឮថា អ្នក
 ឯងតែម្នាក់ឯង ទៅអង្គុយលើអាសនៈដ៏ស្ងាត់កំបាំង ល្មមធ្វើ (សេវនកិច្ច)
 បាន ជាមួយនឹងមាតុគ្រាមតែម្នាក់ឯង ពិតមែនឬ ។ ឧទាយិក្រាបទូលថា
 បពិត្រព្រះដ៏មានព្រះភាគ ការនោះពិតមែន ។ ព្រះពុទ្ធដ៏មានបុញ្ញសិរី ទ្រង់
 តិះដៀលថា ម្ចាស់មោឃបុរស ការដែលអ្នកធ្វើនោះ មិនស្រួល មិនទំនង
 ។ បេ។ ម្ចាស់មោឃបុរស ហេតុដូចម្តេច ក៏អ្នកឯងតែម្នាក់ឯង ទៅអង្គុយលើ
 អាសនៈដ៏ស្ងាត់កំបាំង ល្មមធ្វើ (សេវនកិច្ច) បាន ជាមួយនឹងមាតុគ្រាម

តែម្នាក់ឯង ម្ចាស់មោឃបុរស ការដែលអ្នកធ្វើនោះ មិននាំឲ្យជ្រះថ្លាដល់ជន
 ដែលមិនទាន់ជ្រះថ្លាហើយផង ។ បេ ។ ម្ចាស់ភិក្ខុទាំងឡាយ អ្នកទាំងឡាយ
 គប្បីសម្តែងឡើងនូវសិក្ខាបទនេះយ៉ាងនេះថា ភិក្ខុណាមួយ តែម្នាក់នឹងម្នាក់
 អង្គុយលើអាសនៈដ៏ស្ងាត់កំបាំង ល្មមធ្វើ (សេវនកិច្ច) បាន ជាមួយនឹង
 មាតុគ្រាម មានឧបាសិកាដែលមានវាចាក្នុងជឿបានឃើញភិក្ខុនោះ ហើយគប្បី
 ចោទដោយអាបត្តិបីយ៉ាង ចំពោះអាបត្តិណាមួយ គឺអាបត្តិបាណជិកក្តី សង្ឃា-
 ទិសេសក្តី បាចិត្តិយក្តី ភិក្ខុទទួលប្រជ្ញាការអង្គុយ (នោះមែន) វិនយធរត្រូវ
 វិនិច្ឆ័យដោយអាបត្តិបីយ៉ាងចំពោះអាបត្តិណាមួយ គឺអាបត្តិបាណជិកក្តី សង្ឃា-
 ទិសេសក្តី បាចិត្តិយក្តី ម្យ៉ាងទៀត ឧបាសិកានោះមានវាចាក្នុងជឿបាន ចោទ
 ដោយអាបត្តិណា វិនយធរត្រូវវិនិច្ឆ័យដោយអាបត្តិនោះ ចំពោះភិក្ខុនោះ ។
 អាបត្តិនេះ ឈ្មោះថា អនិយត (មិនទៀង) ។

[៣៣៣] ត្រង់ពាក្យថា ភិក្ខុណាមួយ មានអធិប្បាយក្នុងបាណជិកកណ្ត
 សិក្ខាបទទី ១ រួចហើយ ។ មនុស្សស្រី ហៅថា មាតុគ្រាម យក្សស្រី
 ប្រេតស្រី តិរច្ឆានញី មិនឈ្មោះថា មាតុគ្រាមទេ ដោយហោចទៅ សូម្បី
 ទារិកាកើតក្នុងថ្ងៃនោះ ក៏ហៅថា មាតុគ្រាមដែរ មិនបាច់ពោលដល់ស្រីជំទេ ។
 ពាក្យថា ជាមួយ គឺក្នុងទីជាមួយគ្នា ។ ពាក្យថា តែម្នាក់នឹងម្នាក់ គឺភិក្ខុម្នាក់
 មាតុគ្រាមម្នាក់ ។ កំបាំងភ្នែក ស្ងាត់ត្រចៀក ហៅថា ស្ងាត់ ។ ដែលហៅថា
 ទីកំបាំងភ្នែក គឺកាលបើភិក្ខុមិចភ្នែកក្តី ញាក់ចិញ្ចើមក្តី ងក់ក្បាលក្តី បុគ្គល
 មិនអាចនឹងឃើញបាន ។ ដែលហៅថា ទីស្ងាត់ត្រចៀក គឺបុគ្គលមិនអាច

ស្តាប់ពាក្យជាប្រក្រតីបាន ។ ដែលហៅថា អាសនៈកំបាំង គឺអាសនៈដែល
 បិទបាំង ដោយជញ្ជាំងក្តី ដោយសន្ទុះទ្វារក្តី ដោយកន្ទេលក្តី ដោយការព័ន្ធ
 ព័ន្ធដោយវាំងននក្តី ដោយឈើក្តី ដោយសសរក្តី ដោយស៊ីម៉ង់ត៍ក្តី ដោយវត្ថុឯ
 ណានីមួយក្តី ។ ពាក្យថា ល្មមធ្វើ (សេវនកិច្ច) បាន គឺភិក្ខុអាចសេព
 មេប៉ុនធម្មបាន ។ ពាក្យថា អង្គុយ គឺកាលបើមាតុគ្រាមអង្គុយហើយ ភិក្ខុ
 ទៅអង្គុយជិតក្តី ដេកជិតក្តី កាលបើភិក្ខុអង្គុយហើយ មាតុគ្រាមទៅអង្គុយ
 ជិតក្តី ដេកជិតក្តី អ្នកទាំងពីរអង្គុយក្តី អ្នកទាំងពីរដេកក្តី ។

[៣៣៤] ស្រីដែលមានផលមកហើយ (សម្រេចសោតាបត្តិផល)
 ត្រាស់ដឹងសច្ចៈបួន ស្គាល់សាសនាច្បាស់ ហៅថា មានវាចាគួរជឿបាន ។
 ស្រីដែលដល់ព្រះពុទ្ធជាទីរព្វក ដល់ព្រះធម៌ជាទីរព្វក ដល់ព្រះសង្ឃជាទីរព្វក
 ហៅថា ឧបាសិកា ។ ពាក្យថា ឃើញ គឺមើលឃើញ ។

[៣៣៥] ឧបាសិកានោះ ចោទដោយអាបត្តិបីយ៉ាង ចំពោះអាបត្តិ
 ណាមួយ គឺអាបត្តិបារាជិកក្តី សង្ឃាទិសេសក្តី បាចិត្តិយក្តី កាលភិក្ខុទទួល
 ប្តេជ្ញាការអង្គុយ (នោះមែន) វិនយធរត្រូវវិនិច្ឆ័យដោយអាបត្តិបីយ៉ាង
 ចំពោះអាបត្តិណាមួយ គឺអាបត្តិបារាជិកក្តី សង្ឃាទិសេសក្តី បាចិត្តិយក្តី
 ម្យ៉ាងទៀត ឧបាសិកាមានវាចាគួរជឿបាននោះ គប្បីចោទដោយអាបត្តិណា
 ភិក្ខុនោះ វិនយធរត្រូវវិនិច្ឆ័យដោយអាបត្តិនោះ ។

[៣៣៦] បើឧបាសិកានោះចោទយ៉ាងនេះថា ខ្ញុំឃើញលោកម្ចាស់
 ហើយ លោកម្ចាស់អង្គុយសេពមេប៉ុនធម្មនឹងមាតុគ្រាម ។ ឯភិក្ខុនោះទទួល

វិនយបិដក មហាវិក្ក

ប្តេជ្ញាការអង្គុយនោះ វិនយធរត្រូវវិនិច្ឆ័យតាមអាបត្តិ (ដល់ភិក្ខុនោះ) ។
 បើឧបាសិកានោះ ចោទយ៉ាងនេះថា ខ្ញុំឃើញលោកម្ចាស់អង្គុយសេពមេដុន-
 ធម្មនឹងមាតុគ្រាមហើយ ឯភិក្ខុនោះ ពោលយ៉ាងនេះថា អាត្មាអង្គុយមែន តែ
 មិនសេពមេដុនធម្មទេ វិនយធរត្រូវវិនិច្ឆ័យអាបត្តិដោយការអង្គុយ ។ បើ
 ឧបាសិកានោះចោទយ៉ាងនេះថា ខ្ញុំឃើញលោកម្ចាស់អង្គុយសេពមេដុនធម្ម
 នឹងមាតុគ្រាម ឯភិក្ខុនោះពោលយ៉ាងនេះថា អាត្មាមិនមែនអង្គុយទេ តែថា
 អាត្មាដេក វិនយធរត្រូវវិនិច្ឆ័យអាបត្តិដោយការដេក ។ បើឧបាសិកានោះ
 ចោទយ៉ាងនេះថា ខ្ញុំឃើញលោកម្ចាស់អង្គុយសេពមេដុនធម្មនឹងមាតុគ្រាម ឯ
 ភិក្ខុនោះពោលយ៉ាងនេះថា អាត្មាមិនមែនអង្គុយទេ អាត្មាគ្រាន់តែឈរ
 វិនយធរមិនត្រូវវិនិច្ឆ័យឡើយ ។

[៣៣៧] បើឧបាសិកានោះចោទយ៉ាងនេះថា ខ្ញុំឃើញលោកម្ចាស់ដេក
 សេពមេដុនធម្មនឹងមាតុគ្រាម ឯភិក្ខុនោះទទួលប្តេជ្ញាការអង្គុយនោះ វិនយធរ
 ត្រូវវិនិច្ឆ័យទោសតាមអាបត្តិ ។ បើឧបាសិកាចោទយ៉ាងនេះថា ខ្ញុំឃើញ
 លោកម្ចាស់ដេកសេពមេដុនធម្មនឹងមាតុគ្រាម ឯភិក្ខុនោះពោលយ៉ាងនេះថា
 អាត្មាដេកមែន តែអាត្មាមិនសេពមេដុនធម្មទេ វិនយធរត្រូវវិនិច្ឆ័យទោស
 ដោយការដេក ។ បើឧបាសិកានោះចោទយ៉ាងនេះថា ខ្ញុំឃើញលោកម្ចាស់
 ដេកសេពមេដុនធម្មនឹងមាតុគ្រាម ឯភិក្ខុនោះពោលយ៉ាងនេះថា អាត្មាមិនដេក
 ទេ អាត្មាគ្រាន់តែអង្គុយ វិនយធរត្រូវវិនិច្ឆ័យទោស ដោយការអង្គុយ ។ បើ
 ឧបាសិកានោះចោទយ៉ាងនេះថា ខ្ញុំឃើញលោកម្ចាស់ដេកសេពមេដុនធម្មនឹង

មាតុគ្រាម ឯភិក្ខុនោះពោលយ៉ាងនេះថា អាត្មាមិនដេកទេ អាត្មាគ្រាន់តែឈរ
វិនិច្ឆ័យត្រូវវិនិច្ឆ័យឡើយ ។

[៣៣៨] បើឧបាសិកានោះចោទយ៉ាងនេះថា ខ្ញុំឃើញលោកម្ចាស់
អង្គុយចាប់ពាល់រាងកាយមាតុគ្រាម ឯភិក្ខុនោះ ទទួលប្តេជ្ញានូវការចាប់នោះ
វិនិច្ឆ័យត្រូវវិនិច្ឆ័យទោសតាមអាបត្តិ ។ បើឧបាសិកានោះចោទយ៉ាងនេះថា
ខ្ញុំឃើញលោកម្ចាស់អង្គុយចាប់ពាល់រាងកាយមាតុគ្រាម ឯភិក្ខុនោះពោល
យ៉ាងនេះថា អាត្មាអង្គុយមែន តែអាត្មាមិនបានចាប់ពាល់រាងកាយមាតុគ្រាម
ទេ វិនិច្ឆ័យត្រូវវិនិច្ឆ័យទោសដោយការអង្គុយ ។ បើ អាត្មាមិនមែនអង្គុយ
ទេ តែថាអាត្មាដេក វិនិច្ឆ័យត្រូវវិនិច្ឆ័យទោសដោយការដេក ។ បើ អាត្មា
មិនមែនអង្គុយទេ តែថា អាត្មាឈរ វិនិច្ឆ័យត្រូវវិនិច្ឆ័យឡើយ ។

[៣៣៩] បើឧបាសិកានោះចោទយ៉ាងនេះថា ខ្ញុំឃើញលោកម្ចាស់
ដេកចាប់ពាល់រាងកាយមាតុគ្រាម ឯភិក្ខុនោះទទួលប្តេជ្ញាតាមពាក្យចោទនោះ
វិនិច្ឆ័យត្រូវវិនិច្ឆ័យទោសតាមអាបត្តិ ។ បើឧបាសិកាចោទយ៉ាងនេះថា ខ្ញុំ
ឃើញលោកម្ចាស់ដេកចាប់ពាល់រាងកាយមាតុគ្រាម ឯភិក្ខុនោះ ពោលយ៉ាង
នេះថា អាត្មាដេកមែន តែអាត្មាមិនចាប់ពាល់រាងកាយមាតុគ្រាមទេ វិនិច្ឆ័យ
ត្រូវវិនិច្ឆ័យទោសដោយការដេក ។ បើ ភិក្ខុពោលថា អាត្មាមិនមែនដេកទេ
តែថាអាត្មាអង្គុយ វិនិច្ឆ័យត្រូវវិនិច្ឆ័យទោសដោយការអង្គុយ ។ បើ អាត្មា
មិនមែនដេកទេ តែថា អាត្មាឈរ វិនិច្ឆ័យត្រូវវិនិច្ឆ័យឡើយ ។

[៣៤០] បើឧបាសិកានោះ ចោទយ៉ាងនេះថា ខ្ញុំឃើញលោកម្ចាស់

ម្នាក់ឯង អង្គុយលើអាសនៈដ៏ស្ងាត់កំបាំង ល្ងមធ្វើ (សេវនកិច្ច) បាន ជា មួយនឹងមាតុត្រាមតែម្នាក់ឯង ឯភិក្ខុនោះទទួលប្តេជ្ញាការអង្គុយនោះ វិនយធរ ត្រូវវិនិច្ឆ័យទោសដោយការអង្គុយ ។ បេ ។ អាត្មាមិនមែនអង្គុយទេ តែថាអាត្មា ដេក វិនយធរត្រូវវិនិច្ឆ័យទោសដោយការដេក ។ បេ ។ ថា អាត្មា មិនមែន អង្គុយទេ តែថា អាត្មាល្ងរ វិនយធរមិនត្រូវវិនិច្ឆ័យឡើយ ។

[៣៤១] បើឧបាសិកានោះ ចោទយ៉ាងនេះថា ខ្ញុំឃើញលោកម្ចាស់ ម្នាក់ឯង ដេកលើអាសនៈដ៏ស្ងាត់កំបាំង ល្ងមធ្វើ (សេវនកិច្ច) បាន ជា មួយនឹងមាតុត្រាមតែម្នាក់ឯង ឯភិក្ខុនោះទទួលប្តេជ្ញាការដេកនោះ វិនយធរ ត្រូវវិនិច្ឆ័យទោសដោយការដេក ។ បេ ។ អាត្មាមិនមែនដេកទេ តែថាអាត្មា អង្គុយ វិនយធរត្រូវវិនិច្ឆ័យទោសដោយការអង្គុយ ។ បេ ។ អាត្មាមិនមែន ដេកទេ តែថា អាត្មាល្ងរ វិនយធរមិនត្រូវវិនិច្ឆ័យឡើយ ។

[៣៤២] ពាក្យថា អនិយត គឺមិនប្រាកដជាអាបត្តិបារាជិក ឬ សង្ឃាទិសេស ឬបាចិត្តិយ ។

[៣៤៣] ភិក្ខុទទួលប្តេជ្ញានូវកិរិយាដើរ ប្តេជ្ញានូវកិរិយាអង្គុយ ប្តេជ្ញា នូវអាបត្តិ វិនយធរត្រូវវិនិច្ឆ័យទោសតាមអាបត្តិ ។ ភិក្ខុទទួលប្តេជ្ញានូវកិរិយា ដើរ មិនប្តេជ្ញានូវកិរិយាអង្គុយ ប្តេជ្ញានូវអាបត្តិ វិនយធរត្រូវវិនិច្ឆ័យតាម អាបត្តិ ។ ភិក្ខុទទួលប្តេជ្ញានូវកិរិយាដើរ ប្តេជ្ញានូវកិរិយាអង្គុយ មិនប្តេជ្ញានូវ អាបត្តិ វិនយធរត្រូវវិនិច្ឆ័យទោសដោយកិរិយាអង្គុយ ។ ភិក្ខុទទួលប្តេជ្ញានូវ កិរិយាដើរ មិនប្តេជ្ញានូវកិរិយាអង្គុយ មិនប្តេជ្ញានូវអាបត្តិ វិនយធរមិនត្រូវ

វិនិច្ឆ័យឡើយ ។ ភិក្ខុមិនទទួលប្រដានូវកិរិយាដើរ តែប្រដានូវកិរិយាអង្គុយ
 ប្រដានូវអាបត្តិ វិនយធរត្រូវវិនិច្ឆ័យទោសតាមអាបត្តិ ។ ភិក្ខុមិនទទួលប្រដា
 នូវកិរិយាដើរ មិនប្រដានូវកិរិយាអង្គុយ តែប្រដានូវអាបត្តិ វិនយធរត្រូវ
 វិនិច្ឆ័យទោសតាមអាបត្តិ ។ ភិក្ខុមិនទទួលប្រដានូវកិរិយាដើរ តែប្រដានូវ
 កិរិយាអង្គុយ មិនប្រដានូវអាបត្តិ វិនយធរត្រូវវិនិច្ឆ័យទោសតាមការអង្គុយ។
 ភិក្ខុមិនទទួលប្រដានូវកិរិយាដើរ មិនប្រដានូវកិរិយាអង្គុយ មិនប្រដានូវអាបត្តិ
 វិនយធរមិនត្រូវវិនិច្ឆ័យឡើយ ។

អនិយតទី ១ ចប់



អដ្ឋកថា

អនិយតកណ្ណវណ្ណនា

អលំកម្មនិយសិក្ខាបទ

លោកដ៏មានអាយុទាំងឡាយ ម្យ៉ាងទៀត ធម៌ គឺអនិយត ២ សិក្ខាបទ
នេះឯង រមែងមកកាន់ខ្មែរស ។

អនិយតសិក្ខាបទទី ១ បទថា តេន សមយេន តុទ្ធា ភតវា ជា
ដើម ខ្ញុំនឹងពោលតទៅ ក្នុងអនិយតសិក្ខាបទទី ១ មានវិនិច្ឆ័យដូចតទៅនេះ

បទថា កាលយុត្តំ សមលុបន្តោ សេចក្តីថា កំណត់កាលហើយ
ពោលវាចាទាក់ទងដោយរឿងអ្នកស្រុក ក្នុងវេលាដែលបុគ្គលណាមួយ មិន
បានដើរឆ្លងទៅ ឬដើរឆ្លងទៅមកជិតៗ គឺតាមដែលសមគួរដល់វេលាដូច្នោះ
ជាដើមថា នាងមិនព្រួយចិត្ត មិនលំបាកចិត្ត មិនអត់ឃ្មានទេ ។

បទថា កាលយុត្តំ ធម្មំ ភណាន្តោ សេចក្តីថា កំណត់កាលហើយ
ពោលធម្មកថា ក្នុងវេលាដែលអ្នកដទៃណាមួយដើរឆ្លងមក ឬដើរឆ្លងទៅ គឺ
តាមដែលសមគួរដល់វេលាដូច្នោះ មានជាដើមថា នាងគួររក្សាឧបោសថ នាង
គួរថ្វាយសលាកភត្ត ដូច្នោះ ។

[៣៣២] នាងវិសាខានោះ ឈ្មោះថា មានកូនច្រើន ព្រោះនាងមាន
កូនស្រី និងកូនប្រុសច្រើន ។ បានឮថា នាងមានកូនប្រុស ១០ និងកូនស្រី
១០ ឈ្មោះថា ពហុនត្តា ព្រោះនាងមានចៅច្រើន ។ នាងវិសាខានោះ មាន
កូនប្រុសស្រី ២០ នាក់ យ៉ាងណា សូម្បីកូនប្រុសស្រីរបស់នាង ក៏មានកូន

ម្នាក់ ២០ ដូច្នោះ ។ ទើបនាងបានឈ្មោះថា មានកូន និងចៅជាបរិវារ ៤២០ នាក់ ដោយប្រការយ៉ាងនេះ ។

បទថា អភិមង្គលសម្មតា គឺដែលអ្នកស្រុកសន្មតថា ជាឧត្តមមង្គល ។

បទថា យញ្ញេសុ គឺទានតូច និងទានធំ ។ បទថា ធលោសុ គឺក្នុង ការងារមហោស្រព ដែលប្រព្រឹត្តទៅម្តងម្កាល មានអាវាហមង្គល និងវិវា- ហមង្គលជាដើម ។ បទថា ឧស្សវេសុ បានដល់ ក្នុងការឆ្លងមហោស្រព (សម្ពោធិ) មានអាសាឡនក្ខត្តបុក្ស និងបវារណានក្ខត្តបុក្សជាដើម (ការ ឆ្លងនក្ខត្តបុក្សថ្ងៃចូលវស្សា និងថ្ងៃចេញវស្សា) ។

បទថា បឋមំ កោជន្តិ សេចក្តីថា ជនទាំងឡាយអញ្ជើញឲ្យបរិភោគ មុន ញាតិសូមពរថា ក្មេងទាំងនេះ ចូរជាអ្នកមិនមានរោគ មានអាយុវែងដូច លោកយាយចុះ ដូច្នោះ ។ សូម្បីជនពួកណា ជាអ្នកមានសុទ្ធាជ្រះថ្លា ជន ទាំងនោះ ឲ្យភិក្ខុទាំងឡាយធាន់ហើយ ទើបអញ្ជើញនាងវិសាខានោះឯង ឲ្យ បរិភោគមុនគេបង្អស់ បន្ទាប់អំពីភិក្ខុធាន់ហើយនោះ ។

បទថា ន អាទិយំ សេចក្តីថា ព្រះឧទាយិត្តរមិនស្តាប់ពាក្យសម្តីរបស់ នាង ។ ម្យ៉ាងទៀត សេចក្តីថា មិនធ្វើការអើពើ ។

បទថា អលំកម្មនិយេ មានវិគ្គហៈថា ទីអង្គុយ ឈ្មោះថា កម្មនិយេ ព្រោះអត្ថថា គួរដល់កម្ម គឺសមគួរដល់កម្ម ។ ដែលឈ្មោះថា អលំកម្មនិយេ ព្រោះអត្ថថា អាច ដើម្បីធ្វើកម្មបាន ក្នុងអាសនៈកំបាំងដែលល្មមនឹងធ្វើកម្ម បាននោះ សេចក្តីថា ក្នុងទីដែលជនទាំងឡាយ កាលនឹងធ្វើអជ្ឈាហារ អាចធ្វើ

កម្មនោះបាន ។ ដោយហេតុនោះឯង ទើបក្នុងការចែកបទនៃបទថា អលំ-
កម្មនិយម នោះ លោកពោលថា អាចនឹងសេពមេប៉ុនធម្មបាន មានពាក្យ
អធិប្បាយថា ក្នុងទីដែលអាចសេពមេប៉ុនធម្មបាន ។

អធិប្បាយ

សិក្ខាបទវិភង្គនៃអលំកម្មនិយមសិក្ខាបទ

[៣៣៣] ពីរបទថា និសង្ខំ កឃ្យយ្យ បានដល់ គប្បីធ្វើការអង្គុយ
អធិប្បាយថា គប្បីអង្គុយ ។ ក៏ព្រោះបុគ្គលអង្គុយមុន ហើយទើបដេក ដូច្នោះ
ទើបព្រះដ៏មានព្រះភាគត្រាស់ការអង្គុយ និងការដេកទាំងពីរទុកក្នុងបទភាជនៈ
នៃបទថា និសង្ខំ កឃ្យយ្យ នោះ ។

បណ្តាបទទាំងនោះ បទថា ឧបនិសិន្នា សេចក្តីថា បុគ្គលចូលទៅ
អង្គុយជិតៗ នោះឯង អ្នកសិក្សាគប្បីជ្រាបថា ដេកជិត ។

ពីរបទថា ភិក្ខុ និសិន្នា សេចក្តីថា កាលភិក្ខុអង្គុយហើយ ។ ពីរបទ
ថា ឧកតោ វា និសិន្នា សេចក្តីថា សូម្បីមនុស្សពីរនាក់ អង្គុយមិនមុន
មិនក្រោយ (អង្គុយព្រមគ្នា) ។

ក្នុងសិក្ខាបទទី ១ នេះ ពាក្យថា ទីកំបាំងត្រចៀក មិនបានមកក្នុងព្រះ
បាលីក៏ពិត តែគប្បីជ្រាបការកំណត់ (អាបត្តិ) ដោយទីកំបាំងភ្នែកប៉ុណ្ណោះ ។
បើមានបុរសដឹងក្តីអង្គុយនៅជិតមាត់ទ្វារដែលបិទក៏រក្សាអាបត្តិមិនបានឡើយ ។
តែបើអង្គុយជិតទ្វារដែលមិនបានបិទ រក្សាអាបត្តិបាន ។ ហើយមិនមែនតែទី
ជិតទ្វារតែម្យ៉ាងប៉ុណ្ណោះទេ សូម្បីអង្គុយក្នុងឱកាសខាងក្នុងទី ១២ ហត្ថ បើ

បុគ្គលក្នុងកល មានចិត្តរាយមាយក្តី ឯកំទៅក្តី រក្សាអាបត្តិបាន ។ មនុស្ស
ក្នុងខ្នាត សូម្បីនៅឈរក្នុងទីជិត ក៏រក្សាអាបត្តិមិនបាន ។ សូម្បីមនុស្សក្នុង
ល្អដែលដេកលក់ ក៏គ្រប់គ្រងអាបត្តិមិនបាន ។ ចំណែកស្រ្តី សូម្បីរាប់រយ
នាក់ ក៏រក្សាអាបត្តិមិនបានឡើយ ។

[៣៣៤] បទថា សទ្ទេយ្យវចសា ប្រែថា មានវាចាគួរជឿបាន ។
ព្រោះឧបាសិកានោះ ជាអរិយសាវិកា ដោយហេតុនោះឯង ទើបព្រះមានព្រះ
ភាគត្រាស់ថា អាគតដលា ជាដើមទុកក្នុងបទកាជនីយ៍នៃបទថា សទ្ទេយ្យ-
វចសា នោះ ។

ក្នុងបទថា អាគតដលា ជាដើមនោះ មានវិនិច្ឆ័យដូច្នោះថា ឧបាសិកា
នោះ ឈ្មោះថា អាគតដលា ព្រោះថា មានផលបានមកហើយ ។
អធិប្បាយថា អ្នកបានសោតាបត្តិផលហើយ ។

បទថា អភិសមេតាវិនី គឺអ្នកបានត្រាស់ដឹងសច្ចៈ ៤ ។ ឧបាសិកា
នេះដឹងក្នុងសាសនា គឺត្រៃសិក្ខាល្អ ព្រោះដូច្នោះ ទើបឈ្មោះថា អ្នកដឹងក្នុង
សាសនាល្អ ។

[៣៣៥] បទថា និសង្ខំ ភិក្ខុ បដិជានមាណោ សេចក្តីថា ឧបាសិកា
ដូច្នោះឃើញហើយ ទើបនិយាយក៏ពិត តែភិក្ខុប្តេជ្ញាការអង្គុយតែម្យ៉ាង ព្រះ
វិនយធរគប្បីកាត់អាបត្តិដោយធម៌ ៣ យ៉ាងណាមួយ កាលលោកមិនប្តេជ្ញា
មិនគប្បីកាត់ ។

បទថា យេន វា សា សទ្ទេយ្យវចសា ឧបាសិកា វទេយ្យ តេន សោ

ភិក្ខុ កាវេតតោ ប្រែថា ម្យ៉ាងទៀត ឧបាសិកាមានវាចាក្នុងជឿបាននោះចោទ
 ដោយអាបត្តិណា ភិក្ខុនោះ វិនយធរត្រូវវិនិច្ឆ័យដោយអាបត្តិនោះ សេចក្តីថា
 ឧបាសិកានោះ លើករឿងមេប៉ុនធម្មជាដើមឡើង ព្រមដោយអាការ មានការ
 អង្គុយជាដើម អាការឯណានីមួយ ភិក្ខុនោះក៏ប្តេជ្ញា គប្បីកាត់អាបត្តិដោយ
 អាការយ៉ាងនោះ អធិប្បាយថា មិនគប្បីកាត់ដោយអាការត្រឹមតែពាក្យសម្តី
 របស់ឧបាសិកាបែបនេះ ។

សួរថា ព្រោះហេតុអ្វី ឆ្លើយថា ព្រោះធម្មតា រឿងដែលឃើញយ៉ាង
 នោះក៏មាន ជាយ៉ាងដទៃក៏មាន ដើម្បីប្រកាសអត្ថនោះ ទើបអាចារ្យទាំងឡាយ
 នាំរឿងមកជាឧទាហរណ៍ដូចតទៅនេះ

បានឮថា ក្នុងមល្លារាមវិហារ ព្រះថេរៈជាព្រះខ័ណ្ឌស្រពមួយអង្គ ទៅ
 កាន់ត្រកូលឧបជ្ជាក ក្នុងថ្ងៃមួយ អង្គុយហើយ នាចំណែកក្នុងផ្ទះ ។ ចំណែក
 ឧបាសិកា ក៏ឈរផ្អែកបល្ល័ង្កសម្រាប់ដេក ។ លំដាប់នោះ ភិក្ខុកាន់បិណ្ឌបាត
 ជាវត្តមួយអង្គ ឈរក្នុងទីជិតទ្វារ ឃើញព្រះថេរៈ មានការសម្គាល់ថា ព្រះ
 ថេរៈអង្គុយលើអាសនៈតែមួយជាមួយនឹងឧបាសិកា ទើបសម្តីមើលរឿយៗ ។
 សូម្បីព្រះថេរៈក៏កំណត់ដឹងថា ភិក្ខុអង្គនេះ កើតមានការយល់ក្នុងអាត្មាអញ
 ថា មិនបរិសុទ្ធ ធ្វើកត្តកិច្ចហើយ ទៅកាន់វិហារ ចូលទៅកាន់លំនៅរបស់ខ្លួន
 ហើយ នៅអង្គុយខាងក្នុងនោះឯង ភិក្ខុអង្គនោះមកហើយ ដោយតាំងចិត្តថា
 អញនឹងចោទព្រះថេរៈ គ្រហែម ហើយបើកទ្វារ ។ ព្រះថេរៈជ្រាបចិត្តរបស់
 លោក ទើបហោះឡើងលើអាកាស អង្គុយពត់ភ្នែក ផ្អែកជហ្វាដូះកំពូល ។

សូម្បីភិក្ខុនោះចូលទៅខាងក្នុង ពិនិត្យមើលគ្រែ និងខាងក្រោមគ្រែ មិនឃើញ
 ព្រះថេរៈ ទើបងើយមើលខាងលើ ។ លំដាប់នោះ លោកឃើញព្រះថេរៈ
 អង្គុយលើអាកាស ទើបពោលថា បពិត្រលោកម្ចាស់ លោកឈ្មោះថា មាន
 បូជិត្រៃសយ៉ាងនេះ សូមប្រាប់ការដែលលោកអង្គុយលើអាកាសនេះជាមួយមាតុ-
 ត្រាមមកសិនចុះ ទើបព្រះថេរៈពោលថា លោកដ៏មានអាយុ នេះជាទោស
 របស់ចន្ទ្រៈស្រុក តែខ្ញុំមិនអាចឲ្យលោកជឿបាន ទើបធ្វើយ៉ាងនេះ លោកគួរ
 ជួយរក្សាខ្ញុំផងចុះ ព្រះថេរៈពោលយ៉ាងនេះហើយ ក៏ចុះមក ។

[៣៣៦] បន្ទាប់អំពីនេះទៅ បទថា សា ចេ ឯវំ វទេយ្យ ជាដើម
 ទាំងអស់ ព្រះមានព្រះភាគត្រាស់ដើម្បីសម្តែងអាការនៃហេតុរបស់ការប្តេជ្ញា ។

បណ្តាបទទាំងនោះ ច្រើនបទថា មាតុតាមស្ស មេដុនំ ធម្មំ បដិ-
 សេវន្តោ សេចក្តីថា អ្នកសេពមេប៉ុនធម្មក្នុងមគ្គរបស់មាតុត្រាម ។

បទថា ធិសដ្ឋាយ កាវេតច្វោ សេចក្តីថា ភិក្ខុប្តេជ្ញាការអង្គុយហើយ
 មិនប្តេជ្ញាការសេពមេប៉ុនធម្ម កុំកាត់អាបត្តិដោយមេប៉ុនធម្មបារាជិក គប្បីកាត់
 ដោយអាបត្តិដែលត្រូវដោយហេតុត្រឹមតែអង្គុយ ។ អធិប្បាយថា គប្បីកាត់
 ដោយអាបត្តិបាចិត្តិយ គប្បីជ្រាបវិនិច្ឆ័យក្នុងចតុក្កៈទាំងអស់ដោយន័យនេះ ។

សិក្ខាបទវិក្កន្តនៃអលំកម្មនិយសិក្ខាបទ ចប់



អធិប្បាយ

បទភាជនីយ៍នៃអលំកម្មនិយសិក្ខាបទ

[៣៤៣] បណ្ណាបទ មានបទថា គមនំ បដិជាធាតិ ជាដើមដែល ត្រាស់ទុកដើម្បីទ្រង់សម្តែងការកំណត់អាបត្តិ និងអនាបត្តិ ក្នុងទីបំផុតនៃសិក្ខា- បទ ។ ពីរបទថា គមនំ បដិជាធាតិ សេចក្តីថា រមែងប្តេជ្ញាការដើរយ៉ាង នេះថា ខ្ញុំជាអ្នកដើរទៅដើម្បីត្រេកអរចំពោះការអង្គុយក្នុងទីកំបាំង ។ បទថា និសង្ខំ សេចក្តីថា រមែងប្តេជ្ញាថាការអង្គុយ ដោយសេចក្តីត្រេកអរក្នុងការ អង្គុយប៉ុណ្ណោះ ។ បទថា អាបត្តិ បានដល់ បណ្ណាអាបត្តិទាំង ៣ អាបត្តិ ណាមួយ ។ ពីរបទថា អាបត្តិយា ការេតទ្វេ សេចក្តីថា បណ្ណាអាបត្តិ ទាំង ៣ គប្បីកាត់ដោយអាបត្តិដែលភិក្ខុប្តេជ្ញា ។

ពាក្យដ៏សេសក្នុងចតុក្កៈ ក្នុងសិក្ខាបទនេះ មានអធិប្បាយរាក់ទាំងអស់ ហើយ ។

ឯក្នុងទុតិយចតុក្កៈមានវិនិច្ឆ័យដូច្នោះថា ពីរបទថា គមនំ ន បដិជាធាតិ សេចក្តីថា រមែងមិនប្តេជ្ញាដោយអំណាចនៃសេចក្តីត្រេកអរ ចំពោះការអង្គុយ ក្នុងទីកំបាំង រមែងពោលថា ខ្ញុំទៅដោយការងារផ្ទាល់ខ្លួន មានសលាកភត្តជា ដើម ឯឧបាសិកានោះ មកកាន់ទីកន្លែងដែលខ្ញុំអង្គុយឯង បទដ៏សេសសូម្បី ក្នុងទុតិយចតុក្កៈនេះ ក៏មានអធិប្បាយរាក់ហើយដូចគ្នា ។

តែបណ្ឌិតគប្បីជ្រាបវិនិច្ឆ័យក្នុងចតុក្កៈទាំងពួង ដូចតទៅនេះថា កិលេស ដែលអាស្រ័យមេចុនធម្ម ទ្រង់ត្រាស់ថា រហោ និសង្ខំស្សានោ សេចក្តី ត្រេកអរចំពោះការអង្គុយក្នុងទីកំបាំង ។ ភិក្ខុណា ប្រាថ្នាទៅកាន់សម្នាក់នៃ

អនិយតកណ្ណ សិក្ខាបទទី ១

១៨

មាតុគ្រាម ដោយការត្រេកអរនោះ បន្តក៏ភ្នែក ត្រូវអាបត្តិទុក្ខដ ស្មៀកសំពត់
 ចងវត្ថុពន្ធចង្កេះ ដណ្តប់ចីវរ ត្រូវអាបត្តិទុក្ខដគ្រប់ៗ ប្រយោគ ក្នុងចតុក្កុះទាំង
 ពួង ។ កាលដើរទៅ ត្រូវអាបត្តិទុក្ខដគ្រប់ៗ ជំហាន ។ ដើរទៅហើយ អង្គុយ
 ត្រូវអាបត្តិទុក្ខដតែម្យ៉ាង កាលមាតុគ្រាមមកអង្គុយ ត្រូវអាបត្តិបាចិត្តិយ ។ បើ
 ស្រីនោះ ម្តងក្រោកឈរ ម្តងអង្គុយ ដោយករណីយកិច្ចឯណាមួយ ត្រូវ
 អាបត្តិបាចិត្តិយ ក្នុងការអង្គុយ គ្រប់ៗ វារៈ ។ ភិក្ខុបំណងទៅរកស្រីណា មិន
 ជួបស្រីនោះ ស្រីដទៃមកអង្គុយ កាលកើតសេចក្តីត្រេកអរ ក៏ត្រូវអាបត្តិ
 បាចិត្តិយ ។ តែក្នុងមហាបច្ចរិពោលថា ព្រោះមានចិត្តមិនបរិសុទ្ធ តាំងអំពី
 ពេលមក ជាអាបត្តិដូចគ្នា ។ បើស្រីច្រើនមកអង្គុយជាមួយគ្នា ត្រូវអាបត្តិ
 បាចិត្តិយ តាមចំនួនមនុស្សស្រី ។ បើពួកស្រីទាំងនោះក្រោកចុះ ក្រោកឡើង
 រឿយៗ ត្រូវអាបត្តិបាចិត្តិយច្រើន តាមចំនួន និងកិរិយាដែលអង្គុយ ។ តែ
 កាលភិក្ខុមិនកំណត់ទុក ទៅអង្គុយ ដោយតាំងចិត្តថា អញនឹងសម្រេចការ
 ត្រេកអរក្នុងទីកំបាំងជាមួយស្រីដែលអញជួបហើយ ដូច្នោះ ។ បណ្ឌិតគប្បី
 ជ្រាបអាបត្តិច្រើន ដោយអំណាចនៃស្រីទាំងឡាយ ដែលមកហើយមកទៀត
 និងដោយអំណាចការអង្គុយរឿយៗ ច្រើនដង ដោយន័យដូចពោលហើយនោះ
 ឯង ។ បើភិក្ខុទៅអង្គុយដោយចិត្តបរិសុទ្ធ កើតការត្រេកអរក្នុងទីកំបាំងជាមួយ
 ស្រីដែលមកកាន់សម្នាក់ ហើយអង្គុយ មិនត្រូវអាបត្តិឡើយ ។ សមុជ្ជាន
 ជាដើម ដូចគ្នានឹងបឋមបារាជិក សិក្ខាបទនោះឯង ។

អលំកម្មនិយសិក្ខាបទ ចប់



វិទ្យាសាស្ត្រ

អនិយមន័យ ២

[៣៤៤] សម័យនោះ ព្រះពុទ្ធដ៏មានបុព្វសិរី គង់នៅវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី ។ សម័យនោះឯង ឧទាយិដ៏មាន អាយុគិតថា កាលដែលភិក្ខុម្នាក់ឯង ទៅអង្គុយលើអាសនៈដ៏ស្ងាត់កំបាំងល្មម ធ្វើ (សេវនកិច្ច) បាន ជាមួយនឹងមាតុគ្រាមតែម្នាក់ឯង ព្រះដ៏មានព្រះភាគ ទ្រង់ហាមហើយ (ក៏ខ្លួនឧទាយិនោះ) តែម្នាក់ឯងទៅអង្គុយក្នុងទីស្ងាត់ជា មួយនឹងកុមារិកាតែម្នាក់ឯងដែលនោះ និយាយសមគួរតាមកាល និយាយ ធម៌សមគួរតាមកាល ។ នាងវិសាខាជាមិត្តារមាតា គេបានអញ្ជើញទៅកាន់ ត្រកូលនោះ អស់វារៈជាគម្រប់ពីរជងទៀត ។ នាងវិសាខាជាមិត្តារមាតា បាន ឃើញឧទាយិដ៏មានអាយុម្នាក់ឯង អង្គុយក្នុងទីស្ងាត់ជាមួយនឹងកុមារិកា ម្នាក់ ឯងដែលនោះ លុះឃើញឧទាយិដ៏មានអាយុហើយ បានពោលពាក្យនេះថា បពិត្រលោកម្ចាស់ដ៏ចម្រើន កម្មដែលលោកធ្វើនេះ មិនមែនជាកម្មស្ងាត់ កំបាំងទេ មិនសមគួរទេ លោកម្ចាស់ម្នាក់ឯង ទៅអង្គុយក្នុងទីស្ងាត់ជាមួយ នឹងមាតុគ្រាមតែម្នាក់ឯង បពិត្រលោកម្ចាស់ដ៏ចម្រើន លោកម្ចាស់មិនត្រូវការ ដោយ (មេចុន) ធម៌នោះក៏ពិតមែន តែថាមនុស្សទាំងឡាយដែលមិនទាន់ ជ្រះថ្លា នឹងឲ្យជឿបានដោយក្រ ។ ឧទាយិដ៏មានអាយុទុកជានាងវិសាខាជា មិត្តារមាតា ស្តីឲ្យយ៉ាងនេះក៏ដោយ ក៏នៅតែមិនអើពើឡើយ ។ គ្រានោះឯង នាងវិសាខាជាមិត្តារមាតា ចេញទៅហើយ ពិតដំណើរនុះដល់ភិក្ខុទាំងឡាយ ។ ភិក្ខុទាំងឡាយណា ប្រាថ្នាតិច ។ បេ ។ ភិក្ខុទាំងឡាយនោះពោលទោស

តិះដៀល បន្តបង្ហាបថា មិនគួរសោះ ឧទាយិដ៏មានអាយុម្នាក់ឯង នឹងទៅ
អង្គុយក្នុងទីស្ងាត់ជាមួយនឹងមាតុគ្រាមតែម្នាក់ឯង ។ ទើបភិក្ខុទាំងឡាយនោះ
ក្រាបទូលដំណើរនុ៎ះ ចំពោះព្រះដ៏មានព្រះភាគ ។ បេ ។ ព្រះអង្គទ្រង់ត្រាស់ថា
ម្ចាស់ឧទាយិ ឮថា អ្នកឯងតែម្នាក់ឯង ទៅអង្គុយក្នុងទីស្ងាត់ ជាមួយនឹងមាតុ
គ្រាមតែម្នាក់ឯង ពិតមែនឬ ។ បពិត្រព្រះអង្គដ៏ចម្រើន ដំណើរនោះពិតមែន ។
ព្រះពុទ្ធដ៏មានបុញ្ញសិរីទ្រង់តិះដៀលថា ។ បេ ។ នៃមោឃបុរស អ្នកតែម្នាក់ឯង
មិនសមបើនឹងទៅអង្គុយក្នុងទីស្ងាត់ ជាមួយនឹងមាតុគ្រាមតែម្នាក់ឯងសោះ នៃ
មោឃបុរស កម្មដែលអ្នកធ្វើនេះ មិននាំឲ្យជ្រះថ្លាដល់ជនដែលមិនទាន់ជ្រះថ្លា
ទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយត្រូវសម្តែងឡើងនូវសិក្ខាបទ
នេះយ៉ាងនេះថា អាសនៈដែលគេមិនបានបិទបាំងមែន មិនល្មមធ្វើ (សេវន-
កិច្ច) បានមែន តែថា គួរអាចនឹងនិយាយចែចង់មាតុគ្រាមដោយវាចាក្រក់
បាន ។ ភិក្ខុណាមួយ តែម្នាក់នឹងម្នាក់ អង្គុយក្នុងទីកំបាំង លើអាសនៈមាន
សភាពយ៉ាងនោះជាមួយនឹងមាតុគ្រាម មានឧបាសិកាដែលមានវាចាក្រក់ជឿបាន
ឃើញភិក្ខុនោះហើយ ចោទដោយអាបត្តិពីរយ៉ាង ចំពោះអាបត្តិណាមួយ គឺ
សង្ឃាទិសេសក្តី បាចិត្តិយក្តី ភិក្ខុទទួលប្រដាការអង្គុយ (នោះ) វិនយធរ
ត្រូវវិនិច្ឆ័យដោយអាបត្តិពីរយ៉ាង ចំពោះអាបត្តិណាមួយ គឺសង្ឃាទិសេស ឬ
បាចិត្តិយ ម្យ៉ាងទៀត ឧបាសិកាដែលមានសំដីគួរជឿបាននោះ ចោទដោយ
អាបត្តិណា វិនយធរត្រូវវិនិច្ឆ័យដោយអាបត្តិនោះ ចំពោះភិក្ខុនោះ ។ សូម្បី
ធម៌នេះ ក៏ឈ្មោះថា អនិយតដែរ ។

[៣៤៥] ត្រង់ពាក្យថា អាសនៈដែលគេមិនបានបិទបាំងមែន សេចក្តីថា អាសនៈដែលមិនបិទបាំង ដោយជញ្ជាំងក្តី សន្ទុះទ្វារក្តី កន្ទេលផែងក្តី ព័ន្ធព័ន្ធដោយរាំងននក្តី ដោយដើមឈើក្តី ដោយសសរក្តី ដោយស៊ុមក្តី ឬ អាសនៈមិនបានបិទបាំងដោយរបស់ណាមួយ ។ ពាក្យថា មិនល្មមធ្វើ (សេវនកិច្ច) បាន គឺភិក្ខុមិនអាចនឹងសេពមេប៉ុនធម្មបាន ។ ពាក្យថា តែ ថាល្មមនិយាយចែចង់មាតុគ្រាមដោយវាចាអាក្រក់បាន គឺភិក្ខុអាចនិយាយចែ ចង់មាតុគ្រាមដោយវាចាអាក្រក់បាន ។

[៣៤៦] ពាក្យថា ភិក្ខុណាមួយ មានអធិប្បាយរួចហើយក្នុងបុរាណជិក កណ្ណសិក្ខាបទទី ១ ។ ពាក្យថា លើអាសនៈមានសភាពយ៉ាងនោះ គឺលើ អាសនៈបែបយ៉ាងនោះ ។ មនុស្សស្រីហៅថា មាតុគ្រាម ឯយក្សស្រី ប្រេត ស្រី តិរច្ឆានញី មិនហៅថា មាតុគ្រាមទេ គឺស្រីដែលជីងក្តី អង់អាច យល់ ពាក្យជាសុភាសិត និងទុញ្ញាសិត ពាក្យអាក្រក់ និងពាក្យល្អបាន ហៅថា មាតុ- គ្រាមក្នុងទីនេះ ។ ពាក្យថា ជាមួយគ្នា គឺក្នុងទីជាមួយ ។ ពាក្យថា តែម្នាក់ និងម្នាក់ គឺមានតែភិក្ខុ និងមាតុគ្រាមប៉ុណ្ណោះ ។ ទីកំបាំងភ្នែក ទីស្ងាត់ត្រចៀក ឈ្មោះថា ទីកំបាំង ។ បុគ្គលមិនអាចនឹងឃើញជនទាំងឡាយ កាលមិចភ្នែក ក្តី ញាក់ចិញ្ចឹមក្តី ងក់ក្បាលក្តី ក្នុងទីណា ទីនោះ ហៅថា កំបាំងភ្នែក ។ ទី ដែលបុគ្គលមិនអាចឮសម្តីជាប្រក្រតីបាន ហៅថា ទីស្ងាត់ត្រចៀក ។ ពាក្យ ថា ទៅអង្គុយ គឺកាលបើមាតុគ្រាមអង្គុយ ភិក្ខុអង្គុយជិតក្តី ដេកជិតក្តី ឬថា កាលបើភិក្ខុអង្គុយ មាតុគ្រាមអង្គុយជិតក្តី ដេកជិតក្តី ឬថាអង្គុយទាំងពីរនាក់

ក្តី ដេកទាំងពីរនាក់ក្តី ។

[៣៤៧] ឧបាសិកាដែលមានផលមកហើយ (សម្រេចសោតាបត្តិផល) ត្រាស់ដឹងសច្ចៈបួន ស្គាល់សាសនាច្បាស់ ហៅថា ឧបាសិកាមានសម្តីគួរជឿបាន ។ ស្រីដែលដល់ព្រះពុទ្ធជាទីពឹង ដល់ព្រះធម៌ជាទីពឹង ដល់ព្រះសង្ឃជាទីពឹង ហៅថា ឧបាសិកា ។ ពាក្យថា ឃើញ គឺបានប្រទះឃើញ ។

[៣៤៨] ឧបាសិកាចោទដោយអាបត្តិពីរយ៉ាង ចំពោះអាបត្តិណាមួយ គឺសង្ឃាទិសេសក្តី បាចិត្តិយក្តី ភិក្ខុក៏ទទួលប្តេជ្ញាការអង្គុយ វិនយធរត្រូវវិនិច្ឆ័យដោយអាបត្តិពីរយ៉ាង ចំពោះអាបត្តិណាមួយ គឺសង្ឃាទិសេសក្តី បាចិត្តិយក្តី ម្យ៉ាងទៀត ឧបាសិកាមានសំដីគួរជឿបាននោះ ចោទដោយអាបត្តិណា វិនយធរត្រូវវិនិច្ឆ័យដោយអាបត្តិនោះ ចំពោះភិក្ខុនោះ ។

[៣៤៩] បើឧបាសិកានោះ ចោទយ៉ាងនេះថា ខ្ញុំឃើញលោកម្ចាស់អង្គុយប៉ះពាល់កាយមាតុគ្រាម ឯភិក្ខុនោះប្តេជ្ញាការអង្គុយនោះ វិនយធរត្រូវវិនិច្ឆ័យតាមអាបត្តិ ។ បើឧបាសិកានោះ ចោទយ៉ាងនេះថា ខ្ញុំឃើញលោកម្ចាស់អង្គុយប៉ះពាល់កាយមាតុគ្រាម បើភិក្ខុនោះឆ្លើយយ៉ាងនេះថា ខ្ញុំអង្គុយមែន តែថាខ្ញុំមិនប៉ះពាល់កាយទេ វិនយធរត្រូវវិនិច្ឆ័យចំពោះតែការអង្គុយ ។ បើឧបាសិកានោះ ចោទយ៉ាងនេះថា ខ្ញុំឃើញលោកម្ចាស់ប៉ះពាល់កាយមាតុគ្រាម បើភិក្ខុនោះឆ្លើយយ៉ាងនេះថា ខ្ញុំមិនអង្គុយទេ តែថាខ្ញុំដេក វិនយធរត្រូវវិនិច្ឆ័យចំពោះការដេក ។ បើឧបាសិកានោះ ចោទយ៉ាងនេះថា ខ្ញុំឃើញលោក

អនិយតកណ្ត សិក្ខាបទទី ២

ម្ចាស់អង្គុយប៉ះពាល់កាយមាតុគ្រាម បើកិក្ខុនោះ ឆ្លើយយ៉ាងនេះថា ខ្ញុំមិន
អង្គុយទេ តែថា ខ្ញុំឈរ វិនយធរមិនគួរនឹងកាត់ (ឲ្យត្រូវអាបត្តិអ្វីឡើយ) ។

[៣៥០] បើឧបាសិកានោះ ចោទយ៉ាងនេះថា ខ្ញុំឃើញលោកម្ចាស់
ដេកប៉ះពាល់មាតុគ្រាម បើកិក្ខុនោះប្តេជ្ញាការដេកនោះ វិនយធរត្រូវកាត់ទោស
តាមអាបត្តិ ។ បេ បេ បើកិក្ខុឆ្លើយថា ខ្ញុំបានដេកមែន តែថាខ្ញុំមិនបានប៉ះពាល់
កាយមាតុគ្រាមទេ វិនយធរត្រូវវិនិច្ឆ័យចំពោះការដេក ។ បេ បេ បើកិក្ខុឆ្លើយថា
ខ្ញុំមិនដេកទេ តែថាខ្ញុំអង្គុយ វិនយធរត្រូវកាត់ទោសចំពោះការអង្គុយ ។ បេ បេ
បើកិក្ខុឆ្លើយថា ខ្ញុំមិនអង្គុយទេ តែថាខ្ញុំឈរ វិនយធរមិនគួរកាត់ (អាបត្តិអ្វី
ឡើយ) ។

[៣៥១] បើឧបាសិកានោះ ចោទយ៉ាងនេះថា ខ្ញុំបានឮថា លោក
ម្ចាស់អង្គុយនិយាយចែចង់មាតុគ្រាមដោយវាចាអាក្រក់ បើកិក្ខុនោះប្តេជ្ញាតាម
ពាក្យចោទនោះ វិនយធរត្រូវវិនិច្ឆ័យតាមអាបត្តិ ។ បើឧបាសិកានោះ ចោទ
យ៉ាងនេះថា ខ្ញុំបានឮថា លោកម្ចាស់អង្គុយនិយាយចែចង់មាតុគ្រាមដោយ
វាចាអាក្រក់ បើកិក្ខុនោះឆ្លើយយ៉ាងនេះថា ខ្ញុំអង្គុយមែន តែថាខ្ញុំមិនបាន
និយាយចែចង់មាតុគ្រាមដោយវាចាអាក្រក់ទេ នោះវិនយធរត្រូវវិនិច្ឆ័យដោយ
ការអង្គុយ ។ បេ បេ បើកិក្ខុឆ្លើយថាខ្ញុំមិនអង្គុយទេ តែថាខ្ញុំដេក វិនយធរត្រូវ
វិនិច្ឆ័យតាមការដេក ។ បេ បេ បើកិក្ខុឆ្លើយថា ខ្ញុំមិនអង្គុយទេ តែថា ខ្ញុំឈរ
វិនយធរមិនគួរវិនិច្ឆ័យ (ឲ្យត្រូវអាបត្តិអ្វីឡើយ) ។

[៣៥២] បើឧបាសិកានោះ ចោទយ៉ាងនេះថា ខ្ញុំបានឮថា លោក

ម្ចាស់ដេកនិយាយចែចង់មាតុគ្រាមដោយវាចាអាក្រក់ បើភិក្ខុនោះ ប្តេជ្ញាតាម
 ពាក្យចោទនោះ វិនយធរត្រូវវិនិច្ឆ័យដោយអាបត្តិ ។ បេយ បើភិក្ខុឆ្លើយថា ខ្ញុំ
 ដេកមែន តែថា ខ្ញុំមិនបាននិយាយចែចង់ (មាតុគ្រាម) ដោយវាចាអាក្រក់
 ទេ វិនយធរត្រូវវិនិច្ឆ័យតាមការដេក ។ បេយ បើភិក្ខុឆ្លើយថា ខ្ញុំមិនដេកទេ តែ
 ថា ខ្ញុំអង្គុយ វិនយធរត្រូវវិនិច្ឆ័យតាមការអង្គុយ ។ បេយ បើភិក្ខុឆ្លើយថា ខ្ញុំ
 មិនដេកទេ តែថាខ្ញុំឈរ វិនយធរមិនគួរវិនិច្ឆ័យ (ឲ្យត្រូវអាបត្តិអ្វីឡើយ) ។

[៣៥៣] បើឧបាសិកានោះឆ្លើយយ៉ាងនេះថា ខ្ញុំឃើញលោកម្ចាស់
 ម្នាក់ឯង អង្គុយក្នុងទីស្ងាត់ជាមួយនឹងមាតុគ្រាម គឺស្រីតែម្នាក់ បើភិក្ខុប្តេជ្ញា
 តាមពាក្យចោទនោះ វិនយធរត្រូវកាត់អាបត្តិ ចំពោះការអង្គុយ ។ បេយ បើភិក្ខុ
 ឆ្លើយថា ខ្ញុំមិនអង្គុយទេ តែថា ខ្ញុំដេក វិនយធរត្រូវវិនិច្ឆ័យតាមការដេក ។ បេយ
 បើភិក្ខុឆ្លើយថា ខ្ញុំមិនអង្គុយទេ តែថា ខ្ញុំឈរ វិនយធរមិនគួរ កាត់ (ឲ្យ
 ត្រូវអាបត្តិអ្វីឡើយ) ។

[៣៥៤] បើឧបាសិកានោះឆ្លើយយ៉ាងនេះថា ខ្ញុំឃើញលោកម្ចាស់
 ម្នាក់ឯង ដេកក្នុងទីស្ងាត់ ជាមួយនឹងមាតុគ្រាម គឺស្រីតែម្នាក់ បើភិក្ខុនោះ
 ប្តេជ្ញាការដេកនោះ វិនយធរត្រូវវិនិច្ឆ័យដោយការដេក ។ បេយ បើភិក្ខុឆ្លើយថា
 ខ្ញុំមិនដេកទេ តែថាខ្ញុំអង្គុយ វិនយធរត្រូវកាត់អាបត្តិតាមការអង្គុយ ។ បេយ បើ
 ភិក្ខុឆ្លើយថា ខ្ញុំមិនដេកទេ តែថាខ្ញុំឈរ វិនយធរមិនគួរកាត់ (ឲ្យត្រូវអាបត្តិអ្វី
 ឡើយ) ។

[៣៥៥] ត្រង់ពាក្យថា សូម្បីធម៌ គឺតថាគតពោលប្រៀបធៀបនឹង
 សិក្ខាបទមុន ។ ត្រង់ពាក្យថា អនិយត គឺមិនប្រាកដជាអាបត្តិសង្ឃាទិសេស

បូណ៌ចិត្តិយ ។

[៣៥៦] ភិក្ខុប្រជាការទៅ ប្រជាការអង្គុយ ប្រជាការអបត្តិ នៃយធរត្រូវវិនិច្ឆ័យដោយអបត្តិ ។ ភិក្ខុប្រជាការទៅ មិនប្រជាការអង្គុយ ប្រជាការអបត្តិ នៃយធរត្រូវវិនិច្ឆ័យដោយអបត្តិ ។ ភិក្ខុប្រជាការទៅ ប្រជាការអង្គុយ មិនប្រជាការអបត្តិ នៃយធរត្រូវវិនិច្ឆ័យដោយការអង្គុយ ។ ភិក្ខុប្រជាការទៅ មិនប្រជាការអង្គុយ មិនប្រជាការអបត្តិ នៃយធរមិនគួរវិនិច្ឆ័យអ្វីឡើយ ។ ភិក្ខុមិនប្រជាការទៅ ប្រជាការអង្គុយ ប្រជាការអបត្តិ នៃយធរត្រូវវិនិច្ឆ័យដោយអបត្តិ ។ ភិក្ខុមិនប្រជាការទៅ មិនប្រជាការអង្គុយ ប្រជាការអបត្តិ នៃយធរត្រូវវិនិច្ឆ័យដោយអបត្តិ ។ ភិក្ខុមិនប្រជាការទៅ ប្រជាការអង្គុយ មិនប្រជាការអបត្តិ នៃយធរត្រូវវិនិច្ឆ័យដោយការអង្គុយ ។ ភិក្ខុមិនប្រជាការទៅ មិនប្រជាការអង្គុយ មិនប្រជាការអបត្តិនោះ នៃយធរមិនគួរ វិនិច្ឆ័យ (អ្វីឡើយ) ។

អនិយតទី ២ ចប់

[៣៥៧] លោកដ៏មានអាយុទាំងឡាយ អាបត្តិឈ្មោះអនិយតពីរ ខ្ញុំសម្តែងឡើងហើយ ។ ខ្ញុំសូមសួរលោកម្ចាស់ទាំងឡាយក្នុងអាបត្តិទាំងនោះ លោកម្ចាស់ជាអ្នកបរិសុទ្ធហើយឬ ខ្ញុំសូមសួរអស់វារៈពីរជនផង លោកម្ចាស់ជាអ្នកបរិសុទ្ធហើយឬ ខ្ញុំសូមសួរអស់វារៈបីជនផង លោកម្ចាស់ជាអ្នកបរិសុទ្ធហើយឬ លោកម្ចាស់បរិសុទ្ធក្នុងអាបត្តិទាំងនេះហើយ ហេតុនោះបានជាលោកម្ចាស់ស្ងៀមនៅ ខ្ញុំសូមចាំទុករូបរឿងនេះ ដោយកិរិយាស្ងៀមនៅយ៉ាងនេះ ។

អនិយតកណ្ត ចប់

ឧទាននៃអនិយតកណ្តោះ

អនិយតាបត្តិ (ពីរ) គឺអលំកម្មនិយ ១ នាលំកម្មនិយ
១ ដែលព្រះពុទ្ធជាម្ចាស់ដ៏ប្រសើរ មានព្រះគុណធម៌មាំមួន
ទ្រង់បញ្ចត្តទុកលហើយ ។



អង្គកថា

នាលកម្មនិយសិក្ខាបទ

[៣៤៤] អនិយតសិក្ខាបទទី ២ បទថា តេន សមយេន ពុទ្ធា ភគវា ជាដើម ខ្ញុំនឹងពោលតទៅ ក្នុងអនិយតសិក្ខាបទទី ២ នោះ មាន វិនិច្ឆ័យ ដូចតទៅនេះថា ក្នុងបទថា ភគវតា បដិក្ខត្តំ ជាដើម អ្នកសិក្សា គប្បីជ្រាបសម្បជញ្ញយ៉ាងនេះថា ភិក្ខុមួយរូប គប្បីសម្រេចការអង្គុយណា ក្នុងទី កំបាំង គឺអាសនៈកំបាំង ល្មមធ្វើកម្មបានជាមួយមាតុគ្រាមម្នាក់ ព្រះមានព្រះ ភាគទ្រង់ហាមការសម្រេចកិរិយាអង្គុយនោះ ។ ពិតហើយ កាលនឹងកាន់ យកអត្ថដោយប្រការដទៃ គួរនឹងត្រាស់ថា ឯកស្ស ឯកាយ ។

សួរថា ព្រោះហេតុអ្វី ឆ្លើយថា ព្រោះលោកពោលពាក្យថា ទ្រង់ហាម ហើយ ។ ម្យ៉ាងទៀត បទថា ឯកោ នេះ គប្បីជ្រាបថា ជាបឋមារិកត្តិ ចុះក្នុងអត្ថនៃឆដ្ឋីរិកត្តិ ។

អធិប្បាយ

សិក្ខាបទវិភង្គនៃនាលកម្មនិយសិក្ខាបទ

[៣៤៥] ក្នុងបទថា ន ហោ ទោ បន បដិច្ចន្នំ នេះ សូម្បីទីបិទបាំង ខាងក្រៅ ខាងក្នុងស្រឡះ មានបរិវេណទីធ្លាជាដើម ក៏គប្បីជ្រាបថា សង្គ្រោះ ចូលចំណែកខាងក្នុង (ទីមិនកំបាំង) ។ លោកពោលទុកក្នុងមហាបច្ចវិថា ទីកន្លែងសូម្បីដូច្នោះ រាប់ចូលក្នុងទីមិនកំបាំងនោះឯង ។ ពាក្យដ៏សេស គប្បី ជ្រាបដោយន័យនៃអលកម្មនិយសិក្ខាបទនោះឯង ។ ក្នុងសិក្ខាបទនេះ មាន

អនិយតកណ្ត សិក្ខាបទទី ២

សេចក្តីប្លែកគ្នាតែម្យ៉ាងប៉ុណ្ណោះថា មនុស្សដឹងក្តីម្នាក់ណាមួយជាស្រីក្តី ប្រុសក្តី មិនជាមនុស្សខ្វាក់ និងថ្លង់ ឈរ ឬអង្គុយក្នុងឱកាស ១២ ហត្ថ មានចិត្ត រាយមាយក្តី ងោកងក់ក្តី ក៏រក្សាអាបត្តិបាន ។ ចំណែកមនុស្សថ្លង់ សូម្បីមាន ភ្នែកល្អ ឬមនុស្សខ្វាក់ សូម្បីត្រចៀកមិនថ្លង់ ក៏រក្សាមិនបាន ។ ព្រះមានព្រះ ភាគ ទ្រង់បន្ថយអាបត្តិបារាជិកចុះមក កាត់អាបត្តិព្រោះទុដ្ឋល្អវាចា ។ ពាក្យ ដ៏សេសដូចគ្នានឹងសិក្ខាបទមុននោះឯង ។ សូម្បីក្នុងសិក្ខាបទទាំងពីរ ក៏មិន ត្រូវអាបត្តិដល់ភិក្ខុត្រង់ និងភិក្ខុដើមបញ្ញត្តិ ។

ក្នុងសមុជ្ជានជាដើម សិក្ខាបទនេះ មានសមុជ្ជាន ៣ កើតអំពីកាយ និងចិត្ត វាចា និងចិត្ត កាយវាចា និងចិត្ត ជាកិរិយា ជាសញ្ញាវិមោក្ខ ជា សច្ចិត្តកៈ ជាលោកវជ្ជៈ ជាកាយកម្ម ជារថីកម្ម ជាអកុសលចិត្ត មានវេទនា ២ ជាសុខវេទនា និងឧបេក្ខាវេទនា ។ បទដ៏សេស មានអត្ថន័យយល់ ទាំងអស់ហើយ ។

អនិយតវណ្ណនា

ក្នុងអង្គកថាព្រះវិន័យ ឈ្មោះ សមន្តប្បាសាទិកា ចប់
បឋមសមន្តប្បាសាទិកាវិនយវណ្ណនា ចប់



និស្សត្តិយកណ្ណ

បពិត្រលោកដ៏មានអាយុទាំងឡាយ

អាបត្តិនិស្សត្តិយបាចិត្តិយទាំង ៣០ នេះឯង មកកាន់ឧទ្ទេស

(គឺព្រះបាទមោក្ខដែលសង្ឃត្រូវសម្តែងរាល់កន្លះខែ) ។

ចីវរវគ្គ សិក្ខាបទទី ១

[១] សម័យនោះ ព្រះសម្មាសម្ពុទ្ធជាម្ចាស់ដ៏មានព្រះភាគ ទ្រង់គង់នៅក្នុងគោតមចេតិយ ទៀបក្រុងវេសាលី ។ វេលានោះឯង ត្រៃចីវរដែលព្រះដ៏មានព្រះភាគ ទ្រង់បានអនុញ្ញាតដល់ភិក្ខុទាំងឡាយ រួចស្រេចហើយ ។ ពួកឆព្វគ្គិយភិក្ខុ (ភិក្ខុមានពួក ៦) បានដឹងថា ត្រៃចីវរព្រះដ៏មានព្រះភាគទ្រង់អនុញ្ញាតហើយ (ក៏ប្រើប្រាស់ចីវរហួសពុទ្ធានុញ្ញាត គឺប្រើប្រាស់ចីវរ ៣ ត្រៃ) ចូលទៅកាន់ស្រុក (ស្លៀកដណ្តប់) ចីវរមួយត្រៃ នៅក្នុងអារាម (ស្លៀកដណ្តប់) ចីវរមួយត្រៃ ចុះកាន់កំពង់ឆ្នួតទឹក (ស្លៀកដណ្តប់) ចីវរមួយត្រៃ ។ ភិក្ខុទាំងឡាយណា ដែលជាអ្នកប្រាថ្នាតិច ជាអ្នកសន្តោស ជាអ្នកមានសេចក្តីអៀនខ្មាស ជាអ្នកក្តៅក្រហាយនឹងបាប ជាអ្នកពេញចិត្តខាងការរៀនសូត្រ ភិក្ខុទាំងនោះ ក៏ពោលទោស តិះដៀល បន្ទុះបង្កាប់ថា ពួកឆព្វគ្គិយភិក្ខុ មិនសមបីបើនឹងប្រើប្រាស់អតិរេកចីវរ (ចីវរប្រើន) លើសកំណត់ ។ លំដាប់នោះ ភិក្ខុទាំងអម្បាលនោះ ក៏ក្រាបទូលសេចក្តីនុះចំពោះព្រះដ៏មានព្រះភាគជាម្ចាស់ ។ ព្រោះនិទាននេះ ដំណើរនេះ ព្រះដ៏មានព្រះភាគទ្រង់ឲ្យប្រជុំភិក្ខុសង្ឃ រួចត្រាស់សួរបញ្ជាក់ទៅពួកឆព្វគ្គិយភិក្ខុក្នុងពេលនោះថា ម្ចាស់ភិក្ខុទាំងឡាយ អ្នកទាំងឡាយ បានប្រើប្រាស់អតិរេកចីវរមែនឬ ។ ពួកឆព្វគ្គិយភិក្ខុក្រាបទូលថា បពិត្រព្រះដ៏

មានព្រះភាគ ការនោះពិតមែន ។ ព្រះពុទ្ធជាម្ចាស់ដ៏មានព្រះភាគទ្រង់បន្ទោសថា ម្នាលមោឃបុរសទាំងឡាយ អំពើដែលអ្នកឯងរាល់គ្នាធ្វើនេះ មិនទំនង មិនសម បែប មិនសមគួរ មិនមែនជារបស់សមណៈ ជាការមិនគប្បី មិនគួរបើនឹងធ្វើសោះ ម្នាលមោឃបុរសទាំងឡាយ គួរហើយដែរ អ្នកឯងរាល់គ្នា នឹងប្រើប្រាស់អតិរេក ចីវរ (យ៉ាងនេះ) ម្នាលមោឃបុរសទាំងឡាយ អំពើដែលអ្នកឯងរាល់គ្នាធ្វើ នេះ នឹងបាននាំមនុស្សដែលមិនទាន់ជ្រះថ្លា ឲ្យជ្រះថ្លាឡើង ឬមនុស្សដែលបាន ជ្រះថ្លាហើយ ឲ្យរឹងរិតតែជ្រះថ្លាឡើងទៀត (នោះ) ក៏ទេ ។ បេ ។ ម្នាលភិក្ខុទាំង ឡាយ អ្នកទាំងឡាយត្រូវសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ ប្រើប្រាស់អតិរេកចីវរ (ភិក្ខុនោះ) ត្រូវនិស្សគ្គិយបាចិត្តិយ^១ ។ ឯសិក្ខាបទ នេះ ព្រះដ៏មានព្រះភាគទ្រង់បញ្ញត្តដល់ភិក្ខុទាំងឡាយយ៉ាងនេះហើយ ។

[២] គ្រានោះ អតិរេកចីវរកើតឡើងដល់ព្រះអានន្ទដ៏មានអាយុ ។ ព្រះ អានន្ទដ៏មានអាយុចង់ប្រគេនចីវរនោះ ទៅព្រះសារីបុត្តដ៏មានអាយុ ។ តែព្រះ- សារីបុត្តដ៏មានអាយុ លោកគង់នៅឯនគរសាកេត (មិនទាន់និមន្តមកដល់) ។ វេលានោះ ព្រះអានន្ទដ៏មានអាយុត្រិះរិះគិតថា ព្រះដ៏មានព្រះភាគ បានបញ្ញត្ត សិក្ខាបទថា ភិក្ខុមិនត្រូវទ្រទ្រង់អតិរេកចីវរឡើយ ឥឡូវអតិរេកចីវរកើតឡើងដល់ អញហើយ អញមានបំណងនឹងប្រគេនចីវរនេះទៅព្រះសារីបុត្តដ៏មានអាយុ តែ ព្រះសារីបុត្តដ៏មានអាយុ លោកគង់នៅឯនគរសាកេត តើអញត្រូវប្រតិបត្តិដូច ម្តេចអេះ ។ គ្រានោះ ព្រះអានន្ទដ៏មានអាយុបានក្រាបទូលសេចក្តីនុ៎ះចំពោះព្រះដ៏

១- គឺអតិរេកចីវរនោះជានិស្សគ្គិយ ភិក្ខុត្រូវអាបត្តិបាចិត្តិយ ។

និស្សគ្គិយកណ្ត ចីវរវគ្គ សិក្ខាបទទី ១

មានព្រះភាគ ។ ព្រះអង្គទ្រង់ត្រាស់សួរថា ម្ចាស់អានន្ទ ចុះសារីបុត្រនៅយូរឬនាន ថ្ងៃទៀតនឹងមកដល់ ។ ព្រះអានន្ទក្រាបទូលថា បពិត្រព្រះដ៏មានព្រះភាគជាម្ចាស់ ប្រហែលជា ៩ ថ្ងៃ ឬ ១០ ថ្ងៃទៀត (ទើបលោកនឹងនិមន្តមកដល់) ។ ព្រោះ និទាននេះ ដំណើរនេះ ព្រះដ៏មានព្រះភាគទ្រង់ធ្វើធម្មិកថា ហើយត្រាស់ហៅភិក្ខុ ទាំងឡាយមកក្នុងវេលានោះថា ម្ចាស់ភិក្ខុទាំងឡាយ តថាគតអនុញ្ញាតដើម្បីឲ្យ អ្នករាល់គ្នាទុកអតិរេកចីវរ កំណត់ត្រឹម ១០ ថ្ងៃ ម្ចាស់ភិក្ខុទាំងឡាយ អ្នកទាំង ឡាយត្រូវសម្តែងនូវសិក្ខាបទនេះយ៉ាងនេះថា កាលបើចីវរសម្រេចហើយ (ភ្នំ) កបិនដោះហើយ (ភ្នំ) ភិក្ខុត្រូវទុកអតិរេកចីវរបានតែត្រឹម ១០ ថ្ងៃ បើឲ្យ កន្លងហួសពី ១០ ថ្ងៃនោះទៅ ត្រូវនិស្សគ្គិយបាចិត្តិយ ។

[៣] ត្រង់ពាក្យថា ចីវរសម្រេចហើយ អធិប្បាយថា ចីវរដែលភិក្ខុបាន ធ្វើរួចហើយភ្នំ ចីវរដែលបាត់ដោយចោរជាដើមលួចយកទៅភ្នំ ចីវរវិនាសដោយ សត្វកណ្តៀរជាដើមកាត់ភ្នំ ចីវរដែលភ្លើងឆេះភ្នំ សេចក្តីប្រាថ្នាក្នុងចីវរ (របស់ ភិក្ខុនោះ) ជាប់ស្រឡះភ្នំ ។ ពាក្យថា កបិនដោះហើយ គឺកបិនដែលដោះដោយ បណ្តាមាតិកា ៨ យ៉ាង មាតិកាណាមួយ ឬសង្ឃបានប្រជុំគ្នាសូត្រដោះក្នុងកាល ជាចន្លោះ ។ ពាក្យថា កំណត់ត្រឹម ១០ ថ្ងៃ គឺភិក្ខុត្រូវទុក (អតិរេកចីវរ) កំណត់យ៉ាងយូរបានត្រឹមតែ ១០ ថ្ងៃ ។ ចីវរដែលភិក្ខុមិនបានអធិដ្ឋាន មិនបាន វិកប្ប ឈ្មោះថា អតិរេកចីវរ ។ បណ្តាចីវរទាំង ៦ ចីវរណាមួយដែលតូចបំផុត គួរលួមភិក្ខុវិកប្បបាន ឈ្មោះថា ចីវរ ។ ពាក្យថា បើទុកឲ្យកន្លងហួសពី ១០ ថ្ងៃនោះទៅត្រូវនិស្សគ្គិយ អធិប្បាយថា ចីវរ កាលបើអរុណារះឡើងក្នុងថ្ងៃទី ១១

(ឡើងទៅ) ភិក្ខុត្រូវលះចេញ គឺត្រូវលះដល់ជំនុំសង្ឃ ឬគណៈ ឬបុគ្គល ។
ម្ចាស់ភិក្ខុទាំងឡាយ ភិក្ខុត្រូវលះ (ចីវរដល់ជំនុំសង្ឃ) បែបយ៉ាងនេះ ។

[៤] ភិក្ខុនោះឯងត្រូវ (យកចីវរដែលជានិស្សគ្រិយនោះ) ចូលទៅ
រកជំនុំសង្ឃ ហើយធ្វើឧត្តរាសន្ត (ចីវរ) ចៀងស្មាម្ខាង រួចសំពះបាទាភិក្ខុ
ចាស់ទាំងឡាយ ហើយអង្គុយប្រហោងប្រណាម្យអញ្ជាលីឡើង ពោលនឹងសង្ឃ
យ៉ាងនេះថា បពិត្រព្រះគម្ពីរសង្ឃដ៏ចម្រើន នេះចីវររបស់ខ្ញុំកន្លង ១០ ថ្ងៃ ត្រូវ
និស្សគ្រិយហើយ ឥឡូវ ខ្ញុំសូមលះចីវរនេះដល់ជំនុំសង្ឃ ។ លុះ (ភិក្ខុនោះ)
លះរួចហើយ ត្រូវសម្តែងអាបត្តិចេញ ។ ភិក្ខុអ្នកឆ្ងាសអង្គអាចត្រូវទទួលអាបត្តិ
ត្រូវប្រគល់ចីវរដែលលះបង់ឲ្យដោយពាក្យថា បពិត្រព្រះសង្ឃដ៏ចម្រើន សូម
ព្រះសង្ឃស្តាប់ពាក្យខ្ញុំ ដ្បិតភិក្ខុឈ្មោះនេះ^(១) បានលះចីវរនេះ ដែលត្រូវនិស្សគ្រិយ
ដល់ជំនុំសង្ឃហើយ បើកម្មមានកាលដ៏សមគួរដល់សង្ឃហើយ សង្ឃត្រូវប្រគល់
ចីវរនេះ ឲ្យទៅភិក្ខុឈ្មោះនេះ^(២) វិញចុះ ។

[៥] (លើលះចីវរដល់គណៈ) ភិក្ខុនោះត្រូវចូលទៅរកភិក្ខុច្រើនអង្គ
(គឺភិក្ខុ ៣ រូប ឬ ២ រូប) ហើយធ្វើឧត្តរាសន្តចៀងស្មាម្ខាង សំពះទៀបបាទា
ភិក្ខុចាស់ទាំងឡាយ រួចអង្គុយប្រហោងប្រណាម្យអញ្ជាលីឡើង ពោលនឹងភិក្ខុទាំង
នោះយ៉ាងនេះថា បពិត្រលោកម្ចាស់ដ៏ចម្រើន នេះចីវររបស់ខ្ញុំកន្លង ១០ ថ្ងៃ ត្រូវ
និស្សគ្រិយហើយ ឥឡូវខ្ញុំសូមលះចីវរនេះដល់លោកដ៏មានអាយុទាំងឡាយ ។ ភិក្ខុ
នោះលះរួចហើយ ត្រូវសម្តែងអាបត្តិចេញ ។ ភិក្ខុអ្នកឆ្ងាសអង្គអាចត្រូវ

១-២ ត្រង់នេះត្រូវដាក់ឈ្មោះបញ្ចូលមក គឺបើភិក្ខុនោះឈ្មោះអ្វី ត្រូវចេញឈ្មោះនោះ ដូចឈ្មោះថា
ពុទ្ធកិច្ច ធម្មកិច្ច សង្ឃកិច្ចជាដើម ។

និស្សគ្គិយកណ្ណ ចីវរវគ្គ សិក្ខាបទទី ១

ទទួលអាបត្តិ រួចត្រូវឲ្យចីវរដែលភិក្ខុលះនោះដោយពាក្យថា សូមលោកដ៏មាន
អាយុទាំងឡាយស្តាប់ពាក្យខ្ញុំ ចីវរនេះរបស់ភិក្ខុឈ្មោះនេះជានិស្សគ្គិយ លោក
បានលះបង់ដល់លោកដ៏មានអាយុទាំងឡាយហើយ ។ បើកម្មមានកាលដ៏សម
គួរដល់លោកដ៏មានអាយុទាំងឡាយហើយ អស់លោកដ៏មានអាយុត្រូវប្រគល់
ចីវរនេះឲ្យទៅភិក្ខុឈ្មោះនេះវិញចុះ ។

[៦] (បើលះដល់បុគ្គល) ភិក្ខុនោះ ត្រូវចូលទៅរកភិក្ខុមួយរូប
ហើយធ្វើឧត្តរាសន៍ចៀងស្នាម្នាង រួចអង្គុយច្រហោងប្រណម្យអញ្ជាញឡើង
ហើយពោលនឹងភិក្ខុនោះយ៉ាងនេះថា ម្ចាស់អាវុសោ នេះចីវររបស់ខ្ញុំកន្លង ១០
ថ្ងៃហើយ ត្រូវតែលះបង់ ឥឡូវខ្ញុំសូមលះចីវរនេះដល់លោកដ៏មានអាយុ ។ ភិក្ខុ
នោះ លុះលះរួចហើយ ត្រូវសម្តែងអាបត្តិចេញ ។ ភិក្ខុត្រូវទទួលអាបត្តិ ហើយ
ត្រូវប្រគល់ចីវរដែលលះបង់ដោយពាក្យថា ខ្ញុំឲ្យចីវរនេះដល់លោកដ៏មានអាយុ
វិញ ។

[៧] (កាលបើចីវរ) កន្លងហួស ១០ ថ្ងៃហើយ ភិក្ខុដឹងច្បាស់ថា
កន្លង ត្រូវនិស្សគ្គិយបាចិត្តិយ ។ (កាលបើចីវរ) កន្លងហួស ១០ ថ្ងៃហើយ
ភិក្ខុមានសេចក្តីសង្ស័យ ត្រូវនិស្សគ្គិយបាចិត្តិយ ។ (កាលបើចីវរ) ដែល
កន្លងហួស ១០ ថ្ងៃហើយ ភិក្ខុសម្គាល់ថាមិនទាន់កន្លងទេ ត្រូវនិស្សគ្គិយ
បាចិត្តិយ ។ (កាលបើចីវរ) ដែលមិនទាន់បានអធិដ្ឋាន ហើយភិក្ខុសម្គាល់ថា
បានអធិដ្ឋានហើយ ត្រូវនិស្សគ្គិយបាចិត្តិយ ។ (កាលបើចីវរ) ដែលភិក្ខុមិន
ទាន់បានវិកប្ប ហើយភិក្ខុសម្គាល់ថា បានវិកប្ប ត្រូវនិស្សគ្គិយបាចិត្តិយ ។

(កាលបើចីវរ) ដែលភិក្ខុមិនទាន់បានលះ ហើយភិក្ខុដឹងច្បាស់ថាបានលះ ត្រូវនិស្សគ្គិយបាចិត្តិយ ។ (កាលបើចីវរ) មិនបាត់ទេ ហើយភិក្ខុសម្គាល់ថា បាត់ ត្រូវនិស្សគ្គិយបាចិត្តិយ ។ (កាលបើចីវរ) មិនខូចទេ ហើយភិក្ខុ សម្គាល់ថាខូច ត្រូវនិស្សគ្គិយបាចិត្តិយ ។ (កាលបើចីវរ) ភ្លើងមិនឆេះទេ ហើយភិក្ខុសម្គាល់ថាភ្លើងឆេះ ត្រូវនិស្សគ្គិយបាចិត្តិយ ។ (កាលបើចីវរ) ចោរ ឥតបានប្លន់យកទេ តែភិក្ខុសម្គាល់ថា ចោរប្លន់យក ត្រូវនិស្សគ្គិយបាចិត្តិយ ។ ភិក្ខុមិនបានលះចីវរដែលត្រូវនិស្សគ្គិយ ហើយយកមកប្រើប្រាស់ ត្រូវអាបត្តិ ទុក្ខដ ។ (កាលបើចីវរ) មិនទាន់កន្លងហួស ១០ ថ្ងៃទេ ភិក្ខុសម្គាល់ថា កន្លងហើយ ត្រូវអាបត្តិទុក្ខដ ។ (កាលបើចីវរ) មិនទាន់កន្លងហួស ១០ ថ្ងៃ ទេ ភិក្ខុមានសេចក្តីសង្ស័យ ត្រូវអាបត្តិទុក្ខដ ។ (កាលបើចីវរ) មិនទាន់ កន្លងហួស ១០ ថ្ងៃ ហើយភិក្ខុក៏សម្គាល់ថា មិនទាន់កន្លងទេ មិនត្រូវអាបត្តិ ឡើយ ។

[៨] វារៈដែលមិនត្រូវអាបត្តិនោះ គឺភិក្ខុបានអធិដ្ឋាន បានវិកប្ប ក្នុង ខាងក្នុង ១០ ថ្ងៃ ១ ភិក្ខុបានលះ ១ ចីវរបាត់ ១ ចីវរខូច ១ ចីវរភ្លើងឆេះ ១ ចីវរចោរដណ្តើមយក ១ ចីវរដែលភិក្ខុយកដោយសេចក្តីស្ម័គ្រស្មាល ១ ភិក្ខុ ឆ្គួត ១ ភិក្ខុដើមបញ្ចត្តិ ១ ។

[៩] ក្នុងសម័យនោះឯង ពួកឆព្វគ្គិយភិក្ខុមិនប្រគល់ចីវរដែលលះឲ្យ ទៅភិក្ខុ (ម្ចាស់ចីវរ) នោះវិញ ។ ភិក្ខុទាំងឡាយណា ដែលជាអ្នកមាន សេចក្តីប្រាថ្នាតិច ។ បេ។ ភិក្ខុទាំងនោះក៏លើកទោស តិះដៀល បន្ទោសថា គួរ

និស្សគ្គិយកណ្ណ ចីវរវគ្គ សិក្ខាបទទី ១

បើដែរ ពួកធម្មគ្គិយភិក្ខុមិនឲ្យចីវរដែលលះ (ទៅម្ចាស់ចីវរ) វិញ ។ ភិក្ខុ
 ទាំងអម្បាលនោះ ក៏ក្រាបទូលសេចក្តីនុ៎ះ ដល់ព្រះដ៏មានព្រះភាគ ។ គ្រានោះ
 ព្រះដ៏មានព្រះភាគទ្រង់ត្រាស់សួរទៅពួកធម្មគ្គិយភិក្ខុថា ម្ចាស់ភិក្ខុទាំងឡាយ ឮ
 ថា អ្នកទាំងឡាយ មិនបានឲ្យចីវរដែលលះ (ទៅភិក្ខុម្ចាស់ចីវរ) វិញមែន
 ឬ ។ ពួកធម្មគ្គិយភិក្ខុក្រាបទូលថា មែន ព្រះអង្គ ។ ព្រះពុទ្ធជាម្ចាស់ដ៏មានព្រះ
 ភាគ ទ្រង់បន្ទោស ។ បេ ។ រួចទ្រង់ធ្វើធម្មិកថា ត្រាស់ហៅភិក្ខុទាំងឡាយដោយ
 ព្រះពុទ្ធដីកាថា ម្ចាស់ភិក្ខុទាំងឡាយ ភិក្ខុមិនឲ្យចីវរដែលលះ (ទៅភិក្ខុម្ចាស់
 ចីវរ) វិញ ភិក្ខុណាមិនឲ្យ ភិក្ខុនោះត្រូវអាបត្តិទុក្ខដ ។

សិក្ខាបទទី ១ ចប់



អដ្ឋកថា

ទុតិយសមន្តប្បកាសាទិកា វិនយវណ្ណា

វិសកកណ្ណវណ្ណា

ធម៌ ៣០ ពួកណា ឈ្មោះនិស្សគ្គិយ ដែលព្រះសម្មាសម្ពុទ្ធ ជាអ្នក
ស្ងប់ ទ្រង់សម្តែងហើយ ឥឡូវនេះ ខ្ញុំនឹងធ្វើការពណ៌នាបទដែលមិនធ្លាប់
មានមកពីមុននៃធម៌ទាំងនោះ ។

និស្សគ្គិយទាចិត្តិយ ចីវរវគ្គទី ១

សិក្ខាបទទី ១ បឋមកថិនសិក្ខាបទ

[១] ក្នុងនិទានថា ដោយសម័យនោះឯង ព្រះមានព្រះភាគសម្មា
សម្ពុទ្ធ គង់នៅនាគោតមកចេតិយ ជិតក្រុងវេសាលី សម័យនោះឯង ព្រះមាន
ព្រះភាគ ទ្រង់អនុញ្ញាតចីវរ ៣ ដល់ភិក្ខុទាំងឡាយ ដូច្នោះជាដើមថា ដែល
ឈ្មោះថា ត្រៃចីវរនោះ បានដល់ ចីវរ ៣ ផ្ទាំង គឺអន្តរវាសកៈ ១ ឧត្តរាសន្តៈ
១ សង្ឃរាដី ១ គឺព្រះមានព្រះភាគទ្រង់អនុញ្ញាតហើយ ដើម្បីប្រើប្រាស់ ។ ឯ
ចីវរ ៣ ផ្ទាំងនេះ ព្រះមានព្រះភាគទ្រង់អនុញ្ញាតក្នុងទីណា ទ្រង់អនុញ្ញាតក្នុង
កាលណា និងទ្រង់អនុញ្ញាតព្រោះហេតុអ្វី ពាក្យទាំងអស់មកហើយក្នុងរឿង
ពេទ្យជីវកក្នុងចីវរក្នុងនោះឯង ។

ពាក្យថា អញ្ជាទេវ វិចីវរេន គាមំ បរិសន្តិ សេចក្តីថា ពួកឆព្វគ្គិយ
ភិក្ខុគ្រងត្រៃចីវរ ចូលស្រុកមួយសម្រាប់ មួយសម្រាប់ទៀត ប្រើគ្រងនៅក្នុង
វត្ត និងមួយសម្រាប់ប្រើគ្រងស្រង់ទឹក ប្រើចីវរមួយថ្ងៃ ៩ ផ្ទាំង រាល់ថ្ងៃ

ដោយអាការយ៉ាងនេះ ។

[២] ពីរបទថា ឧប្បន្នំ ហោតិ សេចក្តីថា អតិរេកចីវរនេះកើតឡើងឲ្យឱកាសដល់អនុប្បញ្ញត្តិ ដោយអំណាចការបាន មិនមែនដោយអំណាចការសម្រេច ។

ពាក្យថា អាយស្មតោ សារីបុត្តស្ស នាតុកាមោ ហោតិ សេចក្តីថា បានឮថា ព្រះអានន្តរមែងស្រឡាញ់រាប់អានព្រះសារីបុត្រ ដោយរាប់អានការមានគុណច្រើនរបស់ព្រះសារីបុត្រថា រៀរព្រះមានព្រះភាគ បុគ្គលដទៃមានគុណវិសេស មានសភាពបែបនេះ មិនមានឡើយ ។ លោកបានចីវរដែលពេញចិត្ត បោកគក់ហើយ ធ្វើពិន្យកុប្បៈ ហើយប្រគេនដល់ព្រះថេរៈនោះឯង គ្រប់ៗ ដង ។ ក្នុងវេលាមុនឆាន់ បានបបរ និងរបស់ទំពា ឬបិណ្ឌបាតប្រណីតហើយ រមែងប្រគេនដល់ព្រះថេរៈដូចគ្នា ។ ក្នុងវេលាក្រោយឆាន់ បានភេសជ្ជៈ មានទឹកឃ្មុំ និងទឹកអំពៅជាដើមក៏ប្រគេនដល់ព្រះថេរៈនោះឯង ។ នាំកុមារទាំងឡាយ ចេញអំពីត្រកូលឧបជ្ជាកឲ្យបព្វជ្ជា ឲ្យកាន់យកឧបជ្ឈាយ័ ក្នុងសម្លាក៏ព្រះថេរៈហើយ ធ្វើអនុសាវនាកម្មឯង ។

ចំណែកព្រះសារីបុត្រ ក៏រាប់អានព្រះអានន្តរពេក ដោយធ្វើទុកក្នុងចិត្តថា ធម្មតាកិច្ចដែលបុត្រគប្បីធ្វើដល់បិតា ជាការរបស់បុត្រច្បង ព្រោះដូច្នោះកិច្ចណាដែលអញគប្បីធ្វើដល់ព្រះមានព្រះភាគ កិច្ចទាំងអស់នោះ ព្រះអានន្តជាអ្នកធ្វើ អាត្មាអញអាស្រ័យព្រះអានន្ត ទើបបានជាអ្នកមានសេចក្តីខ្វល់ខ្វាយតិច ។ ពាក្យទាំងអស់ថា សូម្បីព្រះថេរៈបានចីវរដែលពេញចិត្តហើយ

ក៏ប្រគេនព្រះអានន្ទដូចគ្នាជាដើម ដូចគ្នានឹងពាក្យមុននោះឯង ។ ព្រះអានន្ទ
រាប់អានដោយការរាប់គុណច្រើនយ៉ាងនេះ បណ្ឌិតគប្បីជ្រាបថា រមែងជាអ្នក
មានបំណងនឹងប្រគេនចីវរ ដែលកើតឡើងក្នុងគ្រានោះដល់ព្រះសារីបុត្រ ។

ក្នុងពាក្យថា នវមំ វា ភគវា ធិវសំ ធនមំ វា នេះ បើបុគ្គលណា
ម្នាក់ គប្បីមានសេចក្តីសង្ស័យថា ព្រះថេរៈជ្រាបបានដូចម្តេច ឆ្លើយថា ព្រះ
ថេរៈជ្រាបដោយហេតុច្រើនយ៉ាង ។

ហេតុដែលព្រះអានន្ទជ្រាបការមករបស់ព្រះសារីបុត្រចាន

បានឮថា ព្រះសារីបុត្តត្រូវ កាលចៀសចារិកទៅក្នុងជនបទ រមែង
ពោលលាព្រះអានន្ទមុនថា ខ្ញុំនឹងមកដោយកាលមានប្រមាណប៉ុណ្ណោះ ក្នុងរវាង
នេះ លោកកុំលះបង់ព្រះមានព្រះភាគឡើយ ទើបចៀសចេញទៅ ដូច្នោះ ។
ទោះលោកមិនពោលលាក្នុងទីចំពោះមុខ ក៏ត្រូវបញ្ជូនភិក្ខុទៅលាសិន ទើប
ទៅ ។ បើលោកនៅចាំវស្សាក្នុងអាវាសដទៃ បើភិក្ខុណាមកមុន លោកក៏
បញ្ជូនភិក្ខុទៅយ៉ាងនេះថា ពួកលោកចូរថ្វាយបង្គំព្រះយុគលបាទ របស់ព្រះ
មានព្រះភាគដោយសិរសា គឺត្បូងតាមពាក្យរបស់ខ្ញុំ ហើយសូមសាកសួរ
ដល់ការមិនមានរោគរបស់ព្រះអានន្ទ ហើយប្រាប់ថា ខ្ញុំនឹងមកក្នុងថ្ងៃឈ្មោះ
នោះ ហើយព្រះថេរៈរមែងមកក្នុងថ្ងៃតាមដែលលោកកំណត់ទុក ហើយនោះ
ឯងជានិច្ច ។

ម្យ៉ាងទៀត ព្រះអានន្ទ រមែងជ្រាបបានដោយការប៉ាន់ស្មានខ្លះ ដោយ
ន័យនេះថា ព្រះសារីបុត្រ កាលអត់សង្កត់ការវិយោគ (គឺការព្រាត់ប្រាស)

សមន្តប្បសាទិកា អដ្ឋកថាព្រះវិន័យ

អំពីព្រះមានព្រះភាគអស់ថ្ងៃ មានប្រមាណប៉ុណ្ណោះ ឥឡូវនេះ រាប់អំពីថ្ងៃនេះ ទៅ នឹងមិនហួសថ្ងៃឈ្មោះនោះ លោកនឹងមកដោយពិត ពិតហើយ ជនទាំងឡាយដែលជាអ្នកមានបញ្ញាច្រើន រមែងមានការស្រឡាញ់ និងការគោរពក្នុងព្រះមានព្រះភាគច្រើន ដូច្នោះ ។ ព្រះថេរៈរមែងជ្រាបបានដោយហេតុច្រើនយ៉ាង ដោយប្រការយ៉ាងនេះ ។ ព្រោះហេតុនោះ ទើបលោកក្រាបទូលថា នឹងមកក្នុងថ្ងៃទី ៩ ឬថ្ងៃទី ១០ ដូច្នោះ កាលព្រះអាននុក្រាបទូលដូច្នោះហើយ ព្រោះសិក្ខាបទនេះជាបណ្ណតិវដ្តៈ មិនមែនជាលោកវដ្តៈ ព្រោះហេតុនោះ គ្រានោះឯង កាលព្រះមានព្រះភាគទ្រង់ធ្វើថ្ងៃ ដែលព្រះអាននុក្រាបទូលនោះឯង ឲ្យជាកំណត់ ទើបទ្រង់បញ្ញត្តសិក្ខាបទថា ម្ចាស់ភិក្ខុទាំងឡាយ តថាគត អនុញ្ញាតដើម្បីឲ្យអ្នករាល់គ្នា ទុកអតិរេកចីវរកំណត់ត្រឹម ១០ ថ្ងៃ ដូច្នោះ ។ បើព្រះថេរៈនេះគប្បីទូលសម្តែងឡើងដល់កន្លះខែ ឬមួយខែ សូម្បីកន្លះខែ ឬមួយខែនោះ ព្រះមានព្រះភាគក៏ទ្រង់អនុញ្ញាត ។

អធិប្បាយ

សិក្ខាបទវិភង្គនៃបឋមកថិនសិក្ខាបទ

[៣] បទថា និដ្ឋិតចីវរស្មី បានដល់ កាលចីវរសម្រេចហើយ ដោយការសម្រេច ឯណានីមួយ ។ ព្រោះចីវរនោះ រមែងសម្រេចហើយ ដោយការធ្វើខ្លះ ដោយហេតុមានការបាត់ជាដើមខ្លះ ដូច្នោះ ដើម្បីទ្រង់សម្តែងត្រឹមតែអត្ថប៉ុណ្ណោះ ក្នុងបទកាជនីយ៍នៃបទថា និដ្ឋិតចីវរស្មី នោះ ទើបព្រះមានព្រះភាគ ត្រាស់ពាក្យជាដើមថា ភិក្ខុនោ ចីវរំ កតំ វា ហោតិ ដូច្នោះ ។

និស្សត្តិយបាចិត្តិយ ចីវរវគ្គ សិក្ខាបទទី ១ ៤០

បណ្តាបទទាំងនោះ បទថា កតំ គឺដែលភិក្ខុធ្វើហើយដោយកម្ម មានសូចិកម្មជាទីបំផុត ។ ដែលឈ្មោះថា កម្ម មានសូចិកម្មជាទីបំផុត បានដល់ការធ្វើកម្មដែលគួរធ្វើដោយមូលឯណានីមួយ មានការក្លាប់អន្ទាក់ និងកុំជាទីបំផុត ហើយក៏រក្សាមូលទុក (ក្នុងបំពង់មូល) ។

បទថា នង្គំ គឺត្រូវពួកចោរជាដើមលួចយកទៅ ពិតហើយ សូម្បីចីវរនោះ លោកហៅថា សម្រេចហើយ ព្រោះការកង្វល់ដោយការធ្វើនោះឯងសម្រេចហើយ ។

បទថា វិនង្គំ គឺត្រូវពួកសត្វ មានកណ្តៀរជាដើមកាត់ហើយ ។

បទថា ទង្សំ គឺត្រូវភ្លើងឆេះ ។

ពីរបទថា ចីវរាសា វា ឧប្បច្ឆិន្ទា សេចក្តីថា អស់ការសង្ឃឹមក្នុងចីវរដែលកើតឡើងថា អញនឹងបានចីវរក្នុងត្រកូលឈ្មោះនោះក្តី ។ សេចក្តីពិតគួរជ្រាបភាពដែលចីវរទាំងនេះសម្រេចហើយ ព្រោះការកង្វល់ដោយការធ្វើនោះឯង សម្រេចហើយ ។

ពីរបទថា ឧត្តតស្មី កបិនេ គឺ (កាលចីវរសម្រេចហើយ) កាលកបិនេដោះហើយ ។ ដោយបទថា ឧត្តតស្មី កបិនេ នេះ ព្រះមានព្រះភាគទ្រង់សម្តែងការមិនមាននៃបលិពោធនី ២ ឯកបិនេនោះ ដែលភិក្ខុទាំងឡាយដោះដោយមាតិកាឯណាមួយ ក្នុងបណ្តាមាតិកា ៨ ឬដោយការដោះក្នុងចន្លោះព្រោះដូច្នោះ ទើបព្រះមានព្រះភាគត្រាស់ពាក្យថា អដ្ឋង្គំ មាតិកានំ ជាដើមក្នុងនិទ្ទេសនៃបទថា ឧត្តតស្មី កបិនេ នោះ ។

បណ្តាមាតិកា និងការដោះក្នុងចន្លោះនោះ មាតិកា ៨ មកហើយក្នុង
 កបិនក្ខន្ធកៈ យ៉ាងនេះថា ម្ចាស់ភិក្ខុទាំងឡាយ មាតិកានៃការដោះកបិនទាំង
 ៨ នេះ គឺ បក្កមនន្តិកា និដ្ឋានន្តិកា សន្និដ្ឋានន្តិកា លាសនន្តិកា សវ-
 នន្តិកា អាសាវច្នៃទិកា សីមាតិក្កន្តិកា សហព្យាហ។

សូម្បីការដោះកបិនក្នុងចន្លោះ ក៏មកក្នុងភិក្ខុវិភង្គ យ៉ាងនេះថា សុណាតុ
 មេ ភន្តេ សង្ឃោ យទិ សង្ឃស្ស បត្តកល្យំ សង្ឃោ កបិនំ ឧទ្ធកេយ្យ ។
 ឯសា ញត្តិ ។ សុណាតុ មេ ភន្តេ សង្ឃោ, សង្ឃោ កបិនំ ឧទ្ធកេតិ ។
 យស្សាយស្សតោ ឧមតិ កបិនស្ស ឧទ្ធការោ សោ តុណ្ហាស្ស យស្ស
 នក្ខមតិ សោ ភាសេយ្យ ។ ឧទ្ធកំ សង្ឃេន កបិនំ ។ ឧមតិ សង្ឃស្ស តស្មា
 តុណ្ហំ ឯវមេតំ ធារយាមិ ។ បពិត្រព្រះសង្ឃដ៏ចម្រើន សូមព្រះសង្ឃស្តាប់ខ្ញុំ
 បើការដោះកបិននេះ មានកាលដ៏សមគួរដល់សង្ឃហើយ សង្ឃត្រូវដកនូវ
 កបិន។ នេះជាវាចាដែលប្រកាសឲ្យសង្ឃដឹង។ បពិត្រព្រះសង្ឃដ៏ចម្រើនសូម
 ព្រះសង្ឃស្តាប់ខ្ញុំ ឥឡូវនេះសង្ឃដកកបិនចេញ ។ ការដកកបិនគួរដល់លោក
 ដ៏មានអាយុអង្គណា ត្រូវលោកដ៏មានអាយុអង្គនោះស្ងៀមនៅ មិនគួរដល់
 លោកដ៏មានអាយុអង្គណា ត្រូវលោកដ៏មានអាយុអង្គនោះពោលឡើង ។ កបិន
 សង្ឃបានដកហើយ ។ ការដកកបិនសមគួរដល់សង្ឃ ហេតុនោះ ទើបសង្ឃ
 ស្ងៀមនៅ ខ្ញុំសូមចាំទុកនូវកម្មនេះ ដោយអាការស្ងៀមនៅយ៉ាងនេះ ។

ខ្ញុំនឹងពណ៌នាពាក្យដែលគួរពោលក្នុងមាតិកា និងអន្តរញ្ញាណទាំងអស់នោះ
 ក្នុងអាគតដ្ឋាននោះឯង តែកាលនឹងពោលក្នុងទីនេះ បាលីដែលគួរនាំមកក្តី

អត្ថដែលគួរនឹងពោលក្តី សូម្បីពោលហើយ តែក៏ជារឿងដែលដឹងបានលំបាក ព្រោះពោលទុកក្នុងឋានៈដែលមិនគួរ ។

បទថា ទសហាបរមំ មានវិគ្គហៈថា ១០ ថ្ងៃ ជាកំណត់យ៉ាងក្រែកលែង នៃកាលនោះ ព្រោះហេតុនោះ ទើបកាលនោះ ឈ្មោះថា មាន ១០ ថ្ងៃយ៉ាងយូរ អធិប្បាយថា ចីវរនោះដែលភិក្ខុគប្បីទុកអស់កាល ១០ ថ្ងៃ យ៉ាងក្រែកលែង ។ តែកាលទ្រង់សម្តែងអត្ថប្បណ្ណោះ ក្នុងបទភាជនីយ៍ ទើបព្រះ មានព្រះភាគត្រាស់ថា គប្បីទុកបាន ១០ ថ្ងៃយ៉ាងយូរ ពិតហើយ មានពាក្យ អធិប្បាយថា ភាពជាកាល ១០ ថ្ងៃយ៉ាងក្រែកលែង ដែលត្រាស់ទុកក្នុងបទថា ទសហាបរមំ នេះ ការៈនៃកាលមាន ១០ ថ្ងៃយ៉ាងក្រែកលែងនោះ មានអត្ថ ដូច្នោះថា គប្បីទុកបានអស់កាលប្រមាណប្បណ្ណោះ ដែលមិនទាន់កន្លងទៅ ។ ចីវរដែលឈ្មោះថា អតិរេក ព្រោះមិនរាប់ចូលក្នុងពួកចីវរដែលអធិដ្ឋាន និង វិកប្បទុក ព្រោះហេតុនោះ ទើបឈ្មោះថា អតិរេកចីវរ ។ ដោយហេតុនោះ ក្នុងបទភាជនីយ៍នៃបទថា អតិរេកចីវរ នោះ ទើបត្រាស់ថា ចីវរដែលមិន បានអធិដ្ឋាន និងមិនបានវិកប្ប ។

អធិប្បាយ កំណើតចីវរ ៦ ប្រភេទ

ពាក្យថា ឆន្ទំ ចីវរានំ អញ្ញតំ សេចក្តីថា បណ្តាចីវរ ៦ ប្រភេទនេះ គឺចីវរដែលធ្វើដោយសម្បកឈើ ១ ចីវរដែលធ្វើដោយកប្បាស ១ ចីវរដែល ធ្វើដោយសូត្រ ១ ចីវរដែលធ្វើដោយរោមសត្វ (រឿរលែងតែសក់ ឬរោម មនុស្សចេញ) ១ ចីវរដែលធ្វើដោយសម្បកផ្ទៃ ១ សំពត់ដែលធ្វើលាយ

ដោយវត្ថុ ៥ យ៉ាងខាងដើម ១ ចីវរណាមួយ ។ ព្រះមានព្រះភាគ
 កាលទ្រង់សម្តែងសមុជ្ជានចីវរ ដោយពាក្យថា ឆន្ទំ ជាដើមនេះហើយ ឥឡូវ
 នេះ ដើម្បីសម្តែងខ្នាត ទើបត្រាស់ថា ចីវរយ៉ាងតូច គួរវិកប្បបានដូច្នោះ ទំហំ
 ចីវរនោះបណ្តោយ ២ ចំអាម ទទឹង ១ ចំអាម ។ ទំហំនៃចីវរនោះ មាន
 ព្រះបាលីដូច្នោះថា ម្នាលភិក្ខុទាំងឡាយ តថាគតអនុញ្ញាតឲ្យភិក្ខុវិកប្បចីវរយ៉ាង
 តូចបំផុត បណ្តោយ ត្រឹម ៨ ធ្មាប់ ទទឹងត្រឹម ៤ ធ្មាប់ ដោយធ្មាប់ព្រះ
 សុគត ។

បទថា តំ អតិក្កាមយនោ និស្សគ្គិយំ ទាចិត្តិយំ សេចក្តីថា កាល
 ភិក្ខុញ៉ាំងចីវរមានសមុជ្ជាន និងប្រមាណតាមដែលពោលហើយនោះ ឲ្យកន្លង
 កាល ១០ ថ្ងៃយ៉ាងក្រែលែង គឺកាលនឹងធ្វើដោយវិធីដែលមិនជាអតិរេកចីវរ
 ចេញ ក្នុងរវាងកាល ១០ ថ្ងៃយ៉ាងក្រែលែងនេះ ត្រូវអាបត្តិនិស្សគ្គិយបាចិត្តិយ
 អធិប្បាយថា ចីវរនោះ ជានិស្សគ្គិយផង ជាអាបត្តិបាចិត្តិយ ដល់ភិក្ខុនោះ
 ផង ។ ម្យ៉ាងទៀត ការលះបង់ ឈ្មោះថា និស្សគ្គិយ ។ ពាក្យថា និស្សគ្គិយ
 នោះជាឈ្មោះរបស់វិនយកម្មដែលភិក្ខុគប្បីធ្វើក្នុងកាលជាខាងដើម ការលះបង់
 មានដល់ធម្មជាតិនោះ ហេតុនោះ ទើបធម្មជាតិនោះ ឈ្មោះថា និស្សគ្គិយ
 ដូច្នោះឯង ។ និស្សគ្គិយនោះ គឺអ្វី គឺបាចិត្តិយ ។ ក្នុងបទថា តំ អតិក្កា-
 មយនោ និស្សគ្គិយំ ទាចិត្តិយំ នេះ មានអត្ថដូច្នោះថា ត្រូវអាបត្តិបាចិត្តិយ
 មានការលះបង់ជាវិនយកម្មដល់ភិក្ខុ ដែលទុកឲ្យកន្លងកាលនោះទៅ ។

តែក្នុងបទកាជនីយ៍ ដើម្បីសម្តែងអត្ថវិកប្បជំបូងមុន ទើបព្រះមានព្រះ-

ភាគតាំងមាតិកាថា កាលភិក្ខុទុកឲ្យកន្លងកាលនោះទៅ ជានិស្សគ្គិយ ហើយ
 ត្រាស់ពាក្យថា ក្នុងកាលអរុណថ្ងៃទី ១១ រះឡើងជានិស្សគ្គិយ គឺដែលភិក្ខុគប្បី
 លះបង់ដូច្នោះ ។ ចីវរនោះ ភិក្ខុគប្បីលះបង់ដល់បុគ្គលណា គប្បីលះបង់ដោយ
 វិធីដូចម្តេច ដើម្បីសម្តែងបុគ្គល និងវិធីលះបង់នោះទៀត ទើបទ្រង់ត្រាស់ពាក្យ
 ជាដើមថា **សង្ឃស្ស វា ដូច្នោះ ។**

បណ្តាបទទាំងនោះ ក្នុងបទថា **ឯកានសេ អរុណុត្តមនេ នេ** អ្នក
 សិក្សាគប្បីជ្រាបថា ចីវរកើតឡើងក្នុងថ្ងៃណា អរុណនៃថ្ងៃនោះ អាស្រ័យថ្ងៃ
 ដែលចីវរកើតឡើង ព្រោះហេតុនោះ ទើបជានិស្សគ្គិយ ក្នុងកាលអរុណថ្ងៃទី
 ១១ រះឡើង រួមជាមួយថ្ងៃដែលចីវរកើត បើចីវរជាច្រើនចង ឬតម្រូវមគ្គា
 ក៏ជាអាបត្តិ ១ ប៉ុណ្ណោះ ក្នុងចីវរដែលបត់ទុកមិនរួមគ្នា ជាអាបត្តិច្រើន តាម
 ចំនួននៃវត្ថុ ។

[៤] បទថា **និស្សន្ទិក្ខា អាយត្តិ ទេសេតទ្វា សេចក្តីថា** សួរថា
 គប្បីសម្តែងអាបត្តិដូចម្តេច ឆ្លើយថា គប្បីសម្តែងដូចដែលព្រះមានព្រះភាគ
 ត្រាស់ទុកក្នុងខន្ធកៈ ។

សួរថា ត្រាស់ទុកក្នុងខន្ធកៈនោះដូចម្តេច ឆ្លើយថា ត្រាស់ទុកយ៉ាងនេះ
 ថា ម្នាលភិក្ខុទាំងឡាយ ភិក្ខុនោះត្រូវចូលទៅរកសង្ឃ ហើយធ្វើឧត្តរាសន្ត
 ឆៀងស្មាម្ខាង ហើយក្រាបសំពះបាទភិក្ខុចាស់ទាំងឡាយ អង្គុយប្រហោង
 ផ្តងអញ្ចាលី ពោលនឹងសង្ឃយ៉ាងនេះថា **អហំ កន្តេ ឥត្តន្ទាមំ អាយត្តិ**
អាយន្នោ តំ បដិទេសេមិ បពិត្រព្រះសង្ឃដ៏ចម្រើន ខ្ញុំត្រូវអាបត្តិឈ្មោះនេះ

ហើយ សូមសម្តែងនូវអាបត្តិនោះចេញ ។

ក្នុងអធិការនេះ បើចីវរមានមួយផ្ទាំង គប្បីពោលថា ឯកំ និស្សគ្គិយំ
 ទាចិត្តិយំ ... (ត្រូវហើយ) នូវនិស្សគ្គិយបាចិត្តិយ ១ ។ បើចីវរ ២ ផ្ទាំង
 គប្បីពោលថា ទ្វេ ... នូវអាបត្តិ ២ ។ បើចីវរប្រើ៣ផ្ទាំង គប្បីពោលថា
 សម្ពហុលា... នូវអាបត្តិប្រើ៣ ។ សូម្បីក្នុងការលះបង់ បើចីវរមួយផ្ទាំង គប្បី
 ពោលតាមសមគួរដល់បាលីនោះឯងថា ឥទំ មេ កន្តេ ចីវរំ បពិត្រលោក
 ម្ចាស់ទាំងឡាយ ចីវរបស់ខ្ញុំមួយផ្ទាំងនេះជាដើម ។ បើចីវរ ២ ផ្ទាំង ឬ
 ប្រើ៣ផ្ទាំង គប្បីពោលថា ឥមាទិ មេ កន្តេ ចីវរាទិ ទសាហាតិក្កន្តាទិ
 និស្សគ្គិយាទិ ឥមាទាហំ សង្ឃស្ស និស្សជ្ជាមិ (បពិត្រលោកម្ចាស់ទាំង-
 ឡាយ ចីវរបស់ខ្ញុំទាំងនេះ កន្លង ១០ ថ្ងៃ ជានិស្សគ្គិយ ខ្ញុំសូមលះបង់ចីវរ
 ទាំងនេះដល់សង្ឃ) ។ កាលមិនអាចនឹងពោលបាលីបាន គប្បីពោលដោយ
 ភាសាដទៃក៏បាន ។ ភិក្ខុគប្បីទទួលអាបត្តិ ដោយន័យដូចពោលទុកក្នុងខន្ធកៈ
 នោះឯងថា ភិក្ខុអ្នកឈ្លាសប្រតិពល គប្បីទទួលអាបត្តិ ។ សមដូចព្រះ
 តម្រាស់ត្រាស់ទុកក្នុងខន្ធកៈយ៉ាងនេះថា ភិក្ខុអ្នកឈ្លាសប្រតិពល គប្បីផ្ទៀង
 សង្ឃថា លោកមានអាយុទាំងឡាយ ចូរស្តាប់ខ្ញុំ ភិក្ខុឈ្មោះនេះ នឹកឃើញ
 អាបត្តិ បង្ហើបអាបត្តិ ធ្វើអាបត្តិឲ្យងាយ សម្តែងអាបត្តិ ។ បើកម្មមានកាល
 ដ៏សមគួរដល់លោកមានអាយុទាំងឡាយហើយ ខ្ញុំគប្បីទទួលអាបត្តិរបស់ភិក្ខុ
 ឈ្មោះនេះ ។

ភិក្ខុអ្នកនោះត្រូវពោលថា បស្សសិ លោកឃើញឬទេ ។ អ្នកសម្តែង

ត្រូវពោលថា អាម កន្តេ បស្សាមិ ខ្ញុំឃើញលោកម្ចាស់ អ្នកទទួលប្រាប់ថា អាយតី សំវេយ្យាសិ លោកគប្បីសង្រួមតទៅ អ្នកសម្តែងទទួលថា សាធុ សុដ្ឋុ សំវរិស្សាមិ សាធុ ខ្ញុំនឹងសង្រួមឲ្យល្អ ។

ក្នុងអាបត្តិ ២ ឬអាបត្តិច្រើន អ្នកសិក្សាគប្បីជាបការផ្សេងគ្នានៃវចនៈ ដោយន័យមុននោះឯង សូម្បីក្នុងការឲ្យចីវរ (ប្រគល់ឲ្យវិញ) ក៏គប្បីជាប សេចក្តីប្លែកគ្នានៃវចនៈ ដោយអំណាចនៃវត្ថុ គឺ សង្ឃោ សមំ ចីវរំ សមាធិ ចីវរាធិ ... សង្ឃគប្បីឲ្យចីវរមួយផ្ទាំងនេះ ... គប្បីឲ្យចីវរទាំងឡាយនេះ ... សូម្បីក្នុងការលះបង់ដល់គណៈ និងដល់បុគ្គល ក៏មានន័យយ៉ាងនេះដូចគ្នា ។

[៥-៦] ក្នុងការសម្តែង និងការទទួលអាបត្តិ ក្នុងអធិការនេះ មានបាលី ដូចតទៅនេះថា តេន ភិក្ខុវេ ភិក្ខុនា ។ បេ។ ឯវមស្ស វចនីយា អហំ កន្តេ ឥត្តន្ទាមំ អាបត្តិ អាបន្នោ តំ បជិទេសេមិ ម្នាលភិក្ខុទាំងឡាយ ភិក្ខុនោះ ត្រូវចូលទៅរកភិក្ខុច្រើនរូប ហើយធ្វើសំពត់ខ្ពត្តរាសន្ត្រៀងស្នាម្លាង ក្រាបសំពះ បាទាភិក្ខុចាស់ទាំងឡាយ ហើយអង្គុយច្រហោង ផ្តងអញ្ជាលី គប្បីពោលយ៉ាងនេះ នឹងភិក្ខុទាំងនោះថា បពិត្រលោកទាំងឡាយដ៏ចម្រើន ខ្ញុំព្រះករុណា ត្រូវអាបត្តិឈ្មោះនេះហើយ សូមសម្តែងអាបត្តិនោះចេញ ។

ភិក្ខុអ្នកឈ្លាសប្រតិពល ត្រូវផ្ទៀងភិក្ខុទាំងនោះឲ្យជ្រាបថា សុណានុ មេ កន្តេ អាយស្មន្តា អយំ ឥត្តន្ទាមោ ភិក្ខុ អាបត្តិ សរតិ វិវរតិ ឧត្តានី ករោតិ ទេសេតិ ។ យទា យស្មន្តានំ បត្តកលំ អហំ ឥត្តន្ទាមស្ស ភិក្ខុនោ អាបត្តិ បជិគ្គណ្ណយ្យំ លោកមានអាយុទាំងឡាយ ចូរស្តាប់ខ្ញុំ ភិក្ខុឈ្មោះ

នេះ នឹកឃើញអាបត្តិ បង្ហើបអាបត្តិ ធ្វើអាបត្តិឲ្យងាយ សម្តែងអាបត្តិ ។
បើកម្មមានកាលដ៏សមគួរ ដល់លោកដ៏មានអាយុទាំងឡាយហើយ ខ្ញុំគប្បី
ទទួលអាបត្តិរបស់ភិក្ខុឈ្មោះនេះ ។

ភិក្ខុអ្នកទទួលអាបត្តិនោះ ត្រូវពោលថា បស្សសិ លោកឃើញឬទេ ។
ភិក្ខុអ្នកសម្តែងពោលថា អាម បស្សាមិ ករុណា ខ្ញុំឃើញ ។ ភិក្ខុអ្នកទទួល
ត្រូវប្រាប់ថា អាយតិ សំវេយ្យាសិ លោកត្រូវសង្រួមតទៅទៀត ។

ភិក្ខុនោះគប្បីចូលទៅរកភិក្ខុមួយអង្គ ធ្វើឧត្តរាសន៍ច្រៀងស្នាម្នាងហើយ
អង្គុយច្រហោង ផ្តងអញ្ជាលី ហើយពោលយ៉ាងនេះថា លោកដ៏មានអាយុ ខ្ញុំ
ត្រូវអាបត្តិមានឈ្មោះនេះហើយ ។ ភិក្ខុអ្នកទទួលអាបត្តិនោះ គប្បីពោលថា
លោកឃើញឬ អ្នកសម្តែងគប្បីពោលថា អាម បស្សាមិ ខ្ញុំឃើញ អ្នក
ទទួលប្រាប់ថា អាយតិ សំវេយ្យាសិ លោកគប្បីសង្រួមតទៅ ។

ក្នុងវិស័យនៃការសម្តែង និងទទួលអាបត្តិនោះ អ្នកសិក្សាគប្បីជ្រាប
ការប្រារព្ធឈ្មោះអាបត្តិ និងការផ្សេងគ្នានៃវចនៈដោយន័យមុននោះឯង ។ គប្បី
ជ្រាបបាលីក្នុងការលះបង់ដល់ភិក្ខុ ២ រូប ដូចក្នុងការលះដល់គណៈដូច្នោះ ។
បើគប្បីមានការប្លែកគ្នាសោត ព្រះមានព្រះភាគ គប្បីត្រាស់បាលីមួយផ្នែក
ក្នុងការលះដល់ភិក្ខុ ២ រូបនេះ ដូចដែលទ្រង់ត្រាស់បាលីសុទ្ធិឧបាសថដល់ភិក្ខុ
៣ រូប ដោយន័យជាដើមថា ម្នាលភិក្ខុទាំងឡាយ តថាគតអនុញ្ញាតឲ្យភិក្ខុ ៣
រូប ធ្វើបាលីសុទ្ធិឧបាសថដល់គ្នានឹងគ្នា ។ ម្នាលភិក្ខុទាំងឡាយ ក៏ឯបាលីសុទ្ធិ
ឧបាសថនោះ ត្រូវភិក្ខុធ្វើយ៉ាងនេះ ។ ត្រូវភិក្ខុដែលឈ្មោះសប្រតិពល ឲ្យភិក្ខុ

និស្សគ្គិយបាចិត្តិយ ចីវរវគ្គ សិក្ខាបទទី ១

ទាំងឡាយនោះដឹង ... ហើយត្រាស់បារិសុទ្ធិឧបោសថដល់ភិក្ខុ ២ រូបមួយ
 ផ្នែកទៀតដោយឡែក ដោយន័យជាដើមថា ម្នាលភិក្ខុទាំងឡាយ តថាគត
 អនុញ្ញាតភិក្ខុ ២ រូប ធ្វើបារិសុទ្ធិឧបោសថបាន ។ ម្នាលភិក្ខុទាំងឡាយ ក៏ឯ
 ឧបោសថនោះ ត្រូវភិក្ខុទាំងឡាយធ្វើយ៉ាងនេះ ។ ត្រូវភិក្ខុថេរៈធ្វើឧត្តរាសន្ត
 ឆៀងស្មាម្ខាង ... ដូច្នោះ ។ ព្រោះមិនមានការប្លែកគ្នា ដូច្នោះ ទើបព្រះមាន
 ព្រះភាគមិនបានត្រាស់ទុក ទ្រង់រំលងទៅ ព្រោះដូច្នោះ បាលីក្នុងការលះបង់
 ដល់ភិក្ខុ ២ រូបនេះ ជាបាលីដែលត្រាស់ទុកដល់គណៈដូចគ្នា ។

ចំណែកក្នុងការទទួលអាបត្តិ មានការប្លែកគ្នាដូច្នោះថា បណ្ណាភិក្ខុ ២
 រូប ភិក្ខុបណាមួយ កុំតាំងញាតិដូចភិក្ខុដែលទទួលអាបត្តិតាំងញាតិ ក្នុងកាល
 ភិក្ខុត្រូវអាបត្តិលះបង់ដល់គណៈ ហើយសម្តែងអាបត្តិ គប្បីទទួលអាបត្តិ ដូច
 បុគ្គលម្នាក់ទទួល ដូច្នោះ ។ ពិតហើយ ឈ្មោះថា ការតាំងញាតិសម្រាប់ភិក្ខុ
 ២ រូបរមែងមិនមាន ។ បើមាន ព្រះមានព្រះភាគមិនគប្បីត្រាស់បារិសុទ្ធិ-
 ឧបោសថទុកមួយផ្នែក សម្រាប់ភិក្ខុ ២ រូប សូម្បីក្នុងការឲ្យចីវរដែលលះ
 បង់ហើយទៅវិញ និងពោលថា សម្មំ ចីវរំ អាយស្មតោ ទេម ពួកខ្ញុំឲ្យចីវរ
 មួយនេះដល់លោក ដូចភិក្ខុមួយរូបពោលថា សម្មំ ចីវរំ អាយស្មតោ ទម្មិ
 ខ្ញុំឲ្យចីវរទាំងនេះដល់លោក ដូច្នោះក៏គួរ ។ ពិតហើយ សូម្បីញាតិទុតិយកម្ម
 ដែលធ្ងន់ជាងនេះ ត្រាស់ថា គួរអបលោកធ្វើក៏មាន ។ វិនយកម្មមានការលះ
 នេះ សមគួរដល់ញាតិទុតិយកម្មទាំងនោះ ។ ចីវរដែលលះបង់ហើយ គួរឲ្យ
 មកវិញ នឹងមិនឲ្យមិនបាន ។ ឯការឲ្យត្រឡប់មកវិញ នូវចីវរដែលលះបង់

ហើយនេះ ជាវិនយកម្ម ។ ចីវរនោះ ទោះជាភិក្ខុនោះឲ្យដល់សង្ឃក្តី គណៈ
ក្តី បុគ្គលក្តី មិនបានទាំងអស់នោះឯង ។

អធិប្បាយ

បទភាជនីយ៍នៃបឋមកថាវិនយសិក្ខាបទ

បទថា ឧសាហាទិកន្តេ អទិកន្តសញ្ញី បានដល់ បុគ្គលមានសេចក្តី
សម្គាល់ក្នុងចីវរដែលកន្លង ១០ ថ្ងៃហើយ យ៉ាងនេះថា ចីវរនេះកន្លង (១០
ថ្ងៃ) ហើយ ។ ម្យ៉ាងទៀត សេចក្តីថា កាល ១០ ថ្ងៃកន្លងហើយ មាន
សេចក្តីសម្គាល់យ៉ាងនេះថា ១០ ថ្ងៃកន្លងទៅហើយ ។

បទថា និស្សត្តិយំ ទាចិត្តិយំ សេចក្តីថា ការសម្គាល់ដែលពោល
ទុកក្នុងបទថា អទិកន្តសញ្ញី នេះ រក្សាអាបត្តិមិនបាន សូម្បីភិក្ខុណា ទោះ
មានសេចក្តីសម្គាល់យ៉ាងនេះ ចីវរនោះរបស់ភិក្ខុនោះ ក៏ជានិស្សត្តិយ ហើយ
ភិក្ខុនោះក៏ត្រូវអាបត្តិបាចិត្តិយផងដែរ ឬជាបាចិត្តិយ មានការលះបង់ជាវិនយ-
កម្ម ព្រោះដូច្នោះ អត្ថវិកប្បទាំង ២ រមែងត្រឹមត្រូវ ។ គ្រប់ៗ បទក៏
មានន័យដូច្នោះ ។

បទថា អវិស្សន្តិតេ វិស្សន្តិតសញ្ញី បានដល់ ដែលមានសេចក្តី
សម្គាល់ក្នុងចីវរដែលខ្លួនមិនបានឲ្យ គឺមិនបានលះបង់ឲ្យដល់បុគ្គលណាមួយ
យ៉ាងនេះថា អញ្ចលះបង់ហើយ ។

បទថា អនដ្ឋេ នដ្ឋសញ្ញី សេចក្តីថា ចោរទាំងឡាយរមែងលួចយក
ចីវរដ៏ច្រើនរបស់ភិក្ខុពួកដទៃ ដែលរក្សាទុកជាមួយចីវររបស់ខ្លួន បណ្តាភិក្ខុ

ទាំងនោះ ភិក្ខុរបនេះ ជាអ្នកមានការសម្គាល់ក្នុងចីវររបស់ខ្លួន ដែលមិនបាន បាត់ទៅ ថាបាត់ហើយ ។ សូម្បីក្នុងចីវរដែលមិនបានវិនាសជាដើម ក៏មាន ន័យដូច្នោះ ។

ក្នុងបទថា អវិលុត្ត នេះ គប្បីជ្រាបសន្និដ្ឋានថា ក្នុងចីវរដែលចោរ មិនបានដណ្តើមយកទៅ ដោយអំណាចការទម្លាយជញ្ជាំង ហើយគំរាម កំហែងបួនយកទៅ ។

បទថា អនិស្សន្និទ្ធា បរិកុញ្ញតិ អាបត្តិ ទុក្ខជស្ស សេចក្តីថា ភិក្ខុ មិនដោះចីវរដែលស្លៀកម្តង ឬដណ្តប់ម្តង ចេញអំពីកាយ ហើយត្រាច់ទៅ សូម្បីអស់ថ្ងៃ ជាអាបត្តិ ១ ប៉ុណ្ណោះ ។ ភិក្ខុដោះចេញហើយ ស្លៀក ឬ ដណ្តប់ចីវរដែលមិនទាន់លះបង់នោះ ត្រូវអាបត្តិទុក្ខជគ្រប់ៗប្រយោគ ។ រៀបចំចីវរដែលស្លៀកដណ្តប់មិនរៀបរយ ឬដណ្តប់មិនរៀបរយ ឲ្យរៀបរយ មិនត្រូវអាបត្តិ ។ មិនជាអាបត្តិដល់ភិក្ខុដែលប្រើប្រាស់របស់ភិក្ខុដទៃ ឯពាក្យ ជាដើមថា ភិក្ខុបានចីវរដែលអ្នកដទៃធ្វើហើយប្រើប្រាស់ ដូច្នោះ ជាគ្រឿង សាធារណៈ ក្នុងការមិនត្រូវអាបត្តិនោះ ។ ទ្រង់សំដៅយកការប្រើប្រាស់ កាត់ អាបត្តិទុក្ខជដល់ភិក្ខុ ដែលមានការសម្គាល់ក្នុងចីវរដែលមិនទាន់កន្លង (១០ ថ្ងៃ) ថាកន្លងហើយ និងភិក្ខុដែលមានសេចក្តីសង្ស័យ ។

អនាបត្តិក្នុងបឋមកថិនសិក្ខាបទ

[៨] ក្នុងបទថា អនាបត្តិ អន្តោទសាហំ អធិដ្ឋេតិ វិកហ្មតិ នេះ អ្នកសិក្សាគប្បីជ្រាបចីវរដែលគួរអធិដ្ឋាន និងដែលគួរវិកហ្ម ។ ក្នុងចីវរដែល

គួរអធិដ្ឋាន និងវិកប្បនោះ មានព្រះបាលីដូចតទៅនេះថា គ្រានោះឯង ភិក្ខុ
 ទាំងឡាយ មានសេចក្តីរំពឹងយ៉ាងនេះថា ចីវរទាំងឡាយ ដែលព្រះដ៏មាន
 ព្រះភាគទ្រង់អនុញ្ញាតទុក គឺចីវរ ៣ ក្តី វស្សកសាដកក្តី និសីទនៈក្តី បច្ចុត-
 រណៈក្តី កណ្តុបដិប្បាទិក្តី មុខបុព្វានចោឡក្តី បរិការចោឡក្តី គួរអធិដ្ឋាន
 ទាំងអស់ ឬគួរវិកប្បឬហ្ន៎ ។ ភិក្ខុទាំងឡាយបានក្រាបទូលរឿងនេះដល់ព្រះ
 មានព្រះភាគ ។ ព្រះមានព្រះភាគ ទ្រង់អនុញ្ញាតថា ម្នាលភិក្ខុទាំងឡាយ
 តថាគតអនុញ្ញាតឲ្យ អធិដ្ឋានត្រៃចីវរ មិនអនុញ្ញាតឲ្យវិកប្ប ឲ្យអធិដ្ឋាន-
 វស្សកសាដកអស់កាល ៤ ខែនៃរដូវភ្លៀង ផុតអំពី ៤ ខែរដូវភ្លៀងនោះ
 អនុញ្ញាតឲ្យវិកប្បទុក អនុញ្ញាតឲ្យអធិដ្ឋាននិសីទនៈ មិនឲ្យវិកប្បៈ អនុញ្ញាត
 ឲ្យអធិដ្ឋានសំពត់ក្រាល មិនឲ្យវិកប្បៈ អនុញ្ញាតឲ្យអធិដ្ឋានកណ្តុបដិប្បាទិ
 (សំពត់រំដំបៅ) ក្នុងរយៈពេលអាពាធ ផុតអំពីអាពាធនោះ អនុញ្ញាតឲ្យ
 វិកប្បៈ អនុញ្ញាតឲ្យអធិដ្ឋានមុខបុព្វានចោឡ (សំពត់ជុតមុខ) មិនអនុញ្ញាត
 ឲ្យវិកប្បៈ អនុញ្ញាតឲ្យអធិដ្ឋានបរិការចោឡ មិនអនុញ្ញាតឲ្យវិកប្បៈ ដូច្នោះ ។

ការអធិដ្ឋានត្រៃចីវរជាដើម

បណ្តាចីវរជាដើមនោះ ភិក្ខុកាលអធិដ្ឋានត្រៃចីវរ ជ្រលក់ហើយ ធ្វើ
 កប្បពិន្ទុ គប្បីអធិដ្ឋានចីវរដែលបានប្រមាណប៉ុណ្ណោះ ប្រមាណនៃចីវរនោះ
 ដោយកំណត់យ៉ាងធំបំផុត តូចជាងសុគតចីវរ ទើបគួរ ។ និងដោយកំណត់
 យ៉ាងតូចប្រមាណនៃសង្ឃរដ្ឋី និងឧត្តរាសន្តិ បណ្តោយ ៥ ហត្ថក្តាប់ ទទឹង
 ៣ ហត្ថក្តាប់ ទើបគួរ ។ អន្តរវាសក(ស្បង់) បណ្តោយ ៥ ហត្ថក្តាប់ ទទឹង

២ ហត្ថក៏គួរ ព្រោះអាចដើម្បីបិទបាំងមណ្ឌលផ្ចិត ដោយសំពត់ស្បែកខ្លះ សំពត់ដណ្តប់ខ្លះ ដូច្នោះ ។ ឯចីវរដែលធំ និងតូចជាងប្រមាណ ដូចពោល ហើយ គប្បីអធិដ្ឋានថា បរិក្ខារចោឡ ។

ក្នុងវិស័យនៃការអធិដ្ឋានចីវរនោះ លោកពោលទុកថា ការអធិដ្ឋានចីវរ មាន ២ យ៉ាង គឺអធិដ្ឋានដោយកាយ ១ អធិដ្ឋានដោយវាចា ១ ដូច្នោះ ក៏គួរ គប្បីដកសង្ឃាដ៏ចាស់ចោលថា **សមំ សង្ឃាដី បច្ឆុទ្ធរាមិ** អញ្ញាដកសង្ឃាដី មួយនេះ ហើយយកដៃចាប់សង្ឃាដីថ្មី ឬពាក់លើចំណែកនៃរាងកាយ ធ្វើការ ផ្តោតចិត្តថា **សមំ សង្ឃាដី អធិដ្ឋានិ** អញ្ញាអធិដ្ឋានសង្ឃាដីនេះ ហើយគប្បី ធ្វើការវិការ អធិដ្ឋានដោយកាយនេះ ឈ្មោះថា ការអធិដ្ឋានដោយកាយ ។ កាលមិនពាល់ត្រូវចីវរនោះ ដោយចំណែកនៃរាងកាយណាមួយ ការអធិដ្ឋាន នោះ មិនគួរ ។

ចំណែកការអធិដ្ឋានដោយវាចា គប្បីបន្លឺវាចា ហើយអធិដ្ឋានដោយ វាចា ។ ក្នុងការអធិដ្ឋានដោយវាចានោះ មានការអធិដ្ឋាន ២ វិធី ។ បើ សំពត់សង្ឃាដីនៅក្នុងហត្ថបាស គប្បីបន្លឺវាចាថា អញ្ញាអធិដ្ឋានសង្ឃាដីមួយ នេះ ។ បើនៅខាងក្នុងបន្ទប់ក្នុងប្រាសាទជាន់លើ ឬក្នុងវត្តក្បែរៗ នោះ គប្បី កំណត់ទីដែលទុកសង្ឃាដីនោះ ហើយបន្លឺវាចាថា **ឯតំ សង្ឃាដី អធិដ្ឋានិ** អញ្ញាអធិដ្ឋានសង្ឃាដីនោះ ។ ក្នុងឧត្តរាសន្ត (ចីវរ) និងអន្តរវាសក ក៏មាន ន័យយ៉ាងនេះ ។ ពិតហើយ ត្រឹមតែឈ្មោះប៉ុណ្ណោះដែលប្លែកគ្នា ។ ព្រោះ ដូច្នោះ គប្បីអធិដ្ឋានចីវរទាំងអស់ដោយឈ្មោះរបស់ខ្លួនប៉ុណ្ណោះ យ៉ាងនេះថា

សង្ឃាដី ឧត្តរាសន្តំ អន្តរវាសកំ ដូច្នោះ ។

បើភិក្ខុធ្វើចីវរ មានសង្ឃាដីជាដើម ដោយសំពត់ដែលអធិដ្ឋានរក្សាទុក កាលជ្រលក់ និងវិកប្បស្រេចហើយ គប្បីដកថា **សមំ បច្ចុទ្ធាមិ** អញដក សំពត់នេះ ហើយអធិដ្ឋានជាថ្មី ។ តែកាលដេរសំពត់ផ្ទាំងថ្មី ឬខណ្ឌថ្មី ចំពោះ ដែលធំជាងចីវរដែលអធិដ្ឋានហើយ គួរអធិដ្ឋានជាថ្មី ។ ក្នុងផ្ទាំងសំពត់ដែល ប៉ុនក្តា ឬតូចជាង មិនមានកិច្ចដោយការអធិដ្ឋានថ្មីឡើយ ។

សួរថា ត្រៃចីវរនឹងអធិដ្ឋានជាបរិក្ខារចោឡ គួរ ឬមិនគួរ ឆ្លើយថា បាន ឮថា ព្រះមហាបទុមត្ថេរពោលថា ត្រៃចីវរ គប្បីអធិដ្ឋានជាត្រៃចីវរតែម្យ៉ាង បើអធិដ្ឋានជាបរិក្ខារចោឡបាន ការរក្សាដែលត្រាស់ទុកក្នុងឧទ្ទោសិតសិក្ខា- បទ ក៏ឥតប្រយោជន៍ទៅ បានឮថា កាលព្រះមហាបទុមត្ថេរ ពោលយ៉ាងនេះ ពួកភិក្ខុដ៏សេសពោលថា សូម្បីបរិក្ខារចោឡ ព្រះមានព្រះភាគក៏ត្រាស់ថា គប្បីអធិដ្ឋាន ព្រោះហេតុនោះ ការអធិដ្ឋានត្រៃចីវរឲ្យជាបរិក្ខារចោឡ រមែង សមគួរ ។

សូម្បីក្នុងមហាបច្ចុរិក៏ពោលថា ឈ្មោះថា បរិក្ខារចោឡនេះ ជាហេតុ នៃការរក្សាទុក (ដោយភាពមិនជានិស្សគ្គិយ) ទុកមួយផ្នែក ។ ទោះ អធិដ្ឋានត្រៃចីវរថា **បរិក្ខារចោឡ** ហើយប្រើប្រាស់ គួរ ។ ឯក្នុងឧទ្ទោសិត- សិក្ខាបទ ត្រាស់ការរក្សាទុកសម្រាប់ភិក្ខុដែលអធិដ្ឋានត្រៃចីវរ ហើយរក្សា ។

បានឮថា ព្រះមហាតិស្សត្ថេរអ្នកពោលឧកតោវិកង្គ ដែលនៅត្រង់ បុណ្ណវាលិការាម បានពោលថា ក្នុងកាលមុន ពួកយើងបានស្តាប់អំពីព្រះ

មហាថេរៈថា ពួកភិក្ខុដែលពេញចិត្តនៅក្នុងព្រៃ រក្សាចីវរទុកក្នុងព្រៃឈើជាដើម ទៅដើម្បីបំពេញសេចក្តីព្យាយាម កាលភិក្ខុទាំងនោះទៅ ដើម្បីបំណងស្តាប់ធម៌ក្នុងវិហារជិតនោះ កាលព្រះអាទិត្យរះឡើងហើយ ពួកសាមណេរឬពួកភិក្ខុកំលោះ ទើបកាន់បាត្រចីវរមកឲ្យ ព្រោះដូច្នោះ ការអធិដ្ឋានព្រៃចីវរជាបរិក្ខារចោឡ ដើម្បីប្រើប្រាស់ងាយស្រួល គួរ ។

សូម្បីក្នុងមហាបច្ច័រីក៏ពោលថា ក្នុងកាលមុន ពួកភិក្ខុដែលនៅព្រៃ បានអធិដ្ឋានព្រៃចីវរជាបរិក្ខារចោឡនោះឯង ហើយប្រើប្រាស់ ដោយតាំងចិត្តថា ក្នុងដែនដែលមិនបានចងសីមា រក្សាបានលំបាក ។

វស្សិកសាដកដែលមិនធំហួសប្រមាណ ភិក្ខុគប្បីប្រារព្ធឈ្នោះ ហើយអធិដ្ឋានអស់ ៤ ខែ ក្នុងរដូវភ្លៀង ដោយន័យដូចពោលហើយនោះឯង បន្ទាប់អំពីនោះ គប្បីដកអធិដ្ឋាន ហើយរិកប្បៈទុក ។ ឯវស្សិកសាដកនេះ សូម្បីជ្រលក់ល្មមធ្វើឲ្យខូចពណ៌ក៏គួរ តែពីរផ្ទាំងមិនគួរ ។

សំពត់និសីទនៈ គប្បីអធិដ្ឋានដោយន័យដូចពោលហើយនោះឯង ។ ឯសំពត់និសីទនៈនោះ ដែលត្រូវប្រមាណ គប្បីមានត្រឹមមួយផ្ទាំងប៉ុណ្ណោះ ប្រើ ២ ផ្ទាំងមិនគួរ ។

សំពត់ក្រាលដេក ក៏គួរអធិដ្ឋានដូចគ្នា ។ សំពត់ក្រាលដេកនោះ សូម្បីធំក៏គួរ មួយផ្ទាំងក៏គួរ សូម្បីច្រើនផ្ទាំងក៏គួរ មានលក្ខណៈពណ៌ខៀវក្តី លឿងក្តី មានជាយក្តី មានជាយជារូបផ្កាក៏ជាដើម រមែងគួរគ្រប់ប្រការ ។ ភិក្ខុអធិដ្ឋានម្តង ឈ្មោះថា អធិដ្ឋានហើយស្រេច ។

សំពត់គ្របបួស ដែលត្រូវខ្នាត គប្បីអធិដ្ឋានមួយរយៈពេលដែលនៅ
មានអាពាធ បើអាពាធជាហើយ គប្បីបច្ចុទ្ធនាមៈ វិកប្បៈទុក ។ សំពត់មួយ
ផ្ទាំងប៉ុណ្ណោះ ទើបគួរ ។

សំពត់ជួតមុខ គប្បីអធិដ្ឋានដូចគ្នា ។ កិក្ខុចាំបាច់ប្រើសំពត់ដទៃដើម្បី
ប្រើប្រាស់នៅពេលដែលសំពត់មួយផ្ទាំងទៀត ត្រូវបោកគក់ ព្រោះដូច្នោះ ២
ផ្ទាំង ក៏គួរ ។ តែព្រះលោកមួយពួកទៀតពោលថា ការអធិដ្ឋានសំពត់ជួត
មុខនោះ សំដៅយកការរក្សាទុកជាសំខាន់ ។ សូម្បីច្រើនផ្ទាំង ក៏គួរ ។

ក្នុងបរិក្ខារចោឡ ឈ្មោះថា ការរាប់ចំនួនមិនមាន គប្បីអធិដ្ឋានបាន
តាមចំនួនដែលត្រូវការនោះឯង ។ ថង់យាមក្តី សំពត់តម្រងទឹកក្តី មាន
ប្រមាណប៉ុនចីវរដែលគួរវិកប្បយ៉ាងតូច គប្បីអធិដ្ឋានជា បរិក្ខារចោឡដូចគ្នា
សូម្បីប្រមូលចីវរច្រើនផ្ទាំងចូលគ្នា អធិដ្ឋានថា **សមាទិ ចីវរាទិ បរិក្ខារ-
ចោឡាទិ អធិដ្ឋាមិ** អញ្ញាអធិដ្ឋានចីវរទាំងនេះជា បរិក្ខារចោឡ ដូច្នោះ ក៏គួរ
ដូចគ្នា ។ សូម្បីកិក្ខុរក្សាទុកដើម្បីប្រយោជន៍ដល់ភេសជ្ជៈ នវកម្ម និងមាតា
បិតាជាដើម ក៏ចាំបាច់អធិដ្ឋានពិត ។ តែក្នុងមហាបច្ចុរិពោលថា មិនត្រូវ
អាបត្តិ ។

ឯក្នុងសេនាសនបរិក្ខារទាំងនេះ គឺពួកគ្រែ ១ ពួកតាំង ១ ឡើយ ១
សំពត់បារាវ ១ សំពត់កោជវៈ (ព្រំ) ១ និងក្នុងគ្រឿងកម្រាលដែលគេ
ប្រគេនដើម្បីប្រយោជន៍ដល់សេនាសនបរិក្ខារ មិនមានកិច្ចដែលត្រូវអធិដ្ឋាន
ឡើយ ។

ហេតុឡដាច់អធិដ្ឋាន

សួរថា ចីវរដែលអធិដ្ឋានហើយ កាលភិក្ខុប្រើប្រាស់ នឹងដាច់អធិដ្ឋាន ទៅ ដោយហេតុដូចម្តេច ឆ្លើយថា រមែងដាច់ដោយហេតុ ៧ យ៉ាង គឺឲ្យទៅ បុគ្គលដទៃ ១ ត្រូវចោរដណ្តើមយកទៅ ១ អ្នកដទៃកាន់យកដោយវិស្សាសៈ ១ ត្រឡប់ទៅជាហ៊ិនភេទ ១ ដោយលាសិក្ខា ១ ដោយមរណកាល ១ ដោយភេទត្រឡប់ ១ ដោយដកអធិដ្ឋាន ១ ដោយដាច់ធ្លុះ ១ ។

បណ្តាហេតុ ៧ យ៉ាងនោះ ចីវរគ្រប់ប្រភេទ រមែងដាច់អធិដ្ឋានដោយ ហេតុ ៧ យ៉ាងខាងដើម ។ តែចំពោះត្រៃចីវរដាច់អធិដ្ឋានដោយការដាច់ធ្លុះ លោកពោលទុកក្នុងអង្គកថាគ្រប់អន្លើ ។ ហើយការដាច់អធិដ្ឋាននោះ លោក ពោលទុកដោយប្រហោងធ្លុះប្រមាណប៉ុន្មានក្រចក ។ ក្នុងប្រហោងធ្លុះប្រមាណ ប៉ុន្មានក្រចកនោះ អ្នកសិក្សាគប្បីជ្រាបទំហំប៉ុន្មានក្រចក ដោយអំណាចនៃ ក្រចកកូនដៃ និងប្រហោងធ្លុះជាប្រហោងនោះឯង ។ សូម្បីខាងក្នុងប្រហោង ធ្លុះមានសរសៃអំបោះមួយសរសៃមិនទាន់ដាច់ គង់រក្សានៅឡើយ ។

បណ្តាត្រៃចីវរនោះ សម្រាប់សង្ឃរាជី និងឧត្តរាសន្ត ប្រហោងធ្លុះអំពី ផ្នែកខាងក្នុងនៃសាច់ដែលមានប្រមាណត្រឹម ១ ចំអាមអំពីជាយផ្នែកបណ្តោយ មានប្រមាណ ៨ ធ្មាប់ អំពីជាយខាងទទឹង រមែងធ្វើឲ្យដាច់អធិដ្ឋាន ។ តែ សម្រាប់អន្តរវាសក ប្រហោងធ្លុះអំពីផ្នែកខាងក្នុងនៃសាច់ ដែលមានប្រមាណ ១ ចំអាមអំពីជាយបណ្តោយ មានប្រមាណ ៤ ធ្មាប់ អំពីជាយទទឹង រមែង ដាច់អធិដ្ឋាន ។ ប្រហោងធ្លុះតូចចុះមក មិនធ្វើឲ្យដាច់អធិដ្ឋានឡើយ ។ ព្រោះ ដូច្នោះ កាលកើតជាប្រហោងធ្លុះ ចីវរនោះរមែងតាំងនៅក្នុងឋាននៃអតិរក-

ចីវរ គួរធ្វើសូចកម្ម ហើយអធិដ្ឋានជាថ្មី ។

តែព្រះមហាសុមត្តរពោលថា សម្រាប់ចីវរដែលបានប្រមាណ មាន ប្រហោងធ្លុះកន្លែងណាមួយ រមែងធ្វើឲ្យដាច់អធិដ្ឋាន តែសម្រាប់ចីវរដែលធំ ប្រហោងធ្លុះខាងក្រៅអំពីប្រមាណ មិនធ្វើឲ្យដាច់អធិដ្ឋានឡើយ ប្រហោងធ្លុះ ដែលកើតខាងក្នុង ទើបធ្វើឲ្យដាច់អធិដ្ឋាន ដូច្នោះ ។

ព្រះករិយតិស្សត្តរពោលថា ចីវរតូច-ធំ មិនជាប្រមាណ ប្រហោង ធ្លុះក្នុងទីដែលភិក្ខុ កាលគ្រងចីវរត្រួតគ្នាពីរជាន់ ម្យ៉ាងពាក់ទុកលើដើមដៃ ខាងឆ្វេង មិនទាន់ធ្វើឲ្យដាច់អធិដ្ឋាន ប្រហោងធ្លុះចំណែកខាងក្នុង រមែងធ្វើឲ្យ ដាច់អធិដ្ឋាន សម្រាប់អន្តរវាសក ប្រហោងធ្លុះក្នុងទីនៃចីវរដែលភិក្ខុមូរឲ្យជា រហូម រមែងមិនធ្វើឲ្យដាច់អធិដ្ឋាន ប្រហោងធ្លុះដែលក្រោមចុះអំពីរបុំនោះរមែង ធ្វើឲ្យដាច់អធិដ្ឋាន ។

ក្នុងអន្តកអដ្ឋកថា លោកធ្វើវាទះរបស់ព្រះមហាសុមត្តរឲ្យជាគោល ក្នុងត្រៃចីវរ ហើយពោលថា ចីវរប្រមាណយ៉ាងតូចរមែងរក្សាអធិដ្ឋានទុកបាន ទើបពោលពាក្យនេះបន្ថែមទុកថា ក្នុងបរិក្ខារចោឡផ្នែកបណ្តោយ ៨ ធ្មាប់ ផ្នែកទទឹង ៤ ធ្មាប់ ដោយធ្មាប់ព្រះសុគត ជាប្រហោងធ្លុះក្នុងចំណែកណា មួយ រមែងដាច់អធិដ្ឋានទៅក្នុងបរិក្ខារចោឡផ្ទាំងធំ ប្រហោងធ្លុះដែលទាប ជាង ៨ ធ្មាប់ និង ៤ ធ្មាប់នោះ មិនទាន់អធិដ្ឋានឡើយ ក្នុងចីវរដែលគួរ អធិដ្ឋានទាំងអស់ ក៏មានន័យដូច្នោះ ។

បណ្តាវាទះទាំង ៤ នោះ ដែលបានឈ្មោះថា ប្រមាណយ៉ាងតូច គឺ

ប្រមាណតូចបំផុតជាង នៃចីវរដែលគួររិកប្បរសចីវរដែលគប្បីអធិដ្ឋានទាំងអស់ រមែងមិនមាន ។ ព្រោះថា ប្រមាណនៃសំពត់និសីទនៈ សំពត់បិទដំបៅ និងសំពត់ឆ្នុតទឹកភ្លៀង ដែលលោកពោលទុកនោះ ជាប្រមាណយ៉ាងធំ ព្រោះប្រមាណដែលក្រែលែងជាងប្រមាណយ៉ាងធំនោះ សម្រេចហើយ (ប្រើបាន) មិនមែនជាប្រមាណយ៉ាងតូចឡើយ ព្រោះប្រមាណយ៉ាងតូចចុះមកអំពីប្រមាណយ៉ាងធំនោះ មិនសម្រេច (ប្រើមិនបាន) ។ តែចីវរដែលតូចជាងប្រមាណនៃសុគតចីវរ ចាត់ជាប្រមាណយ៉ាងធំដូចគ្នា ។ តែប្រមាណយ៉ាងតូច ដែលលោកចែកពោលទុកក្នុងព្រះសូត្រមិនមាន ។

ការកំណត់ខ្នាតនៃសំពត់ដូចម្តុំ កម្រាលដេក និងបរិក្ខារចោទ្យ មិនមានដូចគ្នា ។ តែលោកពោលកំណត់ទុកដោយប្រមាណយ៉ាងតូច ប៉ុន្តែហ៊ុំចីវរដែលគួររិកប្ប ។ ព្រោះដូច្នោះ ពាក្យណាដែលលោកពោលទុកមុន ក្នុងអង្គកថាអន្តកៈថា ប្រមាណយ៉ាងតូច រមែងរក្សាការអធិដ្ឋានទុកបាន ហើយសម្តែងប្រមាណយ៉ាងតូច ៨ ធ្នាប់ និង ៤ ធ្នាប់ ដោយធ្នាប់ព្រះសុគតនៃបរិក្ខារចោទ្យ ក្នុងបណ្តាត្រៃចីវរ និងបរិក្ខារចោទ្យជាដើមនោះ និងសំដៅយកប្រមាណយ៉ាងតូចនៃត្រៃចីវរជាដើមក្រៅអំពីនេះ ដែលមានប្រភេទ ៥ ហត្ថក្តាប់ជាដើម ទើបពោលថា ក្នុងចីវរដែលគួរអធិដ្ឋានទាំងអស់ ក៏ន័យនេះពាក្យដែលលោកពោលទុកក្នុងអង្គកថាអន្តកៈនោះ រមែងមិនសមគ្នា ។ សូម្បីក្នុងវាទៈរបស់ព្រះករិយតិស្សត្ថេរ លោកក៏សម្តែងប្រហោងធ្លុះអំពីជ័យផ្នែកបណ្តោយប៉ុណ្ណោះ ជ័យផ្នែកទទឹងមិនបានសម្តែងឡើយ ព្រោះដូច្នោះ វាទៈ

របស់ព្រះករវិយតិស្សត្ថេរនោះ ក៏មិនបានកំណត់ទុក ។

ក្នុងវាទៈរបស់ព្រះមហាសុមត្ថេរ ពោលទុកថា ប្រហោងធ្លុះក្នុងទីណា មួយនៃចីវរដែលបានប្រមាណ រមែងធ្វើឲ្យជាប់អធិដ្ឋាន ប្រហោងធ្លុះខាងក្រៅ អំពីប្រមាណនៃចីវរខ្នាតធំ តែលោកក៏មិនបានពោលថា ចីវរឈ្មោះនេះ ចាត់ ជាចីវរដែលបានប្រមាណ ចីវរដែលធំជាងប្រមាណនេះចាត់ជាចីវរធំ ។

ម្យ៉ាងទៀត ក្នុងវិស័យនៃត្រៃចីវរជាដើមនេះ អាចារ្យទាំងឡាយ បំណង យកពាក្យថា ទំហំដែលផ្សេងគ្នា មាន ៥ ហត្ថជាដើម ជាប្រមាណយ៉ាងតូច នៃត្រៃចីវរជាដើម បើក្នុងចីវរធំនោះ ប្រហោងធ្លុះខាងក្រៅអំពីប្រមាណយ៉ាង តូច មិនគប្បីធ្វើឲ្យជាប់អធិដ្ឋានសោត ប្រហោងធ្លុះអំពីខាងក្រៅប្រមាណយ៉ាង តូចសូម្បីនៃបាត្រខ្នាតធំ ឬនៃបាត្រខ្នាតកណ្តាល ក៏មិនគប្បីធ្វើឲ្យជាប់អធិដ្ឋាន តែ (ប្រហោងធ្លុះខាងក្រៅអំពីប្រមាណយ៉ាងតូច) នឹងមិនធ្វើឲ្យជាប់អធិដ្ឋាន ក៏ទេ ព្រោះដូច្នោះ វាទៈនេះក៏មិនបានកំណត់ខ្នាតទុក ។

តែអដ្ឋកថាវាទៈដំបូងបង្អស់នេះជាប្រមាណ ក្នុងអធិការវិនិច្ឆ័យត្រៃចីវរ ជាដើមនេះ ។ ព្រោះហេតុអ្វី ព្រោះមានកំណត់ ។ ពិតហើយ ប្រមាណយ៉ាង តូចនៃត្រៃចីវរ ប្រមាណប្រហោងធ្លុះ និងប្រមាណនៃចំណែកដែលជាប្រហោង ធ្លុះ លោកកំណត់ពោលទុកហើយ គ្រប់ៗ អដ្ឋកថាដូចគ្នា ។ ព្រោះដូច្នោះ វាទៈនោះឯងជាប្រមាណ ។ ព្រោះថា អដ្ឋកថាវាទៈនោះ លោកពោលអនុ- លោមតាមព្រះបំណងរបស់ព្រះមានព្រះភាគដោយពិត ។ ឯក្នុង ៣ វាទៈក្រៅ អំពីនេះ មិនមានកំណត់ឡើយ ។ ពាក្យមុន និងពាក្យក្រោយ មិនសមគ្នា

ដូច្នោះឯង ។

ភិក្ខុណា ប៉ះសំពត់ថ្មីចុះក្នុងទីទ្រុឌទ្រោមជាមុនហើយ កាត់ ឬរុះទីដែល ទ្រុឌទ្រោមចេញក្នុងកាលជាក្រោយ ការអធិដ្ឋានរបស់ភិក្ខុនោះ មិនដាច់ឡើយ សូម្បីក្នុងការផ្លាស់ប្តូរខ្លួន (ចីវរ) ក៏មានន័យយ៉ាងនេះដូចគ្នា ។ សម្រាប់ ចីវរពីរជាន់ កាលចីវរមួយជាន់ប្រហោងធ្លុះ ឬរសាត់ទៅ អធិដ្ឋានមិនដាច់ ឡើយ ។ ភិក្ខុធ្វើចីវរផ្ទាំងតូចឲ្យជាផ្ទាំងធំ ឬធ្វើផ្ទាំងធំឲ្យជាផ្ទាំងតូច អធិដ្ឋាន មិនដាច់ឡើយ ។ តែកាលតាយសន្ទខាងចូលត្រង់កណ្តាល បើកាត់ចេញ មុន ហើយដេរជាក្រោយភ្ជាប់គ្នា អធិដ្ឋានរមែងដាច់ ។ បើដេរភ្ជាប់គ្នាហើយ ទើបកាត់ជាក្រោយ មិនដាច់អធិដ្ឋានឡើយ ។ សូម្បីប្រើពួកជាន់ជ្រលក់ជា សំពត់ស អធិដ្ឋានក៏នៅជាអធិដ្ឋានដដែល ។

វិនិច្ឆ័យក្នុងការអធិដ្ឋាន ក្នុងពាក្យថា អន្តោទសាហំ អធិដ្ឋេតិ វិកប្បេតិ នេះ មានប្រមាណប៉ុណ្ណោះ ។

អធិប្បាយ ការវិកប្បចីវរ

ចំណែកក្នុងការវិកប្ប មានវិនិច្ឆ័យដូចតទៅនេះថា វិកប្បមាន ២ យ៉ាង គឺ វិកប្បចំពោះមុខ ១ វិកប្បកំបាំងមុខ ១ ។

សួរថា វិកប្បចំពោះមុខដូចម្តេច ឆ្លើយថា ភិក្ខុគប្បីជ្រាបថា ចីវរមួយ ផ្ទាំង ឬច្រើនផ្ទាំង បើចីវរជាក់ជិត ឬមិនបានជាក់ជិត (នៅក្នុងហត្ថបុស ឬ ក្រៅហត្ថបុស) ត្រូវពោលថា សម្មំ ចីវរំ ចីវរមួយផ្ទាំងនេះក្តី សមាទិ ចីវរាទិ ចីវរទាំងនេះក្តី ឯតំ ចីវរំ ចីវរនោះក្តី ឯតាទិ ចីវរាទិ ចីវរទាំងនោះក្តី ហើយ

គប្បីពោលថា តុឃ្មំ វិកហ្មេមិ ខ្ញុំវិកហ្មដល់លោក ដូច្នោះ ។ វិកហ្មចំពោះ មុខនេះ មានតែម្យ៉ាង ។ ដោយការវិកហ្មត្រឹមប៉ុណ្ណោះ នឹងរក្សាទុកសមគួរ ។ បើប្រើប្រាស់ក្តី លះបង់ក្តី អធិដ្ឋានក្តី មិនគួរ ។ តែកាលភិក្ខុនោះ (ភិក្ខុ ដែលទទួលវិកហ្ម) ពោលពាក្យថា មឃ្មំ សន្តកំ មឃ្មំ សន្តកានិ បរិភុត្តា វា វិស្សន្ទេហិ វា យថាបច្ចុយំ វា ករោហិ ចីវរនេះ ឬចីវរទាំងនេះជា របស់ខ្ញុំ លោកចូរប្រើប្រាស់ ចូរចំណាយ ចូរធ្វើតាមសមគួរដល់បច្ចុយចុះ ដូច្នោះ ឈ្មោះថា បច្ចុទ្ធរណៈ (ដកវិកហ្ម) ចាប់តាំងអំពីពេលនោះ សូម្បី ការបរិភោគជាដើម រមែងសមគួរ ។

ន័យម្យ៉ាងទៀត ភិក្ខុគប្បីដឹងថា ចីវរមួយផ្ទាំង ឬច្រើនផ្ទាំងជាក់ជិត ឬ មិនបានជាក់ជិត យ៉ាងនោះឯង ហើយពោលថា សមំ ចីវរំ ក្តី សមានិ ចីវរានិ ដូច្នោះក្តី ឯតំ ចីវរំ ក្តី ឯតានិ ចីវរានិ ដូច្នោះក្តី ក្នុងសម្មាភារបស់ភិក្ខុនោះឯង ប្រារព្ធឈ្មោះសហធម្មិក ៥ រូបណានីមួយ គឺបុគ្គលណាមួយ ដែលខ្លួនពេញ ចិត្ត ហើយគប្បីពោលថា តិស្សស្ស ភិក្ខុនោ វិកហ្មេមិ ខ្ញុំ វិកហ្ម ... ដល់ ភិក្ខុតិស្សៈក្តី តិស្សាយ ភិក្ខុនិយា, តិស្សាយ សិក្ខុមាណាយ, តិស្សស្ស សាមណោស្ស, តិស្សាយ សាមណោរិយា វិកហ្មេមិ ខ្ញុំវិកហ្ម ... ដល់ តិស្សភិក្ខុនី ដល់តិស្សាសិក្ខុមាណា ដល់តិស្សសាមណោរ ដល់តិស្សសាមណេរី ដូច្នោះ ។ នេះជាវិកហ្មចំពោះមុខមួយបែប ។ ដោយការវិកហ្មប្រមាណប៉ុណ្ណោះ នឹងរក្សាទុក គួរ ។ តែក្នុងការប្រើប្រាស់ជាដើម ឬកិច្ចឯណាមួយ រមែងមិន គួរ ។ តែកាលភិក្ខុនោះពោលពាក្យថា ចីវរនេះរបស់ភិក្ខុ ឈ្មោះតិស្សៈ ។ បេ។

របស់សាមណេរីឈ្មោះតិស្សា លោកចូរបរិកោតក្តី លោកចូរចំណាយក្តី ចូរ
ធ្វើតាមសមគួរដល់បច្ច័យក្តី ដូច្នោះ ឈ្មោះថា ជាការដក ចាប់ផ្តើមអំពីនោះ
សូម្បីការប្រើប្រាស់ជាដើម ក៏សមគួរ ។

សួរថា ការវិកប្បកំបាំងមុខដូចម្តេច ឆ្លើយថា ភិក្ខុគប្បីជាបថា ចីវរ
មួយផ្ទាំង ឬច្រើនផ្ទាំង និងចីវរដែលទុកជិតខ្លួន ឬមិនបានទុកជិតយ៉ាងនោះ
ហើយ ពោលថា សម្តី ចីវរ នូវចីវរនេះក្តី សមាទិ ចីវរាទិ នូវចីវរទាំង-
ឡាយនេះក្តី ឯតំ ចីវរ នូវចីវរនោះក្តី ឯតាទិ ចីវរាទិ នូវចីវរទាំងឡាយ
នោះក្តី ដូច្នោះ ហើយពោលថា តុយ្ហំ វិកប្បនដ្ឋាយ ទម្មិ ខ្ញុំឲ្យដល់លោក
ដើម្បីប្រយោជន៍ដល់ការវិកប្ប ។ ភិក្ខុអ្នកវិកប្ប ដែលភិក្ខុអ្នកទទួលវិកប្ប
នោះគប្បីពោលថា នរណាជាមិត្ត ឬជាសម្លាញ់ធ្លាប់ឃើញក្តី សម្លាញ់ស្និទ្ធ
ស្នាលរបស់លោកក្តី លំដាប់នោះ ភិក្ខុអ្នកវិកប្បគប្បីពោលថា ភិក្ខុឈ្មោះ
តិស្សៈក្តី ។ បេ។ សាមណេរីឈ្មោះតិស្សាក្តី ដោយន័យមុននោះឯង ។ ភិក្ខុ
នោះគប្បីពោលពាក្យថា អហំ តិស្សស្ស ភិក្ខុនោ ទម្មិ ខ្ញុំឲ្យដល់ភិក្ខុឈ្មោះ
តិស្សៈ ។ បេ។ ក្តី អហំ តិស្សាយ សាមណេរិយា ទម្មិ ខ្ញុំឲ្យដល់
សាមណេរី ឈ្មោះតិស្សា ដូច្នោះ ។ យ៉ាងនេះ ឈ្មោះថា វិកប្បកំបាំងមុខ ។
ដោយការវិកប្បមានប្រមាណប៉ុណ្ណោះ ការរក្សាទុក គួរ ។ ឯការប្រើប្រាស់
ជាដើម កិច្ចសូម្បីតែម្យ៉ាង ក៏មិនគួរ ។ តែកាលភិក្ខុនោះពោលពាក្យថា សត្ត-
ន្ទាមស្ស ភិក្ខុនោ សន្តកំ បរិភុត្តា វា វិស្សដ្ឋេហិ វា យថាបច្ចុយំ វា
ករោហិ (ចីវរ) នៃភិក្ខុឈ្មោះនេះ លោកចូរប្រើប្រាស់ក៏បាន ចំណាយក៏បាន

ធ្វើតាមសមគួរដល់បច្ច័យក៏បាន ដោយន័យដូចពោលហើយ ក្នុងវិកប្បចំពោះ មុខបែបទី ២ នោះឯង ឈ្មោះថា ជាការដក ។ ចាប់តាំងអំពីដកហើយនោះ សូម្បីកិច្ចទាំងឡាយ មានការប្រើប្រាស់ជាដើម គួរ ។

សួរថា ការវិកប្បទាំង ២ យ៉ាងផ្សេងគ្នាដូចម្តេច ឆ្លើយថា ក្នុងការ វិកប្បចំពោះមុខ ភិក្ខុវិកប្បឯង ហើយឲ្យអ្នកដទៃដកបាន ក្នុងវិកប្បកំបាំងមុខ ភិក្ខុឲ្យអ្នកដទៃវិកប្បហើយ ឲ្យអ្នកដទៃនោះឯងដក នេះជាការផ្សេងគ្នាក្នុង រឿងវិកប្បទាំងពីរនេះ ។ បើវិកប្បដល់បុគ្គលណា បុគ្គលនោះមិនឈ្លាសក្នុង សិក្ខាបទបញ្ញត្តិ មិនចេះដក គប្បីកាន់ចីវរនោះ ទៅកាន់សម្អាតសហធម្មិក ដែលជាអ្នកឈ្លាស វិកប្បជាថ្មីហើយគប្បីឲ្យដក ។ នេះឈ្មោះថា ការវិកប្ប បរិក្ខារដែលវិកប្បហើយ គួរ ។

ក្នុងបទថា វិកល្យោតិ នេះ មានវិនិច្ឆ័យដូចតទៅថា ព្រះមានព្រះភាគ ត្រាស់ដោយមិនប្លែកគ្នាថា វិកល្យោតិ នេះ មើលទៅហាក់ដូចជាខុសពីព្រះ បាលីជាដើមថា អនុជានាមិ ភិក្ខុវេ តិចីវរំ អធិដ្ឋានុំ ន វិកល្យោតុំ ម្នាល ភិក្ខុទាំងឡាយ តថាគតអនុញ្ញាតឲ្យអធិដ្ឋានត្រៃចីវរ មិនមែនឲ្យវិកប្បដូច្នោះ តែព្រះតថាគតទាំងឡាយ រមែងមិនត្រាស់ពាក្យដែលខុស ព្រោះដូច្នោះ អ្នក សិក្សាគប្បីជ្រាបអត្ថនៃពាក្យថា អនុជានាមិ ភិក្ខុវេ តិចីវរំ ជាដើមនោះ ដោយន័យយ៉ាងនេះថា តថាគតអនុញ្ញាតឲ្យអធិដ្ឋានសម្រាប់ភិក្ខុដែលរក្សា ត្រៃចីវរ ដោយសង្ខេបថា ត្រៃចីវរប៉ុណ្ណោះមិនមែនឲ្យវិកប្ប តែសំពត់ដូត ទឹកភ្លៀង អនុញ្ញាតឲ្យវិកប្បតែម្យ៉ាង បន្ទាប់អំពី ៤ ខែ (រដូវភ្លៀង) មិន

មែនអធិដ្ឋាន កាលមានអត្ថយ៉ាងនេះ ភិក្ខុអង្គណាប្រាថ្នានៅប្រាសចាកត្រៃ
 ចីវរផ្ទាំងណានីមួយ ដែលទ្រង់ប្រទានឱកាសដល់ភិក្ខុនោះ ដើម្បីដកចីវរ
 អធិដ្ឋាន ហើយវិកប្ប ដើម្បីងាយស្រួលក្នុងការនៅប្រាស (ត្រៃចីវរ) មិន
 ត្រូវអាបត្តិក្នុងកាលកន្លង ១០ ថ្ងៃ ដោយឧបាយនេះ បណ្ឌិតគប្បីជ្រាបការ
 វិកប្ប មិនសម្រេចក្នុងចីវរជាដើមទាំងអស់ ដូច្នោះឯង ។

បទថា វិស្សន្តេតិ មានវិនិច្ឆ័យថា ភិក្ខុឲ្យចីវរដល់អ្នកដទៃដូចម្តេច
 ឈ្មោះថា ឲ្យហើយ ដូចម្តេច ឈ្មោះថា កាន់យកហើយ ភិក្ខុដែលលះបង់ឲ្យ
 ពោលថា សន្តំ តុយ្ហំ ទេមិ ទទាមិ ទទ្ធាមិ ឱណោទេមិ បរិច្ឆជាមិ វិស្សន្តាមិ
 ខ្ញុំឲ្យ លើកឲ្យ ប្រគល់ឲ្យ បង្ហានឲ្យ លះបង់ឲ្យ ចំណាយចីវរមួយផ្ទាំងនេះ
 ដល់លោកក្តី សត្តន្ទាមស្ស ទេមិ ។បេ។ និស្សន្តាមិ ខ្ញុំឲ្យ ។បេ។ លះបង់ឲ្យ
 ដល់លោក ដែលមានឈ្មោះនេះ ដូច្នោះ ឈ្មោះថា ឲ្យ ទាំងចំពោះមុខ និង
 កំបាំងមុខនោះឯង កាលបុគ្គលលះបង់ឲ្យ ហើយពោលថា តុយ្ហំ គណ្ហាហិ
 លោកចូរកាន់យករបស់លោកចុះ ដូច្នោះ ភិក្ខុអ្នកទទួលពោលថា មយ្ហំ
 គណ្ហាមិ ខ្ញុំកាន់យករបស់ខ្ញុំ ជាការឲ្យត្រូវ និងកាន់យកត្រូវ កាលអ្នក
 លះបង់ឲ្យ ពោលថា តវ សន្តកំ ករោហិ តវ សន្តកំ ហោតុ តវ សន្តកំ
 ករិស្សាសិ លោកចូរធ្វើឲ្យជារបស់លោក ចូរជារបស់លោក លោកនឹងធ្វើឲ្យ
 ជារបស់លោក ដូច្នោះ ។ ភិក្ខុអ្នកទទួលពោលថា មម សន្តកំ ករោមិ ខ្ញុំនឹង
 ធ្វើឲ្យជារបស់ខ្ញុំ មម សន្តកំ ហោតុ ចូរជារបស់ខ្ញុំ មម សន្តកំ ករិស្សាមិ
 ខ្ញុំនឹងធ្វើឲ្យជារបស់ខ្ញុំ ដូច្នោះ ជាការឲ្យមិនត្រូវ និងជាការកាន់យកមិនត្រូវ ។

ភិក្ខុអ្នកលះបង់ឲ្យមិនដឹង ដើម្បីនឹងឲ្យ (មិនដឹងវិធីលះបង់ឲ្យ) ឡើយ ឯអ្នកទទួល ក៏ពុំចេះដើម្បីនឹងទទួល (មិនដឹងវិធីទទួល) ។ កាលភិក្ខុដែល លះបង់ឲ្យពោលថា សូមលោកធ្វើឲ្យជាបស់លោក ភិក្ខុអ្នកទទួលពោលថា សាធុ លោកម្ចាស់ ខ្ញុំនឹងទទួលយក ហើយកាន់យក ជាការដែលឲ្យមិនត្រឹម ត្រូវ តែជាការទទួលយកត្រឹមត្រូវ ។ បើមួយអង្គពោលថា លោកនឹងកាន់ យកចុះ មួយអង្គទៀត (គឺអ្នកទទួល) ពោលថា ខ្ញុំមិនយក អ្នកលះបង់ ឲ្យនោះពោលទៀតថា លោកចូរកាន់យករបស់ដែលខ្ញុំឲ្យហើយ ដើម្បីលោក ឯភិក្ខុនោះពោលថា ខ្ញុំមិនត្រូវការដោយទ្រព្យនេះ ក្រោយអំពីនោះ សូម្បីភិក្ខុ អង្គមុន ក៏ឲ្យកន្លង ១០ ថ្ងៃទៅ ដោយយល់ថា អញឲ្យហើយ ឯភិក្ខុអង្គ ក្រោយក៏ឲ្យកន្លង ១០ ថ្ងៃទៅ ដោយយល់ថា អញបានបដិសេធហើយ ត្រូវ អាបត្តិដល់បុគ្គលណា មិនត្រូវអាបត្តិដល់បុគ្គលណា មិនត្រូវអាបត្តិដល់បុគ្គល ណាឡើយ បើភិក្ខុណាពេញចិត្ត ភិក្ខុអង្គនោះ គប្បីអធិដ្ឋានប្រើចុះ ។

ចំណែកភិក្ខុដែលមានសេចក្តីសង្ស័យក្នុងការអធិដ្ឋាន គប្បីធ្វើដូចម្តេច គប្បីប្រាប់ការសង្ស័យ ហើយពោលថា បើចីវរមិនបានអធិដ្ឋាន កាលបើ ដូច្នោះ ចីវរជាបស់គួរដល់ខ្ញុំ ហើយគប្បីលះបង់ដោយន័យដូចពោលហើយ នោះឯង ។ ព្រោះថា កាលភិក្ខុឲ្យដឹងយ៉ាងនេះហើយ ធ្វើវិនយកម្ម មិនជា មុសាវាទឡើយ តែអាចារ្យពួកខ្លះពោលថា ចីវរនោះ ភិក្ខុមួយអង្គកាន់យក ជាវិស្សាសៈហើយ សងវិញក៏គួរ ។ ពាក្យរបស់អាចារ្យពួកខ្លះនោះមិនត្រឹម ត្រូវ ។ ព្រោះដូច្នោះ មិនមែនជាវិនយកម្មរបស់ភិក្ខុដែលមានសេចក្តីសង្ស័យ

នោះ ។ ទាំងសំពត់នោះ ក៏មិនជាវត្ថុដទៃ ដោយហេតុគ្រាន់តែកាន់យកហើយ សងវិញនេះទេ ។

បទថា និស្សតិ ជាដើម មានអត្ថរក្សាទាំងអស់ហើយ ។

[៧] ក្នុងបទថា យោ ន ទទេយ្យ អាបត្តិ ទុក្ខជស្ស នេះ មាន វិនិច្ឆ័យដូច្នោះថា ត្រូវអាបត្តិទុក្ខដល់ភិក្ខុដែលមិនឲ្យវិញ ដោយការសម្គាល់ យ៉ាងនេះថា ភិក្ខុនេះឲ្យហើយដល់អញ ។ តែភិក្ខុដែលដឹងថា ជាបស្សភិក្ខុ នោះ ហើយដណ្តើមយកដោយលេស វិនយធរកប្បវាយតម្លៃទ្រព្យ កាត់ អាបត្តិដូច្នោះឯង ។

ក្នុងសមុដ្ឋានជាដើម សិក្ខាបទនេះ ឈ្មោះថា កបិនសមុដ្ឋាន រមែង កើតតាមកាយ និងវាចា និងតាមកាយ វាចា និងចិត្ត ជាអកិរិយា ព្រោះត្រូវ ដោយការមិនអធិដ្ឋាន និងមិនវិកប្ប ជានោសញ្ញាវិមោក្ខ ព្រោះមិនរួចផុត ដោយសញ្ញា សូម្បីមិនដឹងក៏ត្រូវ ជាអចិត្តកៈ ជាបណ្តតិវជ្ជៈ កាយកម្ម វចីកម្ម មានចិត្ត ៣ មានវេទនា ៣ ដូច្នោះឯង ។

បឋមកបិនសិក្ខាបទ ចប់



វិទ្យា បិដក

សិក្ខាបទទី ២

[១០] សម័យនោះ ព្រះពុទ្ធជាម្ចាស់ដ៏មានព្រះភាគ គង់នៅវត្ត ជេតពនរបស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង មានភិក្ខុ ច្រើនរូបបានធ្វើចីវរទុកនៅដៃភិក្ខុទាំងឡាយ (រួចស្ងៀកដណ្តប់) តែស្បង់ និង ចីវរចេញទៅកាន់ជនបទចារិកទៅ ។ ឯចីវរដែលធ្វើទុកនោះ យូរពេកក៏ជាមធ្យក ជាំអស់ ។ ភិក្ខុទាំងឡាយក៏យកចីវរទាំងអម្បាលនោះទៅហាលសំដិល ។ ព្រះ អានន្ទដ៏មានអាយុបាននិមន្តទៅកាន់សេនាសនៈចារិក ក្រឡេកទៅឃើញភិក្ខុទាំង នោះកំពុងហាលសំដិលចីវរទាំងនោះ ក៏ដើរចូលទៅជិតភិក្ខុទាំងឡាយនោះ លុះ ចូលទៅជិតហើយ សួរទៅភិក្ខុទាំងនោះថា ម្ចាស់អាវុសោទាំងឡាយ ចីវរទាំង នេះជាមធ្យកជាំអស់ តើជារបស់លោកណា ។ គ្រានោះឯង ភិក្ខុទាំងអម្បាល នោះក៏បានប្រាប់សេចក្តីនុះដល់ព្រះអានន្ទដ៏មានអាយុ ។ ព្រះអានន្ទដ៏មានអាយុ ក៏លើកទោស តិះដៀល បន្ទោសថា ភិក្ខុទាំងឡាយមិនគួរឃើញធ្វើចីវរទុក ដាក់ដៃរបស់ភិក្ខុទាំងឡាយហើយ (ស្ងៀកដណ្តប់) តែស្បង់ និងចីវរចេញដើរ ទៅកាន់ជនបទចារិកសោះ ។ ទើបព្រះអានន្ទដ៏មានអាយុ ក្រាបទូលសេចក្តីនុះ ដល់ព្រះដ៏មានព្រះភាគជាម្ចាស់ ។ លំដាប់នោះ ព្រះដ៏មានព្រះភាគជាម្ចាស់ ទ្រង់ ត្រាស់សួរតបទៅពួកភិក្ខុទាំងនោះថា ម្ចាស់ភិក្ខុទាំងឡាយ ឮថា ភិក្ខុទាំងឡាយ បានធ្វើចីវរទុកនៅដៃភិក្ខុទាំងឡាយហើយ (ស្ងៀកដណ្តប់) តែស្បង់ និងចីវរ ចេញដើរទៅកាន់ជនបទចារិកមែនឬ ។ ភិក្ខុទាំងនោះក្រាបទូលថា សូមទ្រង់ ព្រះ មេត្តាប្រោស ហេតុនោះពិតមែន ។ ព្រះពុទ្ធជាម្ចាស់ដ៏មានព្រះភាគ ទ្រង់បន្ទោស

ថា ម្នាលភិក្ខុទាំងឡាយ គួរឃើងដែរ មោឃបុរសទាំងនោះ ហ៊ានធ្វើចីវរទុកនៅដៃ ភិក្ខុទាំងឡាយ (ហើយស្ងៀកដណ្តប់) តែស្បង់ និងចីវរចេញដើរទៅកាន់ ជនបទចារិក ម្នាលភិក្ខុទាំងឡាយ អំពើដែលអ្នកធ្វើនេះ នឹងបាននាំ មនុស្សដែល មិនទាន់ជ្រះថ្លា ឲ្យបានជ្រះថ្លាឡើង ឬមនុស្សដែលបានជ្រះថ្លាហើយ ឲ្យរឹងរិត តែជ្រះថ្លាឡើង (នោះ) ក៏ទេ ។ បេ ។ ម្នាលភិក្ខុទាំងឡាយ អ្នកទាំងឡាយ ត្រូវសម្តែងនូវសិក្ខាបទនេះ យ៉ាងនេះថា កាលឃើងចីវររបស់ភិក្ខុសម្រេចហើយ កបិនដោះហើយ បើភិក្ខុនៅប្រាសចាកត្រៃចីវរ សូម្បីតែ ១ យប់ ក៏ត្រូវ និស្សគ្គិយបាចិត្តិយ ។ សិក្ខាបទនេះ ព្រះដ៏មានព្រះភាគទ្រង់បានបញ្ញត្តដល់ ពួកភិក្ខុយ៉ាងនេះហើយ ។

[១១] គ្រានោះឯង ក្នុងក្រុងកោសម្ពីមានភិក្ខុមួយរូបមានជំងឺ ។ ពួក ជនជាញាតិ ក៏បានចាត់ប្រើបម្រើទៅក្នុងសម្មាភិក្ខុនោះថា សូមឲ្យលោកម្ចាស់ និមន្តមក យើងនឹងផ្គត់ផ្គង់បម្រើ ។ ទាំងភិក្ខុទាំងឡាយក៏ជួយនិយាយថា ម្នាល អាវុសោ លោកចូរនិមន្តទៅចុះ ពួកញាតិគេនឹងបានផ្គត់ផ្គង់បម្រើលោក ។ ភិក្ខុ នោះនិយាយតបយ៉ាងនេះវិញថា ម្នាលអាវុសោទាំងឡាយ ព្រះដ៏មានព្រះភាគ ទ្រង់បានបញ្ញត្តសិក្ខាបទដល់ភិក្ខុទាំងឡាយរួចហើយថា ភិក្ខុមិនត្រូវនៅប្រាសចាក ត្រៃចីវរទេ ក៏ឥឡូវខ្លួនខ្ញុំមានជំងឺ មិនអាចនឹងយកត្រៃចីវរចេញដើរទៅបានឡើយ ខ្ញុំនឹងទៅមិនកើតទេ ។ ភិក្ខុទាំងឡាយក៏បានទូលសេចក្តីនុ៎ះ ដល់ព្រះដ៏មានព្រះភាគ ជាម្ចាស់ ។ ព្រោះនិទាននេះ ដំណើរនេះ ព្រះដ៏មានព្រះភាគជាម្ចាស់ក៏ធ្វើធម្មិកថា ក្នុងវេលានោះ ហើយត្រាស់ហៅភិក្ខុទាំងឡាយថា ម្នាលភិក្ខុទាំងឡាយ តថាគត

និស្សគ្គិយកណ្ត ចីវរវគ្គ សិក្ខាបទទី ២

អនុញ្ញាតឲ្យជំនុំសង្ឃឲ្យនូវសម្មតិ ដើម្បីឲ្យនៅប្រាសចាកត្រៃចីវរដល់ភិក្ខុដែល
មានជំងឺ ។ ម្នាលភិក្ខុទាំងឡាយ (សង្ឃ) ត្រូវឲ្យសម្មតិយ៉ាងនេះ ។ ភិក្ខុ
ដែលមានជំងឺនោះត្រូវចូលទៅកាន់ជំនុំសង្ឃ ហើយធ្វើឧត្តរាសន្តចៀងស្មាម្ខាង រួច
សំពះបាទភិក្ខុចាស់ទាំងឡាយ ហើយអង្គុយប្រហោងផ្កងអញ្ចាលឡើង ពោលនឹង
សង្ឃយ៉ាងនេះថា បពិត្រព្រះសង្ឃដ៏ចម្រើន ឥឡូវខ្ញុំមានជំងឺ មិនអាចនឹងយក
ត្រៃចីវរចេញដើរទៅបានទេ បពិត្រព្រះសង្ឃដ៏ចម្រើន ខ្ញុំនោះសូមសម្មតិ ដើម្បី
នៅប្រាសចាកត្រៃចីវរនឹងសង្ឃ ។ ភិក្ខុត្រូវសូមគម្រប់ ២ ជងផង ត្រូវសូម
គម្រប់ ៣ ជងផង ។ ភិក្ខុអ្នកឆ្ងាតអង្គអាច ត្រូវញ៉ាំងសង្ឃឲ្យដឹងថា បពិត្រ
ព្រះសង្ឃដ៏ចម្រើន សូមព្រះសង្ឃស្តាប់ពាក្យខ្ញុំ (ជឿត) ភិក្ខុនេះ ឈ្មោះនេះ
មានជំងឺ មិនអាចនឹងយកត្រៃចីវរចេញដើរទៅបានទេ ។ ភិក្ខុនោះមកសូមសម្មតិ
ដើម្បីនៅប្រាសចាកត្រៃចីវរនឹងជំនុំសង្ឃ ។ បើកម្មមានកាលល្មមសមគួរ ដល់
សង្ឃហើយ សង្ឃត្រូវឲ្យសម្មតិដើម្បីនៅប្រាសចាកត្រៃចីវរដល់ភិក្ខុឈ្មោះនេះ
ចុះ ។ វាចានេះ (ជាពាក្យផ្តើម) ញ៉ាំងសង្ឃឲ្យដឹង ។ បពិត្រព្រះសង្ឃ
ដ៏ចម្រើន សូមព្រះសង្ឃស្តាប់ពាក្យខ្ញុំ ភិក្ខុនេះឈ្មោះនេះមានជំងឺ មិនអាចនឹង
យកត្រៃចីវរចេញដើរទៅបាន ។ ភិក្ខុនោះសូមសម្មតិដើម្បីនៅប្រាសចាកត្រៃចីវរ
នឹងសង្ឃ ។ សង្ឃឲ្យនូវសម្មតិដើម្បីនៅប្រាសចាកត្រៃចីវរដល់ភិក្ខុឈ្មោះនេះ ។
ការឲ្យនូវសម្មតិដើម្បីនៅប្រាសចាកត្រៃចីវរដល់ភិក្ខុឈ្មោះនេះ គួរដល់លោកដ៏
មានអាយុអង្គណា សូមឲ្យលោកដ៏មានអាយុអង្គនោះស្ងៀម (បើ) មិនគួរដល់
លោកដ៏មានអាយុអង្គណា សូមឲ្យលោកដ៏មានអាយុអង្គនោះនិយាយឡើង ។

ការសម្មតិដើម្បីនៅប្រាសចាកត្រៃចីវរ សង្ឃបានឲ្យដល់ភិក្ខុឈ្មោះនេះហើយ ។
 ការឲ្យសម្មតិគួរដល់សង្ឃ ព្រោះហេតុនោះ បានជាសង្ឃស្ងៀម ។ ខ្ញុំចាំទុកនូវ
 ហេតុនេះដោយកិរិយាស្ងៀមយ៉ាងនេះ (ទុកជាការស្រេច) ។ ម្នាលភិក្ខុទាំងឡាយ
 អ្នកទាំងឡាយត្រូវសម្តែងនូវសិក្ខាបទនេះ យ៉ាងនេះថា កាលបើចីវរបស់ភិក្ខុ
 សម្រេចហើយ កបិនដោះហើយ បើភិក្ខុនៅប្រាសចាកត្រៃចីវរ សូម្បីតែមួយយប់
 ត្រូវនិស្សគ្គិយបាចិត្តិយ រៀរលែងតែភិក្ខុដែលបានអវិប្បវាសសម្មតិអំពីសង្ឃ ។

[១២] ត្រង់ពាក្យថា កាលបើចីវរបស់ភិក្ខុសម្រេចហើយ អធិប្បាយ
 ថា ចីវរដែលភិក្ខុបានធ្វើរួចជាស្រេចហើយក្តី ចីវរធាតុក្តី ចីវរដែលខូចក្តី ចីវរ
 ភ្លើងឆេះក្តី បំណងក្នុងចីវរដាច់ស្រឡះក្តី ។ ពាក្យថា កបិនដោះហើយ
 អធិប្បាយថា កបិនដោះហើយ បណ្តាមាតិកាទាំង ៨ យ៉ាង ដោយមាតិកា
 ណាមួយ ម្យ៉ាងទៀត កបិនដែលសង្ឃបានដោះក្នុងចន្លោះ ។ ពាក្យថា បើភិក្ខុ
 នៅប្រាសចាកត្រៃចីវរសូម្បីតែមួយយប់ អធិប្បាយថា បើភិក្ខុនៅប្រាសចាក
 សង្ឃាជិត្តិ ឧត្តរាសន្តិក្តី ស្បង្គិក្តី សូម្បីតែមួយយប់ ។ ពាក្យថា រៀរលែងតែ
 ភិក្ខុដែលបានអវិប្បវាសសម្មតិអំពីសង្ឃ អធិប្បាយថា លើកលែងតែភិក្ខុ
 ដែលបានអវិប្បវាសសម្មតិអំពីសង្ឃ ។ ពាក្យថា និស្សគ្គិយអធិប្បាយថា
 ចីវរជានិស្សគ្គិយ ដំណាលនឹងពេលដែលអរុណរះឡើង ភិក្ខុនោះឯង ត្រូវលះ
 (ចីវរនោះ) ដល់សង្ឃ ឬគណៈ ឬបុគ្គល ។ ម្នាលភិក្ខុទាំងឡាយ ចីវរនោះ
 ភិក្ខុត្រូវលះបង់ យ៉ាងនេះ ។ ភិក្ខុនោះត្រូវចូលទៅកាន់ជំនុំសង្ឃ ។ បេប ហើយ
 ពោលនឹងសង្ឃ យ៉ាងនេះថា បពិត្រព្រះសង្ឃដ៏ចម្រើន ចីវរនេះខ្ញុំនៅប្រាស

និស្សគ្គិយកណ្ត ចីវរវគ្គ សិក្ខាបទទី ២

ឃ្នាតមួយរាត្រីហើយ ជានិស្សគ្គិយ ព្រោះឥតមានភិក្ខុសម្មតិទេ ខ្ញុំសូមលះ
ចីវរនេះ ដល់សង្ឃ ។ បេ។

(ត្រង់បេយ្យាល ទាំង ៣ មានអធិប្បាយត្រង់សិក្ខាបទទី ១ ក្នុងវគ្គជាមួយគ្នា
នេះរួចហើយ) ។

[១៣] ស្រុកមានឧបចារៈតែមួយ មានឧបចារៈផ្សេងគ្នា ផ្ទះមានឧបចារៈ
តែមួយ មានឧបចារៈផ្សេងគ្នា ឃ្នាំងមានឧបចារៈតែមួយ មានឧបចារៈផ្សេងគ្នា
បញ្ចាមានឧបចារៈតែមួយ មានឧបចារៈផ្សេងគ្នា រោងមានជ្រុង ៤ មាន
ឧបចារៈតែមួយ មានឧបចារៈផ្សេងគ្នា ប្រាសាទមានឧបចារៈតែមួយ មាន
ឧបចារៈផ្សេងគ្នា ប្រាសាទមានដំបូលត្រងិលមានឧបចារៈតែមួយ មានឧបចារៈ
ផ្សេងគ្នា នាវាមានឧបចារៈតែមួយ មានឧបចារៈផ្សេងគ្នា ពួកឈ្នួញរទេះមាន
ឧបចារៈតែមួយ មានឧបចារៈផ្សេងគ្នា ស្រែមានឧបចារៈតែមួយ មានឧបចារៈ
ផ្សេងគ្នា លានស្រូវមានឧបចារៈតែមួយ មានឧបចារៈផ្សេងគ្នា សួនច្បារមាន
ឧបចារៈតែមួយ មានឧបចារៈផ្សេងគ្នា វិហារមានឧបចារៈតែមួយ មានឧបចារៈ
ផ្សេងគ្នា ទីជិតដើមឈើមានឧបចារៈតែមួយ មានឧបចារៈផ្សេងគ្នា ទីវាលមាន
ឧបចារៈតែមួយ មានឧបចារៈផ្សេងគ្នា ។

[១៤] ស្រុកដែលមានឈ្មោះថា មានឧបចារៈតែមួយ (នោះសំដៅយក)
ស្រុករបស់ត្រកូលតែមួយ ដែលគេរាំងព័ទ្ធ (របង) ជុំវិញ ភិក្ខុត្រូវទុកចីវរក្នុង
ខាងក្នុងស្រុក ហើយនៅក្នុងខាងក្នុងស្រុក ។ ស្រុកដែលគេមិនបានរាំងព័ទ្ធជុំវិញ
ភិក្ខុទុកចីវរក្នុងផ្ទះណា ត្រូវនៅក្នុងផ្ទះនោះ ម្យ៉ាងទៀត មិនត្រូវលះហត្ថបាស

ឡើយ ។ ស្រុកដែលឈ្មោះថា មានឧបចារៈផ្សេងគ្នា គឺ ស្រុករបស់ត្រកូល
 ផ្សេងគ្នា គេបានរាំងព័ទ្ធជុំវិញ ភិក្ខុទុកចិវរក្នុងផ្ទះណា ត្រូវនៅក្នុងផ្ទះនោះ ឬ
 នៅក្នុងរោងជាទីប្រជុំ ឬទៀបទ្វារ ហើយមិនត្រូវលះហត្ថបាសឡើយ ។ កាល
 បើភិក្ខុទៅក្នុងរោងជាទីប្រជុំ ត្រូវទុកចិវរ ក្នុងហត្ថបាស ហើយនៅក្នុងរោងជា
 ទីប្រជុំ ឬទៀបទ្វារ មិនត្រូវលះហត្ថបាសឡើយ ។ បើភិក្ខុទុកចិវរក្នុងរោង
 ជាទីប្រជុំ ត្រូវឲ្យនៅក្នុងរោងជាទីប្រជុំ ឬទៀបទ្វារ ហើយមិនត្រូវលះហត្ថបាស
 ឡើយ ។ បើស្រុកដែលគេមិនបានរាំងព័ទ្ធទេ ភិក្ខុទុកចិវរក្នុងផ្ទះណា ត្រូវនៅ
 ក្នុងផ្ទះនោះ ហើយមិនត្រូវលះហត្ថបាសឡើយ ។

[១៥] បើផ្ទះរបស់ត្រកូលតែមួយ ដែលគេបានរាំងព័ទ្ធជុំវិញ មានល្វែង
 ផ្សេងៗគ្នា មានបន្ទប់ផ្សេងៗគ្នា ភិក្ខុត្រូវទុកចិវរខាងក្នុងផ្ទះ ហើយត្រូវនៅខាង
 ក្នុងផ្ទះ ។ ផ្ទះដែលគេមិនបានរាំងព័ទ្ធជុំវិញទេ (ភិក្ខុ) ទុកចិវរក្នុងល្វែងណា
 ត្រូវនៅក្នុងល្វែងនោះ ហើយមិនត្រូវលះហត្ថបាសឡើយ ។ ម្យ៉ាងទៀត ផ្ទះ
 របស់ត្រកូលផ្សេងៗ គ្នា ដែលគេបានរាំងព័ទ្ធជុំវិញ មានល្វែងផ្សេងៗ គ្នា
 មានបន្ទប់ផ្សេងគ្នា (ភិក្ខុ) ទុកចិវរក្នុងល្វែងណា ត្រូវនៅក្នុងល្វែងនោះ ឬ
 ត្រូវនៅទៀបទ្វារ ហើយមិនត្រូវលះហត្ថបាសឡើយ ។ ផ្ទះដែលគេមិនបានរាំង
 ព័ទ្ធជុំវិញទេ (ភិក្ខុ) ទុកចិវរក្នុងល្វែងណា ត្រូវនៅក្នុងល្វែងនោះ ហើយមិនត្រូវ
 លះហត្ថបាសឡើយ ។

[១៦] ឃ្នាំងរបស់ត្រកូលតែមួយ ដែលគេបានរាំងព័ទ្ធជុំវិញ មាន
 ល្វែងផ្សេងៗគ្នា មានបន្ទប់ផ្សេងៗគ្នា (ភិក្ខុ) ត្រូវទុកចិវរខាងក្នុងឃ្នាំង

ហើយត្រូវនៅខាងក្នុងឃ្នាំង ។ ឃ្នាំងដែលគេមិនបានរាំងព័ទ្ធជុំវិញទេ (ភិក្ខុ) ទុកចីវរក្នុងល្វែងណា ត្រូវនៅក្នុងល្វែងនោះ ហើយមិនត្រូវលះហត្ថបាសឡើយ ។ ម្យ៉ាងទៀត ឃ្នាំងរបស់ត្រកូលផ្សេងៗគ្នា ដែលគេបានរាំងព័ទ្ធជុំវិញ មានល្វែងផ្សេងៗគ្នា មានបន្ទប់ផ្សេងៗគ្នា (ភិក្ខុ) ទុកចីវរក្នុងល្វែងណា ត្រូវនៅក្នុងល្វែងនោះ ឬត្រូវនៅទៀបទ្វារ ហើយមិនត្រូវលះហត្ថបាសឡើយ ។ ឃ្នាំងដែលគេមិនបានរាំងព័ទ្ធជុំវិញទេ ភិក្ខុទុកចីវរក្នុងល្វែងណា ត្រូវនៅក្នុងល្វែងនោះ ហើយមិនត្រូវលះហត្ថបាសឡើយ ។

[១៧] បញ្ជារបស់ត្រកូលតែ ១ ភិក្ខុទុកចីវរខាងក្នុងបញ្ជាហើយ ត្រូវនៅខាងក្នុងបញ្ជា ។ បញ្ជារបស់ត្រកូលផ្សេងៗគ្នា មានល្វែងក៏ផ្សេងៗគ្នា មានបន្ទប់ក៏ផ្សេងៗគ្នា ភិក្ខុទុកចីវរក្នុងល្វែងណា ត្រូវនៅក្នុងល្វែងនោះ ឬត្រូវនៅទៀបទ្វារ ហើយមិនត្រូវលះហត្ថបាសឡើយ ។

[១៨] ប្រាសាទមានជ្រុង ៤ របស់ត្រកូលតែមួយ ភិក្ខុទុកចីវរខាងក្នុងប្រាសាទមានជ្រុង ៤ ហើយត្រូវនៅខាងក្នុងនៃប្រាសាទមានជ្រុង ៤ ។ ប្រាសាទមានជ្រុង ៤ របស់ត្រកូលផ្សេងៗគ្នា មានល្វែងផ្សេងៗគ្នា មានបន្ទប់ផ្សេងៗគ្នា ភិក្ខុទុកចីវរក្នុងល្វែងណា ត្រូវនៅក្នុងល្វែងនោះ ឬត្រូវនៅទៀបទ្វារ មួយទៀត មិនត្រូវលះហត្ថបាសឡើយ ។

[១៩] ប្រាសាទវែងរបស់ត្រកូលតែមួយ ភិក្ខុទុកចីវរខាងក្នុងប្រាសាទវែង ហើយត្រូវនៅខាងក្នុងប្រាសាទវែង ។ ប្រាសាទវែងរបស់ត្រកូលផ្សេងៗគ្នា មានល្វែងផ្សេងៗគ្នា មានបន្ទប់ផ្សេងៗគ្នា ភិក្ខុទុកចីវរក្នុងល្វែងណា ត្រូវនៅ

ក្នុងល្វែងនោះ ឬត្រូវនៅទៀបទ្វារ ហើយមិនត្រូវលះហត្ថបាសឡើយ ។

[២០] ប្រាសាទមានដំបូលត្រង់លរបស់ត្រកូលតែមួយ ភិក្ខុទុកចិវរខាងក្នុងប្រាសាទត្រង់ល ហើយត្រូវនៅខាងក្នុងប្រាសាទត្រង់ល ។ ប្រាសាទមានដំបូលត្រង់លរបស់ត្រកូលផ្សេងៗគ្នា មានល្វែងផ្សេងៗគ្នា មានបន្ទប់ផ្សេងៗគ្នា ភិក្ខុទុកចិវរក្នុងល្វែងណា ត្រូវនៅក្នុងល្វែងនោះ ឬត្រូវនៅទៀបទ្វារ ហើយមិនត្រូវលះហត្ថបាសឡើយ ។

[២១] នាវារបស់ត្រកូលតែមួយ ភិក្ខុទុកចិវរខាងក្នុងនាវា ហើយត្រូវនៅខាងក្នុងនាវា ។ នាវារបស់ត្រកូលផ្សេងៗគ្នា មានល្វែងផ្សេងៗគ្នា មានបន្ទប់ផ្សេងៗគ្នា ភិក្ខុទុកចិវរក្នុងបន្ទប់ណា ត្រូវនៅក្នុងបន្ទប់នោះ ឬត្រូវនៅទៀបទ្វារ ហើយមិនត្រូវលះហត្ថបាសឡើយ ។

[២២] ពួកឈ្មួញរទេះរបស់ត្រកូលតែមួយ ភិក្ខុផ្ទើចិវរទុកនឹងពួកឈ្មួញរទេះ (នោះ) ទោះបីដើរខាងមុខរទេះក្តី ខាងក្រោយរទេះក្តី មិនត្រូវលះបង់ចម្ងាយ ៧ អព្ពន្ធរ^១ ឡើយ (ដើរឲ្យល្មមតែ) ក្រឡេកមើលទៅឃើញ (រទេះ) ទើបមិនត្រូវលះបង់អព្ពន្ធរ ។ ពួកឈ្មួញរទេះរបស់ត្រកូលផ្សេងៗគ្នា ភិក្ខុផ្ទើចិវរទុកនឹងពួកឈ្មួញរទេះហើយ មិនត្រូវលះហត្ថបាសឡើយ ។

[២៣] ស្រែរបស់ត្រកូលតែមួយ គេបានបិទរាំងជុំវិញ ភិក្ខុទុកចិវរក្នុងខាងក្នុងនៃស្រែ (នោះ) ត្រូវនៅក្នុងខាងក្នុងនៃស្រែ (នោះ) ។ (បើស្រែ) គេមិនបានរាំងព័ទ្ធជុំវិញទេ ភិក្ខុមិនត្រូវលះហត្ថបាសឡើយ ។ បើស្រែរបស់

១- អដ្ឋកថា ពន្យល់សេចក្តីថា ២៨ ហត្ថ ហៅថា មួយអព្ពន្ធរ (ចម្ងាយ ៧ អព្ពន្ធរត្រូវជា ១៧៦ ហត្ថ) ។

និស្សក្ខិយកណ្ណ ចីវរវគ្គ សិក្ខាបទទី ២

៧៥

ត្រកូលផ្សេងៗគ្នា គេបានរាំងព័ទ្ធជុំវិញ ភិក្ខុទុកចីវរក្នុងខាងក្នុងនៃស្រែ (នោះ) ហើយត្រូវនៅក្នុងខាងក្នុងនៃស្រែ (នោះ) ឬ (ត្រូវនៅ) ទៀបទ្វារ មិនត្រូវលះហត្ថបាសឡើយ ។ (បើស្រែ) គេមិនបានរាំងព័ទ្ធជុំវិញទេ ភិក្ខុមិនត្រូវលះហត្ថបាសឡើយ ។

[២៤] លានស្រូវរបស់ត្រកូលតែមួយ គេរាំងព័ទ្ធជុំវិញ ភិក្ខុទុកចីវរក្នុងខាងក្នុងនៃលានហើយ ត្រូវនៅក្នុងខាងក្នុងនៃលាន (នោះ) ។ (បើលានស្រូវ) គេមិនបានរាំងព័ទ្ធជុំវិញទេ ភិក្ខុមិនត្រូវលះហត្ថបាសឡើយ ។ លានស្រូវរបស់ត្រកូលផ្សេងៗគ្នា គេបិទរាំងជុំវិញ ភិក្ខុទុកចីវរក្នុងខាងក្នុងនៃលានហើយ ត្រូវនៅទៀបទ្វារ មិនត្រូវលះហត្ថបាសឡើយ ។ (បើលានស្រូវ) គេមិនបានរាំងព័ទ្ធជុំវិញទេ ភិក្ខុមិនត្រូវលះហត្ថបាសឡើយ ។

[២៥] សួនច្បាររបស់ត្រកូលតែមួយ គេបានរាំងព័ទ្ធជុំវិញ ភិក្ខុទុកចីវរខាងក្នុងសួនច្បារហើយ ត្រូវនៅខាងក្នុងនៃសួនច្បារ ។ សួនច្បារគេមិនបានរាំងព័ទ្ធជុំវិញទេ ភិក្ខុមិនត្រូវលះហត្ថបាសឡើយ ។ សួនច្បាររបស់ ត្រកូលផ្សេងៗគ្នា គេបានរាំងព័ទ្ធជុំវិញ ភិក្ខុទុកចីវរក្នុងខាងក្នុងនៃសួនច្បារ ហើយត្រូវនៅទៀបទ្វារ ហើយមិនត្រូវលះហត្ថបាសឡើយ ។ សួនច្បារ គេមិនបានរាំងព័ទ្ធជុំវិញទេ ភិក្ខុមិនត្រូវលះហត្ថបាសឡើយ ។

[២៦] លំនៅរបស់ត្រកូលតែមួយ គេបានរាំងព័ទ្ធជុំវិញ ភិក្ខុទុកចីវរក្នុងខាងក្នុងលំនៅហើយ ត្រូវនៅខាងក្នុងលំនៅ ។ លំនៅដែលគេមិនបានរាំងព័ទ្ធជុំវិញទេ ភិក្ខុទុកចីវរក្នុងលំនៅណា ត្រូវនៅក្នុងលំនៅនោះ ហើយមិន

ត្រូវលះហត្ថបាសឡើយ ។ លំនៅរបស់ត្រកូលផ្សេងៗគ្នា គេបានរាំងព័ទ្ធ
ជុំវិញ ភិក្ខុទុកចិវរក្នុងលំនៅណា ត្រូវនៅក្នុងលំនៅនោះ ឬត្រូវនៅទៀបទ្វារ
ហើយមិនត្រូវលះហត្ថបាសឡើយ ។ លំនៅដែលគេមិនបានរាំងព័ទ្ធ ជុំវិញទេ
ភិក្ខុទុកចិវរក្នុងលំនៅណា ត្រូវនៅក្នុងលំនៅនោះ ហើយមិនត្រូវលះហត្ថបាស
ឡើយ ។

[២៧] ម្ចប់ឈើរបស់ត្រកូលតែមួយ ក្នុងពេលថ្ងៃត្រង់ ម្ចប់ឈើនោះ
ផ្សាយទៅជុំវិញត្រឹមណា ភិក្ខុទុកចិវរ ក្នុងខាងក្នុងម្ចប់ ហើយត្រូវនៅត្រឹមតែ
ខាងក្នុងម្ចប់ (នោះ) ។ ម្ចប់ឈើរបស់ត្រកូលផ្សេងៗគ្នា ភិក្ខុមិនត្រូវលះ
ហត្ថបាសឡើយ ។

[២៨] ដែលហៅថាទីវាល មានឧបចារៈតែមួយ មានឧបចារៈផ្សេងៗ
គ្នា គឺទីក្នុងព្រៃដែលឥតមានស្រុក ចំនួន ៧ អព្ពន្ធរដោយជុំវិញ (ទីវាលនោះ)
ហៅថាមានឧបចារៈតែមួយ លំដាប់តអំពីអព្ពន្ធរនោះទៅ ហៅថា មានឧបចារៈ
ផ្សេងៗគ្នា ។

[២៩] ភិក្ខុមានសេចក្តីដឹងច្បាស់ថាចិវរដែលខ្លួននៅប្រាស ត្រង់ចិវរ
ដែលខ្លួននៅប្រាសហើយ ត្រូវនិស្សគ្គិយបាចិត្តិយ រៀរលែងតែបានភិក្ខុសម្មតិ ។
ភិក្ខុមានសេចក្តីសង្ស័យ ត្រង់ចិវរដែលខ្លួននៅប្រាស ត្រូវនិស្សគ្គិយបាចិត្តិយ
រៀរលែងតែបានភិក្ខុសម្មតិ ។ ភិក្ខុសម្គាល់ថា ចិវរ គឺខ្លួនមិនបាននៅប្រាសទេ
ត្រង់ចិវរដែលខ្លួននៅប្រាសហើយ ត្រូវនិស្សគ្គិយបាចិត្តិយ រៀរលែងតែបាន
ភិក្ខុសម្មតិ ។ ភិក្ខុសម្គាល់ថា ចិវរ គឺខ្លួនបានដកអធិដ្ឋានហើយ ត្រង់ចិវរដែល

និស្សគ្គិយកណ្ណ ចីវរវគ្គ សិក្ខាបទទី ២

ខ្លួនមិនបានដកអធិដ្ឋានទេ ត្រូវនិស្សគ្គិយបាចិត្តិយ រៀរលែងតែបានភិក្ខុសម្មតិ ។
 ភិក្ខុសម្គាល់ថា ចីវរ គឺខ្លួនបានលះបង់ហើយ ត្រង់ចីវរដែលខ្លួនមិនទាន់បាន
 លះបង់ទេ ត្រូវនិស្សគ្គិយបាចិត្តិយ រៀរលែងតែបានភិក្ខុសម្មតិ ។ ភិក្ខុសម្គាល់
 ថា ចីវរបាត់ ត្រង់ចីវរដែលមិនមែនបាត់ទេ ត្រូវនិស្សគ្គិយបាចិត្តិយ រៀរលែង
 តែបានភិក្ខុសម្មតិ ។ ភិក្ខុសម្គាល់ថា ចីវរវិនាស ត្រង់ចីវរដែលមិនមែនវិនាស
 ទេ ត្រូវនិស្សគ្គិយបាចិត្តិយ រៀរលែងតែបានភិក្ខុសម្មតិ ។ ភិក្ខុសម្គាល់ថា ចីវរ
 ភ្លើងឆេះ ត្រង់ចីវរដែលភ្លើងមិនមែនឆេះទេ ត្រូវនិស្សគ្គិយបាចិត្តិយ រៀរលែង
 តែបានភិក្ខុសម្មតិ ។ ភិក្ខុសម្គាល់ថា ចីវរចោរច្របូក ត្រង់ចីវរដែលចោរមិន
 មែនច្របូកទេ ត្រូវនិស្សគ្គិយបាចិត្តិយ រៀរលែងតែបានភិក្ខុសម្មតិ ។

[៣០] ភិក្ខុមិនបានលះចីវរដែលជានិស្សគ្គិយ ហើយប្រើប្រាស់ ត្រូវ
 អាបត្តិទុក្ខដ ។ ភិក្ខុសម្គាល់ថា ចីវរ គឺខ្លួននៅប្រាសហើយ ត្រង់ចីវរដែលខ្លួន
 មិនមែននៅប្រាសទេ ត្រូវអាបត្តិទុក្ខដ ។ ភិក្ខុមានសេចក្តីសង្ស័យក្នុងចីវរដែល
 មិនបាននៅប្រាស ត្រូវអាបត្តិទុក្ខដ ។ ភិក្ខុសម្គាល់ថា ចីវរ គឺខ្លួនមិនមែននៅ
 ប្រាសទេ ត្រង់ចីវរដែលខ្លួនមិនមែននៅប្រាសពិត មិនត្រូវអាបត្តិឡើយ ។

[៣១] ហេតុដែលមិនត្រូវអាបត្តិនោះ គឺភិក្ខុបានដកអធិដ្ឋាន ក្នុងខាង
 ក្នុងនៃអរុណ ១ ភិក្ខុបានលះចីវរ ១ ចីវរបាត់ ១ ចីវរវិនាស ១ ចីវរភ្លើងឆេះ
 ១ ចីវរចោរដណ្តើមយក ១ អ្នកដទៃយកដោយសេចក្តីស្ម័គ្រស្មាល ១ ភិក្ខុ
 ដែលបានអវិប្បវាសសម្មតិអំពីសង្ឃ ១ ភិក្ខុឆត ១ ភិក្ខុដើមបញ្ញត្តិ ១ ។

អដ្ឋកថា

ចីវរវគ្គទី ១ សិក្ខាបទទី ២

ឧទ្ទោសិតសិក្ខាបទ

[១០] ឧទ្ទោសិតសិក្ខាបទ ត្រង់ពាក្យថា តេន សមយេន ពុទ្ធា ភគវា ជាដើម ខ្ញុំនឹងពោលតទៅ ក្នុងវិនិច្ឆ័យឧទ្ទោសិតសិក្ខាបទនោះ គប្បី ជ្រាបដូចតទៅនេះ

បទថា សន្តរុត្តរេន សេចក្តីថា អន្តរវាសក ត្រាស់ហៅថា អន្តរ ។ ឧត្តរាសន្តិ ត្រាស់ហៅថា ឧត្តរ ។ សំពត់ដណ្តប់ និងសំពត់ស្លៀក ឈ្មោះថា សន្តរុត្តរ ។ មានតែសំពត់ដណ្តប់ និងសំពត់ស្លៀកនោះ អធិប្បាយថា មួយ អន្លើដោយសំពត់ឧត្តរាសន្តិ និងសំពត់អន្តរវាសក ។

បទថា កណ្តកិកានិ បានដល់ កើតជាចំណុចខ្លោងៗ សៗ ក្នុងទីដែល ញើសពាល់ត្រូវ ។

បទថា អទ្ធិសា ទោ អាយស្មា អានន្ទោ សេនាសនចារិកំ អាហិណ្ណន្ទោ សេចក្តីថា បានឮថា ព្រះថេរៈ កាលព្រះមានព្រះភាគយាន ចូលកាន់ព្រះគន្ធកុដិ ដើម្បីទ្រង់បំណងនឹងសម្រាកក្នុងពេលថ្ងៃ បានឱកាស នោះហើយ ព្រះអានន្ទរក្សកណ្តៈឈើ និងកណ្តៈដីដែលទុកដាក់មិនល្អ បោស សម្អាតទីដែលមិនទាន់បោស ធ្វើបដិសណ្ឋារៈជាមួយពួកភិក្ខុអាពាធ ទៅដល់ សេនាសនដ្ឋាននៃភិក្ខុទាំងនោះ បានឃើញហើយ ។ ព្រោះហេតុនោះ ទើប ព្រះសង្ឃាហកាចារ្យពោលថា ព្រះអានន្ទត្រាច់ទៅកាន់សេនាសនចារិក បាន

ឃើញហើយ ដូច្នោះ ។

អនុប្បញ្ញត្តិឧទ្ទោសិតសិក្ខាបទ

[១១] បទថា អវិប្បវាសសម្មតិ នាតុំ សេចក្តីថា សម្មតិក្នុងការ
 មិននៅប្រាស (ត្រៃចីវរ) ឈ្មោះអវិប្បវាសសម្មតិ ។ ម្យ៉ាងទៀត សម្មតិ
 ដើម្បីការមិននៅប្រាស (ត្រៃចីវរ) ឈ្មោះអវិប្បវាសសម្មតិ ។ ក្នុងអវិប្ប-
 វាសសម្មតិនេះ មានអានិសង្សដូចម្តេច ភិក្ខុនៅប្រាសចាកចីវរផ្ទាំងណា ចីវរ
 ផ្ទាំងនោះមិនជានិស្សគ្គិយ ហើយភិក្ខុដែលនៅប្រាសចាក មិនត្រូវអាបត្តិ ។
 នៅប្រាសចាកបានអស់រយៈប៉ុណ្ណា ព្រះមហាសមត្ថេរពោលទុកមុនថា មួយ
 រយៈដែលរោគមិនទាន់ស្ងប់ តែកាលរោគស្ងប់ហើយ ភិក្ខុគប្បីប្រញាប់ត្រឡប់
 មក ទឹកនៃដែលទុកចីវរ ដូច្នោះ ។ ព្រះមហាបទុមត្ថេរពោលថា កាលភិក្ខុ
 នោះប្រញាប់ប្រញាល់ត្រឡប់មក រោគគប្បីរើឡើង ព្រោះដូច្នោះ គួរនឹងមក
 សន្សឹមៗ ភិក្ខុគួរស្វែងរកពួករទេះ ឬធ្វើការចងចិត្តថា អញនឹងទៅ ចាប់តាំង
 អំពីកាលណានឹងនៅប្រាសចាកចាប់ផ្តើមអំពីនោះទៅ ក៏គួរ តែកាលភិក្ខុធ្វើការ
 ជាក់ចុះយ៉ាងនេះថា អញនឹងមិនទៅក្នុងវេលានេះ គប្បីដក ត្រៃចីវរដែលដក
 ហើយ នឹងតាំងនៅក្នុងឋានៈជាអតិរេកចីវរ ដូច្នោះ ។

សួរថា បើរោគរបស់លោករើឡើង លោកគប្បីធ្វើដូចម្តេច ឆ្លើយថា
 ព្រះបុស្សទេវត្ថេរពោលទុកមុនថា បើរោគនោះឯងត្រឡប់កើតឡើង អវិប្ប-
 វាសសម្មតិនោះឯង គង់នៅជាសម្មតិដែលមិនមានកិច្ចដែលនឹងត្រូវសម្មតិ
 ជាថ្មី បើរោគដទៃកើតឡើង គប្បីឲ្យសម្មតិជាថ្មី ដូច្នោះ ។ ព្រះឧបតិស្សត្ថេរ

ពោលថា រោគនោះក្តី រោគដទៃក្តី លើកទុកដោយឡែក មិនមានកិច្ចដែល
ត្រូវឲ្យសម្មតិជាថ្មីឡើយ ដូច្នោះ ។

អធិប្បាយ

សិក្ខាបទវិភង្គនៃឧទ្ទោសិតសិក្ខាបទ

[១២] ឯក្នុងបទថា និដ្ឋិត ចីវរស្មី ភិក្ខុនា នេះ បណ្ឌិតកុំយល់
អត្ថដូចក្នុងសិក្ខាបទមុន គប្បីជ្រាបអត្ថនៃតតិយាវិភង្គ ដោយអំណាចនៃឆដ្ឋី-
វិភង្គយ៉ាងនេះថា និដ្ឋិតេ ចីវរស្មី ភិក្ខុនា កាលចីវរបសភិក្ខុសម្រេចហើយ
ដូច្នោះ ។ ព្រោះអត្ថដោយអំណាចនៃតតិយាវិភង្គថា កិច្ចឈ្មោះនេះ ដែលភិក្ខុ
គប្បីធ្វើដូច្នោះមិនមាន តែអត្ថដោយអំណាចនៃឆដ្ឋីវិភង្គយ៉ាងនេះថា កាលចីវរ
សម្រេចហើយ និងកាលកបិនដោះហើយ បើភិក្ខុមានបលិពោធដាច់ហើយ
យ៉ាងនេះ គប្បីនៅប្រាសចាកត្រៃចីវរ សូម្បីអស់រាត្រីមួយ ដូច្នោះ រមែងសម
គួរ (ព្រោះហេតុណា ព្រោះហេតុនោះ គប្បីជ្រាបអត្ថនៃតតិយាវិភង្គ ដោយ
អំណាចឆដ្ឋីវិភង្គ) ។

បណ្ឌិតទាំងនោះ បទថា តិចីវរេន បានដល់ អំពីបណ្ឌិតត្រៃចីវរ
ដែលអធិដ្ឋានហើយ ចីវរផ្ទាំងណាមួយ ។ ពិតហើយ ភិក្ខុសូម្បីនៅប្រាស
ចាកចីវរមួយផ្ទាំង ក៏រាប់ថា ជាអ្នកនៅប្រាសចាកត្រៃចីវរ ព្រោះជាអ្នកនៅ
ប្រាសចាក (ចីវរមួយផ្ទាំង) ដែលជាប់ទាក់ទងក្នុងការសម្រេចជាត្រៃចីវរ
ព្រោះហេតុនោះឯង ក្នុងបទកាជនីយ៍នៃបទថា តិចីវរេន នោះ ទើបទ្រង់
ត្រាស់ពាក្យថា សង្ឃាធិយា ជាដើម ។

បទថា វិប្បវសេយ្យ គឺគប្បីជាអ្នកនៅប្រាស ។

អធិប្បាយ

បទភាជនីយនៃឧទ្ទោសិតសិក្ខាបទ

[១៣] បទថា គាមោ ឯក្ខបចារោ ជាដើម ទ្រង់ត្រាស់ទុកដើម្បីឲ្យ កំណត់លក្ខណៈនៃការមិននៅប្រាសចាក (ត្រៃបិវរ) ។ បន្ទាប់អំពីពាក្យ ថា គាមោ ឯក្ខបចារោ ជាដើមនេះទៅ ព្រះមានព្រះភាគ កាលទ្រង់ពង្រីក បទមាតិកាទាំង ១៥ បទនោះឯង ឲ្យពិស្តារតាមលំដាប់ ទើបត្រាស់ថា គាមោ ឯក្ខបចារោ នាម ជាដើម ។

[១៤] ក្នុងបទថា គាមោ ឯក្ខបចារោ នោះ មានវិនិច្ឆ័យដូច្នោះថា ព្រះរាជវាំងរបស់ព្រះរាជាមួយអង្គ ឬស្រុករបស់មេស្រុកម្នាក់ ឈ្មោះថា ស្រុករបស់ត្រកូលមួយ ។ បទថា បរិក្ខុត្តោ សេចក្តីថា ព័ទ្ធដោយកំពែង ដោយរបង ឬដោយគូទឹកឯណាមួយ ។

លោកសម្តែងភាពដែលស្រុករបស់ត្រកូលមួយ មានឧបចារៈមួយ ដោយពាក្យមានប្រមាណប៉ុណ្ណោះ ។

ពីរបទថា អន្តោគាមេ វត្ថុតំ សេចក្តីថា ភិក្ខុនឹងទុកបិវរក្នុងស្រុក ដូច្នោះ ហើយ ឲ្យអរុណារះក្នុងទីដែលខ្លួនពេញចិត្ត ក្នុងលង្វែកស្រុក រមែងគួរ ។

ដោយបទថា អបរិក្ខុត្តោ នេះ លោកសម្តែងភាពដែលស្រុកនោះឯង មានឧបចារៈផ្សេងៗគ្នា ។

បទថា តស្មី យរេ វត្ថុតំ សេចក្តីថា គប្បីនៅក្នុងផ្ទះដែលខ្លួនទុកបិវរ

ក្នុងស្រុកបែបនោះ ។

ច្រើនបទថា ហត្ថទានសា វា ន វិជហិតតំ សេចក្តីថា ម្យ៉ាងទៀត គប្បីលះផ្ទះនោះអំពីហត្ថទានដោយជុំវិញ ។ មានពាក្យអធិប្បាយថា មិន គប្បីលះឲ្យឆ្ងាយអំពីប្រទេសប្រមាណ ២ ហត្ថ ១ ចំអាម ។ ឯការនៅខាង ក្នុង ២ ហត្ថ ១ ចំអាម រមែងសមគួរ ។ កន្លងប្រមាណនោះទៅ សូម្បីភិក្ខុ ដែលមានប្ញទ្ធិ ញ៉ាំងអុណឲ្យតាំងឡើងក្នុងអាកាស ក៏ជានិស្សគ្គិយដូចគ្នា ។

បណ្ឌិតគប្បីជ្រាបការកំណត់ផ្ទះក្នុងបទថា យស្មី យរេ ក្នុងវិស័យថា ស្រុករបស់ត្រកូលមួយនេះ ដោយលក្ខណៈជាដើមថា ជាផ្ទះរបស់ត្រកូល មួយ ដូច្នោះ ។

បទថា នានាកុលស្ស គាមោ បានដល់ ដំណាក់នៃព្រះរាជាផ្សេង អង្គគ្នា ឬស្រុករបស់មេស្រុកផ្សេងៗ ដូចក្រុងវេសាលី និងក្រុងកុសិនារា ជាដើម ។

ដោយបទថា បរិក្ខុត្តោ នេះ លោកសម្តែងភាពដែលស្រុករបស់ ត្រកូលផ្សេងគ្នា មានឧបចារៈតែមួយ ។

លោកពោលសកាដោយលិង្គផ្ទុយ ក្នុងបទថា សកាយេ វា ទ្វារមូលេ វា នេះថា សកាយំ ។

បទថា ទ្វារមូលេ បានដល់ ទីជិតទ្វារក្រុង មានពាក្យអធិប្បាយថា ឬ គប្បីនៅក្នុងផ្ទះដែលខ្លួនរក្សាចីវរទុកក្នុងផ្ទះបែបនោះ ។ កាលភិក្ខុមិនអាចនឹង នៅក្នុងផ្ទះនោះ ព្រោះសំឡេងអ័ងកង ឬព្រោះមនុស្សកុះករ គប្បីនៅក្នុងសកា

ឬទីជិតទ្វារក្រុង ។ បើមិនអាចនៅក្នុងសភា ឬក្នុងទីជិតទ្វារក្រុងនោះ គប្បីនៅ
ក្នុងទីសុភណ្ណាមួយ ហើយមកខាងក្នុងពេលអរុណារះ មិនគប្បីលះហត្ថ-
បាសនៃសភា និងទីជិតទ្វារក្រុងនោះឡើយ ។ ឯកិច្ចដែលភិក្ខុគប្បីនៅក្នុង
ហត្ថបាសនៃផ្ទះ ឬនៃចីវរ មិនមានឡើយ ។

បទថា សកាយំ គច្ឆន្តេន ហត្ថទាសេ ចីវរំ ធិក្ខិបិទ្ធា សេចក្តីថា
បើភិក្ខុមិនរក្សាទុកក្នុងផ្ទះទៅកាន់សភាដោយកំណត់ក្នុងចិត្តថា អញនឹងទុកត្រង់
សភា កាលភិក្ខុនោះទៅកាន់សភា គប្បីលាដៃចេញទៅក្នុងហត្ថបាស ទុកចីវរ
ត្រង់រានជ្ជរណាមួយ ដែលជាផ្លូវនៃការរក្សាទុក គឺនៅក្នុងហត្ថបាសយ៉ាងនេះ
ថា ឈ្លើយចុះ អញនឹងរក្សាចីវរនេះទុក ហើយគប្បីនៅត្រង់សភាក្តី ទីជិតទ្វារ
ក្តី មិនគប្បីលះ (ចីវរ) អំពីហត្ថបាសដោយន័យមុននោះឯង ។

ក្នុងវិស័យថា សកាយេ វា ទ្វារមូលេ វា នេះ មានវិនិច្ឆ័យដូចតទៅ
នេះថា ព្រះបុស្សទេវត្តេរពោលទុកមុនថា មិនមានកិច្ចចាំបាច់នៅក្នុងហត្ថបាស
នៃចីវរ ទោះនៅក្នុងទីណាមួយ ជាហត្ថបាសថ្នល់ក្តី ហត្ថបាសសភាក្តី ហត្ថ-
បាសទ្វារក្តី រមែងសមគួរទាំងអស់ ដូច្នោះ ។

ចំណែកព្រះឧបតិស្សត្តេរពោលថា ក្រុងមានទ្វារច្រើនក៏មាន មានសភា
ច្រើនក៏មាន ព្រោះដូច្នោះ នៅក្នុងទីទូទៅ មិនសមគួរ តែមិនគប្បីលះហត្ថ-
បាសនៃសភា និងទ្វារ ដែលមាននៅក្នុងទីចំពោះមុខនៃថ្នល់ដែលខ្លួនទុកដាក់
ចីវរ ពិតហើយ បើដូច្នោះ អាចជ្រាបការប្រព្រឹត្តទៅនៃចីវរបាន ដូច្នោះ ។

តែកាលភិក្ខុទៅកាន់សភា ទុកចីវរក្នុងដៃរបស់អ្នកលក់ជួរណាមួយ បើ

និស្សគ្គិយបាចិត្តិយ ចីវរវគ្គ សិក្ខាបទទី ២

អ្នកលក់ដូរនោះ ច្រឡំនាំចីវរនោះទៅទុកឯផ្ទះ ហត្ថបុស្ត្រប្រលំរក្សាមិនបានទេ ភិក្ខុត្រូវនៅក្នុងហត្ថបុស្ត្រនៃផ្ទះប៉ុណ្ណោះ បើផ្ទះធំ ផ្សាយគ្របដណ្តប់ទៅរហូត ថ្នល់ ២ ភិក្ខុគប្បីឲ្យអរុណតាំងឡើងចំពោះក្នុងហត្ថបុស្ត្រ ផ្លូវខាងមុខ ឬផ្លូវ ខាងក្រោយ (នៃផ្ទះនោះ) ។ តែភិក្ខុរក្សា (ចីវរ) ធ្វើទុកក្នុងសកា គប្បី ឲ្យអរុណារក្នុងសកា ឬទីជិតទ្វារក្រុង ត្រង់មុខសកានោះ ឬក្នុងហត្ថបុស្ត្រនៃ សកា ឬទីជិតទ្វារក្រុងនោះឯង ។

ដោយបទថា **អបរិក្ខុត្តា** នេះ លោកសម្តែងភាពដែលស្រុកនោះឯង មានឧបចារៈផ្សេងគ្នា ។ គប្បីជ្រាបការមានឧបចារៈតែមួយ និងឧបចារៈផ្សេង គ្នាក្នុងបទទាំងពួង ដោយឧបាយយ៉ាងនេះដូចគ្នា ។ តែក្នុងព្រះបាលី ព្រះមាន ព្រះភាគទ្រង់លើកបទមាតិកាឡើងត្រឹមមួយបទ ដែលមាននៅក្នុងបទដើម យ៉ាងនេះថា ស្រុក ឈ្មោះថា មានឧបចារៈមួយ និងដែលតាំងនៅក្នុងទីបំផុត យ៉ាងនេះថា ទីវាល ឈ្មោះថា មានឧបចារៈមួយ ហើយពង្រីកបទកាជនៈឲ្យ ពិស្តារ ។ ព្រោះដូច្នោះ គ្រប់បទទាំងអស់ គប្បីជ្រាបការមានឧបចារៈតែមួយ ដោយអំណាចនៃទី មានរបងជាដើម និងឧបចារៈផ្សេងគ្នា ដោយអំណាចទី ដែលមិនមានរបងជាដើម ដោយទំនងនៃបទនោះឯង ។

[១៥] ក្នុងនិវេសន៍ (ផ្ទះសម្នាក់) ជាដើម មានវិនិច្ឆ័យដូច្នោះថា បទថា **ឱវរកា** នេះ ជាពាក្យហៅបន្ទប់ទាំងឡាយនោះ ។

បទថា **ហត្ថបុស្ត្រ** វា បានដល់ អំពីហត្ថបុស្ត្រនៃបន្ទប់ ឬនៃផ្ទះ ។

បទថា **ទ្វារមូលេ** បានដល់ ក្នុងទីជិតទ្វារផ្ទះដែលជាសាធារណៈដល់

ជនទាំងពួងក្តី ។

បទថា ហត្ថនាសា វា បានដល់ ចាកហត្ថបាសនៃបន្ទប់ក្តី នៃផ្ទះក្តី នៃទីជិតទ្វារផ្ទះក្តី ។

[១៦] ដែលឈ្មោះថា រោងទុកទ្រព្យនោះ មានរោងទុកទ្រព្យ មានយានជាដើម ។ ចាប់ពីរោងទុកទ្រព្យរបស់នេះទៅ គប្បីជ្រាបវិនិច្ឆ័យដោយន័យដូចពោលហើយក្នុងនិវេសន៍ គឺផ្ទះសម្អាត ។

[១៧] ដែលឈ្មោះថា បញ្ហានោះ បានដល់ ទីអាស្រ័យពិសេស ដែលគេធ្វើដោយឥដ្ឋដើម្បីការពារព្រះរាជាជាសត្រូវជាដើម មានជញ្ជាំងក្រាស់ មានជាន់ ៤-៥ ជាន់ ។

[១៨] ប្រាសាទ ៤ ជ្រុង ដែលសង្រ្គោះចូលដោយកំពូលតែមួយ ឈ្មោះថា ផ្ទះកំពូល ១ ។

[១៩] ប្រាសាទវែង ឈ្មោះថា ប្រាសាទ ។

[២០] ប្រាសាទមានដំបូលកាត់ (ប្រាសាទត្រងីល) ឈ្មោះថា ហម្មិយ ។

[២២] អព្ពន្ធរនោះ លោកពោលទុកក្នុងពាក្យថា ៧ អព្ពន្ធរនេះ គឺ ១ អព្ពន្ធរ មានប្រមាណ ២៨ ហត្ថ ។

បទថា សន្តោ សេចក្តីថា បើក្រុមរទេះទៅឈប់សម្រាកក្បែរភូមិ ឬស្ទឹងជាប់ជាមួយគ្នានឹងក្រុមរទេះ ដែលចូលទៅខាងក្នុង រាត់រាយនៅរហូតពាសពេញច្រាំងនាយ និងច្រាំងអាយ រមែងបានបរិហារថា ក្រុមរទេះពិត ។

បើក្រុមរទេះនៅជាប់គ្នាត្រង់ស្រុក ឬត្រង់ស្ទឹង ក្រុមរទេះដែលចូលទៅខាងក្នុង ហើយ រមែងបានបរិហារថា ស្រុក និងបរិហារថា ស្ទឹង ។ បើក្រុមរទេះ ឈប់ស្នាក់នៅហួសវិហារសីមាទៅ ចីវរខាងក្នុងសីមា គប្បីទៅកាន់វិហារ ហើយខាងក្នុងសីមានោះ បើចីវរនៅខាងក្រៅសីមា គប្បីនៅក្នុងទីជិតក្រុម រទេះនោះឯង ។ បើក្រុមរទេះកំពុងធ្វើដំណើរ បើរទេះបាក់ ឬគោបាត់ រមែង ជាប់គ្នាក្នុងចន្លោះ ចីវរដែលទុកក្នុងចំណែកណា គប្បីនៅក្នុងចំណែកនោះ ។

[២៣] ហត្ថបាសនៃចីវរនោះឯង ឈ្មោះថា ហត្ថបាសក្នុងស្រែចម្ការ របស់ត្រកូល ១ ហត្ថបាសនៃទ្វារស្រែចម្ការ ឈ្មោះថា ហត្ថបាសក្នុងស្រែ ចម្ការរបស់ត្រកូលផ្សេងគ្នា ហត្ថបាសនៃចីវរប៉ុណ្ណោះ ឈ្មោះថា ហត្ថបាស ក្នុងស្រែចម្ការដែលឥតរបង ។

[២៤] លានស្រូវ លោកហៅថា ធួញ្ញាករណៈ ។

[២៥] សួនផ្កា ឬសួនផ្លែឈើ លោកហៅថា អារាម ។ ក្នុងលាន បោកបែនស្រូវ និងអារាម ទាំង ២ មានវិនិច្ឆ័យដូចដែលពោលហើយ ក្នុង ស្រែចម្ការនោះឯង ។

[២៦] ក្នុងបទថា វិហារ (លំនៅ) ក៏មានវិនិច្ឆ័យដូចគ្នានឹង និវេសន៍ (ផ្ទះសម្នាក់) នោះឯង ។

[២៧] ក្នុងរក្ខមូល គប្បីជ្រាបវិនិច្ឆ័យដូច្នោះ បទថា អន្តោធាយាយ គឺចំពោះខាងក្នុងឱកាស ដែលម្លប់ផ្សាយទៅដល់ ។ តែចីវរដែលកិត្តុកក្នុង ឱកាសដែលកម្លៅថ្ងៃពាល់ត្រូវនៃដើមឈើដែលស្រឡះ ជានិស្សគ្គិយ ដោយ

ពិត ។ ព្រោះដូច្នោះ ភិក្ខុគប្បីទុកចិវ័រត្រង់ម្លប់នៃមែកឈើ ឬស្រមោលនៃដើម
 របស់ឈើ ដូច្នោះ ។ បើទុកឈើមែកឈើ ឬលើប្រគាប គប្បីទុកក្នុងឱកាស
 ដែលស្រមោលនៃមែកឈើខាងលើផ្សាយទៅដល់ប៉ុណ្ណោះ ។ ស្រមោល
 របស់ដើមឈើទាប រមែងផ្សាយទៅឆ្ងាយ គប្បីទុកក្នុងឱកាសដែលស្រមោល
 ផ្សាយទៅត្រូវ ។ គួរនឹងរក្សាទុកក្នុងទីស្រមោលដែលក្រាស់ប៉ុណ្ណោះ ។
 ហត្ថទាន ក្នុងអធិការនៃគល់ឈើនេះ គឺហត្ថទាននៃចិវ័រនោះឯង ។

[២៨] បទថា អគាមកេ អរញ្ញេ សេចក្តីថា ព្រៃដែលឈ្មោះថា
 មិនមែនជាស្រុក រមែងបានក្នុងព្រៃ មានព្រៃជ្រៅជាដើម ឬលើកោះ ដែល
 មិនជាផ្លូវ ត្រាច់ទៅរបស់ពួកអ្នកប្រមង់ ក្នុងកណ្តាលសមុទ្រ ។

បទថា សមន្តា សត្តព្ភន្តរា សេចក្តីថា ៧ អព្ភន្តក្នុងទិសទាំងពួង នៃ
 បុគ្គលដែលឈរត្រង់កណ្តាល រួមជា ១៤ អព្ភន្តរដោយសងខាង ។ ភិក្ខុ
 អង្គុយត្រង់កណ្តាល រមែងរក្សាចិវ័រដែលទុកក្នុងទីបំផុតដោយជុំវិញនៃទិស
 ខាងកើត ឬខាងលិច ។ បើភិក្ខុដើរទៅកាន់ទិសខាងកើត ត្រឹមមួយចម្រៀក
 សក់ ក្នុងវេលាអរុណរះ ចិវ័រក្នុងទិសខាងលិចជានិស្សក្តិយ ក្នុងចិវ័រក្រៅអំពី
 នេះ ក៏មានន័យដូច្នោះ ។ ឯក្នុងការធ្វើឧបោសថ គប្បីជម្រះសត្តព្ភន្តរសីមាឲ្យ
 បរិសុទ្ធ តាំងពីភិក្ខុដែលអង្គុយក្នុងទីបំផុតនៃបរិស័ទ ។ ភិក្ខុសង្ឃពង្រីកទៅ
 អស់ទីប្រមាណប៉ុនណា សីមាក៏រកចេញទៅអស់ទីប្រមាណប៉ុណ្ណោះ ។

[៣០] ក្នុងបទថា អនិស្សន្និទ្ធា បរិភុញ្ញាតិ អាបត្តិ ទុក្ខស្ស នេះ
 អាចារ្យពួកខ្លះពោលថា បើភិក្ខុដែលប្រកបព្យាយាម បំពេញព្យាយាមអស់

និស្សគ្គិយបុគ្គិយ ចីវរវគ្គ សិក្ខាបទទី ២

រាត្រីរហូតភ្នំ ដាក់ចិត្តថា អញនឹងឆ្លងទឹកក្នុងវេលាជិតភ្នំ សឹមចេញទៅ ដាក់
 ចីវរទាំង ៣ ផ្ទាំង ត្រង់មាត់ច្រាំង ចុះកាន់ស្ទឹង កាលលោកកំពុងឆ្លងនោះឯង
 អរុណរះឡើង លោកគប្បីធ្វើដូចម្តេច ព្រោះថា បើលោកឡើងមកហើយ
 ដណ្តប់ចីវរ រមែងត្រូវអាបត្តិទុក្ខដ ព្រោះមិនទាន់លះចីវរដែលជានិស្សគ្គិយ
 ហើយប្រើប្រាស់ជាបច្ច័យ បើលោកអាក្រាតកាយទៅ ដោយការអាក្រាតទៅ
 យ៉ាងនោះ ក៏ត្រូវអាបត្តិទុក្ខដ ឆ្លើយថា លោកមិនត្រូវអាបត្តិឡើយ ព្រោះ
 លោកតាំងនៅក្នុងឋានៈនៃភិក្ខុដែលមានចីវរបាត់ ព្រោះចីវរទាំងនោះ ជារបស់
 មិនគួរបរិភោគ ដរាបណាមិនទាន់ជួបភិក្ខុដទៃ ហើយធ្វើវិនយកម្ម ឈ្មោះថា
 របស់ដែលមិនគួរដល់ភិក្ខុដែលមានចីវរបាត់ មិនមាន ព្រោះដូច្នោះ លោក
 គប្បីស្ងៀកមួយផ្ទាំង យកដៃកាន់ ២ ផ្ទាំងទៅកាន់វិហារ ហើយធ្វើវិនយកម្ម ។
 បើវិហារនៅឆ្ងាយ ក្នុងរវាងផ្លូវ មានពួកអ្នកស្រុកសញ្ជាតិទៅមក លោកជួប
 ពួកអ្នកស្រុកទាំងនោះ គប្បីស្ងៀកមួយផ្ទាំង ដណ្តប់មួយផ្ទាំង ដាក់មួយផ្ទាំង
 លើចង្ក្រយស្នា ហើយគប្បីដើរទៅ ។ បើមិនជួបភិក្ខុដែលពេញចិត្តគ្នាក្នុង
 វិហារ ហើយភិក្ខុទាំងឡាយត្រាច់ទៅបិណ្ឌបាតអស់ លោកគប្បីដាក់សំពត់
 សង្ឃាដីទុកខាងក្រៅស្រុក ទៅកាន់រោងធាន់ ដោយសំពត់ខ្ពត្តរាសន្ត និង
 អន្តរវាសក ហើយធ្វើវិនយកម្ម ។ បើខាងក្រៅស្រុក មានចោរភ័យ គប្បី
 ដណ្តប់សង្ឃាដីទៅផង បើរោងធាន់ចង្អៀត មានមនុស្សពាក់ពពួន លោក
 មិនអាចដោះចីវរចេញ ធ្វើវិនយកម្មក្នុងផ្នែកមួយបាន គប្បីនាំភិក្ខុមួយរូបទៅ
 ខាងក្រៅស្រុក ធ្វើវិនយកម្ម ហើយប្រើប្រាស់ចីវរទាំងឡាយចុះ ។

បើភិក្ខុទាំងឡាយ ឲ្យបាត្រ និងចីវរ ទុកក្នុងដៃនៃភិក្ខុកំលោះទាំងឡាយ កំពុងធ្វើដំណើរទៅ មានបំណងនឹងសម្រាកដេក ក្នុងបច្ឆិមយាម គប្បីធ្វើចីវរ រៀងៗខ្លួន ទុកក្នុងហត្ថបាសជាមុនហើយសីមដេក ។ បើពួកភិក្ខុកំលោះ មកមិនទាន់ថ្ងៃរះ ព្រះថេរៈទាំងឡាយដែលកំពុងដើរទៅនោះឯង ចីវរ ទាំងឡាយរមែងជានិស្សគ្គិយ ។ ចំណែកនិស្ស្រ័យមិនរម្ងាប់ទេ ។ បើពួកភិក្ខុ កំលោះដើរហួសទៅមុនក្តី ព្រះថេរៈទាំងឡាយដើរតាមមិនទាន់ក្តី មានន័យ យ៉ាងនេះដូចគ្នា ។ បើភិក្ខុទាំងឡាយបែកផ្លូវគ្នា មិនឃើញគ្នានិងគ្នាក្នុងព្រៃ ក៏មានន័យយ៉ាងនេះដូចគ្នា ។ បើពួកភិក្ខុកំលោះប្រាប់ថា បពិត្រលោកម្ចាស់ ពួកខ្ញុំនឹងដេកមួយស្របក់ ហើយនឹងតាមទៅទាន់ពួកលោកម្ចាស់ក្នុងឱកាស ឈ្មោះនោះ ដូច្នោះហើយ ដេកហួតថ្ងៃរះ ចីវរជានិស្សគ្គិយផង និស្ស្រ័យក៏ រម្ងាប់ផង ។ កាលព្រះថេរៈទាំងឡាយបញ្ជូនពួកភិក្ខុកំលោះទៅមុន ហើយ ដេក ក៏មានន័យយ៉ាងនេះដូចគ្នា ។ ដូចផ្លូវបែកជា ២ ព្រះថេរៈទាំងឡាយ ប្រាប់ថា ផ្លូវនេះ ពួកភិក្ខុកំលោះប្រាប់ថា ផ្លូវនេះ មិនជឿពាក្យគ្នានិងគ្នា ហើយ ទៅ (បែកផ្លូវគ្នា) អរុណរះឡើង ចីវរទាំងឡាយ ជានិស្សគ្គិយ និស្ស្រ័យ ទាំងឡាយ រមែងរម្ងាប់ ។

បើពួកភិក្ខុកំលោះចៀសចេញអំពីផ្លូវពោលថា ពួកខ្ញុំនឹងត្រឡប់មកឲ្យ ទាន់ខាងក្នុងអរុណនោះឯង ហើយចូលទៅកាន់ស្រុក ដើម្បីកេសជួះ កំពុងដើរមក អរុណរះ ពួកលោកដែលត្រឡប់មកមិនទាន់ដល់នោះឯង ចីវរ ទាំងឡាយជានិស្សគ្គិយ តែនិស្ស្រ័យមិនរម្ងាប់ ។ បើពួកលោកពោលថា ពួក

និស្សគ្គិយបាចិត្តិយ ចីវរវគ្គ សិក្ខាបទទី ២

ខ្ញុំឈរមួយស្របក់ ហើយនឹងទៅ ឈរក្តី អង្គុយក្តី ព្រោះខ្លាចមេគោទឹកដោះ
 (មេគោកូនខ្លី) ឬព្រោះខ្លាចភ្នែក ហើយទើបដើរទៅ កាលថ្ងៃរះក្នុងរវាងផ្លូវ
 ចីវរទាំងឡាយជានិស្សគ្គិយផង និស្ស័យក៏រម្ងាប់ផង ។ បើភិក្ខុទាំងឡាយ
 (កាលអាចារ្យ និងអន្តេវាសិក) ចូលទៅកាន់ស្រុកខាងក្នុងសីមា ដោយ
 តាំងចិត្តថា អញនឹងមកខាងក្នុងអរុណរះនោះឯង អរុណរះក្នុងចន្លោះ ចីវរ
 ទាំងឡាយមិនជានិស្សគ្គិយ និស្ស័យក៏មិនរម្ងាប់ ។ បើភិក្ខុទាំងឡាយអង្គុយ
 នៅ ដោយមិនតាំងចិត្តថា រាត្រីចូរក្តី មិនក្តី បើអរុណរះឡើងហើយ ចីវរ
 មិនជានិស្សគ្គិយ តែនិស្ស័យរម្ងាប់ ។

ភិក្ខុពួកណា ចូលទៅកាន់រោងខាងក្រៅឧបចារសីមា ដោយមាន
 ឧស្សាហ៍ថា អញនឹងមកឲ្យទាន់អរុណនោះឯង ដើម្បីប្រយោជន៍ដល់កម្ម មាន
 ឧបសម្បទាកម្មជាដើម អរុណរះត្រង់រោងនោះដល់ពួកលោក ចីវរជានិស្សគ្គិយ
 តែនិស្ស័យមិនរម្ងាប់ ។ ភិក្ខុទាំងឡាយចូលទៅកាន់រោងនោះឯង ខាងក្នុង
 ឧបចារសីមា កាលអរុណតាំងឡើង ចីវរមិនជានិស្សគ្គិយ និស្ស័យក៏មិន
 រម្ងាប់ ។ តែភិក្ខុពួកណា នៅមានឧស្សាហ៍ ទៅកាន់វិហារជិតខាងដើម្បីប្រ-
 យោជន៍នឹងស្តាប់ធម៌ តាំងចិត្តថា នឹងមកឲ្យទាន់ខាងក្នុងអរុណ តែអរុណរះ
 ឡើងដល់ពួកលោក ក្នុងចន្លោះផ្លូវនោះឯង ចីវរទាំងឡាយជានិស្សគ្គិយ តែ
 និស្ស័យមិនរម្ងាប់ ។ បើពួកលោកនៅអង្គុយ ដោយគោរពក្នុងធម៌ថា ពួក
 យើងស្តាប់រហូតចប់ ហើយនឹងទៅ អរុណក៏រះឡើង សូម្បីចីវរទាំងឡាយ
 ក៏ជានិស្សគ្គិយ និស្ស័យក៏រម្ងាប់ ។

ព្រះថេរៈ កាលបញ្ជូនភិក្ខុកំលោះទៅកាន់លង្វែកស្រុក ដើម្បីបោកចិវរ គប្បីបច្ចុទ្ធវិវររបស់ខ្លួនមុនហើយ សឹមឲ្យ ។ សូម្បីចិវររបស់ ភិក្ខុកំលោះ ក៏គប្បីឲ្យបច្ចុទ្ធរណៈ ហើយរក្សាទុក ។ បើភិក្ខុកំលោះទៅដោយមិនមាន ស្មារតី ព្រះថេរៈគប្បីដកចិវររបស់ខ្លួន ហើយកាន់យកចិវររបស់ភិក្ខុកំលោះ ដោយវិស្សាសៈ គប្បីរក្សាទុក ។ បើព្រះថេរៈរព្វកមិនបាន តែភិក្ខុកំលោះ រព្វកបាន ភិក្ខុកំលោះគប្បីដកចិវររបស់ខ្លួន ហើយកាន់យកចិវររបស់ព្រះថេរៈ ដោយវិស្សាសៈ ហើយប្រាប់ថា បពិត្រលោកម្ចាស់ សូមលោកម្ចាស់អធិដ្ឋាន ចិវររបស់លោកម្ចាស់ ហើយប្រើប្រាស់ចុះ ។ ចិវររបស់ខ្លួន ភិក្ខុក៏គប្បី អធិដ្ឋាន ។ សូម្បីដោយការរព្វកបានរបស់ភិក្ខុមួយអង្គយ៉ាងនេះ រមែងរួចផុត អាបត្តិបាន ដូច្នោះ ពាក្យដ៏សេសមានអត្ថរាក់ទាំងអស់ហើយ ។

បណ្ណាបកិណ្ណកៈ មានសម្មជ្ជានជាដើម ក្នុងបឋមកបិនសិក្ខាបទ ជា អភិរិយា គឺមិនអធិដ្ឋាន និងមិនវិកប្ប តែក្នុងសិក្ខាបទនេះ ជាអភិរិយា គឺ មិនបច្ចុទ្ធរណៈ (មិនដក) នេះប៉ុណ្ណោះ ជាការប្លែកគ្នា ។ ពាក្យដ៏សេស ក្នុងឋានៈទាំងអស់ មានន័យដូចពោលហើយ (ក្នុងបឋមកបិន) ទាំងអស់ នោះឯង ។

ឧទ្ទេសិតសិក្ខាបទ ចប់



វិទ្យាបិដក

សិក្ខាបទទី ៣

[៣២] សម័យនោះ ព្រះពុទ្ធជាម្ចាស់ដ៏មានព្រះភាគ ទ្រង់គង់នៅនាវត្ត ព្រះជេតពន ជាអារាមរបស់អនាថបិណ្ឌិកមហាសេដ្ឋី ជិតក្រុងសាវត្ថី ។ កាល នោះឯង អកាលចីវរ^(១) កើតឡើងដល់ភិក្ខុ ១ រូប មានឈ្មោះមិនប្រាកដ លុះ ភិក្ខុនោះធ្វើចីវរនោះទៅមិនល្មមគ្រាន់ ។ គ្រានោះ ភិក្ខុនោះក៏លើកចីវរនោះឡើង ហើយទាញឲ្យតឹង ធ្វើឲ្យយឺតសាច់សំពត់នោះរឿយៗ ។ ព្រះដ៏មានព្រះភាគបាន យាងទៅកាន់សេនាសនបារិក ទ្រង់ទតទៅឃើញភិក្ខុនោះ កំពុងតែលើកចីវរ ឡើងទាញរឿយៗ លុះទ្រង់ទតឃើញហើយ ទ្រង់យាងចូលទៅជិត ហើយ ត្រាស់សួរទៅភិក្ខុនោះថា ម្ចាស់ភិក្ខុ បានជាអ្នកលើកចីវរឡើង ហើយទាញ រឿយៗ នេះ តើព្រោះហេតុអ្វី ។ ភិក្ខុនោះក្រាបបង្គំទូលថា បពិត្រព្រះដ៏មាន ព្រះភាគដ៏ចម្រើន នេះជាអកាលចីវរកើតឡើងដល់ខ្ញុំព្រះអង្គៗ ធ្វើទៅមិនគ្រាន់ ព្រោះហេតុនោះ បានជាខ្ញុំព្រះអង្គលើកចីវរនេះឡើង ហើយទាញរឿយៗ ដើម្បី ឲ្យយឺតសាច់ ។ ព្រះសម្មាសម្ពុទ្ធទ្រង់ត្រាស់ថា ម្ចាស់ភិក្ខុ អ្នកមានបំណងនឹងរក ចីវរថែមទៀតដែរឬទេ ។ ភិក្ខុនោះក្រាបទូលថា សូមទ្រង់ព្រះមេត្តាប្រោស មានបំណងដែរ ។ ព្រោះនិទាននេះ ដំណើរនេះ ព្រះដ៏មានព្រះភាគជាម្ចាស់ ទ្រង់ធ្វើធម្មិកថា ត្រាស់ហៅភិក្ខុទាំងឡាយមកក្នុងកាលនោះថា ម្ចាស់ភិក្ខុទាំងឡាយ

១-គីចីវរដែលកើតឡើងក្នុងឱកាស ១១ ខែ គឺតាំងពីត្រីម ថ្ងៃ ១ រោច ខែកត្តិក ទៅដល់ថ្ងៃ ១៥ កើតខែអស្សុជ នេះជាអកាលចីវររបស់ ភិក្ខុដែលឥតបានក្រាលកបិទ ។ ឯភិក្ខុដែលបានក្រាលកបិទ អកាលចីវរមាន កំណត់ ៧ ខែ គឺតាំងពីត្រីមថ្ងៃ ១ រោច ខែផល្គុណ ទៅដល់ ១៥ កើត ខែអស្សុជ ។

តថាគត អនុញ្ញាតដើម្បីឲ្យអ្នកទាំងឡាយទទួលនូវអកាលចីវរ ហើយទុកដាក់
បាន ព្រោះមានសង្ឃឹមថានឹងបានចីវរថែមទៀត ។

[៣៣] សម័យនោះឯង ភិក្ខុទាំងឡាយដឹងថា ព្រះដ៏មានព្រះភាគបាន
អនុញ្ញាតឲ្យទទួលអកាលចីវរទុកដាក់បាន ព្រោះមានសង្ឃឹមថា នឹងបានចីវរ
ថែមទៀត ហើយក៏ទទួលអកាលចីវរទុកដាក់ ឲ្យលើសជាងមួយខែឡើងទៅ ។
ចីវរទាំងនោះ ក៏ជាប់គ្នាដូចជាបង្វែចនៅលើឈើស្បៀង ។ ព្រះអានន្តមានអាយុ
និមន្តទៅកាន់សេនាសនបារិក ជួនជាក្រឡេកមើលទៅ ឃើញចីវរទាំងឡាយ
នោះ ជាប់គ្នាដូចជាបង្វែចនៅលើឈើស្បៀង លុះឃើញហើយ ក៏ហៅភិក្ខុ
ទាំងឡាយ (នោះ) មកសួរថា ម្ចាស់អាវុសោទាំងឡាយ នេះចីវររបស់
លោកណា ក៏ជាប់គ្នាដូចជាបង្វែចនៅលើឈើស្បៀង (ដូច្នោះ) ។ ភិក្ខុ
ទាំងឡាយប្រាប់ថា ម្ចាស់អាវុសោ នេះអកាលចីវររបស់យើងៗ ទុកដោយ
មានបំណងនឹងរកចីវរថែមទៀត ។ ព្រះអានន្តសួរថា ម្ចាស់អាវុសោទាំងឡាយ
ចុះចីវរទាំងនេះ លោកទុកយូរឬនាថ្ងៃហើយ ។ ភិក្ខុទាំងឡាយប្រាប់ថា ចីវរ
ទាំងនេះយើងទុកជាងមួយខែហើយ ។ ព្រះអានន្តដ៏មានអាយុក៏បន្ទោសតិះដៀល
បន្តិះបង្កាប់ថា មិនសមបើពួកភិក្ខុហ៊ានទទួលអកាលចីវរ យកមកទុកឲ្យលើស
ជាងមួយខែឡើងទៅសោះ ។ គ្រានោះ ព្រះអានន្តដ៏មានអាយុបានក្រាបទូល
សេចក្តីនុ៎ះដល់ព្រះដ៏មានព្រះភាគជាម្ចាស់ ។ ព្រោះនិទាននេះ ដំណើរនេះ ទើប
ព្រះដ៏មានព្រះភាគទ្រង់ឲ្យប្រជុំភិក្ខុសង្ឃក្នុងកាលនោះ ហើយត្រាស់សួរទៅពួក
ភិក្ខុថា ម្ចាស់ភិក្ខុទាំងឡាយ បានឮថា ពួកភិក្ខុបានទទួលអកាលចីវរទុក ឲ្យ

លើសជាង១ខែមែនឬ ។ ភិក្ខុទាំងនោះក្រាបទូលថា សូមទ្រង់ព្រះមេត្តាប្រោស
 មែន ។ ព្រះពុទ្ធជាម្ចាស់ ដ៏មានព្រះភាគទ្រង់បន្ទោសថា ម្ចាស់ភិក្ខុទាំងឡាយ
 គួរឃើងដែរ ពួកមោឃបុរសទាំងនោះហ៊ានទទួលអកាលចីវរ ហើយទុកឲ្យលើស
 ជាងមួយខែ (ដូច្នោះ) ម្ចាស់ភិក្ខុទាំងឡាយ អំពើដែលអ្នកទាំងឡាយធ្វើនេះ
 មិនបានដឹកនាំមនុស្សដែលមិនទាន់បានជ្រះថ្លា ឲ្យជ្រះថ្លាឡើង ឬនាំមនុស្សដែល
 ជ្រះថ្លាហើយឲ្យរឹងរិតតែជ្រះថ្លាឡើងទៀតក៏ទេ ។ បេ ។ ម្ចាស់ភិក្ខុទាំងឡាយ អ្នក
 ទាំងឡាយចូរសម្តែងឡើងនូវសិក្ខាបទនេះ យ៉ាងនេះថា កាលបើចីវររបស់ភិក្ខុ
 សម្រេចហើយ កមិនដោះហើយ បើអកាលចីវរកើតឡើងចំពោះភិក្ខុ ទាំងភិក្ខុ
 សោតក៏ត្រូវការ (អកាលចីវរនោះ) ត្រូវទទួលចុះ លុះទទួលរួចហើយ
 ត្រូវវាសរវៃធ្វើឲ្យឆាប់ បើចីវរនោះខ្លះ ធ្វើមិនគ្រាន់ទេ ភិក្ខុនោះមានបំណងថា
 នឹងរកចីវរមកបំពេញនូវចីវរដែលខ្លះ (នោះ) ត្រូវទុកចីវរនោះបានយ៉ាងយូរ
 បំផុតត្រឹម ១ ខែ បើទុកឲ្យលើសពី ១ ខែនោះទៅ បើទុកជាមានបំណងថា
 នឹងរកចីវរមកបំពេញទៀតក៏ដោយ គង់ត្រូវនិស្សគ្គិយបាចិត្តិយ ។

[៣៤] ត្រង់ពាក្យថា កាលបើចីវររបស់ភិក្ខុសម្រេចហើយ អធិប្បាយ
 ថា ចីវរដែលភិក្ខុធ្វើរួចហើយក្តី ចីវរធាតុក្តី ចីវរខូចក្តី ចីវរភ្លើងឆេះក្តី សេចក្តី
 ចង់បានចីវរដាច់ស្រឡះហើយក្តី ។ ពាក្យថា កមិនដោះហើយ អធិប្បាយថា
 កមិនដែលដោះហើយ បណ្តាមាតិកាទាំង ៨ យ៉ាង ដោយមាតិកាណាមួយ ឬ
 ពុំនោះជំនុំសង្ឃបានដោះហើយក្នុងចន្លោះ (ខេត្តកមិន) ។ (បើ) ភិក្ខុមិន
 បានក្រាលគ្រងកមិនទេ ចីវរដែលកើតឡើងក្នុងឱកាស ១១ ខែ ហៅថា អកាល

ចីវរ (បើ) ភិក្ខុបានក្រាលគ្រងកបិន ចីវរដែលកើតឡើងក្នុងឱកាស ៧ ខែ
ហៅថា អកាលចីវរ បើទុកជាគេពោលថាជាកាលចីវរហើយឲ្យក៏ដោយ គង់
ហៅថា អកាលចីវរដូចគ្នា ។ ពាក្យថា កើតឡើង អធិប្បាយថា គប្បីកើត
ឡើង អំពីសង្ឃក្តី អំពីគណៈក្តី អំពីញាតិក្តី អំពីមិត្តក្តី អំពីបង្សកូលក្តី
អំពីទ្រព្យរបស់ខ្លួនក្តី ។

[៣៥] ពាក្យថា ត្រូវការ អធិប្បាយថា កាលបើចង់បានត្រូវទទួលចុះ ។
ពាក្យថា លុះទទួលរួចហើយត្រូវរវាស់វែងធ្វើឲ្យតាម អធិប្បាយថា ត្រូវធ្វើឲ្យ
ទានក្នុងរវាង ១០ ថ្ងៃ ។

[៣៦] ពាក្យថា បើចីវរនោះខ្លះធ្វើមិនគ្រាន់ទេ អធិប្បាយថា ចីវរដែល
ភិក្ខុធ្វើទៅហើយមិនគ្រាន់ ។ ពាក្យថា ភិក្ខុនោះត្រូវទុកចីវរនោះបានយ៉ាងយូរ
បំផុតត្រឹម ១ ខែ អធិប្បាយថា ភិក្ខុត្រូវទុក (ចីវរ) ជាយូរបំផុតត្រឹមតែ ១
ខែ ។ ពាក្យថា ដើម្បីនឹងបំពេញនូវចីវរដែលខ្លះ អធិប្បាយថា ដើម្បីសេចក្តី
ត្រូវការនឹងបំពេញនូវចីវរដែលខ្លះ ។ ពាក្យថា បើទុកជាមានបំណង អធិប្បាយ
ថា មានសេចក្តីសង្ឃឹមថានឹងបានអំពីសង្ឃក្តី អំពីគណៈក្តី អំពីញាតិក្តី អំពី
មិត្តក្តី អំពីបង្សកូលក្តី អំពីទ្រព្យរបស់ខ្លួនក្តី ។

[៣៧] ពាក្យថា បើទុកឲ្យលើសពី ១ ខែនោះទៅ ទុកជាមានបំណងថា
នឹងរកចីវរមកបំពេញទៀតក៏ដោយ អធិប្បាយថា កាលបើមូលចីវរ (ចីវរ
ដើម) កើតឡើងក្នុងថ្ងៃនោះហើយ បច្ចុប្បន្នចីវរ (ចីវរដែលកើតឡើង
ដោយសេចក្តីចង់បានជាខាងក្រោយ) ក៏កើតឡើង (ក្នុងថ្ងៃនោះដែរ)
ភិក្ខុត្រូវធ្វើឲ្យទាន ក្នុងរវាង ១០ ថ្ងៃ ។ កាលបើមូលចីវរកើតឡើងបាន ២

ថ្ងៃ ... ៣ ថ្ងៃ ... ៤ ថ្ងៃ ... ៥ ថ្ងៃ ... ៦ ថ្ងៃ ... ៧ ថ្ងៃ ... ៨ ថ្ងៃ ... ៩
 ថ្ងៃ ... ១០ ថ្ងៃ បច្ចាសាចីវរកើតឡើងក្នុងថ្ងៃទី ១០ ភិក្ខុគប្បិធ្វើចីវរ
 ឲ្យហើយក្នុងរវាង ១០ ថ្ងៃ ។ កាលបើមូលចីវរកើតឡើងបាន ១១ ថ្ងៃ ...
 ១២ ថ្ងៃ ... ១៣ ថ្ងៃ ... ១៤ ថ្ងៃ ... ១៥ ថ្ងៃ ... ១៦ ថ្ងៃ ... ១៧ ថ្ងៃ ...
 ១៨ ថ្ងៃ ... ១៩ ថ្ងៃ ... ២០ ថ្ងៃ បច្ចាសាចីវរកើតឡើងក្នុងថ្ងៃទី ២០
 ភិក្ខុត្រូវធ្វើឲ្យទាន់ក្នុងរវាង ១០ ថ្ងៃ ។ កាលបើមូលចីវរកើតឡើងបាន ២១ ថ្ងៃ
 បច្ចាសាចីវរកើតឡើង (ក្នុងថ្ងៃនោះដែរ) ភិក្ខុត្រូវធ្វើឲ្យទាន់ក្នុងរវាង ៩
 ថ្ងៃ ។ កាលបើមូលចីវរកើតឡើង បាន ២២ ថ្ងៃ បច្ចាសាចីវរកើតឡើង (ក្នុង
 ថ្ងៃនោះដែរ) ភិក្ខុត្រូវធ្វើឲ្យទាន់ ក្នុងរវាង ៨ ថ្ងៃ ។ កាលបើមូលចីវរ
 កើតឡើងបាន ២៣ ថ្ងៃ បច្ចាសាចីវរកើតឡើង (ក្នុងថ្ងៃនោះដែរ) ភិក្ខុ
 ត្រូវធ្វើឲ្យទាន់ក្នុងរវាង ៧ ថ្ងៃ ។ កាលបើ មូលចីវរកើតឡើងបាន ២៤ ថ្ងៃ
 បច្ចាសាចីវរកើតឡើង (ក្នុងថ្ងៃនោះដែរ) ភិក្ខុត្រូវធ្វើឲ្យទាន់ក្នុងរវាង ៦
 ថ្ងៃ ។ កាលបើមូលចីវរកើតឡើងបាន ២៥ ថ្ងៃ បច្ចាសាចីវរកើតឡើង
 (ក្នុងថ្ងៃនោះដែរ) ភិក្ខុត្រូវធ្វើឲ្យទាន់ក្នុងរវាង ៥ ថ្ងៃ ។ កាលបើមូលចីវរ
 កើតឡើងបាន ២៦ ថ្ងៃ បច្ចាសាចីវរកើតឡើង (ក្នុងថ្ងៃនោះដែរ) ភិក្ខុ
 ត្រូវធ្វើឲ្យទាន់ក្នុងរវាង ៤ ថ្ងៃ ។ កាលបើមូលចីវរកើតឡើងបាន ២៧ ថ្ងៃ
 បច្ចាសាចីវរកើតឡើង (ក្នុងថ្ងៃនោះដែរ) ភិក្ខុត្រូវធ្វើឲ្យទាន់ ក្នុងរវាង ៣
 ថ្ងៃ ។ កាលបើមូលចីវរកើតឡើងបាន ២៨ ថ្ងៃ បច្ចាសាចីវរកើតឡើង (ក្នុង
 ថ្ងៃនោះដែរ) ភិក្ខុត្រូវធ្វើឲ្យទាន់ក្នុងរវាង ២ ថ្ងៃ ។ កាលបើមូលចីវរកើត
 ឡើងបាន ២៩ ថ្ងៃ បច្ចាសាចីវរកើតឡើង (ក្នុងថ្ងៃនោះដែរ) ភិក្ខុត្រូវធ្វើ

ឲ្យទាន់ក្នុងរវាង ១ ថ្ងៃ ។ កាលបើមូលចីវរកើតឡើងបាន ៣០ ថ្ងៃ បច្ចាសាចីវរក៏កើតឡើង (ក្នុងថ្ងៃនោះដែរ) ភិក្ខុនោះត្រូវអធិដ្ឋាន ត្រូវវិកប្ប ត្រូវលះបង់ក្នុងថ្ងៃនោះឯង ។ បើភិក្ខុមិនបានអធិដ្ឋានក្តី មិនបានវិកប្បក្តី មិនបានលះបង់ក្តី តែអរុណារះឡើងក្នុងថ្ងៃទី ៣១ (ចីវរនោះ) ត្រូវនិស្សគ្គិយ ភិក្ខុត្រូវលះបង់ដល់សង្ឃ ឬគណៈ ឬបុគ្គល ។ ម្នាលភិក្ខុទាំងឡាយ ភិក្ខុត្រូវលះយ៉ាងនេះ ។ បេ។ ថា បពិត្រព្រះសង្ឃដ៏ចម្រើន នេះជាអកាលចីវរបស់ខ្ញុំទុកកន្លងហួស ១ ខែ ត្រូវនិស្សគ្គិយហើយ ឥឡូវខ្ញុំសូមលះចីវរនេះដល់សង្ឃ ។ (ត្រង់បេយ្យាលទាំង ៣ មានសេចក្តីដូចគ្នានឹងសិក្ខាបទី ១ ក្នុងវគ្គជាមួយគ្នានេះ) ។

[៣៨] កាលបើមូលចីវរដែលមានចំណែកមិនស្មើគ្នា^(១) កើតឡើងហើយ បច្ចាសាចីវរក៏កើតឡើងដែរ តែរាត្រីសល់នៅច្រើន (បើ) ភិក្ខុមិនចង់ធ្វើទេ ក៏មិនត្រូវធ្វើ (ចីវរនោះឡើយ) ។

[៣៩] ចីវរកន្លងទៅ ១ ខែហើយ ភិក្ខុសម្គាល់ថាកន្លងទៅមែន ត្រូវនិស្សគ្គិយបាចិត្តិយ ។ ចីវរកន្លងទៅ ១ ខែហើយ ភិក្ខុមានសេចក្តីសង្ស័យ ត្រូវនិស្សគ្គិយបាចិត្តិយ ។ ចីវរកន្លងទៅ ១ ខែហើយ ភិក្ខុសម្គាល់ថា មិនទាន់កន្លងទេ ត្រូវនិស្សគ្គិយបាចិត្តិយ ។ ចីវរដែលមិនបានអធិដ្ឋាន ភិក្ខុសម្គាល់ថា បានអធិដ្ឋានហើយ (ក្តី) ចីវរដែលមិនបានវិកប្ប ភិក្ខុសម្គាល់ថា បានវិកប្បហើយ (ក្តី) ចីវរដែលមិនបានលះបង់ ភិក្ខុសម្គាល់ថា បានលះបង់ហើយ (ក្តី) ចីវរដែលមិនបាត់ ភិក្ខុសម្គាល់ថាបាត់ (ក្តី) ចីវរដែលមិនខូចទេ ភិក្ខុសម្គាល់

១- មូលចីវរ ឬ បច្ចាសាចីវរដែលមានសាច់ក្រាស់ស្មើនឹងមិនស្មើគ្នា ភិក្ខុមិនអាចនឹងដេរជាមួយគ្នាបាន ហៅថា មានចំណែកមិនស្មើគ្នា ។

និស្សគ្គិយកណ្ត ចីវរវគ្គ សិក្ខាបទទី ៣

ថាខូច (ក្តី) ចីវរភ្លើងមិនឆេះ ភិក្ខុសម្គាល់ថាភ្លើងឆេះ (ក្តី) ចីវរចោរឥត
បានយកទេ ភិក្ខុសម្គាល់ថាចោរយក (ក្តី) ត្រូវនិស្សគ្គិយបាចិត្តិយ (ដូច
គ្នាទាំងអស់) ។

[៤០] ភិក្ខុមិនបានលះចីវរដែលជានិស្សគ្គិយ ហើយប្រើប្រាស់ ត្រូវ
អាបត្តិទុក្ខដ ។ ចីវរមិនទាន់កន្លងទៅ ១ ខែទេ ហើយភិក្ខុសម្គាល់ថា កន្លងទៅ
ហើយ ត្រូវអាបត្តិទុក្ខដ ។ ចីវរមិនទាន់កន្លង ១ ខែទេ ភិក្ខុមានសេចក្តីសង្ស័យ
ត្រូវអាបត្តិទុក្ខដ ។ ចីវរមិនទាន់កន្លង ១ ខែទេ ភិក្ខុសម្គាល់ថា មិនទាន់កន្លង
មែន មិនត្រូវអាបត្តិឡើយ ។

[៤១] វារៈសម្តែងអំពីមិនមានអាបត្តិ គឺភិក្ខុបានអធិដ្ឋានចីវរនោះក្នុង
រវាងមួយខែ ១ បានរិកប្បចីវរ ១ បានលះ ១ ចីវរបាត់ ១ ចីវរខូច ១ ចីវរ
ភ្លើងឆេះ ១ ចីវរដែលចោរដណ្តើមយកទៅ ១ គេយកចីវរដោយសេចក្តី
ស្ម័គ្រស្មាល ១ ភិក្ខុឆត ១ ភិក្ខុដើមបញ្ចតិ ១ ។

សិក្ខាបទទី ៣ ចប់



អង្គកថា

ចីវរវគ្គទី ១ សិក្ខាបទទី ៣

តតិយកបិនសិក្ខាបទ

[៣២] តតិយកបិនសិក្ខាបទ ពាក្យថា តេន សមយេន ជាដើម ខ្ញុំ
នឹងពោលតទៅថា គប្បីជ្រាបវិនិច្ឆ័យតតិយកបិនសិក្ខាបទដូចតទៅនេះ

ច្រើនបទថា ឧស្សាមេត្តា បុណ្យបុណ្យ វិមជ្ឈតិ សេចក្តីថា ភិក្ខុនោះ
សម្គាល់ថា កាលស្នាមជ្រួញបាត់ហើយ ចីវរនេះនឹងធំឡើង ទើបយកទឹក
ស្រោច យកជើងជាន់ យកដៃទាញឡើង ហើយស្បែកត្រង់ខ្នង ។ ចីវរនោះ
ស្អុតហើយ ដោយកម្តៅថ្ងៃ ក៏មានប្រមាណដូចដើមនោះឯង ។ ភិក្ខុនោះក៏ធ្វើ
យ៉ាងនោះដដែលទៀត ។ ព្រោះហេតុនោះ ទើបព្រះធម្មសង្ឃាហកាចារ្យពោល
ថា ទាញសន្លឹង ហើយធ្វើឲ្យយឺតសាច់ជាច្រើនដង ។ ព្រះមានព្រះភាគគង់
ត្រង់ព្រះគន្ធកុដិនោះឯង ទតឃើញភិក្ខុនោះលំបាកយ៉ាងនោះ ទើបទ្រង់ចេញ
អំពីព្រះគន្ធកុដិ ដូចយាងទៅកាន់សេនាសនបារិក ទ្រង់បានទៅក្នុងទីនោះ ។
ព្រោះហេតុនោះ ទើបព្រះធម្មសង្ឃាហកាចារ្យពោលថា អន្តសា ទោ ភក្កវា
ជាដើម ។

អធិប្បាយ

សិក្ខាបទវិភង្គនៃតតិយកបិនសិក្ខាបទ

[៣៤] បទថា ឯកានសមាសេ បានដល់ រហូត ១១ ខែដ៏សេស
វៀរខែកត្តិកទី ២ មួយខែចេញ ។

បទថា សត្តមាសេ បានដល់ ៧ ខែដ៏សេស រៀរ ៥ ខែ គឺខែកត្តិក
នោះ មួយអន្លើ ៤ ខែក្នុងរដូវភ្លៀង ។

ច្រើនបទថា កាលេបិ អាទិស្ស ទិដ្ឋំ សេចក្តីថា ចីវរដែលទាយក
ឧទ្ទិសដល់សង្ឃថា នេះជាអកាលចីវរក្តី ដែលទាយកប្រគេនដល់បុគ្គលមួយ
អង្គថា ខ្ញុំប្រគេនចីវរនេះដល់លោកម្ចាស់ក្តី ដូច្នោះ ។

បទថា សង្ឃតោ វា សេចក្តីថា ចីវរកើតឡើងអំពីសង្ឃ ដោយ
អំណាចនៃចំណែកដែលត្រូវបានដល់ខ្លួនក្តី ។

បទថា គណតោ វា សេចក្តីថា ពួកទាយករមែងប្រគេនដល់គណៈ
យ៉ាងនេះថា ពួកខ្ញុំប្រគេនចីវរនេះដល់គណៈនៃភិក្ខុអ្នករៀនព្រះសូត្រក្តី ប្រគេន
ចីវរនេះដល់គណៈនៃភិក្ខុអ្នករៀនព្រះអភិធម្មក្តី ចីវរគប្បីកើតឡើងអំពីគណៈ
នោះ ដោយអំណាចនៃចំណែកដែលត្រូវបានដល់ខ្លួនក្តី ។

[៣៦] បទថា នោ ចស្ស ទារិប្បិ គឺបើសំពត់នោះមិនទាន់គ្រប់គ្រាន់
អធិប្បាយថា ចីវរដែលគួរអធិដ្ឋានបាន ដែលភិក្ខុធ្វើដោយសំពត់ប្រមាណប៉ុន
ណា ទើបគ្រប់គ្រាន់ បើចីវរនោះប្រមាណប៉ុណ្ណោះមិនទាន់មាន គឺខ្វះនោះឯង ។

ក្នុងបទថា បច្ឆាសា ហោតិ សង្ឃតោ វា ជាដើម មានវិនិច្ឆ័យដូច្នោះ
ថា មានការសង្ឃឹមអំពីសង្ឃ ឬគណៈយ៉ាងនេះថា ក្នុងថ្ងៃឈ្មោះនោះ សង្ឃ
នឹងបានចីវរ គណៈនឹងបានចីវរ ចីវរនឹងកើតឡើងដល់អាត្មាអញ អំពីសង្ឃក្តី
អំពីគណៈក្តីនោះឯង ។ ម្យ៉ាងទៀត សេចក្តីថា មានការសង្ឃឹមអំពីញាតិ ឬ
អំពីមិត្តយ៉ាងនេះថា សំពត់ ពួកញាតិបញ្ចូនមកហើយ ពួកមិត្តបញ្ចូនមក

ហើយ ដល់អាត្មាអញ ដើម្បីប្រយោជន៍ដល់ចីវរ ជនទាំងនោះមកហើយ នឹង
ប្រគេនចីវរ ។

ក្នុងបទថា បំសុក្កលតោ វា អ្នកសិក្សាគប្បីប្រកបពាក្យថា មានការ
សង្ឃឹមនឹងបានយ៉ាងនេះថា អាត្មាអញនឹងបានសំពត់បង្សកូលក្តី ។

ពីរបទថា អត្តនោ វា ឆនេន សេចក្តីថា មានសេចក្តីសង្ឃឹមយ៉ាង
នេះថា អាត្មាអញនឹងបានក្នុងថ្ងៃឈ្មោះនោះ ដោយទ្រព្យ មានកប្បាស និង
អំបោះជាដើមរបស់ខ្លួនក្តី ។

[៣៧] បទថា តតោ ចេ ឧត្តរិ និក្ខុបេយ្យ សតិយាបិ បច្ឆាសាយ
សេចក្តីថា បើកិក្ខុទុកលើសជាងមួយខែយ៉ាងក្រែកលែង ជានិស្សគ្គិយបាចិត្តិយ។

តែព្រះមានព្រះភាគ មិនត្រាស់យ៉ាងនេះ ព្រោះកាលចីវរដែលសង្ឃឹម
នឹងបានមក កើតឡើងក្នុងចន្លោះ ចីវរដែលសង្ឃឹមនឹងបានមក ដែលកើត
ឡើងតាំងអំពីថ្ងៃដែលចីវរដើមកើតឡើងមក រហូតដល់ថ្ងៃទី ២០ រមែងធ្វើចីវរ
ដើមឲ្យមានគតិខ្លួន បន្ទាប់អំពីថ្ងៃទី ២០ នោះទៅ ចីវរដើមរមែងធ្វើចីវរ
ដែលសង្ឃឹមនឹងបានមកឲ្យមានគតិខ្លួន ព្រោះហេតុនោះ ដើម្បីសម្តែងភាព
ពិសេសនោះ ទើបទ្រង់ត្រាស់បទកាជនៈដោយន័យជាដើមថា តទហុប្បន្នេន
មូលចីវរេ ដូច្នោះ ។ បទថា តទហុប្បន្នេ ជាដើម មានអត្ថ ជាក់ច្បាស់
ហើយនោះឯង ។

[៣៨] បទថា វិសកាតេ ឧប្បន្នេ មូលចីវរេ សេចក្តីថា បើមូល
ចីវរសាច់ល្អិត ចីវរដែលសង្ឃឹមនឹងបានមកសាច់គ្រោតគ្រោត មិនអាចដើម្បី

ប្រកបចូលគ្នាបាន រាត្រីក៏នៅមានសល់ គឺខែមិនទាន់ពេញនៅឡើយ ។

បទថា ន អកាមា សេចក្តីថា ភិក្ខុកាលមិនប្រាថ្នា ក៏មិនគប្បីឲ្យធ្វើ
ចីវរ ។ បានចីវរដែលសង្ឃីមន្តីនឹងបានមកដទៃហើយប៉ុណ្ណោះ គប្បីធ្វើខាងក្នុង
កាល ។ សូម្បីចីវរដែលសង្ឃីមន្តីនឹងបានមក គប្បីអធិដ្ឋានជាបរិក្ខារចោឡ ។
បើមូលចីវរ ជាសំពត់សាច់គ្រោតគ្រោត ចីវរដែលសង្ឃីមន្តីនឹងបានមក ជា
សំពត់សាច់ល្អិត គប្បីអធិដ្ឋានចីវរដើមឲ្យជាបរិក្ខារចោឡ ហើយទុកចីវរដែល
សង្ឃីមន្តីនឹងបានមកនោះឯង ឲ្យជាមូលចីវរវិញ ។ ចីវរនោះរមែងបានបរិហារ
មួយខែទៀត ភិក្ខុរមែងបានដើម្បីផ្លាស់ប្តូរគ្នានឹងគ្នា រក្សាទុកជាមូលចីវររហូត
ដរាបតាមដែលខ្លួនប្រាថ្នា ដោយឧបាយនេះឯង ។ ពាក្យដ៏សេសសមានអត្ថ
រាក់ទាំងអស់ហើយ ។ បកិណ្ណកៈ មានសម្បជ្ជានជាដើម ក៏ដូចគ្នានឹងបឋម
កបិទសិក្ខាបទនោះឯង ។

តតិយកបិទសិក្ខាបទ ចប់



វិទ្យាបិដក

សិក្ខាបទទី ៤

[៤២] សម័យនោះ ព្រះពុទ្ធជាម្ចាស់ដ៏មានព្រះភាគ ទ្រង់គង់នៅវត្ត ព្រះជេតពនរបស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង មាន ស្រីជាបុរាណទុតិយិការរបស់ឧទាយិកិក្ខុដ៏មានអាយុ ឬសក្ខីសម្មាកនាងកិក្ខុនី ។ នាងកិក្ខុនីនោះ តែងមកកាន់សម្មាកឧទាយិកិក្ខុដ៏មានអាយុជារឿយៗ ។ ចំណែក ខាងឧទាយិកិក្ខុដ៏មានអាយុ ក៏តែងទៅកាន់សម្មាកនាងកិក្ខុនីនោះជារឿយៗដែរ ។ វេលានោះឯង ឧទាយិកិក្ខុដ៏មានអាយុ បរិភោគភត្តក្នុងសម្មាកនាងកិក្ខុនីនោះ ។ លំដាប់នោះ ឧទាយិកិក្ខុដ៏មានអាយុ ក៏ស្លៀកដណ្តប់រួចយកបាត្រ និងចីវរ ចូលសំដៅទៅរកទីដែលនាងកិក្ខុនីនោះ នៅក្នុងវេលាព្រឹកព្រហាម លុះចូលទៅ ដល់ហើយ ក៏អង្គុយលើអាសនៈខាងមុខនាងកិក្ខុនីនោះ បើកអង្គជាតបង្ហាញ ។ ឯនាងកិក្ខុនីនោះ ក៏អង្គុយលើអាសនៈខាងមុខឧទាយិកិក្ខុដ៏មានអាយុ បើកអង្គជាត បង្ហាញដែរ ។ វេលានោះ ឧទាយិកិក្ខុដ៏មានអាយុមានតម្រេក ក៏សម្លឹងមើល ទៅអង្គជាតនាងកិក្ខុនីនោះ ។ ទឹកអសុចិក៏ហូរធ្លាក់ពីអង្គជាតរបស់ឧទាយិកិក្ខុ នោះ ។ លំដាប់នោះ ឧទាយិកិក្ខុដ៏មានអាយុ ក៏និយាយទៅនឹងកិក្ខុនីនោះថា នៃបួនស្រី ឯងចូរទៅនាំយកទឹកមក អញនឹងលាងស្បង់ ។ នាងកិក្ខុនីនោះ តបវិញថា លោកម្ចាស់ សូមលោកម្ចាស់ឲ្យស្បង់មកខ្ញុំវិញ ខ្ញុំនឹងលាងប្រគេន ។ វេលានោះឯង នាងកិក្ខុនីនោះ ក៏បានយកទឹកអសុចិរបស់ឧទាយិកិក្ខុនោះបន្តិច ដាក់ក្នុងមាត់ យកបន្តិចដាក់ក្នុងអង្គជាត ។ នាងកិក្ខុនីនោះក៏មានគភ៌ដោយសារ ទឹកអសុចិនោះ ។ ពួកនាងកិក្ខុនីក៏និយាយយ៉ាងនេះថា នាងកិក្ខុនីនេះមិនមែន

ប្រព្រឹត្តធម៌ដ៏ប្រសើរទេ ទើបបាននាងភិក្ខុនីនេះមានគភ៌ ។ នាងភិក្ខុនីនោះតប
 វិញថា ម្ចាស់នាងទាំងឡាយ ខ្លួនខ្ញុំមិនបានប្រព្រឹត្តធម៌ដ៏ប្រសើរទេ ។ វេលានោះ
 នាងភិក្ខុនីនោះបានប្រាប់សេចក្តីនេះដល់នាងភិក្ខុនីផងគ្នា ។ នាងភិក្ខុនីទាំងឡាយ
 ក៏លើកទោស តិះដៀល បន្តិះបន្តាប់ថា មិនសមបើលោកម្ចាស់ឧទាយិប្រើនាង
 ភិក្ខុនីឲ្យលាងចីវរចាស់ (របស់ខ្លួនសោះ) ។ លំដាប់នោះ ពួកនាងភិក្ខុនី
 ទាំងនោះបានប្រាប់សេចក្តីនេះដល់ភិក្ខុទាំងឡាយ ។ ពួកភិក្ខុណាដែលមានប្រាថ្នា
 តិច ។ បេ ។ ពួកភិក្ខុទាំងនោះក៏លើកទោស តិះដៀល បន្តិះបន្តាប់ថា គួរបើដែរ
 ឧទាយិដ៏មានអាយុ ប្រើនាងភិក្ខុនីឲ្យលាងចីវរចាស់ ។ គ្រានោះ ពួកភិក្ខុ
 ទាំងនោះ បានក្រាបទូលសេចក្តីនេះដល់ព្រះដ៏មានព្រះភាគ ។ លំដាប់នោះ
 ព្រះដ៏មានព្រះភាគ ។ បេ ។ ទ្រង់សួរឧទាយិភិក្ខុដ៏មានអាយុថា ម្ចាស់ឧទាយិ
 ឮថា អ្នកបានប្រើនាងភិក្ខុនីឲ្យលាងចីវរចាស់មែនឬ ។ ឧទាយិក្រាបទូលថា
 សូមទ្រង់ព្រះមេត្តាប្រោស មែន ។ ព្រះសម្មាសម្ពុទ្ធជាម្ចាស់ទ្រង់ត្រាស់សួរថា
 ម្ចាស់ឧទាយិ នាងភិក្ខុនីនោះ ត្រូវជាញាតិ ឬមិនមែនជាញាតិនឹងអ្នកទេ ។
 ឧទាយិ ក្រាបទូលថា សូមទ្រង់ព្រះមេត្តាប្រោស (នាងភិក្ខុនីនោះ) មិនត្រូវ
 ជាញាតិនឹងខ្ញុំព្រះអង្គទេ ។ ព្រះសម្មាសម្ពុទ្ធជាម្ចាស់ទ្រង់ត្រាស់ថា នែមោយបុរស
 ជនមិនមែនជាញាតិ មិនស្គាល់អំពើសមគួរ ឬមិនសមគួរ អំពើនាំមកនូវ
 សេចក្តីជ្រះថ្លា ឬមិននាំមកនូវសេចក្តីជ្រះថ្លារបស់នាងភិក្ខុនី ដែលមិនមែនជា
 ញាតិ (នោះទេ) នែមោយបុរស មិនសមបើអ្នកទៅប្រើនាងភិក្ខុនីដែល
 មិនមែនជាញាតិឲ្យលាងចីវរចាស់សោះ នែមោយបុរស អំពើដែលអ្នកឯងធ្វើនេះ
 មិនមែននាំពួកមនុស្សដែលមិនទាន់ជ្រះថ្លា ឲ្យបានជ្រះថ្លាឡើយ ឬមនុស្សដែល

ជ្រះថ្លាស្រាប់ហើយ ឲ្យរឹងរិតតែជ្រះថ្លាឡើងទៀត (នោះ) ទេ ។ បេ ។ ម្នាល ភិក្ខុទាំងឡាយ អ្នកទាំងឡាយត្រូវសម្តែងឡើងនូវសិក្ខាបទនេះយ៉ាងនេះថា ភិក្ខុណាមួយ ប្រើនាងភិក្ខុនីដែលមិនមែនជាញាតិឲ្យលាងក្តី ឲ្យជ្រលក់ក្តី ឲ្យគក់ ឬ បោកក្តី នូវចីវរចាស់ ភិក្ខុនោះ ត្រូវនិស្សគ្គិយបាចិត្តិយ ។

[៤៣] ត្រង់ពាក្យថា ភិក្ខុណាមួយ (ត្រង់បេយ្យាលទាំងពីរ) មាន អធិប្បាយត្រង់សិក្ខាបទទី ១ ក្នុងបារាជិកកណ្តរូបហើយ ។ នាងភិក្ខុនីដែល ឥតមានជាប់ទងគន្លងអំពីចំណែកខាងមាតាក្តី អំពីចំណែកខាងបិតាក្តី ដរាបដល់ គូនៃជីដូនជីតាជាគម្រប់ ៧ ហៅថា មិនមែនជាញាតិ ។ ដែលហៅថា នាង ភិក្ខុនី (នោះសំដៅយក) ស្រីដែលបានឧបសម្បទាក្នុងសម្មាភិក្ខុទាំង ២ (ភិក្ខុសង្ឃ និងភិក្ខុនីសង្ឃ) ។ សំពត់ដែលភិក្ខុស្មៅកម្មក្តី ដណ្តប់ម្តងក្តី ហៅថា ចីវរចាស់ ។ ភិក្ខុប្រើនាងភិក្ខុនីថា នាងចូរលាងចីវរឲ្យអាត្មា (យ៉ាង នេះ) ត្រូវអាបត្តិទុក្ខដ ។ ចីវរដែលនាងភិក្ខុនីលាងហើយនោះ ជានិស្សគ្គិយ ។ ភិក្ខុបង្គាប់នាងភិក្ខុនីថា នាងចូរជ្រលក់ចីវរឲ្យអាត្មា ត្រូវអាបត្តិទុក្ខដ ។ ចីវរដែល នាងភិក្ខុនីជ្រលក់ហើយនោះ ជានិស្សគ្គិយ ។ ភិក្ខុប្រើនាងភិក្ខុនីថា នាងចូរ បោកចីវរឲ្យអាត្មា ត្រូវអាបត្តិទុក្ខដ ។ កាលបើចីវរដែលនាងភិក្ខុនី យកមក បោកដោយដៃក្តី ដោយជំបងក្តី អស់វារៈតែម្តង ចីវរនោះជានិស្សគ្គិយ ភិក្ខុ ត្រូវលះចីវរនោះដល់ជំនុំសង្ឃ ឬគណៈ ឬបុគ្គល ។ ម្នាលភិក្ខុទាំងឡាយ ភិក្ខុត្រូវលះចីវរយ៉ាងនេះ ។ បេ ។ ថា បពិត្រព្រះសង្ឃដ៏ចម្រើន ចីវរចាស់នេះ ខ្ញុំបានប្រើនាងភិក្ខុនី មិនមែនជាញាតិឲ្យលាង ជានិស្សគ្គិយហើយ ខ្ញុំសូមលះ

ចីវរនេះដល់ជំនុំសង្ឃ ។ (ត្រង់ហើយរាលទាំង ៣ មានអធិប្បាយត្រង់សិក្ខាបទ
ទី ១ ក្នុងវគ្គជាមួយគ្នានេះរួចហើយ) ។

[៤៤] នាងភិក្ខុនីមិនមែនជាញាតិ ភិក្ខុដឹងច្បាស់ថា មិនមែនជាញាតិ
ហើយប្រើឲ្យលាងនូវចីវរចាស់ ត្រូវនិស្សគ្គិយបាចិត្តិយ ។ ភិក្ខុនីមិនមែនជា
ញាតិ ភិក្ខុដឹងច្បាស់ថា មិនមែនជាញាតិ ហើយប្រើឲ្យលាង ឲ្យជ្រលក់នូវចីវរ
ចាស់ ត្រូវអាបត្តិទុក្ខដ និងនិស្សគ្គិយ ។ នាងភិក្ខុនីមិនមែនជាញាតិ ភិក្ខុដឹង
ច្បាស់ថា មិនមែនញាតិ ហើយប្រើឲ្យលាង ឲ្យបោក នូវចីវរចាស់ ត្រូវអាបត្តិ
ទុក្ខដ និងនិស្សគ្គិយ ។ នាងភិក្ខុនីមិនមែនជាញាតិ ភិក្ខុដឹងច្បាស់ថា មិនមែន
ញាតិ ហើយប្រើឲ្យលាង ឲ្យជ្រលក់ ឲ្យបោក នូវចីវរចាស់ ត្រូវអាបត្តិទុក្ខដ
២ និងនិស្សគ្គិយ ។ នាងភិក្ខុនីមិនមែនជាញាតិ ភិក្ខុដឹងច្បាស់ថា មិនមែនញាតិ
ហើយប្រើឲ្យជ្រលក់នូវចីវរចាស់ ត្រូវនិស្សគ្គិយបាចិត្តិយ ។ នាងភិក្ខុនីដែល
មិនមែនជាញាតិ ភិក្ខុដឹងច្បាស់ថា មិនមែនញាតិ ហើយប្រើឲ្យជ្រលក់ ឲ្យបោក
នូវចីវរចាស់ ត្រូវអាបត្តិទុក្ខដ និងនិស្សគ្គិយ ។ នាងភិក្ខុនីមិនមែនជាញាតិ ភិក្ខុ
ដឹងច្បាស់ថា មិនមែនញាតិ ហើយប្រើឲ្យជ្រលក់ ឲ្យលាង នូវចីវរចាស់ ត្រូវ
អាបត្តិទុក្ខដ និងនិស្សគ្គិយ ។ នាងភិក្ខុនីមិនមែនជាញាតិ ភិក្ខុដឹងច្បាស់ថា មិន
មែនញាតិ ហើយប្រើឲ្យជ្រលក់ ឲ្យបោក ឲ្យលាង នូវចីវរចាស់ ត្រូវអាបត្តិ
ទុក្ខដ ២ និងនិស្សគ្គិយ ។ នាងភិក្ខុនីមិនមែនជាញាតិ ភិក្ខុដឹងច្បាស់ថា មិន
មែនញាតិ ហើយប្រើឲ្យបោក នូវចីវរចាស់ ត្រូវនិស្សគ្គិយបាចិត្តិយ ។ នាង
ភិក្ខុនីមិនមែនជាញាតិ ភិក្ខុដឹងច្បាស់ថា មិនមែនញាតិ ហើយប្រើឲ្យបោក

និស្សគ្គិយកណ្ណ ច្រវែក សិក្ខាបទទី ៤

១០៧

ឲ្យលាង នូវច្រវែកចាស់ ត្រូវអាបត្តិទុក្ខ និងនិស្សគ្គិយ ។ នាងភិក្ខុនីមិនមែនជាញាតិ ភិក្ខុដឹងច្បាស់ថា មិនមែនជាញាតិ ហើយប្រើឲ្យបោក ឲ្យជ្រលក់ នូវច្រវែក ចាស់ ត្រូវអាបត្តិទុក្ខ និងនិស្សគ្គិយ ។ នាងភិក្ខុនីមិនមែនជាញាតិ ភិក្ខុដឹង ច្បាស់ថា មិនមែនញាតិ ហើយប្រើឲ្យបោក ឲ្យលាង ឲ្យជ្រលក់ នូវច្រវែកចាស់ ត្រូវអាបត្តិទុក្ខ ២ និងនិស្សគ្គិយ ។ នាងភិក្ខុនីមិនមែនជាញាតិ ភិក្ខុមាន សេចក្តីសង្ស័យ ។ បេ ។ នាងភិក្ខុនីមិនមែនជាញាតិ ភិក្ខុដឹងច្បាស់ថា មិនមែន ញាតិ ។ បេ ។ ហើយប្រើឲ្យលាងនូវច្រវែកចាស់របស់ភិក្ខុឯទៀត ត្រូវអាបត្តិទុក្ខ ។ ភិក្ខុប្រើ (នាងភិក្ខុនីមិនមែនជាញាតិ) ឲ្យលាងសំពត់និសីទនៈ និងគ្រឿង កម្រាល ត្រូវអាបត្តិទុក្ខ ។ ភិក្ខុប្រើនាងភិក្ខុនីដែលជាឯកតោឧបសម្បន្ទា ឲ្យ លាង ត្រូវអាបត្តិទុក្ខ ។ នាងភិក្ខុនីជាញាតិ ភិក្ខុសម្គាល់ថា មិនមែនញាតិ ត្រូវអាបត្តិទុក្ខ ។ នាងភិក្ខុនីជាញាតិ ភិក្ខុមានសេចក្តីសង្ស័យ ត្រូវអាបត្តិ ទុក្ខ ។ នាងភិក្ខុនីជាញាតិ ភិក្ខុសម្គាល់ថា ជាញាតិ មិនត្រូវអាបត្តិឡើយ ។

[៤៥] អាបត្តិ (មិនមានដល់ភិក្ខុ មាន ៨ យ៉ាង) គឺនាងភិក្ខុនីដែល ជាញាតិរបស់ភិក្ខុកំពុងលាងច្រវែករបស់ភិក្ខុ ហើយស្រាប់តែមាននាងភិក្ខុនីទី ២ ដែលមិនមែនជាញាតិ មកយកច្រវែកដៃនាងភិក្ខុនីនោះទៅលាងឲ្យ ១ នាង ភិក្ខុនីឃើញច្រវែករបស់ភិក្ខុមានមន្ទិលសៅហ្មង ហើយយកមកលាងឲ្យមិនបាច់ចាំ ប្រើ ១ ភិក្ខុប្រើនាងភិក្ខុនីឲ្យលាងច្រវែកដែលមិនទាន់បានប្រើប្រាស់ ១ ភិក្ខុប្រើ នាងភិក្ខុនីឲ្យលាងគ្រឿងបរិក្ខារឯទៀតក្រៅពីច្រវែក ១ ភិក្ខុប្រើនាងសិក្ខុមានាឲ្យលាង ច្រវែក ១ ភិក្ខុប្រើសាមណេរីឲ្យលាងច្រវែក ១ ភិក្ខុឆត ១ ភិក្ខុដើមបញ្ចតិ ១ ។

អដ្ឋកថា

ចីវរវគ្គទី ១ សិក្ខាបទទី ៤

បុរាណចីវរដោរាវបនសិក្ខាបទ

[៤២] បុរាណចីវរសិក្ខាបទ ត្រង់ពាក្យថា តេន សមយេន ជាដើម ខ្ញុំនឹងពោលតទៅ ក្នុងបុរាណចីវរសិក្ខាបទនោះ ដូចមានវិនិច្ឆ័យតទៅនេះ

អធិប្បាយ

សិក្ខាបទវិភង្គនៃបុរាណចីវរដោរាវបនសិក្ខាបទ

[៤៣] បទថា យាវ សត្តមា មិតាមហាយុតា សេចក្តីថា បិតា របស់ឪពុក ឈ្មោះថា មិតាមហា ។ យុគនៃបិតាមហាៈ ឈ្មោះថា មិតាមហាយុត ។ ប្រមាណនៃអាយុ លោកហៅថា យុគ ។ សព្វថា យុគ នេះ ត្រឹមតែជាវេហារនិយាយគ្នាប៉ុណ្ណោះ ។ តែដោយអត្ត មិតាមហា នោះឯង ឈ្មោះថា មិតាមហាយុត ។ បុព្វបុរសបន្ទាប់ឡើងទៅអំពីបិតាមហាយុគនោះ ទាំងអស់ ព្រះមានព្រះភាគទ្រង់កាន់យកដោយ មិតាមហា សព្វនោះឯង ។ ភិក្ខុនីដែលមិនទាក់ទងគ្នាមកអស់ ៧ ជួរហើយនោះ ត្រាស់ហៅថា មិនមែនបុគ្គលជាប់ទាក់ទងគ្នាមកអស់ ៧ ជួរអាយុនៃបុព្វជនក ។ មិតាមហា សព្វនេះ ជាប្រធាននៃទេសនាប៉ុណ្ណោះ ។ តែព្រោះព្រះបាលីថា មាតិកោ វា មិតិកោ វា ដូច្នោះ មិតាមហាយុត ក្តី មិតាមហាយុត ក្តី មាតាមហាយុត ក្តី មាតាមហាយុត ក្តី ក៏ឈ្មោះថា មិតាមហាយុត សូម្បីពួកញាតិ មានបងប្អូនប្រុស បងប្អូនស្រី ក្មួយ កូន និងចៅជាដើម របស់បិតាមហាយុគជាដើម

ទាំងអស់នោះ គប្បីជ្រាបថា ទ្រង់សង្រ្គោះចូលក្នុងបទថា បិតាមហាយុគ នេះទាំងអស់ ។

ក្នុងយុគ ៤ គឺ បិតាមហាយុគ បិតាមហាយុគ មាតាមហាយុគ និង មាតាមហាយុគ នោះ មានន័យពិស្តារដូចតទៅនេះថា ក៏ក្នុងមិនមែនបុគ្គល ជាប់ទាក់ទងគ្នាដោយចំណែកមាតា មិនជាប់ទាក់ទងគ្នាដោយចំណែកខាងបិតា អស់ ៧ ជួរអាយុរបស់បុព្វជនកយ៉ាងនេះ គឺបិតា បិតារបស់បិតា បិតារបស់ ជីតា (តាទួត) បិតារបស់តាទួតនោះ (តាលូត) ។

អស់ ៧ ជួរយុគ ទាំងខាងលើ និងខាងក្រោមយ៉ាងនេះ គឺ បិតា ១ មាតារបស់បិតា ១ បិតានិងមាតារបស់មាតានោះ ១ បង្កបុត្រ ១ បង្ក ប្រុសស្រី ១ កូនប្រុស ១ កូនស្រី ១ ។

អស់ ៧ ជួរយុគយ៉ាងនេះ គឺ បិតា បង្កបុត្ររបស់បិតា បង្កប្រុស ស្រីរបស់បិតា កូនប្រុសរបស់បិតា កូនស្រីរបស់បិតា ខ្សែស្រឡាយរបស់ បុត្រជីតារបស់ជនទាំងនោះ ។

អស់ ៧ ជួរយុគយ៉ាងនេះ គឺមាតា មាតារបស់មាតា មាតារបស់ យាយ (យាយទួត) មាតារបស់យាយទួត (យាយលូត) ។

អស់ ៧ ជួរយុគទាំងខាងលើ និងខាងក្រោមយ៉ាងនេះ គឺមាតា ១ បិតារបស់មាតា ១ បិតា និងមាតារបស់ជីតានោះ (តាទួត យាយទួត) ១ បង្កបុត្រ ១ បង្កប្រុសស្រី ១ កូនប្រុស ១ កូនស្រី ១ ។

អស់ ៧ ជួរយុគយ៉ាងនេះ គឺមាតា បង្កបុត្ររបស់មាតា បង្កប្រុស ស្រី

ស្រីរបស់មាតា កូនប្រុសរបស់មាតា កូនស្រីរបស់មាតា ខ្សែស្រឡាយ កូន
ប្រុសកូនស្រីរបស់ជនទាំងនោះ នេះឈ្មោះថា បុគ្គលមិនមែនជាញាតិ ។

បទថា ឧកតោសង្ឃេ សេចក្តីថា ភិក្ខុនីដែលឧបសម្បទាដោយអង្គវា-
ចិកវិនយកម្ម គឺដោយញាតិចតុត្តកម្ម ក្នុងចំណែកភិក្ខុសង្ឃ ១ ដោយញាតិ-
ចតុត្តកម្មក្នុងចំណែកភិក្ខុនីសង្ឃ ១ ។

បទថា សកី និវត្តំបិ សកី ចារុតំបិ សេចក្តីថា ចីវរដែលជ្រលក់
ហើយ ធ្វើកប្បស្រេច ស្លៀក ឬដណ្តប់សូម្បីត្រឹមម្តង ។ ដោយហោចពាក់ទុក
លើស្នា ឬលើក្បាល ដោយសំដៅយកការប្រើប្រាស់ជាធំ ដើរផ្លូវក្តី ទទួរក្បាល
ដេកក្តី សូម្បីចីវរនោះក៏ឈ្មោះថា ចីវរចាស់ដូចគ្នា ក្នុងករុណីពោលថា បើភិក្ខុ
ដេកយកចីវរទុកក្រោមដំណែក ឬយកដៃទាំងពីរលើកឡើង ធ្វើជាពិភានលើ
អាកាស មិនប៉ះក្បាលដើរទៅ នេះមិនឈ្មោះថា ប្រើប្រាស់ឡើយ ។

ក្នុងបទថា ឆោតំ និស្សគ្គិយំ នេះ មានវិនិច្ឆ័យដូច្នោះថា ភិក្ខុនីដែល
ត្រូវភិក្ខុប្រើយ៉ាងនេះ រមែងរៀបចំជើងក្រាន ជញ្ជូនឧសមក បង្ហាត់ភ្លើង ដង
ទឹកមក ដើម្បីប្រយោជន៍ដល់ការបោក រមែងត្រូវអាបត្តិទុកដល់ភិក្ខុគ្រប់ៗ
ប្រយោគរបស់ភិក្ខុនី អស់កាលដែលភិក្ខុនីនៅលើកចីវរនោះឡើង បោកគក់
ចីវរនោះ លុះបោកស្រេចហើយ លើកឡើងក៏ជានិស្សគ្គិយ ។ បើភិក្ខុនី
សម្គាល់ថា ចីវរមិនទាន់ស្អាត ទើបចាក់ទឹកស្រោច ឬបោកជាថ្មី ត្រូវអាបត្តិ
ទុកដល់គ្រប់ៗ ប្រយោគ អស់កាលដែលមិនទាន់សម្រេច ។ សូម្បីការជ្រលក់
និងការវាយ ក៏មានន័យយ៉ាងនេះ ។ ភិក្ខុនីចាក់ទឹកជ្រលក់ចុះក្នុងស្នូកសម្រាប់

ជ្រលក់ ហើយជ្រលក់ត្រឹមម្តង ធ្វើកិច្ចឯណាមួយ មុនការចាក់ទឹកជ្រលក់ជាដើមនោះ ដើម្បីប្រយោជន៍ដល់ការជ្រលក់ ឬខាងក្រោយមក ត្រឡប់ជ្រលក់ជាថ្មី ត្រូវអាបត្តិទុកដល់ភិក្ខុគ្រប់ៗ ប្រយោគ ក្នុងឋានៈទាំងពួង ។ សូម្បីក្នុងការវាយ ក៏គប្បីជ្រាបប្រយោគយ៉ាងនេះ ។

អធិប្បាយ

បទភាជនីយនៃបុរាណដោរាបនសិក្ខាបទ

[៤៤] បទថា អញ្ញាតិកាយ អញ្ញាតិកសញ្ញា បុរាណបិរវំ ដោរា-
បេតិ សេចក្តីថា បើភិក្ខុមិនពោលថា នាងចូរពោកចិវរនេះឲ្យខ្ញុំ តែធ្វើកាយ
វិការដើម្បីប្រយោជន៍ដល់ការពោក ឲ្យត្រង់ដៃដោយដៃ ឬជាក់ក្បែរជើង ឬ
ជ្រើតៗ ទៅ គឺបញ្ជូនទៅក្នុងដៃរបស់សិក្ខុមានា សាមណេរ សាមណេរី ឧបា-
សិកា និងតិរិយជាដើម ឬបោះទៅក្នុងទីជិតនៃភិក្ខុនី ដែលកំពុងពោកនៅត្រង់
កំពង់ទឹក គឺក្នុងឱកាសខាងក្នុង ១២ ហត្ថ ចិវរ ឈ្មោះថា ភិក្ខុប្រើភិក្ខុនីឲ្យ
ពោកដូចគ្នា ។ បើភិក្ខុលះឧបចារៈ ជាក់អំពីខាងអាយ ភិក្ខុនីនោះក៏ពោក
ហើយនាំមក មិនត្រូវអាបត្តិដល់ភិក្ខុ ។ ភិក្ខុឲ្យចិវរក្នុងដៃនៃសិក្ខុមានាក្តី
សាមណេរក្តី ឧបាសិកាក្តី ដើម្បីប្រយោជន៍ដល់ការពោក បើសិក្ខុមានានោះ
ឧបសម្បទាហើយ ទើបពោក ក៏ត្រូវអាបត្តិដូចគ្នា ។ បើទុកក្នុងដៃនៃឧបាសក
បើឧបាសកនោះ មានភេទត្រឡប់ហើយ បព្វជ្ជាឧបសម្បទាក្នុងសម្មាភិក្ខុនី
ហើយទើបពោក ត្រូវអាបត្តិដូចគ្នា ។ សូម្បីក្នុងចិវរដែលឲ្យក្នុងដៃរបស់
សាមណេរ ឬរបស់ភិក្ខុក្នុងវេលាក្លាយភេទ ក៏មានន័យយ៉ាងនេះដូចគ្នា ។

ក្នុងបទថា ឆោវាបេតិ រជាបេតិ ជាដើម មានវិនិច្ឆ័យដូច្នោះថា ចីវរ
 ជានិស្សគ្គិយដោយវត្ថុដំបូង ត្រូវអាបត្តិទុក្ខដល់ភិក្ខុដោយវត្ថុទី ២ កាល
 ភិក្ខុឲ្យធ្វើទាំង ៣ វត្ថុ ជានិស្សគ្គិយដោយវត្ថុដំបូង ត្រូវអាបត្តិទុក្ខ ២
 ដោយវត្ថុដ៏សេស ។ តែបើភិក្ខុប្រើឲ្យធ្វើការបោកជាដើមនេះតាមលំដាប់ ឬ
 ខុសលំដាប់ ក៏មានការផុតចាកអាបត្តិ ដូច្នោះ ទើបព្រះមានព្រះភាគត្រាស់
 ចតុក្កៈ ៣ ពួកទុកក្នុងព្រះបាលីនេះ ។ តែបើភិក្ខុពោលថា នាងចូរជ្រលក់
 បោកចីវរនេះ ហើយនាំមកឲ្យខ្ញុំ ដូច្នោះ ភិក្ខុនីនោះបោកមុនហើយ ទើបជ្រលក់
 ជាក្រោយ ត្រូវអាបត្តិទុក្ខ និងនិស្សគ្គិយប៉ុណ្ណោះ ។ ក្នុងពាក្យដែលផ្ទុយគ្នា
 ទាំងអស់ ក៏គប្បីជ្រាបដោយន័យយ៉ាងនេះ ។ បើភិក្ខុពោលថា នាងបោក
 ហើយ ចូរនាំមក ភិក្ខុនីបោកផង ជ្រលក់ផង ប្រព្រឹត្តជាអាបត្តិ ព្រោះការ
 បោកជាបច្ច័យតែម្យ៉ាង មិនត្រូវអាបត្តិព្រោះការជ្រលក់ឡើយ ។ គប្បីជ្រាប
 អនាបត្តិដោយលក្ខណៈនេះថា ភិក្ខុមិនបានប្រើ បោកឯង ព្រោះការធ្វើហួស
 ពាក្យដែលភិក្ខុប្រើគ្រប់ៗ អន្លើ ដោយប្រការយ៉ាងនេះ ។ តែកាលភិក្ខុពោល
 ថា កិច្ចណាដែលគប្បីធ្វើក្នុងចីវរនេះ កិច្ចនោះ ចូរជាការរបស់នាងទាំងអស់
 ដូច្នោះ រមែងត្រូវអាបត្តិជាច្រើន ព្រោះពាក្យពោលតែមួយ ។ ឯបទទាំងនេះ
 ថា អញ្ញាតិកាយ វេមតិកោ អញ្ញាតិកាយ ញាតិកសញ្ញិ គប្បីជ្រាប
 ដោយពិស្តារ ដោយអំណាចនៃចតុក្កៈ ៣ ពួក ដោយន័យដូចពោលហើយ
 នោះឯង ។

[៤៥] ពីរបទថា ឯកតោ ឧបសម្បន្ទាយ សេចក្តីថា ត្រូវអាបត្តិ
 ទុក្ខដល់ភិក្ខុដែលប្រើភិក្ខុនី ដែលឧបសម្បទាក្នុងសម្មាភិក្ខុនីទាំងឡាយ
 ឲ្យបោក ។ តែកាលប្រើភិក្ខុនី ដែលឧបសម្បទាក្នុងសម្មាភិក្ខុនីទាំងឡាយ
 ឲ្យបោក ត្រូវអាបត្តិតាមវត្ថុដូចគ្នា ។ សាកិយានី ៥០០ ឈ្មោះថា ជាអ្នក
 ឧបសម្បទាក្នុងសម្មាភិក្ខុនីទាំងឡាយ ។

អនាបត្តិនៃបុរាណាចារ្យរដោរបនសិក្ខាបទ

[៤៥] ពីរបទថា អរុត្តា ឆោរតិ សេចក្តីថា ភិក្ខុនីដែលមកដើម្បី
 ឧទ្ទេសក្តី ដើម្បីឱ្យទុក្ខ ឃើញច័រសៅហ្មង ជួយយកទៅអំពីកន្លែងដែលទុក
 ក្តី ឲ្យនាំមកដោយពោលថា លោកម្ចាស់ សូមឲ្យមកចុះ ខ្ញុំនឹងបោកហើយ
 បោកក្តី ជ្រលក់ក្តី ដំក្តី ភិក្ខុនីនេះ ឈ្មោះថា បុគ្គលដែលភិក្ខុមិនបានប្រើឲ្យ
 បោក ។ ភិក្ខុនីណា បានឮភិក្ខុប្រើភិក្ខុកំលោះ ឬសាមណេរថា លោកចូរ
 បោកច័រនេះ ហើយពោលថា បពិត្រលោកម្ចាស់ សូមនាំមកចុះ ខ្ញុំនឹងបោក
 ឯង ហើយបោកក្តី កាន់យកជារបស់ខ្លួន ហើយបោក ជ្រលក់ឲ្យក្តី ភិក្ខុនីនេះ
 ក៏ឈ្មោះថា ជាបុគ្គលដែលភិក្ខុមិនបានប្រើ គឺបោកឯង ។

ពីរបទថា អញ្ចំ បរិក្ការំ សេចក្តីថា ភិក្ខុប្រើភិក្ខុនីឲ្យបោក ឬលាង
 បណ្តាបរិក្ការ មានថង់ស្បែកជើង ស្នោកបាត្រ សំពត់អង្សៈ វត្ថុពន្លឺចង្កេះ
 ក្រែក តាំង ពួក និងកន្ទេលជាដើមឯណាមួយ មិនត្រូវអាបត្តិ ។ ពាក្យដ៏-
 សេសក្នុងសិក្ខាបទនេះ មានអត្ថរាកទាំងអស់ហើយ ។

និស្សគ្គិយបុគ្គិយ ចីវរវគ្គ សិក្ខាបទទី ៣

ក្នុងបណ្តាបកិណ្ណកៈ មានសម្មជានជាដើម សិក្ខាបទនេះ មានសម្មជាន
៦ ជាកិរិយា ជានោសញ្ញាវិមោក្ខ ជាអចិត្តកៈ ជាបណ្តតិវជ្ជៈ ជាកាយកម្ម
វចីកម្ម មានចិត្ត ៣ មានវេទនា ៣ ដូច្នោះឯង ។

ពណ៌នាបុរាណចីវរគោរាបនសិក្ខាបទទី ៤ ចប់



វិទ្យាសាស្ត្រ

សិក្ខាបទទី ៥

[៤៦] សម័យនោះ ព្រះពុទ្ធជាម្ចាស់ដ៏មានព្រះភាគ ទ្រង់គង់នៅវត្ត វេទ្យានកលន្ទកនិវាបស្ថាន ទៀបក្រុងរាជគ្រឹះ ។ គ្រានោះឯង នាងឧប្បលវណ្ណា ភិក្ខុនីនៅក្នុងអន្ទវន ទៀបក្រុងសាវត្ថី ។ វេលានោះឯង នាងឧប្បលវណ្ណាភិក្ខុនី លុះពេលព្រឹកឡើង ក៏បានស្ងៀកដណ្តប់រួចនាំយកបាត និងបីវចូលទៅឯក្រុង សាវត្ថីដើម្បីបិណ្ឌបាត លុះដើរទៅបិណ្ឌបាតក្នុងក្រុងសាវត្ថី រួចត្រឡប់មកអំពី បិណ្ឌបាតក្នុងកាលជាខាងក្រោយនៃភត្ត ហើយក៏ចូលសំដៅទៅក្នុងអន្ទវន (ព្រៃ ឆ្នាំង) ដើម្បីសម្រាកក្នុងវេលាថ្ងៃ លុះចូលទៅដល់ព្រៃអន្ទវនហើយ ក៏អង្គុយ សម្រាកក្នុងវេលាថ្ងៃ ទៀបគល់ឈើនីមួយ ។ សម័យនោះឯង មានពួកចោរ អ្នកធ្វើនូវចោរកម្ម បានសម្លាប់មេគោមួយ អារយកសាច់ រួចនាំយកចូលទៅ កាន់ព្រៃអន្ទវន ។ ឯមេចោរជាធំបានក្រឡេកមើលទៅឃើញនាងឧប្បលវណ្ណា- ភិក្ខុនីកំពុងអង្គុយសម្រាកក្នុងវេលាថ្ងៃ ទៀបគល់ឈើនីមួយ ។ លុះឃើញ ហើយ ចោរនោះក៏មានសេចក្តីត្រិះរិះថា បើប្រសិនណាពួកចោរជាកូន និងបង ប្អូនអញឃើញនាងភិក្ខុនីនេះហើយ មុខជានឹងបៀតបៀននាងភិក្ខុនីនេះមិនខាន (លុះគិតយ៉ាងនេះហើយ) មេចោរក៏នាំពួកចោរទាំងនោះដើរទៅតាមផ្លូវដទៃវិញ វេលានោះឯង មេចោរនោះកាលបើដុំសាច់គេចម្តិនរួចស្រេចហើយ ក៏យកសាច់ យ៉ាងល្អ ខ្ទប់នឹងស្លឹកឈើយកទៅព្យួរនឹងដើមឈើជិតនាងឧប្បលវណ្ណាភិក្ខុនី ហើយពោលថា នរណាមួយ ទោះបីជាសមណៈក្តី ព្រាហ្មណ៍ក្តី បានឃើញ

ដុំសាច់ដែលអញទុកឲ្យនេះហើយ ចូរនាំយកទៅចុះ រួចហើយក៏ចេញដើរទៅ ។
 នាងឧប្បលវណ្ណាភិក្ខុនីចេញពីសមាធិហើយ បានឮសំដីនេះរបស់មេចោរដែល
 កំពុងពោលនោះ ។ លំដាប់នោះ នាងឧប្បលវណ្ណាភិក្ខុនីក៏បានយកសាច់នោះ
 ទៅឯកន្លែងនៅរបស់ខ្លួន ។ វេលានោះឯង នាងឧប្បលវណ្ណាភិក្ខុនី លុះកន្លង
 រាត្រីនោះទៅហើយ នាងក៏ចាត់ចែងយកសាច់នោះ មកវេចជាបង្វែចដោយចីពរ
 រួចហើយក៏ហោះទៅឯអាកាស ទៅចុះក្នុងវត្តវេឡូវន ។

[៤៧] សម័យនោះឯង ព្រះដ៏មានព្រះភាគទ្រង់យាងចូលទៅកាន់ស្រុក
 ដើម្បីបិណ្ឌបាត ។ ឧទាយិកិក្ខុដ៏មានអាយុជាអ្នកនៅចាំរក្សាវត្ត ។ លំដាប់នោះ
 នាងឧប្បលវណ្ណាភិក្ខុនី បានចូលទៅរកឧទាយិកិក្ខុដ៏មានអាយុ លុះចូលទៅដល់
 ហើយ ក៏សួរទៅឧទាយិកិក្ខុដ៏មានអាយុថា បពិត្រលោកម្ចាស់ដ៏ចម្រើន ព្រះ
 ដ៏មានព្រះភាគទ្រង់យាងទៅណា ។ ឧទាយិប្រាប់ថា ម្ចាស់បួនស្រី ព្រះដ៏មាន-
 ព្រះភាគទ្រង់យាងចូលទៅបិណ្ឌបាតឯស្រុកហើយ ។ នាងឧប្បលវណ្ណាភិក្ខុនី
 និយាយថា បពិត្រលោកម្ចាស់ដ៏ចម្រើន សូមលោកម្ចាស់មេត្តាថ្វាយសាច់នេះ
 ដល់ព្រះដ៏មានព្រះភាគឲ្យទានផង ។ ឧទាយិនិយាយថា ម្ចាស់បួនស្រី នាងឲ្យ
 ព្រះដ៏មានព្រះភាគទ្រង់ឆ្អែតដោយសាច់ (យ៉ាងណា) ប្រសិនបើនាងឲ្យស្បៀង
 ដល់អាត្មា អាត្មាក៏ឈ្មោះថា នាងឲ្យឆ្អែតដោយស្បៀងយ៉ាងនោះដែរ ។ នាង
 ឧប្បលវណ្ណាភិក្ខុនីតបវិញថា បពិត្រលោកម្ចាស់ដ៏ចម្រើន យើងខ្ញុំជាមាតុគ្រាម
 មានលាភបានដោយកម្រណាស់ ។ មួយទៀត ចីវររបស់ខ្ញុំនេះ ជាចីវរគម្រប់
 ៥ ជាទីបំផុត ខ្ញុំមិនប្រគេនលោកម្ចាស់ទេ ។ ឧទាយិនិយាយថា ម្ចាស់បួនស្រី

និស្សគ្គិយកណ្ណ ចីវរវគ្គ សិក្ខាបទទី ៥

ដូចជាបុរសដែលឲ្យដី (ទៅគេ) គួរលះខ្សែជង្គន់ផង យ៉ាងណាមិញ ម្នាល
 បួនស្រី បើថ្វាយសាច់ដល់ព្រះដ៏មានព្រះភាគហើយ ចូរលះស្បង់របស់នាង
 ដល់អាត្មា ក៏យ៉ាងនោះដែរ ។ គ្រានោះ នាងឧប្បលវណ្ណាភិក្ខុនី កាលបើ
 ឧទាយិដ៏មានអាយុចេះតែទទួលសូម ក៏ប្រគេនស្បង់ ហើយត្រឡប់ទៅឯលំនៅ
 របស់ខ្លួនវិញ ។ ពួកនាងភិក្ខុនីកាលទទួលយកបាត្រ និងចីវរពីនាងឧប្បលវណ្ណា
 ភិក្ខុនី ក៏សួរនាងឧប្បលវណ្ណាភិក្ខុនីថា បពិត្រនាងជាម្ចាស់ ស្បង់របស់នាង
 តើនៅឯណា ។ នាងឧប្បលវណ្ណាភិក្ខុនី ក៏បានប្រាប់សេចក្តីនុ៎ះដល់នាងភិក្ខុនី
 ទាំងឡាយ ។ នាងភិក្ខុនីទាំងឡាយក៏លើកទោសតិះដៀល បន្តិះបន្តាប់ថា លោក
 ម្ចាស់ឧទាយិមិនសមបើនឹងទទួលយកចីវរពីដៃនាងភិក្ខុនីសោះ មាតុគ្រាមសុទ្ធតែ
 មានលាភបានដោយកម្រ ។ គ្រានោះ នាងភិក្ខុនីទាំងនោះក៏ប្រាប់សេចក្តីនុ៎ះដល់
 ភិក្ខុទាំងឡាយ ។ ពួកភិក្ខុណាដែលមានប្រាថ្នាតិច ។ បេ ។ ពួកភិក្ខុទាំងនោះ
 ក៏លើកទោស តិះដៀល បន្តិះបន្តាប់ថា ឧទាយិដ៏មានអាយុមិនគួរបើនឹង
 ទទួលយកចីវរពីដៃនាងភិក្ខុនីសោះ ។ ទើបភិក្ខុទាំងនោះ ក្រាបទូលសេចក្តីនុ៎ះ
 ដល់ព្រះដ៏មានព្រះភាគជាម្ចាស់ ។ បេ ។ ព្រះអង្គត្រាស់សួរថា ម្នាលឧទាយិ
 បានឮថា អ្នកឯងបានទទួលចីវរពីដៃនាងភិក្ខុនីមែនឬ ។ ឧទាយិភិក្ខុក្រាបទូលថា
 សូមទ្រង់ព្រះមេត្តាប្រោស មែន ។ ព្រះសម្មាសម្ពុទ្ធជាម្ចាស់ទ្រង់ត្រាស់សួរថា ម្នាល
 ឧទាយិ នាងភិក្ខុនីនោះត្រូវជាញាតិមែនអ្នកឯង ឬមិនមែនជាញាតិទេ ។ ឧទាយិ
 ក្រាបទូលថា សូមទ្រង់ព្រះមេត្តាប្រោស (នាងភិក្ខុនីនោះ) មិនមែនជាញាតិ
 ទេ ។ ព្រះដ៏មានព្រះភាគទ្រង់ត្រាស់ថា ម្នាលមោឃបុរស បុរសដែលមិនមែន

ជាញាតិ មិនស្គាល់អំពើគួរ ឬមិនគួរ ល្អិតល្អ ឬមិនល្អិតល្អ របស់ស្រ្តីដែល
 មិនមែនជាញាតិ (នោះ) ទេ ម្ចាស់មោឃបុរស អ្នកឯងហេតុអ្វី ក៏ទទួលយក
 ចីវរអំពីដៃនាងភិក្ខុនី ដែលមិនមែនជាញាតិ (ដូច្នោះ) ម្ចាស់មោឃបុរស
 អំពើដែលអ្នកឯងធ្វើនេះ នឹងបានដឹកនាំមនុស្សដែលមិនទាន់ជ្រះថ្លា ឲ្យបានជ្រះថ្លា
 ឡើង ឬមនុស្សដែលជ្រះថ្លាហើយ ឲ្យកាន់តែជ្រះថ្លាឡើងក៏ទេ ។ បេ ម្ចាស់
 ភិក្ខុទាំងឡាយ អ្នកទាំងឡាយត្រូវសម្តែងឡើងនូវសិក្ខាបទនេះ យ៉ាងនេះថា ភិក្ខុ
 ណាមួយ ទទួលយកចីវរអំពីដៃនាងភិក្ខុនីដែលមិនមែនជាញាតិ (ភិក្ខុនោះ)
 ត្រូវនិស្សគ្គិយបាចិត្តិយ ។ សិក្ខាបទនេះ ព្រះដ៏មានព្រះភាគទ្រង់បានបញ្ញត្ត
 ហើយដល់ភិក្ខុទាំងឡាយ យ៉ាងនេះ ។

[៤៨] សម័យនោះឯង មានពួកភិក្ខុសង្ឃៗ មិនហ៊ានទទួលយកចីវរ
 ដែលត្រូវការផ្លាស់ប្តូររបស់នាងភិក្ខុនីទាំងឡាយ ។ នាងភិក្ខុនីទាំងឡាយ ក៏
 លើកទោសតិះដៀល បន្តបង្គាប់ថា លោកម្ចាស់ទាំងឡាយ មិនគួរបើនឹងមិន
 ទទួលយកចីវរដែលត្រូវការផ្លាស់ប្តូររបស់យើងសោះ ។ កាលពួកនាងភិក្ខុនីទាំង
 នោះកំពុងលើកទោស តិះដៀលបន្តបង្គាប់ ភិក្ខុទាំងឡាយក៏បានឮច្បាស់ ។
 វេលានោះ ភិក្ខុទាំងនោះបានក្រាបទូលសេចក្តីនុ៎ះដល់ព្រះដ៏មានព្រះភាគ ។ ព្រោះ
 និទាននេះ ដំណើរនេះ ទើបព្រះដ៏មានព្រះភាគទ្រង់ធ្វើធម្មិកថា ហើយត្រាស់ហៅ
 ភិក្ខុទាំងឡាយមកក្នុងវេលានោះថា ម្ចាស់ភិក្ខុទាំងឡាយ តថាគតអនុញ្ញាតដើម្បី
 ឲ្យអ្នកទាំងឡាយទទួលយកចីវរ ដែលត្រូវការផ្លាស់ប្តូរគ្នារបស់សហធម្មិកបុគ្គល
 ៥ ពួក គឺភិក្ខុ ភិក្ខុនី សិក្ខាមាណា សាមណេរី សាមណេរី ម្ចាស់ភិក្ខុទាំងឡាយ

និស្សគ្គិយកណ្ណ ចីវរវគ្គ សិក្ខាបទទី ៥

តថាគតអនុញ្ញាតឲ្យអ្នកទាំងឡាយ ទទួលយកចីវរដែលត្រូវការផ្លាស់ប្តូរគ្នានឹង ពួកសហធម្មិកទាំង ៥ នេះ ម្នាលភិក្ខុទាំងឡាយ អ្នកទាំងឡាយត្រូវសម្តែង ឡើងនូវសិក្ខាបទនេះ យ៉ាងនេះថា ភិក្ខុណាមួយ ទទួលយកចីវរអំពីដៃនាង ភិក្ខុនីដែលមិនមែនជាញាតិ (ភិក្ខុនោះ) ត្រូវនិស្សគ្គិយបាចិត្តិយ រៀរលែងតែ ផ្លាស់ប្តូរគ្នា ។

[៤៧] ត្រង់ពាក្យថា ភិក្ខុណាមួយ (ត្រង់បេយ្យាលទាំង ២ មាន អធិប្បាយក្នុងបឋមបារាជិកសិក្ខាបទរួចហើយ) ។ នាងភិក្ខុនីដែលឥតមានជាប់ ទងគន្លងអំពីចំណែកខាងមាតាក្តី ចំណែកខាងបិតាក្តី ដរាបដល់គូនៃជីដូនជីតា ជាគម្រប់ ៧ ហៅថា មិនមែនជាញាតិ ។ ស្រីដែលបានឧបសម្បទាអំពីសម្លាក់ ឧកតោសង្ឃ ហៅថា នាងភិក្ខុនី ។ បណ្តាចីវរទាំង ៦ ចីវរណាមួយ ដែលតូច បំផុតគួរឈ្នួមភិក្ខុនីនិរិកប្បូបាន ហៅថា ចីវរ ។ ពាក្យថា រៀរលែងតែផ្លាស់- ប្តូរគ្នា សេចក្តីថា លើកលែងតែចីវរដែលផ្លាស់ប្តូរគ្នា ។ ភិក្ខុទទួលយកចីវរ ត្រូវអាបត្តិទុកដ ក្នុងប្រយោគដែលទទួល ចីវរនោះ ជានិស្សគ្គិយក្នុងខណៈ ដែលបានមក ភិក្ខុត្រូវលះចីវរនោះដល់ជំនុំសង្ឃ ឬគណៈ ឬបុគ្គល ម្នាលភិក្ខុ ទាំងឡាយ ភិក្ខុត្រូវលះចីវរយ៉ាងនេះ ។ បេ ។ បពិត្រព្រះសង្ឃដ៏ចម្រើន ចីវរ នេះដែលខ្ញុំបានទទួលយកអំពីដៃនាងភិក្ខុនីដែលមិនមែនជាញាតិ ជានិស្សគ្គិយ ហើយ រៀរលែងតែផ្លាស់ប្តូរគ្នា ឥឡូវខ្ញុំសូមលះចីវរនេះដល់ជំនុំសង្ឃ ។ (ត្រង់ បេយ្យាលទាំង ៣ មានអធិប្បាយត្រង់សិក្ខាបទទី ១ ក្នុងវគ្គជាមួយគ្នានេះ រួចហើយ) ។

[៥០] នាងភិក្ខុនីមិនមែនជាញាតិ ភិក្ខុដឹងច្បាស់ថា មិនមែនជាញាតិ ទទួលយកចីវរអំពីដៃ ត្រូវនិស្សគ្គិយបាចិត្តិយ រៀរលែងតែផ្លាស់ប្តូរគ្នា ។ នាងភិក្ខុនីមិនមែនជាញាតិ ភិក្ខុមានសេចក្តីសង្ស័យ ទទួលយកចីវរអំពីដៃ ត្រូវនិស្សគ្គិយបាចិត្តិយ រៀរលែងតែផ្លាស់ប្តូរគ្នា ។ នាងភិក្ខុនីមិនមែនជាញាតិ ភិក្ខុសម្គាល់ថាជាញាតិ ទទួលចីវរអំពីដៃ ត្រូវនិស្សគ្គិយបាចិត្តិយ រៀរលែងតែផ្លាស់ប្តូរគ្នា ។

[៥១] ភិក្ខុទទួលយកចីវរអំពីដៃនាងភិក្ខុនី ដែលបានឧបសម្បទាអំពីសម្មាគង្គកតោសង្ឃ (គឺអំពីចំណែកខាងភិក្ខុនីសង្ឃតែម្យ៉ាង) ត្រូវអាបត្តិទុក្ខដ រៀរលែងតែផ្លាស់ប្តូរគ្នា ។ នាងភិក្ខុនីជាញាតិ ភិក្ខុសម្គាល់ថា មិនមែនជាញាតិ ត្រូវអាបត្តិទុក្ខដ ។ នាងភិក្ខុនីជាញាតិ ភិក្ខុមានសេចក្តីសង្ស័យ ត្រូវអាបត្តិទុក្ខដ ។ នាងភិក្ខុនីជាញាតិ ភិក្ខុសម្គាល់ថា ជាញាតិ មិនត្រូវអាបត្តិឡើយ ។

[៥២] អាបត្តិមិនមានដល់ភិក្ខុ ក្នុងសិក្ខាបទនេះមាន ៨ យ៉ាង គឺភិក្ខុទទួលយកចីវរអំពីដៃនាងភិក្ខុនីដែលជាញាតិ ១ ភិក្ខុទទួលយកចីវរដោយការផ្លាស់ប្តូរគ្នា ១ ភិក្ខុទទួលយកចីវរមានតម្លៃច្រើន ដោយចីវរមានតម្លៃតិច ឬភិក្ខុទទួលយកចីវរមានតម្លៃតិច ដោយចីវរមានតម្លៃច្រើន ១ ភិក្ខុយកចីវរដោយសេចក្តីស្មោះស្មាល គឺយកដោយអាងសេចក្តីទុកចិត្តគ្នា ១ ភិក្ខុយកចីវរជារបស់ខ្ចីគ្នា ១ ភិក្ខុទទួលយកគ្រឿងបរិក្ខារឯទៀតរបស់សិក្ខុមាណា និងសាមណេរីលើកលែងតែចីវរចេញ ១ ភិក្ខុឆត ១ ភិក្ខុដើមបញ្ញត្តិ ១ ។

សិក្ខាបទទី ៥ ចប់

អដ្ឋកថា

ចីវរវគ្គទី ១ សិក្ខាបទទី ៥

ចីវរបដិគ្គហណសិក្ខាបទ

[៤៦] ចីវរបដិគ្គហណសិក្ខាបទ បទថា តេន សមយេន ជាដើម ខ្ញុំនឹងពោលក្នុងចីវរបដិគ្គហណសិក្ខាបទនោះ ដូចមានវិនិច្ឆ័យតទៅនេះថា

បទថា បិណ្ឌុទាតបដិក្កន្តា ប្រែថា ត្រឡប់មកអំពីបិណ្ឌុបាត ។

បទថា យេន អនុវនំ តេនុបសង្កមិ សេចក្តីថា កាលព្រះមានព្រះភាគ ទ្រង់មិនទាន់បានបញ្ចត្តសិក្ខាបទ ភិក្ខុនិឈ្មោះឧប្បលវណ្ណា ដើរចូលទៅក្នុង ព្រៃអន្ទវន ។

បទថា កតកម្មា បានដល់ អ្នកធ្វើចោរកម្ម មានពាក្យអធិប្បាយថា ចូន់កណ្តុះរបស់អ្នកដទៃ ដោយកម្ម មានការកាត់ទឹតជាដើម ។

បទថា ចោរតាមណិកោ បានដល់ មេចោរ ។ បានឮថា មេចោរ នោះ ស្គាល់ព្រះថេរីមកអំពីមុន ព្រោះដូច្នោះហើយ កាលទៅខាងមុខរបស់ ពួកចោរ ឃើញព្រះថេរីនោះ ទើបពោលថា ពួកឯងកុំទៅផ្លូវនោះ ចូរមកផ្លូវ នេះទាំងអស់ ដូច្នោះហើយ នាំពួកចោរទាំងនោះទៅផ្លូវដទៃ ។

ពីរបទថា សមាធិម្ហា វុដ្ឋហិត្វា សេចក្តីថា បានឮថា ព្រះថេរីចេញ អំពីសមាធិក្នុងវេលាដែលកំណត់ទុកនោះឯង ។ សូម្បីមេចោរនោះ បាន ពោលយ៉ាងនោះក្នុងខណៈនោះដូចគ្នា ព្រោះដូច្នោះ ទើបព្រះថេរីបានឮ ។ ឯព្រះថេរីកាលបានឮសំឡេងនោះ ទើបគិតថា ឥឡូវនេះ ក្នុងទីនេះ មិនមាន

សមណៈ ឬព្រាហ្មណ៍ដទៃក្រៅអំពីអាត្មាអញឡើយ ទើបកាន់យកសាច់នោះ ព្រោះហេតុនោះ ទើបធម្មសន្តិហកាចារ្យទាំងឡាយ ពោលថា អថទោ ឧប្បលវណ្ណា ភិក្ខុនិ ដូច្នោះជាដើម ។

[៤៧] បទថា ឧបាយកោ បានដល់ គង់នៅ គឺនៅសល់ អធិប្បាយ ថា ដល់វារៈចូលវិហារ នៅក្នុងវិហារត្រឹមតែមួយរូប ។

សួរថា ព្រោះហេតុអ្វី ទើបឧទាយិកិកុពោលថា បើនាងគប្បីឲ្យអន្តរ- វាសកដល់ខ្ញុំ ដូច្នោះ ឆ្លើយថា ឧទាយិកិកុយើញអន្តរវាសកសាច់ម្តង និង រលោង ទើបពោល ព្រោះការចង់បាន ។ ម្យ៉ាងទៀត ការចង់បានក្នុង អន្តរវាសករបស់ឧទាយិកិកុនោះ តិចតួចទេ តែកោដ្ឋាសសម្បត្តិរបស់ព្រះថេរី ដល់ទីបំផុត ព្រោះហេតុនោះ ទើបឧទាយិកិកុគិតថា អញនឹងមើលភាព ពេញលេញនៃសិរៈរបស់ព្រះថេរីនេះ ហើយញ៉ាំងការចង់បានក្នុងទីមិនស្មើ ឲ្យកើតឡើង ទើបពោលយ៉ាងនេះ ។

បទថា អន្តិមំ បានដល់ ចីវរជាផ្ទាំងចុងក្រោយគេបង្អស់នៃចីវរ ៥ ផ្ទាំង ឈ្មោះថា ផ្ទាំងចុងក្រោយ គឺផ្ទាំងក្រោយគេ ។ ចីវរផ្ទាំងដទៃដែល វិកប្ប ឬបច្ចុទ្ធរណៈ រក្សាទុកសូម្បីដោយលេសក៏មិនមាន ព្រោះដូច្នោះ ព្រះ ថេរីពោលយ៉ាងនេះ ដោយអំណាចនាងទ្រទ្រង់ចីវរ ៥ ផ្ទាំង តាមដែលព្រះ មានព្រះភាគទ្រង់អនុញ្ញាត មិនមែនដោយការល្មោក ។ ពិតហើយ ការ ល្មោករបស់ព្រះខ័ណ្ឌស្រពទាំងឡាយ រមែងមិនមាន ។

បទថា និប្បិដ្ឋិយមាណា សេចក្តីថា នាងត្រូវឧទាយិកិកុសម្តែងឧបមា

និស្សគ្គិយបាចិត្តិយ ចីវរវគ្គ សិក្ខាបទទី ៥

ហើយ ជំទាស់ធ្ងន់ពេក ។

បទថា អន្តរវាសកំ ធន្វា ឧបស្ស្សយំ អគមាសិ សេចក្តីថា ព្រះបើរី
ស្ងៀកសំពត់សម្រាប់ចងដោះ ហើយបានសម្តែង (ចីវរ) លើបាតដៃ
ប៉ុណ្ណោះប្រគេន ដោយអាការដែលមនោរថរបស់ឧទាយិកិក្ខុ នឹងមិនបាន
ពេញពេញ បានទៅហើយ ។ សួរថា ព្រោះហេតុអ្វី ទើបភិក្ខុនីទាំងឡាយ
ពោលទោសពួកភិក្ខុអ្នកទទួលចីវរ ដែលមិនផ្លាស់ប្តូរគ្នា ឆ្លើយថា ព្រោះជា
អ្នកត្រូវខ្វះខាតដៃ គឺបច្ច័យគ្របសង្កត់យ៉ាងនេះថា បើលោកម្ចាស់ទាំងឡាយ
មិនមានការស្ម័គ្រស្មាលក្នុងពួកយើងត្រឹមប៉ុណ្ណោះ ពួកយើងនឹងដំណើរជីវិតទៅ
បានដូចម្តេច ។

[៤៨] បទថា អនុជាធាមិ ភិក្ខុវេ ឥមេសំ បញ្ចន្ធិំ សេចក្តីថា
តថាគតអនុញ្ញាតឲ្យផ្លាស់ប្តូរចីវរគ្នារបស់សហធម្មិក ៥ ពួកនេះ ដែលមាន
សទ្ធាស្មើគ្នា មានសីលស្មើគ្នា មានទិដ្ឋិស្មើគ្នា ។

អធិប្បាយ

សិក្ខាបទវិភង្គនៃចីវរបដិគ្គហណសិក្ខាបទ

[៤៩] ពីរបទថា បយោគេ ទុក្ខនំ សេចក្តីថា ត្រូវអាបត្តិទុក្ខដ
ព្រោះអាការ មានការលាដៃចេញដើម្បីបំណងនឹងទទួលជាដើម ។

បទថា បដិលាភេន បានដល់ ព្រោះទទួល ។

គប្បីជ្រាបវិនិច្ឆ័យក្នុងការទទួលដូច្នោះថា ភិក្ខុនីចូរឲ្យត្រង់ដៃដោយដៃក្តី
ដាក់ក្បែរជើងក្តី បោះទៅខាងលើក្តី បើភិក្ខុត្រេកអរ ចីវរ ឈ្មោះថា ភិក្ខុនោះ

ទទួលហើយនោះឯង ។ បើភិក្ខុទទួលយកចីវរដែលភិក្ខុនីផ្ញើទៅក្នុងដៃរបស់ សិក្ខុមាណា សាមណេរ សាមណេរី ឧបាសក និងឧបាសិកាជាដើម មិនត្រូវ អាបត្តិ ។ បរិស័ទទាំង ៤ នាំចីវរ និងសំពត់ពណ៌ផ្សេងៗ មកដាក់ទៀប ជើងនៃភិក្ខុដែលពោលធម្មកថា ឬឈរក្នុងឧបចារៈ ឬលះឧបចារៈបោះឲ្យ ។ បណ្តាសំពត់ទាំងនោះ ចីវរណាជារបស់ភិក្ខុនីទាំងឡាយ ត្រូវអាបត្តិដល់ភិក្ខុ ដែលទទួលចីវរនោះដូចគ្នា ក្រៅអំពីការផ្លាស់ប្តូរគ្នា ។

លោកពោលទុកក្នុងមហាបច្ចរិ និងកុរុនិទាន បើចីវរទាំងឡាយ គឺបរិស័ទ ៤ បោះទៅក្នុងពេលយប់ ភិក្ខុមិនអាចដឹងបានថា នេះរបស់ភិក្ខុនី នេះរបស់ បុគ្គលដទៃ មិនមានកិច្ចដោយការផ្លាស់ប្តូរ ។ ពាក្យដែលពោលទុកក្នុងមហា បច្ចរិ និងកុរុនិទាន មិនសមគ្នា ព្រោះសិក្ខាបទជាអចិត្តកៈ ។ បើភិក្ខុនីប្រគេន សំពត់ឆ្នុតទឹកភ្លៀង គប្បីធ្វើឲ្យជារបស់ផ្លាស់ប្តូរដូចគ្នា ។ បើភិក្ខុនីដាក់ត្រង់ គំនរសំរាមជាដើម ដោយតាំងចិត្តថា សូមភិក្ខុទាំងឡាយកាន់យកជាសំពត់ បង្សកូល ដូច្នោះ ភិក្ខុអធិដ្ឋានជាសំពត់បង្សកូល កាន់យកគួរ ។

អធិប្បាយ

បទភាជនីយនៃចីវរបដិគ្គហណាសិក្ខាបទ

[៥០] បទថា អញ្ញាតិកាយ អញ្ញាតិកសញ្ញី គឺជាតិកបាចិត្តិយ ។

[៥១] ពីរបទថា ឯកតោ ឧបសម្បន្ទាយ សេចក្តីថា ត្រូវអាបត្តិ ទុកដល់ភិក្ខុដែលទទួលអំពីដៃរបស់ភិក្ខុនី ដែលឧបសម្បទាក្នុងសម្លាក់ ភិក្ខុនីទាំងឡាយ (តែមួយចំណែក) តែត្រូវអាបត្តិបាចិត្តិយ (ដល់ភិក្ខុ

ដែលទទួលអំពីដៃ) របស់ភិក្ខុនីដែលឧបសម្បទា ក្នុងសម្មាភ័ន្តកិក្ខុទាំង-
ឡាយ ។

[៥២] ពីរបទថា បរិភោគ វា វិបុលំ សេចក្តីថា បើភិក្ខុទទួលត្រៃ
ចីវរមានតម្លៃច្រើន ដោយចីវរមានតម្លៃតិច ឬដោយបរិក្ខារដទៃ មានថង់ស្បែក
ជើង ស្លោកបាត្រ សំពត់អង្សៈ និងវត្ថុពន្លឺជាដើម មិនត្រូវអាបត្តិ ។
តែក្នុងមហាបច្ចរិពោលថា ដោយហោចសូម្បីដោយចំណិតសម" ។

ពីរបទថា វិបុលេន វា បរិភ័ន្តំ នេះ អ្នកសិក្សាគប្បីជាបដោយការ
វិបល្លាស (ផ្ទុយគ្នា) ដូចដែលពោលហើយ ។

ពីរបទថា អញ្ញំ បរិក្ខារំ សេចក្តីថា បរិក្ខារប្រភេទណាមួយ មាន
ស្លោកបាត្រជាដើម ។ តែសំពត់តម្រងទឹក មានទំហំប៉ុនចីវរយ៉ាងតូចដែល
ត្រូវវិកប្បមិនគួរ ។ ចីវរណាមិនល្មមនឹងអធិដ្ឋាន ឬវិកប្ប ចីវរនោះ គួរគ្រប់
យ៉ាង ។ សូម្បីសំពត់ស្រោមពួក មានទំហំប៉ុនគ្រែក៏សមគួរដូចគ្នា នឹងពោល
ទៅថ្វីក្នុងស្លោកបាត្រជាដើមនោះ បទដ៏សេសមានអត្ថរាក់ទាំងអស់ហើយ ។

បណ្ណាសម្មជ្ជានជាដើម សិក្ខាបទនេះ មានសម្មជ្ជាន ៦ ជាកិរិយាផង
អកិរិយាផង ជានោសញ្ញាវិមោក្ខ ជាអចិត្តកៈ ជាបណ្ណតិវដ្ឋៈ ជាកាយកម្ម
វចីកម្ម មានចិត្ត ៣ មានវេទនា ៣ ដូច្នោះឯង ។

ចីវរបដិគ្គហណសិក្ខាបទ ចប់



វិទ្យា បិដក

សិក្ខាបទទី ៦

[៥៣] សម័យនោះ ព្រះសម្មាសម្ពុទ្ធដ៏មានព្រះភាគ គង់ក្នុងវត្តជេតពនរបស់ អនាថបិណ្ឌិកសេដ្ឋី ជិតក្រុងសាវត្ថី ។ ក៏សម័យនោះឯង ភិក្ខុឈ្មោះឧបនន្ទដ៏ មានអាយុជាសក្យបុត្រ ជាអ្នកឈ្លាសវៃក្នុងការសម្តែងធម៌ ។ គ្រានោះ កូន សេដ្ឋីម្នាក់មាននាម និងគោត្រមិនប្រាកដ ចូលទៅឯកន្លែងដែលឧបនន្ទភិក្ខុដ៏មាន អាយុជាសក្យបុត្រលោកគង់នៅ លុះចូលទៅដល់ហើយក៏ថ្វាយបង្គំព្រះឧបនន្ទ ដ៏មានអាយុជាសក្យបុត្រ ហើយអង្គុយក្នុងទីសមគួរ ។ ឧបនន្ទដ៏មានអាយុជា សក្យបុត្រ បានញ៉ាំងសេដ្ឋីបុត្រនោះ ដែលអង្គុយក្នុងទីសមគួរឲ្យឃើញច្បាស់ ឲ្យកាន់យកល្អ ឲ្យកើតសេចក្តីប្រឹងប្រែងឡើង ឲ្យរីករាយស្រួល ដោយធម្មី- កថា ។ គ្រានោះ សេដ្ឋីបុត្រនោះ កាលបើព្រះឧបនន្ទដ៏មានអាយុជាសក្យបុត្រ ឲ្យឃើញច្បាស់លាស់ ឲ្យកាន់យកល្អ ឲ្យក្លាហានឡើងព្រម ឲ្យរីករាយស្រួល ដោយធម្មីកថាហើយ ក៏បានបវារណាពាក្យនេះនឹងឧបនន្ទភិក្ខុដ៏មានអាយុជាសក្យ បុត្រថា បពិត្រលោកម្ចាស់ដ៏ចម្រើន លោកម្ចាស់ត្រូវការដោយបច្ច័យណាដែល យើងខ្ញុំអាចប្រគេនដល់លោកម្ចាស់បាន ដូចជាចំរីវ បិណ្ឌបាត សេនាសនៈ និងគិលានប្បច្ច័យជាភេសជ្ជបរិក្ខារ លោកម្ចាស់ត្រូវប្រាប់បច្ច័យទាំងនោះមក ចុះ ។ ព្រះឧបនន្ទថា នៃអ្នកដ៏មានអាយុ បើអ្នកប្រាថ្នានឹងប្រគេនអាត្មា ចូរអ្នក ប្រគេនសាដក ១ អំពីពួកសាដកដែលអ្នកកំពុងប្រើអស់នេះចុះ ។ សេដ្ឋីបុត្រ និយាយថា ទានប្រោស យើងខ្ញុំជាកូនអ្នកមានត្រកូល និងមានតែសាដក ១ ដើរទៅហាក់ដូចជាមិនសម (មុខគួរឲ្យអៀនខ្មាស) ទានប្រោស សូមលោក

និស្សគ្គិយកណ្ណ ចរវគ្គ សិក្ខាបទទី ៦

១២៧

ម្ចាស់បង្គំចាំសិន ទម្រាំខ្ញុំទៅផ្ទះ ខ្ញុំទៅដល់ផ្ទះហើយ នឹងបញ្ជូននូវសាដក ១
អំពីពួកសាដកដែលខ្ញុំកំពុងប្រើអស់នេះ ឬសាដកដែលល្អគ្រាន់ជាងសាដកអស់
នេះ មកប្រគេនលោកម្ចាស់ ។ ឧបនន្ទកិក្ខុដ៏មានអាយុជាសក្យបុត្រ បាននិយាយ
ពាក្យនេះនឹងសេដ្ឋីបុត្រនោះអស់វារៈ ២ ដឹងថា នៃអ្នកដ៏មានអាយុ បើអ្នកមាន
ប្រាថ្នានឹងប្រគេនអាត្មា ចូរអ្នកប្រគេនសាដក ១ អំពីពួកសាដកដែលអ្នកកំពុង
ប្រើអស់នេះចុះ ។ សេដ្ឋីបុត្រនិយាយថា បពិត្រលោកម្ចាស់ដ៏ចម្រើន យើងខ្ញុំ
ជាកុលបុត្រ មានតែសាដក ១ ដើរទៅហាក់ដូចជាមិនសម (គួរឲ្យអៀនខ្លួន
ណាស់) ទានប្រោស លោកម្ចាស់ សូមបង្គំចាំសិន ទម្រាំខ្ញុំទៅផ្ទះ ខ្ញុំទៅ
ដល់ផ្ទះហើយ នឹងបញ្ជូនសាដក ១ អំពីពួកសាដកដែលខ្ញុំកំពុងប្រើអស់នេះ ឬ
សាដកដែលល្អគ្រាន់បើជាងសាដកអស់នេះ មកប្រគេនលោកម្ចាស់ ។ ឧបនន្ទ-
កិក្ខុដ៏មានអាយុជាសក្យបុត្រ បានពោលពាក្យនេះនឹងសេដ្ឋីបុត្រនោះអស់វារៈ ៣
ដឹងថា នៃអ្នកដ៏មានអាយុ បើអ្នកចង់ប្រគេនអាត្មា ចូរអ្នកប្រគេនសាដក ១
អំពីសាដកអស់នេះចុះ ។ សេដ្ឋីបុត្រនិយាយថា បពិត្រលោកម្ចាស់ដ៏ចម្រើន
យើងខ្ញុំជាកុលបុត្រ មានសាដកតែ ១ ដើរទៅហាក់ដូចជាមិនសម ទានប្រោស
លោកម្ចាស់ សូមបង្គំចាំសិន ទម្រាំខ្ញុំទៅផ្ទះ ខ្ញុំទៅដល់ផ្ទះហើយ នឹងបញ្ជូន
សាដក ១ អំពីសាដកដែលខ្ញុំកំពុងប្រើអស់នេះ ឬសាដកដែលល្អគ្រាន់បើជាង
សាដកអស់នេះ មកប្រគេនលោកម្ចាស់ ។ ឧបនន្ទកិក្ខុនិយាយថា នៃអ្នកដ៏
មានអាយុ អាត្មាមានប្រយោជន៍អ្វី ដោយអ្នកដែលមិនចង់ប្រគេនសោះហើយ
បវារណា (ព្រោះ) អ្នកបវារណានូវបច្ច័យណា ហើយមិនឲ្យបច្ច័យនោះ ។

សេដ្ឋីបុត្រនោះ កាលដែលឧបនន្ទភិក្ខុដ៏មានអាយុ ជាសក្យបុត្របង្ខំតបង្ខំ (ញាយៗ) ក៏ប្រគេនសំពត់សាជក ១ ហើយទៅក្នុងកាលនោះឯង ។ មនុស្សទាំងឡាយឃើញសេដ្ឋីបុត្រនោះហើយ បាននិយាយពាក្យនេះថា អ្នកម្ចាស់ព្រោះហេតុអ្វីបានជាអ្នកមានសាជកតែ ១ ដើរមកដូច្នោះ ។ គ្រានោះ សេដ្ឋីបុត្របានប្រាប់ដំណើរនោះដល់មនុស្សទាំងឡាយនោះ ។ មនុស្សទាំងឡាយក៏លើកទោស តិះដៀល បន្តុះបង្ហាប់ថា សមណៈទាំងឡាយជាកូនចៅព្រះពុទ្ធ ជាសក្យបុត្រនេះ មានប្រាថ្នាច្រើន ឥតមានសន្តោស សមណៈពួកនេះ គេមិនងាយនឹងនិមន្តដោយធម៌បានទេ កាលបើសេដ្ឋីបុត្រនិមន្តដោយធម៌ មិនសមបីបើនឹងទទួលយកសាជកសោះ ។ ភិក្ខុទាំងឡាយបានឮពាក្យមនុស្សទាំងនោះលើកទោស តិះដៀល បន្តុះបង្ហាប់ហើយ ។ ពួកភិក្ខុណាដែលមានប្រាថ្នាតិច ជាអ្នកសន្តោស ។ បេ។ ភិក្ខុទាំងនោះក៏លើកទោស តិះដៀល បន្តុះបង្ហាប់ថា ព្រះឧបនន្ទដ៏មានអាយុ ជាសក្យបុត្រមិនសមបីបើនឹងសុំចិវរពីសេដ្ឋីបុត្រសោះ ។ ទើបភិក្ខុទាំងអម្បាលនោះ ក៏ក្រាបទូលដំណើរនោះដល់ព្រះដ៏មានព្រះភាគ ។ ទ្រង់ត្រាស់សួរថា នៃឧបនន្ទ ឮថា អ្នកសុំចិវរពីសេដ្ឋីបុត្រមែនឬ ។ ព្រះឧបនន្ទទូលថា បពិត្រព្រះដ៏មានព្រះភាគ ដំណើរនោះពិតមែន ។ ព្រះអង្គត្រាស់សួរថា នៃឧបនន្ទ គេត្រូវជាញាតិរបស់អ្នក ឬមិនមែនជាញាតិទេ ។ ព្រះឧបនន្ទទូលថា បពិត្រព្រះដ៏មានព្រះភាគ គេមិនមែនជាញាតិទេ ។ ទ្រង់ត្រាស់ថា នៃមោឃបុរស មនុស្សមិនមែនជាញាតិ មិនដឹងការគួរ ឬមិនគួរល្អិតល្អ ឬមិនល្អិតល្អរបស់មនុស្សដែលមិនមែនជាញាតិនឹងគ្នា (នោះ) ទេ

នៃមោឃបុរស មិនគួរឃើញអ្នកឯងសុំចំវែវពីសេដ្ឋីបុត្រដែលមិនមែនជាញាតិ
 (ដូច្នោះ) សោះ នៃមោឃបុរស អំពើដែលអ្នកឯងធ្វើនេះ មិនមែននាំឲ្យ
 ជ្រះថ្លា ដល់មនុស្សដែលនៅមិនទាន់ជ្រះថ្លាទេ មិនមែននាំមនុស្សដែលជ្រះថ្លា
 ហើយ ឲ្យរឹងរឹតតែជ្រះថ្លាឡើងទេ ។ បេ ។ ម្នាលភិក្ខុទាំងឡាយ អ្នកទាំងឡាយ
 គប្បីសម្តែងសិក្ខាបទនេះ យ៉ាងនេះថា ភិក្ខុណាមួយសុំចំវែវចំពោះគហបតីក្តី
 គហបតានីក្តី ដែលមិនមែនជាញាតិ (ភិក្ខុនោះ) ត្រូវនិស្សគ្គិយបាចិត្តិយ ។
 សិក្ខាបទនេះព្រះដ៏មានព្រះភាគ ទ្រង់បញ្ជាដល់ភិក្ខុទាំងឡាយយ៉ាងនេះហើយ ។

[៥៤] សម័យនោះឯង ពួកភិក្ខុជាច្រើនចេញអំពីក្រុងសាកេត ដើរតាម
 ផ្លូវឆ្ងាយទៅកាន់ក្រុងសាវត្ថី ។ ពួកចោរចេញមកដណ្តើម (យកបាត្រនិងចំវែវ)
 របស់ភិក្ខុទាំងនោះក្នុងពាក់កណ្តាលផ្លូវ ។ លំដាប់នោះ ភិក្ខុអម្បាលនោះ
 រង្វៀសក្នុងចិត្តថា ការសុំចំវែវចំពោះគហបតីក្តី គហបតានីក្តី ដែលមិនមែនជា
 ញាតិ ព្រះដ៏មានព្រះភាគទ្រង់ហាមហើយ ហើយមិនហ៊ានសុំចំវែវ ក៏ដើរទាំង
 អាក្រាតជាន់ ទៅកាន់ក្រុងសាវត្ថី ហើយថ្វាយបង្គំភិក្ខុទាំងឡាយ ។ ភិក្ខុទាំង-
 ឡាយក៏ពោលពាក្យយ៉ាងនេះថា នៃអាវុសោទាំងឡាយ អាជីវកអស់នេះល្អ ចេះ
 សំពះភិក្ខុទាំងឡាយដែរ ។ ភិក្ខុអាក្រាតទាំងនោះនិយាយថា ម្នាលអាវុសោ យើង
 មិនមែនជាអាជីវកទេ យើងជាភិក្ខុដែរ ។ ពួកភិក្ខុក៏និយាយពាក្យនេះនឹងព្រះ
 ឧបាលិដ៏មានអាយុថា នៃឧបាលិដ៏មានអាយុ និមន្តលោកសង្កេតសួរមនុស្ស
 អាក្រាតអស់នេះមើល ។ ភិក្ខុអាក្រាតទាំងឡាយនោះ លុះព្រះឧបាលិដ៏មានអាយុ
 សង្កេតសួរ ក៏បានប្រាប់ដំណើរនុ៎ះ (ដោយសព្វគ្រប់) ។ ព្រះឧបាលិដ៏មានអាយុ

លុះបានសង្កេតសួរភិក្ខុ (អាក្រាត) ទាំងនោះហើយ ក៏ពោលពាក្យនេះនឹងភិក្ខុ
 ទាំងឡាយថា ម្ចាស់អាវុសោទាំងឡាយ អ្នកទាំងនេះជាភិក្ខុហើយ លោកទាំង
 ឡាយចូរឲ្យចិវរដល់ភិក្ខុ (អាក្រាត) ទាំងនោះផងចុះ ។ ភិក្ខុទាំងឡាយណា
 ដែលមានប្រាជ្ញាតិច ។ បេ ។ ភិក្ខុទាំងនោះក៏លើកទោស តិះដៀល បន្តុះបង្គាប់ថា
 ភិក្ខុទាំងឡាយមិនសមបីបើនឹងមានខ្លួនអាក្រាតដើរមកសោះ គួរតែភិក្ខុទាំងនោះ
 បិទបាំង (រាងកាយ) ដោយស្មៅ ឬស្នឹកឈើហើយ សឹមមកទៅអេះ ។
 ទើបភិក្ខុទាំងឡាយនោះក្រាបទូលដំណើរនុ៎ះដល់ព្រះដ៏មានព្រះភាគ ។ ព្រោះនិទាន
 នេះ ដំណើរនេះ ព្រះដ៏មានព្រះភាគក៏ទ្រង់សម្តែងធម្មិកថា ហើយទ្រង់ហៅភិក្ខុ
 ទាំងឡាយមកថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុដែលចោរដណ្តើម
 យកចិវរទៅក្តី ដែលមានចិវរចាត់ក្តី សុំចិវរចំពោះគហបតី ឬគហបតានី ដែល
 មិនមែនជាញាតិបាន ភិក្ខុ (ដែលមានចិវរអន្តរាយ) នោះ ចូលដល់អាវាស
 ណាមុន បើចិវរក្នុងវត្តក្តី សំពត់កម្រាលគ្រែក្តី សំពត់កម្រាលផែនដីក្តី ស្រោម
 ពូកក្តី របស់សង្ឃមានក្នុងអាវាសនោះ ឲ្យយកសំពត់នោះស្លៀកដណ្តប់ ដោយ
 គិតថា អញបានសំពត់នោះ (ស្លៀកដណ្តប់សិន) ហើយនឹងទុកវិញ បើចិវរ
 ក្នុងវត្តក្តី សំពត់សម្រាប់ក្រាលគ្រែក្តី សំពត់សម្រាប់ក្រាលផែនដីក្តី ស្រោមពូក
 ក្តី របស់សង្ឃមិនមានទេ ភិក្ខុនោះ ត្រូវបិទបាំង (រាងកាយ) ដោយស្មៅ ឬ
 ស្នឹកឈើហើយសឹមមក មិនត្រូវដើរមកទាំងអាក្រាតឡើយ ភិក្ខុឯណាមក
 (ទាំងអាក្រាត) ភិក្ខុនោះ ត្រូវអាបត្តិទុក្ខដ ។ ម្ចាស់ភិក្ខុទាំងឡាយ អ្នក
 ទាំងឡាយ ត្រូវសម្តែងសិក្ខាបទនេះយ៉ាងនេះថា ភិក្ខុណាមួយ សុំចិវរចំពោះ

និស្សគ្គិយកណ្ណ ចីវរវគ្គ សិក្ខាបទទី ៦

គហបតី ឬ គហបតានីដែលមិនមែនជាញាតិ (ភិក្ខុនោះ) ត្រូវនិស្សគ្គិយ-
បាចិត្តិយ រៀរលែងតែមានសម័យ ។ ឯសម័យក្នុងសិក្ខាបទនោះ គឺភិក្ខុ
មានចីវរដែលចោរដណ្តើមយកទៅ ឬ ភិក្ខុមានចីវរខូច នេះជាសម័យក្នុង
សិក្ខាបទនោះ ។

[៥៥] ត្រង់ពាក្យថា ភិក្ខុណាមួយ (ត្រង់បេយ្យាលទាំង ២ មាន
អធិប្បាយដូចសេចក្តីក្នុងបឋមបារាជិកសិក្ខាបទ) ។ ជនដែលឥតមានជាប់ទង
គន្លងអំពីចំណែកខាងមាតាក្តី អំពីចំណែកខាងបិតាក្តី ដរាបដល់គូនៃជីដូនជីតា
ទី ៧ ហៅថា មិនមែនជាញាតិ ។ បុរសណាមួយ នៅគ្រប់គ្រងផ្ទះ (បុរសនោះ)
ហៅថា គហបតី (ប្រសមផ្ទះ) ។ ស្រីណាមួយនៅគ្រប់គ្រងផ្ទះ (ស្រីនោះ)
ហៅថា គហបតានី (ស្រីមេផ្ទះ) ។ ដែលហៅថា ចីវរ (នោះ) គឺបណ្តា
ចីវរទាំង ៦ យ៉ាង តាមតែចីវរណាមួយក៏ដោយ ដែលមានខ្នាតបើយ៉ាងតូច
ណាស់ត្រឹមល្មមវិកប្បបាន ។ ពាក្យថា រៀរលែងតែមានសម័យ គឺលើកនូវ
សម័យចេញ។ ចីវរបស់ភិក្ខុដែលស្តេចទាំងឡាយរឹបយកទៅក្តី ចោរទាំង-
ឡាយដណ្តើមយកទៅក្តី អ្នកលេងទាំងឡាយដណ្តើមយកទៅក្តី អ្នកណាមួយ
ដណ្តើមយកទៅក្តី (ភិក្ខុនោះ) ហៅថា មានចីវរគេដណ្តើមយកហើយ ។
ចីវរបស់ភិក្ខុដែលភ្លើងឆេះក្តី ដែលទឹកបន្សាត់ទៅក្តី ដែលកណ្តុរកាត់ ឬ
កណ្តៀរកោរកាត់ក្តី ដែលចាស់ព្រោះប្រើប្រាស់ក្តី (ភិក្ខុនោះ) ហៅថា មាន
ចីវរខូចហើយ ។ ឥតមានសម័យទេ ភិក្ខុសុំ (ចីវរ) ត្រូវអាបត្តិទុក្ខដក្នុង
ប្រយោគដែលសុំ ចីវរ (នោះ) ជានិស្សគ្គិយក្នុងខណៈដែលបានមក ភិក្ខុ

ត្រូវលះចំរើរនោះដល់សង្ឃ ឬគណៈ ឬបុគ្គល ។ ម្នាលភិក្ខុទាំងឡាយ ភិក្ខុត្រូវ
 លះចំរើរយ៉ាងនេះ ។ បេ ។ ថា បពិត្រព្រះសង្ឃដ៏ចម្រើន ចំរើរនេះខ្ញុំសុំចំពោះ
 គហបតីមិនមែនជាញាតិដោយឥតមានសម័យទេ ជានិស្សគ្គិយហើយ ខ្ញុំសូម
 លះចំរើរនេះដល់សង្ឃ ។ (ត្រង់បេយ្យាលទាំង ៣ មានអធិប្បាយក្នុងសិក្ខាបទ
 ទី ១ ក្នុងវគ្គជាមួយគ្នានេះរួចហើយ) ។

[៥៦] គហបតីមិនមែនញាតិ ភិក្ខុដឹងច្បាស់ថា មិនមែនញាតិ ហើយសុំ
 ចំរើរ ដោយឥតមានសម័យទេ ត្រូវនិស្សគ្គិយបាចិត្តិយ ។ គហបតីមិនមែន
 ញាតិ ភិក្ខុមានសេចក្តីសង្ស័យ ហើយសុំចំរើរ ដោយឥតមានសម័យទេ ត្រូវ
 និស្សគ្គិយបាចិត្តិយ ។ គហបតីមិនមែនញាតិ ភិក្ខុដឹងច្បាស់ថា មិនមែនញាតិ
 សុំចំរើរ ដោយឥតមានសម័យទេ ត្រូវនិស្សគ្គិយបាចិត្តិយ ។ គហបតីជាញាតិ
 ភិក្ខុសម្គាល់ថា មិនមែនញាតិ ត្រូវអាបត្តិទុក្ខដ ។ គហបតីជាញាតិ ភិក្ខុមាន
 សេចក្តីសង្ស័យ ត្រូវអាបត្តិទុក្ខដ ។ គហបតីជាញាតិ ភិក្ខុដឹងច្បាស់ថា ជា
 ញាតិ មិនមានអាបត្តិឡើយ ។

[៥៧] អាបត្តិមិនមានដល់ភិក្ខុកាលសុំចំរើរក្នុងសម័យគួរ ក្នុងសម្មាកំជន
 ទាំងឡាយជាញាតិ ក្នុងសម្មាកំជនទាំងឡាយដែលបវារណាហើយ សុំឲ្យអ្នក
 ដទៃ (ដូរ) ដោយទ្រព្យខ្លួន ដល់ភិក្ខុឆត ដល់ភិក្ខុជាអាទិកម្មិក ។

សិក្ខាបទទី ៦ ចប់



អដ្ឋកថា

ចីវរវត្តទី ១ សិក្ខាបទទី ៦

អញ្ញាតករិញ្ញត្តិសិក្ខាបទ

[៥៣] អញ្ញាតករិញ្ញត្តិសិក្ខាបទ បទថា តេន សមយេន ជាដើម ខ្ញុំ
នឹងពោលក្នុងអញ្ញាតករិញ្ញត្តិសិក្ខាបទនោះ ដែលមានវិនិច្ឆ័យដូចតទៅនេះថា

ពីរបទថា ឧបនន្ទោ សក្យបុត្តោ បានដល់ បណ្ឌិតិកុំដែលបួសអំពី
សក្យត្រកូលប្រមាណ ៨ ម៉ឺនអង្គ ព្រះឧបនន្ទសក្យបុត្រ ជាភិក្ខុថោកទាប
មានជាតិឡេះឡោះ ។

បទថា បដ្ឋោ ជាអ្នកឈ្លាសប្រតិពល មុតស្រួច ដល់ព្រមដោយ
សំឡេង គឺប្រកបដោយភាពជាអ្នកមានបំពង់កពីរោះ ។

បទថា កិស្មី វិយ សេចក្តីថា ប្រៀបដូចអ្វី ប្រៀបដូចបុគ្គលមានការ
សៅហ្មង គឺដូចគ្នានឹងខ្លាចក្រែង ដូចគ្នានឹងតក់ស្លុត ដោយអំណាចហិរិ និង
ឪត្តប្បៈ ។

[៥៤] បទថា អន្ទានមគ្គំ សេចក្តីថា ផ្លូវវែង ពោល គឺផ្លូវឆ្ងាយ
មិនមែនផ្លូវក្នុងក្រែង ។

បទថា តេ ភិក្ខុ អច្ឆិទ្ធិសុ សេចក្តីថា បានបួន គឺបានដណ្តើមយក
បាត្រ និងចីវរភិក្ខុទាំងនោះទៅ ។

បទថា អនុយុញ្ញាហិ សេចក្តីថា លោកមេត្តាសាកសួរ ដើម្បីការ
ជ្រាបភាពជាភិក្ខុ ។

សមន្តប្បវេណីសាទិកា អដ្ឋកថាព្រះវិន័យ ១៣៤

បទថា អនុយុត្តិយមាណា សេចក្តីថា ភិក្ខុទាំងនោះ ត្រូវព្រះឧបាលី
សាកសួរដល់បព្វជ្ជាឧបសម្បទា អធិដ្ឋានបុត្រ និងចីវរជាដើម ។

បទថា ឧតមត្ថំ អាណាចេសុំ សេចក្តីថា ទូលឲ្យទ្រង់ជ្រាបថា ជាភិក្ខុ
ហើយបានក្រាបទូលរឿងដែលភិក្ខុទាំងនោះពោល ដោយន័យជាដើមថា ជា
អ្នកដើរផ្លូវត្រាយអំពីក្រុងសាកេត ទៅកាន់ក្រុងសាវត្ថី ។

ក្នុងបទថា អញ្ញាតកំ គហបតី វា ជាដើម អ្នកសិក្សាគប្បីជ្រាប
អនុបុត្តិកថា ចាប់ពីពាក្យដែលត្រាស់ទុកខាងដើមថា បិទបាំងហើយដោយស្មៅ
ឬដោយស្លឹកឈើជាដើម ដោយន័យដូចពោលតទៅនេះថា បើភិក្ខុកំលោះ
ឃើញពួកចោរហើយ កាន់យកបុត្រ និងចីវរគេចទៅ ពួកចោរដណ្តើមយក
ត្រឹមតែស្បង់ និងចីវររបស់ព្រះថេរៈទាំងឡាយប៉ុណ្ណោះទៅ ព្រះថេរៈទាំង-
ឡាយ ដំបូង មិនគួរឲ្យសុំចីវរនោះឯង មិនគួរនឹងកាច់មែកឈើ និងក្តិចស្លឹក
ឈើឡើយ ។ បើពួកភិក្ខុកំលោះចោលបង្វេចទ្រព្យទាំងអស់គេចទៅ ពួក
ចោរដណ្តើមយកស្បង់ និងចីវររបស់ព្រះថេរៈ និងបង្វេចទ្រព្យនោះទៅ ពួក
ភិក្ខុកំលោះមកហើយ មិនគួរឲ្យស្បង់ និងចីវររបស់ខ្លួនដល់ព្រះថេរៈទាំង-
ឡាយជាមុនទេ ព្រោះថា ពួកភិក្ខុដែលមិនត្រូវចោរដណ្តើមយកចីវរទៅ រមែង
មិនអាចនឹងកាច់មែកឈើ និងស្លឹកឈើ ដើម្បីប្រយោជន៍ដល់ខ្លួន តែរមែង
បានក្នុងការកាច់ ដើម្បីប្រយោជន៍ដល់ពួកភិក្ខុដែលត្រូវចោរដណ្តើមចីវរយក
ទៅ ។ ហើយពួកភិក្ខុដែលត្រូវចោរដណ្តើមយកចីវរទៅ រមែងបានក្នុងការ
កាច់ដើម្បីប្រយោជន៍ដល់ខ្លួនផង និងដល់អ្នកដទៃផង ព្រោះដូច្នោះ ព្រះថេរៈ

និស្សគ្គិយបាចិត្តិយ ចីវរវគ្គ សិក្ខាបទទី ៦

១៣៥

ទាំងឡាយ គប្បីកាច់មែកឈើ និងស្លឹកឈើ យកព្រាលជាដើមចងទាក់
 ហើយគប្បីឲ្យដល់ពួកភិក្ខុកំលោះ ឬពួកភិក្ខុកំលោះ កាច់ដើម្បីប្រយោជន៍
 ដល់ព្រះថេរៈទាំងឡាយ ចងហើយ ឲ្យដល់ព្រះថេរៈទាំងនោះដល់ដៃ ឬមិន
 ឲ្យ ស្លៀកឯង ហើយឲ្យស្បង់ និងចីវររបស់ខ្លួនដល់ព្រះថេរៈទាំងឡាយ ។
 មិនត្រូវអាបត្តិបាចិត្តិយ ព្រោះធ្វើកុតតាមឲ្យវិនាសឡើយ ។ មិនត្រូវអាបត្តិ
 ទុក្ខដ ព្រោះទ្រទ្រង់សំពត់ទង់ជ័យរបស់ពួកតិរិយនោះ ។

បើក្នុងរវាងផ្លូវ មានលានរបស់ពួកជាងជ្រលក់ ឬប្រទះឃើញជនពួក
 ដទៃ ដែលមានសភាពដូច្នោះ គប្បីឲ្យសូមចីវរ ។ ហើយពួកអ្នកស្រុកដែល
 ត្រូវសូមទាំងនោះ ឬអ្នកស្រុកពួកដទៃ ឃើញភិក្ខុស្លៀកមែកឈើ និងស្លឹកឈើ
 ហើយកើតការឧស្សាហ៍ ប្រគេនសំពត់ទាំងឡាយណាដល់ភិក្ខុទាំងនោះ ។
 សំពត់ទាំងនោះ ទោះមានជាយ ឬមិនមានជាយក្តី មានពណ៌ផ្សេងៗ ដូចជា
 ពណ៌ខៀវជាដើមក្តី ជាកប្បិយក្តី អកប្បិយទាំងអស់ក្តី ភិក្ខុទាំងនោះ គួរ
 ស្លៀក និងគួរដណ្តប់បានទាំងអស់ ព្រោះពួកលោកតាំងនៅក្នុងឋានៈដែល
 ត្រូវចោរដណ្តើមចីវរ ។ ពិតហើយ សូម្បីក្នុងគម្ពីរបរិវារក៏ពោលពាក្យនេះ
 ថា

សំពត់ដែលភិក្ខុមិនបានធ្វើពិនុកប្ប ទាំងមិនបានជ្រលក់ដោយ
 ទឹកជ្រលក់ ភិក្ខុស្លៀកពាក់សំពត់នោះហើយ ដើរទៅដោយគួរ
 តាមសេចក្តីប្រាថ្នា ភិក្ខុនោះមិនត្រូវអាបត្តិ ទាំងធម៌នោះសោត
 ក៏ព្រះសុគតទ្រង់សម្តែងហើយ ប្រស្នានេះ ពួកលោកអ្នក

ឈ្មោះវៃ បានគិតមកហើយ ។

ពិតហើយ ប្រស្មានេះ លោកពោលសំដៅដល់ភិក្ខុ ដែលត្រូវចោរ ដណ្តើមចិវរ ។ បើភិក្ខុទាំងឡាយ សមាគមជាមួយនឹងពួកតិរិយ ហើយពួក តិរិយទាំងនោះប្រគេនចិវរដែលក្រងដោយស្បូវក្បាំង ក្រងដោយសម្បកឈើ និងក្រងដោយផ្លែឈើ សូម្បីសំពត់ទាំងនោះ ក៏គួរដល់ភិក្ខុស្លៀកដណ្តប់បាន មិនទទួលយកលទ្ធិ គឺសូម្បីស្លៀកដណ្តប់ហើយ ក៏មិនគប្បីកាន់លទ្ធិ (របស់ តិរិយ) ។

ឥឡូវនេះ បណ្ឌិតគប្បីជ្រាបសន្និដ្ឋាន ក្នុងពាក្យថា ភិក្ខុដើរទៅដល់វត្ត ណាមុន បើចិវរសម្រាប់វិហារ ឬរបស់សង្ឃក្នុងវត្តនោះមានជាដើម ឈ្មោះ ថា ចិវរសម្រាប់វិហារ គឺចិវរដែលពួកអ្នកស្រុកធ្វើវត្ត ហើយរៀបចំចិវរទុក ដោយពោលថា បច្ច័យ ៤ ជារបស់ផ្ទាល់ខ្លួនរបស់ពួកខ្ញុំប៉ុណ្ណោះ ចូរមាន ដល់ការប្រើប្រាស់ ហើយតាំងទុកក្នុងវត្តដែលខ្លួនធ្វើ ចិវរនេះ ឈ្មោះថា ចិវរ សម្រាប់វិហារ ។

គ្រឿងកម្រាលលើគ្រែ លោកហៅថា គ្រឿងកម្រាលខាងលើ ។

គ្រឿងកម្រាលដែលធ្វើដោយចម្រៀកសំពត់តូចៗ ដើម្បីរក្សាផ្ទៃដីដែល ធ្វើបរិកម្ម លោកហៅថា សំពត់ក្រាលដី ។ ភិក្ខុទាំងឡាយក្រាលកន្ទេលលើ គ្រឿងកម្រាលនោះ ហើយដើរចង្រ្កម ។

ស្រោមពួកសម្រាប់ក្រាលគ្រែ ឬតាំង ឈ្មោះថា ស្រោមពួក បើ ស្រោមពួក គេញាត់ពេញ ទោះរើចេញ ហើយកាន់យកក៏គួរ ។ បណ្តាចិវរ

សម្រាប់វិហារជាដើមនេះ ដូចពោលមកយ៉ាងនេះ ចីវរដែលមានក្នុងវត្តនោះ ពួកភិក្ខុដែលត្រូវចោរដណ្តើមយកទៅ សូម្បីមិនសុំអនុញ្ញាត ទោះកាន់យក ស្លៀក ឬដណ្តប់ក៏បាន ។ ឯការស្លៀក ឬការដណ្តប់នោះ រមែងបានដោយ បំណងថា អាត្មាអញបាន (ស្បង់ ឬចីវរហើយ) នឹងទុកវិញ គឺនឹងរក្សា ទុកដូចដើម រមែងមិនបានដោយការដាច់មូលតម្លៃ (គឺកាន់យកជាកម្មសិទ្ធិ ផ្ទាល់ខ្លួន) ។ កាលបាន (ស្បង់ ឬចីវរ) អំពីញាតិក្តី អំពីឧបដ្ឋាកក្តី សូម្បីអំពីទឹកនៃឆណាមួយដទៃក្តី ហើយគប្បីធ្វើឲ្យត្រឡប់ជាប្រក្រតីដើមនោះ ឯង ។ ភិក្ខុទៅកាន់ទឹកដីដទៃហើយ គប្បីទុកដាក់ក្នុងអាវាសរបស់សង្ឃមួយ កន្លែង ដើម្បីប្រយោជន៍ដល់ការប្រើប្រាស់ ដោយការប្រើប្រាស់របស់ សង្ឃ ។ បើចីវរសម្រាប់វិហារនោះទ្រុឌទ្រោម ឬបាត់បង់ទៅ ដោយការប្រើ ប្រាស់របស់ភិក្ខុនោះ មិនជាភណ្ឌទេយ្យឡើយ បើភិក្ខុមិនបានសំពត់ឆណាមួយ បណ្តាសំពត់ទាំងនេះ មានសំពត់របស់គ្រហស្ថជាដើម មានស្រោមពួកជាទី បំផុត មានប្រការដូចពោលហើយ ភិក្ខុគប្បីយកស្មៅ ឬស្នឹកឈើបិទបាំង ហើយមកចុះ ដូច្នោះឯង ។

អធិប្បាយ

សិក្ខាបទវិភង្គនៃអញ្ញាតកិញ្ញត្តិសិក្ខាបទ

[៥៥] ចីវរ សូម្បីអាចារ្យ និងឧបជ្ឈាយ៍ ត្រូវចោរដណ្តើមយកទៅ សូមជនដទៃថា នាំចីវរមកចុះ អាវុសោ ហើយកាន់យកទៅ ឬកាន់យកទៅ ដោយវិស្សាសៈ រមែងគួរដើម្បីនឹងពោលថា ដល់នូវការសង្រ្គោះបុគ្គលនោះ

ក្នុងពាក្យថា កេហិចិ វា អច្ឆិទ្ធំ (ត្រូវបុគ្គលណាមួយដណ្តើមយកទៅក្តី) នេះ ។
 ម្យ៉ាងទៀត សូម្បីចីវរដែលពួកនិស្សិតបិទបាំងដោយស្មៅ និងស្លឹក
 ឈើដោយខ្លួនឯង ហើយប្រគេនដល់ភិក្ខុ មានអាចារ្យ និងឧបជ្ឈាយ័យជាដើម
 បុគ្គលត្រូវចោរដណ្តើមចីវរ រមែងគួរដើម្បីនឹងពោលថា ដល់នូវការសង្គ្រោះ
 បុគ្គលនោះ ក្នុងពាក្យថា បរិភោគធិណ្ណំ វា (ប្រើប្រាស់ចាស់ទៅក្តី) នេះ
 ពិតហើយ កាលមានអត្ថដែលគួរពោលយ៉ាងនោះ ភិក្ខុទាំងនោះ នឹងជាអ្នក
 តាំងនៅក្នុងឋានៈជាអ្នកត្រូវចោរដណ្តើមចីវរ និងក្នុងឋានៈជាអ្នកមានចីវរបាត់
 ពិត ព្រោះដូច្នោះ អនាបត្តិព្រោះវិញ្ញត្តិ និងព្រោះបរិភោគអកប្បិយចីវរ ជា
 របស់សមគួរដល់ភិក្ខុទាំងនោះឯង ។

អនាបត្តិនៃអញ្ញាតករិញ្ញត្តិសិក្ខាបទ

[៥៧] ក្នុងពាក្យថា ញាតកានំ បវារីតានំ នេះ បណ្ឌិតគប្បី
 ឃើញសេចក្តីយ៉ាងនេះថា មិនត្រូវអាបត្តិដល់ភិក្ខុដែលហាមាត់សុំ គឺ ដែល
 ប្រាប់ញាតិ ឬ បុគ្គលបវារណាថា ពួកអ្នកចូរឲ្យរបស់ខ្លួនដល់ភិក្ខុទាំងនេះ
 ពិតហើយ មិនមានអាបត្តិ ឬ អនាបត្តិដល់ភិក្ខុទាំងឡាយ ដែលពួកញាតិ
 បវារណាហើយ ។

ក្នុងពាក្យថា អត្ថនោ ធនេន នេះ បណ្ឌិតគប្បីឃើញសេចក្តីយ៉ាង
 នេះថា មិនត្រូវអាបត្តិដល់ភិក្ខុដែលហាមាត់សុំ គឺ ជាអ្នកប្រើឲ្យចាយ ឬប្រើ
 ឲ្យដោះដូរ ដោយកប្បិយភណ្ណរបស់ខ្លួន ដោយកប្បិយវេហារប៉ុណ្ណោះ ។

ម្យ៉ាងទៀត ក្នុងពាក្យថា បវារីតានំ នេះ មានវិនិច្ឆ័យដូច្នោះថា ក្នុង

បច្ច័យទាំងឡាយដែលគេបវារណាទុក ដោយអំណាចនៃសង្ឃ គួរសូមតែ
 ល្មមប្រមាណប៉ុណ្ណោះ ។ ក្នុងការបវារណាចំពោះបុគ្គល គួរសុំតែចំពោះ
 ទ្រព្យដែលគេបវារណាដូចគ្នា ។ ពិតហើយ បុគ្គលណាបវារណាដោយ
 ចតុប្បច្ច័យកំណត់ទុកឯង ហើយប្រគេនទ្រព្យដែលត្រូវការ ដោយអាការ
 យ៉ាងនេះ គឺ រមែងប្រគេនចីវរ តាមសមគួរដល់កាល រមែងប្រគេនអាហារ
 មានបបរ និងបាយជាដើមរាល់ៗថ្ងៃ កិច្ចដែលត្រូវប្រើវាចាសូមបុគ្គល
 ដូច្នោះមិនមាន ។ ឯបុគ្គលណាបវារណាហើយ រមែងមិនឲ្យ ព្រោះជាអ្នក
 ល្ងង់ខ្លៅ ឬ ព្រោះជាអ្នកភ្លេចភ្លាំង បុគ្គលនោះក៏ភិក្ខុគួរសុំ ។ បុគ្គលពោល
 ថា ខ្ញុំបវារណាផ្ទះរបស់ខ្ញុំ ភិក្ខុគប្បីទៅកាន់ផ្ទះរបស់បុគ្គលនោះហើយ គប្បី
 អង្គុយ គប្បីដេក តាមសប្បាយ មិនគប្បីទទួលយកអ្វីៗឡើយ ។ ឯបុគ្គល
 ណាពោលថា ខ្ញុំសូមបវារណាទ្រព្យដែលមាននៅក្នុងផ្ទះរបស់ខ្ញុំ ដូច្នោះ គប្បី
 សុំទ្រព្យដែលជាកប្បិយ ដែលមាននៅក្នុងផ្ទះរបស់បុគ្គលនោះ ។ ក្នុងករណី
 ពោលថា តែភិក្ខុនឹងអង្គុយក្តី ដេកក្តី ក្នុងផ្ទះមិនបាន ។

ក្នុងបទថា អញ្ញាស្សត្ថាយ នេះ មានអត្ថទី ១ ដូច្នោះថា មិនត្រូវអាបត្តិ
 ដល់ភិក្ខុដែលសុំអំពីញាតិ និងបុគ្គលបវារណារបស់ខ្លួន ដើម្បីប្រយោជន៍
 ដល់ខ្លួនឯងតែម្យ៉ាងក៏ទេ ដោយពិតនោះ សូមដើម្បីប្រយោជន៍ដល់ភិក្ខុដទៃ
 ក៏មិនត្រូវអាបត្តិ ។

ចំណែកអត្ថបែបទី ២ ក្នុងបទថា អញ្ញាស្ស នេះ ដូចតទៅនេះថា មិន
 ត្រូវអាបត្តិដល់ភិក្ខុ ដែលហាមាត់សុំអំពីញាតិ និងអ្នកបវារណារបស់ភិក្ខុ

ដទៃ ដើម្បីប្រយោជន៍ដល់ភិក្ខុនោះឯង គឺពុទ្ធកិច្ចៈដែលបានវោហារថា អ្នក
ដទៃ ។ ពាក្យដ៏សេស មានអត្ថរក្សាទាំងអស់ហើយ ។

បណ្ណាបកិណ្ណកៈ មានសម្មជានជាដើម សិក្ខាបទនេះ មានសម្មជាន ៦
ជាកិរិយា ជានោសញ្ញាវិមោក្ខ ជាអចិត្តកៈ ជាបណ្ណតិវជ្ជៈ ជាកាយកម្ម
វចីកម្ម មានចិត្ត ៣ មានវេទនា ៣ ដូច្នោះឯង ។

អញ្ញាតកវិញ្ញតិសិក្ខាបទទី ៦ ចប់



វិទ្យាបិដក

សិក្ខាបទទី ៧

[៥៨] សម័យនោះ ព្រះសម្មាសម្ពុទ្ធដ៏មានព្រះភាគ គង់ក្នុងវត្តជេតពនរបស់ អនាថបិណ្ឌិកសេដ្ឋី ជិតក្រុងសាវត្ថី ។ សម័យនោះឯង ឆព្វគ្គិយភិក្ខុទាំងឡាយ (ភិក្ខុមានពួក ៦) ចូលទៅរកភិក្ខុដែលមានចីវរចោរដណ្តើមយកទៅ ហើយ និយាយយ៉ាងនេះថា ម្ចាស់អាវុសោ ព្រះដ៏មានព្រះភាគ ទ្រង់អនុញ្ញាតដល់ភិក្ខុ មានចីវរដែលចោរដណ្តើមយកទៅក្តី ដែលមានចីវរវិនាសទៅក្តី ឲ្យសុំចីវរនឹង គហបតី ឬនឹងគហបតានី ដែលមិនមែនជាញាតិបាន ម្ចាស់អាវុសោ អ្នកទាំងឡាយ ចូរសុំចីវរទៅ ។ ពួកភិក្ខុដែលចោរដណ្តើមយកចីវរនោះឆ្លើយថា ណ្ហើយ អាវុសោ យើងបានចីវរហើយ ។ ពួកឆព្វគ្គិយភិក្ខុនិយាយថា ម្ចាស់អាវុសោ យើងនឹងសុំឲ្យលោកដ៏មានអាយុទាំងឡាយ ។ ភិក្ខុទាំងនោះឆ្លើយថា ម្ចាស់ អាវុសោ អ្នកទាំងឡាយ ចូរសុំចុះ ។ គ្រានោះ ពួកឆព្វគ្គិយភិក្ខុចូលទៅរកពួក គហបតីដែលមិនមែនជាញាតិ ហើយបានពោលពាក្យនេះថា ម្ចាស់អាវុសោ ភិក្ខុទាំងឡាយដែលមានចីវរចោរដណ្តើមយកទៅ ឥឡូវនេះលោកនិមន្តមក អ្នក ទាំងឡាយ ចូរប្រគេនចីវរដល់លោកទាំងនោះផងចុះ ហើយក៏សុំចីវរមានចំនួន ច្រើន ។ ក៏ក្នុងសម័យនោះឯង មានបុរសម្នាក់អង្គុយក្នុងរោងសម្រាប់ប្រជុំ បាន ពោលពាក្យនេះនឹងបុរសម្នាក់ថា លោកម្ចាស់ទាំងឡាយ ដែលមានចីវរចោរ ដណ្តើមយកទៅ ឥឡូវលោកនិមន្តមក ខ្ញុំបានប្រគេនចីវរដល់លោកម្ចាស់ទាំង នោះហើយ ។ បុរសនោះឯងពោលយ៉ាងនេះថា ខ្ញុំក៏បានប្រគេនចីវរដែរ ។ បុរសឯទៀតនិយាយយ៉ាងនេះថា ខ្ញុំក៏បានប្រគេនដែរ ។ ជនទាំងឡាយអម្បាល

នោះពោលទោស តិះដៀល បន្តុះបង្គាប់ថា ពួកសមណៈជាកូនចៅព្រះពុទ្ធ ជា
សក្យបុត្រ មិនសមបើនឹងមិនដឹងប្រមាណហើយសុចិវរមានចំនួនច្រើន (យ៉ាង
នេះសោះ) ពួកសមណៈជាកូនចៅព្រះពុទ្ធជាសក្យបុត្រនឹងធ្វើជំនួញសំពត់ឬថា
នឹងតាំងរានជ្រាវលក់សំពត់ (ទេដឹង) ។ ពួកភិក្ខុបានឮពាក្យមនុស្សទាំងឡាយ
ពោលទោស តិះដៀល បន្តុះបង្គាប់ហើយ ។ ពួកភិក្ខុណាមានប្រាថ្នាតិច ជាអ្នក
សន្តោស ។ បេ ។ ភិក្ខុអម្បាលនោះក៏ពោលទោស តិះដៀល បន្តុះបង្គាប់ថា
ពួកភិក្ខុឆត្វគ្រិយមិនសមបើនឹងមិនដឹងប្រមាណ ហើយសុចិវរមានចំនួនច្រើន
(យ៉ាងនេះ) សោះ ។ ភិក្ខុទាំងនោះ ក៏ក្រាបទូលដំណើរនោះដល់ព្រះដ៏មាន-
ព្រះភាគ ។ ព្រះអង្គត្រាស់សួរថា ម្ចាស់ភិក្ខុទាំងឡាយ ឮថា អ្នកទាំងឡាយ
មិនដឹងប្រមាណ ហើយសុចិវរមានចំនួនច្រើន មែនឬ ។ បពិត្រព្រះដ៏មានព្រះភាគ
សេចក្តីនោះ ពិតមែន ។ ព្រះពុទ្ធដ៏មានព្រះភាគ ទ្រង់តិះដៀលថា ម្ចាស់
មោឃបុរសទាំងឡាយ អ្នកទាំងឡាយមិនសមបើនឹងមិនដឹងប្រមាណសុចិវរ
មានចំនួនច្រើន នៃមោឃបុរសទាំងឡាយ អំពើនេះ មិនមែននាំឲ្យកើតសេចក្តី
ជ្រះថ្លា ដល់ជនទាំងឡាយដែលមិនទាន់ជ្រះថ្លាហើយ ឬមិនមែននាំឲ្យរឹងរិតតែ
កើតសេចក្តីជ្រះថ្លាដល់ជនទាំងឡាយ ដែលជ្រះថ្លាហើយទេ ។ បេ ។ ម្ចាស់
ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា
បើគហបតីក្តី គហបតានីក្តី បវារណាដល់ភិក្ខុនោះដើម្បីឲ្យកាន់យកតាមត្រូវការ
ដោយចិវរដ៏ច្រើន ភិក្ខុនោះគប្បីត្រេកអរចំពោះចិវរនោះ តែត្រឹមអន្តរវាសក
និងឧត្តរាសន្ត បើភិក្ខុត្រេកអរឲ្យលើសជាងកំណត់នោះ ត្រូវនិស្សគ្រិយបាចិត្តិយ ។

[៥៩] ត្រង់ពាក្យថា ដល់ភិក្ខុនោះ គឺភិក្ខុមានចីវរដែលចោរដណ្តើមយកទៅ ជនដែលមិនជាប់អំពីចំណែកមាតាក្តី អំពីចំណែកបិតាក្តី ដរាបដល់គូនៃដីដួនដីតាជាគម្រប់ ៧ ហៅថា មិនមែនញាតិ ។ មនុស្សប្រុសណាមួយនៅគ្រប់គ្រងផ្ទះ មនុស្សប្រុសនោះហៅថា គហបតី ។ មនុស្សស្រីណាមួយនៅគ្រប់គ្រងផ្ទះ មនុស្សស្រីនោះ ហៅថា គហបតានី ។ ពាក្យថា ចីវរច្រើន គឺចីវរមានប្រមាណច្រើន ។ ពាក្យថា នាំមកបវារណា គឺគ្រហស្ថពោលថា លោកម្ចាស់ត្រូវការចីវរប៉ុន្មាន ចូរទទួលយកប៉ុណ្ណោះចុះ ។ ពាក្យថា ភិក្ខុនោះគប្បីត្រេកអរនឹងចីវរចំពោះចីវរដែលគេនាំមកនោះ កំណត់ត្រឹមអន្តរវាសក និងឧត្តរាសន្ត គឺថា បើចីវរទាំង ៣ វិនាសទៅហើយ ភិក្ខុគប្បីត្រេកអរត្រឹមតែចីវរ ២ (បើ) ចីវរ ២ វិនាសទៅ ភិក្ខុគប្បីត្រេកអរត្រឹមតែចីវរ ១ (បើ) ចីវរវិនាសទៅតែ ១ ភិក្ខុគប្បីត្រេកអរ (នឹងចីវរឯទៀត) ឡើយ ។ ពាក្យថា បើភិក្ខុត្រេកអរឲ្យលើសជាងកំណត់នោះ គឺភិក្ខុសុំចីវរលើសជាងកំណត់នោះ ត្រូវអាបត្តិទុក្ខដក្នុងប្រយោគដែលសុំ ។ ចីវរដែលបានមកជានិស្សគ្គិយ ភិក្ខុត្រូវលះបង់ចីវរនោះដល់សង្ឃ ឬគណៈ ឬបុគ្គល ។ ម្ចាស់ភិក្ខុទាំងឡាយ ចីវរនោះ ភិក្ខុគប្បីលះបង់យ៉ាងនេះ ។ បេ ។ បពិត្រព្រះសង្ឃដ៏ចម្រើន ចីវរនេះ ខ្ញុំសូមពិគហបតីមិនមែនជាញាតិឲ្យលើសពីកំណត់នោះ ជានិស្សគ្គិយ ខ្ញុំសូមលះបង់ចីវរនេះដល់សង្ឃ ។ បេ ។ គប្បីឲ្យ ។ បេ ។ គប្បីឲ្យ ។ បេ ។ ខ្ញុំឲ្យដល់លោកដ៏មានអាយុ ។

[៦០] គហបតីមិនមែនជាញាតិ ភិក្ខុសម្គាល់ថា មិនមែនជាញាតិហើយសុំចីវរឲ្យលើសជាងកំណត់នោះ ត្រូវនិស្សគ្គិយបាចិត្តិយ ។ គហបតី

មិនមែនជាញាតិ ភិក្ខុមានសេចក្តីសង្ស័យ ហើយសុំចីវរឲ្យលើសពីកំណត់នោះ
 ត្រូវនិស្សគ្គិយបាចិត្តិយ ។ គហបតីមិនមែនជាញាតិ ភិក្ខុសម្គាល់ថា ជាញាតិ
 ហើយសុំចីវរឲ្យលើសពីកំណត់នោះ ត្រូវនិស្សគ្គិយបាចិត្តិយ ។ គហបតីជា
 ញាតិ ភិក្ខុសម្គាល់ថា មិនមែនជាញាតិ ត្រូវអាបត្តិទុក្ខដ ។ គហបតីជាញាតិ
 ភិក្ខុមានសេចក្តីសង្ស័យ ត្រូវអាបត្តិទុក្ខដ ។ គហបតីជាញាតិ ភិក្ខុសម្គាល់ថា
 ជាញាតិ មិនត្រូវអាបត្តិ ។

[៦១] អាបត្តិមិនមានដល់ភិក្ខុដែលនាំចីវរទៅដោយគិតថា អញនឹងនាំ
 ចីវរដែលសល់មក ដល់ភិក្ខុដែលទាយកប្រគេនដោយពាក្យថា ចីវរដែលសល់
 ចូរមានដល់លោកចុះ ដល់ភិក្ខុដែលទាយកប្រគេនដោយឥតមានហេតុ គឺ
 ចោរដណ្តើមយកចីវរ ដល់ភិក្ខុដែលទាយកប្រគេនដោយឥតមានហេតុ
 គឺចីវរបាត់ ដល់ភិក្ខុត្រេកអរនឹងចីវររបស់ញាតិទាំងឡាយ ដល់ភិក្ខុដែល
 ត្រេកអរនឹងចីវរ របស់ជនដែលគេបវារណាឲ្យ ដល់ភិក្ខុត្រេកអរនឹងចីវរ
 ដែលបានដោយទ្រព្យរបស់ខ្លួន ដល់ភិក្ខុឆត ដល់ភិក្ខុជាខាងដើមបញ្ចតិ ។

សិក្ខាបទី ៧ ចប់



អដ្ឋកថា

ចីវរវគ្គទី ១ សិក្ខាបទទី ៧

តទុត្តរិសិក្ខាបទ

[៥៨] តទុត្តរិសិក្ខាបទ បទថា តេន សមយេន ជាដើម ខ្ញុំនឹង
ពោលក្នុងតទុត្តរិសិក្ខាបទនោះ ដែលមានវិនិច្ឆ័យដូច្នោះថា

អធិប្បាយ

សិក្ខាបទវិភង្គនៃតទុត្តរិសិក្ខាបទ

[៥៩] សព្វថា អភិ ក្នុងបទថា អភិហដ្ឋំ ជាឧបសគ្គ មានអត្ថថា
ដើម្បីនាំទៅ មានពាក្យអធិប្បាយថា ដើម្បីកាន់យក ។

បទថា បវារេយ្យ សេចក្តីថា គប្បីឲ្យប្រាថ្នា គឺឲ្យកើតសេចក្តីប្រាថ្នា
សេចក្តីពេញចិត្ត អធិប្បាយថា គប្បីប្រាប់ គឺគប្បីនិមន្ត ។ ដើម្បីសម្តែង
អាការដែលអ្នកបវារណា ដើម្បីឲ្យនាំទៅ និងគប្បីពោល ទើបព្រះមានព្រះ
ភាគត្រាស់បទកាជនៈនៃបទថា អភិហដ្ឋំ យ៉ាងនេះថា លោកម្ចាស់ត្រូវ
ការចីវរប៉ុណ្ណា ក៏សូមទទួលយកទៅប៉ុណ្ណោះចុះ ។ ម្យ៉ាងទៀត ក្នុងបទ
គាថានេះ បទថា ទេកុម្មំ ទដ្ឋទេមតោ មានអត្ថថា ទិស្វា (ឃើញហើយ)
យ៉ាងណា ពីរបទថា អភិហដ្ឋំ បវារេយ្យ ក្នុងសិក្ខាបទនេះ ក៏មានអត្ថថា
បុគ្គលនោះនាំមក ហើយបវារណា ដូច្នោះ ។

ការនាំមកក្នុងបទថា អភិហរិទ្ធា នោះ មាន ២ យ៉ាង គឺការនាំមក
ដោយកាយ ១ ការនាំមកដោយវាចា ១ ។ បុរសម្ចាស់ផ្ទះក្តី ស្រ្តីម្ចាស់ផ្ទះក្តី

ដែលមិនមែនញាតិនាំសំពត់ទាំងឡាយមកដោយកាយ ហើយដាក់ត្រង់ទីទៀប
ជើង គប្បីបវារណាថា លោកម្ចាស់ត្រូវការចីវរប៉ុនណា ក៏សូមទទួលយក
ទៅប៉ុណ្ណោះចុះ ។ ម្យ៉ាងទៀត គប្បីពោលបវារណា ដោយវាចាថា ឃ្នាំង
សំពត់របស់ពួកខ្ញុំពេញបរិបូណ៌ លោកម្ចាស់ត្រូវការចីវរប៉ុនណា ក៏សូមយក
ទៅប៉ុណ្ណោះចុះ ។ ក៏ព្រោះសរុបការនាំមកទាំងពីរនោះ ចូលជាមួយគ្នា ទ្រង់
ត្រាស់ហៅថា បវារណាដើម្បីនាំទៅ ។

បទថា សន្តរត្តរបរមំ មានវិគ្គហៈថា សំពត់ឧត្តរាសន្តំ និងអន្តរ-
វាសកយ៉ាងក្រែលែងនៃចីវរនោះ ហេតុនោះ ទើបចីវរនោះ ឈ្មោះថា មាន
ឧត្តរាសន្តំ និងអន្តរវាសកយ៉ាងក្រែលែង ។ មានពាក្យអធិប្បាយថា សំពត់
ដណ្តប់ និងសំពត់ស្លៀក កំណត់យ៉ាងខ្ពស់នៃចីវរនោះ ។

ច្រើនបទថា តតោ ចីវរំ សាទិតតំ សេចក្តីថា ភិក្ខុគប្បីកាន់យក
ចីវរ មានប្រមាណប៉ុណ្ណោះ អំពីចីវរដែលគហបតីក្តី គហបតានីក្តី ដែលមិន
មែនញាតិនាំមកឲ្យនោះ អធិប្បាយថា មិនគួរទទួលច្រើនជាងនេះ ។ ព្រោះ
ថា ភិក្ខុដែលមានត្រឹមតែត្រៃចីវរប៉ុណ្ណោះ ត្រូវចោរដណ្តើមយកចីវរទៅអស់
គួរបដិបត្តិយ៉ាងនេះ ភិក្ខុដទៃគួរបដិបត្តិតាមបែបដទៃ ដូច្នោះ ដើម្បីសម្តែង
វិភាគនោះ ទើបព្រះមានព្រះភាគ ត្រាស់បទភាជនៈនៃបទថា តតោ ចីវរំ
សាទិតតំ នោះ ដោយន័យថា សចេ តិណិ នដ្ឋានិ ហោន្តិ ជាដើម ។

វិនិច្ឆ័យក្នុងបទថា សចេ តិណិ នដ្ឋានិ ជាដើមនោះ មានដូចតទៅ
នេះថា បើភិក្ខុណាមានចីវរវិនាស ៣ ផ្ទាំង ភិក្ខុនោះ គប្បីត្រេកអរត្រឹម ២

ផ្ទាំង គឺស្មៀកមួយផ្ទាំង ដណ្តប់មួយផ្ទាំង ហើយស្វែងរកមួយផ្ទាំងទៀតអំពី
 ទីនៃភិក្ខុដែលជាសកាគគ្នា ។ ភិក្ខុណាមានចីវរចាត់ ២ ផ្ទាំង ភិក្ខុនោះគប្បី
 ត្រេកអរត្រឹមតែមួយផ្ទាំង ។ បើភិក្ខុត្រាប់ទៅដោយប្រក្រតី ដោយឧត្តរាសន្ត
 និងអន្តរវាសក គប្បីត្រេកអរត្រឹមតែ ២ ផ្ទាំង ។ កាលត្រេកអរដូច្នោះ នឹង
 ជាបុគ្គលស្មើជាមួយភិក្ខុដែលត្រេកអរក្នុងសំពត់មួយផ្ទាំងនោះឯង ។ ចាត់ ១
 ផ្ទាំង មិនគប្បីត្រេកអរ ។ ភិក្ខុណាមានចីវរចាត់ទៅមួយផ្ទាំង ក្នុងបណ្តាចីវរ
 ៣ ផ្ទាំង ភិក្ខុនោះ មិនគួរត្រេកអរ ។ តែបណ្តាចីវរ ២ ផ្ទាំង របស់ភិក្ខុណា
 ចាត់មួយផ្ទាំងទៅ ភិក្ខុគប្បីត្រេកអរបានតែមួយផ្ទាំង ។ តែរបស់ភិក្ខុណា
 មានមួយផ្ទាំងប៉ុណ្ណោះ ហើយចីវរមួយផ្ទាំងនោះចាត់ ភិក្ខុនោះ គប្បីត្រេកអរ
 ២ ផ្ទាំង ។ តែសម្រាប់ភិក្ខុនេះ កាលចាត់ទៅទាំង ៥ ផ្ទាំង គប្បីត្រេកអរ ២
 ផ្ទាំង ។ កាលចាត់ ៤ ផ្ទាំង គប្បីត្រេកអរមួយផ្ទាំង ។ កាលចាត់ ៣ ផ្ទាំង
 មិនគប្បីត្រេកអរក្នុងអ្វីឡើយ ។ ក្នុងចីវរដែលចាត់ទៅ ២ ផ្ទាំងក្តី ១ ផ្ទាំងក្តី
 នឹងបាច់ពោលទៅថ្វី ពិតហើយ ភិក្ខុណាមួយ គប្បីតាំងនៅក្នុងភាពជាអ្នក
 មានឧត្តរាសន្ត និងអន្តរវាសកយ៉ាងក្រៃលែង ។ ក្រៃលែងជាងនោះទៅ
 រមែងមិនបាន ពាក្យដូចពោលមកនេះ ជាលក្ខណៈក្នុងសេចក្តីនេះ ។

[៦១] ពីរបទថា សេសកំ អាហរិស្សាមិ សេចក្តីថា ខ្ញុំនឹងធ្វើចីវរ
 ២ ផ្ទាំង ហើយនឹងនាំសំពត់ដ៏សេសមកសងវិញ ។

បទថា ន អច្ឆិណ្ឌការណា សេចក្តីថា ពួកទាយកប្រគេនដោយអំណាច
 នៃគុណ មានភាពជាពហុស្មតជាដើម ។

ក្នុងបទថា ញាតកានំ ជាដើម សេចក្តីថា មិនត្រូវអាបត្តិដល់ភិក្ខុ
ដែលត្រេកអរក្នុងចីវររបស់ពួកញាតិប្រគេន ដែលត្រេកអរក្នុងរបស់ពួកជន
បរាណាប្រគេន ដែលត្រេកអរដោយទ្រព្យរបស់ខ្លួន ។

ម្យ៉ាងទៀត ក្នុងអង្គការទាំងឡាយ លោកពោលថាតាមប្រក្រតីនោះ
ឯង ទោះសូមចីវរប្រើន ក្នុងទីនៃពួកញាតិ និងជនបរាណាក៏គួរ ព្រោះហេតុ
ដែលត្រូវពួកចោរជាដើមដណ្តើមទៅ គួរនឹងសុំតែល្មមប្រមាណប៉ុណ្ណោះ ។
ពាក្យនោះ មិនសមដោយព្រះបាលី ព្រោះសិក្ខាបទនេះ ព្រះមានព្រះភាគទ្រង់
បញ្ញត្តិ ព្រោះរឿងសូមដើម្បីប្រយោជន៍ដល់ភិក្ខុដទៃប៉ុណ្ណោះ ព្រោះដូច្នោះ ទើប
ក្នុងសិក្ខាបទនេះ ទ្រង់មិនត្រាស់ថា ដើម្បីប្រយោជន៍ដល់ភិក្ខុដទៃ ។ ពាក្យ
ដ៏សេសមានអត្ថរក្សាទាំងអស់ហើយ ។

បណ្ណាបកិណ្ណកៈ មានសម្មជានជាដើម សិក្ខាបទនេះ ក៏មានសម្មជាន
៦ ជាកិរិយា ជានោសញ្ញាវិមោក្ខ ជាអចិត្តកៈ ជាបណ្ណតិវជ្ជៈ ជាកាយកម្ម
វចីកម្ម មានចិត្ត ៣ មានវេទនា ៣ ដូច្នោះឯង ។

តទ្តត្តិសិក្ខាបទទី ៧ ចប់



វិទ្យាបិដក

សិក្ខាបទទី ៨

[៦២] សម័យនោះ ព្រះពុទ្ធដ៏មានព្រះភាគ គង់ក្នុងវត្តព្រះជេតពនរបស់ អនាថបិណ្ឌិកសេដ្ឋី ទៀបក្រុងសាវត្ថី ។ ក៏ក្នុងសម័យនោះ បុរសម្នាក់បាន និយាយពាក្យនេះនឹងប្រពន្ធថា អញនឹងឲ្យលោកម្ចាស់ឧបនន្ទស្ងៀកដណ្តប់ចីវរ ។ កាលដែលបុរសនោះ កំពុងនិយាយពាក្យយ៉ាងនេះ ក៏ក្នុងអ្នកប្រព្រឹត្តបិណ្ឌបាត មួយអង្គបានឮ (ពាក្យនោះច្បាស់) ។ ទើបក៏ក្នុងនោះចូលទៅរកព្រះឧបនន្ទដ៏ មានអាយុជាសក្យបុត្រ លុះចូលទៅដល់ហើយ ក៏និយាយពាក្យនេះនឹងព្រះ ឧបនន្ទដ៏មានអាយុជាសក្យបុត្រថា ម្ចាស់អាវុសោឧបនន្ទ លោកជាអ្នក មានបុណ្យច្រើន (ព្រោះ) ក្នុងឱកាសឯណោះ មានបុរសម្នាក់និយាយ ពាក្យនេះ នឹងប្រពន្ធថា អញនឹងឲ្យលោកម្ចាស់ឧបនន្ទស្ងៀកដណ្តប់ចីវរ ។ ព្រះឧបនន្ទនិយាយថា ម្ចាស់អាវុសោ បុរសនោះជាឧបដ្ឋាកខ្ញុំ ។ ព្រះឧប- នន្ទដ៏មានអាយុជាសក្យបុត្រ ចូលទៅរកបុរសនោះ លុះចូលទៅដល់ហើយ បាននិយាយពាក្យនេះនឹងបុរសនោះថា ម្ចាស់អ្នកដ៏មានអាយុ ឮថា អ្នកមាន ប្រាថ្នានឹងឲ្យអាត្មាស្ងៀកដណ្តប់ចីវរមែនឬ ។ បុរសនោះនិយាយថា មែន លោកម្ចាស់ ខ្ញុំគិតយ៉ាងនេះថា អញនឹងឲ្យលោកម្ចាស់ឧបនន្ទស្ងៀកដណ្តប់ ចីវរ ។ ព្រះឧបនន្ទនិយាយថា ម្ចាស់អាវុសោ បើអ្នកមានប្រាថ្នាឲ្យអាត្មាស្ងៀក ដណ្តប់ចីវរ ចូរឲ្យអាត្មាស្ងៀកដណ្តប់ចីវរបែបយ៉ាងនេះចុះ (ព្រោះថា) បើ អាត្មាមិនប្រើប្រាស់នូវចីវរណា អាត្មានឹងធ្វើខ្លួនឲ្យ ជាអ្នកស្ងៀកដណ្តប់នូវចីវរ នោះដូចម្តេចបាន ។ ឯបុរសនោះ ក៏ពោលទោស តិះដៀល បន្តិះបន្តាប់ថា

ពួកសមណៈជាកូនចៅព្រះពុទ្ធ ជាសក្យបុត្រអស់នេះ មានសេចក្តីប្រាថ្នាច្រើន
 មិនមានសន្តោស ពួកសមណៈអស់នេះ ទាយកមិនងាយនឹងឲ្យស្ងៀកដណ្តប់
 ចីវរទេ មិនសមបើលោកម្ចាស់ឧបនន្ទ ដែលអញមិនទាន់បវារណាមុន ហើយ
 មកកំណត់ចីវរ (យ៉ាងនេះ) ឡើយ ។ ភិក្ខុទាំងឡាយបានឮពាក្យបុរសនោះ
 កំពុងពោលទោស តិះដៀល បន្តុះបង្ហាប់ហើយ ។ ពួកភិក្ខុទាំងឡាយណា
 មានប្រាថ្នាតិច ជាអ្នកសន្តោស ។ បេ។ ភិក្ខុអម្បាលនោះក៏ពោលទោស
 តិះដៀល បន្តុះបង្ហាប់ថា មិនសមបើព្រះឧបនន្ទដ៏មានអាយុ ជាសក្យបុត្រ គេ
 មិនទាន់បវារណាមុន ហើយចូលទៅរកគហបតី ហើយកំណត់ចីវរ (យ៉ាងនេះ)
 ទេ ។ គ្រានោះ ភិក្ខុអម្បាលនោះក្រាបទូលសេចក្តីនោះដល់ព្រះដ៏មានព្រះភាគ ។
 ព្រះអង្គទ្រង់ត្រាស់សួរថា ម្ចាស់ឧបនន្ទ ឮថា អ្នកឯង គេមិនបានបវារណាមុន
 ហើយចូលទៅរកគហបតី ហើយកំណត់ចីវរមែនឬ ។ ព្រះឧបនន្ទក្រាបទូលថា
 បពិត្រព្រះដ៏មានព្រះភាគ ការនោះពិតមែន ។ ម្ចាស់ឧបនន្ទ គ្រហស្ថនោះ ជា
 ញាតិរបស់អ្នក ឬមិនមែនជាញាតិទេ ។ បពិត្រព្រះដ៏មានព្រះភាគ គ្រហស្ថនោះ
 មិនមែនជាញាតិទេ ។ ទ្រង់ត្រាស់ថា ម្ចាស់មោឃបុរស ជនមិនមែនជាញាតិ
 រមែងមិនដឹងការសមគួរក្តី មិនសមគួរក្តី ការល្អិតល្អក្តី មិនល្អិតល្អក្តី របស់ជន
 ដែលមិនមែនជាញាតិទេ ម្ចាស់មោឃបុរស អ្នកឯង ដែលគេមិនបានបវារណា
 មុន ហើយចូលទៅរកគហបតីមិនមែនជាញាតិ ហើយកំណត់ចីវរដូចម្តេចបាន
 ម្ចាស់មោឃបុរស អំពើនេះ មិនមែននាំឲ្យកើតសេចក្តី ជ្រះថ្លាដល់ជនទាំង-
 ឡាយ ដែលមិនទាន់ជ្រះថ្លាទេ ឬមិនមែននាំឲ្យរឹងរិតតែកើត សេចក្តីជ្រះថ្លាដល់

ជនទាំងឡាយដែលជ្រះថ្លាហើយទេ ។ បេ ។ ម្នាលភិក្ខុទាំងឡាយ អ្នកទាំងឡាយ គប្បីសម្តែងឡើងនូវសិក្ខាបទនេះ យ៉ាងនេះថា តម្លៃចីវរដែលគហបតីក្តី គហបតានីក្តី មិនមែនជាញាតិចំពោះភិក្ខុហើយតាំងទុកថា ខ្ញុំនឹងទិញចីវរដោយ តម្លៃចីវរនេះ ហើយនឹងឲ្យភិក្ខុឈ្មោះនេះស្លៀកដណ្តប់ចីវរ ។ បើភិក្ខុនោះ ដែល គេមិនបានបវារណាមុន ហើយចូលទៅក្នុងទីនោះ ព្រោះអាស្រ័យសេចក្តីចង់ បានចីវរល្អ ហើយកំណត់ចីវរដោយពាក្យថា ល្អហើយអ្នកដ៏មានអាយុ អ្នកចូរ ទិញចីវរមានបែបយ៉ាងនេះក្តី ។ ដោយតម្លៃចីវរនេះ ហើយឲ្យអាត្មា ស្លៀក ដណ្តប់ចុះ ភិក្ខុនោះ ត្រូវនិស្សគ្គិយបាចិត្តិយ ។

[៦៣] ត្រង់ពាក្យថា ចំពោះភិក្ខុ គឺដើម្បីប្រយោជន៍ដល់ភិក្ខុ ធ្វើភិក្ខុឲ្យ ជាអារម្មណ៍ មានប្រាថ្នាឲ្យភិក្ខុស្លៀកដណ្តប់ចីវរ ។ ជនដែលមិនជាប់អំពើចំណែក ខាងមាតាភិក្ខុ អំពើចំណែកខាងបិតាភិក្ខុ ដរាបដល់គូនៃជីដូនជីតាទី ៧ ហៅថា មិនមែនជាញាតិ ។ បុរសណាមួយនៅគ្រប់គ្រងផ្ទះ បុរសនោះហៅថា គហបតី ។ ស្រីណាមួយនៅគ្រប់គ្រងផ្ទះ ស្រីនោះហៅថា គហបតានី ។ ប្រាក់ក្តី មាសក្តី កែវមណីក្តី កែវមុត្តាភិក្ខុ កែវមកិតភិក្ខុ កែវផលិកភិក្ខុ សំពត់ឫសក្ខាតភិក្ខុ អម្បោះភិក្ខុ កប្បាសភិក្ខុ ហៅថា តម្លៃចីវរ ។ ពាក្យថា ដោយតម្លៃចីវរនេះ គឺ ដោយ តម្លៃចីវរដែលតាំងឡើងចំពោះ ។ ពាក្យថា ទិញ គឺប្តូរគ្នា ។ ពាក្យថា អញ នឹងឲ្យស្លៀកដណ្តប់ គឺថា អញនឹងប្រគេន ។ ពាក្យថា បើភិក្ខុនោះ គឺតម្លៃចីវរ ដែលទាយកតម្កល់ទុកចំពោះភិក្ខុណា គឺភិក្ខុនោះឯង ។ ពាក្យថា គេមិនបាន បវារណា គឺគេមិនទាន់និយាយមុនថា បពិត្រលោកដ៏ចម្រើន លោកត្រូវការ

ដោយចីវរដូចម្តេច ខ្ញុំនឹងទិញចីវរដូចម្តេចប្រគេនលោក ។ ពាក្យថា ចូលទៅ គឺទៅកាន់ផ្ទះ (គេ) ឬចូលទៅរកគេក្នុងទីណាមួយ ។ ពាក្យថា កំណត់ចីវរ គឺចីវរវែងក្តី ជុំក្តី សាច់ជិតក្តី សាច់ម្មដ្ឋក្តី ។ ពាក្យថា ដោយតម្លៃចីវរនេះ គឺដោយតម្លៃចីវរដែលតាំងឡើងចំពោះ ។ ពាក្យថា បែបយ៉ាងនេះក្តីៗ គឺចីវរ វែងក្តី ជុំក្តី មានសាច់ជិតក្តី មានសាច់ម្មដ្ឋក្តី ។ ពាក្យថា ទិញ គឺប្តូរគ្នា ។ ពាក្យថា ចូរឲ្យស្ងៀកដណ្តប់ គឺចូរឲ្យ ។ ពាក្យថា ព្រោះអាស្រ័យបង្ខំបាន ចីវរល្អ គឺជាអ្នកត្រូវការចីវរល្អ ជាអ្នកត្រូវការចីវរមានតម្លៃច្រើន ។ ទាយក ទិញចីវរវែងក្តី ជុំក្តី មានសាច់ជិតក្តី មានសាច់ម្មដ្ឋក្តី តាមសម្ព័ក្ខុនោះ ភិក្ខុនោះ ត្រូវអាបត្តិទុក្ខក្នុងប្រយោគដែលប្រើ ចីវរនោះជានិស្សគ្គិយក្នុងខណៈដែលបាន មក ភិក្ខុត្រូវលះដល់សង្ឃ ឬគណៈ ឬបុគ្គល ។ ម្នាលភិក្ខុទាំងឡាយ ចីវរ ភិក្ខុត្រូវលះបង្ខំយ៉ាងនេះ ។ បេយៗ បពិត្រព្រះសង្ឃដ៏ចម្រើន ចីវរខ្ញុំនេះគេមិនបាន បវារណាមុន ខ្ញុំចូលទៅរកគហបតីមិនមែនជាញាតិ ហើយកំណត់ចីវរ ជា និស្សគ្គិយ ខ្ញុំសូមលះចីវរនេះដល់សង្ឃ ។ បេយៗ សង្ឃគប្បីឲ្យ ។ បេយៗ ភិក្ខុ ទាំងឡាយគប្បីឲ្យ ។ បេយៗ ខ្ញុំឲ្យចីវរដល់លោកដ៏មានអាយុ ។

[៦៤] គហបតីមិនមែនញាតិ ភិក្ខុសម្គាល់ថា មិនមែនញាតិ គេមិនបាន បវារណាមុន ចូលទៅរកគហបតី ហើយកំណត់ចីវរ ត្រូវនិស្សគ្គិយបាចិត្តិយ ។ គហបតីមិនមែនញាតិ ភិក្ខុមានសេចក្តីសង្ស័យ គេមិនបានបវារណាមុន ចូល ទៅរកគហបតី ហើយកំណត់ចីវរ ត្រូវនិស្សគ្គិយបាចិត្តិយ ។ គហបតីមិនមែន ញាតិ ភិក្ខុសម្គាល់ថា ជាញាតិ គេមិនបានបវារណាមុន ចូលទៅរកគហបតី ហើយកំណត់ចីវរ ត្រូវនិស្សគ្គិយបាចិត្តិយ ។ គហបតីជាញាតិ ភិក្ខុសម្គាល់ថា

មិនមែនញាតិ ត្រូវអាបត្តិទុក្ខ ។ គហបតីជាញាតិ ភិក្ខុមានសេចក្តីសង្ស័យ
ត្រូវអាបត្តិទុក្ខ ។ គហបតីជាញាតិ ភិក្ខុសម្គាល់ថាជាញាតិ មិនត្រូវអាបត្តិ ។

[៦៥] អាបត្តិមិនមានដល់ភិក្ខុ ដែលកំណត់បីវរក្កសម្មាភ័យជនជាញាតិ
ជនដែលបានបវារណាហើយ ដល់ភិក្ខុដែលកំណត់បីវរដើម្បីប្រយោជន៍ភិក្ខុដទៃ
ដល់ភិក្ខុដែលកំណត់បីវរដោយទ្រព្យរបស់ខ្លួន ដល់ភិក្ខុដែលទាយកមានប្រាថ្នា
នឹងទិញបីវរមានតម្លៃច្រើនប្រគេន ឲ្យទិញបីវរមានតម្លៃតិចវិញ ដល់ភិក្ខុឆត
ដល់ភិក្ខុជាខាងដើមបញ្ញត្តិ ។

សិក្ខាបទទី ៨ ចប់



អដ្ឋកថា

ចីវរវគ្គទី ១ សិក្ខាបទទី ៨

បឋមឧបកូដសិក្ខាបទ

[៦២] បឋមឧបកូដសិក្ខាបទ បទថា តេន សមយេន ជាដើម ខ្ញុំនឹង
ពោលក្នុងបឋមឧបកូដសិក្ខាបទនោះ ដូចមានវិនិច្ឆ័យតទៅនេះថា

ក្នុងបទថា អត្តារុសោ មំ សោ ឧបដ្ឋាកោ នេ មានអត្ថយ៉ាងនេះថា
លោកដ៏មានអាយុ បុរសដែលលោកនិយាយដល់ដែលមានសភាពបែបនេះ
នោះ ជាឧបដ្ឋាករបស់ខ្ញុំ មាន ។

បទថា អបិមយ្យា វរំ ហោតិ សេចក្តីថា បពិត្រលោកម្ចាស់ ការ
ពិត ខ្ញុំតាំងចិត្តទុកយ៉ាងនោះ ។ បាវៈថា អបិមេយ្យា វរំ ហោតិ ប្រែថា
បពិត្រលោកម្ចាស់ សូម្បីខ្ញុំក៏មានការគិតយ៉ាងនេះ ដូច្នោះក៏មាន ។

អធិប្បាយ

សិក្ខាបទវិភង្គនៃបឋមឧបកូដសិក្ខាបទ

[៦៣] បទថា ឧទ្ទិស្ស ដែលមាននៅក្នុងបទថា ភិក្ខុំ បនេវ ឧទ្ទិស្ស
នេះ មានអត្ថថា អាងដល់ គឺប្រារព្ធដល់ ។ ព្រោះទ្រព្យសម្រាប់តម្លៃចីវរ
ដែលគហបតីក្តី គហបតានីម្ចាស់ផ្ទះក្តី ត្រៀមរៀបចំទុកចំពោះភិក្ខុណា រាប់ថា
ជាការដែលបុគ្គលនោះត្រៀមរៀបចំហើយ ដើម្បីប្រយោជន៍ដល់ភិក្ខុនោះ
ដូច្នោះ ក្នុងបទភាជនៈនៃបទថា ភិក្ខុំ បនេវ ឧទ្ទិស្ស នោះ ទើបព្រះឧបាលី
ពោលថា ដើម្បីប្រយោជន៍ដល់ភិក្ខុ ។

បទថា ភិក្ខុំ អារម្មណំ ករិត្យា បានដល់ ធ្វើភិក្ខុឲ្យជាបច្ច័យ ។ ពិត ហើយ ទ្រព្យតម្លៃថ្មីវរដែលគហបតីក្តី គហបតានីក្តី ត្រៀមរៀបចំទុកចំពោះ ភិក្ខុណា រមែងឈ្មោះថា ត្រូវបានបុគ្គលធ្វើភិក្ខុនោះឲ្យជាបច្ច័យ បម្រុងទុក ដោយពិតប្រាកដនោះឯង ព្រោះហេតុនោះ ទើបពោលថា ធ្វើភិក្ខុឲ្យជាអា- រម្មណំ ។ សេចក្តីពិត សូម្បីបច្ច័យក៏មកហើយដោយឈ្មោះថា អារម្មណំ ក្នុងបទថា លភតិ មារោ អារម្មណំ ប្រែថា មាររមែងបានបច្ច័យ ដូច្នោះ ជាដើម ។

ឥឡូវនេះ ដើម្បីសម្តែងអាការរបស់កត្តា (អ្នកធ្វើ) ក្នុងបទថា ឧទ្ទិស្ស នេះ ទើបព្រះមានព្រះភាគត្រាស់ថា បំណងនឹងឲ្យភិក្ខុស្ងៀកដណ្តប់ ។ ពិត ហើយ គហបតីដែលបំណងឲ្យភិក្ខុស្ងៀកដណ្តប់នោះ នឹងបម្រុងទុកចំពោះភិក្ខុ នោះ មិនមែន (បម្រុងទុក) ព្រោះហេតុដទៃឡើយ ព្រោះហេតុនោះ ទើប គហបតីនោះ ឈ្មោះថា ជាអ្នកបំណងនឹងឲ្យគ្រង ដោយហេតុនោះ ទើបព្រះ មានព្រះភាគត្រាស់ពាក្យថា ដែលបំណងឲ្យភិក្ខុស្ងៀកដណ្តប់ ។

ពីរបទថា អញ្ញាតកស្ស គហបតិស្ស វា មានអត្ថថា ដែលគហបតី មិនមែនជាញាតិក្តី ។ ពិតហើយ ពាក្យនេះជាឆដ្ឋីវិភត្តិចុះក្នុងអត្ថនៃតតិយាវិភត្តិ តែក្នុងបទកាជនៈ ព្រះមានព្រះភាគដើម្បីនឹងមិនពិចារណាព្យញ្ជនៈ សម្តែង អត្ថតែម្យ៉ាង ទើបត្រាស់បទជាដើមថា អញ្ញាតកោ នាម ។ បេ។ គហបតិ នាម ដូច្នោះ ។

បទថា ចីវរចេតាបនំ ប្រែថា មូលតម្លៃនៃចីវរ ។ ក៏ព្រោះមូលតម្លៃ

នៃចីវរនោះ រមែងជារបស់ណានីមួយ ក្នុងបណ្តាទ្រព្យ មានប្រាក់ជាដើម ដូច្នោះ ក្នុងបទកាជនៈ ទើបព្រះមានព្រះភាគត្រាស់បទថា ហិរញ្ញំ វា ជាដើម ។

ពីរបទថា ឧបក្កុដំ ហោតិ បានដល់ ជាទ្រព្យដែលគេមានបម្រុង គឺ រូបរមទុក ។ ក៏ព្រោះបទថា ហិរញ្ញំ វា ជាដើមនេះ គឺព្រះមានព្រះភាគ ទ្រង់សម្តែងមូលតម្លៃចីវរនោះ ជារបស់គហបតីនោះ មានបំណងទុកហើយ ដូច្នោះ ទើបព្រះមានព្រះភាគ ទ្រង់មិនលើកបទ ឧបក្កុដំ នាម ឡើង ហើយ ត្រាស់បទកាជនៈចែកទុកដោយឡែក ។ ព្រះមានព្រះភាគ ទ្រង់សំដៅយក ទ្រព្យដែលគេបម្រុងទុក ទើបត្រាស់ថា សមិនា ជាដើម ។ ព្រោះហេតុនោះ ក្នុងបទកាជនៈនៃបទថា សមិនា នោះ ទើបត្រាស់ថា បច្ចុបដ្ឋិតេន ប្រែថា ដោយទ្រព្យដែលគេខ្ចីសចំពោះ ។ ពិតហើយ មូលតម្លៃនៃចីវរ ដែល គហបតីបម្រុងទុក គឺរូបរមទុកហើយ ឈ្មោះថា ជាទ្រព្យដែលគេមានបំណង ចំពោះដូច្នោះឯង ។

បទថា អច្ឆានេស្សាមិ ជាសំនួនវោហារ ។ តែអត្តក្នុងបទថា អច្ឆា- ទេស្សាមិ នេះ ដូច្នោះថា ខ្ញុំនឹងឲ្យដល់ភិក្ខុមានឈ្មោះនេះ ។ ព្រោះហេតុនោះ ឯង សូម្បីក្នុងបទកាជនៈនៃបទថា អច្ឆានេស្សាមិ នោះ ទើបទ្រង់ត្រាស់ថា ទេស្សាមិ ប្រែថា ខ្ញុំនឹងឲ្យ ។

ក្នុងបទថា តត្រ ចេ សោ ភិក្ខុ នេះ មានការភ្ជាប់បទយ៉ាងនេះថា បើភិក្ខុនោះ បុគ្គលមិនបានបវារណាទុកមុន ចូលទៅរកហើយ ដល់នូវការ

កំណត់ក្នុងចីវរ ក្នុងសម្មាភវរបស់គហបតី ឬគហបតានីនោះ ។

បណ្តាបទទាំងនោះ កាលអត្តនៃបទថា **ឧបសង្កមិត្វា** ប្រែថា ចូលទៅ
ទៅរកហើយនេះ សម្រេចដោយបទថា **គន្ធា** ប្រែថា ទៅហើយនេះឯង ទើប
ព្រះមានព្រះភាគត្រាស់ថា កាន់ផ្ទះ ដូច្នោះ ដោយអំណាចរោហារខាងច្រើន ។
អត្តក្នុងបទថា **គន្ធា** នេះ យ៉ាងនេះថា ទាយកនោះនៅក្នុងទីណា ទៅហើយ
ក្នុងទីនោះ ។ ព្រោះដូច្នោះ ទើបត្រាស់ដដែលទៀតថា ចូលទៅរកហើយក្នុង
ទីណាមួយ ។

ពីរបទថា **វិកប្បំ អាបន្នេយ្យ** សេចក្តីថា ដល់នូវការកំណត់ពិសេស
ក្រែលែង គឺ ចាត់ចែងយ៉ាងក្រែលែង ។ តែក្នុងបទភាជនៈដើម្បីសម្តែង
ហេតុ ជាគ្រឿងឲ្យដល់ការកំណត់ប៉ុណ្ណោះ ទើបត្រាស់ថា **អាយតំ វា**
ជាដើម ។

សព្ទថា **សាធុ** ជានិបាត ចុះក្នុងការអង្វរ ។

សព្ទថា **វត** ជានិបាត ប្រព្រឹត្តទៅក្នុងការរំពឹង ។

ភិក្ខុរមែងអាងខ្លួនឯង ដោយបទថា **មំ (អាត្មា)** ។

រមែងស្រែក គឺរមែងហៅអ្នកដទៃថា **អាយស្មា (អ្នក)** ។

ពាក្យទាំងអស់នេះ ត្រឹមតែជាព្យញ្ជនៈ មានអត្ថន័យយល់ទាំងអស់
ព្រោះដូច្នោះ ទើបព្រះមានព្រះភាគ មិនត្រាស់អធិប្បាយទុកក្នុងបទភាជនៈនៃ
បទថា **សាធុ** ជាដើមនោះ ។

ពីរបទថា **កល្យាណកម្យតំ ឧទានាយ** សេចក្តីថា កាន់យកភាពជា

បុគ្គលចង់បានក្នុងចីវរដែលល្អ គឺភាពជាអ្នកប្រាថ្នាចីវរដែលវិសេសក្រៃលែង ដោយចិត្ត ។ បទថា ឧទានាយ នោះ ភ្ជាប់គ្នានឹងបទថា អាបន្នេយ្យ ចេ នេះ ។ ម្យ៉ាងទៀត ព្រោះហេតុដែលភិក្ខុណាកាន់យកភាពជាអ្នកចង់បានក្នុង ចីវរល្អ រមែងដល់នូវការកំណត់ ភិក្ខុនោះ រមែងជាបុគ្គលមានសេចក្តីត្រូវការ ចីវរល្អ គឺមានសេចក្តីត្រូវការដោយចីវរដែលមានតម្លៃច្រើន ដូច្នោះ ក្នុងបទ ភាជនៈនៃបទថា កល្យាណកម្យតំ ឧទានាយ នោះ ទើបទ្រង់លះព្យញ្ជនៈ ចោល ត្រាស់ពាក្យនោះប៉ុណ្ណោះ ដើម្បីសម្តែងចំពោះអត្ថដែលត្រូវការ ។ តែ ព្រោះអាបត្តិមិនទាន់ដល់ទីបំផុត ដោយហេតុត្រឹមតែការដល់នូវការកំណត់ចីវរ នោះប៉ុណ្ណោះឡើយ ដូច្នោះ ទើបត្រាស់បទថា តស្ស វចនេន ប្រែថា តាមពាក្យរបស់ភិក្ខុនោះជាដើម ។

អនាបត្តិនៃបឋមឧបកូដសិក្ខាបទ

[៦៥] ក្នុងបទថា អនាបត្តិ ញាតកានំ ជាដើម អ្នកសិក្សាគប្បី ឃើញអត្ថយ៉ាងនេះថា មិនត្រូវអាបត្តិដល់ភិក្ខុដែលដល់នូវការកំណត់ក្នុងចីវរ របស់ពួកញាតិ ។

បទថា មហាឡំ ចេតាបេតុកាមស្ស អប្បឡំ ចេតាបេតិ សេចក្តី ថា មិនត្រូវអាបត្តិដល់ភិក្ខុដែលពោលដល់គហបតី ដែលប្រាថ្នានឹងឲ្យតម្លៃ ចីវរ មានតម្លៃ ២០ បាទថា កុំឡើយ ដោយចីវរមានតម្លៃ ២០ បាទ នេះ ដល់អាត្មា ចូរឲ្យចីវរមានតម្លៃ ១០ បាទ ឬ ៨ បាទចុះ ។

បទថា អប្បឡំ នេះ ត្រាស់ទុកដើម្បីរារាំងតម្លៃដែលច្រើនពេកនោះ

ឯង ។ តែសូម្បីក្នុងចីវរដែលស្មើគ្នា (មានតម្លៃប៉ុនគ្នា) ក៏មិនត្រូវអាបត្តិ ។
 ឯចីវរនោះស្មើគ្នាដោយអំណាចនៃតម្លៃប៉ុណ្ណោះ មិនមែនដោយអំណាច
 ប្រមាណ (ទំហំ) ។ ពិតហើយ សិក្ខាបទនេះ មានការឲ្យបន្ថែមតម្លៃ ព្រោះ
 ដូច្នោះ សូម្បីនិយាយនឹងគហបតីដែលប្រាថ្នានឹងឲ្យតម្លៃអន្តរវាសក មានតម្លៃ
 ២០ បាទ ថា ចូរឲ្យចីវរមានតម្លៃត្រឹមប៉ុណ្ណោះ ដូច្នោះក៏គួរ ។ ពាក្យដ៏សេស
 មានអត្ថ ងាយយល់ទាំងអស់ហើយ ។ សូម្បីសម្មជានជាដើម ក៏ដូចគ្នានឹង
 តទុត្តរិសិក្ខាបទនោះឯង ។

ឧបក្ខដសិក្ខាបទទី ៨ ចប់



វិទ្យាសាស្ត្រ

សិក្ខាបទទី ៩

[៦៦] សម័យនោះ ព្រះពុទ្ធដ៏មានជោគ ទ្រង់គង់ក្នុងវត្តព្រះជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក៏ក្នុងសម័យនោះឯង បុរសម្នាក់ បាននិយាយពាក្យនេះនឹងបុរសម្នាក់ថា ខ្ញុំនឹងឲ្យព្រះឧបនន្ទជាម្ចាស់ស្លៀកដណ្តប់ ចីវរ ។ ឯបុរសនោះបានពោលយ៉ាងនេះថា ខ្ញុំឯងក៏នឹងឲ្យព្រះឧបនន្ទជាម្ចាស់ ស្លៀកដណ្តប់ចីវរដែរ ។ ភិក្ខុមួយរូបជាអ្នកប្រព្រឹត្តបិណ្ឌបាត បានឮពាក្យចរចា គ្នានៃបុរសទាំងឡាយនោះ ។ ភិក្ខុនោះ ក៏ចូលទៅរកព្រះឧបនន្ទដ៏មានអាយុជា សក្យបុត្រ លុះចូលទៅដល់ហើយ បាននិយាយពាក្យនេះនឹងព្រះឧបនន្ទដ៏មាន អាយុជាសក្យបុត្រថា ម្ចាស់អាវុសោឧបនន្ទ លោកជាអ្នកមានបុណ្យច្រើន (ព្រោះ) ក្នុងឱកាសឯណោះមានបុរសម្នាក់បាននិយាយពាក្យនេះនឹងបុរស ម្នាក់ថា ខ្ញុំនឹងឲ្យព្រះឧបនន្ទជាម្ចាស់ស្លៀកដណ្តប់ចីវរ ។ ឯបុរសនោះក៏និយាយ យ៉ាងនេះថា ខ្ញុំឯងក៏នឹងឲ្យព្រះឧបនន្ទជាម្ចាស់ ស្លៀកដណ្តប់ចីវរដែរ ។ ព្រះឧបនន្ទ បាននិយាយថា ម្ចាស់អាវុសោ បុរសទាំងនោះជាឧបដ្ឋាករបស់ខ្ញុំ ។ លំដាប់ នោះ ព្រះឧបនន្ទដ៏មានអាយុជាសក្យបុត្រចូលទៅរកបុរសទាំងនោះ លុះចូល ទៅដល់ហើយ បាននិយាយពាក្យនេះនឹងបុរសទាំងនោះថា ម្ចាស់អាវុសោ ឮថា អ្នកទាំងឡាយ ចង់ឲ្យអាត្មាស្លៀកដណ្តប់ចីវរមែនឬ ។ បុរសទាំងនោះឆ្លើយថា មែនលោកម្ចាស់ យើងទាំងឡាយបានគិតយ៉ាងនេះថា យើងខ្ញុំនឹងឲ្យព្រះឧបនន្ទ ជាម្ចាស់ ស្លៀកដណ្តប់ចីវរទាំងឡាយ ។ ព្រះឧបនន្ទនិយាយថា ម្ចាស់អាវុសោ បើអ្នកទាំងឡាយ ចង់ឲ្យអាត្មាស្លៀកដណ្តប់ចីវរទាំងឡាយ អ្នកទាំងឡាយ ចូរ

ឲ្យអាត្មាស្ងៀកដណ្តប់ដោយចីវរវែបយ៉ាងនេះចុះ បើអាត្មាមិនត្រូវប្រើប្រាស់ចីវរ
ទាំងឡាយណា អាត្មានឹងស្ងៀកដណ្តប់នូវចីវរទាំងឡាយនោះ ដូចម្តេចបាន ។
គ្រានោះ បុរសទាំងនោះពោលទោស តិះដៀល បន្តុះបង្ហាប់ថា សមណៈទាំង-
ឡាយ ជាកូនចៅព្រះពុទ្ធជាសក្យបុត្រនេះមានប្រាថ្នាច្រើន មិនមានសន្តោស
សមណៈទាំងនេះ គេមិនងាយនឹងប្រគេនចីវរទេ មិនសមបើបើព្រះឧបនន្ទជាម្ចាស់
ដែលយើងទាំងឡាយមិនបានបវារណាជាមុន ហើយចូលមកកំណត់ចីវរសោះ ។
ភិក្ខុទាំងឡាយបានឮពាក្យបុរសទាំងនោះ កំពុងពោលទោស តិះដៀល បន្តុះ
បង្ហាប់ ។ ភិក្ខុទាំងឡាយណាមានប្រាថ្នាតិច ។ បេ ។ ភិក្ខុទាំងឡាយនោះពោលទោស
តិះដៀល បន្តុះបង្ហាប់ថា មិនសមបើព្រះឧបនន្ទដ៏មានអាយុ ជាសក្យបុត្រ ដែល
គេឥតបានបវារណាមុន ហើយចូលទៅរកគហបតី ហើយកំណត់ចីវរសោះ ។
ភិក្ខុទាំងនោះក៏ក្រាបទូលដំណើរនុ៎ះចំពោះព្រះដ៏មានព្រះភាគ ។ ព្រះដ៏មានព្រះភាគ
ទ្រង់ត្រាស់សួរថា ម្ចាស់ឧបនន្ទ ឮថាអ្នកឯងគេមិនបានបវារណាជាមុន ហើយ
ចូលទៅរកគហបតី កំណត់ចីវរមែនឬ ។ បពិត្រព្រះដ៏មានព្រះភាគ សេចក្តី
នោះពិតមែន ។ ម្ចាស់ឧបនន្ទ ជនទាំងឡាយនោះជាញាតិ ឬមិនមែនជាញាតិទេ ។
បពិត្រព្រះដ៏មានព្រះភាគ ជនទាំងនោះមិនមែនជាញាតិទេ ។ ម្ចាស់មោឃបុរស
ជនដែលមិនមែនជាញាតិ រមែងមិនដឹងការសមគួរ ឬមិនសមគួរ ការល្អិតល្អ
ឬមិនល្អិតល្អរបស់ជនទាំងឡាយមិនមែនជាញាតិទេ ម្ចាស់មោឃបុរស អ្នកឯង
គេមិនបានបវារណាជាមុន ហើយចូលទៅរកគហបតីមិនមែនជាញាតិ កំណត់ចីវរ
ដូចម្តេចបាន ម្ចាស់មោឃបុរស អំពើនេះមិនមែននាំឲ្យកើតសេចក្តីជ្រះថ្លា ដល់

ជនទាំងឡាយមិនទាន់ជ្រះថ្លាទេ ឬមិនមែននាំឲ្យរឹងរិតតែកើតសេចក្តីជ្រះថ្លាដល់
 ជនទាំងឡាយដែលជ្រះថ្លាហើយទេ ។ បេ ។ ម្នាលភិក្ខុទាំងឡាយ អ្នកទាំងឡាយ
 គប្បីសម្តែងឡើងនូវសិក្ខាបទនេះ យ៉ាងនេះថា តម្លៃចីវរផ្សេងគ្នាដែលគហបតីក្តី
 គហបតានីក្តី មិនមែនជាញាតិទាំង ២ នាក់ចំពោះភិក្ខុ ១ រូប ហើយតម្កល់ទុក
 ថា យើងទាំងឡាយនឹងទិញចីវរទាំងឡាយ ១ ម្នាក់ ដោយតម្លៃចីវរផ្សេងគ្នា
 ទាំងនេះ ហើយនឹងឲ្យភិក្ខុឈ្មោះនេះស្លៀកដណ្តប់ចីវរទាំងឡាយ ។ បើភិក្ខុនោះ
 គេមិនបានបរិវារណាជាមុន ហើយចូលទៅក្នុងទីនោះ ព្រោះអាស្រ័យសេចក្តីចង់
 បានចីវរល្អ ហើយកំណត់ចីវរដោយពាក្យថា ស្រួលហើយ អ្នកដ៏មានអាយុទាំង-
 ឡាយ នាក់ទាំងពីរ ចូររូបរួមជាមួយគ្នា ទិញចីវរបែបយ៉ាងនេះផង។ ដោយ
 តម្លៃចីវរ ម្ចាស់ផ្សេងគ្នាទាំងនេះ ហើយឲ្យអាត្មាស្លៀកដណ្តប់ចុះ ភិក្ខុនោះ
 ត្រូវនិស្សគ្គិយបាចិត្តិយ ។

[៦៧] ត្រង់ពាក្យថា ចំពោះភិក្ខុមួយរូប គឺដើម្បីប្រយោជន៍ដល់ភិក្ខុ ធ្វើ
 ភិក្ខុឲ្យជាអារម្មណ៍ មានប្រាថ្នាឲ្យភិក្ខុស្លៀកដណ្តប់ ។ ពាក្យថា ទាំង ២ នាក់
 គឺជនទាំង ២ ។ ជនទាំងឡាយមិនបានជាប់អំពីចំណែកខាងមាតាក្តី អំពីចំណែក
 ខាងបិតាក្តី ដរាបដល់គូនៃជីដូនជីតាទី ៧ ហៅថា មិនមែនញាតិ ។ ប្រុសទាំង-
 ឡាយឯណាមួយនៅគ្រប់គ្រងផ្ទះ ប្រុសទាំងនោះ ហៅថា គហបតី ។ ស្រីទាំង-
 ឡាយឯណាមួយ នៅគ្រប់គ្រងផ្ទះ ស្រីទាំងនោះ ហៅថា គហបតានី ។ ប្រាក់ក្តី
 មាសក្តី កែវមណីក្តី កែវមុត្តាភិក្តី កែវមកិត ឬកែវពព្រុស ពេជ្រភ្នែកឆ្មារក្តី
 កែវផលិកក្តី សំពត់ ឬ សក្កាតក្តី អម្បោះក្តី កប្បាសក្តី ហៅថា តម្លៃចីវរ ។

ពាក្យថា ដោយតម្លៃចីវរទាំងឡាយនេះ គឺដោយតម្លៃចីវរដែលតម្កល់ក្នុងទីចំពោះ
មុខ ។ ពាក្យថា ទិញ គឺដូរ ។ ពាក្យថា នឹងឲ្យស្ងៀកដណ្តប់ គឺនឹងឲ្យ ។
ពាក្យថា បើភិក្ខុនោះ គឺតម្លៃចីវរដែលទាយកចំពោះភិក្ខុបណា ហើយតម្កល់ទុក
គឺភិក្ខុបនោះឯង ។ ពាក្យថា គេមិនបានបវារណាមុន គឺទាយកមិនបាន
និយាយមុនថា ទានប្រោស លោកម្ចាស់ត្រូវការចីវរបែបដូចម្តេច ។ យើង
ទាំងឡាយនឹងទិញចីវរបែបដូចម្តេចប្រគេនលោកម្ចាស់ ។ ពាក្យថា ចូលទៅ
គឺទៅកាន់ផ្ទះ ឬចូលទៅរកគេក្នុងទីណាមួយ ។ ពាក្យថា កំណត់ចីវរ គឺចីវរ
វែងក្តី ធំក្តី មានសាច់ជិតក្តី មានសាច់ម្តងក្តី ។ ពាក្យថា ដោយតម្លៃចីវរ
ទាំងនេះ គឺ តម្លៃចីវរទាំងឡាយ ដែលតម្កល់ក្នុងទីចំពោះមុខ ។ ពាក្យថា បែប
យ៉ាងនេះផងៗ គឺចីវរវែងក្តី ធំក្តី មានសាច់ជិតក្តី មានសាច់ម្តងក្តី ។
ពាក្យថា ទិញ គឺដូរ ។ ពាក្យថា ចូរឲ្យស្ងៀកដណ្តប់ គឺចូរប្រគល់ឲ្យ ។
ពាក្យថា អ្នកទាំង ២ ចូររូបរមជាមួយគ្នា គឺអ្នកទាំង ២ ចូររូបរមគ្នា ។
ពាក្យថា ព្រោះអាស្រ័យសេចក្តីចង់បាន ចីវរល្អ គឺភិក្ខុមានសេចក្តីត្រូវការ
ដោយចីវរស្អាត ត្រូវការដោយចីវរមានតម្លៃច្រើន ។ ទាយកទាំងឡាយ
ទិញចីវរវែងក្តី ធំក្តី មានសាច់ជិតក្តី មានសាច់ល្អិតក្តី តាមពាក្យភិក្ខុនោះ
ភិក្ខុនោះ ត្រូវទុក្ខដក្នុងប្រយោគដែលប្រើចីវរនោះ ជានិស្សគ្គិយក្នុងខណៈដែល
បានមក ភិក្ខុត្រូវលះដល់សង្ឃក្តី ដល់គណៈក្តី ដល់បុគ្គលក្តី ។ ម្ចាស់ភិក្ខុ
ទាំងឡាយ ចីវរនោះភិក្ខុត្រូវលះយ៉ាងនេះ ។ បេ បពិត្រ ព្រះសង្ឃដ៏ចម្រើន
ចីវរខ្ញុំនេះគេមិនបានបវារណាជាមុន ខ្ញុំចូលទៅរកគហបតី មិនមែនជាញាតិ
ហើយកំណត់ចីវរ ជានិស្សគ្គិយ ខ្ញុំសូមលះចីវរនេះដល់សង្ឃ ។ បេ ។ សង្ឃ

គប្បីឲ្យ ។ បេ ។ លោកដ៏មានអាយុទាំងឡាយគប្បីឲ្យ ។ បេ ។ ខ្ញុំឲ្យដល់លោក
ដ៏មានអាយុ ។

[៦៨] គហបតីមិនមែនជាញាតិ ភិក្ខុសម្គាល់ថា មិនមែនជាញាតិ គេ
មិនបានបវារណាមុន ចូលទៅរកគហបតីទាំងឡាយ ហើយកំណត់ចីវរ ត្រូវ
និស្សគ្គិយបាចិត្តិយ ។ គហបតីមិនមែនជាញាតិ ភិក្ខុមានសេចក្តីសង្ស័យ គេ
មិនបានបវារណាមុន ចូលទៅរកគហបតីទាំងឡាយ ហើយកំណត់ចីវរ ត្រូវ
និស្សគ្គិយបាចិត្តិយ ។ គហបតីមិនមែនជាញាតិ ភិក្ខុសម្គាល់ថា ជាញាតិ គេ
មិនបានបវារណាមុន ហើយចូលទៅរកគហបតីទាំងឡាយ កំណត់ចីវរ ត្រូវ
និស្សគ្គិយបាចិត្តិយ ។ គហបតីជាញាតិ ភិក្ខុសម្គាល់ថា មិនមែនជាញាតិ ត្រូវ
អាបត្តិទុក្ខដ ។ គហបតីជាញាតិ ភិក្ខុមានសេចក្តីសង្ស័យ ត្រូវអាបត្តិទុក្ខដ ។
គហបតីជាញាតិ ភិក្ខុសម្គាល់ថា ជាញាតិ មិនជាអាបត្តិ ។

[៦៩] អាបត្តិមិនមានដល់ភិក្ខុដែលកំណត់ចីវរក្នុងសម្មាភ័យនិព្វានជាញាតិ
ទាំងឡាយ ដល់ភិក្ខុដែលជនបានបវារណាហើយ ដល់ភិក្ខុដែលកំណត់ចីវរ
ដើម្បីភិក្ខុដទៃ ដល់ភិក្ខុដែលកំណត់ចីវរដោយទ្រព្យរបស់ខ្លួន ដល់ភិក្ខុដែល
ញាំងទាយកមានប្រាថ្នាទិញចីវរមានតម្លៃច្រើន ឲ្យទិញចីវរមានតម្លៃតិចវិញ
ដល់ភិក្ខុឆត ដល់ភិក្ខុជាខាងដើមបញ្ញត្តិ ។

សិក្ខាបទទី ៧ ចប់



អង្គកថា

ច្បាប់វត្ត ១ សិក្ខាបទទី ៩

ទុតិយឧបកូដសិក្ខាបទ

បណ្ឌិតគប្បីជ្រាបអត្ថ ក្នុងទុតិយឧបកូដសិក្ខាបទដោយន័យនេះឯង ។
 ព្រោះថា សិក្ខាបទដំបូងនោះ ដូចគ្នានឹងអនុប្បញ្ញត្តិនៃសិក្ខាបទទី ២ នេះថា
 ក្នុងសិក្ខាបទមុន ភិក្ខុគ្រាន់តែធ្វើការបៀតបៀនដល់មនុស្សម្នាក់ប៉ុណ្ណោះ ក្នុង
 សិក្ខាបទទី ២ ធ្វើដល់មនុស្សពីរនាក់ ។ នេះជាការប្លែកគ្នាក្នុងសិក្ខាបទនេះ
 ពាក្យដ៏សេស ដូចគ្នានឹងសិក្ខាបទមុននោះឯង ។ អ្នកសិក្សាគប្បីជ្រាបថា
 ត្រូវអាបត្តិដល់ភិក្ខុ ដែលធ្វើការបៀតបៀនដល់មនុស្សច្រើននាក់កាន់យក
 ដូចធ្វើដល់មនុស្សពីរនាក់កាន់យក ដូច្នោះ ។

ពណ៌នាទុតិយឧបកូដសិក្ខាបទទី ៩ ចប់



វិទ្យាបិដក

សិក្ខាបទទី ១០

[៧០] សម័យនោះ ព្រះពុទ្ធដ៏មានព្រះភាគ ទ្រង់គង់ក្នុងវត្តព្រះជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង អាមាត្យធំជា ឧបជ្ជាករបស់ព្រះឧបនន្ទដ៏មានអាយុជាសក្យបុត្រ បញ្ជូនតម្លៃចីវរទៅដោយបម្រើ ដើម្បីព្រះឧបនន្ទដ៏មានអាយុជាសក្យបុត្រដោយពាក្យថា អ្នកចូរទិញចីវរដោយ តម្លៃចីវរនេះ ហើយចូរឲ្យព្រះឧបនន្ទជាម្ចាស់ស្បៀកដណ្តប់ចីវរចុះ ។ ឯបម្រើ នោះក៏ចូលទៅរកព្រះឧបនន្ទដ៏មានអាយុជាសក្យបុត្រ លុះចូលទៅដល់ហើយ បាននិយាយពាក្យនេះនឹងព្រះឧបនន្ទដ៏មានអាយុជាសក្យបុត្រថា បពិត្រលោក- ម្ចាស់ដ៏ចម្រើន តម្លៃចីវរនេះខ្ញុំនាំមកចំពោះលោកដ៏មានអាយុ សូមលោកដ៏ មានអាយុទទួលយកតម្លៃចីវរ (នេះ) ចុះ ។ កាលបើបម្រើនោះនិយាយយ៉ាងនេះ ហើយ ព្រះឧបនន្ទសក្យបុត្រដ៏មានអាយុ បានពោលពាក្យនេះនឹងបម្រើនោះថា ម្ចាស់អាវុសោ យើងទទួលតម្លៃចីវរមិនបានទេ យើងទទួលបានតែចីវរដ៏សមគួរ ដោយកាលគួរ ។ កាលបើព្រះឧបនន្ទសក្យបុត្រដ៏មានអាយុ ពោលយ៉ាងនេះ ហើយ បម្រើនោះបានពោលពាក្យនេះនឹងព្រះឧបនន្ទសក្យបុត្រដ៏មានអាយុថា អ្នកណាមួយជាវេយ្យាវចូករ^(១) របស់លោកដ៏មានអាយុ មានដែរឬ ។ សម័យ នោះ ឧបាសកម្នាក់បានទៅកាន់អាមាម ដោយមានកិច្ចការនីមួយ ។ គ្រានោះ ព្រះឧបនន្ទសក្យបុត្រដ៏មានអាយុ បានពោលពាក្យនេះនឹងបម្រើ នោះថា ម្ចាស់ អាវុសោឧបាសកនេះឯងជាវេយ្យាវចូកររបស់ភិក្ខុទាំងឡាយ ។ ឯបម្រើនោះ

១-អ្នកទទួលធ្វើការខ្វល់ខ្វាយបម្រើ ។

ក៏ពន្យល់ឧបាសកនោះ ហើយចូលទៅរកព្រះឧបនន្ទ សក្យបុត្រដ៏មានអាយុ
 លុះចូលទៅដល់ហើយ បាននិយាយពាក្យនេះនឹងព្រះឧបនន្ទសក្យបុត្រដ៏មាន
 អាយុថា បពិត្រលោកដ៏ចម្រើន វេយ្យាវច្ឆករដែលលោក ដ៏មានអាយុចង្អុលប្រាប់
 នោះ ខ្ញុំបានពន្យល់រួចហើយ សូមលោកដ៏មានអាយុ ចូលទៅរកគេចុះ វេយ្យា-
 វច្ឆករនោះ នឹងឲ្យលោកម្ចាស់ស្មៀកដណ្តប់ចីវរ ដោយកាលដ៏គួរ ។ សម័យ
 នោះឯង ព្រះឧបនន្ទសក្យបុត្រដ៏មានអាយុ មិនបាននិយាយពាក្យអ្វីនិមួយនឹង
 ឧបាសកឡើយ ។ អមាត្យជំនាន់នោះ បញ្ជូនបម្រើទៅក្នុងសម្ពាសន៍ព្រះឧបនន្ទ
 សក្យបុត្រដ៏មានអាយុ អស់វារៈជាគម្រប់ ២ ជនថា លោកម្ចាស់ចូរប្រើ
 ចីវរនោះ យើងខ្ញុំចង់ឲ្យលោកម្ចាស់ប្រើប្រាស់ចីវរនោះ ។ ព្រះឧបនន្ទសក្យបុត្រ
 ដ៏មានអាយុ ក៏មិនបាននិយាយពាក្យអ្វីនិមួយនឹងឧបាសកនោះអស់វារៈ ២ ជន ។
 មហាមាត្យនោះបញ្ជូនបម្រើទៅក្នុងសម្ពាសន៍ព្រះឧបនន្ទសក្យបុត្រដ៏មានអាយុ
 អស់វារៈ ៣ ជនថា លោកម្ចាស់ចូរប្រើប្រាស់ចីវរនោះ យើងខ្ញុំចង់ឲ្យ
 លោកម្ចាស់ ប្រើប្រាស់ចីវរនោះ ។ សម័យនោះឯង ជាសម័យនៃអ្នកនៅក្នុង
 និគម ។ ក៏អ្នកនិគមបានធ្វើកតិកា (ប្តេជ្ញា) គ្នាថា អ្នកណាមកក្រោយគេ
 ត្រូវលក់អ្នកនោះ ៥០ កហាបណៈ ។ លំដាប់នោះ ព្រះឧបនន្ទសក្យបុត្រដ៏មាន
 អាយុ ចូលទៅរកឧបាសកនោះ លុះចូលទៅជិតហើយ បានពោលពាក្យនេះនឹង
 ឧបាសកនោះថា ម្ចាស់អាវុសោ អាត្មាត្រូវការចីវរ ។ ឧបាសកនោះ តបថា
 បពិត្រលោកដ៏ចម្រើន លោកម្ចាស់សូមបង្អង់ថ្ងៃនេះមួយថ្ងៃសិន (ព្រោះ)
 ថ្ងៃនេះ ជាសម័យ (ប្តេជ្ញាគ្នា) នៃអ្នកនៅក្នុងនិគម អ្នកនិគមធ្វើប្តេជ្ញាគ្នាថា
 អ្នកណា មកក្រោយគេ ត្រូវលក់អ្នកនោះ ៥០ កហាបណៈ ។ ព្រះឧបនន្ទក៏

ល្អកថាប្បដ្ឋកថា ម្នាលអារុសោ ចូរអ្នកឲ្យចីវរដល់អាត្មាក្នុងថ្ងៃនេះឯង ។ ឯ
 ឧបាសកដែលព្រះឧបនន្ទសក្យបុត្រដ៏មានអាយុជីវិតទាម ក៏ទិញចីវរប្រគេនឧបនន្ទ
 សក្យបុត្រដ៏មានអាយុ ហើយបានទៅដល់ (និគមនោះ) ជាខាងក្រោយគេ ។
 មនុស្សទាំងឡាយបានពោលពាក្យនេះនឹងឧបាសកនោះថា អ្នកជាម្ចាស់ អ្នកមក
 ក្នុងកាលជាខាងក្រោយគេព្រោះហេតុអ្វី យើងឈ្នះអ្នក ៥០ កហាបណៈហើយ ។
 ទើបឧបាសកនោះប្រាប់ដំណើរនុ៎ះដល់មនុស្សទាំងអម្បាលនោះ ។ មនុស្សទាំង-
 ឡាយ ក៏ពោលទោសតិះដៀល បន្តុះបង្កាប់ថា សមណៈទាំងឡាយ ជាកូនចៅ
 ព្រះពុទ្ធជាសក្យបុត្រអម្បាលនេះ មានសេចក្តីប្រាថ្នាធំ ឥតមានសន្តោស មិន
 ងាយអ្នកណានឹងធ្វើការខ្វល់ខ្វាយបម្រើ ដល់សមណៈអម្បាលនេះទេ ព្រះឧបនន្ទ
 សក្យបុត្រដ៏មានអាយុ កាលបើឧបាសកពោលថា លោកម្ចាស់ សូមលោកម្ចាស់
 បង្អង់ក្នុងថ្ងៃនេះមួយថ្ងៃសិន មិនគួរឃើញមន្ត្រីបង្អង់ចាំសោះ ។ ភិក្ខុទាំងឡាយ
 បានឮពាក្យមនុស្សទាំងឡាយពោលទោស តិះដៀល បន្តុះបង្កាប់ ហើយ ។
 ភិក្ខុទាំងឡាយណាមានប្រាថ្នាតិច ។ បេ។ ភិក្ខុទាំងឡាយនោះក៏ពោលទោស
 តិះដៀលបន្តុះបង្កាប់ថា ព្រះឧបនន្ទសក្យបុត្រដ៏មានអាយុ កាលបើឧបាសក
 និយាយថា លោកម្ចាស់ សូមលោកម្ចាស់បង្អង់ក្នុងថ្ងៃនេះមួយថ្ងៃសិន មិនគួរឃើ
 មិនព្រមបង្អង់ឲ្យសោះ ។ គ្រានោះ ភិក្ខុទាំងនោះក្រាបទូលដំណើរនុ៎ះចំពោះ
 ព្រះដ៏មានព្រះភាគ ។ ព្រះដ៏មានព្រះភាគទ្រង់ត្រាស់សួរថា ម្នាលឧបនន្ទ ឮថា
 អ្នកឯង កាលឧបាសកពោលថា លោកម្ចាស់ សូមលោកម្ចាស់បង្អង់ក្នុងថ្ងៃនេះ
 មួយថ្ងៃសិន មិនព្រមបង្អង់ចាំមែនឬ ។ ព្រះឧបនន្ទក្រាបទូលថា បពិត្រព្រះដ៏
 មានព្រះភាគ ការនោះពិតមែន ។ ព្រះពុទ្ធដ៏មានជោគ ទ្រង់តិះដៀលថា ម្នាល

មោឃបុរស អ្នកឯងកាលដែលឧបាសកពោលថា លោកម្ចាស់ សូមលោក
 បង្អង់ក្នុងថ្ងៃនេះមួយថ្ងៃសិន មិនសមបើមិនបង្អង់ឲ្យគេទេ ម្ចាស់មោឃបុរស
 អំពើដែលអ្នកធ្វើនេះ មិនមែននាំឲ្យកើតសេចក្តីជ្រះថ្លាដល់ជនទាំងឡាយ ដែល
 មិនទាន់ជ្រះថ្លាទេ ឬមិនមែននាំឲ្យរឹតតែកើតសេចក្តីជ្រះថ្លាដល់ជនទាំងឡាយ
 ដែលជ្រះថ្លាហើយទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយត្រូវសម្តែង
 ឡើងនូវសិក្ខាបទនេះយ៉ាងនេះថា ស្តេចក្តី រាជអមាត្យក្តី ព្រាហ្មណ៍ក្តី គហបតី
 ក្តី បញ្ចូតម្តែចិវរទៅដោយបម្រើចំពោះភិក្ខុមួយរូបថា អ្នកឯងចូរទិញចិវរដោយ
 តម្លៃចិវរនេះ ហើយចូរឲ្យភិក្ខុឈ្មោះនេះស្លៀកដណ្តប់ចិវរចុះ ។ បើបម្រើនោះ
 ចូលទៅរកភិក្ខុនោះ ហើយពោលយ៉ាងនេះថា លោកម្ចាស់ តម្លៃចិវរនេះ ខ្ញុំនាំ
 មកចំពោះលោកដ៏មានអាយុ លោកដ៏មានអាយុសូមទទួលយកតម្លៃចិវរចុះ ។
 ភិក្ខុនោះត្រូវនិយាយពាក្យយ៉ាងនេះនឹងបម្រើនោះថា ម្ចាស់អាវុសោ យើងទទួល
 យកតម្លៃចិវរមិនបានទេ យើងទទួលបានតែចិវរ សមគួរដោយកាលដ៏គួរ ។ បើ
 បម្រើនោះពោលនឹងភិក្ខុនោះយ៉ាងនេះថា អ្នកណាមួយជាវេយ្យាវចូកររបស់
 លោកដ៏មានអាយុ មានដែរឬ ។ ម្ចាស់ភិក្ខុទាំងឡាយ ភិក្ខុអ្នកត្រូវការចិវរ គប្បី
 បង្ហាញវេយ្យាវចូករ គឺញាមវត្ត ឬឧបាសកថា ម្ចាស់អាវុសោ អ្នកនេះឯងជា
 វេយ្យាវចូកររបស់ភិក្ខុទាំងឡាយ ។ បើបម្រើនោះពន្យល់វេយ្យាវចូករនោះហើយ
 ក៏ចូលទៅរកភិក្ខុនោះ ហើយពោលយ៉ាងនេះថា បពិត្រលោកដ៏ចម្រើន លោកដ៏
 មានអាយុបង្ហាញនូវវេយ្យាវចូករណា វេយ្យាវចូករនោះ ខ្ញុំព្រះករុណាបានពន្យល់
 ហើយ សូមលោកដ៏មានអាយុចូលទៅរក (គេ) ចុះ គេនឹងឲ្យលោកម្ចាស់
 ស្លៀកដណ្តប់ចិវរដោយកាលដ៏គួរ ។ ម្ចាស់ភិក្ខុទាំងឡាយ ភិក្ខុអ្នកត្រូវការចិវរ

គប្បីចូលទៅតាំងទារ ជាសំភ្លើងវេយ្យាវច្ចករពីរបីលើកថា ម្នាលអារុសោ អាត្មា
ត្រូវការចីវរ ។ កាលបើភិក្ខុទៅតាំងទារ ទៅជាសំភ្លើងអស់ពីរបីលើក ក៏ញ៉ាំង
ចីវរនោះឲ្យសម្រេចបាន ការនេះជាការល្អ បើញ៉ាំងចីវរនោះឲ្យសម្រេចមិនបាន
ទេ ភិក្ខុគប្បីទៅឈរស្ងៀមចំពោះមុខ ៤ លើក ៥ លើក ៦ លើកយ៉ាងច្រើន
កាលបើភិក្ខុឈរស្ងៀមនៅចំពោះមុខ ៤ លើក ៥ លើក ៦ លើកយ៉ាងច្រើន
ញ៉ាំងចីវរនោះឲ្យសម្រេចបាន នេះជាការល្អ បើធ្វើចីវរនោះឲ្យសម្រេចមិនបានទេ
ហើយភិក្ខុនោះចេះតែព្យាយាមឲ្យលើសអំពីកំណត់នោះទាល់តែបានចីវរនោះមក
ភិក្ខុនោះ ត្រូវនិស្សគ្គិយបាចិត្តិយ បើភិក្ខុញ៉ាំងចីវរនោះឲ្យសម្រេចមិនបានទេ
បម្រើនោះនាំតម្លៃចីវរមកដើម្បីភិក្ខុនោះអំពីសម្នាក់អ្នកណា ភិក្ខុគប្បីទៅខ្លួនឯង
ឬប្រើបម្រើទៅក្នុងសម្នាក់អ្នកនោះថា ម្នាលអ្នកដ៏មានអាយុទាំងឡាយ អ្នក
ទាំងឡាយបញ្ជូនតម្លៃចីវរណា ទៅចំពោះភិក្ខុរបណា តម្លៃចីវរនោះមិនសម្រេច
ប្រយោជន៍បន្តិចបន្តួចដល់ភិក្ខុរបនោះទេ អ្នកដ៏មានអាយុ ចូរទារយករបស់ខ្លួន
វិញចុះ ទ្រព្យរបស់អ្នកទាំងឡាយចូរកុំឲ្យវិនាស ការនេះជាសាមីចិកម្ម (សេចក្តី
ប្រព្រឹត្តិគួរ) ក្នុងសិក្ខាបទនោះ ។

[៧១] ត្រង់ពាក្យថា ចំពោះភិក្ខុមួយរូប សេចក្តីថា ដើម្បីប្រយោជន៍
ដល់ភិក្ខុ គឺធ្វើភិក្ខុឲ្យជាអារម្មណ៍ មានប្រាថ្នាឲ្យភិក្ខុស្ងៀកដណ្តប់ចីវរ ។ អ្នក
ណាមួយសោយរាជសម្បត្តិ អ្នកនោះឈ្មោះថា ស្តេច ។ អ្នកណាមួយគួរទទួល
បាយ និងបៀវត្សរ៍របស់ស្តេច អ្នកនោះឈ្មោះថា រាជអមាត្យ ។ ជនជា
ព្រាហ្មណ៍ដោយជាតិ ឈ្មោះថា ព្រាហ្មណ៍ ។ ដែលហៅថា គហបតី គឺជនដ៏
សេស រៀរលែងស្តេច រាជអមាត្យ និងព្រាហ្មណ៍ចេញ ហៅថា គហបតី ។

ប្រាក់ក្តី មាសក្តី កែវមណីក្តី កែវមុត្តាភ្នំ កែវមកិត្ត កែវផលិក ហៅថា ថ្លៃ
 ចីវរ ។ ពាក្យថា ដោយតម្លៃចីវរនេះ គឺតម្លៃចីវរដែលគេតម្កល់ទុកចំពោះ ។
 ពាក្យថា ទិញ គឺដូរ ។ ពាក្យថា ឲ្យស្មៀកដណ្តប់ គឺឲ្យ ។ ថាបើបម្រើនោះ
 ចូលទៅរកភិក្ខុនោះ ហើយនិយាយយ៉ាងនេះថា លោកម្ចាស់តម្លៃចីវរនេះ ខ្ញុំនាំ
 មកចំពោះលោកដ៏មានអាយុ ។ លោកដ៏មានអាយុ ចូរទទួលយកតម្លៃចីវរចុះ ។
 ភិក្ខុនោះគប្បីនិយាយយ៉ាងនេះនឹងបម្រើនោះថា ម្ចាស់អាវុសោ យើងទទួលយក
 តម្លៃចីវរមិនបានទេ យើងទទួលបានតែចីវរសមគួរដោយកាលដ៏គួរ ។ បើបម្រើ
 នោះនិយាយនឹងភិក្ខុនោះយ៉ាងនេះថា អ្នកណាមួយជាវេយ្យាវចូករបស់លោកដ៏
 មានអាយុ មានដែរបូ ។ ម្ចាស់ភិក្ខុទាំងឡាយ ភិក្ខុអ្នកត្រូវការចីវរ គប្បីបង្ហាញ
 វេយ្យាវចូករ គឺញោមវត្ត ឬឧបាសក (ប្រាប់គេថា) ម្ចាស់អាវុសោ បុគ្គល
 នេះឯង ជាវេយ្យាវចូករបស់ភិក្ខុទាំងឡាយ ។ មិនគប្បីពោលនឹងបម្រើនោះថា
 អ្នកចូរឲ្យដល់បុគ្គលនោះក្តី ថាបុគ្គលនោះនឹងទុកដាក់ក្តី ថាបុគ្គលនោះនឹងដូរក្តី
 ថាបុគ្គលនោះនឹងទិញក្តី ។ បើបម្រើនោះពន្យល់វេយ្យាវចូករនោះ ហើយចូល
 ទៅរកភិក្ខុនោះ ហើយនិយាយយ៉ាងនេះថា បពិត្រលោកដ៏ចម្រើន លោកដ៏មាន
 អាយុ បង្ហាញនូវវេយ្យាវចូករណា វេយ្យាវចូករនោះខ្ញុំបានពន្យល់ហើយ សូម
 លោកដ៏មានអាយុ ចូលទៅរក (គេ) ចុះ វេយ្យាវចូករនោះនឹងឲ្យលោក
 ស្មៀកដណ្តប់ចីវរដោយកាលគួរ ។ ម្ចាស់ភិក្ខុទាំងឡាយ ភិក្ខុអ្នកត្រូវការចីវរ
 ត្រូវចូលទៅរកវេយ្យាវចូករ ហើយជាសំគៀនរំលឹកពីរបីលើកថា ម្ចាស់អ្នក
 ដ៏មានអាយុ អាត្មាត្រូវការចីវរ ។ មិនគប្បីនិយាយថា អ្នកចូរឲ្យចីវរដល់អាត្មា
 ចូរនាំចីវរមកឲ្យអាត្មា ចូរដូរចីវរឲ្យអាត្មា ចូរចាត់ចែងចីវរឲ្យអាត្មា ។ ភិក្ខុគប្បី

និយាយនឹងវេយ្យាវច្ចករនោះ អស់វារៈ ២ ជនផង គប្បីនិយាយអស់វារៈ ៣ ជនផង ។ បើភិក្ខុញ្ញាំងចីវរឲ្យសម្រេចបាន ការនេះជាការល្អ បើភិក្ខុនោះញ្ញាំង ចីវរឲ្យសម្រេចមិនបានទេ ភិក្ខុគប្បីទៅក្នុងទីនោះ ហើយឈរស្ងៀមក្នុងទីចំពោះ មុខ មិនគប្បីអង្គុយលើអាសនៈ មិនគប្បីទទួលអាមិស មិនគប្បីនិយាយធម៌ ។ កាលបើវេយ្យាវច្ចករនោះសួរថា លោកមកព្រោះហេតុអ្វី ភិក្ខុគប្បីនិយាយថា ម្ចាស់អ្នកដ៏មានអាយុ អ្នកចូរជើងចុះ ។ ថាបើភិក្ខុអង្គុយលើអាសនៈក្តី ទទួល អាមិសក្តី និយាយធម៌ក្តី ឈ្មោះថា កាច់កិរិយាឈរ ។ ភិក្ខុគប្បីឈរអស់វារៈ ២ ជនផង គប្បីឈរអស់វារៈ ៣ ជនផង គប្បីទារ ៤ ជន ហើយឈរ ៤ ជន (បើ) ទារ ៥ ជនហើយ គប្បីឈរ ២ ជន (បើ) ទារ ៦ ជនហើយ មិនគប្បីឈរ (ទៀត) ទេ ។ កាលបើភិក្ខុព្យាយាមឲ្យលើសពីកំណត់នោះ ឲ្យចីវរនោះសម្រេចបាន ត្រូវអាបត្តិទុក្ខដក្នុងប្រយោគដែលព្យាយាម ចីវរដែល បានមកជានិស្សគ្គិយ ចីវរនោះ ភិក្ខុត្រូវលះដល់សង្ឃក្តី ដល់គណៈក្តី ដល់ បុគ្គលក្តី ។ ម្ចាស់ភិក្ខុទាំងឡាយ ចីវរនោះភិក្ខុគប្បីលះយ៉ាងនេះ ។ បេ ។ បពិត្រ ព្រះសង្ឃដ៏ចម្រើន ចីវរនេះខ្ញុំឲ្យសម្រេចបាន ដោយទារលើសពី ៣ ជន ដោយឈរលើសពី ៦ ជន ជានិស្សគ្គិយ ខ្ញុំសូមលះចីវរនេះដល់សង្ឃ ។ បេ ។ សង្ឃគប្បីឲ្យ ។ បេ ។ លោកដ៏មានអាយុទាំងឡាយគប្បីឲ្យ ។ បេ ។ ខ្ញុំឲ្យ លោកដ៏មានអាយុ ។ បើភិក្ខុឲ្យចីវរនោះសម្រេចមិនបានទេ ថ្ងៃចីវរដែលគេនាំមក ដើម្បីភិក្ខុនោះអំពីសម្លាកបុគ្គលណា ភិក្ខុគប្បីទៅក្នុងសម្លាកបុគ្គលនោះខ្លួនឯងក្តី ប្រើបម្រើឲ្យទៅក្តី ដោយពាក្យថា ម្ចាស់អ្នកដ៏មានអាយុទាំងឡាយ អ្នកទាំងឡាយ បញ្ជូនតម្លៃចីវរណាទៅចំពោះភិក្ខុ តម្លៃចីវរនោះ មិនសម្រេចប្រយោជន៍បន្តិច

បន្តិចដល់ភិក្ខុនោះទេ អ្នកដ៏មានអាយុទាំងឡាយ ចូរត្រឡប់ទៅយករបស់ខ្លួនចុះ ទ្រព្យរបស់អ្នកទាំងឡាយចូរកុំឲ្យវិនាស ។ ពាក្យថា ការនេះជាសាមិចិកម្ម ក្នុង សិក្ខាបទនោះ គឺថា ការនេះ ជាសភាពដ៏សមគួរតាមធម៌ក្នុងសិក្ខាបទនោះ ។

[៧២] ភិក្ខុទារលើសពី ៣ ដង ឈរលើសពី ៦ ដង មានសេចក្តីសម្គាល់ថា លើសមែន (ហើយ) ឲ្យចិវរនោះសម្រេចបាន ត្រូវនិស្សគ្គិយ បាចិត្តិយ ។ ភិក្ខុទារលើសពី ៣ ដង ឈរលើសពី ៦ ដង មានសេចក្តីសង្ស័យ ហើយឲ្យចិវរនោះសម្រេចបាន ត្រូវនិស្សគ្គិយបាចិត្តិយ ។ ភិក្ខុទារលើសពី ៣ ដង ឈរលើសពី ៦ ដង មានសេចក្តីសម្គាល់ថា នៅខ្វះ ហើយឲ្យចិវរនោះ សម្រេចបាន ត្រូវនិស្សគ្គិយបាចិត្តិយ ។ ភិក្ខុទារថយពី ៣ ដង ឈរថយពី ៦ ដង មានសេចក្តីសម្គាល់ថា លើស ត្រូវអាបត្តិទុក្ខដ ។ ភិក្ខុទារថយពី ៣ ដង ឈរថយពី ៦ ដង មានសេចក្តីសង្ស័យ ត្រូវអាបត្តិទុក្ខដ ។ ភិក្ខុទារថយពី ៣ ដង ឈរថយពី ៦ ដង មានសេចក្តីសម្គាល់ថា ថយ ជាអនាបត្តិ ។

[៧៣] អាបត្តិមិនមានដល់ភិក្ខុញ៉ាំងចិវរឲ្យសម្រេចដោយទារ (ត្រឹម) ៣ ដង ឈរ (ត្រឹម) ៦ ដង ដល់ភិក្ខុញ៉ាំងចិវរឲ្យសម្រេចដោយទារខ្វះពី ៣ ដង ឈរខ្វះពី ៦ ដង ដល់ភិក្ខុដែលមិនបានតឹងទារ វេយ្យាវចូករគេឲ្យ (ឯង) ដល់ភិក្ខុដែលម្ចាស់របស់ទារឲ្យ ដល់ភិក្ខុឆត ដល់ភិក្ខុដើមបញ្ញត្តិ ។

សិក្ខាបទទី ១០ ចប់
ចិវរវគ្គទី ១ ចប់



ឧទាននៃចីវរវគ្គនោះដូច្នោះ គឺ

សំពត់អតិរេកចីវរដែលបានមកហើយ មិនបានវិកប្បអធិដ្ឋាន ក្នុងវេលា
 ដែលអស់អំណាចអាទិសង្ស្រកបិនហើយ ទុកឲ្យកន្លងដប់រាត្រី ១ ក្នុងវេលា
 ដែលអស់អំណាចអាទិសង្ស្រកបិនហើយ ភិក្ខុនៅប្រាសចាកត្រៃចីវរឲ្យកន្លង
 មួយរាត្រី ១ ភិក្ខុទុកអកាលចីវរឲ្យហួសពីមួយខែ ១ ភិក្ខុប្រើនាងភិក្ខុនីមិនមែន
 ជាញាតិឲ្យលាងចីវរចាស់ ១ ភិក្ខុទទួលចីវរពីដៃនាងភិក្ខុនីមិនមែនជាញាតិ ១
 ភិក្ខុសូមចីវរពីគ្រហស្ថមិនមែនជាញាតិ ១ ភិក្ខុសូមចីវរហួសពីអន្តរវាសក
 (ស្បង់) និងឧត្តរាសន្ត (ចីវរ) ១ ភិក្ខុទៅនិយាយនឹងគ្រហស្ថដែលមិនមែន
 ជាញាតិ មិនបានបវារណា ដែលគេបម្រុងនឹងប្រគេនចីវរ ឲ្យគេប្រគេន
 ចីវរឲ្យល្អ ១ ភិក្ខុទៅនិយាយនឹងគ្រហស្ថច្រើនរូបមិនមែនជាញាតិ មិនមែនជន
 ដែលបានបវារណា ឲ្យគេបម្រុងថ្ងៃជាមួយគ្នា ដើម្បីទិញចីវរឲ្យល្អ ១ ភិក្ខុ
 ទៅ តឹងទារចីវរអំពីវេយ្យាវច្ចករហួសពី ៣ ដង និងឈរហួសពី ៦ ដង ១ ។



អដ្ឋកថា

ចីវរវគ្គទី ១ សិក្ខាបទទី ១០

រាជសិក្ខាបទ

[៧០] រាជសិក្ខាបទ បទថា តេន សមយេន ជាដើម ខ្ញុំនឹងពោល
ក្នុងរាជសិក្ខាបទនោះ ដូចមានវិនិច្ឆ័យតទៅនេះថា

ពីរបទថា ឧទាសកំ សញ្ញាបេត្វា បានដល់ ឲ្យឧបាសកយល់ហើយ
អធិប្បាយថា ពោលហើយយ៉ាងនេះថា អ្នកចូរទិញចីវរដោយមូលតម្លៃនេះ
ហើយប្រគេនព្រះថេរៈ ។

បទថា បញ្ញាសតនោ^(១) មានពាក្យអធិប្បាយថា ត្រូវ (តិន័យ)
៥០ កហាបណៈ ។ បាវៈថា បញ្ញាសម្ពុទ្ធា ក៏មាន ។

ច្រើនបទថា អន្ធុណ្ហា ភន្ត អាគមេហិ សេចក្តីថា បពិត្រលោក
ម្ចាស់ ថ្ងៃនេះ សូមឈប់សិន គឺបង្អង់ឲ្យខ្ញុំត្រឹមតែមួយថ្ងៃ ។

បទថា បរាមសិ ប្រែថា បានប្រកាន់ទុក ។

បទថា ធិនោសិ សេចក្តីថា អ្នកត្រូវពួកខ្ញុំឈ្នះ គឺឈ្នះអ្នក ៥០
កហាបណៈ អធិប្បាយថា លោកត្រូវឲ្យ ៥០ កហាបណៈ ។

១- បិដកថា បញ្ញាសម្ពុទ្ធា ។

អធិប្បាយ

សិក្ខាបទវិភង្គនៃរាជសិក្ខាបទ

[៧១] បទថា រាជកោត្តោ មានវិគ្គហៈថា ឈ្មោះថា រាជអមាត្យ ព្រោះ មានបៀវត្ស និងគប្បីបរិកោត ឬគប្បីប្រើប្រាស់ពីព្រះរាជា ។ បាវៈថា រាជកោត្តោ ក៏មាន សេចក្តីថា អ្នកមានកោតៈ (ភាពជាធំ) អំពី រាជា ។ បទថា បហិណោយ្យ ប្រែថា គប្បីបញ្ជូនទៅ តែព្រោះមានអត្ត ងាយយល់ ទើបព្រះមានព្រះភាគមិនបានត្រាស់បទកាជនៈនៃបទថា បហិ- ណោយ្យ នោះទុក ។ ឯបទថា បហិណោយ្យ នេះ ព្រះមានព្រះភាគមិនបាន ត្រាស់បទកាជនៈទុក យ៉ាងណា សូម្បីបទថា ចិវរំ សត្តន្ទាមំ ភិក្ខុំ ជាដើម ក៏ដូច្នោះដែរ បណ្ឌិតគប្បីជ្រាបថា ទ្រង់មិនបានត្រាស់បទកាជនៈទុក ព្រោះ មានអត្តងាយយល់យ៉ាងនោះ ។

បទថា អាកតំ ប្រែថា នាំមកហើយ ។

ពីរបទថា កាលេន កប្បិយំ គឺដោយកាលដែលដល់នូវភាពសមគួរ សេចក្តីថា ពួកយើងនឹងទទួលចិវរំដែលគួរក្នុងវេលាពួកយើងត្រូវការ ។

បទថា វេយ្យាវច្ចករោ បានដល់ អ្នកធ្វើកិច្ច សេចក្តីថា ជាកប្បិយ- ការក (អ្នកធ្វើរបស់ឲ្យគួរ) ។ បទថា សញ្ញត្តោ សោ មយា សេចក្តីថា មនុស្សដែលលោកម្ចាស់ប្រាប់ជាវេយ្យាវច្ចករនោះ ខ្ញុំប្រាប់ឲ្យយល់ហើយ គឺ ប្រាប់ដោយប្រការដែលលោកម្ចាស់ មានសេចក្តីត្រូវការដោយចិវរ ឬគ្រួល នោះនឹងប្រគេនដល់លោកម្ចាស់ ។

បទថា អត្តោ មេ អារុសោ ចិវរេន នេះ ជាពាក្យសម្តែងលក្ខណៈ

នៃការទារ (ដោយវាចា) ។ ពិតហើយ វោហារនេះគួរពោល ម្យ៉ាងទៀត អត្ថនៃបទថា អារុសោ អាត្មាមានសេចក្តីត្រូវការដោយចីវរនោះ គួរពោល ដោយកាសាម្មយ ។ លក្ខណៈនេះ ឈ្មោះថា លក្ខណៈនៃការទារ ។ ឯបទ ថា តេហិ មេ ចីវរំ ប្រែថា ចូរឲ្យចីវរដល់អាត្មាជាដើម ត្រាស់ទុកដើម្បី សម្តែងអាការដែលមិនគួរពោល ។ ពិតហើយ ពាក្យទាំងនេះ ឬអត្ថរបស់ ពាក្យទាំងនេះ មិនគួរពោលដោយកាសាណាម្មយឡើយ ។

បទថា ទុតិយម្បិ វត្តព្វោ តតិយម្បិ វត្តព្វោ សេចក្តីថា វេយ្យាវច្ចៈ នោះ ដែលភិក្ខុគប្បីពោលពាក្យនេះឯងជាគម្រប់ ៣ ដងថា អារុសោ អាត្មា ត្រូវការចីវរ ។

ព្រះមានព្រះភាគ កាលទ្រង់សម្តែងកំណត់ការទារ ដែលលើកឡើង សម្តែងក្នុងពាក្យថា គប្បីទារ គប្បីជាសត្យ័ន ២-៣ ដង យ៉ាងនេះហើយ ឥឡូវនេះ កាលទ្រង់សម្តែងអត្ថដោយសន្ទេបនៃបទទាំងនេះថា ឱត្តិកុត្តុ ចោទយមាណោ សារយមាណោ តំ ចីវរំ អភិបិច្ឆាធម្យ ឥច្ឆេតំ កុសលំ ទើបត្រាស់ថា បើភិក្ខុប្រាប់វេយ្យាវច្ចករនោះឲ្យចាត់ចែងសម្រេច ការឲ្យចាត់ ចែងសម្រេចបានយ៉ាងនេះ នោះជាការល្អ កាលទារដល់ ៣ ដងយ៉ាងនេះ បើ ចាត់ចែងចីវរនោះឲ្យសម្រេចបាន គឺរមែងអាចដើម្បីឲ្យសម្រេចដោយអំណាច (ធ្វើ) ឲ្យ ខ្លួនបានមក ការចាត់ការឲ្យសម្រេចបាននេះ នោះជាការល្អ គឺឲ្យសម្រេចប្រយោជន៍ប្រពៃល្អ ។

បទថា ចតុក្កុត្តុំ បញ្ចក្កុត្តុំ ឆក្កុត្តុំ បរមំ តុណ្ណិកុតេន ធុស្ស មាតតំ

នេះ ជាការសម្តែងលក្ខណៈនៃការឈរ ។ ឯបទថា ឆក្កតុបរមំ នេះ ប្រាប់
 ការៈនបុំសកលិន្តំ ។ ពិតហើយ ភិក្ខុនេះគប្បីឈរស្ងៀមចំពោះចីវរ ៦ ដង
 យ៉ាងច្រើន មិនគប្បីធ្វើកិច្ចណាមួយដទៃឡើយ នេះជាលក្ខណៈនៃការឈរ ។
 កាលទ្រង់សម្តែងភាពជាអ្នកស្ងៀម (ដែលត្រាស់) ទុកក្នុងបទថា តុណ្ហា-
 ភូតេន នោះ ដែលជាសាធារណៈដល់ការឈរគ្រប់ៗ លើកជាមុន ទើបព្រះដ៏
 មានព្រះភាគត្រាស់បទថា តត្ថ តត្ថា តុណ្ហាភូតេន ជាដើមក្នុងបទភាជនៈ ។

អធិប្បាយ ការទារ និងការឈរ

បណ្តាបទទាំងនោះ ពីរបទថា ន អាសនេ និងនិទិត្តំ សេចក្តីថា ភិក្ខុ
 ដែលវេយ្យាវច្ចៈពោលថា សូមអង្គុយទីនេះចុះលោកម្ចាស់ ក៏មិនគួរអង្គុយ
 ឡើយ ។

ពីរបទថា ន អាមិសំ បដិគ្គហោតត្ថំ សេចក្តីថា សូម្បីបុគ្គលនោះអង្វរ
 ថា សូមលោកម្ចាស់ទទួលអាមិស មានយាគ្នា និងខាទន័យជាដើមត្រឹមតែ
 បន្តិចបន្តួចចុះ ក៏មិនគួរទទួល ។

ពីរបទថា ន ធម្មោ ភាសិតតោ សេចក្តីថា សូម្បីបុគ្គលនោះអង្វរថា
 សូមពោលមន្តិល ឬអនុមោទនាចុះ ក៏មិនគួរពោលអ្វីឡើយ ។ កាលត្រូវ
 បុគ្គលនោះសួរតែម្យ៉ាងថា លោកម្ចាស់មកព្រោះហេតុដូចម្តេច គប្បីប្រាប់
 បុគ្គលនោះថា អ្នកចូរជីងខ្លួនឯងចុះ ពិតហើយ បទថា បុច្ឆិយមាណោ នេះ
 ជាបឋមារិកត្តិ ចុះក្នុងអត្ថនៃតតិយារិកត្តិ ។ ម្យ៉ាងទៀត អ្នកសិក្សាគប្បីឃើញ
 អត្ថក្នុងបទថា បុច្ឆិយមាណោ នេះ យ៉ាងនេះថា ត្រូវបុគ្គលនោះតាំងបញ្ញា

សួរ ។ ពិតហើយ បុគ្គលណាដែលមែងតាំងបញ្ញាសួរ ភិក្ខុគួរឆ្លើយចំពោះបុគ្គល
នោះប៉ុណ្ណោះឯង ។

ពីរបទថា ហ្មង ភព្វាតិ រមែងកាប់នូវហេតុនៃការមក ។

ឥឡូវនេះ ព្រះមានព្រះភាគ កាលទ្រង់សម្តែងការបន្ថែម និងការបន្ថយ
ក្នុងការទារ ៣ ដង និងការឈរ ៦ ដង ដែលទ្រង់ត្រាស់ទុកហើយ ទើប
ត្រាស់ពាក្យជាដើមថា ចតុក្កុត្តំ ចោទេត្វា ជាដើម ។ ម្យ៉ាងទៀត ក្នុងព្រះ
បាលីដែលត្រាស់ឲ្យបន្ថយការឈរ ២ ដង ដោយបន្ថែមការទារម្តង ព្រោះ
ដូច្នោះ ទើបទ្រង់សម្តែងលក្ខណៈថា ការទារម្តងប៉ុនគ្នានឹងការឈរ ២ ដង ។
មានពាក្យអធិប្បាយថា ដោយលក្ខណៈដូចពោលមកនេះ ភិក្ខុទារ ៣ ដង
គប្បីឈរបាន ៦ ដង ទារ ២ ដង គប្បីឈរបាន ៨ ដង ទារម្តង គប្បី
ឈរបាន ១០ ដង ដូចទ្រង់ត្រាស់ថា ទារ ៦ ដងហើយ មិនគប្បីឈរ
យ៉ាងណា ឈរ ១២ ដងហើយ ក៏មិនគប្បីទារ ដូច្នោះ ពាក្យដូច្នោះក៏មាន
ដូចគ្នា ។

ព្រោះហេតុនោះ បណ្ឌិតគប្បីជ្រាបវិនិច្ឆ័យក្នុងការទារ និងការឈរទាំង
២ នោះយ៉ាងនេះថា បើភិក្ខុទារតែម្យ៉ាង មិនឈរ រមែងបានការទារ ៦ ដង
បើឈរតែម្យ៉ាង មិនទារ រមែងបានការឈរ ១២ ដង ។ បើទារខ្លះ ឈរខ្លះ
គប្បីបន្ថយការឈរ ២ ដង អំពីការទារម្តង បណ្តាការទារ និងការឈរ
នោះ ភិក្ខុណាទៅទាររឿយៗ មួយថ្ងៃប៉ុណ្ណោះ ដល់ទៅ ៦ ដង ឬទៅត្រឹម
តែម្តង តែនិយាយ ៦ ដងថា អ្នកមានអាយុ អាត្មាត្រូវការចីវរ ម្យ៉ាងទៀត

ទៅឈររឿយៗ មួយថ្ងៃប៉ុណ្ណោះ ដល់ទៅ ១២ ជង ឬទៅត្រឹមតែម្តង តែ
ឈរក្នុងទីនោះៗ ១២ ជង ភិក្ខុនោះ រមែងកាច់ការទារទាំងអស់ និងការឈរ
ទាំងអស់ នឹងពោលទៅថ្ងៃ ក្នុងរឿងកាច់ការទារ និងការឈររបស់ភិក្ខុដែល
ធ្វើយ៉ាងនេះ ក្នុងថ្ងៃផ្សេងគ្នានោះ ។

បទថា យតស្ស ចីវរចេតាបនំ អាកតំ សេចក្តីថា ទ្រព្យដែល
សម្រាប់តម្លៃចីវរ ដែលគេនាំមកដើម្បីភិក្ខុនោះអំពីព្រះរាជា ឬអំពីរាជអមាត្យ
ណា បាបៈថា យត្ថស្ស ក៏មាន ។ អត្ថយ៉ាងនេះដូចគ្នា ។ អាចារ្យទាំង-
ឡាយសូម្បីថា យត្ថស្ស ក៏មាន និងពោលអត្ថថា ទ្រព្យតម្លៃចីវរដែលគេ
បញ្ជូនមកដើម្បីភិក្ខុនោះ ក្នុងទីណា ។ តែព្យញ្ជនៈមិនសមទំនង ។

បទថា តត្ថ សេចក្តីថា ក្នុងសម្លាកនៃព្រះរាជា ឬរាជអមាត្យនោះ ។
ពិតហើយ បទថា តត្ថ នេះ ជាសត្តមីវិភត្តិ ចុះក្នុងអត្ថថា ជិត ។

បទថា ន តំ តស្ស ភិក្ខុនោ កិញ្ចំ អត្ថំ អនុភោតិ សេចក្តីថា
ទ្រព្យសម្រាប់តម្លៃចីវរនោះ មិនឲ្យសម្រេចកម្មសូម្បីតិចតួច គឺមានប្រមាណ
តិចតួចដល់ភិក្ខុនោះ ។

បទថា យព្ពាណ្ណាយស្មន្តោ សកំ សេចក្តីថា អ្នកទាំងឡាយ ចូរទារ
យកទ្រព្យរបស់ខ្លួន គឺចូរតាមយកទ្រព្យនោះទៅវិញចុះ ។

បទថា មា វោ សកំ វិនស្ស សេចក្តីថា ទ្រព្យផ្ទាល់ខ្លួនរបស់អ្នក
ចូរកុំបាត់បង់ទៅឡើយ ម្យ៉ាងទៀត ភិក្ខុណារមែងមិនទៅឯង ទាំងមិនបញ្ជូន
ទូតទៅ ភិក្ខុនោះ រមែងត្រូវអាបត្តិទុក្ខដ ព្រោះលះបង់វត្ថុ ។

អធិប្បាយ កប្បិយការក និងវេយ្យាវច្ឆៈ

សួរថា ក្នុងកប្បិយការកទាំងពួង គប្បីបដិបត្តិយ៉ាងនេះឬ ឆ្លើយថា មិនត្រូវបដិបត្តិ (យ៉ាងនេះជានិច្ចនោះទេ) ។

ពិតហើយ ឈ្មោះថា កប្បិយការកនេះ ដោយសន្ធិបមាន ២ យ៉ាង គឺដែលត្រូវសម្តែង ១ ដែលមិនត្រូវសម្តែង ១ ក្នុង ២ ពួកនោះ កប្បិយ- ការកដែលត្រូវសម្តែង មាន ២ គឺដែលភិក្ខុអ្នកសម្តែង ១ ដែលទូតសម្តែង ១ ។ សូម្បីកប្បិយការកដែលមិនត្រូវសម្តែង ក៏មាន ២ យ៉ាង គឺកប្បិយ- ការកដែលហាមាត់ខ្លួនឯងចំពោះមុខ ១ កប្បិយការកកំបាំងមុខ ១ ។ បណ្តា កប្បិយការកដែលភិក្ខុសម្តែងជាដើមនោះ កប្បិយការកដែលភិក្ខុសម្តែង មាន ៤ យ៉ាង ដោយអំណាចចំពោះមុខ និងកំបាំងមុខ ។ កប្បិយការកដែលទូត សម្តែងក៏ដូចគ្នា ។

សេចក្តីនេះដូចម្តេច បុគ្គលខ្លះក្នុងលោកនេះ រមែងបញ្ជូនអកប្បិយវត្ថុ ទៅដោយទូត ដើម្បីប្រយោជន៍ដល់ចីវរសម្រាប់ភិក្ខុ ។ ទូតចូលទៅកភិក្ខុ អង្គនោះ ពោលថា បពិត្រលោកម្ចាស់ លោកអ្នកមានឈ្មោះយ៉ាងនេះបញ្ជូន អកប្បិយវត្ថុនេះមក ដើម្បីប្រយោជន៍ដល់ចីវរសម្រាប់លោកម្ចាស់ សូម លោកម្ចាស់ទទួលអកប្បិយវត្ថុនោះ ។ ភិក្ខុឃាត់ថា អកប្បិយវត្ថុនេះ មិនគួរ ទេ ។ ទូតសួរថា បពិត្រលោកម្ចាស់ វេយ្យាវច្ឆៈរបស់លោកម្ចាស់មានឬ ហើយវេយ្យាវច្ឆៈទាំងឡាយ ដែលពួកឧបាសកអ្នកត្រូវការបុណ្យប្រាប់ទុកថា ពួកអ្នកចូរធ្វើការបម្រើដល់ភិក្ខុទាំងឡាយក្តី វេយ្យាវច្ឆៈពួកខ្លះ ដែលជាមិត្ត ធ្លាប់ឃើញរាប់អានគ្នាមក របស់ភិក្ខុទាំងឡាយមានក្តី បណ្តាវេយ្យាវច្ឆៈទាំង

នោះឯណានីមួយ អង្គុយនៅក្នុងសម្មាភវរបស់ភិក្ខុ ក្នុងខណៈនោះ ។ ភិក្ខុ
 បង្ហាញបុគ្គលនោះថា បុគ្គលនេះជាវេយ្យាវច្ឆៈរបស់ភិក្ខុទាំងឡាយ ដូច្នោះ ។
 ទូតប្រគល់អកប្បិយវត្ថុក្នុងដៃរបស់វេយ្យាវច្ឆៈនោះ ប្រាប់ថា អ្នកចូរទិញចីវរ
 ប្រគេនព្រះថេរៈផង ដូច្នោះ ហើយក៏ចៀសចេញទៅ នេះឈ្មោះថា វេយ្យាវច្ឆៈ
 ដែលភិក្ខុបង្ហាញចំពោះមុខ ។

បើវេយ្យាវច្ឆៈ មិនបានអង្គុយនៅក្នុងសម្មាភវរបស់ភិក្ខុទេ ភិក្ខុរមែង
 បង្ហាញឡើងថា ជនឈ្មោះនេះ ក្នុងស្រុកឈ្មោះនោះ ជាវេយ្យាវច្ឆៈរបស់ភិក្ខុ
 ទាំងឡាយ ទូតនោះទៅប្រគល់អកប្បិយវត្ថុទុកក្នុងដៃរបស់វេយ្យាវច្ឆៈនោះ
 ប្រាប់ថា អ្នកគប្បីទិញចីវរប្រគេនព្រះថេរៈ មកប្រាប់ដល់ភិក្ខុហើយ ទើប
 ចៀសចេញទៅ ។ វេយ្យាវច្ឆៈនេះ ឈ្មោះថា ភិក្ខុសម្តែងក្នុងទីកំបាំងមុខ
 ប្រភេទទី ១ ។

ឯទូតនោះមិនបានមកប្រាប់ខ្លួនឯងឡើយ តែត្រឡប់ជាតឹងអ្នកដទៃឲ្យ
 ទៅប្រាប់ថា បពិត្រលោកម្ចាស់ ទ្រព្យសម្រាប់តម្លៃចីវរ ខ្ញុំបានប្រគល់ទុកក្នុង
 ដៃបុគ្គលនោះ សូមលោកម្ចាស់ទទួលយកចីវរចុះ ។ វេយ្យាវច្ឆៈនេះឈ្មោះ
 ថា អ្នកដែលភិក្ខុបង្ហាញមិនចំពោះមុខប្រភេទទី ២ ។

ទូតនោះមិនបានតឹងអ្នកដទៃឡើយ តែទៅប្រាប់ភិក្ខុឯងថា ខ្ញុំនឹងប្រគល់
 ទ្រព្យសម្រាប់តម្លៃចីវរទុកក្នុងដៃនៃបុគ្គលនោះ សូមលោកម្ចាស់ទទួលយក
 ចីវរចុះ ។ បុគ្គលនោះឈ្មោះថា វេយ្យាវច្ឆៈដែលភិក្ខុបង្ហាញមិនចំពោះមុខ
 ប្រភេទទី ៣ ។ ដោយប្រការដូចពោលមកនេះ វេយ្យាវច្ឆៈ ៤ ពួកនេះ គឺ

ដែលភិក្ខុសម្តែងចំពោះមុខ ១ ពួក ភិក្ខុបង្ហាញមិនចំពោះមុខ ៣ ពួក ឈ្មោះ
ថា វេយ្យាវច្ឆៈដែលភិក្ខុបង្ហាញ ។ ក្នុងវេយ្យាវច្ឆៈ ៤ ពួកនេះ ភិក្ខុគប្បីបដិបត្តិ
ដោយន័យដែលព្រះមានព្រះភាគត្រាស់ទុកក្នុងរាជសិក្ខាបទនេះឯង ។

ភិក្ខុមួយអង្គទៀត ត្រូវទូតសួរហើយ ដោយន័យមុននោះឯង ព្រោះ
វេយ្យាវច្ឆៈមិនមាន ឬព្រោះមិនចង់ឲ្យចាត់ការ ទើបពោលថា ពួកអាត្មាមិន
មានកប្បិយការក ហើយក្នុងខណៈនោះ មានបុគ្គលខ្លះមកដល់ ទើបទូត
ប្រគល់អកប្បិយវត្ថុទុកក្នុងដៃរបស់បុគ្គលនោះ ហើយពោលថា លោកម្ចាស់
គប្បីទទួលយកចីវរអំពីដៃរបស់បុគ្គលនេះចុះ ហើយចៀសចេញទៅ វេយ្យា-
វច្ឆៈនេះ ឈ្មោះថា ជាបុគ្គលដែលទូតបង្ហាញចំពោះមុខ ។

នៅមានទូតដទៃទៀត ចូលទៅកាន់ស្រុក ហើយប្រគល់អកប្បិយវត្ថុ
ទុកក្នុងដៃរបស់បុគ្គលណាមួយដែលស្រឡាញ់រាប់អានខ្លួន ហើយមកប្រាប់
ឬពឹងពាក់អ្នកដទៃទៅប្រាប់ដោយន័យមុននោះឯង ឬពោលថា ខ្ញុំឲ្យទ្រព្យ
តម្លៃចីវរទុកក្នុងដៃរបស់បុគ្គលឈ្មោះនោះ លោកម្ចាស់គប្បីទទួលយកចីវរ
ចុះដូច្នោះ ហើយចៀសចេញទៅ ។ ក្នុងវេយ្យាវច្ឆៈទី ៣ នេះ ឈ្មោះថា ជា
បុគ្គលដែលទូតបង្ហាញមិនចំពោះមុខ ដោយប្រការដូចពោលមកនេះ វេយ្យា-
វច្ឆៈ ៤ ពួកទាំងនេះ គឺវេយ្យាវច្ឆៈដែលទូតបង្ហាញចំពោះមុខ ១ ពួក
វេយ្យាវច្ឆៈដែលទូតបង្ហាញមិនចំពោះមុខ ៣ ពួក ឈ្មោះថា វេយ្យាវច្ឆៈដែល
ទូតបង្ហាញក្នុងវេយ្យាវច្ឆៈ ៤ ពួកនេះ ភិក្ខុគប្បីបដិបត្តិដោយន័យដូចដែលព្រះ
មានព្រះភាគត្រាស់ទុកក្នុងមេណ្ឌកសិក្ខាបទនោះឯង ។

សមដូចពាក្យដែលព្រះមានព្រះភាគត្រាស់ទុកថា ម្ចាស់ភិក្ខុទាំងឡាយ មនុស្សទាំងឡាយមានសទ្ធាជ្រះថ្លា មនុស្សទាំងនោះទុកដាក់មាស និងប្រាក់ក្នុង ដៃកប្បិយការកទាំងឡាយ ដោយពាក្យថា របស់ណាគួរដល់លោកម្ចាស់ ចូរ អ្នកទាំងឡាយប្រគេនរបស់នោះ ដោយមាស និងប្រាក់នេះចុះ ម្ចាស់ភិក្ខុទាំង ឡាយ តថាគតអនុញ្ញាតឲ្យភិក្ខុត្រេកអរចំពោះវត្ថុជាកប្បិយ (ដែលកើត) អំពីមាស និងប្រាក់នោះបាន ម្ចាស់ភិក្ខុទាំងឡាយ តែតថាគតមិនពោលថា អ្នកត្រូវត្រេកអរ ត្រូវស្វែងរកមាស និងប្រាក់ ដោយបរិយាយណាមួយ ឡើយ ដូច្នោះ ។

ក្នុងអធិការនៃវេយ្យាវច្ឆៈ ៤ ពួកដែលទូតសម្តែងនេះ មិនមានកំណត់ ក្នុងការទារ ។ ការដែលភិក្ខុមិនត្រេកអរក្នុងមូលតម្លៃ ត្រេកអរតែក្នុង កប្បិយភណ្ឌ ដោយការទារ ឬដោយការឈរ សូម្បីមួយពាន់ដងក៏គួរ ។ បើវេយ្យាវច្ឆៈនោះមិនឲ្យ គប្បីតាំងកប្បិយការកដទៃឲ្យនាំមកក៏បាន បើ កប្បិយការកដទៃប្រាថ្នានឹងនាំមក ភិក្ខុគប្បីប្រាប់ដល់ម្ចាស់ទ្រព្យ បើមិនប្រាថ្នា ក៏មិនត្រូវប្រាប់ ។

ភិក្ខុមួយអង្គទៀត ត្រូវទូតសួរដោយន័យមុនដូចគ្នា ពោលថា ពួកអាត្មា មិនមានកប្បិយការក ។ អ្នកដទៃអំពីទូតនោះ ឈរនៅជិតៗ នោះ បានឮ ទើបពោលថា អ្នកដ៏ចម្រើន ចូរនាំមកចុះ ខ្ញុំនឹងទិញចីវរប្រគេនលោកម្ចាស់ ដូច្នោះ ។ ទូតពោលថា អញ្ជើញចុះអ្នកដ៏ចម្រើន អ្នកគប្បីប្រគេន ហើយ ប្រគល់ទុកក្នុងដៃរបស់បុគ្គលនោះ មិនប្រាប់ដល់ភិក្ខុឡើយ ហើយចៀស

ចេញទៅ ។ នេះឈ្មោះថា កប្បិយការកអ្នកហាមាត់ឯងចំពោះមុខ ។

ទូតម្នាក់ទៀតប្រគល់អកប្បិយវត្ថុទុកក្នុងដៃឧបដ្ឋាករបស់ភិក្ខុ ឬអ្នកដទៃ ប្រាប់ថា អ្នកគប្បីឲ្យចីវរដល់ព្រះថេរៈ ហើយចៀសចេញទៅអំពីទីនោះឯង នេះឈ្មោះថា កប្បិយការកកំបាំងមុខ ដូច្នោះ ទើបកប្បិយការកទាំង ២ នេះ ឈ្មោះថា កប្បិយការកដែលទូតមិនបានសម្តែង ។ ក្នុងកប្បិយការកទាំង ២ នេះ គប្បីបដិបត្តិដូចក្នុងអញ្ញាតកសិក្ខាបទ និងអប្បវាទិតសិក្ខាបទ ដូច្នោះ ។ បើកប្បិយការកដែលទូតមិនបានសម្តែងទាំងឡាយ នាំចីវរមកប្រគេនឯង ភិក្ខុ គប្បីទទួល បើមិនបាននាំមកប្រគេន កុំគប្បីពោលពាក្យណាមួយឡើយ ។

បទថា ទូតេន ចីវរចេតាបនំ បហិណោយ្យ នេះ គ្រាន់តែជាទេសនា ប៉ុណ្ណោះ សូម្បីក្នុងពួកកប្បិយការក ដែលនាំអកប្បិយវត្ថុមកប្រគេន ដើម្បី ប្រយោជន៍ដល់បិណ្ឌបាតជាដើមដោយខ្លួនឯង ក៏មានន័យយ៉ាងនេះដូចគ្នា ។ ភិក្ខុនឹងទទួលដើម្បីប្រយោជន៍ដល់ខ្លួនឯងតែម្យ៉ាងប៉ុណ្ណោះ មិនសមគួរ ។

វិធីបដិបត្តិ ក្នុងមាស និងប្រាក់

បើបុគ្គលណាមួយ នាំយកមាស និងប្រាក់មកពោលថា ខ្ញុំប្រគេនមាស និងប្រាក់នេះដល់សង្ឃ លោកម្ចាស់ទាំងឡាយចូរសាងអារាម វិហារ ចេតិយ ឬរោងធាន់ជាដើមឯណានីមួយក៏ដោយ នឹងទទួលមាស និងប្រាក់នេះ មិន សមគួរ ។ ក្នុងមហាបច្ចរិពោលទុកថា ព្រោះថា ត្រូវអាបត្តិទុកដល់ភិក្ខុ អង្គណាដែលទទួលដើម្បីប្រយោជន៍ដល់អ្នកដទៃ ។ បើភិក្ខុបដិសេធថា ភិក្ខុ ទាំងឡាយ នឹងទទួលមាស និងប្រាក់នេះ មិនគួរ ។ បុគ្គលនោះពោលថា

មាស និងប្រាក់ នឹងនៅក្នុងដៃរបស់ពួកជាន់ឈើ ឬពួកកម្មករ សូមលោក
 ម្ចាស់ទាំងឡាយជ្រាបការងារដែលគេធ្វើល្អ និងមិនល្អតែម្យ៉ាង ដូច្នោះហើយ
 ប្រគល់ទុកក្នុងដៃពួកជាន់ឈើ ឬពួកកម្មករទាំងនោះ ទើបចៀសចេញទៅ
 ភិក្ខុទទួលក៏គួរ បើបុគ្គលនោះពោលថា មាស និងប្រាក់នៅក្នុងដៃនៃពួក
 មនុស្សរបស់ខ្ញុំក្តី នៅក្នុងដៃរបស់ខ្ញុំក្តី លោកម្ចាស់គប្បីឲ្យដំណឹងទៅដើម្បី
 ប្រយោជន៍ដល់បុគ្គលដែលខ្ញុំនឹងត្រូវឲ្យមាស និងប្រាក់តែម្យ៉ាង យ៉ាងនេះ
 ក៏គួរ ។

បើពួកបុគ្គលនោះមិនប្រារព្ធសង្ឃី គណៈ ឬបុគ្គល ពោលថា ខ្ញុំទាំង-
 ឡាយប្រគេនប្រាក់ និងមាសនេះដល់ចេតិយ ដល់វិហារ ប្រគេនដើម្បីនូវកម្ម
 ដូច្នោះ ភិក្ខុបដិសេធមិនគួរ ។ គប្បីប្រាប់ដល់ពួកកប្បិយការកថា ជនពួកនេះ
 ពោលពាក្យនេះ ។ តែកាលបុគ្គលនោះពោលថា សូមលោកម្ចាស់ទាំងឡាយ
 ទទួលទុកជាក់ដើម្បីប្រយោជន៍ដល់ចេតិយជាដើមចុះ គប្បីបដិសេធថា ការ
 ដែលពួកអាត្មាទទួលទុកជាក់ មិនសមគួរ ។

បើបុគ្គលពួកខ្លះនាំយកប្រាក់ និងមាសមកច្រើន ពោលថា ខ្ញុំសូមប្រគេន
 ប្រាក់ និងមាសនេះដល់សង្ឃី សូមលោកម្ចាស់ទាំងឡាយបរិភោគបច្ច័យ ៤
 ចុះ បើសង្ឃីទទួលប្រាក់ និងមាសនោះ ត្រូវអាបត្តិទាំងទទួល ទាំងបរិភោគ ។
 បើបណ្តាភិក្ខុទាំងនោះ ភិក្ខុណាមួយ បដិសេធថា របស់នេះមិនគួរ ។ ហើយ
 ឧបាសកពោលថា បើមិនគួរនឹងជារបស់ខ្ញុំវិញ ដូច្នោះហើយ ចៀសចេញ
 ទៅ ភិក្ខុនោះ ភិក្ខុអង្គខ្លះមិនគប្បីពោលពាក្យណាមួយថា លោកម្ចាស់ធ្វើលោក

សង្ឃឲ្យអន្តរាយ ព្រោះភិក្ខុណាចោទលោក ភិក្ខុនោះឯង ជាអ្នកត្រូវអាបត្តិ ជាប់ខ្លួន តែភិក្ខុនោះឯងធ្វើភិក្ខុដ៏ច្រើនមិនឲ្យត្រូវអាបត្តិ ។ បើភិក្ខុទាំងឡាយ បដិសេធថា មិនគួរ បុគ្គលនោះពោលថា នឹងនៅក្នុងដែរបស់ពួកកប្បិយ- ការក ឬនឹងនៅក្នុងដែរនៃពួកមនុស្សរបស់ខ្ញុំ ឬក្នុងដែរបស់ខ្ញុំ សូមលោក ម្ចាស់ទាំងឡាយបរិកោគបច្ច័យតែម្យ៉ាងប៉ុណ្ណោះ ដូច្នោះ គួរ ។

ម្យ៉ាងទៀត បើគេប្រគេនដើម្បីប្រយោជន៍ដល់ចតុប្បវ័យ គប្បីបង្ហាន់ ទៅដើម្បីបច្ច័យដែលត្រូវការ ។ បើគេប្រគេនដើម្បីប្រយោជន៍ដល់ចីវរ គប្បី បង្ហាន់ទៅក្នុងចីវរប៉ុណ្ណោះ ។ បើមិនមានសេចក្តីត្រូវការដោយចីវរនោះ សង្ឃ លំបាកដោយបច្ច័យ មានបិណ្ឌបាតជាដើម គប្បីអបលោកដើម្បីសេចក្តីល្អ ដល់សង្ឃ ហើយបង្ហាន់ទៅដើម្បីប្រយោជន៍ដល់បិណ្ឌបាតជាដើម ។ សូម្បី ក្នុងអកប្បិយវត្ថុដែលគេប្រគេន ដើម្បីប្រយោជន៍ដល់បិណ្ឌបាត និងគិលាន- ប្បវ័យ ក៏មានន័យដូច្នោះ ។

ម្យ៉ាងទៀត អកប្បិយវត្ថុដែលគេប្រគេន ដើម្បីប្រយោជន៍ដល់សេនា- សនៈ គប្បីបង្ហាន់ទៅក្នុងសេនាសនៈទាំងអស់ ព្រោះសេនាសនៈជាគុករណ្ណ បើពួកភិក្ខុលះសេនាសនៈទៅ សេនាសនៈនឹងវិនាស ក្នុងកាលដូច្នោះ ព្រះដ៏ មានព្រះភាគទ្រង់អនុញ្ញាតឲ្យភិក្ខុទាំងឡាយ សូម្បីចំណាយសេនាសនៈ ហើយ បរិកោគ (បច្ច័យ) បាន ។

ព្រោះដូច្នោះ ដើម្បីរក្សាសេនាសនៈទុក ភិក្ខុកុំធ្វើឲ្យជាប់មូលតម្លៃ គប្បី បរិកោគល្មមញ្ញាំងអត្តភាពឲ្យប្រព្រឹត្តទៅ ។ មិនមែនតែប្រាក់មាសតែម្យ៉ាង

ប៉ុណ្ណោះទេ សូម្បីអកប្បិយវត្ថុដទៃ មានស្រែ និងសួនជាដើមក៏ភិក្ខុមិនគួរ
ទទួល ។

ការបដិបត្តិក្នុងបីដំ និងស្រះជាដើម

បើបុគ្គលណាមួយ ពោលថា បីដំធំ ឲ្យសម្រេចសន្ទន៍ ៣ ដង របស់
ខ្ញុំមាន ខ្ញុំសូមប្រគេនបីដំធំនោះដល់សង្ឃ បើសង្ឃទទួលបីដំធំនោះ ត្រូវ
អាបត្តិក្នុងការទទួលផង ក្នុងការបរិភោគផងដូចគ្នា ។ តែភិក្ខុណាបដិសេធច
បីដំធំនោះ ភិក្ខុនោះ ក៏ភិក្ខុអង្គខ្លះមិនគួរពោលពាក្យណាមួយ ដោយន័យមុន
ដូចគ្នា ។ ព្រោះថា ភិក្ខុណាចោទលោក ភិក្ខុនោះត្រូវអាបត្តិខ្លួនឯង ។ តែ
លោកមួយអង្គឯង បានធ្វើឲ្យភិក្ខុច្រើនអង្គមិនត្រូវអាបត្តិ ។

ម្យ៉ាងទៀត បុគ្គលណាពោលថា ខ្ញុំប្រគេនបីដំធំ ដូច្នោះដូចគ្នា ត្រូវ
ពួកភិក្ខុបដិសេធថា មិនគួរ បើនៅតែពោលថា បីដំនោះ និងបីដំនោះ ចូរមាន
ដល់សង្ឃ បីដំនោះរមែងគួរបានដូចម្តេច គប្បីប្រាប់បុគ្គលនោះថា គេនឹងធ្វើ
ឲ្យជាកប្បិយ ហើយប្រគេនទេដឹង បុគ្គលនោះសួរថា ប្រគេនដូចម្តេច ទើប
ជាកប្បិយ គប្បីពោលថា អ្នកពោលប្រគេនថា សូមលោកម្ចាស់ទាំងឡាយ
បរិភោគបច្ច័យ ៤ ដូច្នោះ ។ បើបុគ្គលនោះពោលថា សាធុ លោកម្ចាស់
សូមលោកម្ចាស់ទាំងឡាយ បរិភោគបច្ច័យ ៤ ចុះ ដូច្នោះ គួរ ។

បើបុគ្គលនោះពោលថា សូមលោកម្ចាស់ទាំងឡាយទទួលបីដំចុះ ត្រូវ
ពួកភិក្ខុទាំងឡាយពោលថា មិនគួរ ហើយសួរថា កប្បិយការកមានឬ កាល
ភិក្ខុឆ្លើយថា មិនមាន ទើបពោលថា បុគ្គលឈ្មោះនោះនឹងចាត់ការបីដំនេះក្តី

នឹងនៅក្នុងការមើលថែរបស់បុគ្គលនោះក្តី ក្នុងការមើលថែរបស់ខ្ញុំក្តី សូម
 សង្ឃបរិភោគកប្បិយភណ្ឌចុះ ដូច្នោះ នឹងទទួល គួរ ។ បើទាយកនោះ ត្រូវ
 ភិក្ខុបដិសេធជា មិនគួរ ហើយពោលថា មនុស្សទាំងឡាយ នឹងបរិភោគទឹក
 នឹងបោកគក់របស់របរ ពួកម្រឹគ និងបក្សី នឹងដឹក សូម្បីការពោលយ៉ាងនេះ
 ក៏សមគួរ ។

បើពួកទាយកត្រូវភិក្ខុបដិសេធជា មិនគួរ ហើយនៅតែពោលថា សូម
 លោកម្ចាស់ទាំងឡាយទទួល ដោយសំដៅដល់របស់សមគួរជាធំចុះ ភិក្ខុទោះ
 ពោលថា សាធុ ឧបាសក សង្ឃនឹងដឹកទឹក នឹងបោកលាងរបស់របរ ពួក
 ម្រឹគ និងបក្សីនឹងដឹកស៊ី ដូច្នោះហើយ បរិភោគ គួរ ។ បើទាយកពោលថា
 ខ្ញុំប្រគេនបឹង ឬស្រះបោករណីដល់សង្ឃ ភិក្ខុទោះពោលពាក្យជាដើមថា
 សាធុ ឧបាសក សង្ឃនឹងដឹកទឹក ហើយបរិភោគប្រើប្រាស់ គួរដូចគ្នា ។

បើពួកភិក្ខុសូមហត្ថកម្ម និងដឹកកប្បិយបរិវារ ដោយដៃរបស់ខ្លួនឯង ធ្វើ
 ស្រះទឹកដើម្បីត្រូវការទឹក បើពួកអ្នកស្រុកអាស្រ័យស្រះនោះ ធ្វើស្រូវឲ្យ
 សម្រេច ហើយប្រគេនកប្បិយភណ្ឌក្នុងវិហារ គួរ ។ បើពួកអ្នកស្រុកនោះ
 ឯងដឹកដីរបស់សង្ឃ ដើម្បីឧបការៈដល់សង្ឃ ហើយប្រគេនកប្បិយភណ្ឌអំពី
 សន្ទូនដែលអាស្រ័យស្រះទឹកនោះសម្រេចហើយ សូម្បីកប្បិយភណ្ឌនេះ ក៏
 សមគួរ ។ បើអ្នកស្រុកពោលថា សូមលោកម្ចាស់ទាំងឡាយ តាំងកប្បិយ-
 ការកឲ្យពួកខ្ញុំបានម្នាក់ ភិក្ខុទោះតាំងឲ្យក៏បាន ។

ម្យ៉ាងទៀត បើពួកអ្នកស្រុកនោះ ត្រូវរាជពលីហៀតហៀន នាំគ្នាគេច

ទៅ អ្នកស្រុកដទៃធ្វើឲ្យ នឹងមិនប្រគេនរបស់ណាមួយដល់ភិក្ខុទាំងឡាយ ពួកភិក្ខុហ្នឹងហែងទឹកក៏បាន ។ ឯការហ្នឹងហែងទឹកនោះ រមែងបានក្នុងរដូវធ្វើ ស្រែប៉ុណ្ណោះ មិនមែនក្នុងរដូវដែលរួចស្រែហើយនោះទេ ។ បើពួកអ្នកស្រុក ពោលថា បពិត្រលោកម្ចាស់ សូម្បីកាលមុន ពួកអ្នកស្រុកបានអាស្រ័យទឹក នេះ ធ្វើស្រែមិនមែនឬ កាលនោះ គប្បីប្រាប់ដល់ពួកអ្នកស្រុកថា អ្នកស្រុក ពួកនោះ គាត់បានធ្វើឧបការៈយ៉ាងនេះ និងយ៉ាងនេះដល់សង្ឃ និងបាន ប្រគេនកប្បិយភណ្ឌយ៉ាងនេះ ។ បើពួកអ្នកស្រុកពោលថា សូម្បីពួកខ្ញុំក៏នឹង ប្រគេន ដូច្នោះ យ៉ាងនេះក៏គួរ ។

បើភិក្ខុអង្គខ្លះមិនយល់ ទទួលស្រះ ឬឲ្យសាងស្រះ ដោយអកប្បិយ- វោហារ ស្រះនោះ ពួកភិក្ខុមិនគួរបរិភោគប្រើប្រាស់ឡើយ ។ សូម្បីកប្បិយ- ភណ្ឌដែលអាស្រ័យស្រះនោះបានមក ក៏ជាអកប្បិយដូចគ្នា ។ បើម្ចាស់របស់ (ស្រះ) កូនប្រុស និងកូនស្រីរបស់បុគ្គលនោះក្តី បុគ្គលណាមួយដទៃដែល កើតក្នុងវង្សរបស់បុគ្គលនោះក្តី ជ្រាបថា ភិក្ខុទាំងឡាយលះបង់ហើយ ទើប ប្រគេនដោយកប្បិយវោហារជាថ្មី ស្រះនោះ គួរ ។ កាលវង្សត្រកូលរបស់ បុគ្គលនោះជាច្រើនសូន្យ បុគ្គលណាជាម្ចាស់របស់ជនបទនោះ អ្នកនោះរឹបយក ហើយប្រគេនមកវិញ ដូចរាជមហេសី ព្រះនាមថា អនុឡាទ្រង់រឹបយក ចំណែកទឹកដែលភិក្ខុក្នុងចិត្តលតាបពិតមកហើយ ប្រគេនវិញដូច្នោះ យ៉ាង នេះ ក៏គួរ ។

ទោះធ្វើការកាយដីឡើង និងធ្វើទំនប់ស្រះថ្មី ក្នុងស្រះដែលទទួលទុក

ដោយអំណាចនៃទឹក ជាកប្បិយរោហារ រមែងគួរដល់ភិក្ខុដែលមានចិត្តបរិសុទ្ធ
 តែការដែលភិក្ខុឃើញពួកអ្នកស្រុកអាស្រ័យស្រះនោះ ធ្វើសន្ទន៍ នឹងតាំង
 កប្បិយការក មិនគួរ ។ បើពួកអ្នកស្រុកប្រគេនកប្បិយកណ្ណឯង គួរទទួល
 បើពួកអ្នកស្រុកមិនប្រគេន មិនគួរទារ មិនគួរត្បឿន ។ ការដែលតាំងកប្បិយ-
 ការកក្នុងស្រះដែលទទួលទុកដោយអំណាចនៃបច្ច័យ គួរ ។ តែនឹងធ្វើការកាយ
 ដីឡើង និងធ្វើទំនប់ស្រះជាដើម មិនគួរ បើពួកកប្បិយការកធ្វើឯងប៉ុណ្ណោះ
 ទើបគួរកាលលជ្ជិភិក្ខុអ្នកឈ្នួស ប្រើពួកកប្បិយការកធ្វើការកាយដីឡើង
 ជាដើម ស្រះទឹកនឹងជាកប្បិយ ព្រោះការទទួលក៏ពិត សូម្បីយ៉ាងនោះ ក៏ជាការ
 បរិភោគមិនល្អ ដូចបិណ្ឌបាតដែលលាយថ្នាំពិស និងដូចភោជនដែលលាយ
 អកប្បិយម័សៈ ដូច្នោះ ព្រោះកប្បិយកណ្ណដែលលាយដោយវត្ថុដែលកើត
 អំពីប្រយោគរបស់ភិក្ខុជាបច្ច័យ ជាអកប្បិយដល់ពួកភិក្ខុទូទៅដូចគ្នា ។

បើមិនទាន់មានឱកាសដើម្បីទឹក ភិក្ខុនឹងចាត់ការចំពោះទឹកប៉ុណ្ណោះយ៉ាង
 នេះថា អ្នកចូរធ្វើដោយប្រការដែលទំនប់របស់ស្រះនឹងមាំទាំ ទប់ទឹកបាន
 ច្រើន គឺចូរធ្វើឲ្យទឹកជន់ឡើងប្រៀបច្រាំង ដូច្នោះ គួរ ។

វិធីបដិបត្តិក្នុងពូជ និងផ្លែឈើដែលទានព្រោះអាស្រ័យស្រះ

ជនទាំងឡាយកំពុងរំលត់ភ្លើងត្រង់ជើងក្រាន ពោលថា ពួកអ្នកចូរបាន
 ឧទកកម្មមុនចុះ ឧបាសក ដូច្នោះក៏គួរ ។ តែបើពោលថា អ្នកចូរធ្វើសន្ទន៍
 ហើយនាំមក មិនគួរ ។ បើភិក្ខុឃើញទឹកក្នុងស្រះច្រើនពេក ឲ្យធ្វើប្រឡាយ
 បង្ហូរទឹកចេញអំពីចំហៀង ឬខ្នងស្រះ ឲ្យត្រូវព្រៃ ឲ្យធ្វើភ្នំស្រែទាំងឡាយ មិន

កាន់ចំណែកប្រក្រតីក្នុងភ្នំស្រែដើម កាន់យកចំណែកដែលលើស គិតគូរយក
កហាបណៈថា អ្នកទាំងឡាយចូរឲ្យកហាបណៈប្រមាណប៉ុណ្ណោះ ក្នុងសន្ទនា
ក្រៅរដូវកាល ឬក្នុងសន្ទនាដែលមិនបានកំណត់ទុក ជាអកប្បិយដល់ភិក្ខុ
គ្រប់អង្គ ។

ម្យ៉ាងទៀត ភិក្ខុណាមិនបានពោលថា ពួកអ្នកចូរក្នុង ចូរសាប ព្រោះ
ប៉ាន់ដីយ៉ាងនេះថា សម្រាប់ផ្ទៃដីប្រមាណប៉ុណ្ណោះក្តី មានចំណែកឈ្មោះ
ប្រមាណប៉ុណ្ណោះក្តី កាលពួកអ្នកស្រែពោលថា ពួកខ្ញុំធ្វើសន្ទនាក្នុងចំណែក
ផ្ទៃដីប៉ុណ្ណោះ សូមលោកម្ចាស់ទាំងឡាយ កាន់យកនូវចំណែកឈ្មោះប្រមាណ
ប៉ុណ្ណោះ យកខ្សែ ឬឈើច្រត់វាស់ ដើម្បីកំណត់ប្រមាណផ្ទៃដីក្តី ឈររក្សា
ត្រង់ទីលានក្តី ឲ្យជញ្ជូនចេញទៅអំពីលានក្តី ឲ្យរក្សាទុកក្នុងជង្រកក្តី ផល
ដែលកើតឡើងអំពីផ្ទៃដីនោះ ជាអកប្បិយដល់ភិក្ខុអង្គនោះប៉ុណ្ណោះ ។

បើពួកអ្នកស្រែទាំងឡាយ នាំកហាបណៈមក ពោលថា កហាបណៈ
ទាំងនេះ ពួកខ្ញុំនាំមកដើម្បីសង្ឃ ហើយភិក្ខុអង្គណាមួយ ពោលថា អ្នកចូរនាំ
សំពត់មកដោយកហាបណៈប៉ុណ្ណោះ ចូររៀបចំបបរជាដើម ដោយកហាបណៈ
ប្រមាណប៉ុណ្ណោះ ដោយការសម្គាល់ថា សង្ឃមិនទទួលកហាបណៈ ទ្រព្យ
ដែលពួកអ្នកស្រែនាំមក ជាអកប្បិយដល់ពួកភិក្ខុទូទៅ ។ សួរថា ព្រោះហេតុ
អ្វី ឆ្លើយថា ព្រោះភិក្ខុចាត់ចែងកហាបណៈ ។

បើពួកអ្នកស្រែនាំស្រូវមក ពោលថា ស្រូវនេះ ពួកខ្ញុំនាំមកដើម្បីសង្ឃ
ហើយភិក្ខុអង្គណាមួយពោលថា ពួកអ្នកចូរនាំយកវត្ថុនោះ និងវត្ថុនេះ មក

ដោយស្រូវប្រមាណប៉ុណ្ណោះ ដោយន័យមុននោះឯង ទ្រព្យដែលពួកអ្នកស្រែ
នាំមក ជាអកប្បិយ ចំពោះភិក្ខុនោះប៉ុណ្ណោះ ព្រោះហេតុអ្វី ព្រោះភិក្ខុចាត់
ចែងស្រូវ ។

បើពួកអ្នកស្រែនាំយកអង្ករ ឬអបរណ្ណជាតិមកពោលថា ពួកខ្ញុំនាំទ្រព្យ
នេះមកដើម្បីសង្ឃ ។ ភិក្ខុអង្គណាមួយពោលថា ពួកអ្នកចូរនាំយកវត្ថុនេះ
និងវត្ថុនេះ មកដោយអង្ករមានប្រមាណប៉ុណ្ណោះ ដោយន័យមុននោះឯង ទ្រព្យ
ដែលពួកអ្នកស្រែនាំមក ជាកប្បិយដល់ភិក្ខុទាំងឡាយ ព្រោះហេតុអ្វី ព្រោះ
ភិក្ខុចាត់ចែងអង្ករជាដើមដែលជាកប្បិយ ។ មិនត្រូវអាបត្តិ ព្រោះលក់ដូរ និង
ព្រោះប្រាប់កប្បិយការក ។

តែក្នុងគ្រាមុន ភិក្ខុមួយអង្គនៅឯចិត្តលតាបពិត បានធ្វើមណ្ឌល (រូប
ព្រះចន្ទ) ទុកលើផែនដី ក្បែរទ្វារសាលាមុខ ៤ ដើម្បីឲ្យកើតការយល់ដល់
ពួកញាមវត្ត ដោយរំពឹងថា ឱហ្ន ពួកញាមវត្ត គប្បីចៀននំប្រមាណ
ប៉ុណ្ណោះដើម្បីសង្ឃ ក្នុងថ្ងៃស្អែកនេះ ។ អារាមិកជនអ្នកឈ្នួស ឃើញ
មណ្ឌលនោះហើយ បានធ្វើយ៉ាងនោះ ក្នុងថ្ងៃទី ២ កាលពួកអ្នកស្រែកវាយ
ស្ករប្រជុំសង្ឃហើយ ទើបកាន់យកនំទៅ ប្រាប់ព្រះសង្ឃត្រូវថា បពិត្រលោក
ម្ចាស់ ក្នុងកាលមុននេះ ពួកខ្ញុំមិនធ្លាប់បានឮឪពុកម្តាយ មិនធ្លាប់បានស្តាប់
ដីដួន ដីតា (និទានប្រាប់ហេតុការណ៍) យ៉ាងនេះឡើយ ។ លោកម្ចាស់
អង្គណា បានធ្វើសញ្ញាត្រង់ទ្វារសាលាមុខ ៤ ដើម្បីប្រយោជន៍ដល់នំ ឥឡូវ
នេះ ចាប់ពីថ្ងៃនេះទៅ សូមលោកម្ចាស់ទាំងឡាយ ប្រាប់តាមការពេញចិត្ត

រាល់ៗអង្គចុះ ពួកខ្ញុំនឹងនៅជាសុក ព្រះមហាថេរៈត្រឡប់អំពីទីនោះក្លាម ។
សូម្បីភិក្ខុមួយរូប ក៏មិនទទួលនំឡើយ ។ ក្នុងកាលមុន ភិក្ខុទាំងឡាយ រមែង
មិនធាន់នំ ដែលកើតក្នុងអារាមនោះយ៉ាងនេះ ព្រោះដូច្នោះ

ភិក្ខុអ្នកមិនប្រមាទ មិនលះការបដិបត្តិដុសខាត់កិលេស មិន
គប្បីធ្វើការឡេះឡោះ ដើម្បីប្រយោជន៍ដល់អាមិស សូម្បីក្នុង
វត្តដែលជាកប្បិយ ដូច្នោះឯង ។

ម្យ៉ាងទៀត សូម្បីស្រះបោក្ខរណី ទំនប់ និងប្រឡាយជាដើម ក៏មាន
ន័យដូចពោលទុកហើយ ក្នុងស្រះនេះដូចគ្នា ។ បើទាយកពោលថា ខ្ញុំប្រគេន
ស្រែ ឬអារាមឯណាមួយ ដែលជាកន្លែងដាំដុះបុព្វន្ទជាតិ អបរន្ទជាតិ អំពៅ
និងដូងជាដើម ភិក្ខុគប្បីបដិសេធថា មិនគួរ ហើយបដិបត្តិដោយន័យដូច
ពោលហើយ ក្នុងស្រះនោះឯង ។ ក្នុងវេលាទាយកពោលដោយកប្បិយ
វោហារថា ខ្ញុំប្រគេនដើម្បីប្រយោជន៍ដល់ការបរិភោគបច្ច័យ ៤ ភិក្ខុគួរទទួល
បើទាយកពោលថា ខ្ញុំប្រគេនអារាម ប្រគេនព្រៃ គួរទទួល ។

បើពួកអ្នកស្រុក ភិក្ខុមិនបានបង្គាប់ទេ កាត់ដើមឈើក្នុងព្រៃនោះ ញ៉ាំង
អបរន្ទជាតិជាដើមឲ្យដល់ព្រមហើយ ប្រគេនចំណែកដល់ភិក្ខុទាំងឡាយ ទោះ
ទទួលក៏គួរ ។ ពួកអ្នកស្រុកមិនប្រគេន មិនគួរទារ មិនគួរតៀន ។

បើពួកអ្នកស្រុកនាំគ្នាកៀសខ្លួនទៅ ព្រោះអន្តរាយណាមួយ មនុស្ស
ពួកដទៃធ្វើ ហើយមិនប្រគេនវត្ថុណាមួយ ដល់ភិក្ខុទាំងឡាយឡើយ គប្បី
ហាមឃាត់ជនទាំងនោះ ។ បើពួកជនទាំងនោះពោលថា ក្នុងកាលមុនពួកអ្នក

ស្រុកបានធ្វើស្រែក្នុងទីនេះ មិនមែនឬ លំដាប់នោះ គប្បីប្រាប់ថា ពួកអ្នក
ស្រុកមុននោះ គេបានឲ្យកប្បិយភណ្ណយ៉ាងនេះៗ ដល់សង្ឃ បើពួកអ្នកស្រុក
នោះពោលថា សូម្បីពួកខ្ញុំក៏នឹងប្រគេនដូចគ្នា យ៉ាងនេះ គួរ ។

ពួកអ្នកស្រុកពោលសំដៅដល់ ទឹកដីដែលសាបព្រោះសន្ទុកនៃខ្លះ
ថា ខ្ញុំនឹងប្រគេនតំបន់ គួរ ។ តែភិក្ខុទាំងឡាយ មិនគួរបោះសសរ ឬដាក់ដុំថ្ម
ដើម្បីកំណត់ព្រំប្រទល់ឯងឡើយ ព្រោះហេតុអ្វី ព្រោះធម្មតាផែនដី មានតម្លៃ
រាប់មិនបាន ភិក្ខុគប្បីត្រូវអាបត្តិបារាជិក សូម្បីដោយហេតុត្រឹមបន្តិចបន្តួច ។
តែគប្បីប្រាប់ពួកអារាមិកជនថា ព្រំរបស់ពួកយើងទៅដល់ទីនេះ ។ បើពួក
អារាមិកជនកាន់យកហួសទៅ មិនត្រូវអាបត្តិ ព្រោះពោលដោយបរិយាយ ។
បើព្រះរាជា និងរាជអមាត្យជាដើមបោះបង្គោលឯង ហើយប្រគេនថា សូម
លោកម្ចាស់ទាំងឡាយបរិភោគបច្ច័យ ៤ ចុះ ការប្រគេននោះ គួរដូចគ្នា ។

បើបុគ្គលណាមួយ ជីកស្រះខាងក្នុងដែនសីមា ឬលើកប្រឡាយទៅ
ដោយកាត់ក្នុងដីវត្ត រមែងទម្លាយលានព្រះចេតិយ និង លានពោធិព្រឹក្ស
ជាដើម គប្បីហាមឃាត់ ។ បើសង្ឃបានវត្តណាមួយ ហើយមិនឃាត់ ព្រោះ
ធ្ងន់ក្នុងអាមិស ភិក្ខុមួយអង្គហាម ភិក្ខុអង្គនោះប៉ុណ្ណោះជាអធិបតី ។ បើភិក្ខុ
មួយអង្គពោលថា ពួកអ្នកចូរជីកទៅ មិនហាម គឺជាបក្សពួករបស់អ្នកស្រុក
ទាំងនោះឯង សង្ឃហាមឃាត់ សង្ឃប៉ុណ្ណោះជាអធិបតី ។ ពិតហើយ ក្នុង
សង្ឃកម្ម ភិក្ខុអង្គណាធ្វើកម្មជាធម៌ ភិក្ខុអង្គនោះជាធំ ។ បើបុគ្គលដែលត្រូវ
ភិក្ខុហាមហើយ នៅតែចចេសធ្វើ គប្បីលុបដីប្រឡាយដែលគេជីកទុកខាង

ក្រោម ដោយអាចម៍ដីខាងក្រោម កាយអាចម៍ដីខាងលើ លុបខាងលើឲ្យ
ពេញ ។

ព្រះមហាសុមត្ថេរ ពោលថា បើបុគ្គលណានីមួយ បំណងនឹងប្រគេន
អំពៅ ឬអបរន្តជាតិ ឬផ្ទៃរក្ខជាតិវល្លី មានឃ្មោក និងត្រឡាចជាដើម តាម
ដែលកើតហើយនោះឯង ពោលថា ខ្ញុំប្រគេនចម្ការអំពៅ ចម្ការអបរន្តជាតិ
រណ្តៅ (សម្រាប់ដាំ) ផ្ទៃរក្ខជាតិវល្លីទាំងអស់នេះ ដូច្នោះ មិនគួរ ព្រោះ
បុគ្គលនោះប្រាសព្រមនឹងវត្ថុ (គឺចម្ការ) ។ ឯព្រះមហាបទុមត្ថេរពោលថា
នុ៎ះគ្រាន់តែជាវោហារប៉ុណ្ណោះ ព្រោះទឹកដីនោះនៅជារបស់ពួកម្ចាស់ទ្រព្យ
នោះឯង ព្រោះហេតុនោះ ទើបគួរ ។

អធិប្បាយ ក្នុងធានៈ អារាមិកជន និងបសុសត្វ

ទាយកពោលថា ពួកខ្ញុំប្រគេនទាសៈ ការប្រគេននោះមិនគួរ ។ បើ
ទាយកពោលថា ខ្ញុំប្រគេនញោមវត្ថុ ប្រគេនវេយ្យាវច្ឆៈ ប្រគេនកប្បិយ-
ការក ដូច្នោះទើបគួរ ។ បើអារាមិកជននោះ ធ្វើការងាររបស់សង្ឃប៉ុណ្ណោះ
ទាំងមុនកត្ត និងក្រោយកត្ត ភិក្ខុគប្បីធ្វើការព្យាបាល ដោយថ្នាំគ្រប់យ៉ាងដល់
បុគ្គលនោះ ដូចគ្នានឹងសាមណេរដែរ បើបុគ្គលនោះធ្វើការងាររបស់សង្ឃមុន
កត្តតែមួយចំណែក ខាងក្រោយកត្តទៅ ធ្វើការងាររបស់ខ្លួន មិនគប្បីឲ្យ
អាហារក្នុងវេលាល្ងាច ។ សូម្បីជនពួកណា ធ្វើការងាររបស់សង្ឃតាមវារៈ
៥ ថ្ងៃ ឬតាមវារៈបក្ខ ក្នុងវេលាដ៏សេស បែរជាទៅធ្វើការងាររបស់ខ្លួន គប្បី
ឲ្យកត្ត និងអាហារ ដល់បុគ្គលនោះក្នុងវេលាធ្វើប៉ុណ្ណោះ បើការងាររបស់

សង្ឃមិនមាន ពួកបុគ្គលនោះធ្វើការងាររបស់ខ្លួនឯងចិញ្ចឹមជីវិត បើពួកបុគ្គល
នោះនាំយកមូលតម្លៃហត្ថកម្មមកប្រគេន គប្បីទទួល ។ បើពួកគេមិនប្រគេន
ក៏មិនគប្បីពោលវាចាណាមួយឡើយ ។ ការទទួលទាសៈជាងជ្រលក់សំពត់
ក្តី ទាសៈជាងតម្បាញឯណាមួយក្តី ដោយឈ្មោះថា អាមាមិកជន គួរ ។

បើពួកទាយកពោលថា ពួកខ្ញុំប្រគេនគោទាំងឡាយ ដូច្នោះ ភិក្ខុគប្បី
ហាមពួកគេថា មិនគួរ បើមានពួកអ្នកស្រុកសួរថា គោនេះ លោកម្ចាស់បាន
មកអំពីណា គប្បីប្រាប់គេថា ពួកបណ្ឌិតប្រគេនទុកដើម្បីប្រយោជន៍ដល់ការ
បរិភោគបញ្ចុកោរស បើពួកអ្នកស្រុកពោលថា សូម្បីពួកខ្ញុំក៏ប្រគេនដើម្បី
ប្រយោជន៍បរិភោគបញ្ចុកោរស ដូច្នោះ គួរ ។ សូម្បីក្នុងបសុសត្វ មានមេ
ព័ពៃជាដើម ក៏មានន័យដូច្នោះ ។

ពួកអ្នកស្រុកពោលថា ពួកខ្ញុំប្រគេនដំរី សេះ ក្របី មាន់ ជ្រូក ដូច្នោះ
ទទួល មិនគួរ ។ បើពួកអ្នកស្រុកខ្លះពោលថា បពិត្រលោកម្ចាស់ សូម
លោកម្ចាស់ទាំងឡាយជាអ្នកខ្វល់ខ្វាយតិចចុះ ពួកខ្ញុំនឹងទទួលសត្វទាំងនេះ
ហើយប្រគេនកប្បិយភណ្ឌដល់លោកម្ចាស់ទាំងឡាយ ហើយទទួលទុក រមែង
គួរ ។ ទោះលែងចោលក្នុងព្រៃ ដោយពោលថា មាន់ និងជ្រូកទាំងនេះ ចូរ
ទៅតាមសប្បាយចុះ ដូច្នោះ ក៏គួរ ។ កាលបុគ្គលពោលថា ពួកខ្ញុំប្រគេន
ស្រះនេះ ស្រែនេះ ចម្ការនេះដល់វិហារ ភិក្ខុនឹងបដិសេធមិនបានដូច្នោះឯង ។
ពាក្យដ៏សេសក្នុងសិក្ខាបទនេះ មានអត្ថរាក់ទាំងអស់ហើយ ដូច្នោះឯង ។

សមន្តប្បវេណីសាទិកា អដ្ឋកថាព្រះវិន័យ

១៧៨

បណ្ណាសមុជ្ជានជាដើម ក្នុងសិក្ខាបទនេះ ក៏មានសមុជ្ជាន ៦ ជាកិរិយា
ជានោសញ្ញាវិមោក្ខ ជាអចិត្តកៈ ជាបណ្ណតិវជ្ជៈ ជាកាយកម្ម វចីកម្ម មាន
ចិត្ត ៣ មានវេទនា ៣ ដូច្នោះឯង ។

រាជសិក្ខាបទ ចប់

វគ្គទី ១ ចប់



វិទយបិដក

កោសិយវគ្គសិក្ខាបទទី ៧

[៧៤] សម័យនោះ ព្រះពុទ្ធដ៏មានព្រះភាគ ទ្រង់គង់នៅក្នុងអគារ្យវេ-
 ចតិយ ទៀបក្រុងអាឡវី ។ ក៏ក្នុងសម័យនោះឯង ពួកធម្មគ្គិយភិក្ខុចូលទៅរក
 ពួកជនអ្នកធ្វើសូត្រ ហើយនិយាយយ៉ាងនេះថា ម្ចាស់អ្នកដ៏មានអាយុទាំងឡាយ
 អ្នកទាំងឡាយចូរស្មារនាងទាំងឡាយឲ្យច្រើន នឹងឲ្យយើងខ្លះ យើងក៏ចង់ធ្វើ
 សន្តតលាយដោយសូត្រដែរ ។ ជនអ្នកធ្វើសូត្រទាំងឡាយនោះពោលទោស
 តិះដៀល បន្តុះបង្ហាប់ថា សមណៈទាំងឡាយជាកូនចៅព្រះពុទ្ធជាសក្យបុត្រ មិន
 សមបើនឹងចូលទៅរកយើង ហើយនិយាយយ៉ាងនេះថា ម្ចាស់អ្នកដ៏មានអាយុ
 ទាំងឡាយ អ្នកទាំងឡាយចូរស្មារនាងឲ្យច្រើន នឹងឲ្យយើងខ្លះ យើងចង់ធ្វើ
 សន្តតលាយដោយសូត្រដែរ ពួកយើងណាធ្វើសត្វមានជីវិតតូចៗ ជាច្រើនឲ្យដល់
 នូវសេចក្តីវិនាស ព្រោះហេតុសេចក្តីចិញ្ចឹមជីវិតខ្លួន និងកូនប្រពន្ធ ពួកយើង
 ទាំងនោះ ឈ្មោះថាមិនមានលាភផង ឈ្មោះថាបានទ្រព្យដោយអាក្រក់ផង ។
 ភិក្ខុទាំងឡាយបានឮពាក្យជនអម្បាលនោះពោលទោស តិះដៀល បន្តុះបង្ហាប់
 ហើយ ។ ភិក្ខុទាំងឡាយណាមានប្រាថ្នាតិច ។ បេ ។ ភិក្ខុទាំងឡាយនោះពោល
 ទោស តិះដៀល បន្តុះបង្ហាប់ថា ពួកធម្មគ្គិយភិក្ខុ មិនសមបើនឹងចូលទៅរក
 ជនអ្នកធ្វើសូត្រ ហើយនិយាយយ៉ាងនេះថា ម្ចាស់អ្នកដ៏មានអាយុ អ្នកទាំងឡាយ
 ចូរស្មារនាងឲ្យច្រើន នឹងឲ្យយើងខ្លះ យើងចង់ធ្វើសន្តតលាយដោយសូត្រដែរ ។
 ភិក្ខុទាំងឡាយនោះក្រាបទូលដំណើរនុ៎ះ ដល់ព្រះដ៏មានព្រះភាគ ។ ព្រះអង្គ
 ត្រាស់សួរថា ម្ចាស់ភិក្ខុទាំងឡាយ ឮថាអ្នកទាំងឡាយចូលទៅរកពួកអ្នកធ្វើសូត្រ

ហើយនិយាយយ៉ាងនេះថា ម្ចាស់អ្នកដ៏មានអាយុទាំងឡាយ អ្នកទាំងឡាយ
 ចូរស្មារនាងឲ្យច្រើន នឹងឲ្យយើងខ្លះ យើងចង់ធ្វើសន្តតលាយដោយសូត្រដែរ
 ពិតមែនឬ ។ បពិត្រព្រះដ៏មានព្រះភាគ ដំណើរនោះពិតមែន ។ ព្រះពុទ្ធ
 ដ៏មានជោគទ្រង់តិះដៀលថា ម្ចាស់មោឃបុរសទាំងឡាយ អ្នកទាំងឡាយ
 មិនសមបើនឹងចូលទៅរកពួកអ្នកធ្វើសូត្រ ហើយនិយាយយ៉ាងនេះថា ម្ចាស់
 អ្នកដ៏មានអាយុទាំងឡាយ អ្នកទាំងឡាយចូរស្មារនាងឲ្យច្រើន នឹងឲ្យយើងខ្លះ
 យើងចង់ធ្វើសន្តតលាយដោយសូត្រដែរ ម្ចាស់មោឃបុរសទាំងឡាយ អំពើ
 ដែលអ្នកធ្វើនេះ មិនមែននាំឲ្យជ្រះថ្លា ដល់ជនដែលមិនទាន់ជ្រះថ្លាហើយផង
 មិនមែននាំឲ្យរឹងរិតតែជ្រះថ្លាដល់ជនដែលជ្រះថ្លាហើយផង ។ បេ។ ម្ចាស់ភិក្ខុ
 ទាំងឡាយ អ្នកទាំងឡាយ គប្បីសម្តែងឡើងនូវសិក្ខាបទនេះយ៉ាងនេះថា ភិក្ខុ
 ណាមួយឲ្យគេធ្វើសន្តតលាយដោយសូត្រ សន្តតនោះជានិស្សគ្គិយ ភិក្ខុនោះត្រូវ
 អាបត្តិបាចិត្តិយ ។

[៧៥] ត្រង់ពាក្យថា ភិក្ខុណាមួយ មានអធិប្បាយក្នុងសិក្ខាបទទី ១
 ក្នុងបារាជិកកណ្ណរចហើយ ។ គ្រឿងកម្រាលដែលមិនបានត្បាញ គេស្ទាប
 សម្រេចតែម្តង ហៅថា សន្តត ។ ពាក្យថា ឲ្យគេធ្វើ គឺភិក្ខុលាយដោយ
 សរសៃសូត្រ សូម្បី ១ សរសៃ ហើយធ្វើខ្លួនឯងក្តី ប្រើគេឲ្យធ្វើក្តី ត្រូវអាបត្តិ
 ទុក្ខដក្នុងប្រយោគដែលធ្វើ សន្តតដែលបានមកជានិស្សគ្គិយ ភិក្ខុត្រូវលះ
 ដល់សង្ឃក៏បាន គណៈក៏បាន បុគ្គលក៏បាន ។ ម្ចាស់ភិក្ខុទាំងឡាយ សន្តតនោះ
 ភិក្ខុត្រូវលះយ៉ាងនេះ ។ បេ។ បពិត្រព្រះសង្ឃដ៏ចម្រើន សន្តតលាយដោយ

សូត្រនេះ ខ្ញុំឲ្យគេធ្វើ ជានិស្សគ្គិយ ខ្ញុំសូមលះសន្តតនេះដល់សង្ឃ ។ បេ ។ សង្ឃ
គប្បីឲ្យ ។ បេ ។ លោកដ៏មានអាយុទាំងឡាយគប្បីឲ្យ ។ បេ ។ ខ្ញុំឲ្យដល់
លោកដ៏មានអាយុ ។

[៧៦] សន្តតភិក្ខុធ្វើខ្លួនឯងមិនទាន់ស្រេច ភិក្ខុឲ្យសម្រេចដោយខ្លួនឯង
សន្តតនោះជានិស្សគ្គិយ ភិក្ខុត្រូវអាបត្តិបាចិត្តិយ ។ សន្តតដែលភិក្ខុធ្វើខ្លួនឯង
មិនទាន់ស្រេច ឲ្យអ្នកដទៃសម្រេច សន្តតនោះជានិស្សគ្គិយ ភិក្ខុត្រូវអាបត្តិ
បាចិត្តិយ ។ សន្តតដែលអ្នកដទៃធ្វើមិនទាន់ស្រេច ភិក្ខុឲ្យសម្រេចដោយ
ខ្លួនឯង សន្តតនោះជានិស្សគ្គិយ ភិក្ខុត្រូវអាបត្តិបាចិត្តិយ ។ សន្តតដែល
អ្នកដទៃធ្វើមិនទាន់ស្រេច ភិក្ខុឲ្យអ្នកដទៃសម្រេច សន្តតនោះជានិស្សគ្គិយ
ភិក្ខុត្រូវអាបត្តិបាចិត្តិយ ។ ភិក្ខុធ្វើខ្លួនឯងក្តី ប្រើគេឲ្យធ្វើក្តី ដើម្បីអ្នកដទៃ
ត្រូវអាបត្តិទុក្ខដ ។ ភិក្ខុបានសន្តតដែលអ្នកដទៃធ្វើ ហើយប្រើប្រាស់ ត្រូវ
អាបត្តិទុក្ខដ ។

[៧៧] អាបត្តិមិនមានដល់ភិក្ខុដែលធ្វើសំពត់ពិតានក្តី សំពត់កម្រាល
លើទីដែលគេបូកលាបក្តី រនាំងក្តី ពួកក្តី ឡើយក្តី ដល់ភិក្ខុត្រួត ដល់ភិក្ខុជា
ខាងដើមបញ្ចតិ ។



អដ្ឋកថា

កោសិយវគ្គ សិក្ខាបទទី ១

កោសិយសិក្ខាបទ

[៧៤-៧៥] កោសិយសិក្ខាបទ បទថា តេន សមយេន ជាដើម ខ្ញុំ
នឹងពោលក្នុងកោសិយសិក្ខាបទនោះ ដែលមានវិនិច្ឆ័យដូចតទៅនេះថា

[៧៥] ច្រើនបទថា សន្តិទ្វា កតំ ហោតិ សេចក្តីថា សន្តត្តដែល
ក្រាលសរសៃសុត្រត្រតៗ គ្នា លើផ្ទៃដែលរាបស្មើ ហើយយកពុយម៉ានជា
ដើមចាក់ចូលទៅ ហើយស្ងាច់ ។

ក្នុងបទថា ឯកេនបិ កោសិយំសុនា មិស្សិទ្ធា នេះ អ្នកសិក្សា គប្បី
ជ្រាបវិនិច្ឆ័យថា សន្តត្តដែលលាយ (សុត្រ) ដោយអំណាចនៃការពេញ
ចិត្តរបស់ខ្លួន ចូរលើកទុក សូម្បីខ្យល់បក់យកសរសៃសុត្រមួយសរសៃ ទៅ
ធ្លាក់ចុះក្នុងទីស្ងាច់សន្តត្តនោះ យ៉ាងនេះ ក៏ឈ្មោះថា សន្តត្តលាយ (ដោយ
សុត្រ) ដូចគ្នា ពាក្យដ៏សេសគ្រប់ៗ អន្លើ មានអត្តរក្សកំទាំងអស់ ។

សិក្ខាបទនេះ មានសមុជ្ជាន ១១ ជាកិរិយា ជានោសញ្ញាវិមោក្ខ ជា
អចិត្តកៈ ជាបណ្ណតិវដ្តៈ ជាកាយកម្ម ជារចិត្តកម្ម មានចិត្ត ៣ មានវេទនា
៣ ដូច្នោះឯង ។

កោសិយសិក្ខាបទទី ១ ចប់



វិទ្យាបិដក

សិក្ខាបទី ២

[៧៨] សម័យនោះ ព្រះពុទ្ធដ៏មានព្រះភាគ គង់ក្នុងក្រុងក្រុងសាលា ក្នុងមហាវន ទៀបក្រុងវេសាលី ។ ក៏ក្នុងសម័យនោះឯង ពួកឆព្វគ្លីយភិក្ខុឲ្យគេ ធ្វើសន្តតដោយរោមចៀមខ្មៅសុទ្ធ ។ មនុស្សទាំងឡាយដើរទៅកាន់ចារិកវិហារ ឃើញហើយពោលទោស តិះដៀល បន្តះបង្ហាប់ថា ពួកសមណៈទាំងនេះ ជាកូនចៅព្រះពុទ្ធជាសក្យបុត្រ មិនសមបើ នឹងឲ្យគេធ្វើសន្តតដោយរោមចៀម ខ្មៅសុទ្ធ ដូចជាពួកគ្រហស្ថ ជាអ្នកបរិភោគកាមសោះ ។ ភិក្ខុទាំងឡាយបានឮ ពាក្យពួកមនុស្សពោលទោស តិះដៀល បន្តះបង្ហាប់ហើយ ។ ពួកភិក្ខុណា មានប្រាថ្នាតិច ។ បេ ។ ភិក្ខុអម្បាលនោះ ពោលទោស តិះដៀល បន្តះបង្ហាប់ថា ពួកឆព្វគ្លីយភិក្ខុ មិនសមបើនឹងឲ្យគេធ្វើសន្តតដោយរោមចៀមខ្មៅសុទ្ធសោះ ។ ភិក្ខុអម្បាលនោះ ក្រាបទូលដំណើរនុ៎ះដល់ព្រះដ៏មានព្រះភាគ ។ ព្រះអង្គត្រាស់ សួរថា ម្ចាស់ភិក្ខុទាំងឡាយ ឮថាអ្នកទាំងឡាយឲ្យគេធ្វើ សន្តតដោយ រោមចៀមខ្មៅសុទ្ធ ពិតមែនឬ ។ ពួកឆព្វគ្លីយភិក្ខុក្រាបទូលថា បពិត្រព្រះដ៏ មានព្រះភាគ ពិតមែន ។ ព្រះពុទ្ធដ៏មានជោគ ទ្រង់តិះដៀលថា ម្ចាស់ មោឃបុរសទាំងឡាយ អ្នកទាំងឡាយមិនសមបើនឹងឲ្យគេធ្វើសន្តតដោយរោម ចៀមខ្មៅសុទ្ធទេ ម្ចាស់មោឃបុរសទាំងឡាយ អំពើដែលអ្នករាល់គ្នា ធ្វើនេះ មិនមែននាំឲ្យជ្រះថ្លា ដល់ជនដែលមិនទាន់ជ្រះថ្លាហើយផង មិនមែននាំឲ្យ រឺងរឺតតែជ្រះថ្លាដល់ជនដែលជ្រះថ្លាហើយផង ។ បេ ។ ម្ចាស់ភិក្ខុទាំងឡាយ អ្នក ទាំងឡាយគប្បីសម្តែងឡើងនូវសិក្ខាបទនេះយ៉ាងនេះថា ភិក្ខុណាមួយ ឲ្យគេ

ធ្វើសន្តតដោយរោមចៀមខ្មៅសុទ្ធ សន្តតនោះ ជានិស្សគ្គិយ ភិក្ខុត្រូវអាបត្តិ បាចិត្តិយ ។

[៧៩] ត្រង់ពាក្យថា ភិក្ខុណាមួយ មានអធិប្បាយក្នុងសិក្ខាបទទី ១ នៃបារាជិកកណ្ណរចហើយ ។ ដែលហៅថា រោមចៀមខ្មៅ (នោះសំដៅយក) រោមចៀមខ្មៅទាំងពីរយ៉ាង គឺ រោមចៀមខ្មៅពីកំណើត ១ រោមចៀមខ្មៅពី គ្រឿងជ្រលក់ ១ ។ គ្រឿងកម្រាលដែលគេមិនត្បាញ គ្រាន់តែគេស្អាច់ ហើយធ្វើ ឲ្យសម្រេច ហៅថា សន្តត ។ ពាក្យថា ឲ្យគេធ្វើ គឺភិក្ខុធ្វើខ្លួនឯងក្តី ឲ្យគេធ្វើក្តី ត្រូវអាបត្តិទុក្ខដក្កុដប្រយោគដែលធ្វើ សន្តតដែលបានមកជា និស្សគ្គិយ ភិក្ខុ ត្រូវលះដល់សង្ឃក៏បាន ដល់គណៈក៏បាន ដល់បុគ្គលក៏បាន ។ ម្នាលភិក្ខុ ទាំងឡាយ ភិក្ខុត្រូវលះយ៉ាងនេះ ។ បេ បពិត្រព្រះសង្ឃដ៏ចម្រើន សន្តតនេះ ខ្ញុំឲ្យគេធ្វើដោយរោមចៀមខ្មៅសុទ្ធ ជានិស្សគ្គិយ ខ្ញុំសូមលះសន្តតនេះដល់ សង្ឃ ។ បេ ។ សង្ឃត្រូវឲ្យ ។ បេ ។ លោកដ៏មានអាយុទាំងឡាយត្រូវឲ្យ ។ បេ ។ ខ្ញុំឲ្យដល់លោកដ៏មានអាយុ ។

[៨០] សន្តតដែលភិក្ខុធ្វើខ្លួនឯងមិនទាន់ស្រេច ឲ្យសម្រេចដោយខ្លួន ឯង សន្តតនោះជានិស្សគ្គិយ ភិក្ខុត្រូវអាបត្តិបាចិត្តិយ ។ សន្តតដែលភិក្ខុធ្វើ ខ្លួនឯងមិនទាន់ស្រេច ឲ្យអ្នកដទៃសម្រេច សន្តតនោះជានិស្សគ្គិយ ភិក្ខុត្រូវ អាបត្តិបាចិត្តិយ ។ សន្តតដែលអ្នកដទៃធ្វើមិនទាន់ស្រេច ភិក្ខុឲ្យសម្រេច ដោយខ្លួនឯង សន្តតនោះជានិស្សគ្គិយ ភិក្ខុត្រូវអាបត្តិបាចិត្តិយ ។ សន្តតដែល អ្នកដទៃធ្វើមិនទាន់ស្រេច ភិក្ខុឲ្យអ្នកដទៃសម្រេច សន្តតនោះជានិស្សគ្គិយ ភិក្ខុត្រូវអាបត្តិបាចិត្តិយ ។ ភិក្ខុធ្វើសន្តតខ្លួនឯងក្តី ប្រើគេឲ្យធ្វើក្តី ដើម្បី

ប្រយោជន៍បុគ្គលដទៃ ត្រូវអាបត្តិទុក្ខដ ។ ភិក្ខុបានសន្តតដែលបុគ្គលដទៃធ្វើ
ហើយប្រើប្រាស់ ត្រូវអាបត្តិទុក្ខដ ។

[៨១] អាបត្តិមិនមានដល់ភិក្ខុធ្វើសំពត់ពិតានក្តី គ្រឿងកម្រាលផែនដី
ក្តី រនាំងក្តី ពួកក្តី ខ្នើយក្តី ដល់ភិក្ខុឆត ដល់ភិក្ខុជាដើមបញ្ចត្តិ ។

សិក្ខាបទទី ២ ចប់



អង្គកថា

កោសិយវគ្គ សិក្ខាបទទី ២

សុទ្ធកាណ្ណកសិក្ខាបទ

[៧៨] សុទ្ធកាណ្ណកសិក្ខាបទ បទថា តេន សមយេន ជាដើម ខ្ញុំនឹង
ពោលក្នុងសុទ្ធកាណ្ណកសិក្ខាបទនោះ បទថា សុទ្ធកាណ្ណកានំ សេចក្តីថា ខ្មៅ
សុទ្ធ គឺមិនលាយដោយរោមចៀមដទៃ ។ ពាក្យដ៏សេស មានអត្ថន័យយល់
ទាំងអស់ហើយ ។ សូម្បីសមុដ្ឋានជាដើម ក៏ដូចគ្នានឹងកោសិយសិក្ខាបទ
នោះឯង ។

សុទ្ធកាណ្ណកសិក្ខាបទទី ២ ចប់



វិទ្យាបិដក

សិក្ខាបទទី ៣

[៨២] សម័យនោះ ព្រះសម្មាសម្ពុទ្ធដ៏មានបុញ្ញសិរី ព្រះអង្គគង់ក្នុងវត្តព្រះ
 ជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ ក៏គ្រានោះឯង ពួក
 ឆព្វគ្លីយភិក្ខុគិតគ្នាថា ព្រះដ៏មានព្រះភាគទ្រង់យាត់ហាមមិនឲ្យភិក្ខុប្រើគេឲ្យធ្វើ
 សន្តតដោយរោមចៀមខ្មៅសុទ្ធ ក៏នាំគ្នាប្រើគេឲ្យធ្វើសន្តតដោយរោមចៀមខ្មៅ
 សុទ្ធដូច្នោះ តែលាយរោមចៀមសបន្តិចត្រង់ជាយ ។ ភិក្ខុទាំងឡាយណា អ្នក
 មានប្រាថ្នាតិច ។ បេ ។ ភិក្ខុទាំងឡាយនោះពោលទោល តិះដៀល បន្តិះបង្កាប់
 ថា ពួកឆព្វគ្លីយភិក្ខុ មិនសមបើនឹងទៅឲ្យគេធ្វើសន្តតដោយរោមចៀមខ្មៅសុទ្ធ
 ដូច្នោះ ហើយយករោមចៀមសលាយបន្តិចត្រង់ជាយប៉ុណ្ណោះទេ ។ គ្រានោះ
 ភិក្ខុទាំងឡាយនោះ ក្រាបទូលសេចក្តីនុះចំពោះព្រះដ៏មានព្រះភាគ ។ ព្រះអង្គ
 មានព្រះបន្ទូលសួរថា ម្ចាស់ភិក្ខុទាំងឡាយ ឮថា ពួកអ្នកប្រើគេធ្វើសន្តត
 ដោយរោមចៀមខ្មៅសុទ្ធដូច្នោះ ហើយលាយរោមចៀមសបន្តិចត្រង់ជាយពិត
 មែនឬ ។ ពួកឆព្វគ្លីយភិក្ខុក្រាបទូលថា បពិត្រព្រះដ៏មានព្រះភាគ ពិតមែន ។
 ព្រះសម្មាសម្ពុទ្ធដ៏មានព្រះភាគទ្រង់តិះដៀលថា ម្ចាស់បុរសសោះសូន្យ ហេតុដូចម្តេច
 បានជាពួកអ្នកឲ្យគេធ្វើសន្តតដោយរោមចៀមខ្មៅសុទ្ធដូច្នោះ ហើយលាយរោម
 ចៀមសបន្តិចត្រង់ជាយដូច្នោះ ម្ចាស់បុរសសោះសូន្យ អំពើនេះ មិនមែននាំ
 ឲ្យកើតសេចក្តីជ្រះថ្លា ដល់អ្នកដែលមិនទាន់ជ្រះថ្លាទេ ឬនាំអ្នកដែលជ្រះថ្លាហើយ
 ឲ្យរើរឹតតែជ្រះថ្លាឡើងទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយ គប្បី
 សម្តែងឡើងនូវសិក្ខាបទនេះ យ៉ាងនោះថាភិក្ខុកាលឲ្យគេធ្វើសន្តតប្តីគប្បីកាន់

យករោមចៀមខ្មៅសុទ្ធ ២ ភាគ រោមចៀមសភាគទី ៣ (១ ភាគ) រោមចៀម
ក្រហមភាគទី ៤ (១ ភាគ) ។ បើភិក្ខុឲ្យគេធ្វើសន្តតថ្មី មិនកាន់យករោមចៀម
ខ្មៅសុទ្ធ ២ ភាគ រោមចៀមសភាគទី ៣ រោមចៀមក្រហមភាគទី ៤ ទេ
សន្តតនោះ ជានិស្សគ្គិយ ភិក្ខុត្រូវអាបត្តិបាចិត្តិយ ។

[៨៣] សន្តតដែលធ្វើជាដំបូង ហៅថា សន្តតថ្មី ។ គ្រឿងកម្រាល
ដែលមិនបានត្បាញ គេស្តាប់សម្រេចតែម្តង ហៅថា សន្តត ។ ត្រង់ពាក្យថា
កាលឲ្យគេធ្វើ គឺធ្វើឯងក្តី ប្រើគេឲ្យធ្វើក្តី ។ ពាក្យថា គប្បីកាន់យករោមចៀម
ខ្មៅសុទ្ធ ២ ភាគនោះ គឺភិក្ខុត្រូវថ្មីនរោមចៀមខ្មៅសុទ្ធ ២ ជញ្ជីង ហើយសឹម
កាន់យក ។ ពាក្យថា រោមចៀមសភាគទី ៣ នោះ គឺរោមចៀមសម្បយ
ជញ្ជីង ។ ពាក្យថា រោមចៀមក្រហមភាគទី ៤ នោះ គឺរោមចៀមក្រហម
ម្បយជញ្ជីង ។ ពាក្យថា បើភិក្ខុឲ្យគេធ្វើសន្តតថ្មី មិនកាន់យករោមចៀមខ្មៅសុទ្ធ
២ ភាគ រោមចៀមសភាគទី ៣ រោមចៀមក្រហមភាគទី ៤ គឺថា ភិក្ខុធ្វើឯងក្តី
ប្រើឲ្យគេធ្វើក្តី នូវសន្តតថ្មី មិនលាយរោមចៀមសម្បយជញ្ជីង រោមចៀមក្រហម
ម្បយជញ្ជីងទេ ត្រូវអាបត្តិទុក្ខដក្ខន្ធប្រយោគដែលធ្វើ វេលាបានមក សន្តតនោះ
ជានិស្សគ្គិយ ភិក្ខុត្រូវលះដល់សង្ឃ ឬគណៈ ឬបុគ្គល ។ ម្នាលភិក្ខុទាំងឡាយ
ភិក្ខុគប្បីលះយ៉ាងនេះថា ។ បេ ។ បពិត្រព្រះសង្ឃដ៏ចម្រើន សន្តតនេះខ្ញុំឲ្យគេធ្វើ
មិនបានលាយដោយរោមចៀមសម្បយជញ្ជីង រោមចៀមក្រហមម្បយជញ្ជីង ជា
និស្សគ្គិយ ខ្ញុំសូមលះសន្តតនេះដល់សង្ឃ ។ បេ ។ សង្ឃគប្បីឲ្យ ។ បេ ។ លោក
ដ៏មានអាយុទាំងឡាយគប្បីឲ្យ ។ បេ ។ ខ្ញុំឲ្យដល់លោកដ៏មានអាយុ ។

[៨៤] ភិក្ខុធ្វើសន្តតដោយខ្លួនឯងមិនទាន់ស្រេច (គ្រាក្រាយ) ឲ្យ

សម្រេចដោយខ្លួនឯង សន្តតនោះជានិស្សគ្គិយ ភិក្ខុត្រូវអាបត្តិបាចិត្តិយ ។
 ភិក្ខុធ្វើសន្តតដោយខ្លួនឯងមិនទាន់ស្រេច ឲ្យអ្នកដទៃសម្រេច សន្តតនោះជា
 និស្សគ្គិយ ភិក្ខុត្រូវអាបត្តិបាចិត្តិយ ។ អ្នកដទៃធ្វើសន្តតមិនទាន់ស្រេច ភិក្ខុ
 ឲ្យសម្រេចដោយខ្លួនឯង សន្តតនោះជានិស្សគ្គិយ ភិក្ខុត្រូវអាបត្តិបាចិត្តិយ ។
 អ្នកដទៃធ្វើសន្តតមិនទាន់ស្រេច ភិក្ខុឲ្យអ្នកដទៃសម្រេច សន្តតនោះជា
 និស្សគ្គិយ ភិក្ខុត្រូវអាបត្តិបាចិត្តិយ ។ ភិក្ខុធ្វើឯងក្តី ឲ្យអ្នកដទៃធ្វើក្តី ដើម្បី
 ប្រយោជន៍ដល់អ្នកដទៃ ត្រូវអាបត្តិទុក្ខដ ។ ភិក្ខុបានសន្តតដែលអ្នកដទៃគេ
 ធ្វើហើយ យកមកប្រើប្រាស់ ក៏ត្រូវអាបត្តិទុក្ខដ ។

[៨៥] អាបត្តិមិនមានដល់ភិក្ខុធ្វើសន្តត យករោមចៀមសម្បយជញ្ជីង
 (១ ភាគ) រោមចៀមក្រហម ១ ជញ្ជីង (១ ភាគ) មិនមានដល់ភិក្ខុធ្វើសន្តត
 ដោយយករោមចៀមសច្រើន យករោមចៀមក្រហមច្រើនជាង កំណត់នោះ
 មិនមានដល់ភិក្ខុធ្វើសន្តត យករោមចៀមសសុទ្ធ ក្រហមសុទ្ធ មិនមានដល់
 ភិក្ខុយករោមចៀមធ្វើជាពិត្នាក្តី ជាកម្រាលផ្ទៃដែលគេបូកលាបក្តី ជានាំងបាំងក្តី
 ជាពួកក្តី ជាឡើយក្តី មិនមានដល់ភិក្ខុឆត មិនមានដល់ភិក្ខុ ជាខាងដើមបញ្ចត្តិ ។



អដ្ឋកថា

កោសិយវគ្គ សិក្ខាបទទី ៣

ទ្វេភាគសិក្ខាបទ

[៨២] ទ្វេភាគសិក្ខាបទ បទថា តេន សមយេន ជាដើម ខ្ញុំនឹង
ពោលក្នុងទ្វេភាគសិក្ខាបទនោះ មានវិនិច្ឆ័យដូច្នោះថា ពីរបទថា អន្តេ អាទិ-
យិត្យា សេចក្តីថា ឲ្យបិទរោមចៀមពណ៌សទុកត្រង់ជាយនៃសន្តត ដូចអនុ-
វាត ត្រង់ជាយសំពត់ដូច្នោះ ។

[៨៣] ពីរបទថា ទ្វេ ភាគា ប្រែថា ពីរចំណែក ។

បទថា អាទានត្យា ប្រែថា គប្បីកាន់យក ។

បទថា តោចរិយានំ ប្រែថា មានពណ៌ក្រហម ។

បទថា ទ្វេ តុលា អាទានត្យា លោកពោលសំដៅយកកិក្ខុដែល
បំណងនឹងធ្វើដោយរោមចៀម ៤ ចំណែក ។ បណ្ឌិតគប្បីជាបសុន្តិដ្ឋានថា
ដោយអត្ត គឺទ្រង់សម្តែងពាក្យនេះនោះឯងថា កិក្ខុមានបំណងនឹងធ្វើដោយ
រោមចៀម មានប្រមាណប៉ុនណា ក្នុងរោមចៀមមានប្រមាណប៉ុណ្ណោះ រោម
ចៀមខ្មៅ ២ ចំណែក រោមចៀមស ១ ចំណែក រោមចៀមក្រហម ១
ចំណែក ។ ពាក្យដ៏សេសមានអត្ថន័យយល់ទាំងអស់ហើយ ។

សូម្បីសម្មជានជាដើម ក៏ដូចកោសិយសិក្ខាបទនោះឯង ។ សិក្ខាបទ
នេះ អ្នកសិក្សាគប្បីជាបថា ជាកិរិយា និងអកិរិយាតែម្យ៉ាង ព្រោះកាន់យក
និងមិនកាន់យក ដើម្បីធ្វើដូច្នោះឯង ។

ទ្វេភាគសិក្ខាបទ ចប់

វិទ្យាបិដក សិក្ខាបទទី ៤

[៨៦] សម័យនោះ ព្រះសម្មាសម្ពុទ្ធដ៏មានព្រះភាគ ទ្រង់គង់ក្នុងវត្តព្រះ
 ជេតពនរបស់អនាថបិណ្ឌិកសេដ្ឋី ទៀបក្រុងសាវត្ថី ។ ក៏គ្រានោះឯង ភិក្ខុទាំង-
 ឡាយ ឲ្យគេធ្វើសន្តតរាល់ឆ្នាំ ។ ភិក្ខុទាំងនោះជាអ្នកអង្វរច្រើន ជាអ្នកសុំ
 ច្រើន ដោយពាក្យថា អាត្មាត្រូវការដោយរោមចៀម អ្នកទាំងឡាយ ចូរឲ្យ
 រោមចៀមដល់អាត្មា ។ មនុស្សទាំងឡាយពោលទោសតិះដៀល បន្តុះបង្ហាប់ថា
 ពួកសមណៈជាកូនចៅព្រះពុទ្ធ ជាសក្យបុត្រ មិនគួរឃើងឲ្យគេធ្វើសន្តតរាល់ឆ្នាំ
 យ៉ាងនេះ ពួកសមណៈជាកូនចៅព្រះពុទ្ធជាសក្យបុត្រ ជាអ្នកអង្វរច្រើន ជាអ្នក
 សូមច្រើន ដោយពាក្យថា អាត្មាត្រូវការដោយរោមចៀម អ្នកទាំងឡាយ
 ចូរឲ្យរោមចៀមដល់អាត្មា ក៏ពួកយើងធ្វើសន្តតម្តង ប្រើបាន ៥ ឆ្នាំខ្លះ ៦
 ឆ្នាំខ្លះ ក្មេងរបស់យើងទាំងឡាយជុះជាក់ខ្លះ នោមជាក់ខ្លះ កណ្តុរកាត់ខ្លះ (ក៏គង់
 ប្រើបានយូរដល់ត្រឹមនោះ) ចំណែកពួកសមណៈ ជាកូនចៅព្រះពុទ្ធជា
 សក្យបុត្រ ទាំងនេះ ឲ្យគេធ្វើសន្តតរាល់ៗ ឆ្នាំ សមណៈជាកូនចៅព្រះពុទ្ធជា
 សក្យបុត្រនេះ ជាអ្នកអង្វរច្រើន ជាអ្នកសូមច្រើន ដោយពាក្យថា អាត្មាត្រូវការ
 ដោយរោមចៀម អ្នកទាំងឡាយ ចូរឲ្យរោមចៀមដល់អាត្មា ។ ភិក្ខុទាំង-
 ឡាយ បានឮពាក្យមនុស្សទាំងនោះពោលទោសតិះដៀល បន្តុះបង្ហាប់ហើយ ។
 ភិក្ខុទាំងឡាយណា អ្នកមានប្រាថ្នាតិច ។ បេ។ ភិក្ខុទាំងឡាយនោះពោលទោស
 តិះដៀល បន្តុះបង្ហាប់ថា ភិក្ខុទាំងឡាយមិនគួរឃើងឲ្យគេធ្វើសន្តតរាល់ឆ្នាំ
 ឡើយ ពួកភិក្ខុទាំងនេះជាអ្នកអង្វរច្រើន ជាអ្នកសូមច្រើន ដោយពាក្យថា អាត្មា

ត្រូវការដោយរោមចៀម អ្នកទាំងឡាយ ចូរឲ្យរោមចៀមដល់អាត្មា ។ គ្រានោះ
 ភិក្ខុទាំងនោះក្រាបទូលដំណើរនុ៎ះដល់ព្រះដ៏មានព្រះភាគ ។ ព្រះដ៏មានព្រះភាគ
 ត្រាស់សួរថា ម្ចាស់ភិក្ខុទាំងឡាយ ឮថាភិក្ខុទាំងឡាយឲ្យគេធ្វើ សន្តតរាល់ឆ្នាំ
 ភិក្ខុទាំងឡាយជាអ្នកអង្វរច្រើន ជាអ្នកសូមច្រើន ដោយពាក្យថា អាត្មា
 ត្រូវការដោយរោមចៀម អ្នកទាំងឡាយ ចូរឲ្យរោមចៀមដល់អាត្មា ដូច្នោះ
 ពិតមែនឬ ។ ភិក្ខុទាំងឡាយក្រាបទូលថា បពិត្រព្រះដ៏មានព្រះភាគ ដំណើរនោះ
 ពិតមែន ។ ព្រះពុទ្ធដ៏មានព្រះភាគទ្រង់តិះដៀលថា ម្ចាស់ភិក្ខុទាំងឡាយ ឯបុរស
 សោះសូន្យទាំងនោះ មិនគួរបើនឹងឲ្យគេធ្វើសន្តតរាល់ឆ្នាំឡើយ ជាអ្នកអង្វរច្រើន
 ជាអ្នកសូមច្រើន ដោយពាក្យថា អាត្មាត្រូវការដោយរោមចៀម អ្នកទាំងឡាយ
 ចូរឲ្យរោមចៀមដល់អាត្មា ដូច្នោះ ម្ចាស់ភិក្ខុទាំងឡាយ អំពើនេះ មិនមែននាំឲ្យ
 កើតសេចក្តីជ្រះថ្លា ដល់អ្នកដែលមិនទាន់ជ្រះថ្លាទេ ឬនាំអ្នកដែលជ្រះថ្លាហើយ
 ឲ្យរើរតែតែជ្រះថ្លាឡើងទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បី
 សម្តែងឡើងនូវសិក្ខាបទនេះ យ៉ាងនោះថា ភិក្ខុឲ្យគេធ្វើសន្តតថ្មី គប្បីប្រើប្រាស់
 ឲ្យដល់ ៦ ឆ្នាំ ។ បើប្រើប្រាស់មិនទាន់ដល់ ៦ ឆ្នាំទេ លះចោលក្តី មិនបាន
 លះចោលក្តី នូវសន្តតនោះ ហើយឲ្យគេធ្វើសន្តតថ្មី ដទៃទៀត សន្តតនោះ
 ជានិស្សគ្គិយ ភិក្ខុនោះត្រូវអាបត្តិបាចិត្តិយ ។ ព្រះដ៏មានព្រះភាគទ្រង់បញ្ញត្ត
 សិក្ខាបទនេះដល់ភិក្ខុទាំងឡាយហើយ ដោយប្រការដូច្នោះ ។

[៨៧] សម័យនោះឯង ភិក្ខុមួយរូបមានជំងឺឈឺ នៅក្នុងនគរកោសម្ពី ។
 ពួកញាតិបានប្រើបម្រើទៅក្នុងសម្លាកភិក្ខុនោះ ដោយពាក្យថា សូមលោក
 ដីចម្រើន និមន្តមក យើងខ្ញុំទាំងឡាយនឹងទំនុកបម្រុង ។ ភិក្ខុទាំងឡាយ

ក៏បាននិយាយយ៉ាងនេះថា ម្នាលអារុសោ លោកចូរទៅចុះ ពួកញាតិនឹងបាន
 ថែទាំលោក ។ ភិក្ខុនោះនិយាយតបយ៉ាងនេះថា អារុសោ ព្រះដ៏មានព្រះភាគ
 ទ្រង់បញ្ញត្តសិក្ខាបទហើយថា ភិក្ខុឲ្យគេធ្វើសន្តតប្តី គប្បីប្រើប្រាស់ឲ្យដល់ ៦
 ឆ្នាំ ក៏ខ្លួនខ្ញុំមានជំងឺ មិនអាចនឹងនាំយកសន្តតទៅបាន ខ្លួនខ្ញុំលះសន្តតចេញ
 ហើយ មិនសប្បាយទេ (ហេតុនេះ) ខ្ញុំមិនទៅទេ ។ ភិក្ខុទាំងឡាយ
 ក្រាបទូល ដំណើរនេះដល់ព្រះដ៏មានព្រះភាគ ។ ព្រោះនិទាននេះ ព្រោះ
 ដំណើរនេះ ព្រះដ៏មានព្រះភាគទ្រង់ធ្វើធម្មិកថា ហើយទ្រង់ហៅភិក្ខុទាំងឡាយ
 ក្នុងខណៈនោះថា ម្នាលភិក្ខុទាំងឡាយ តថាគតអនុញ្ញាតឲ្យសង្ឃឲ្យសន្តត
 សម្មតិដល់ភិក្ខុឈឺ ម្នាលភិក្ខុទាំងឡាយ សង្ឃគប្បីឲ្យដោយសន្តតសម្មតិ
 យ៉ាងនេះ ភិក្ខុឈឺនោះគប្បីចូលទៅរកសង្ឃ គ្រងចីវរចៀងស្មាម្ខាង ហើយ
 ថ្វាយបង្គំបាទភិក្ខុចាស់ទាំងឡាយ ហើយអង្គុយច្រហោង ផ្តងអញ្ជាលីពោល
 យ៉ាងនេះនឹងសង្ឃថា បពិត្រព្រះសង្ឃដ៏ចម្រើន ខ្ញុំព្រះករុណាមានជំងឺ មិនអាច
 នឹងនាំយកសន្តតទៅផងបានទេ បពិត្រព្រះសង្ឃដ៏ចម្រើន ខ្ញុំព្រះករុណានោះ
 សូមសន្តតសម្មតិនឹងសង្ឃ ។ ភិក្ខុឈឺនោះគប្បីសូមសម្មតិអស់វារៈ ២
 ជងផង គប្បីសូមសម្មតិអស់វារៈ ៣ ជងផង ។ ភិក្ខុអ្នកឆ្ងាសអង្គអាច
 គប្បីញ៉ាំងសង្ឃឲ្យដឹងថា បពិត្រព្រះសង្ឃដ៏ចម្រើន សូមព្រះសង្ឃស្តាប់ពាក្យខ្ញុំ
 ភិក្ខុនេះឈ្មោះនេះមានជំងឺ មិនអាចកាន់យកសន្តតទៅផងបានទេ ។ ភិក្ខុនោះ
 សូមសន្តតសម្មតិនឹងសង្ឃ ។ បើការសន្តតសន្តតនេះ មានកាលដ៏សមគួរដល់
 សង្ឃហើយ សង្ឃគប្បីឲ្យសន្តតសម្មតិដល់ភិក្ខុឈ្មោះនេះ ។ នេះជាវាចា

ប្រកាសឲ្យសង្ឃជំងឺ ។ បពិត្រព្រះសង្ឃដ៏ចម្រើន សូមព្រះសង្ឃស្តាប់ខ្ញុំ
 ភិក្ខុនេះឈ្មោះនេះមានជំងឺ មិនអាចកាន់យកសន្តតទៅផងបាន ។ ភិក្ខុឈ្មោះនោះ
 សូមសន្តតសម្មតិនឹងសង្ឃ ។ សង្ឃឲ្យការសន្តតសន្តតដល់ភិក្ខុឈ្មោះនេះ ។
 ការឲ្យសន្តតសន្តតដល់ភិក្ខុឈ្មោះនេះ គួរដល់លោកដ៏មានអាយុអង្គណា លោក
 ដ៏មានអាយុអង្គនោះគប្បីស្ងៀមនៅ (បើ) មិនគួរដល់លោកដ៏មានអាយុអង្គណា
 លោកដ៏មានអាយុអង្គនោះ គប្បីពោលឡើង ។ សង្ឃបានឲ្យការសន្តតសន្តត
 ដល់ភិក្ខុឈ្មោះនេះហើយ ។ ការសន្តតសន្តតនេះគួរដល់សង្ឃ ហេតុនោះ
 សង្ឃស្ងៀមនៅ ។ ខ្ញុំចាំទុកនូវរឿងនេះដោយអាការស្ងៀមយ៉ាងនេះ ។
 ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះ
 ថា ភិក្ខុឲ្យគេធ្វើសន្តតថ្មី គប្បីប្រើប្រាស់ឲ្យអស់ ៦ ឆ្នាំ ។ បើមិនទាន់ដល់
 ៦ ឆ្នាំទេ លះចោលសន្តតនោះក្តី មិនលះចោលក្តី ហើយឲ្យគេធ្វើសន្តតថ្មី
 ដទៃទៀត រៀរលែងតែភិក្ខុបានសម្មតិ (អំពីសង្ឃ) សន្តតនោះជានិស្សគ្គិយ
 ភិក្ខុនោះ ត្រូវអាបត្តិបាចិត្តិយ ។

[៨៨] សន្តតដែលទើបនឹងធ្វើ ហៅថា សន្តតថ្មី ។ គ្រឿងកម្រាលដែល
 គេគ្រាន់តែស្តាប់ មិនបានត្បាញ ហៅថា សន្តត ។ ត្រង់ពាក្យថា ឲ្យគេធ្វើនោះ
 គឺធ្វើឯង ឬឲ្យគេធ្វើ ។ ពាក្យថា គប្បីប្រើប្រាស់ឲ្យអស់ ៦ ឆ្នាំ គឺគប្បីប្រើប្រាស់
 យ៉ាងច្រើនត្រឹម ៦ ឆ្នាំ ។ ពាក្យថា បើមិនទាន់ដល់ ៦ ឆ្នាំទេ គឺថយពី ៦ ឆ្នាំ
 ចុះមក ។ ពាក្យថា លះចោលសន្តតនោះក្តី គឺបានឲ្យសន្តតនោះទៅអ្នកដទៃ ។
 ពាក្យថា មិនលះចោលក្តី គឺ មិនបានឲ្យដល់អ្នកណានីមួយ ។ ពាក្យថា

រៀរលែងតែភិក្ខុដែលបានសម្មតិ (អំពីសង្ឃ) គឺ លើកលែងនូវភិក្ខុដែលបានសម្មតិ (អំពីសង្ឃ) ។ (កាលប្រើប្រាស់មិនទាន់គ្រប់ ៦ ឆ្នាំ) ភិក្ខុធ្វើឯងក្តី ឲ្យគេធ្វើក្តី នូវសន្តតដទៃថ្មីទៀត ត្រូវអាបត្តិទុក្ខដក្នុងប្រយោគដែលធ្វើ សន្តតនោះជានិស្សគ្គិយ ក្នុងខណៈដែលបានមក ភិក្ខុត្រូវលះដល់សង្ឃ ឬគណៈ ឬបុគ្គល ។ ម្នាលភិក្ខុទាំងឡាយ ភិក្ខុគប្បីលះយ៉ាងនេះថា ។ បេ ។ បពិត្រព្រះសង្ឃដ៏ចម្រើន សន្តតនេះខ្ញុំឲ្យគេធ្វើថ្មី (តែខ្ញុំប្រើប្រាស់សន្តតចាស់) មិនទាន់ដល់ ៦ ឆ្នាំនៅឡើយ (សន្តតថ្មី) ជានិស្សគ្គិយ ព្រោះគ្មានភិក្ខុសម្មតិ ខ្ញុំសូមលះនូវសន្តតនេះដល់សង្ឃ ។ បេ ។ សង្ឃគប្បីឲ្យ ។ បេ ។ លោកដ៏មានអាយុ ទាំងឡាយគប្បីឲ្យ ។ បេ ។ ខ្ញុំឲ្យដល់លោកដ៏មានអាយុ ។

[៨៩] ភិក្ខុធ្វើសន្តតដោយខ្លួនឯងមិនទាន់ហើយ (គ្រាក្រោយ) ទើបបង្ហើយដោយខ្លួនឯង ត្រូវនិស្សគ្គិយបាចិត្តិយ ។ ភិក្ខុធ្វើសន្តតដោយខ្លួនឯងមិនទាន់ហើយ ឲ្យអ្នកដទៃធ្វើបង្ហើយ ក៏ត្រូវនិស្សគ្គិយបាចិត្តិយ ។ អ្នកដទៃធ្វើមិនទាន់ហើយ ភិក្ខុធ្វើបង្ហើយដោយខ្លួនឯង ក៏ត្រូវនិស្សគ្គិយបាចិត្តិយ ។ អ្នកដទៃធ្វើមិនទាន់ហើយ ភិក្ខុឲ្យអ្នកដទៃធ្វើបង្ហើយ ក៏ត្រូវនិស្សគ្គិយបាចិត្តិយ ។

[៩០] អាបត្តិមិនមានដល់ភិក្ខុប្រើប្រាស់សន្តតចាស់ដល់ ៦ ឆ្នាំហើយធ្វើសន្តតថ្មីទៀត មិនមានដល់ភិក្ខុប្រើប្រាស់សន្តតចាស់លើសពី ៦ ឆ្នាំហើយធ្វើសន្តតថ្មី មិនមានដល់ភិក្ខុធ្វើដោយខ្លួនឯង ឬឲ្យអ្នកដទៃធ្វើដើម្បីប្រយោជន៍ដល់អ្នកដទៃ មិនមានដល់ភិក្ខុបានសន្តតដែលអ្នកដទៃធ្វើយកមកប្រើប្រាស់ មិនមានដល់ភិក្ខុយកសន្តតធ្វើជាពិត្នាក្តី ជាកម្រាលផ្ទៃដែលគេបូក

លាបក្តី ជារនាំងបាំងក្តី ជាពូកក្តី ជាខ្នើយក្តី មិនមានដល់ភិក្ខុដែលបានសម្មតិ
មិនមានដល់ភិក្ខុឆត មិនមានដល់ភិក្ខុជាខាងដើមបញ្ចតិ ។

សិក្ខាបទទី ៤ ចប់



អដ្ឋកថា

កោសិយវគ្គ សិក្ខាបទទី ៤

ឆតុស្សសិក្ខាបទ

[៨៦] ឆតុស្សសិក្ខាបទ បទថា តេន សមយេន ជាដើម ខ្ញុំនឹង
ពោលតទៅនេះ ពីរបទថា ហន្តិបិ ឌុម្ពិហន្តិបិ មានអត្ថដែលលោកពោល
ទុកថា ពួកក្មេងៗ ជុះជាក់ខ្លះ នោមជាក់ខ្លះខាងលើសន្តតទាំងឡាយ ។

ព្រះបុស្សទេវត្រូវពោលថា ភិក្ខុបានទទួលសម្មតិយ៉ាងនេះថា សន្តត
សង្ឃសន្តតឲ្យហើយដល់ភិក្ខុឈ្មោះនេះ រមែងបានដើម្បីធ្វើសន្តតក្នុងទីដែល
ខ្លួនទៅដល់ អស់វេលាដែលរោគមិនទាន់ជា ។ បើភិក្ខុជា រោគហើយ ត្រឡប់
អាពាធឡៀត ដោយរោគដើមនោះឯង បរិហារ (ការគ្រប់គ្រង) នោះឯង
នៅរក្សានៅឡើយ មិនមានកិច្ចដែលនឹងត្រូវសន្តតជាថ្មីទៀតឡើយ ។

ចំណែកព្រះឧបតិស្សត្រូវពោលថា អាពាធនោះកម្រើកឡើងក្តី អាពាធ
ដទៃក្តី លោកបានឈ្មោះថា ជាអ្នកអាពាធមួយគ្រា គឺបានហើយនោះឯង មិន
មានកិច្ចដែលនឹងត្រូវសន្តតជាថ្មី ។

បទថា ឱរេន ចេ ឆន្ទំ វស្សានំ បានដល់ ក្នុងចំណែកខាងក្នុង គឺ
ខាងក្នុង ។ តែក្នុងបទកាជនៈដើម្បីសម្តែងត្រឹមតែសង្ឃា ទើបត្រាស់ថា នៅ
ខ្លះ ៦ ឆ្នាំ ។

[៩០] បទថា អនាបត្តិ ឆតុស្សានិ ករោតិ សេចក្តីថា រមែងធ្វើ
សន្តតក្នុងវេលាគ្រប់ ៦ ឆ្នាំបរិបូណ៌ ។ សូម្បីក្នុងបទទី ២ គប្បីឃើញអត្ថ

និស្សគ្គិយបុគ្គិយ កោសិយវគ្គ សិក្ខាបទទី ៤

២១៨

យ៉ាងនេះថា ធ្វើក្នុងវេលាលើស ៦ ឆ្នាំទៅ ។ សេចក្តីពិត ក៏ក្នុងនោះនឹងធ្វើ
រហូត ៦ ឆ្នាំក៏ទេ ។ ពាក្យដ៏សេសសមានអត្ថរក្សាទាំងអស់ហើយ ។ សមុជ្ឈាន
ជាដើម ក៏ដូចគ្នានឹងកោសិយសិក្ខាបទនោះឯង តែសិក្ខាបទនេះ ជាកិរិយា
និងជាកិរិយា ដូច្នោះ ។

ធម្មស្សសិក្ខាបទទី ៤ ចប់



វិទយបិដក

សិក្ខាបទទី ៥

[៩១] សម័យនោះ ព្រះសព្វដ៏មានព្រះភាគ ទ្រង់គង់ក្នុងវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង ព្រះដ៏មានព្រះភាគត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ តថាគតប្រាថ្នាដើម្បីនឹងលាក់ខ្លួនសម្ងំបាន ៣ ខែ អ្នកណាមួយកុំគប្បីចូលទៅរកតថាគត លើកលែងតែភិក្ខុមួយរូប ដែលជាអ្នកនាំយកនូវបិណ្ឌបាតទៅឲ្យ ។ ភិក្ខុទាំងនោះទទួលព្រះពុទ្ធដីកាថា ព្រះករុណា ព្រះអង្គ ភិក្ខុនីមួយមិនបានចូលមករកព្រះដ៏មានព្រះភាគក្នុងទីនេះជាប្រាកដ លើកលែងតែភិក្ខុមួយរូប ដែលជាអ្នកនាំយកបិណ្ឌបាតទៅថ្វាយ ។ ក៏វេលានោះឯង សង្ឃក្នុងក្រុងសាវត្ថី បានឃើញជាគ្នាថា ម្ចាស់អាវុសោ ព្រះដ៏មានព្រះភាគប្រាថ្នាដើម្បីនឹងបានសម្រាកព្រះអង្គនៅបាន ៣ ខែ ភិក្ខុណាមួយកុំគប្បីចូលទៅគាល់ព្រះអង្គ លើកលែងតែភិក្ខុមួយរូប ដែលជាអ្នកនាំយកបិណ្ឌបាត ទៅថ្វាយនោះ ភិក្ខុណាចូលទៅគាល់ព្រះអង្គ ភិក្ខុដទៃត្រូវឲ្យភិក្ខុនោះសម្តែងអាបត្តិបាចិត្តិយចេញ ។

[៩២] គ្រានោះ ភិក្ខុឧបសេនវន្តនុបុត្រដ៏មានអាយុ ព្រមដោយបរិស័ទ បានចូលទៅគាល់សម្តេចព្រះដ៏មានព្រះភាគ ត្រង់ទីដែលព្រះអង្គគង់នៅ លុះចូលទៅដល់ហើយ បានថ្វាយបង្គំគាល់ព្រះអង្គក្នុងទីដ៏សមគួរសេចក្តីស្រះស្រួល រាក់ទាក់មួយអន្លើដោយពួកអាគន្ធកិក្ខុ នេះជាកិច្ចដែលព្រះពុទ្ធដ៏មានព្រះភាគទាំងឡាយ ទ្រង់ប្រព្រឹត្តសន្សំទុកមកហើយ ។ គ្រានោះ ព្រះដ៏មានព្រះភាគ ទ្រង់ត្រាស់សួរពាក្យនេះ នឹងឧបសេនភិក្ខុវន្តនុបុត្រដ៏មានអាយុថា ម្ចាស់ឧបសេន

អ្នករាល់គ្នាល្មមអត់ទ្រាំបានដែរឬ អ្នករាល់គ្នាល្មមប្រព្រឹត្តទៅបានស្រួលដែរឬ
អ្នករាល់គ្នាដើរផ្លូវត្រាយមក មិនលំបាកទេ ។ ភិក្ខុទាំងឡាយក្រាបទូលថា
បពិត្រព្រះដ៏មានព្រះភាគ យើងខ្ញុំទាំងឡាយល្មមធន់ទ្រាំបាន បពិត្រព្រះដ៏
មានព្រះភាគ យើងខ្ញុំទាំងឡាយល្មមប្រព្រឹត្តទៅបានស្រួល ម្យ៉ាងទៀត
បពិត្រព្រះអង្គដ៏ចម្រើន យើងខ្ញុំទាំងឡាយ ដើរផ្លូវត្រាយមក មិនបានលំបាក
ទេ ។ ក៏សម័យនោះឯង ភិក្ខុជាសទ្ធិវិហារិករបស់ឧបសេនវន្តនបុត្រដ៏មានអាយុ
អង្គុយជិតព្រះដ៏មានព្រះភាគ ។ លំដាប់នោះ ព្រះដ៏មានព្រះភាគ ទ្រង់ត្រាស់
សួរភិក្ខុនោះយ៉ាងនេះថា ម្ចាស់ភិក្ខុ បង្សកូលទាំងឡាយ ជាទីគាប់ចិត្តរបស់អ្នក
ដែរឬ ។ ភិក្ខុនោះក្រាបទូលថា បពិត្រព្រះអង្គដ៏ចម្រើន បង្សកូល ទាំងឡាយ
មិនជាទីគាប់ចិត្តរបស់ខ្ញុំព្រះអង្គទេ ។ ព្រះដ៏មានព្រះភាគត្រាស់សួរថា ម្ចាស់ភិក្ខុ
ក៏អ្នកប្រព្រឹត្តបង្សកូល (នោះ) ដើម្បីអ្វី ។ ភិក្ខុនោះ ក្រាបទូលថា បពិត្រ
ព្រះអង្គដ៏ចម្រើន (ព្រោះ) ឧបជ្ឈាយ័របស់ខ្ញុំព្រះអង្គប្រព្រឹត្តបង្សកូល ខ្ញុំព្រះអង្គ
ក៏ត្រូវប្រព្រឹត្តបង្សកូលយ៉ាងនោះដែរ ។ គ្រានោះ ព្រះដ៏មានព្រះភាគ ទ្រង់ត្រាស់
សួរភិក្ខុឧបសេនវន្តនបុត្រដ៏មានអាយុយ៉ាងនេះថា ម្ចាស់ឧបសេន បរិស័ទ
របស់អ្នកនេះប្រកបដោយសេចក្តីជ្រះថ្លា ម្ចាស់ឧបសេន អ្នកទូន្មានបរិស័ទ
ដូចម្តេច ។ ឧបសេនភិក្ខុដ៏មានអាយុក្រាបទូលថា បពិត្រព្រះអង្គដ៏ចម្រើន
កុលបុត្រណា មកសូមឧបសម្បទានឹងខ្ញុំព្រះអង្គៗ រមែងប្រាប់កុលបុត្រនោះ
យ៉ាងនេះថា ម្ចាស់អាវុសោ ខ្ញុំជាអ្នកប្រព្រឹត្តនៅព្រៃ ជាអ្នកប្រព្រឹត្តបិណ្ឌបាត
ជាអ្នកប្រព្រឹត្តបង្សកូល បើអ្នកនឹងជាអ្នកប្រព្រឹត្តនៅព្រៃ ជាអ្នកប្រព្រឹត្តបិណ្ឌបាត
ជាអ្នកប្រព្រឹត្តបង្សកូលដែរ ខ្ញុំនឹងឲ្យអ្នកបានឧបសម្បទា បើអ្នកណាទទួលស្តាប់

និស្សគ្គិយកណ្ណ កោសិយវគ្គ សិក្ខាបទទី ៥

ខ្ញុំព្រះអង្គៗ នឹងឲ្យអ្នកនោះបានឧបសម្បទា បើអ្នកណាមិនទទួលស្តាប់ខ្ញុំព្រះអង្គ
 ។បេ។ ខ្ញុំព្រះអង្គមិនឲ្យអ្នកនោះបានឧបសម្បទាទេ អ្នកណាសូមនិស្ស័យនឹង
 ខ្ញុំព្រះអង្គៗ នឹងប្រាប់អ្នកនោះយ៉ាងនេះថា ម្ចាស់អាវុសោ ខ្ញុំជាអ្នកប្រព្រឹត្ត
 នៅព្រៃ ជាអ្នកប្រព្រឹត្តបិណ្ឌបាត ជាអ្នកប្រព្រឹត្តបង្កកូល បើអ្នកនឹងជាអ្នក
 ប្រព្រឹត្តនៅព្រៃ ជាអ្នកប្រព្រឹត្តបិណ្ឌបាត ជាអ្នកប្រព្រឹត្តបង្កកូលដែរ ខ្ញុំនឹងឲ្យ
 និស្ស័យដល់អ្នក បើអ្នកណាទទួលស្តាប់ខ្ញុំព្រះអង្គៗ នឹងឲ្យនិស្ស័យដល់អ្នកនោះ
 បើមិនទទួលស្តាប់ខ្ញុំព្រះអង្គទេ ខ្ញុំព្រះអង្គមិនឲ្យនិស្ស័យដល់អ្នកនោះទេ បពិត្រ
 ព្រះអង្គដ៏ចម្រើន ខ្ញុំព្រះអង្គរមែងណែនាំបរិស័ទដោយអាការយ៉ាងនេះឯង ។
 ព្រះដ៏មានព្រះភាគត្រាស់ប្រទានពរសាធុការថា ឧបសេន ល្អហើយៗ ឧបសេន
 អ្នកណែនាំបរិស័ទល្អពិតហើយ ឧបសេន អ្នកដឹងសេចក្តីប្តេជ្ញារបស់សង្ឃក្នុង
 ក្រុងសាវត្ថី ដែរឬទេ ។ ឧបសេនភិក្ខុក្រាបទូលថា បពិត្រព្រះអង្គដ៏ចម្រើន
 ខ្ញុំព្រះអង្គមិនបានដឹងសេចក្តីប្តេជ្ញារបស់សង្ឃក្នុងក្រុងសាវត្ថីទេ ។ ព្រះដ៏មាន
 ព្រះភាគទ្រង់ត្រាស់ថា ម្ចាស់ឧបសេន សង្ឃបានប្តេជ្ញាហើយក្នុងក្រុងសាវត្ថីថា
 អាវុសោ ព្រះដ៏មានព្រះភាគទ្រង់ប្រាថ្នាដើម្បីនឹងសម្លុកម្រាកព្រះអង្គនៅអស់
 ៣ ខែ ភិក្ខុណាមួយកុំគប្បីចូលទៅគាល់ព្រះអង្គ លើកលែងតែភិក្ខុមួយរូប
 អ្នកនាំយកបិណ្ឌបាតទៅថ្វាយ ភិក្ខុណាចូលទៅគាល់ព្រះអង្គ ភិក្ខុដទៃគប្បីឲ្យ
 ភិក្ខុនោះសម្តែងអាបត្តិបាចិត្តិយចេញ ។ ភិក្ខុឧបសេនក្រាបទូលថា បពិត្រ
 ព្រះអង្គចម្រើន សង្ឃក្នុងក្រុងសាវត្ថីបានបញ្ញត្តដោយសេចក្តីប្តេជ្ញារបស់ខ្លួន
 ខ្ញុំព្រះអង្គទាំងឡាយ នឹងមិនបញ្ញត្តនូវហេតុដែលព្រះអង្គមិនទាន់បានបញ្ញត្តទេ
 ម្យ៉ាងទៀត នឹងមិនដកចេញនូវសិក្ខាបទ ដែលទ្រង់បានបញ្ញត្តទុកហើយទេ

នឹងប្រព្រឹត្តកាន់យកតាមសិក្ខាបទដែលទ្រង់បញ្ជាតទុកមកហើយ ។ ព្រះមាន
 ព្រះភាគត្រាស់ថា ល្អណាស់ហើយឧបសេន ភិក្ខុមិនត្រូវបញ្ជាតនូវសិក្ខាបទ
 ដែលតថាគតមិនបានបញ្ជាតហើយ ម្យ៉ាងទៀត មិនត្រូវដកនូវសិក្ខាបទដែល
 តថាគតបញ្ជាតហើយ ត្រូវប្រព្រឹត្តកាន់យកតាមសិក្ខាបទដែលតថាគតបាន
 បញ្ជាតទុកហើយ ឧបសេន តថាគតបានបញ្ជាតឲ្យភិក្ខុអ្នកប្រព្រឹត្តនៅព្រៃ អ្នក
 ប្រព្រឹត្តបិណ្ឌបាត និងប្រព្រឹត្តបង្សកូលចូលទៅរកតថាគតតាមសប្បាយចុះ ។
 ក៏គ្រានោះឯង ភិក្ខុច្រើនរូបឈរនៅជិតខាងទ្វារខាងក្រៅ បាននិយាយគ្នាថា
 យើងទាំងឡាយ ត្រូវឲ្យលោកឧបសេនវង្គន្តបុត្រដ៏មានអាយុ សម្តែងអាបត្តិ
 បាចិត្តិយចេញ ។ វេលានោះ ឧបសេនភិក្ខុវង្គន្តបុត្រដ៏មានអាយុ ព្រមទាំង
 បរិស័ទ ក្រោកចេញចាកអាសនៈ ហើយថ្វាយបង្គំព្រះដ៏មានព្រះភាគ ធ្វើ
 ប្រទក្សិណ ហើយចៀសចេញទៅ ។ ភិក្ខុទាំងនោះបាននិយាយពាក្យនេះ
 នឹងឧបសេនវង្គន្តបុត្រដ៏មានអាយុក្នុងវេលានោះថា អារុសោឧបសេន អ្នកដឹង
 សេចក្តីប្តេជ្ញារបស់សង្ឃក្នុងក្រុងសាវត្ថីដែរឬ ។ ឧបសេនភិក្ខុបាននិយាយតប
 ថា អារុសោ ព្រះដ៏មានព្រះភាគក៏បានត្រាស់សួរខ្ញុំយ៉ាងនេះថា ម្ចាស់ឧបសេន
 អ្នកបានដឹងសេចក្តីប្តេជ្ញារបស់សង្ឃក្នុងក្រុងសាវត្ថីទេ ខ្ញុំទូលតបថា បពិត្រ
 ព្រះអង្គដ៏ចម្រើន ខ្ញុំព្រះអង្គមិនបានដឹងសេចក្តីប្តេជ្ញារបស់សង្ឃក្នុងក្រុងសាវត្ថីទេ
 ព្រះដ៏មានព្រះភាគទ្រង់ត្រាស់ថា ម្ចាស់ឧបសេន សេចក្តីប្តេជ្ញាសង្ឃបានធ្វើហើយ
 ក្នុងក្រុងសាវត្ថីថា ម្ចាស់អារុសោ ព្រះដ៏មានព្រះភាគទ្រង់ប្រាថ្នានឹងសម្ងំសម្រាក
 ព្រះអង្គនៅអស់ ៣ ខែ ភិក្ខុណាមួយ កុំគប្បីចូលទៅគាល់ព្រះដ៏មានព្រះភាគ
 លើកលែងតែភិក្ខុមួយរូប អ្នកនាំយកបិណ្ឌបាតទៅថ្វាយប៉ុណ្ណោះ ភិក្ខុណាចូល

និស្សគ្គិយកណ្ណ កោសិយវគ្គ សិក្ខាបទទី ៥

ទៅគាល់ព្រះដ៏មានព្រះភាគ ភិក្ខុដទៃត្រូវឲ្យភិក្ខុនោះ សម្តែងអាបត្តិបាចិត្តិយ
 ចេញ ។ ខ្ញុំទូលតបថា បពិត្រព្រះអង្គដ៏ចម្រើន សង្ឃក្នុងក្រុងសាវត្ថីបានបញ្ជាត្ត
 ដោយសេចក្តីប្តេជ្ញារបស់ខ្លួន ខ្ញុំព្រះអង្គទាំងឡាយ នឹងមិនបញ្ជាត្តនូវហេតុដែល
 ព្រះអង្គមិនទាន់បានបញ្ជាត្ត ម្យ៉ាងទៀត នឹងមិនដកនូវពុទ្ធប្បញ្ញាត ដែលព្រះអង្គ
 បានបញ្ជាត្តទុកស្រេចហើយ នឹងប្រព្រឹត្តកាន់យក តាមសិក្ខាបទដែលព្រះអង្គ
 ទ្រង់បញ្ជាត្តទុកមកហើយ ម្នាលអារុសោ ព្រះដ៏មានព្រះភាគ ទ្រង់អនុញ្ញាត
 ហើយថា ភិក្ខុទាំងឡាយណា ជាអ្នកប្រព្រឹត្តនៅព្រៃ ជាអ្នកប្រព្រឹត្តបិណ្ឌបាត
 ជាអ្នកប្រព្រឹត្តបង្កកូល ភិក្ខុទាំងឡាយនោះ ចូលទៅរកតថាគតតាមសប្បាយ
 ចុះ ។ គ្រានោះ ភិក្ខុទាំងនោះបានពោលថា ឧបសេនភិក្ខុវង្គនុបត្រដ៏មានអាយុ
 បានពោលពាក្យពិតមែន ភិក្ខុមិនត្រូវបញ្ជាត្ត នូវសិក្ខាបទដែលព្រះអង្គមិនទាន់បាន
 បញ្ជាត្ត ម្យ៉ាងទៀត មិនត្រូវដកនូវសិក្ខាបទដែលព្រះអង្គទ្រង់បញ្ជាត្តទុកមកហើយ
 ត្រូវប្រព្រឹត្តកាន់យកតាមសិក្ខាបទ ដែលព្រះអង្គទ្រង់បញ្ជាត្តទុកមកហើយ ។

[៧៣] ភិក្ខុទាំងឡាយបានឮ (ដំណឹង) ថា ឮថាព្រះដ៏មានព្រះភាគ
 ទ្រង់អនុញ្ញាតឲ្យភិក្ខុអ្នកប្រព្រឹត្តនៅព្រៃ អ្នកប្រព្រឹត្តបិណ្ឌបាត អ្នកប្រព្រឹត្ត
 បង្កកូលចូលទៅរកតថាគតតាមសប្បាយចុះ ។ ភិក្ខុទាំងនោះកាលប្រាថ្នានឹង
 ឃើញព្រះដ៏មានព្រះភាគ ទើបលះចោលនូវសន្តតទាំងឡាយ ហើយសមាទាន
 អារញ្ញកង្កុយ បិណ្ឌបាតិកង្កុយ និងបង្កកូលិកង្កុយ ។ លំដាប់នោះ
 ព្រះដ៏មានព្រះភាគ ទ្រង់យាងទៅកាន់ចារិកសេនាសនៈ ព្រមដោយភិក្ខុទាំងឡាយ
 ច្រើនរូប បានទតព្រះនេត្រឃើញនូវសន្តតទាំងឡាយ ដែលពួកភិក្ខុ ចោល
 រាត់រាយក្នុងទីនោះៗ លុះទតឃើញហើយ ទើបត្រាស់ហៅភិក្ខុទាំងឡាយមកថា

ម្ចាស់ភិក្ខុទាំងឡាយ ហេតុអ្វី ពួកអ្នកក៏លះចោលសន្តតទាំងឡាយនេះក្នុងទី
 នោះៗ ។ ទើបភិក្ខុទាំងនោះក្រាបទូលព្រះដ៏មានព្រះភាគតាម ដំណើរនុ៎ះ ។
 ព្រោះនិទាននេះ ព្រោះដំណើរនេះ ព្រះដ៏មានព្រះភាគទើបទ្រង់ធ្វើធម្មិកថា
 ហើយត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ បើដូច្នោះ តថាគត
 នឹងបញ្ញត្តសិក្ខាបទដល់ភិក្ខុទាំងឡាយ ព្រោះអាស្រ័យអំណាចប្រយោជន៍ ១០
 យ៉ាង គឺ ដើម្បីសេចក្តីប្រពៃដល់សង្ឃ ១ ដើម្បីសេចក្តីសប្បាយដល់សង្ឃ ១
 ដើម្បីនឹងសង្កត់សង្កិននូវបុគ្គលទាំងឡាយអ្នកមានគំនិតអាក្រក់ ១ ដើម្បីនៅ
 សប្បាយនៃភិក្ខុទាំងឡាយអ្នកមានសីលជាទីស្រឡាញ់ ១ ដើម្បីឃាត់ហាមនូវ
 អាសវៈទាំងឡាយជាបច្ចុប្បន្ន ១ ដើម្បីឃាត់ហាមនូវអាសវៈទាំងឡាយដែល
 នឹងមានទៅខាងមុខ ១ ដើម្បីសេចក្តីជ្រះថ្លានៃបុគ្គលទាំងឡាយអ្នកមិនទាន់
 ជ្រះថ្លា ១ ដើម្បីញ៉ាំងបុគ្គលអ្នកជ្រះថ្លាហើយ ឲ្យរឹងរិតតែជ្រះថ្លាឡើង ១
 ដើម្បីតាំងនៅនៃព្រះសទ្ធម្ម ១ ដើម្បីសេចក្តីអនុគ្រោះដល់ព្រះវិន័យ ១ ម្ចាស់
 ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា
 ភិក្ខុកាលឲ្យគេធ្វើសន្តត សម្រាប់ទ្រាប់អង្គុយ គប្បីយកសន្តតចាស់មួយចំអាម
 ព្រះសុគតដោយជុំវិញ (មកជុំវិញយនឹងសន្តតថ្មី) ដើម្បីនឹងធ្វើសន្តតថ្មីនោះ
 ឲ្យខូចពណ៌ ។ បើភិក្ខុឲ្យគេធ្វើនិសីទនសន្តតថ្មី មិនយកសន្តតចាស់មួយចំអាម
 ព្រះសុគតដោយជុំវិញ (មកជុំវិញយនឹងសន្តតថ្មីទេ) សន្តតនោះជានិស្សគ្គិយ
 ភិក្ខុត្រូវអាបត្តិបាចិត្តិយ ។

[៧៤] ដែលហៅថា និសីទនៈនោះ គឺកម្រាលដែលប្រកបដោយ
 ជាយ ។ ដែលហៅថា សន្តតនោះ គឺកម្រាលដែលគេគ្រាន់តែស្តាប់ មិនបាន

និស្សគ្គិយកណ្ណ កោសិយវគ្គ សិក្ខាបទទី ៥

២២៥

ត្បាញ ។ ត្រង់ពាក្យថា ឲ្យគេធ្វើ គឺធ្វើឯង ឬឲ្យគេធ្វើ ។ សន្តតសុម្បិស្សៀក
 ម្តង សុម្បិដណ្តប់ម្តង ហៅថា សន្តតចាស់ ។ ពាក្យថា គប្បីយកសន្តត
 ចាស់មួយចំអាមព្រះសុគតដោយជុំវិញ (មកលាយនឹងសន្តតថ្មី) ដើម្បីធ្វើ
 សន្តតថ្មីនោះឲ្យខូចពណ៌ គឺថា ភិក្ខុត្រូវកាត់ (សន្តតចាស់) ជាវង់មូលក្តី
 ជា ៤ ជ្រុងក្តី ហើយយកមកលាតក្រាលលាយចុះ ក្នុងទីមួយ ឬសិតហើយ
 លាតក្រាលក្តី ដើម្បីធ្វើឲ្យជារបស់ខ្ជាប់ខ្ជួន ។ ពាក្យថា បើភិក្ខុមិនយកសន្តត
 ចាស់មួយចំអាមព្រះសុគតដោយជុំវិញ (មកលាយនឹងសន្តតថ្មីទេ) គឺថា
 ភិក្ខុធ្វើឯងក្តី ឲ្យគេធ្វើក្តី នូវសន្តតសម្រាប់ទ្រាប់អង្គុយថ្មី មិនយកសន្តតចាស់
 ១ ចំអាមព្រះសុគតដោយជុំវិញមកលាយ ត្រូវអាបត្តិទុក្ខដក្នុងប្រយោគដែល
 ធ្វើ សន្តតនោះជានិស្សគ្គិយក្នុងខណៈដែលបានមក ។ ភិក្ខុគប្បីលះដល់
 សង្ឃ ឬគណៈ ឬបុគ្គលក៏បាន ។ ម្នាលភិក្ខុទាំងឡាយ ភិក្ខុគប្បីលះយ៉ាង
 នេះ ។ បេ ។ បពិត្រព្រះសង្ឃដ៏ចម្រើន សន្តតសម្រាប់ទ្រាប់អង្គុយនេះ ខ្ញុំឲ្យ
 គេធ្វើមិនបានកាត់យកសន្តតចាស់ ១ ចំអាមព្រះសុគតដោយជុំវិញមកលាយ
 ជានិស្សគ្គិយ ខ្ញុំសូមលះសន្តតនេះដល់សង្ឃ ។ បេ ។ សង្ឃគប្បីឲ្យ ។ បេ ។
 លោកដ៏មានអាយុទាំងឡាយគប្បីឲ្យ ។ បេ ។ ខ្ញុំឲ្យដល់លោកដ៏មានអាយុ ។

[៧៥] ភិក្ខុធ្វើសន្តតដោយខ្លួនឯងនៅមិនទាន់ហើយ (គ្រាក្រោយ)
 ធ្វើឲ្យហើយដោយខ្លួនឯងម្តងទៀត ត្រូវនិស្សគ្គិយបាចិត្តិយ ។ ភិក្ខុធ្វើខ្លួនឯង
 មិនទាន់ហើយ ឲ្យអ្នកដទៃបង្ហើយ ក៏ត្រូវនិស្សគ្គិយបាចិត្តិយ ។ អ្នកដទៃ
 ធ្វើមិនទាន់ហើយ ភិក្ខុធ្វើឲ្យហើយដោយខ្លួនឯង ក៏ត្រូវនិស្សគ្គិយបាចិត្តិយ ។

អ្នកដទៃធ្វើមិនទាន់ហើយ ភិក្ខុឲ្យអ្នកដទៃធ្វើបង្ហើយ ក៏ត្រូវនិស្សគ្គិយបាចិត្តិយ ។
ភិក្ខុធ្វើខ្លួនឯងក្តី ឲ្យអ្នកដទៃធ្វើក្តី ដើម្បីប្រយោជន៍អ្នកដទៃ ត្រូវអាបត្តិទុក្ខ ។

[៩៦] អាបត្តិមិនមានដល់ភិក្ខុធ្វើសន្តត្ថប្តី យកសន្តត្ថបាស់មួយចំអាម
ព្រះសុគតដោយជុំវិញមកលាយ មិនមានដល់ភិក្ខុកាលរកសន្តត្ថបាស់មិនបាន
មួយចំអាម ធ្វើលាយតែបន្តិច មិនមានដល់ភិក្ខុកាលរកសន្តត្ថបាស់បន្តិច
មិនបានធ្វើមិនបានលាយ មិនមានដល់ភិក្ខុបានសន្តត្ថដែលអ្នកដទៃធ្វើ យកមក
ប្រើប្រាស់ មិនមានដល់ភិក្ខុធ្វើជាពិភានក្តី ជាកម្រាលផ្ទៃដែលគេបូកលាបក្តី
ជារនាំងបាំងក្តី ជាពួកក្តី ជាឡើយក្តី មិនមានដល់ភិក្ខុឆត មិនមានដល់ភិក្ខុ
ជាខាងដើមបញ្ចត្តិ ។

សិក្ខាបទទី ៥ ចប់



អង្គកថា

កោសិយវគ្គទី ២ សិក្ខាបទទី ៥

និសីទនសន្តតសិក្ខាបទ

និសីទនសន្តតសិក្ខាបទ បទថា តេន សមយេន ជាដើម ខ្ញុំនឹង
ពោលតទៅ ក្នុងនិសីទនសន្តតសិក្ខានោះ ដែលមានវិនិច្ឆ័យដូចតទៅនេះថា
ពីរបទថា ឥច្ឆាមហំ ភិក្ខុវេ សេចក្តីថា បានឮថា ព្រះមានព្រះភាគទ្រង់មិន
ទតឃើញសត្វដែលគួរឲ្យត្រាស់ដឹងមួយណាឡើយ អស់កាលខាងក្នុង ៣
ខែនោះ ព្រោះហេតុនោះ ទើបត្រាស់យ៉ាងនេះ ។ សូម្បីយ៉ាងនោះ ព្រះអង្គ
ក៏ទ្រង់ធ្វើព្រះធម្មទេសនាដោយអំណាចនៃតន្ត្រីបវេណី ។

ម្យ៉ាងទៀត ព្រោះទ្រង់បានរំពឹងយ៉ាងនេះថា កាលតថាគតធ្វើឱកាស
ពួនសម្បំ ភិក្ខុទាំងឡាយ នឹងធ្វើកតិការវត្តមិនជាធម៌ ឧបសេនៈនឹងទម្លាយ
កតិការវត្តដែលមិនប្រពៃនោះ តថាគតនឹងជ្រះថ្លាជាមួយភិក្ខុនោះ ហើយអនុ-
ញាតឲ្យភិក្ខុទាំងឡាយចូលគាល់ បន្ទាប់មក ពួកភិក្ខុដែលបំណងនឹងសួរសុខ
ទុក្ខតថាគតជាច្រើន នឹងសមាទានជុតង្គទាំងឡាយ ហើយតថាគតនឹងបញ្ញត្ត
សិក្ខាបទ ព្រោះសន្តតដែលភិក្ខុទាំងនោះចោលរាត់រាយជាបច្ច័យ ។ ដូច្នោះ
ទើបព្រះមានព្រះភាគត្រាស់យ៉ាងនោះ ។ ក្នុងការពួនសម្បំនេះ មានអាទិសង្ស
ច្រើនយ៉ាងនេះឯង ។

បទថា សបរិសោ យេន ភគវា តេន្ទបសង្គមិ សេចក្តីថា បានឮថា
ព្រះថេរៈបានទទួលការតិះដៀលក្នុងខន្ធកសិក្ខាបទនេះថា ម្ចាស់ភិក្ខុទាំងឡាយ
ភិក្ខុមានវស្សាក្រោម ១០ មិនគប្បីឲ្យកុលបុត្របួសឡើយ ភិក្ខុណាបំបួស

ភិក្ខុនោះត្រូវអាបត្តិទុក្ខដ ដោយន័យជាដើមយ៉ាងនេះថា ម្ចាស់មោឃបុរស
 ហេតុអ្វី អ្នកនៅជាបុគ្គលដែលអ្នកដទៃគួរទូន្មានប្រៀនប្រដៅ នឹងសម្គាល់
 ដើម្បីឲ្យឱវាទ ដើម្បីប្រៀនប្រដៅអ្នកដទៃ ទើបគិតថា ព្រះសាស្តា ទ្រង់
 អាស្រ័យបរិស័ទរបស់អញ ទ្រង់បានប្រទានការតិះដៀលដល់អញ ឥឡូវនេះ
 អញនឹងញ៉ាំងព្រះមានព្រះភាគឲ្យបន្តិចព្រះសូរសៀងដូចសំឡេងព្រហ្ម ដោយ
 ព្រះកក្កបរិបូណ៌ ដោយអាការគ្រប់អន្លើ មានសិរី ដូចព្រះចន្ទ ១៥ កើត
 នោះឯង ហើយនឹងប្រទានសាធុការ ព្រោះអាស្រ័យបរិស័ទនោះឯង ជាកុល
 បុត្រមានហឫទ័យបរិសុទ្ធ ដើរផ្លូវកន្លងទៅបានជាង ១០០ យោជន៍ បានដឹក
 នាំបរិស័ទ ជាបុគ្គលដែលភិក្ខុប្រមាណ ៥០០ អង្គ ចោមរោមហើយ ទើប
 ចូលទៅគាល់ព្រះមានព្រះភាគទៀត ។ ព្រោះហេតុនោះ ទើបព្រះធម្មសង្គី-
 តិកាចារ្យពោលថា សបរិសោ យេន ភគវា តេន្ទបសង្គមិ ជាដើម ។ ពិត
 ហើយ បុគ្គលណាមួយ មិនអាចនឹងឲ្យព្រះពុទ្ធទាំងឡាយប្រោសប្រាណដោយ
 ប្រការដទៃ ក្រៅអំពីវត្ថុសម្បត្តិនេះឡើយ ។

ពាក្យថា ភគវតោ អវិទូរេ និសិន្នោ សេចក្តីថា ភិក្ខុនោះជាអ្នកអស់
 សេចក្តីសង្ស័យ ព្រោះជាអ្នកបរិសុទ្ធដល់វត្ថុសម្បត្តិ ទើបអង្គុយក្នុងទីជិតព្រះ
 មានព្រះភាគ ដូចសីហៈអង្គុយក្បែរគុហានៃភ្នំមាស ដូច្នោះ ។

បទថា ឯតទរោច សេចក្តីថា គឺព្រះមានព្រះភាគ ត្រាស់ពាក្យនេះ
 ដើម្បីលើករឿងរ៉ាវឡើង ។

ពាក្យថា មនាទានិ តេ ភិក្ខុ បំសុក្ខលានិ សេចក្តីថា ម្ចាស់ភិក្ខុ

សំពត់បង្កក្បាលទាំងនេះ ជាទីពេញចិត្តរបស់អ្នកឬ គឺអ្នកកាន់តាមការពេញចិត្ត តាមការគាប់ចិត្តរបស់ខ្លួនឬ ។

ដោយពាក្យថា ន ទោ មេ កន្ថេ មនាទានិ នេះ ភិក្ខុនោះរមែងសម្តែងថា បពិត្រព្រះអង្គដ៏ចម្រើន ខ្ញុំព្រះអង្គមិនបានកាន់តាមការពេញចិត្ត តាមការគាប់ចិត្តរបស់ខ្លួនទេ គឺខ្ញុំព្រះអង្គជាអ្នកត្រូវឧបជ្ឈាយ៍ឲ្យកាន់ ដូចបុគ្គលត្រូវបង្គាប់ឲ្យកាន់ ដោយការប្របាច់ក និងដោយការវាយត្រង់ក្បាល ដូច្នោះ ។

បទថា បញ្ញាយិស្សតិ សេចក្តីថា នឹងជាអ្នកប្រាកដ គឺជាអ្នកមានឈ្មោះបោះសំឡេង ។ មានពាក្យអធិប្បាយថា នឹងប្រាកដក្នុងកតិកានោះ ។

ពាក្យថា ន មយំ អប្បញ្ញត្តំ បញ្ញាបេស្សាម សេចក្តីថា យើងទាំងឡាយ ឈ្មោះថា ជាសាវ័ក នឹងមិនបញ្ញត្តសិក្ខាបទដែលព្រះដ៏មានព្រះភាគទ្រង់មិនបានបញ្ញត្តទុក ។ ពិតហើយ វិស័យ គឺ ការបញ្ញត្តិសិក្ខាបទ ដែលទ្រង់មិនបានបញ្ញត្តិ ដកសិក្ខាបទដែលទ្រង់បញ្ញត្តទុកហើយក្តី ដោយន័យថា បាចិត្តិយ ទុកដជាដើមនេះ ជាពុទ្ធវិស័យ ។

ដោយបទថា សមាធាយ នេះ ឧបសេនភិក្ខុសម្តែងថា យើងទាំងឡាយនឹងសមាទានសិក្ខាបទនោះៗ ហើយទទួលថា សាធុដោយល្អ ដូច្នោះហើយ នឹងសិក្សាក្នុងសិក្ខាបទទាំងពួង តាមដែលព្រះពុទ្ធអង្គទ្រង់បញ្ញត្តទុក។ ព្រះមានព្រះភាគ ទ្រង់មានព្រះទ័យប្រោសប្រាណហើយ ទ្រង់បានធ្វើសាធុការទៀត ដល់ឧបសេនភិក្ខុនោះថា សាធុ សាធុ ។

បទសន្និថា អនុញ្ញាតារុសោ កាត់បទជា អនុញ្ញាតំ អារុសោ ប្រែថា

(លោកដ៏មានអាយុទាំងឡាយ ព្រះមានព្រះភាគទ្រង់អនុញ្ញាតហើយ) ។

បទថា បិបាត្តា ប្រែថា ធ្វើការសង្ឃឹម ។

ពីរបទថា សន្តតានិ ឧជ្ឈិទ្ធា សេចក្តីថា លះបង់សន្តតទាំងពួងហើយ ព្រោះជាអ្នកមានសេចក្តីសម្គាល់ក្នុងសន្តតថា ជាចីវរវគ្គទី ៥ ។

ពាក្យថា ធម្មិ កងំ កត្វា ភិក្ខុ អាមន្តេសិ សេចក្តីថា ព្រះមានព្រះភាគ ទតឃើញសន្តតទាំងឡាយដេរជាស ហើយទ្រង់ព្រះតម្រិះថា មិនមានហេតុ ក្នុងការដែលនឹងញ៉ាំងសទ្ធាទេយ្យឲ្យធ្លាក់ទៅ តថាគតនឹងសម្តែងឧបាយក្នុង ការប្រើប្រាស់ដល់ភិក្ខុទាំងនោះ ហើយទ្រង់ធ្វើធម្មិកថា ត្រាស់តឿនភិក្ខុទាំង- ឡាយ ។

ពាក្យថា សកី ធិវត្ថុបិ សកី ចារុត្ថបិ បានដល់ អង្គុយ និងដេក ហើយម្តង ។

បទថា សាមន្តា សេចក្តីថា គប្បីកាន់យកដោយប្រការដែលខ្លួនកាត់ យកជារង្វង់ ឬជា ៤ ជ្រុងអំពីជាយម្ខាង មានប្រមាណ ១ ចំអាម ។ តែ ភិក្ខុកាលនឹងក្រាល គប្បីក្រាលចុះក្នុងឯកទេស ឬហែកចេញហើយ ក្រាល ឲ្យផ្សំគ្នា ដោយន័យដូចពោលក្នុងព្រះបាលីនោះឯង ។ សន្តតដែលភិក្ខុស្មាច់ ហើយយ៉ាងនេះ នឹងជារបស់មាំទាំក្រែកលែងឡើង ។ ពាក្យដ៏សេស មានអត្ថ រាក់ទាំងអស់ហើយ ។ សមុជ្ឈានជាដើមនៃសិក្ខាបទនេះ ដូចគ្នានឹងទ្វេភាគ- សិក្ខាបទ ព្រោះទាំងជាកិរិយា ដូច្នោះឯង ។

និសីទនសន្តតសិក្ខាបទ ចប់

សមន្តប្បវេណីសាទិកា អង្គកថាព្រះវិន័យ

២៣១

ក្នុងសន្តត្ត ៥ ប្រភេទនេះ សន្តត្ត ៣ ប្រភេទខាងដើម អ្នកសិក្សាគប្បី
ជ្រាបថា ធ្វើវិនយកម្មហើយបានមក មិនគួរប្រើប្រាស់ ២ ប្រភេទខាងក្រោយ
ធ្វើវិនយកម្មហើយបានមក ប្រើប្រាស់ គួរ ។



វិទ្យាបិដក

សិក្ខាបទទី ៦

[៧៧] សម័យនោះ ព្រះសម្មាសម្ពុទ្ធដ៏មានព្រះភាគ ទ្រង់គង់ក្នុងវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី ។ ក៏គ្រានោះឯង កាលភិក្ខុមួយរូប ចូលទៅកាន់ក្រុងសាវត្ថី ក្នុងកោសលជនបទ ក៏បានរោមចៀមជាច្រើន ក្នុង ពាក់កណ្តាលផ្លូវ (ដោយទាយកប្រគេន) ។ ភិក្ខុនោះក៏ចង់វេចរោមចៀម ទាំងឡាយនោះជាបង្វេចដោយឧត្តរាសន្ត (ចិត្រ) ហើយទៅ ។ មនុស្ស ទាំងឡាយឃើញភិក្ខុនោះហើយ នាំគ្នានិយាយចំអកថា ព្រះករុណា រោមចៀម ព្រះករុណាទិញមកថ្លៃប៉ុន្មាន និងបានចំណេញប៉ុន្មាន ។ កាលមនុស្សទាំងឡាយ នោះ និយាយចំអកដូច្នោះហើយ ភិក្ខុនោះក៏មានសេចក្តីអៀនខ្មាស ។ ភិក្ខុនោះ ទៅដល់ក្រុងសាវត្ថី ក៏ឈរទម្លាក់រោមចៀមទាំងនោះ ។ ភិក្ខុទាំងឡាយបាន និយាយនឹងភិក្ខុនោះយ៉ាងនេះថា ម្ចាស់អាវុសោ អ្នកឈរទម្លាក់ចោលនូវរោម ចៀមទាំងនេះដើម្បីអ្វី ។ ភិក្ខុនោះនិយាយតបថា អាវុសោ ព្រោះហេតុតែ រោមចៀមទាំងនេះ បានជាមនុស្សទាំងឡាយនាំគ្នានិយាយចំអកខ្ញុំ ហេតុនេះឯង (ទើបខ្ញុំទម្លាក់ចោលចេញ) ។ ភិក្ខុទាំងឡាយនោះសួរថា ម្ចាស់អាវុសោ លោកនាំយករោមចៀមទាំងនេះមកអំពីទីមានចម្ងាយប៉ុន្មាន ។ ភិក្ខុនោះឆ្លើយថា អាវុសោ ខ្ញុំនាំរោមចៀមទាំងនេះមកអស់ទីឆ្ងាយជាង ៣ យោជន៍ ។ ភិក្ខុ ទាំងឡាយណាមានសេចក្តីប្រាថ្នាតិច ។ បេ ។ ភិក្ខុទាំងឡាយនោះ ពោលទោស តិះដៀល បន្តិះបន្តាប់ថា ភិក្ខុមិនសមបើនឹងនាំយករោមចៀម មកអស់ទី ឆ្ងាយជាង ៣ យោជន៍ដូច្នោះឡើយ ។ គ្រានោះ ភិក្ខុទាំងនោះក៏ក្រាបទូល

ដំណើរនេះដល់ព្រះដ៏មានព្រះភាគ ។ ព្រះដ៏មានព្រះភាគត្រាស់សួរថា ម្ចាស់ភិក្ខុ
 ឮថា អ្នកឯងនាំយករោមចៀមមកឆ្ងាយជាង ៣ យោជន៍មែនឬ ។ ភិក្ខុនោះ
 ក្រាបទូលថា បពិត្រព្រះដ៏មានព្រះភាគដំណើរនោះពិតមែន ។ ព្រះពុទ្ធដ៏មាន
 ព្រះភាគទ្រង់តិះដៀលថា ម្ចាស់មោឃបុរស ហេតុដូចម្តេច បានជាអ្នកឯងនាំយក
 រោមចៀមមកកាន់ចម្ងាយផ្លូវជាង ៣ យោជន៍ដូច្នោះ ម្ចាស់មោឃបុរស អំពើ
 ដែលអ្នកធ្វើនេះ មិនមែននាំឲ្យកើតសេចក្តីជ្រះថ្លា ដល់ជនទាំងឡាយដែល
 មិនទាន់ជ្រះថ្លាទេ មិនមែនញ៉ាំងអ្នកដែលជ្រះថ្លាហើយ ឲ្យរឹងរិតតែជ្រះថ្លា
 ឡើងទៀតទេ ។ បេឃ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើង
 នូវសិក្ខាបទយ៉ាងនោះថា រោមចៀមទាំងឡាយកើតឡើងដល់ភិក្ខុអ្នកដើរ
 ផ្លូវឆ្ងាយ កាលបើភិក្ខុប្រាថ្នា គប្បីទទួលយកបាន លុះទទួលហើយ បើមិនមាន
 អ្នកនាំយកទៅឲ្យទេ គប្បីនាំយកទៅដោយដៃខ្លួនឯង កាន់ចម្ងាយផ្លូវយ៉ាងច្រើន
 ត្រឹម ៣ យោជន៍ កាលបើមិនមានអ្នកនាំយកទៅឲ្យទេ ភិក្ខុនាំយករោមចៀមទៅ
 ដោយខ្លួនឯង លើសពីកំណត់នោះទៅ រោមចៀមនោះជានិស្សគ្គិយ ភិក្ខុនោះ
 ត្រូវអាបត្តិបាចិត្តិយ ។

[៩៨] ត្រង់ពាក្យថា ភិក្ខុដើរផ្លូវឆ្ងាយ គឺភិក្ខុអ្នកដើរទៅតាមផ្លូវ ។
 ពាក្យថា រោមចៀមទាំងឡាយកើតឡើង គឺថា រោមចៀមទាំងឡាយកើតឡើង
 អំពីសង្ឃក្តី អំពីគណៈក្តី អំពីញាតិក្តី អំពីមិត្តក្តី អំពីបង្សកូលក្តី ដោយទ្រព្យ
 របស់ខ្លួនក្តី ។ ពាក្យថា កាលបើភិក្ខុប្រាថ្នា គឺថា កាលបើភិក្ខុចង់បាន ត្រូវ
 ទទួលយកបាន ។ ពាក្យថា លុះទទួលហើយ គប្បីនាំទៅដោយដៃខ្លួនឯង
 កាន់ចម្ងាយផ្លូវយ៉ាងច្រើន ៣ យោជន៍ គឺថា ភិក្ខុគប្បីនាំទៅដោយដៃខ្លួនឯង

ត្រឹម ៣ យោជន៍យ៉ាងច្រើន ។ ពាក្យថា បើមិនមានអ្នកនាំយកទៅឲ្យ គឺ គ្មានអ្នកដទៃនីមួយៗ ស្រីក្តី ប្រុសក្តី គ្រហស្ថក្តី បព្វជិតក្តី នាំយកទៅឲ្យ ពាក្យថា កាលបើមិនមានអ្នកនាំយកទៅឲ្យទេ ភិក្ខុនាំយករោមចៀមទៅដោយ ខ្លួនឯងលើសពីកំណត់នោះទៅ គឺថា ភិក្ខុឈានជំហានទី ១ ឲ្យលើសអំពី ៣ យោជន៍ទៅ ត្រូវអាបត្តិទុក្ខដ ឈានជំហានទី ២ ឲ្យលើសទៅ រោម ចៀមទាំងនោះជានិស្សគ្គិយ កាលភិក្ខុបិតនៅក្នុងខាងក្នុង ៣ យោជន៍ តែចោល រោមចៀមឲ្យធ្លាក់ចុះខាងក្រៅ ៣ យោជន៍ រោមចៀមទាំងនោះក៏ជានិស្សគ្គិយ ភិក្ខុជាក់ចុះនូវរោមចៀមក្នុងយានក្តី ក្នុងបង្វេចក្តីនៃអ្នកដទៃ គេមិនដឹង ឲ្យកន្លង ៣ យោជន៍ទៅ រោមចៀមទាំងនោះ ក៏ជានិស្សគ្គិយ ភិក្ខុគប្បីលះដល់សង្ឃ ឬគណៈ ឬបុគ្គល ។ ម្ចាស់ភិក្ខុទាំងឡាយ អ្នកទាំងឡាយគប្បីលះយ៉ាងនេះ ។ បេយៗ បពិត្រព្រះសង្ឃដ៏ចម្រើន រោមចៀមទាំងឡាយនេះ ខ្ញុំបាននាំមកឲ្យលើស អំពី ៣ យោជន៍ទៅហើយ ជានិស្សគ្គិយ ខ្ញុំសូមលះនូវរោមចៀមទាំងឡាយ នេះដល់សង្ឃ ។ បេយៗ សង្ឃគប្បីឲ្យ ។ បេយៗ លោកដ៏មានអាយុទាំងឡាយ គប្បីឲ្យ ។ បេយៗ ខ្ញុំឲ្យដល់លោកដ៏មានអាយុ ។

[៧៧] ទីលើសអំពី ៣ យោជន៍ ភិក្ខុសម្គាល់ថា លើសមែន ហើយ នាំរោមចៀមឲ្យលើសអំពី ៣ យោជន៍ទៅ រោមចៀមនោះជានិស្សគ្គិយ ភិក្ខុ នោះត្រូវអាបត្តិបាចិត្តិយ ។ ទីលើសអំពី ៣ យោជន៍ ភិក្ខុសង្ឃ្យៃ ហើយ នាំរោមចៀមឲ្យលើសអំពី ៣ យោជន៍ រោមចៀមនោះជានិស្សគ្គិយ ភិក្ខុនោះ ត្រូវអាបត្តិបាចិត្តិយ ។ ទីលើសអំពី ៣ យោជន៍ ភិក្ខុសម្គាល់ថា មិនទាន់លើស

ហើយនាំរោមចៀមឲ្យលើសអំពី ៣ យោជន៍ទៅ រោមចៀមនោះជានិស្សគ្គិយ
 ភិក្ខុនោះត្រូវអាបត្តិបាចិត្តិយ ។ ទីខ្លះអំពី ៣ យោជន៍ ភិក្ខុសម្គាល់ថា លើស
 ភិក្ខុនោះត្រូវអាបត្តិទុក្ខដ ។ ទីខ្លះអំពី ៣ យោជន៍ ភិក្ខុសង្ស័យ ត្រូវអាបត្តិ
 ទុក្ខដ ។ ទីខ្លះអំពី ៣ យោជន៍ ភិក្ខុសម្គាល់ថា ខ្វះមែន មិនត្រូវអាបត្តិ ។

[១០០] អាបត្តិមិនមានដល់ភិក្ខុនាំយករោមចៀមទៅត្រឹម ៣ យោជន៍
 មិនមានដល់ភិក្ខុនាំយកទៅថយអំពី ៣ យោជន៍ មិនមានដល់ភិក្ខុនាំយកទៅ
 ក្តី នាំត្រឡប់មកក្តីត្រឹម ៣ យោជន៍ មិនមានដល់ភិក្ខុប្រាថ្នាដើម្បីនឹងនៅ តែ
 ត្រូវទៅកាន់ទីមានចម្ងាយផ្លូវ ៣ យោជន៍ ហើយនាំយករោមចៀមទៅកាន់ទី
 ដទៃចាកទីនោះ (ភិក្ខុនាំរោមចៀមទៅក្នុងទីណាៗ មានចម្ងាយបីៗ យោជន៍
 ហើយមិនបានប្រកបដោយកិច្ច មានឧទ្ទេស និងបរិបូណ៌ជាដើម ឬដោយ
 សក្ការៈ មានបច្ច័យជាដើមក្នុងទីនោះ ហើយនឹងនាំរោមចៀមចេញអំពីទីនោះ
 ទៅកាន់ទីដទៃៗ កំណត់ត្រឹមតែបីៗ យោជន៍ក៏បាន ដរាបដល់រយយោជន៍ក៏
 បាន) មិនមានដល់ភិក្ខុត្រឡប់បានរោមចៀមដែលចោរលួចយកទៅ ហើយ
 នាំយកទៅ មិនមានដល់ភិក្ខុត្រឡប់បានរោមចៀមដែលលះបង់ដោយវិន័យកម្ម
 ហើយនាំយកទៅ មិនមានដល់ភិក្ខុឲ្យអ្នកដទៃនាំយកទៅ មិនមានដល់ភិក្ខុនាំ
 យករបស់ដែលធ្វើហើយ (ធ្វើសម្រេចជា សំពត់កម្ពុល ព្រំ និងសន្តត
 ជាដើម) មិនមានដល់ភិក្ខុត្រួត មិនមានដល់ភិក្ខុជាខាងដើមបញ្ញត្តិ ។

សិក្ខាបទទី ៦ ចប់



អង្គកថា

កោសិយវគ្គ សិក្ខាបទទី ៦

ឯឡកលោមសិក្ខាបទ

[៧៧] ឯឡកលោមសិក្ខាបទ បទថា តេន សមយេន ជាដើម ខ្ញុំ
នឹងពោលក្នុងឯឡកលោមសិក្ខាបទនោះ ដូចមានវិនិច្ឆ័យតទៅនេះ បទថា
ឧប្បណ្ណសំ សេចក្តីថា ពួកអ្នកស្រុកពោលពាក្យចំអន់ជាដើមថា បពិត្រ
លោកម្ចាស់ (រោមចៀមនេះ) លោកម្ចាស់ទិញមកដោយតម្លៃប៉ុន្មាន ។

[៧៧] ពីរបទថា វិភក្តិ អាសុត្តិ សេចក្តីថា ពួកអ្នកស្រុកជញ្ជូន
បាច់ខសដីធំមកអំពីព្រៃ អស់កម្លាំងហើយ បោះចុះទៅ ទាំងដែលកំពុងឈរ
យ៉ាងណា ភិក្ខុនេះបានបោះ (រោមចៀម) ឲ្យធ្លាក់ចុះទៅ ដូច្នោះ ។

អធិប្បាយ

សិក្ខាបទវិភង្គនៃឯឡកលោមសិក្ខាបទ

[៧៨] បទថា សហត្តា ប្រែថា ដោយដៃខ្លួនឯង ។ មានពាក្យ
អធិប្បាយថា នាំទៅដោយខ្លួនឯង ។

ពីរបទថា តហិទិយោជនំ ទាតេតិ សេចក្តីថា បោះចេញទៅខាងក្រៅ
៣ យោជន៍ ។ កាលរោមចៀមធ្លាក់ទៅដោយមិនមានអន្តរាយ លុះផុតអំពីដៃ
ជានិស្សគ្គិយបាចិត្តិយដីច្រើន តាមចំនួនសរសៃរោម ។ បើរោមចៀមដែល
បោះទៅនោះប៉ះត្រង់ដើមឈើ ឬសសរខាងក្រៅ ៣ យោជន៍ ហើយខ្នាតមក
ធ្លាក់ក្នុង (ទី ៣ យោជន៍) ទៀត មិនត្រូវអាបត្តិ ។ បើបង្ហូររោមចៀម

ធ្លាក់ចុះដល់ផែនដី ឈប់ហើយរមៀលទៅ ត្រឡប់មកខាងក្នុង (៣ យោជន៍)

ទៀត ត្រូវអាបត្តិពិត ។

ភិក្ខុឈរខាងក្នុង យកដៃ ឬជើង ឬឈើច្រត់ប្រមៀលទៅ បង្វេចរោម ចៀម ទោះឈប់ក្តី មិនឈប់ក្តី រមៀលចេញទៅ ត្រូវអាបត្តិដូចគ្នា ។ ភិក្ខុ ទុកដោយតាំងចិត្តថា អ្នកដទៃនឹងនាំទៅ បើមានមនុស្សនោះនាំរោមចៀមទៅ ត្រូវអាបត្តិដូចគ្នា ។ រោមចៀមដែលភិក្ខុទុកដោយចិត្តបរិសុទ្ធ ខ្យល់បក់ទៅ ឬអ្នកដទៃធ្វើឲ្យធ្លាក់ទៅខាងក្រៅដោយធម្មតារបស់ខ្លួន ក៏ត្រូវអាបត្តិដូចគ្នា ។ ព្រោះភិក្ខុមានឧស្សាហ៍ និង ព្រោះសិក្ខាបទនេះជាអចិត្តកៈ ។ តែក្នុងករណី ជាដើម ពោលអនាបត្តិទុក ព្រោះរោមចៀមដែលត្រូវខ្យល់បក់ទៅ ឬបុគ្គល ដទៃធ្វើឲ្យធ្លាក់ទៅខាងក្រៅអំពីនេះ អនាបត្តិដែលលោកពោលទុកនោះ មិន សមជាមួយបាលីនៃអនាបត្តិវារៈ ។

ភិក្ខុធ្វើកញ្ចប់ទាំងសងខាងឲ្យជាប់តែមួយ កាលទុកឲ្យកញ្ចប់មួយនៅ ខាងក្នុងដែន កញ្ចប់មួយទៀតឲ្យនៅខាងក្រៅដែន នៅរក្សានៅឡើយ ។ សូម្បី ក្នុងអំរែកដែលទាក់ទងជាមួយគ្នា ក៏មានន័យដូចគ្នានេះ ។ បើរោមចៀម ភិក្ខុ គ្រាន់តែដាក់ទុកត្រង់ចុងដងរែក មិនបានចងឡើយ រមែងរក្សាអាបត្តិមិន បាន ។ កាលភិក្ខុផ្លាស់ប្តូរ សូម្បីរោមចៀមដែលជាប់តគ្នាទៅជាក់ជំនួស ក៏ ត្រូវអាបត្តិដូចគ្នា ។

ក្នុងបទថា អញ្ញាស្ស យានេ វា នេះ មានវិនិច្ឆ័យដូច្នោះថា ភិក្ខុទុក លើយាន ឬលើខ្នងដំរីជាដើមដែលកំពុងទៅ ដោយតាំងចិត្តថា កាលម្ចាស់

របស់គេមិនដឹង វានឹងនាំទៅឯង បើយោននោះកន្លងហួស ៣ យោជន៍ មិន
ត្រូវអាបត្តិក្លាមឡើយ សូម្បីក្នុងយោនដែលកំពុងឈប់ ក៏មានន័យយ៉ាងនេះ
ដូចគ្នា ។ បើភិក្ខុទុករោមចៀមលើយោន ឬលើខ្នងដីរជាដើម ដែលនៅស្ងៀម
ហើយឡើងបរ ឬជិះទៅក្តី ដេញពីក្រោយ ឬហៅឲ្យដើរតាមទៅក្តី មិនត្រូវ
អាបត្តិ ព្រោះព្រះបាលីថា ភិក្ខុឲ្យអ្នកដទៃជួយនាំទៅ តែក្នុងករណីជាដើមពោល
ថា ត្រូវអាបត្តិ ។ ពាក្យនោះ មិនសមដោយពាក្យនេះថា ភិក្ខុឲ្យអ្នកដទៃ
ជួយនាំទៅ ។ ក្នុងអទិន្នាទានជាអាបត្តិ ព្រោះសុត្តន្តបិដក (រំលងដែនគយ) ។
ពិតហើយ អាបត្តិណា ក្នុងអទិន្នាទាននោះ អាបត្តិនោះ ជាអនាបត្តិ ក្នុងសិក្ខាបទ
នេះ អាបត្តិណាក្នុងសិក្ខាបទនេះ អាបត្តិនោះ ជាអនាបត្តិ ក្នុងអទិន្នាទាន
នោះ ។

ភិក្ខុទៅដល់ទឹកនៃនោះ បញ្ជូនចិត្តទៅទីដទៃក្តី ត្រូវពួកចោរជាដើម
បៀតបៀន រំលងហួសទៅក្តី ត្រូវអាបត្តិដូចគ្នា ។ គប្បីជ្រាបចំនួនអាបត្តិ
តាមចំនួនសរសៃរោមក្នុងឋានៈទាំងពួង ។

អនាបត្តិនៃឯឡកលោមសិក្ខាបទ

[១០០] ច្រើនបទថា តិយោជនំ វាសាធិប្បាយោ គន្ធា តតោ បរិ
ហរតិ សេចក្តីថា មិនត្រូវអាបត្តិដល់ភិក្ខុដែលនាំទៅ សូម្បីរាប់រយយោជន៍
យ៉ាងនេះ គឺព្រោះមិនបានឧទ្ទេស និងបរិបូណ៌ជាដើម ក្នុងទីដែលខ្លួនទៅ
ហើយ ទើបភិក្ខុទៅក្នុងទីដទៃបន្តអំពីនោះ ទៅក្នុងទីដទៃសូម្បីអំពីទីនោះ ។

ពីរបទថា អច្ឆិទ្ធិ បដិលភិក្ខុ សេចក្តីថា ពួកចោរដណ្តើមយករោម
ចៀមនោះទៅ ដឹងថា មិនមានប្រយោជន៍ ហើយឲ្យមកវិញ មិនត្រូវអាបត្តិ

ដល់ភិក្ខុដែលនាំរោមចៀមនោះទៅ ។

ពីរបទថា **និស្សជ្ជំ បដិលភិក្ខុ** សេចក្តីថា បានរោមចៀមដែលធ្វើ
វិនយកម្មហើយឲ្យមកវិញ ។

បទថា **កតកណ្ណំ** សេចក្តីថា រោមចៀមដែលគេធ្វើជារបស់ មាន
សំពត់កម្ពល ព្រំ និងសន្តតជាដើមឯណាមួយ ដោយហោចសូម្បីត្រឹមតែចង
ដោយសរសៃអំបោះ ។ ម្យ៉ាងទៀត ភិក្ខុណា សឹករោមចៀមចូលក្នុងស្នោក
បាត្រខ្លះក្តី ក្នុងសំពត់ត្របាមក្បាលជង្គង់ក្តី សំពត់អង្សៈ និងវត្ថុពន្លឺចង្កេះ
ជាដើមក្តី ក្នុងស្រោមកាំបិត ដើម្បីការពារច្រែកនៃដើមក្តី ដោយហោច
អាពាធដោយខ្យល់ សឹករោមចៀមទុកក្នុងប្រហោងត្រចៀក ហើយដើរទៅ
មិនត្រូវអាបត្តិដល់ភិក្ខុនោះដូចគ្នា តែរោមចៀមដែលចងដោយអំបោះ (ទុក
ក្នុងចន្លោះស្បែកជើង និងស្នោកបាត្រជាដើម) រមែងតាំងនៅក្នុងឋានៈ នៃ
រោមចៀម ដែលធ្វើជារបស់របរ ។ ភិក្ខុធ្វើឲ្យជាផ្ទុំសក់ ហើយនាំទៅ នេះ
ឈ្មោះថា ជាលេសគេចវាង ប្រព្រឹត្តជាអាបត្តិដូចគ្នា ពាក្យដ៏សេស មាន
អត្ថន័យយល់ទាំងអស់ហើយ ។

បណ្ណាសមុជ្ជានជាដើម ក្នុងឯឡកលោមសិក្ខាបទនេះ ឈ្មោះថា ឯឡក
លោមសមុជ្ជាន (មានរោមចៀមជាដែនកើត) រមែងកើតឡើងតាមកាយ ១
កាយ និងចិត្ត ១ ជាកិរិយា ជានោសញ្ញាវិមោក្ខ ជាអចិត្តកៈ ជាបណ្ណតិវដ្តៈ
ជាកាយកម្ម មានចិត្ត ៣ មានវេទនា ៣ ដូច្នោះឯង ។

ឯឡកលោមសិក្ខាបទទី ៦ ចប់

វិទ្យា បិដក

សិក្ខាបទទី ៧

[១០១] សម័យនោះ សម្តេចព្រះសម្មាសម្ពុទ្ធដ៏ទ្រង់យស ទ្រង់គង់ក្នុង និគ្រោធារាម ជិតក្រុងកបិលពស្តុ ក្នុងសក្កជនបទ ។ គ្រានោះឯង ពួកឆព្វគ្គិយ ប្រើនាងភិក្ខុនី ទាំងឡាយឲ្យលាងខ្លះ ឲ្យជ្រលក់ខ្លះ ឲ្យសិត ឬត្រដោះខ្លះនូវ រោមចៀមទាំងឡាយ ។ ភិក្ខុនីទាំងឡាយ កាល (ធ្វើកិច្ច) លាង ជ្រលក់ សិត នូវរោមចៀម (ដូច្នោះ) ទើបលះចោលនូវការរៀនសូត្របាលី អដ្ឋកថា និង អធិសីលសិក្ខា អធិចិត្តសិក្ខា អធិប្បញ្ញាសិក្ខា ។ គ្រានោះ នាងមហាបជាបតិ គោតមីភិក្ខុនីចូលទៅគាល់ សម្តេចព្រះដ៏មានព្រះភាគ លុះចូលទៅហើយ ថ្វាយបង្គំព្រះដ៏មានព្រះភាគ ហើយបានបិតក្នុងទីដ៏សមគួរ ។ ព្រះដ៏មានព្រះភាគ មានបន្ទូល នឹងនាងមហាបជាបតិគោតមី ដែលកំពុងបិតនៅក្នុងទីដ៏សមគួរ យ៉ាងនេះថា នៃព្រះនាងគោតមី នាងភិក្ខុនីទាំងឡាយជាអ្នកមិនប្រមាទ ជាអ្នក មានព្យាយាមដុតកម្តៅបាប ជាអ្នកមានចិត្តបញ្ជូនទៅកាន់ព្រះនិព្វាន ដែរឬទេ ។ ព្រះនាងមហាបជាបតិគោតមីទូលថា បពិត្រព្រះអង្គ ពួកនាងភិក្ខុនីមិនប្រមាទ ឯណាបាន លោកម្ចាស់ឆព្វគ្គិយទាំងឡាយ ប្រើពួកនាងភិក្ខុនីឲ្យលាងខ្លះ ឲ្យ ជ្រលក់ខ្លះ ឲ្យសិតខ្លះ នូវរោមចៀមទាំងឡាយ កាលបើភិក្ខុនីទាំងឡាយ មានរវល់ លាង ជ្រលក់ សិត នូវរោមចៀមទាំងឡាយ (ដូច្នោះហើយ) ទើប លះចោលការរៀនសូត្របាលី អដ្ឋកថា និងអធិសីលសិក្ខា អធិចិត្តសិក្ខា អធិប្បញ្ញាសិក្ខា លំដាប់នោះ ព្រះដ៏មានព្រះភាគទ្រង់ពន្យល់ព្រះនាងមហា- បជាបតិគោតមីឲ្យឃើញ ឲ្យកាន់យក ឲ្យក្លាហាន ឲ្យរីករាយ ដោយធម្មីកថា ។

គ្រានោះ ព្រះនាងមហាបជាបតិគោតមី កាលបើព្រះដ៏មានព្រះភាគទ្រង់ពន្យល់
 ឲ្យឃើញ ឲ្យកាន់យក ឲ្យក្លាហាន ឲ្យរីករាយដោយធម្មិកថាហើយ ក៏ថ្វាយបង្គំ
 ព្រះដ៏មានព្រះភាគ ហើយធ្វើប្រទក្សិណចៀសចេញទៅ ។ ព្រោះនិទាននេះ
 ព្រោះដំណើរនេះ ព្រះដ៏មានព្រះភាគទ្រង់ឲ្យប្រជុំនូវភិក្ខុសង្ឃ ហើយត្រាស់សួរ
 បញ្ជាក់ពួកភិក្ខុឆត្វគ្រិយថា នៃភិក្ខុទាំងឡាយ ឮថា អ្នកទាំងឡាយ ប្រើពួកនាង
 ភិក្ខុនីឲ្យលាងខ្លះ ឲ្យជ្រលក់ខ្លះ ឲ្យសិតខ្លះ នូវរោមចៀមទាំងឡាយ ពិតមែន
 ឬទេ ។ ពួកភិក្ខុឆត្វគ្រិយទូលថា សូមទ្រង់ព្រះមេត្តាប្រោស ការនោះពិតមែន ។
 ព្រះដ៏មានព្រះភាគត្រាស់សួរថា នៃភិក្ខុទាំងឡាយ ពួកនាងភិក្ខុនីទាំងនោះ
 ជាញាតិរបស់អ្នកទាំងឡាយ ឬមិនមែនជាញាតិទេ ។ ពួកភិក្ខុឆត្វគ្រិយទូលថា
 សូមទ្រង់ព្រះមេត្តាប្រោស ភិក្ខុនីទាំងនោះ មិនមែនជាញាតិទេ ។ ព្រះដ៏មាន-
 ព្រះភាគត្រាស់ថា នៃមោឃបុរសទាំងឡាយ ជនទាំងឡាយដែលមិនមែនជាញាតិ
 រមែងមិនដឹងនូវកម្មដ៏សមគួរ ឬមិនសមគួរ និងកម្មជាទីជ្រះថ្លា ឬមិនជាទីជ្រះថ្លា
 នៃស្រ្តីទាំងឡាយ ដែលមិនមែនជាញាតិទេ នៃមោឃបុរសទាំងឡាយ កាលបើ
 អំពើ ដែលប្រកបដោយទោសយ៉ាងនេះ ពួកអ្នកក៏ហ៊ានប្រើភិក្ខុនីទាំងឡាយ
 ដែលមិនមែនជាញាតិឲ្យលាងខ្លះ ឲ្យជ្រលក់ខ្លះ ឲ្យសិតខ្លះ នូវរោមចៀមទាំង-
 ឡាយ នៃមោឃបុរសទាំងឡាយ អំពើដែលអ្នកធ្វើនេះ មិនមែននាំឲ្យកើត
 សេចក្តីជ្រះថ្លាដល់បុគ្គល ដែលមិនទាន់ជ្រះថ្លាទេ ឬមួយនាំបុគ្គលដែលជ្រះថ្លា
 ហើយ ឲ្យរីងរឹតតែជ្រះថ្លាឡើងក៏ទេ ។ បេប ម្នាលភិក្ខុទាំងឡាយ អ្នកទាំងឡាយ
 គប្បីសម្តែងឡើងនូវសិក្ខាបទនេះយ៉ាងនេះថា ភិក្ខុណាមួយ ប្រើនាងភិក្ខុនី
 មិនមែនជាញាតិ ឲ្យលាងក្តី ឲ្យជ្រលក់ក្តី ឲ្យសិត ឬត្រដោះក្តី នូវរោមចៀម

ទាំងឡាយ រោមចៀមនោះ ជានិស្សគ្គិយ ភិក្ខុនោះ ត្រូវអាបត្តិបាចិត្តិយ ។

[១០២] ត្រង់ពាក្យថា ភិក្ខុណាមួយ មានអធិប្បាយក្នុងសិក្ខាបទទី ១ នៃបារាជិកកណ្ណរូបហើយ ។ ភិក្ខុនីដែលមិនជាប់សាច់ញាតិអំពីចំណែកខាង មាតាក្តី អំពីចំណែកខាងបិតាក្តី ដរាបអំពីគូនៃជីដូនជីតា ជាគម្រប់ ៧ ត ឈ្មោះថា មិនមែនជាញាតិ ។ ស្រីបានឧបសម្បទាក្នុងឧកតោសង្ឃ^១ ឈ្មោះថា នាងភិក្ខុនី ។ ភិក្ខុបង្គាប់ថា នាងចូរលាង ដូច្នោះ ត្រូវអាបត្តិទុក្ខដ រោមចៀម ដែលលាងហើយនោះ ជានិស្សគ្គិយ ។ ភិក្ខុបង្គាប់ថា នាងចូរជ្រលក់ដូច្នោះ ត្រូវអាបត្តិទុក្ខដ រោមចៀមដែលជ្រលក់ហើយនោះ ជានិស្សគ្គិយ ។ ភិក្ខុ បង្គាប់ថា នាងចូរសិត ឬត្រដោះ ដូច្នោះ ត្រូវអាបត្តិទុក្ខដ រោមចៀមដែលសិត ឬត្រដោះហើយ ជានិស្សគ្គិយ រោមចៀមដែលជានិស្សគ្គិយនោះ ភិក្ខុគប្បីលះ ដល់សង្ឃ ឬគណៈ ឬបុគ្គលក៏បាន ។ ម្នាលភិក្ខុទាំងឡាយ អ្នកទាំងឡាយ គប្បីលះយ៉ាងនេះ ។ បេ ។ បពិត្រព្រះសង្ឃដ៏ចម្រើន រោមចៀមទាំងនេះ ខ្ញុំបាន ប្រើនាងភិក្ខុនីមិនមែនជាញាតិឲ្យលាងហើយ ជានិស្សគ្គិយ ខ្ញុំសូមលះរោមចៀម ទាំងនេះដល់សង្ឃ ។ បេ ។ សង្ឃគប្បីឲ្យ ។ បេ ។ លោកដ៏មានអាយុទាំងឡាយ គប្បីឲ្យ ។ បេ ។ ខ្ញុំឲ្យដល់លោកដ៏មានអាយុ ។

[១០៣] ភិក្ខុនីមិនមែនញាតិ ភិក្ខុសម្គាល់ថា មិនមែនជាញាតិ ហើយ ប្រើឲ្យលាងនូវរោមចៀមទាំងឡាយ រោមចៀមនោះ ជានិស្សគ្គិយ ភិក្ខុនោះ ត្រូវអាបត្តិបាចិត្តិយ ។ ភិក្ខុនីមិនមែនញាតិ ភិក្ខុសម្គាល់ថា មិនមែនជាញាតិ

១- បានដល់ សង្ឃ ២ ចំណែក គឺភិក្ខុសង្ឃ ១ ចំណែក ភិក្ខុនីសង្ឃ ១ ចំណែក ។

មែនញាតិ ភិក្ខុសម្គាល់ថា មិនមែនជាញាតិ ហើយប្រើឲ្យសិត ឲ្យលាង ឲ្យ
 ជ្រលក់នូវរោមចៀមទាំងឡាយ ត្រូវអាបត្តិទុក្ខដ ២ និងនិស្សគ្គិយបាចិត្តិយ ។
 ភិក្ខុនីមិនមែនជាញាតិ ភិក្ខុសង្ស័យ ។ បេ ។ ភិក្ខុនីមិនមែនជាញាតិ ភិក្ខុសម្គាល់ថា
 ជាញាតិ ។ បេ ។ ភិក្ខុប្រើភិក្ខុនីឲ្យលាងនូវរោមចៀមភិក្ខុដទៃ ត្រូវអាបត្តិទុក្ខដ ។
 ភិក្ខុប្រើភិក្ខុនីដែលបានឧបសម្បទាអំពីឯកតោសង្ឃឲ្យលាង ត្រូវអាបត្តិទុក្ខដ ។
 ភិក្ខុនីជាញាតិ ភិក្ខុសម្គាល់ថា មិនមែនជាញាតិ ត្រូវអាបត្តិទុក្ខដ ។
 ភិក្ខុនីជាញាតិ ភិក្ខុសង្ស័យ ត្រូវអាបត្តិទុក្ខដ ។ ភិក្ខុនីជាញាតិ ភិក្ខុសម្គាល់ថា
 ជាញាតិ មិនត្រូវអាបត្តិអ្វីឡើយ ។

[១០៤] អាបត្តិមិនមានដល់ភិក្ខុដែលឲ្យភិក្ខុនីជាញាតិលាងរោមចៀម
 ស្រាប់តែមានភិក្ខុនីឯទៀតមិនមែនជាញាតិ (មកកាន់យករោមចៀមអំពីដៃភិក្ខុនី
 នោះទៅលាងឲ្យ) មិនមានដល់ភិក្ខុដែលមិនប្រើ ស្រាប់តែភិក្ខុនីមិនមែន
 ជាញាតិ យករោមចៀមទៅលាងឲ្យ មិនមានដល់ភិក្ខុដែលប្រើភិក្ខុនីមិនមែន
 ជាញាតិ ឲ្យលាងកណ្ណៈដទៃ ដែលធ្វើហើយនៅមិនទាន់ប្រើប្រាស់ មិនមាន
 ដល់ភិក្ខុដែលប្រើនាង សិក្ខុមានាឲ្យលាង មិនមានដល់ភិក្ខុដែលប្រើនាង
 សាមណេរីឲ្យលាង (នូវរោមចៀមទាំងឡាយ) មិនមានដល់ភិក្ខុឆ្លុត មិន
 មានដល់ភិក្ខុដើមបញ្ញត្តិ ។



អង្គកថា

កោសិយវគ្គ សិក្ខាបទទី ៧

ឯឡកលោមធោវាបនសិក្ខាបទ

[១០១] ឯឡកលោមធោវាបនសិក្ខាបទ បទថា តេន សមយេន
ជាដើម ខ្ញុំនឹងពោលតទៅថា បណ្តាបទទាំងនោះ បទថា ពេញន្តិ ប្រែថា
រមែងលះ គឺ រមែងលះបង្គំ មានពាក្យអធិប្បាយថា រមែងមិនអាចដើម្បី
ប្រកបរឿយៗ ។

ពាក្យដ៏សេសសក្តុងឯឡកលោមធោវាបនសិក្ខាបទនេះ ព្រមទាំងសម្មជ្ជាន
ជាដើម មានន័យដូចពោលហើយ ក្នុងបុរាណចីវរសិក្ខាបទនោះឯង ។

ឯឡកលោមធោវាបនសិក្ខាបទទី ៧ ចប់



វិទ្យា បិដក

សិក្ខាបទទី ៨

[១០៥] សម័យនោះ សម្តេចព្រះសម្មាសម្ពុទ្ធដ៏មានបុញ្ញសិរី ទ្រង់គង់ក្នុង
 អារាមវេទ្យុវនកលន្ទកនិវាបស្ថាន ជិតក្រុងរាជគ្រឹះ ។ គ្រានោះឯង ឧបនន្ទភិក្ខុ
 ដ៏មានអាយុ ជាសក្យបុត្រ ជាជីតុនរបស់ត្រកូលមួយ ជាអ្នកទទួលកត្តជានិច្ច ។
 ខាទនីយក្តី កោជនីយក្តី ឯណាមួយ កើតឡើងក្នុងត្រកូលនោះៗ តោងបែង
 ចំណែកអំពីនោះទុកឲ្យឧបនន្ទភិក្ខុសក្យបុត្រ ។ ក៏វេលានោះឯង ត្រកូលនោះ
 បានសាច់មកក្នុងវេលាល្ងាច ។ ត្រកូលនោះ បានបែងចំណែកសាច់នោះ ទុក
 ប្រគេនឧបនន្ទសក្យបុត្រដ៏មានអាយុ ។ ក្មេងតូចនៃត្រកូលនោះ ភ្ញាក់អំពីព្រលឹម
 ហើយស្រែកយំទារសាច់ថា ឲ្យសាច់មកខ្ញុំ ។ បុរសប្តីនោះ ទើបនិយាយនឹង
 ប្រពន្ធយ៉ាងនេះថា នាងចូរឲ្យចំណែកសាច់របស់លោកម្ចាស់ ដល់ក្មេងនេះទៅ
 យើងចាំទិញសាច់ដទៃប្រគេនលោកវិញ ។ វេលានោះ ឧបនន្ទសក្យបុត្រ
 ដ៏មានអាយុ ស្ងៀកស្ងៀម ប្រដាប់ដោយបាត្រចីវរ ក្នុងសម័យព្រឹកព្រហាម
 ហើយដើរចូលទៅកាន់ត្រកូលនោះ លុះទៅដល់ហើយ បានអង្គុយលើអាសនៈ
 ដែលគេតាក់តែងបម្រុងទុក ។ បុរសនោះទើបចូលទៅរកឧបនន្ទសក្យបុត្រ
 ដ៏មានអាយុ លុះចូលទៅដល់ហើយ បានថ្វាយបង្គំឧបនន្ទសក្យបុត្រ ដ៏មាន
 អាយុ ហើយអង្គុយក្នុងទីដ៏សមគួរ ។ កាលបុរសនោះ អង្គុយក្នុងទីដ៏សមគួរ
 ហើយ បាននិយាយនឹងឧបនន្ទសក្យបុត្រដ៏មានអាយុយ៉ាងនេះថា ព្រះករុណា
 ខ្ញុំករុណាបានសាច់ក្នុងពេលល្ងាចម្សិលមិញ ខ្ញុំបានបែងចំណែកសាច់ នោះទុក
 ប្រគេនលោកម្ចាស់ បពិត្រលោកម្ចាស់ ក្មេងតូចនេះភ្ញាក់អំពីព្រលឹម

ឡើង ស្រែកយំទារថា ឲ្យសាច់មកខ្ញុំ ខ្ញុំកុរុណាបានយកសាច់ចំណែករបស់
លោកម្ចាស់ ឲ្យក្មេងតូចទៅហើយ ព្រះករុណា លោកម្ចាស់នឹងឲ្យខ្ញុំទិញអ្វី
មកដោយកហាបណៈ (នេះ) ។ ឧបនន្ទដ៏មានអាយុស្អាតថា អាវុសោ អ្នក
បរិច្ចាគកហាបណៈដល់អាត្មាឬ ។ បុរសនោះតបថា ព្រះករុណាលោកម្ចាស់
ខ្ញុំកុរុណាបរិច្ចាគដល់លោកម្ចាស់ ។ ឧបនន្ទភិក្ខុនិយាយថា អាវុសោ អ្នក
ចូរប្រគេនកហាបណៈនោះដល់អាត្មាចុះ ។ បុរសនោះទើប ប្រគេនកហាបណៈ
ទៅឧបនន្ទសក្យបុត្រដ៏មានអាយុ ហើយពោលទោសតិះដៀល បន្ទោកបន្ទាបថា
យើងទាំងឡាយទទួលរូបិយ (បានដល់ មាស ប្រាក់) បាន យ៉ាងណា
ពួកសមណសក្យបុត្រអម្បាលនេះ ក៏ទទួលរូបិយ បានយ៉ាងនោះដែរ ។ ភិក្ខុ
ទាំងឡាយបានឮបុរសនោះពោលទោសតិះដៀល បន្ទោកបន្ទាបហើយ ។ ភិក្ខុ
ទាំងឡាយណាជាអ្នកប្រាថ្នាតិច ។ បេ ។ ភិក្ខុទាំងឡាយនោះ រមែងពោលទោស
តិះដៀល បន្ទុះបង្ហាប់ថា ហេតុដូចម្តេច ក៏ ឧបនន្ទសក្យបុត្រដ៏មានអាយុមក
ទទួលយករូបិយ ។ ភិក្ខុទាំងនោះនាំគ្នាក្រាបទូលដំណើរនេះ ចំពោះព្រះដ៏មាន
ព្រះភាគ ។ ព្រះដ៏មានព្រះភាគត្រាស់ថា នៃឧបនន្ទ ឮថា អ្នកទទួលរូបិយ
ពិតមែនឬទេ ។ ឧបនន្ទភិក្ខុក្រាបទូលថា សូមទ្រង់ព្រះមេត្តាប្រោស ការនោះ
ពិតមែន ។ ព្រះពុទ្ធដ៏មានព្រះភាគទើបទ្រង់ តិះដៀលថា នៃមោឃបុរសអ្នក
ឯងមិនសមបើនឹងទទួលយករូបិយទេ នៃមោឃបុរស អំពើដែលអ្នកធ្វើនេះមិន
មែននាំឲ្យជ្រះថ្លាដល់បុគ្គលដែលមិនទាន់ជ្រះថ្លានោះទេ ឬធ្វើបុគ្គលដែលជ្រះថ្លា
ហើយ ឲ្យរើរឹតតែជ្រះថ្លាឡើងទេ ។ បេ ។ ម្នាលភិក្ខុទាំងឡាយ អ្នកទាំងឡាយ
គប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ ទទួលខ្លួនឯងក្តី

ប្រើគេឲ្យទទួលក្តី នូវមាសប្រាក់ឬមួយត្រេកអរនូវមាសប្រាក់ដែលគេទុកដាក់ឲ្យ
មាសប្រាក់នោះ ជានិស្សគ្គិយ ភិក្ខុនោះ ត្រូវអាបត្តិបាចិត្តិយ ។

[១០៦] ត្រង់ពាក្យថា ភិក្ខុណាមួយ មានអធិប្បាយក្នុងសិក្ខាបទទី ១
នៃបារាជិកកណ្ណរចហើយ ។ (លោហៈវិសេសមានពណ៌លឿង) បីដូចជា
ពណ៌នៃព្រះសាស្តា ឈ្មោះថា មាស ។ កហាបណៈក្តី មាសកដែលធ្វើដោយ
ជាតិលោហៈក្តី មាសកធ្វើដោយឈើក្តី មាសកធ្វើដោយជ័រក្តី រមែងដល់
នូវវេហារ (គេចាយវាយបាន) ហៅថា ប្រាក់ ។ ពាក្យថា ទទួល
ដោយខ្លួនឯង គឺកាន់យកដោយខ្លួនឯង មាសប្រាក់ដែលកាន់យកដោយខ្លួនឯង
នោះ ជានិស្សគ្គិយ ។ ពាក្យថា ប្រើគេឲ្យទទួល គឺញ៉ាំងអ្នកដទៃកាន់យក
មាសប្រាក់នោះ ជានិស្សគ្គិយ ។ ពាក្យថា ឬត្រេកអរនូវមាសប្រាក់ដែលគេ
ទុកដាក់ឲ្យនោះ សេចក្តីថា ភិក្ខុត្រេកអរនូវមាសប្រាក់ដែលគេទុកដាក់ឲ្យដោយ
វាចាថា មាសប្រាក់នេះ ចូរជារបស់លោកម្ចាស់ចុះ មាសប្រាក់នោះ ជា
និស្សគ្គិយ ។ មាសប្រាក់នោះ ភិក្ខុគប្បីលះក្នុងកណ្ណាលនៃសង្ឃ ។ ម្នាលភិក្ខុ
ទាំងឡាយ ភិក្ខុគប្បីលះយ៉ាងនេះ ។ ភិក្ខុនោះត្រូវចូលទៅរកសង្ឃ ហើយធ្វើ
ឧត្តរាសន្ត្រៀងស្នាម្ខាង ថ្វាយបង្គំបាទនៃភិក្ខុចាស់ទាំងឡាយ ហើយអង្គុយ
ច្រហោងផ្តងអញ្ជូលី ពោលយ៉ាងនេះនឹងសង្ឃថា បពិត្រព្រះសង្ឃចម្រើន ខ្ញុំ
បានទទួលនូវរូបិយៗ នេះខ្ញុំត្រូវលះបង់ ខ្ញុំសូមលះបង់នូវរូបិយនេះដល់សង្ឃ ។
ភិក្ខុលះហើយ គប្បីសម្តែងអាបត្តិចេញ ។ ភិក្ខុដែលឆ្ងាសអង្គអាច គប្បី
ទទួលដឹងនូវអាបត្តិ ។ បើញោមវត្តក្តី ឧបាសកក្តី មកក្នុងទីនោះ ភិក្ខុគប្បី
ពោលនឹងគេថា អាវុសោ អ្នកចូរដឹងនូវរូបិយនេះចុះ បើគេពោលថា លោកម្ចាស់

ឲ្យនាំយកនូវវត្ថុអ្វីមកដោយរូបិយនេះ ។ ភិក្ខុកុំគប្បីពោលថា អ្នកចូរនាំយកនូវ
 របស់នេះ ឬរបស់នេះមក ភិក្ខុគប្បីប្រាប់វត្ថុដែលគួរ គឺសប្បិ ឬប្រេង ឬទឹកឃ្មុំ
 ឬស្ករអំពៅ ។ បើញោមវត្ថុ ឬឧបាសកអ្នកចាត់ការនោះ ផ្លាស់ប្តូររូបិយនោះ
 ហើយនាំយកវត្ថុដ៏គួរមក ភិក្ខុទាំងពួងគប្បីបរិភោគបានទាំងអស់ លើកលែង
 តែភិក្ខុអ្នកទទួលរូបិយមួយចេញ បើអ្នកចាត់ការនោះបានវត្ថុដែលគួរយ៉ាងនេះមក
 នេះជាការល្អ បើមិនបានទេ ភិក្ខុគប្បីពោលនឹងគេថា នៃអ្នកដ៏មានអាយុ អ្នកចូរ
 ចោលរូបិយនេះទៅ ។ បើគេចោលរូបិយនោះទៅ នេះជាការល្អ បើគេ
 មិនចោលទេ ភិក្ខុទាំងឡាយគប្បីសន្មតភិក្ខុ (មួយរូប) ប្រកបដោយអង្គ ៥
 ជាអ្នកចោលនូវរូបិយ គឺភិក្ខុដែលមិនដល់នូវឆន្ទាគតិ ១ មិនដល់នូវទោសា
 គតិ ១ មិនដល់នូវមោហាគតិ ១ មិនដល់នូវភយាគតិ ១ ស្គាល់នូវរូបិយ
 ដែលចោលហើយ ឬនៅមិនទាន់ចោល ១ ។ ម្ចាស់ភិក្ខុទាំងឡាយ ភិក្ខុគប្បី
 សន្មតភិក្ខុជាអ្នកចោលរូបិយយ៉ាងនេះ ។ ភិក្ខុអ្នកឆ្ងាសត្រូវអង្វរភិក្ខុ (អ្នក
 ចោលរូបិយ) ជាមុន ។ ភិក្ខុអ្នកឆ្ងាសអង្វរអាច លុះអង្វររួចហើយ ត្រូវផ្ទៀង
 សង្ឃថា បពិត្រព្រះសង្ឃដ៏ចម្រើន សង្ឃចូរស្តាប់ខ្ញុំ បើសម្មតិកម្មនេះ មានកាល
 ដ៏សមគួរដល់សង្ឃហើយ សង្ឃគប្បីសន្មតភិក្ខុឈ្មោះនេះ ឲ្យជាអ្នកចោលនូវ
 រូបិយ ។ នេះជាវាចាដែលប្រកាសឲ្យសង្ឃជ្រាប ។ បពិត្រព្រះសង្ឃដ៏ចម្រើន
 សង្ឃចូរស្តាប់ខ្ញុំ សង្ឃសន្មតនូវភិក្ខុឈ្មោះនេះឲ្យជាអ្នកចោល នូវរូបិយ ។
 ការសន្មតភិក្ខុឈ្មោះនេះ ឲ្យជាអ្នកចោលនូវរូបិយ គួរដល់លោកដ៏មានអាយុ
 អង្គណា សូមលោកដ៏មានអាយុអង្គនោះស្ងៀមនៅ មិនគួរដល់លោកដ៏មាន

អាយុអង្គណា លោកដ៏មានអាយុអង្គនោះគប្បីពោលឡើង ។ ភិក្ខុឈ្មោះនេះ
 សង្ឃបានសន្មតឲ្យជាអ្នកចោលនូវរូបិយហើយ ។ ការសន្មត គួរដល់សង្ឃ
 ហេតុនោះ ទើបសង្ឃស្ងៀមនៅ ។ ខ្ញុំសូមចាំទុកនូវកម្មនេះ ដោយអាការ
 ស្ងៀមនៅយ៉ាងនេះ ។ ភិក្ខុដែលសង្ឃសន្មតហើយនោះ មិនត្រូវកំណត់ទីហើយ
 ទើបចោលរូបិយនោះទេ ។ បើភិក្ខុនោះកំណត់ទីហើយ ទើបទម្លាក់ចោល ត្រូវ
 អាបត្តិទុក្ខដ ។

[១០៧] រូបិយ ភិក្ខុសម្គាល់ថា រូបិយមែន ហើយទទួលនូវរូបិយ
 រូបិយនោះជានិស្សគ្គិយ ភិក្ខុត្រូវអាបត្តិបាចិត្តិយ ។ រូបិយ ភិក្ខុសង្ឃ្រយហើយ
 ទទួលនូវរូបិយ រូបិយនោះជានិស្សគ្គិយ ភិក្ខុនោះត្រូវអាបត្តិបាចិត្តិយ ។ រូបិយ
 ភិក្ខុសម្គាល់ថា មិនមែនរូបិយ ហើយទទួលនូវរូបិយ រូបិយនោះជានិស្សគ្គិយ
 ភិក្ខុនោះត្រូវអាបត្តិបាចិត្តិយ ។ របស់មិនមែនរូបិយ ភិក្ខុសម្គាល់ថា ជារូបិយ
 ត្រូវអាបត្តិទុក្ខដ ។ របស់មិនមែនរូបិយ ភិក្ខុសង្ឃ្រយ ត្រូវអាបត្តិទុក្ខដ ។ របស់
 មិនមែនរូបិយ ភិក្ខុសម្គាល់ថា មិនមែនរូបិយ មិនត្រូវអាបត្តិ ។

[១០៨] អាបត្តិមិនមានដល់ភិក្ខុដែលរើសយកដោយខ្លួនឯង ឬប្រើគេ
 ឲ្យរើសយកនូវរូបិយដែលធ្លាក់ចុះក្នុងអារាមក្តី ក្នុងលំនៅរបស់ខ្លួនក្តី ដោយគិត
 ថា រូបិយនេះរបស់អ្នកណា អ្នកនោះនឹងនាំយកទៅចុះ ដល់ភិក្ខុតូច ដល់ភិក្ខុ
 ជាខាងដើមបញ្ចត្តិ ។



អដ្ឋកថា

កោសិយវគ្គ សិក្ខាបទទី ៨

រូបិយសិក្ខាបទ

[១០៥] រូបិយសិក្ខាបទ បទថា តេន សមយេន ជាដើម ខ្ញុំនឹង
ពោលក្នុងរូបិយសិក្ខាបទនោះ ដែលមានវិនិច្ឆ័យដូចតទៅនេះ បទថា បដិ-
វិសោ ប្រែថា បែងចែក ។

អធិប្បាយ

សិក្ខាបទវិភង្គនៃរូបិយសិក្ខាបទ

ក្នុងបទថា ជាត្រូបរជនំ នេះ បទថា ជាត្រូប ជាឈ្មោះនៃមាស
ក៏ព្រោះមាសនោះ ដូចគ្នានឹងឆរិវណ្ណនៃព្រះតថាគត ព្រោះដូច្នោះ ទើបលោក
ពោលទុកក្នុងបទកាជនៈថា លោកហៅព្រះឆរិវណ្ណរបស់ព្រះសាស្តា ។ អត្ត
នៃបទកាជនៈនោះថា លោហៈវិសេស មានពណ៌ដូចព្រះឆរិវណ្ណរបស់ព្រះសាស្តា
នេះឈ្មោះថា ជាត្រូប ។ ឯប្រាក់ លោកហៅថា រូបិយ ក្នុងពាក្យទាំងឡាយ
ថា ស័ន្ធិ សិលា កែវពពាល ប្រាក់ មាសជាដើម តែក្នុងសិក្ខាបទនេះ លោក
បំណងយកកហាបណៈជាដើមឯណាមួយ ដែលឲ្យដល់ការចាយវាយបាន ។
ព្រោះហេតុនោះឯង ក្នុងបទកាជនៈនៃបទថា រជនំ នោះ ទើបលោកពោល
ពាក្យថា កហាបណៈ លោហមាសក ដូច្នោះជាដើម ។

បណ្តាបទថា កហាបណៈ ជាដើមនោះ កហាបណៈដែលគេធ្វើដោយ
មាសក្តី ធ្វើដោយប្រាក់ក្តី កហាបណៈធម្មតាក្តី ឈ្មោះថា កហាបណៈ។

មាសកដែលធ្វើដោយទង់ដែងជាដើម ឈ្មោះថា លោហមាសក។

មាសកដែលធ្វើដោយខ្លឹមឈើក្តី ដោយថ្នាំឫស្សីក្តី ដោយហោចសូម្បី
មាសកដែលគេធ្វើដោយស្លឹកត្នោត រចនាជារូប ក៏ឈ្មោះថា មាសកឈើ មាសក
ដែលគេធ្វើដោយអាចម៍ល័ខក្តី ដោយជ័ក្តី ដំបំប៉ោងឲ្យកើតរូបផុសឡើង ឈ្មោះ
ថា មាសកជ័រ ។

ដោយបទថា យេ វោហារំ គច្ឆន្តិ នេះ លោកសង្គ្រោះយកមាសក
ទាំងអស់ ដែលប្រើជាមាត្រាទិញលក់ក្នុងជនបទ ក្នុងវេលាទិញលក់គ្នា ដោយ
ហោច ធ្វើដោយឆ្អឹងក្តី ធ្វើដោយស្បែកក្តី ធ្វើដោយគ្រាប់នៃផ្លែឈើក្តី ដំបំផុស
ឲ្យចេញជារូបក្តី មិនបានដំបំផុសឲ្យចេញជារូបក្តី ។ វត្ថុ ៤ យ៉ាង គឺប្រាក់
មាស ទាំងអស់នេះយ៉ាងនេះ (និង) មាសកមាស មាសកប្រាក់ មានប្រភេទ
ដូចពោលហើយ ទាំងអស់នេះ ចាត់ជាវត្ថុនៃនិស្សគ្គិយ វត្ថុទាំងនេះ គឺកែវមុក្កា
កែវមណី កែវពិទ្យុរ ស័ន្ទ សិលា កែវពពាល ទទឹម កែវមកិត ធួញជាតិ
៧ ប្រការ ទាសី ទាសា ស្រែ ចម្ការ អារាមផ្កាឈើ អារាមផ្លែឈើជាដើម
ចាត់ជាវត្ថុនៃទុក្កដ ។ វត្ថុនេះ គឺអំបោះ ផាល ផ្ទាំងសំពត់ កប្បាសអប-
រន្ទជាតិជាអនេកប្រការ និងភេសជ្ជៈ មានទឹកដោះថ្នាំ ទឹកដោះខាប់ ប្រេង
ទឹកឃ្មុំ ស្ករអំពៅជាដើម ចាត់ជាកប្បិយវត្ថុ ។

បណ្ណានិស្សគ្គិយវត្ថុ និងទុក្កដវត្ថុនោះ ភិក្ខុទទួលនិស្សគ្គិយវត្ថុដើម្បី
ប្រយោជន៍ខ្លួនឯងក្តី ដើម្បីប្រយោជន៍ដល់សង្ឃក្តី គណៈ បុគ្គល និងចេតិយ
ក្តី រមែងមិនគួរ ត្រូវនិស្សគ្គិយបាចិត្តិយ ដល់ភិក្ខុដែលទទួលដើម្បីប្រយោជន៍

ខ្លួនឯង ។ ត្រូវអាបត្តិទុក្ខដ ដល់ភិក្ខុដែលទទួលដើម្បីប្រយោជន៍ដល់វត្តដ៏
សេស ត្រូវអាបត្តិទុក្ខដតែម្យ៉ាងដល់ភិក្ខុដែលទទួលទុក្ខដវត្ត ដើម្បីប្រយោជន៍
គ្រប់យ៉ាង មិនត្រូវអាបត្តិក្នុងកប្បិយវត្ត ។ ត្រូវអាបត្តិបាចិត្តិយ ដោយ
អំណាចដែលមកក្នុងរតនសិក្ខាបទខាងមុខ ដល់ភិក្ខុដែលទទួលវត្ត មានប្រាក់
ជាដើម ទាំងអស់ ដោយកិច្ចនៃកណ្ណគារិក ដើម្បីនឹងរក្សាទុក ។

**អធិប្បាយ អំពីការទទួលការប្រើឱ្យទទួល
និងការបដិបត្តិក្នុងរូបិយ**

បទថា ឧត្តល្លោយ្យ ប្រែថា គប្បីកាន់យក ។ ព្រោះកាលភិក្ខុទទួល
យក ទើបត្រូវអាបត្តិ ដូច្នោះ ទើបក្នុងបទកាជនៈនៃបទថា ឧត្តល្លោយ្យ
នោះ លោកពោលថា ភិក្ខុទទួលឯង ជានិស្សគ្គិយបាចិត្តិយ ។ សូម្បីក្នុងបទ
ដ៏សេស ក៏មានន័យយ៉ាងនេះ ។

ក្នុងការទទួលឯង និងប្រើឱ្យទទួលនោះ មានវិនិច្ឆ័យដូច្នោះថា ត្រូវ
អាបត្តិតែ ១ ដល់ភិក្ខុដែលទទួលឯង ឬប្រើឱ្យទទួលវត្ត ១ ក្នុងបណ្ណាកណ្ណៈ
គឺមាស ប្រាក់ កហាបណៈ និងមាសក ។ បើភិក្ខុទទួលឯងក្តី ប្រើឱ្យទទួល
ក្តី រាប់ពាន់យ៉ាងរួមគ្នា ត្រូវអាបត្តិដ៏ច្រើនតាមចំនួនវត្ថុ តែក្នុងមហាបច្ចរី និង
ករុន្តិពោលរួមគ្នាថា ត្រូវអាបត្តិដោយរាប់រូបក្នុងថង់ដែលចងទុកធុរៗក្តី ឬ
ក្នុងកាជនៈដែលដាក់មិនពេញ ។ ចំណែកក្នុងថង់ដែលចងយ៉ាងណែន ឬ
កាជនៈដែលផុកពេញ ជាអាបត្តិតែ ១ ប៉ុណ្ណោះ ។

ចំណែកក្នុងការត្រេកអរនូវប្រាក់មាស ដែលគេទុកដាក់ មានវិនិច្ឆ័យ

ដូច្នោះ កាលបុគ្គលពោលថា នេះជារបស់លោកម្ចាស់ សូម្បីភិក្ខុត្រេកអរ
 ដោយចិត្ត ជាអ្នកប្រាថ្នាដើម្បីនឹងទទួលដោយកាយ និងវាចា តែបែរជាបដិ-
 សេធថា របស់នេះមិនគួរ មិនត្រូវអាបត្តិឡើយ សូម្បីឃាត់ដោយកាយ និង
 វាចា ជាអ្នកមានចិត្តបរិសុទ្ធ មិនត្រេកអរដោយគិតថា របស់នេះមិនគួរដល់
 អញឡើយ មិនត្រូវអាបត្តិដូចគ្នា ។ ពិតហើយ បណ្តាទូរទាំង ៣ ដែលភិក្ខុ
 ឃាត់ហើយ ដោយទូរណាមួយ ឈ្មោះថា ឃាត់ហើយពិត ។ តែបើមិន
 ឃាត់ដោយកាយ និងវាចា ទទួលដោយចិត្ត រមែងត្រូវអាបត្តិក្នុងកាយទូរ
 និងវចីទូរ មានការមិនធ្វើជាសមុជ្ជាន ព្រោះមិនធ្វើការឃាត់ដែលខ្លួនគប្បីធ្វើ
 ដោយកាយ និងវាចា ។ តែឈ្មោះថា អាបត្តិតាមមនោទូរមិនមាន ។ បុគ្គល
 ណាមួយដាក់ប្រាក់ និងមាសទាំងរយ ទាំងពាន់ទុកទៀបជើង ដោយពោល
 ថា របស់នេះ សូមជារបស់លោកម្ចាស់ចុះ ។ ភិក្ខុឃាត់ថា របស់នេះមិនគួរ
 ឧបាសកក៏ពោលថា ខ្ញុំលះបង់ប្រគេនចំពោះលោកម្ចាស់ ហើយក៏ចៀសចេញ
 ទៅ ។ មានបុគ្គលដទៃមកក្នុងទីនោះ សួរថា នេះអ្វីលោកម្ចាស់ ភិក្ខុប្រាប់
 ពាក្យដែលឧបាសកនោះ និងខ្លួននិយាយគ្នា បើបុគ្គលនោះពោលថា ខ្ញុំទុក
 ដាក់ឲ្យលោកម្ចាស់ សូមលោកម្ចាស់បង្ហាញទីទុក ។ ភិក្ខុគប្បីឡើងទៅកាន់
 ប្រាសាទដល់ជាន់ទី ៧ ហើយគប្បីប្រាប់ថា ទីនេះជាទីទុក តែកុំគប្បីប្រាប់ថា
 ចូរទុកក្នុងទីនេះ ។ អកប្បិយវត្ថុ (មាស និងប្រាក់ជាដើម) រមែងឈ្មោះ
 ថា អាស្រ័យវត្ថុដែលជាកប្បិយ និងអកប្បិយ តាំងនៅដោយពាក្យប្រាប់
 មានប្រមាណប៉ុណ្ណោះ គប្បីបិទទូរ ហើយថែរក្សា ។

បើឧបាសកកាន់យកបាត្រ និងចីវរ ដែលជារបស់លក់ដូរឯណាមក កាលបុគ្គលនោះពោលថា លោកម្ចាស់ត្រូវការវត្ថុនេះទេ គប្បីពោលថា ឧបាសក ពួកអាត្មាមានសេចក្តីត្រូវការវត្ថុនេះ ហើយវត្ថុឈ្មោះនេះក៏មាន តែ មិនមានកប្បិយការក ។ បើបុគ្គលនោះពោលថា ខ្ញុំនឹងជាកប្បិយការក សូម លោកម្ចាស់បើកទ្វារមកចុះ គប្បីបើកទ្វារ ហើយពោលថា តាំងនៅក្នុង ឱកាសនោះ មិនគប្បីពោលថា អ្នកចូរកាន់យករបស់នេះ ។ សូម្បីយ៉ាងនេះ អកប្បិយវត្ថុ ឈ្មោះថា អាស្រ័យវត្ថុដែលជាកប្បិយ និងអកប្បិយ តាំងនៅ ដូចគ្នា ។ បើបុគ្គលនោះកាន់យកកហាបណៈនោះហើយ ប្រគេនកប្បិយកណ្ត ដល់លោក គួរ ។ បើបុគ្គលនោះកាន់យកច្រើនពេក គប្បីប្រាប់បុគ្គលនោះ ថា ពួកអាត្មា នឹងមិនយកកណ្តៈរបស់អ្នកទេ ចូររក្សាទុកវិញចុះ ។

ក្នុងបទថា **សង្ឃមជ្ឈេ និស្សន្ទិតតំ** នេះ ព្រះមានព្រះភាគ ទ្រង់មិន ត្រាស់ថា គប្បីលះដល់សង្ឃក្តី គណៈក្តី បុគ្គលក្តី ព្រោះធម្មតា រូបិយជា អកប្បិយ ។ ម្យ៉ាងទៀត ព្រោះរូបិយនោះ ត្រឹមតែភិក្ខុទទួលទុកប៉ុណ្ណោះ លោកមិនបានចាយវាយកប្បិយកណ្តណា ដោយរូបិយនោះ ដូច្នោះ ដើម្បីទ្រង់ សម្តែងការប្រើប្រាស់ដោយឧបាយ ទើបត្រាស់ថា គប្បីលះក្នុងជំនុំសង្ឃ ។

បទថា **កប្បិយំ អាចិត្តិតតំ សប្បិ វា** សេចក្តីថា គប្បីប្រាប់យ៉ាង នេះថា ឧបាសក ទឹកដោះថ្នាំក្តី ប្រេងក្តី រមែងគួរដល់បព្វជិតទាំងឡាយ ។

បទថា **រូបិយបដិគ្គាហកំ វេហេត្វា សព្វេហោ បរិភុត្តិតតំ** សេចក្តី ថា ភិក្ខុទាំងអស់គប្បីចែកគ្នាបរិភោគ ។ ភិក្ខុដែលទទួលរូបិយ មិនគប្បី

ទទួលចំណែកដែលចែក សូម្បីបានចំណែកដែលឲ្យដល់ពួកភិក្ខុដទៃ ឬ អារាមិកជន ហើយនឹងបរិភោគ ក៏មិនគួរ ។ ដោយហោច ទឹកដោះថ្នាំក្អក ប្រេងក្អក ដែលសត្វតិរច្ឆាន មានស្វាជាដើមលួចយកទៅអំពីចំណែកដែលចែក នោះទុកក្នុងព្រៃ ឬជ្រុះអំពីដៃរបស់សត្វទាំងនោះ នៅជារបស់តិរច្ឆានហ្នឹងហែង ក្អក ជារបស់បង្កកូលក្អក មិនគួរទាំងអស់ ។ សូម្បីនឹងអប់សេនាសនៈដោយ ទឹកអំពៅ ដែលបានមកអំពីចំណែកចែកនោះ ក៏មិនគួរ នឹងអុជប្រទីបដោយ ប្រឆេះ ឬប្រេង ហើយដេកក្អក ធ្វើកសិណបរិកម្មក្អក អានគម្ពីរក្អក ដោយពន្លឺនៃ ប្រទីប ក៏មិនគួរ ម្យ៉ាងទៀត ទោះបីលាបដំបៅត្រង់រាងកាយដោយប្រេង ទឹក ឃ្មុំ និងទឹកអំពៅជាដើម អំពីចំណែកចែកនោះ ក៏មិនគួរដូចគ្នា ។

មនុស្សទាំងឡាយ យកវត្ថុនោះទិញគ្រែ និងតាំងជាដើមក្អក សាង ឧបាសថាគារក្អក ធ្វើរោងធានក្អក នឹងបរិភោគប្រើប្រាស់ ក៏មិនគួរ ។ សូម្បី ម្ហូប (នៃរោងធានជាដើម) ដែលផ្សាយទៅតាមខេត្តរបស់ផ្ទះ ក៏មិនគួរ ។ ម្ហូបដែលហួសដែនទៅ គួរ ព្រោះជារបស់ជ្រេមក ។ និងដើរទៅតាមផ្លូវក្អក ស្ពានក្អក ទូកក្អក ក្បួនក្អក ដែលគេចំណាយវត្ថុនោះធ្វើ មិនគួរ នឹងផឹក ឬប្រើ ប្រាស់ទឹកដែលជន់ឡើងពេញមាត់ស្រះបោក្ខរណី ដែលគេដឹកដោយវត្ថុនោះ ក៏មិនគួរ ។ តែកាលទឹកខាងក្នុង (ស្រះ) មិនមាន ទឹកដែលហូរមកថ្មី ឬ ទឹកភ្លៀងដែលហូរទៅ គួរ ។ សូម្បីទឹកដែលមកថ្មី ទិញមកព្រមគ្នានឹងស្រះ បោក្ខរណីដែលទិញមក (ដោយវត្ថុនោះ) ក៏មិនគួរ ។

សង្ឃតាំងវត្ថុនោះជារបស់ធ្វើ (ចងការ) បរិភោគបច្ច័យ សូម្បីបច្ច័យ

ទាំងនោះ ក៏មិនគួរដល់លោក ។ សូម្បីអារាមដែលសង្ឃទទួល (ដោយ
វត្តនោះ) ក៏មិនគួរដើម្បីបរិភោគប្រើប្រាស់ ។ បើដីក្តី ពូជក្តី ជាអកប្បិយ
នឹងប្រើប្រាស់ក្តី ឬបរិភោគផ្ទៃ ក៏មិនគួរទាំងអស់ បើភិក្ខុទិញផ្ទៃដីតែម្យ៉ាង
ដាំពូជដទៃ បើបរិភោគផ្ទៃ គួរ ។ បើពូជ ភិក្ខុទិញមកដាំត្រង់ដី ដែលជា
កប្បិយ បរិភោគផ្ទៃឈើ មិនគួរ អង្គុយ ឬដេកលើផ្ទៃដី គួរ ។

បទថា សេច សោ ធន្ទេតិ សេចក្តីថា គេបោះចោលទៅក្នុងទីឯណា
មួយ ។ បើបុគ្គលមិនចោលក្តី កាន់យកទៅឯងក្តី មិនគប្បីឃាត់បុគ្គលនោះ
ឡើយ ។

បទថា នោ ចេ ធន្ទេតិ សេចក្តីថា បើបុគ្គលនោះមិនកាន់យកទៅ
នឹងមិនចោល ចៀសចេញទៅតាមសេចក្តីប្រាថ្នា ដោយគិតថា ប្រយោជន៍អ្វី
របស់អញដោយការខ្វល់ខ្វាយនេះ ។ លំដាប់នោះ សង្ឃគប្បីសន្មតភិក្ខុដែល
មានលក្ខណៈ តាមដែលព្រះមានព្រះភាគត្រាស់ទុកហើយ ឲ្យជាអ្នកចោល
រូបិយ ។

អង្គនៃភិក្ខុអ្នកចោលរូបិយ

ក្នុងបទថា យោ ន ធន្ទេតិ ជាដើម មានវិនិច្ឆ័យដូច្នោះថា ភិក្ខុដែល
ធ្វើវត្តនោះដើម្បីខ្លួន ឬលើកខ្លួនឡើងអាង ដោយអំណាចនៃការលោក ឈ្មោះ
ថា រមែងដល់នូវការលំអៀង ព្រោះស្រឡាញ់ កាលបៀតបៀនអ្នកដទៃ
ដោយអំណាចនៃទោសៈថា ភិក្ខុនេះ មិនដឹងបែបបទឡើយ មិនដឹងវិន័យ
ឈ្មោះថា រមែងដល់នូវការលំអៀងព្រោះទោសៈ ។ កាលដល់នូវភាពជាអ្នក

ក្មេងក្មាំង និងមិនមានស្មារតី ដោយអំណាចមោហាៈ ឈ្មោះថា រមែងដល់នូវ
 ការលំអៀងព្រោះវង្វេង ។ កាលមិនអាចចោល ព្រោះខ្លាចភិក្ខុដែលទទួល
 រូបិយ ឈ្មោះថា រមែងដល់នូវការលំអៀងព្រោះខ្លាច ។ ភិក្ខុដែលមិនធ្វើ
 យ៉ាងនេះ បណ្ឌិតគប្បីជ្រាបថា រមែងមិនដល់នូវការលំអៀង ព្រោះស្រឡាញ់
 ។ បេ ។ រមែងមិនដល់នូវការលំអៀងព្រោះខ្លាច ។

ពីរបទថា **អធិមិត្តំ កត្វា** បានដល់ មិនធ្វើឲ្យមានទីចំណាំ អធិប្បាយ
 ថា ភិក្ខុដែលចោលរូបិយនោះបិទភ្នែក ហើយមិនក្រឡេកមើល ដូចលាមក
 មិនកំណត់និមិត្តត្រង់ទីធ្លាក់ គប្បីចោលឲ្យធ្លាក់ទៅក្នុងស្ទឹង ក្នុងជ្រោះ ឬក្នុង
 គុម្ភលើ ។ ក្នុងរូបិយដែលភិក្ខុគប្បីរង្វៀសយ៉ាងនេះ ព្រះមានព្រះភាគក៏ត្រាស់
 ប្រាប់ដោយការបរិភោគប្រើប្រាស់ដល់ភិក្ខុទាំងឡាយ ដោយបរិយាយ ។ ការ
 បរិភោគបច្ច័យដែលកើតឡើង អំពីរូបិយនោះ រមែងមិនសមគួរដល់ភិក្ខុដែល
 ទទួលរូបិយ ដោយបរិយាយណាមួយឡើយ ។ ការបរិភោគបច្ច័យដែល
 កើតឡើងនេះ មិនគួរដល់ភិក្ខុដែលទទួលរូបិយនោះ យ៉ាងណា បច្ច័យដែល
 កើតឡើងព្រោះការអ្នតឧត្តរិមនុស្សធម្ម ដែលមិនមានពិតក្តី ព្រោះកុលទូស-
 កកម្មក្តី ព្រោះការបោកបញ្ឆោតជាដើមក្តី រមែងមិនគួរដល់ភិក្ខុនោះ និងដល់
 ភិក្ខុដទៃ ដូច្នោះ សូម្បីបច្ច័យដែលកើតឡើងដោយធម៌ ដោយត្រឹមត្រូវ បើ
 មិនបានពិចារណា ហើយបរិភោគ ក៏មិនគួរ ។

ពិតហើយ ការបរិភោគមាន ៤ យ៉ាង គឺថេយ្យបរិភោគ (បរិភោគ
 ដូចចោរ) ១ ឥណបរិភោគ (បរិភោគមានបំណុល) ១ ទាយជ្ជបរិភោគ

(បរិកោគដូចទទួលមតិក) ១ សាមីបរិកោគ (បរិកោគដូចម្ចាស់ទ្រព្យ) ១
 បណ្តាការបរិកោគ ៤ យ៉ាងនោះ ការបរិកោគរបស់ភិក្ខុដែលទ្រុស្តសីលដែល
 អង្គុយបរិកោគ សូម្បីក្នុងជំនុំសង្ឃ ឈ្មោះថា ថេយ្យបរិកោគ ។ ការបរិកោគ
 មិនបានពិចារណារបស់ភិក្ខុអ្នកមានសីល ឈ្មោះថា ឥណបរិកោគ ព្រោះ
 ដូច្នោះ ភិក្ខុអ្នកមានសីលគប្បីពិចារណាចីវរ គ្រប់ខណៈដែលបរិកោគ ប្រើ
 ប្រាស់ ។ បិណ្ឌបាត គប្បីពិចារណាគ្រប់ព័ន្ធត ។ កាលមិនអាចធ្វើយ៉ាង
 នោះ គប្បីពិចារណាក្នុងកាលមុនឆាន់ ក្រោយឆាន់ បឋមយាម មជ្ឈិមយាម
 និងបច្ឆិមយាម ។ បើភិក្ខុមិនបានពិចារណា អរុណរះ រមែងតាំងនៅក្នុងឋានៈ
 ឥណបរិកោគនេះ ។ សូម្បីសេនាសនៈ ក៏គប្បីពិចារណាគ្រប់ៗ ខណៈដែល
 ប្រើប្រាស់ ។ ការមានសតិជាបច្ច័យ ទាំងក្នុងខណៈទទួល ទាំងក្នុងខណៈ
 បរិកោគភេសជ្ជៈ រមែងគួរ ។ បើមិនដូច្នោះ ក៏ត្រូវអាបត្តិដល់ភិក្ខុដែលធ្វើ
 សតិក្នុងការទទួល មិនធ្វើក្នុងការបរិកោគតែម្យ៉ាង តែមិនត្រូវអាបត្តិដល់ភិក្ខុ
 ដែលមិនធ្វើសតិក្នុងការទទួល តែធ្វើសតិក្នុងវេលាបរិកោគ ។

សុទ្ធិមាន ៤ យ៉ាង គឺទេសនាសុទ្ធិ (បរិសុទ្ធដោយការសម្តែង) ១
 សំវរសុទ្ធិ (បរិសុទ្ធដោយសង្រួម) ១ បរិយដ្ឋិសុទ្ធិ (បរិសុទ្ធដោយការ
 ស្វែងរក) ១ បច្ចុវេក្ខណសុទ្ធិ (បរិសុទ្ធដោយពិចារណា) ១ ។ បណ្តា
 សុទ្ធិ ៤ យ៉ាងនោះ បាតិមោក្ខសំវរសីល ឈ្មោះថា ទេសនាសុទ្ធិ ។ បាតិ-
 មោក្ខសំវរសីលនោះ លោកហៅថា ទេសនាសុទ្ធិ ព្រោះបរិសុទ្ធដោយការ
 សម្តែង ។ ឥន្ទ្រិយសំវរសីល ឈ្មោះថា សំវរសុទ្ធិ ។ ឥន្ទ្រិយសំវរសីល

នោះ លោកហៅថា សំវរសុទ្ធិ ព្រោះបរិសុទ្ធដោយការសង្រួម គឺការតាំងចិត្ត
 អធិដ្ឋានថា អាត្មាអញ នឹងមិនធ្វើយ៉ាងនេះទៀតឡើយ ។ អាជីវបរិសុទ្ធសីល
 ឈ្មោះថា បរិយដ្ឋិសុទ្ធិ (ទីខ្លះជាបរិយេដ្ឋិសុទ្ធិក៏មាន) ។ អាជីវបរិសុទ្ធសីល
 នោះ លោកហៅថា បរិយដ្ឋិសុទ្ធិ ព្រោះជាការបរិសុទ្ធ ដោយការស្វែងរក
 របស់ភិក្ខុដែលលះអនេសនា ហើយញ៉ាំងបច្ច័យទាំងឡាយឲ្យកើតឡើងដោយ
 ធម៌ ដោយស្មោះស្មើ ។ បច្ច័យបរិភោគសន្និស្សិតសីល ឈ្មោះថា បច្ចុវេក្ខ-
 ណសុទ្ធិ ។ ពិតហើយ បច្ច័យបរិភោគសន្និស្សិតសីលនោះ លោកហៅថា
 បច្ចុវេក្ខណសុទ្ធិ ព្រោះបរិសុទ្ធដោយការពិចារណា ដែលព្រះដ៏មានព្រះភាគ
 ត្រាស់ទុកដោយន័យជាដើមថា ភិក្ខុរមែងពិចារណាដោយឧបាយ ហើយសេព
 ចីវរ ដូច្នោះ ។ ព្រោះហេតុនោះ ទើបខ្ញុំពោលថា តែមិនត្រូវអាបត្តិដល់ភិក្ខុ
 ដែលមិនធ្វើសតិក្នុងការទទួល តែធ្វើសតិក្នុងការបរិភោគ ។ ការបរិភោគ
 បច្ច័យរបស់សេក្ខបុគ្គល ៧ ពួក ឈ្មោះថា ទាយជួបបរិភោគ ពិតហើយ
 សេក្ខបុគ្គល ៧ ពួកនោះ ជាឱវសរបស់ព្រះមានព្រះភាគ ព្រោះដូច្នោះ ទើប
 ជាទាយាទនៃបច្ច័យ ដែលជារបស់ពុទ្ធបិតា បរិភោគនូវបច្ច័យទាំងនោះ ។

សួរថា សេក្ខបុគ្គលទាំងនោះ បរិភោគបច្ច័យរបស់ព្រះដ៏មានព្រះភាគ
 ឬបរិភោគបច្ច័យរបស់ពួកគ្រហស្ថ ឆ្លើយថា បច្ច័យទាំងនោះ សូម្បីពួក
 គ្រហស្ថឲ្យក៏ពិតហើយ តែឈ្មោះថា ជារបស់ព្រះមានព្រះភាគ ព្រោះព្រះមាន
 ព្រះភាគទ្រង់អនុញ្ញាត ព្រោះដូច្នោះ បណ្ឌិតគប្បីជ្រាបថា សេក្ខបុគ្គលទាំង
 នោះ បរិភោគបច្ច័យរបស់ព្រះមានព្រះភាគ ។ ក្នុងធម្មទាយាទសូត្រ ជាគ្រឿង

សាធាកៈក្នុងការបរិភោគបច្ច័យ របស់ព្រះមានព្រះភាគនេះ ។

ការបរិភោគរបស់ព្រះខ័ណ្ឌស្រពទាំងឡាយ ឈ្មោះថា សាមីបរិភោគ ពិតហើយ ព្រះខ័ណ្ឌស្រពទាំងឡាយនោះ ឈ្មោះថា បរិភោគជាម្ចាស់ ព្រោះ កន្លងភាពជាទាសៈនៃតណ្ហាបានហើយ ។ បណ្តាការបរិភោគទាំង ៤ យ៉ាង នេះ សាមីបរិភោគ និងទាយជួបរិភោគ រមែងគួរដល់ភិក្ខុគ្រប់ជំពូក ។ ឥណបរិភោគ មិនសមគួរឡើយ ។ ក្នុងថេយ្យបរិភោគ មិនមានពាក្យពោល ដល់ឡើយ ។

ការបរិភោគ មាន ៤ ដទៃទៀត គឺលជ្ជីបរិភោគ អលជ្ជីបរិភោគ ធម្មិយបរិភោគ អធម្មិយបរិភោគ ។ បណ្តាការបរិភោគ ៤ យ៉ាងនោះ ការ បរិភោគរបស់អលជ្ជីភិក្ខុ រួមជាមួយលជ្ជីភិក្ខុ សមគួរ ។ មិនគប្បីកាត់អាបត្តិ លោកឡើយ ។ ការបរិភោគរបស់លជ្ជីភិក្ខុ រួមនឹងអលជ្ជីភិក្ខុ រមែងគួរ អស់ កាលដែលលោកមិនទាន់ដឹង ។ ព្រោះថា ធម្មតាភិក្ខុជាអលជ្ជីមកអំពីដំបូង មិនមាន ។ ព្រោះដូច្នោះ គប្បីស្តីថាលោកក្នុងវេលាដឹងថា លោកជាអលជ្ជី ដោយពាក្យថា លោកធ្វើការល្មើសក្នុងកាយទ្វារ និងវចីទ្វារ ការធ្វើនោះ មិន សមគួរឡើយ លោកកុំធ្វើយ៉ាងនេះ ។ បើលោកមិនអើពើ នៅតែធ្វើទៀត បើ នៅតែធ្វើការបរិភោគរួមជាមួយអលជ្ជីនោះ សូម្បីលោកក៏ក្លាយជាអលជ្ជីទៅ ដែរ ។ ឯភិក្ខុណា ធ្វើការបរិភោគរួមជាមួយអលជ្ជី ដែលជាការរបស់ខ្លួន ភិក្ខុនោះ ភិក្ខុដទៃឃើញហើយ គប្បីហាមប្រាម បើលោកមិនព្រមរៀបចំ កិច្ចសម្របសម្រួលនេះក៏ជាអលជ្ជីដូចគ្នា អលជ្ជីភិក្ខុមួយអង្គ រមែងធ្វើឲ្យភិក្ខុទៅជា

អលជ្ជីបាន សូម្បីរាប់រយអង្គយ៉ាងនេះ ។ ឈ្មោះថា អាបត្តិក្នុងការបរិភោគ
 រួមគ្នារវាងអលជ្ជី និងអលជ្ជី រមែងមិនមាន ។ ការបរិភោគរួមរវាងលជ្ជី និង
 លជ្ជី ដូចគ្នានឹងខត្តិយកុមារ ២ អង្គ សោយរួមគ្នា ក្នុងសុវណ្ណភោជនៈ ។ ការ
 បរិភោគជាធម៌ និងមិនជាធម៌ អ្នកសិក្សាគប្បីជ្រាបដោយអំណាចនៃបច្ច័យ
 នោះឯង ។

ក្នុងការបរិភោគជាធម៌ និងមិនជាធម៌នោះ គប្បីជ្រាបវិនិច្ឆ័យដូចតទៅ
 នេះថា បើបុគ្គលជាអលជ្ជី សូម្បីបិណ្ឌបាតក៏មិនជាធម៌ គួររង្វៀសទាំង ២
 ចំណែក ។ បុគ្គលជាអលជ្ជី តែបិណ្ឌបាតជាធម៌ ក៏កុំទាំងឡាយរង្វៀសបុគ្គល
 ហើយ មិនគប្បីទទួលបិណ្ឌបាត ។ តែក្នុងមហាបច្ចុរិពោលថា បុគ្គលទ្រុស្ត-
 សីល បានឧទ្ទេសកត្តជាដើមអំពីសង្ឃហើយ ប្រគេនដល់សង្ឃនោះឯង
 ឧទ្ទេសកត្តជាដើមនេះ រមែងគួរ ព្រោះប្រព្រឹត្តទៅតាមដែលគេប្រគេននោះ
 ឯង ។ បុគ្គលជាលជ្ជី បិណ្ឌបាតមិនជាធម៌ បិណ្ឌបាតគួររង្វៀស មិនគួរទទួល
 យកឡើយ បុគ្គលជាលជ្ជី សូម្បីបិណ្ឌបាតក៏ជាធម៌ រមែងគួរ ។

មានការសរសើរ ២ យ៉ាង និងការបរិភោគ ២ យ៉ាងទៀត គឺការ
 សរសើរលជ្ជី ១ ការសរសើរអលជ្ជី ១ ធម្មបរិភោគ ១ អាមិសបរិភោគ ១
 ក្នុងការសរសើរ និងការបរិភោគនោះ ការសរសើរលជ្ជី ដល់អលជ្ជី គួរ ។
 លោកមិនគួរត្រូវកាត់អាបត្តិ ។ បើលជ្ជីសរសើរអលជ្ជី រមែងអាវាធនាដោយ
 អនុមោទនា អាវាធនាដោយធម្មកថា ឧបត្ថម្ភក្នុងត្រកូលទាំងឡាយ សូម្បី
 អលជ្ជីក្រៅអំពីនេះ ក៏ពោលសរសើរលោកក្នុងបរិស័ទថា អាចារ្យរបស់ពួក

យើង រមែងជាបុគ្គលដូច្នោះ និងដូច្នោះ ភិក្ខុនេះ បណ្ឌិតគប្បីជ្រាបថា រមែង ធ្វើសាសនាឲ្យវិនាស គឺឲ្យអន្តរធានទៅ ។

បណ្តាធម្មបរិកោត និងអាមិសបរិកោត ក្នុងបុគ្គលណា អាមិសបរិកោត សមគួរក្នុងបុគ្គលនោះ សូម្បីធម្មបរិកោត ក៏សមគួរ ។ លោកពោលទុក (ក្នុងអង្គកថាទាំងឡាយ) ថា គម្ពីរណា តាំងនៅក្នុងទីបំផុត នឹងវិនាសទៅ ដោយកាលកន្លងទៅនៃបុគ្គលនោះ ទោះរៀនយកគម្ពីរនោះ ដោយធម្មានុគ្រោះ គួរ ។ ក្នុងការអនុគ្រោះធម៌នោះ មានរឿងដូចតទៅនេះ

រឿងគណ្ណៈអំពីមនុស្សអាក្រក់ដើម្បីអនុគ្រោះធម៌

បានឮថា ក្នុងយុគមហាក័យ មានភិក្ខុអ្នកជំនាញក្នុងមហានិទ្ទេសត្រឹម មួយអង្គប៉ុណ្ណោះ ។ គ្រានោះ ព្រះឧបជ្ឈាយ៍របស់ព្រះតិស្សត្ថេរ អ្នកទ្រទ្រង់ និកាយ ៤ ឈ្មោះមហាតិបិដកត្ថេរពោលនឹងព្រះមហារក្ខិតត្ថេរថា អារុសោ មហារក្ខិតៈ លោកចូររៀនយកមហានិទ្ទេសនៃភិក្ខុនោះចុះ ។ ភិក្ខុប្រាប់ថា បានឮថា លោកម្ចាស់អង្គនេះ ជាបុគ្គលអាក្រក់លាមក ខ្ញុំនឹងមិនរៀនយក ឡើយ ឧបជ្ឈាយ៍ពោលថា រៀនយកចុះ អារុសោ ខ្ញុំនឹងអង្គុយជិតៗ លោក ព្រះថេរៈពោលថា សាធុ លោកម្ចាស់ លោកម្ចាស់អង្គុយផង ខ្ញុំនឹងរៀនយក ហើយផ្តើមរៀនជាប់តគ្នា ទាំងយប់ទាំងថ្ងៃ ថ្ងៃចុងក្រោយ ឃើញស្រ្តីខាងក្នុង ក្រែ ហើយប្រាប់ថា បពិត្រលោកម្ចាស់ ខ្ញុំបានឮមកអំពីមុនហើយនោះឯង បើ ខ្ញុំគប្បីដឹងយ៉ាងនេះ នឹងមិនគប្បីរៀនធម៌ក្នុងសម្លាកមនុស្សដូច្នោះឡើយ ។ ព្រះ មហាថេរៈជាច្រើន បានរៀនយកក្នុងសម្លាករបស់ព្រះថេរៈនោះហើយ បាន

ប្រតិស្ឋានមហានិទ្ទេសទុកបន្តមក ។

អធិប្បាយ

បទភាជនីយនៃរូបិយសិក្ខាបទ

[១០៧] ឯមាស និងប្រាក់ទាំងអស់ អ្នកសិក្សាគប្បីជ្រាបថា ដល់នូវ ការសង្រ្គោះថា រូបិយទាំងអស់ ក្នុងបទថា រូបយេ រូបិយសញ្ញី នេះ ។

ពីរបទថា រូបិយេ វេមតិកោ សេចក្តីថា កើតមានសេចក្តីសង្ស័យ ដោយន័យជាដើមថា ជាមាស ឬទង់ដែងហ្ន៎ ។

ពីរបទថា រូបិយេ អរូបិយសញ្ញី សេចក្តីថា មានការសម្គាល់ក្នុងមាស ជាដើមថា ជាទង់ដែងជាដើម ។

ម្យ៉ាងទៀត បុគ្គលអ្នកប្រាថ្នាក្នុងបុណ្យទាំងឡាយ មានស្នំរបស់ព្រះ រាជាជាដើមប្រគេនប្រាក់ និងមាស ដាក់ទុកក្នុងភត្ត របស់គួរទំពា គ្រឿងក្រអូប និងកំញានជាដើម ប្រគេនផ្ទាំងសំពត់តូចៗ រួមនឹងកហាបណៈ ដែលខ្ទប់ទុក ត្រង់ជោយសំពត់ជាដើមនោះឯងដល់ភិក្ខុទាំងឡាយ ដែលត្រាច់បិណ្ឌបាតសំពត់ ភិក្ខុទាំងឡាយទទួលយក ដោយសម្គាល់ថា ភត្តាហារជាដើមក្តី សម្គាល់ថា សំពត់ក្តី ភិក្ខុនេះ គប្បីជ្រាបថា ជាអ្នកមានការសម្គាល់ក្នុងរូបិយ ថាមិនមែន រូបិយ ទទួលយករូបិយ ដោយអាការយ៉ាងនេះ ។

តែភិក្ខុអ្នកទទួល គប្បីកំណត់ឲ្យល្អថា របស់នេះ អញបានក្នុងផ្ទះមួយ នេះ ព្រោះថា បុគ្គលដែលប្រគេនរបស់ដោយមិនមានសតិ បានសតិហើយ នឹងត្រឡប់មក (សុំយកទៅវិញ) លំដាប់នោះ ភិក្ខុគប្បីប្រាប់បុគ្គលនោះថា

និស្សគ្គិយបាចិត្តិយ ចីវរវគ្គ សិក្ខាបទទី ៨

អ្នកចូរពិនិត្យមើលសំពត់របស់អ្នក ដូច្នោះ ។ បទដ៏សេសស្អាតសិក្ខាបទនេះ
មានអត្ថន័យយល់ទាំងអស់ហើយ ។

បណ្តាសមុជ្ជានជាដើម សិក្ខាបទនេះ មានសមុជ្ជាន ៦ ជួនកាលជា
កិរិយា ព្រោះត្រូវដោយការទទួល ជួនកាលជាអកិរិយា ត្រូវព្រោះមិនធ្វើការ
ហាមឃាត់ ពិតហើយ ក្នុងរូបិយសិក្ខាបទ អញ្ញវាទកសិក្ខាបទ និងឧបស្ស្រ-
តិសិក្ខាបទ ទាំង ៣ មានកំណត់ដូចគ្នា ជានោសញ្ញាវិមោក្ខ ជាអចិត្តកៈ
បណ្តិតវដ្ឋៈ ជាកាយកម្ម ជាវចីកម្ម មានចិត្ត ៣ មានវេទនា ៣ ដូច្នោះឯង ។

រូបិយសិក្ខាបទទី ៨ ចប់



វិទ្យា បិដក

សិក្ខាបទទី ៩

[១០៩] សម័យនោះ ព្រះសម្មាសម្ពុទ្ធដ៏ទ្រង់យស ទ្រង់គង់ក្នុងអារាមជេតពន ជាបរស័អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះឯង ពួកភិក្ខុឆព្វគ្គិយ ប្រព្រឹត្តទិញដូរដោយរូបិយមានប្រការផ្សេងៗ ។ មនុស្សទាំងឡាយ ពោលទោស តិះដៀល បន្តុះបង្គាប់ថា ពួកសមណៈជាកូនចៅព្រះពុទ្ធ ជាសក្យបុត្រ មិន សមបើនឹងប្រព្រឹត្តទិញដូរដោយរូបិយមានប្រការផ្សេងៗ ដូចជាពួកគ្រហស្ថ អ្នកបរិភោគនូវកាមទេ ។ ភិក្ខុទាំងឡាយបានឮមនុស្សទាំងនោះ ពោលទោស តិះដៀល បន្តុះបង្គាប់ហើយ ។ ភិក្ខុទាំងឡាយណា មានសេចក្តីប្រាថ្នាតិច ។ បេ។ ភិក្ខុទាំងឡាយនោះ រមែងពោលទោស តិះដៀល បន្តុះបង្គាប់ថា ពួក ភិក្ខុឆព្វគ្គិយ មិនសមនឹងប្រព្រឹត្តទិញដូរដោយរូបិយមានប្រការផ្សេងៗទេ ។ ទើបភិក្ខុទាំងនោះនាំគ្នាក្រាបទូលដំណើរនុ៎ះដល់ព្រះដ៏មានព្រះភាគ ។ ព្រះអង្គ មានបន្ទូលសួរថា ម្ចាស់ភិក្ខុទាំងឡាយ ឮថា ពួកអ្នកប្រព្រឹត្តទិញដូរដោយរូបិយ មានប្រការផ្សេងៗ ពិតមែនឬទេ ។ ភិក្ខុទាំងឡាយ ក្រាបទូលថា សូមទ្រង់ ព្រះមេត្តាប្រោស ការនោះពិតមែន ។ សម្តេចព្រះសម្មាសម្ពុទ្ធដ៏មានព្រះភាគ ទ្រង់ តិះដៀលថា នែមោឃបុរសទាំងឡាយ ពួកអ្នកមិនសមបើនឹងប្រព្រឹត្តទិញដូរ ដោយរូបិយមានប្រការផ្សេងៗ ដូច្នោះទេ នែមោឃបុរសទាំងឡាយ អំពើដែល អ្នកធ្វើនេះ មិនមែននាំឲ្យជ្រះថ្លាដល់ពួកបុគ្គលដែលមិនទាន់ជ្រះថ្លានោះទេ ឬ មួយនាំពួកអ្នកដែលជ្រះថ្លាហើយ ឲ្យរើងរឹតតែជ្រះថ្លាឡើង មិនបានទេ ។ បេ។

ម្នាលភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះយ៉ាងនេះថា ភិក្ខុណាមួយ ប្រព្រឹត្តទិញដូរដោយរូបិយមានប្រការផ្សេងៗ វត្ថុដែលទិញមក នោះ ជានិស្សគ្គិយ ភិក្ខុនោះត្រូវអាបត្តិបាចិត្តិយ ។

[១១០] ត្រង់ពាក្យថា ភិក្ខុណាមួយ មានអធិប្បាយក្នុងសិក្ខាបទទី ១ នៃបារាជិកកណ្ណរូបហើយ ។ មានប្រាក់ដែលធ្វើសម្រេចជារូបហើយក្តី មិនទាន់បានធ្វើជារូបក្តី ធ្វើខ្លះ មិនបានធ្វើខ្លះក្តី ហៅថា រូបិយមានប្រការផ្សេងៗ ។ រូបិយដែលគេធ្វើសម្រាប់ពាក់លើក្បាលក្តី ពាក់ព្រួងក្តី ពាក់នឹងដៃក្តី ពាក់នឹងជើងក្តី ពាក់នឹងចង្កេះក្តី ហៅថា រូបិយធ្វើសម្រេចហើយ ។ រូបិយដែលនៅជាដុំ ហៅថា រូបិយគេមិនទាន់ធ្វើសម្រេច ។ រូបិយដែលធ្វើសម្រេចជារូបនិងមិនទាន់ធ្វើសម្រេចជារូប ទាំង ២ យ៉ាងនេះ ហៅថា រូបិយគេបានធ្វើខ្លះ មិនបានធ្វើខ្លះ ។ មានក្តី កហាបណៈក្តី មានកធ្វើដោយជាតិលោហៈក្តី មានកធ្វើដោយឈើក្តី មានកធ្វើដោយជ័រក្តី នៅចាយវាយបាន ហៅថា រូបិយ ។ ពាក្យថា ប្រព្រឹត្ត សេចក្តីថា ភិក្ខុទិញដូរនូវរូបិយដែលធ្វើសម្រេចហើយ ដោយរូបិយដែលធ្វើសម្រេចហើយ រូបិយនោះជានិស្សគ្គិយ ។ ភិក្ខុទិញដូរនូវរូបិយដែលគេមិនទាន់ធ្វើសម្រេចហើយ ដោយរូបិយដែលគេធ្វើសម្រេចហើយ រូបិយនោះជានិស្សគ្គិយ ។ ភិក្ខុទិញដូរនូវរូបិយដែលធ្វើសម្រេចហើយ ខ្លះ មិនទាន់ធ្វើសម្រេចហើយខ្លះ ដោយរូបិយដែលធ្វើសម្រេចហើយ រូបិយនោះជានិស្សគ្គិយ ។ ភិក្ខុទិញដូរនូវរូបិយដែលធ្វើសម្រេចហើយ ដោយរូបិយដែលមិនទាន់ធ្វើសម្រេចហើយ រូបិយនោះជានិស្សគ្គិយ ។ ភិក្ខុទិញដូរនូវ

រូបិយដែលមិនទាន់ធ្វើសម្រេចហើយ ដោយរូបិយ ដែលមិនទាន់ធ្វើសម្រេច
ហើយ រូបិយនោះជានិស្សគ្គិយ ។ ភិក្ខុទិញ្ចដូរនូវរូបិយដែលធ្វើសម្រេចហើយ
ខ្លះ មិនទាន់ធ្វើសម្រេចខ្លះ ដោយរូបិយ ដែលមិនទាន់ធ្វើសម្រេចហើយ រូបិយ
នោះជានិស្សគ្គិយ ។ ភិក្ខុទិញ្ចដូរនូវរូបិយដែលគេធ្វើសម្រេចហើយ ដោយរូបិយ
ដែលគេធ្វើសម្រេចហើយខ្លះ មិនទាន់ធ្វើសម្រេចហើយខ្លះ រូបិយនោះជា
និស្សគ្គិយ ។ ភិក្ខុទិញ្ចដូរនូវរូបិយមិនទាន់ធ្វើសម្រេច ដោយរូបិយដែលធ្វើ
សម្រេចហើយខ្លះ និងមិនទាន់ធ្វើសម្រេចខ្លះ រូបិយនោះជានិស្សគ្គិយ ។ ភិក្ខុ
ទិញ្ចដូរនូវរូបិយដែលធ្វើសម្រេចហើយខ្លះ មិនទាន់ធ្វើសម្រេចហើយខ្លះ ដោយ
រូបិយដែលធ្វើសម្រេចហើយខ្លះ មិនទាន់ធ្វើសម្រេចហើយខ្លះ រូបិយនោះជា
និស្សគ្គិយ ។ រូបិយដែលជានិស្សគ្គិយនោះ ភិក្ខុគប្បីលះក្នុងទឹកណ្តាលនៃសង្ឃ ។
ម្នាលភិក្ខុទាំងឡាយ ភិក្ខុគប្បីលះយ៉ាងនេះឯង ។ ភិក្ខុនោះគប្បីចូលទៅរកសង្ឃ
ហើយពាក់ចំពរចៀងស្នាម្នាង ថ្វាយបង្គំបាទនៃភិក្ខុចាស់ទាំងឡាយ ហើយ
អង្គុយប្រហោងផ្គងអញ្ចាលី ពោលយ៉ាងនេះ (នឹងសង្ឃ) ថា បពិត្រព្រះសង្ឃ
ដ៏ចម្រើន ខ្ញុំជាអ្នកប្រព្រឹត្តទិញ្ចដូរដោយរូបិយមានប្រការផ្សេងៗ រូបិយវត្ថុ
របស់ខ្ញុំនេះ ជានិស្សគ្គិយ ខ្ញុំសូមលះនូវរូបិយវត្ថុនេះដល់សង្ឃ ។ លុះលះ
ស្រេចហើយ គប្បីសម្តែងអាបត្តិចេញ ។ ភិក្ខុអ្នកឆ្ងាសអង្គអាច គប្បីទទួល
សម្តែងអាបត្តិ ។ បើព្រាមវត្ថុ ឬឧបាសកមកក្នុងទីនោះ ភិក្ខុទាំងឡាយគប្បី
ពោលនឹងគេថា អាវុសោ អ្នកចូរជីននូវរូបិយវត្ថុនេះចុះ បើគេពោលថា ពួក
លោកម្ចាស់ត្រូវការឲ្យខ្ញុំនាំយកអ្វីមកដោយរូបិយវត្ថុនេះ ។ ភិក្ខុទាំងឡាយមិន

គប្បីពោលថា អ្នកចូរនាំយកនូវវត្ថុនេះ ឬរបស់នេះមកឡើយ ។ គប្បីប្រាប់
តែរបស់ដែលគួរ គឺជាសប្បិ ឬប្រេង ឬទឹកយ៉ូ ឬស្ករអំពៅក៏បាន ។ បើគេ
ផ្លាស់ប្តូរដោយរូបិយវត្ថុនោះ ហើយនាំយករបស់ដែលគួរមក ភិក្ខុទាំងពួងគប្បី
បរិភោគបាន រៀរលែងតែភិក្ខុអ្នកទិញដូរដោយរូបិយចេញ ។ បើភិក្ខុបានរបស់
គួរយ៉ាងនេះ នេះជាការល្អ បើមិនបានទេ គប្បីពោលនឹងគេថា អារុសោ អ្នក
ចូរចោលនូវរូបិយនោះទៅ ។ បើគេចោលទៅ នេះជាការល្អ បើគេមិនចោលទេ
ភិក្ខុទាំងឡាយគប្បីសន្មតភិក្ខុ (មួយរូប) ដែលប្រកបដោយអង្គ ៥ ឲ្យជាអ្នក
ចោលនូវរូបិយ គឺភិក្ខុមិនដល់នូវឆន្ទាគតិ ១ មិនដល់នូវទោសាគតិ ១ មិនដល់
នូវមោហាគតិ ១ មិនដល់នូវភយាគតិ ១ ដឹងនូវរូបិយដែលខ្លួនបានចោល និង
មិនទាន់ចោល ១ ។ ម្នាលភិក្ខុទាំងឡាយ ភិក្ខុគប្បីសន្មតយ៉ាងនេះ ។ ភិក្ខុ
អ្នកឆ្ងាសត្រូវអង្វរភិក្ខុ (អ្នកចោលនូវរូបិយ) ជាមុន ។ ភិក្ខុអ្នកឆ្ងាស
អង្វរអាច លុះអង្វររួចហើយ ត្រូវប្រកាសសង្ឃឲ្យដឹងដោយពាក្យថា បពិត្រ
ព្រះសង្ឃដ៏ចម្រើន សង្ឃចូរស្តាប់ខ្ញុំ បើសម្មតិកម្មនេះ មានកាលដ៏សមគួរ
ដល់សង្ឃហើយសោត សង្ឃគប្បីសន្មតភិក្ខុឈ្មោះនេះឲ្យជាអ្នកចោលនូវរូបិយ។
នេះជាវាចាដែលប្រកាសឲ្យសង្ឃជ្រាប ។ បពិត្រព្រះសង្ឃដ៏ចម្រើន សង្ឃចូរ
ស្តាប់ខ្ញុំ សង្ឃសន្មតនូវភិក្ខុឈ្មោះនេះឲ្យជាអ្នកចោលនូវរូបិយ ។ ការសន្មតិ
ភិក្ខុឈ្មោះនេះឲ្យជាអ្នកចោលនូវរូបិយ គួរដល់លោកដ៏មានអាយុអង្គណា សូម
លោកដ៏មានអាយុអង្គនោះស្ងៀមនៅ មិនគួរដល់លោកដ៏មានអាយុអង្គណា
លោកដ៏មានអាយុអង្គនោះគប្បីពោលឡើង ។ ភិក្ខុឈ្មោះនេះ សង្ឃបានសន្មត

ឲ្យជាអ្នកចោលនូវរូបិយហើយ ។ សម្មតិកម្មនេះ គួរដល់សង្ឃ ហេតុនោះ
សង្ឃទើបស្ងៀមនៅ ។ ខ្ញុំសូមចាំទុកនូវសម្មតិកម្មនេះ ដោយអាការស្ងៀមនៅ
យ៉ាងនេះ ។ ភិក្ខុដែលសង្ឃសន្មតនោះ កុំគប្បីកំណត់ទីហើយចោលនូវរូបិយ
នោះ ។ បើភិក្ខុនោះកំណត់ទីហើយចោល ត្រូវអាបត្តិទុក្ខដ ។

[១១១] រូបិយ ភិក្ខុសម្គាល់ថា រូបិយមែន ហើយទិញ្ញដូរនូវរូបិយ
រូបិយនោះជានិស្សគ្គិយ ភិក្ខុនោះត្រូវអាបត្តិបាចិត្តិយ ។ រូបិយ ភិក្ខុសង្ឃ្រយ
ហើយទិញ្ញដូរនូវរូបិយ រូបិយនោះជានិស្សគ្គិយ ភិក្ខុនោះត្រូវអាបត្តិបាចិត្តិយ ។
រូបិយ ភិក្ខុសម្គាល់ថា មិនមែនរូបិយ ហើយទិញ្ញដូរនូវរូបិយ រូបិយនោះ
ជានិស្សគ្គិយ ភិក្ខុនោះត្រូវអាបត្តិបាចិត្តិយ ។ មិនមែនរូបិយ ភិក្ខុសម្គាល់ថា
រូបិយ ហើយទិញ្ញដូរនូវរូបិយ រូបិយនោះ ជានិស្សគ្គិយ ភិក្ខុនោះត្រូវអាបត្តិ
បាចិត្តិយ ។ មិនមែនរូបិយ ភិក្ខុសង្ឃ្រយ ហើយទិញ្ញដូរនូវរូបិយ រូបិយនោះ
ជានិស្សគ្គិយ ភិក្ខុនោះត្រូវអាបត្តិបាចិត្តិយ ។ មិនមែនរូបិយ ភិក្ខុសម្គាល់ថា
មិនមែនរូបិយ ហើយទិញ្ញដូរ នូវរូបិយ រូបិយនោះ ជានិស្សគ្គិយ ភិក្ខុនោះ
ត្រូវអាបត្តិបាចិត្តិយ ។ មិនមែន រូបិយ ភិក្ខុសម្គាល់ថា រូបិយ ត្រូវអាបត្តិ
ទុក្ខដ ។ មិនមែនរូបិយ ភិក្ខុមានសេចក្តីសង្ឃ្រយ ត្រូវអាបត្តិទុក្ខដ ។ មិនមែន
រូបិយ ភិក្ខុសម្គាល់ថា មិនមែនរូបិយ មិនត្រូវអាបត្តិ ។

[១១២] អាបត្តិមិនមានដល់ភិក្ខុឆត និងភិក្ខុជាខាងដើមបញ្ចត្តិ ។

សិក្ខាបទទី ៨ ចប់



អង្គកថា

កោសិយវគ្គ សិក្ខាបទទី ៩

រូបិយសំរោហារសិក្ខាបទ

[១០៩] រូបិយសំរោហារសិក្ខាបទ បទថា តេន សមយេន ជាដើម ខ្ញុំនឹងពោលក្នុងរូបិយសំរោហារសិក្ខាបទនោះ ដូចមានវិនិច្ឆ័យដូចតទៅនេះ បទថា ឆានប្បការកំ បានដល់ ច្រើនប្រការ ដោយអំណាចរូបិយដែលធ្វើ (ជារូបកណ្ណៈ) និងមិនបានធ្វើ (ជារូបកណ្ណៈ) ជាដើម ។

បទថា រូបិយសំរោហារំ បានដល់ ការផ្លាស់ប្តូរដោយមាស និងប្រាក់ ។

បទថា សមាបដ្ឋន្តិ សេចក្តីថា ពួកធម្មតិយភិក្ខុមើលមិនឃើញទោស ក្នុងការផ្លាស់ប្តូរដោយមាស និងប្រាក់ដែលទទួលទុកហើយ ព្រះមានព្រះភាគ ទ្រង់ហាមការទទួលតែម្យ៉ាង ទើបធ្វើ (ការផ្លាស់ប្តូរដោយរូបិយ) ។

អធិប្បាយ

សិក្ខាបទវិភង្គនៃរូបិយសំរោហារសិក្ខាបទ

[១១០] ក្នុងបទថា សិស្សបតំ ជាដើម មានវិនិច្ឆ័យដូច្នោះថា មាស ប្រាក់ រូបកណ្ណៈ ដែលឈ្មោះថា សិស្សបត ព្រោះអត្ថថា ប្រដាប់ក្បាល ។ ក្នុងគម្ពីរទាំងឡាយ រចនាទុកជា សិស្សបតំ ក៏មាន ។ បទថា សិស្សបតំ នេះ ជាឈ្មោះគ្រឿងប្រដាប់ក្បាលប្រភេទណាមួយ ។ ក្នុងបទទាំងពួងក៏មាន ន័យដូច្នោះ ។

ក្នុងបទថា កតេន កតំ ជាដើមនេះ បណ្ឌិតគប្បីជ្រាបការលក់ទិញ
ដោយរូបិយសុទ្ធៗ ប៉ុណ្ណោះ ។

អធិប្បាយ

បទកាជនីយនៃរូបិយសំរោហារសិក្ខាបទ

[១១០] ខ្ញុំនឹងពោលវិនិច្ឆ័យក្នុងបទថា រូបិយេ រូបិយសញ្ញំ ជាដើម
តទៅថា បណ្តាវត្ថុដែលពោលហើយក្នុងសិក្ខាបទមុន កាលភិក្ខុលក់ទិញ
និស្សគ្គិយវត្ថុ ដោយនិស្សគ្គិយវត្ថុ ត្រូវអាបត្តិនិស្សគ្គិយបាចិត្តិយ ដោយ
សិក្ខាបទមុន ព្រោះការទទួលមូលតម្លៃ ព្រោះការលក់ទិញរបស់ដទៃៗ ជា
និស្សគ្គិយបាចិត្តិយ ដោយសិក្ខាបទនេះឯង សូម្បីកាលលក់ទិញទុក្កដវត្ថុ ឬ
កប្បិយវត្ថុ ដោយនិស្សគ្គិយវត្ថុ ក៏មានន័យយ៉ាងនេះដូចគ្នា ។

ពិតហើយ អ្នកសិក្សាគប្បីជ្រាបតិកៈថា ភិក្ខុមានការសម្គាល់ក្នុងរូបិយ
ថាជារូបិយ លក់ទិញរបស់ដែលមិនមែនរូបិយជាដើម នេះជាតិកៈមួយ
ទៀត សូម្បីមិនបានត្រាស់ទុក ព្រោះអនុលោមដល់តិកៈទី ២ ដែលត្រាស់
ទុកថា ភិក្ខុមានការសម្គាល់ក្នុងវត្ថុដែលមិនមែនរូបិយ ថារូបិយ លក់ទិញ
រូបិយជាដើមនេះ ។ ពិតហើយ ភិក្ខុលក់ទិញរូបិយរបស់អ្នកដទៃ ដោយ
របស់មិនមែនរូបិយរបស់ខ្លួនក្តី លក់ទិញវត្ថុដែលមិនមែនរូបិយរបស់អ្នកដទៃ
ដោយរូបិយរបស់ខ្លួនក្តី សូម្បីដោយការលក់ទិញទាំង ២ ប្រការ ក៏ចាត់ជាធ្វើ
ការលក់ទិញដោយរូបិយដូចគ្នា ។ ព្រោះដូច្នោះ ទើបក្នុងបាលីត្រាស់តិកៈមួយ
ប៉ុណ្ណោះ ក្នុងចំណែករូបិយតែម្ខាងដូច្នោះឯង ។

កាលភិក្ខុលក់ទិញវត្ថុនៃនិស្សគ្គិយ ដោយវត្ថុនៃទុក្ខដ ជាទុក្ខដដោយ
 សិក្ខាបទមុន ព្រោះការទទួលតម្លៃ ត្រូវអាបត្តិនិស្សគ្គិយបាចិត្តិយ ដោយ
 សិក្ខាបទនេះ ព្រោះផ្លាស់ប្តូរក្នុងកាលជាខាងក្រោយ ព្រោះលក់ទិញគុរុកណ្ណ
 សូម្បីលក់ទិញទុក្ខដវត្ថុនោះឯង ឬកប្បិយវត្ថុដល់វត្ថុនៃទុក្ខដ ត្រូវអាបត្តិទុក្ខដ
 ដោយសិក្ខាបទមុន ព្រោះការទទួលតម្លៃ ត្រូវទុក្ខដដូចគ្នា ដោយសិក្ខាបទនេះ
 ព្រោះលក់ទិញក្នុងកាលជាខាងក្រោយ ។ ព្រោះហេតុអ្វី ព្រោះទិញលក់ដោយ
 អកប្បិយវត្ថុ ។

ចំណែកក្នុងអង្គកថាអន្ធកៈពោលថា បើភិក្ខុដល់នូវការទិញដូរ ជា
 និស្សគ្គិយបាចិត្តិយ ពាក្យនោះ លោកពោលទុកមិនប្រពៃ ព្រោះហេតុអ្វី
 ព្រោះឈ្មោះថា ការទិញដូរ ក្រៅអំពីការឲ្យ និងការទទួលមិនមាន ហើយ
 កយវិក្កយសិក្ខាបទ ព្រះមានព្រះភាគត្រាស់សំដៅយកការផ្លាស់ប្តូរកប្បិយវត្ថុ
 ដោយកប្បិយវត្ថុប៉ុណ្ណោះ ។ ឯការផ្លាស់ប្តូរនោះ ក្រៅអំពីសហធម្មិក ។

សិក្ខាបទនេះ ព្រះមានព្រះភាគត្រាស់សំដៅយកការទិញដូររូបិយ និង
 វត្ថុមិនមែនរូបិយ ដោយរូបិយ និងការទិញដូររូបិយ ដោយរបស់មិនមែន
 រូបិយ ឯការទិញដូរវត្ថុនៃទុក្ខដ ដោយវត្ថុនៃទុក្ខដ មិនបានត្រាស់ទុកក្នុងបាលី
 ក្នុងសិក្ខាបទនេះ និងមិនបានត្រាស់ទុកក្នុងបាលី ក្នុងកយវិក្កយសិក្ខាបទនោះ
 ឡើយ ។ ក្នុងការទិញដូរវត្ថុនៃទុក្ខដ ដោយវត្ថុនៃទុក្ខដនេះ មិនគួរនឹង (ជា
 អនាបត្តិ) ព្រោះដូច្នោះ ពួកអាចារ្យដែលដឹងព្រះបំណងនៃព្រះមានព្រះភាគ
 ទើបពោលពាក្យថា ព្រោះទទួលវត្ថុនៃទុក្ខដ ត្រូវអាបត្តិទុក្ខដ យ៉ាងណា សូម្បី

ព្រោះទិញលក់វត្ថុនៃទុក្ខនោះ ដោយវត្ថុនៃទុក្ខនោះឯង ត្រូវអាបត្តិទុក្ខ ក៏
ត្រឹមត្រូវហើយ យ៉ាងនោះដូចគ្នា ។

ម្យ៉ាងទៀត កាលភិក្ខុទិញដូរវត្ថុនិស្សគ្គិយដោយកប្បិយវត្ថុ ជាអនាបត្តិ
ដោយសិក្ខាបទមុន ព្រោះជាការទទួលមូលតម្លៃ ជានិស្សគ្គិយបាចិត្តិយដោយ
សិក្ខាបទនេះ ព្រោះផ្លាស់ប្តូរក្នុងកាលខាងក្រោយ ។ សមដូចពាក្យដែលព្រះ
មានព្រះភាគត្រាស់ទុកថា ភិក្ខុមានសេចក្តីសម្គាល់ក្នុងវត្ថុមិនមែនរូបិយ ថាមិន
មែនរូបិយ ទិញដូររូបិយ ត្រូវអាបត្តិនិស្សគ្គិយបាចិត្តិយ ។ កាលភិក្ខុទិញលក់
វត្ថុនៃទុក្ខ ដោយកប្បិយវត្ថុនោះឯង មិនត្រូវអាបត្តិយ៉ាងនោះ ព្រោះការ
ទទួលមូលតម្លៃ ត្រូវអាបត្តិទុក្ខដោយសិក្ខាបទនេះ ព្រោះការផ្លាស់ប្តូរខាង
ក្រោយ ។ ព្រោះហេតុអ្វី ព្រោះទិញដូរវត្ថុជាអកប្បិយ ។

ម្យ៉ាងទៀត កាលភិក្ខុផ្លាស់ប្តូរកប្បិយវត្ថុដោយកប្បិយវត្ថុ ក្រៅអំពី
សហធម្មិក មិនត្រូវអាបត្តិដោយសិក្ខាមុន ព្រោះការទទួលមូលតម្លៃ ។ ត្រូវ
អាបត្តិនិស្សគ្គិយបាចិត្តិយ ដោយកយវិក្កយសិក្ខាបទខាងមុខ ព្រោះការផ្លាស់
ប្តូរខាងក្រោយ ។ កាលភិក្ខុកាន់យកផុតការទិញដូរទៅ មិនត្រូវអាបត្តិសូម្បី
ក្នុងសិក្ខាបទខាងមុខ ។ តែត្រូវអាបត្តិទុក្ខដល់ភិក្ខុដែលប្រកបដោយការរក
ផលចំណេញ ។

ម្យ៉ាងទៀត អ្នកសិក្សាគប្បីប្រាប់បត្តចតុក្កុះនេះ ដែលសម្តែងដល់ភាព
ដែលរូបិយសំរេងសិក្ខាបទនេះ ធ្ងន់ ។ សេចក្តីពិស្តារថា ភិក្ខុណាទទួល
យករូបិយ ហើយជួលឲ្យដឹករំដែកឡើងដោយរូបិយនោះ ឲ្យជាងដែករំលាយ

រឿងនោះ ហើយឲ្យធ្វើបាតដោយលោហៈនោះ ។ បាតនេះឈ្មោះថា ជា
 មហាអកប្បិយ ភិក្ខុនោះ មិនអាចធ្វើឲ្យជាកប្បិយបានដោយឧបាយណាមួយ
 ឡើយ ។ បើទម្លាយបាតនោះហើយ ឲ្យជាន់ធ្វើផ្តិល ។ សូម្បីផ្តិលនោះក៏ជា
 អកប្បិយ ឲ្យធ្វើកាំបិត សូម្បីឈើស្តង់ដែលកាប់ដោយកាំបិតនោះ ក៏ជា
 អកប្បិយ ឲ្យធ្វើផ្លែសន្ទុច សូម្បីត្រីដែលគេឲ្យស្លាប់ដោយសន្ទុចនោះ ក៏ជា
 អកប្បិយ ។ ភិក្ខុឲ្យជាន់ដុតកាំបិតឲ្យក្តៅ ហើយកម្តៅទឹក ឬទឹកដោះស្រស់
 ឲ្យក្តៅ សូម្បីទឹកដោះស្រស់នោះ ក៏ជាអកប្បិយដូចគ្នា ។

ក្នុងមហាបច្ច័រពោលថា ភិក្ខុណាទទួលរូបិយ ហើយទិញបាតដោយ
 រូបិយនោះ សូម្បីបាតនេះរបស់ភិក្ខុនោះ ក៏ជាអកប្បិយ មិនសមគួរដល់
 សហធម្មិកទាំង ៥ ឡើយ ។ តែភិក្ខុនោះ អាចធ្វើបាតនោះឲ្យជាកប្បិយបាន ។
 ពិតហើយ បាតនោះនឹងជាកប្បិយបាន លុះណាតែឲ្យតម្លៃដើមដល់ម្ចាស់តម្លៃ
 នឹងកាលឲ្យបាតដល់ម្ចាស់របស់បាត ។ ភិក្ខុឲ្យកប្បិយកណ្ត ហើយទទួល
 យកទៅប្រើប្រាស់ គួរ ។

ឯភិក្ខុណា ឲ្យទទួលយករូបិយទុកហើយ ទៅកាន់ត្រកូលជាន់ដែក មួយ
 អន្លើដោយកប្បិយការក ឃើញបាតហើយ ពោលថា បាតនេះអាត្មាពេញ
 ចិត្ត កប្បិយការកឲ្យរូបិយនោះហើយ ឲ្យជាន់ដែកយល់ព្រម សូម្បីបាតនោះ
 ដែលភិក្ខុនោះកាន់យកដោយកប្បិយវោហារ ដូចគ្នានឹងបាតទី ២ នោះឯង
 ចាត់ជាអកប្បិយដូចគ្នា ព្រោះភិក្ខុទទួលមូលតម្លៃ ។

សួរថា ព្រោះហេតុអ្វី ទើបមិនគួរដល់សហធម្មិកដ៏សេស ឆ្លើយថា

ព្រោះមិនលះបង់មូលតម្លៃ ។

ម្យ៉ាងទៀត ភិក្ខុណា មិនទទួលរូបិយ ទៅកាន់ត្រកូលជាន់ដែក មួយ អន្លើដោយកប្បិយការក ដែលទាយកបញ្ជូនមកថា សូមអ្នកទិញបាត្រប្រគេន ព្រះថេរៈ។ ឃើញបាត្រហើយ ឲ្យកប្បិយការកចាយកហាបណៈថា អ្នកចូរ ទទួលយកកហាបណៈទាំងនេះ ហើយឲ្យបាត្រនេះហើយ បានកាន់យកទៅ បាត្រនេះមិនគួរដល់ភិក្ខុអង្គនេះប៉ុណ្ណោះ ព្រោះប្រើពាក្យមិនប្រពៃ តែគួរដល់ ភិក្ខុពួកដទៃ ព្រោះមិនបានទទួលតម្លៃ ។

បានឮថា ឧបជ្ឈាយ៍ព្រះមហាសុមត្តរ មានឈ្មោះថា អនុរុទ្ធត្ថរ ដាក់ បាត្របែបនេះរបស់ខ្លួនឲ្យពេញ ដោយទឹកដោះថ្នាំ ហើយលះដល់សង្ឃី សូម្បី សន្និវិហារិករបស់ព្រះបុល្លនាគត្ថរ អ្នកទ្រទ្រង់ព្រះត្រៃបិដក ក៏មានបាត្រ ដូច្នោះដូចគ្នា ។ ព្រះថេរៈប្រាប់ឲ្យដាក់បាត្រនោះឲ្យពេញដោយទឹកដោះថ្នាំ ហើយលះដល់សង្ឃីដូច្នោះឯង ។ នេះឈ្មោះថា អកប្បិយបត្តចតុក្កៈ ។ បើ ភិក្ខុមិនទទួលរូបិយ ទៅកាន់ត្រកូលនៃជាន់ដែក មួយអន្លើដោយកប្បិយការក ដែលទាយកបញ្ជូនមកថា ចូរអ្នកទិញបាត្រប្រគេនព្រះថេរៈ។ ឃើញបាត្រ ហើយ ពោលថា បាត្រនេះ អាត្មាពេញចិត្តក្តី អាត្មានឹងយកបាត្រនេះក្តី ហើយ កប្បិយការកចាយរូបិយនោះឲ្យហើយ ឲ្យជាន់ដែកយល់ព្រម ។ បាត្រនេះ គួរគ្រប់យ៉ាង គួរដល់ការបរិភោគ សូម្បីព្រះពុទ្ធទាំងឡាយ ។

ពីរបទថា អរូបិយេ រូបិយសត្វី បានដល់ មានការសម្គាល់ក្នុងស្ថាន់ ជាដើម ថាជាមាសជាដើម ។

និស្សគ្គិយបាចិត្តិយ ចីវរវគ្គ សិក្ខាបទទី ៧

២៧៧

ពីរបទថា អាបត្តិ ទុក្ខជស្ស សេចក្តីថា បើកិក្ខុទិញដូរវត្ថុដែលមិន
 មែនរូបិយ ដោយវត្ថុមិនមែនរូបិយ មានសេចក្តីសម្គាល់ថា ជារូបិយនោះ
 ត្រូវអាបត្តិទុក្ខ ។ កិក្ខុមានសេចក្តីសង្ស័យ ក៏មានន័យយ៉ាងនេះ ។ តែមិន
 ត្រូវអាបត្តិដល់កិក្ខុដែលមានសេចក្តីសម្គាល់ថា មិនមែនរូបិយ សូម្បីធ្វើការ
 ទិញដូរ មួយអន្លើដោយសហធម្មិកទាំង ៥ ថា លោកចូរកាន់យករបស់
 ឈ្មោះនេះ ហើយឲ្យរបស់ឈ្មោះនេះ ។ ពាក្យដ៏សេស មានអត្ថន័យយល់
 ទាំងអស់ហើយ ។

សិក្ខាបទនេះ មានសមុដ្ឋាន ៦ ជាកិរិយា ជានោសញ្ញាវិមោក្ខ ជា
 អចិត្តកៈ ជាបណ្តិតិវជ្ជៈ ជាកាយកម្ម ជាវចីកម្ម មានចិត្ត ៣ មានវេទនា ៣
 ដូច្នោះឯង ។

រូបិយសំរោហារសិក្ខាបទទី ៧ ចប់



វិទ្យាបិដក

សិក្ខាបទទី ១០

[១១៣] សម័យនោះ ព្រះសម្មាសម្ពុទ្ធដ៏មានយស ទ្រង់គង់ក្នុងអារាមជេតពន របស់អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះឯង ព្រះឧបនន្ទដ៏មានអាយុ ជាបុត្រនៃសក្យ ប្រសប់ធ្វើចិវរកម្ម ។ ឧបនន្ទភិក្ខុនោះ យកកំណាត់សំពត់ចាស់ៗ ទៅធ្វើសង្ឃាដិ ធ្វើកិច្ចជ្រលក់គក់បោកល្អហើយ យកមកដណ្តប់ ។ គ្រានោះឯង បរិព្វាជកម្នាក់ដណ្តប់សំពត់ដ៏មានតម្លៃច្រើន ហើយចូលទៅរកឧបនន្ទសក្យបុត្រដ៏មានអាយុ លុះចូលទៅដល់ហើយ បាននិយាយនឹងឧបនន្ទសក្យបុត្រដ៏មានអាយុយ៉ាងនេះថា ម្ចាស់អាវុសោ សង្ឃាដិរបស់លោកនេះ ល្អមែន លោកចូរប្តូរនឹងសំពត់របស់យើងចុះ ។ ឧបនន្ទភិក្ខុនិយាយតបថា ម្ចាស់អាវុសោ អ្នកចូរជឹងចុះ (អ្នកមើលសិន) ។ បរិព្វាជកនិយាយថា អើ អាវុសោ យើងជឹង ។ ឧបនន្ទភិក្ខុបានឲ្យនូវសង្ឃាដិនោះដោយវាចាថា ហី អាវុសោ ។ បរិព្វាជកនោះទើបដណ្តប់នូវសង្ឃាដិនោះ ហើយបានទៅកាន់អារាមរបស់បរិព្វាជក ។ បរិព្វាជកទាំងឡាយបាននិយាយពាក្យនេះ នឹងបរិព្វាជកនោះថា ម្ចាស់អាវុសោ សង្ឃាដិរបស់អ្នកនេះល្អមែន អ្នកបានមកអំពីទីណា ។ បរិព្វាជកនោះតបថា ម្ចាស់អាវុសោ យើងបានប្តូរដោយសំពត់របស់យើងនោះមក ។ ពួកបរិព្វាជកសួរថា ម្ចាស់អាវុសោ សង្ឃាដិរបស់អ្នកនេះនឹងធន់នៅបានប៉ុន្មានថ្ងៃ ឯសំពត់របស់អ្នកពីមុននោះប្រសើរជាង ។ បរិព្វាជកនោះទើបគិតថា បរិព្វាជកទាំងឡាយបានពោលនូវពាក្យនោះ ជាពាក្យពិតមែន

សង្ឃាជីរបស់អញនេះ នឹងធន់នៅបានប៉ុន្មានថ្ងៃ សំពត់របស់អញនោះឯង
 ប្រសើរ ទើបចូលទៅរកឧបនន្ទសក្យបុត្រដ៏មានអាយុ លុះចូលទៅដល់ហើយ
 ក៏និយាយពាក្យនេះនឹងឧបនន្ទដ៏មានអាយុជាសក្យបុត្រថា ណ្ហើយចុះ អ្នកចូរ
 យកសង្ឃាជី របស់អ្នកទៅវិញចុះ ចូរឲ្យសំពត់មកយើងវិញ ។ ឧបនន្ទភិក្ខុ
 បាននិយាយថា ម្ចាស់អាវុសោ យើងបានប្រាប់អ្នកហើយថា អ្នកចូរដឹង (ចូរ
 មើលសិន) ដូច្នោះមិនមែនទេឬ យើងមិនឲ្យទេ ។ ឯបរិព្វាជកនោះក៏
 ពោលទោសតិះដៀល បន្តបង្ហាត់ថា សូម្បីគ្រហស្ថក៏រមែងឲ្យនូវវត្ថុនោះដល់
 គ្រហស្ថ ដែលមានសេចក្តីក្តៅក្រហាយដែរ ចុះហេតុអ្វី បព្វជិតត្រឡាំង ក៏
 មិនឲ្យដល់បព្វជិតដូចគ្នា ។ ភិក្ខុទាំងឡាយបានឮបរិព្វាជកនោះពោលទោស
 តិះដៀល បន្តបង្ហាត់ហើយ ។ ភិក្ខុទាំងឡាយណា មានសេចក្តីប្រាថ្នាតិច ។ បេ ។
 ភិក្ខុទាំងឡាយនោះ ក៏ពោលទោស តិះដៀល បន្តបង្ហាត់ថា ឧបនន្ទសក្យបុត្រ
 ដ៏មានអាយុ មិនគួរនឹងប្រព្រឹត្តទិញដូររបស់មួយអន្លើដោយបរិព្វាជកទេ ។ ភិក្ខុ
 ទាំងនោះក៏នាំគ្នា ក្រាបទូលដំណើរនុ៎ះដល់ព្រះដ៏មានព្រះភាគ ។ ព្រះអង្គ
 ត្រាស់សួរថា ឧបនន្ទ ឮថា អ្នកឯងប្រព្រឹត្តទិញដូររបស់ មួយអន្លើដោយ
 បរិព្វាជក ពិតមែនឬ ។ ឧបនន្ទភិក្ខុក្រាបទូលថា សូមទ្រង់ព្រះមេត្តាប្រោស
 ការនោះពិតមែន ។ សម្តេចព្រះសម្មាសម្ពុទ្ធដ៏មានព្រះភាគទ្រង់តិះដៀលថា នៃ
 មោឃបុរស អ្នកឯងមិនគួរនឹងប្រព្រឹត្តទិញដូររបស់ មួយអន្លើដោយបរិព្វាជក
 ទេ នៃមោឃបុរស អំពើដែលអ្នកធ្វើនេះ មិនមែននាំឲ្យជ្រះថ្លាដល់បុគ្គលដែល
 មិនទាន់ជ្រះថ្លាទេ ឬមួយនាំបុគ្គលដែលជ្រះថ្លាហើយ ឲ្យរិះរឹតតែជ្រះថ្លាឡើង

មិនបានទេ ។ បេ ។ ម្នាលភិក្ខុទាំងឡាយ អ្នកទាំងឡាយគប្បីសម្តែងឡើងនូវ
សិក្ខាបទនេះ យ៉ាងនេះថា ភិក្ខុណាមួយប្រព្រឹត្តទិញដូររបស់មានប្រការផ្សេងៗ
របស់នោះជានិស្សគ្គិយ ភិក្ខុត្រូវអាបត្តិបាចិត្តិយ ។

[១១៤] ត្រង់ពាក្យថា ភិក្ខុណាមួយ មានអធិប្បាយក្នុងសិក្ខាបទទី ១
នៃបារាជិកកណ្ណរចហើយ បរិការទាំងឡាយ គឺចីវរ បិណ្ឌបាត សេនាសនៈ និង
គិលានប្បច្ចយភេសជ្ជៈបរិការទាំងឡាយ ដោយហោចទៅ សូម្បីតែដុំនៃលម្អិត^១
សូម្បីឈើស្នួន សូម្បីអំបោះរងជើង ហៅថា វត្ថុមានប្រការផ្សេងៗ ។ ពាក្យថា
ប្រព្រឹត្តទិញដូរ សេចក្តីថា ភិក្ខុពោលពាក្យមិនសមគួរថា អ្នកចូរឲ្យនូវវត្ថុនេះ
(បានដល់ គ្រឿងប្រើប្រាស់ទាំងអស់) ដោយរបស់នេះចុះ អ្នកចូរនាំយក
វត្ថុនេះ ដោយរបស់នេះចុះ អ្នកចូរប្តូរវត្ថុនេះ ដោយរបស់នេះចុះ អ្នកចូរទិញ
នូវវត្ថុនេះ ដោយរបស់នេះចុះ ត្រូវអាបត្តិទុក្ខដ កាលណាបើភិក្ខុធ្វើទ្រព្យ
របស់ខ្លួនឲ្យតាំងនៅក្នុងដៃនៃអ្នកដទៃ ធ្វើទ្រព្យរបស់អ្នកដទៃឲ្យមកតាំងនៅក្នុង
ដៃរបស់ខ្លួនវិញ ហៅថា ទិញ ហៅថា លក់ ទ្រព្យដែលភិក្ខុទិញលក់នោះ
ជានិស្សគ្គិយ ភិក្ខុគប្បីលះដល់សង្ឃ ឬ ដល់គណៈ ឬដល់បុគ្គលក៏បាន ។
ម្នាលភិក្ខុទាំងឡាយ ភិក្ខុគប្បីលះយ៉ាងនេះ ។ បេ ។ បពិត្រព្រះសង្ឃដ៏ចម្រើន
ខ្ញុំប្រព្រឹត្តទិញដូរនូវទ្រព្យមានប្រការផ្សេងៗ ទ្រព្យរបស់ខ្ញុំនេះជានិស្សគ្គិយ ខ្ញុំ
សូមលះទ្រព្យនេះដល់សង្ឃ ។ បេ ។ សង្ឃគប្បីឲ្យ ។ បេ ។ លោកដ៏មានអាយុ
ទាំងឡាយគប្បីឲ្យ ។ បេ ។ ខ្ញុំឲ្យដល់លោកដ៏មានអាយុ ។

១- បានដល់ ដុំកម្ទេចដែលគេប្រើសម្រាប់ដុសខ្លួនវេលានិត្តទឹកដើម្បីឲ្យជ្រះក្អែក ឬជាពេក
ជាដើម ។

[១១៥] ទ្រព្យដែលខ្លួនទិញដូរ ភិក្ខុសម្គាល់ថា ទិញដូរ ទ្រព្យនោះជា
 និស្សគ្គិយ ភិក្ខុនោះត្រូវអាបត្តិបាចិត្តិយ ។ ភិក្ខុសង្ឃៗក្នុងទ្រព្យដែលខ្លួនទិញ
 ដូរ ទ្រព្យនោះ ជា និស្សគ្គិយ ភិក្ខុនោះត្រូវអាបត្តិបាចិត្តិយ ។ ទ្រព្យដែលខ្លួន
 ទិញដូរ ភិក្ខុសម្គាល់ថា មិនមែនទ្រព្យទិញដូរវិញ ទ្រព្យនោះជា និស្សគ្គិយ
 ភិក្ខុនោះ ត្រូវអាបត្តិបាចិត្តិយ ។ ទ្រព្យដែលខ្លួនមិនបានទិញដូរ ភិក្ខុសម្គាល់ថា
 ទ្រព្យទិញដូរវិញ ត្រូវអាបត្តិទុក្ខដ ។ ភិក្ខុសង្ឃៗ ក្នុងទ្រព្យដែលខ្លួនមិនបាន
 ទិញដូរ ត្រូវអាបត្តិទុក្ខដ ។ ទ្រព្យដែលខ្លួនមិនបានទិញដូរ ភិក្ខុសម្គាល់ថា
 ទ្រព្យមិនបានទិញដូរ មិនត្រូវអាបត្តិ ។

[១១៦] អាបត្តិមិនមានដល់ភិក្ខុដែលគ្រាន់តែសួរតម្លៃ ដល់ភិក្ខុដែល
 ប្រាប់ដល់កប្បិយការក ដល់ភិក្ខុដែលពោលថា ទ្រព្យនេះរបស់យើងមាន
 យើងត្រូវការដោយទ្រព្យនេះផង នេះផង ដល់ភិក្ខុត្រត ដល់ភិក្ខុជាខាងដើម
 បញ្ចតិ ។

សិក្ខាបទទី ១០ ចប់
 កោសិយវគ្គទី ២ ចប់



ចំនួននៃសិក្ខាបទក្នុងកោសិយវគ្គនោះគឺ

ភិក្ខុធ្វើសន្តតដោយរោមចៀមលាយសូត្រ ១ ភិក្ខុធ្វើសន្តតដោយរោម
ចៀមខ្មៅសុទ្ធ ១ ភិក្ខុធ្វើសន្តតត្រូវយករោមចៀមខ្មៅពីរភាគមកលាយ ១
ភិក្ខុធ្វើសន្តតប្តីហើយ ត្រូវប្រើប្រាស់ឲ្យបាន ៦ ឆ្នាំ ១ ភិក្ខុធ្វើសន្តតសម្រាប់
ទ្រាប់អង្គុយ ត្រូវកាត់យកសន្តតចាស់មកលាយ ១ ភិក្ខុកាន់យករោមចៀម
ដែលកើតឡើងពាក់កណ្តាលផ្លូវបានត្រឹម ៣ យោជន៍ ១ ភិក្ខុប្រើនាងភិក្ខុនី
ឲ្យលាងជ្រលក់គក់រោមចៀម ១ ភិក្ខុទទួលរូបិយ ១ ភិក្ខុលក់ទិញដោយរូបិយ
១ ភិក្ខុលក់ទិញផ្លាស់ប្តូរដោយកប្បិយវត្ថុ ១ ។



អដ្ឋកថា

កោសិយវត្ត សិក្ខាបទដ៏ ១០

កយវិក្កយសិក្ខាបទ

[១១៣] កយវិក្កយសិក្ខាបទ បទថា តេន សមយេន ជាដើម ខ្ញុំនឹង
 ពោលក្នុងកយវិក្កយសិក្ខាបទនោះ ដូចមានវិនិច្ឆ័យតទៅនេះ ពាក្យថា កតិ-
 ហិមិ ឡាយំ គឺសង្ឃាដ៏មួយផ្ទាំងនេះរបស់លោក នឹងនៅបានប៉ុន្មានថ្ងៃ ។ ក្នុង
 បទថា កតិហិមិ នេះ ហិ សព្វ ជាបទបូរណៈ មិ សព្វ ប្រព្រឹត្តទៅ ក្នុង
 ការតិះដៀល អធិប្បាយថា សង្ឃាដ៏របស់លោកមួយផ្ទាំងនេះទុព្វល នឹងនៅ
 បានប៉ុន្មានថ្ងៃ ម្យ៉ាងទៀត បាបៈថា កតិហិមិ ឡាយំ ក៏មាន ។ បណ្ណាបទ
 ទាំងនោះ បទថា កតិហិ គឺអស់ថ្ងៃប៉ុន្មាន ។ មានពាក្យអធិប្បាយថា បាន
 ប៉ុន្មានថ្ងៃ ។ បទដ៏សេសមានន័យដូចពោលហើយដូចគ្នា ។ ពាក្យថា កតិ-
 ហិមិ ឡាយំ នេះ ក៏គប្បីជ្រាបដោយន័យនេះដូចគ្នា ។

ក្នុងបទថា តិហិមិ នំ តិហិស្ស នេះ សព្វថា នំ ជានិបាត ចុះក្នុង
 អត្ថនៃនាមសព្វ ។ មានអធិប្បាយថា ធម្មតាថា សូម្បីគ្រហស្ថ ក៏គង់សង្ស័យ
 ដល់គ្រហស្ថ ។

អធិប្បាយ

សិក្ខាបទវិភង្គនៃកយវិក្កយសិក្ខាបទ

[១១៤] បទថា នានប្បការកំ គឺមានបែបមិនមែនតិច ដោយអំណាច
 នៃកប្បិយកណ្ណ មានចំរើជាដើម ព្រោះហេតុនោះឯង ក្នុងបទភាជនៈនៃបទថា

នាទប្បការកំ នោះ ទើបទ្រង់សម្តែងចំពោះកប្បិយកណ្ណ ផ្ដើមអំពីចីវរ មាន
អំបោះជាយសំពត់ជាទីបំផុត ។ ពិតហើយ ការផ្លាស់ប្តូរដោយអកប្បិយកណ្ណ
រមែងមិនដល់ការសង្រ្គោះចូលក្នុងការទិញដូរ ។

បទថា កយវិក្កយំ បានដល់ ការទិញ និងការដូរ ។ ភិក្ខុកាលកាន់
យកកប្បិយកណ្ណរបស់អ្នកដទៃ ដោយន័យជាដើមថា អ្នកចូរឲ្យវត្ថុនេះដោយ
វត្ថុនេះ ឈ្មោះថា រមែងដល់នូវការទិញ សូម្បីឲ្យកប្បិយកណ្ណរបស់ខ្លួន
ឈ្មោះថា រមែងដល់នូវការដូរ ។

បទថា អដ្ឋាចរតិ គឺរមែងប្រព្រឹត្តមិនសមគួរ អធិប្បាយថា រមែង
ពោលវាចាហួសប្រមាណ ។

បទថា យនោ កយិតត្បា ហោតិ វិក្កិតត្បា សេចក្តីថា ក្នុងវេលាធ្វើ
កណ្ណរបស់អ្នកដទៃឲ្យនៅក្នុងដៃរបស់ខ្លួន ឈ្មោះថា ទិញ ហើយក្នុងវេលា
ធ្វើកណ្ណរបស់ខ្លួនឲ្យនៅក្នុងដៃរបស់អ្នកដទៃ ឈ្មោះថា លក់ ។ តែដោយ
បទនេះ ក្នុងបាលីលោកសម្តែងកណ្ណរបស់ខ្លួនមុន ដោយអន្តរបដល់ពាក្យថា
សមំ ជាដើម ។

បទថា និស្សន្និតតំ សេចក្តីថា គប្បីលះបង់កប្បិយកណ្ណដែលទទួល
យកអំពីដៃរបស់អ្នកដទៃ ដោយអំណាចនៃការទិញលក់យ៉ាងនេះ ។ ការទិញ
ដូរយ៉ាងនេះ ជាមួយពួកគ្រហស្ថ និងអ្នកបួសដ៏សេស រៀរសហធម្មិកទាំង
៥ ដោយហោចជាមួយមាតាបិតា ក៏មិនគួរ ។

វិនិច្ឆ័យក្នុងការទិញលក់នោះ ដូចតទៅនេះថា សំពត់ និងសំពត់ក៏ដោយ

អាហារ និងអាហារក៏ដោយ ចូរលើកទុក ភិក្ខុពោលដល់កប្បិយភណ្ឌឯណា មួយថា អ្នកចូរឲ្យវត្ថុនេះ ដោយវត្ថុនេះ ត្រូវអាបត្តិទុក្ខដ ។ ភិក្ខុពោលយ៉ាង នោះហើយ ឲ្យភណ្ឌៈរបស់ខ្លួនសូម្បីដល់មាតា ក៏ត្រូវទុក្ខដ ។ ភិក្ខុដែល មាតាពោលថា លោកចូរឲ្យវត្ថុនេះដោយវត្ថុនេះ ឬពោលថា លោកចូរឲ្យវត្ថុ នេះ ខ្ញុំនឹងឲ្យវត្ថុនេះដល់លោក ហើយកាន់យកភណ្ឌៈ សូម្បីរបស់ម្តាយដើម្បី ខ្លួន ក៏ត្រូវអាបត្តិទុក្ខដ កាលភណ្ឌៈរបស់ខ្លួនដល់ដៃរបស់អ្នកដទៃ និងកាល ភណ្ឌៈរបស់អ្នកដទៃដល់ដៃរបស់ខ្លួន ជានិស្សគ្គិយ ។ តែកាលភិក្ខុពោលនឹង មាតាក្តី បិតាក្តីថា ញោមចូរឲ្យវត្ថុនេះ មិនជាការហាមាត់សូមឡើយ ។ កាល ភិក្ខុពោលថា សូមញោមកាន់យកវត្ថុនេះ មិនជាការញ៉ាំងសទ្ធាទេយ្យឲ្យធ្លាក់ ចុះឡើយ ។ បើភិក្ខុនិយាយនឹងបុគ្គលមិនមែនញាតិថា អ្នកចូរឲ្យរបស់នេះ ជា ការហាមាត់សុំ បើពោលថា អ្នកចូរកាន់យកវត្ថុនេះ ជាការញ៉ាំងសទ្ធា- ទេយ្យឲ្យធ្លាក់ចុះ ។ បើភិក្ខុដល់នូវការទិញដូរថា អ្នកចូរឲ្យវត្ថុនេះដោយវត្ថុ នេះ ជានិស្សគ្គិយ ។ ព្រោះដូច្នោះ ភិក្ខុដែលផ្លាស់ប្តូរកប្បិយភណ្ឌ គប្បីផ្លាស់ ប្តូរជាមួយមាតាបិតា ឲ្យផុតការទិញដូរជាមួយពួកបុគ្គល ដែលមិនមែនញាតិ ឲ្យផុតអាបត្តិ ៣ ។

ក្នុងកប្បិយភណ្ឌនោះ មានវិធីដោះដូរដូចតទៅនេះថា ភិក្ខុមានអង្ករ ជា ស្បៀងដើរផ្លូវ ។ លោកឃើញបុរសកាន់បាយក្នុងចន្លោះផ្លូវ ហើយពោលថា អាត្មាមានអង្ករ ហើយអាត្មាមិនមានសេចក្តីត្រូវការដោយអង្ករនេះទេ តែមាន សេចក្តីត្រូវការដោយបាយដូច្នោះ ។ បុរសទទួលយកអង្ករ ហើយប្រគេនបាយ

គួរ មិនត្រូវអាបត្តិទាំង ៣ ។ ដោយហោចសូម្បីត្រឹមតែនិមិត្តកម្ម ក៏មិនត្រូវ
 អាបត្តិ ព្រោះហេតុអ្វី ព្រោះមានមូលហេតុ ។ ហើយព្រះមានព្រះភាគ បាន
 ត្រាស់ពាក្យនេះទុកខាងមុខនោះឯងថា ភិក្ខុពោលថា អាត្មាមានវត្ថុនេះ តែ
 មានសេចក្តីត្រូវការដោយវត្ថុនេះ និងវត្ថុនេះ ដូច្នោះ ។

ម្យ៉ាងទៀត ភិក្ខុណា មិនធ្វើយ៉ាងនេះ ដោះដូរថា អ្នកចូរឲ្យវត្ថុនេះ
 ដោយវត្ថុនេះ ត្រូវអាបត្តិតាមវត្ថុពិត ។ ភិក្ខុឃើញអ្នកស៊ីដែល ហើយពោល
 ថា អ្នកចូរបរិភោគបាយនេះ ហើយចូរនាំកម្ទេចល្ងំ ឬឧសមកឲ្យ ហើយឲ្យ
 (បាយ) ។ ជានិស្សគ្គិយជាច្រើន តាមចំនួនកម្ទេចល្ងំ និងចំនួនឧស ។
 ភិក្ខុពោលថា ពួកអ្នកបរិភោគបាយនេះហើយ ចូរធ្វើកិច្ចមួយនេះ ហើយឲ្យ
 ពួកជាន់សិប្បៈ មានជាន់ធ្លាក់ភ្នកជាដើម ធ្វើបរិក្ខារនោះៗ បណ្តាបរិក្ខារ មាន
 ធម្មក្រកជាដើម ឬប្រើពួកជាន់ជ្រលក់ឲ្យជ្រលក់សំពត់ ត្រូវអាបត្តិតាមវត្ថុ
 នោះឯង ។ ភិក្ខុឲ្យពួកខ្មាន់ប្រកេសកោរសក់ ឲ្យពួកកម្មករធ្វើនវកម្ម ត្រូវ
 អាបត្តិតាមវត្ថុដូចគ្នា ។ បើភិក្ខុមិនពោលថា ពួកអ្នកបរិភោគអាហារនេះហើយ
 ចូរធ្វើកិច្ចនេះ ពោលថា អ្នកចូរបរិភោគអាហារនេះ អ្នកបរិភោគហើយ (ភ្នី)
 និងបរិភោគភ្នី ចូរជួយធ្វើកិច្ចឈ្មោះនេះ រមែងសមគួរ ។ ក្នុងការឲ្យធ្វើបរិក្ខារ
 ជាដើមនេះ កណ្តុះរបស់អ្នកដទៃ ដែលនៅក្នុងការទទួលខុសត្រូវរបស់ខ្លួន
 ឈ្មោះថា ភិក្ខុគប្បីលះ រមែងមិនមាន ក្នុងការបោកសំពត់ ឬក្នុងការកោរ
 សក់ ឬក្នុងនវកម្ម មានការជម្រះដីជាដើមក៏ពិត សូម្បីដូច្នោះ ព្រោះលោក
 ពោលទុកយ៉ាងធ្ងន់ ក្នុងមហាអដ្ឋកថា ដែលបុគ្គលណាមួយ មិនអាចជំទាស់
 ពាក្យនោះបាន ព្រោះហេតុនោះ ភិក្ខុគប្បីសម្តែងអាបត្តិបាចិត្តិយ ព្រោះការ

ជួលបោកសំពត់ជាដើមនេះ ដូចសម្តែងអាបត្តិបាចិត្តិយ ព្រោះនិស្សគ្គិយវត្ថុ ដែលខ្លួនប្រើប្រាស់ហើយ ឬវិនាសហើយ ដូច្នោះ ។

អធិប្បាយ

បទភាជនីយនៃកយវិក្កយសិក្ខាបទ

[១១៥] ក្នុងបទថា កយវិក្កយេ កយវិក្កយសញ្ញី ជាដើម អ្នក សិក្សាគប្បីជ្រាបអត្ថយ៉ាងនេះថា ភិក្ខុណា ដល់នូវការទិញដូរ ភិក្ខុនោះ ចូរ ជាអ្នកមានសេចក្តីសម្គាល់ក្នុងការទិញដូរនោះថា ជាការទិញដូរក្តី មានសេចក្តី សង្ស័យក្តី មានការសម្គាល់ថា មិនមែនជាការទិញដូរក្តី ជាអាបត្តិនិស្សគ្គិយ បាចិត្តិយទាំងអស់ ។ ក្នុងចុល្លតិកៈ ត្រូវអាបត្តិទុកដដូចគ្នាទាំងពីរបទ ។

អនាបត្តិនៃកយវិក្កយសិក្ខាបទ

[១១៦] ពីរបទថា អគ្សំ បុច្ឆតិ សេចក្តីថា ភិក្ខុសួរថា បាត្ររបស់ អ្នកនេះតម្លៃប៉ុន្មាន កាលម្ចាស់របស់បាត្រពោលថា តម្លៃប៉ុណ្ណោះ បើកប្បិយ- ភណ្ឌនៃភិក្ខុនោះមានតម្លៃច្រើន ហើយភិក្ខុប្រាប់ឧបាសកនោះ យ៉ាងនេះថា ឧបាសក វត្ថុនេះមានតម្លៃច្រើន អ្នកចូរឲ្យបាត្ររបស់អ្នកដល់អ្នកដទៃចុះ ។ ឯ ឧបាសកបានឮពាក្យនោះពោលថា ខ្ញុំនឹងថែមផ្តល់ដទៃឲ្យទៀត ទោះទទួល យកក៏គួរ ។ របស់នោះធ្លាក់ទៅក្នុងលក្ខណៈដែលត្រាស់ទុកថា អាត្មាមានវត្ថុ នេះជាដើម ។ បើបាត្រនោះមានតម្លៃថ្លៃ ភណ្ឌរបស់ភិក្ខុមានតម្លៃថោក ហើយ ម្ចាស់បាត្រមិនដឹងថា ភណ្ឌនោះមានតម្លៃថោក ភិក្ខុកុំគប្បីទទួលយកបាត្រ គប្បីប្រាប់ថា របស់អាត្មាមានតម្លៃថោក ។ ពិតហើយ កាលភិក្ខុពោល

បញ្ជាក់ថា មានតម្លៃច្រើន ទទួលយក (បាត្រ) ដល់នូវភាពជាបុគ្គលដែល
 វិនយធរកប្បវិវាយតម្លៃទ្រព្យ ហើយកាត់អាបត្តិ ។ បើម្ចាស់របស់បាត្រពោល
 ថា ឈ្នើយចុះ លោកម្ចាស់ តម្លៃដែលលើសនឹងជាបុណ្យរបស់ខ្ញុំ ហើយ
 ប្រគេន គួរ ។

ពីរបទថា កប្បិយការកស្ស អាចិក្ខុតិ សេចក្តីថា ភិក្ខុធ្វើអ្នកដទៃ
 រៀបរយបុគ្គលដែលខ្លួនទទួលកណ្តុះអំពីដៃ ដោយហោចសូម្បីកូនក្តី បងប្អូនប្រុស
 របស់បុគ្គលនោះក្តី ឲ្យជាកប្បិយការក ហើយប្រាប់ថា អ្នកចូរយករបស់
 ឈ្មោះនេះផង ឲ្យវត្តនេះផង ។ បើកូន ឬបងប្អូនប្រុសនោះ ជាមនុស្សឃ្លាស
 ជ្រើសរើស តថ្នដដែលៗ ហើយ ទើបទទួលយក ភិក្ខុគប្បិយរនៅស្ងៀម ។
 បើបុគ្គលនោះជាអ្នកមិនឃ្លាស មិនស្គាល់កាន់យក ឈ្មោះនឹងបោកបញ្ឆោត
 បុគ្គលនោះ ភិក្ខុគប្បិប្រាប់បុគ្គលនោះថា អ្នកកុំយក ដូច្នោះ ។

ក្នុងបទថា សំ អម្ពាភំ អត្ថិ អាត្មាមានវត្តនេះជាដើម មានវិនិច្ឆ័យ
 ដូច្នោះ ភិក្ខុពោលថា ប្រេង ឬទឹកដោះថ្នាំ ដែលទទួលប្រគេនហើយនេះរបស់
 អាត្មាមាន តែអាត្មាត្រូវការរបស់ដទៃ ដែលមិនទាន់បានប្រគេន បើបុគ្គលនោះ
 ទទួលយកប្រេង ឬទឹកដោះថ្នាំនោះ ឲ្យប្រេង ឬទឹកដោះថ្នាំដទៃ កុំគប្បីឲ្យ
 វាល់ប្រេងរបស់ខ្លួនមុន ព្រោះហេតុអ្វី ព្រោះមានប្រេងនៅសល់ក្នុងនាឡិ
 ប្រេង ។ ប្រេងដ៏សេសនោះ នឹងគប្បីធ្វើប្រេងដែលមិនបានទទួលប្រគេន
 របស់ភិក្ខុដែលវាល់ជាក្រោយ ឲ្យវិនាសទៅ ដូច្នោះឯង ។ ពាក្យដ៏សេស
 មានអត្ថន័យយល់ទាំងអស់ហើយ ។

និស្សគ្គិយបុច្ឆិគ្គិយ ចីវរវគ្គ សិក្ខាបទទី ១០

២៨៧

សិក្ខាបទនេះ មានសម្មជាន ៦ ជាកិរិយា ជានោសញ្ញាវិមោក្ខ ជា
អចិត្តកៈ ជាបណ្តតិវជ្ជៈ ជាកាយកម្ម ជាវចីកម្ម មានចិត្ត ៣ មានវេទនា ៣
ដូច្នោះឯង ។

កយវិក្កយសិក្ខាបទទី ១០ ចប់

វគ្គទី ២ ចប់



វិទ្យាបិដក

បន្តវគ្គ សិក្សាបទដ៏ ១

[១១៧] សម័យនោះ ព្រះពុទ្ធជាម្ចាស់ដ៏មានយស ទ្រង់សម្រេច ឥរិយាបថក្នុងវគ្គជេតពន ជាបស្សនៈអនាថបិណ្ឌិកសេដ្ឋី ជិតក្រុងសាវត្ថី ។ សម័យនោះឯង ពួកធម្មគ្គិយភិក្ខុសន្សំបាត្រទុកជាច្រើន ។ មនុស្សទាំងឡាយ ដើរទៅវិហារបានឃើញ នាំគ្នាពោលទោសតិះដៀល បន្តិះបង្កាប់ថា ពួកសមណៈ ជាកូនចៅរបស់ព្រះពុទ្ធជាសក្យបុត្រ មិនសមបីបើ នឹងសន្សំបាត្រទុកជាច្រើនទេ សមណៈទាំងឡាយជាកូនចៅរបស់ព្រះពុទ្ធជាសក្យបុត្រ នឹងធ្វើនូវជំនួញបាត្រ ឬនឹងតាំងរានផ្សារលក់កាជនីដី ។ ភិក្ខុទាំងឡាយបានឮពាក្យមនុស្សទាំងឡាយ នោះ ពោលទោសតិះដៀល បន្តិះបង្កាប់ (ដូច្នោះ) ។ ពួកភិក្ខុណាដែលមាន សេចក្តីប្រាថ្នាតិច ។ បេ។ ភិក្ខុទាំងនោះក៏ពោលទោសតិះដៀល បន្តិះបង្កាប់ថា ពួកធម្មគ្គិយភិក្ខុ មិនសមបីនឹងប្រើប្រាស់អតិរេកបាត្រ^(១) ឡើយ ។ ខណៈនោះ ភិក្ខុទាំងនោះ ក៏ក្រាបទូលរឿងនុ៎ះចំពោះព្រះដ៏មានព្រះភាគជាម្ចាស់ ។ ព្រះអង្គ ត្រាស់សួរថា ម្ចាស់ភិក្ខុទាំងឡាយ ឮថា អ្នកទាំងឡាយប្រើប្រាស់អតិរេកបាត្រ ពិតមែនឬ ។ ពួកធម្មគ្គិយភិក្ខុទូលតបថា សូមទ្រង់ព្រះមេត្តាប្រោស ការនោះ ពិតមែន ។ ព្រះពុទ្ធដ៏ទ្រង់ឥស្សរិយយសត្រាស់តិះដៀលថា ម្ចាស់មោឃបុរស ទាំងឡាយ អ្នកទាំងឡាយមិនគួរនឹងប្រើប្រាស់អតិរេកបាត្រទេ ម្ចាស់មោឃបុរស អំពើនេះ មិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លា ឬថា នាំឲ្យជ្រះថ្លា

១- បាត្រដែលលើស គឺបាត្រដែលមិនបានវិក័យ មិនបានអធិដ្ឋាន។

ក្រែលែងដល់ពួកជនដែលមានសេចក្តីជ្រះថ្លារួចហើយទេ ។ បេ ។ ម្នាលភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះយ៉ាងនេះថា ភិក្ខុណាមួយទ្រទ្រង់នូវអតិរេកបាត្រ អតិរេកបាត្រនោះជានិស្សគ្គិយ ភិក្ខុនោះត្រូវអាបត្តិបាចិត្តិយ ។ សិក្ខាបទនេះ ព្រះដ៏មានព្រះភាគបញ្ញត្តដល់ភិក្ខុទាំងឡាយ ដោយប្រការដូច្នោះ ។

[១១៨] សម័យនោះ អតិរេកបាត្រកើតឡើងដល់ព្រះអានន្ទដ៏មានអាយុឯព្រះអានន្ទដ៏មានអាយុ ប្រាថ្នានឹងប្រគេនបាត្រនោះ ដល់ព្រះសារីបុត្រដ៏មានអាយុ ។ ចំណែកព្រះសារីបុត្រដ៏មានអាយុនៅក្រុងសាកេត ។ គ្រានោះព្រះអានន្ទដ៏មានអាយុ ក៏មានបរិវិតក្តថា សិក្ខាបទ ព្រះដ៏មានព្រះភាគទ្រង់បញ្ញត្តរួចហើយថា អតិរេកបាត្រភិក្ខុមិនគប្បីទ្រទ្រង់ ក៏អតិរេកបាត្រនេះកើតឡើងដល់អញ ហើយអញក៏ចង់ប្រគេនបាត្រនេះដល់ព្រះសារីបុត្រដ៏មានអាយុឯព្រះសារីបុត្រដ៏មានអាយុគង់នៅក្រុងសាកេត (កិច្ចនេះ) ខ្លួនអញ ត្រូវប្រតិបត្តិដូចម្តេចហ្ន៎ ។ ខណៈនោះ អានន្ទដ៏មានអាយុ បានក្រាបទូលរឿងនុ៎ះចំពោះព្រះដ៏មានព្រះភាគ ព្រះអង្គត្រាស់សួរថា ម្នាលអានន្ទ ប៉ុន្មានថ្ងៃទៀតសារីបុត្រនឹងមក ។ ព្រះអានន្ទក្រាបទូលថា បពិត្រព្រះដ៏មានព្រះភាគ ប្រហែលជា ៩ ថ្ងៃ ឬ ១០ ថ្ងៃទៀត ទើបលោកនិមន្តមក ។ ព្រោះនិទាននេះ ដំណើរនេះ ព្រះដ៏មានព្រះភាគ ទ្រង់ធ្វើធម្មិកថាត្រាស់ហៅភិក្ខុទាំងឡាយមក ទើបត្រាស់ថា ម្នាលភិក្ខុទាំងឡាយ តថាគតអនុញ្ញាតឲ្យភិក្ខុទ្រទ្រង់នូវអតិរេកបាត្របាន ១០ ថ្ងៃជាកំណត់ ម្នាលភិក្ខុទាំងឡាយ អ្នកទាំងឡាយគប្បីសម្តែង

ឡើងនូវសិក្ខាបទនេះយ៉ាងនេះថា អតិរេកបាត្រ ភិក្ខុទ្រទ្រង់ទុកបានត្រឹម កំណត់ ១០ ថ្ងៃ កន្លងហួសអំពីនោះទៅអតិរេកបាត្រនោះ ជានិស្សគ្គិយ ភិក្ខុ ត្រូវអាបត្តិបាចិត្តិយ ។

[១១៩] ត្រង់ពាក្យថា ត្រឹមកំណត់ ១០ ថ្ងៃនោះ គឺភិក្ខុគប្បីរក្សាទុក បានត្រឹម ១០ ថ្ងៃជាយ៉ាងច្រើន ។ បាត្រដែលភិក្ខុមិនបានអធិដ្ឋាន មិនបាន វិកប្ប ហៅថា អតិរេកបាត្រ ។ ដែលហៅថា បាត្រៗ នោះមាន ២ យ៉ាង គឺបាត្រដែក ១ បាត្រដី ១ ។ ខ្នាតនៃបាត្រមាន ៣ យ៉ាង គឺបាត្រយ៉ាងធំ បាត្រយ៉ាងកណ្តាល បាត្រយ៉ាងតូច ។ បាត្រចំណុះបាយនៃអង្ករកន្លះអាឡូក (គឺ ២ នាឡិមគធៈ) ចំណុះខាទនីយស្មើចំណែកបាយជាគម្រប់ ៤ និងចំណុះ ម្ហូបល្មមសមគួរនឹងបាយនោះ ហៅថា បាត្រយ៉ាងធំ ។ បាត្រចំណុះបាយនៃ អង្ករ ១ នាឡិមគធៈ ចំណុះខាទនីយស្មើចំណែកបាយជាគម្រប់ ៤ និង ចំណុះម្ហូបល្មមសមគួរដល់បាយនោះ ហៅថា បាត្រយ៉ាងកណ្តាល ។ បាត្រ ចំណុះបាយនៃអង្ករ ១ បត្តៈ គឺកន្លះនាឡិមគធៈ ចំណុះខាទនីយស្មើចំណែក បាយជាគម្រប់ ៤ និងចំណុះម្ហូបល្មមសមគួរដល់បាយនោះ ហៅថា បាត្រ យ៉ាងតូច បាត្រដែលធំហួស ឬតូចហួសជាងប្រមាណនោះ មិនហៅថា បាត្រទេ ។

[១២០] កាលភិក្ខុទុកបាត្រឲ្យកន្លងហួសអំពីកំណត់នោះទៅ បាត្រនោះ ជានិស្សគ្គិយ គឺជានិស្សគ្គិយក្នុងពេលអរុណទី ១១ រះឡើង ហើយភិក្ខុត្រូវ លះបង់ដល់សង្ឃ ឬគណៈ ឬបុគ្គល ។ ម្ចាស់ភិក្ខុទាំងឡាយ ភិក្ខុគប្បីលះបង់ បាត្រយ៉ាងនោះឯង ។

[១២១] ភិក្ខុនោះគប្បីចូលទៅរកសង្ឃ ហើយធ្វើច្រវែងស្មាម្ខាង
ហើយថ្វាយបង្គំបាទភិក្ខុទាំងឡាយដែលជាចាស់ រួចហើយ អង្គុយច្រហោង
ប្រណម្យអញ្ជូលី ហើយត្រូវពោលពាក្យយ៉ាងនេះនឹងសង្ឃថា បពិត្រព្រះសង្ឃ
ដ៏ចម្រើន បាត្ររបស់ខ្ញុំនេះកន្លងហួស ១០ ថ្ងៃ ជានិស្សគ្គិយ ខ្ញុំសូមលះបង់
បាត្រនេះដល់សង្ឃ ។ ភិក្ខុនោះលុះលះបង់ហើយ ត្រូវសម្តែងអាបត្តិចេញ ។
ភិក្ខុដែលគ្រាន់ប្រតិពល គប្បីទទួលដឹងអាបត្តិ (របស់ភិក្ខុនោះ) ។ បាត្រ
ដែលភិក្ខុលះបង់ហើយ សង្ឃត្រូវឲ្យ (ដល់លោកជាម្ចាស់ដើមវិញ) ដោយ
ពោលពាក្យប្រកាសសង្ឃថា បពិត្រព្រះសង្ឃដ៏ចម្រើន សូមព្រះសង្ឃស្តាប់ខ្ញុំ
បាត្រនេះជារបស់ភិក្ខុឈ្មោះនេះ ជានិស្សគ្គិយ លោកបានលះបង់ហើយដល់
សង្ឃ ។ បើកម្មនេះមានកាលដ៏សមគួរដល់សង្ឃហើយ សង្ឃគប្បីឲ្យនូវបាត្រនេះ
ដល់ភិក្ខុឈ្មោះនេះវិញ ។

[១២២] ភិក្ខុអង្គនោះគប្បីចូលទៅរកភិក្ខុច្រើន ហើយធ្វើច្រវែង
ស្មាម្ខាង ហើយថ្វាយបង្គំបាទភិក្ខុចាស់ទាំងឡាយ ហើយអង្គុយច្រហោង
ប្រណម្យអញ្ជូលី ហើយត្រូវពោលពាក្យយ៉ាងនេះនឹងគណៈភិក្ខុថា បពិត្រ
លោកទាំងឡាយដ៏ចម្រើន បាត្ររបស់ខ្ញុំនេះកន្លងហួស ១០ ថ្ងៃ ជានិស្សគ្គិយ
ខ្ញុំសូមលះបង់បាត្រនេះដល់លោកដ៏មានអាយុទាំងឡាយ ។ ភិក្ខុនោះលុះលះបង់
ហើយ ត្រូវសម្តែងអាបត្តិចេញ ។ ភិក្ខុអ្នកគ្រាន់ប្រតិពល គប្បីទទួលដឹងអាបត្តិ
(របស់ភិក្ខុនោះ) ។ បាត្រដែលភិក្ខុលះបង់ហើយ គណៈភិក្ខុត្រូវឲ្យ (ដល់
លោកវិញ) ដោយពោលពាក្យយ៉ាងនេះថា សូមលោកដ៏មានអាយុទាំងឡាយ

ស្តាប់ខ្ញុំ បាត្រនេះជារបស់ភិក្ខុឈ្មោះនេះ ជានិស្សគ្គិយ លោកបានលះបង់ហើយ ដល់លោកដ៏មានអាយុទាំងឡាយ ។ បើកម្មនេះមានកាលដ៏សមគួរដល់លោកដ៏ មានអាយុទាំងឡាយ លោកដ៏មានអាយុទាំងឡាយ គប្បីឲ្យបាត្រនេះដល់ភិក្ខុ ឈ្មោះនេះវិញ ។

[១២៣] ភិក្ខុនោះ គប្បីចូលទៅរកភិក្ខុមួយអង្គ ហើយធ្វើចីពរ ឆៀងស្មាម្ខាង ហើយអង្គុយប្រហោងប្រណាម្យអញ្ជា ហើយត្រូវពោលពាក្យ យ៉ាងនេះ នឹងភិក្ខុមួយអង្គថា ម្ចាស់អ្នកដ៏មានអាយុ បាត្ររបស់ខ្ញុំនេះកន្លង ហួស ១០ ថ្ងៃ ជានិស្សគ្គិយ ខ្ញុំសូមលះបង់បាត្រនេះដល់លោកដ៏មានអាយុ ។ លុះភិក្ខុនោះលះបង់ហើយត្រូវសម្តែងអាបត្តិចេញ ។ ភិក្ខុមួយអង្គនោះ ត្រូវ ទទួលដឹងអាបត្តិ (របស់ភិក្ខុនោះ) ។ បាត្រដែលភិក្ខុនោះ លះបង់ហើយ ត្រូវ បុគ្គលនោះឲ្យវិញ ដោយពោលថា ខ្ញុំឲ្យបាត្រនេះដល់លោកដ៏មានអាយុវិញ ។

[១២៤] បាត្រដែលកន្លងហួស ១០ ថ្ងៃហើយ ភិក្ខុសម្គាល់ថា កន្លង ហើយមែន បាត្រនោះជានិស្សគ្គិយ ភិក្ខុត្រូវអាបត្តិបាចិត្តិយ ។ បាត្រដែល កន្លងហួស ១០ ថ្ងៃ តែភិក្ខុមានសេចក្តីសង្ស័យ បាត្រនោះជានិស្សគ្គិយ ភិក្ខុត្រូវ អាបត្តិបាចិត្តិយ ។ បាត្រដែលកន្លងហួស ១០ ថ្ងៃហើយ តែភិក្ខុសម្គាល់ថា មិនទាន់កន្លង បាត្រនោះជានិស្សគ្គិយ ភិក្ខុត្រូវអាបត្តិបាចិត្តិយ ។ បាត្រដែលមិន ទាន់បានអធិដ្ឋាន ភិក្ខុសម្គាល់ថាបានអធិដ្ឋានហើយ បាត្រនោះជានិស្សគ្គិយ ភិក្ខុ ត្រូវអាបត្តិបាចិត្តិយ ។ បាត្រដែលមិនទាន់បានវិកប្ប ភិក្ខុសម្គាល់ថា បានវិកប្ប ហើយ បាត្រនោះជានិស្សគ្គិយ ភិក្ខុត្រូវអាបត្តិបាចិត្តិយ ។ បាត្រដែលមិនទាន់

បានលះបង់ ភិក្ខុសម្គាល់ថាបានលះបង់ហើយ បាត្រនោះជានិស្សគ្គិយ ភិក្ខុត្រូវ
 អាបត្តិបាចិត្តិយ ។ បាត្រដែលមិនទាន់បាត់ ភិក្ខុសម្គាល់ថាបាត់ហើយ បាត្រ
 នោះជានិស្សគ្គិយ ភិក្ខុត្រូវអាបត្តិបាចិត្តិយ ។ បាត្រដែលមិនទាន់ខូចទេ តែភិក្ខុ
 សម្គាល់ថាខូចហើយ បាត្រនោះជានិស្សគ្គិយ ភិក្ខុត្រូវអាបត្តិបាចិត្តិយ ។ បាត្រ
 ដែលមិនទាន់បែក ភិក្ខុសម្គាល់ថាបែកហើយ បាត្រនោះជានិស្សគ្គិយ ភិក្ខុត្រូវ
 អាបត្តិបាចិត្តិយ ។ បាត្រដែលចោរមិនទាន់ដណ្តើម ភិក្ខុសម្គាល់ថាចោរដណ្តើម
 យកទៅហើយ បាត្រនោះជានិស្សគ្គិយ ភិក្ខុត្រូវអាបត្តិបាចិត្តិយ ។

[១២៥] ភិក្ខុមិនលះបង់បាត្រ ដែលជានិស្សគ្គិយ ហើយប្រើប្រាស់
 (បាត្រនោះ) ត្រូវអាបត្តិទុក្ខដ ។ បាត្រដែលមិនទាន់កន្លងហួស ១០ ថ្ងៃ
 ភិក្ខុសម្គាល់ថាកន្លងហើយ ត្រូវអាបត្តិទុក្ខដ ។ បាត្រដែលមិនទាន់កន្លងហួស
 ១០ ថ្ងៃ ភិក្ខុមានសេចក្តីសង្ស័យ ត្រូវអាបត្តិទុក្ខដ ។ បាត្រដែលមិនទាន់កន្លង
 ហួស ១០ ថ្ងៃ ភិក្ខុសម្គាល់ថា មិនទាន់កន្លងជាអនាបត្តិ ។

[១២៦] អាបត្តិមិនមានដល់ភិក្ខុដែលបានអធិដ្ឋាន បានវិកប្ប បានលះ
 បង់ឲ្យទៅគេ ដល់ភិក្ខុដែលមានបាត្របាត់វិនាសបែកទៅ ចោរដណ្តើមយកទៅ
 ភិក្ខុដទៃកាន់យកដោយវិស្សាសៈ ក្នុងរវាង ១០ ថ្ងៃ ដល់ភិក្ខុឆ្លុត ភិក្ខុដើម
 បញ្ចត្តិ ។

[១២៧] សម័យនោះឯង ពួកឆព្វគ្គិយភិក្ខុមិនបានឲ្យនូវបាត្រដែលភិក្ខុ
 លះបង់ហើយទៅម្ចាស់បាត្រវិញ ។ ភិក្ខុទាំងឡាយបានក្រាបទូលរឿងនុ៎ះចំពោះ
 ព្រះដ៏មានព្រះភាគជាម្ចាស់ ។ ព្រះអង្គត្រាស់ថា ម្ចាស់ភិក្ខុទាំងឡាយ បាត្រដែល

និស្សគ្គិយកណ្ណ បត្តវគ្គ សិក្ខាបទទី ១

២៧៦

គេលះបង់ហើយ ភិក្ខុមិនឲ្យវិញមិនគួរទេ ភិក្ខុណាមិនឲ្យវិញ ភិក្ខុនោះត្រូវអាបត្តិ

ទុក្ខដ ។

សិក្ខាបទទី ១ បប់



អង្គកថា

បត្តវគ្គ សិក្ខាបទទី ១

បត្តសិក្ខាបទ

[១១៧] បត្តសិក្ខាបទ មានបទថា តេន សមយេន ជាដើម ខ្ញុំនឹង
ពោលក្នុងបត្តសិក្ខាបទនោះ មានវិនិច្ឆ័យដូចតទៅនេះថា បទថា បត្តវណ៌ដ្ឋ
សេចក្តីថា ពួកសមណៈ ពូជពង្សសក្យបុត្រ នឹងត្រាច់ធ្វើការលក់បាត្រ ឬ
បើករាន លក់កាជនៈដី ក្នុងស្រុក និងនិគមជាដើម ។ កាជនៈ លោកហៅថា
អាមត្ត (ក្នុងបទថា អាមត្តិកាបណំ) កាជនៈទាំងនោះ ជាទំនិញរបស់
ជនពួកណា ជនទាំងនោះ ឈ្មោះថា អាមត្តិកា (អ្នកមានកាជនៈជាជំនួញ) ។
រានផ្សាររបស់អ្នកមានកាជនៈជាទំនិញនោះ ឈ្មោះថា អាមត្តិកាបណា ។
អធិប្បាយថា រានលក់ដូររបស់ពួកស្នូនឆ្នាំង ។

អធិប្បាយ

សិក្ខាបទវិភង្គនៃបត្តសិក្ខាបទ

[១១៩] ច្រើនបទថា តយោ បត្តស្ស វណ្ណា បានដល់ ទំហំនៃ
បាត្រ ៣ ខ្នាត ។

ពីរបទថា អឡាន្កកោទនំ គណ្ណាតិ សេចក្តីថា រមែងដាក់បាយ
នៃអង្ករ ២ នាឡិ ដោយនាឡិមគធៈ ។ ក្នុងអន្ធកអង្កកថា ពោលថា ដែល
ឈ្មោះថា មួយនាឡិមគធៈ មាន ១២ បលៈកន្លះ ក្នុងមហាអង្កកថា ពោលថា
ក្នុងកោះសីហឡ នាឡិតាមប្រក្រតី ធំ នាឡិរបស់ជនជាតិទមិឡ តូច នាឡិ

មគធៈ ជានាឡិក្រវាខាត ។ កន្លះនាឡិ ដោយនាឡិមគធៈនោះ ជាមួយនាឡិ សីហាឡ ។

បទថា ចតុត្តាគំ ខាណធិយំ សេចក្តីថា របស់ទំពាប្រមាណប៉ុនចំណែក ទី ៤ នៃបាយ ។ ខាទនីយនោះ គប្បីជ្រាបដោយអំណាចនៃសម្មសណ្តែក បាយ ល្មមចាប់ដោយដៃបាន ។

ពីរបទថា តន្ត្រិយំ ព្យាញ្ញំ សេចក្តីថា ម្ហូប មានត្រី សាច់ ជ្រក់ ផ្លែឈើ និងទំពាំងជាដើម ដែលសមគួរដល់បាយនោះ ។

ក្នុងបាត្រនោះ មានវិនិច្ឆ័យដូចតទៅនេះថា គប្បីយកអង្ករនៃស្រូវសាលី ចាស់ដែលមិនបាក់ ដែលស្រិតបរិសុទ្ធល្អហើយ ២ នាឡិគមធៈ ចម្អិនឲ្យ ទៅជាបាយដោយអង្ករទាំងនោះមិនជាត់ទឹក មិនជាបាយពងបង្កួយ មិនជ្រាយ មិនជាដុំ ជ្រុយឲ្យល្អ ឲ្យដូចជាគំនរផ្កាម្លិះក្រពុំក្នុងឆ្នាំង ហើយដាក់ចុះក្នុងបាត្រ មិនឲ្យសល់ បន្ថែមសម្មឧត្តរិកង្គ ដែលផ្សំដោយគ្រឿងផ្សំគ្រប់យ៉ាង មិនខាប់ ពេក មិនរាវពេក ល្មមចាប់នឹងដៃបាន ប្រមាណប៉ុនចំណែកទី ៤ នៃបាយ នោះ បន្ទាប់ពីនោះ ទើបបន្ថែមម្ហូប មានត្រី សាច់ជាដើមចូលទៅសមគួរ ដល់ បាយជាពំនូតៗ រហូតគ្រប់គ្រាន់នឹងពំនូតបាយយ៉ាងក្រៃលែង ។ ឯទឹកដោះថ្នាំ ប្រេង ទឹកដោះជួរ និងទឹកអង្ករជាដើម មិនគួររាប់ ។ ព្រោះរបស់ទាំងនោះ មានគតិដូចបាយនោះឯង មិនអាចដើម្បីនឹងបន្ថយចុះ និងមិនអាចបន្ថែមឡើង បាន ។ អាហារដែលដាក់ចូលយ៉ាងនេះ ទាំងអស់នោះ បើតាំងនៅស្មើខាង ក្រោមនៃកណ្តាប់មាត់បាត្រ កាលយកសរសៃអំបោះ ឬចម្រៀកឈើ (ជក់

ត្នោត) កៀសទៅ (របស់ក្នុងបាត្រនេះ) ត្រូវទីបំផុតខាងក្រោមនៃសរសៃ
 អំបោះ ឬចម្រៀកឈើនោះ (គឺរបស់ក្នុងបាត្រ មានបាយពីរនាឡិកាដើមនេះ
 ត្រូវទីបំផុតខាងក្រោមនៃអំបោះ ឬចម្រៀកឈើ ឬជក់ត្នោតរបស់បុគ្គល ត្រូវ
 កៀសដោយអំបោះ ឬចម្រៀកឈើ ឬដោយជក់ត្នោត) នោះ បាត្រនេះ
 ឈ្មោះថា បាត្រខ្នាតធំ (យ៉ាងកណ្តាល) ។ បើរបស់ក្នុងបាត្រនោះកំពង់
 ជាកំពូល ហួស (កណ្តាប់មាត់បាត្រ) នោះឡើងមក បាត្រនេះឈ្មោះថា
 បាត្រខ្នាតធំ យ៉ាងតូច ។ បើរបស់ក្នុងបាត្រនោះមិនដល់កណ្តាប់ (មាត់
 បាត្រ) នៅខាងក្រោមប៉ុណ្ណោះ បាត្រនេះ ឈ្មោះថា បាត្រខ្នាតធំ យ៉ាងធំ ។

បទថា នាឡិកានៃ បានដល់ បាយនៃអង្គរមួយនាឡិកា ដោយនាឡិកា
 មគធៈ ។

បទថា បត្រានៃ បានដល់ បាយកន្លះនាឡិកា ដោយនាឡិកាមគធៈ ។ បទ
 ដ៏សេស គប្បីជ្រាបដោយន័យដូចពោលហើយនោះឯង ។ តែមានសេចក្តី
 ប្លែកគ្នា ក្នុងហេតុត្រឹមតែឈ្មោះដូចតទៅនេះថា បើរបស់មានបាយមួយនាឡិកា
 ជាដើម ទាំងអស់នោះ ដែលជាកំពូលហើយ នៅស្មើកណ្តាប់មាត់ខាងក្រោម
 ដោយមានន័យដូចពោលហើយនោះឯង បាត្រនេះឈ្មោះថា បាត្រខ្នាតកណ្តាល
 (យ៉ាងកណ្តាល) ។ បើរបស់កំពង់ជាកំពូលហួសកណ្តាប់មាត់បាត្រឡើងមក
 បាត្រនេះ ឈ្មោះថា បាត្រខ្នាតកណ្តាលយ៉ាងតូច ។ បើមិនដល់កណ្តាប់មាត់
 នោះ នៅត្រឹមខាងក្រោមប៉ុណ្ណោះ បាត្រនេះ ឈ្មោះថា បាត្រខ្នាតកណ្តាល
 យ៉ាងធំ ។

បើបស្ចិមទាំងអស់ មានបាយប្រមាណកន្លះនាឡិកាដើម ដែលដាក់ចូល
ហើយ នៅស្នើកណ្តាប់ខាងក្រោម (នៃមាត់បាត) បាតនេះឈ្មោះថា បាត
ខ្នាតតូច (យ៉ាងកណ្តាល) ។ បើបស្ចិមកំពង់ជាកំពូលហួសកណ្តាប់មាត់
បាតនោះឡើងមក បាតនេះឈ្មោះថា បាតខ្នាតតូចយ៉ាងតូច ។ បើបស្ចិម
មិនដល់កណ្តាប់មាត់បាតនោះ នៅខាងក្រោមប៉ុណ្ណោះ បាតនេះឈ្មោះថា
បាតខ្នាតតូចយ៉ាងធំ ។ អ្នកសិក្សាគប្បីជាបាតទាំង ៧ ប្រភេទនេះដោយ
ប្រការដូចពោលមកដូច្នោះឯង ។

បណ្តាបាត ៧ ប្រភេទនោះ បាត ២ ប្រភេទ គឺបាតខ្នាតធំយ៉ាងធំ
១ បាតខ្នាតតូចយ៉ាងតូច ១ មិនឈ្មោះថា ជាបាត (ជាបាតប្រើមិនបាន) ។
ពិតហើយ ពាក្យថា ធំជាងនោះមិនមែនបាត តូចជាងនោះមិនមែនបាត នេះ
ត្រាស់សំដៅយកបាត ២ ប្រភេទនោះ ។ ពិតហើយ បណ្តាបាត ២ ប្រភេទ
បាតខ្នាតធំយ៉ាងធំ គឺធំជាងនោះ ទ្រង់ត្រាស់ថា មិនមែនបាត ព្រោះធំជាង
ខ្នាតធំ ។ ហើយបាតខ្នាតតូចយ៉ាងតូច គឺតូចជាងនោះ ទ្រង់ត្រាស់ថា មិន
មែនបាត ព្រោះតូចជាងខ្នាតតូច ។ ព្រោះដូច្នោះ បាតទាំងនេះ គួរប្រើប្រាស់
ជាកាជនៈ មិនគួរអធិដ្ឋាន មិនគួរវិកប្ប ។ ចំណែកបាត ៧ ប្រភេទ ក្រៅពី
នេះ គប្បីអធិដ្ឋាន ឬ វិកប្បទុកប្រើប្រាស់ចុះ ។

[១២០] កាលភិក្ខុមិនធ្វើយ៉ាងនេះ ឲ្យបាតនោះកន្លង ១០ ថ្ងៃទៅ
ត្រូវអាបត្តិនិស្សគ្គិយបាចិត្តិយ គឺកាលភិក្ខុឲ្យបាតទាំង ៧ ប្រភេទកន្លងកាល
មាន ១០ ថ្ងៃ យ៉ាងក្រែលែងទៅ ត្រូវអាបត្តិនិស្សគ្គិយបាចិត្តិយ ដូច្នោះ ។

[១២៥] បទថា និស្សគ្គិយំ បត្តំ អនិស្សជ្ជិត្វា បរិភុញ្ញតិ គប្បី ជ្រាបសេចក្តីថា ត្រូវអាបត្តិទុក្ខដក្របៗ ប្រយោគយ៉ាងនេះ គឺកាលភិក្ខុហត បបរ ហើយលាងបាត្រ ត្រូវអាបត្តិទុក្ខដក កាលឆាន់របស់គួរទំពា ឆាន់ភត្តាហារ ហើយលាងបាត្រ ត្រូវអាបត្តិទុក្ខដ ។

អនាបត្តិនៃបត្តសិក្ខាបទ

[១២៦] ក្នុងបទថា អនាបត្តិ អន្តោទសាហំ អធិដ្ឋេតិ វិកប្បតិ នេះ អ្នកសិក្សាគប្បីជ្រាបបាត្រដែលបានប្រមាណ ជាបាត្រគួរអធិដ្ឋាន និង វិកប្បដោយន័យដូចពោលយ៉ាងនេះថា បាត្រដៃកដុតហើយ ដោយការដុត ៥ ភ្លើង បាត្រដីដុតហើយ ដោយការដុត ២ ភ្លើង ទើបគួរអធិដ្ឋាន ។ បាត្រទាំង ២ ប្រភេទ កាលឲ្យមូលតម្លៃដែលគួរឲ្យហើយនោះឯង បើការដុតនៅខ្វះសូម្បី ត្រឹមតែម្តង ឬមិនទាន់បានឲ្យមូលតម្លៃត្រឹមមួយកាកណិក មិនគួរអធិដ្ឋាន ។ បើម្ចាស់បាត្រពោលថា សូមលោកម្ចាស់ឲ្យបង្រួប ក្នុងវេលាលោកម្ចាស់មាន តម្លៃក៏បាន សូមលោកម្ចាស់គួរអធិដ្ឋានប្រើប្រាស់ចុះ ដូច្នោះក៏មិនគួរអធិដ្ឋាន ពិត ព្រោះថា មិនដល់នូវការរាប់ថាជាបាត្រ ព្រោះការដុតនៅខ្វះ មិនដល់នូវ ភាពជាបាត្ររបស់ខ្លួន នៅជារបស់អ្នកដទៃនោះឯង ព្រោះមូលតម្លៃទាំងអស់ ឬចំណែកមួយមិនទាន់បានឲ្យ ព្រោះដូច្នោះ កាលដុត និងកាលឲ្យមូលតម្លៃ ស្រេចហើយនោះឯង ទើបជាបាត្រគួរអធិដ្ឋាន បាត្រដែលគួរអធិដ្ឋានទាំងនោះ ទើបគួរវិកប្ប ។ បាត្រនោះមកដល់ដៃហើយក្តី មិនទាន់មកដល់ក្តី គួរ អធិដ្ឋាន ឬគួរវិកប្បនោះឯង ។

បើជាងបាត្របានមូលតម្លៃហើយក្តី ជាអ្នកបំណងប្រគេនឯងក្តី ពោលថា បពិត្រលោកម្ចាស់ ខ្ញុំនឹងធ្វើបាត្រប្រគេនលោកម្ចាស់ ដុតហើយក្នុងថ្ងៃឈ្នោះ នោះ នឹងទុកដាក់ ហើយភិក្ខុឲ្យកន្លង ១០ ថ្ងៃទៅ អំពីថ្ងៃដែលជាងធ្វើបាត្រ នោះកំណត់ទុក ជានិស្សគ្គិយបាចិត្តិយ ។ បើជាងបាត្រពោលថា ខ្ញុំនឹងធ្វើ បាត្រប្រគេនលោកម្ចាស់ ដុតហើយ នឹងបញ្ជូនដំណឹងមកឲ្យជ្រាប ហើយធ្វើ ដូច្នោះ ចំណែកភិក្ខុបុគ្គលដែលជាងបាត្រនោះពឹងពាក់ទៅ មិនប្រាប់ដល់ភិក្ខុ នោះ ភិក្ខុដទៃឃើញ ឬបានឮ ទើបប្រាប់ថា អាវុសោ បាត្ររបស់លោក សម្រេចហើយ ការប្រាប់របស់ភិក្ខុនោះមិនជាប្រមាណ ។ តែក្នុងវេលាដែល ភិក្ខុត្រូវជាងបាត្រនោះពឹងពាក់នោះឯងប្រាប់ កាលភិក្ខុឲ្យកន្លង ១០ ថ្ងៃ ទៅ ចាប់ពីថ្ងៃដែលបានឮពាក្យប្រាប់របស់ភិក្ខុនោះ ត្រូវអាបត្តិនិស្សគ្គិយបាចិត្តិយ ។ បើជាងបាត្រពោលថា ខ្ញុំនឹងធ្វើបាត្រប្រគេនលោកម្ចាស់ ដុតហើយ នឹងបញ្ជូន ទៅក្នុងដែររបស់ភិក្ខុណាមួយ ហើយធ្វើតាមពាក្យសម្តីនោះ តែភិក្ខុដែលទទួល បាត្រយកមកទុកក្នុងបរិវេណរបស់ខ្លួនហើយ មិនប្រាប់ដល់ភិក្ខុនោះ ភិក្ខុដទៃ ណាមួយពោលថា លោកម្ចាស់ បាត្រដែលបានមកថ្មី ល្អឬទេ ភិក្ខុពោលថា លោកម្ចាស់ បាត្រឯណា ភិក្ខុនោះពោលថា ជាងបាត្របញ្ជូនមកក្នុងដែររបស់ ភិក្ខុឈ្នោះនេះ ។ ពាក្យសម្តីរបស់ភិក្ខុនេះ ក៏មិនជាប្រមាណ ។ តែក្នុងវេលា ដែលភិក្ខុនោះឲ្យបាត្រ កាលភិក្ខុទុកឲ្យកន្លង ១០ ថ្ងៃទៅ រាប់អំពីថ្ងៃដែល បានបាត្រមក ត្រូវអាបត្តិនិស្សគ្គិយបាចិត្តិយ ។ ព្រោះដូច្នោះ កុំឲ្យកន្លង ១០ ថ្ងៃ គប្បីអធិដ្ឋាន ឬវិកប្ប ។

ការអធិដ្ឋានបាត្រ

បណ្តាការអធិដ្ឋាន និងវិកប្បនោះ អធិដ្ឋានមាន ២ គឺអធិដ្ឋានដោយ
 កាយ ១ អធិដ្ឋានដោយវាចា ១ ។ ភិក្ខុកាលអធិដ្ឋានដោយអំណាចនៃការ
 អធិដ្ឋាន ២ យ៉ាងនោះ គប្បីបច្ចុទ្ធរណៈបាត្រចាស់ដែលតាំងនៅចំពោះមុខ ឬ
 ក្នុងទីកំបាំងមុខយ៉ាងនេះថា **សមំ បត្តំ បច្ចុទ្ធរាមិ** ប្រែថា ខ្ញុំដកបាត្រនេះក្តី
 ឬថា **ឯតំ បត្តំ បច្ចុទ្ធរាមិ** ប្រែថា ខ្ញុំដកបាត្រនោះក្តី ឲ្យដល់ភិក្ខុដទៃហើយ
 យកដៃអង្រែលបាត្រថ្មី ដែលតាំងនៅក្នុងទីកន្លែងឯណាមួយ ធ្វើការរំពឹង
 ដោយចិត្ត ហើយធ្វើកាយវិការអធិដ្ឋានដោយកាយ ឬបន្ទីវាចា ហើយអធិដ្ឋាន
 ដោយវាចាថា **សមំ បត្តំ អធិដ្ឋាមិ** ប្រែថា ខ្ញុំអធិដ្ឋាននូវបាត្រនេះ ។

ក្នុងអធិដ្ឋានវិស័យនេះ អធិដ្ឋានមាន ២ យ៉ាង ។ បើបាត្រនៅក្នុង
 ហត្ថបាស គប្បីបន្ទីវាចាថា **សមំ បត្តំ អធិដ្ឋាមិ** ខ្ញុំអធិដ្ឋានបាត្រនេះ បើបាត្រ
 នោះនៅក្នុងបន្ទប់ក្តី ប្រាសាទជាន់លើក្តី ក្នុងវិហារជិតខាងក្តី ភិក្ខុគប្បីកំណត់
 ទីដែលបាត្រតាំងនៅ ហើយគប្បីបន្ទីវាចាថា **ឯតំ បត្តំ អធិដ្ឋាមិ** ខ្ញុំអធិដ្ឋាន
 បាត្រនោះ ។ ភិក្ខុអ្នកអធិដ្ឋាន សូម្បីអធិដ្ឋានមួយអង្គឯងក៏គួរ សូម្បីអធិដ្ឋាន
 ក្នុងសម្លាកភិក្ខុដទៃក៏គួរ ។ ការអធិដ្ឋានក្នុងសម្លាកភិក្ខុដទៃ មានអានិសង្ស
 ដូចតទៅនេះ បើលោកកើតការសន្ទិះសន្សំយ៉ាងណា បាត្រ អាត្មាអញអធិដ្ឋាន
 ហើយឬនៅឃ្នាំ ដូច្នោះ ភិក្ខុមួយអង្គទៀត នឹងជាសំភៀនឲ្យរព្វកបាន កាត់ការ
 សន្សំយ៉ាងនោះ ។ បើភិក្ខុអង្គខ្លះ បានបាត្រមកចំនួន ១០ ខ្លួនឯង បំណងនឹង
 ប្រើប្រាស់ទាំងអស់នោះឯង មិនគប្បីអធិដ្ឋានទាំងអស់ ។ អធិដ្ឋានបាត្រ ១
 ហើយ ថ្ងៃរះឡើង បច្ចុទ្ធបាត្រនោះ ហើយអធិដ្ឋានបាត្រ ១ ថ្មី ។ ដោយ

ឧបាយនេះ នឹងបានបរិហារ (ការរក្សា) អស់រយនៃឆ្នាំ ។

ការដាច់អធិដ្ឋាននៃបាត្រ

សួរថា ការដាច់អធិដ្ឋាន គប្បីមានដល់ភិក្ខុដែលមិនប្រមាទយ៉ាងនេះ បានឬ ឆ្លើយថា គប្បីមាន បើភិក្ខុនេះឲ្យបាត្រដល់ភិក្ខុដទៃក្តី ត្រឡប់យល់ ខុសក្តី ពោលលាសិក្ខាក្តី ធ្វើមរណកាលក្តី ប្រែភេទក្តី បច្ចុទ្ធចោលក្តី បាត្រមានប្រហោងធ្លុះក្តី បាត្ររមែងដាច់អធិដ្ឋាន ហើយពាក្យនេះ អាចារ្យ ទាំងឡាយក៏បានពោលទុកថា

ការដាច់អធិដ្ឋាន រមែងមានដោយការឲ្យ ១ ត្រឡប់យល់ខុស
១ លាសិក្ខា ១ ធ្វើមរណកាល ១ ភេទត្រឡប់ ១ បច្ចុទ្ធ ឬ
ដក ១ នឹងមានប្រហោងធ្លុះជាគម្រប់ ៧ ដូច្នោះ ។

សូម្បីព្រោះចោរលួច និងការកាន់យកដោយវិស្សាសៈ បាត្រក៏ដាច់ អធិដ្ឋានដូចគ្នា ។ បាត្រនឹងដាច់អធិដ្ឋានដោយប្រហោងធ្លុះ មានប្រមាណប៉ុន ណា នឹងដាច់អធិដ្ឋានដោយប្រហោងធ្លុះល្មមគ្រាប់ថ្លៅជ្រុះចេញបាន នឹងញាត់ ចូលបាន ។

ពិតហើយ បណ្តាធម្មជាតិ ៧ ប្រភេទ គ្រាប់ថ្លៅនេះ ជាគ្រាប់ធម្មជាតិ យ៉ាងតូច កាលប្រហោងនោះបិទឲ្យត្រឡប់ជាប្រក្រតី ដោយកម្ទេចដែក ឬ ដោយស្នូងហើយ គប្បីអធិដ្ឋានបាត្រនោះជាថ្មីខាងក្នុង ១០ ថ្ងៃ ។ ក្នុងការ អធិដ្ឋានដែលត្រាស់ទុកក្នុងបទថា អន្តោទសាហំ អធិដ្ឋេតិ វិកហ្សេតិ នេះ មានវិនិច្ឆ័យត្រឹមប៉ុណ្ណោះឯង ។

ការវិកលប្បចាត្រ

ក្នុងការវិកលប្ប មានវិនិច្ឆ័យដូចតទៅនេះថា វិកលប្បមាន ២ យ៉ាង គឺ វិកលប្បចំពោះមុខ ១ វិកលប្បកំបាំងមុខ ១ ។ វិកលប្បចំពោះមុខដូចម្តេច គឺភិក្ខុ គប្បីដឹងថា បាត្រមាន ១ ឬច្រើន នឹងទុកក្នុងទីជិត ឬមិនបានទុកក្នុងទីជិត ហើយពោលថា សមំ បត្តំ នូវបាត្រនោះក្តី សមេ បត្តេ នូវបាត្រទាំងនោះក្តី ឯតំ បត្តំ នូវបាត្រនោះក្តី ឯតេ បត្តេ នូវបាត្រទាំងនោះក្តី ហើយពោលថា តុយ្ហំ វិកលប្បមិ ខ្ញុំវិកលប្បដល់លោក នេះឈ្មោះថា វិកលប្បចំពោះមុខមួយបែប ដោយវិធីវិកលប្បមានប្រមាណប៉ុណ្ណោះ នឹងរក្សាទុកដាក់ គួរ ។ តែប្រើប្រាស់ក្តី ចំណាយក្តី អធិដ្ឋានក្តី មិនគួរ ។ តែកាលភិក្ខុទទួលវិកលប្ប ពោលយ៉ាងនេះ ថា មយ្ហំ សន្តកំ បរិភុត្តា វា វិស្សដ្ឋេហិ វា យថាបច្ចុយំ វា ករោហិ បាត្រនេះរបស់ខ្ញុំ លោកចូរប្រើប្រាស់ ចូរចំណាយក្តី ចូរធ្វើតាមបច្ច័យក្តី ដូច្នោះ ឈ្មោះថា ជក ។ ចាប់ផ្តើមអំពីនោះ សូម្បីការប្រើប្រាស់ជាដើម គួរ ។

ម្យ៉ាងទៀត ភិក្ខុជ្រាបថា បាត្រមាន ១ ឬច្រើន ហើយទុកជិត ឬមិន បានទុកជិតយ៉ាងនោះដូចគ្នា ពោលថា សមំ បត្តំ នូវបាត្រនោះក្តី សមេ បត្តេ នូវបាត្រទាំងឡាយនោះក្តី ឯតំ បត្តំ នូវបាត្រនោះក្តី ឯតេ បត្តេ នូវបាត្រ ទាំងឡាយនោះក្តី ក្នុងសម្មាភ័របស់ភិក្ខុនោះឯង ហើយប្រារព្ធឈ្មោះបណ្តា សហធម្មិកទាំង ៥ ណាមួយ គឺអង្គណាមួយដែលខ្លួនពេញចិត្ត ហើយគប្បី ពោលថា តិស្សស្ស ភិក្ខុនោ វិកលប្បមិ ខ្ញុំវិកលប្បដល់ភិក្ខុឈ្មោះតិស្សដូច្នោះ ក្តី តិស្សាយ ភិក្ខុនិយា ... តិស្សាយ សិក្ខុមាណាយ ... តិស្សស្ស សាមណេរស្ស ... តិស្សាយ សាមណេរិយា វិកលប្បមិ ខ្ញុំវិកលប្បដល់ភិក្ខុនី

ឈ្មោះតិស្ស្យា ... ដល់សិក្ខុមាណាឈ្មោះតិស្ស្យា ... ដល់សាមណេរឈ្មោះ
 តិស្ស្យៈ ... ដល់សាមណេរឈ្មោះតិស្ស្យា ដូច្នោះក្តី នេះឈ្មោះថា វិកប្បចំពោះ
 មុខមួយបែបទៀត ។ ដោយពាក្យមានប្រមាណប៉ុណ្ណោះ ទោះទុកដាក់ គួរ តែ
 បណ្តាកិច្ច មានការបរិភោគជាដើម សូម្បីកិច្ចណាមួយ ក៏មិនគួរ ។ តែកាល
 ភិក្ខុអ្នកទទួលវិកប្បនោះពោលថា តិស្ស្យស្ស ភិក្ខុនោ សន្តកំ ។ បេ។ តិស្ស្យាយ
 សាមណេរិយា សន្តកំ បរិភត្តា វា វិស្សន្តេហិ វា យថាបច្ចុយំ វា ករោហិ
 បាត្រនេះរបស់ភិក្ខុឈ្មោះតិស្ស្យៈ ។ បេ។ របស់សាមណេរឈ្មោះតិស្ស្យា សូម
 លោកប្រើប្រាស់ក្តី សូមចំណាយក្តី សូមធ្វើតាមបច្ច័យក្តី ដូច្នោះហើយ
 ឈ្មោះថា ដក ។ ចាប់អំពីនោះ សូម្បីការបរិភោគជាដើម ក៏សមគួរ ។

វិកប្បកំបាំងមុខដូចម្តេច គឺភិក្ខុជ្រាបថា បាត្រមានមួយក្តី ច្រើនក្តី ទុក
 ក្នុងទីជិតក្តី ក្នុងទីឆ្ងាយក្តី យ៉ាងនោះឯង ហើយពោលថា សមំ បត្តំ នូវ
 បាត្រនេះក្តី សមេ បត្តេ នូវបាត្រទាំងនេះក្តី ឯតំ បត្តំ នូវបាត្រនោះក្តី ឯតេ
 បត្តេ នូវបាត្រទាំងនោះក្តី ហើយពោលថា តុយ្ហំ វិកប្បនដ្ឋាយ ទម្មិ ខ្ញុំឲ្យ
 ដល់លោកដើម្បីត្រូវការវិកប្បដូច្នោះ ។

ភិក្ខុអ្នកទទួលវិកប្បនោះ គប្បីសួរលោកថា នរណាជាមិត្ត ឬជា
 សម្លាញ់ឃើញគ្នារបស់លោក ។ លំដាប់នោះ ភិក្ខុអ្នកវិកប្ប គប្បីពោលថា
 តិស្ស្យា ភិក្ខុ ភិក្ខុឈ្មោះតិស្ស្យៈ ។ បេ។ ឬ តិស្ស្យា សាមណេរិ សាមណេរិ
 ឈ្មោះតិស្ស្យាដោយន័យមុននោះឯង ។ ភិក្ខុនោះ គប្បីពោលទៀតថា អហំ
 តិស្ស្យ ភិក្ខុនោ ទម្មិ ។ បេ។ ឬថា តិស្ស្យាយ សាមណេរិយា ទម្មិ ខ្ញុំឲ្យដល់

និស្សគ្គិយបាចិត្តិយ បត្តវគ្គ សិក្ខាបទទី ១

៣០៧

ភិក្ខុឈ្មោះតិស្សៈ ។ បេ ។ ឬថា ខ្ញុំឲ្យដល់សាមណេរីឈ្មោះតិស្សៈ នេះឈ្មោះ
 ថា វិកប្បកំបុនមុខ ។ ដោយការវិកប្បត្រឹមប៉ុណ្ណោះ ទោះរក្សាទុក គួរ តែ
 បណ្តាកិច្ច មានការបរិភោគជាដើម សូម្បីកិច្ចណាមួយ មិនគួរ ។ កាលភិក្ខុ
 អ្នកទទួលវិកប្បពោលថា ឥន្ទ្រាមស្ស សន្តកំ បរិភុត្តា វា វិស្សជ្ជេហិ វា
 យថាបច្ចុប្បន្ន វា ករោហិ បាត្រនេះ របស់ភិក្ខុឈ្មោះនេះ លោកចូរប្រើប្រាស់
 ក្តី ចូរចំណាយក្តី ចូរធ្វើតាមបច្ច័យក្តី ដោយន័យដូចពោលហើយ ក្នុងវិកប្ប
 ចំពោះមុខបែបទី ២ នោះឯង រមែងឈ្មោះថា ដក ។ ចាប់អំពីនោះទៅ
 សូម្បីការប្រើប្រាស់ជាដើម ក៏គួរ ។ តែការប្រើប្រាស់ផ្សេងគ្នានៃវិកប្បទាំង ២
 យ៉ាងនេះ នឹងលំដាប់នៃការពណ៌នាដែលនៅសល់ទាំងអស់ អ្នកសិក្សាគប្បី
 ជ្រាបដោយន័យដូចពោលហើយ ក្នុងពណ៌នានៃបឋមកបិនសិក្ខាបទនោះ ឯង
 មួយអង្វើដោយសមុជ្ឈានជាដើម ដូច្នោះឯង ។

បត្តសិក្ខាបទទី ១ ចប់



វិទ្យាបិដក

សិក្ខាបទទី ២

[១២៨] សម័យនោះ ព្រះពុទ្ធដ៏ទ្រង់យស កាលសម្រេចឥរិយាបថក្នុង និរោធារាម ជិតក្រុងកបិលវត្ថុ នាដែនសក្កៈ ។ សម័យនោះឯង ស្នូនឆ្នាំងម្នាក់ បវារណាកិក្ខុទាំងឡាយដោយពាក្យថា លោកម្ចាស់ទាំងឡាយណាមានសេចក្តី ត្រូវការដោយបាត្រ ខ្ញុំព្រះករុណានឹងប្រគេនបាត្រដល់លោកម្ចាស់អង្គនោះៗ ។ ខណៈនោះឯង កិក្ខុទាំងឡាយមិនដឹងប្រមាណ សូមបាត្រទាំងឡាយ ជាច្រើន ។ ពួកកិក្ខុណាមានបាត្រតូចៗ កិក្ខុទាំងនោះក៏សូមបាត្រធំៗ ។ ពួកកិក្ខុណាដែល មានបាត្រធំៗ កិក្ខុទាំងនោះក៏សូមបាត្រតូចៗ ។ គ្រានោះឯង ស្នូនឆ្នាំងនោះ រវល់ធ្វើបាត្រជាច្រើនប្រគេនពួកកិក្ខុ ក៏មិនអាចដើម្បីនឹងធ្វើកាជន សម្រាប់ ចំណាយឯទៀតបាន សូម្បីនឹងរកចិញ្ចឹមខ្លួនក៏មិនបាន កូននិងប្រពន្ធទាំងឡាយ របស់ស្នូនឆ្នាំងនោះសោត ក៏ព្រួយលំបាក ។ មនុស្សទាំងឡាយក៏ពោលទោស តិះដៀល បន្តបង្ហាត់ថា គួរហើយដែរ ពួកសមណៈជាកូនចៅរបស់ព្រះពុទ្ធ ជា សក្យបុត្រ មិនដឹងប្រមាណ ហើយសូមបាត្រជាច្រើន ស្នូនឆ្នាំងនេះរវល់តែ ធ្វើបាត្រជាច្រើន ប្រគេនកិក្ខុទាំងនេះ ក៏មិនអាចដើម្បីនឹងធ្វើកាជនសម្រាប់ ចំណាយឯទៀតបាន សូម្បីនឹងរកចិញ្ចឹមជីវិតខ្លួនក៏មិនបាន កូននិងប្រពន្ធទាំង- ឡាយរបស់ស្នូនឆ្នាំងនោះសោត ក៏ព្រួយលំបាក ។ កិក្ខុទាំងឡាយបានស្តាប់ ច្បាស់ពាក្យដែលមនុស្សទាំងឡាយនោះ កំពុងពោលទោសតិះដៀល បន្តបង្ហាត់ ហើយ ។ ពួកកិក្ខុណាដែលមានសេចក្តីប្រាថ្នាតិច ។ បេ។ កិក្ខុទាំងនោះ ក៏ ពោលទោសតិះដៀល បន្តបង្ហាត់ថា គួរហើយដែរ កិក្ខុទាំងឡាយមិនដឹងប្រមាណ

ហើយសូមបាត្រជាច្រើន ។ ខណៈនោះ ពួកភិក្ខុនោះ ក៏ក្រាបទូលរឿងនុ៎ះ ចំពោះព្រះដ៏មានព្រះភាគ ។ ព្រះអង្គត្រាស់សួរថា ម្ចាស់ភិក្ខុទាំងឡាយ ឮថា ភិក្ខុទាំងឡាយមិនដឹងប្រមាណ ហើយសូមបាត្រជាច្រើន ពិតមែនឬ ។ ភិក្ខុ ទាំងឡាយទូលថា សូមទ្រង់ព្រះមេត្តាប្រោស ការនោះពិតមែន ។ ព្រះពុទ្ធ ជាម្ចាស់ដ៏មានព្រះភាគទ្រង់តិះដៀលថា ម្ចាស់ភិក្ខុទាំងឡាយ គួរឃើងដៃ មោឃបុរសទាំងនោះ មិនដឹងប្រមាណ ហើយសូមបាត្រជាច្រើន ម្ចាស់ភិក្ខុ ទាំងឡាយ អំពើនេះ មិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លា ឬ នឹងបាននាំឲ្យរឹងរិតតែជ្រះថ្លា ដល់ពួកជនដែលជ្រះហើយក៏ទេ ។ បេឃ លុះត្រាស់ តិះដៀលហើយ ក៏ធ្វើនូវធម្មិកថា ត្រាស់ហៅពួកភិក្ខុមក ទើបទ្រង់បញ្ញត្តិថា ម្ចាស់ភិក្ខុទាំងឡាយ ភិក្ខុមិនត្រូវសូមបាត្រឡើយ ភិក្ខុណាសូម ភិក្ខុនោះ ត្រូវអាបត្តិទុក្ខដ ។

[១២៩] សម័យនោះឯង ភិក្ខុមួយរូបមានបាត្របែក ។ ឯភិក្ខុនោះ សង្ស័យថា ការសូមបាត្រ ព្រះដ៏មានព្រះភាគទ្រង់ហាមហើយ មិនហ៊ានសូមបាត្រ ក៏ប្រព្រឹត្តបិណ្ឌបាតដោយដៃទេ ។ មនុស្សទាំងឡាយក៏ពោលទោស តិះដៀល បន្តិះបន្តាប់ថា ពួកសមណៈជាកូនចៅរបស់ព្រះពុទ្ធជាសក្យបុត្រ មិនសមបីបើ នឹងចរទៅបិណ្ឌបាតដោយដៃទេ ដូចជាពួកតិរិយសោះ ។ ភិក្ខុទាំងឡាយ បាន ស្តាប់ច្បាស់ នូវពាក្យដែលមនុស្សទាំងឡាយនោះ ពោលទោសតិះដៀល បន្តិះ បន្តាប់ (ដូច្នោះ) ។ ទើបភិក្ខុទាំងនោះក្រាបទូលរឿងនុ៎ះចំពោះព្រះដ៏មានព្រះភាគ ជាម្ចាស់ ។ ព្រោះនិទាននេះ ដំណើរនេះ ទើបព្រះដ៏មានព្រះភាគ ទ្រង់ធ្វើធម្មិកថា

ត្រាស់ហៅពួកភិក្ខុមក ហើយទ្រង់អនុញ្ញាតថា ម្ចាស់ភិក្ខុទាំងឡាយ តថាគត
អនុញ្ញាតឲ្យភិក្ខុដែលមានបាត្របាត់ ឬមានបាត្របែក ត្រូវសូមបាត្របាន ។

[១៣០] សម័យនោះឯង ពួកឆត្វគ្គិយភិក្ខុដឹងថា ព្រះដ៏មានព្រះភាគ
បានទ្រង់អនុញ្ញាតឲ្យភិក្ខុដែលមានបាត្របាត់ ឬមានបាត្របែក គួរសូមបាត្របាន
ដូច្នោះ សូម្បីមានបាត្របែក ឬធ្លុះ ឬដាច់ ឬស្នាមប្រេះគ្រាន់តែបន្តិចបន្តួច ក៏គ្មាន
ដឹងប្រមាណ ចេះតែសូមបាត្រគេជាច្រើន ។ គ្រានោះ សូន្យ្នាំងនោះរវល់ធ្វើបាត្រ
ជាច្រើន ប្រគេនភិក្ខុទាំងឡាយ ដូចកាលជាន់មុន ក៏មិនអាចនឹងធ្វើកាជន៍សម្រាប់
ចំណាយឯទៀតបាន សូម្បីរកចិញ្ចឹមជីវិតខ្លួនក៏មិនកើត កូននិងប្រពន្ធទាំងឡាយ
របស់សូន្យ្នាំងនោះក៏ព្រួយលំបាក ។ មនុស្សទាំងឡាយពោលទោស តិះដៀល
បន្តិះបង្គាប់ដូចកាលជាន់មុនទៀតថា ហេតុអ្វី បានជាសមណៈទាំងឡាយ ជា
កូនចៅរបស់ព្រះពុទ្ធជាសក្យបុត្រមិនដឹងប្រមាណសូមបាត្រគេជាច្រើន សូន្យ្នាំង
នេះ រវល់តែធ្វើបាត្រជាច្រើនប្រគេនភិក្ខុទាំងនេះ ក៏មិនអាចដើម្បីនឹងធ្វើកាជន៍ដទៃ
សម្រាប់ចំណាយបាន សូម្បីនឹងរកចិញ្ចឹមជីវិតខ្លួនក៏មិនកើត កូននិងប្រពន្ធទាំង
ឡាយរបស់សូន្យ្នាំងនោះសោត ក៏ព្រួយលំបាក ។ ភិក្ខុទាំងឡាយបានឮពាក្យ
ដែលពួកមនុស្សទាំងនោះពោលទោស តិះដៀល បន្តិះបង្គាប់ (ដូច្នោះ) ។
ពួកភិក្ខុណាដែលមានសេចក្តីប្រាថ្នាតិច ។ បេ។ ពួកភិក្ខុទាំងឡាយនោះ ក៏ពោល
ទោស តិះដៀល បន្តិះបង្គាប់ថា ហេតុអ្វីបានជាពួកឆត្វគ្គិយភិក្ខុ មានបាត្របែក ឬ
ធ្លុះ ឬដាច់ ឬស្នាមប្រេះគ្រាន់តែបន្តិចបន្តួច មិនដឹងប្រមាណ ចេះតែសូមបាត្រ
គេជាច្រើន ។ ទើបភិក្ខុទាំងនោះ ក្រាបទូលរឿងនុ៎ះចំពោះព្រះដ៏មានព្រះភាគ ។

ព្រះអង្គត្រាស់សួរថា ម្ចាស់ភិក្ខុទាំងឡាយ ឮថា អ្នកទាំងឡាយ មានបាត្រ
 បែក ឬធ្លុះ ឬដាច់ ឬស្នាមប្រេះគ្រាន់តែបន្តិចបន្តួច ក៏មិនដឹងប្រមាណ ចេះតែ
 សូមបាត្រគេជាច្រើន ពិតមែនឬ ។ ពួកធម្មគ្គិយភិក្ខុក្រាបទូលថា សូមទ្រង់
 ព្រះមេត្តាប្រោស ការនោះ ពិតមែន ។ ព្រះពុទ្ធជាម្ចាស់ដ៏មានព្រះភាគ
 ទ្រង់តិះដៀលថា ម្ចាស់មោឃបុរសទាំងឡាយ ហេតុអ្វី បានជាអ្នកទាំងឡាយ
 មានបាត្របែកតែបន្តិចបន្តួចខ្លះ ធ្លុះតែបន្តិចបន្តួចខ្លះ ដាច់តែបន្តិចបន្តួចខ្លះ
 ស្នាមប្រេះតែបន្តិចបន្តួចខ្លះ ក៏មិនដឹងប្រមាណ ហើយនាំគ្នា សូមបាត្រជាច្រើន
 ម្ចាស់មោឃបុរសទាំងឡាយ កម្មដែលអ្នកធ្វើនេះ មិនមែននាំឲ្យជ្រះថ្លា ដល់ជន
 ទាំងឡាយដែលមិនទាន់ជ្រះថ្លា ឬនឹងបាននាំឲ្យរឹងរិតតែជ្រះថ្លាដល់ជនទាំងឡាយ
 ដែលជ្រះថ្លាហើយក៏ទេ ។ បេ។ ម្ចាស់ភិក្ខុទាំងឡាយ អ្នកទាំងឡាយ គប្បី
 សម្តែងឡើងនូវសិក្ខាបទនេះយ៉ាងនេះថា ភិក្ខុណាមួយ មានបាត្រមិនទាន់មាន
 ចំណងគ្រប់ ៥ អន្លើ ឲ្យគេរកបាត្រថ្មីទៀត (បាត្រនោះ) ជានិស្សគ្គិយ ភិក្ខុ
 ត្រូវអាបត្តិបាចិត្តិយ ។ ភិក្ខុនោះត្រូវលះបង់បាត្រនោះក្នុងភិក្ខុបរិស័ទ ។ បាត្រណា
 ជាទីបំផុតរបស់ភិក្ខុបរិស័ទនោះ បាត្រនោះ ភិក្ខុដែលបានសន្មតត្រូវប្រគល់បាត្រ
 នោះឲ្យដល់ភិក្ខុនោះ ដោយពាក្យថា ម្ចាស់ភិក្ខុ នេះបាត្ររបស់លោកៗ គប្បី
 ប្រើប្រាស់ត្រាតែបែក ។ នេះជាសាមីចិកម្ម (គឺការប្រពៃ) ក្នុងការលះបង់
 បាត្រនោះ ។

[១៣១] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១
 នៃបារាជិកកណ្ឌ ។ បាត្រដែលគ្មានចំណង ឬមានចំណងតែមួយអន្លើ ឬពីរអន្លើ

បីអន្លើ បួនអន្លើ ហៅថា បុត្រមានចំណងមិនទាន់ដល់ ៥ អន្លើ បុត្រដែលមាន
 ស្នាមប្រេះបែក មិនទាន់ដល់ពីរធ្លាប់ ហៅថា បុត្រមិនទាន់មានឱកាសនៃ
 ចំណង ។ បុត្រដែលមានស្នាមប្រេះបែកប្រមាណដល់ ២ ធ្លាប់ ហៅថា បុត្រ
 មានឱកាសនៃចំណង (មួយអន្លើ) ។ ដែលហៅថាបុត្រថ្មី សំដៅយកការ
 សូមបុត្រជាប្រមាណ ។ ពាក្យថា ឲ្យគេរក សេចក្តីថា ភិក្ខុសូមបុត្រត្រូវអាបត្តិ
 ទុក្ខដតាមប្រយោគ បុត្រនោះជានិស្សគ្គិយ ក្នុងខណៈដែលបានមក ភិក្ខុត្រូវ
 លះបង់ ក្នុងកណ្តាលសង្ឃ ។ ភិក្ខុទាំងពួងត្រូវយកបុត្រដែលភិក្ខុបានអធិដ្ឋាន
 ហើយ ទៅប្រជុំគ្នា ។ ភិក្ខុមិនត្រូវអធិដ្ឋានបុត្រអាក្រក់ទុក ដោយគិតថា អញ
 នឹងយកបុត្រថ្មីច្រើន ។ បើភិក្ខុអធិដ្ឋានបុត្រអាក្រក់ទុក ដោយគិតថា អញនឹង
 យកបុត្រថ្មីច្រើន ត្រូវអាបត្តិទុក្ខដ ។ ម្ចាស់ភិក្ខុទាំងឡាយ ភិក្ខុត្រូវលះបង់បុត្រ
 យ៉ាងនេះ ។

[១៣២] ភិក្ខុនោះត្រូវចូលទៅរកសង្ឃ ធ្វើចីពររៀនស្នាម្នាម ហើយ
 សំពះបាទភិក្ខុចាស់ទាំងឡាយ ហើយអង្គុយប្រហោងប្រណម្យអញ្ជូលី ហើយ
 ពោលនឹងសង្ឃយ៉ាងនេះថា បពិត្រព្រះសង្ឃដ៏ចម្រើន បុត្រ (ថ្មី) របស់ខ្ញុំនេះ
 គឺខ្ញុំមានបុត្រ (ចាស់) មិនទាន់មានចំណងគ្រប់ ៥ អន្លើ ខ្ញុំឲ្យគេរក បុត្រទៀត
 បុត្រនេះជានិស្សគ្គិយ ខ្ញុំសូមលះបង់បុត្រនេះដល់សង្ឃ ។ លុះភិក្ខុលះ
 បង់បុត្ររួចហើយ ត្រូវសម្តែងអាបត្តិចេញ ។ ភិក្ខុអ្នកឈ្លាសអង្គអាចត្រូវទទួល
 អាបត្តិ ។ សង្ឃត្រូវសន្មតភិក្ខុដែលប្រកបដោយអង្គ ៥ ឲ្យជាអ្នកប្រគល់បុត្រ
 គឺ ភិក្ខុណាមួយដែលមិនបានប្រព្រឹត្តទៅដោយឆន្ទាគតិ ១ ទោសាគតិ ១

មោហគតិ ១ ភយាគតិ ១ ដឹងនូវបាត្រដែលគេបានទទួល និងមិនទាន់បាន
ទទួល ១ ។ ម្ចាស់ភិក្ខុទាំងឡាយ សង្ឃត្រូវសន្មតយ៉ាងនេះ ។ ភិក្ខុឈ្មោះ
ត្រូវអង្វរភិក្ខុ (នោះ) ជាមុន ។ លុះភិក្ខុឈ្មោះសប្រតិពលអង្វររួចហើយ
គប្បីប្រកាសឲ្យសង្ឃដឹងថា បពិត្រព្រះសង្ឃដ៏ចម្រើន សូមព្រះសង្ឃស្តាប់ខ្ញុំ
បើកម្មនេះមាន កាលដ៏សមគួរដល់សង្ឃហើយ សង្ឃគប្បីសន្មតភិក្ខុឈ្មោះនេះ
ឲ្យជាអ្នកប្រគល់បាត្រ ។ នេះវាជាប្រកាសសង្ឃឲ្យដឹង ។ បពិត្រព្រះសង្ឃ
ដ៏ចម្រើន សូមព្រះសង្ឃស្តាប់ខ្ញុំ ព្រះសង្ឃសន្មតភិក្ខុឈ្មោះនេះ ឲ្យជាអ្នក
ប្រគល់បាត្រ ។ ការសន្មតភិក្ខុឈ្មោះនេះ ឲ្យជាអ្នកប្រគល់បាត្រ សមគួរ
ដល់លោកដ៏មានអាយុអង្គណា លោកដ៏មានអាយុអង្គនោះត្រូវស្ងៀម មិនសមគួរ
ដល់លោកដ៏មានអាយុអង្គណា លោកដ៏មានអាយុអង្គនោះត្រូវពោលឡើង ។
សង្ឃបានសន្មតភិក្ខុឈ្មោះនេះ ឲ្យជាអ្នកប្រគល់បាត្រហើយ ។ ការសន្មត
នេះសមគួរដល់សង្ឃ ហេតុនោះ បានជាសង្ឃស្ងៀមនៅ ។ ខ្ញុំសូមចាំទុក
នូវរឿងនេះ ដោយកិរិយាស្ងៀមនៅយ៉ាងនេះ ។ ភិក្ខុដែលសង្ឃសន្មតហើយ
នោះ ត្រូវប្រគល់បាត្រ (ឲ្យព្រះថេរៈ) ។ ភិក្ខុនោះត្រូវប្រាប់ព្រះថេរៈថា
បពិត្រលោកម្ចាស់ដ៏ចម្រើន សូមព្រះថេរៈ ទទួលយកបាត្រចុះ ។ បើព្រះថេរៈ
ទទួល (បាត្រនោះ) ភិក្ខុនោះត្រូវយកបាត្ររបស់ព្រះថេរៈប្រគល់ឲ្យភិក្ខុទី ២
ព្រះថេរៈ មិនត្រូវខានទទួលយកបាត្រនោះទេ ដោយសេចក្តីអាណិតភិក្ខុនោះ
ភិក្ខុណាមួយមិនទទួល ភិក្ខុនោះត្រូវអាបត្តិទុក្ខដ ។ ភិក្ខុនោះមិនត្រូវប្រគល់បាត្រ
ដល់ភិក្ខុដែលគ្មានបាត្រទេ ។ ភិក្ខុនោះត្រូវប្រគល់បាត្រ ដោយឧបាយនេះ

ត្រាតែដល់ភិក្ខុខ្ញុំក្នុងសង្ឃ ។ បុត្រណាមួយដែលជាទីបំផុត របស់ភិក្ខុបរិស័ទ នោះ ភិក្ខុដែលសង្ឃបានសន្មតនោះ ត្រូវប្រគល់បុត្រឲ្យទៅភិក្ខុនោះ ដោយ វាចាថា នៃភិក្ខុ បុត្ររបស់លោកនេះ លោកចូរប្រើប្រាស់ត្រាតែបែក ។ ភិក្ខុ នោះ មិនត្រូវទុកបុត្រក្នុងទីមិនគួរ មិនត្រូវប្រើប្រាស់បុត្រនោះ ដោយការ ប្រើប្រាស់មិនសមគួរ មិនត្រូវចោលបុត្រនោះឡើយ ។ ដោយពាក្យថា បុត្រនេះអប្រិយណាស់ បាត់ទៅចុះ ខូចទៅចុះ ឬបែកទៅចុះ បើភិក្ខុទុកដាក់ មិនគួរក្តី ប្រើប្រាស់ដោយការប្រើប្រាស់មិនសមគួរក្តី លះបង់ចោលទៅក្តី ត្រូវ អាបត្តិទុក្ខដ ។ ពាក្យថា នេះជាសាមីចិកម្ម (គឺការប្រពៃ) ក្នុងការលះបង់ បុត្រនោះ គឺថា ពាក្យនេះជាពាក្យសមគួរតាមធម៌ ក្នុងរឿងលះបង់បុត្រនោះ ។

[១៣៣] ភិក្ខុមានបុត្រមិនទាន់មានចំណង (បើ) សុំបុត្រគ្មាន ចំណង ត្រូវនិស្សក្ខិយបាចិត្តិយ ។ ភិក្ខុមានបុត្រមិនទាន់មានចំណង (បើ) សុំបុត្រមានចំណងតែមួយអន្លើ ត្រូវនិស្សក្ខិយបាចិត្តិយ ។ ភិក្ខុមានបុត្រមិន ទាន់មានចំណង (បើ) សុំបុត្រមានចំណងតែពីរអន្លើ ត្រូវនិស្សក្ខិយបាចិត្តិយ ។ ភិក្ខុមានបុត្រមិនទាន់មានចំណង (បើ) សុំបុត្រមានចំណងបីអន្លើ ត្រូវ និស្សក្ខិយបាចិត្តិយ ។ ភិក្ខុមានបុត្រមិនទាន់មានចំណង (បើ) សុំបុត្រ មានចំណងបួនអន្លើ ត្រូវនិស្សក្ខិយបាចិត្តិយ ។ ភិក្ខុមានបុត្រមានចំណងតែ មួយអន្លើ (បើ) សុំបុត្រគ្មានចំណង ត្រូវនិស្សក្ខិយបាចិត្តិយ ។ ភិក្ខុមាន បុត្រមានចំណងតែមួយអន្លើ (បើ) សុំបុត្រមានចំណងតែមួយអន្លើ ត្រូវ និស្សក្ខិយបាចិត្តិយ ។ ភិក្ខុមានបុត្រមានចំណងតែមួយអន្លើ (បើ) សុំបុត្រ

បួនអន្លើ (បើ) សុំបាត្រមានចំណងពីរអន្លើ ត្រូវនិស្សគ្គិយបាចិត្តិយ ។ ភិក្ខុ
មានបាត្រមានចំណងបួនអន្លើ (បើ) សុំបាត្រមានចំណងបីអន្លើ ត្រូវនិស្សគ្គិយ
បាចិត្តិយ ។ ភិក្ខុមានបាត្រមានចំណងបួនអន្លើ (បើ) សុំបាត្រមានចំណង
បួនអន្លើ ត្រូវនិស្សគ្គិយបាចិត្តិយ ។

[១៣៤] ភិក្ខុមានបាត្រគ្មានចំណង (បើ) សុំបាត្រគ្មានឱកាសនៃ
ចំណង ... (បើ) សុំបាត្រមានឱកាសនៃចំណងតែមួយអន្លើ ... (បើ) សុំបាត្រ
មានឱកាសនៃចំណងពីរអន្លើ ... (បើ) សុំបាត្រមានឱកាសនៃចំណងបីអន្លើ ...
(បើ) សុំបាត្រមានឱកាសនៃចំណងបួនអន្លើ ត្រូវនិស្សគ្គិយបាចិត្តិយ ។
ភិក្ខុមានបាត្រមានចំណងតែមួយអន្លើ (បើ) សុំបាត្រគ្មានឱកាសនៃចំណង ...
(បើ) សុំបាត្រមានឱកាសនៃចំណងតែមួយអន្លើ... (បើ) សុំបាត្រមានឱកាស
នៃចំណងពីរអន្លើ ... (បើ) សុំបាត្រមានឱកាសនៃចំណងបីអន្លើ ... (បើ)
សុំបាត្រមានឱកាសនៃចំណងបួនអន្លើ ត្រូវនិស្សគ្គិយបាចិត្តិយ ។ ភិក្ខុមានបាត្រ
មានចំណងពីរអន្លើ (បើ) សុំបាត្រគ្មានឱកាសនៃចំណង ... (បើ) សុំបាត្រ
មានឱកាសនៃចំណងតែមួយអន្លើ ... (បើ) សុំបាត្រមានឱកាសនៃចំណង
ពីរអន្លើ ... (បើ) សុំបាត្រមានឱកាសនៃចំណងបីអន្លើ ... (បើ) សុំបាត្រ
មានឱកាសនៃចំណងបួនអន្លើ ត្រូវនិស្សគ្គិយបាចិត្តិយ ។ ភិក្ខុមានបាត្រមាន
ចំណងបីអន្លើ (បើ) សុំបាត្រគ្មានឱកាសនៃចំណង ... (បើ) សុំបាត្រ
មានឱកាសនៃចំណងតែមួយអន្លើ ... (បើ) សុំបាត្រមានឱកាសនៃចំណង
ពីរអន្លើ ... (បើ) សុំបាត្រមានឱកាសនៃចំណងបីអន្លើ ... (បើ) សុំបាត្រ

មានឱកាសនៃចំណងបួនអន្លើ ត្រូវនិស្សគ្គិយបាចិត្តិយ ។ ភិក្ខុមានបាត្រមាន
 ចំណងបួនអន្លើ (បើ) សុំបាត្រគ្មានឱកាសនៃចំណង ... (បើ) សុំបាត្រ
 មានឱកាសនៃចំណងតែមួយអន្លើ ... (បើ) សុំបាត្រមានឱកាសនៃចំណង
 ពីរអន្លើ ... (បើ) សុំបាត្រមានឱកាសនៃចំណងបីអន្លើ ... (បើ) សុំបាត្រ
 មានឱកាសនៃចំណងបួនអន្លើ ត្រូវនិស្សគ្គិយបាចិត្តិយ ។

[១៣៥] ភិក្ខុមានបាត្រគ្មានឱកាសនៃចំណង (បើ) សុំបាត្រឥត
 ចំណង ... បាត្រមានចំណងតែមួយអន្លើ ... បាត្រមានចំណងពីរអន្លើ ... បាត្រ
 មានចំណងបីអន្លើ ... (បើ) សុំបាត្រមានចំណងបួនអន្លើ ត្រូវនិស្សគ្គិយ
 បាចិត្តិយ ។ ភិក្ខុមានបាត្រមានឱកាសនៃចំណងតែមួយអន្លើ (បើ) សុំបាត្រ
 គ្មានចំណង ... បាត្រមានចំណងតែមួយអន្លើ ... បាត្រមានចំណងពីរអន្លើ ...
 បាត្រមានចំណងបីអន្លើ ... (បើ) សុំបាត្រមានចំណងបួនអន្លើ ត្រូវនិស្សគ្គិយ
 បាចិត្តិយ ។ ភិក្ខុមានបាត្រមានឱកាសនៃចំណងពីរអន្លើ (បើ) សុំបាត្រ
 ឥតចំណង ... បាត្រមានចំណងតែមួយអន្លើ ... បាត្រមានចំណងពីរអន្លើ ...
 បាត្រមានចំណងបីអន្លើ ... (បើ) សុំបាត្រមានចំណងបួនអន្លើ ត្រូវនិស្សគ្គិយ
 បាចិត្តិយ ។ ភិក្ខុមានបាត្រមានឱកាសនៃចំណងបីអន្លើ (បើ) សុំបាត្រ
 ឥតចំណង ... បាត្រមានចំណងតែមួយអន្លើ ... បាត្រមានចំណងពីរអន្លើ ...

បាត្រមានចំណងបីអន្លើ ... (បើ) សុំបាត្រមានចំណងបួនអន្លើ ត្រូវនិស្សក្ខិយ
បាចិត្តិយ ។

[១៣៦] ភិក្ខុមានបាត្រឥតឱកាសនៃចំណង (បើ) សុំបាត្រឥត
ឱកាសនៃចំណង ... បាត្រមានឱកាសនៃចំណងតែមួយអន្លើ ... បាត្រមានឱកាស
នៃចំណងពីរអន្លើ ... បាត្រមានឱកាសនៃចំណងបីអន្លើ ... (បើ) សុំបាត្រ
មានឱកាសនៃចំណងបួនអន្លើ ត្រូវនិស្សក្ខិយបាចិត្តិយ ។ ភិក្ខុមានបាត្រមាន
ឱកាសនៃចំណងតែមួយអន្លើ (បើ) សុំបាត្រឥតឱកាសនៃចំណង ... បាត្រ
មានឱកាសនៃចំណងតែមួយអន្លើ ... បាត្រមានឱកាសនៃចំណងពីរអន្លើ ...
បាត្រមានឱកាសនៃចំណងបីអន្លើ ... (បើ) សុំបាត្រមានឱកាសនៃចំណង
បួនអន្លើ ត្រូវនិស្សក្ខិយបាចិត្តិយ ។ ភិក្ខុមានបាត្រមានឱកាសនៃចំណងពីរអន្លើ
(បើ) សុំបាត្រឥតឱកាសនៃចំណង ... បាត្រមានឱកាសនៃចំណងមួយអន្លើ ...
បាត្រមានឱកាសនៃចំណងពីរអន្លើ ... បាត្រមានឱកាសនៃចំណងបីអន្លើ ... (បើ)
សុំបាត្រមានឱកាសនៃចំណងបួនអន្លើ ត្រូវនិស្សក្ខិយបាចិត្តិយ ។ ភិក្ខុមានបាត្រ
មានឱកាសនៃចំណងបីអន្លើ (បើ) សុំបាត្រឥតឱកាសនៃចំណង ... បាត្រ
មានឱកាសនៃចំណងតែមួយអន្លើ ... បាត្រមានឱកាសនៃចំណងពីរអន្លើ ... បាត្រ
មានឱកាសនៃចំណងបីអន្លើ ... (បើ) សុំបាត្រមានឱកាសនៃចំណងបួនអន្លើ
ត្រូវនិស្សក្ខិយបាចិត្តិយ ។ ភិក្ខុមានបាត្រមានឱកាសនៃចំណងបួនអន្លើ (បើ)
សុំបាត្រឥតឱកាសនៃចំណង ... បាត្រមានឱកាសនៃចំណងតែមួយអន្លើ ...
បាត្រមានឱកាសនៃចំណងពីរអន្លើ ... បាត្រមានឱកាសនៃចំណង បីអន្លើ ...

(បើ) សុំបាត្រ មានឱកាស នៃចំណងបួនអន្លើ ត្រូវនិស្សគ្គិយបាចិត្តិយ ។

[១៣៧] អាបត្តិមិនត្រូវដល់ភិក្ខុដែលមានបាត្របាត់ ដល់ភិក្ខុមាន
បាត្របែក ដល់ភិក្ខុសុំបាត្រអំពីសម្លាក់ពួកញាតិ ដល់ភិក្ខុសុំបាត្រអំពីសម្លាក់
ពួកជនដែលបវារណា ដល់ភិក្ខុសុំបាត្រដើម្បីឲ្យអ្នកដទៃ ដល់ភិក្ខុបានបាត្រមក
ដោយទ្រព្យរបស់ខ្លួន ដល់ភិក្ខុឆត ដល់ភិក្ខុជាខាងដើមបញ្ចត្តិ ។

សិក្ខាបទទី ២ ចប់



អដ្ឋកថា

បត្តវគ្គ សិក្ខាបទទី ២

ឧបេក្ខាពន្លឺសិក្ខាបទ

[១២៨] ឧបេក្ខាពន្លឺសិក្ខាបទ បទថា តេន សមយេន ជាដើម ខ្ញុំនឹងពោលក្នុងឧបេក្ខាពន្លឺសិក្ខាបទនោះ មានវិនិច្ឆ័យដូចតទៅនេះ បទថា ន យាបេតិ សេចក្តីថា សូនឆ្នាំងនោះ ត្រូវឆ្លុយភិក្ខុទាំងនោះបៀតបៀន យ៉ាងនោះ បើមិនទាន់បានជាព្រះអរិយសាវ័កហើយ គង់នឹងដល់នូវការអាក់ អន់ចិត្តដទៃទៅក៏បាន ។ តែព្រោះលោកជាសោតាបន្ទបុគ្គល ខ្លួនឯងតែម្យ៉ាង ប៉ុណ្ណោះ មិនល្មមនឹងចិញ្ចឹមជីវិត ។ ព្រោះហេតុនោះ ទើបព្រះសន្តិភិកាចារ្យ ពោលថា សូម្បីខ្លួនឯងក៏មិនល្មមនឹងរស់នៅបាន បុត្រ និងភរិយាក៏ដល់នូវ សេចក្តីលំបាក ។

[១៣០] ក្នុងបទថា ឧបេក្ខាពន្លឺនេន នេះ មានវិនិច្ឆ័យដូចតទៅនេះ ថា បាត្រដែលឈ្មោះថា មានចំណងតិចជាង ៥ អន្លើ ព្រោះមានស្នាមប្រេះ ក្រោម ៥ កន្លែង ។ អធិប្បាយថា បាត្រនោះ មានស្នាមប្រេះមិនគ្រប់ ៥ អន្លើ ។ មានបាត្រមានស្នាមមិនគ្រប់ ៥ នោះ ។ (បទនេះជា) តតិយា- វិកត្តិ ចុះក្នុងលក្ខណៈនៃឥត្តម្ពត ក្នុងវាក្យបញ្ញាសនោះ សូម្បីបាត្រមិនទាន់ មានស្នាមប្រេះ និងមានស្នាមប្រេះមិនគ្រប់ ៥ អន្លើ ព្រោះមិនទាន់មានដោយ ប្រការទាំងពួង ដូច្នោះ ទើបក្នុងបទកាជនៈ ព្រះមានព្រះភាគត្រាស់ពាក្យថា អពានុនោ វា ជាដើម និងព្រះត្រាស់ពាក្យថា មានចំណងក្រោម ៥ អន្លើ

ដូច្នោះ ភិក្ខុណាមានបាត្រមានចំណងគ្រប់ ៥ អន្លើ បាត្រនោះ របស់ភិក្ខុនោះ មិនឈ្មោះថា បាត្រ ព្រោះដូច្នោះ ទើបគួរសូមបាត្រថ្មីបាន ។ ព្រោះដែល ឈ្មោះថា ចំណងនេះ កាលនឹងមានឱកាសនៃចំណង ទើបមានកាលនឹងមិន មានឱកាសចំណង ក៏មិនមាន ដូច្នោះ ដើម្បីទ្រង់សម្តែងលក្ខណៈនៃផលនោះ ទើបត្រាស់បទថា អពន្ធនោកាសោ នាម ជាដើម ។

អធិប្បាយ

សិក្ខាបទវិក្កន្តនៃឧបព្វាពន្ធសិក្ខាបទ

[១៣១] បទថា ទ្ធកុលា រាជិ ន ហោតិ បានដល់ មិនមានស្នាម ប្រះ សូម្បីមួយអន្លើប្រវែងប្រមាណ ២ អង្កលី ខាងក្រោមកណ្តាប់មាត់ ។

បទថា យស្ស ទ្ធកុលា រាជិ ហោតិ សេចក្តីថា បាត្រដែលមានចំណង ១ ដូច្នោះ គប្បីយកដែកចោះបាត្រ ចោះទីបំផុតមាត់ក្រោមរបស់ស្នាមនោះ បិទភ្ជាប់ហើយ ចងរឹតដោយខ្សែអំបោះ និងសម្បកធ្មេជាដើម ឬដោយល្អស សំណ ។ គប្បីផ្សារស្នាមប្រះនោះដោយបន្ទះសំណ ឬដោយជ័រសម្រាប់បិទ ឯណាមួយ ដើម្បីទ្រង់អាមិសឲ្យនៅជាប់ ហើយបាត្រនោះ គប្បីអធិដ្ឋាន ទុកប្រើប្រាស់ចុះ ។ ម្យ៉ាងទៀត គប្បីចងធ្មេប្រហោងឲ្យតូច ។ តែបិទដោយ ក្រមួនឃ្មុំ អាចម៍ល័ខ និងជ័រស្រល់ជាដើមសុទ្ធៗ មិនគួរ និងរម្ងាស់ទឹក អំពៅ លាយដោយកម្ទេចថ្ម បិទ គួរ ។ តែបាត្រដែលភិក្ខុយកដែកចោះៗ ក្នុងទីជិតកណ្តាប់មាត់ និងបែកព្រោះបន្ទះដែកចោះ ព្រោះដូច្នោះ ទើបគួរ ចោះខាងក្រោម ។ តែសម្រាប់បាត្រដែលមានស្នាម ២ អន្លើ ឬត្រឹម ១

កន្លែងប្រមាណ ៤ អង្គុលី គួរឲ្យគ្រឿងចង ២ អន្លើ គប្បីឲ្យគ្រឿងចង ៣
 កន្លែងនៃបាត្រដែលមានស្នាម ៣ អន្លើ ឬមានត្រឹម ១ កន្លែងដែលវែងដល់
 ទៅ ៦ អង្គុលី ។ គប្បីឲ្យគ្រឿងចង ៤ អន្លើដល់បាត្រដែលមានស្នាមប្រេះ
 ៤ កន្លែង ឬមានត្រឹម ១ កន្លែងដែលវែងដល់ទៅ ៨ អង្គុលី បាត្រដែល
 មានចំណង ៥ អន្លើ ឬមានត្រឹមតែមួយកន្លែង តែវែងទៅរហូត ១០ អង្គុលី
 ទោះចងក៏ដោយ មិនចងក៏ដោយ មិនឈ្មោះថា បាត្រឡើយ គួរសូមបាត្រថ្មី
 នេះជានិច្ចៗក្នុងបាត្រដ៏ជាបឋម ។

ចំណែកវិនិច្ឆ័យក្នុងបាត្រដែក គប្បីជ្រាបដូចតទៅនេះថា បើមានប្រហោង
 ធ្លុះ ៥ កន្លែង ឬច្រើនជាង ហើយប្រហោងធ្លុះទាំងនោះ ផ្សារដោយកម្ទេច
 ដែកដោយស្នង់ ឬដោយដុំដែកមូល ជារបស់រលីង គួរប្រើប្រាស់បាត្រនោះ
 ឯង មិនគួរសូមបាត្រថ្មីឡើយ ។ តែបើមានប្រហោងធ្លុះតែ ១ តែជាប្រហោង
 ធំ សូម្បីផ្សារដោយដុំដែកមូល ក៏មិនរលោង អាមិសជាប់ត្រង់បាត្របាន ជា
 អកប្បិយ បាត្រនេះ មិនមែនបាត្រ គួរសូមបាត្រថ្មីបាន ។

[១៣២] ពីរបទថា ដេរោ វត្តទ្វារ សេចក្តីថា ភិក្ខុសម្តែងអាទិសង្ស
 ក្នុងបាត្រ ហើយគប្បីប្រាប់ព្រះថេរៈថា បពិត្រលោកម្ចាស់ បាត្រនេះ មាន
 ខ្នាតត្រឹមត្រូវស្អាតល្អ សមគួរដល់ព្រះថេរៈ សូមលោកម្ចាស់ទទួលបាត្រ
 នោះទុកចុះ ។

ពីរបទថា យោ ន គណ្ណេយ្យ សេចក្តីថា កាលព្រះថេរៈមិនទទួល
 ដើម្បីអនុគ្រោះ ត្រូវអាបត្តិទុក្ខដ ។ តែព្រោះសេចក្តីសន្តោស មិនត្រូវអាបត្តិ

ដល់ភិក្ខុដែលមិនទទួលដោយគិតថា នឹងមានប្រយោជន៍អ្វី ដល់អាត្មាអញ
ដោយបាត្រដទៃនោះ ។

បទថា បត្តបរិយន្តោ បានដល់ បាត្រដែលផ្លាស់ប្តូរគ្នាយ៉ាងនេះ
តាំងនៅខាងចុង ។

បទថា អនេសេ សេចក្តីថា ភិក្ខុនោះមិនគប្បីរក្សាបាត្រនោះ ក្នុងទី
មិនគួរ មានគ្រែ តាំង ម្លប់ឈើ ដៃកែវជាដើម គប្បីទុកដាក់ក្នុងទីដែល
ខ្លួនទុកដាក់បាត្រល្អអំពីមុននោះឯង ។ សេចក្តីពិត ទីទុកដាក់បាត្រ ព្រះមាន
ព្រះភាគត្រាស់ទុកហើយ ក្នុងខន្ធកៈនោះឯង ដោយន័យជាដើមថា ម្ចាស់ភិក្ខុ
ទាំងឡាយ តថាគតអនុញ្ញាតជើងទម្របាត្រ ដូច្នោះ ។

បទថា ន អកោតេន គឺ មិនគប្បីប្រើបាត្រដោយការប្រើមិនសមគួរ
មានការដាំបបរ និងដាំទឹកជ្រលក់ជាដើម ។ តែកាលកើតអាពាធក្នុងចន្លោះ
ផ្លូវ កាលកាជនៈដទៃមិនមាន នឹងយកដីឥដ្ឋលាប ហើយដាំបបរ ឬដាំទឹកក្តៅ
គួរ ។

បទថា ន វិស្សន្តេតត្វោ សេចក្តីថា មិនគួរឲ្យដល់អ្នកដទៃ ។ តែបើ
សន្តិវិហារិក ឬ អន្តេវាសិកដាក់បាត្រដែលល្អដទៃទុកជំនួស កាន់យកទៅ
ដោយគិតថា បាត្រនេះ គួរដល់អញ បាត្រនេះ គួរដល់ព្រះថេរៈ ដូច្នោះ គួរ
ឬភិក្ខុដទៃកាន់យកបាត្រនោះហើយ ប្រគេនបាត្ររបស់ខ្លួន ក៏គួរ ។ មិនមាន
កិច្ចដែលត្រូវពោលថា លោកចូរយកបាត្ររបស់ខ្ញុំនោះឯងមក ។

[១៣៧] ក្នុងបទថា បវារីតានំ នេះ មានអធិប្បាយថា ក្នុងក្បួន

និស្សគ្គិយបាចិត្តិយ បត្តវគ្គ សិក្ខាបទទី ២

ពោលថា ភិក្ខុមានបាត្រស្រាំត្រឹម ៥ អន្លើ ទោះសូមបាត្រថ្មីក្នុងទីដែលគេ
បវារណាទុក ដោយអំណាចនៃសង្ឃ គួរ សូម្បីមានបាត្រស្រាំក្រោម ៥
អន្លើ នឹងសូមក្នុងទីដែលគេបវារណាទុក ដោយអំណាចនៃបុគ្គល ក៏គួរ
ដូច្នោះ ។ ពាក្យដ៏សេសសក្តុងសិក្ខាបទនេះ មានអត្ថរាក់ទាំងអស់ហើយ ។

សិក្ខាបទនេះ មានសមុជ្ឈាន ៦ ជាកិរិយា ជានោសញ្ញាវិមោក្ខ ជា
អចិត្តកៈ ជាបណ្ឌិតិវជ្ជៈ ជាកាយកម្ម ជាវចីកម្ម មានចិត្ត ៣ មានវេទនា ៣
ដូច្នោះឯង ។

ឧបេសាទនិសិក្ខាបទ ចប់



វិទ្យាបិដក

សិក្ខាបទទី ៣

[១៣៨] សម័យនោះ ព្រះពុទ្ធដ៏ទ្រង់យស កាលគង់ក្នុងវិហារជេតពន ដែលជារបស់អនាថបិណ្ឌិកមហាសេដ្ឋី ក្បែរក្រុងសាវត្ថី ។ គ្រានោះឯង បិណ្ឌិកវង្សត្រូវដ៏មានអាយុប្រាថ្នានឹងធ្វើទីជ្រកកោន ទើបឲ្យគេជម្រះសម្អាតញក្នុង ក្បែរក្រុងរាជគ្រឹះ ។ លំដាប់នោះ ព្រះបាទពិម្ពិសារសេនិយរាជ^(១) ជាជំនុំដែន មគធៈ ទ្រង់យាងចូលទៅរកបិណ្ឌិកវង្សត្រូវដ៏មានអាយុ លុះព្រះរាជដំណើរ ទៅដល់ហើយ ក៏បង្គំបិណ្ឌិកវង្សត្រូវដ៏មានអាយុ ហើយគង់នៅក្នុងទីសមគួរ ។ ព្រះបាទពិម្ពិសារសេនិយរាជ ជាជំនុំដែនមគធៈ ទ្រង់គង់នៅក្នុងទីសមគួរហើយ ទើបមានព្រះរាជឱង្ការនឹងបិណ្ឌិកវង្សត្រូវដ៏មានអាយុថា លោកម្ចាស់ លោកឲ្យគេ ធ្វើអ្វី ។ បិណ្ឌិកវង្សត្រូវថ្វាយព្រះពរថា បពិត្រមហារាជ អាត្មាកាតចង់ធ្វើកន្លែង ជ្រកកោន បានជាឲ្យគេជម្រះសម្អាតញក្នុង ។ ទ្រង់ក៏សួរថា លោកម្ចាស់ដ៏ ចម្រើន លោកម្ចាស់ត្រូវការអារាមិកជន (មនុស្សថែទាំរក្សាអារាម) ឬទេ ។ ព្រះថេរៈថ្វាយព្រះពរថា បពិត្រមហារាជ អារាមិកជន ព្រះដ៏ទ្រង់ព្រះភាគ មិនទាន់ទ្រង់អនុញ្ញាតនៅឡើយទេ ។ ទ្រង់ត្រាស់ថា លោកម្ចាស់ បើដូច្នោះ លោកម្ចាស់គួរទូលសួរព្រះដ៏ទ្រង់ព្រះភាគ ហើយសឹមមកប្រាប់ញោម ។ បិណ្ឌិកវង្សត្រូវដ៏មានអាយុក៏ទូលសួរព្រះរាជឱង្ការ ព្រះបាទពិម្ពិសារសេនិយរាជជាជំ ក្នុងដែនមគធៈថា ថ្វាយព្រះពរមហារាជ ។ ខណៈនោះឯងបិណ្ឌិកវង្សត្រូវ

១-ស្តេចជាតំលើសេនាទាហាន គង់សំដៅសេចក្តីថា ព្រះបាទពិម្ពិសារទ្រង់ជាមហាក្សត្រិយ៍សឹក បានជាមានគុណសំពូមេទ័ពនាំមុខថា សេនិយោ មាគធោ រាជា ។

ដ៏មានអាយុបានពន្យល់ព្រះបាទពិម្ពិសារសេនិយរាជជាធំក្នុងដែនមគធៈឲ្យទ្រង់
 ឃើញច្បាស់ ឲ្យទ្រង់សមាទាន ឲ្យទ្រង់ភ្ញៀវក្លា ឲ្យទ្រង់រីករាយ ដោយ
 ធម្មិកថា ។ ព្រះបាទពិម្ពិសារសេនិយរាជជាធំក្នុងដែនមគធៈ ដែលបិណ្ឌិវច្ឆត្ថេរ
 ដ៏មានអាយុបានឲ្យទ្រង់ ឃើញជាក់ស្តែង ឲ្យទ្រង់សមាទាន ឲ្យទ្រង់ភ្ញៀវក្លា
 ឲ្យទ្រង់រីករាយដោយធម្មិកថាហើយ ទ្រង់ក៏ក្រោកចាកអាសនៈបង្គំបិណ្ឌិវច្ឆត្ថេរ
 ដ៏មានអាយុ ហើយទ្រង់ធ្វើប្រទក្សិណយាត្រាចេញទៅ ។ លំដាប់នោះ បិណ្ឌិ-
 វច្ឆត្ថេរដ៏មានអាយុ ប្រើបម្រើទៅកាន់សម្លាក់ព្រះដ៏មានព្រះភាគម្ចាស់ថា បពិត្រ
 ព្រះអង្គដ៏ចម្រើន ព្រះបាទពិម្ពិសារសេនិយរាជជាធំក្នុងដែនមគធៈ ទ្រង់ចង់
 ប្រទានអារាមិកជនឲ្យ បពិត្រព្រះដ៏មានព្រះភាគ ខ្ញុំព្រះអង្គគួរបដិបត្តិដូចម្តេច ។
 ព្រោះនិទាននេះ ដំណើរនេះ ព្រះមានព្រះភាគជាម្ចាស់ឲ្យប្រជុំភិក្ខុសង្ឃ ហើយ
 ទ្រង់សម្តែងធម្មិកថា ត្រាស់ហៅភិក្ខុទាំងឡាយ ដោយព្រះពុទ្ធដីកាថា ម្ចាស់ភិក្ខុ
 ទាំងឡាយ តថាគតអនុញ្ញាតអារាមិកជន ។ ព្រះបាទពិម្ពិសារសេនិយរាជជាធំ
 ក្នុងដែនមគធៈ ទ្រង់យាងចូលទៅរកបិណ្ឌិវច្ឆត្ថេរដ៏មានអាយុ ជាគម្រប់ពីរជង
 លុះយាងចូលទៅហើយ ទើបទ្រង់បង្គំបិណ្ឌិវច្ឆត្ថេរដ៏មានអាយុ ហើយគង់នៅក្នុង
 ទីដ៏សមគួរមួយ ។ លុះព្រះបាទពិម្ពិសារសេនិយរាជជាធំក្នុងដែនមគធៈ គង់
 ស្រួលចូលហើយ មានព្រះបន្ទូលនឹងបិណ្ឌិវច្ឆត្ថេរដ៏មានអាយុថា បពិត្រ
 លោកម្ចាស់ ព្រះដ៏មានព្រះភាគជាម្ចាស់ ទ្រង់អនុញ្ញាតអារាមិកជន ហើយឬ ។
 បិណ្ឌិវច្ឆត្ថេរថ្វាយព្រះពរថា បពិត្រមហារាជ ព្រះអង្គបានអនុញ្ញាតហើយ ។
 ទ្រង់ត្រាស់ថា បពិត្រលោកដ៏ចម្រើន បើដូច្នោះ ញោម ប្រគេនអារាមិកជន

ម្នាក់ដល់លោកម្ចាស់ ។ គ្រានោះ ព្រះបាទពិម្ពិសារសេនិយរាជ ជាធំក្នុងដែន
មគធៈ ទ្រង់ប្តេជ្ញាថា ប្រគេនអារាមិកជនដល់ បិណ្ឌិវច្ឆត្ថេរដ៏មានអាយុ
ហើយក៏ភ្លេចព្រះស្មារតី យូរបន្តិចទៅទ្រង់រព្យកឃើញវិញ ទើបទ្រង់ត្រាស់ហៅ
មហាអមាត្យម្នាក់ ជាអ្នកសម្រេចរាជការទាំងពួងថា នៃមហាអមាត្យ
អារាមិកជនណា ដែលយើងបម្រុងនឹងប្រគេនលោកម្ចាស់ អារាមិកជននោះ
យើងបានប្រគេនលោកហើយឬ ។ មហាអមាត្យក្រាបទូលថា បពិត្រព្រះ
សម្មតិទេព អារាមិកជនទ្រង់មិនទាន់ប្រគេនដល់លោកម្ចាស់នៅឡើយទេ ។
ស្តេចត្រាស់សួរថា នៃមហាអមាត្យ រាប់ពីរាត្រីនេះទៅបានប៉ុន្មានរាត្រីហើយ ។
លំដាប់នោះ មហាអមាត្យនោះ បានរាប់រាត្រីសព្វគ្រប់ហើយ ក្រាបទូល
ព្រះបាទពិម្ពិសារសេនិយរាជជាធំក្នុងដែនមគធៈ ដូច្នោះថា បពិត្រ សម្មតិទេព
បាន ៥០០ រាត្រីហើយ ។ ស្តេចត្រាស់ថា នៃមហាអមាត្យ បើដូច្នោះ
អ្នកចូរប្រគេនអារាមិកជន ៥០០ នាក់ទៅលោកម្ចាស់ចុះ ។ មហាអមាត្យ
នោះ ទទួលព្រះរាជឱង្ការព្រះបាទពិម្ពិសារសេនិយរាជជាធំក្នុង ដែនមគធៈថា
សូមទ្រង់ព្រះមេត្តាប្រោស យ៉ាងហ្នឹងហើយៗ បានប្រគេនអារាមិកជន ៥០០
នាក់ដល់បិណ្ឌិវច្ឆត្ថេរដ៏មានអាយុ ។ ទីនោះ បានជាស្រុកមួយ ផ្សេងដោយ
ឡែក ។ ជនទាំងឡាយ ហៅស្រុកនោះថា អារាមិកគ្រាមខ្លះ ហៅថា
បិណ្ឌិវច្ឆត្ថាមខ្លះ ។

[១៣៩] សម័យនោះឯង បិណ្ឌិវច្ឆត្ថេរដ៏មានអាយុជាជិតុនក្នុងស្រុក
នោះ ។ គ្រានោះ បិណ្ឌិវច្ឆត្ថេរដ៏មានអាយុ ស្ងៀកស្ងៀមប្រដាប់ដោយបាត្រ

នឹងចីវរ ចូលទៅបិណ្ឌបាតក្នុងបិណ្ឌវិទូក្រោម នាវេលាព្រឹកព្រហាម ។ សម័យ
 នោះឯង មានល្បែងមហោស្រពក្នុងស្រុកនោះ ។ ពួកក្មេងៗ បានប្រដាប់
 តាក់តែងដោយផ្កាកម្រង លេងមហោស្រព ។ លំដាប់នោះ បិណ្ឌវិទូត្រូវ
 ដ៏មានអាយុ កំពុងត្រាច់ទៅបិណ្ឌបាតតាមលំដាប់ច្រក ក្នុងបិណ្ឌវិទូក្រោម បាន
 ចូលទៅកាន់លំនៅរបស់អារាមិកជនម្នាក់ លុះចូលទៅហើយ ទើបអង្គុយលើ
 អាសនៈដែលគេរៀបចំប្រគេន ។ សម័យនោះឯង ធីតារបស់ស្រីរក្សាអារាម
 នោះ ឃើញទារកឯទៀតៗ ប្រដាប់តាក់តែងដោយផ្កាកម្រង ហើយក៏យំសុំថា
 ម៉ែចូរឲ្យផ្កាកម្រងមកខ្ញុំ ម៉ែចូរឲ្យគ្រឿងប្រដាប់មកខ្ញុំ ។ គ្រានោះ បិណ្ឌវិទូត្រូវ
 ដ៏មានអាយុ បាននិយាយពាក្យនេះនឹងស្រីរក្សាអារាមនោះថា នាងទារិកានេះ
 យំទារអ្វី ។ ស្រីរក្សាអារាមទូលថា លោកម្ចាស់ នាងទារិកានេះឃើញទារក
 ឯទៀតៗ ប្រដាប់តាក់តែងដោយផ្កាកម្រង បានជាយំទារថា ម៉ែចូរឲ្យផ្កាកម្រង
 មកខ្ញុំ ម៉ែចូរឲ្យគ្រឿងប្រដាប់មកខ្ញុំ យើងខ្ញុំជាអ្នកក្រលំបាកនឹងបានផ្កាកម្រង
 មកពីណា នឹងបានគ្រឿងប្រដាប់មកពីណា ។ ខណៈនោះ បិណ្ឌវិទូត្រូវដ៏
 មានអាយុ ចាប់រង្វេលស្មៅមួយ ហើយនិយាយពាក្យនេះ នឹងស្រីរក្សាអារាម
 នោះថា ហី ! នាងចូរបំពាក់រង្វេលស្មៅនេះលើក្បាល របស់ក្មេងស្រីនោះចុះ ។
 ពេលនោះ ស្រីរក្សាអារាមនោះ យករង្វេលស្មៅនោះបំពាក់លើក្បាលរបស់
 នាងទារិកានោះ ។ រង្វេលស្មៅនោះក៏ក្លាយជាកម្រងមាសល្អល្អៗ មុខគួរ
 ពិតពិលរមិលមើល ជារបស់គួរស្រឡាញ់ ។ កម្រងមាសបែបនោះ សូម្បី
 ក្នុងព្រះរាជវាំងស្តេចក៏រកគ្មានដែរ ។ មនុស្សទាំងឡាយទៅក្រាបទូលព្រះបាទ

ពិម្ពិសារសេនិយរាជជាធំក្នុងដែនមគធៈ ថា បពិត្រសម្មតិទេព កម្រងមាស
 ក្នុងផ្ទះរបស់អារាមិកជនឯណោះ ល្អល្អះមុខគួរពិតពិលរមិលមើល ជារបស់
 គួរស្រឡាញ់ សូម្បីក្នុងព្រះរាជវាំងរបស់ព្រះអង្គ ក៏ពុំមានកម្រងមាសដូច្នោះ
 ដែរ មនុស្សក្បត់ទុក្ខិតនោះនឹងបានកម្រងមាសមកពីណា ច្បាស់ជាវាល្អចយក
 របស់គេជាប្រាកដ ។ គ្រានោះ ព្រះបាទពិម្ពិសារសេនិយរាជជាធំក្នុងដែនមគធៈ
 ទ្រង់ឲ្យរាជបុរស ទៅកោះពួកត្រកូលអារាមិកជននោះមក ។ វេលាព្រឹកព្រហាម
 បិណ្ឌូរវត្តមានអាយុ ស្មៅកស្សង់ ប្រដាប់ដោយបាត្រ និងចីវរ
 ចូលទៅបិណ្ឌូរពុត នាបិណ្ឌូរវត្តគ្រាម ជាគម្រប់ពីរជន កាលដើរទៅបិណ្ឌូរពុត
 ក្នុងបិណ្ឌូរវត្តគ្រាមជាលំដាប់ៗ ទៅ ទើបចូលទៅកាន់លំនៅរបស់អារាមិកជននោះ
 លុះចូលទៅដល់ហើយ សួរពួកជនដែលជាទីស្និទ្ធស្នាលថា ត្រកូលអារាមិកជន
 នេះទៅណាទៅ ។ ពួកជនពិតថា លោកម្ចាស់ ស្តេចឲ្យរាជបុរសចាប់ចង
 យកទៅហើយ ព្រោះហេតុតែកម្រងមាសនោះឯង ។ លំដាប់នោះ បិណ្ឌូរវត្តមាន
 អាយុក៏ចូលទៅកាន់រាជនិវេសន៍ របស់ព្រះបាទពិម្ពិសារសេនិយរាជជាធំ
 ក្នុងដែនមគធៈ លុះទៅដល់ហើយ គង់លើអាសនៈដែលគេតាក់តែងប្រគេន ។
 គ្រានោះ ព្រះបាទពិម្ពិសារសេនិយរាជជាធំក្នុងដែនមគធៈ ទ្រង់យាងចូលទៅ
 រកបិណ្ឌូរវត្តមានអាយុ លុះដល់ហើយក៏ថ្វាយបង្គំបិណ្ឌូរវត្តមានអាយុ
 ហើយគង់នៅក្នុងទីសមគួរ ។ លុះព្រះបាទពិម្ពិសារសេនិយរាជជាធំក្នុងដែនមគធៈ
 ទ្រង់គង់ស្រួលចូលហើយ ទើបបិណ្ឌូរវត្តមានអាយុថ្វាយព្រះពរថា បពិត្រ
 មហារាជ ហេតុអ្វី បានជាព្រះអង្គឲ្យរាជបុរសទៅចាប់ត្រកូលអារាមិកជន

មកយុំ ។ ព្រះបាទពិម្ពិសារត្រាស់ថា លោកម្ចាស់ នាផ្ទះរបស់អារាមិកជននោះ មានកម្រងមាសល្អល្អៗ មុខគួរពិតពិលរមិលមើល ជារបស់មានតម្លៃ សូម្បី ក្នុងរាំងរបស់ញោមក៏មិនមានកម្រងមាសដូច្នោះដែរ អ្នកក្សត្រីទុគ៌ិតនោះ នឹង បានកម្រងមាសមកពីណា ច្បាស់ជាវាល្អចយករបស់គេហើយ ។ ខណៈនោះ បិណ្ឌូរវត្តត្រូវដ៏មានអាយុ ក៏អធិដ្ឋានប្រាសាទរបស់ព្រះបាទពិម្ពិសារសេនិយរាជ ជាធំក្នុងដែនមគធៈ ឲ្យក្លាយជាមាសទៅ ។ ប្រាសាទទាំងនោះ ក៏ក្លាយទៅជា មាសទាំងអស់ ។ បិណ្ឌូរវត្តត្រូវថ្វាយព្រះពរថា បពិត្រមហារាជ មាសនេះ ច្រើនដល់ម្ល៉េះ ព្រះអង្គបានមកពីណា ។ ស្តេចត្រាស់ថា ខ្ញុំមិនដឹងទេ លោកម្ចាស់ របស់ទាំងនេះ ប្រហែលជាសម្រេចដោយឥទ្ធានុភាព^(១) របស់ លោកម្ចាស់ទេដឹង ហើយត្រាស់ឲ្យដោះលែងត្រកូលអារាមិកជននោះទៅ ។

[១៤០] មនុស្សទាំងឡាយពួងណឹងថា បិណ្ឌូរវត្តត្រូវជាម្ចាស់ បាន សម្តែងឥទ្ធិបាដិហារិយៈ (ឥទ្ធិប្បទ្ធិដ៏អស្ចារ្យចម្លែក) ជាងមនុស្សធម៌ដ៏ខ្ពង់ខ្ពស់ ដល់បរិស័ទ ព្រមទាំងព្រះរាជា ហើយក៏មានចិត្តត្រេកអរជ្រះថ្លា នាំយកនូវ ភេសជ្ជៈ ៥ យ៉ាង មកបូជាបិណ្ឌូរវត្តត្រូវដ៏មានអាយុ ភេសជ្ជៈ ៥ នោះ គឺសប្បិ (ទឹកដោះរាវ) នវនីតៈ (ទឹកដោះខាប់) តេលៈ (ប្រេង) មធ្យុ (ទឹកយុំ) ផាណិតៈ (ទឹកអំពៅឬស្ករអំពៅ) ។ ឯបិណ្ឌូរវត្តត្រូវដ៏មានអាយុ តែងបានភេសជ្ជៈ ៥ ហើយរមែងចែករបស់ដែលលោកបានមកៗ ទៅដល់ បរិស័ទ (សិស្សរបស់លោក) ដោយប្រក្រតី ។ ឯបរិស័ទរបស់លោកនោះ

១-គឺសម្រេចដោយប្បទ្ធិដែលព្រះថេរៈអធិដ្ឋាន ។

តែងបានភេសជ្ជៈទាំងនោះច្រើនរឿយៗ ។ បានដាក់ទុករបស់ដែលបានមកៗ
ក្នុងថ្នាំងផង ក្នុងក្របផង ខ្ទប់នឹងសំពត់សម្រាប់ត្រងទឹកផង ទុកក្នុងថង់យាម
ផង ត្រាតែពេញ ហើយព្យួរទុកតាមបង្អួចដេរជាស ។ ភេសជ្ជៈទាំងនោះក៏
សើម លេចហៀរចេញពាសពេញ ។ វិហារទាំងឡាយ ក៏ដេរជាសពាសពេញ
ដោយសត្វកណ្តុរទាំងឡាយ ។ មនុស្សទាំងឡាយ កាលដើរទៅកាន់វិហារចារឹក
បានឃើញហើយទើបពោលទោសតិះដៀល បន្តិះបង្គាប់ថា សមណៈពួកនេះ
ជាកូនចៅព្រះពុទ្ធសក្យបុត្រ មានកណ្ណៈតម្កល់ទុកក្នុងឃ្នាំង ដូចជា ព្រះបាទ
ពិម្ពិសារសេនិយរាជ ជាជំក្នុងដែនមគធៈដែរ ។ ភិក្ខុទាំងឡាយបានឮពួក
មនុស្សទាំងនោះ ពោលទោសតិះដៀល បន្តិះបង្គាប់ហើយ ។ ពួកភិក្ខុណា
ជាអ្នកមានសេចក្តីប្រាថ្នាតិច ។ បេ ។ ពួកភិក្ខុទាំងនោះក៏ពោលទោសតិះដៀល
បន្តិះបង្គាប់ថា មិនសមបើ ពួកភិក្ខុមកព្យាយាមដើម្បីសេចក្តីល្មោភច្រើន
មានសភាពដូច្នោះឡើយ ។ ទើបពួកភិក្ខុទាំងនោះ នាំសេចក្តីនុះទៅក្រាបទូល
ដល់ព្រះដ៏មានព្រះភាគជាម្ចាស់ ។ ព្រះអង្គត្រាស់ថា ម្ចាស់ភិក្ខុទាំងឡាយ ឮថា
ពួកភិក្ខុព្យាយាមដើម្បីសេចក្តីល្មោភច្រើន មានសភាពដូច្នោះ ពិតមែនឬ ។
ពួកភិក្ខុក្រាបទូលថា សូមទ្រង់ព្រះមេត្តាប្រោស ការនោះពិតមែន ។ ព្រះពុទ្ធ
ដ៏មានព្រះភាគជាម្ចាស់ ទ្រង់តិះដៀលថា ម្ចាស់ភិក្ខុទាំងឡាយ មិនសមបើបើ
ពួកមោឃបុរសទាំងនោះ មកព្យាយាមដើម្បីសេចក្តីល្មោភច្រើន មានសភាព
ដូច្នោះឡើយ ម្ចាស់ភិក្ខុទាំងឡាយ អំពើដែលអ្នកបានធ្វើមកនេះ មិនមែន
នាំឲ្យកើតជ្រះថ្លាដល់ជនទាំងឡាយដែលមិនទាន់ជ្រះថ្លា ឬ ថែមសេចក្តីជ្រះថ្លា

វិន័យបិដក មហាវិក័ត្ត ៣៣២

ដល់ជនទាំងឡាយដែលជ្រះថ្លាហើយ ឲ្យរឹងរិតតែជ្រះថ្លាឡើងទៅទៀតទេ ។ បេ ។
ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះយ៉ាងនេះថា
ភេសជ្ជៈណាមួយ ដែលពួកភិក្ខុមានជំងឺគប្បីឆាន់បាន ភេសជ្ជៈនេះគឺ ទឹកដោះរាវ
ទឹកដោះខាប់ ប្រេង ទឹកឃ្មុំ ទឹកអំពៅ ។ ភិក្ខុទទួលភេសជ្ជៈទាំងនោះហើយ
គួរទុកឆាន់បានយ៉ាងយូរត្រឹម ៧ ថ្ងៃ បើភិក្ខុទុកឲ្យកន្លងកំណត់នោះទៅ ត្រូវ
អាបត្តិនិស្សគ្គិយបាចិត្តិយ ។

[១៤១] ត្រង់ពាក្យថា ភេសជ្ជៈណាមួយ ដែលពួកភិក្ខុមានជំងឺគប្បី
ឆាន់បាន គឺ សប្បិ^(១) របស់គោក្តី សប្បិរបស់ពពែក្តី សប្បិរបស់ក្របីក្តី
ឈ្មោះថា សប្បិ (ទឹកដោះរាវ) ។ សាច់របស់សត្វទាំងឡាយណា ដែល
សមគួរដល់ពុទ្ធានុញ្ញាត សប្បិរបស់សត្វទាំងឡាយនោះ ក៏សមគួរដែរ ។
ដែលហៅថា ទឹកដោះខាប់ គឺ ទឹកដោះខាប់របស់សត្វទាំងនោះឯង ។ ប្រេងល្ង
ប្រេងស្តៃ ប្រេងស្រគំ ប្រេងល្ងង់ខ្មែរ ប្រេងធ្វើពីខ្លាញ់រាវ ឈ្មោះថា ប្រេង ។
ទឹកផ្អែមកើតពីមេឃុំជាដើម ឈ្មោះថា ទឹកឃ្មុំ ។ ទឹកកើតពីដើមអំពៅ ឈ្មោះថា
ទឹកអំពៅ ។ ពាក្យថា ភិក្ខុទទួលភេសជ្ជៈនោះហើយ គួរទុកឆាន់បានយ៉ាងយូរ
ត្រឹម ៧ ថ្ងៃ មានអធិប្បាយថា ភេសជ្ជៈទាំងនោះគប្បីទុកឆាន់បានយ៉ាងយូរ
ត្រឹម ៧ ថ្ងៃ ។ បើទុកឲ្យកន្លងកំណត់នោះទៅ ភេសជ្ជៈនោះជានិស្សគ្គិយ
គឺថា ជានិស្សគ្គិយក្នុងកាលអរុណារះឡើងក្នុងថ្ងៃទី ៨ ភេសជ្ជៈដែលជានិស្សគ្គិយ
ភិក្ខុត្រូវលះបង់ដល់សង្ឃក៏បាន គណៈក៏បាន បុគ្គលក៏បាន ។ ម្ចាស់ភិក្ខុទាំងឡាយ

១-ទឹកដោះរាវរបស់គោ កេះ ពពែជាដើម ហៅថា សប្បិ ។

ភិក្ខុត្រូវលះបង់យ៉ាងនេះ ។ បេឃ បពិត្រព្រះសង្ឃដ៏ចម្រើន ភេសជ្ជៈរបស់ខ្ញុំនេះ កន្លងហួស ៧ ថ្ងៃហើយ ជានិស្សគ្គិយវត្ត ខ្ញុំសូមលះបង់ភេសជ្ជៈនេះដល់ សង្ឃ ។ សេចក្តីតំណែងនេះទៅ មានសេចក្តីដូចគ្នានឹង សិក្ខាបទទី ១ នៃបិដកវគ្គ ។

[១៤២] កាលភេសជ្ជៈកន្លងហួស ៧ ថ្ងៃទៅហើយ ភិក្ខុសម្គាល់ថា កន្លងហើយ ត្រូវអាបត្តិនិស្សគ្គិយបាចិត្តិយ ។ កាលភេសជ្ជៈកន្លង ៧ ថ្ងៃ ហួសទៅហើយ ភិក្ខុមានសេចក្តីសង្ស័យ ត្រូវអាបត្តិនិស្សគ្គិយបាចិត្តិយ ។ កាលភេសជ្ជៈកន្លងហួស ៧ ថ្ងៃទៅហើយ ភិក្ខុសម្គាល់ថា មិនទាន់កន្លង ត្រូវអាបត្តិនិស្សគ្គិយបាចិត្តិយ ។ (ភេសជ្ជៈនោះ) ភិក្ខុមិនទាន់បានតាំងចិត្ត ទុកទេ ភិក្ខុសម្គាល់ថា បានតាំងចិត្តទុកហើយ ត្រូវអាបត្តិនិស្សគ្គិយបាចិត្តិយ ។ ភេសជ្ជៈមិនទាន់បានលះបង់ទេ តែភិក្ខុសម្គាល់ថា បានលះបង់ហើយ ត្រូវ អាបត្តិនិស្សគ្គិយបាចិត្តិយ ។ ភេសជ្ជៈមិនទាន់បាត់ទៅទេ ភិក្ខុសម្គាល់ថា បាត់ ទៅហើយ ត្រូវអាបត្តិនិស្សគ្គិយបាចិត្តិយ ។ ភេសជ្ជៈមិនទាន់វិនាសទៅទេ តែភិក្ខុសម្គាល់ថា វិនាសហើយ ត្រូវអាបត្តិនិស្សគ្គិយបាចិត្តិយ ។ ភេសជ្ជៈ ភ្លើងមិនទាន់ឆេះទេ តែភិក្ខុសម្គាល់ថា ភ្លើងឆេះហើយ ត្រូវអាបត្តិនិស្សគ្គិយ បាចិត្តិយ ។ ភេសជ្ជៈចោរមិនទាន់លួចយកទៅទេ តែភិក្ខុសម្គាល់ថា ចោរ លួចយកទៅហើយ ត្រូវអាបត្តិនិស្សគ្គិយបាចិត្តិយ ។

[១៤៣] ភិក្ខុត្រឡប់បានភេសជ្ជៈដែលខ្លួនលះបង់ហើយ មិនត្រូវយក មកបរិភោគ ប្រើប្រាស់ដោយកាយ មិនត្រូវយកមកធាន់ ។ (ភេសជ្ជៈនោះ)

វិនយបិដក មហាវិក្កង

៣៣៤

ភិក្ខុគប្បីបង្ហោនចូលទៅក្នុងប្រទីប ឬក្នុងវត្តមានពណ៌ខ្មៅ^១ ។ ភិក្ខុដទៃគប្បី
បរិភោគប្រើប្រាស់ដោយកាយបាន តែមិនត្រូវយកមកឆាន់ ។ ភេសជ្ជៈមិន
ទាន់កន្លង ៧ ថ្ងៃទេ ភិក្ខុសម្គាល់ថាកន្លងហើយ ត្រូវអាបត្តិទុក្ខដ ។ ភិក្ខុ
មានសេចក្តីសង្ស័យក្នុងភេសជ្ជៈដែលមិនទាន់កន្លង ៧ ថ្ងៃ ត្រូវអាបត្តិទុក្ខដ ។
ភេសជ្ជៈមិនទាន់កន្លង ៧ ថ្ងៃ ភិក្ខុសម្គាល់ថា មិនទាន់កន្លង មិនត្រូវអាបត្តិ
ឡើយ ។

[១៤៤] អាបត្តិមិនមានដល់ភិក្ខុដែលតាំងចិត្តទុក^២ (ភិក្ខុ) លះបង់
ចោល (ភិក្ខុ) នូវភេសជ្ជៈ ដល់ភិក្ខុដែលមានភេសជ្ជៈបាត់ទៅ (ភិក្ខុ) វិនាសទៅ
(ភិក្ខុ) ភ្លើងឆេះ (ភិក្ខុ) ចោរលួចទៅយកទៅ (ភិក្ខុ) គេយកទៅដោយសេចក្តី
ស្ម័គ្រចិត្ត (ភិក្ខុ) ដល់ភិក្ខុដែលបរិច្ចាគលះបង់ដាច់ស្រឡះឥតអាល័យ ឲ្យ
អនុបសម្បន្ន ហើយទទួលយកមកបរិភោគវិញ ក្នុងរវាង ៧ ថ្ងៃ ដល់ភិក្ខុ
ខូចចរិត ដល់ភិក្ខុជាខាងដើមបញ្ញត្តិ ។

សិក្ខាបទទី ៣ ចប់

១- យកទៅហាយនឹងវត្តទាំងឡាយ មានធួនជាដើមសម្រាប់លាប មានលាបជញ្ជាំងជាដើម ។
២- គឺរវាង ៧ ថ្ងៃ ភិក្ខុផ្សេងភេសជ្ជៈនោះឲ្យទៅជារបស់ដទៃក្រៅពីរបស់ឆាន់ គឺ ធ្វើជាថ្នាំលាប
ក្បាល លាបជំរុំ លាបភ្នែកជាដើម ។

អដ្ឋកថា

បត្តវគ្គ សិក្ខាបទដ៏ ៣

ភេសជ្ជសិក្ខាបទ

[១៣៨] បទថា តេន សមយេន ជាដើម ខ្ញុំនឹងពោលក្នុងសិក្ខាបទ នោះ ដូចមានវិនិច្ឆ័យតទៅនេះថា

ព្រះរាជាទ្រង់ទេតយើញភិក្ខុទាំងឡាយ ម្នីម្នាជម្រះញកក្នុំ ដើម្បីប្រយោជន៍ ជាទីស្នាក់អាស្រ័យរបស់ព្រះថេរៈ ព្រះរាជាមានបំណងប្រគេនអារាមិកជន ទើបត្រាស់សួរថា អត្តោ កន្តេ ជាដើម ។

បទថា ទាជិយេក្កោ ប្រែថា ជាស្រុកមួយដោយឡែក ។

[១៣៩] បទថា មាលាកិតេ បានដល់ ធ្វើកម្រងផ្កា គឺទ្រទ្រង់ទុក នូវកម្រងផ្កា អធិប្បាយថា ប្រដាប់ដោយកម្រងផ្កា ។

បទថា តណណ្ណបកំ ប្រែថា រង្វេលស្មៅ (មកុដស្មៅ) ។

បទថា បដិមត្ថុំ ប្រែថា ពាក់ទុក (លើក្បាល) ។

បទថា សា អហោសិ សុវណ្ណមាលា សេចក្តីថា រង្វេលស្មៅនោះ គ្រាន់តែពាក់លើក្បាលរបស់ទារិកាប៉ុណ្ណោះ បានក្លាយជាកម្រងផ្កាមាស ដោយ អំណាចនៃការអធិដ្ឋានរបស់ព្រះថេរៈ ។ ពិតហើយ ព្រះថេរៈអធិដ្ឋានរង្វេល ស្មៅនោះ ដែលគ្រាន់តែដាក់លើក្បាលប៉ុណ្ណោះថា ចូរក្លាយជាកម្រងផ្កាមាស ។

បទថា ទុតិយម្បិ ទោ ។បេ។ ឧបសង្កមិ បានដល់ ព្រះថេរៈបានទៅ រកក្នុងថ្ងៃរះនោះឯង ។

ពីរបទថា សុវុណ្ណានិ អធិមុច្ចិ បានដល់ ព្រះថេរៈបានអធិដ្ឋានថា ចូរ
សម្រេចជាមាស ។

[១៤០] ពីរបទថា បញ្ចន្នំ ភេសជ្ជានំ បានដល់ ភេសជ្ជៈ ៥
មានទឹកដោះថ្នាំ ជាដើម ។

បទថា ពាហុល្លិកា បានដល់ ដែលបដិបត្តិដើម្បីភាពជាអ្នកល្មោក
ដោយបច្ច័យ ។

ក្នុងបទថា កោលម្ពេមិ យដេមិ នេះ ជាកាជនៈមាត់ទូលាយ ឈ្មោះ
ថា កោលម្ព ។

បទថា ឌុលីនិលីនានិ បានដល់ ហៀរតំណក់ចុះមកខាងក្រោម ត្រង់
មាត់ទាំងពីរខាង ។

បទថា ឌុកិណ្ណិកិណ្ណា សេចក្តីថា ពួកកណ្តុរកាយផ្ទៃដីដែរជាស និង
កាត់ជញ្ជាំងរត់ស្ទុះទៅមក ខាងលើដែរជាស ព្រោះក្លិននៃភេសជ្ជៈ ៥ មាន
ទឹកដោះថ្នាំជាដើម ។

បទថា អន្តោកោដ្ឋាគារិកា បានដល់ មានឃ្នាំងចាត់ចែងទុកខាងក្នុង ។

បទថា បដិសាយនីយានិ បានដល់ ដែលគួរលិទ្ធក្បក្ប អធិប្បាយថា
គួរបរិភោគ ។

អធិប្បាយ

សិក្ខាបទវិភង្គនៃភេសជ្ជៈសិក្ខាបទ

[១៤១] បទថា ភេសជ្ជានិ សេចក្តីថា ភេសជ្ជៈទាំងឡាយ នឹងធ្វើ

និស្សគ្គិយបាចិត្តិយ បត្តវគ្គ សិក្ខាបទទី ៣

៣៣៧

កិច្ចនៃភេសជ្ជៈក្តី មិនធ្វើក្តី ក៏បានវោហារ (ថាជាភេសជ្ជៈ) យ៉ាងនេះ ។

ដោយបទថា តោសប្បិ ជាដើម ព្រះមានព្រះភាគទ្រង់សម្តែងទឹកដោះ ថ្នាំ ដែលប្រាកដក្នុងលោក ហើយទ្រង់សម្តែងសង្គ្រោះយកទឹកដោះថ្នាំ សូម្បី នៃសត្វពួកដទៃ មានម្រឹគ រមាំង និងទន្សាយជាដើមចូល ដោយពាក្យថា យេសំ មំសំ កប្បតិ នេះ ។ ពិតហើយ សត្វទាំងឡាយណាមានទឹកដោះ សត្វទាំងនោះ ក៏មានទឹកដោះថ្នាំផងដែរ ។ តែទឹកដោះថ្នាំរបស់សត្វទាំងនោះ រកបានងាយក្តី រកបានលំបាកក្តី ក៏ត្រាស់ទុកដើម្បីការមិនវង្វែង ។ សូម្បីទឹក ដោះខាប់ ក៏យ៉ាងនោះ ។

ពីរបទថា សន្និធិការកំ បរិក្ខត្តាទ្វានិ សេចក្តីថា គប្បីធ្វើការសន្សំ គឺរក្សាទុកបរិភោគ ។ សេចក្តីនេះដូចម្តេច បណ្តាភេសជ្ជៈ មានទឹកដោះថ្នាំ ជាដើម ដែលមកក្នុងព្រះបាលី នឹងពោលដល់ទឹកដោះថ្នាំមុន ដែលភិក្ខុទទួល ប្រគេនមុនឆាន់ គួរឆាន់លាយអាមិសក៏បាន ប្រាសចាកអាមិសក៏បាន ក្នុង វេលាមុនឆាន់ក្នុងថ្ងៃនោះ ។ តាំងអំពីក្រោយពេលឆាន់ទៅ គប្បីឆាន់ប្រាស ចាកអាមិសបានរហូត ៧ ថ្ងៃ សូម្បីកន្លង ៧ ថ្ងៃទៅ បើភិក្ខុរក្សាទុកក្នុង ភាជនៈ ១ ជានិស្សគ្គិយ ១ បើរក្សាទុកក្នុងភាជនៈច្រើន ជានិស្សគ្គិយច្រើន តាមចំនួនវត្ត ។

ទឹកដោះថ្នាំ ដែលភិក្ខុទទួលប្រគេនក្នុងបច្ឆាកត្ត គួរឆាន់បានមិនលាយ អាមិស រហូត ៧ ថ្ងៃ ។ ភិក្ខុនឹងបរិភោគទឹកដោះថ្នាំ ដែលខ្លួនធ្វើឲ្យជាឧគ្គហិត (ចាប់ពាល់មុនប្រគេន) រក្សាទុកក្នុងវេលាមុនឆាន់ក្តី ក្រោយឆាន់ក្តី រមែង

មិនគួរ គប្បីបង្ហោនទៅប្រើ ក្នុងកិច្ចដទៃ មានការលាបជាដើម ។ សូម្បីកន្លង
៧ ថ្ងៃទៅ ក៏មិនត្រូវអាបត្តិ ព្រោះដល់នូវភាពជារបស់មិនគួរបរិភោគ ។
សមដូចព្រះតម្រាស់ត្រាស់ទុកថា ជារបស់គួរលិទ្ធក្ប ។

បើអនុបសម្បន្នធ្វើទឹកដោះថ្នាំ ដោយទឹកដោះខាប់ ដែលទទួលប្រគេន
ទុកក្នុងវេលាមុនឆាន់ប្រគេន ទោះឆាន់ជាមួយអាមិសក្នុងបុរេភត្ត គួរ បើភិក្ខុ
ធ្វើឯង ឆាន់មិនលាយអាមិស រមែងគួរ សូម្បីអស់ ៧ ថ្ងៃ ។ តែទឹកដោះថ្នាំ
ដែលបុគ្គលណាមួយ ធ្វើដោយទឹកដោះខាប់ ដែលទទួលប្រគេនក្នុងវេលា
ក្រោយភត្ត គួរឆាន់បានមិនលាយអាមិស រហូត ៧ ថ្ងៃដូចគ្នា ។

អធិប្បាយ ក្នុងសប្បិ និងនវនីត

អ្នកសិក្សាគប្បីជ្រាបវិនិច្ឆ័យក្នុងសប្បិ (ទឹកដោះថ្នាំ) ដែលធ្វើដោយ
នវនីត (ទឹកដោះខាប់) (ដែលភិក្ខុធ្វើឲ្យ) ជាឧត្តហិតដោយន័យនៃសប្បិ
សុទ្ធៗ ដូចដែលពោលទុកហើយពីមុននោះឯង ។ សប្បិធ្វើដោយខ័រៈ (ទឹក
ដោះស្រស់) ដែលភិក្ខុទទួលប្រគេនទុកមុនឆាន់ក្តី ដោយទធិ (ទឹកដោះជូរ)
ក្តី ដែលអនុបសម្បន្នធ្វើ គួរឆាន់បាន សូម្បីលាយអាមិស ក្នុងវេលាមុនឆាន់
ថ្ងៃនោះ ។ ដែលភិក្ខុធ្វើឯង គួរឆាន់ប្រាសចាកអាមិសតែម្យ៉ាង ក្នុងខាងក្រោយ
ឆាន់ មិនគួរ ។

ពិតហើយ កាលភិក្ខុកម្ដៅនវនីត មិនចាត់ជាសាមបក្ក (ចម្អិនឯង) ។
តែបើឆាន់អាមិស មួយអន្លើដោយនវនីតនោះ ដែលជាសាមបក្ក រមែងមិន
គួរ ។ តាំងអំពីបុរេភត្តទៅ មិនគួរដូចគ្នា ។ មិនត្រូវអាបត្តិសូម្បីកន្លង ៧ ថ្ងៃ

និស្សគ្គិយបាចិត្តិយ បត្តវគ្គ សិក្ខាបទទី ៣

ទៅ ព្រោះទទួលប្រគេនទាំងវត្ថុ សមដូចព្រះតម្រាស់ថា ទទួលប្រគេនកេសជ្ជៈ
 ទាំងនោះហើយជាដើម តែសប្បីដែលធ្វើដោយខ្លះ និងទេពិ ដែលភិក្ខុទទួល
 ប្រគេនក្នុងវេលាធាន់ គួរបង្ហាន់ទៅប្រើក្នុងកិច្ច មានការលាបខ្លួនជាដើម ។
 សប្បីដែលធ្វើដោយខ្លះ ទេពិ ដែលជាឧគ្គហិត សូម្បីក្នុងវេលាបុរេភត្ត (ក៏គួរ
 បង្ហាន់ចូលទៅក្នុងកិច្ច មានការលាបខ្លួនជាដើម) ។ មិនត្រូវអាបត្តិ ព្រោះ
 សប្បីទាំង ២ យ៉ាង ដែលលើស ៧ ថ្ងៃទៅ ។ ក្នុងសប្បីរបស់ពួកសត្វដែល
 មានសាច់ជាអកប្បិយ ក៏មានន័យយ៉ាងនេះដូចគ្នា តែសេចក្តីប្លែកគ្នាមានដូច
 គ្នាទៅនេះថា ជានិស្សគ្គិយដោយនវនីត និងសប្បីដែលមកហើយក្នុងព្រះបាលី
 ណា ក្នុងព្រះបាលីនោះ ត្រូវអាបត្តិទុក្ខដ ដោយសប្បីរបស់ពួកសត្វ ដែល
 មានសាច់ជាអកប្បិយនេះ ។ ក្នុងអដ្ឋកថាអន្ធកៈ លោកជំទាស់សប្បី និង
 នវនីតរបស់មនុស្សទុក ធ្វើឲ្យសមគួរដល់ហេតុ ។ សប្បី និងនវនីតរបស់
 មនុស្សនោះ លោកជំទាស់ទុកមិនប្រពៃ ព្រោះអាចារ្យទាំងឡាយ អនុញ្ញាត
 ទុកក្នុងអដ្ឋកថាទាំងពួង ។ សូម្បីការវិនិច្ឆ័យសប្បី និងនវនីតរបស់មនុស្ស
 នោះ នឹងមានសម្តែងខាងមុខ ។ សូម្បីនវនីតដែលមកហើយក្នុងព្រះបាលី
 ភិក្ខុទទួលប្រគេនក្នុងបុរេភត្ត ទោះបីធាន់លាយនឹងអាមិស ក្នុងបុរេភត្តថ្ងៃនោះ
 គួរតាំងអំពីបច្ចាភត្តទៅ ធាន់មិនលាយអាមិស ទើបគួរ ។ ព្រោះកន្លង ៧ ថ្ងៃ
 ទៅ នវនីតដែលរក្សាទុកក្នុងកាជនៈផ្សេងៗ គ្នា ជានិស្សគ្គិយតាមចំនួនកាជនៈ
 ក្នុងនវនីតដែលរក្សាទុកជាដុំៗ មិនលាយឡំគ្នា សូម្បីក្នុងកាជនៈមួយ ក៏ជា
 និស្សគ្គិយតាមចំនួនដុំ ។ នវនីតដែលភិក្ខុទទួលប្រគេនទុកក្នុងបច្ចាភត្ត អ្នក

សិក្សាគប្បីជ្រាបដោយន័យនៃសប្បិដ្ឋចក្ខុ ឯសេចក្តីប្លែកគ្នាក្នុងនវនីតនេះ មាន
 ដូច្នោះ គឺដុំទង្កឹ តំណក់តក្កៈ (ទឹកដោះជួរមានពពុះ) មាន ព្រោះដូច្នោះ
 ទើបពួកព្រះថេរៈចំនួនពាក់កណ្តាលបានពោលថា ដែលសម្អាតហើយ គួរ ។
 ព្រះមហាសីវត្ថេរពោលថា តាំងអំពីពេលដែលព្រះមានព្រះភាគទ្រង់អនុញ្ញាត
 ហើយ នវនីត កាលស្រង់ឡើងអំពីតក្កៈប៉ុណ្ណោះ ភិក្ខុទាំងឡាយធាន់បាន ។
 ព្រោះហេតុនោះ ភិក្ខុកាលធាន់នវនីត គប្បីជម្រះ គឺដួសយកទង្កឹ តក្កៈ រុយ
 និងស្រមោចក្រហមជាដើមចេញ ហើយធាន់ចុះ ។ ភិក្ខុប្រាថ្នានឹងរម្ងាស់ឲ្យជា
 សប្បិ ធាន់ និងរម្ងាស់សូម្បីនវនីតដែលមិនទាន់សម្អាត ក៏គួរ ក្នុងនវនីតនោះ
 វត្ថុណាដែលជាទង្កឹ ជាតក្កៈក្តី វត្ថុនោះនឹងដល់នូវការអស់ទៅ ។ ដោយ
 ហេតុមានប្រមាណប៉ុណ្ណោះ មិនទាន់ឈ្មោះថា ទទួលប្រគេនព្រមទាំងវត្ថុ
 អធិប្បាយដូចពោលមកនេះ ជាអធិប្បាយរបស់ព្រះមហាសីវត្ថេរ ។ តែភិក្ខុ
 ទាំងឡាយដែលច្រើនដោយសេចក្តីរង្វៀស រមែងរង្វៀសសូម្បីក្នុងនវនីតដែល
 រម្ងាស់នោះ ព្រោះរម្ងាស់មួយអន្លើនឹងអាមិស ។ ឥឡូវនេះ អ្នកសិក្សាគប្បី
 កាន់យកន័យនៃអាបត្តិ អនាបត្តិ ការបរិភោគ និងមិនបរិភោគក្នុងនវនីតដែល
 ចាប់ពាល់ ហើយរក្សាទុក ក្នុងនវនីតដែលភិក្ខុទទួលប្រគេនខ្លះ និងទង្កឹក្នុង
 បុរេភត្ត ហើយធ្វើក្នុងនវនីតដែលភិក្ខុទទួលប្រគេនខ្លះ និងទង្កឹនោះក្នុងបច្ឆា
 ភត្ត ហើយធ្វើក្នុងនវនីតដែលធ្វើដោយខ្លះ និងទង្កឹដែលជាឧគ្គហិត និងក្នុង
 នវនីតរបស់ពួកសត្វ ដែលមានម័សៈជាអកប្បិយ ទាំងអស់ដោយលំដាប់ដូច
 ពោលហើយក្នុងសប្បិនោះឯង ។ ពួកអ្នកស្រុក រមែងចាក់សប្បិខ្លះ នវនីត

ខ្លះ ប្រេងដែលចម្រាញ់ហើយខ្លះ ប្រេងដែលមិនទាន់ចម្រាញ់ខ្លះ ចូលក្នុង សប្បិរោទៈឯង របស់ភិក្ខុទាំងឡាយ ដែលចូលទៅដើម្បីភិក្ខុប្រេង ។ តំណក់ តក្កៈ និងទេធិខ្លះ គ្រាប់បាយខ្លះ កន្ទក់ខ្លះ ប្រភេទរុយខ្លះ មាននៅក្នុងសប្បិ រោទៈ សប្បិរោទៈ ភិក្ខុធ្វើឲ្យឆ្អិនដោយកម្ដៅថ្ងៃហើយ ហើយត្រងយក ចាត់ជា សត្តាហកាលិក ។

ឯការដែលភិក្ខុនឹងចម្រាញ់ជាមួយភេសជ្ជៈ ដែលទទួលប្រគេនហើយ ធ្វើនត្តចូលតាមច្រមុះ គួរ ។ បើក្នុងសម័យភ្លៀងរលឹម សាមណេរដែលជា អ្នកលជ្ជី កាលនឹងដោះការចម្អិនអាមិសឲ្យផុតទៅ ដូចដែលពួកភិក្ខុមិនដាំ បាយដោយអង្ករ និងកន្ទក់ជាដើមដែលធ្លាក់ចូលទៅក្នុងសប្បិរោទៈ ធ្វើឲ្យ រលាយក្នុងភ្លើង ហើយត្រង រម្ងាស់ប្រគេនជាថ្មី រមែងគួររហូត ៧ ថ្ងៃ ដោយ ន័យមុនដូចគ្នា ។

អធិប្បាយ អំពីប្រេង

បណ្តាប្រភេទប្រេង និងពោលក្នុងប្រេងល្ងមុន ដែលទទួលប្រគេនក្នុង បុរេភត្ត សូម្បីលាយអាមិស រមែងគួរក្នុងវេលាមុនឆាន់ ។ តែតាំងអំពី បច្ចុប្បន្នទៅ ប្រាសចាកអាមិសប៉ុណ្ណោះ ទើបគួរ ។ អ្នកសិក្សាគប្បីជ្រាប ភាពដែលប្រេងល្ងនោះ ជានិស្សគ្គិយតាមចំនួនកាជនៈ ព្រោះកន្លង ៧ ថ្ងៃទៅ ។ ប្រេងល្ងដែលទទួលប្រគេន ក្នុងបច្ចុប្បន្ន ប្រាសចាកអាមិសប៉ុណ្ណោះ ទើបគួរ រហូត ៧ ថ្ងៃ ។ ទោះបីភោគប្រេងល្ងដែលធ្វើឲ្យជាឧគ្គហិត រក្សាទុកមិនគួរ គួរបង្ហាន់ចូលទៅក្នុងកិច្ច មានការលាបក្បាលជាដើម ។ សូម្បីព្រោះកន្លង

ទៅ ៧ ថ្ងៃ ក៏មិនត្រូវអាបត្តិ ។ ប្រេងដែលភិក្ខុទទួលប្រគេនគ្រាប់លូក្នុង បុរេកត្ត ធ្វើលាយអាមិស រមែងគួរក្នុងបុរេកត្ត ។ តាំងអំពីបច្ចាកត្តទៅ ជា របស់មិនគួរបរិភោគតាមមាត់ គប្បីបង្ហាន់ទៅក្នុងកិច្ច មានការលាបក្បាល ជាដើម សូម្បីហួស ៧ ថ្ងៃទៅ ក៏មិនត្រូវអាបត្តិ ។ ប្រេងដែលភិក្ខុទទួលប្រគេន គ្រាប់លូក្នុងបច្ចាកត្ត ហើយធ្វើ ជារបស់មិនគួរបរិភោគតាមមាត់ដូចគ្នា ព្រោះ ទទួលប្រគេនទាំងវត្ថុ សូម្បីក្នុងកាលកន្លងទៅ ៧ ថ្ងៃ មិនត្រូវអាបត្តិ គប្បី បង្ហាន់ទៅក្នុងកិច្ច មានការលាបក្បាលជាដើម សូម្បីក្នុងប្រេងដែលធ្វើដោយ គ្រាប់លូដែលភិក្ខុចាប់ប៉ះពាល់ក្នុងបុរេកត្ត ឬក្នុងបច្ចាកត្ត ក៏មានន័យយ៉ាងនេះ ដូចគ្នា ។

ប្រេងដែលលឿងគ្រាប់លូ ដែលភិក្ខុទទួលប្រគេនក្នុងបុរេកត្ត ហើយ ចំហុយមេរ្យាលូ ឬស្រុះដោយទឹកក្តៅធ្វើ បើអនុបសម្បន្នធ្វើ សូម្បីលាយ អាមិស រមែងគួរក្នុងបុរេកត្ត ។ បើខ្លួនឯងធ្វើ រើសយកវត្ថុចេញហើយ កុំឲ្យ មានអាមិស ទើបគួរក្នុងបុរេកត្ត ។ ព្រោះជាប្រេងដែលរម្ងាស់ឯង ទើបលាយ អាមិស មិនគួរ ។ ព្រោះជារបស់ដែលទទួលប្រគេន ទាំងវត្ថុពីរយ៉ាង ទើប មិនគួរទំពាស្តី ចាប់ពីបច្ចាកត្តទៅ គប្បីបង្ហាន់ ចូលទៅក្នុងការលាបក្បាល ជាដើម ។ សូម្បីក្នុងកាលកន្លង ៧ ថ្ងៃទៅ ក៏មិនត្រូវអាបត្តិ តែបើទឹកក្តៅ មានតិច ទឹកនោះគ្រាន់តែប្រោះចុះប៉ុណ្ណោះ ជាអព្វហារិក រមែងមិនដល់នូវ ការរាប់ថា ជាសាមបក្ក ។ សូម្បីក្នុងប្រេងគ្រាប់ស្ពៃជាដើមដែលភិក្ខុទទួល ប្រគេនព្រមទាំងវត្ថុ ក៏មានវិនិច្ឆ័យដូចដែលពោលហើយ ក្នុងប្រេងលូដែល

មិនមានវត្ថុនោះឯង ។

បើភិក្ខុអាចធ្វើប្រេង អំពីលម្អិតនៃគ្រាប់ស្ពៃជាដើម ដែលទទួលប្រគេន ទុកក្នុងបុរេកត្ត ដែលរម្ងាស់ដោយកម្ដៅថ្ងៃ ប្រេងនោះសូម្បីលាយនឹងអាមិស រមែងគួរក្នុងបុរេកត្ត ។ តាំងអំពីបច្ចាកត្តទៅ មិនលាយដោយអាមិស ទើបគួរ ។ ក្នុងកាលកន្លងទៅ ៧ ថ្ងៃ ជានិស្សគ្គិយ ។

ម្យ៉ាងទៀត ព្រោះភិក្ខុទាំងឡាយចំហុយលម្អិតគ្រាប់ស្ពៃ និងគ្រាប់ស្រគំ ជាដើម និងលីងគ្រាប់ល្អុងប្រេង ហើយធ្វើប្រេងយ៉ាងនេះ ដូច្នោះ ប្រេងនោះ របស់ភិក្ខុទាំងឡាយនោះ ដែលពួកអនុបសម្បន្នធ្វើ សូម្បីលាយអាមិសក៏គួរ ក្នុងវេលាបុរេកត្ត ។ ព្រោះវត្ថុជាយាវជីវិក ទើបមិនមានទោស ។ ក្នុងការ ទទួលប្រគេនព្រមទាំងវត្ថុដូច្នោះឯង ។ ប្រេងគ្រាប់ស្ពៃជាដើម ដែលខ្លួនធ្វើ ឯង គប្បីបរិភោគ ដោយការបរិភោគប្រាសចាកអាមិសតែម្យ៉ាង អស់កាល ៧ ថ្ងៃ ។ ប្រេងដែលធ្វើដោយគ្រាប់ស្ពៃជាដើម ដែលជាឧគ្គហិត មិនគួរ បរិភោគ តែគួរក្នុងការប្រើប្រាស់ខាងក្រៅ ។ កាលកន្លងទៅ ៧ ថ្ងៃ ក៏មិន ត្រូវអាបត្តិ ។ ប្រេងដែលភិក្ខុទទួលប្រគេនគ្រាប់ស្ពៃ ស្រគំ និងល្អុងប្រេង ដើម្បីនឹងធ្វើប្រេង ហើយធ្វើក្នុងថ្ងៃនោះឯង ជាសត្តាហកាលិក ធ្វើក្នុងថ្ងៃស្អែក ឡើង គួរបរិភោគបាន ៦ ថ្ងៃ ធ្វើក្នុងថ្ងៃទី ៣ គួរបរិភោគបាន ៥ ថ្ងៃ ធ្វើក្នុង ថ្ងៃទី ៤ គួរ ៣ ថ្ងៃ ... ក្នុងថ្ងៃទី ៥ គួរ ២ ថ្ងៃ ... ក្នុងថ្ងៃទី ៦ គួរមួយថ្ងៃ ... ក្នុងថ្ងៃទី ៧ គួរក្នុងថ្ងៃនោះប៉ុណ្ណោះ ។ បើនៅសល់រហូតដល់អរុណរះឡើង ជានិស្សគ្គិយ ។ បើធ្វើក្នុងថ្ងៃទី ៨ មិនគួរទំពាស្សឡើយ តែគួរក្នុងការប្រើ

ប្រាសខាងក្រៅ ព្រោះជារបស់មិនទាន់លះបង់ ។ បើមិនធ្វើក្នុងកាលគ្រាប់
ស្ពៃ ដែលខ្លួនទទួលទុកដើម្បីប្រយោជន៍ដល់ប្រេងជាដើម កន្លងកាល ៧ ថ្ងៃ
ទៅ ត្រូវអាបត្តិទុក្ខដ៏តែម្យ៉ាង ។

ម្យ៉ាងទៀត ប្រេងដូង គ្រាប់ស្ពៅ ពង្រ សង្ហ័រ និងសំរោងជាដើម
ដែលមិនបានមកក្នុងព្រះបាលីក៏នៅមាន ។ កាលភិក្ខុទទួលប្រគេនប្រេង
ទាំងនោះហើយ ឲ្យកន្លង ៧ ថ្ងៃទៅ ត្រូវអាបត្តិទុក្ខ ។ ក្នុងដូងជាដើមនេះ
មានសេចក្តីប្លែកគ្នាដូច្នោះថា គប្បីកំណត់វត្ថុនៃយាវកាលិកដ៏សេសហើយ ដឹង
វិធីការនៃសាមបក្កសវត្តក (ដែលទទួលទាំងវត្ថុ ហើយចម្អិនឯង) របស់
ដែលទទួលប្រគេនក្នុងបុរេភត្ត ទទួលប្រគេនក្នុងបច្ចុប្បន្ន និងឧត្តហិតវត្ថុ
ទាំងអស់ តាមន័យ ដូចពោលហើយនោះឯង ។

អធិប្បាយ ប្រងធ្វើអំពីខ្លាញ់សត្វផ្សេងៗ

បទថា វសាតេលំ បានដល់ ខ្លាញ់នៃសត្វ ដែលព្រះមានព្រះភាគទ្រង់
អនុញ្ញាតទុកយ៉ាងនេះថា ម្ចាស់ភិក្ខុទាំងឡាយ តថាគតអនុញ្ញាតខ្លាញ់ ជា
ភេសជ្ជៈ គឺខ្លាញ់ខ្លាឃ្មុំ ខ្លាញ់ត្រី ខ្លាញ់ក្រពើ ខ្លាញ់ជ្រូក ខ្លាញ់លា ។ បណ្តា
ខ្លាញ់ ៥ ប្រភេទនេះ ខ្លាញ់ខ្លាឃ្មុំ ព្រះមានព្រះភាគទ្រង់អនុញ្ញាតខ្លាញ់នៃសត្វ
ដែលមានម័សៈជាអកប្បិយទាំងអស់ រៀរខ្លាញ់មនុស្សចេញ ។ ម្យ៉ាងទៀត
ខ្លាញ់ក្រពើ (ឬខ្លាញ់ឆ្មាម) ក៏ព្រះមានព្រះភាគទ្រង់កាន់យកហើយ ដោយ
សព្វថា ត្រី តែព្រោះក្រពើជាសត្វកាច ទើបទ្រង់ត្រាស់បែកទុកដោយឡែក។
ក្នុងបាលីនេះ ទ្រង់អនុញ្ញាតខ្លាញ់នៃពួកសត្វ ដែលមានសាច់ជាកប្បិយគ្រប់

ប្រភេទ ដោយសព្វថា ត្រីជាដើម ។

ពិតហើយ ក្នុងពួកមំសៈ មានសាច់មនុស្ស ដំរី សេះ ឆ្កែ ពស់ សីហៈ ខ្លាធំ ខ្លាដំបង ខ្លាឃ្មុំ ខ្លាទិន ១០ ប្រភេទ ជាអកប្បិយ ។ បណ្តា ខ្លាញ់ ខ្លាញ់មនុស្សតែម្យ៉ាងជាអកប្បិយ ។ បណ្តាអវយវៈដទៃ មានទឹកដោះ ជាដើម ឈ្មោះថា ជាអកប្បិយមិនមាន ។ ខ្លាញ់ដែលពួកអនុបសម្បន្នធ្វើ នឹងត្រង់ហើយ ភិក្ខុទទួលប្រគេនក្នុងបុរេកត្ត សូម្បីលាយអាមិស ក៏គួរក្នុង បុរេកត្តនោះ ។ តាំងអំពីបច្ចាកត្តទៅ មិនលាយដោយអាមិស ទើបគួរ រហូត ៧ ថ្ងៃ ។ វត្ថុណាដែលដូចគ្នានឹងធូលីដីល្អិត ជាមំសៈក្តី សរសៃក្តី ឆ្អឹងក្តី ឈាមក្តី លាយនៅក្នុងខ្លាញ់នោះ វត្ថុនេះ ចាត់ជាអព្វហារិក ។

បើភិក្ខុទទួលប្រគេនខ្លាញ់ធ្វើខ្លាញ់ឯង ទទួលប្រគេន ហើយរម្ងាស់ ត្រង់ស្រេចក្នុងបុរេកត្ត គប្បីបរិភោគ ដោយបរិភោគប្រាសចាកអាមិសរហូត ៧ ថ្ងៃ ពិតហើយ ព្រះមានព្រះភាគ ទ្រង់សំដៅដល់ការបរិភោគដោយប្រាស ចាកអាមិស ទើបត្រាស់ពាក្យនេះថា ទទួលប្រគេនក្នុងកាលរម្ងាស់រួចស្រេច ក្នុងកាលត្រង់ ក្នុងកាលគួរដើម្បីបរិភោគ ដូចបរិភោគប្រេង ។ សាច់ដែល ល្អិតជាដើម សូម្បីក្នុងខ្លាញ់ដែលទទួលប្រគេន ហើយចម្រាញ់ ត្រង់នោះ ក៏ ជាអព្វហារិកដូចគ្នា តែនឹងទទួលប្រគេន ឬរម្ងាស់ក្នុងបច្ចាកត្ត មិនគួរ ។

សមដូចពាក្យដែលព្រះមានព្រះភាគ ទ្រង់ត្រាស់ទុកថា ម្នាលភិក្ខុទាំង- ឡាយ បើខ្លាញ់ដែលភិក្ខុបានទទួលក្នុងវិកាល រម្ងាស់ក្នុងវិកាល ត្រង់ក្នុង វិកាល បើភិក្ខុបរិភោគនូវខ្លាញ់នោះ ត្រូវអាបត្តិទុក្ខដ ៣ ម្នាលភិក្ខុទាំងឡាយ

បើភិក្ខុទទួលប្រគេនខ្លាញ់ក្នុងកាល រម្ងាស់ក្នុងវិកាល ត្រង់ក្នុងវិកាល បើភិក្ខុ
 បរិភោគខ្លាញ់នោះ ត្រូវអាបត្តិទុក្ខដ ២ ម្ចាស់ភិក្ខុទាំងឡាយ បើភិក្ខុទទួល
 ប្រគេនក្នុងកាល រម្ងាស់ក្នុងកាល ត្រង់ក្នុងវិកាល បើបរិភោគខ្លាញ់នោះ ត្រូវ
 អាបត្តិទុក្ខដ ១ ម្ចាស់ភិក្ខុទាំងឡាយ បើប្រេងភិក្ខុទទួលប្រគេនក្នុងកាល រម្ងាស់
 ក្នុងកាល ត្រង់ក្នុងកាល បើភិក្ខុបរិភោគខ្លាញ់នោះ មិនត្រូវអាបត្តិដូច្នោះ ។

តែពួកអន្តោវាសិក សួរព្រះឧបតិស្សត្ថេរថា បពិត្រលោកម្ចាស់ សប្បិ
 នវនីត នឹងប្រេង ដែលភិក្ខុចម្រាញ់រួមគ្នា ហើយស្រង់កាកចេញ គួរ ឬមិន
 គួរ ព្រះថេរៈឆ្លើយថា មិនគួរទេ អាវុសោ បានឮថា ព្រះថេរៈរង្ស៊ីសក្នុង
 សប្បិ នវនីត សន្យាមខ្លាញ់ដែលភិក្ខុចម្រាញ់រួមគ្នា ហើយស្រង់កាកចេញ
 នេះ ដូចក្នុងកាកប្រេងល្ងដែលរម្ងាស់ ។

ក្រោយមក ពួកអន្តោវាសិកសួរឆ្លងឡើងថា បពិត្រលោកម្ចាស់ ដុំទង្កិ
 ក្តី តំណក់តក្កៈក្តី មាននៅក្នុងនវនីតៗ នោះ គួរ ឬមិនគួរ ព្រះថេរៈឆ្លើយថា
 អ្នកមានអាយុ សូម្បីនវនីតនោះ ក៏មិនគួរ ។ លំដាប់នោះ ទើបពួកអន្តោវាសិក
 សួរលោកថា បពិត្រលោកម្ចាស់ ខ្លាញ់ដែលរម្ងាស់រួមគ្នា ត្រង់ហើយ មាន
 កម្លៅខ្លាំង រមែងបំបាត់រោគបាន ព្រះថេរៈព្រមទទួលថា សាធុ អាវុសោ
 ដូច្នោះ ។

តែព្រះមហាសុមត្ថេរពោលថា ខ្លាញ់របស់សត្វដែលមានសាច់ជាកប្បិយ
 រមែងក្នុងការបរិភោគលាយអាមិស ខ្លាញ់របស់ពួកសត្វ ដែលមានសាច់
 ជាអកប្បិយក្រៅពីនេះ ក្នុងការបរិភោគប្រាសចាកអាមិស ។

ឯព្រះមហាបទុមត្រូវបដិសេធថា ពោលថ្វីដូច្នោះ ហើយពោលថា ពួក
ភិក្ខុអាពាធដោយរោគខ្យល់ បន្ថែមខ្លាញ់ខ្លាញ់ និងជ្រុកជាដើមចូលទៅក្នុង
បបរដែលស្មារដោយទឹកចត់ ដែលជាបូសឈើ ៥ ប្រភេទ ហើយហុតបបរ
បបរនោះបំបាត់រោគបាន ព្រោះមានការក្តៅខ្លាំង ដូច្នោះ ទើបពោលថា គួរ ។

អធិប្បាយ អំពីទឹកឃ្មុំ

ពីរបទថា មនុ ឆាម មន្តិកាមនុ បានដល់ ទឹកផ្អែមដែលពួកឃ្មុំធំ
ឃ្មុំតូច និងប្រភេទមេប្រួត ដែលមានឈ្មោះថា សត្វល្អិតធ្វើទឹកផ្អែមនោះ ។
ទឹកឃ្មុំនោះ ភិក្ខុទទួលប្រគេនមុនឆាន់ សូម្បីនឹងបរិភោគលាយអាមិស ក្នុង
បុរេភត្ត ក៏គួរ ។ តាំងអំពីបច្ច្រាគត្តទៅ គួរបរិភោគប្រាសចាកអាមិសតែម្យ៉ាង
រហូត ៧ ថ្ងៃ ក្នុងកាលកន្លង ៧ ថ្ងៃទៅ បើទឹកឃ្មុំកកក្រាស់ដូចគ្នានឹងជ័រ
(រម្ងាស់ឲ្យខាស់) ធ្វើជាដុំតូចដុំធំរក្សាទុក ឬទឹកឃ្មុំប្រភេទក្រៅអំពីនេះ
រក្សាទុកក្នុងកាជនៈផ្សេងៗ គ្នា ជានិស្សគ្គិយច្រើនតាមចំនួនវត្ត បើមានត្រឹម
តែមួយដុំប៉ុណ្ណោះក្តី ទឹកឃ្មុំខ្លះក្រៅពីនេះក្តី ដែលទុកក្នុងកាជនៈមួយ ជា
និស្សគ្គិយត្រឹមតែមួយ ។ ទឹកឃ្មុំដែលជាឧគ្គហិត គប្បីជ្រាបតាមន័យដែល
ពោលហើយនោះឯង ។ គប្បីបង្ហោនចូលទៅក្នុងកិច្ចដទៃ មានលាបដំបៅ
ជាដើម ។ សម្បុកឃ្មុំ ឬក្រមួនឃ្មុំ បើទឹកឃ្មុំមិនជាប់ ជាយាវជីវិក ។ តែបើ
មានទឹកឃ្មុំជាប់ មានគតិដូចទឹកឃ្មុំដូចគ្នា ។ មេឃ្មុំខ្លួនវែង មានស្លាប ឈ្មោះ
ថា ចិរិក មេព្រួតធំ ខ្លួនខ្លៅ មានស្លាបរឹង មានឈ្មោះថា តុម្ភល ក្នុងសម្បុក
នៃមេឃ្មុំទាំងនោះ មានទឹកឃ្មុំដូចគ្នានឹងជ័រ ។ ទឹកឃ្មុំនោះជាយាវជីវិក ។

អធិប្បាយ អំពីទឹកអំពៅ

បទថា ផាណិតន្ទាម ឧច្ឆន្ទា និព្វត្តំ សេចក្តីថា ទឹកអំពៅប្រភេទ ដែលមិនទាន់រម្ងាស់ ឬដែលរម្ងាស់ហើយមិនមានកាក ឬដែលមិនមានកាក សូម្បីទាំងអស់ រហូតដល់ទឹកអំពៅស្រស់ គប្បីជ្រាបថា ទឹកអំពៅ ។ ទឹក អំពៅនោះដែលភិក្ខុទទួលប្រគេនមុនឆាន់ សូម្បីលាយអាមិស ក៏គួរក្នុង បុរេភត្ត ។ បើអំពីបច្ចាភត្តទៅ មិនលាយដោយអាមិស ទើបគួររហូត ៧ ថ្ងៃ ។ ក្នុងកាលកន្លង ៧ ថ្ងៃទៅ ជានិស្សគ្រិយតាមចំនួនវត្ត ។ ដុំស្ករអំពៅ សូម្បីច្រើនដែលភិក្ខុធ្វើឲ្យតូចហើយ ទុកក្នុងកាជនៈជាមួយគ្នា រមែងរលាយ ចូលគ្នាយ៉ាងណែន ជានិស្សគ្រិយត្រឹមតែមួយប៉ុណ្ណោះ ។ ទឹកអំពៅដែលជា ឧគ្គហិត គប្បីជ្រាបតាមន័យដែលពោលហើយនោះឯង ។ គប្បីបង្ហោនចូល ទៅក្នុងកិច្ចដទៃ មានការអប់រំកុដិជាដើម ។

ផាណិតដែលធ្វើដោយទឹកអំពៅស្រស់ ដែលមិនទាន់បានត្រង់ ភិក្ខុ ទទួលប្រគេនក្នុងវេលាមុនឆាន់ បើអនុបសម្បន្នធ្វើ សូម្បីលាយអាមិសក៏ គួរ ។ បើភិក្ខុធ្វើឯង ទាល់តែមិនលាយដោយអាមិស ទើបគួរ ។ ចាប់អំពី បច្ចាភត្តទៅ មិនគួរបរិភោគតាមមាត់ ព្រោះជាសវត្តក ។ សូម្បីក្នុងកាលកន្លង ទៅ ៧ ថ្ងៃ ក៏មិនត្រូវអាបត្តិ ។ សូម្បីបុគ្គលធ្វើដោយទឹកអំពៅស្រស់ ភិក្ខុ ទទួលប្រគេនទាំងមិនបានត្រង់ក្នុងបច្ចាភត្ត ក៏មិនគួរបរិភោគតាមមាត់ដូចគ្នា ។ ក្នុងកាលកន្លង ៧ ថ្ងៃទៅ ក៏មិនត្រូវអាបត្តិ សូម្បីក្នុងផាណិតដែលភិក្ខុទទួល ប្រគេនទាំងដើម ហើយធ្វើ ក៏មានន័យយ៉ាងនេះ ។

ផាណិតដែលធ្វើដោយទឹកអំពៅស្រស់ ត្រង់ និង ទទួលប្រគេនក្នុង

និស្សគ្រិយបាចិត្តិយ បត្តវគ្គ សិក្ខាបទទី ៣

បុរេកត្ត បើអនុបសម្បន្នធ្វើ សូម្បីលាយអាមិស ក៏គួរក្នុងបុរេកត្ត ។ តាំង
 អំពីបច្ចាកត្តទៅ មិនលាយដោយអាមិស ទើបគួររហូត ៧ ថ្ងៃ ។ បើក៏ធ្វើ
 ឯង មិនលាយអាមិស រមែងគួរក្នុងបុរេកត្ត ចាប់ពីបច្ចាកត្តទៅ មិនលាយ
 អាមិសដូចគ្នា គួររហូត ៧ ថ្ងៃ តែផាណិតធ្វើដោយទឹកអំពៅស្រស់ដែលត្រង
 ទទួលប្រគេន ហើយក្នុងបច្ចាកត្ត ប្រាសចាកអាមិសប៉ុណ្ណោះ ទើបគួរអស់
 កាល ៧ ថ្ងៃ ផាណិតដែលជាឧគ្គហិត មានន័យដូចពោលហើយដូចគ្នា ។

ក្នុងមហាអដ្ឋកថាពោលថា ផាណិតដែលធ្វើដោយអំពៅដុតក្តី ផាណិត
 ដែលធ្វើដោយអំពៅគាបក្តី គួរតែក្នុងបុរេកត្តប៉ុណ្ណោះ ឯក្នុងមហាបច្ចុរតាំង
 សំណួរថា ផាណិតដែលរម្ងាស់ទាំងវត្ថុ (កាក) នេះ គួរ ឬមិនគួរ ដូច្នោះ
 ហើយពោលថា ផាណិតដែលធ្វើដោយទឹកអំពៅស្រស់ ឈ្មោះថា មិនគួរក្នុង
 បច្ចាកត្ត រមែងមិនមាន ។ ពាក្យនោះ ត្រឹមត្រូវហើយ ។

ផាណិតដែលធ្វើអំពីផ្កាស្រគំ ដែលធ្វើដោយទឹកត្រជាក់ ទោះបីលាយ
 អាមិស ក៏គួរក្នុងបុរេកត្ត ចាប់អំពីបច្ចាកត្តទៅ មិនលាយដោយអាមិស ទើប
 គួរអស់កាល ៧ ថ្ងៃ ។ ក្នុងកាលកន្លងទៅ ៧ ថ្ងៃ ត្រូវអាបត្តិ ទុក្ខដតាម
 ចំនួនវត្ថុ ឯផាណិតស្រគំដែលគេបន្ថែមខ្វីរធ្វើ ជាយាវកាលិក ។ តែជនទាំង-
 ឡាយដួស ពពុះខ្វីរចេញហើយ ជម្រះខណ្ឌសក្ខុរៈ គឺដុំស្ករឲ្យស្អាត ព្រោះ
 ដូច្នោះ ខណ្ឌសក្ខុរៈនោះ គួរ ។ ចំណែកផ្កាស្រគំស្រស់ គួរក្នុងបុរេកត្ត លឹង
 ហើយក៏គួរ លឹងហើយ បុកផ្សំដោយរបស់ដទៃ មានគ្រាប់លូជាដើម ឬមិន
 ផ្សំក្តី ក៏គួរ ។

បើជនទាំងឡាយកាន់យកផ្កាស្រគំនោះ ប្រកបចូលគ្នា (ផ្សំ) ដើម្បី
មេរ័យ ផ្កាស្រគំដែលផ្សំហើយនោះ រមែងមិនគួរតាំងអំពីពូជ ។ ជាណិតនៃ
ផ្ទៃឈើដែលជាយាវកាលិកទាំងអស់ មានចេក ផ្លែឥន្ទលាំ (ទីខ្លះ ថាផ្លែ
ល្មើ) ស្វាយ ខ្នុរ ខ្នុរសម្ម និងអំពិលជាដើម ជាយាវកាលិកដូចគ្នា ជន
ទាំងឡាយធ្វើជាណិត ដោយមេសុទ្ធ ជាណិតនោះ ជាយាវជីវិក ។

ពីរបទថា តានិ បដិគ្គហេតុ សេចក្តីថា បើភិក្ខុទទួលប្រគេនភេសជ្ជៈ
៥ យ៉ាង មានសប្បិជាដើម ទាំងអស់នេះរក្សាទុកមិនបែកគ្នាក្នុងឆ្នាំមួយ
កាលកន្លង ៧ ថ្ងៃទៅហើយ ជានិស្សគ្គិយតែមួយប៉ុណ្ណោះ បើបែកគ្នា ជា
និស្សគ្គិយ ៥ ។ ភេសជ្ជៈ ៥ យ៉ាង ដែលមិនទាន់កន្លង ៧ ថ្ងៃ ភិក្ខុអាពាធ
ក្តី មិនអាពាធក្តី គួរបរិភោគតាមសប្បាយ ដោយន័យដូចពោលហើយ ។

ពុទ្ធានុញ្ញាត ៧ យ៉ាង

អនុញ្ញាតដែលទ្រង់អនុញ្ញាតចំពោះ មាន ៧ យ៉ាង គឺអនុញ្ញាតចំពោះ
អាពាធ ១ ចំពោះបុគ្គល ១ ចំពោះកាល ១ ចំពោះសម័យ ១ ចំពោះ
បទេស ១ ចំពោះខ្លាញ់ ១ ចំពោះភេសជ្ជៈ ១ ។

បណ្តាអនុញ្ញាតចំពោះ ៧ យ៉ាងនោះ ដែលឈ្មោះថា ទ្រង់អនុញ្ញាត
ចំពោះអាពាធ បានដល់ ប្រការដែលទ្រង់អនុញ្ញាតចំពោះអាពាធយ៉ាងនេះថា
ម្ចាស់ភិក្ខុទាំងឡាយ តថាគតអនុញ្ញាតសាច់ឆៅ ឈាមស្រស់ ដល់ភិក្ខុដែល
មានអាពាធកើតអំពីអមនុស្ស ។ សាច់ឆៅ និងឈាមស្រស់នោះ គួរដល់ភិក្ខុ
អាពាធ ដោយអាពាធនោះតែម្យ៉ាង មិនគួរដល់ភិក្ខុដទៃឡើយ ។ ឯសាច់ឆៅ

និងឈាមស្រស់នោះ ជាកប្បិយក្តី អកប្បិយក្តី រមែងគួរទាំងអស់ ទាំងក្នុង
កាល និងក្នុងវិកាល ។

ការដែលទ្រង់អនុញ្ញាតចំពោះបុគ្គល បានដល់ សិក្ខាបទដែលទ្រង់
អនុញ្ញាតចំពោះបុគ្គលយ៉ាងនេះថា ម្នាលភិក្ខុទាំងឡាយ តថាគតអនុញ្ញាតការ
ទំពារអៀង ដល់ភិក្ខុអ្នកទំពារអៀងជាប្រក្រតី ម្នាលភិក្ខុទាំងឡាយ ប៉ុន្តែភិក្ខុ
ខ្នាក់អាហារចេញមកខាងក្រៅទ្វារមាត់ ហើយលេបចូលទៅវិញ ។ ការរើអៀង
នោះ គួរដល់ភិក្ខុដែលមានជាតិជាអ្នកទំពារអៀងប៉ុណ្ណោះ មិនគួរដល់ភិក្ខុដទៃ
ឡើយ ។

ដែលឈ្មោះថា ទ្រង់អនុញ្ញាតចំពោះកាល បានដល់ ទ្រង់អនុញ្ញាត
ចំពោះកាលដែលភិក្ខុត្រូវពស់ចឹក យ៉ាងនេះថា ម្នាលភិក្ខុទាំងឡាយ តថាគត
អនុញ្ញាតឲ្យភិក្ខុឲ្យថ្នាំមហារិក៍ដ ៤ យ៉ាង គឺ គូប (អាចម៍) ១ មុត្ត (ទឹក
នោម) ១ ផេះ ១ ដី ១ ។ ថ្នាំមហារិក៍ដនោះ ចំពោះក្នុងកាលនោះ សូម្បី
មិនទទួលប្រគេន គួរក្នុងកាលដទៃមិនគួរឡើយ ។

ដែលឈ្មោះថា ទ្រង់អនុញ្ញាតចំពោះសម័យ បានដល់ អនាបត្តិទាំង-
ឡាយ ដែលទ្រង់អនុញ្ញាតចំពោះសម័យនោះ ដោយន័យជាដើមថា (ត្រូវ
អាបត្តិបាចិត្តិយ) ព្រោះគណៈកោជន រៀរតែមានសម័យ ដូច្នោះជាដើម ។
អាបត្តិទាំងនោះ ជាអាបត្តិចំពោះក្នុងសម័យនោះប៉ុណ្ណោះ ក្នុងសម័យដទៃមិន
គួរឡើយ ។

ដែលឈ្មោះថា អនុញ្ញាតចំពោះបទេស បានដល់ សង្ឃកម្ម មាន
ឧបសម្បទាជាដើម ដែលទ្រង់អនុញ្ញាតចំពោះក្នុងបច្ចុប្បន្នបទេស យ៉ាងនេះថា

ម្ចាស់ភិក្ខុទាំងឡាយ តថាគតអនុញ្ញាតការឧបសម្បទាដោយគណៈ មាន
វិនយធរជាគម្រប់ ៥ ក្នុងបច្ចុន្តជនបទបែបនេះ ។ សង្ឃកម្ម មានឧបសម្បទា
ជាដើមនោះ រមែងគួរចំពោះក្នុងបច្ចុន្តជនបទនោះប៉ុណ្ណោះ ក្នុងមជ្ឈិមបទេស
មិនគួរឡើយ ។

ដែលឈ្មោះថា ទ្រង់អនុញ្ញាតចំពោះខ្លាញ់ បានដល់ បទដែលទ្រង់
អនុញ្ញាតភេសជ្ជៈ ដោយឈ្មោះនៃខ្លាញ់យ៉ាងនេះថា ម្ចាស់ភិក្ខុទាំងឡាយ
តថាគតអនុញ្ញាតខ្លាញ់ជាភេសជ្ជៈ ។ ខ្លាញ់ភេសជ្ជៈនោះ របស់ពួកសត្វ
មានខ្លាញ់ជាកប្បិយ និងអកប្បិយទាំងអស់ រៀរតែខ្លាញ់របស់មនុស្សចេញ
គួរដើម្បីបរិភោគ ដូចបរិភោគប្រេង ដល់ភិក្ខុទាំងឡាយដែលត្រូវការដោយ
ប្រេង ដូច្នោះ ។

ឈ្មោះថា ទ្រង់អនុញ្ញាតចំពោះភេសជ្ជៈ បានដល់ សប្បិ នវនីត ប្រេង
ទឹកឃ្មុំ ទឹកអំពៅដែលអាចផ្សាយទៅ ដើម្បីសម្រេចអាហារកិច្ច ដែលទ្រង់
អនុញ្ញាតទុកដោយឈ្មោះនៃភេសជ្ជៈ យ៉ាងនេះថា ម្ចាស់ភិក្ខុទាំងឡាយ តថាគត
អនុញ្ញាតភេសជ្ជៈ ៥ យ៉ាង ។ ភេសជ្ជៈទាំងឡាយ ៥ នោះ ភិក្ខុទទួលហើយ
គប្បីបរិភោគបានតាមសប្បាយ ក្នុងបុរេភត្ត ក្នុងថ្ងៃនោះ តាំងអំពីបច្ចាកត្តទៅ
កាលមានហេតុ គប្បីបរិភោគបានរហូត ៧ ថ្ងៃ ដោយន័យដូចពោលហើយ ។

អធិប្បាយ

បទភាជនីយនៃភេសជ្ជៈសិក្ខាបទ

[១៤២] បទថា សត្តាហាតិក្កន្តេ អតិក្កន្តសញ្ញំ និស្សត្តិយំ វាចិត្តិយំ

សេចក្តីថា សូម្បីកេសជ្ជៈនោះ មានប្រមាណប៉ុនគ្រាប់ស្ពៃ ល្មមនឹងយកម្រាម ដៃឆ្លុះ ហើយលិទ្ធដោយអណ្តាតម្តង ក៏ភិក្ខុចាំបាច់ត្រូវលះដោយពិត និងគប្បី សម្តែងអាបត្តិបាចិត្តិយចេញ ។

[១៤៣] បទថា ន កាយិកេន បរិភោគេន បរិភុត្តិតំ សេចក្តីថា កុំគប្បីយកលាបរាងកាយ ឬលាបដំបៅត្រង់រាងកាយ ។ សូម្បីបរិក្ខារ មាន សំពត់កាសាវៈ ឈើច្រត់ ស្បែកជើង ទ្រនាប់ជូតជើង គ្រែ និងតាំងជាដើម ត្រូវកេសជ្ជៈដែលជានិស្សគ្គិយទាំងនោះប្រឡាក់ហើយ ជារបស់មិនគួរ បរិភោគ ។ ក្នុងមហាបច្ចវិពោលថា ទិសម្រាប់ដៃចាប់ សូម្បីក្នុងសន្ទុះទ្វារ និងបង្អួច ក៏មិនគួរលាប ។ ក្នុងមហាអដ្ឋកថាពោលថា តែជ្រូចុះក្នុងទឹកចត់ ហើយ គួរលាបសន្ទុះទ្វារ និងបង្អួចបាន ។

[១៤៤] បទថា អនាបត្តិ អន្តោសត្តាហំ អធិដ្ឋេតិ សេចក្តីថា ខាងក្នុង ៧ ថ្ងៃ ភិក្ខុអធិដ្ឋានសប្បិ ប្រេង និងខ្លាញ់ទុក ជាប្រេងលាបក្បាល ឬជាប្រេងសម្រាប់បន្តក់ អធិដ្ឋានទឹកយុំទុកជាថ្នាំលាបដំបៅ ទឹកអំពៅជា គ្រឿងអប់កុដិ មិនត្រូវអាបត្តិ ។ បើភិក្ខុបំណងនឹងប្រាថ្នាសម្រិតប្រេងដែល អធិដ្ឋានទុកហើយ ក្នុងកាជនៈដាក់ប្រេងដែលមិនទាន់បានអធិដ្ឋាន បើក្នុង កាជនៈមានប្រហោងតូច ប្រេងដែលហូរសន្សឹមៗ ចូលទៅ ត្រូវប្រេងចាស់ ខ្លួនឡើងមក លិច គប្បីអធិដ្ឋានជាថ្មី ។ បើកាជនៈមាត់ទូលាយ ប្រេងច្រើន ហូរចូលទៅយ៉ាងរហ័ស រហូតលិចប្រេងចាស់ មិនមានកិច្ចដែលត្រូវអធិដ្ឋាន ជាថ្មីឡើយ ពិតហើយ ប្រេងនោះ មានគតិដូចប្រេងដែលអធិដ្ឋានហើយ ។ អ្នកសិក្សាគប្បីជាបការសម្រិតប្រេងដែលមិនបានអធិដ្ឋាន ចុះក្នុងកាជនៈដាក់

ប្រេងដែលអធិដ្ឋានហើយ ដោយន័យនេះ ។

ក្នុងបទថា **វិស្សន្ត្រតិ** មានវិនិច្ឆ័យដូច្នោះថា បើភេសជ្ជៈនោះ ជាបស្ចឹម ពីរម្ចាស់ ភិក្ខុមួយអង្គទទួលប្រគេន មិនទាន់បានចែកគ្នា ក្នុងកាលកន្លង ៧ ថ្ងៃទៅ មិនត្រូវអាបត្តិទាំងពីរអង្គ តែមិនគួរបរិភោគ ។ បើភិក្ខុអង្គណា ទទួលប្រគេន អង្គនោះពោលនឹងភិក្ខុមួយអង្គទៀតថា លោកដ៏មានអាយុ ប្រេងនេះដល់កំណត់ ៧ ថ្ងៃហើយ លោកចូរប្រើប្រាស់ប្រេងនោះចុះ ដូច្នោះ ហើយ លោកមិនធ្វើការបរិភោគ តើត្រូវអាបត្តិដល់បុគ្គលណា ឆ្លើយថា មិនត្រូវអាបត្តិដល់បុគ្គលណាទាំងអស់ ។ ព្រោះហេតុអ្វី ព្រោះភិក្ខុដែលទទួល ប្រគេន ក៏លះហើយ និងព្រោះភិក្ខុមួយរូបទៀត ក៏មិនបានទទួលប្រគេន ។

បទថា **វិនស្ស្រតិ** បានដល់ ជាបស្ចឹមបរិភោគមិនបាន ។

ក្នុងបទថា **ចត្តន** ជាដើម មានវិនិច្ឆ័យដូច្នោះថា ភេសជ្ជៈដែលភិក្ខុលះ ហើយ អស់អាល័យហើយ ដោយចិត្តណា ចិត្តនោះ ព្រះមានព្រះភាគត្រាស់ ហៅថា លះបង់ហើយ ចោលហើយ លែងអាល័យហើយ ។ ត្រាស់ហៅ បុគ្គលដែលមិនមានការជាប់ជំពាក់ដោយចិត្តនោះ ។ អធិប្បាយថា ជាអ្នកមិន មានការជាប់ជំពាក់យ៉ាងនោះ ឲ្យហើយដល់សាមណេរ ។ ពាក្យនេះត្រាស់ទុក ព្រោះហេតុដូចម្តេច ឆ្លើយថា ព្រះមហាសុមត្តេរពោលថា ត្រាស់ទុកដើម្បី សម្តែងថា មិនត្រូវអាបត្តិដល់ភិក្ខុដែលឲ្យហើយ ក្នុងខាងក្នុង ៧ ថ្ងៃយ៉ាង នោះ ខាងក្រោយបានឲ្យមកវិញ ហើយឆាន់ ។

ឯព្រះមហាបទុមត្តេរពោលថា ប្រេងនេះ ភិក្ខុមិនគួរសូម ព្រោះថា ក្នុង

ការបរិភោគជាថ្មី ដែលប្រេងនោះឲ្យទៅហើយខាងក្នុង ៧ ថ្ងៃ មិនមានអាបត្តិ
ឡើយ តែត្រាស់ពាក្យនេះ ក៏ដើម្បីសម្តែងថា មិនត្រូវអាបត្តិ ព្រោះបរិភោគ
ប្រេងដែលកន្លង ៧ ថ្ងៃទៅ ព្រោះហេតុនោះ ភេសជ្ជៈដែលគេប្រគេនហើយ
យ៉ាងនេះ បើសាមណេរចម្អិនហើយ ឬមិនបានចម្អិន ប្រគេនដល់ភិក្ខុនោះ
ដើម្បីធ្វើនត្ត ភិក្ខុទទួលហើយ គប្បីធ្វើនត្ត ។ បើសាមណេរជាអ្នកល្ងង់ខ្លៅ
មិនដឹងប្រគេន ភិក្ខុដទៃគប្បីប្រាប់លោកថា នៃសាមណេរ អ្នកមានប្រេងឬ
សាមណេរ ទទួលថា មាន លោកម្ចាស់ ភិក្ខុនោះគប្បីប្រាប់ថា យកមកចុះ
ខ្ញុំនឹងធ្វើថ្នាំ ប្រគេនព្រះថេរៈ ប្រេងរមែងគួរ សូម្បីដោយ (ការកាន់យក)
យ៉ាងនេះ ។ ពាក្យដ៏សេស មានអត្ថរាក់ទាំងអស់ហើយ ។

សិក្ខាបទនេះ មានសមុជ្ឈានដូចកបិនសិក្ខាបទ ជាអភិរិយា ជា
នោសញ្ញាវិមោក្ខ ជាអចិត្តកៈ ជាបណ្ឌិតិវដ្ឋៈ ជាកាយកម្ម ជាវចីកម្ម មាន
ចិត្ត ៣ មានវេទនា ៣ ដូច្នោះឯង ។

ភេសជ្ជសិក្ខាបទ ចប់



វិទ្យាបិដក

សិក្ខាបទទី ៤

[១៤៥] សម័យនោះ ព្រះពុទ្ធដ៏ទ្រង់យស កាលទ្រង់គង់នៅវត្តជេតវន មហាវិហារ ជាបស្ចឹមអនាថបិណ្ឌិកមហាសេដ្ឋី ទៀបក្រុងសាវត្ថី ។ ពេលនោះ ឯង ព្រះទ្រង់យសជាម្ចាស់ទ្រង់អនុញ្ញាតវស្សិកសាដិក (សំពត់ដូតទឹកភ្លៀង) ដល់ភិក្ខុទាំងឡាយហើយ ។ ពួកភិក្ខុឆតុគ្គិយបានដំណឹងថា ព្រះទ្រង់យស ជាម្ចាស់ទ្រង់អនុញ្ញាតវស្សិកសាដិកហើយ ក៏នាំគ្នាស្វែងរកចីវរសម្រាប់ដូតទឹក ភ្លៀងមុនគេ ហើយធ្វើប្រើប្រាស់ក៏មុនគេដែរ កាលសំពត់ដូតទឹកភ្លៀងចាស់ ខូចខាតហើយ (ឆតុគ្គិយភិក្ខុ) ក៏ដូតទឹកភ្លៀងដោយខ្លួនទេ ។ ភិក្ខុទាំងឡាយ ណាមានសេចក្តីប្រាថ្នាតិច ។ បេ ។ ភិក្ខុទាំងនោះក៏ពោលទោស តិះដៀល បន្តិះបន្តាប់ថា ពួកភិក្ខុឆតុគ្គិយ មិនសមបីបើនឹងប្រញាប់ស្វែងរកចីវរសម្រាប់ ដូតទឹកភ្លៀង ហើយប្រញាប់ធ្វើប្រើប្រាស់សោះ កាលសំពត់វស្សិកសាដិក ចាស់ខូចខាតហើយ ក៏ត្រឡប់ដូតទឹកភ្លៀងដោយខ្លួនទេទៅវិញ ។ គ្រានោះ ពួកភិក្ខុទាំងនោះក៏នាំសេចក្តីនុះក្រាបទូលចំពោះព្រះទ្រង់ជោគ ។ ព្រះអង្គទ្រង់ ត្រាស់សួរថា នៃភិក្ខុទាំងឡាយ គេថាពួកអ្នកឯងប្រញាប់ស្វែងរកចីវរសម្រាប់ ដូតទឹកភ្លៀងមុនគេ ប្រញាប់ធ្វើប្រើប្រាស់មុនគេ លុះសំពត់វស្សិកសាដិកចាស់ ខូចហើយ ត្រឡប់ជាដូតទឹកភ្លៀងដោយខ្លួនទេទៅវិញ ពិតមែនឬ ។ ឆតុគ្គិយ ភិក្ខុក្រាបទូលថា សូមទ្រង់ព្រះមេត្តាប្រោស ការនោះពិតមែន ។ ព្រះសម្មាសម្ពុទ្ធ ដ៏មានជោគជាម្ចាស់ ទ្រង់តិះដៀលថា ម្ចាស់ពួកមោឃបុរស មិនសមបីបើ

ពួកអ្នកឯង ប្រញាប់ស្វែងរកចីវរសម្រាប់ឆ្លុតទឹកភ្លៀងមុនគេ ប្រញាប់ធ្វើ
 ប្រើប្រាស់មុនគេ លុះសំពត់ឆ្លុតទឹកភ្លៀងបានស្រេចគ្រាំគ្រា ត្រឡប់ជានាំគ្នាឆ្លុតទឹក
 ភ្លៀងដោយខ្លួនទេសោះ ម្នាលមោឃបុរសទាំងឡាយ អំពើនេះ មិននាំឲ្យ
 កើតសេចក្តីជ្រះថ្លាដល់ជនទាំងឡាយ ដែលមិនទាន់ជ្រះថ្លា ឬនាំជនទាំងឡាយ
 ដែលជ្រះថ្លាហើយ ឲ្យរើសតែជ្រះថ្លាឡើងក៏ទេ ។ បេ ។ ម្នាលភិក្ខុទាំងឡាយ
 អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុកំណត់ដឹងថា
 ខែ ១ ជាខាងចុងនៃគិម្ពរដូវ^(១) គប្បីស្វែងរកសាជិកចីវរសម្រាប់ឆ្លុតទឹកភ្លៀង
 ភិក្ខុកំណត់ដឹងថា នៅកន្លះខែ ជាខាងចុងនៃគិម្ពរដូវទៀត គប្បីធ្វើឲ្យស្រេច
 ហើយប្រើប្រាស់ចុះ ។ បើមិនទាន់ដល់ខែ ១ ជាខាងចុងនៃគិម្ពរដូវទេ ភិក្ខុ
 ស្វែងរកសាជិកចីវរសម្រាប់ឆ្លុតទឹកភ្លៀង និងមិនទាន់ដល់កន្លះខែ ជាខាងចុង
 គិម្ពរដូវទេ ភិក្ខុធ្វើឲ្យស្រេចហើយ ប្រើប្រាស់ ត្រូវអាបត្តិនិស្សគ្គិយបាចិត្តិយ ។

[១៤៦] ត្រង់ពាក្យថា ភិក្ខុកំណត់ដឹងថា ខែ ១ ជាខាងចុងនៃគិម្ពរដូវ
 ត្រូវស្វែងរកសាជិកចីវរសម្រាប់ឆ្លុតទឹកភ្លៀង មានអធិប្បាយថា អំពីដើមមក
 មនុស្សទាំងឡាយណា ធ្លាប់ប្រគេនសាជិកចីវរសម្រាប់ឆ្លុតទឹកភ្លៀង ពួកភិក្ខុ
 គប្បីចូលទៅរកមនុស្សទាំងឡាយនោះ ហើយពោលយ៉ាងនេះថា ពេលនេះ
 ជាកាលនៃវស្សិកសាជិក ពេលនេះ ជាសម័យនៃវស្សិកសាជិក សូម្បីពួក

១- តាំងតែ ១ រោចខែជេស្ឋ ទៅដល់ថ្ងៃពេញបូណិមីខែអាសាឡ ហៅថា ខែ ១ ជាខាងចុង
 គិម្ពរដូវ ។ តាំងតែ ១ កើត ខែអាសាឡ ទៅដល់ថ្ងៃពេញបូណិមី ហៅថា កន្លះខែជាខាងចុង
 គិម្ពរដូវ ។

មនុស្សឯទៀតគេតែងប្រគេនសាដិកចីវរសម្រាប់ងូតទឹកភ្លៀងដែរ ។ ពួកភិក្ខុ
 មិនត្រូវនិយាយថា អ្នកទាំងឡាយចូរឲ្យសាដិកចីវរសម្រាប់ងូតទឹកភ្លៀង ដល់
 អាត្មា ចូរនាំយកសាដិកចីវរសម្រាប់ងូតទឹកភ្លៀងមកឲ្យអាត្មា ចូរផ្លាស់ប្តូរ
 សាដិកចីវរសម្រាប់ងូតទឹកភ្លៀងឲ្យអាត្មា ចូរទិញសាដិកចីវរសម្រាប់ងូតទឹកភ្លៀង
 ឲ្យអាត្មា ។ ពាក្យថា ភិក្ខុកំណត់ដឹងថា នៅកន្លះខែជាខាងចុង គិម្ហរដូវទៀត
 គប្បីធ្វើឲ្យស្រេច ហើយប្រើប្រាស់ចុះ គឺ ភិក្ខុគប្បីធ្វើឲ្យស្រេច ហើយ
 ប្រើប្រាស់ក្នុងកន្លះខែជាខាងចុងគិម្ហរដូវ ។ ពាក្យថា បើមិនទាន់ដល់ខែ ១
 ជាខាងចុងនៃគិម្ហរដូវទេ គឺ ថ្ងៃមុនពីមួយខែជាខាងចុងគិម្ហរដូវ ភិក្ខុស្វែងរក
 សាដិកចីវរសម្រាប់ងូតទឹកភ្លៀង ចីវរនោះជានិស្សគ្គិយ ។ ពាក្យថា មិនទាន់
 ដល់កន្លះខែជាខាងចុងគិម្ហរដូវទេ គឺ ថ្ងៃមុនពីកន្លះខែជាខាងចុងគិម្ហរដូវ ភិក្ខុ
 ធ្វើស្រេចហើយប្រើប្រាស់ សំពត់នោះជានិស្សគ្គិយ ភិក្ខុត្រូវលះបង់ឲ្យស្រឡះ
 ដល់សង្ឃក៏បាន គណៈក៏បាន បុគ្គលក៏បាន ។ ម្នាលភិក្ខុទាំងឡាយ ភិក្ខុគប្បី
 លះបង់យ៉ាងនេះ ។ បេ ។ បពិត្រព្រះសង្ឃដ៏ចម្រើន វស្សិកសាដិកចីវររបស់ខ្ញុំនេះ
 ខ្ញុំស្វែងរកបានមកក្នុងកាលមុនពីមួយខែ ជាខាងចុងគិម្ហរដូវ ធ្វើស្រេចហើយ
 ប្រើប្រាស់ ក្នុងកាលមុនពីកន្លះខែជាខាងចុងគិម្ហរដូវ សំពត់នោះជានិស្សគ្គិយ
 ខ្ញុំសូមលះបង់នូវវស្សិកសាដិកចីវរនេះដល់សង្ឃ ។ បេ ។ ពាក្យតពីនេះទៅ
 មានសេចក្តី ដូចគ្នានឹងសិក្ខាបទទី ១ នៃចីវរវគ្គ ។

[១៤៧] ខាងចុងគិម្ហរដូវនៅលើស ១ ខែ ភិក្ខុសម្គាល់ថា លើសមែន
 ហើយស្វែងរកសាដិកចីវរសម្រាប់ងូតទឹកភ្លៀង ត្រូវអាបត្តិនិស្សគ្គិយបាចិត្តិយ ។

ខាងចុងគិម្ហរដូវនៅលើស ១ ខែ តែភិក្ខុមានសេចក្តីសង្ស័យ ហើយស្វែងរក
 វស្សិកសាជិកចីវរសម្រាប់ឆ្នាំតទីក្សៀង ត្រូវអាបត្តិ និងស្សគ្គិយបាចិត្តិយ ។
 ខាងចុងគិម្ហរដូវនៅលើស ១ ខែ ភិក្ខុសម្គាល់ថានៅខ្លះ ហើយស្វែងរក
 វស្សិកសាជិកចីវរ ត្រូវអាបត្តិនិស្សគ្គិយបាចិត្តិយ ។ ខាងចុងគិម្ហរដូវនៅលើស
 កន្លះខែទៀត ភិក្ខុសម្គាល់ថា លើសមែន ហើយធ្វើឲ្យស្រេច ប្រើប្រាស់ ត្រូវ
 អាបត្តិនិស្សគ្គិយបាចិត្តិយ ។ ខាងចុងគិម្ហរដូវនៅលើសកន្លះខែទៀត ភិក្ខុមាន
 សេចក្តីសង្ស័យ ហើយធ្វើឲ្យស្រេចប្រើប្រាស់ ត្រូវអាបត្តិនិស្សគ្គិយបាចិត្តិយ ។
 ខាងចុងគិម្ហរដូវនៅលើសកន្លះខែទៀត ភិក្ខុសម្គាល់ថា នៅខ្លះ ហើយធ្វើឲ្យស្រេច
 ប្រើប្រាស់ ត្រូវអាបត្តិនិស្សគ្គិយបាចិត្តិយ ។ វស្សិកសាជិកចីវររបស់ភិក្ខុមាន
 តែភិក្ខុស្រាតឆ្នាំតទីក្សៀង ត្រូវអាបត្តិទុក្ខដ ។ ខាងចុងគិម្ហរដូវនៅខ្លះមិនដល់
 ១ ខែ ភិក្ខុសម្គាល់ថា លើសទៅវិញ ត្រូវអាបត្តិទុក្ខដ ។ ខាងចុងគិម្ហរដូវ
 នៅខ្លះមិនដល់ ១ ខែ ភិក្ខុមានសេចក្តីសង្ស័យ ត្រូវអាបត្តិទុក្ខដ ។ ខាងចុង
 គិម្ហរដូវ នៅខ្លះមិនដល់ ១ ខែ ភិក្ខុសម្គាល់ថា នៅខ្លះមិនដល់ ១ ខែមែន
 មិនត្រូវអាបត្តិ ។ ខាងចុងគិម្ហរដូវនៅខ្លះមិនដល់កន្លះខែ ភិក្ខុសម្គាល់ថា លើស
 ទៅវិញ ត្រូវអាបត្តិទុក្ខដ ។ ខាងចុងគិម្ហរដូវ នៅខ្លះមិនដល់កន្លះខែ ភិក្ខុមាន
 សេចក្តីសង្ស័យ ត្រូវអាបត្តិទុក្ខដ ។ ខាងចុងគិម្ហរដូវ នៅខ្លះមិនដល់កន្លះខែ
 ភិក្ខុសម្គាល់ថា មិនដល់កន្លះខែមែន មិនត្រូវអាបត្តិឡើយ ។

[១៤៨] អាបត្តិមិនមានដល់ភិក្ខុដែលដឹងថា ខាងចុងគិម្ហរដូវនៅសល់
 ១ ខែ ហើយស្វែងរកសាជិកចីវរសម្រាប់ឆ្នាំតទីក្សៀង ដល់ភិក្ខុដែលដឹងថា

ខាងចុងគិម្ហរដូវនៅសល់កន្លះខែទៀត ហើយធ្វើឲ្យស្រេច ប្រើប្រាស់ ដល់ ភិក្ខុដែលដឹងថា ខាងចុងគិម្ហរដូវនៅខ្វះមិនដល់មួយខែ ហើយស្វែងរកសាធិក ចិវរសម្រាប់ឆ្លុះទឹកភ្លៀង ដល់ភិក្ខុដែលដឹងថា ខាងចុងគិម្ហរដូវនៅខ្វះមិនដល់ កន្លះខែ ហើយធ្វើឲ្យស្រេច ប្រើប្រាស់ ដល់ភិក្ខុដែលស្វែងរកសាធិកចិវរបាន ស្រេចហើយ (ស្រាប់តែដឹងថាខាងក្រោយថា) គេលើកមួយខែជាខាងដើម នៃវស្សានរដូវ (ឆ្នាំមានខែអធិកមាស) ដល់ភិក្ខុដែលស្លៀកវស្សិកសាធិក នោះហើយ (ទើបដឹងថា) គេលើកខែ ១ ជាខាងដើមនៃវស្សានរដូវ ដល់ភិក្ខុ ដែលលាងវស្សិកសាធិកហើយតម្កល់ទុក ដល់ភិក្ខុដែលប្រើប្រាស់វស្សិកសាធិក ក្នុងកាលដ៏គួរ ដល់ភិក្ខុមានចិវរ^(១) ដែលចោរដណ្តើមយកទៅ ដល់ភិក្ខុ មានចិវរបាត់^(២) ដល់ភិក្ខុដែលមានសេចក្តីអន្តរាយ^(៣) ដល់ភិក្ខុឆ្លុះ ដល់ភិក្ខុ ជាខាងដើមបញ្ចាត ។

សិក្ខាបទទី ៤ ចប់

១-ពាក្យថា ចិវរក្នុងទីនេះសំដៅយក វស្សិកសាធិកចិវរ បើចោរដណ្តើមយកសំពត់របស់ភិក្ខុ នោះទៅ ហើយភិក្ខុនោះឆ្លុះទឹកភ្លៀងដោយខ្លួនទេ មិនត្រូវអាបត្តិទុក្ខដ ព្រោះស្រាតឆ្លុះទឹកភ្លៀង។

២-បើភិក្ខុមានចិវរដទៃៗ ក្រៅពីវស្សិកសាធិកចិវរដែលបាត់ទៅនោះ នឹងស្លៀកក្តី នឹងស្វែងរក ក្តី នូវសំពត់វស្សិកសាធិក ក្នុងសម័យក្រៅពីពុទ្ធានុញ្ញាត មិនត្រូវអាបត្តិនិស្សក្ខិយបាចិត្តិយ បើ ភិក្ខុមានវស្សិកសាធិកចិវរបាត់វិញ ហើយស្រាតឆ្លុះទឹក មិនត្រូវអាបត្តិទុក្ខដឡើយ ។

៣-បើភិក្ខុស្លៀកសំពត់វស្សិកសាធិកមានតម្លៃច្រើនឆ្លុះទឹក ហើយមានចោរដណ្តើមយកទៅ ភិក្ខុ ស្រាតឆ្លុះទឹក មិនត្រូវអាបត្តិទុក្ខដទេ ។ ម្យ៉ាងទៀត ពួកចោរលួចយកសំពត់ដទៃ ក្រៅពីវស្សិក សាធិកចិវរ ដែលភិក្ខុមិនទាន់បានស្លៀកហើយ បើភិក្ខុស្លៀកសំពត់វស្សិកសាធិក ក្នុងសម័យ ក្រៅពីពុទ្ធានុញ្ញាត មិនត្រូវនិស្សក្ខិយបាចិត្តិយទេ ។

អង្គកថា

បត្តវគ្គ សិក្ខាបទទី ៤

វស្សកសាជិកសិក្ខាបទ

[១៤៥] វស្សកសាជិកសិក្ខាបទ បទថា តេន សមយេន ជាដើម ខ្ញុំនឹងពោលក្នុងវស្សកសាជិកសិក្ខាបទនោះ ដូចមានវិនិច្ឆ័យតទៅនេះថា ពីរបទថា វស្សកសាជិក អនុញ្ញាតា សេចក្តីថា សំពត់ដូតទឹកភ្លៀង ព្រះមានព្រះភាគទ្រង់អនុញ្ញាតទុកហើយ ក្នុងរឿងនាងវិសាខា ក្នុងចីវរក្ខន្ធកៈ ។

បទថា បដិកច្ឆេវ ប្រែថា មុនគេនោះឯង ។

អធិប្បាយ

សិក្ខាបទវិភង្គនៃវស្សកសាជិកសិក្ខាបទ

[១៤៦] ច្រើនបទថា មាសោ សេសោ ឥម្ពានំ សេចក្តីថា ១ ខែខាងចុងនៃគិម្ពរដូវ ដែលមាន ៤ ខែនោះ ។

បទថា កត្វា សេចក្តីថា ឲ្យសម្រេចចុះដោយការដេរ ជ្រលក់ និងវិកប្បជាទីបំផុត ។ ភិក្ខុកាលធ្វើ គប្បីធ្វើមួយផ្ទាំងប៉ុណ្ណោះ ហើយអធិដ្ឋានក្នុងសម័យ អធិដ្ឋានពីរផ្ទាំង មិនគួរ ។

បទថា អតិរេកមាសេ សេសេ ឥម្ពានេ បានដល់ កាលខែដែលមានឈ្មោះថា រដូវក្តៅនៅសល់លើស ១ ខែ ។

តែអ្នកសិក្សាតាំងនៅក្នុងពាក្យថា អតិរេកឡមាសេ សេសេ ឥម្ពានេ កត្វា និវាសេតិ (ប្រើប្រាស់ក្នុងរដូវក្តៅដែលនៅសល់ជាងកន្លះខែ) នេះ

ហើយ គប្បីជ្រាបខេត្តនៃសំពត់ងូតទឹកភ្លៀង ៤ ខេត្ត គឺខេត្តនៃការស្វែងរក
 ១ ខេត្តនៃការធ្វើ ១ ខេត្តនៃការស្លៀកដណ្តប់ ១ ខេត្តនៃការអធិដ្ឋាន ១ និង
 សម័យ ២ គឺកុច្ឆិសម័យ ១ បិដ្ឋិសម័យ ១ និងចតុក្កៈ ២ គឺបិដ្ឋិសមយ-
 ចតុក្កៈ ១ កុច្ឆិសមយចតុក្កៈ ១ ។

បណ្តាខេត្ត សម័យ និងចតុក្កៈទាំងនោះ ១ខែកន្លះ តាំងពីថ្ងៃ ១ រោច
 ក្រោយអំពីថ្ងៃ ១៥ កើត ខែជេស្ឋទៅ រហូតដល់ថ្ងៃឧបោសថ ក្នុងកាឡបក្ខ
 នេះជាខេត្តនៃការស្វែងរក និងខេត្តនៃការធ្វើ ។ ពិតហើយ ក្នុងរវាងនេះ ភិក្ខុ
 ស្វែងរកសំពត់ងូតទឹកភ្លៀង ដែលមិនទាន់បាន នឹងធ្វើសំពត់ងូតទឹកភ្លៀង
 ដែលបានហើយ គួរ ដែលស្លៀកដណ្តប់ និងអធិដ្ឋាន មិនគួរ ។ ១ខែកន្លះ
 តាំងអំពីថ្ងៃ ១ រោច ក្រោយថ្ងៃឧបោសថក្នុងកាឡបក្ខទៅ រហូតដល់ថ្ងៃ ១៥
 កើត ខែ អាសាឍ នេះជាខេត្តនៃការស្វែងរក ការធ្វើ និងការស្លៀកដណ្តប់
 ទាំង ៣ ។ ពិតហើយ ក្នុងចន្លោះនេះ ទោះស្វែងរកសំពត់ងូតទឹកភ្លៀង
 ដែលមិនទាន់បានក្តី ធ្វើសំពត់ដែលបានហើយក្តី ស្លៀកដណ្តប់ក្តី គួរ ។ តែ
 អធិដ្ឋានតែម្យ៉ាង មិនគួរ ។ តាំងពីថ្ងៃ ១ រោច ក្រោយអំពីថ្ងៃ ១៥ កើត
 ខែអាសាឍទៅ រហូតដល់ថ្ងៃ ១៥ កើត ខែកត្តិក ៤ខែនេះ ជាខេត្តនៃការ
 ស្វែងរក ការធ្វើ ការស្លៀកដណ្តប់ និងអធិដ្ឋាន ទាំង ៤ ។ ពិតហើយ ក្នុង
 ចន្លោះនេះ ទោះស្វែងរកសំពត់ងូតទឹកភ្លៀង ដែលមិនទាន់បានក្តី ធ្វើសំពត់
 ដែលបានហើយក្តី ប្រើប្រាស់ក្តី អធិដ្ឋានក្តី គួរ ។ គប្បីជ្រាបខេត្ត ៤ យ៉ាង
 នេះប៉ុណ្ណោះ ។

និស្សគ្គិយបាចិត្តិយ បត្តវគ្គ សិក្ខាបទទី ៤

៣៦៣

ម្យ៉ាងទៀត តាំងអំពីថ្ងៃ ១ រោច ក្រោយអំពីថ្ងៃ ១៥ កើត ខែកត្តិក
 ទៅ រហូតដល់ថ្ងៃ ១៥ កើត ដើមខែអាសាឍ ៧ ខែនេះ ឈ្មោះថា បិដ្ឋិ-
 សម័យ (ខ្នងសម័យ) ។ ពិតហើយ ក្នុងចន្លោះនេះ កាលភិក្ខុធ្វើការជាសំ-
 ត្រៀនសតិ ដោយន័យជាដើមថា កាលនៃសំពត់ដូតទឹកភ្លៀង ហើយឲ្យចិវរ
 គឺសំពត់ដូតទឹកភ្លៀងសម្រេចអំពីទីនៃបុគ្គលដែលមិនមែនជាញាតិ និងមិន
 មែនបវារណា ត្រូវអាបត្តិនិស្សគ្គិយបាចិត្តិយ ដោយសិក្ខាបទនេះ កាលធ្វើ
 វិញ្ញត្តិ ដោយន័យជាដើមថា អ្នកចូរឲ្យចិវរ គឺសំពត់ដូតទឹកភ្លៀងដល់អាត្មា
 ហើយឲ្យសម្រេច ត្រូវអាបត្តិនិស្សគ្គិយបាចិត្តិយ ដោយអញ្ញាតករិញ្ញត្តិសិក្ខា-
 បទ ។ កាលធ្វើការជាសំត្រៀនសតិ ដោយន័យដូចពោលហើយនេះឯងឲ្យ
 សម្រេចអំពីទីនៃញាតិ និងបុគ្គលបវារណា ត្រូវអាបត្តិនិស្សគ្គិយបាចិត្តិយ
 ដោយសិក្ខាបទនេះឯង កាលធ្វើវិញ្ញត្តិឲ្យសម្រេច មិនត្រូវអាបត្តិដោយអញ្ញា-
 តករិញ្ញត្តិសិក្ខាបទ សមដូចព្រះតម្រាស់ដែលត្រាស់ទុកក្នុងគម្ពីរបរិវារថា

ភិក្ខុសូមចិវរនឹងមាតា តែមិនមែនជាចិវរដែលមាតាបង្ហាន់ទៅ
 ដើម្បីសង្ឃ ភិក្ខុនោះត្រូវអាបត្តិ ព្រោះហេតុអ្វី មួយទៀត
 ភិក្ខុមិនត្រូវអាបត្តិ ព្រោះសូមចិវរនឹងពួកញាតិ ប្រស្នានេះ
 ពួកលោកអ្នកឈ្លាសវៃ បានគិតមកហើយ ។

ប្រស្នានេះ លោកពោលសំដៅដល់សេចក្តីនេះឯង គប្បីជ្រាបបិដ្ឋិ-
 សម័យ ក្នុងចតុក្កុយ៉ាងនេះ ។

ម្យ៉ាងទៀត តាំងអំពីថ្ងៃ ១ រោច ក្រោយអំពីថ្ងៃ ១៥ កើតនៃខែជេស្ឋ

ទៅរហូតដល់ថ្ងៃ ១៥ កើតខែកត្តិក ៥ ខែនេះ ឈ្មោះថា កុច្ឆិសម័យ (ពោះសម័យ) ។ ពិតហើយ ក្នុងចន្លោះនេះ កាលភក្តិធ្វើការជាសំតៀនសតិដោយន័យដូចពោលហើយនោះឯង ឲ្យច្រើន គឺសំពត់ដូចទឹកភ្លៀងសម្រេចអំពីទីនៃបុគ្គលដែលមិនមែនញាតិ និងមិនបានបវារណា ត្រូវអាបត្តិទុក្ខដ ព្រោះខូចទំនៀម ។ តែពួកអ្នកស្រុកដែលធ្លាប់ប្រគេនច្រើន គឺសំពត់ដូចទឹកភ្លៀង ក្នុងកាលមុន ទោះបីបុគ្គលមិនមែនញាតិ និងមិនមែនបុគ្គលបវារណារបស់ខ្លួនក៏មិនមានការខូចទំនៀម ព្រោះធ្វើការជាសំតៀនសតិក្នុងជនទាំងនោះ ទ្រង់អនុញ្ញាតទុក ។ កាលភក្តិធ្វើវិញ្ញាតិឲ្យសម្រេច ត្រូវអាបត្តិនិស្សគ្គិយបាចិត្តិយដោយអញ្ញាតករិញ្ញាតិសិក្ខាបទ ព្រោះហេតុអ្វី ព្រោះខុសនឹងព្រះតម្រាស់ថា ភិក្ខុចូលទៅរកពួកអ្នកស្រុក ដែលធ្លាប់ប្រគេនច្រើន គឺសំពត់ដូចទឹកភ្លៀងពីមុនហើយគប្បីពោលយ៉ាងនេះ ដូច្នោះជាដើម ។

ឯច្រើន គឺសំពត់ដូចទឹកភ្លៀងនេះ តាមប្រក្រតី រមែងមានក្នុងពួកទាយកដែលប្រគេនសំពត់ដូចទឹកភ្លៀងនោះឯង ។ កាលភក្តិជាសំតៀនឲ្យកើតសតិដោយន័យដូចពោលហើយនោះឯង ហើយឲ្យសម្រេចអំពីទីនៃបុគ្គលដែលជាញាតិ និងអ្នកបវារណា មិនត្រូវអាបត្តិដោយសិក្ខាបទនេះ កាលធ្វើវិញ្ញាតិឲ្យសម្រេច មិនត្រូវអាបត្តិ ដោយអញ្ញាតករិញ្ញាតិសិក្ខាបទ ។ ពិតហើយ ពាក្យថា មិនគប្បីប្រាប់ទាយកថា ចូរឲ្យដល់អាត្មានេះ ត្រាស់សំដៅដល់បុគ្គលដែលមិនមែនញាតិ និងមិនមែនបវារណានោះឯង ។ គប្បីជ្រាបកុច្ឆិសម័យ-ចតុក្កុះយ៉ាងនេះ ។

អធិប្បាយ

បទភាជនីយនៃវស្សាកសាជិកសិក្ខាបទ

[១៤៧] ក្នុងបទថា នគ្រា កាយំ ឱវស្សាមេតិ អាមត្តិ ទុក្ខជស្ស នេះ មានវិនិច្ឆ័យដូចតទៅនេះថា ភិក្ខុអាត្រាតកាយន្ទ្រតទឹកភ្លៀងនោះ ព្រះវិនយធរកុំកាត់អាបត្តិតាមចំនួនគ្រាប់ភ្លៀង គប្បីកាត់អាបត្តិទុក្ខដ្ឋគ្រប់ៗ ប្រយោគ ដោយអំណាចសម្រេចការន្ទ្រតទឹក ។ ឯភិក្ខុនោះ ន្ទ្រតទឹកដែល ស្រក់ ចុះមកអំពីអាកាស ក្នុងទីលានកណ្តាលវាលប៉ុណ្ណោះ (ទើបត្រូវអាបត្តិ ទុក្ខដ្ឋ) ។ កាលន្ទ្រតនៅក្នុងបន្ទប់ទឹក និងក្នុងបឹងជាដើម ឬដោយទឹកដែល ប្រើឆ្នាំងជងន្ទ្រត មិនត្រូវអាបត្តិឡើយ ។

[១៤៨] ក្នុងបទថា វស្សំ ទុក្ខឱវស្សតិ នេះ មានវិនិច្ឆ័យដូចតទៅ នេះថា កាលបើសំពត់ន្ទ្រតទឹកភ្លៀងសម្រេចហើយ ពួកភិក្ខុឲ្យខែខាងចុងរដូវ អស់ទៅហើយ ឆ្លងខែខាងដើមនៃរដូវភ្លៀងនោះឯង ឆ្លងមកជាចុងរដូវក្តៅ ទៀត គប្បីបោកសំពត់ន្ទ្រតទឹកភ្លៀងរក្សាទុក មិនត្រូវអធិដ្ឋាន មិនត្រូវវិកប្ប បានបរិហាររហូត ២ ខែ គប្បីអធិដ្ឋានក្នុងថ្ងៃវស្សុបនាយិកា (ថ្ងៃចូលវស្សា) ។ បើសំពត់ន្ទ្រតទឹកភ្លៀង ភិក្ខុមិនបានធ្វើ ព្រោះភ្លេច ឬព្រោះសំពត់មិនគ្រប់គ្រាន់ ក្តី រមែងបានបរិហារអស់កាល ៦ ខែ គឺ ២ ខែនោះផង ៤ ខែក្នុងរដូវភ្លៀង ផង តែបើភិក្ខុក្រាលកបិនក្នុងខែកត្តិក រមែងបានបរិហារ ៤ ខែទៀត រួមជា ១០ ខែ ដោយប្រការយ៉ាងនេះ ។ បន្ទាប់អំពី ១០ ខែនោះទៅ ទោះមានការ សង្ឃឹម (ថានឹងបានសំពត់ន្ទ្រតទឹកភ្លៀង) របស់ភិក្ខុដែលធ្វើឲ្យជាចីវរដើម រក្សាទុក បានបរិហារ ១ ខែទៀត ដូច្នោះ ទើបបានបរិហាររហូត ១១ ខែ

ដោយប្រការយ៉ាងនេះ ។

សួរថា បើសំពត់ដូតទឹកភ្លៀងដែលបានហើយ និងសម្រេចហើយ ក្នុង កាលថ្ងៃចូលវស្សាមិនទាន់មកដល់ ដោយអំណាចនៃ ១ ថ្ងៃ និង ២ ថ្ងៃជាដើម រហូតដល់ ១០ ថ្ងៃក្តី ខាងក្នុងវស្សាក្តី គប្បីអធិដ្ឋានក្នុងកាលណា ឆ្លើយ ថា ពាក្យនេះ លោកមិនបានបរិយាយទុកក្នុងអង្គកថាទាំងឡាយ ពួកយើង មានអត្ថនោមតិយ៉ាងនេះថា បើសំពត់ដូតទឹកភ្លៀងដែលសម្រេចហើយ ខាង ក្នុង ១០ ថ្ងៃ តាំងអំពីថ្ងៃដែលបានមក គប្បីអធិដ្ឋានខាងក្នុង ១០ ថ្ងៃនោះ ឯង ។ ដែលសម្រេចក្នុងកាលកន្លង ១០ ថ្ងៃទៅ គប្បីអធិដ្ឋានក្នុងថ្ងៃនោះ បើ មិនទាន់គ្រប់ ១០ ថ្ងៃ មិនគប្បីឲ្យកន្លងចំរើរកាលទៅឡើយ ព្រោះហេតុអ្វី ព្រោះព្រះមានព្រះភាគត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យ អធិដ្ឋានត្រៃចំរើរ មិនមែនឲ្យវិកប្ប ឲ្យអធិដ្ឋានសំពត់ដូតទឹកភ្លៀងរហូត ៤ ខែ ក្នុងរដូវភ្លៀង បន្ទាប់អំពីនោះទៅ គប្បីវិកប្ប ។ ព្រោះដូច្នោះ ទើបមិនត្រូវ អាបត្តិ សូម្បីព្រោះកន្លង ១០ថ្ងៃទៅ មុនអំពីថ្ងៃចូលវស្សា ។ សមដូចព្រះ តម្រាស់ថា ភិក្ខុគប្បីទុកអតិរេកចំរើរបាន ១០ ថ្ងៃយ៉ាងក្រែកលែង ព្រោះដូច្នោះ សំពត់ដូតទឹកភ្លៀងដែលបានមក និងសម្រេចហើយក្នុងកាលថ្ងៃចូលវស្សាមិន ទាន់មកដល់ ដោយអំណាចនៃ ១ ថ្ងៃ និង ២ ថ្ងៃជាដើម រហូតដល់ ១០ ថ្ងៃ ឬខាងក្នុងវស្សា គប្បីអធិដ្ឋានខាងក្នុង ១០ ថ្ងៃ ឬក្នុងថ្ងៃនោះ ដោយន័យ ដូចពោលហើយនោះឯង បើមិនទាន់គ្រប់ ១០ ថ្ងៃ ក៏មិនគប្បីឲ្យកន្លងចំរើរ- កាលឡើយ ។

និស្សគ្គិយបាចិត្តិយ បត្តវគ្គ សិក្ខាបទទី ៤

ក្នុងអធិការនៃសំពត់ងូតទឹកភ្លៀងនោះ គប្បីមានប្រស្នាថា ព្រោះព្រះ
 បាលីថា តថាគតអនុញ្ញាតឲ្យអធិដ្ឋានរហូត ៤ ខែ ក្នុងរដូវភ្លៀង ខាងក្នុង ៤
 ខែ នឹងអធិដ្ឋានក្នុងពេលណាមួយ ក៏គួរប្រើបាន កាលបើមានពាក្យយ៉ាងនេះ
 ពាក្យដែលត្រាស់ទុកថា តថាគតអនុញ្ញាតឲ្យអធិដ្ឋានសំពត់រំបួសបានអស់
 កាលដែលនៅមានអាពាធ ហើយសូម្បីសំពត់រំបួសនោះ ក៏មិនគួរឲ្យកន្លង
 ១០ ថ្ងៃ បើមានការកន្លង ១០ ថ្ងៃទៅយ៉ាងនោះ ពាក្យថា គប្បីទុកអតិរេក-
 ចីវរបាន ១០ ថ្ងៃយ៉ាងយូរនេះ ក៏នឹងខុសទៅ ព្រោះដូច្នោះ ទើបបណ្ឌិតគួរ
 កាន់យកពាក្យ តាមដែលពោលហើយនោះចុះ , ឬថា បានហេតុដែលមិន
 សមទំនងដទៃហើយ ក៏គួរលះបង់ចេញ ។

ម្យ៉ាងទៀត សូម្បីក្នុងករណីក៏ពោលទុកក្នុងទីបំផុតនៃនិស្សគ្គិយថា សំពត់
 ងូតទឹកភ្លៀង គួរអធិដ្ឋានក្នុងកាលណា ឯសំពត់ងូតទឹកភ្លៀងដែលសម្រេច
 ហើយខាងក្នុង ១០ ថ្ងៃ តាំងអំពីថ្ងៃដែលបានមក គួរអធិដ្ឋានខាងក្នុង ១០
 ថ្ងៃនោះឯង បើសំពត់មិនគ្រប់គ្រាន់ រមែងបានបរិហារទៅរហូតដល់ថ្ងៃ ១៥
 កើត ខែកត្តិក ។

បទថា អច្ឆិទ្ធិវិវរស្ស នេះ ព្រះមានព្រះភាគត្រាស់សំដៅយកចំពោះ
 សំពត់ងូតទឹកភ្លៀងប៉ុណ្ណោះ ពិតហើយ អាបត្តិមិនមានដល់ភិក្ខុនោះ ដែល
 អាក្រាតកាយ ព្រោះញ៉ាំងទឹកភ្លៀងឲ្យស្រោចរាងកាយ ។

ក្នុងបទថា អាបទាសុ នេះ ឧបទូរ គឺចោរ ឈ្មោះថា អន្តរាយនៃភិក្ខុ
 ដែលស្ងៀកសំពត់ងូតទឹកភ្លៀងមានតម្លៃថ្លៃ ហើយងូត ពាក្យដ៏សេស ក្នុង
 សិក្ខាបទនេះមានអត្ថរក្សាទាំងអស់ហើយ ។

សិក្ខាបទនេះ មានសមុជ្ជាន ៦ ជាកិរិយា ជានោសញ្ញាវិមោក្ខ ជា
អចិត្តកៈ ជាបណ្តតិវជ្ជៈ ជាកាយកម្ម ជាវចីកម្ម មានចិត្ត ៣ មានវេទនា ៣
ដូច្នោះឯង ។

វស្សិកសាជិកសិក្ខាបទ ចប់



វិទ្យា បិដក

សិក្ខាបទទី ៥

[១៤៩] សម័យនោះ ព្រះសម្មាសម្ពុទ្ធដ៏មានព្រះភាគ កាលគង់ក្នុងវត្ត ជេតពន ជាបេសកកម្មរបស់អនាថបិណ្ឌិកមហាសេដ្ឋី ទៀបក្រុងសាវត្ថី ។ គ្រានោះឯង ឧបនន្ទសក្យបុត្រដ៏មានអាយុ បាននិយាយពាក្យនេះ នឹងភិក្ខុដែលជាសទ្ធិវិហារិក របស់ព្រះថេរៈជាបងប្អូន នៃអារុសោ អ្នកចូរមក យើងនឹងចៀសចេញទៅកាន់ ចារិកក្នុងជនបទ ។ ភិក្ខុនោះឆ្លើយថា បពិត្រលោកដ៏ចម្រើន ខ្ញុំករុណា ទៅ មិនបានទេ (ដ្បិត) ខ្ញុំករុណាមានចីវរចាស់គ្រាំគ្រាហើយ ។ ឧបនន្ទភិក្ខុនិយាយថា មកចុះអារុសោ ខ្ញុំនឹងឲ្យចីវរលោក ហើយបានឲ្យចីវរទៅភិក្ខុនោះ ។ ភិក្ខុនោះ បានឮថា ព្រះដ៏មានព្រះភាគម្ចាស់នឹងទ្រង់ពុទ្ធដំណើរទៅកាន់ ចារិកក្នុងជនបទ ។ ទើបភិក្ខុនោះត្រិះរិះយ៉ាងនេះថា ឥឡូវនេះ អញមិនចៀស ទៅកាន់ចារិកក្នុង ជនបទជាមួយនឹងឧបនន្ទសក្យបុត្រដ៏មានអាយុទេ អញមុខជានឹងទៅកាន់ចារិក ក្នុងជនបទជាមួយនឹងព្រះដ៏មានព្រះភាគវិញ ។ លំដាប់នោះ ឧបនន្ទសក្យបុត្រ ដ៏មានអាយុ និយាយពាក្យនេះនឹងភិក្ខុនោះថា ឥឡូវនេះ អារុសោ លោកចូរមក យើងនឹងនាំគ្នាទៅក្នុងជនបទ ។ ភិក្ខុនោះឆ្លើយថា បពិត្រលោកដ៏ចម្រើន ខ្ញុំ ករុណាមិនទៅកាន់ចារិកក្នុងជនបទជាមួយនឹងលោកទេ ខ្ញុំករុណាមុខជានឹងទៅ កាន់ចារិកក្នុងជនបទ ជាមួយនឹងព្រះដ៏មានព្រះភាគវិញ ។ ឧបនន្ទខឹងអន់ចិត្ត ហើយពោលថា អារុសោ ខ្ញុំបានឲ្យចីវរណាដល់លោក (ព្រោះ) លោកថា នឹងទៅកាន់ចារិកជាមួយនឹងខ្ញុំ (ថាដូច្នោះហើយ) ក៏ដណ្តើមយកចីវរមកវិញ ។

គ្រានោះ ភិក្ខុនោះប្រាប់សេចក្តីនេះ ដល់ភិក្ខុទាំងឡាយ ។ ពួកភិក្ខុណាមាន
 សេចក្តីប្រាថ្នាតិច ។ បេ ។ ទើបភិក្ខុទាំងនោះពោលទោសតិះដៀល បន្តិះបង្គាប់ថា
 មិនទំនងសោះ ឧបនន្ទសក្យបុត្រដ៏មានអាយុ ឲ្យចិវរទៅភិក្ខុដោយខ្លួនឯងហើយ
 ត្រឡប់ជាខឹងអាក់អន់ចិត្ត ដណ្តើមយកមកវិញ ។ លំដាប់នោះ ភិក្ខុទាំងនោះ
 នាំសេចក្តីនេះ ក្រាបទូលចំពោះព្រះដ៏មានព្រះភាគជាម្ចាស់ ។ ព្រះអង្គទ្រង់
 ត្រាស់សួរថា ម្ចាស់ឧបនន្ទ ឮថា អ្នកឯងបានឲ្យចិវរទៅភិក្ខុដោយខ្លួនឯងហើយ
 ត្រឡប់ក្រោធខឹងអន់ចិត្តដណ្តើមយកពីគេមកវិញមែនឬ ។ ឧបនន្ទសក្យបុត្រ
 ក្រាបទូលថា សូមទ្រង់ព្រះមេត្តាប្រោស ការនោះពិតមែន ។ ព្រះសម្មាសម្ពុទ្ធ
 ដ៏ទ្រង់យសជាម្ចាស់ទ្រង់តិះដៀលថា ម្ចាស់មោឃបុរស មិនសមបីបើអ្នកឯង
 បានឲ្យចិវរទៅភិក្ខុដោយខ្លួនឯងហើយ ត្រឡប់ក្រោធខឹងអន់ចិត្តដណ្តើមយកចិវរ
 ពីគេមកវិញសោះ ម្ចាស់មោឃបុរស អំពើដែលអ្នកធ្វើនេះ មិនមែននាំឲ្យ
 ជ្រះថ្លាដល់ជនទាំងឡាយដែលមិនទាន់ជ្រះថ្លា ឬនាំឲ្យជនទាំងឡាយ ដែល
 ជ្រះថ្លាហើយ ឲ្យរឹងរិតតែជ្រះថ្លាឡើងទេ ។ បេ ។ ម្ចាស់ភិក្ខុទាំងឡាយ អ្នក
 ទាំងឡាយត្រូវសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ ឲ្យចិវរ
 ដល់ភិក្ខុ (ដទៃ) ដោយខ្លួនឯងហើយ ខឹងអន់ចិត្ត ដណ្តើមយក (ចិវរ) មក
 វិញក្តី ប្រើឲ្យគេដណ្តើមយកមកវិញក្តី ភិក្ខុនោះ ត្រូវអាបត្តិនិស្សគ្គិយបាចិត្តិយ ។

[១៥០] ត្រង់ពាក្យថា ភិក្ខុណាមួយ មានសេចក្តីអធិប្បាយក្នុងសិក្ខា
 បទទី ១ នៃបារាជិកកណ្ណរចហើយ ។ ពាក្យថា ដល់ភិក្ខុ គឺដល់ភិក្ខុដទៃ ។
 ពាក្យថា ខ្លួនឯង គឺបានឲ្យទៅខ្លួនឯង ។ ដែលហៅថា ចិវរនោះ បានដល់ ចិវរ

និស្សគ្គិយកណ្ណ បត្តវគ្គ សិក្ខាបទទី ៥

៦ យ៉ាង ចីវរណាមួយ យ៉ាងតូចបំផុតល្មមសម្រេចកិច្ចវិកប្បបាន ។ ពាក្យថា ខឹងអន់ចិត្ត គឺមិនត្រេកអរ មានចិត្តក្អកក្អើរ រឹងរូស ។ ពាក្យថា ដណ្តើមយកមកវិញ គឺដណ្តើមយកមកដោយខ្លួនឯងវិញ ចីវរនោះជានិស្សគ្គិយ ។ ពាក្យថា ប្រើគេឲ្យដណ្តើមយកមកវិញ គឺភិក្ខុបង្គាប់អ្នកដទៃ (ឲ្យដណ្តើមយកមកវិញ) ត្រូវអាបត្តិទុកដ ។ ភិក្ខុបង្គាប់ទៅតែម្តងទេ អ្នកទទួលបង្គាប់ទៅដណ្តើមយកច្រើនដង ចីវរទាំងនោះជានិស្សគ្គិយ ភិក្ខុត្រូវលះបង់ដល់សង្ឃក៏បាន គណៈក៏បាន បុគ្គលក៏បាន ។ ម្ចាស់ភិក្ខុទាំងឡាយ ភិក្ខុត្រូវលះបង់យ៉ាងនេះ ។ បេ។ ថា បពិត្រព្រះសង្ឃដ៏ចម្រើន ចីវរបស់ខ្ញុំនេះ ខ្ញុំបានឲ្យទៅភិក្ខុ (ដទៃ) ដោយខ្លួនឯងហើយ ខ្ញុំត្រឡប់ដណ្តើមយកមកវិញ ជានិស្សគ្គិយ ខ្ញុំសូមលះបង់ចីវរនេះដល់សង្ឃ ។ ពាក្យតអំពីនេះទៅ មានសេចក្តីដូចគ្នានឹងសិក្ខាបទទី ១ ក្នុងចីវរវគ្គ ។

[១៥១] ភិក្ខុសម្គាល់បុគ្គលដែលជាឧបសម្បន្ន^(១) ថាឧបសម្បន្ន ពិតមែនហើយឲ្យចីវរទៅដោយខ្លួនឯង ក៏ត្រឡប់ក្រោធខឹងអន់ចិត្ត ដណ្តើមយកវិញក្តី ប្រើឲ្យអ្នកដទៃ ដណ្តើមយកមកវិញក្តី ត្រូវអាបត្តិនិស្សគ្គិយបាចិត្តិយ ។ ភិក្ខុមានសេចក្តីសង្ស័យ ក្នុងបុគ្គលដែលជាឧបសម្បន្ន ហើយឲ្យចីវរទៅដោយខ្លួនឯង ក៏ត្រឡប់ជាក្រោធខឹងអន់ចិត្ត ដណ្តើមយកមកខ្លួនឯងវិញក្តី ប្រើឲ្យអ្នកដទៃ ដណ្តើមយកវិញក្តី ត្រូវអាបត្តិនិស្សគ្គិយបាចិត្តិយ ។ ភិក្ខុសម្គាល់ បុគ្គលដែលជាឧបសម្បន្ន ថាអនុបសម្បន្ន^(២) ទៅវិញក៏ត្រឡប់ក្រោធខឹង អន់ចិត្ត

១- អ្នកដែលបាន ឧបសម្បទា ជាភិក្ខុការៈដោយត្រឹមត្រូវហើយ ហៅថា ឧបសម្បន្ន ។
 ២- បានដល់ បុគ្គលក្រៅពីភិក្ខុ មានសាមណេរជាដើម ។

ហើយឲ្យចីវរទៅដោយខ្លួនឯង ដណ្តើមយកមកខ្លួនឯងវិញក្តី ប្រើឲ្យអ្នកដទៃ
 ដណ្តើមយកមកវិញក្តី ត្រូវអាបត្តិនិស្សគ្គិយបាចិត្តិយ ។ ភិក្ខុឲ្យបរិក្ខារដទៃ
 ហើយត្រឡប់ក្រោធខ័ន្ធអន់ចិត្ត ដណ្តើមយកមកខ្លួនឯងវិញក្តី ប្រើឲ្យអ្នកដទៃ
 ដណ្តើមយកមកវិញក្តី ត្រូវអាបត្តិទុក្ខដ ។ ភិក្ខុឲ្យចីវរក្តី បរិក្ខារដទៃក្តី ទៅ
 អនុបសម្បន្ន ហើយក្រោធខ័ន្ធអន់ចិត្ត ដណ្តើមយកមកខ្លួនឯងវិញក្តី ប្រើឲ្យ
 អ្នកដទៃដណ្តើមយកមកវិញក្តី ត្រូវអាបត្តិទុក្ខដ ។ ភិក្ខុសម្គាល់អនុបសម្បន្ន
 ជាឧបសម្បន្នទៅវិញ ត្រូវអាបត្តិទុក្ខដ ។ ភិក្ខុមានសេចក្តីសង្ស័យក្នុងបុគ្គល
 ដែលជាអនុបសម្បន្ន ត្រូវអាបត្តិទុក្ខដ ។ ភិក្ខុសម្គាល់អនុបសម្បន្នថា អនុ-
 បសម្បន្នពិតមែន ត្រូវអាបត្តិទុក្ខដ ។

[១៥២] អាបត្តិមិនមានដល់ភិក្ខុ ដែលភិក្ខុអ្នកទទួលចីវរនោះគេឲ្យ
 ត្រឡប់មកវិញ ឬភិក្ខុ ដែលមានសេចក្តីស្ម័គ្រស្មាលនឹងភិក្ខុអ្នកទទួលចីវរនោះ
 ហើយ កាន់យកមកវិញ ដល់ភិក្ខុដែលខូចចរិត ដល់ភិក្ខុដែលជាខាងដើម
 បញ្ចតិ ។

សិក្ខាបទទី ៥ ចប់



អដ្ឋកថា

បត្តវគ្គ សិក្ខាបទទី ៥

ចីវរអច្ឆិន្ទនសិក្ខាបទ

[១៤៩] ចីវរអច្ឆិន្ទនសិក្ខាបទ បទថា តេន សមយេន ជាដើម ខ្ញុំនឹងពោលក្នុងចីវរអច្ឆិន្ទនសិក្ខាបទ ដូចវិនិច្ឆ័យតទៅនេះថា ច្រើនបទថា យំបិ ត្យាហំ កាត់បទជា យំបិ តេ អហំ ប្រែថា ខ្ញុំបានឲ្យចីវរណាដល់ លោក បានឮថា ព្រះឧបនន្ទនោះគិតថា ភិក្ខុនេះ នឹងនាំបាត្រ ចីវរ ស្បែក ជើង និងសំពត់ក្រាលដេករបស់អញទៅកាន់ទីចារិកជាមួយអញ ទើបបានឲ្យ ហើយ ព្រោះហេតុនោះឯង ទើបលោកពោលយ៉ាងនេះ ។

អធិប្បាយ

សិក្ខាបទវិភង្គនៃចីវរអច្ឆិន្ទនសិក្ខាបទ

[១៥០] បទថា អច្ឆិន្ទិ ប្រែថា បានកាន់យកហើយ ដោយកម្លាំង ។ តែព្រោះកាន់យកដោយសម្គាល់របស់ខ្លួន ទើបមិនត្រូវបារាជិកដល់លោក ។ ព្រោះលោកធ្វើឲ្យលំបាក ហើយកាន់យកចីវរ ទើបព្រះមានព្រះភាគទ្រង់ បញ្ញត្តិអាបត្តិ ។

បទថា សយំ អច្ឆិន្ទតិ ទិស្សត្ថិយំ ទាចិត្តិយំ សេចក្តីថា សម្រាប់ ភិក្ខុដែលដណ្តើមយកចីវរមួយផ្ទាំង និងច្រើនផ្ទាំង ដែលទាក់ទងជាមួយគ្នា ត្រូវអាបត្តិតែមួយ ។ បើភិក្ខុដណ្តើមយកចីវរច្រើនផ្ទាំង ដែលមិនទាក់ទងជា មួយគ្នា និងតាំងនៅបែកគ្នា កាលប្រើឲ្យអ្នកដទៃយកមកឲ្យ ដោយប្រាប់យ៉ាង

នេះថា លោកចូរយកសង្ឃាដ៏មក ចូរយកឧត្តរាសន្តមក ត្រូវអាបត្តិច្រើន តាមចំនួនវត្ថុ ។ កាលពោលថា លោកចូរនាំចីវរទាំងអស់ដែលខ្ញុំឲ្យហើយ មកវិញ ក៏ត្រូវអាបត្តិជាច្រើន ព្រោះពាក្យពោលតែមួយនោះ ។

បទថា អញ្ញំ អាណាបេតិ អាបត្តិ ទុក្ខជស្ស រសេចក្តីថា ប្រើថា លោកចូរកាន់យកចីវរ ត្រូវអាបត្តិទុក្ខជ ១ ។ ក៏កុំអ្នកប្រើកាន់យកចីវរច្រើន ក៏ត្រូវអាបត្តិបាចិត្តិយ ១ បើក៏កុំពោលថា លោកចូរយកសង្ឃាដ៏មក ចូរយក ឧត្តរាសន្តមក ត្រូវអាបត្តិទុក្ខជគ្រប់ៗ ម៉ាត់ ។ បើពោលថា លោកចូរយកចីវរ ដែលខ្ញុំឲ្យទាំងអស់មកវិញ ត្រូវអាបត្តិជាច្រើន ព្រោះពាក្យពោលតែមួយ ។

អធិប្បាយ

បទភាជនីយនៃចីវរអច្ឆិន្ទនសិក្ខាបទ

[១៥១] ពីរបទថា អញ្ញំ បរិក្ការំ រសេចក្តីថា បរិក្ការឯណាមួយ រៀរ ចីវរយ៉ាងតូចដែលគួរវិកប្បបាន ដោយហោចសូម្បីតែមូល ។ សូម្បីក្នុងមូល ទាំងឡាយដែលខ្ញុំបំរក្សាទុក ក៏ត្រូវអាបត្តិទុក្ខជជាច្រើនតាមចំនួនវត្ថុ ក្នុងមូល ដែលខ្ញុំបំរក្សាទុក (ក៏ត្រូវអាបត្តិទុក្ខជជាច្រើនតាមចំនួនវត្ថុ) យ៉ាងនោះដូច គ្នា ។ ក្នុងមហាបច្ចរិពោលថា ក្នុងមូលទាំងឡាយដែលគេចង់ទុកណែន ត្រូវ អាបត្តិទុក្ខជ ១ ប៉ុណ្ណោះ សូម្បីក្នុងមូលដែលគេទុកក្នុងបំពង់មូល ក៏មានន័យ យ៉ាងនេះដូចគ្នា ។ សូម្បីក្នុងភេសជ្ជៈ មានគ្រឿងក្តៅ ៣ ប្រភេទដែលគេទុក ក្នុងថង់យាម ចង់ទុកជូរ និងចង់យ៉ាងណែន ក៏មានន័យយ៉ាងនេះដូចគ្នា ។

[១៥២] ពីរបទថា សោ វា ទេតិ រសេចក្តីថា ឲ្យវិញយ៉ាងនេះថា

និស្សគ្គិយបាចិត្តិយ បត្តវគ្គ សិក្ខាបទទី ៤

បពិត្រលោកម្ចាស់ ចីវរនេះសមគួរដល់លោកម្ចាស់ប៉ុណ្ណោះ ដូច្នោះក្តី ។ ម្យ៉ាង
 ទៀត ភិក្ខុកំលោះនោះ ត្រូវព្រះថេរៈនោះពោលពាក្យជាដើមយ៉ាងនេះថា
 អាវុសោ ខ្ញុំបានឲ្យចីវរដល់លោក ដោយសង្ឃឹមថា នឹងធ្វើវត្ត និងបដិវត្ត
 នឹងកាន់ឧបជ្ឈាយ៍ នឹងរៀននូវធម៌ក្នុងសម្មាភ័យរបស់ខ្ញុំ តែឥឡូវនេះ លោកមិនធ្វើ
 វត្ត មិនកាន់ឧបជ្ឈាយ៍ មិនរៀនធម៌ ដូច្នោះ ទើបសង្ឃវិញថា បពិត្រលោកម្ចាស់
 លោកម្ចាស់និយាយហាក់ដូចជាត្រូវការចីវរ នេះចីវររបស់លោកម្ចាស់ ។ ភិក្ខុ
 ដែលទទួលទៅនោះ ឲ្យវិញដោយអាការយ៉ាងនេះក្តី ឬថា ព្រះថេរៈពោល
 ដល់ភិក្ខុកំលោះដែលចៀសទៅកាន់ទិសថា ពួកលោកចូរឲ្យភិក្ខុនោះត្រឡប់
 ភិក្ខុនោះមិនត្រឡប់ ព្រះថេរៈប្រាប់ថា ពួកលោកចូរដណ្តើមចីវរទុក បើដូច្នោះ
 លោកត្រឡប់ជាការល្អ ។ បើលោកពោលថា ពួកលោកមើលទៅនិយាយ
 ដើម្បីត្រូវការបាត្រ និងចីវរ ពួកលោកចូរទទួលយកវាទៅចុះ ហើយឲ្យមក
 វិញ សូម្បីយ៉ាងនេះ ក៏ឈ្មោះថា ភិក្ខុដែលទទួលទៅនោះ ឲ្យវិញឯងក្តី ។

ម្យ៉ាងទៀត ព្រះថេរៈឃើញលោកសឹក ហើយពោលថា ខ្ញុំបានឲ្យបាត្រ
 និងចីវរដល់លោក ដោយសង្ឃឹមថា នឹងធ្វើវត្ត ឥឡូវនេះ លោកក៏សឹកទៅ
 ហើយ ។ ចំណែកភិក្ខុកំលោះដែលសឹកទៅ និយាយថា សូមលោកទទួល
 យកបាត្រ និងចីវររបស់លោកទៅវិញចុះ ហើយក៏ឲ្យមកវិញ ។ សូម្បីយ៉ាង
 នេះ ក៏ឈ្មោះថា ភិក្ខុដែលទទួលទៅនោះ ឲ្យមកវិញឯងក្តី ។ តែនឹងឲ្យ
 ដោយពោលយ៉ាងនេះថា ខ្ញុំឲ្យដល់លោកដែលកាន់ឧបជ្ឈាយ៍ ក្នុងសម្មាភ័យ
 របស់ខ្ញុំប៉ុណ្ណោះ ខ្ញុំមិនឲ្យដល់បុគ្គលដែលកាន់ឧបជ្ឈាយ៍ក្នុងទីដទៃ ខ្ញុំឲ្យចំពោះ

ដល់បុគ្គលដែលធ្វើវត្ថុ មិនឲ្យដល់បុគ្គលដែលមិនធ្វើវត្ថុ ខ្ញុំឲ្យដល់បុគ្គលរៀន
 ធម៌ប៉ុណ្ណោះ មិនឲ្យដល់បុគ្គល មិនរៀនធម៌ឡើយ ខ្ញុំឲ្យដល់បុគ្គលមិនសឹក
 ប៉ុណ្ណោះ មិនឲ្យដល់បុគ្គលសឹកឡើយ ដូច្នោះ មិនគួរ ។ ត្រូវអាបត្តិទុក្ខដល់
 អ្នកឲ្យ ។ តែនឹងប្រើឲ្យនាំមកឲ្យវិញ គួរ ។ ភិក្ខុដែលដណ្តើមយកចីវរដែល
 ខ្លួនលះបង់ឲ្យហើយ ទារយកមកវិញ ព្រះវិន័យធរកប្បិកាត់អាបត្តិតាមតម្លៃ
 ទ្រព្យ ។ ពាក្យដ៏សេសស្អាតសិក្សាបទនេះ រាក់ទាំងអស់ហើយ ។

សិក្ខាបទនេះ មានសមុជ្ឈាន ៣ រមែងកើតតាមកាយ និងចិត្ត ១ តាម
 វាចា និងចិត្ត ១ តាមកាយ វាចា និងចិត្ត ១ ជាកិរិយា ជាសញ្ញាវិមោក្ខ ជា
 សច្ចិត្តកៈ ជាលោកវជ្ជៈ ជាកាយកម្ម ជារចីកម្ម ជាអកុសលចិត្ត ជាទុក្ខ-
 វេទនា ដូច្នោះ ។

ចីវរអចិន្តនិសិក្ខាបទ ចប់



វិទយបិដក

សិក្ខាបទទី ៦

[១៥៣] សម័យនោះ ព្រះសម្មាសម្ពុទ្ធដ៏ទ្រង់យស កាលគង់ក្នុងវិហារវេឡូវនៃ ជាកលន្ទកនិវាបស្ថាន ក្បែរក្រុងរាជគ្រឹះ ។ គ្រានោះឯង ពួកឆព្វគ្គិយភិក្ខុ បាន សូមអំបោះមកជាច្រើន ក្នុងសម័យធ្វើចីវរកម្ម ។ លុះធ្វើចីវរសម្រេចហើយ មានអំបោះសេសសល់ជាច្រើន ។ ទើបពួកឆព្វគ្គិយភិក្ខុបានជំនុំគ្នា ដូច្នោះថា ម្ចាស់អាវុសោ បើដូច្នោះ មានតែពួកយើងនឹងសូមអំបោះដទៃមកថែមទៀត ហើយឲ្យពួកជាងតម្បាញត្បាញចីវរ ។ លំដាប់នោះ ពួកឆព្វគ្គិយភិក្ខុទៅសូម អំបោះឯទៀតមក ហើយក៏ឲ្យជាងតម្បាញត្បាញចីវរ ។ កាលត្បាញចីវររួច ហើយ អំបោះនៅសេសសល់ជាច្រើន ពួកឆព្វគ្គិយភិក្ខុក៏ទៅសូមអំបោះដទៃ មកថែមទៀត ហើយឲ្យពួកជាងតម្បាញត្បាញចីវរជាគម្រប់ពីរដង ។ កាល គេត្បាញរួចហើយ អំបោះនៅសល់ជាច្រើន ។ ពួកឆព្វគ្គិយភិក្ខុទៅសូមអំបោះ ដទៃ មកថែមទៀត ហើយឲ្យពួកជាងតម្បាញត្បាញចីវរជាគម្រប់បីដង ។ មនុស្សទាំងឡាយពោលទោសតិះដៀល បន្តះបង្កាប់ថា ពួកសមណៈជាកូនចៅ ព្រះពុទ្ធជាសក្យបុត្រ មិនសមនឹងទៅសូមអំបោះមកដោយខ្លួនឯង ហើយឲ្យ ពួកជាងតម្បាញត្បាញចីវរឲ្យសោះ ភិក្ខុទាំងឡាយ បានឮពួកមនុស្សទាំងនោះ ពោលទោស តិះដៀល បន្តះបង្កាប់ (ដូច្នោះ) ហើយ ។ ភិក្ខុទាំងឡាយណា មានសេចក្តីប្រាថ្នាតិច ។ បេ។ ភិក្ខុទាំងនោះក៏ពោលទោសតិះដៀល បន្តះបង្កាប់ ថា ឆព្វគ្គិយភិក្ខុមិនសមបើនឹងទៅសូមអំបោះមកដោយខ្លួនឯង ហើយឲ្យពួក

ជាងតម្បាញត្បាញចីវរឲ្យ (ដូច្នោះ) សោះ ។ ទើបភិក្ខុទាំងនោះ នាំសេចក្តីនុ៎ះ
 ក្រាបទូលចំពោះព្រះដ៏មានព្រះភាគជាម្ចាស់ ។ ព្រះអង្គត្រាស់សួរថា ម្ចាស់ភិក្ខុ
 ទាំងឡាយ ឮថា ពួកអ្នកឯង ទៅសូមអំបោះមកនឹងខ្លួនឯង ហើយឲ្យពួកជាង
 តម្បាញត្បាញចីវរឲ្យ ពិតមែនឬ ។ ឆត្វគ្គិយភិក្ខុក្រាបទូលថា សូមទ្រង់ព្រះ
 មេត្តាប្រោស ការនោះពិតមែន ។ ព្រះសម្មាសម្ពុទ្ធដ៏មានព្រះភាគទ្រង់តិះដៀលថា
 ម្ចាស់មោឃបុរស ពួកអ្នកឯង មិនសមបើហ៊ានទៅសូមអំបោះមកនឹងខ្លួនឯង
 ហើយឲ្យពួកជាងតម្បាញ ត្បាញចីវរឲ្យ (ដូច្នោះ) សោះ ម្ចាស់មោឃបុរស
 អំពើដែលអ្នកធ្វើមកនេះ មិននាំឲ្យជ្រះថ្លាដល់ជនទាំងឡាយ ដែលមិនទាន់
 ជ្រះថ្លា និងមិននាំពួកជនដែលជ្រះថ្លាហើយ ឲ្យរីឯរិតតែជ្រះថ្លាឡើងទេ ។ បេ ។
 ម្ចាស់ភិក្ខុទាំងឡាយ អ្នកទាំងឡាយត្រូវសម្តែងឡើងនូវសិក្ខាបទនេះ យ៉ាងនេះ
 ថា ភិក្ខុណាមួយ សូមអំបោះមកដោយខ្លួនឯង ហើយឲ្យពួកជាងតម្បាញ
 ត្បាញ ចីវរឲ្យ ភិក្ខុនោះ ត្រូវអាបត្តិនិស្សគ្គិយបាចិត្តិយ ។

[១៥៤] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១
 នៃបារាជិកកណ្ឌឯនោះ ។ ពាក្យថា ដោយខ្លួនឯង គឺ សូមមកខ្លួនឯង ។ ដែល
 ហៅថា អំបោះ បានដល់ អំបោះ ៦ យ៉ាង គឺ អំបោះដែលកើតពីសម្បកលើ
 ១ អំបោះដែលកើតពីកប្បាស ១ សូត្រ ១ អំបោះដែលកើតពីរោមសត្វ ១
 អំបោះដែលកើតពីផ្ទៃ ១ អំបោះកើតពីកង្កែប (គឺយករបស់ខាងដើមទាំង ៥ មក
 ធ្វើជាអំបោះ) ១ ។ ពាក្យថា ឲ្យពួកជាងតម្បាញ ត្បាញ គឺ ប្រើពួកជាង
 តម្បាញឲ្យត្បាញ ត្រូវអាបត្តិទុក្ខដតាមប្រយោគ ។ ចីវរនោះ ជានិស្សគ្គិយ

ក្នុងខណៈដែលបានមក ភិក្ខុគប្បីលះដល់សង្ឃក៏បាន គណៈក៏បាន បុគ្គល
 ក៏បាន ។ ម្នាលភិក្ខុទាំងឡាយ ភិក្ខុគប្បីលះបង្វែងនេះ ។ បេ ។ ថា បពិត្រ
 ព្រះសង្ឃដ៏ចម្រើន ចីវររបស់ខ្ញុំនេះ ខ្ញុំបានសូមអំបោះមកដោយខ្លួនឯង ហើយ
 ឲ្យពួកជាងតម្បាញត្បាញ ចីវរនេះជានិស្សគ្គិយ ខ្ញុំសូមលះបង្វែងចីវរនេះដល់
 សង្ឃ ។ ពាក្យតពីនេះទៅ មានសេចក្តីដូចគ្នានឹងសិក្ខាបទ ទី ១ នៃចីវរវគ្គ ។

[១៥៥] ភិក្ខុសម្គាល់ចីវរដែលឲ្យគេត្បាញរួចហើយថា ឲ្យគេត្បាញ
 រួចហើយពិតមែន ត្រូវអាបត្តិនិស្សគ្គិយបាចិត្តិយ ។ ភិក្ខុមានសេចក្តីសង្ស័យ
 ក្នុងចីវរដែលឲ្យគេត្បាញរួចហើយ ត្រូវអាបត្តិនិស្សគ្គិយបាចិត្តិយ ។ ភិក្ខុ
 សម្គាល់ចីវរដែលឲ្យគេត្បាញរួចហើយថា មិនមែនចីវរដែលឲ្យគេត្បាញទេ
 ត្រូវអាបត្តិនិស្សគ្គិយបាចិត្តិយ ។ ភិក្ខុសម្គាល់ចីវរ ដែលមិនមែនឲ្យគេត្បាញ
 ថា ចីវរដែលឲ្យគេត្បាញហើយ ត្រូវអាបត្តិទុក្ខដ ។ មិនមែនចីវរដែលឲ្យ
 គេត្បាញទេ តែភិក្ខុមានសេចក្តីសង្ស័យ ត្រូវអាបត្តិទុក្ខដ ។ ភិក្ខុសម្គាល់ចីវរ
 ដែលមិនមែនឲ្យគេត្បាញថា មិនមែនចីវរដែលឲ្យគេត្បាញពិតមែន មិនត្រូវ
 អាបត្តិឡើយ ។

[១៥៦] អាបត្តិមិនមានដល់ភិក្ខុ ដែលសូមអំបោះមកដើម្បីដេរចីវរ
 ដើម្បីធ្វើសំពត់អាយោគ ដើម្បីធ្វើវត្តពន្ធចង្កេះ ដើម្បីធ្វើយោគបាត្រ ដើម្បីធ្វើ
 ស្នោកបាត្រ ដើម្បីធ្វើសំពត់ត្រងទឹក ដល់ភិក្ខុដែលសូមអំបោះអំពីពួកញាតិ
 ដល់ភិក្ខុដែលសូមអំបោះពីពួកជន ដែលបានបវារណាទុក ដល់ភិក្ខុដែលសូម
 អំបោះដើម្បីជាប្រយោជន៍ដល់ភិក្ខុដទៃ ដល់ភិក្ខុដែលបានមកដោយទ្រព្យរបស់

វិនយបិដក មហាវិក្ក

៣៨០

ខន ដល់ភិក្ខុដែលខូចចិត្ត ដល់ភិក្ខុជាខាងដើមបញ្ចតិ ។

សិក្ខាបទទី ៦ ចប់



អដ្ឋកថា

បត្តវគ្គ សិក្ខាបទទី ៦

សុត្តិញ្ញាតិសិក្ខាបទ

[១៥៣] សុត្តិញ្ញាតិសិក្ខាបទ បទថា តេន សមយេន ជាដើម ខ្ញុំនឹង
ពោលក្នុងសុត្តិញ្ញាតិសិក្ខាបទ មានវិនិច្ឆ័យដូចតទៅនេះ

អធិប្បាយ

សិក្ខាបទវិភង្គនៃសុត្តិញ្ញាតិសិក្ខាបទ

[១៥៤] បទថា ទោមំ បានដល់ អំបោះដែលធ្វើដោយសម្បកឈើ
ឈ្មោះទោមៈ ។

បទថា កប្បាសិកំ បានដល់ អំបោះដែលកើតអំពីកប្បាស ។

បទថា កោសេយ្យំ បានដល់ អំបោះដែលត្បាញដោយសរសៃសូត្រ ។

បទថា កម្ពលំ បានដល់ អំបោះធ្វើដោយរោមចៀម ។

បទថា សាលាំ បានដល់ អំបោះដែលធ្វើដោយសម្បកសាលាៈ (ឆ្នៃ) ។

បទថា ភន្តិំ អាចារ្យមួយពួកពោលថា បានដល់ អំបោះដែលធ្វើដោយ
ព្រាលមួយប្រភេទដោយឡែក ។ តែអំបោះដែលធ្វើផ្សេងដោយសម្ភារៈទាំង ៥
យ៉ាងនោះ អ្នកសិក្សាគប្បីជ្រាបថា ភន្តិំ ។

ច្រើនបទថា វាយាបេតិ បយោគេ ទុក្ខដំ សេចក្តីថា បើជាងតម្បាញ
មិនមានក៏ នឹងត្រល់ជាដើម ជាងគិតថា អញនឹងនាំរបស់ទាំងនោះមកអំពីព្រៃ
ទើបសំលៀងកាំបិត ឬពូថៅ តាំងអំពីនោះទៅ ជាងនោះធ្វើប្រយោគណាមួយ

ដើម្បីគ្រឿងឧបករណ៍ក្តី ដើម្បីនឹងត្បាញចីវរក្តី ត្រូវអាបត្តិទុកដល់ភិក្ខុគ្រប់ៗ
 ប្រយោគនោះ របស់ជាងតម្បាញក្នុងកិច្ចទាំងពួង ។ កាលជាងតម្បាញត្បាញ
 សំពត់បានប្រវែងបណ្តោយប្រមាណ ១ ចំអាម និងទទឹងប្រមាណ ១ ហត្ថ
 ត្រូវអាបត្តិនិស្សគ្គិយបាចិត្តិយ ។ តែក្នុងមហាបច្ចវិពោលថា ត្រូវអាបត្តិ
 និស្សគ្គិយបាចិត្តិយគ្រប់ៗ ឈើបន្តឹង ដល់ភិក្ខុដែលឲ្យជាងតម្បាញរហូតដល់
 ទីបំផុត (រហូតរួចស្រេច) ។ សូម្បីពាក្យនោះ ក៏គប្បីជ្រាបថា លោកពោល
 សំដៅយកប្រមាណនេះឯង ។ ពិតហើយ ប្រមាណសំពត់យ៉ាងតូចគួររិកប្ប
 បាន ទើបដល់នូវការរាប់ថា ជាចីវរ ។

ម្យ៉ាងទៀត បណ្ឌិតគប្បីជ្រាបវិនិច្ឆ័យក្នុងបទថា វាយាមេតិ បយោគ
 ទុក្ខំ នេះ យ៉ាងនេះថា នឹងពោលដល់អំបោះមុន ភិក្ខុសូមឯង ជាអកប្បិយ
 អំបោះដីសេស ដែលកើតឡើងដោយអំណាចនៃញាតិជាដើម ជាកប្បិយ ។
 សូម្បីជាងតម្បាញក៏មិនមែនញាតិ និងមិនមែនជនបរាណា ភិក្ខុបានមកដោយ
 ការសូម ជាអកប្បិយ ។ ជាងតម្បាញដីសេស ជាកប្បិយ ។ បណ្តាអំបោះ
 និងជាងតម្បាញទាំងនោះ អំបោះដែលជាអកប្បិយ ជានិស្សគ្គិយដល់ភិក្ខុដែល
 ឲ្យជាងតម្បាញ ជាអកប្បិយត្បាញ ដោយន័យដូចពោលហើយអំពីមុន ។

ម្យ៉ាងទៀត កាលភិក្ខុឲ្យជាងតម្បាញ ដែលជាអកប្បិយនោះឯងត្បាញ
 អំបោះដែលជាកប្បិយ ត្រូវអាបត្តិទុកដល់ ដូចជានិស្សគ្គិយខាងដើមនោះឯង ។
 កាលភិក្ខុឲ្យជាងតម្បាញអកប្បិយនោះឯង ត្បាញអំបោះជាកប្បិយ និងអកប្បិយ
 បើចីវរដូចជាខ្នងស្រែ ជាប្រមាណនៃចីវរខ្នាតតូចយ៉ាងនេះ គឺផ្នែកទី ១

និស្សគ្គិយបាចិត្តិយ បត្តវគ្គ សិក្ខាបទទី ៦

សម្រេចដោយអំបោះកប្បិយសុទ្ធ ផ្នែកទី ២ សម្រេចដោយអំបោះអកប្បិយ ត្រូវអាបត្តិបាចិត្តិយគ្រប់ៗ ផ្នែក ដែលសម្រេចដោយអកប្បិយ ។ ត្រូវអាបត្តិទុក្ខដក្ខន្ធ (ផ្នែកដែលសម្រេចដោយអំបោះដែលជាកប្បិយ) ក្រៅអំពីនេះ យ៉ាងនោះដូចគ្នា ។ បើមានច្រើនផ្នែក តិចច្រើនជាងគ្នា ទំហំចីវរដែលគួររិកប្បយ៉ាងតូចនោះ ដោយហោចសូម្បីប៉ុនអណ្តាតភ្លើង ក៏ត្រូវអាបត្តិទុក្ខដ តាមចំនួនផ្នែកគ្រប់ៗ ផ្នែក ។ បើចីវរត្បាញដោយអំបោះ ដែលធ្លាស់លំដាប់គ្នា មួយសរសៃក្តី ត្បាញឲ្យអំបោះកប្បិយនៅផ្នែកបណ្តោយ ឲ្យអំបោះអកប្បិយនៅផ្នែកទទឹងក្តី ត្រូវអាបត្តិទុក្ខដគ្រប់ៗ ឈើបន្តឹង ។

ពិតហើយ កាលភិក្ខុប្រើឲ្យជាងតម្បាញកប្បិយត្បាញដោយអំបោះជាអកប្បិយ ត្រូវអាបត្តិទុក្ខដ ដូចត្រូវនិស្សគ្គិយខាងដើម ។ កាលភិក្ខុឲ្យជាងតម្បាញកប្បិយនោះឯងត្បាញអំបោះដែលជាកប្បិយ និងអកប្បិយ បើផ្នែកនៃអំបោះអកប្បិយច្រើនផ្នែក ទំហំប៉ុនចីវរយ៉ាងតូច ឬតូចជាងក្នុងផ្នែកអំបោះអកប្បិយទាំងនោះ ត្រូវអាបត្តិទុក្ខដដោយចំនួនផ្នែក ។ ក្នុងផ្នែកអំបោះដែលជាកប្បិយទាំងឡាយ មិនត្រូវអាបត្តិ ។ បើចីវរត្បាញដោយអំបោះធ្លាស់លំដាប់គ្នាមួយសរសៃក្តី ត្បាញឲ្យអំបោះកប្បិយនៅផ្នែកបណ្តោយ ឲ្យអំបោះអកប្បិយនៅផ្នែកទទឹងក្តី ត្រូវអាបត្តិទុក្ខដគ្រប់ៗ ឈើបន្តឹង ។

បើមានជាងតម្បាញ ២ នាក់ ជាងម្នាក់ជាកប្បិយ ជាងម្នាក់ជាអកប្បិយ ហើយអំបោះក៏ជាអកប្បិយ បើជាងតម្បាញ ២ នាក់នោះផ្លាស់គ្នាត្បាញ ត្រូវអាបត្តិបាចិត្តិយគ្រប់ៗ ឈើបន្តឹង ដែលជាងអកប្បិយត្បាញ ត្រូវអាបត្តិទុក្ខដ

ក្នុងចីវរដែលតូចចុះមក ។ ត្រូវអាបត្តិទុក្កដក្នុងផ្នែកទាំង ២ ដែលជាង
 កប្បិយត្បាញ បើជាងតម្បាញទាំង ២ នាក់ ចាប់ត្រល់ត្បាញជាមួយគ្នា ត្រូវ
 អាបត្តិទុក្កដគ្រប់ៗ ឈើបន្តឹង ។ បើអំបោះជាកប្បិយ ហើយចីវរមានផ្នែក
 ដោយការខណ្ឌដូចខ្លះស្រែជាដើម ត្រូវអាបត្តិទុក្កដគ្រប់ៗ ផ្នែក ដែលជាង
 អកប្បិយត្បាញ ។ ក្នុងផ្នែកដែលជាងកប្បិយត្បាញ មិនត្រូវអាបត្តិ បើជាង
 តម្បាញទាំង ២ ចាប់ត្រល់ជាមួយគ្នា ត្រូវអាបត្តិទុក្កដគ្រប់ៗ ឈើបន្តឹង ។

បើអំបោះជាកប្បិយផង អកប្បិយផង បើជាងតម្បាញទាំង ២ នាក់
 នោះផ្ទះស្មើគ្នាត្បាញ ក្នុងពេលដែលសម្រេចដោយអំបោះអកប្បិយ មានទំហំ
 ប៉ុនចីវរយ៉ាងតូច ដែលជាងអកប្បិយត្បាញ ត្រូវអាបត្តិបាចិត្តិយតាមចំនួន
 ផ្នែក ។ ត្រូវអាបត្តិទុក្កដក្នុងផ្នែកទាំងឡាយ ដែលតូចចុះមក និងដែលសម្រេច
 ដោយអំបោះកប្បិយ ។ ត្រូវអាបត្តិទុក្កដដូចគ្នា ក្នុងពេលដែលសម្រេចដោយ
 អំបោះអកប្បិយ ដែលបានទំហំត្រូវខ្នាត ឬតូចចុះមក ដែលជាងកប្បិយ
 ត្បាញ ។ ក្នុងផ្នែកដែលសម្រេចដោយអំបោះកប្បិយ មិនត្រូវអាបត្តិ ។

បើជាងតម្បាញទាំង ២ នាក់ ត្បាញដោយអំបោះដែលធ្លាស្មើគ្នាមួយ
 សរសៃៗ ក្តី ត្បាញឲ្យអំបោះអកប្បិយនៅខាងបណ្តោយ ឲ្យអំបោះកប្បិយ
 នៅខាងទទឹងក្តី សូម្បីជាងទាំង ២ នាក់ចាប់ត្រល់ត្បាញជាមួយគ្នាក្តី ត្រូវ
 អាបត្តិទុក្កដរាល់ឈើបន្តឹង ក្នុងចីវរដែលមិនមានផ្នែក ។ ឯអត្ថថា ក្នុងចីវរ
 ដែលមានផ្នែកត្រូវអាបត្តិទុក្កដជាច្រើន ដោយអំណាចនៃផ្នែក នេះមិនប្រាកដ
 ក្នុងមហាអដ្ឋថា តែប្រាកដក្នុងមហាបច្ចុរិជាដើម ក្នុងអដ្ឋកថានេះ ប្រាកដ

ដោយអាការគ្រប់យ៉ាង ដូច្នោះ ។

បើអំបោះជាកប្បិយក្តី ជាងតម្បាញជាកប្បិយក្តី គឺជាញាតិ និងជា បុគ្គលបវារណា ឬភិក្ខុជួលមកដោយមូលតម្លៃ មិនត្រូវអាបត្តិ ព្រោះការប្រើ ឲ្យត្បាញជាបច្ច័យ ។ តែភិក្ខុកាលនឹងការពារអាបត្តិ ព្រោះការកន្លង ១០ ថ្ងៃ ជាបច្ច័យ គប្បីអធិដ្ឋានចីវរដែលត្បាញហើយនោះឯង ក្នុងកាលដែលជាង ត្បាញ បានទំហំប៉ុនចីវរដែលគួររិកប្ប ។ ព្រោះថា ចីវរដែលជាងតម្បាញ ឲ្យសម្រេច ដោយកន្លង ១០ ថ្ងៃទៅ នឹងគប្បីជានិស្សគ្គិយ ដូច្នោះឯង ។

សូម្បីក្នុងចីវរដែលពួកញាតិជាដើមលើកឡើង ហើយប្រគេនថា បពិត្រ លោកម្ចាស់ដ៏ចម្រើន សូមលោកម្ចាស់ទទួលយកចីវរនេះ ដើម្បីលោកម្ចាស់ ក៏មានន័យយ៉ាងនេះដូចគ្នា ។ បើជាងតម្បាញដែលភិក្ខុជួលមកយ៉ាងនេះ ឬជា អ្នកបំណងនឹងប្រគេនឯង ទើបពោលថា បពិត្រលោកម្ចាស់ ខ្ញុំនឹងត្បាញចីវរ ប្រគេនលោកម្ចាស់ ក្នុងថ្ងៃឈ្នោះនោះ ហើយនឹងរក្សាទុក បើភិក្ខុទុកឲ្យកន្លង ១០ ថ្ងៃទៅអំពីថ្ងៃដែលជាងតម្បាញនោះកំណត់ទុក ត្រូវអាបត្តិនិស្សគ្គិយបាចិត្តិយ ។ បើជាងមិនបានពោលថា ខ្ញុំនឹងត្បាញចីវរប្រគេនលោកម្ចាស់ ហើយ នឹងបញ្ជូនដំណឹងទៅឲ្យជ្រាប ហើយធ្វើដូចពាក្យដែលពោលទុក តែភិក្ខុដែល គេពឹងពាក់ទៅ មិនប្រាប់ដល់ភិក្ខុនោះ ភិក្ខុអង្គដទៃឃើញក្តី បានឮក្តី ហើយ ប្រាប់ថា បពិត្រលោកម្ចាស់ ចីវរបស់លោកម្ចាស់សម្រេចហើយ ការប្រាប់ របស់ភិក្ខុនេះ មិនជាប្រមាណ ។ តែក្នុងវេលាលោកឲ្យកន្លង ១០ ថ្ងៃទៅ ចាប់ តាំងអំពីថ្ងៃដែលលោកបានឮពាក្យរបស់ភិក្ខុ ដែលជាងតម្បាញនោះពឹងពាក់ទៅ

នោះឯងប្រាប់ ទើបត្រូវអាបត្តិនិស្សគ្គិយបាចិត្តិយ ។

បើជាធិតម្បាញពោលថា ខ្ញុំត្បាញចីវរដើម្បីលោក ហើយនឹងបញ្ជូនទៅ
ប្រគេនក្នុងដែរបស់ភិក្ខុអង្គខ្លះ ហើយធ្វើតាមពាក្យដែលពោលនោះ តែភិក្ខុ
ដែលទទួលចីវរទៅ រក្សាទុកត្រង់បរិវេណរបស់ខ្លួន មិនប្រាប់ដល់លោក ភិក្ខុ
ដទៃអង្គខ្លះពោលថា លោកម្ចាស់ ចីវរដែលមកថ្មីស្អាតដែរឬ លោកពោលថា
ចីវរឯណាលោកម្ចាស់ ទើបភិក្ខុនោះឆ្លើយថា ចីវរដែលគេផ្ញើមកក្នុងដៃនៃភិក្ខុ
ឈ្មោះនេះ វាចារបស់ភិក្ខុនេះ ក៏មិនជាប្រមាណ ។ លុះណាភិក្ខុនោះប្រគេន
ចីវរ កាលលោកឲ្យកន្លង ១០ ថ្ងៃទៅ រាប់ពីថ្ងៃដែលខ្លួនបានចីវរនោះមក ត្រូវ
អាបត្តិនិស្សគ្គិយបាចិត្តិយ ។ តែបើជួលឲ្យត្បាញ ជារបស់ដែលភិក្ខុមិនទាន់
ឲ្យថ្ងៃ នៅរក្សានៅឡើយ ដរាបណាដែលថ្ងៃឈ្នួលនៅសល់ សូម្បីត្រឹមមួយ
កាកណិក ។

[១៥៦] បទថា អនាបត្តិ ចីវរ សិព្វតុំ សេចក្តីថា មិនត្រូវអាបត្តិ
ដល់ភិក្ខុដែលសូមអំបោះ ដើម្បីដេរចីវរ ។

ក្នុងចីវរទាំងឡាយ គឺសំពត់រុំជង្គង់ជាដើម មានអធិប្បាយថា បទថា
អាឃោតេ ជាដើម ជាសត្តមីវិកត្តិចុះក្នុងអត្ថនៃនិមិត្ត ។ មិនត្រូវអាបត្តិដល់
ភិក្ខុដែលសូមអំបោះ មានសំពត់រុំជង្គង់ជាដើមជានិមិត្ត ។ ពាក្យដ៏សេសក្នុង
សិក្ខាបទនេះ មានអត្ថន័យយល់ទាំងអស់ហើយ ។

ក្នុងសិក្ខាបទនេះ មានសមុជ្ឈាន ៦ ជាកិរិយា ជានោសញ្ញាវិមោក្ខ ជា
អចិត្តកៈ ជាបណ្ណតិវជ្ជៈ ជាកាយកម្ម ជារូបិកម្ម មានចិត្ត ៣ មានវេទនា ៣

និស្សគ្គិយបាចិត្តិយ បត្តវគ្គ សិក្ខាបទទី ៦

៣៨៧

ដូច្នោះឯង ។

សុត្តនិកាយសិក្ខាបទទី ៦ ចប់



វិទ្យាបិដក

សិក្ខាបទទី ៧

[១៥៧] សម័យនោះ ព្រះសម្មាសម្ពុទ្ធដ៏មានព្រះភាគ កាលទ្រង់គង់នៅវត្ត ជេតវន ជាអារាមរបស់អនាថបិណ្ឌិកមហាសេដ្ឋី ទៀបក្រុងសាវត្ថី ។ គ្រា នោះឯង មានបុរសម្នាក់ កាលចេញទៅកាន់និរាសស្ថាន បាននិយាយនឹង ប្រពន្ធថា ចូរនាងថ្វីងអំបោះ យកទៅឲ្យជាងតម្បាញឯណោះ ហើយប្រាប់ឲ្យគេ ត្បាញចីវរទុកទៅ ចាំអញត្រឡប់មកវិញ នឹងប្រគេនចីវរ (នោះ) ឲ្យព្រះ ឧបនន្ទជាម្ចាស់គ្រង ។ ភិក្ខុមួយរូបជាអ្នកកាន់បិណ្ឌចារិកវត្ត បានឮពាក្យដែល បុរសនោះនិយាយហើយ ។ ទើបភិក្ខុនោះ ចូលទៅរកឧបនន្ទដ៏មានអាយុ លុះ ដល់ហើយ បាននិយាយពាក្យនេះនឹងឧបនន្ទសក្យបុត្រដ៏មានអាយុថា ម្ចាស់ អាវុសោឧបនន្ទ លោកជាអ្នកមានបុណ្យធំ ព្រោះបុរសម្នាក់នៅទីឯណោះ កាលគាត់ចេញទៅកាន់និរាសស្ថាន បាននិយាយនឹងប្រពន្ធគាត់ថា ចូរនាងថ្វីង អំបោះ (សម្រាប់ត្បាញចីវរ) ហើយយកទៅឲ្យជាងតម្បាញឯណោះ ឲ្យគេ ត្បាញចីវរទុកឲ្យ (អញ) ចាំអញត្រឡប់មកវិញ នឹងប្រគេនចីវរឲ្យព្រះឧបនន្ទ ជាម្ចាស់គ្រង ។ ឧបនន្ទដ៏មានអាយុឆ្លើយថា ម្ចាស់អាវុសោ ការនោះពិតមែន ហើយ ព្រោះបុរសនោះជាញោមឧបដ្ឋាករបស់ខ្ញុំ ។ ឯជាងតម្បាញនោះ ជា ញោមឧបដ្ឋាករបស់ឧបនន្ទសក្យបុត្រដ៏មានអាយុមែន ។ លំដាប់នោះ ឧបនន្ទ សក្យបុត្រដ៏មានអាយុ ចូលទៅរកជាងតម្បាញនោះ លុះចូលទៅដល់ហើយ បាននិយាយពាក្យនេះ នឹងជាងតម្បាញនោះថា ម្ចាស់អ្នកដ៏មានអាយុ ចីវរនេះ គេត្បាញចំពោះអាត្មា អ្នកចូរធ្វើឲ្យវែង ឲ្យទូលាយ ឲ្យណែន ត្បាញឲ្យស្មើល្អ

រិតតម្បាញឲ្យតឹង ក្នុងឲ្យល្អ សិតឲ្យស្អាត ។ ជាងតម្បាញឆ្លើយថា បពិត្រ
 លោកម្ចាស់ដ៏ចម្រើន គេប្តឹងអំបោះទាំងនេះមកឲ្យខ្ញុំកុរុណាថា អ្នកឯងចូរត្បាញ
 ចីវរដោយអំបោះនេះ បពិត្រលោកម្ចាស់ដ៏ចម្រើន ខ្ញុំកុរុណាមិនអាចធ្វើឲ្យវែង
 ឲ្យទូលាយ ឲ្យណែនបានទេ បពិត្រលោកម្ចាស់ ប៉ុន្តែខ្ញុំកុរុណា អាចត្បាញ
 ឲ្យស្មើល្អ រិតតម្បាញឲ្យតឹង ក្នុងឲ្យល្អ សិតឲ្យស្អាតបាន ។ ឧបនន្ទដ៏មាន
 អាយុពោលថា ឈ្មើយចុះ ម្ចាស់អ្នកដ៏មានអាយុ អ្នកចូរធ្វើឲ្យវែង ឲ្យទូលាយ
 ឲ្យណែនល្អចុះ អំបោះនោះមិនខ្វះទេ ។ លំដាប់នោះ ជាងតម្បាញនោះបញ្ចូល
 អំបោះ ដែលបានមកទាំងប៉ុន្មានទៅក្នុងតម្បាញអស់ហើយ ទើបចូលទៅរក
 ស្រីនោះ លុះចូលទៅដល់ហើយ បាននិយាយពាក្យនេះនឹងស្រីនោះថា នែនាង
 ដ៏ចម្រើន ឥឡូវត្រូវការអំបោះ (ថែមទៀត) ។ នាងនោះត្រឡប់សួរថា នែអ្នក
 ខ្ញុំបានប្រាប់អ្នកហើយថា អ្នកចូរត្បាញចីវរ ដោយអំបោះប៉ុណ្ណោះឲ្យគ្រាន់ ។
 ជាងតម្បាញឆ្លើយថា នែនាងដ៏ចម្រើន នាងបានប្រាប់ខ្ញុំថា អ្នកចូរត្បាញចីវរ
 ដោយអំបោះប៉ុណ្ណោះក៏ពិតមែនហើយ តែព្រះឧបនន្ទជាម្ចាស់ លោកនិយាយ
 យ៉ាងនេះនឹងខ្ញុំថា ឈ្មើយចុះ ម្ចាស់អ្នកដ៏មានអាយុ អ្នកចូរធ្វើឲ្យវែង ឲ្យ
 ទូលាយ ឲ្យណែនល្អ អំបោះនោះមិនខ្វះទេ ។ ស្រីនោះក៏ឲ្យអំបោះទៅជាងតម្បាញ
 ក្នុងពេលក្រោយនេះ ប្រហែលអំបោះដែលបានឲ្យពេលមុនដែរ ។ ឯឧបនន្ទ
 សក្យបុត្រដ៏មានអាយុ បានដំណឹងថា បុរសនោះត្រឡប់មកអំពីនិរាសស្ថាន
 ហើយ ។ ឧបនន្ទសក្យបុត្រដ៏មានអាយុ ចូលទៅកាន់លំនៅរបស់បុរសនោះ
 លុះចូលទៅហើយ ក៏អង្គុយលើអាសនៈដែលគេចាត់ចែងស្រាប់ ។ ឯបុរស

និស្សគ្គិយកណ្ណ បត្តវគ្គ សិក្ខាបទទី ៧

នោះក៏ចូលទៅរកឧបនន្ទសក្យបុត្រដ៏មានអាយុ លុះចូលទៅដល់ហើយ ក៏
 ថ្វាយបង្គំឧបនន្ទសក្យបុត្រដ៏មានអាយុ ហើយអង្គុយក្នុងទីដ៏សមគួរ ។ លុះ
 បុរសនោះអង្គុយស្រួលបួលហើយ ក៏និយាយពាក្យនេះនឹងប្រពន្ធថា នាងឯង
 បានឲ្យជាងតម្បាញត្បាញចិវរួចហើយឬ ។ ប្រពន្ធធ្លើយថា ចា៖ អ្នកជាម្ចាស់
 ខ្ញុំបានឲ្យគេត្បាញចិវរួចហើយ ។ ប្តីទាររកថា នាងចូរយកមក អញនឹង
 ប្រគេនចិវរឲ្យព្រះឧបនន្ទជាម្ចាស់គ្រង ។ លំដាប់នោះ ស្រីនោះ បាននាំយក
 ចិវរនោះទៅឲ្យស្វាមី ហើយក៏ប្រាប់សេចក្តីនុ៎ះឲ្យដឹង ។ ទើបបុរសនោះប្រគេន
 ចិវរនោះដល់ឧបនន្ទសក្យបុត្រដ៏មានអាយុ ហើយក៏ពោលទោស តិះដៀល
 បន្តិះបង្គាប់ថា ពួកសមណៈជាកូនចៅព្រះពុទ្ធ ជាសក្យបុត្រទាំងនេះ ជាអ្នក
 ប្រាថ្នាច្រើន មិនសន្តោស យើងមិនងាយនឹងឲ្យសមណៈពួកនេះស្លៀកដណ្តប់
 ចិវរបានទេ អញមិនបានបវារណាព្រះឧបនន្ទជាម្ចាស់មកពីមុនទេ មិនសមបើ
 នឹងហ៊ានចូលទៅរកជាងតម្បាញ ហើយដល់នូវកិរិយាកំណត់ក្នុងចិវរ (គឺ
 រិះគន់ ចង់បានហួសហេតុ) ។ ភិក្ខុទាំងឡាយបានឮបុរសនោះ ពោលទោស
 តិះដៀល បន្តិះបង្គាប់ហើយ ។ ពួកភិក្ខុណាមានសេចក្តីប្រាថ្នាតិច ។ បេ។ ភិក្ខុ
 ទាំងនោះក៏ពោលទោសតិះដៀល បន្តិះបង្គាប់ថា ឧបនន្ទសក្យបុត្រដ៏មានអាយុ
 គេមិនបានបវារណាមកពីមុនសោះ មិនសមបើ នឹងហ៊ានចូលទៅរកពួកជាង
 តម្បាញរបស់គហបតី ហើយដល់នូវកិរិយាកំណត់ក្នុងចិវរ (គឺរិះគន់ចង់បាន
 ហួសហេតុ) ។ លំដាប់នោះ ភិក្ខុទាំងនោះនាំសេចក្តីនុ៎ះក្រាបទូលចំពោះព្រះដ៏
 មានព្រះភាគជាម្ចាស់ ។ ព្រះអង្គត្រាស់ថា ឧបនន្ទ គេថាអ្នកឯង ជនជាម្ចាស់

ចីវរ គេមិនបានបវារណាមកពីមុនសោះ ហ៊ានចូលទៅរកពួកជាងតម្បាញរបស់
 គហបតី ហើយដល់នូវកិរិយាកំណត់ក្នុងចីវរ (គឺ រិះគន់ ចង់បានហួសហេតុ)
 ពិតមែនឬ ។ ឧបនន្ទក្រាបទូលថា សូមទ្រង់ព្រះមេត្តាប្រោស ការនោះ
 ពិតមែន ។ ព្រះអង្គត្រាស់សួរថា នៃឧបនន្ទ បុរសនោះជាញាតិរបស់អ្នកឯង
 ឬមិនមែនជាញាតិទេ ។ ឧបនន្ទក្រាបទូលថា បពិត្រព្រះដ៏មានព្រះភាគជាម្ចាស់
 បុរសនោះមិនមែនជាញាតិទេ ។ ម្ចាស់មោឃបុរស បុគ្គលមិនមែនជាញាតិ
 តែងមិនទទួលដឹងនូវការសមគួរ និងមិនសមគួរ ការល្អិតល្អនិងមិនល្អិតល្អ
 របស់បុគ្គលដែលមិនមែនជាញាតិទេ នៃមោឃបុរស ក្នុងរឿងចីវរនោះ (បើ)
 ម្ចាស់ចីវរគេមិនបានបវារណាមកពីដើមទេ អ្នកឯងមិនសមបើ នឹងហ៊ានចូល
 ទៅរកពួកជាងតម្បាញរបស់គហបតី ដែលមិនមែនជាញាតិ ហើយដល់នូវ
 កិរិយាកំណត់ក្នុងចីវរ (គឺរិះគន់ចង់បានល្អឲ្យហួសហេតុ ដូច្នោះសោះ) នៃ
 មោឃបុរស អំពើដែលអ្នកឯងធ្វើមកនេះ មិនមែននាំឲ្យជ្រះថ្លា ដល់ជន
 ទាំងឡាយដែលមិនទាន់ជ្រះថ្លា និងមិនមែននាំឲ្យជន ដែលជ្រះថ្លាស្រាប់ហើយ
 ឲ្យរឹងរិតតែជ្រះថ្លាឡើងទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បី
 សម្តែងឡើងនូវសិក្ខាបទនេះយ៉ាងនេះថា គហបតី (គឺបុរសជាម្ចាស់ផ្ទះ) ក្តី
 គហបតានី (គឺស្រីជាម្ចាស់ផ្ទះ) ក្តី ដែលមិនមែនជាញាតិ ឲ្យជាងតម្បាញ
 ត្បាញចីវរចំពោះភិក្ខុណាមួយ ។ បើភិក្ខុនោះ ដែលអ្នកម្ចាស់ចីវរ គេមិនបាន
 បវារណាមកពីមុនក្នុងរឿងចីវរនោះ អាចហ៊ានចូលទៅរកជាងតម្បាញ ហើយ
 ដល់នូវកិរិយាកំណត់ក្នុងចីវរ (គឺរិះគន់ចង់បានល្អឲ្យហួសហេតុ) គឺពោលថា

នៃអ្នកដ៏មានអាយុ ចីវរនេះគេឲ្យត្បាញចំពោះអាត្មា អ្នកទាំងឡាយចូរធ្វើឲ្យវែង
 ឲ្យទូលាយ ឲ្យមានសាច់ញាតិ ឲ្យស្មើល្អ រឹតឲ្យតឹងល្អ ចូរត្រដោះក្អិត ហើយ
 សិតឲ្យល្អ សឹមអាត្មាថែមវង្វាន់ឲ្យអ្នកបន្តិចបន្តួច ។ ភិក្ខុនោះ លុះនិយាយ
 យ៉ាងនោះហើយ ក៏ថែមវង្វាន់បន្តិចបន្តួចឲ្យ ដោយហោចទៅ ទុកជាគ្រាន់តែ
 ចង្ហាន់បិណ្ឌបាត (មួយថ្លែត) ក៏ត្រូវអាបត្តិនិស្សគ្គិយបាចិត្តិយ ។

[១៥៨] ត្រង់ពាក្យថា ចំពោះភិក្ខុណាមួយ គឺដើម្បីជាប្រយោជន៍ដល់ភិក្ខុ
 គឺធ្វើភិក្ខុឲ្យជាអារម្មណ៍ ហើយចង់ឲ្យភិក្ខុស្ងៀកដណ្តប់ចីវរ ។ គហបតីដែល
 មិនជាប់ជំពាក់ (ជាសាច់ញាតិ) ពីចំណែកខាងមាតាភ្នំ បិតាភ្នំ រៀងរាល់
 ដល់គូជីដូនជីតាទី ៧ ហៅថា មិនមែនជាញាតិ ។ បុគ្គលណាមួយដែល
 គ្រប់គ្រងគេហដ្ឋាន បុគ្គលនោះ ហៅថា គហបតី ។ ស្រីណាមួយដែលគ្រប់
 គ្រងគេហដ្ឋាន ស្រីនោះហៅថា គហបតានី ។ ពាក្យថា ជាងតម្បាញ បានដល់
 ពួកអ្នកធ្វើការត្បាញ ។ បណ្តាចីវរ ៦ យ៉ាង ចីវរយ៉ាងណានីមួយ យ៉ាងតូច
 បំផុត ល្មមសម្រេចកិច្ចវិកប្បបាន ហៅថា ចីវរ ។ ពាក្យថា ឲ្យត្បាញ គឺថា
 ឲ្យចាក់អំបោះ ឬស្មុត្រធ្វើសំពត់ ។ ពាក្យថា បើភិក្ខុនោះ សេចក្តីថា ម្ចាស់ចីវរ
 ឲ្យត្បាញចីវរចំពោះភិក្ខុអង្គណា សំដៅយកភិក្ខុនោះ ។ ពាក្យថា គេមិនបាន
 បវារណាមកពីមុន គឺមិនបាននិយាយគ្នាទុកមកពីមុនថា បពិត្រលោកម្ចាស់
 លោកត្រូវការចីវរយ៉ាងណា ខ្ញុំកុរណានឹងឲ្យជាងតម្បាញ ត្បាញចីវរយ៉ាងណា
 ប្រគេនលោក ។ ពាក្យថា ចូលទៅរកជាងតម្បាញ គឺទៅផ្ទះជាងតម្បាញ
 ឬចូលទៅរកគេក្នុងកន្លែងណាមួយ ។ ពាក្យថា ដល់នូវកិរិយាកំណត់ក្នុងចីវរ

គឺនិយាយថា នៃអ្នកដ៏មានអាយុ ចីវរនេះ គេឲ្យត្បាញចំពោះអាត្មាហើយ អ្នក
 ទាំងឡាយចូរធ្វើឲ្យវែង ឲ្យទូលាយ ឲ្យសាច់ញឹក ធ្វើឲ្យស្មើល្អ រឹតឲ្យតឹងល្អ
 ត្រដោះក្អួតឲ្យល្អ និងសិតឲ្យល្អ សឹមអាត្មាឯងនឹងថែមរបស់អ្វីៗ ឲ្យពួកអ្នក
 ដ៏មានអាយុខ្លះមិនខាន ។ ពាក្យថា ភិក្ខុនោះលុះនិយាយយ៉ាងនេះហើយ ក៏
 ថែមវង្វាន់បន្តិចបន្តួចឲ្យ ដោយហោចទៅ ទុកជាគ្រាន់តែចង្អាន់បិណ្ឌបាត
 អធិប្បាយថា បបរក្តី បាយក្តី របស់គួរទំពាស្តីក្តី ហៅថា បិណ្ឌបាត ដោយ
 ហោចទៅសូម្បីជុំលម្អិតសម្រាប់ងូតក្តី ឈើស្នូនក្តី អំបោះរងជើងក្តី ភិក្ខុ
 សម្តែងធម៌ឲ្យស្តាប់ក្តី (ក៏ហៅថា បិណ្ឌបាតក្នុងសិក្ខាបទនេះដែរ) ។ បើ
 ជាងតម្បាញត្បាញចីវរឲ្យវែងក្តី ឲ្យទូលាយក្តី ឲ្យមានសាច់ញឹកក្តី តាមពាក្យ
 (បង្គាប់) របស់ភិក្ខុនោះ ត្រូវអាបត្តិទុក្ខដតាមប្រយោគ ។ ចីវរនោះជា
 និស្សគ្គិយក្នុងខណៈដែលបានមក ភិក្ខុត្រូវលះបង់ដល់សង្ឃក៏បាន គណៈក៏បាន
 បុគ្គលក៏បាន ។ ម្ចាស់ភិក្ខុទាំងឡាយ ភិក្ខុត្រូវលះបង់យ៉ាងនេះ ថា ។បេ។
 បពិត្រព្រះសង្ឃដ៏ចម្រើន ចីវររបស់ខ្ញុំករុណានេះ ម្ចាស់ចីវរមិនបានបវារណា
 មកពីមុនទេ ខ្ញុំករុណាបានចូលទៅរកពួកជាងតម្បាញរបស់គហបតី ដែល
 មិនមែនជាញាតិ ហើយដល់នូវកិរិយាកំណត់ក្នុងចីវរ (គឺចង់បានល្អហួសហេតុ)
 ចីវរនេះជានិស្សគ្គិយ ខ្ញុំករុណាសូមលះបង់ចីវរនេះដល់សង្ឃ ។ ពាក្យតម្កល់
 នេះទៅមានសេចក្តីដូចគ្នានឹងសិក្ខាបទទី ១ នៃចីវរវគ្គខាងដើមនោះហើយ ។

[១៥៧] ភិក្ខុសម្គាល់គហបតីមិនមែនជាញាតិ ថាមិនមែនជាញាតិពិត
 មែន គេមិនបានបវារណាមកពីដើមទេ ចូលទៅរកជាងតម្បាញរបស់គហបតី

និស្សគ្គិយកណ្ណ បត្តវគ្គ សិក្ខាបទទី ៧

ហើយដល់នូវកិរិយាកំណត់ក្នុងចីវរ ត្រូវអាបត្តិនិស្សគ្គិយបាចិត្តិយ ។ គហបតី
 មិនមែនជាញាតិ ភិក្ខុមានសេចក្តីសង្ស័យ គេមិនបានបវារណាមកពីមុន
 ចូលទៅរកជាងតម្បាញរបស់គហបតី ហើយដល់នូវកិរិយា កំណត់ក្នុងចីវរ
 ត្រូវអាបត្តិ និស្សគ្គិយបាចិត្តិយ ។ ភិក្ខុសម្គាល់គហបតីដែលមិនមែនជាញាតិ
 ថាជាញាតិ គេមិនបានបវារណាទុកមុន ចូលទៅរកពួកជាងតម្បាញរបស់
 គហបតី ហើយដល់នូវកិរិយាកំណត់ក្នុងចីវរ ត្រូវអាបត្តិនិស្សគ្គិយបាចិត្តិយ ។
 ភិក្ខុសម្គាល់គហបតីដែលជាញាតិ ថាមិនមែនជាញាតិ ត្រូវអាបត្តិទុកដ ។ ភិក្ខុ
 មានសេចក្តីសង្ស័យនឹងគហបតីដែលជាញាតិ ត្រូវអាបត្តិទុកដ ។ ភិក្ខុសម្គាល់
 គហបតីដែលជាញាតិ ថាជាញាតិពិតមែន មិនត្រូវអាបត្តិអ្វីឡើយ ។

[១៦០] អាបត្តិមិនមានដល់ភិក្ខុដែលកំណត់ចីវរ ក្នុងសម្មាកនៃពួក
 គហបតីដែលជាញាតិ ដល់ភិក្ខុដែលកំណត់ចីវរក្នុងសម្មាកនៃពួកគហបតីដែល
 បានបវារណា ដល់ភិក្ខុដែលកំណត់ចីវរ ដើម្បីជាប្រយោជន៍ដល់ភិក្ខុឯទៀត
 ដល់ភិក្ខុដែលធ្វើចីវរដោយទ្រព្យរបស់ខ្លួន ដល់ភិក្ខុដែលម្ចាស់ចីវរ គេចង់ឲ្យ
 ត្បាញចីវរមានតម្លៃច្រើន តែភិក្ខុឲ្យគេត្បាញចីវរមានតម្លៃតិចវិញ ដល់ភិក្ខុ
 ដែលខូចចរិត ដល់ភិក្ខុដែលជាខាងដើមបញ្ញត្តិ ។

សិក្ខាបទទី ៧ ចប់



អង្គកថា

បត្តវគ្គ សិក្ខាបទទី ៧

មហាបេសការសិក្ខាបទ

[១៥៧] មហាបេសការសិក្ខាបទ បទថា តេន សមយេន ជាដើម ខ្ញុំនឹងពោលក្នុងមហាបេសការសិក្ខាបទនោះ ដូចមានវិនិច្ឆ័យតទៅនេះ ពីរបទ ថា **សុត្តំ ធារយិត្វា** បានដល់ ថ្វីងអំបោះឲ្យបានកំណត់មួយបលៈ ។

អធិប្បាយ

សិក្ខាបទវិភង្គនៃមហាបេសការសិក្ខាបទ

[១៥៨] បទថា អប្បិទំ ប្រែថា ឲ្យណែន ។

បទថា **សុរិទំ** បានដល់ ឲ្យជារបស់ដែលត្បាញល្អ គឺឲ្យជារបស់ដែល ត្បាញស្មើក្នុងទីគ្រប់អន្លើ ។

បទថា **សុប្បវាយិតំ** បានដល់ សន្លឹងឲ្យល្អ គឺសន្លឹងឲ្យតឹងស្មើក្នុងទី គ្រប់អន្លើ ។

បទថា **សុរិលេទិតំ** ប្រែថា ឲ្យជារបស់ត្រដោះល្អ ដោយគ្រឿងត្រដោះ ។

បទថា **សុរិត្តិទំ** ប្រែថា ឲ្យជារបស់សិតល្អដោយស្មិត (ដោយ ប្រាស) អធិប្បាយថា ឲ្យជារបស់ជម្រះរៀបរយ ។

បទថា **បដិពទ្ធំ** ប្រែថា ការខ្វះខាត ។

បទថា **តន្តេ** សេចក្តីថា នាំចូលទៅក្នុងតម្បាញដែលសន្លឹងទៅតាម បណ្តោយនោះឯង ។

ច្រើនបទថា តត្រ ធនេសា ភិក្ខុ សេចក្តីថា ក្នុងស្រុក ឬនិគមដែល
ពួកជាន់តម្បាញទាំងនោះនៅ ។

ពីរបទថា វិកប្បំ អាបន្តេយ្យ សេចក្តីថា ដល់នូវការកំណត់យក
ពិសេស គឺចាត់ចែងយ៉ាងក្រៃលែង ។ តែក្នុងបាលី ដើម្បីទ្រង់សម្តែងអាការ
ដែលជាហេតុឲ្យភិក្ខុដល់នូវការកំណត់យក ទើបព្រះមានព្រះភាគត្រាស់ថា **សំ**
ខោ អារុសោ ជាដើម ។

ពីរបទថា ធម្មំបិ ភណាតិ បានដល់ ពោលធម្មកថា ។ ព្រះមានព្រះ
ភាគទ្រង់សម្តែងអាការ គឺការបន្ថែមអំបោះប៉ុណ្ណោះ ដោយពាក្យថា បុគ្គល
នោះធ្វើឲ្យវែងក្តី ឲ្យធំទូលាយក្តី ឲ្យណែនក្តី តាមពាក្យរបស់ភិក្ខុនោះ ។

ពីរបទថា បុព្វេ អប្បវារិនោ បានដល់ ជាបុគ្គលដែលម្ចាស់របស់ចីវរ
ទាំងឡាយ មិនបានបវារណា ។ ពាក្យដ៏សេស មានអត្ថរក្សាទាំងអស់ហើយ ។

សិក្ខាបទនេះ មានសម្ពុជ្ជាន ៦ ជាកិរិយា ជានោសញ្ញាវិមោក្ខ ជា
អចិត្តកៈ ជាបណ្ឌិតិវជ្ជៈ ជាកាយកម្ម ជារចិត្តកម្ម មានចិត្ត ៣ មានវេទនា ៣
ដូច្នោះឯង ។

មហាបេសការសិក្ខាបទ ចប់



វិទ្យា បិដក

សិក្ខាបទទី ៨

[១៦១] សម័យនោះ ព្រះសម្មាសម្ពុទ្ធដ៏មានព្រះភាគ កាលគង់នៅក្នុងវត្ត ជេតពនរបស់អនាថបិណ្ឌិកមហាសេដ្ឋី ទៀបក្រុងសាវត្ថី ។ គ្រានោះឯង មហាមាត្យម្នាក់ កាលចេញទៅកាន់ទីនិរាសដ្ឋាន ជាទីព្រាត់ប្រាស បានប្រើ បម្រើទៅក្នុងសម្លាក់ភិក្ខុទាំងឡាយ ដោយពាក្យថា លោកម្ចាស់ទាំងឡាយ ចូរនិមន្តមក ខ្ញុំនឹងថ្វាយសំពត់ចំណាំវស្សា ។ ឯពួកភិក្ខុសង្ឃៗយថា ព្រះដ៏មាន ព្រះភាគជាម្ចាស់ ទ្រង់អនុញ្ញាតសំពត់ចំណាំវស្សាដល់ពួកភិក្ខុ ដែលចាំវស្សា ហើយ ទើបមិននាំគ្នាមក (ព្រោះវេលានៅមិនទាន់ចេញវស្សា) ។ លំដាប់នោះ មហាមាត្យនោះក៏ពោលទោសតិះដៀល បន្តិះបន្តាប់ថា អញបានប្រើបម្រើ ទៅហើយ មិនសមបីបើលោកម្ចាស់ទាំងឡាយមិននិមន្តមក ខ្លួនអញចេញទៅ ក្នុងកងទ័ព ការរស់នៅ ឬស្លាប់ទៅ មិនងាយដឹងទេ ។ ភិក្ខុទាំងឡាយបានឮ មហាមាត្យនោះពោលទោស តិះដៀល បន្តិះបន្តាប់ហើយ ។ ទើបពួកភិក្ខុ ទាំងនោះក្រាបទូលសេចក្តីនុ៎ះចំពោះព្រះដ៏មានព្រះភាគជាម្ចាស់ ។ ព្រោះនិទាន នេះ ដំណើរនេះ ព្រះដ៏មានព្រះភាគជាម្ចាស់ទ្រង់សម្តែងធម្មិកថា ហើយត្រាស់ ហៅភិក្ខុទាំងឡាយក្នុងខណៈនោះថា ម្ចាស់ភិក្ខុទាំងឡាយ តថាគតអនុញ្ញាតឲ្យ ភិក្ខុទាំងឡាយទទួលអច្ចេកចីវរទុកដាក់បាន ។ សម័យនោះឯង ភិក្ខុទាំងឡាយ ដឹងថា ព្រះដ៏មានព្រះភាគជាម្ចាស់ ទ្រង់អនុញ្ញាតឲ្យភិក្ខុទាំងឡាយ ទទួល អច្ចេកចីវរទុកដាក់បាន ហើយក៏ទទួលអច្ចេកចីវរ ទុកឲ្យកន្លងហួសចីវរកាល ទៅ ។ ភិក្ខុទាំងឡាយបានវេចខ្ចប់នូវចីវរទាំងនោះ ព្យួរទុកនឹងខ្សែស្បៀង ។

អានន្ទត្ថេរដ៏មានអាយុ ដើរទៅតាមទិសេនាសនៈ ក៏បានឃើញចីវរទាំងនោះ
 ដែលភិក្ខុខ្ចប់ព្យួរទុកនឹងខ្សែស្បៀង លុះឃើញហើយ ទើបហៅភិក្ខុទាំងឡាយ
 មកសួរថា ម្ចាស់អារុសោទាំងឡាយ ចីវរទាំងនេះដែលគេព្យួរទុកនឹងខ្សែស្បៀង
 តើជារបស់អ្នកណា ។ ពួកភិក្ខុឆ្លើយថា អារុសោ អចេកចីវរបស់យើងខ្ញុំ
 ទាំងឡាយ ។ អានន្ទត្ថេរសួរទៀតថា ម្ចាស់អារុសោ ចីវរទាំងនេះ លោក
 រាល់គ្នាបានដាក់ទុកមកយូរអស់កាលប៉ុន្មានហើយ ។ ទើបភិក្ខុទាំងនោះ បាន
 ប្រាប់កាលដែលខ្លួនបានដាក់ទុកចីវរនោះ ដល់ព្រះអានន្ទត្ថេរ ដ៏មានអាយុ ។
 អានន្ទត្ថេរដ៏មានអាយុក៏ពោលទោសតិះដៀល បន្តបង្ហាត់ថា ពួកភិក្ខុមិនសមបើ
 នឹងទទួលអចេកចីវរ ហើយទុកឲ្យកន្លងចីវរកាលទៅ ។ លំដាប់នោះ ព្រះ
 អានន្ទត្ថេរដ៏មានអាយុ ក្រាបទូលសេចក្តីនុ៎ះចំពោះព្រះដ៏មានព្រះភាគជាម្ចាស់ ។
 ព្រះអង្គត្រាស់សួរថា ម្ចាស់ភិក្ខុទាំងឡាយ ឮថាពួកភិក្ខុទទួលអចេកចីវរ ហើយ
 បណ្តោយឲ្យកន្លងហួសចីវរកាលទៅ ពិតមែនឬ ។ ពួកភិក្ខុក្រាបទូលថា សូម
 ទ្រង់មេត្តាប្រោស ការនោះពិតមែន ។ ព្រះពុទ្ធដ៏មានព្រះភាគទ្រង់តិះដៀលថា
 ម្ចាស់ភិក្ខុទាំងឡាយ មិនសមបើបើពួកមោឃបុរសនោះ ទទួលអចេកចីវរ
 ហើយបណ្តោយឲ្យកន្លងហួស ចីវរកាលទៅទេ ម្ចាស់ភិក្ខុទាំងឡាយ អំពើ
 ដែលអ្នកទាំងឡាយធ្វើនេះ មិនមែននាំឲ្យជ្រះថ្លាដល់ជនទាំងឡាយដែលមិន
 ទាន់ជ្រះថ្លាផង មិននាំឲ្យជនដែលជ្រះថ្លាហើយ ឲ្យរីងរឹតតែជ្រះថ្លាឡើងផង
 ។ បេ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើង នូវសិក្ខាបទនេះ
 យ៉ាងនេះថា ថ្ងៃពេញបូណ៌មី ខែកត្តិក ដែលជាខែទី ៣ នៃវស្សានរដូវ នៅខ្លះ

និស្សគ្គិយកណ្ណ បត្តវគ្គ សិក្ខាបទទី ៨

១០ ថ្ងៃទៀតនឹងគ្រប់ (គឺថ្ងៃ ៥ កើតខែអស្សុជ) បើអច្ចេកចីវរកើតឡើង ដល់ភិក្ខុៗ សម្គាល់ថាជាអច្ចេកចីវរ គប្បីទទួលទុក លុះទទួលហើយ គប្បីទុក ដាក់ដរាបអស់សម័យចីវរកាល បើភិក្ខុទុកយូរឲ្យ ហួសកំណត់នោះទៅ ត្រូវ អាបត្តិនិស្សគ្គិយបាចិត្តិយ ។

[១៦២] ត្រង់ពាក្យថា ខ្លះ ១០ ថ្ងៃទៀត គឺនៅខ្លះ ១០ ថ្ងៃទៀត នឹងដល់ថ្ងៃបវារណា ។ ថ្ងៃបវារណាក្នុងខែកត្តិក តថាគតត្រាស់ហៅថា ថ្ងៃ ពេញបូណិមីនៃខែកត្តិក ដែលជាខែទី ៣ នៃវស្សានរដូវ ។ ដែលហៅថា អច្ចេកចីវរនោះ គឺសំពត់ដែលបុគ្គលណាមួយ ត្រូវការនឹងចេញទៅក្នុងកងទ័ពក្តី ត្រូវការនឹងចេញទៅកាន់និវាសដ្ឋានក្តី ជាមនុស្សមានជំងឺក្តី ស្រីមានគភ៌ក្តី បុគ្គលឥតសទ្ធា ត្រឡប់មានសទ្ធាក្តីកើតឡើងក្តី ។ បុគ្គលគ្មានសេចក្តីជ្រះថ្លា ត្រឡប់ជាមានសេចក្តីជ្រះថ្លាកើតឡើងក្តី ។ បើបុគ្គលនោះ ប្រើបម្រើទៅកាន់ សម្នាក់ភិក្ខុទាំងឡាយ (ចំពោះចីវរណា) ដោយពាក្យថា លោកម្ចាស់ទាំងឡាយ សូមនិមន្តមក ខ្ញុំព្រះករុណានឹងប្រគេនសំពត់វស្សាវាសិក (សំពត់ចំណាំ វស្សា) ។ ចីវរនេះឈ្មោះថា អច្ចេកចីវរ (គឺចីវរដែលបុគ្គលធ្វើដោយរូសរាន់) ។ ពាក្យថា ភិក្ខុសម្គាល់ថា ជាអច្ចេកចីវរ គប្បីទទួលទុក លុះទទួលរួចហើយ គប្បីទុកដរាបអស់សម័យចីវរកាល សេចក្តីថា ភិក្ខុត្រូវធ្វើសេចក្តីសម្គាល់ថា នេះជាអច្ចេកចីវរ ហើយទុកដាក់ចុះ ។ ដែលហៅថា សម័យចីវរកាលនោះ គឺថា

១- បើភិក្ខុមិនបានក្រាលកបិនទេ ចីវរកាលមានតែ ១ ខែ គឺរាប់តាំងពីថ្ងៃ ១ រោច ខែអស្សុជ ដល់ថ្ងៃ ១៥ កើតខែកត្តិក បើបានក្រាលកបិន ចីវរកាលមាន ៥ ខែ គឺរាប់តាំងពីថ្ងៃ ១ រោច ខែអស្សុជ ទៅដល់ថ្ងៃ ១៥ កើតខែផល្គុណ នេះហៅថា ចីវរកាលសម័យ ។

បើភិក្ខុមិនបានក្រាលកបិនទេ នោះត្រូវកំណត់យកខែ ខាងចុង^(១) នៃវស្សាន រដូវ ១ ខែ បើបានក្រាលកបិន ត្រូវកំណត់យក ៥ ខែ ។ ពាក្យថា បើភិក្ខុ ទុកដាក់ឲ្យហួសកំណត់នោះទៅ គឺថា បើមិនបានក្រាលកបិន ភិក្ខុបណ្តោយឲ្យ អចេកចីវរកន្លងថ្ងៃខាងចុងនៃវស្សានរដូវ គឺថ្ងៃពេញបូណិមីខែកត្តិកទៅ អចេក ចីវរនោះជានិស្សគ្គិយ ។ បើភិក្ខុក្រាលកបិនរួចហើយ បណ្តោយឲ្យអចេកចីវរ កន្លងហួសថ្ងៃដែលភិក្ខុដោះកបិនទៅ អចេកចីវរនោះ ជានិស្សគ្គិយដែរ ភិក្ខុត្រូវ លះបង់ដល់សង្ឃក៏បាន គណៈក៏បាន បុគ្គលក៏បាន ។ ម្នាលភិក្ខុទាំងឡាយ ភិក្ខុគប្បីលះបង់យ៉ាងនេះថា ។ បេ ។ បពិត្រព្រះសង្ឃដ៏ចម្រើន អចេកចីវរ របស់ខ្ញុំនេះ ខ្ញុំទុកឲ្យកន្លងចីវរកាលទៅហើយ ចីវរនេះជានិស្សគ្គិយ ខ្ញុំករុណា សូមលះបង់អចេកចីវរនេះដល់សង្ឃ ។ សេចក្តីតម្កល់នេះទៅ មានសេចក្តី ដូចគ្នានឹងសិក្ខាបទទី ១ នៃចីវរវគ្គខាងដើមហើយ ។

[១៦៣] អចេកចីវរពិតមែន ភិក្ខុសម្គាល់ថា ជាអចេកចីវរ បើភិក្ខុ ទុកឲ្យកន្លងសម័យចីវរកាលទៅ ត្រូវនិស្សគ្គិយបាចិត្តិយ ។ ភិក្ខុមានសេចក្តី សង្ស័យក្នុងអចេកចីវរ ហើយទុកឲ្យកន្លងសម័យចីវរកាលទៅ ត្រូវនិស្សគ្គិយ បាចិត្តិយ ។ អចេកចីវរមែន ភិក្ខុសម្គាល់ថា មិនមែនជាអចេកចីវរ ទុកឲ្យ កន្លងហួសសម័យចីវរកាលទៅ ត្រូវនិស្សគ្គិយបាចិត្តិយ ។ ភិក្ខុសម្គាល់ អចេកចីវរដែលមិនបានអធិដ្ឋាន ថាបានអធិដ្ឋានហើយក្តី សម្គាល់អចេកចីវរ ដែលមិនបានវិកប្ប ថាបានវិកប្បរួចមកហើយក្តី សម្គាល់អចេកចីវរ ដែល មិនបានលះបង់ ថាលះបង់ហើយក្តី សម្គាល់អចេកចីវរ ដែលមិនបាត់ ថា បាត់

ទៅហើយក្តី សម្គាល់អច្ចេកចីវរដែលមិនវិនាស ថាវិនាសហើយក្តី សម្គាល់
 អច្ចេកចីវរ ដែលភ្លើងមិនឆេះ ថាភ្លើងឆេះហើយក្តី សម្គាល់អច្ចេកចីវរ ដែល
 ចោរមិនបានប្លន់ ថាចោរប្លន់យកទៅហើយក្តី ហើយទុកឲ្យកន្លង ហួសចីវរកាល
 ទៅ ត្រូវអាបត្តិនិស្សគ្គិយបាចិត្តិយ ។ ភិក្ខុមិនលះបង់ចីវរដែល ជានិស្សគ្គិយ
 ហើយប្រើប្រាស់ ត្រូវអាបត្តិទុក្ខដ ។ ភិក្ខុសម្គាល់សំពត់ដែលមិនមែនអច្ចេកចីវរ
 ថាជាអច្ចេកចីវរ ត្រូវអាបត្តិទុក្ខដ ។ ភិក្ខុមានសេចក្តីសង្ស័យក្នុងសំពត់ដែល
 មិនមែនអច្ចេកចីវរ ត្រូវអាបត្តិទុក្ខដ ។ ភិក្ខុសម្គាល់សំពត់ដែលមិនមែនជា
 អច្ចេកចីវរ ថាមិនមែនអច្ចេកចីវរ មិនត្រូវអាបត្តិឡើយ ។

[១៦៤] អាបត្តិមិនមានដល់ភិក្ខុដែលបានអធិដ្ឋានអច្ចេកចីវរទុក (ក្តី)
 វិកប្បទុក (ក្តី) លះបង់ឲ្យគេ (ក្តី) ដល់ភិក្ខុដែលមានអច្ចេកចីវរបាត់ទៅ (ក្តី)
 វិនាសទៅ (ក្តី) ភ្លើងឆេះ (ក្តី) ចោរដណ្តើមយកទៅ (ក្តី) សហធម្មិក
 កាន់យកទៅដោយសេចក្តីស្មោះស្ម័គ្រ (ក្តី) ខាងក្នុងសម័យចីវរកាល ដល់
 ភិក្ខុឆត ដល់ភិក្ខុខាងដើមបញ្ញត្តិ ។

សិក្ខាបទទី ៨ ចប់



អង្គកថា

បត្តវគ្គ សិក្ខាបទទី ៨

អច្ចេកចីវរសិក្ខាបទ

[១៦០] អច្ចេកចីវរសិក្ខាបទ បទថា តេន សមយេន ជាដើម ខ្ញុំនឹងពោលក្នុងអច្ចេកចីវរសិក្ខាបទនោះ ដូចមានវិនិច្ឆ័យតទៅនេះថា បទថា ទសាហានាគតំ សេចក្តីថា ថ្ងៃទាំងឡាយ ១០ ឈ្មោះថា ទសាហា ។ (១៥ កើត ខែអស្សុជ) នៅមិនទាន់មកដល់ដោយថ្ងៃ ១០ នោះ ឈ្មោះថា ទសាហានាគត អធិប្បាយថា ខ្លះ ១០ ថ្ងៃ ។ ក្នុងថ្ងៃ ១៥ កើត ដែលមិន ទាន់មកដល់ ១០ ថ្ងៃទៀតនោះ ។ ទុតិយាវិកត្តិចុះក្នុងអត្ថនៃសត្តមវិកត្តិ ដោយ អំណាចនៃអច្ចន្តសំយោគ ។ ព្រោះហេតុនោះឯង ក្នុងបទភាជនៈនៃបទថា ទសាហានាគតំ នោះ ទើបត្រាស់ថា ទសាហានាគតាយ ។

អធិប្បាយ

សិក្ខាបទវិកត្តិនៃអច្ចេកចីវរសិក្ខាបទ

[១៦២] ឯបទថា បវារណាយ នេះ ជាពាក្យប្រកបតាមក្រោយ ដើម្បីកុំឲ្យសង្ស័យ ដើម្បីនឹងសម្តែងបវារណាដែលត្រាស់ទុកថា ទសាហា- នាគតា ដោយសរុប ។

អធិប្បាយ ការកើតនៃអច្ចេកចីវរ

បទថា កត្តិកតេមាសិកបុណ្ណមំ ប្រែថា ថ្ងៃបុណ្ណមីដែលគ្រប់ ៣ ខែ

នៃដើមខែកត្តិក ។ ក្នុងបទថា កត្តិកតេមាសិកបុណ្ណមំ នេះ ក៏ជាទុតិយា-
 វិកត្តិចុះក្នុងអត្ថនៃសត្តមវិកត្តិដោយន័យមុនដូចគ្នា ព្រោះប្រកបតាមក្រោយបទ
 ដើម ។ មានពាក្យអធិប្បាយថា ថ្ងៃមហាបវារណាដំបូង លោកហៅថា
 ទសាហានាគតា តាំងអំពីកាលណាទៅ បើអចេកចីវរគប្បី កើតឡើងដល់
 ភិក្ខុពិតប្រាកដ រាល់ថ្ងៃទាំងនោះឯង (ក្នុង ១០ ថ្ងៃនោះ ថ្ងៃណាមួយ) ។
 ភិក្ខុដឹងថា នេះជាអចេកចីវរ (ចីវរប្រញាប់) គប្បីទទួលទុកបានទាំងអស់ ។

ដោយបទថា ទសាហានាគតំ កត្តិកតេមាសិកបុណ្ណមំ នោះ គឺ
 ព្រះអង្គទ្រង់សម្តែងកាលជាទីទុកចីវរដែលកើតឡើង ចាប់តាំងអំពីថ្ងៃ ៥ កើត
 នៃជុណ្ហបក្ខនៃបវារណា ។ ឯកាលជាទីទុកជាក់ចីវរនោះ សម្រេចដោយពាក្យ
 ថា គប្បីទ្រទ្រង់អតិរេកចីវរបាន ១០ ថ្ងៃយ៉ាងក្រែកលែងនេះក៏ពិត តែទ្រង់
 សម្តែងរឿង ហាក់ដូចជាមិនធ្លាប់មាន ដោយអំណាចនៃរឿងដែលកើតឡើង
 ហើយទ្រង់បញ្ចត្តសិក្ខាបទទុក ។

ចីវរប្រញាប់ លោកហៅថា អចេកចីវរ ។ ដើម្បីសម្តែងចីវរនោះជា
 សំពត់បន្ទាន់ ទើបត្រាស់ពាក្យថា បុគ្គលបំណងនឹងទៅក្នុងកងទ័ពក្តីជាដើម ។

បណ្តាបទទាំងនោះ ដោយបទថា សទ្ធា នេះ ទ្រង់សម្តែងហេតុត្រឹម
 តែសទ្ធាធម្មតាប៉ុណ្ណោះ ។

ដោយបទថា បសាទោ នេះ ទ្រង់សម្តែងសទ្ធាដ៏ខ្លាំងក្លា មានសេចក្តី
 បរិសុទ្ធល្អ ។

ចីវរដែលទាយកមានបំណងនឹងប្រគេន ដោយហេតុទាំងនេះ ទើបបញ្ជូន

ទូតមកក្តី មកប្រាប់ឯងក្តី យ៉ាងនេះថា ខ្ញុំនឹងប្រគេនសំពត់ចំណាំវស្សា បាន
ឈ្មោះថា អច្ចេកចីវរ ក្នុងបទថា ឯតំ អច្ចេកចីវរំ នាម នេះឯង ។ តែទោះ
ចីវរដែលភិក្ខុបច្ចុទ្ធ (ដក) ដែលចីវរមិនមែនជាអច្ចេកចីវរ កើតឡើងតាំង
អំពីថ្ងៃ ៦ កើត ហើយរក្សាទុកដាក់ ក៏បានបរិហារនេះដូចគ្នា ។

ច្រើនបទថា សញ្ញានំ កត្វា និក្ខិបិតតំ បានដល់ គប្បីធ្វើគ្រឿង
ចំណាំឯណាមួយ រក្សាទុក ។ ពាក្យថា គប្បីធ្វើគ្រឿងចំណាំ ហើយទុកដាក់
នេះ ព្រះមានព្រះភាគត្រាស់ទុកដើម្បីអ្វី ព្រោះថា បើភិក្ខុទាំងឡាយចែកអច្ចេក-
ចីវរនោះមុនថ្ងៃបរិវារណា ភិក្ខុដែលបានសំពត់អច្ចេកចីវរនោះទៅ ត្រូវជាអ្នកមិន
ជាចីវស្សា ។ តែបើអ្នកជាចីវស្សា ចីវរនឹងក្លាយជារបស់សង្ឃ ព្រោះដូច្នោះ
នឹងត្រូវកំណត់ចែកឲ្យល្អ (ទើបព្រះមានព្រះភាគត្រាស់ពាក្យនេះទុក) ។

អធិប្បាយ

បទភាជនីយនៃអច្ចេកចីវរ

[១៦៣] បទយ៉ាងនេះថា អច្ចេកចីវរ អច្ចេកចីវរសញ្ញា ជាដើម
ព្រះមានព្រះភាគត្រាស់សំដៅយកចំពោះចីវរដែលចែកគ្នាហើយ ។ តែបើមិន
ទាន់បានចែកគ្នាក្តី ជាចីវរដែលទុកដាក់ក្នុងឃ្នាំងរបស់សង្ឃក្តី សូម្បីកន្លងសម័យ
ទៅ ក៏មិនត្រូវអាបត្តិ ។ អតិរេកចីវរបានបរិហារ ១០ ថ្ងៃ ដោយប្រការដូច្នោះ
ត្រៃចីវរមិនមានបរិហារឡើយសូម្បីមួយថ្ងៃ ។ អ្នកសិក្សាគប្បីជ្រាបថា ចីវរ
គឺ សំពត់ដូតទឹកភ្លៀងដែលមិនទាន់បានធ្វើ កាលមិនបានក្រាលកបិន បានបរិហារ
៥ ខែ កាលបន្ថែមរដូវភ្លៀង (បន្ថែមអធិកមាស) បានបរិហារ ៦ ខែ កាល

បានក្រាលកបិន បានបរិហារ ៤ ខែទៀត បានបរិហារ ១ ខែទៀត ដោយ
 អំណាចការអធិដ្ឋានឲ្យជាមូលចីវរ កាលមានសេចក្តីសង្ឃឹមថានឹងបាន (សំពត់)
 ក្នុងថ្ងៃចុងក្រោយនៃហេមន្តរដូវ (ខែត្រជាក់) រួមបានបរិហារ ១១ ខែ
 យ៉ាងនេះ ។ អច្ចេកចីវរ កាលមិនបានក្រាលកបិន បានបរិហារ ១ ខែ និង
 ១១ ថ្ងៃ បើបានក្រាលកបិន បានបរិហារ ៥ ខែ និង ១១ ថ្ងៃ បន្ទាប់អំពី
 នោះទៅ មិនបានបរិហារសូម្បី ១ ថ្ងៃឡើយ ។

បទថា អនច្ចេកចីវរ បានដល់ ក្នុងចីវរដទៃដែលប្រហាក់ប្រហែលនឹង
 អច្ចេកចីវរ ។ ពាក្យដ៏សេសក្នុងសិក្ខាបទនេះ រាក់ទាំងអស់ហើយ ។

សិក្ខាបទនេះ មានកបិនជាសម្បជ្ជាន ជាអភិរិយា ជានោសញ្ញាវិមោក្ខ
 ជាអចិត្តកៈ ជាបណ្ឌិតិវជ្ជៈ ជាកាយកម្ម ជាវចីកម្ម មានចិត្ត ៣ មានវេទនា
 ៣ ដូច្នោះឯង ។

អច្ចេកចីវរសិក្ខាបទ ចប់



វិទ្យាបិដក

សិក្ខាបទទី ៩

[១៦៥] សម័យនោះ ព្រះពុទ្ធដ៏មានព្រះភាគ កាលគង់នៅក្នុងវត្ត ជេតពន របស់អនាថបិណ្ឌិកមហាសេដ្ឋី ជិតក្រុងសាវត្ថី ។ គ្រានោះឯង ភិក្ខុ ទាំងឡាយនៅចាំវស្សាហើយ ទៅនៅក្នុងសេនាសនៈដែលបិទនៅក្នុងព្រៃ ។ ពួកចោរខែកត្តិកគិតគ្នាថា ពួកភិក្ខុបានលាភ (ច្រើន) ហើយក៏នាំគ្នាមក បៀតបៀន ។ ភិក្ខុទាំងឡាយក្រាបទូលសេចក្តីនុ៎ះ ចំពោះព្រះដ៏មានព្រះភាគ ជាម្ចាស់ ។ ព្រោះនិទាននេះ ដំណើរនេះ ទើបព្រះដ៏មានព្រះភាគជាម្ចាស់ ទ្រង់ សម្តែងធម្មិកថាត្រាស់ហៅភិក្ខុ ទាំងឡាយមកហើយ ទ្រង់ត្រាស់ថា ម្ចាស់ ភិក្ខុទាំងឡាយ ភិក្ខុដែលអាស្រ័យនៅសេនាសនៈក្នុងព្រៃ តថាគតអនុញ្ញាតឲ្យ ទុកបណ្តាចីវរទាំង ៣ ចីវរណាមួយ ក្នុងចន្លោះផ្ទះបាន ។ សម័យនោះឯង ភិក្ខុ ទាំងឡាយដឹងថា ព្រះដ៏មានព្រះភាគជាម្ចាស់ ទ្រង់អនុញ្ញាតឲ្យភិក្ខុដែល អាស្រ័យនៅសេនាសនៈក្នុងព្រៃទុកដាក់បណ្តាចីវរទាំង ៣ ចីវរណាមួយ ក្នុង ចន្លោះផ្ទះបាន ។ ពួកភិក្ខុនោះក៏បានទុកដាក់បណ្តាចីវរទាំង ៣ ចីវរណាមួយ ក្នុងចន្លោះផ្ទះហើយ នៅប្រាសចាកហួស ៦ រាត្រី ។ ចីវរទាំងនោះបាត់ទៅខ្លះ ខ្លះខាតទៅខ្លះ ភ្លើងឆេះខ្លះ កណ្តុរកាត់ខ្លះ ។ ភិក្ខុទាំងឡាយមានសំពត់អាក្រក់ មានចីវរសៅហ្មង ។ ពួកភិក្ខុ (ឯទៀត) សួរយ៉ាងនេះថា នែអារុសោ ហេតុម្តេចបានជាអ្នកទាំងឡាយ មានសំពត់អាក្រក់ មានចីវរសៅហ្មង ។ ភិក្ខុ ទាំងនោះក៏ប្រាប់សេចក្តីនុ៎ះដល់ភិក្ខុទាំងឡាយ ។ ពួកភិក្ខុណាមានសេចក្តីប្រាថ្នា

តិច ។ បេ ។ ពួកភិក្ខុនោះក៏ពោលទោស តិះដៀល បន្តិះបន្តាប់ថា ចុះហេតុអ្វី
បានជាភិក្ខុទាំងឡាយទុកបណ្តាចីវរទាំង ៣ ចីវរណាមួយក្នុង ចន្លោះផ្ទះ (គឺ
ក្នុងភូមិ ឬក្នុងស្រុក) ហើយនៅប្រាសចាក (ត្រែចីវរ) នោះ ហួស ៦ រាត្រី ។
ខណៈនោះ ភិក្ខុទាំងនោះក្រាបទូលសេចក្តីនុ៎ះចំពោះព្រះដ៏មានព្រះភាគជាម្ចាស់ ។
ព្រះអង្គត្រាស់សួរថា ម្ចាស់ភិក្ខុទាំងឡាយ ឮថា ពួកភិក្ខុទុកបណ្តាចីវរទាំង ៣
ចីវរណាមួយក្នុងចន្លោះផ្ទះ ហើយនៅប្រាសចាកហួស ៦ រាត្រី ពិតមែនឬ ។
ភិក្ខុទាំងនោះក្រាបទូលថា សូមទ្រង់ព្រះមេត្តាប្រោស ការនោះពិតមែន ។
ព្រះពុទ្ធដ៏មានយសជាម្ចាស់ ទ្រង់បន្ទោសថា ម្ចាស់ភិក្ខុទាំងឡាយ ចុះហេតុអ្វី
បានជាពួកមោឃបុរសទាំងនោះ ទុកបណ្តាចីវរទាំង ៣ ចីវរណាមួយ ក្នុង
ចន្លោះផ្ទះ ហើយនៅប្រាសចាកហួស ៦ រាត្រីទៅ នៃភិក្ខុទាំងឡាយ អំពើដែល
អ្នកទាំងឡាយធ្វើនេះ មិនមែននាំឲ្យជ្រះថ្លាដល់ជនទាំងឡាយ ដែលមិនទាន់
ជ្រះថ្លាផង មិនមែននាំពួកជនដែលជ្រះថ្លាហើយ ឲ្យរឹងរិតតែជ្រះថ្លាឡើងទៀត
ផង ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ
យ៉ាងនេះថា កាលបើភិក្ខុទាំងឡាយចាំវស្សារួចហើយ លុះដល់ថ្ងៃពេញបូណិមី
ខែកត្តិក សេនាសនៈទាំងឡាយណា ដែលតាំងនៅក្នុងត្រែដែលគេសម្មតិថា
ជាទីមានសេចក្តីរង្សៀស មានភ័យចំពោះមុខ កាលភិក្ខុនៅក្នុងសេនាសនៈ
ទាំងឡាយ មានសភាពដូច្នោះ បើមានចំណង់នឹងទុកចីវរ គប្បីទុកបណ្តាចីវរ
ទាំង ៣ ចីវរណាមួយក្នុងចន្លោះផ្ទះ ។ តែបើភិក្ខុនោះមានហេតុ អ្វីនីមួយ
ល្មមឲ្យនៅប្រាសចាកចីវរនោះបាន ភិក្ខុនោះ គប្បីនៅប្រាសចាកចីវរនោះយ៉ាង

យូរត្រឹម ៦ រាត្រី ។ បើនៅប្រាសចាកឲ្យហួសពីកំណត់នោះទៅ ត្រូវអាបត្តិ
និស្សគ្គិយបាចិត្តិយ រៀរលែងតែភិក្ខុដែលបានសេចក្តីសម្មតិ អំពីសង្ឃ ។

[១៦៦] ត្រង់ពាក្យថា ចាំវស្សារួចហើយ គឺចេញវស្សាហើយ ។
ពាក្យថា ពេញបូណ៌មីខែកត្តិក គឺថា ព្រះដ៏មានព្រះភាគត្រាស់សំដៅយកខែ
ទី ៤ (នៃវស្សានរដូវ) ឈ្មោះថា កត្តិក ។ ពាក្យថា សេនាសនៈទាំងឡាយ
ណាដែលតាំងនៅក្នុងព្រៃ គឺសេនាសនៈដែលតាំងនៅក្នុងព្រៃ មានចម្ងាយ
ពីស្រុក ៥០០ ជួរធ្នូ កំណត់យ៉ាងជិតបំផុត ។ ដែលហៅថា ទីមានសេចក្តី
រង្សៀសនោះ បានដល់ ឱកាសដែលពួកចោរអាស្រ័យនៅ បរិភោគ ឈរ
អង្គុយ ដេក មានប្រាកដក្នុងអារាម ឬឧបចារៈនៃអារាម ។ ដែលហៅថា
ទីមានភ័យចំពោះមុខនោះ គឺក្នុងអារាម ឬឧបចារៈនៃអារាម ប្រាកដថា មាន
ពួកចោរសម្លាប់មនុស្សទាំងឡាយ ប្រាកដថា មានពួកចោរបួន ប្រាកដថា
មានពួកចោរវាយដំ ។ ពាក្យថា កាលភិក្ខុនៅក្នុងសេនាសនៈទាំងឡាយមាន
សភាពដូច្នោះ គឺថា កាលភិក្ខុនៅក្នុងសេនាសនៈទាំងឡាយមានសភាពយ៉ាង
នេះ ។ ពាក្យថា បើមានចំណង់ គឺកាលប្រាថ្នា (នឹងទុកចិវរ) ។ ពាក្យថា
បណ្តាចិវរទាំង ៣ ចិវរណាមួយ គឺភិក្ខុទុកសង្ឃរាជី ឬឧត្តរាសន្ត (ចិវរ)
ឬអន្តរវាសក (ស្សង់) ។ ពាក្យថា គប្បីទុកក្នុងចន្លោះផ្ទះ គឺគប្បីទុកក្នុង
ស្រុកជាទីគោចរដោយជុំវិញបាន ។ ពាក្យថា តែបើភិក្ខុនោះមានហេតុអ្វីមួយ
ល្មមឲ្យនៅប្រាសចាកចិវរនោះបាន គឺមានហេតុមានកិច្ចដែលត្រូវធ្វើ ។ ពាក្យ
ថា ភិក្ខុនោះគប្បីនៅប្រាសចាកចិវរនោះយ៉ាងយូរត្រឹម ៦ រាត្រី គឺ ភិក្ខុគប្បី
នៅប្រាសចាកត្រឹម ៦ រាត្រីយ៉ាងយូរ ។ ពាក្យថា រៀរលែងតែភិក្ខុដែល

បានសេចក្តីសម្មតិអំពីសង្ឃ គឺ លើកទុកតែភិក្ខុ ដែលបានសេចក្តីសម្មតិអំពី
 សង្ឃ ។ ពាក្យថា បើនៅប្រាសចាកឲ្យហួសពីកំណត់នោះទៅ មានអធិប្បាយ
 ថា កាលអរុណរះឡើងក្នុងថ្ងៃទី ៧ ចីវរនោះជានិស្សគ្គិយ ភិក្ខុម្ចាស់ចីវរ
 ត្រូវលះបង់ដល់សង្ឃក៏បាន គណៈក៏បាន បុគ្គលក៏បាន ។ ម្នាលភិក្ខុទាំងឡាយ
 ភិក្ខុម្ចាស់ចីវរត្រូវលះបង់យ៉ាងនេះ ។ បេ ។ បពិត្រព្រះសង្ឃដ៏ចម្រើន ចីវរ
 របស់ខ្ញុំនេះ ដែលខ្ញុំនៅប្រាសហើយអស់កាលជាង ៦ រាត្រី ជានិស្សគ្គិយ
 ព្រោះមិនមានភិក្ខុសម្មតិ ខ្ញុំសូមលះបង់ចីវរនេះដល់សង្ឃ ។ បេ ។ ពាក្យតអំពី
 នេះទៅ មានសេចក្តីដូចគ្នានឹងសិក្ខាបទទី ១ នៃចីវរវគ្គខាងដើមហើយ ។

[១៦៧] ចីវរកន្លងហួសជាង ៦ រាត្រី ភិក្ខុសម្គាល់ថា ហួសជាង
 ហើយនៅប្រាសចាកចោល ត្រូវនិស្សគ្គិយបាចិត្តិយ រៀរលែងតែភិក្ខុដែលបាន
 សម្មតិអំពីសង្ឃ ។ ភិក្ខុមានសេចក្តីសង្ស័យក្នុងចីវរដែលកន្លងហួស ៦ រាត្រី
 ហើយនៅប្រាសចាកចោល ត្រូវនិស្សគ្គិយបាចិត្តិយ រៀរលែងតែភិក្ខុដែលបាន
 សម្មតិអំពីសង្ឃ ។ ចីវរកន្លងហួស ៦ រាត្រី ភិក្ខុសម្គាល់ថា នៅខ្វះ ហើយ
 នៅប្រាសចាកចោល ត្រូវនិស្សគ្គិយបាចិត្តិយ រៀរលែងតែភិក្ខុដែលបានសម្មតិ
 អំពីសង្ឃ ។ ចីវរដែលភិក្ខុមិនទាន់បានដកអធិដ្ឋាន ភិក្ខុសម្គាល់ថា បានដក
 អធិដ្ឋានហើយ (ភ្លឺ) ចីវរដែលភិក្ខុមិនទាន់បានលះបង់ទេ សម្គាល់ថា បាន
 លះបង់ហើយ (ភ្លឺ) ចីវរមិនបាត់ទេ ភិក្ខុសម្គាល់ថា បាត់ទៅហើយ (ភ្លឺ)
 ចីវរមិនវិនាសទេ ភិក្ខុសម្គាល់ថា វិនាសទៅហើយ (ភ្លឺ) ចីវរភ្លើងមិនឆេះទេ
 ភិក្ខុសម្គាល់ថា ភ្លើងឆេះហើយ (ភ្លឺ) ចីវរដែលចោរ មិនបានលួចយកទេ

ភិក្ខុសម្គាល់ថា ចោរលួចយកទៅហើយ (ភ្នំ) បើនៅប្រាសចាក ត្រូវ
 និស្សគ្គិយបាចិត្តិយ រៀរលែងតែភិក្ខុ ដែលបានសម្មតិអំពីសង្ឃ ។ ភិក្ខុមិន
 លះបង់ចីវរដែលជានិស្សគ្គិយ ហើយប្រើប្រាស់ត្រូវអាបត្តិទុក្ខដ ។ ចីវរមិន
 ទាន់ដល់ ៦ រាត្រី តែភិក្ខុសម្គាល់ថាលើសហើយ ត្រូវអាបត្តិទុក្ខដ ។ ចីវរ
 មិនទាន់ដល់ ៦ រាត្រី តែភិក្ខុសង្ឃវ័យ ត្រូវអាបត្តិទុក្ខដ ។ ចីវរមិនទាន់ដល់
 ៦ រាត្រី ភិក្ខុសម្គាល់ថា មិនទាន់ដល់ ៦ រាត្រី មិនត្រូវអាបត្តិ ។

[១៦៨] អាបត្តិមិនមានដល់ភិក្ខុដែលនៅប្រាសចាកចីវរត្រឹម ៦ រាត្រី
 ដល់ភិក្ខុដែលនៅប្រាសចាកខ្វះពី ៦ រាត្រីចុះមក ដល់ភិក្ខុដែលនៅប្រាសចាក
 ៦ រាត្រី ហើយត្រឡប់មកកាន់ដែននៃស្រុកនោះវិញ ឈប់នៅកន្លែងណាមួយ
 ហើយចៀសចេញទៅ ដល់ភិក្ខុដកអធិដ្ឋាន (ភ្នំ) លះបង់ (ភ្នំ) ក្នុង ៦ រាត្រី
 ចុះមក ចីវរពុតទៅ (ភ្នំ) វិនាសទៅ (ភ្នំ) ភ្លើងឆេះ (ភ្នំ) ចោរដណ្តើម
 យកទៅ (ភ្នំ) សហធម្មិកកាន់យកទៅដោយស្មិទ្ធស្នាល (ភ្នំ) ក្នុង ៦
 រាត្រីចុះមក ដល់ភិក្ខុដែលបានសម្មតិ (អំពីសង្ឃ) ដល់ភិក្ខុត្រួត ដល់ភិក្ខុ
 ដើមបញ្ចតិ ។

សិក្ខាបទទី ៧ ចប់



អដ្ឋកថា

បត្តវគ្គ សិក្ខាបទទី ៩

សាសន្តសិក្ខាបទ

[១៦៥] សាសន្តសិក្ខាបទ បទថា តេន សមយេន ជាដើម ខ្ញុំនឹងពោលក្នុងសាសន្តសិក្ខាបទនោះ ដូចមានវិនិច្ឆ័យតទៅនេះថា ពីរបទថា វុដ្ឋវស្សា អារញ្ញកេសុ សេចក្តីថា ភិក្ខុទាំងឡាយនោះ សូម្បីកាលមុនក៏នៅ ក្នុងព្រៃដូចគ្នា ។ តែភិក្ខុទាំងនោះ នៅចាំវស្សាក្នុងសេនាសនៈជិតស្រុកក្នុងមិ ដោយអំណាចនៃបច្ច័យ ព្រោះជាអ្នកមានចីវរទុព្វល ជាអ្នកមានចីវរសម្រេច ហើយ ពិភាក្សាគ្នាថា ឥឡូវនេះ ពួកយើងអស់បលិពោធហើយ នឹងធ្វើ សមណធម៌ ទើបនាំគ្នានៅក្នុងសេនាសនៈព្រៃ ។

បទថា កត្តិកចារកា បានដល់ ពួកចោរក្នុងខែកត្តិក ។

បទថា បរិចារតន្តិ សេចក្តីថា រមែងបៀតបៀន គឺរត់ខ្ចាត់ខ្ចែងទៅមក ក្នុងទីនោះ ហើយធ្វើឲ្យភ័យខ្លាច ឲ្យគេចទៅ ។

ពីរបទថា អន្តរយរេនិក្ខុបិទុំ បានដល់ ដើម្បីទុកដាក់ខាងក្នុងស្រុក ។

ព្រះមានព្រះភាគ ទ្រង់អនុញ្ញាតឲ្យទុកដាក់ក្នុងចន្លោះស្រុក ដើម្បីរក្សា ចីវរទុក ព្រោះធម្មតាថា បច្ច័យទាំងឡាយជារបស់រកបានលំបាក ដោយត្រឹម ត្រូវតាមធម៌ ពិតហើយ ភិក្ខុអ្នកមានការជុសខាត់ មិនអាចដើម្បីនឹងសូមចីវរ សូម្បីនឹងមាតា ។ តែព្រះអង្គទ្រង់មិនហាមការនៅព្រៃ ព្រោះជាការសមគួរ ដល់ភិក្ខុទាំងឡាយ ។

ក្នុងបទថា ឧបវស្សំ ទោ បន នេះ មានវិនិច្ឆ័យដូចតទៅនេះថា បទ
 ថា ឧបវស្សំ គឺចូលហើយ មានពាក្យអធិប្បាយថា ចូលចាំវស្សាហើយ ។
 ពិតហើយ បណ្ឌិតគប្បីឃើញនិគ្គហិត ក្នុងពាក្យថា ឧបវស្សំ នេះ ដូចក្នុង
 បទ មានបទថា ឧបសម្បជ្ជំ ជាដើម ។ សេចក្តីថា ចូលដល់វស្សាភ្លៀង
 និងនៅហើយ (ចូលចាំវស្សា និងបវារណាហើយ) ។ បទថា ឧបវស្សំ
 នេះ សម្បជ្ជដោយបទនេះថា តថាវរេសុ ភិក្ខុ សេនាសនេសុ វិហារន្តោ
 ប្រែថា ភិក្ខុនៅក្នុងសេនាសនៈ ដែលមានសភាពបែបនោះ ។

លោកអធិប្បាយទុកដូចម្តេច លោកពោលទុកថា ភិក្ខុចូលដល់វស្សាភ្លៀង
 និងនៅហើយ (ចូលវស្សា និងបវារណាហើយ) និងនៅក្នុងសេនាសនៈព្រៃ
 ដែលគេសន្មតថា ជាទីរង្សៀស មានភ័យចំពោះមុខបែបនោះ អស់កាលជាទី
 បំផុតនៃថ្ងៃ ១៥ កើតបច្ច័មកត្តិក បន្ទាប់អំពីនោះមក កាលប្រាថ្នា គប្បីទុក
 ចីវរ ៣ ផ្ទាំង ផ្ទាំងណាមួយក្នុងចន្លោះស្រុក បាន ។

ម្យ៉ាងទៀត ព្រោះថា ភិក្ខុណាចូលចាំវស្សាហើយ នៅរហូតដល់ថ្ងៃ ១៥
 កើតខែបឋមកត្តិក ភិក្ខុអង្គនោះ ជាអ្នកនៅខាងក្នុងនៃពួកភិក្ខុដែលនៅចាំវស្សា
 ហើយ ដូច្នោះ ព្រះមានព្រះភាគកាលទ្រង់មិនធ្វើការពិចារណាព្យញ្ជនៈ ដែល
 សុគតស្មាញក្រែលែងនេះ សម្តែងបុគ្គលដែលគួរដល់ការទុកដាក់ចីវរតែម្យ៉ាង
 ក្នុងបទភាជនៈ ទើបត្រាស់បទថា វុដ្ឋវស្សានំ ដូច្នោះ ។ សូម្បីបទថា វុដ្ឋ-
 វស្សានំ នោះ ក៏សម្បជ្ជនឹងពាក្យនេះថា ភិក្ខុ សេនាសនេសុ វិហារន្តោ
 ភិក្ខុកាលនៅក្នុងសេនាសនៈ ។ ពិតហើយ ក្នុងបទថា វុដ្ឋវស្សានំ នេះ មាន

និស្សគ្គិយបាចិត្តិយ បត្តវគ្គ សិក្ខាបទទី ៨

អត្ថជ្ជច្នេះថា នៅក្នុងសេនាសនៈទាំងឡាយរបស់ពួកភិក្ខុដែលនៅចាំវស្សាហើយ ។
 មានពាក្យអធិប្បាយថា ភិក្ខុណាមួយ នៅខាងក្នុងនៃភិក្ខុទាំងឡាយដែលមាន
 សភាពបែបនេះ ។ លក្ខណៈនៃព្រៃ ខ្ញុំបានពោលហើយក្នុងការពណ៌នានៃ
 អទិន្នាទានសិក្ខាបទ ។ ឯសេចក្តីប្លែកគ្នា មានដូចតទៅនេះថា បើវត្តមានរបង
 គប្បីវាស់តាំងអំពីសសរខ្សែនៃស្រុកដែលមានរបង និងអំពីទឹកនៃដីដែលគួរ
 ព័ទ្ធរបងនៃស្រុកដែលមិនមានរបងទៅ រហូតដល់របងវត្ត ។ បើជាវត្តដែល
 មិនបានព័ទ្ធរបង ទឹកនៃដីណា ជាកន្លែងដំបូងគេបង្អស់ ទោះជាសេនាសនៈក្តី
 រោងធានក្តី ទីប្រជុំប្រចាំក្តី ដើមពោធិ៍ក្តី បេតិយក្តី បើមាននៅឆ្ងាយអំពី
 សេនាសនៈ គប្បីវាស់យកទីនោះ ឲ្យជាដែនកំណត់ ។

បើមានស្រុកនៅជិត ពួកភិក្ខុនៅឯវត្ត រមែងបានឮសំឡេងរបស់ពួក
 អ្នកស្រុក តែមិនអាចទៅជួបត្រង់បាន ព្រោះមានភ្នំ និងស្ទឹងជាដើមរារាំង
 ហើយជួបវាណាជាជួបប្រក្រតីរបស់ស្រុកនោះ សូម្បីនឹងត្រូវទៅដោយទូក ក៏គប្បី
 កំណត់យកទី ៥០០ ជួរជួរអំពីស្រុកដោយជួរនោះ ។ តែភិក្ខុណាបិទរារាំង
 ជួរក្នុងទីនោះៗ ដើម្បីញ៉ាំងស្រុកជិតឲ្យដល់ព្រមដោយអង្គ ភិក្ខុនេះគប្បីជ្រាប
 ថា ជាចោរធុតង្គ ។

បទថា សាសន្តសម្មតានិ ប្រែថា ដែលគេសន្មតថា ជាទីមានរង្ស៊ីស
 អធិប្បាយថា ដែលគេសន្មតហើយយ៉ាងនោះ ។ តែក្នុងបទកាជនៈ ដើម្បីទ្រង់
 សម្តែងការណ៍ជាហេតុឲ្យសេនាសនៈទាំងនោះ ដែលគេសន្មតថា ជាទីមានរង្ស៊ីស
 ទើបត្រាស់បទថា អារាមេ អារាមូបចារេ ជាដើម ។ សេនាសនៈដែល

ប្រព្រឹត្ត ទៅដោយភ័យចំពោះមុខ ឈ្មោះថា សបដិកយ អធិប្បាយថា មានភ័យខ្លាំងក្លានៅចំពោះមុខ ។ តែក្នុងបទកាជនៈ ដើម្បីទ្រង់សម្តែងការណ៍ ជាហេតុឲ្យសេនាសនៈទាំងនោះ ជាទីមានភ័យចំពោះមុខ ទើបត្រាស់បទថា អារាម អារាមូបចារេ ជាដើម ។

អធិប្បាយ

សិក្ខាបទវិក្កន្តនៃសាសន៍សិក្ខាបទ

[១៦៦] បទថា សមន្តា គោចរគាមេ និក្ខុបេយ្យ សេចក្តីថា កាលមានអង្គគ្រប់ គប្បីទុកដាក់ក្នុងគោចរគាមដែលខ្លួនពេញចិត្តគ្រប់ទិសភាគ ដោយជុំវិញនៃសេនាសនៈ ។

ក្នុងសេនាសនៈព្រៃនោះ មានអង្គសម្បត្តិដូចតទៅនេះថា ភិក្ខុចូលវស្សា ក្នុងថ្ងៃចូលវស្សាដំបូង បវារណាក្នុងថ្ងៃមហាបវារណា នេះជាអង្គ ១ ។ បើ ភិក្ខុចូលវស្សា ក្នុងថ្ងៃចូលវស្សាក្រោយក្តី មានវស្សាដាច់ក្តី រមែងមិនបាន ដើម្បីនឹងទុកដាក់ ។ ជាខែកត្តិកប៉ុណ្ណោះ នេះជាអង្គទី ២ ។ ក្រៅអំពីខែកត្តិក ទៅ រមែងមិនបានដើម្បីនឹងទុកដាក់ ។ ជាសេនាសនៈដែលប្រកបដោយ ប្រមាណយ៉ាងជិត ៥០០ ជួរធុប៉ុណ្ណោះ នេះជាអង្គទី ៣ ។ ក្នុងសេនាសនៈ ដែលមានចម្ងាយជិតជាងនេះ ឬមានចម្ងាយលើសមួយគាវុតទៅ រមែងមិនបាន (ដើម្បីនឹងទុកដាក់) ។ ពិតហើយ ភិក្ខុដែលត្រាច់បិណ្ឌបាត ហើយអាច ត្រឡប់មកកាន់វត្តទាន់ពេលឆាន់ ក្នុងសេនាសនៈណា សេនាសនៈនោះ ទ្រង់ បំណងយកក្នុងសិក្ខាបទនេះ។ តែភិក្ខុដែលទទួលនិមន្តន៍ទុក ទៅអស់ចម្ងាយ

ផ្លូវដល់កន្លះយោជន៍ខ្លះ មួយយោជន៍ខ្លះ ហើយត្រឡប់មកដើម្បីនឹងនៅ ។
នេះមិនជាប្រមាណឡើយ ។ ជាសេនាសនៈដែលមានការរង្វៀស និងមាន
ភ័យចំពោះមុខប៉ុណ្ណោះ នេះជាអង្គទី ៤ ។ ពិតហើយ ភិក្ខុដែលនៅក្នុង
សេនាសនៈមិនមានសេចក្តីរង្វៀស មិនមានភ័យចំពោះមុខ សូម្បីប្រកបដោយ
អង្គ ក៏មិនបានដើម្បីនឹងទុកដាក់ ដូច្នោះឯង ។

ពីរបទថា អញ្ញាត្រ ភិក្ខុសម្មតិយា សេចក្តីថា រៀរទុកតែកោសម្ព័ក-
សម្មតិដែលទ្រង់អនុញ្ញាតទុកក្នុងខេត្តសិតសិក្ខាបទ ។ បើមានភិក្ខុណាសន្មត
នោះសោត នឹងនៅប្រាសចាកលើស ៦ រាត្រីទៅក៏គួរ ។

[១៦៨] បទថា បុន គាមសីមំ ឱក្កមិត្វា សេចក្តីថា បើមាន
សេនាសនៈនៅទិសខាងកើតអំពីគោចរគ្រាម ហើយភិក្ខុនេះនឹងទៅកាន់ទិស
ខាងលិច លោកមិនអាចមកកាន់សេនាសនៈឲ្យទាន់អរុណទី ៧ រះ រៀងចូល
កាន់តាមសីមា ស្នាក់នៅក្នុងសកា ឬក្នុងទីណានីមួយ ជ្រាបដំណឹងកាលនៃ
ចីវរហើយ ទើបចៀសទៅ គួរ ។

ភិក្ខុដែលមិនអាចយ៉ាងនោះ គប្បីឈរក្នុងទីដែលទៅហើយនោះឯង បច្ចុទ្ធ
(ដក) ចោល ។ ចីវរនឹងតាំងនៅក្នុងឋានៈនៃអតិរេកចីវរ ដូច្នោះឯង ពាក្យ
ដ៏សេសក្នុងសិក្ខាបទនេះ រាក់ទាំងអស់ហើយ ។

សិក្ខាបទនេះ មានកបិនជាសម្ពុដ្ឋាន កើតឡើងតាមកាយ និងវាចា ១
តាមកាយវាចានិងចិត្ត ១ ជាអភិរិយា ជានោសញ្ញាវិមោក្ខ ជាអចិត្តកៈ ជា
បណ្ណតិវជ្ជៈ ជាកាយកម្ម ជារិច្ចកម្ម មានចិត្ត ៣ មានវេទនា ៣ ដូច្នោះឯង ។

សាសន៍សិក្ខាបទ ចប់

វិទ្យាបិដក

សិក្ខាបទទី ១០

[១៦៧] សម័យនោះ ព្រះពុទ្ធដ៏មានយសជាម្ចាស់ កាលគង់នៅ ក្នុង វត្តជេតពន របស់អនាថបិណ្ឌិកមហាសេដ្ឋី ទៀបក្រុងសាវត្ថី ។ គ្រានោះឯង មានប្រជុំជនមួយពួក ក្នុងក្រុងសាវត្ថីតាក់តែងភក្ត្រ ព្រមទាំងចីវរ ប្រគេនដល់ សង្ឃ ដោយសេចក្តីព្រមព្រៀងគ្នាថា ពួកយើងនឹងនិមន្តឲ្យសង្ឃឆាន់ហើយ ប្រគេនចីវរឲ្យគ្រង ។ លំដាប់នោះ ពួកភិក្ខុឆត្វគ្រិយចូលទៅរកប្រជុំជនពួកនោះ លុះចូលទៅដល់ហើយ បាននិយាយពាក្យនេះនឹងប្រជុំជនពួកនោះថា នៃអ្នក មានអាយុទាំងឡាយ ពួកអ្នកឯងចូរប្រគេនចីវរទាំងនេះមកពួកអាត្មាចុះ ។ ជន ពួកនោះនិយាយថា លោកម្ចាស់ ពួកខ្ញុំករុណាមិនបានប្រគេនទេ ឯចង្ហាន់ព្រម ទាំងចីវរ ពួកខ្ញុំករុណាធ្លាប់ចាត់ចែងទុកប្រគេនដល់សង្ឃតែរាល់ឆ្នាំ ។ ពួក ឆត្វគ្រិយភិក្ខុឆ្លើយថា នៃអារុសោ ពួកទាយករបស់សង្ឃក៏មានច្រើន ចង្ហាន់ របស់សង្ឃក៏មានច្រើន ពួកយើងអាស្រ័យពឹងពាក់នឹងអ្នកទាំងឡាយ ទើប នៅក្នុងទីនេះបាន បើអ្នកទាំងឡាយមិនឲ្យមកពួកអាត្មា អ្នកណាហ្ន៎ គេនឹងឲ្យ ដល់ពួកអាត្មា ម្ចាស់អ្នកដ៏មានអាយុទាំងឡាយ ពួកអ្នកចូរឲ្យចីវរទាំងនេះ មកពួកអាត្មាចុះ ។ លំដាប់នោះ ប្រជុំជនពួកនោះ កាលបើពួកឆត្វគ្រិយភិក្ខុ និយាយឆ្លើយល្អណាស់ទៅ ទើបប្រគេនចីវរដែលខ្លួនតាក់តែងទាំងប៉ុន្មាន ទៅ ពួកឆត្វគ្រិយភិក្ខុ ហើយអង្គុយសស្សៀងដោយចង្ហាន់ (តែម្យ៉ាង) ។ ពួកភិក្ខុណា ដឹងថា ចង្ហាន់ព្រមទាំងចីវរដែលគេតាក់តែងទុកសម្រាប់ប្រគេនសង្ឃ តែមិន ដឹងថា ចីវរគេប្រគេនដល់ពួកភិក្ខុឆត្វគ្រិយទៅហើយ ភិក្ខុទាំងនោះ ទើបពោល

យ៉ាងនេះថា នៃអ្នកដ៏មានអាយុទាំងឡាយ ពួកអ្នកចូរវេរប្រគេនចីវរ ដល់សង្ឃ
 ទៅ ។ ឯប្រជុំជនពួកនោះឆ្លើយថា បពិត្រលោកម្ចាស់ទាំងឡាយ ចីវរដែល
 តាក់តែងទុកប្រគេនសង្ឃគ្មានទេ (ព្រោះ) ពួកភិក្ខុឆព្វគ្លីយបង្ហោនទៅ ដើម្បី
 ខ្លួនលោកអស់ហើយ ។ ភិក្ខុទាំងឡាយណាជាអ្នកមានសេចក្តីប្រាថ្នាតិច ។ បេ ។
 ភិក្ខុទាំងនោះក៏ពោលទោសតិះដៀល បន្តិះបង្គាប់ថា ពួកភិក្ខុឆព្វគ្លីយដឹងថា
 លោកគេបង្ហោនទៅដើម្បីសង្ឃហើយ ហេតុអ្វី បានជាត្រឡប់បង្ហោនមកដើម្បី
 ខ្លួនវិញ ។ លំដាប់នោះ ពួកភិក្ខុទាំងនោះ ក្រាបទូលសេចក្តីនុះចំពោះព្រះដ៏
 មានព្រះភាគជាម្ចាស់ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ ឮថា
 ពួកអ្នកឯង ដឹងថាលោកគេបង្ហោនទៅដើម្បីសង្ឃហើយ ត្រឡប់បង្ហោនមក
 ដើម្បីខ្លួនវិញ ពិតមែនឬ ។ ពួកឆព្វគ្លីយភិក្ខុក្រាបទូលថា សូមទ្រង់មេត្តាប្រោស
 ការនោះ ពិតមែន ។ ព្រះសម្មាសម្ពុទ្ធដ៏មានព្រះភាគជាម្ចាស់ទ្រង់បន្ទោសថា នៃពួក
 មោឃបុរស ពួកអ្នកឯងដឹងថា លោកគេបង្ហោនទៅដើម្បីរបស់សង្ឃហើយ
 ចុះហេតុអ្វី បានជាបង្ហោនមកដើម្បីខ្លួនវិញ នៃពួកមោឃបុរស ដំណើរនេះ
 មិននាំឲ្យជ្រះថ្លាដល់ជនទាំងឡាយ ដែលមិនទាន់ជ្រះថ្លា ឬនាំពួកជនដែល
 ជ្រះថ្លាហើយ ឲ្យរឹងរិតតែជ្រះថ្លាឡើងទេ ។ បេ ។ ម្ចាស់ភិក្ខុទាំងឡាយ អ្នក
 ទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយកាល
 ដឹងហើយ បង្ហោននូវលោករបស់សង្ឃ ដែលគេនឹងបង្ហោនទៅ (ដើម្បីសង្ឃ)
 មកដើម្បីខ្លួនវិញ ភិក្ខុនោះ ត្រូវនិស្សគ្លីយបាចិត្តិយ ។

[១៧០] ត្រង់ពាក្យថា ភិក្ខុណាមួយ មានអធិប្បាយក្នុងសិក្ខាបទបឋម

បុរាណិករូបហើយ ។ ដែលហៅថា ដឹង (ក្នុងសិក្ខាបទនេះ) គឺដឹងខ្លួនឯងក្តី អ្នកដទៃមកប្រាប់ភិក្ខុនោះក្តី អ្នកម្ចាស់ទាននោះមកប្រាប់ (ដល់ភិក្ខុនោះ) ក្តី ។ ដែលហៅថារបស់សង្ឃនោះ គឺទាយកបានវេរប្រគេនបរិច្ចាគដល់សង្ឃហើយ ។ ដែលហៅថា លាភនោះ បានដល់ ចីវរ បិណ្ឌបាត សេនាសនៈ និងគ្រឿងបរិក្ខារ គឺថ្នាំជាបច្ច័យដល់មនុស្សជំងឺ ដោយហោចទៅ ជុំនៃលម្អិតក្តី ឈើស្កន់ក្តី អំបោះរងជើងក្តី ក៏ហៅថាលាភដែរ ។ ដែលហៅថា បង្ហាន់នោះ គឺម្ចាស់ទាន បញ្ចេញវាចាថា ពួកយើងនឹងឲ្យ ពួកយើងនឹងធ្វើ ។ ភិក្ខុបង្ហាន់ (លាភ) មកដើម្បីខ្លួន ត្រូវអាបត្តិទុក្ខដតាមប្រយោគ ។ លាភនោះជានិស្សគ្គិយ ក្នុង ខណៈដែលបានមក ភិក្ខុត្រូវលះបង់ដល់សង្ឃក៏បាន គណៈក៏បាន បុគ្គល ក៏បាន ។ ម្នាលភិក្ខុទាំងឡាយ ភិក្ខុត្រូវលះបង់យ៉ាងនេះ ។ បេ ។ បពិត្រ ព្រះសង្ឃដ៏ចម្រើន ខ្ញុំដឹងថា លាភនេះ ទាយកបង្ហាន់ទៅដើម្បីរបស់សង្ឃ ហើយ ខ្ញុំត្រឡប់បង្ហាន់មកដើម្បីខ្លួនវិញ (លាភនេះ) ជានិស្សគ្គិយ ខ្ញុំសូម លះបង់លាភនេះដល់សង្ឃ ។ បេ ។ ពាក្យតម្កល់នេះទៅមាន សេចក្តីដូចគ្នានឹង សិក្ខាបទទី ១ នៃចីវរវគ្គខាងដើមហើយ ។ ភិក្ខុសម្គាល់ក្នុងលាភដែលទាយក បានបង្ហាន់ហើយ ថាទាយកបានបង្ហាន់មកមែន ហើយបង្ហាន់មកដើម្បីខ្លួន វិញ ត្រូវនិស្សគ្គិយបាចិត្តិយ ។ ភិក្ខុមានសេចក្តីសង្ស័យ ក្នុងលាភដែលទាយក បានបង្ហាន់ទៅហើយ ត្រឡប់បង្ហាន់មកដើម្បីខ្លួនវិញ ត្រូវអាបត្តិទុក្ខដ ។ ភិក្ខុ សម្គាល់ក្នុងលាភ ដែលទាយកបានបង្ហាន់ទៅហើយ ថាមិនទាន់បង្ហាន់ទៅទេ ត្រឡប់បង្ហាន់មកដើម្បីខ្លួន មិនត្រូវអាបត្តិ ។ លាភដែលទាយក បង្ហាន់ទៅ

ដើម្បីសង្ឃហើយ ភិក្ខុបង្ហោនទៅដើម្បីសង្ឃដទៃក្តី ដើម្បីចេតិយក្តី ត្រូវអាបត្តិ
 ទុក្ខដ ។ លាក់ដែលទាយកបង្ហោនទៅដើម្បី ចេតិយហើយ ភិក្ខុត្រឡប់
 បង្ហោនទៅដើម្បីចេតិយដទៃក្តី សង្ឃក្តី គណៈក្តី បុគ្គលក្តី ត្រូវអាបត្តិទុក្ខដ ។
 លាក់ដែលទាយកបង្ហោនទៅដើម្បីបុគ្គល ភិក្ខុត្រឡប់បង្ហោនទៅដើម្បី បុគ្គល
 ឯទៀតក្តី សង្ឃក្តី គណៈក្តី ចេតិយក្តី ត្រូវអាបត្តិទុក្ខដ ។ ភិក្ខុសម្គាល់
 ក្នុងលាក់ ដែលទាយកបានបង្ហោនទៅហើយ ថាបានបង្ហោនទៅហើយ ត្រូវ
 អាបត្តិទុក្ខដ ។ ភិក្ខុមានសេចក្តីសង្ស័យក្នុងលាក់ ដែលទាយកមិនបានបង្ហោន
 ទៅ ត្រូវអាបត្តិទុក្ខដ ។ ភិក្ខុសម្គាល់ក្នុងលាក់ ដែលគេមិនបានបង្ហោនទៅ
 ថាគេមិនបានបង្ហោនទៅ មិនត្រូវអាបត្តិឡើយ ។

[១៧១] អាបត្តិមិនមានដល់ភិក្ខុដែលទាយកគេសួរថា យើងទាំងឡាយ
 នឹងវេរប្រគេនក្នុងទីណា ហើយប្រាប់គេថា ទេយ្យធម៌របស់អ្នកទាំងឡាយ គួរ
 បាននូវការបរិភោគក្តី គួរបាននូវការជួសជុលក្តី គួរតាំងនៅអស់កាលដ៏យូរ
 ក្តីក្នុងទីណា ម្យ៉ាងទៀត បើចិត្តរបស់អ្នកទាំងឡាយជ្រះថ្លាក្នុងទីណា អ្នក
 ទាំងឡាយចូរវេរប្រគេនក្នុងទីនោះៗចុះ ដល់ភិក្ខុខួបចរិត ដល់ភិក្ខុជាខាង
 ដើមបញ្ញត្តិ ។

សិក្ខាបទទី ១០ ចប់
 បត្តវគ្គទី ៣ ចប់



ចំនួនសិក្ខាបទក្នុងបត្តវគ្គនោះ គឺ

សិក្ខាបទទី ១-២ និយាយអំពីបុត្រ សិក្ខាបទទី ៣ និយាយអំពីថ្នាំ
សិក្ខាបទទី ៤ និយាយអំពីសំពត់ដូតទឹកភ្លៀង សិក្ខាបទទី ៥ និយាយអំពី
ការឲ្យចីវរ សិក្ខាបទទី ៦ និយាយអំពីការសូមអំបោះគេមកខ្លួនឯង សិក្ខា
បទទី ៧ និយាយអំពីការប្រើគេឲ្យត្បាញ សិក្ខាបទទី ៨ និយាយអំពីអច្ចេកចីវរ
សិក្ខាបទទី ៩ និយាយអំពីទីមានសេចក្តីរន្សៀស សិក្ខាបទទី ១០ និយាយ
អំពីការបង្ហាត់លោករបស់សង្ឃ ។

[១៧២] បពិត្រលោកដ៏មានអាយុទាំងឡាយ អាបត្តិនិស្សគ្គិយបាចិត្តិយ
ទាំង ៣០ ខ្ញុំសម្តែងឡើងហើយ ។ ខ្ញុំសូមសួរលោកដ៏មានអាយុទាំងឡាយ
ក្នុងអាបត្តិទាំងនោះ លោកទាំងឡាយ បរិសុទ្ធហើយឬ ខ្ញុំសួរជាគម្រប់ពីរជង
ជង លោកទាំងឡាយបរិសុទ្ធហើយឬ ខ្ញុំសួរជាគម្រប់បីជងជង លោកទាំង-
ឡាយបរិសុទ្ធហើយឬ លោកដ៏មានអាយុទាំងឡាយ សុទ្ធតែជាអ្នកបរិសុទ្ធក្នុង
អាបត្តិទាំងនេះហើយ ហេតុនេះបានជានៅស្ងៀម ខ្ញុំចាំទុកនូវរឿងនេះ ដោយ
កិរិយានៅស្ងៀមយ៉ាងនេះ ។

និស្សគ្គិយកណ្ណ ចប់



អង្គកថា

បន្តវគ្គទី ៣ សិក្ខាបទទី ១០

បរិណាតសិក្ខាបទ

[១៦៩] បរិណាតសិក្ខាបទ បទថា តេន សមយេន ជាដើម ខ្ញុំនឹង
ពោលក្នុងបរិណាតសិក្ខាបទនោះ មានវិនិច្ឆ័យដូចតទៅនេះថា បទថា បូគស្ស ប្រែ
ថា ពួកក្រុម សេចក្តីថា ពួកអ្នកបំពេញធម៌ ។

បទថា បដិយត្ថំ ប្រែថា តាក់តែងហើយ ។

ដោយបទថា តហ្វ សង្ឃស្ស ភត្តា នេះ ពួកធម្មគ្គិយភិក្ខុ រមែង
សម្តែងអត្ថថា សង្ឃមានភត្តជាច្រើន គឺមានផ្លូវកើតលាភមិនមែនតិច សង្ឃ
មិនខ្វះខាតដោយអ្វីមួយឡើយ ។

បទថា ឌុណារាជេថ ប្រែថា ពួកអ្នកចូរប្រគេន ។

សួរថា ការដែលភិក្ខុពោលយ៉ាងនេះ គួរឬទេ ឆ្លើយថា ព្រោះហេតុអ្វី
ដែលថា មិនគួរ ព្រោះថា ភត្តដែលគេនាំមកចំពោះនេះ ជារបស់ដែលគេនាំ
មកតាក់តែងទុក ដើម្បីប្រយោជន៍ដល់សង្ឃក្នុងសម័យមួយ ។ ធម្មតាបយុត្ត-
វាចា (ការហាមាត់សូម) រមែងមិនមានក្នុងបច្ច័យ មានចីវរជាដើម ដែល
គេនាំមកបម្រុងទុក និងក្នុងចំណែកដែលគេខ្ចីសចំពោះទុក ។

អធិប្បាយ

សិក្ខាបទវិភង្គនៃបរិណាតសិក្ខាបទ

[១៧០] បទថា សង្ឃកំ ប្រែថា របស់សង្ឃមាន ។ ពិតហើយ លោកនោះ សូម្បីមិនទាន់ដល់ដៃ ក៏រាប់ថា ជារបស់សង្ឃដោយបរិយាយមួយ ព្រោះគេបង្ហាន់ទៅដើម្បីសង្ឃហើយ តែក្នុងបទកាជនៈ ព្រះឧបាលីស្ម័គ្រ លោកនៃសង្ឃដោយត្រង់នោះឯង ដោយអំណាចការពង្រីកសេចក្តីយ៉ាងនេះថា ដែលឈ្មោះថា របស់សង្ឃ បានដល់ របស់ដែលគេប្រគេនហើយ បរិច្ចាគ ហើយដល់សង្ឃ ។

ព្រះមានព្រះភាគ ត្រាស់វត្ថុដែលសង្ឃគួរបាន ដោយបទថា លាភំ ។ ដោយហេតុនោះឯង ក្នុងនិទ្ទេសនៃបទថា លាភំ នោះ ទើបត្រាស់បទថា ចិវរិមិ ជាដើម ។

បទថា បរិលាភំ បានដល់ ដែលគេប្រគេនសង្ឃ គឺដែលគេតាំងទុក ជារបស់បង្ហាន់ទៅដើម្បីសង្ឃ ឧទ្ទិសទៅដើម្បីសង្ឃ ។ ដើម្បីទ្រង់ស្ម័គ្រ ការណ៍ជាហេតុដែលគេបង្ហាន់លោកនោះទៅ ទើបព្រះមានព្រះភាគ ត្រាស់បទ កាជនៈថា គឺ ដែលគេបន្លឺវាថា ពួកខ្ញុំនឹងថ្វាយ នឹងធ្វើ ដូច្នោះ ។

ពីរបទថា បយោគេ ទុក្ខដំ សេចក្តីថា ត្រូវអាបត្តិទុក្ខដ៏គ្រប់ប្រយោគ ដែលបង្ហាន់លោក ដែលគេបង្ហាន់ទៅ (ដើម្បីសង្ឃ) មកដើម្បីខ្លួន ។ ជា និស្សគ្គិយ ព្រោះបានមក គឺ ព្រោះលោកនោះដល់ដៃ ។ តែបើរបស់នោះ គឺ គេប្រគេនសង្ឃហើយ នឹងទទួលយករបស់ដែលគេប្រគេនសង្ឃហើយនោះមក មិនគួរ គប្បីប្រគេនដល់សង្ឃនោះឯង ។ បើភិក្ខុណាបន្លំសុំជាមួយពួកអារាមិកជន សង្ឃគប្បីវាយតម្លៃកណ្តុះនោះ កាត់អាបត្តិដល់ភិក្ខុនោះ ។ តែជា

និស្សក្ខិយបាចិត្តិយដល់ភិក្ខុដែលដឹងថា លោក គេបង្ហាន់ទៅដើម្បីសង្ឃ ហើយ
 បង្ហាន់លោកដែលគេបង្ហាន់ទៅហើយ របស់ពួកសហធម្មិកក្តី របស់ពួកគ្រហស្ថ
 ក្តី ដោយហោចសូម្បីរបស់ម្តាយ មកដើម្បីខ្លួនថា អ្នកចូរឲ្យរបស់នេះដល់
 អាត្មា ហើយកាន់យក ។ ត្រូវអាបត្តិបាចិត្តិយសុទ្ធៗ ដល់ភិក្ខុដែលបង្ហាន់
 ទៅដើម្បីអ្នកដទៃ យ៉ាងនេះថា អ្នកចូរឲ្យដល់ភិក្ខុនេះ ។ ភិក្ខុបង្ហាន់បាត្រ
 មួយ ឬចីវរមួយផ្ទាំងមកដើម្បីខ្លួន បង្ហាន់បាត្រមួយ ឬចីវរមួយផ្ទាំង ដើម្បី
 អ្នកដទៃ ទាំងនិស្សក្ខិយបាចិត្តិយផង ទាំងសុទ្ធិកបាចិត្តិយផង ។ ក្នុង
 បាត្រ និងចីវរប្រើន ក៏មានន័យនេះដូចគ្នា សេចក្តីនេះ សមដូចពាក្យដែល
 ព្រះឧបាលិត្តេរពោលទុកថា

ភិក្ខុត្រូវអាបត្តិនិស្សក្ខិយបាចិត្តិយ និងសុទ្ធិកបាចិត្តិយក្នុងខណៈ
 ជាមួយគ្នា ប្រស្នានេះ ពួកលោកអ្នកឈ្លាសវៃ បានគិតមក
 ហើយ ។

បញ្ហានេះ លោកពោលសំដៅយកការបង្ហាន់ (លោក) ។ ឯភិក្ខុ
 ណាដឹងថា សំពត់ងូតទឹកភ្លៀង គេបង្ហាន់ទៅដើម្បីសង្ឃ សូម្បីក្នុងផ្ទះរបស់
 មាតា ក្នុងសម័យនៃសំពត់ងូតទឹកភ្លៀង ហើយបង្ហាន់យកទៅដើម្បីខ្លួន ជា
 និស្សក្ខិយដល់ភិក្ខុនោះ បង្ហាន់ទៅដើម្បីអ្នកដទៃ ជាសុទ្ធិកបាចិត្តិយ ។ ពួក
 អ្នកស្រុកប្រឹក្សាគ្នាថា ពួកយើងនឹងធ្វើសង្ឃកត្ត ទើបនាំសប្បិ និងប្រេងជា-
 ដើមមក ។ បើភិក្ខុអាពាធ ដឹងថា គេបង្ហាន់ទៅដើម្បីប្រគេនសង្ឃហើយ
 នៅតែសូមវត្តណាមួយ ត្រូវអាបត្តិនិស្សក្ខិយបាចិត្តិយដូចគ្នា ។ បើភិក្ខុអាពាធ

នោះសួរថា សប្បិដាដើមរបស់ពួកអ្នកដែលនាំមក មានឬ កាលពួកទាយក
 ឆ្លើយថា មានលោកម្ចាស់ ហើយពោលថា ពួកអ្នកឲ្យដល់អាត្មាបានខ្លះ ដូច្នោះ
 គួរ ។ សូម្បីពួកឧបាសករឡើយសក្តិភាពនោះ ពោលថា សូម្បីសង្ឃ
 រមែងបានសប្បិដាដើម ដែលពួកខ្ញុំប្រគេននេះឯង ។ និមន្តលោកម្ចាស់ទទួល
 ចុះ សូម្បីយ៉ាងនេះ ក៏គួរ ។

បទថា សង្ឃស្ស បរិណាតំ អញ្ញាសង្ឃស្ស សេចក្តីថា បង្ហាញលោក
 ដែលគេបង្ហាញទៅដើម្បីប្រគេនសង្ឃក្នុងវត្តមួយក្តី ដែលគេបង្ហាញទៅចំពោះ
 វត្តដទៃក្តី ដោយពោលថា ពួកអ្នកចូរប្រគេនដល់សង្ឃក្នុងវត្តឈ្មោះនោះ ។

បទថា ចេតិយស្ស វា សេចក្តីថា បង្ហាញទៅដើម្បីចេតិយយ៉ាងនេះថា
 ប្រគេនសង្ឃ មានប្រយោជន៍អ្វី ពួកអ្នកចូរធ្វើការបូជាដល់ព្រះចេតិយដូច្នោះក្តី ។

ក្នុងបទថា ចេតិយស្ស បរិណាតំ នេះ មានវិនិច្ឆ័យដូច្នោះថា សូម្បី
 នឹងបូជាផ្កាត្រង់ចេតិយដទៃអំពីដើមឈើផ្កា ដែលគេកំណត់ជាទុកដើម្បីប្រយោជន៍
 ដល់ចេតិយដទៃ ក៏មិនគួរ តែឃើញត្រ ឬទង់ជាលា ដែលគេបូជាទុក
 ដល់ចេតិយមួយ ហើយឲ្យបូជារបស់ដ៏សេសដល់ចេតិយដទៃ គួរ ។

ពីរបទថា បុគ្គលស្ស បរិណាតំ សេចក្តីថា ដោយហោចសូម្បីអាហារ
 ដែលគេបង្ហាញទៅដើម្បីត្រៃ ភិក្ខុបង្ហាញទៅដើម្បីត្រៃដទៃ យ៉ាងនេះថា អ្នកកុំ
 ឲ្យដល់ត្រៃឈ្មោះនេះ ដូច្នោះ ត្រូវអាបត្តិទុក្ខដ ។ តែបើពួកទាយកពោលថា
 ពួកខ្ញុំចង់ប្រគេនភត្តដល់សង្ឃ ចង់បូជាព្រះចេតិយ ។ ចង់ប្រគេនបរិក្ខារដល់
 ភិក្ខុមួយអង្គ នឹងប្រគេនតាមការពេញចិត្ត របស់ពួកលោកម្ចាស់ សូមលោក

ម្ចាស់ប្រាប់មកចុះ ពួកខ្ញុំនឹងប្រគេនក្នុងទីណា កាលពួកទាយកពោលយ៉ាងនេះ
 ហើយ ភិក្ខុនោះ គប្បីប្រាប់ពួកទាយកថា ពួកអ្នកចូរប្រគេនក្នុងទីដែលពួក
 អ្នកប្រាថ្នាចុះ ។ តែបើពួកទាយកសួរតែម្យ៉ាងថា ពួកខ្ញុំនឹងប្រគេនក្នុងទីណា
 ភិក្ខុគប្បីពោលតាមន័យដែលមកហើយ ក្នុងបាលីនោះឯង ។ ពាក្យដ៏សេស
 ក្នុងសិក្ខាបទនេះ រាក់ទាំងអស់ហើយ ។

សិក្ខាបទនេះមានសមុជ្ឈាន ៣ កើតឡើងតាមកាយ និងចិត្ត ១ តាម
 វាចា និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ
 ជាសច្ចិកៈ ជាលោកវជ្ជៈ ជាកាយកម្ម ជាវចីកម្ម ជាអកុសលចិត្ត មាន
 វេទនា ៣ ដូច្នោះ ។

បរិណតសិក្ខាបទវណ្ណនា ក្នុងអដ្ឋកថាព្រះវិន័យ
 ឈ្មោះ សមន្តប្ប្យាសាទិកា ចប់
 តិសកណ្ណ ចប់



វិទ្យាបិដក

វាចាវិទ្យា

បទពិគ្រោះពាក្យដ៏មានអាយុទាំងឡាយ អាបត្តិបាចិត្តិយ ៩២

ទាំងនេះឯង តែងមកកាន់ឧទេស ។

មុសាវាទវគ្គ សិក្ខាបទទី១

[១៧៣] សម័យនោះ ព្រះសព្វញ្ញត្ថុជាម្ចាស់ដ៏មានព្រះភាគ ព្រះអង្គ
 គង់នៅវត្តជេតវន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យ
 នោះឯង ហត្ថកកិក្ខុជាសក្យបុត្រ ជាអ្នកហុចពាក្យសម្តី ។ ហត្ថកកិក្ខុនោះ ចរចា
 ជាមួយនឹងតិរិយទាំងឡាយ គេចកែសម្តីហើយ ទទួលដឹងហើយ ទទួលដឹង
 ហើយ ត្រឡប់គេចកែសម្តីវិញ បិទបាំងហេតុដទៃដោយហេតុដទៃ ពោលពាក្យ
 កុហកដោយដឹងខ្លួន ធ្វើនូវសេចក្តីកំណត់ហើយ ពោលឲ្យខុសពីកំណត់នោះ
 វិញ ។ តិរិយទាំងឡាយពោលទោសតិះដៀល បន្តបង្ហាត់ថា ចុះហេតុអ្វីបានជា
 ហត្ថកកិក្ខុជាសក្យបុត្រ ពោលចរចាជាមួយនឹងយើងទាំងឡាយ គេចកែសម្តី
 ហើយទទួលដឹង ទទួលដឹងហើយ ត្រឡប់គេចកែសម្តីវិញ បិទបាំងហេតុដទៃ
 ដោយហេតុដទៃ ពោលពាក្យកុហកដោយដឹងខ្លួន ធ្វើនូវសេចក្តីកំណត់ហើយ
 ពោលឲ្យខុសពីកំណត់នោះវិញ ។ កិក្ខុទាំងឡាយ បានឮតិរិយទាំងនោះ
 ពោលទោស តិះដៀល បន្តបង្ហាត់ហើយ ។ ទើបកិក្ខុទាំងនោះ ចូលទៅរក
 ហត្ថកកិក្ខុជាសក្យបុត្រ លុះចូលទៅដល់ហើយ ក៏បាននិយាយពាក្យនេះនឹង
 ហត្ថកកិក្ខុជាសក្យបុត្រថា ម្ចាស់អាវុសោហត្ថកៈ បានឮថា អ្នកពោលចរចា

មួយអន្លើដោយ តិរិយទាំងឡាយ គេចកែសម្តីហើយទទួលដឹង ទទួលដឹងហើយ ត្រឡប់គេចកែសម្តីវិញ បិទបាំងហេតុដទៃ ដោយហេតុដទៃ ពោលពាក្យកុហក ដោយដឹងខ្លួន ធ្វើនូវសេចក្តីកំណត់ហើយ ពោលឲ្យខុសពីកំណត់នោះវិញ មែនឬដូចម្តេច ។ ហត្ថកភិក្ខុឆ្លើយថា ម្ចាស់អាវុសោ ធម្មតាតិរិយទាំងឡាយនុ៎ះ ត្រូវតែបុគ្គលឯណានីមួយផ្ទាញផ្ទាលចេញ មិនត្រូវឲ្យការឈ្នះទៅតិរិយទាំងឡាយនោះទេ ។ ភិក្ខុទាំងឡាយណាមានសេចក្តីប្រាថ្នាតិច ។ បេ។ ភិក្ខុទាំងឡាយនោះពោលទោសតិះដៀល បន្តបង្ហាបថា ចុះហេតុអ្វី បានជាហត្ថកភិក្ខុ ជាសក្យបុត្រពោលចរចាមួយអន្លើដោយតិរិយទាំងឡាយ គេចកែសម្តីហើយ ទទួលដឹង ទទួលដឹងហើយ ត្រឡប់គេចកែសម្តីវិញ បិទបាំងហេតុដទៃ ដោយ ហេតុដទៃ និយាយពាក្យកុហកដោយដឹងខ្លួន ធ្វើនូវសេចក្តីកំណត់ហើយ ពោលឲ្យខុសពីកំណត់នោះវិញ ។ ទើបភិក្ខុទាំងឡាយនោះ យកសេចក្តីនោះ ក្រាបទូលចំពោះព្រះដ៏មានព្រះភាគ ។ ព្រោះនិទាននេះ ដំណើរនេះ ព្រះដ៏ មានព្រះភាគជាម្ចាស់ទ្រង់ឲ្យប្រជុំភិក្ខុសង្ឃ ហើយសួរចំពោះហត្ថកភិក្ខុជាសក្យ បុត្រ ក្នុងពេលនោះថា ម្ចាស់ហត្ថកភិក្ខុ បានឮថា អ្នកពោលចរចាមួយអន្លើ ដោយតិរិយទាំងឡាយ គេចកែសម្តីហើយទទួលដឹង ទទួលដឹងហើយត្រឡប់ គេចកែសម្តីវិញ បិទបាំងហេតុដទៃដោយហេតុដទៃ ពោលពាក្យកុហកដោយ ដឹងខ្លួន ធ្វើនូវសេចក្តីកំណត់ហើយ ពោលឲ្យខុសពីកំណត់នោះវិញ តើពិត មែនឬ ។ ហត្ថកភិក្ខុឆ្លើយថា បពិត្រព្រះដ៏មានព្រះភាគ ការនោះពិតមែន ។ ព្រះសព្វញ្ញពុទ្ធដ៏មានជោគ ទ្រង់តិះដៀលថា នៃបុរសទទេ ចុះហេតុអ្វីបានជា

អ្នកឯងពោលចរចាមួយអង្វើដោយត្រិយទាំងឡាយ គេចកែសម្តីហើយទទួលដឹង
 ទទួលដឹងហើយ ត្រឡប់គេចកែសម្តីវិញ បិទបាំងហេតុដទៃ ដោយហេតុដទៃ
 ពោលពាក្យកុហកដោយដឹងខ្លួន ធ្វើនូវសេចក្តីកំណត់ហើយ ពោលឲ្យខុសពី
 កំណត់នោះវិញ នៃមោឃបុរស ការនេះមិនមែននាំឲ្យជ្រះថ្លា ដល់ជនដែល
 មិនទាន់ជ្រះថ្លា ឬថា នឹងនាំជនដែលជ្រះថ្លាហើយ ឲ្យរឹងរិតតែជ្រះថ្លាតទៅទៀត
 ទេ ។ បេ ។ ម្នាលភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ
 យ៉ាងនេះថា ភិក្ខុពោលពាក្យកុហកដោយដឹងខ្លួន ត្រូវអាបត្តិបាចិត្តិយ ។

[១៧៤] ដែលហៅថា ពោលពាក្យកុហកដោយដឹងខ្លួននោះ បានដល់
 វាចា សម្តី គន្លងពាក្យ វចីភេទ វិញ្ញត្តិ ប្រព្រឹត្តទៅក្នុងវាចារបស់បុគ្គល ដែល
 ធ្វើគំនិតនឹងពោលឲ្យខុសជាប្រធាន និងវោហារមិនមែនរបស់ព្រះអរិយៈ ៨
 យ៉ាង គឺ ការដែលមិនបានឃើញនិយាយថា អញឃើញ ១ មិនឮ និយាយថា
 អញឮ ១ មិនបានពាល់ត្រូវ និយាយថា អញបានពាល់ត្រូវ ១ មិនដឹងច្បាស់
 និយាយថា អញបានដឹងច្បាស់ ១ ឃើញនិយាយថា អញមិនឃើញ ១ ឮ
 និយាយថា អញមិនឮ ១ បានពាល់ត្រូវ និយាយថា អញមិនបានពាល់ត្រូវ
 ១ ដឹងច្បាស់ និយាយថា អញមិនដឹងច្បាស់ ១ ។

[១៧៥] ដែលហៅថា មិនឃើញ គឺ មិនឃើញដោយភ្នែក ។ ដែល
 ហៅថា មិនឮ គឺ មិនឮដោយត្រចៀក ។ ដែលហៅថា មិនពាល់ត្រូវ គឺ មិន
 ហិតដោយច្រមុះ មិនលិទ្ធដោយអណ្តាត មិនប៉ះពាល់ដោយកាយ ។ ដែល
 ហៅថា មិនដឹងច្បាស់ គឺ មិនដឹងច្បាស់ដោយចិត្ត ។ ដែលហៅថា ឃើញ

គឺ ឃើញដោយភ្នែក ។ ដែលហៅថា ឮ គឺ ឮដោយត្រចៀក ។ ដែលហៅថា ពាល់ត្រូវ គឺ ហិតដោយប្រមុះ លិទ្ធដោយអណ្តាត ប៉ះពាល់ដោយកាយ ។ ដែលហៅថា ដឹងច្បាស់ គឺ ដឹងច្បាស់ដោយចិត្ត ។

[១៧៦] ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនមិនឃើញ ថាអាត្មាឃើញដូច្នោះ ដោយអាការ ៣ យ៉ាង គឺ មុននឹងពោលគិតថា អញ នឹងពោលកុហក ១ កំពុងពោលដឹងថា អញពោលកុហក ១ ពោលរួចហើយ ដឹងថា អញពោលកុហកហើយ ១ ត្រូវអាបត្តិបាចិត្តិយ ។ ភិក្ខុនិយាយកុហក ដោយដឹងខ្លួនចំពោះវត្ថុដែលខ្លួនមិនឃើញ ថាអាត្មាឃើញ ដោយអាការ ៤ យ៉ាង គឺ មុននឹងពោលគិតថា អញនឹងពោលកុហក ១ កំពុងពោលដឹងថា អញពោលកុហក ១ ពោលរួចហើយដឹងថា អញពោលកុហកហើយ ១ បិទបាំងនូវទិដ្ឋិ^(១) ១ ត្រូវអាបត្តិបាចិត្តិយ ។ ភិក្ខុនិយាយកុហកដោយដឹងខ្លួន ចំពោះវត្ថុ ដែលខ្លួនមិនឃើញថា អាត្មាឃើញ ដោយអាការ ៥ យ៉ាង គឺ មុននឹងពោល ដឹងថា អញនឹងពោលកុហក ១ កំពុងពោលដឹងថា អញ ពោលកុហក ១ ពោលរួចហើយដឹងថា អញពោលកុហកហើយ ១ បិទ បាំងនូវទិដ្ឋិ ១ បិទបាំងនូវសេចក្តីគាប់ចិត្ត ១ ត្រូវអាបត្តិបាចិត្តិយ ។ ភិក្ខុ និយាយកុហកដោយដឹងខ្លួនចំពោះវត្ថុដែលខ្លួនមិនឃើញ ថា អាត្មាឃើញ ដោយអាការ ៦ យ៉ាង គឺ មុននឹងពោល គិតថា អញនឹងពោលកុហក ១ កំពុងពោលដឹងថា អញពោលកុហក ១ ពោលរួចហើយ ដឹងថា អញពោល

១- គឺលាក់បំបិទបំបាំងសេចក្តីឃើញខុសរបស់ខ្លួន ។

កុហកហើយ ១ បិទបាំងនូវទិដ្ឋិ ១ បិទបាំងនូវសេចក្តី គាប់ចិត្ត ១ បិទបាំង
 នូវសេចក្តីពេញចិត្ត ១ ត្រូវអាបត្តិបាចិត្តិយ ។ ភិក្ខុនិយាយកុហកដោយដឹងខ្លួន
 ចំពោះវត្ថុដែលខ្លួនមិនឃើញថា អាត្មាឃើញ ដោយអាការ ៧ យ៉ាង គឺមុននឹង
 ពោលគិតថា អញនឹងពោលកុហក ១ កំពុងពោល ដឹងថា អញពោលកុហក ១
 ពោលរួចហើយ ដឹងថាអញពោលកុហកហើយ ១ បិទបាំងនូវទិដ្ឋិ ១ បិទបាំង
 នូវសេចក្តីគាប់ចិត្ត ១ បិទបាំងនូវសេចក្តីចូលចិត្ត ១ បិទបាំងនូវសេចក្តីពិត
 ត្រង់ ១ ត្រូវអាបត្តិបាចិត្តិយ ។ ភិក្ខុនិយាយកុហកដោយដឹងខ្លួន ចំពោះពាក្យ
 ដែលមិនឮថា អាត្មាឮ ។ បើ វត្ថុដែលមិនបានពាល់ត្រូវថា អាត្មាបានពាល់
 ត្រូវ ។ បើ ភិក្ខុនិយាយកុហកដោយដឹងខ្លួន ចំពោះហេតុដែលខ្លួនមិនដឹងច្បាស់
 ថា អាត្មាដឹងច្បាស់ ដោយអាការ ៣ យ៉ាង គឺ មុននឹងពោល គិតថា អញ
 នឹងពោលកុហក ១ កំពុងពោលដឹងថា អញពោលកុហក ១ ពោលរួចហើយ
 ដឹងថា អញពោលកុហកហើយ ១ ត្រូវអាបត្តិបាចិត្តិយ ។ ភិក្ខុនិយាយកុហក
 ដោយដឹងខ្លួន ចំពោះហេតុដែលខ្លួនមិនដឹងច្បាស់ថា អាត្មាដឹងច្បាស់ ដោយ
 អាការ ៤ យ៉ាង ។ បើ ៥ យ៉ាង ។ បើ ៦ យ៉ាង ។ បើ អាការ ៧ យ៉ាង
 គឺមុននឹងពោល គិតថា អញនឹងពោលកុហក ១ កំពុងពោលដឹងថា អញ
 ពោលកុហក ១ ពោលរួចហើយ ដឹងថា អញពោលកុហកហើយ ១ បិទបាំង
 នូវទិដ្ឋិ ១ បិទបាំងនូវសេចក្តីគាប់ចិត្ត ១ បិទបាំងនូវសេចក្តីចូលចិត្ត ១ បិទបាំង
 នូវសេចក្តីពិតត្រង់ ១ ត្រូវអាបត្តិ បាចិត្តិយ ។

[១៧៧] ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនមិនឃើញ

ថាអាត្មាឃើញផង ថាអាត្មាឮផង ដោយអាការ ៣ យ៉ាង ត្រូវអាបត្តិបាចិត្តិយ
 ។បេ។ ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនមិនឃើញ ថាអាត្មា
 ឃើញផង ថាអាត្មាពាល់ត្រូវផង ដោយអាការ ៣ យ៉ាង ត្រូវអាបត្តិបាចិត្តិយ
 ។បេ។ ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនមិនឃើញ ថាអាត្មា
 ឃើញផង ថាអាត្មាដឹងច្បាស់ផង ដោយអាការ ៣ យ៉ាង ត្រូវអាបត្តិបាចិត្តិយ
 ។បេ។ ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនមិនឃើញ ថាអាត្មា
 ឃើញផង ឮផង ពាល់ត្រូវផង ដោយអាការ ៣ យ៉ាង ។បេ។ ភិក្ខុនិយាយ
 កុហកដោយដឹងខ្លួន ចំពោះវត្ថុដែលខ្លួនមិនឃើញ ថាអាត្មាឃើញផង ឮផង
 ដឹងច្បាស់ផង ដោយអាការ ៣ យ៉ាង ។បេ។ ភិក្ខុនិយាយកុហកដោយដឹង
 ខ្លួន ចំពោះវត្ថុដែលខ្លួនមិនឃើញ ថាអាត្មាឃើញផង ឮផង ពាល់ត្រូវផង
 ដឹងច្បាស់ផង ដោយអាការ ៣ យ៉ាង ត្រូវអាបត្តិបាចិត្តិយ ។បេ។ ភិក្ខុនិយាយ
 កុហកដោយដឹងខ្លួន ចំពោះវត្ថុដែលខ្លួនមិនឮ ថាអាត្មាឮផង ពាល់ត្រូវផង
 ដោយអាការ ៣ យ៉ាង ។បេ។ ភិក្ខុនិយាយកុហកដោយដឹងខ្លួន ចំពោះពាក្យ
 ដែលខ្លួនមិនឮ ថាអាត្មាឮផង ដឹងច្បាស់ផង ដោយអាការ ៣ យ៉ាង ។បេ។
 ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនមិនឮ ថាអាត្មាឮផង ឃើញ
 ផង ដោយអាការ ៣ យ៉ាង ។បេ។ ភិក្ខុនិយាយកុហកដោយដឹងខ្លួន ចំពោះ
 វត្ថុដែលខ្លួនមិនឮ ថាអាត្មាឮផង ពាល់ត្រូវផង ដឹងច្បាស់ផង ដោយអាការ
 ៣ យ៉ាង ។បេ។ ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនមិនឮ
 ថាអាត្មាឮផង ពាល់ត្រូវផង ឃើញផង ដោយអាការ ៣ យ៉ាង ។បេ។ ភិក្ខុ

និយាយកុហកដោយដឹងខ្លួន ចំពោះវត្ថុដែលខ្លួនមិនឮ ថាអាត្មាឮផង ពាល់
ត្រូវផង ដឹងច្បាស់ផង ឃើញផង ដោយអាការ ៣ យ៉ាង ។ បើ ក៏កុនិយាយ
កុហកដោយដឹងខ្លួន ចំពោះវត្ថុដែលខ្លួនមិនបានពាល់ត្រូវ ថាអាត្មាបានពាល់
ត្រូវផង ដឹងច្បាស់ផង ដោយអាការ ៣ យ៉ាង ។ បើ វត្ថុដែលខ្លួនមិនបាន
ពាល់ត្រូវ ថាអាត្មាពាល់ត្រូវផង ឃើញផង ដោយអាការ ៣ យ៉ាង ។ បើ
វត្ថុដែលខ្លួន មិនបានពាល់ត្រូវ ថាអាត្មាពាល់ត្រូវផង ឮផង ដោយអាការ ៣
យ៉ាង ។ បើ វត្ថុដែលខ្លួនមិនបានពាល់ត្រូវ ថាអាត្មាបានពាល់ត្រូវផង ដឹង
ច្បាស់ផង ឃើញផង ដោយអាការ ៣ យ៉ាង ។ បើ វត្ថុដែលខ្លួនមិនបាន
ពាល់ត្រូវ ថាអាត្មាបានពាល់ត្រូវផង ដឹងច្បាស់ផង ឮផង ដោយអាការ ៣
យ៉ាង ។ បើ វត្ថុដែលខ្លួនមិនបានពាល់ត្រូវ ថាអាត្មាបានពាល់ត្រូវផង ដឹង
ច្បាស់ផង ឃើញផង ឮផង ដោយអាការ ៣ យ៉ាង ។ បើ វត្ថុដែលខ្លួន
មិនដឹងច្បាស់ ថាអាត្មាដឹងច្បាស់ផង ឃើញផង ដោយអាការ ៣ យ៉ាង ។ បើ
វត្ថុដែលខ្លួនមិនដឹងច្បាស់ ថាអាត្មាដឹងច្បាស់ផង ឮផង ដោយអាការ ៣
យ៉ាង ។ បើ វត្ថុដែលខ្លួនមិនដឹងច្បាស់ ថា អាត្មាដឹងច្បាស់ផង ពាល់ត្រូវផង
ដោយអាការ ៣ យ៉ាង ។ បើ វត្ថុដែលខ្លួនមិនដឹងច្បាស់ ថាអាត្មាដឹងច្បាស់
ផង ឃើញផង ឮផង ដោយអាការ ៣ យ៉ាង ។ បើ វត្ថុដែលខ្លួនមិនដឹង
ច្បាស់ ថាអាត្មាដឹងច្បាស់ផង ឃើញផង ពាល់ត្រូវផង ដោយអាការ ៣
យ៉ាង ។ បើ ក៏កុនិយាយកុហកដោយដឹងខ្លួន ចំពោះវត្ថុដែលខ្លួន មិនដឹងច្បាស់
ថាអាត្មាដឹងច្បាស់ផង ឃើញផង ឮផង ពាល់ត្រូវផង ដោយអាការ ៣ យ៉ាង

ត្រូវអាបត្តិបាចិត្តិយ ។ បេ ។

[១៧៨] ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនបានឃើញ ថាអាត្មាមិនឃើញ ដោយអាការ ៣ យ៉ាង គឺមុននឹងពោលគិតថា អញនឹង ពោលកុហក ១ កំពុងពោលដឹងថា អញពោលកុហក ១ ពោលរួចហើយដឹងថា អញពោលកុហកហើយ ១ ត្រូវអាបត្តិបាចិត្តិយ ។ ភិក្ខុនិយាយកុហកដោយ ដឹងខ្លួនចំពោះវត្ថុដែលខ្លួនបានឃើញ ថាអាត្មាមិនឃើញ ដោយអាការ ៤ យ៉ាង ។ បេ ។ អាការ ៥ យ៉ាង ។ បេ ។ អាការ ៦ យ៉ាង ។ បេ ។ អាការ ៧ យ៉ាង គឺមុននឹងពោល គិតថា អញនឹងពោលកុហក ១ កំពុងពោលដឹងថា អញ ពោលកុហក ១ ពោលរួចហើយ ដឹងថា អញពោលកុហកហើយ ១ បិទបាំង នូវទិដ្ឋិ ១ បិទបាំងនូវសេចក្តីគាប់ចិត្ត ១ បិទបាំងនូវសេចក្តីចូលចិត្ត ១ បិទបាំង នូវសេចក្តីពិតត្រង់ ១ ត្រូវអាបត្តិបាចិត្តិយ ។ ភិក្ខុនិយាយកុហកដោយដឹងខ្លួន ចំពោះពាក្យដែលខ្លួនបានឮ ថាអាត្មាមិនបានឮ ដោយអាការ ៣ យ៉ាង ។ បេ ។ ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនបានពាល់ត្រូវ ថាអាត្មា មិនបានពាល់ត្រូវ ។ បេ ។ ភិក្ខុនិយាយកុហកដោយដឹងខ្លួន ចំពោះហេតុដែល ខ្លួនបានដឹងច្បាស់ ថាអាត្មាមិនបានដឹងច្បាស់ ដោយអាការ ៣ យ៉ាង គឺ មុននឹងពោលគិតថា អញនឹងពោលកុហក ១ កំពុងពោលដឹងថា អញពោល កុហក ១ ពោលរួចហើយ ដឹងថា អញពោលកុហកហើយ ១ ត្រូវអាបត្តិ បាចិត្តិយ ។ ភិក្ខុនិយាយកុហកដោយដឹងខ្លួន ចំពោះហេតុដែលខ្លួនដឹងច្បាស់ថា អាត្មាមិនដឹងច្បាស់ អាការ ៤ យ៉ាង ។ បេ ។ អាការ ៥ យ៉ាង ។ បេ ។

អាការ ៦ យ៉ាង ។ បេយ អាការ ៧ យ៉ាង មុននឹងពោលគិតថា អញនឹង
 ពោលកុហក ១ កំពុងពោល ដឹងថា អញពោលកុហក ១ ពោលរួចហើយ
 ដឹងថា អញពោលកុហកហើយ ១ បិទបាំងនូវទិដ្ឋិ ១ បិទបាំងនូវសេចក្តី
 គាប់ចិត្ត ១ បិទបាំងនូវសេចក្តីចូលចិត្ត ១ បិទបាំងនូវសេចក្តីពិតត្រង់ ១ ត្រូវ
 អាបត្តិបាចិត្តិយ ។

[១៧៩] ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនឃើញ ថា
 អាត្មាព្រឺញ ដោយអាការ ៣ យ៉ាង ។ បេយ វត្ថុដែលខ្លួនឃើញ ថាអាត្មាបាន
 ពាល់ត្រូវវិញ ដោយអាការ ៣ យ៉ាង ។ បេយ វត្ថុដែលខ្លួនឃើញ ថាអាត្មា
 ដឹងច្បាស់វិញ ដោយអាការ ៣ យ៉ាង ត្រូវអាបត្តិបាចិត្តិយ ។ បេយ ភិក្ខុ
 និយាយកុហកដោយដឹងខ្លួន ចំពោះវត្ថុដែលខ្លួនឃើញ ថាអាត្មាព្រឺផង ពាល់
 ត្រូវផង ដោយអាការ ៣ យ៉ាង ។ បេយ វត្ថុដែលខ្លួនឃើញ ថាអាត្មាព្រឺផង
 ដឹងច្បាស់ផង ដោយអាការ ៣ យ៉ាង ។ បេយ វត្ថុដែលខ្លួនឃើញ ថាអាត្មាព្រ
 ផង ពាល់ត្រូវផង ដឹងច្បាស់ផង ដោយអាការ ៣ យ៉ាង ត្រូវអាបត្តិបាចិត្តិយ
 ។ បេយ ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនព្រឺ ថាអាត្មាពាល់
 ត្រូវ ដោយអាការ ៣ យ៉ាង ។ បេយ វត្ថុដែលខ្លួនព្រឺ ថាអាត្មាដឹងច្បាស់ ។ បេយ
 វត្ថុដែលខ្លួនព្រឺ ថាអាត្មាឃើញ ដោយអាការ ៣ យ៉ាង ត្រូវអាបត្តិបាចិត្តិយ
 ។ បេយ ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនព្រឺ ថាអាត្មាពាល់
 ត្រូវផង ដឹងច្បាស់ផង ដោយអាការ ៣ យ៉ាង ។ បេយ វត្ថុដែលខ្លួនព្រឺ ថា
 អាត្មាពាល់ត្រូវផង ឃើញផង ។ បេយ វត្ថុដែលខ្លួនព្រឺ ថាអាត្មាពាល់ត្រូវផង

ដឹងច្បាស់ផង ឃើញផង ដោយអាការ ៣ យ៉ាង ត្រូវអាបត្តិបាចិត្តិយ ។ បេ ។
 ភិក្ខុនិយាយកុហកដោយដឹងខ្លួន ចំពោះវត្ថុដែលខ្លួនពាល់ត្រូវ ថាអាត្មាដឹងច្បាស់
 ដោយអាការ ៣ យ៉ាង ។ បេ ។ វត្ថុដែលខ្លួនពាល់ត្រូវ ថាអាត្មាឃើញ ។ បេ ។
 វត្ថុដែលខ្លួនពាល់ត្រូវ ថាអាត្មាឮ ។ បេ ។ វត្ថុដែលខ្លួនពាល់ត្រូវ ថា អាត្មា
 ដឹងច្បាស់ផង ឃើញផង ដោយអាការ ៣ យ៉ាង ។ បេ ។ វត្ថុដែលខ្លួនពាល់ត្រូវ
 ថាអាត្មាដឹងច្បាស់ផង ឮផង ។ បេ ។ វត្ថុដែលខ្លួនពាល់ត្រូវ ថាអាត្មាដឹងច្បាស់
 ផង ឃើញផង ឮផង ។ បេ ។ វត្ថុដែលខ្លួនដឹងច្បាស់ថា អាត្មាឃើញ ដោយ
 អាការ ៣ យ៉ាង ។ បេ ។ វត្ថុដែលខ្លួនដឹងច្បាស់ ថា អាត្មាឮ ។ បេ ។ វត្ថុដែល
 ខ្លួនដឹងច្បាស់ ថាអាត្មាពាល់ត្រូវវិញ ។ បេ ។ វត្ថុដែលខ្លួនដឹងច្បាស់ ថាអាត្មា
 ឃើញផង ឮផង ដោយអាការ ៣ យ៉ាង ។ បេ ។ វត្ថុដែលខ្លួនដឹងច្បាស់
 ថាអាត្មាឃើញផង ពាល់ត្រូវផង ។ បេ ។ វត្ថុដែលខ្លួន ដឹងច្បាស់ ថាអាត្មាឃើញ
 ផង ឮផង ពាល់ត្រូវផង ដោយអាការ ៣ យ៉ាង ត្រូវអាបត្តិបាចិត្តិយ ។ បេ ។

[១៨០] ភិក្ខុមានសេចក្តីសង្ស័យក្នុងវត្ថុដែលខ្លួនឃើញ (ភ្នំ) មិនជឿ
 វត្ថុដែលខ្លួនបានឃើញ (ភ្នំ) រឭកមិនបាននូវវត្ថុដែលខ្លួនឃើញហើយ (ភ្នំ)
 ក្លេចនូវវត្ថុដែលខ្លួនបានឃើញ (ភ្នំ) ហើយពោលពាក្យកុហក ដោយដឹងខ្លួន
 ថា អាត្មាឃើញផង ឮផង ដោយអាការ ៣ យ៉ាង ត្រូវអាបត្តិ បាចិត្តិយ ។ បេ ។
 ភិក្ខុពោលពាក្យកុហកដោយដឹងខ្លួនថា អាត្មាឃើញផង ឮផង ពាល់ត្រូវផង
 ដឹងច្បាស់ផង ត្រូវអាបត្តិបាចិត្តិយ ។ បេ ។ ភិក្ខុមានសេចក្តីសង្ស័យ ក្នុងពាក្យ
 ដែលខ្លួនបានឮ (ភ្នំ) មិនជឿពាក្យដែលខ្លួន បានឮ (ភ្នំ) រឭកមិនបាន

នូវពាក្យដែលខ្លួនបានឮ (ក្តី) ក្លែងពាក្យដែល ខ្លួនឮហើយ (ក្តី) ។ បើ ភិក្ខុ
 មានសេចក្តីសង្ស័យក្នុងវត្ថុដែលខ្លួនបានពាល់ត្រូវ (ក្តី) មិនជឿវត្ថុដែលខ្លួន
 បានពាល់ត្រូវ (ក្តី) រឭកមិនបាននូវវត្ថុដែលខ្លួនបានពាល់ត្រូវ (ក្តី) ក្លែង
 វត្ថុដែលខ្លួនបានពាល់ត្រូវ (ក្តី) ។ បើ ភិក្ខុមានសេចក្តីសង្ស័យក្នុងហេតុ
 ដែលខ្លួនដឹងច្បាស់ (ក្តី) មិនជឿ ហេតុដែលខ្លួនបានដឹងច្បាស់ (ក្តី) រឭក
 មិនបាននូវហេតុដែលខ្លួនដឹងច្បាស់ (ក្តី) ក្លែងហេតុដែលខ្លួនដឹងច្បាស់ (ក្តី)
 ហើយពោលពាក្យ កុហកដោយដឹងខ្លួនថា អាត្មាអញដឹងច្បាស់ផង ឃើញ
 ផង ដោយអាការ ៣ យ៉ាង ។ បើ ថាអាត្មាដឹងច្បាស់ផង ឮផង ។ បើ
 ថាអាត្មាដឹងច្បាស់ផង ពាល់ត្រូវផង ។ បើ ថាអាត្មាដឹងច្បាស់ផង ឃើញផង
 ឮផង ។ បើ ថា អាត្មាដឹងច្បាស់ផង ឃើញផង ពាល់ត្រូវផង ។ បើ ភិក្ខុ
 ពោលពាក្យកុហក ដោយដឹងខ្លួនថា អាត្មាដឹងច្បាស់ផង ឃើញផង ឮផង
 ពាល់ត្រូវផង ដោយអាការ ៣ យ៉ាង គឺមុននឹងពោលគិតថា អញនឹងពោល
 កុហក ១ កំពុងពោលដឹងថា អញពោលកុហក ១ ពោលរួចហើយដឹងថា
 អញពោលកុហកហើយ ១ ។ ភិក្ខុមានសេចក្តីសង្ស័យក្នុងហេតុដែលខ្លួនដឹង
 ច្បាស់ (ក្តី) មិនជឿហេតុដែលខ្លួនដឹងច្បាស់ (ក្តី) រឭកមិនបាននូវ
 ហេតុដែលខ្លួនដឹងច្បាស់ (ក្តី) ក្លែងហេតុដែលខ្លួនដឹងច្បាស់ (ក្តី) ហើយ
 ពោលពាក្យកុហកដោយដឹងខ្លួនថា អាត្មាដឹងច្បាស់ផង ឃើញផង ឮផង
 ពាល់ត្រូវផង ដោយអាការ ៤ យ៉ាង ។ បើ អាការ ៥ យ៉ាង ។ បើ អាការ
 ៦ យ៉ាង ។ បើ អាការ ៧ យ៉ាង គឺមុននឹងពោល ដឹងថាអញនឹងពោល

កុហក ១ កំពុងពោល ដឹងថា អញពោលកុហក ១ ពោលរួចហើយ ដឹងថា អញ
ពោលកុហកហើយ ១ បិទបាំងនូវទិដ្ឋិ ១ បិទបាំងនូវសេចក្តីគាប់ចិត្ត ១ បិទបាំង
នូវសេចក្តីចូលចិត្ត ១ បិទបាំងនូវសេចក្តីពិតត្រង់ ១ ត្រូវអាបត្តិបាចិត្តិយ ។

[១៨១] អាបត្តិមិនមានដល់ភិក្ខុពោលដោយញាប់មាត់ ដល់ភិក្ខុពោល
ដោយក្លាត់មាត់ (ភិក្ខុពោលដោយរហ័ស ឈ្មោះថា ពោលដោយញាប់មាត់ ,
ភិក្ខុគិតថា អញនឹងពោលពាក្យដទៃ ហើយត្រឡប់ពោលពាក្យដទៃ ក្រៅអំពី
គំនិតនោះវិញ ឈ្មោះថា ពោលដោយក្លាត់មាត់) ដល់ភិក្ខុឆត ដល់ភិក្ខុជាខាង
ដើមបញ្ញត្តិ ។

បឋមសិក្ខាបទ ចប់



អដ្ឋកថា

ខុទ្ទកកណ្ណវណ្ណនា

[១៧៣] ខុទ្ទកសិក្ខាបទពួកណា សង្គ្រោះតាមវគ្គ មាន ៩ វគ្គ ប្រតិស្ថានហើយដោយល្អ ឥឡូវនេះ នឹងមានការពណ៌នាសិក្ខាបទទាំងនោះ ដូចតទៅនេះ

ចាចិត្តិយមុសាវាទវគ្គ

មុសាវាទសិក្ខាបទ

បណ្ណាវគ្គទាំង ៩ នោះ (បណ្ណាខុទ្ទកសិក្ខាបទទាំងនោះ) គប្បីជ្រាប វិនិច្ឆ័យក្នុងសិក្ខាបទទី ១ នៃមុសាវាទវគ្គមុន ។

បទថា ហត្ថកោ ជាឈ្មោះរបស់ព្រះថេរៈនោះ បុត្ររបស់ស្តេចសក្យៈ ឈ្មោះថា សក្យបុត្រ ។ បានឮថា ក្នុងសម័យពុទ្ធកាល បុរស ៨ ម៉ឺននាក់ បានចេញបួសអំពីសក្យត្រកូល ។ ព្រះហត្ថកៈនោះជាបុគ្គលម្នាក់ ក្នុងបណ្ណា បុរស ៨ ម៉ឺននាក់នោះ ។

បទថា វាទត្ថិត្តា សេចក្តីថា ត្រូវពាក្យពោលដែលខ្លួនកំណត់ទុក យ៉ាងនេះថា អញនឹងធ្វើវាទៈ (លើកវាទៈ) បន្ទាត់ទៅ គឺច្រានទៅ អធិប្បាយថា រុញទៅ គឺបញ្ជូនទៅកាន់សម្លាក់របស់ពួកបរវាទី ។ ម្យ៉ាងទៀត ហត្ថកកិក្ខុនោះ ត្រូវចិត្តរបស់ខ្លួនបន្ទាត់ទៅក្នុងវាទៈ រមែងប្រាកដក្នុងទឹកនៃដី ដែលមានការលើកវាទៈគ្នាគ្រប់គ្រា ព្រោះហេតុនោះ ទើបលោកឈ្មោះថា ត្រូវបន្ទាត់ទៅក្នុងវាទៈ (ជាអ្នកពោលគេចកែសម្តី) ។

បទថា អវជានិត្តា បដិជានាតិ សេចក្តីថា ហត្ថកកិក្ខុនោះកំណត់
 ទោសឯណាមួយ ក្នុងពាក្យរបស់ខ្លួនបាន គេចកែសម្តីទៅថា នេះមិនមែន
 ពាក្យរបស់ខ្ញុំ កាលនិយាយទៅៗ សង្កេតបានថា មិនមានទោស ហើយព្រម
 ទទួលថា នេះជាពាក្យរបស់ខ្ញុំ ។

បទថា បដិជានិត្តា អវជានាតិ សេចក្តីថា កាលលោកកំណត់
 អានិសង្សក្នុងពាក្យខ្លះបាន ក៏ព្រមទទួលថា នេះជាពាក្យរបស់ខ្ញុំ កាលនិយាយ
 តទៅទៀត កំណត់ទោសក្នុងពាក្យសម្តីនោះបាន ក៏គេចកែសម្តីថា នេះមិន
 មែនពាក្យរបស់ខ្ញុំ ដូច្នោះ ។

បទថា អញ្ញោនញ្ញំ បដិចរតិ សេចក្តីថា រមែងបិទបាំង គឺរមែងបិទ
 បាំង បានដល់ បិទបាំងហេតុឯណាមួយ ដោយហេតុឯណាមួយ គឺពោលហេតុ
 ថា រូបមិនទៀង ព្រោះជារបស់គប្បីដឹងបាន ហើយត្រឡប់ពោលហេតុជាដើម
 ថា ព្រោះមានការកើតជាធម្មតា ។

តែក្នុងករណីពោលថា រមែងពោលរឿងដទៃជាច្រើន ព្រោះហេតុដែល
 នឹងបិទបាំងប្លេជ្វា និងការគេចកែសម្តីនោះ ។

ក្នុងបទថា ឯតស្ស ជាដើមនោះ មានអធិប្បាយដូចតទៅនេះថា លោក
 រមែងពោលពាក្យដ៏ច្រើន មានពាក្យថា នរណាពោល ពោលដូចម្តេច ពោល
 ទីណា ដូច្នោះជាដើម ដើម្បីបិទបាំងពាក្យប្លេជ្វា និងពាក្យគេចកែសម្តីនោះ ក្នុង
 មហាអង្គកថា លោកពោលទុកទៀតថា គេចកែហើយប្លេជ្វា និងប្លេជ្វាហើយ
 គេចកែនោះឯង ឈ្មោះថា បិទបាំងរឿងដទៃ ដោយរឿងដទៃ ។

ពីរបទថា សម្បជានមុសា ភាសតិ បានដល់ ពោលកុហកដោយដឹង
ខ្លួន ។

ច្រើនបទថា សង្កេតំ កត្វា វិសំវាទេតិ សេចក្តីថា ធ្វើការកំណត់ថា
ការលើកវាទះចូរមានក្នុងប្រទេស ឈ្មោះនោះ ក្នុងបណ្ណាកាល មានបុរេភត្ត
ជាដើមឈ្មោះនោះ ដូច្នោះហើយ ទៅមុន ឬក្រោយអំពីពេលដែលខ្លួនកំណត់
ទុក ហើយពោលថា ចូរមើលចុះអាវុសោ ពួកត្តិវិយមិនមកហើយ ចាញ់ហើយ
ដូច្នោះ ចៀសចេញទៅ ។

បទថា សម្បជានមុសាវាទេ បានដល់ ព្រោះការពោលកុហកទាំង
ដែលដឹងខ្លួន ហើយនឹងកំពុងដឹង ។

អធិប្បាយ

សិក្ខាបទវិភង្គនៃមុសាវាទសិក្ខាបទ

[១៧៤] បទថា សិវាទនបុរេត្តារស្ស បានដល់ ដែលពោល
ធ្វើចិត្ត ដែលគិតនឹងពោលឲ្យឃ្លៀងឃ្លាតជាប្រធាន ។

ចេតនាញ៉ាំងពាក្យសម្តីដែលទាក់ទង ក្នុងមិច្ឆាវាចាឲ្យតាំងឡើង ឈ្មោះ
ថា វាចា។

លោកសម្តែងសំឡេងដែលតាំងឡើងដោយចេតនានោះ ដោយពាក្យថា
តិវា។

គន្លងនៃពាក្យសម្តី ឈ្មោះថា ព្យបថ ។ វាចានោះឯង លោកហៅថា
ព្យបថ ព្រោះជាគន្លងរបស់ជនដទៃដែលដល់នូវទិដ្ឋានុគតិ ។

ការបន្លំវាចាដែលមានការយល់គ្នាថា ជាពាក្យពោល ឈ្មោះថា វិន័យ-
កេន ។ វាចាមានប្រភេទផ្សេងៗ គ្នានោះឯង លោកហៅយ៉ាងនេះ (ថា
វិចីកេន) ។

វិចីវិញ្ញត្តិ ឈ្មោះថា វិញ្ញត្តិដែលប្រព្រឹត្តទៅតាមវាចា ។ ដោយអាការ
យ៉ាងនេះ អ្នកសិក្សាគប្បីជ្រាបថា ដោយបទដំបូង ព្រះឧបាលីពោលត្រឹមតែ
ចេតនាសុទ្ធ ដោយ ៣ បទត្រង់កណ្តាល ពោលចេតនាដែលប្រកបដោយ
សំឡេង ដែលតាំងឡើងដោយចេតនានោះ ឯ ១ បទចុងក្រោយ ពោល
ចេតនាដែលប្រកបដោយវិញ្ញត្តិ ។

វោហារ (ពាក្យសម្តី) របស់ពួកជនដែលមិនមែនព្រះអរិយៈ គឺពួក
ពាលបុប្ផជន ឈ្មោះថា អនិយវោហារ ។

អធិប្បាយ

បទកាជនីយនៃមុសាវាទសិក្ខាបទ

[១៧៥] ព្រះឧបាលី កាលសម្តែងសម្បជានមុសាវាទយ៉ាងនេះហើយ
ឥឡូវនេះ កាលនឹងសម្តែងលក្ខណៈនៃអនិយវោហារ ដែលរាប់ជាសម្បជាន-
មុសាវាទ ដែលពោលទុកខាងចុង ទើបពោលពាក្យថា អធិដ្ឋ នាម ជាដើម
ដូច្នោះ ។

ក្នុងបទថា អធិដ្ឋ ជាដើមនោះ បណ្ឌិតគប្បីជ្រាបថា ដោយន័យនេះ
ថា ពាក្យសម្តីក្តី ចេតនាជាហេតុញ្ញាំងពាក្យសម្តីនោះឲ្យប្រាកដឡើងក្តី របស់
ភិក្ខុដែលពោលរឿងខ្លួនមិនឃើញយ៉ាងនេះថា ខ្ញុំឃើញ ឈ្មោះថា អនិយ-

វោហារម្យាង ។

ម្យាងទៀត បណ្ឌិតគប្បីជ្រាបសន្តិដ្ឋានក្នុងពាក្យថា អទិដ្ឋំ ទិដ្ឋំ មេ ជាដើមនេះថា អារម្មណ៍ដែលខ្លួនមិនបានទទួល ដោយអំណាចនៃចក្ខុ ឈ្មោះថា មិនឃើញ ដែលមិនបានទទួលដោយអំណាចនៃសោតៈ ឈ្មោះថា មិនបានឮ ដែលមិនបានទទួលធ្វើឲ្យដូចទាក់ទងគ្នានឹងឥន្ទ្រិយ ៣ ដោយអំណាចនៃយានិ-
ន្ទ្រិយជាដើម ឈ្មោះថា មិនដឹង ដែលវិញ្ញាណសុទ្ធតែម្យាងក្រៅពីឥន្ទ្រិយ ៥ មិនបានទទួល ឈ្មោះថា មិនដឹង ។

តែក្នុងព្រះបាលី ព្រះមានព្រះភាគត្រាស់ទេសនាដោយន័យដែលប្រាកដ ច្បាស់ហើយ យ៉ាងនេះថា ដែលឈ្មោះថា មិនឃើញ គឺ មិនឃើញដោយ ភ្នែក ដូច្នោះឯង ។

បណ្ណាអារម្មណ៍ដែលបានឃើញជាដើម ខ្លួនឯងក្តី អ្នកដទៃក្តី ឃើញ ហើយ ឈ្មោះថា ទិដ្ឋៈទាំងអស់ ។ អារម្មណ៍ដែលឈ្មោះថា សុតៈ មុតៈ និងវិញ្ញាតៈក៏យ៉ាងនេះ នេះជាបរិយាយមួយបែប ។ ឯបរិយាយមួយទៀត អារម្មណ៍ណាដែលខ្លួនឃើញឯង អារម្មណ៍នោះ រាប់ថា ជាទិដ្ឋៈពិត ។ ក្នុង សុតៈជាដើមក៏មានន័យយ៉ាងនេះ ។ អារម្មណ៍ណា ដែលអ្នកដទៃឃើញ អារម្មណ៍នោះ រមែងតាំងនៅក្នុងឋានៈនៃអារម្មណ៍ដែលខ្លួនបានឮ ។ សូម្បី អារម្មណ៍ មានសុតៈជាដើម ក៏មានន័យយ៉ាងនេះ ។

[១៧៦] ឥឡូវនេះ ព្រះឧបាលី កាលនឹងលើកអាបត្តិឡើងសម្តែង ដោយអំណាចនៃអនិរិយវោហារទាំងនោះ ទើបពោលពាក្យថា ភិហាការេហិ

ជាដើម ។ បណ្ឌិតគប្បីជ្រាបអត្ថនៃបទថា តិហរកាវេហិ ជាដើមនោះ ដោយន័យដូចខ្ញុំពោលហើយ ក្នុងបាលីចតុត្ថបារាជិកវណ្ណនា មានពាក្យថា ភិក្ខុ ពោលសម្បជានមុសាវាទថា ខ្ញុំសម្រេចបឋមជ្ឈាន ត្រូវអាបត្តិបារាជិកដោយ អាការ ៣ ដូច្នោះជាដើមនោះឯង ។ ពិតហើយ ក្នុងបាលីចតុត្ថបារាជិកនោះ លោកពោលទុកត្រឹមពាក្យថា បឋមំ ឈានំ សមាបដ្ឋិ ខ្ញុំសម្រេចបឋមជ្ឈាន ហើយតែម្យ៉ាង ក្នុងសិក្ខាបទនេះ ពោលទុកថា អទិដ្ឋំ ទិដ្ឋំ មេ មិនឃើញ ពោលថា ខ្ញុំឃើញដូច្នោះ ។ ក្នុងបាលីចតុត្ថបារាជិកនោះ ពោលទុកថា អាបត្តិ ទារាជិកស្ស (ត្រូវអាបត្តិបារាជិក) ។ ក្នុងសិក្ខាបទនេះពោលថា អាបត្តិ ទាចិត្តិយស្ស (ត្រូវអាបត្តិបាចិត្តិយ) ដូច្នោះ ។ មានសេចក្តីប្លែកគ្នាត្រឹមក្នុង វត្ថុ និងអាបត្តិយ៉ាងនេះ ។ ពាក្យដ៏សេស មានលក្ខណៈដូចគ្នាទាំងអស់ ។ សូម្បីពាក្យជាដើមថា តិហរកាវេហិ ទិដ្ឋេ វេមតិកោ ក៏គប្បីជ្រាបអត្ថ ដោយន័យដូចពោលហើយ ក្នុងបាលីទុដ្ឋទោសសិក្ខាបទវណ្ណនា យ៉ាងនេះថា ទិដ្ឋស្ស ហោតិ ទារាជិកំ ធម្មំ អជ្ឈាបជ្ឈន្នោ ទិដ្ឋេ វេមតិកោ (ភិក្ខុ ចោទនោះបានឃើញភិក្ខុ ដែលត្រូវបារាជិកធម៌ មានសេចក្តីសង្ស័យក្នុងវត្ថុ ដែលបានឃើញ ដូច្នោះជាដើមនោះឯង) ។ ក្នុងសិក្ខាបទនេះ ត្រឹមតែពាក្យ បាលីប៉ុណ្ណោះប្លែកគ្នា (ពីបាលីចតុត្ថបារាជិក) ។ ឯក្នុងអត្ថ ព្រមទាំង ថេរវាទ មិនមានការផ្សេងគ្នាអ្វីឡើយ ។

អនាបត្តិនៃមុសាវាទសិក្ខាបទ

[១៨១] ពីរបទថា សហសា ភណាតិ សេចក្តីថា ភិក្ខុមិនបានពិចារ-

រណាក្តី មិនបានជញ្ជឹងគិតក្តី និយាយដោយរហ័សដល់វត្ថុដែលមិនឃើញ ថា ខ្ញុំឃើញ ។

បទថា អញ្ញំ កណ៌ិស្សាមិទិ អញ្ញំ កណាទិ សេចក្តីថា កាលខ្លួនគួរ នឹងពោលពាក្យថា ចីវរំ (ចីវរ) តែបែរជាពោលថា ចីរំ (យូរ) ដូច្នោះ ជាដើម ព្រោះភាពជាអ្នកទន់ខ្សោយក្នុងការគិត ព្រោះជាអ្នកស្ងប់ ព្រោះភាព ជាអ្នកភ្លេចភ្លាំង ។ តែភិក្ខុណាដែលសាមណេរសួរថា បពិត្រលោកម្ចាស់ មានឃើញឧបជ្ឈាយ័របស់ខ្ញុំទេ ដូច្នោះ ធ្វើការលលេង ពោលថា ឧបជ្ឈាយ័ របស់លោក ទីមរទេះដឹកឧសទៅហើយទេដឹងក្តី កាលសាមណេរ បានឮ សំឡេងត្រួចចកហើយ សួរថា នេះសំឡេងសត្វអ្វីលោកម្ចាស់ ភិក្ខុពោលថា នេះសំឡេងរបស់ពួកអ្នកជួយគ្នាលើកកង់ដែលជាប់ភក់របស់ម្តាយ លោកឯង ដែលកំពុងទៅដោយយានដូច្នោះក្តី យ៉ាងនេះ ពោលពាក្យដទៃ មិនមែនព្រោះ លេង មិនមែនព្រោះភ្លាំងភ្លាត់ ភិក្ខុនោះមែនត្រូវអាបត្តិពិត ។ នៅមានពាក្យ សម្តីម្យ៉ាងទៀត ឈ្មោះថា បូរណាកថា គឺភិក្ខុមួយអង្គបានប្រេង តិចតួចក្នុង ស្រុក ហើយត្រឡប់មកកាន់វិហារ និយាយនឹងសាមណេរថា លោកទៅណា ថ្ងៃនេះ ស្រុកមានតែប្រេងតែម្យ៉ាង ដូច្នោះក្តី បានជុំនំដែលគេទុក ក្នុងកំប្រោង ពោលជាមួយសាមណេរថា ថ្ងៃនេះ មនុស្សទាំងឡាយក្នុងស្រុកយកកំប្រោង ជាច្រើនដាក់ទៅ ដូច្នោះក្តី នេះចាត់ជាមុសាវាទដូចគ្នា ។ ពាក្យដ៏សេស រាក់ទាំងអស់ហើយ ។

សិក្ខាបទនេះ មានសមុជ្ឈាន ៣ កើតឡើងតាមកាយ និងចិត្ត ១ តាម
វាចា និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ ជា
សច្ចិត្តកៈ ជាលោកវជ្ជៈ ជាកាយកម្ម ជាវចីកម្ម អកុសលចិត្ត មានវេទនា
៣ ដូច្នោះឯង ។

មុសាវាទសិក្ខាបទ ចប់



វិទ្យាបិដក

សិក្ខាបទទី ២

[១៨២] សម័យនោះ ព្រះពុទ្ធជាម្ចាស់ដ៏មានជោគ កាលគង់នៅក្នុងវត្ត
 ជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង
 ឆព្វគ្គិយភិក្ខុទាំងឡាយ ឈ្មោះនឹងភិក្ខុទាំងឡាយ ដែលមានសីលជាទីស្រឡាញ់
 ពោលចាក់ដោតភិក្ខុទាំងឡាយដែលមានសីលជាទីស្រឡាញ់ គឺ ជេរប្រទេច
 ដោយជាតិខ្លះ ឈ្មោះខ្លះ គោត្រខ្លះ ការងារខ្លះ សិល្ប៍សាស្ត្រខ្លះ អាពាធខ្លះ
 ភេទខ្លះ កិលេសខ្លះ អាបត្តិខ្លះ ពាក្យជេរដ៏ថោកទាបខ្លះ ។ ភិក្ខុទាំងឡាយណា
 មានសេចក្តីប្រាថ្នាតិច ។ បេ ។ ភិក្ខុទាំងឡាយនោះពោលទោស តិះដៀល
 បន្តិះបន្តាប់ថា ហេតុដូចម្តេច ក៏បានជាឆព្វគ្គិយភិក្ខុទាំងឡាយឈ្មោះនឹងភិក្ខុទាំង-
 ឡាយដែលមានសីលជាទីស្រឡាញ់ ពោលចាក់ដោតភិក្ខុទាំងឡាយដែលមាន
 សីលជាទីស្រឡាញ់ គឺ ជេរប្រទេច ដោយជាតិខ្លះ ឈ្មោះខ្លះ គោត្រខ្លះ
 ការងារខ្លះ សិល្ប៍សាស្ត្រខ្លះ អាពាធខ្លះ ភេទខ្លះ កិលេសខ្លះ អាបត្តិខ្លះ
 ពាក្យជេរដ៏ថោកទាបខ្លះ ។ ភិក្ខុទាំងនោះ យកសេចក្តីនុះក្រាបទូលដល់ព្រះដ៏
 មានព្រះភាគ ។ ព្រះបរមគ្រូត្រាស់សួរថា ម្ចាស់ភិក្ខុទាំងឡាយ បានឮថា អ្នក
 ទាំងឡាយឈ្មោះនឹងភិក្ខុទាំងឡាយ ដែលមានសីលជាស្រឡាញ់ពោលចាក់ដោត
 ភិក្ខុទាំងឡាយ ដែលមានសីលជាទីស្រឡាញ់ គឺជេរប្រទេច ដោយជាតិខ្លះ
 ឈ្មោះខ្លះ គោត្រខ្លះ ការងារខ្លះ សិល្ប៍សាស្ត្រខ្លះ អាពាធខ្លះ ភេទខ្លះ
 កិលេសខ្លះ អាបត្តិខ្លះ ពាក្យជេរដ៏ថោកទាបខ្លះ ពិតមែនឬ ។ ឆព្វគ្គិយភិក្ខុ
 ទាំងនោះក៏ក្រាបទូលថា បពិត្រព្រះដ៏មានព្រះភាគ ការនោះពិតមែន ។ ព្រះ

សព្វព្រាហ្មណ៍ទ្រង់មានព្រះភាគ ទ្រង់តិះដៀលថា នៃបុរសសាបសូន្យចាកមគ្គផល ទាំងឡាយ ចុះហេតុអ្វី បានជាអ្នកទាំងឡាយឈ្មោះនឹងភិក្ខុទាំងឡាយ ដែល មានសីលជាទីស្រឡាញ់ ពោលចាក់ដោតភិក្ខុទាំងឡាយដែលមានសីលជាទី ស្រឡាញ់ គឺជេរប្រទេច ដោយជាតិខ្លះ ។ បេ ។ ដោយពាក្យជេរដ៏ថោកទាបខ្លះ នៃពួកមោឃបុរស ការនេះមិនមែននាំឲ្យកើតសេចក្តីជ្រះថ្លា ដល់ជនដែលមិន ទាន់ជ្រះថ្លាទេ និងមិនមែននាំជនដែលជ្រះថ្លាហើយ ឲ្យរឹងរិតតែជ្រះថ្លាឡើង ទៀតទេ ។ បេ ។ លុះព្រះអង្គទ្រង់តិះដៀលហើយ ទ្រង់ធ្វើធម្មិកថាត្រាស់ហៅ ភិក្ខុទាំងឡាយមកថា ។

[១៨៣] ម្ចាស់ភិក្ខុទាំងឡាយ កាលពីដើមមានព្រាហ្មណ៍ម្នាក់ នៅក្នុង ក្រុងតក្កសិលា (ព្រាហ្មណ៍នោះ) មានគោមួយ ឈ្មោះនន្ទិវិសាល ។ ម្ចាស់ ភិក្ខុទាំងឡាយក្នុងកាលនោះ គោឈ្មោះនន្ទិវិសាល បាននិយាយពាក្យនេះនឹង ព្រាហ្មណ៍នោះថា បពិត្រព្រាហ្មណ៍ ចូរអ្នកទៅនិយាយក្នាលនឹងសេដ្ឋីដាក់មួយ ពាន់កហាបណៈថា គោរបស់ខ្ញុំនឹងទាញរទេះមួយរយ ដែលចង់ភ្ជាប់គ្នាឲ្យរួច បាន ។ ម្ចាស់ភិក្ខុទាំងឡាយ ទើបព្រាហ្មណ៍នោះ បានក្នាលនឹងសេដ្ឋីដាក់ មួយពាន់កហាបណៈថា គោរបស់ខ្ញុំនឹងទាញរទេះចំនួនមួយរយដែលចង់ភ្ជាប់ គ្នាបាន ។ ម្ចាស់ភិក្ខុទាំងឡាយ ព្រាហ្មណ៍នោះចង់រទេះមួយរយភ្ជាប់គ្នា រួចក៏ ទើបគោឈ្មោះនន្ទិវិសាល ហើយនិយាយថា នៃគោកៀច ឯងខំទាញទៅ នៃ គោកៀច ឯងខំអូសទៅ ។ ម្ចាស់ភិក្ខុទាំងឡាយ កាលនោះ គោឈ្មោះ នន្ទិវិសាលក៏ឈរទ្រឹងក្នុងទីនោះឯង ។ ម្ចាស់ភិក្ខុទាំងឡាយ ឯព្រាហ្មណ៍នោះ

ក៏ចាញ់សេដ្ឋីអស់មួយពាន់កហាបណៈ ហើយក៏សុបសៅក្នុង កាលនោះឯង ។
 ម្នាលភិក្ខុទាំងឡាយ ទើបគោនន្ទវិសាលបាននិយាយពាក្យនេះ នឹងព្រាហ្មណ៍
 នោះថា បពិត្រព្រាហ្មណ៍ ហេតុអ្វី ក៏អ្នកសុបសៅ ។ ព្រាហ្មណ៍ឆ្លើយថា
 នៃគោដ៏ចម្រើន បានជាសុបសៅ ព្រោះអ្នកឯងឲ្យខំចាញ់សេដ្ឋីអស់មួយពាន់
 កហាបណៈ ។ គោនន្ទវិសាលសួរថា ព្រាហ្មណ៍ ខ្ញុំមិនមែនជាសត្វកៀច
 ចុះហេតុអ្វីក៏អ្នកឯងហៅខ្ញុំថា សត្វកៀច ព្រាហ្មណ៍ចូរអ្នកឯងទៅក្បាលនឹងសេដ្ឋី
 ជាក់ពីរពាន់កហាបណៈថា គោរបស់ខ្ញុំទាញរទេះចំនួនមួយរយ ដែលគេចង
 ភ្ជាប់គ្នាបាន តែថាអ្នកឯងកុំហៅខ្ញុំថាគោកៀចទៀត ព្រោះខ្ញុំមិនមែនជាគោកៀច
 ទេ ។ ម្នាលភិក្ខុទាំងឡាយ ឯព្រាហ្មណ៍នោះក្បាលនឹងសេដ្ឋីជាក់ពីរពាន់កហា-
 បណៈ ដោយពាក្យថា គោរបស់ខ្ញុំអាចទាញរទេះចំនួនមួយរយ ដែលគេចង
 ភ្ជាប់គ្នាបាន ។ ម្នាលភិក្ខុទាំងឡាយ ព្រាហ្មណ៍នោះក៏ចង់រទេះចំនួនមួយរយ
 ភ្ជាប់គ្នា រួចទើបគោនន្ទវិសាល ហើយបាននិយាយពាក្យនេះក្នុង ពេលនោះថា
 ម្នាលគោដ៏ចម្រើន ចូរអ្នកឯងទាញទៅ ម្នាលគោដ៏ចម្រើន ចូរអ្នកឯងអូសទៅ ។
 ម្នាលភិក្ខុទាំងឡាយ កាលនោះគោនន្ទវិសាលក៏ទាញរទេះចំនួនមួយរយ ដែល
 គេចង់ភ្ជាប់គ្នាឲ្យរិលទៅបាន ។

[១៨៤] បុគ្គលត្រូវពោលតែពាក្យដែលជាទីគាប់ចិត្តម្យ៉ាង ពាក្យដែល
 មិនជាទីគាប់ចិត្ត សូម្បីតែម្តងក៏មិនត្រូវពោលឡើយ (ព្រាហ្មណ៍)
 ពោលពាក្យជាទីគាប់ចិត្ត (គោនន្ទវិសាល) ក៏នាំទៅនូវការជាទម្ងន់
 រួច ហើយញ៉ាំងព្រាហ្មណ៍នោះឲ្យបានទ្រព្យផងមានសេចក្តីពេញចិត្ត

ព្រោះព្រាហ្មណ៍នោះបានទ្រព្យផង ព្រោះការងាររបស់ខ្លួនផង ។

[១៨៥] ម្ចាស់ភិក្ខុទាំងឡាយ ពាក្យជេរប្រទេចមិនជាទីគាប់ចិត្តដល់ តថាគតក្នុងកាលនោះ សម្តីជេរប្រទេចមិនជាទីគាប់ចិត្តក្នុងកាលឥឡូវនេះដូច ម្តេចបាន ម្ចាស់ភិក្ខុទាំងឡាយ អំពើនេះមិនមែននាំឲ្យជ្រះថ្លាដល់អ្នកដែលមិន ទាន់ជ្រះថ្លាទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើង នូវសិក្ខាបទនេះ យ៉ាងនេះថា ភិក្ខុពោលពាក្យចាក់ដោត ត្រូវអាបត្តិបាចិត្តិយ ។

[១៨៦] ដែលហៅថា ពាក្យចាក់ដោតនោះ គឺ ភិក្ខុពោលចាក់ដោត ដោយអាការ ១០ យ៉ាង គឺ ជាតិ ១ ឈ្មោះ ១ គោត្រ ១ ការងារ ១ សិល្ប៍សាស្ត្រ ១ អាពាធ ១ ភេទ ១ កិលេស ១ អាបត្តិ ១ ពាក្យជេរ ដីថោកទាប ១ ។

[១៨៧] ដែលហៅថា ជាតិគឺជាតិមាន ២ យ៉ាង បានដល់ហ៊ិនជាតិ (ជាតិ ថោកទាប) ១ ឧក្កដ្ឋជាតិ (ជាតិខ្ពង់ខ្ពស់) ១ ។ ដែលហៅថា ហ៊ិនជាតិ គឺជាតិ មនុស្សចណ្ឌាល ជាតិជាន់ត្បាញផែន ជាតិអ្នកនេសាទ ជាតិអ្នកធ្វើរទេះ ជាតិ អ្នកចោលសំរាម ជាតិទាំងនេះ ហៅថា ហ៊ិនជាតិ ។ ដែលហៅថា ឧក្កដ្ឋជាតិ គឺ ជាតិក្សត្រិយ៍ ជាតិព្រាហ្មណ៍ ជាតិទាំងនេះ ហៅថា ឧក្កដ្ឋជាតិ ។

[១៨៨] ដែលហៅថា នាម គឺ នាមមាន ២ យ៉ាង បានខាងឯហ៊ិននាម ១ ឧក្កដ្ឋនាម ។ ដែលហៅថា ហ៊ិននាម គឺ អវកណ្ណកនាម ជវកណ្ណនាម ធនិដ្ឋកនាម សវិដ្ឋកនាម កុលវឌ្ឍកនាម ពុំនោះសោត នាមណាដែលគេ មើលងាយ គេបន្ទាបបន្ថោក គេខ្លើម គេពេបជ្រាយ គេមិនគោរព មានក្នុងជនបទនោះ។

នាមទាំងនេះហៅថា ហ៊ិននាម ។ ដែលហៅថា ឧក្ខន្ធនាម គឺ នាមដែលប្រកប
 ព្រមចំពោះដោយព្រះពុទ្ធ ប្រកបព្រមចំពោះដោយព្រះធម៌ ប្រកបព្រមចំពោះ
 ដោយព្រះសង្ឃ ពុំនោះសោត នាមណាដែលគេមិនមើលងាយ គេមិនបន្ទាប
 បន្ទោក គេមិនខ្លើម គេមិនពេបជ្រាយ គេគោរព មានក្នុងជនបទនោះៗ
 នាមទាំងនេះហៅថា ឧក្ខន្ធនាម ។

[១៨៩] ដែលហៅថា គោត្រ គឺគោត្រមាន ២ យ៉ាង បានខាង
 ហ៊ិនគោត្រ ១ ឧក្ខន្ធគោត្រ ១ ។ ដែលហៅថា ហ៊ិនគោត្រ គឺការទ្វាជគោត្រ
 ពុំនោះសោត គោត្រណាដែលគេមើលងាយ គេបន្ទាបបន្ទោក គេខ្លើម គេ
 ពេបជ្រាយ គេមិនគោរព មានក្នុងជនបទនោះៗ គោត្រទាំងនេះហៅថា ហ៊ិន
 គោត្រ ។ ដែលហៅថា ឧក្ខន្ធគោត្រ គឺ គោតមគោត្រ មោគ្គល្លានគោត្រ
 កច្ចាយនគោត្រ វាសេដ្ឋគោត្រ ពុំនោះសោត គោត្រណាដែលគេមិនមើល
 ងាយ គេមិនបន្ទាបបន្ទោក គេមិនខ្លើម គេមិនពេបជ្រាយ គេគោរព មាន
 ក្នុងជនបទនោះៗ គោត្រទាំងនេះ ហៅថា ឧក្ខន្ធគោត្រ ។

[១៩០] ដែលហៅថា ការងារ គឺ ការងារមាន ២ យ៉ាង បានដល់
 ការងារថោកទាប ១ ការងារដ៏ខ្ពង់ខ្ពស់ ១ ។ ដែលហៅថាការងារដ៏ថោកទាប
 គឺការងាររបស់អ្នកចាំងឈើ ការងាររបស់អ្នកចោលផ្កា (ចោលសំរាម) ។
 ពុំនោះសោត ការងារណាដែលគេមើលងាយ គេបន្ទាបបន្ទោក គេខ្លើម គេ
 ពេបជ្រាយ គេមិនគោរព មានក្នុងជនបទនោះៗ ការងារទាំងនេះ ហៅថា
 ការងារដ៏ថោកទាប ។ ដែលហៅថា ការងារដ៏ខ្ពង់ខ្ពស់ គឺការក្ររាស់ ការ

ជួញប្រៃ ការរក្សាគោ ពុំនោះសោត ការងារណាដែលគេមិនមើលងាយ គេ
មិនបន្ទាបបន្តោក គេមិនខ្លើម គេមិនពេបជ្រាយ គេគោរព មានក្នុងជនបទ
នោះៗ ការងារទាំងនេះ ហៅថា ការងារដ៏ខ្ពង់ខ្ពស់ ។

[១៧១] ដែលហៅថា សិល្ប៍សាស្ត្រ គឺសិល្ប៍សាស្ត្រមាន ២ យ៉ាង
បានដល់ សិល្ប៍សាស្ត្រដ៏ថោកទាប ១ សិល្ប៍សាស្ត្រដ៏ខ្ពង់ខ្ពស់ ១ ។ ដែល
ហៅថា សិល្ប៍សាស្ត្រដ៏ថោកទាប គឺសិល្ប៍សាស្ត្រអ្នកត្បាញផែន សិល្ប៍-
សាស្ត្រអ្នកធ្វើផ្ទាំង សិល្ប៍សាស្ត្រអ្នកត្បាញសំពត់ សិល្ប៍សាស្ត្រអ្នកធ្វើ
ស្បែក (ឬសិល្ប៍សាស្ត្រអ្នកធ្វើរថ) សិល្ប៍សាស្ត្រខ្លាន់ព្រះកេស ពុំនោះ
សោត សិល្ប៍សាស្ត្រណាដែលគេមើលងាយ គេបន្ទាបបន្តោក គេខ្លើម គេ
ពេបជ្រាយ គេមិនគោរព មានក្នុងជនបទនោះៗ សិល្ប៍សាស្ត្រទាំងនេះហៅថា
សិល្ប៍សាស្ត្រដ៏ថោកទាប ។ ដែលហៅថា សិល្ប៍សាស្ត្រដ៏ខ្ពង់ខ្ពស់ គឺ រាប់
ដោយដៃទេ រាប់ដោយវិធីនព្វន្ឋ ការសរសេរអក្សរ ពុំនោះសោត សិល្ប៍-
សាស្ត្រណា ដែលគេមិនមើលងាយ គេមិនបន្ទាបបន្តោក គេមិនខ្លើម គេមិន
ពេបជ្រាយ គេគោរព មានក្នុងជនបទនោះៗ សិល្ប៍សាស្ត្រទាំងនេះហៅថា
សិល្ប៍សាស្ត្រដ៏ខ្ពង់ខ្ពស់ ។

[១៧២] បណ្តាអាពាធទាំងឡាយសុទ្ធតែថោកទាបទាំងអស់ ចំណែក
ខាងអាពាធទឹកនោមផ្អែម (រោគប្រមេះ) ហៅថា អាពាធយ៉ាងស្រាល ។

[១៧៣] ដែលហៅថា ភេទ គឺភេទមាន ២ យ៉ាង បានដល់ ភេទដ៏ថោក
ទាប ១ ភេទដ៏ខ្ពង់ខ្ពស់ ១ ។ ដែលហៅថា ភេទថោកទាប គឺភេទខ្ពស់ពេក

ទាបពេក ខ្មៅពេក សពេក ភេទទាំងនេះ ហៅថា ភេទថោកទាប ។ ដែល
ហៅថា ភេទខ្ពង់ខ្ពស់ គឺភេទមិនខ្ពស់ពេក មិនទាបពេក មិនខ្មៅពេក មិនសពេក
ភេទទាំងនេះហៅថា ភេទខ្ពង់ខ្ពស់ ។

[១៧៤] ឯកិលេសទាំងឡាយ សុទ្ធតែថោកទាបទាំងអស់ ។

[១៧៥] ឯអាបត្តិទាំងឡាយ សុទ្ធតែថោកទាបទាំងអស់ ចំណែកខាង
សោតាបត្តិ និងសមាបត្តិ សុទ្ធតែខ្ពង់ខ្ពស់ទាំងអស់ ។

[១៧៦] ដែលហៅថា ជេរ គឺជេរមាន ២ យ៉ាង បានដល់ ជេរយ៉ាង
ថោកទាប ១ ជេរយ៉ាងខ្ពង់ខ្ពស់ ១ ។ ដែលហៅថា ជេរយ៉ាងថោកទាប គឺ ជេរថា
លោកជាសត្វអដ្ឋ លោកជាសត្វព្រៃ លោកជាសត្វគោ លោកជាសត្វលា
លោកជាសត្វតិរច្ឆាន លោកជាសត្វនរក^(១) លោកគ្មានគតិល្អទេ លោកមានតែ
គតិអាក្រក់ម្យ៉ាង ជេរដោយ យ អក្ខរ^(២) ក្តី ដោយ ក អក្ខរ^(៣) ក្តី
ដោយនិមិត្តបុរស និងនិមិត្តស្រ្តីក្តី ជេរទាំងនេះហៅថា ជេរយ៉ាងថោកទាប ។
ដែលហៅថា ជេរយ៉ាងខ្ពង់ខ្ពស់ គឺជេរថា លោកជាបណ្ឌិត លោកធ្វើវិទ្យាសាស្ត្រ
លោកជាអ្នកប្រាជ្ញ លោកជាពហុស្ស្សត្ត^(៤) លោកជាធម្មកថិក^(៥) លោកគ្មានគតិ
អាក្រក់ទេ លោកមានតែគតិល្អម្យ៉ាង ជេរទាំងនេះហៅថា ជេរយ៉ាងខ្ពង់ខ្ពស់ ។

[១៧៧] ឧបសម្បន្តភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីធ្វើឲ្យមានមុខចុះក្រោម^(៦) ចំពោះឧបសម្បន្តផងគ្នា ពោលចំពោះបុគ្គល

១- សត្វកើតក្នុងស្ថានគ្មានសេចក្តីចម្រើន ។ ២-៣ យ អក្ខរៈ និង ក អក្ខរៈនោះ ជាឈ្មោះ
នៃមេបុរស ។ ៤- អ្នកចេះដឹងធម្មវិន័យច្រើន ។ ៥- អ្នកសម្តែងធម៌ ។ ៦- ធ្វើមិនឲ្យមាន
អំណាចគេជះ ។

ដែលមានជាតិថោកទាប ដោយពាក្យថោកទាប គឺថា និយាយចំពោះឧប-
សម្បន្ន ជាតិចណ្ឌាល ជាតិអ្នកធ្វើផែនឫស្សី ជាតិអ្នកនេសាទ ជាតិអ្នកធ្វើរថ
ជាតិអ្នកចោលសំរាម ដោយពាក្យថា លោកជាមនុស្សចណ្ឌាល ជាអ្នក
ធ្វើផែន ជាអ្នកនេសាទ ជាអ្នកធ្វើរថ ជាអ្នកចោលសំរាម ត្រូវអាបត្តិបាចិត្តិយ
គ្រប់ៗ វាចា ។

[១៧៨] ឧបសម្បន្នភិក្ខុ ប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីធ្វើឲ្យអៀនអន់ចំពោះឧបសម្បន្នភិក្ខុផងគ្នា ពោលចំពោះបុគ្គលដែលមាន
ជាតិខ្ពង់ខ្ពស់ដោយពាក្យថោកទាប គឺថា និយាយចំពោះឧបសម្បន្នជាតិក្សត្រ
ជាតិព្រាហ្មណ៍ ដោយពាក្យថា អ្នកឯងជាអ្នកចណ្ឌាល ជាជាន់ផែន ជាអ្នក
នេសាទ ជាអ្នកធ្វើរថ ជាអ្នកចោលសំរាម ត្រូវអាបត្តិបាចិត្តិយគ្រប់ៗ វាចា ។

[១៧៩] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីធ្វើឲ្យអៀនអន់ចំពោះឧបសម្បន្នភិក្ខុផងគ្នា ពោលចំពោះបុគ្គលដែលមាន
ជាតិថោកទាប ដោយពាក្យខ្ពង់ខ្ពស់ គឺ និយាយចំពោះឧបសម្បន្នជាតិអ្នក
ចណ្ឌាល ជាតិអ្នកជាន់ផែន ជាតិអ្នកនេសាទ ជាតិអ្នកធ្វើរថ ជាតិអ្នកចោល
សំរាម ដោយពាក្យថា លោកជាក្សត្រិយ៍ លោកជាព្រាហ្មណ៍ ត្រូវអាបត្តិ
បាចិត្តិយគ្រប់ៗ វាចា ។

[២០០] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីធ្វើឲ្យអៀនអន់ចំពោះឧបសម្បន្នភិក្ខុផងគ្នា ពោលចំពោះបុគ្គលដែលមាន
ជាតិខ្ពង់ខ្ពស់ ដោយពាក្យខ្ពង់ខ្ពស់ គឺនិយាយចំពោះឧបសម្បន្នដែលមានជាតិ

ជាក្សត្រិយ៍ ជាតិព្រាហ្មណ៍ ដោយពាក្យថា លោកជាក្សត្រិយ៍ លោកជា ព្រាហ្មណ៍ ត្រូវអាបត្តិបាចិត្តិយគ្រប់ៗ វាចា ។

[២០១] ឧបសម្បន្ទភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា ដើម្បីធ្វើឲ្យអៀនអន់ ចំពោះឧបសម្បន្ទភិក្ខុផងគ្នា ពោលចំពោះនាមថោកទាប ដោយពាក្យថោកទាប គឺនិយាយចំពោះឧបសម្បន្ទ ដែលមាននាមជា អវ- កណ្ណក ជាជវកណ្ណក ជាធនិដ្ឋក ជាសវិដ្ឋក ជាកុលវឌ្ឍក ដោយពាក្យថា លោកជាអវកណ្ណក លោកជាជវកណ្ណក លោកជាធនិដ្ឋក លោកជាសវិដ្ឋក លោកជាកុលវឌ្ឍក ត្រូវអាបត្តិបាចិត្តិយគ្រប់ៗ វាចា ។

[២០២] ឧបសម្បន្ទភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា ដើម្បីធ្វើឲ្យអៀនអន់ ចំពោះឧបសម្បន្ទភិក្ខុផងគ្នា ពោលចំពោះនាមខ្ពង់ខ្ពស់ ដោយពាក្យថោកទាប គឺនិយាយចំពោះឧបសម្បន្ទ ដែលមាននាមជាពុទ្ធកិច្ច ជាធម្មកិច្ច ជាសង្ឃកិច្ច ដោយពាក្យថា លោកជាអវកណ្ណក លោកជា ជវកណ្ណក លោកជាធនិដ្ឋក លោកជាសវិដ្ឋក លោកជាកុលវឌ្ឍក ត្រូវ អាបត្តិបាចិត្តិយគ្រប់ៗ វាចា ។

[២០៣] ឧបសម្បន្ទភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា ដើម្បីធ្វើឲ្យអៀនអន់ ចំពោះឧបសម្បន្ទផងគ្នា ពោលចំពោះនាមថោកទាប ដោយពាក្យខ្ពង់ខ្ពស់ គឺនិយាយចំពោះឧបសម្បន្ទ មាននាមជាអវកណ្ណក ជា ជវកណ្ណក ជាធនិដ្ឋក ជាសវិដ្ឋក ជាកុលវឌ្ឍក ដោយពាក្យថា លោក ឈ្មោះពុទ្ធកិច្ច លោកឈ្មោះធម្មកិច្ច លោកឈ្មោះសង្ឃកិច្ច ត្រូវអាបត្តិ បាចិត្តិយគ្រប់ៗ វាចា ។

[២០៤] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីធ្វើឲ្យអៀនអន់ ចំពោះឧបសម្បន្នភិក្ខុផងគ្នា ពោលសំដៅនាមដ៏ខ្ពង់ខ្ពស់ដោយពាក្យខ្ពង់ខ្ពស់ គឺថាពោលសំដៅឧបសម្បន្ន ដែលមាននាមជាពុទ្ធកិច្ច ជាធម្មកិច្ច ជាសង្ឃកិច្ច ដោយពាក្យថា លោកឈ្មោះពុទ្ធកិច្ច ធម្មកិច្ច សង្ឃកិច្ច ត្រូវអាបត្តិបាចិត្តិយគ្រប់ៗ វាចា ។

[២០៥] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីធ្វើឲ្យអៀនអន់ចំពោះឧបសម្បន្នភិក្ខុផងគ្នា ពោលសំដៅគោត្រថោកទាបដោយពាក្យថោកទាប គឺថា ពោលសំដៅឧបសម្បន្នជាកោសិយគោត្រ ការទ្វាជគោត្រ ដោយពាក្យថា លោកជាកោសិយគោត្រ លោកជាការទ្វាជគោត្រ ត្រូវអាបត្តិបាចិត្តិយគ្រប់ៗ វាចា ។

[២០៦] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីធ្វើឲ្យអៀនអន់ចំពោះឧបសម្បន្នភិក្ខុផងគ្នា ពោលសំដៅគោត្រដ៏ខ្ពង់ខ្ពស់ដោយពាក្យថោកទាប គឺពោលសំដៅឧបសម្បន្នជាគោតមគោត្រ ជាមោគ្គល្លានគោត្រ ជាកប្បាយនគោត្រ ជាវាសេដ្ឋគោត្រ ដោយពាក្យថា លោកជាកោសិយគោត្រ ជាការទ្វាជគោត្រ ត្រូវអាបត្តិបាចិត្តិយគ្រប់ៗ វាចា ។

[២០៧] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីធ្វើឲ្យអៀនអន់ ចំពោះឧបសម្បន្នភិក្ខុផងគ្នា ពោលសំដៅគោត្រដ៏ថោកទាបដោយពាក្យខ្ពង់ខ្ពស់ គឺថាពោលសំដៅឧបសម្បន្នជាកោសិយគោត្រ ជាការទ្វាជគោត្រ ដោយពាក្យថា លោកជាគោតមគោត្រ លោកជាមោគ្គល្លានគោត្រ

បាចិត្តិយកណ្ណ មុសាវាទេវគ្គ សិក្ខាបទទី ២

លោកជាកច្ចាយនគោត្រ លោកជាវាសេដ្ឋគោត្រ ត្រូវអាបត្តិបាចិត្តិយគ្រប់ៗ
វាចា ។

[២០៨] ឧបសម្បន្ទភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីធ្វើឲ្យអៀនអន់ ចំពោះឧបសម្បន្ទភិក្ខុផងគ្នា ពោលសំដៅគោត្រដ៏ខ្ពង់ខ្ពស់
ដោយពាក្យដ៏ខ្ពង់ខ្ពស់ គឺថាពោលសំដៅឧបសម្បន្ទជាគោតមគោត្រ ជាមោ-
គ្គល្លានគោត្រ ជាកច្ចាយនគោត្រ ជាវាសេដ្ឋគោត្រ ដោយពាក្យថា លោក
ជាគោតមគោត្រ លោកជាមោគ្គល្លានគោត្រ លោកជាកច្ចាយនគោត្រ លោក
ជាវាសេដ្ឋគោត្រ ត្រូវអាបត្តិបាចិត្តិយគ្រប់ៗ វាចា ។

[២០៩] ឧបសម្បន្ទភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីធ្វើឲ្យអៀនអន់ ចំពោះឧបសម្បន្ទភិក្ខុផងគ្នា ពោលសំដៅការងារដ៏ថោក
ទាប ដោយពាក្យថោកទាប គឺថាពោលសំដៅឧបសម្បន្ទថា ជាអ្នកចាំងឈើ
ជាអ្នកចោលសំរាម ដោយពាក្យថា លោកជាជាន់ចាំងឈើ លោកជាអ្នក
ចោលសំរាម ត្រូវអាបត្តិបាចិត្តិយគ្រប់ៗ វាចា ។

[២១០] ឧបសម្បន្ទភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីធ្វើឲ្យអៀនអន់ចំពោះឧបសម្បន្ទភិក្ខុផងគ្នា ពោលសំដៅការងារដ៏ខ្ពង់ខ្ពស់
ដោយពាក្យថោកទាប គឺថា ពោលសំដៅឧបសម្បន្ទថា ជាអ្នកក្រវាស ជា
អ្នកជួញប្រៃ ជាអ្នករក្សាគោ ដោយពាក្យថា លោកជាជាន់ចាំងឈើ លោក
ជាអ្នកចោលសំរាម ត្រូវអាបត្តិបាចិត្តិយគ្រប់ៗ វាចា ។

[២១១] ឧបសម្បន្ទភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីធ្វើឲ្យអៀនអន់ ចំពោះឧបសម្បន្ទភិក្ខុផងគ្នា ពោលសំដៅការងារដ៏ថោក

ទាប ដោយពាក្យដ៏ខ្ពង់ខ្ពស់ គឺថាពោលសំដៅឧបសម្បន្នថា ជាជាន់ចាំងឈើ
ជាអ្នកចោលសំរាម ដោយពាក្យថា លោកជាអ្នកកូររាស់ លោកជាអ្នកជំនួញ
លោកជាអ្នករក្សាគោ ត្រូវអាបត្តិបាចិត្តិយគ្រប់ៗ វាចា ។

[២១២] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីបង្កាប់បង្កាន់ ចំពោះឧបសម្បន្នភិក្ខុផងគ្នា ពោលសំដៅការងារដ៏ខ្ពង់ខ្ពស់
ដោយពាក្យដ៏ខ្ពង់ខ្ពស់ គឺថាពោលសំដៅឧបសម្បន្នថា ជាអ្នកកូររាស់ អ្នកជំនួញ
អ្នករក្សាគោ ដោយពាក្យថា លោកជាអ្នកកូររាស់ លោកជាអ្នកជំនួញ លោក
ជាអ្នករក្សាគោ ត្រូវអាបត្តិបាចិត្តិយគ្រប់ៗ វាចា ។

[២១៣] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីបង្កាប់បង្កាន់ ចំពោះឧបសម្បន្នភិក្ខុផងគ្នា ពោលសំដៅសិល្ប៍សាស្ត្រដ៏
ថោកទាប ដោយពាក្យដ៏ថោកទាប គឺថា ពោលសំដៅឧបសម្បន្នថា ជាជាន់
ត្បាញផែង ជាស្នូនឆ្នាំង ជាជាន់តម្បាញ ជាជាន់ស្បែក ជាខ្នងព្រះកេស
ដោយពាក្យថា លោកជាជាន់ត្បាញផែង លោកជាស្នូនឆ្នាំង លោកជាជាន់
តម្បាញ លោកជាជាន់ស្បែក លោកជាខ្នងព្រះកេស ត្រូវអាបត្តិបាចិត្តិយ
គ្រប់ៗ វាចា ។

[២១៤] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីបង្កាប់បង្កាន់ ចំពោះឧបសម្បន្នភិក្ខុផងគ្នា ពោលសំដៅសិល្ប៍សាស្ត្រដ៏
ខ្ពង់ខ្ពស់ ដោយពាក្យថោកទាប គឺថា ពោលសំដៅឧបសម្បន្ន ជាអ្នករាប់ដៃទេ
អ្នករាប់ដោយវិធីនព្វន្ឋ អ្នកសរសេរអក្សរ (នាយស្មេរ) ដោយពាក្យថា

លោកជាជាន់ត្បាញផែន លោកជាស្មុនឆ្នាំង លោកជាជាន់តម្បាញ លោកជា
អ្នកធ្វើស្បែក លោកជាខ្នងព្រះកេស ត្រូវអាបត្តិបាចិត្តិយ គ្រប់ៗ វាចា ។

[២១៥] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ពោលសំដៅសិល្ប៍សាស្ត្រ
ថោកទាប ដោយពាក្យដ៏ខ្ពង់ខ្ពស់ គឺថាពោលសំដៅឧបសម្បន្នជាជាន់ត្បាញផែន
ស្មុនឆ្នាំង ជាន់តម្បាញ អ្នកធ្វើស្បែក ខ្នងព្រះកេស ដោយពាក្យថា លោកជា
អ្នករាប់ដោយដៃទេ លោកជាអ្នករាប់ដោយវិធីនព្វន្ធ លោកជាអ្នកសរសេរ
អក្សរ (នាយស្មៅ) ត្រូវអាបត្តិបាចិត្តិយគ្រប់ៗ វាចា ។

[២១៦] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ពោលសំដៅសិល្ប៍សាស្ត្រដ៏
ខ្ពង់ខ្ពស់ ដោយពាក្យដ៏ខ្ពង់ខ្ពស់ គឺថាពោលសំដៅឧបសម្បន្ន ជាអ្នករាប់ដោយ
ដៃទេ អ្នករាប់ដោយវិធីនព្វន្ធ អ្នកសរសេរអក្សរ (នាយស្មៅ) ដោយពាក្យថា
លោកជាអ្នករាប់ដោយដៃទេ លោកជាអ្នករាប់ដោយវិធីនព្វន្ធ លោកជាអ្នក
សរសេរអក្សរ (នាយស្មៅ) ត្រូវអាបត្តិបាចិត្តិយ គ្រប់ៗ វាចា ។

[២១៧] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីបង្កាប់បង្កានចំពោះឧបសម្បន្នភិក្ខុផងគ្នា ពោលសំដៅអាពាធថោកទាប
ដោយពាក្យដ៏ថោកទាប គឺថា ពោលសំដៅឧបសម្បន្នបុគ្គលដែលកើតយូង
បូស ស្រែង រោគរឹងរៃ ឆ្អុតជ្រូក ដោយពាក្យថា លោកជាមនុស្សយូង លោក
ជាមនុស្សកើតបូស លោកជាមនុស្សសម្រែង លោកជាមនុស្សកើតរោគរឹងរៃ

លោកជាមនុស្សឆ្លុតជ្រុក ត្រូវអាបត្តិបាចិត្តិយគ្រប់ៗ វាចា ។

[២១៨] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្ហាប់បង្ហាន ចំពោះឧបសម្បន្នភិក្ខុផងគ្នា ពោលសំដៅអាពាធដ៏ខ្ពង់ខ្ពស់ (អាពាធស្រាល) ដោយពាក្យដ៏ថោកទាប គឺថា ពោលសំដៅឧបសម្បន្នបុគ្គលដែលមានអាពាធទឹកនោមផ្អែម (កើតប្រមេះផ្អែមមាត់) ដោយពាក្យថា លោកជាមនុស្សយូង លោកជាមនុស្សកើតបួស លោកជាមនុស្សកើតស្រែង លោកជាមនុស្សកើតរោគរឹងរៃ លោកជាមនុស្សឆ្លុតជ្រុក ត្រូវអាបត្តិបាចិត្តិយគ្រប់ៗ វាចា ។

[២១៩] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្ហាប់បង្ហាន ចំពោះឧបសម្បន្នភិក្ខុផងគ្នា ពោលសំដៅអាពាធថោកទាប ដោយពាក្យខ្ពង់ខ្ពស់ គឺថា ពោលសំដៅ ឧបសម្បន្នភិក្ខុដែលជាមនុស្សយូង មនុស្សកើតបួស មនុស្សកើតស្រែង មនុស្សកើតរោគរឹងរៃ មនុស្សឆ្លុតជ្រុក ដោយពាក្យថា លោកជាមនុស្សមានអាពាធទឹកនោមផ្អែម ត្រូវអាបត្តិបាចិត្តិយគ្រប់ៗ វាចា ។

[២២០] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្ហាប់បង្ហាន ចំពោះឧបសម្បន្នភិក្ខុផងគ្នា ពោលសំដៅអាពាធខ្ពង់ខ្ពស់ ដោយពាក្យខ្ពង់ខ្ពស់ គឺថា ពោលសំដៅឧបសម្បន្នបុគ្គល ដែលជាអ្នកមានអាពាធ ទឹកនោមផ្អែម ដោយពាក្យថា លោកជាមនុស្សមានអាពាធទឹកនោមផ្អែម ត្រូវអាបត្តិបាចិត្តិយគ្រប់ៗ វាចា ។

[២២១] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បី
 បង្កាប់បង្កាន ចំពោះឧបសម្បន្នភិក្ខុផងគ្នា ពោលសំដៅភេទថោកទាប ដោយ
 ពាក្យថោកទាប គឺថា ពោលសំដៅឧបសម្បន្នភិក្ខុដែលខ្ពស់ពេក ទាបពេក
 ខ្មៅពេក សពេក ដោយពាក្យថា លោកខ្ពស់ពេក លោកទាបពេក លោក
 ខ្មៅពេក លោកសពេក ត្រូវអាបត្តិបាចិត្តិយគ្រប់ៗ វាចា ។

[២២២] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
 ដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ពោលសំដៅភេទដ៏ខ្ពង់ខ្ពស់
 ដោយពាក្យថោកទាប គឺថា ពោលសំដៅឧបសម្បន្នភិក្ខុដែលមិនខ្ពស់ពេក
 មិនទាបពេក មិនខ្មៅពេក មិនសពេក ដោយពាក្យថា លោកខ្ពស់ពេក លោក
 ទាបពេក លោកខ្មៅពេក លោកសពេក ត្រូវអាបត្តិបាចិត្តិយគ្រប់ៗ វាចា ។

[២២៣] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
 ដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលសំដៅភេទថោកទាប
 ដោយពាក្យខ្ពង់ខ្ពស់ គឺថា ពោលសំដៅឧបសម្បន្នភិក្ខុដែលខ្ពស់ពេក ទាបពេក
 ខ្មៅពេក សពេក ដោយពាក្យថា លោកមិនខ្ពស់ពេក លោកមិនទាបពេក
 លោកមិនខ្មៅពេក លោកមិនសពេក ត្រូវអាបត្តិបាចិត្តិយគ្រប់ៗ វាចា ។

[២២៤] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
 ដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលសំដៅភេទដ៏ខ្ពង់ខ្ពស់
 គឺថា ពោលសំដៅឧបសម្បន្នភិក្ខុដែលមិនខ្ពស់ពេក មិនទាបពេក មិនខ្មៅពេក
 មិនសពេក ដោយពាក្យថា លោកមិនខ្ពស់ពេក លោកមិនទាបពេក លោក

មិនខ្មៅពេក លោកមិនសពេក ត្រូវអាបត្តិបាចិត្តិយគ្រប់ៗ វាចា ។

[២២៥] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលសំដៅកិលេសដែលជាធម៌ដ៏ថោកទាប ដោយពាក្យដ៏ថោកទាប គឺថា ពោលសំដៅឧបសម្បន្នភិក្ខុដែលរាគៈគ្របសង្កត់ហើយ ទោសៈគ្របសង្កត់ហើយ មោហៈគ្របសង្កត់ហើយ ដោយពាក្យថា លោកត្រូវរាគៈគ្របសង្កត់ហើយ លោកត្រូវទោសៈគ្របសង្កត់ហើយ លោកត្រូវមោហៈគ្របសង្កត់ហើយ ត្រូវអាបត្តិបាចិត្តិយ គ្រប់ៗ វាចា ។

[២២៦] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលសំដៅកិលេសដ៏ខ្ពង់ខ្ពស់ដោយពាក្យថោកទាប គឺថា ពោលសំដៅឧបសម្បន្នភិក្ខុដែលប្រាសចាករាគៈ ប្រាសចាកទោសៈ ប្រាសចាកមោហៈ ដោយពាក្យថា លោកត្រូវរាគៈគ្របសង្កត់ហើយ លោកត្រូវទោសៈគ្របសង្កត់ហើយ លោកត្រូវមោហៈគ្របសង្កត់ហើយ ត្រូវអាបត្តិបាចិត្តិយគ្រប់ៗ វាចា ។

[២២៧] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលសំដៅកិលេសដែលជាធម៌ដ៏ថោកទាប ដោយពាក្យខ្ពង់ខ្ពស់ គឺថា ពោលសំដៅឧបសម្បន្នភិក្ខុដែលត្រូវរាគៈគ្របសង្កត់ហើយ ត្រូវទោសៈគ្របសង្កត់ហើយ ត្រូវមោហៈគ្របសង្កត់ហើយ ដោយពាក្យថា លោកប្រាសចាករាគៈ លោកប្រាសចាកទោសៈ លោកប្រាសចាកមោហៈ ត្រូវអាបត្តិបាចិត្តិយគ្រប់ៗ វាចា ។

[២២៨] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលសំដៅធម៌ដ៏ខ្ពង់ខ្ពស់ ដោយពាក្យដ៏ខ្ពង់ខ្ពស់ គឺថាពោលសំដៅឧបសម្បន្នភិក្ខុ ដែលប្រាសចាករាគៈ ប្រាសចាកទោសៈ ប្រាសចាកមោហៈ ដោយពាក្យថា លោកប្រាសចាករាគៈ លោកប្រាសចាកទោសៈ លោកប្រាសចាកមោហៈ ត្រូវអាបត្តិបាចិត្តិយគ្រប់ៗ វាចា ។

[២២៩] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលសំដៅភិក្ខុដ៏ថោកទាប ដោយពាក្យថោកទាប គឺថាពោលសំដៅឧបសម្បន្នភិក្ខុដែលត្រូវអាបត្តិបុណ្យាជិក ត្រូវអាបត្តិសង្ឃាទិសេស ត្រូវអាបត្តិបុល្លច្ច័យ ត្រូវអាបត្តិបាចិត្តិយ ត្រូវអាបត្តិបាជិទេសនីយ ត្រូវអាបត្តិទុក្ខដ ត្រូវអាបត្តិទុក្ខាសិត ដោយពាក្យថា លោកត្រូវអាបត្តិបុណ្យាជិក លោកត្រូវអាបត្តិសង្ឃាទិសេស លោកត្រូវអាបត្តិបុល្លច្ច័យ លោកត្រូវអាបត្តិបាចិត្តិយ លោកត្រូវអាបត្តិបាជិទេសនីយ លោកត្រូវអាបត្តិទុក្ខដ លោកត្រូវអាបត្តិទុក្ខាសិត ភិក្ខុនោះត្រូវអាបត្តិ បាចិត្តិយគ្រប់ៗ វាចា ។

[២៣០] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលសំដៅភិក្ខុដ៏ខ្ពង់ខ្ពស់ ដោយពាក្យថោកទាប គឺថា ពោលសំដៅឧបសម្បន្នភិក្ខុដែលជាសោតាបន្ន ដោយពាក្យថា លោកត្រូវអាបត្តិបុណ្យាជិក ។បេ។ លោកត្រូវអាបត្តិទុក្ខាសិត ភិក្ខុនោះ ត្រូវអាបត្តិបាចិត្តិយគ្រប់ៗ វាចា ។

[២៣១] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន់ចំពោះឧបសម្បន្នភិក្ខុផងគ្នា ក៏ពោលសំដៅភិក្ខុដ៏ថោកទាប ដោយពាក្យដ៏ខ្ពង់ខ្ពស់ គឺថា ពោលសំដៅឧបសម្បន្នភិក្ខុ ដែលត្រូវអាបត្តិ បុរាណិក ។ បេ ។ ត្រូវអាបត្តិទុព្ភាសិត ដោយពាក្យថា លោកជាសោតាបន្នបុគ្គល ភិក្ខុនោះត្រូវអាបត្តិបាចិត្តិយគ្រប់ៗ វាចា ។

[២៣២] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន់ ចំពោះឧបសម្បន្នភិក្ខុផងគ្នា ក៏ពោលសំដៅភិក្ខុដ៏ខ្ពង់ខ្ពស់ ដោយពាក្យខ្ពង់ខ្ពស់ គឺថា ពោលសំដៅឧបសម្បន្នភិក្ខុ ដែលជាសោតាបន្ន ដោយពាក្យថា លោកជាសោតាបន្នបុគ្គល ភិក្ខុនោះត្រូវអាបត្តិបាចិត្តិយគ្រប់ៗ វាចា ។

[២៣៣] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន់ចំពោះឧបសម្បន្នភិក្ខុផងគ្នា ក៏ពោលសំដៅភិក្ខុដ៏ថោកទាប ដោយពាក្យថោកទាប គឺថា ពោលសំដៅសត្វអដ្ឋ សត្វពពែត សត្វគោ សត្វលា សត្វតិរច្ឆាន សត្វនរក ដោយពាក្យថា លោកជាសត្វអដ្ឋ លោកជាសត្វពពែត លោកជាសត្វគោ លោកជាសត្វលា លោកជាសត្វតិរច្ឆាន លោកជាសត្វនរក លោកមិនមានគតិល្អទេ លោកមានតែគតិអាក្រក់ម្យ៉ាង ភិក្ខុនោះ ត្រូវអាបត្តិ បាចិត្តិយគ្រប់ៗ វាចា ។

[២៣៤] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន់ ចំពោះឧបសម្បន្នភិក្ខុផងគ្នា ក៏ពោលសំដៅភិក្ខុដ៏ខ្ពង់ខ្ពស់

ដោយពាក្យថោកទាប គឺថា ពោលសំដៅឧបសម្បន្នភិក្ខុ ដែលជាបណ្ឌិត ជាអ្នកឈ្លាស ជាអ្នកប្រាជ្ញ ជាពហុស្ស្រុត ជាធម្មកថិក ដោយពាក្យថា លោកជាសត្វអង្គុជ លោកជាសត្វពពែ លោកជាសត្វគោ លោកជាសត្វលា លោកជាសត្វតិរច្ឆាន លោកជាសត្វនរក លោកគ្មានគតិល្អទេ លោកមានតែគតិអាក្រក់ម្យ៉ាង ភិក្ខុនោះត្រូវអាបត្តិបុគ្គលិកគ្រប់ៗ វាចា ។

[២៣៥] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលសំដៅភិក្ខុដ៏ថោកទាប ដោយពាក្យខ្ពង់ខ្ពស់ គឺថា ពោលសំដៅសត្វអង្គុជ សត្វពពែ សត្វគោ សត្វលា សត្វតិរច្ឆាន សត្វនរក ដោយពាក្យថា លោកជាបណ្ឌិត លោកជាមនុស្សឈ្លាស លោកជាអ្នកប្រាជ្ញ លោកជាពហុស្ស្រុត លោកជាធម្មកថិក លោកគ្មានគតិអាក្រក់ទេ លោកមានគតិល្អតែម្យ៉ាង ភិក្ខុនោះត្រូវអាបត្តិបុគ្គលិកគ្រប់ៗ វាចា ។

[២៣៦] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នាដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលសំដៅភិក្ខុដ៏ខ្ពង់ខ្ពស់ ដោយពាក្យខ្ពង់ខ្ពស់ គឺថា ពោលសំដៅឧបសម្បន្នភិក្ខុដែលជាបណ្ឌិត ជាអ្នកឈ្លាស ជាអ្នកប្រាជ្ញ ជាពហុស្ស្រុត ជាធម្មកថិក ដោយពាក្យថា លោកជាបណ្ឌិត លោកជាមនុស្សឈ្លាស លោកជាអ្នកប្រាជ្ញ លោកជាពហុស្ស្រុត លោកជាធម្មកថិក លោកគ្មានគតិអាក្រក់ទេ លោកមានតែគតិល្អម្យ៉ាង ភិក្ខុនោះត្រូវអាបត្តិបុគ្គលិកគ្រប់ៗ វាចា ។

[២៣៧] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា

ដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលយ៉ាងនេះ គឺនិយាយ
ថា ក្នុងលោកនេះ មានមនុស្សពួកខ្លះជាចណ្ឌាល ជាជាងត្បាញផែន ជាអ្នក
នេសាទ ជាជាងធ្វើរទេះ ជាអ្នកចោលសំរាម ភិក្ខុនោះត្រូវអាបត្តិទុក្ខដ៏គ្រប់ៗ
វាចា ។

[២៣៨] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលយ៉ាងនេះថា ក្នុង
លោកនេះ មានមនុស្សពួកខ្លះជាក្សត្រិយ៍ ជាព្រាហ្មណ៍ ភិក្ខុនោះត្រូវអាបត្តិទុក្ខដ៏
គ្រប់ៗ វាចា ។

[២៣៩] ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បីប្រទេច ប្រាថ្នា
ដើម្បីបង្កាប់បង្កាន ចំពោះឧបសម្បន្នភិក្ខុផងគ្នា ក៏ពោលយ៉ាងនេះថា ក្នុងលោក
នេះ មានមនុស្សពួកខ្លះ ឈ្មោះអវកណ្ណក ឈ្មោះជវកណ្ណក ឈ្មោះធនិដ្ឋក
ឈ្មោះសវិដ្ឋក ឈ្មោះកុលវឌ្ឍក ភិក្ខុនោះត្រូវអាបត្តិទុក្ខដ៏គ្រប់ៗ វាចា ។ បេយ
ថា ក្នុងលោកនេះ មានមនុស្សពួកខ្លះ ឈ្មោះពុទ្ធភិក្ខុ ធម្មភិក្ខុ សង្ឃរក្ខិត
ភិក្ខុនោះត្រូវអាបត្តិទុក្ខដ៏គ្រប់ៗ វាចា ។ បេយ ថា ក្នុងលោកនេះ មានមនុស្ស
ពួកខ្លះជាកោសិយគោត្រ ជាការទ្វាជគោត្រ ។ បេយ ថា ក្នុងលោកនេះ មាន
មនុស្សពួកខ្លះជាគោតមគោត្រ ជាមោគ្គល្លានគោត្រ ជាកប្បាយនគោត្រ ជា
វាសេដ្ឋគោត្រ ។ បេយ ថា ក្នុងលោកនេះ មានមនុស្សពួកខ្លះជាជាងចាំង ជាអ្នក
ចោលផ្កា ។ បេយ ថា ក្នុងលោកនេះ មានមនុស្សពួកខ្លះជាអ្នកភ្ជួររាស់ ជា
ឈ្មួញ ជាអ្នករក្សាគោ ។ បេយ ថា ក្នុងលោកនេះ មានមនុស្សពួកខ្លះ ជាជាង

ត្បាញផែនបបុស ជាស្នូនឆ្នាំង ជាជាន់តម្បាញ ជាអ្នកធ្វើស្បែក ជាខ្នាន់ព្រះ-
 កេស ។ បើ ថា ក្នុងលោកនេះ មានមនុស្សពួកខ្លះ ជាអ្នករាប់ដែទេ ជាអ្នក
 រាប់ដោយវិធីនព្វន្ត ជាអ្នកសរសេរអក្សរ (ស្មៅ) ។ បើ ថា ក្នុងលោកនេះ
 មានមនុស្សពួកខ្លះ ជាមនុស្សគម្ពីរ ជាមនុស្សកើតបូស ជាមនុស្សសម្រែង
 ជាមនុស្សកើតរោគរឹងរៃ ជាមនុស្ស ត្រួតជ្រូក ។ បើ ថា ក្នុងលោកនេះ មាន
 មនុស្សពួកខ្លះ កើតរោគប្រមេ ទឹកនោមផ្អែម ។ បើ ថា ក្នុងលោកនេះ មាន
 មនុស្សពួកខ្លះ ខ្ពស់ពេក ទាបពេក ខ្មៅពេក សពេក ។ បើ ថា ក្នុងលោកនេះ
 មានមនុស្សពួកខ្លះ មិនខ្ពស់ពេក មិនទាបពេក មិនខ្មៅពេក មិនសពេក ។ បើ
 ថា ក្នុងលោកនេះ មានមនុស្សពួកខ្លះ ត្រូវរាគៈគ្របសង្កត់ ត្រូវទោសៈគ្រប
 សង្កត់ ត្រូវមោហៈគ្របសង្កត់ ។ បើ ថា ក្នុងលោកនេះ មានមនុស្សពួកខ្លះ
 ប្រាសចាករាគៈ ប្រាសចាកទោសៈ ប្រាសចាកមោហៈ ។ បើ ថា ក្នុងលោកនេះ
 មានមនុស្សពួកខ្លះ ត្រូវអាបត្តិបាណិក ។ បើ ថា ត្រូវអាបត្តិទុក្ខសិត ។ បើ ថា
 ក្នុងលោកនេះ មានមនុស្សពួកខ្លះ ជាសោតាបន្ទបុគ្គល ។ បើ ថា ក្នុង
 លោកនេះ មានមនុស្សពួកខ្លះ ជាសត្វអដ្ឋ សត្វព័ពៃ សត្វគោ សត្វលា សត្វ
 តិរច្ឆាន សត្វនរក មនុស្សទាំងនោះគ្មានគតិល្អទេ មនុស្សទាំងនោះមានតែ
 គតិអាក្រក់ម្យ៉ាង ភិក្ខុនោះត្រូវ អាបត្តិទុក្ខដ៏គ្រប់ៗ វាចា ។

[២៤០] ឧបសម្បន្ទភិក្ខុចង់ជេរ ចង់ប្រទេច ចង់បង្កាប់បង្កាន ចំពោះ
 ឧបសម្បន្ទភិក្ខុផងគ្នា ក៏ពោលយ៉ាងនេះថា ក្នុងលោកនេះ មានមនុស្សពួកខ្លះ
 ជាបណ្ឌិត ជាអ្នកឈ្លាស ជាអ្នកប្រាជ្ញ ជាពហុស្សុត ជាធម្មកថិក ជនទាំងនោះ

គ្មានគតិអាក្រក់ទេ មនុស្សទាំងនោះមានតែគតិលម្អៀង ភិក្ខុនោះត្រូវអាបត្តិទុក្ខដ គ្រប់ៗ វាចា ។

[២៤១] ឧបសម្បន្នភិក្ខុចង់ដេរ ចង់ប្រទេច ចង់បង្ហាប់បង្ហាន ចំពោះឧបសម្បន្នភិក្ខុផងគ្នា ក៏ពោលយ៉ាងនេះថា មនុស្សទាំងឡាយណាមួយ ជាចណ្ឌាល ជាជាងត្បាញផែងឫស្សី ជាអ្នកនេសាទ ជាជាងធ្វើរថ ជាអ្នកចោលសំរាម ភិក្ខុនោះត្រូវអាបត្តិទុក្ខដគ្រប់ៗ វាចា ។ បេយ ឧបសម្បន្នភិក្ខុ ចង់ដេរ ចង់ប្រទេច ចង់បង្ហាប់បង្ហាន ចំពោះឧបសម្បន្នភិក្ខុផងគ្នា ក៏ពោលយ៉ាងនេះថា មនុស្សទាំងឡាយ ណាមួយជាបណ្ឌិត ជាអ្នកឈ្លាស ជាអ្នកប្រាជ្ញ ជាពហុស្សត ជាធម្មកថិក មនុស្សទាំងនោះគ្មានគតិអាក្រក់ មនុស្សទាំងនោះមានតែគតិលម្អៀងទេ ភិក្ខុនោះត្រូវអាបត្តិទុក្ខដគ្រប់ៗ វាចា ។

[២៤២] ឧបសម្បន្នភិក្ខុចង់ដេរ ចង់ប្រទេច ចង់បង្ហាប់បង្ហាន ចំពោះឧបសម្បន្នភិក្ខុផងគ្នា ក៏ពោលយ៉ាងនេះថា យើងទាំងឡាយមិនមែនជាចណ្ឌាល មិនមែនជាងត្បាញផែងឫស្សី មិនមែនអ្នកនេសាទ មិនមែនជាជាងធ្វើរថ មិនមែនអ្នកចោលសំរាម ។ បេយ ថា យើងទាំងឡាយមិនមែនជាបណ្ឌិត មិនមែនជាអ្នកឈ្លាស មិនមែនជាអ្នកប្រាជ្ញ មិនមែនជាពហុស្សត មិនមែនជាធម្មកថិក ដំណើរអាក្រក់មិនមានដល់យើងទាំងឡាយទេ ដំណើរល្អតែម្យ៉ាង ប្រាកដដល់យើងទាំងឡាយ ភិក្ខុនោះត្រូវអាបត្តិទុក្ខដគ្រប់ៗ វាចា ។

[២៤៣] ឧបសម្បន្នភិក្ខុចង់ដេរ ចង់ប្រទេច ចង់បង្ហាប់បង្ហានចំពោះអនុបសម្បន្នបុគ្គល ក៏ពោលសំដៅបុគ្គលដ៏ថោកទាប ដោយពាក្យដ៏ថោកទាប

។ បេយ ពោលសំដៅបុគ្គលដ៏ខ្ពង់ខ្ពស់ ដោយពាក្យដ៏ថោកទាប ។ បេយ ពោល
 សំដៅបុគ្គលដ៏ថោកទាប ដោយពាក្យដ៏ខ្ពង់ខ្ពស់ ។ បេយ ពោលសំដៅបុគ្គល
 ដ៏ខ្ពង់ខ្ពស់ ដោយពាក្យដ៏ខ្ពង់ខ្ពស់ គឺ និយាយសំដៅអនុបសម្បន្នបុគ្គល ជា
 បណ្ឌិត ជាអ្នកឈ្លាស ជាអ្នកប្រាជ្ញ ជាពហុស្សុត ជាធម្មកថិក ដោយពាក្យថា
 អ្នកឯងជាបណ្ឌិត អ្នកឯងជាអ្នកឈ្លាស អ្នកឯងជាអ្នកប្រាជ្ញ អ្នកឯងជាពហុ-
 ស្សុត អ្នកឯងជាធម្មកថិក ដំណើរអាក្រក់មិនមានដល់អ្នកឯងទេ ដំណើរល្អ
 តែម្យ៉ាងប្រាកដដល់អ្នកឯង ភិក្ខុនោះត្រូវអាបត្តិទុក្កដគ្រប់ៗ វាចា ។

[២៤៤] ឧបសម្បន្នភិក្ខុចង់ដេរ ចង់ប្រទេច ចង់បង្ហាប់បង្ហានចំពោះ
 អនុបសម្បន្នបុគ្គល ក៏ពោលយ៉ាងនេះថា ក្នុងលោកនេះ មានមនុស្សពួកខ្លះ
 ជាចណ្ឌាល ជាជាន់ត្បាញផែនឫស្សី ជាអ្នកនេសាទ ជាជាន់ធ្វើរថ ជាអ្នក
 ចោលសំរាម ។ បេយ ថា ក្នុងលោកនេះ មានមនុស្សពួកខ្លះ ជាបណ្ឌិត ជា
 មនុស្សឈ្លាស ជាអ្នកប្រាជ្ញ ជាពហុស្សុត ជាធម្មកថិក មនុស្សទាំងនោះគ្មាន
 គតិអាក្រក់ទេ មនុស្សទាំងនោះមានតែគតិល្អម្យ៉ាង ភិក្ខុនោះត្រូវអាបត្តិទុក្កដគ្រប់ៗ
 វាចា ។

[២៤៥] ឧបសម្បន្នភិក្ខុចង់ដេរ ចង់ប្រទេច ចង់បង្ហាប់បង្ហានចំពោះ
 អនុបសម្បន្នបុគ្គល ហើយពោលយ៉ាងនេះ គឺនិយាយថា មនុស្សទាំងឡាយ
 ណាមួយ ជាចណ្ឌាល ជាជាន់ត្បាញផែនឫស្សី ជាអ្នកនេសាទ ជាជាន់ធ្វើរថ
 ជាអ្នកចោលសំរាម ត្រូវអាបត្តិទុក្កដគ្រប់ៗ វាចា ។ បេយ ថាមនុស្សទាំងឡាយ
 ណាមួយជាបណ្ឌិត ជាអ្នកឈ្លាស ជាអ្នកប្រាជ្ញ ជាពហុស្សុត ជាធម្មកថិក

ត្រូវអាបត្តិទុក្ខដក្របៗ វាចា ។ ឧបសម្បន្នភិក្ខុប្រាថ្នាដើម្បីជេរ ប្រាថ្នាដើម្បី
 ប្រទេច ប្រាថ្នាដើម្បីបង្គាប់បង្គោន ចំពោះអនុបសម្បន្នបុគ្គល ក៏ពោលយ៉ាង
 នេះថា យើងទាំងឡាយមិនមែនជាចណ្ឌាល មិនមែនជាជាន់ត្បាញផែនឫស្សី
 មិនមែនជាអ្នកនេសាទ មិនមែនជាជាន់ធ្វើរថ មិនមែនជាអ្នកចោលសំរាម ។ បេ។
 ថាយើងទាំងឡាយមិនមែនជាបណ្ឌិត មិនមែនជាអ្នកឈ្លាស មិនមែនជាអ្នក
 ប្រាជ្ញ មិនមែនជាពហុស្សត មិនមែនជាធម្មកថិក ដំណើរអាក្រក់មិនមានដល់
 យើងទាំងឡាយ ដំណើរល្អតែម្យ៉ាង ប្រាកដដល់យើងទាំងឡាយ ត្រូវអាបត្តិ
 ទុក្ខដក្របៗ វាចា ។

[២៤៦] ឧបសម្បន្នភិក្ខុមិនប្រាថ្នាដើម្បីជេរ មិនប្រាថ្នាដើម្បីប្រទេច
 មិនប្រាថ្នាដើម្បីបង្គាប់បង្គោន ចំពោះឧបសម្បន្នភិក្ខុផងគ្នា ប្រាថ្នាតែនិយាយលេង
 ក៏ពោលសំដៅបុគ្គលដ៏ថោកទាប ដោយពាក្យដ៏ថោកទាប គឺពោលសំដៅបុគ្គល
 ជាមនុស្សចណ្ឌាល ជាជាន់ត្បាញផែនឫស្សី ជាអ្នកនេសាទ ជាជាន់ធ្វើរថ ជា
 អ្នកចោលសំរាម ដោយពាក្យថា លោកជាចណ្ឌាល លោកជាជាន់ត្បាញផែន
 ឫស្សី លោកជាអ្នកនេសាទ លោកជាជាន់ធ្វើរថ លោកជាអ្នកចោលសំរាម
 ត្រូវអាបត្តិទុក្ខស្ថិតគ្រប់ៗ វាចា ។ ឧបសម្បន្នភិក្ខុមិនប្រាថ្នាដើម្បីជេរ មិន
 ប្រាថ្នាដើម្បីប្រទេច មិនប្រាថ្នាដើម្បីបង្គាប់បង្គោន ចំពោះឧបសម្បន្នភិក្ខុផងគ្នា
 ប្រាថ្នាតែនិយាយលេង ក៏ពោលសំដៅដល់បុគ្គលដ៏ខ្ពង់ខ្ពស់ ដោយពាក្យដ៏
 ថោកទាប គឺនិយាយសំដៅឧបសម្បន្នភិក្ខុដែលជាជាតិក្សត្រិយ ជាតិព្រាហ្មណ៍
 ដោយពាក្យថា លោកជាចណ្ឌាល លោកជាជាន់ត្បាញផែនឫស្សី លោក

ជាអ្នកនេសាទ លោកជាជាងធ្វើរថ លោកជាអ្នកចោលសំរាម ត្រូវអាបត្តិ
ទុព្ភាសិត គ្រប់ៗ វាចា ។ ឧបសម្បន្នភិក្ខុមិនប្រាថ្នាដើម្បីជេរ មិនប្រាថ្នាដើម្បី
ប្រទេច មិនប្រាថ្នាដើម្បីបង្ហាប់បង្ហាន ចំពោះឧបសម្បន្នភិក្ខុផងគ្នា ប្រាថ្នាតែ
និយាយលេង ក៏ពោលសំដៅ បុគ្គលថោកទាប ដោយពាក្យខ្លាំងខ្លស់ គឺថា
និយាយសំដៅឧបសម្បន្នភិក្ខុជាចណ្ឌាល ជាជាងត្បាញផែង ជាអ្នកនេសាទ
ជាជាងធ្វើរថ ជាអ្នកចោលសំរាម ដោយពាក្យថា លោកជាក្សត្រិយ លោកជា
ព្រាហ្មណ៍ ត្រូវអាបត្តិទុព្ភាសិតគ្រប់ៗ វាចា ។ ឧបសម្បន្នភិក្ខុមិនប្រាថ្នាដើម្បី
ជេរ មិនប្រាថ្នាដើម្បីប្រទេច មិនប្រាថ្នាដើម្បីបង្ហាប់បង្ហាន ចំពោះឧបសម្បន្ន
ភិក្ខុផងគ្នា ប្រាថ្នាតែនិយាយលេង ក៏ពោលសំដៅបុគ្គលដ៏ខ្លាំងខ្លស់ ដោយពាក្យ
ដ៏ខ្លាំងខ្លស់ គឺនិយាយសំដៅឧបសម្បន្នភិក្ខុ ដែលជាក្សត្រិយ ជាព្រាហ្មណ៍
ដោយពាក្យថា លោកជាក្សត្រិយ លោកជាព្រាហ្មណ៍ ត្រូវអាបត្តិទុព្ភាសិត
គ្រប់ៗ វាចា ។ បេ ។ ឧបសម្បន្នភិក្ខុមិនប្រាថ្នាដើម្បីជេរ មិនប្រាថ្នាដើម្បីប្រទេច
មិនប្រាថ្នាដើម្បីបង្ហាប់បង្ហាន ចំពោះឧបសម្បន្នភិក្ខុផងគ្នា ប្រាថ្នាតែនិយាយ
លេង ក៏ពោលសំដៅបុគ្គលដ៏ថោកទាប ដោយពាក្យដ៏ថោកទាប ។ បេ ។
ពោលសំដៅបុគ្គលដ៏ខ្លាំងខ្លស់ ដោយពាក្យដ៏ថោកទាប ។ បេ ។ ពោលសំដៅ
បុគ្គលដ៏ថោកទាប ដោយពាក្យដ៏ខ្លាំងខ្លស់ ។ បេ ។ ពោលសំដៅបុគ្គលដ៏ខ្លាំងខ្លស់
ដោយពាក្យដ៏ខ្លាំងខ្លស់ គឺនិយាយសំដៅឧបសម្បន្នភិក្ខុដែលជាបណ្ឌិត ជាអ្នក
ឈ្លាស ជាអ្នកប្រាជ្ញ ជាពហុស្សុត ជាធម្មកថិក ដោយពាក្យថា លោកជា
បណ្ឌិត លោកជាអ្នកឈ្លាស លោកជាអ្នកប្រាជ្ញ លោកជាពហុស្សុត លោកជា

ធម្មកថិក ដំណើរអាក្រក់មិនមានដល់លោកទេ ដំណើរល្អតែម្យ៉ាងប្រាកដដល់
លោក ត្រូវអាបត្តិទុក្ខញាសិតគ្រប់ៗ វាចា ។

[២៤៧] ឧបសម្បន្នភិក្ខុមិនប្រាថ្នាដើម្បីជេរ មិនប្រាថ្នាដើម្បីប្រទេច មិន
ប្រាថ្នាដើម្បីបង្ហាប់បង្ហាន់ ចំពោះឧបសម្បន្នភិក្ខុផងគ្នា ប្រាថ្នាតែនិយាយលេង
ក៏ពោលយ៉ាងនេះថា ក្នុងលោកនេះ មានមនុស្សពួកខ្លះ ជាចណ្ឌាល ជាជាន់
ត្បាញផែនឫស្សី ជាអ្នកនេសាទ ជាជាន់ធ្វើរថ ជាអ្នកចោលសំរាម ។ បើ ថា
ក្នុងលោកនេះ មានមនុស្សពួកខ្លះជាបណ្ឌិត ជាអ្នកឈ្នាស ជាអ្នកប្រាជ្ញ ជា
ពហុស្សត ជាធម្មកថិក មនុស្សទាំងនោះគ្មានគតិអាក្រក់ទេ មនុស្សទាំងនោះ
មានតែគតិល្អម្យ៉ាង ត្រូវអាបត្តិទុក្ខញាសិតគ្រប់ៗ វាចា ។

[២៤៨] ឧបសម្បន្នភិក្ខុមិនប្រាថ្នាដើម្បីជេរ មិនប្រាថ្នាដើម្បីប្រទេច មិន
ប្រាថ្នាដើម្បីបង្ហាប់បង្ហាន់ ចំពោះឧបសម្បន្នភិក្ខុផងគ្នា ប្រាថ្នាតែនិយាយលេង
ក៏ពោលយ៉ាងនេះថា មនុស្សទាំងឡាយណាមួយជាចណ្ឌាល ជាជាន់ត្បាញ
ផែនឫស្សី ជាអ្នកនេសាទ ជាជាន់ធ្វើរថ ជាអ្នកចោលសំរាម ។ បើ ថាមនុស្ស
ទាំងឡាយណាមួយជាបណ្ឌិត ជាអ្នកឈ្នាស ជាអ្នកប្រាជ្ញ ជាពហុស្សត ជា
ធម្មកថិក ត្រូវអាបត្តិទុក្ខញាសិតគ្រប់ៗ វាចា ។

[២៤៩] ឧបសម្បន្នភិក្ខុមិនប្រាថ្នាដើម្បីជេរ មិនប្រាថ្នាដើម្បីប្រទេច មិន
ប្រាថ្នាដើម្បីបង្ហាប់បង្ហាន់ ចំពោះឧបសម្បន្នភិក្ខុផងគ្នា ប្រាថ្នាតែនិយាយលេង
ក៏ពោលយ៉ាងនេះថា យើងទាំងឡាយមិនមែនជាចណ្ឌាល មិនមែនជាជាន់
ត្បាញផែនឫស្សី មិនមែនជាអ្នកនេសាទ មិនមែនជាជាន់ធ្វើរថ មិនមែនជាអ្នក

ចោលសំរាម ។ បេ ។ ថាយើងទាំងឡាយមិនមែនជាបណ្ឌិត មិនមែនជាអ្នកឈ្នួស
មិនមែនជាអ្នកប្រាជ្ញ មិនមែនជាពហុស្សត មិនមែនជាធម្មកថិក ដំណើរអាក្រក់
មិនមានដល់យើងទាំងឡាយទេ ដំណើរល្អតែម្យ៉ាងប្រាកដដល់យើងទាំងឡាយ
ត្រូវអាបត្តិទុព្ភាសិតគ្រប់ៗ វាចា ។

[២៥០] ឧបសម្បន្ទភិក្ខុមិនប្រាថ្នាដើម្បីជេរ មិនប្រាថ្នាដើម្បីប្រទេច មិន
ប្រាថ្នាដើម្បីបង្ហាប់បង្ហាន ចំពោះអនុបសម្បន្ទបុគ្គល ប្រាថ្នាតែនិយាយលេង ក៏
ពោលសំដៅបុគ្គលដ៏ថោកទាប ដោយពាក្យដ៏ថោកទាប ។ បេ ។ ពោលសំដៅ
បុគ្គលដ៏ខ្ពង់ខ្ពស់ ដោយពាក្យដ៏ថោកទាប ។ បេ ។ ពោលសំដៅបុគ្គលដ៏ថោក
ទាប ដោយពាក្យដ៏ខ្ពង់ខ្ពស់ ។ បេ ។ ពោលសំដៅបុគ្គលដ៏ខ្ពង់ខ្ពស់ ដោយពាក្យ
ដ៏ខ្ពង់ខ្ពស់ គឺនិយាយសំដៅអនុបសម្បន្ទបុគ្គល ដែលជាបណ្ឌិត ជាអ្នកឈ្នួស
ជាអ្នកប្រាជ្ញ ជាពហុស្សត ជាធម្មកថិក ដោយពាក្យថា អ្នកឯងជាបណ្ឌិត ជា
អ្នកឈ្នួស ជាអ្នកប្រាជ្ញ ជាពហុស្សត ជាធម្មកថិក ដំណើរអាក្រក់មិនមាន
ដល់អ្នកឯងទេ ដំណើរល្អតែម្យ៉ាងប្រាកដដល់អ្នកឯង ត្រូវអាបត្តិទុព្ភាសិត
គ្រប់ៗ វាចា ។

[២៥១] ឧបសម្បន្ទភិក្ខុមិនប្រាថ្នាដើម្បីជេរ មិនប្រាថ្នាដើម្បីប្រទេច មិន
ប្រាថ្នាដើម្បីបង្ហាប់បង្ហាន ចំពោះអនុបសម្បន្ទបុគ្គល ប្រាថ្នាតែនិយាយលេង
ក៏ពោលយ៉ាងនេះថា ក្នុងលោកនេះ មានមនុស្សពួកខ្លះជាចណ្ឌាល ជាជាន់
ត្បាញផែនដីឬស្សី ជាអ្នកនេសាទ ជាជាន់រថ ជាអ្នកចោលសម្រាម ។ បេ ។ ថា
ក្នុងលោកនេះ មានមនុស្សពួកខ្លះជាបណ្ឌិត ជាអ្នកឈ្នួស ជាអ្នកប្រាជ្ញ ជា
ពហុស្សត ជាធម្មកថិក ដំណើរអាក្រក់មិនមានដល់មនុស្សទាំងឡាយនោះទេ

ដំណើរល្អតែម្យ៉ាងប្រាកដដល់មនុស្សទាំងឡាយនោះ ត្រូវអាបត្តិទុក្ខស្ថិត គ្រប់ៗ វាចា ។

[២៥២] ឧបសម្បន្នភិក្ខុមិនប្រាថ្នាដើម្បីជេរ មិនប្រាថ្នាដើម្បីប្រទេច មិន ប្រាថ្នាដើម្បីបង្ហាប់បង្ហាន ចំពោះអនុបសម្បន្នបុគ្គល ប្រាថ្នាតែនិយាយលេង ក៏ ពោលយ៉ាងនេះថា មនុស្សទាំងឡាយណាមួយជាចណ្ឌាល ជាជាន់ត្បាញ ផែនឫស្សី ជាអ្នកនេសាទ ជាជាន់រថ ជាអ្នកចោលសំរាម ។ បេ ។ ថាមនុស្ស ទាំងឡាយណាមួយ ជាបណ្ឌិត ជាអ្នកឈ្លាស ជាអ្នកប្រាជ្ញ ជាពហុស្សុត ជា ធម្មកថិក ត្រូវអាបត្តិទុក្ខស្ថិតគ្រប់ៗ វាចា ។

[២៥៣] ឧបសម្បន្នភិក្ខុមិនប្រាថ្នាដើម្បីជេរ មិនប្រាថ្នាដើម្បីប្រទេច មិន ប្រាថ្នាដើម្បីបង្ហាប់បង្ហាន ចំពោះអនុបសម្បន្នបុគ្គល ប្រាថ្នាតែនិយាយលេង ក៏ពោលយ៉ាងនេះថា យើងទាំងឡាយមិនមែនជាចណ្ឌាល មិនមែនជាជាន់ ត្បាញផែនឫស្សី មិនមែនជាអ្នកនេសាទ មិនមែនជាជាន់ធ្វើរថ មិនមែនជាអ្នក ចោលសំរាម ។ បេ ។ ថាយើងទាំងឡាយមិនមែនជាបណ្ឌិត មិនមែនជាអ្នកឈ្លាស មិនមែនជាអ្នកប្រាជ្ញ មិនមែនជាពហុស្សុត មិនមែនជាធម្មកថិក ដំណើរអាក្រក់ មិនមានដល់យើងទាំងឡាយទេ ដំណើរល្អតែម្យ៉ាង ប្រាកដដល់យើងទាំងឡាយ ត្រូវអាបត្តិទុក្ខស្ថិតគ្រប់ៗ វាចា ។

[២៥៤] អាបត្តិមិនមានដល់ភិក្ខុធ្វើសេចក្តីអធិប្បាយជាប្រធាន^(១) ដល់ភិក្ខុធ្វើធម៌ជាប្រធាន^(២) ដល់ភិក្ខុធ្វើពាក្យប្រៀនប្រដៅជាប្រធាន^(៣) ដល់

១- ភិក្ខុ ពណិនានុវេសេចក្តីអធិប្បាយរបស់បាលី ។ ២- ភិក្ខុប្រៀនបាលី ។ ៣- ភិក្ខុ អាស្រ័យពាក្យប្រៀនប្រដៅ ហើយនិយាយដោយន័យ ជាដើមថា អ្នកឯងជាចណ្ឌាល អ្នកឯង កុំធ្វើបាប អ្នកឯងបានជាន់នីតហើយកុំឲ្យនឹងនីតទៅទៀត ឡើយ ។

បុព្វត្តិយកណ្ណ មុសាវាទវគ្គ សិក្ខាបទទី ២

៤៧៤

ភិក្ខុវត្ថុ ដល់ភិក្ខុមានចិត្តអណ្តែតអណ្តូង ដល់ភិក្ខុដែលវេទនាគ្របសង្កត់
ដល់ភិក្ខុជាខាងដើមបញ្ចតិ ។

សិក្ខាបទទី ២ ចប់



អដ្ឋកថា

មុសាវាទវគ្គ

ឱមសវាទសិក្ខាបទ

[១៨២] គប្បីជ្រាបវិនិច្ឆ័យក្នុងសិក្ខាបទទី ២ ដូចតទៅនេះ
បណ្តាបទទាំងនោះ បទថា ឱមសន្តិ គឺរមែងពោលទ្រគោះ ។

បទថា ខំសេន្តិ គឺរមែងជេរ ។

បទថា វម្ពេន្តិ គឺរមែងប្រទេចផ្កាសា ។

[១៨៣] ដោយបទថា ភូតបុព្វំ ព្រះមានព្រះភាគ ទ្រង់នាំរឿងនេះ
មកសម្តែង ដើម្បីទ្រង់តិះដៀលការពោលចាក់ដោត ។

បទថា នន្តិ ក្នុងបទថា នន្តិវិសាលា នាម នេះ ជាឈ្មោះរបស់គោ
នោះឯង ។ ឯគោនោះ មានស្នែងធំវែង ព្រោះហេតុនោះ ទើបម្ចាស់តាំងឈ្មោះ
ថា នន្តិវិសាល ដោយសម័យនោះ ព្រះពោធិសត្វជាគោឈ្មោះនន្តិវិសាល ។
ព្រាហ្មណ៍ចិត្តិមគោនោះយ៉ាងល្អពន់ពេក ដោយអាហារ មានបបរ និងបាយ
ជាដើម ។ សម័យនោះ គោនន្តិវិសាលនោះ កាលអនុគ្រោះព្រាហ្មណ៍ ទើប
ពោលពាក្យថា សូមលោកម្ចាស់ទៅចុះ ដូច្នោះជាដើម ។

ពីរបទថា តត្ថវអដ្ឋាសិ សេចក្តីថា សូម្បីក្នុងកាលនៃអហេតុកបដិសន្ធិ
គោនន្តិវិសាល រមែងស្គាល់ពាក្យពោលគំរោះគម្រើយ របស់អ្នកដទៃបាន
ដោយជាពាក្យមិនជាទីពេញចិត្ត ព្រោះហេតុនោះ គោនោះប្រាថ្នាដើម្បីសម្តែង
ទោសដល់ព្រាហ្មណ៍ ទើបឈរនៅស្ងៀម ។

ច្រើនបទថា សកដសតំ អតិពន្ធិំ បវឌ្ឍេសិ សេចក្តីថា ព្រះពោធិ-
 សត្វ កាលនឹងអូសរទេះ ១០០ ដែលបញ្ឈប់ទុកតាមលំដាប់ សិកលេយ្យីទុក
 ខាងក្រោម ធ្វើឲ្យជាប់គ្នា ដែលផ្គុកពេញដោយសណ្តែកបាយ សណ្តែករាជ
 មាស និងខ្សាច់ជាដើម ។ រទេះ ១០០ គ្រឿង ជារបស់ដែលខ្លួនត្រូវអូស
 ទៅក្នុងកាលកំរើលមួយជុំ ហើយ (ឈ្នះ) ក៏ពិត តែ (ព្រះពោធិសត្វ)
 ក៏បានទាញទៅរហូតដល់ទីប្រមាណ ១០០ រទេះ ដើម្បីឲ្យរទេះក្រោយ ចត
 ក្នុងទីដែលរទេះមុខចតហើយ ។ ពិតហើយ ព្រះពោធិសត្វទាំងឡាយ រមែង
 មិនមានការធ្វើដែលធ្ងរថយឡើយ ។

[១៨៤] បាទគាថាថា តេន ចត្តមនោ អហុ សេចក្តីថា គោនន្ទិ-
 វិសាលនោះ មានចិត្តត្រេកអរ ព្រោះការបានទ្រព្យរបស់ព្រាហ្មណ៍នោះ និង
 ព្រោះការងាររបស់ខ្លួន ។

អធិប្បាយ

សិក្ខាបទវិភង្គនៃឱមសវាទ

[១៨៦] ក្នុងបទថា អក្កោសេនាតិ នេះ ព្រះមានព្រះភាគទ្រង់បំណង
 នឹងចែកទុកខាងមុខថា ពាក្យជេរមាន ២ យ៉ាង គឺពាក្យជេរដែលថោកទាប ១
 ពាក្យជេរខ្ពង់ខ្ពស់ ១ ព្រោះដូច្នោះ ទើបទ្រង់មិនត្រាស់ដូចដែលត្រាស់អំពីមុន
 ថា រមែងជេរដោយពាក្យដែលថោកទាបខ្លះ ត្រាស់ទុកយ៉ាងនេះថា អក្កោ-
 សេន (ដោយពាក្យជេរដូច្នោះ) ។

អធិប្បាយ

បទភាជនីយនៃឱមសវាទសិក្ខាបទ

[១៨៧] ជាតិនៃបុគ្គលដែលធ្វើជាងចាំងឈើ ឈ្មោះថា វេណាជាតិ។
 អាចារ្យពួកខ្លះពោលថា វេន្យុការជាតិ ដូច្នោះក៏មាន ។
 ជាតិនៃព្រានម្រឹតជាដើម ឈ្មោះថា នេសាទជាតិ។
 ជាតិនៃបុគ្គលអ្នកធ្វើស្បែក ឈ្មោះថា រថការជាតិ (ជាតិនៃអ្នក
 ធ្វើរថ) ។

ជាតិនៃអ្នកចាក់ផ្កា ឈ្មោះថា បុក្កសជាតិ (ជាតិអ្នកចាក់សំរាម) ។

[១៨៨] ពាក្យថា អវកណ្ណាកា ជាឈ្មោះរបស់ពួកទាសៈ ព្រោះ
 ដូច្នោះ ទើបជាពាក្យថោកទាប ។

បទថា ឱញ្ញានំ ប្រែថា ដែលគេមើលងាយ ក៏ក្នុងពួកខ្លះសូម្បីថា
 ឱញ្ញានំ ដូច្នោះក៏មាន ។

បទថា អវញ្ញានំ ប្រែថា ដែលគេបន្ទាបបន្ថោក ។

បទថា ហិណ្ឌ្យានំ ប្រែថា ដែលគេស្អប់ខ្ពើម ។

បទថា ហិក្ខុតំ ប្រែថា ដែលគេមើលងាយថា នឹងមានប្រយោជន៍អ្វី
 ដោយមនុស្សនេះ ។

បទថា អចិត្តិកតំ ប្រែថា ដែលគេមិនធ្វើនូវការគោរពកោតក្រែង ។

[១៩០] ការងារជាងឈើ ឈ្មោះថា កោដ្ឋកកម្ម។

[១៩១] ម្រាមមេដៃ ឈ្មោះថា មុទ្ធា (វិជ្ជាជាងរាប់) ។ ការរាប់
 ដីសេស មានការរាប់មិនដាច់ខ្សែជាដើម ឈ្មោះថា តណាណា។ គំនូសអក្សរ

ឈ្មោះថា លេខា (វិជ្ជានៃការសរសេរ) ។

[១៧២] រោគទឹកនោមផ្អែម លោកហៅថា រោគឧក្ខដ្ឋ ព្រោះមិនមាន វេទនា ។

[១៧៦] បទថា វាជិតក្នុង ប្រែថា គប្បីប្រាថ្នា ។

ពីរបទថា យការេន វា ភការេន វា សេចក្តីថា ពាក្យជេរដែល ប្រកបដោយ យ អក្ខរៈ និង ភ អក្ខរៈ (ឈ្មោះថា ពាក្យជេរថោកទាប) ។

ក្នុងបទថា កោដកោដចិកាយ វា នេះ និមិត្តនៃបុរស ឈ្មោះថា កោដ និមិត្តនៃស្ត្រី ឈ្មោះថា កោដចិកា ។ ពាក្យជេរដែលប្រកបដោយ បទទាំងនោះឯណា ពាក្យជេរនោះ ឈ្មោះថា ថោកទាប ។

[១៧៧] ឥឡូវនេះ ព្រះមានព្រះភាគ កាលទ្រង់លើកអាបត្តិឡើងកាត់ ដោយអំណាចនៃប្រភេទរបស់អក្កោសវត្ថុ មានជាតិជាដើមនោះ ទើបត្រាស់ ពាក្យថា ឧបសម្បន្នោ ឧបសម្បន្នំ ដូច្នោះជាដើម ។

បណ្តាបទទាំងនោះ ៣ បទថា ខុសេតុកាមោ វម្ភេតុកាមោ មង្គ- កតុកាមោ សេចក្តីថា ដែលបំណងនឹងជេរ បំណងនឹងតិះដៀល បំណងនឹង ធ្វើឲ្យអប្បយស ។

ពីរបទថា ហ្នានេ ហ្នានំ បានដល់ ដោយពាក្យពោលដល់ជាតិដែល ថោកទាប គឺដោយជាតិដែលអាក្រក់ ។ បណ្ឌិតគប្បីជ្រាបអត្ថក្នុងបទទាំងពួង ដោយឧបាយយ៉ាងនេះ ។

ម្យ៉ាងទៀត បណ្តាបទទាំងនេះ ភិក្ខុកាលពោលឲ្យថោកទាប ដោយ

បាចិត្តិយកណ្ណ មុសាវាទវគ្គ សិក្ខាបទទី ២

ពាក្យដ៏លាមក សូម្បីពោលពាក្យពិតក៏ដោយ លោកក៏ត្រូវបាចិត្តិយគ្រប់ៗ
វាថា ព្រោះជាអ្នកបំណងនឹងពោលចាក់ដោត ។ កាលពោលឲ្យជាបុគ្គល
អាក្រក់ដោយពាក្យដែលល្អ សូម្បីពោលពាក្យមិនពិតក៏ដោយ ក៏គង់ត្រូវអាបត្តិ
បាចិត្តិយ ដោយសិក្ខាបទនេះ ព្រោះជាអ្នកបំណងនឹងពោលចាក់ដោត មិន
មែនដោយសិក្ខាបទមុន ។ ឯភិក្ខុណាពោលពាក្យជាដើមថា ឯងជាចណ្ឌាល
ល្អ ឯងជាព្រាហ្មណ៍ល្អ ឯងជាចណ្ឌាលថោកទាប ឯងជាព្រាហ្មណ៍ថោកទាប
ដូច្នោះ សូម្បីភិក្ខុនោះ ព្រះវិនយធរគប្បីកាត់ដោយអាបត្តិដូចគ្នា ។

[២៣៧-២៤៤] ក្នុងវារៈថា សន្តិ សធនកេច្ច ជាដើមនេះ ត្រូវ
អាបត្តិទុក្ខដ ព្រោះជាពាក្យពោលទ្រគោះបោះបោក ។

[២៤៥] សូម្បីក្នុងវារៈថា យេ នួន ន មយំ ដូច្នោះជាដើម ក៏មាន
ន័យដូច្នោះដូចគ្នា ។ តែក្នុងអនុបសម្បន្ន ត្រូវអាបត្តិទុក្ខដតែម្យ៉ាង ក្នុងវារៈទាំង
៤ ។ តែដោយពាក្យថា ចោរោសិ គន្ធិភេទកោសិ (ឯងជាចោរ ឯងជា
អ្នកទម្លាយគុក) ជាដើម គ្រប់ៗ វារៈ ត្រូវទុក្ខដដូចគ្នា ទាំងឧបសម្បន្ន
ទាំងអនុបសម្បន្ន ។

[២៤៦-២៥៣] ម្យ៉ាងទៀត ព្រោះបំណងក្នុងការលេង ត្រូវទុក្ខស្ថិត
គ្រប់ៗ វារៈ ទាំងឧបសម្បន្ន ទាំងអនុបសម្បន្ន ។ ភាពជាអ្នកមានបំណង
ក្នុងការលេង និងសើចលេង ឈ្មោះថា ជាអ្នកមានបំណងនឹងលេង ។
ក្នុងសិក្ខាបទនេះ រៀរភិក្ខុចេញ សត្វទាំងអស់ មានភិក្ខុនីជាដើម បណ្ឌិត
គប្បីជ្រាបថា តាំងនៅក្នុងឋានៈនៃអនុបសម្បន្នទាំងអស់ ។

[២៥៤] ក្នុងបទថា អត្ថបុរេក្ការស្ស ជាដើម គប្បីជ្រាបថា ភិក្ខុពោល
 អត្ថនៃព្រះបាលី ឈ្មោះថា អត្ថបុរេក្ការស្ស (អ្នកយកអត្ថជាប្រធាន) ។
 ភិក្ខុបង្រៀនព្រះបាលីគប្បីជ្រាបថា ធម្មបុរេក្ការ (អ្នកយកធម៌ជាប្រធាន) ។
 អ្នកតាំងនៅក្នុងការបង្រៀន ពោលដោយន័យជាដើមថា សូម្បីឥឡូវនេះ អ្នក
 ក៏ជាមនុស្សចណ្ឌាល អ្នកកុំធ្វើបាបឡើយ កុំជាអ្នកមានឆន្ទៈតមក ឆន្ទៈតទៅ
 ខាងមុខឡើយ ដូច្នោះ គប្បីជ្រាបថា ឈ្មោះថា អនុសាសនីបុរេក្ការ (អ្នក
 យកការបង្រៀនជាប្រធាន) ។ បទដ៏សេសរាក់ទាំងអស់ហើយ ។

សិក្ខាបទនេះ មានសមុជ្ឈាន ៣ កើតតាមកាយ និងចិត្ត ១ តាមវាចា
 និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ ជា
 សច្ចិត្តកៈ ជាលោកវជ្ជៈ ជាកាយកម្ម ជាវច្ចិកម្ម ជាអកុសលចិត្ត ជាទុក្ខ-
 វេទនា ដូច្នោះឯង ។

តែក្នុងអាបត្តិទាំងនេះ អាបត្តិទុក្ខាសិត កើតតាមវាចា និងចិត្ត ជាកិរិយា
 ជាសញ្ញាវិមោក្ខ ជាសច្ចិត្តកៈ ជាអកុសលចិត្ត មានវេទនា ២ គឺសុខវេទនា
 ១ ឧបេក្ខាវេទនា ១ ។

ឱមសវាទសិក្ខាបទ ចប់



វិទ្យាបិដក

សិក្ខាបទទី ៣

[២៥៥] សម័យនោះ ព្រះសម្មាសម្ពុទ្ធដ៏មានព្រះភាគ កាលគង់នៅវត្តជេតពន ជាបរស័អនាថបិណ្ឌិកសេដ្ឋី ជិតក្រុងសាវត្ថី ។ សម័យនោះឯង ពួកធម្មគ្គិយភិក្ខុ តែងពាំនាំពាក្យញ្ចះញង់របស់ភិក្ខុទាំងឡាយដែលបង្កហេតុប្រកួតប្រកាន់ឈ្មោះ វិវាទគ្នា ឮពាក្យភិក្ខុខាងណោះហើយយកទៅនិយាយប្រាប់ភិក្ខុខាងណោះ ដើម្បី បំបែកភិក្ខុខាងណោះ ឮពាក្យភិក្ខុខាងណោះហើយ យកមកនិយាយប្រាប់ភិក្ខុ ខាងណោះ ដើម្បីបំបែកភិក្ខុខាងណោះ ព្រោះហេតុនោះ សេចក្តីកហេតុទាំងឡាយ ដែលមិនទាន់កើត ក៏កើតឡើងផង សេចក្តីកហេតុទាំងឡាយដែល កើតឡើងហើយ ក៏រឹងរិតតែចម្រើនដោយក្រែកលែងឡើងផង ។ ពួកភិក្ខុណា មួយដែលជាអ្នកមានសេចក្តីប្រាថ្នាតិច ។ បេ។ ភិក្ខុទាំងនោះ ក៏ពោលទោស តិះដៀល បន្ទុះបង្ហាប់ថា ហេតុអ្វីបានជាពួកធម្មគ្គិយភិក្ខុតែងពាំនាំពាក្យញ្ចះញង់ របស់ភិក្ខុទាំងឡាយ ដែលបង្កហេតុប្រកួតប្រកាន់ឈ្មោះវិវាទគ្នា ឮពាក្យភិក្ខុ ខាងណោះហើយយកទៅនិយាយប្រាប់ភិក្ខុខាងណោះ ដើម្បីបំបែកភិក្ខុខាងណោះ ឮពាក្យភិក្ខុខាងណោះ ហើយយកមកនិយាយប្រាប់ភិក្ខុខាងណោះ ដើម្បីបំបែក ភិក្ខុខាងណោះ ព្រោះហេតុនោះ សេចក្តីបង្កហេតុទាំងឡាយដែលមិនទាន់កើត ក៏កើតឡើងផង សេចក្តីបង្កហេតុទាំងឡាយ ដែលបានកើតឡើងហើយ ក៏ រឹងរិតតែចម្រើនដោយក្រែកលែងផង ។ គ្រានោះ ពួកភិក្ខុទាំងនោះក៏បានក្រាប ទូលរឿងនុ៎ះចំពោះព្រះមានព្រះភាគជាម្ចាស់ ។ បេ។ ព្រះអង្គទ្រង់ត្រាស់សួរថា

ម្នាលភិក្ខុទាំងឡាយ បានឮថា អ្នកទាំងឡាយតែងពាំនាំ ពាក្យញ្ជះញង់របស់
ភិក្ខុទាំងឡាយដែលបង្កហេតុប្រកួតប្រកាន់ ឈ្មោះវិវាទគ្នា ឮពាក្យភិក្ខុខាងណោះ
ហើយយកទៅនិយាយប្រាប់ភិក្ខុខាងណោះ ដើម្បីបំបែកភិក្ខុខាងណោះ ឮពាក្យ
ភិក្ខុខាងណោះហើយ យកមកនិយាយប្រាប់ភិក្ខុខាងណោះ ដើម្បីបំបែកភិក្ខុ
ខាងណោះ ព្រោះហេតុនោះ សេចក្តីបង្កហេតុទាំងឡាយដែលមិនទាន់កើត ក៏
កើតឡើងផង សេចក្តីបង្កហេតុទាំងឡាយ ដែលបានកើតឡើងហើយ ក៏រឹងរិត
តែចម្រើនដោយក្រែលែងឡើងផង (រឿងនេះ) ពិតឬ ។ ពួកឆព្វគ្គិយភិក្ខុក៏
ក្រាបទូលថា បពិត្រព្រះដ៏មានព្រះភាគ ពិតមែន ។ ព្រះពុទ្ធជាម្ចាស់ដ៏មាន-
ព្រះភាគ ទ្រង់តិះដៀលថា ម្នាលមោឃបុរសទាំងឡាយ មិនសមបើអ្នកទាំង-
ឡាយ នឹងពាំនាំពាក្យញ្ជះញង់របស់ពួកភិក្ខុដែលបង្កហេតុ ប្រកួតប្រកាន់
ឈ្មោះវិវាទគ្នា ឮពាក្យភិក្ខុខាងណោះហើយ យកទៅនិយាយប្រាប់ភិក្ខុខាងណោះ
ដើម្បីបំបែកភិក្ខុខាងណោះ ឮពាក្យភិក្ខុខាងណោះហើយយកមកនិយាយប្រាប់
ភិក្ខុខាងណោះ ដើម្បីបំបែកភិក្ខុខាងណោះ ម្ល៉ោះហើយ សេចក្តីបង្កហេតុទាំង-
ឡាយ ដែលមិនទាន់កើតក៏កើតឡើងផង សេចក្តីបង្កហេតុទាំងឡាយ ដែល
បានកើតឡើងហើយ ក៏រឹងរិតតែចម្រើនដោយក្រែលែងឡើងផង ម្នាលមោឃ
បុរសទាំងឡាយ កម្មដែលអ្នករាល់គ្នាធ្វើនេះ មិននាំឲ្យជ្រះថ្លាដល់ជនទាំងឡាយ
ដែលមិនទាន់ជ្រះថ្លាផង ។ បេ ។ ម្នាលភិក្ខុទាំងឡាយ អ្នកទាំងឡាយ គប្បី
សម្តែងឡើងនូវសិក្ខាបទនេះយ៉ាងនេះថា ភិក្ខុត្រូវអាបត្តិបាចិត្តិយ ព្រោះពោល
ពាក្យញ្ជះញង់ភិក្ខុផងគ្នា ។

[២៥៦] ដែលហៅថា ពាក្យញ្ជះញង់ គឺញ្ជះញង់ដោយអាការ ២ យ៉ាង បានខាងឯបុគ្គលចង់ឲ្យគេស្រឡាញ់ខ្លួន ១ ចង់បំបែកគេ ១ ។ ភិក្ខុពាំនាំពាក្យ ញ្ជះញង់ដោយអាការ ១០ យ៉ាង គឺដោយជាតិក្តី ដោយនាមក្តី ដោយគោត្រក្តី ដោយការងារក្តី ដោយសិល្ប៍សាស្ត្រក្តី ដោយអាពាធក្តី ដោយភេទក្តី ដោយ ធម៌ជាគ្រឿងសៅហ្មងក្តី ដោយអាបត្តិក្តី ដោយពាក្យជេរក្តី ។ ដែលហៅថា ជាតិ គឺជាតិមាន ២ យ៉ាង បានខាងជាតិថោកទាប ១ ជាតិខ្ពង់ខ្ពស់ ១ ។ ដែល ហៅថា ជាតិថោកទាបនោះ គឺ ជាតិចណ្ឌាល ជាតិជាន់ផែន ជាតិអ្នកនេសាទ ជាតិជាន់រថ ជាតិអ្នកចោលសំរាម ប៉ុណ្ណោះ ឈ្មោះថា ជាតិថោកទាប ។ ដែល ហៅថា ជាតិខ្ពង់ខ្ពស់នោះ គឺ ជាតិក្សត្រិយ ជាតិព្រាហ្មណ៍ ប៉ុណ្ណោះឈ្មោះថា ជាតិខ្ពង់ខ្ពស់ ។ បេ ។ ដែលហៅថា ពាក្យជេរនោះ គឺ ពាក្យជេរមាន ២ យ៉ាង បានខាងពាក្យជេរដ៏ថោកទាប ១ ពាក្យជេរដ៏ខ្ពង់ខ្ពស់ ១ ។ ដែលហៅថា ពាក្យ ជេរដ៏ថោកទាបនោះ គឺជេរថា អ្នកឯងជាសត្វអុដ្ឋ អ្នកឯងជាពពែត អ្នកឯងជាគោ អ្នកឯងជាលា អ្នកឯងជាសត្វតិរច្ឆាន អ្នកឯងជាសត្វនរក សុគតិរបស់អ្នកឯង គ្មានទេ ទុគ្គតិតែម្យ៉ាងនឹងមានដល់អ្នកឯង ពុំនោះសោត ជេរដោយ យ អក្ខរៈ ឬដោយ ភ អក្ខរៈ ឬដោយបុរិសនិមិត្ត និងឥត្តិនិមិត្ត ប៉ុណ្ណោះឈ្មោះថា ពាក្យ ជេរដ៏ថោកទាប ។ ដែលហៅថា ពាក្យជេរដ៏ខ្ពង់ខ្ពស់នោះ គឺជេរថា អ្នកឯង ជាបណ្ឌិត អ្នកឯងជាមនុស្សឈ្ងាស អ្នកឯងជាអ្នកប្រាជ្ញ អ្នកឯងជាពហុស្សុត អ្នកឯងជាធម្មកថិក ទុគ្គតិរបស់អ្នកឯងគ្មានទេ សុគតិតែម្យ៉ាងនឹងប្រាកដដល់ អ្នកឯង ប៉ុណ្ណោះ ឈ្មោះថា ពាក្យជេរដ៏ខ្ពង់ខ្ពស់ ។

[២៥៧] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុហើយ នាំពាក្យ
 ញុះញង់ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះ លោកថា
 លោកជាជាតិចណ្ឌាល ជាតិជាន់ផែន ជាតិអ្នកនេសាទ ជាតិជាន់រប ជាតិអ្នក
 ចោលសំរាម (ភិក្ខុអ្នកញុះញង់នោះ) ត្រូវអាបត្តិបាចិត្តិយ រាល់ៗ មាត់ ។

[២៥៨] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញុះញង់
 ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា
 ក្សត្រិយ ជាព្រាហ្មណ៍ (ភិក្ខុអ្នកញុះញង់នោះ) ត្រូវអាបត្តិបាចិត្តិយ រាល់ៗ មាត់ ។

[២៥៩] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញុះញង់
 ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោក
 ឈ្មោះអវកណ្ណក ឈ្មោះជវកណ្ណក ឈ្មោះធនិដ្ឋក ឈ្មោះសវិដ្ឋក ឈ្មោះ
 កុលវឌ្ឍក (ភិក្ខុអ្នកញុះញង់នោះ) ត្រូវអាបត្តិបាចិត្តិយ រាល់ៗ មាត់ ។

[២៦០] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញុះញង់
 ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកឈ្មោះ
 ពុទ្ធភិក្ខុ ធម្មភិក្ខុ សង្ឃភិក្ខុ (ភិក្ខុអ្នកញុះញង់នោះ) ត្រូវអាបត្តិបាចិត្តិយ
 រាល់ៗ មាត់ ។

[២៦១] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញុះញង់
 ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា
 កោសិយគោត្រ ការទ្វាជគោត្រ (ភិក្ខុអ្នកញុះញង់នោះ) ត្រូវអាបត្តិបាចិត្តិយ
 រាល់ៗ មាត់ ។

[២៦២] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញ្ចុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា គោតមគោត្រ មោគ្គល្លានគោត្រ កប្បាយនគោត្រ វាសេដ្ឋគោត្រ (ភិក្ខុអ្នក ញ្ចុះញង់នោះ) ត្រូវអាបត្តិបុគ្គលិករាល់ៗ មាត់ ។

[២៦៣] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញ្ចុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា ជាន់ចាំង ជាអ្នកចោលនូវផ្កា (ភិក្ខុអ្នកញ្ចុះញង់នោះ) ត្រូវអាបត្តិបុគ្គលិក រាល់ៗ មាត់ ។

[២៦៤] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញ្ចុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា អ្នកភ្ជួររាស់ ជាអ្នកជួញ ជាអ្នករក្សាគោ (ភិក្ខុអ្នកញ្ចុះញង់នោះ) ត្រូវអាបត្តិ បុគ្គលិករាល់ៗ មាត់ ។

[២៦៥] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញ្ចុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា ជាន់ផែនបបុស ជាស្នូនឆ្នាំង ជាជាន់តម្បាញ ជាជាន់ស្បែក ជាខ្នងព្រះកេស (ភិក្ខុអ្នកញ្ចុះញង់នោះ) ត្រូវអាបត្តិបុគ្គលិករាល់ៗ មាត់ ។

[២៦៦] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យ ញ្ចុះញង់ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជាអ្នករាប់ដៃទទេ ជាហោរ ជាស្បៀន (ភិក្ខុអ្នកញ្ចុះញង់នោះ) ត្រូវ អាបត្តិបុគ្គលិករាល់ៗ មាត់ ។

[២៦៧] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញ្ចុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ ពោលចំពោះលោកថា លោកជា មនុស្សយូង ជាមនុស្សដំបៅពក ជាមនុស្សស្រែង ជាមនុស្សកើត រោគរឹងរៃ ជាមនុស្សឆ្អួតជ្រុក (ភិក្ខុអ្នកញ្ចុះញង់នោះ) ត្រូវអាបត្តិបាចិត្តិយរាល់ៗ មាត់ ។

[២៦៨] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញ្ចុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា មនុស្សកើតរោគប្រមេះផ្អែម (ភិក្ខុអ្នកញ្ចុះញង់នោះ) ត្រូវអាបត្តិបាចិត្តិយ រាល់ៗ មាត់ ។

[២៦៩] ឧបសម្បន្នភិក្ខុឮពាក្យរបស់ឧបសម្បន្នភិក្ខុ នាំពាក្យញ្ចុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា បុគ្គលខ្ពស់ពេក ទាបពេក ខ្មៅពេក សពេក (ភិក្ខុអ្នកញ្ចុះញង់នោះ) ត្រូវ អាបត្តិបាចិត្តិយរាល់ៗ មាត់ ។

[២៧០] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញ្ចុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា បុគ្គលមិនខ្ពស់ពេក មិនទាបពេក មិនខ្មៅពេក មិនសពេក (ភិក្ខុអ្នកញ្ចុះញង់ នោះ) ត្រូវអាបត្តិបាចិត្តិយរាល់ៗ មាត់ ។

[២៧១] ឧបសម្បន្នភិក្ខុឮពាក្យរបស់ឧបសម្បន្នភិក្ខុ នាំពាក្យញ្ចុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា បុគ្គលមានរាគៈរូបរិតហើយ មានទោសៈរូបរិតហើយ មានមោហៈ រូបរិតហើយ

(ភិក្ខុអ្នកញុះញង់នោះ) ត្រូវអាបត្តិបាចិត្តិយរាល់ៗ មាត់ ។

[២៧២] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា មនុស្សប្រាសចាករាគៈ ប្រាសចាកទោសៈ ប្រាសចាកមោហៈ (ភិក្ខុអ្នកញុះញង់ នោះ) ត្រូវអាបត្តិបាចិត្តិយរាល់ៗ មាត់ ។

[២៧៣] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកត្រូវ អាបត្តិបាទដកហើយ ត្រូវអាបត្តិសង្ឃាទិសេសហើយ ត្រូវអាបត្តិថ្មល្អថ្មយ ហើយ ត្រូវអាបត្តិបាចិត្តិយហើយ ត្រូវអាបត្តិបាជិទេសនីយ ត្រូវអាបត្តិទុក្ខដ ហើយ ត្រូវអាបត្តិទុក្ខសតហើយ (ភិក្ខុអ្នកញុះញង់នោះ) ត្រូវអាបត្តិ បាចិត្តិយរាល់ៗ មាត់ ។

[២៧៤] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា បុគ្គលដល់ហើយនូវសោតាបត្តិផល (ភិក្ខុអ្នកញុះញង់នោះ) ត្រូវអាបត្តិ បាចិត្តិយ រាល់ៗ មាត់ ។

[២៧៥] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុ នាំពាក្យញុះញង់ ទៅប្រាប់ឧបសម្បន្នភិក្ខុថា ភិក្ខុឈ្មោះនេះ និយាយចំពោះលោកថា លោកជា សត្វអុដ្ឋ ជាសត្វពពែ ជាសត្វគោ ជាសត្វលា ជាសត្វតិរច្ឆាន ជាសត្វនរក សុគតិរបស់លោកគ្មានទេ ទុក្ខតិរច្ឆាននឹងប្រាកដដល់លោក (ភិក្ខុអ្នកញុះ-

ញ្ញ្ញនោះ) ត្រូវអាបត្តិបាចិត្តិយរាល់ៗ មាត់ ។

[២៧៦] ឧបសម្បន្នភិក្ខុ ពួកក្សរបស់ឧបសម្បន្នភិក្ខុផងគ្នា នាំពាក្យ ញ្ញ្ញនោះទៅប្រាប់ឧបសម្បន្នភិក្ខុឯទៀតថា ភិក្ខុឈ្មោះនេះ និយាយចំពោះលោក ថា លោកជាបណ្ឌិត ជាអ្នកឈ្លាស ជាអ្នកប្រាជ្ញ ជាពហុស្សុត ជាធម្មកថិក ទុក្ខតិរចសលោកគ្មានទេ សុគតិតែម្យ៉ាងនឹងប្រាកដដល់លោក (ភិក្ខុអ្នក ញ្ញ្ញនោះ) ត្រូវអាបត្តិបាចិត្តិយរាល់ៗ មាត់ ។

[២៧៧] ឧបសម្បន្នភិក្ខុ ពួកក្សរបស់ឧបសម្បន្នភិក្ខុផងគ្នា នាំពាក្យ ញ្ញ្ញនោះទៅប្រាប់ឧបសម្បន្នភិក្ខុឯទៀតថា ភិក្ខុឈ្មោះនេះនិយាយថា ក្នុងលោក នេះ ជនពួកខ្លះ ជាចណ្ឌាល ជាជាន់ផែន ជាអ្នកនេសាទ ជាជាន់រថ ជាអ្នក ចោលសំរាម ក៏សឹងមាន ឯភិក្ខុនោះ (ដែលពោលពាក្យដូច្នោះ) មិនមែន ពោលឲ្យអ្នកដទៃទេ ពោលចំពោះលោកជាប្រាកដ (ភិក្ខុអ្នកញ្ញ្ញនោះ) ត្រូវអាបត្តិទុក្ខដរាល់ៗ មាត់ ។

[២៧៨] ឧបសម្បន្នភិក្ខុ ពួកក្សរបស់ឧបសម្បន្នភិក្ខុផងគ្នា នាំពាក្យ ញ្ញ្ញនោះទៅប្រាប់ឧបសម្បន្នភិក្ខុឯទៀតថា ភិក្ខុឈ្មោះនេះនិយាយថា ក្នុងលោក នេះ ជនពួកខ្លះជាក្សត្រិយ ជាព្រាហ្មណ៍ ក៏សឹងមាន ឯភិក្ខុនោះ (ដែលពោល ពាក្យដូច្នោះ) មិនមែនពោលឲ្យអ្នកដទៃទេ គឺពោលចំពោះលោកជាប្រាកដ (ភិក្ខុអ្នកញ្ញ្ញនោះ) ត្រូវអាបត្តិទុក្ខដរាល់ៗ មាត់ ។ បេ។

[២៧៩] ឧបសម្បន្នភិក្ខុ ពួកក្សរបស់ឧបសម្បន្នភិក្ខុផងគ្នា នាំពាក្យ ញ្ញ្ញនោះទៅប្រាប់ឧបសម្បន្នភិក្ខុឯទៀតថា ភិក្ខុឈ្មោះនេះនិយាយថា ក្នុងលោក

នេះ ជនទាំងឡាយពួកខ្លះជាបណ្ឌិត ជាអ្នកឈ្លាស ជាអ្នកប្រាជ្ញ ជាពហុស្ស្ត ជាធម្មកថិក ក៏សឹងមាន ទុគ្គតិរបស់លោកទាំងនោះគ្មានទេ សុគតិតែម្យ៉ាង នឹងប្រាកដដល់លោកទាំងនោះ ឯភិក្ខុនោះ (ដែលពោលពាក្យដូច្នោះ) មិនមែន ពោលឲ្យអ្នកដទៃទេ គឺពោលចំពោះលោកជាប្រាកដ (ភិក្ខុអ្នកញុះញង់នោះ) ត្រូវអាបត្តិទុក្ខដរាល់ៗ មាត់ ។

[២៨០] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុផងគ្នា នាំពាក្យ ញុះញង់ទៅប្រាប់ឧបសម្បន្នភិក្ខុឯទៀតថា ភិក្ខុឈ្មោះនេះនិយាយថា ជនពួកណា ពិតជាចណ្ឌាល ជាជាន់ផែន ជាអ្នកនេសាទ ជាជាន់រថ ជាអ្នកចោលសំរាម ឯភិក្ខុនោះ (ដែលពោលពាក្យដូច្នោះ) មិនមែនពោលឲ្យអ្នកដទៃទេ គឺពោល ចំពោះលោកជាប្រាកដ (ភិក្ខុអ្នកញុះញង់នោះ) ត្រូវអាបត្តិទុក្ខដរាល់ៗ មាត់ ។ បេ ឧបសម្បន្នភិក្ខុឮពាក្យរបស់ឧបសម្បន្នភិក្ខុផងគ្នាហើយ នាំពាក្យញុះញង់ ទៅប្រាប់ឧបសម្បន្នភិក្ខុឯទៀតថា ភិក្ខុឈ្មោះនេះនិយាយថា ជនពួកណាពិតជា បណ្ឌិត ជាអ្នកឈ្លាស ជាអ្នកប្រាជ្ញ ជាពហុស្ស្ត ជាធម្មកថិក ទុគ្គតិរបស់ ជនទាំងនោះគ្មានទេ សុគតិតែម្យ៉ាង នឹងប្រាកដដល់ជនទាំងនោះ ឯភិក្ខុនោះ (ដែលពោលពាក្យដូច្នោះ) មិនមែនពោលឲ្យអ្នកដទៃទេ គឺពោលចំពោះ លោកជាប្រាកដ (ភិក្ខុអ្នកញុះញង់នោះ) ត្រូវអាបត្តិទុក្ខដរាល់ៗ មាត់ ។

[២៨១] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុផងគ្នា នាំពាក្យ ញុះញង់ទៅប្រាប់ឧបសម្បន្នភិក្ខុឯទៀតថា ភិក្ខុឈ្មោះនេះនិយាយថា យើង ទាំងឡាយ មិនមែនជាចណ្ឌាល មិនមែនជាជាន់ផែន មិនមែនជាអ្នកនេសាទ

មិនមែនជាជានិរុប មិនមែនជាអ្នកចោលសំរាម ឯភិក្ខុនោះ (ដែលពោលពាក្យ
 ដូច្នោះ) មិនមែនពោលឲ្យអ្នកដទៃទេ គឺពោលសំដៅលោកជាប្រាកដ (ភិក្ខុ
 អ្នកញុះញង់នោះ) ត្រូវអាបត្តិទុក្ខដរាល់ៗ មាត់ ។ បេ ។ ឧបសម្បន្នភិក្ខុ ឮ
 ពាក្យរបស់ឧបសម្បន្នភិក្ខុផងគ្នា ហើយនាំពាក្យញុះញង់ ទៅប្រាប់ឧបសម្បន្ន
 ភិក្ខុឯទៀតថា ភិក្ខុឈ្មោះនេះនិយាយថា យើងទាំងឡាយមិនមែនជាបណ្ឌិត
 មិនមែនជាអ្នកឈ្លាស មិនមែនជាអ្នកប្រាជ្ញ មិនមែនជាពហុស្សត មិនមែន
 ជាធម្មកបិក ទុគ្គតិរបស់ពួកយើងគ្មានទេ សុគតិតែម្យ៉ាងនឹងប្រាកដដល់ពួកយើង
 ឯភិក្ខុនោះ (ដែលពោលពាក្យដូច្នោះ) មិនមែនពោលឲ្យអ្នកដទៃទេ គឺពោល
 ចំពោះលោកជាប្រាកដ (ភិក្ខុអ្នកញុះញង់នោះ) ត្រូវអាបត្តិទុក្ខដរាល់ៗ មាត់ ។

[២៨២] ឧបសម្បន្នភិក្ខុ ឮពាក្យរបស់ឧបសម្បន្នភិក្ខុផងគ្នា នាំពាក្យ
 ញុះញង់ទៅប្រាប់ឧបសម្បន្នភិក្ខុឯទៀត ត្រូវអាបត្តិបាចិត្តិយរាល់ៗ មាត់ ។
 ឧបសម្បន្នភិក្ខុ ឮពាក្យរបស់ឧបសម្បន្នភិក្ខុផងគ្នា ហើយនាំពាក្យញុះញង់ទៅ
 ប្រាប់អនុបសម្បន្នបុគ្គល ត្រូវអាបត្តិទុក្ខដ ។ ឧបសម្បន្នភិក្ខុឮពាក្យរបស់
 អនុបសម្បន្នបុគ្គល ហើយនាំពាក្យញុះញង់ទៅប្រាប់ឧបសម្បន្នភិក្ខុ ត្រូវអាបត្តិ
 ទុក្ខដ ។ ឧបសម្បន្នភិក្ខុ ឮពាក្យរបស់អនុបសម្បន្នបុគ្គលហើយ នាំពាក្យ
 ញុះញង់ទៅប្រាប់អនុបសម្បន្នបុគ្គល ត្រូវអាបត្តិទុក្ខដ ។

[២៨៣] អាបត្តិមិនមានដល់ភិក្ខុ អ្នកមិនចង់ឲ្យគេស្រឡាញ់ខ្លួន ដល់
 ភិក្ខុ មិនប្រាថ្នាឲ្យគេបែកគ្នា ដល់ភិក្ខុឆត ដល់ភិក្ខុខាងដើមបញ្ញត្តិ ។

អដ្ឋកថា

មុសាវាទវគ្គ

បេសុញ្ញវាទសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ៣ ដូចតទៅនេះ

[២៥៥] បទថា ភណ្ណាជានានំ បានដល់ អ្នកកើតជម្លោះទាស់ទែង គ្នាហើយ ។ ចំណែកខាងដើមនៃការវិវាទគ្នា ឈ្មោះថា ភណ្ណា (ជម្លោះ) គឺការប្រឹក្សាគ្នាក្នុងបក្ខពួករបស់ខ្លួន មានពាក្យថា កាលអ្នកដទៃពោលយ៉ាង នេះថា កម្មយ៉ាងនេះ ដែលបុគ្គលនេះ និងបុគ្គលនេះធ្វើហើយ ពួកយើងនឹង ពោលយ៉ាងនេះជាដើម (ឈ្មោះថា ភណ្ណា ការទាស់ទែង) ។ ការកន្លង ល្មើសផ្លូវកាយ និងវាចាឲ្យត្រូវអាបត្តិ ឈ្មោះថា កលហា (ការឈ្មោះ) ។ ការពោលប្រកែកគ្នា ឈ្មោះថា វិវាទ ។ ពួកភិក្ខុដែលដល់នូវការវិវាទគ្នានោះ ឈ្មោះថា វិវាទាបន្ទ ។

បទថា បេសុញ្ញំ បានដល់ នូវវាចាសិកសៀត ។ មានពាក្យអធិប្បាយ ថា នូវវាចាធ្វើឲ្យសាបសូន្យភាពជាទីស្រឡាញ់ដល់គ្នានឹងគ្នា ។

បទថា ភិក្ខុបេសុញ្ញោ បានដល់ ព្រោះសិកសៀតភិក្ខុទាំងឡាយ អធិប្បាយថា ព្រោះពាក្យសិកសៀត ដែលភិក្ខុស្តាប់អំពីភិក្ខុហើយ នាំចូល ទៅប្រាប់ដល់ភិក្ខុ ។

អធិប្បាយ

សិក្ខាបទវិភង្គនៃបេសុញ្ញវាទសិក្ខាបទ

[២៥៦] ពីរបទថា ឌីហិ អាគារេហិ បានដល់ ដោយហេតុ ២ យ៉ាង ។

បទថា បិយកម្យស្ស វា គឺរបស់អ្នកប្រាថ្នាឲ្យខ្លួនជាទីស្រឡាញ់របស់ អ្នកដទៃថា អញនឹងជាទីស្រឡាញ់របស់បុគ្គលនេះ យ៉ាងនេះក្តី ។

បទថា ភេទាធិប្បាយស្ស វា គឺរបស់បុគ្គលប្រាថ្នានូវការបែកបាក់នៃ បុគ្គលមួយ និងបុគ្គលណាមួយថា បុគ្គលនេះ ចូរបែកចេញអំពីបុគ្គលនេះ ដោយអាការយ៉ាងនេះក្តី ។

បទទាំងពួង មានបទថា ជាតិភោមិ ជាដើម មានន័យដូចពោល ហើយក្នុងសិក្ខាបទមុននោះឯង ។ សូម្បីក្នុងសិក្ខាបទនេះ ជនទាំងអស់ ទោះ ក៏កូនជាដើមក្តី ក៏ឈ្មោះថា អនុបសម្បន្នដែរ ។

[២៨៣] ពីរបទថា ន បិយកម្យស្ស ន ភេទាធិប្បាយស្ស សេចក្តី ថា មិនត្រូវអាបត្តិដល់ភិក្ខុដែលឃើញភិក្ខុមួយអង្គកំពុងជេរ និងមួយអង្គអត់ ធន់បាន ហើយពោលព្រោះខ្លួនជាអ្នកច្រើនដោយការតិះដៀល ចំពោះមនុស្ស អាក្រក់តែម្យ៉ាងថា ដោយទំនងនេះថា ឱ បុគ្គលមិនខ្មាសបាប បែរជាសម្គាល់ បុគ្គលល្អឈ្មោះនេះថា ខ្លួនគួរស្តីថាបានជានិច្ច បទដ៏សេស មានអត្ថរក្សាទាំង អស់ហើយ ។

បាចិត្តិយកណ្ណ មុសាវាទេវគ្គ សិក្ខាបទទី ៣

សិក្ខាបទនេះ មានសមុជ្ឈាន ៣ កើតឡើងតាមកាយ និងចិត្ត ១ វាចា
និងចិត្ត ១ កាយវាចា និងចិត្ត ១ ជាកិរិយា ជាសញ្ញាវិមោក្ខ ជាសច្ចិត្តកៈ
ជាលោកវជ្ជៈ ជាកាយកម្ម ជារថីកម្ម ជាអកុសលចិត្ត មានវេទនា ៣
ដូច្នោះឯង ។

បេសុញ្ញាវាទសិក្ខាបទ ចប់



វិទ្យា បិដក

សិក្ខាបទទី ៤

[២៨៤] សម័យនោះ ព្រះសម្មាសម្ពុទ្ធដ៏មានព្រះភាគ កាលគង់នៅវត្ត ជេតពន ជាបស្ចិមបិណ្ឌិកសេដ្ឋី ជិតក្រុងសាវត្ថី ។ សម័យនោះឯង ពួក ឆព្វគ្គិយបង្ហាញធម៌ជាបទ ចំពោះពួកឧបាសក ។ ឧបាសកទាំងឡាយក៏ទៅជា មិនមានសេចក្តីគោរព មិនកោតក្រែង ប្រព្រឹត្តមិនសមគួរដល់ភិក្ខុទាំងឡាយ ។ ពួកភិក្ខុណាមានសេចក្តីប្រាថ្នាតិច ។ បេ ។ ភិក្ខុទាំងនោះក៏ពោលទោស តិះដៀល បន្តិះបង្ហាត់ថា មិនសមបីបើពួកឆព្វគ្គិយបង្ហាញធម៌ជាបទ ចំពោះពួកឧបាសក ទាំងឡាយ ។ ក៏ទៅជាមិនមានសេចក្តីគោរព មិនកោតក្រែង ប្រព្រឹត្តមិនសមគួរ ដល់ភិក្ខុទាំងឡាយ ។ គ្រានោះឯង ពួកភិក្ខុទាំងនោះ ក៏ក្រាបទូលរឿងនុ៎ះ ចំពោះព្រះដ៏មានព្រះភាគ ។ បេ ។ ព្រះអង្គគ្រាស់ថា ម្ចាស់ភិក្ខុទាំងឡាយ បាន ឮថា អ្នកទាំងឡាយបង្ហាញធម៌ជាបទ ចំពោះឧបាសកទាំងឡាយ ក៏ទៅជា មិនមានសេចក្តីគោរព មិនកោតក្រែង ប្រព្រឹត្តមិនសមគួរដល់ភិក្ខុទាំងឡាយ (រឿងនេះ) ពិតឬ ។ ភិក្ខុទាំងនោះក្រាបទូលថា បពិត្រព្រះដ៏មានព្រះភាគ ការនោះពិតមែន ។ ព្រះពុទ្ធដ៏មានព្រះភាគ ទ្រង់តិះដៀលថា ម្ចាស់មោឃបុរស ទាំងឡាយ មិនសមបីអ្នកទាំងឡាយបង្ហាញធម៌ជាបទ ចំពោះពួកឧបាសក ក៏ទៅជាមិនមានសេចក្តីគោរព មិនកោតក្រែង ប្រព្រឹត្តមិនសមគួរដល់ភិក្ខុ ទាំងឡាយ ម្ចាស់បុរសទេទេទាំងឡាយ កម្មដែលអ្នកទាំងឡាយធ្វើនេះ មិននាំឲ្យ ជ្រះថ្លាដល់ជនទាំងឡាយដែលមិនទាន់ជ្រះថ្លាទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ

បង្រៀនធម៌ជាបទ ចំពោះអនុបសម្បទ្ធ ត្រូវអាបត្តិបាចិត្តិយ ។

[២៨៥] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១ នៃបារាជិកកណ្ឌ ។ ដែលហៅថា អនុបសម្បទ្ធនោះ គឺជនទាំងអស់ លើក លែងតែភិក្ខុ និងភិក្ខុនីចេញ ហៅថា អនុបសម្បទ្ធ ។

[២៨៦] ដែលហៅថា បទនោះ គឺបទ ១ អនុបទ ១ អន្ធកូរៈ ១ អនុព្យញ្ជនៈ^(១) ១ ។ ដែលហៅថា ជាបទនោះ គឺឧបសម្បទ្ធទាំងអនុបសម្បទ្ធ ផ្ដើមតាំងព្រមគ្នា បញ្ចប់ព្រមគ្នា ។ ដែលហៅថា ជាអនុបទនោះ គឺឧបសម្បទ្ធ ទាំងអនុបសម្បទ្ធផ្ដើមតាំងផ្សេងគ្នា បញ្ចប់ព្រមគ្នា ។ ដែលហៅថា អន្ធកូរៈ នោះ គឺ ឧបសម្បទ្ធប្រាប់អនុបសម្បទ្ធថា រូបំ អនិច្ចំ អនុបសម្បទ្ធទទួលថា រូ ព្រមគ្នា ។ ដែលហៅថា អនុព្យញ្ជនៈនោះ គឺ ឧបសម្បទ្ធប្រាប់អនុបសម្បទ្ធថា រូបំ អនិច្ចំ អនុបសម្បទ្ធបញ្ចេញសំឡេង (ដោយរហ័ស) ថា វេទនា អនិច្ចា^(២) ដូច្នោះ ឈ្មោះថា បង្រៀនជាអនុព្យញ្ជនៈ ។ បទណាក្តី អនុបទណាក្តី អន្ធកូរៈណាក្តី អនុព្យញ្ជនៈណាក្តី ទាំងអស់នុ៎ះ ឈ្មោះថា ធម៌ជាបទ (គឺជាចំណែក) ។ ពាក្យដែលជាពុទ្ធភាសិត សាវកភាសិត ឥសិ ភាសិត ទេវតាភាសិត ដែលអាស្រ័យនូវអង្គកថា អាស្រ័យនូវបាលី ឈ្មោះថា ធម៌ ។ ពាក្យថា បង្រៀន សេចក្តីថា ភិក្ខុបង្រៀនដោយបទ ត្រូវអាបត្តិ

១- អក្ខរៈមួយៗ ហៅថា អន្ធកូរៈ ប្រជុំនៃអក្ខរៈមួយសព្វៗ ហៅថា អនុព្យញ្ជនៈ ប្រជុំនៃអក្ខរៈ និងអនុព្យញ្ជនៈ ហៅថា បទ បទទី ១ ហៅថា បទ បទទី ២ ហៅថា អនុបទ ។ ២- ភិក្ខុប្រាប់ថា រូបំ អនិច្ចំ សាមណេរ ចាប់សូត្រថា វេទនា អនិច្ចា បទខាងដើម គឺ រូបំ និងវេទនានោះ ថាផ្សេងគ្នា ដល់បទខាងចុង គឺ អនិច្ចំ និងអនិច្ចានោះ ថាត្រូវស្មើគ្នា គឺស្មើត្រង់ថា អនិច្ចៗ នោះឯង ។

បាចិត្តិយរាល់ៗ បទ ។ ភិក្ខុបង្រៀនដោយអក្ខរៈ ត្រូវអាបត្តិបាចិត្តិយរាល់ៗ
អក្ខរៈ ។

[២៨៧] អនុបសម្បន្ន ភិក្ខុសម្គាល់ថាអនុបសម្បន្នពិតមែន ហើយ
បង្រៀនធម៌ជាបទ ត្រូវអាបត្តិបាចិត្តិយ ។ អនុបសម្បន្នពិតមែន តែភិក្ខុមាន
សេចក្តីសង្ស័យ ហើយបង្រៀនធម៌ជាបទ ត្រូវអាបត្តិបាចិត្តិយ ។ អនុប-
សម្បន្ន តែភិក្ខុសម្គាល់ថាឧបសម្បន្នទៅវិញ ហើយបង្រៀនធម៌ជាបទ ត្រូវ
អាបត្តិបាចិត្តិយ ។ ឧបសម្បន្ន តែភិក្ខុសម្គាល់ថាអនុបសម្បន្នទៅវិញ ត្រូវ
អាបត្តិទុក្ខដ ។ ឧបសម្បន្ន តែភិក្ខុសង្ស័យ ត្រូវអាបត្តិទុក្ខដ ។ ឧបសម្បន្ន
ភិក្ខុសម្គាល់ថា ឧបសម្បន្នពិតមែន មិនត្រូវអាបត្តិ ។

[២៨៨] អាបត្តិមិនមានដល់ភិក្ខុរៀនបាលីជាមួយ (នឹងអនុបសម្បន្ន)
ដល់ភិក្ខុស្វាធារាយជាមួយ (នឹងអនុបសម្បន្ន) ដល់ភិក្ខុកំពុងសូត្រគម្ពីរ
ដែលស្គាល់ដោយច្រើន ដល់ភិក្ខុថាជាមួយនឹងអនុបសម្បន្នកំពុងសូត្រធម៌ ដល់
ភិក្ខុឆត ដល់ភិក្ខុអ្នកដើមបញ្ចតិ ។

សិក្ខាបទទី ៤ ចប់



អង្គកថា

មុសាវាទវគ្គ

បទសោធម្មសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ៤ ដូចតទៅនេះ

[២៨៤] បទថា អប្បតិស្សា បានដល់ មិនកោតក្រែង អធិប្បាយថា កាលធាតុគ្រឹះកិក្ខុពោលថា នៃឧបាសកទាំងឡាយ សូម្បីពាក្យសម្តីក៏មិនចង់ ស្តាប់ គឺមិនអើពើ ។ ម្យ៉ាងទៀត សេចក្តីថា មិនមានការកោតក្រែង មិន ប្រព្រឹត្តឱនលំទោន ។

បទថា អសភាគវត្ថុកា បានដល់ អ្នកមានការរស់នៅមិនត្រូវអធ្យា- ស្រ័យ អធិប្បាយថា ដែលមានការប្រព្រឹត្តមិនដំណើរទៅ ដូចដែលពួក ឧបាសកគួរប្រព្រឹត្តក្នុងពួកភិក្ខុ ។

បទថា បទសោ ធម្មំ វាចេយ្យ សេចក្តីថា ឲ្យពោលធម៌ជាបទជាបទ រួមគ្នា (ជាមួយអនុបទសម្បទ) អធិប្បាយថា ឲ្យពោល (ធម៌) ជា កោដ្ឋាសៗ (ជាចំណែកៗ) ។ ក៏ព្រោះបទដែលមានឈ្មោះថា កោដ្ឋាស នោះ មាន ៤ យ៉ាង ដូច្នោះ ដើម្បីសម្តែងបទទាំង ៤ យ៉ាងនោះ ទើបព្រះ ឧបាលីពោលទុកក្នុងបទកាជនៈថា បទ អនុបទ អនុអក្ខរៈ អនុព្យញ្ជនៈ ។

[២៨៤] បណ្តា បទ ជាដើមនោះ បទ សំដៅយកបទទី ១ នៃគាថា អនុបទ សំដៅយកបទទី ២ អនុអក្ខរៈ សំដៅយកអក្សរមួយត្បូង អនុ- ព្យញ្ជនៈ សំដៅយកព្យញ្ជនៈចុងក្រោយដូចគ្នានឹងព្យញ្ជនៈដើម ។ អ្នកសិក្សា

គប្បីជ្រាបការផ្សេងគ្នាក្នុងបទជាដើមនោះយ៉ាងនេះថា អក្ខរៈមួយតួប្រភេទណា
 មួយ ឈ្មោះថា អនុអក្ខរៈ ប្រជុំអក្ខរៈ ឈ្មោះថា អនុព្យញ្ជនៈ ប្រជុំអក្ខរៈ
 និងអនុព្យញ្ជនៈ ឈ្មោះថា បទ , បទទី ១ ក៏ឈ្មោះថា បទ , បទទី ២
 ឈ្មោះថា អនុបទ ។

ឥឡូវនេះ បណ្ឌិតគប្បីជ្រាបវិនិច្ឆ័យក្នុងបទថា បទំ នាម ឯកតោ
 បដ្ឋបេត្វា ឯកតោ ឱសាបេន្តិ ដូចតទៅនេះថា កាលភិក្ខុឲ្យពោលធម៌ ទាក់
 ទងដោយគាថា ផ្ដើមបទដំបូងថា មនោបុព្វង្គមា ធម្មា ដំណាលគ្នានឹងអនុ-
 បសម្បន្ន ហើយឲ្យចប់ដំណាលគ្នា ។ សម្រាប់ភិក្ខុដែលឲ្យពោលយ៉ាងនេះ
 ក៏គប្បីកាត់អាបត្តិបាចិត្តិយជាច្រើនតាមចំនួនបទ ។

គប្បីជ្រាបវិនិច្ឆ័យក្នុងបទថា អនុបទំ នាម ចាដេក្កំ បដ្ឋបេត្វា ឯកតោ
 ឱសាបេន្តិ ដូចតទៅនេះថា កាលព្រះថេរៈពោលថា មនោបុព្វង្គមា ធម្មា
 ដូច្នោះ សាមណេរពោលបទនោះមិនទាន់ ទើបពោលបទទី ២ ព្រមគ្នាថា
 មនោសេដ្ឋា មនោមយា ។ ភិក្ខុ និងសាមណេរទាំង ២ អង្គនេះ ឈ្មោះថា
 ផ្ដើមផ្សេងគ្នា ឲ្យចប់ព្រមគ្នា ។ សម្រាប់ភិក្ខុដែលពោលយ៉ាងនេះ ក៏គប្បី
 កាត់អាបត្តិបាចិត្តិយជាច្រើនតាមចំនួនអនុបទ ។

គប្បីជ្រាបវិនិច្ឆ័យក្នុងបទថា អនុកុរំ នាម រូបំ អនិច្ចំ វុច្ចមាណោ
 រូតិ ឱទានេតិ ដូចតទៅនេះថា ភិក្ខុបង្រៀនសាមណេរថា នៃសាមណេរ
 លោកចូរថា រូបំ អនិច្ចំ ហើយពោលព្រមគ្នា ត្រឹមតែ រូ អក្ខរៈប៉ុណ្ណោះ
 ហើយក៏ឈប់ សម្រាប់ភិក្ខុដែលឲ្យពោលយ៉ាងនេះ ក៏គប្បីកាត់អាបត្តិបាចិត្តិយ

ជាច្រើនតាមចំនួនអនុអក្ខរៈ ។ សូម្បីក្នុងគាថាពន្លឺ បណ្ឌិតរមែងបានន័យដូច្នោះ ដូចគ្នានោះឯង ។

គប្បីជ្រាបវិនិច្ឆ័យក្នុងបទថា អនុព្យញ្ជនំ នាម រូបំ អនិច្ចន្តិ វុច្ច- មាណោ វេទនា អនិច្ចាតិ សន្តំ និច្ចារេតិ ដូចតទៅនេះថា សាមណោឲ្យ ប្រាប់សូត្រនេះថា រូបំ ភិក្ខុវេ អនិច្ចំ វេទនា អនិច្ចា ជាដើម ព្រះថេរៈប្រាប់ ថា រូបំ អនិច្ចំ ដូច្នោះ បន្តិវាចាពោលអនិច្ចបទនេះថា វេទនា អនិច្ចា ព្រម គ្នានឹងអនិច្ចបទរបស់ព្រះថេរៈថា រូបំ អនិច្ចំ នេះ ព្រោះជាអ្នកមានបញ្ញាវាង វៃ ។ ភិក្ខុដែលឲ្យពោលយ៉ាងនេះ ព្រះវិន័យធរគប្បីកាត់អាបត្តិបាចិត្តិយជា ច្រើនតាមចំនួនអនុព្យញ្ជនៈ ។ ឯសេចក្តីសង្ខេបក្នុងបទទាំងនេះ មានដូច្នោះថា បណ្តាបទជាដើមនេះ ភិក្ខុពោលបទណាមួយព្រមគ្នា រមែងត្រូវអាបត្តិដោយ បទនោះៗ ។

អធិប្បាយ កាសិក ៤ មានពុទ្ធកាសិកជាដើម

វិន័យបិដកទាំងអស់ អភិធម្មបិដក ធម្មបទ ចរិយាបិដក ឧទាន ឥតិ- វុត្តកៈ ជាតក សុត្តនិបាត វិមានវត្ថុ បេតវត្ថុ និងព្រះសូត្រទាំងឡាយ មាន ព្រហ្មជាលសូត្រជាដើម ឈ្មោះថា ពុទ្ធកាសិក ។

ធម៌ដែលពួកសាវ័ក ដែលទាក់ទងក្នុងបរិស័ទ ៤ ពោលទុក មាន អនន្តណសូត្រ សម្មាទិដ្ឋិសូត្រ អនុមានសូត្រ ចូលវេទលូសូត្រ មហា- វេទលូសូត្រជាដើម ឈ្មោះថា សាវ័កកាសិក ។

ធម៌ដែលពួកបរិព្វាជកខាងក្រៅពោលទុក មានបរិព្វាជកវគ្គទាំងអស់

ពាក្យបុច្ឆារបស់ព្រាហ្មណ៍ ១៦ នាក់ ដែលជាកូនសិស្សរបស់ព្រាហ្មណ៍ ឈ្មោះពារី ឈ្មោះថា **ឥសិកាសិត** ។

ធម៌ដែលពួកទេវតាពោលទុក ឈ្មោះថា **ទេវតាកាសិត** ។ ទេវតាកាសិតនោះ បណ្ឌិតគប្បីជ្រាបដោយអំណាចនៃរឿង មានទេវតាសំយុត្ត ទេវបុត្តសំយុត្ត មារសំយុត្ត ព្រហ្មសំយុត្ត និងសក្កសំយុត្តជាដើម ។

បទថា **អន្តោបសញ្ញតោ** បានដល់ ធម៌ដែលអាស្រ័យអដ្ឋកថា ។

បទថា **ធម្មបសញ្ញតោ** បានដល់ ធម៌ដែលអាស្រ័យព្រះបាលី ។ បទទាំង ២ នេះ ព្រះឧបាលីពោលធម៌ដែលអាស្រ័យព្រះនិព្វាន ដែលប្រាសចាកវដ្តៈនោះឯង សូម្បីពោលដល់ធម៌ដែលអាស្រ័យព្រះនិព្វាន ប្រាសចាកវដ្តៈក៏ពិត សូម្បីដូច្នោះ ក៏ជាអាបត្តិដល់ភិក្ខុ ដែលឲ្យពោលធម៌ក្នុងពេលឡើងកាន់សង្កឹតិទាំង ៣ លើក ដោយបទដូចគ្នា ។ មិនត្រូវអាបត្តិក្នុងពាក្យដែលអាស្រ័យព្រះនិព្វាន ដែលលោករចនាទុក ដោយចង់ជាសិលោកគាថា (ពាក្យស្លោក) ជាដើម ដោយអំណាចភាសាផ្សេងៗ ។

សូម្បីក្នុងសូត្រដែលមិនបានលើកឡើងកាន់សង្កឹតិទាំង ៣ លើក គឺ កុលុម្ពសូត្រ រាជោវាទសូត្រ តិក្ខុទ្ធិយសូត្រ ចតុប្បវត្តសូត្រ និង ឆន្ទាបនន្ទសូត្រ ក៏ត្រូវអាបត្តិដូចគ្នា សូម្បីការទូន្មានស្តេចនាគ ឈ្មោះ អបលាល អាចារ្យក៏ពោលទុក (ដោយអំណាចញ៉ាំងឲ្យកើតអាបត្តិ) តែក្នុងមហាបច្ចវិបដិសេធ (អធិប្បាយថា មិនត្រូវអាបត្តិ) ។

ក្នុងបដិកាណផ្ទាល់ខ្លួនរបស់ព្រះថេរៈ ក្នុងមេណ្ឌកមិលិន្ទប្បញ្ញា មិនត្រូវ

អាបត្តិ ១ (តៃ) ត្រូវអាបត្តិក្នុងពាក្យសម្តីដែលព្រះថេរៈនាំមកពោលដើម្បី
ឲ្យព្រះរាជាទ្រង់យល់ព្រម ។

អាចារ្យទាំងឡាយពោលថា បករណ៍ទាំងឡាយ មាន វណ្ណបិដក
អង្គុលិមាលបិដក រដ្ឋទាលគណ្ឌិត អាណ្យវកគណ្ឌិត គុណ្យឧម្មន្ត គុណ្យវេស្សន្ត
គុណ្យវិនយ វេទលូបិដក ជាដើម មិនជាពុទ្ធវចនៈឡើយ (សូត្រទាំងនេះ
ជាសូត្រខាងមហាយាន) ។

អាចារ្យពួកខ្លះពោលថា ធម៌ឈ្មោះថា សិល្បបទេស ព្រះធម្មសេនាបតី
ពោលទុកក្នុងធម៌នោះ ជាអាបត្តិដូចគ្នា នៅមានបករណ៍ដទៃ ដូចជា មគ្គកថា
អារម្មណកថា វុឌ្ឍិករណ្តកញ្ញាណវត្ថុ និង អសុភកថា ជាដើម ក្នុង
បករណ៍ទាំងនោះ លោកចែកពោធិបក្ខិយធម៌ ៣៧ ទុក ។ ក្នុងធុត្តន្តប្បញ្ញា
លោកចែកបដិបទាទុក ព្រោះហេតុនោះ ទើបលោកពោលថា ត្រូវអាបត្តិក្នុង
បករណ៍ទាំងនោះ ។

តែក្នុងអង្គកថាមហាបច្ច័រី ពោលអនាបត្តិទុកក្នុងប្រភេទ រាជេវាទសូត្រ
តិក្ខិទ្រិយសូត្រ ចតុបរិវត្តសូត្រ ឆន្ទោបនន្តសូត្រ កុលុម្ភសូត្រ (សូត្រ
នេះជាសូត្រខាងមហាយាន) នោះឯង ដែលមិនឡើងកាន់សន្តិភិ ហើយ
កំណត់អត្ថទុកដូច្នោះថា បណ្តាពាក្យដ៏សេស ចំពោះពាក្យដែលលោកនាំមក
អំពីពុទ្ធវចនៈពោលទុកប៉ុណ្ណោះ ជាវត្ថុនៃអាបត្តិ ក្រៅអំពីនេះ មិនជាវត្ថុនៃ
អាបត្តិឡើយ ។

អធិបត្តិធម្មសោធនម្មសិក្ខាបទ

[២៨៨] ក្នុងបទថា ឯកតោ ឧទ្ទិសាបេន្តោ សេចក្តីថា ភិក្ខុរៀនបាលី រួមជាមួយគ្នានឹងអនុបសម្បន្ន ហើយពោលព្រមគ្នា មិនត្រូវអាបត្តិឡើយ ។

ក្នុងពាក្យនោះ មានវិនិច្ឆ័យដូចតទៅនេះថា ឧបសម្បន្ន និងអនុបសម្បន្ន នោះ សូមឲ្យអាចារ្យសូត្រ អាចារ្យគិតថា អញនឹងសូត្រដល់ឧបសម្បន្ន និងអនុបសម្បន្ធទាំង ២ ដែលអង្គុយហើយ ទើបសូត្រព្រមគ្នា នឹងលោកទាំងនោះ ត្រូវអាបត្តិដល់អាចារ្យ មិនត្រូវអាបត្តិដល់ភិក្ខុដែលរៀនយក មួយអន្លើនឹងអនុបសម្បន្ននោះ ។ សូម្បីឧបសម្បន្ន និងអនុបសម្បន្ន ទាំង ២ ឈររៀន ក៏មានន័យយ៉ាងនេះដូចគ្នា ភិក្ខុកំលោះអង្គុយ សាមណេរឈរ មិនត្រូវអាបត្តិដល់អាចារ្យអ្នកប្រាប់ បើអាចារ្យគិតថា អញនឹងពោលដល់ភិក្ខុអង្គុយ ។ បើភិក្ខុកំលោះឈរ ចំណែកសាមណេរអង្គុយ ក៏មិនត្រូវអាបត្តិដល់អាចារ្យអ្នកពោលដែរ បើអាចារ្យគិតថា អញពោលដល់ភិក្ខុដែលឈរ ។

បើសាមណេរមួយអង្គអង្គុយក្នុងចំណោមភិក្ខុច្រើនរូប ជាអចិត្តកាបត្តិដល់អាចារ្យដែលឲ្យពោលធម៌ដោយបទ ក្នុងសាមណេរដែលនៅអង្គុយដែរ ។

បើសាមណេរឈរ ឬអង្គុយលះឧបចារៈ ព្រោះសាមណេរមិនទាក់ទងនៅក្នុងពួកភិក្ខុដែលអាចារ្យឲ្យពោល (ធម៌ដោយបទ) ទើបលោកដល់នូវការរាប់ថា រៀនយកគម្ពីរដោយលួចលាក់ ចេញទៅដោយភាគនៃទិសមួយ ព្រោះដូច្នោះ ទើបមិនត្រូវអាបត្តិ (ដល់អាចារ្យ) ។

បទថា ឯកតោ សជ្ឈាយំ ករោន្តោ សេចក្តីថា ឧបសម្បន្ន កាលធ្វើការស្វាធារ្យរួមគ្នាជាមួយអនុបសម្បន្ន សូត្រព្រមគ្នាជាមួយអនុបសម្បន្ននោះ

ឯង មិនត្រូវអាបត្តិ ។ សូម្បីកិក្ខុរៀនឧទ្ទេសក្នុងសម្មាភិក្ខុនៃអនុបសម្បន្ន សូធួ រមគ្គាជាមួយអនុបសម្បន្ននោះ ក៏មិនត្រូវអាបត្តិ ព្រោះថា ឧបសម្បន្ននេះ ក៏ ដល់នូវការរាប់ថា ធ្វើការស្វាធួយព្រមគ្នាពិត ។

បទថា យេកុយេរុន បគុណំ គន្លំ កណាន្តំ ឱទាទេតិ សេចក្តីថា បើក្នុងគាថាតែមួយ បាទនីមួយៗ មិនទាន់ចាំបាន បាទដ៏សេសចាំបាន នេះ ឈ្មោះថា គម្ពីរដែលស្ងាត់ជំនាញដោយច្រើន ។ សូម្បីក្នុងព្រះសូត្រ អ្នក សិក្សាគប្បីជ្រាបដោយន័យដូច្នោះ ។ មិនត្រូវអាបត្តិដល់កិក្ខុដែលសូធួទាក់ឲ្យ គន្លុះនោះនៅគាំង ទើបសូធួព្រមគ្នា ដោយគិតថា លោកចូរសូត្រយ៉ាងនេះ ។

ពីរបទថា ឱសារេន្តំ ឱទាទេតិ សេចក្តីថា មិនត្រូវអាបត្តិដល់កិក្ខុដែល ពោលជាមួយអនុបសម្បន្នដែលសូធួបៀតបៀន (សូធួបន្ទំ) ក្នុងចំណោម បរិស័ទថា លោកចូរសូធួយ៉ាងនេះ ហើយសូធួព្រមគ្នាជាមួយអនុបសម្បន្ន នោះ ។ ឯពាក្យណា ដែលលោកពោលទុកក្នុងអង្គកថាមហាបច្ឆរិជាដើមថា កិក្ខុដែលអនុបសម្បន្នពោលថា លោកម្ចាស់កុំសូធួជាមួយខ្ញុំ បើសូធួ ជា អនាបត្តិ ដូច្នោះ ។ ពាក្យនោះមិនមានក្នុងមហាអង្គកថាទេ ។ ឯការវះនៃពាក្យ ដែលលោកពោលទុកក្នុងអង្គកថាមហាបច្ឆរិជាដើមនោះ មិនមានឡើយ ត្រឹម ត្រូវហើយ (ឯការដែលអាបត្តិមិនមានដល់កិក្ខុនោះ ត្រឹមត្រូវហើយ) ។ ព្រោះហេតុអ្វី ព្រោះអាបត្តិកើតអំពីការធ្វើ ។ តែកាលមានការកាន់យកអត្ថ ក្រៅអំពីនេះ សិក្ខាបទនេះ គប្បីជាកិរិយាផង អកិរិយាផង បទដ៏សេសក្នុង សិក្ខាបទនេះ មានអត្ថរាក់ទាំងអស់ហើយ ។

បាចិត្តិយកណ្ណ មុសាវាទវគ្គ សិក្ខាបទទី ៤

សិក្ខាបទនេះ មានធម៌ដោយបទសម្មជាន កើតឡើងតាមវាចា ១ វាចា
និងចិត្ត ១ ជាកិរិយា ជានោសញ្ញាវិមោក្ខ ជាអចិត្តកៈ ជាបណ្តតិវដ្តៈ ជា
វចីកម្ម មានចិត្ត ៣ មានវេទនា ៣ ដូច្នោះឯង ។

បទសោធម្មសិក្ខាបទ ចប់



វិទយ បិដក

សិក្ខាបទទី ៥

[២៨៩] សម័យនោះ ព្រះសម្មាសម្ពុទ្ធជាម្ចាស់ដ៏មានព្រះភាគ កាលគង់នៅ អគាឡវេបេតិយ ជិតក្រុងអាឡវី ។ សម័យនោះឯង ពួកឧបាសកតែងមកកាន់ អាវាមដើម្បីនឹងស្តាប់ធម៌ ។ កាលបើធម្មកថិកសម្តែងធម៌ចប់ហើយ ពួកភិក្ខុ ជាថេរៈក៏ទៅកាន់ទីដែលខ្លួននៅ ។ ភិក្ខុបួសថ្មីទាំងឡាយ ក៏ភ្លេចសតិ មិនដឹង ខ្លួន ជាអ្នកអាក្រាតកាយ ថ្ងៃស្រមុកដេកលក់ជាមួយនឹងឧបាសកទាំងឡាយ ក្នុងសាលាសម្រាប់ធ្វើបុណ្យនោះឯង ។ ឧបាសកទាំងឡាយក៏ពោលទោស តិះដៀល បន្តិះបន្តាប់ថា លោកម្ចាស់ទាំងឡាយ មិនទំនងជាមនុស្សភ្លេចសតិ មិនដឹងខ្លួន ជាអ្នកអាក្រាតកាយ ថ្ងៃស្រមុកសិនលក់ឡើយ ។ ភិក្ខុទាំងឡាយ បានឮពាក្យរបស់ឧបាសកទាំងឡាយនោះ ពោលទោសតិះដៀល បន្តិះបន្តាប់ ហើយ ។ ពួកភិក្ខុណាដែលមានសេចក្តីប្រាថ្នាតិច ។ បេ ។ ភិក្ខុទាំងនោះក៏ ពោលទោសតិះដៀល បន្តិះបន្តាប់ថា មិនសមបីភិក្ខុទាំងឡាយសិនជាមួយនឹង អនុបសម្បន្នឡើយ ។ ខណៈនោះឯង ភិក្ខុទាំងនោះក៏ក្រាបទូលរឿងនុ៎ះចំពោះ ព្រះដ៏មានព្រះភាគ ។ បេ ។ ព្រះអង្គទ្រង់ត្រាស់សួរថា ម្ចាស់ភិក្ខុទាំងឡាយ ឮថា ពួកភិក្ខុទៅសិនជាមួយនឹងអនុបសម្បន្ន (រឿងនេះ) ពិតឬ ។ ភិក្ខុ ទាំងនោះ ក្រាបទូលថា បពិត្រព្រះដ៏មានព្រះភាគ ការនោះពិតមែន ។ ព្រះ ពុទ្ធជាម្ចាស់ ដ៏មានព្រះភាគ ទ្រង់តិះដៀលថា ម្ចាស់ភិក្ខុទាំងឡាយ មោឃបុរស ទាំងនោះ មិនទំនងដេកជាមួយនឹងអនុបសម្បន្នសោះ ម្ចាស់ភិក្ខុទាំងឡាយ កម្មនេះមិននាំឲ្យជ្រះថ្លាដល់ជនទាំងឡាយ ដែលមិនទាន់ជ្រះថ្លាទេ ។ បេ ។

ម្នាលភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះយ៉ាងនេះ ថា ភិក្ខុណាមួយដេកជាមួយនឹងអនុបសម្បន្ន ត្រូវអាបត្តិបាចិត្តិយ ។ សិក្ខាបទនេះ ព្រះដ៏មានព្រះភាគបានទ្រង់បញ្ញត្តដល់ភិក្ខុទាំងឡាយយ៉ាងនេះឯង ។

[២៧០] គ្រានោះឯង ព្រះដ៏មានព្រះភាគ កាលគង់នៅក្រុងអាឡវី គួរដល់ពុទ្ធអធារាស្រ័យ ហើយទ្រង់ពុទ្ធដំណើរទៅកាន់ចារិក នាក្រុងកោសម្ពី ទ្រង់យាងដោយលំដាប់ទៅ ក៏បានដល់ក្រុងកោសម្ពីនោះឯង ។ បានឮថា ព្រះដ៏មានព្រះភាគទ្រង់សម្រេចឥរិយាបថនៅពទិកាភមជិតក្រុងកោសម្ពីនោះ ។ ភិក្ខុទាំងឡាយ បានពោលពាក្យនេះនឹងរាហុលដ៏មានអាយុថា ម្នាលរាហុល ដ៏មានអាយុ សិក្ខាបទព្រះដ៏មានព្រះភាគ ទ្រង់ត្រាស់បញ្ញត្តដូច្នោះថា ភិក្ខុមិន ត្រូវដេកជាមួយនឹងអនុបសម្បន្នទេ ម្នាលរាហុល (សាមណេរ) ដ៏មានអាយុ អ្នកចូរដឹងនូវទិសិធិចុះ ។ គ្រានោះ រាហុលដ៏មានអាយុរកទិសិធិមិនបាន ក៏ ទៅសិធិក្នុងវច្ចុកុដិ ។ ខណៈនោះ ព្រះដ៏មានព្រះភាគទ្រង់តើនអំពីយប់ ក្នុង វេលាបច្ចុសសម័យនៃរាត្រី ហើយយាងចូលទៅទីវច្ចុកុដិ លុះយាងចូល ទៅដល់ហើយ ទ្រង់ឲ្យនូវព្រះសូរសៀង (គឺគ្រហែមតាមទំនៀមវច្ចុកុដិវត្ត) ។ ឯរាហុលដ៏មានអាយុ ក៏គ្រហែមត ។ ព្រះដ៏មានព្រះភាគទ្រង់ត្រាស់សួរថា នរណានៅក្នុងវច្ចុកុដិនេះ ។ រាហុលក៏ក្រាបទូលថា បពិត្រព្រះដ៏មានព្រះភាគ ខ្ញុំព្រះអង្គឈ្មោះរាហុល ។ ព្រះដ៏មានព្រះភាគត្រាស់សួរថា ម្នាលរាហុល ហេតុអ្វីបានជាអ្នក មកដេកក្នុងវច្ចុកុដិនេះ ។ គ្រានោះ រាហុលដ៏មានអាយុ ក៏ក្រាបទូលរឿងនុ៎ះចំពោះព្រះដ៏មានព្រះភាគ ។ ព្រោះរឿងនេះ ដំណើរនេះ

ព្រះដ៏មានព្រះភាគទ្រង់ធ្វើធម្មិកថា ត្រាស់ហៅភិក្ខុទាំងឡាយមកហើយ សម្តែង
 ថា ម្ចាស់ភិក្ខុទាំងឡាយ តថាគតអនុញ្ញាតដើម្បីឲ្យអ្នកទាំងឡាយ សម្រេច
 ទីដេកជាមួយនឹងអនុបសម្បន្នអស់ពីរ ឬបីយប់បាន ។ ម្ចាស់ភិក្ខុទាំងឡាយ
 អ្នកទាំងឡាយ គប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ
 សម្រេចនូវទីដេកជាមួយនឹងអនុបសម្បន្ន លើសជាងពីរយប់ ឬបីយប់ឡើង
 ទៅ ភិក្ខុនោះត្រូវអាបត្តិបាចិត្តិយ ។

[២៧១] ត្រង់ពាក្យថា ភិក្ខុណាមួយ បានអធិប្បាយក្នុងសិក្ខាបទទី ១
 នៃបារាជិកកណ្ណរួចហើយ ។ ដែលហៅថា អនុបសម្បន្ននោះ គឺ លើកលែង
 តែភិក្ខុចេញ ក្រៅអំពីនោះ ជាអនុបសម្បន្នទាំងអស់ ។ ពាក្យថា លើសជាង
 ពីរយប់ ឬបីយប់ឡើងទៅ គឺច្រើនជាងពីរយប់បីយប់ ។ ពាក្យថា ជាមួយ
 សេចក្តីថា ជាមួយគ្នា ។ ដែលហៅថា ទីដេក គឺ ទីដែលគេប្រក់ទាំងអស់
 ដែលគេបិទបាំងទាំងអស់ ដែលគេប្រក់ដោយច្រើន ដែលគេបិទបាំងដោយ
 ច្រើន ។ ពាក្យថា សម្រេចនូវទីដេក សេចក្តីថា កាលបើព្រះអាទិត្យក្នុងថ្ងៃ
 ជាគម្រប់ ៤ អស្តង្គតទៅហើយ កាលបើអនុបសម្បន្នដេក ភិក្ខុក៏នៅដេក
 ភិក្ខុត្រូវអាបត្តិបាចិត្តិយ ។ កាលបើភិក្ខុដេក អនុបសម្បន្នក៏នៅដេក ភិក្ខុត្រូវ
 អាបត្តិបាចិត្តិយ ។ ពុំនោះសោត នៅដេកទាំងពីរនាក់ ភិក្ខុត្រូវអាបត្តិបាចិត្តិយ ។
 អ្នកទាំងពីរនាក់ក្រោកឡើងហើយ ដេកទៅវិញរឿយៗ ភិក្ខុត្រូវអាបត្តិបាចិត្តិយ ។

[២៧២] អនុបសម្បន្ន ភិក្ខុសម្គាល់ថាអនុបសម្បន្ន សម្រេចនូវទីដេក
 រួមគ្នាលើសជាងពីរយប់ ឬបីយប់ឡើងទៅ ត្រូវអាបត្តិបាចិត្តិយ ។ អនុប-
 សម្បន្ន តែភិក្ខុមានសេចក្តីសង្ស័យ ហើយសម្រេចនូវទីដេករួមគ្នា លើសជាង

ពីរយប់ ឬបីយប់ឡើងទៅ ត្រូវអាបត្តិបាចិត្តិយ ។ អនុបសម្បន្ន ភិក្ខុសម្គាល់
 ថាឧបសម្បន្នទៅវិញ ហើយសម្រេចនូវទីដេករួមគ្នា លើសជាងពីរយប់ ឬបី
 យប់ឡើងទៅ ត្រូវអាបត្តិបាចិត្តិយ ។ ភិក្ខុត្រូវអាបត្តិទុក្ខដក្ខន្ធដែលប្រក់បាន
 ពាក់កណ្តាល បិទបាំងពាក់កណ្តាល ។ ឧបសម្បន្ន ភិក្ខុសម្គាល់ថា អនុ-
 បសម្បន្ន ត្រូវអាបត្តិទុក្ខដ ។ ឧបសម្បន្ន តែភិក្ខុមានសេចក្តីសង្ស័យ ត្រូវ
 អាបត្តិទុក្ខដ ។ ឧបសម្បន្ន ភិក្ខុសម្គាល់ថាជាឧបសម្បន្នពិតមែនជាអនាបត្តិ ។

[២៧៣] អាបត្តិមិនមានដល់ភិក្ខុនៅអស់ ពីររាត្រីឬបីរាត្រី (គឺដេក
 នៅជាមួយអនុបសម្បន្ន) ដល់ភិក្ខុដែលដេកនៅថយអំពី ពីរឬបីរាត្រីចុះមក
 ដល់ភិក្ខុដែលដេកនៅបានពីររាត្រីរួចហើយ ចេញទៅអំពីពេល មុនអរុណរះ
 នៃរាត្រីជាគម្រប់បីហើយទើបមកដេកនៅជាថ្មីទៀត ដល់ភិក្ខុដែលដេកនៅក្នុង
 ទីដែលគេប្រក់ទាំងអស់ តែគេមិនបានបិទបាំងទាំងអស់ ដល់ភិក្ខុដែលដេកនៅ
 ក្នុងទីដែលគេបិទបាំងជិត តែគេប្រក់មិនពេញ ដល់ភិក្ខុដែលដេកនៅក្នុងទី
 ដែលគេមិនបានប្រក់ដោយច្រើន (គឺប្រក់បានបន្តិចបន្តួច) ។ ដល់ភិក្ខុដែល
 ដេកនៅក្នុងទីដែលគេ មិនបានបិទបាំងដោយច្រើន (គឺបិទបាំងបន្តិចបន្តួច)
 ដល់ភិក្ខុអ្នកអង្គុយ អនុបសម្បន្នដេក ដល់ភិក្ខុដេក អនុបសម្បន្នអង្គុយ ឬភិក្ខុ
 ដែលអង្គុយពីរនាក់នឹងអនុបសម្បន្ន ដល់ភិក្ខុឆ្ងត ដល់ភិក្ខុអ្នកដើមបញ្ចតិ ។

សិក្ខាបទទី ៥ ចប់

អង្គកថា

មុសាវាទវគ្គ

សហសេយ្យកសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ៥ ដូចតទៅនេះថា

[២៨៩] ពីរបទថា មុដ្ឋស្សតិ អសម្បជានា នេះ ព្រះមានព្រះភាគ ត្រាស់ដោយអំណាចការមិនធ្វើសតិសម្បជញ្ញៈក្នុងបុព្វភាគ ។ ក្នុងកាលដែល ចិត្តធ្លាក់ចុះកាន់កវង្គ សតិសម្បជញ្ញៈនឹងមានអំពើណា ។

បទថា វិកុដ្ឋមាណា គឺមមើមមាយ ។

បទថា កាកក្ខមាណា បានដល់ បន្ទីសំឡេងមិនមានសេចក្តី ដូច សំឡេងក្អែកតាមប្រមុះ ។

បទថា ឧទាសកា បានដល់ ពួកឧបាសកដែលក្រោកឡើងមុន ។

[២៩០] ពីរបទថា ឯតទរោច្ឆំ សេចក្តីថា ភិក្ខុទាំងឡាយបានពោល ពាក្យនេះថា នៃរាហុល សិក្ខាបទនេះ ព្រះមានព្រះភាគទ្រង់បញ្ញត្តទុកហើយ ដូច្នោះ ដោយគោរពក្នុងសិក្ខាបទនោះឯង ។ តែដោយប្រក្រតី ព្រោះការ គោរពក្នុងព្រះមានព្រះភាគ និងព្រោះរាហុលជាអ្នកស្រឡាញ់ក្នុងការសិក្សា ភិក្ខុទាំងនោះ កាលរាហុលសាមណេរនោះមកកាន់ទីលំនៅ ទើបរៀបចំគ្រែ តូចៗ ឬបង្អែកឯណាមួយដែលនៅមាន ហើយប្រគេនចិវរ (សង្ឃាដី) ឬ ឧត្តរាសន្ត ដើម្បីឲ្យធ្វើជាគ្រឿងទទួរក្បាល ។ ក្នុងការដែលរាហុលសាមណេរ ជាអ្នកប្រាថ្នាក្នុងការសិក្សានោះ (មានពាក្យជាគ្រឿងសាធារណៈ) ដូចតទៅ

នេះថា បានឮថា ភិក្ខុទាំងឡាយឃើញរាហុលសាមណេរនោះ កំពុងមកអំពី
 ចម្ងាយ រមែងដាក់អំបោស និងបង្ហាញសំរាមទុកខាងក្រៅ ។ បន្ទាប់មក កាល
 ភិក្ខុពួកដទៃពោលថា អាវុសោ នរណាយកមកទុកចោល ដូច្នោះ ភិក្ខុមួយ
 ពួកទៀតនឹងពោលយ៉ាងនេះថា អាវុសោ រាហុលសាមណេរត្រាច់មកក្នុង
 ប្រទេសនេះ ប្រហែលលោកទុកចោលទេដឹង ឯរាហុលសាមណេរនោះ មិន
 ធ្លាប់ពោលសូម្បីតែម្តងថា នេះមិនមែនជាការធ្វើរបស់ខ្ញុំទេ ក៏ទុកដាក់អំបោស
 ជាដើមនោះហើយ សូមឧទាហរណ៍ភិក្ខុទាំងឡាយជាមុន ទើបទៅ ។

ច្រើនបទថា វច្ឆកុដិយំ សេយ្យំ កឃ្យសិ សេចក្តីថា រាហុល
 សាមណេរនោះ ចម្រើននូវភាពជាអ្នកស្រឡាញ់ក្នុងសិក្ខានោះឯង ទើបមិន
 ទៅកាន់សម្លាក់នៃព្រះធម្មសេនាបតី ព្រះមហាមោគ្គល្លាន និងព្រះអាននុត្តរ
 ជាដើម សម្រេចការដេកក្នុងវច្ឆកុដិ ត្រង់បង្គន់របស់ព្រះមានព្រះភាគ ។ បាន
 ឮថា កុដិនោះ គេបិទសន្ទុះទ្វារទុក ធ្វើការប្រោះព្រំដោយគ្រឿងក្រអូប មាន
 កម្រងផ្កាព្យួរទុកដេរជាស តាំងនៅដូចចេតិយដ្ឋាន មិនគួរដល់ការបរិភោគ
 ប្រើប្រាស់របស់អ្នកដទៃឡើយ ។

ពីរបទថា ឧត្តរិ ឱរត្តតិរត្តំ សេចក្តីថា ព្រះមានព្រះភាគទ្រង់បាន
 ប្រទានបរិហារ ៣ រាត្រី ដើម្បីធ្វើការសង្រ្គោះដល់ពួកសាមណេរ ។ ពិតហើយ
 ការដែលភិក្ខុឲ្យពួកកុមារក្នុងត្រកូលបួសហើយ មិនអនុគ្រោះ មិនសមគួរ ។

អធិប្បាយ

សិក្ខាបទវិភង្គនៃសមាសេយ្យសិក្ខាបទ

[២៩១] បទថា សមាសេយ្យ គឺការដេករួមគ្នា ។ សូម្បីការដេក ពោល គឺការទម្រេតកាយ លោកហៅថា សេយ្យ ។ ភិក្ខុទាំងឡាយដេកក្នុងសេនាសនៈណា សេនាសនៈនោះ (លោកហៅថា សេយ្យ គឺទីដេក) ។ បណ្តា ទីដេកទាំង ២ យ៉ាងនោះ ដើម្បីទ្រង់សម្តែងសេនាសនៈមុន ទើបព្រះមាន ព្រះភាគត្រាស់ពាក្យថា សេយ្យា នាម សព្វច្នន្ទា ដូច្នោះជាដើម ។

ដើម្បីទ្រង់សម្តែងការសណ្តូកកាយ ទើបត្រាស់បទថា អនុបសម្បន្នេ និងន្នេ ភិក្ខុ និងន្នតិ (កាលអនុបសម្បន្នដេក ភិក្ខុក៏ដេក) ជាដើម ។ ព្រោះដូច្នោះ ក្នុងបទថា សេយ្យំ កល្យយ្យ នេះ មានអត្ថដូច្នោះថា ភិក្ខុចូល ទៅកាន់ទីដេក ពោល គឺសេនាសនៈ គប្បីសម្រេច គឺគប្បីចាត់ចែង បាន ដល់ ញ៉ាំងការដេក គឺការសណ្តូកកាយឲ្យសម្រេច ។

ដោយបទថា សព្វច្នន្ទា ជាដើម ព្រះមានព្រះភាគត្រាស់លក្ខណៈនៃទី ដេក ពោល គឺសេនាសនៈនោះ ។ ព្រោះហេតុនោះ សេនាសនៈណាប្រក់ ទាំងអស់នោះឯង ខាងលើដោយគ្រឿងប្រក់ ៥ យ៉ាង ឬដោយវត្ថុណាមួយ ក៏ដោយ ទីដេកនេះ ឈ្មោះថា ប្រក់ទាំងអស់ ។

តែក្នុងអង្គថាទាំងឡាយ លោកកាន់យកវាហារដែលប្រាកដ ពោល ដោយពាក្យស្រួលមាត់ថា ទីដេកដែលប្រក់ដោយគ្រឿងប្រក់ ៥ យ៉ាង ឈ្មោះថា ប្រក់ទាំងអស់ ដូច្នោះ សូម្បីលោកពោលពាក្យហើយក៏ពិត ក៏មិន អាចធ្វើឲ្យមិនត្រូវអាបត្តិដល់ភិក្ខុដែលនៅក្នុងកុដិសំពត់បាន ព្រោះដូច្នោះ អ្នក

សិក្សាគប្បីជ្រាបគ្រឿងប្រក់ និងគ្រឿងបំផ្លាញក្នុងសិក្ខាបទនេះ ប្រភេទណាមួយ
ដែលអាចបិទបំផ្លាញបាន ។

ពិតហើយ កាលកាន់យកគ្រឿងប្រក់ ៥ យ៉ាងប៉ុណ្ណោះ ការដេករួម
ក្នុងកុដិ សូម្បីប្រក់ដោយបន្ទះក្តារ ក៏មិនគប្បីមាន ។ សេនាសនៈណា ដែល
គេខណ្ឌតាំងអំពីផែនដីឡើង រហូតដល់ដំបូល ដោយកំពែង ឬដោយវត្ថុណា
មួយក៏ដោយ ដោយហោចសូម្បីដោយសំពត់ ទីដេកនេះ គប្បីជ្រាបថា បំផ្លាញ
ទាំងអស់ ។

លោកពោលទុកក្នុងអង្គកថាកុរុនិទា ទីដេកសូម្បីគេការពារដោយគ្រឿង
ការពារ មានកំពែងជាដើម កម្ពស់ ១ ហត្ថ ១ ចំអាម ដោយបរិយាយ
យ៉ាងទាបបំផុត មិនប៉ះដំបូល ចាត់ថា បំផ្លាញទាំងអស់ដូចគ្នា ។ ព្រោះទីប្រក់
ខាងលើច្រើនជាង ដែលមិនបានប្រក់តិចក្តី ទីដែលគេបិទបំផ្លាញដោយជុំវិញ
ច្រើនជាងក្តី ទីដែលមិនបានបិទបំផ្លាញតិចក្តី ដូច្នោះ ទីដេកនេះ ឈ្មោះថា ប្រក់
ដោយច្រើន បំផ្លាញដោយច្រើន ។

ប្រាសាទដែលប្រកបដោយលក្ខណៈយ៉ាងនេះ សូម្បី ៧ ជាន់ មាន
ឧបចារៈតែមួយក្តី សាលាមុខ ៤ មានបន្ទប់រាប់រយ ក៏ដល់នូវការរាប់ថា ទី
ដេកតែមួយពិត ។ ព្រះមានព្រះភាគ ទ្រង់សំដៅដល់ទីដេកនោះ ទើបត្រាស់
ពាក្យថា ក្នុងថ្ងៃទី ៤ កាលព្រះអាទិត្យអស្តង្គតហើយ អនុបសម្បន្នដេក ភិក្ខុ
ក៏ដេក ត្រូវអាបត្តិបាចិត្តិយ ដូច្នោះជាដើម ។ ហើយជាអាបត្តិបាចិត្តិយ ដោយ
គ្រាន់តែដេកលើទីដេកនោះប៉ុណ្ណោះ ។

បើសាមណេរច្រើនអង្គ ភិក្ខុមួយអង្គ ត្រូវអាបត្តិបាចិត្តិយជាច្រើនតាម
ចំនួនសាមណេរ បើសាមណេរទាំងនោះ ក្រោកដេកៗ ភិក្ខុត្រូវអាបត្តិគ្រប់ៗ
ប្រយោគរបស់សាមណេរទាំងនោះ ។ ដោយការក្រោកដេកៗ របស់ភិក្ខុ ត្រូវ
អាបត្តិដល់ភិក្ខុ ព្រោះប្រយោគរបស់ភិក្ខុនោះឯង ។

បើភិក្ខុច្រើនអង្គ សាមណេរមួយអង្គ សូម្បីសាមណេរមួយអង្គ ក៏ធ្វើឲ្យ
ត្រូវអាបត្តិដល់ភិក្ខុទាំងអស់ ។ សូម្បីដោយការក្រោកដេកៗ របស់សាមណេរ
នោះ ក៏ត្រូវអាបត្តិដល់ភិក្ខុទាំងឡាយដូចគ្នា ។ សូម្បីក្នុងការដែលភិក្ខុ និង
សាមណេរច្រើនអង្គ ទាំងពីរចំណែក ក៏មានន័យយ៉ាងនេះដូចគ្នា ។

អធិប្បាយ ចតុក្កៈ ៤ មានអាវាសចតុក្កៈជាដើម

ន័យម្យ៉ាងទៀត ក្នុងសិក្ខាបទនេះ គប្បីជ្រាបចតុក្កៈ មានអាវាសមួយ
កន្លែងជាដើម ។ សេចក្តីពិស្តារថា ភិក្ខុណា សម្រេចការដេករួមគ្នាជាមួយ
អនុបសម្បន្នត្រឹមតែមួយរូប ក្នុងអាវាសមួយជាមួយគ្នា អស់ ៣ រាត្រី ត្រូវ
អាបត្តិរាល់ថ្ងៃ ចាប់អំពីថ្ងៃទី ៤ ដល់ភិក្ខុនោះ ចំណែកភិក្ខុណា សម្រេចការ
ដេករួមអស់ ៣ រាត្រីជាមួយអនុបសម្បន្ន ផ្សេងគ្នាច្រើននាក់ ក្នុងអាវាសមួយ
នោះឯង ត្រូវអាបត្តិរាល់ថ្ងៃដល់ភិក្ខុនោះ (ចាប់អំពីថ្ងៃទី ៤) សូម្បីភិក្ខុណា
សម្រេចការដេករួមអស់ ៣ រាត្រីជាមួយអនុបសម្បន្ន ត្រឹមតែមួយរូបប៉ុណ្ណោះ
ក្នុងអាវាសផ្សេងគ្នា ត្រូវអាបត្តិរាល់ថ្ងៃដល់ភិក្ខុនោះ (ចាប់ពីថ្ងៃទី ៤ ទៅ) ។
ភិក្ខុណាដើរផ្លូវអស់ចម្ងាយរាប់រយយោជន៍ សម្រេចការដេករួម (អស់ ៣
រាត្រី) ជាមួយអនុបសម្បន្ន ផ្សេងគ្នាច្រើននាក់ ក្នុងអាវាសផ្សេងៗ គ្នា ត្រូវ

អាបត្តិដល់ភិក្ខុនោះរាល់ៗ ថ្ងៃ រាប់ពីថ្ងៃទី ៤ ទៅ ។

ឈ្មោះថា សហសេយ្យាបត្តិនេះ រមែងកើតសូម្បីជាមួយសត្វតិរច្ឆាន ព្រោះព្រះបាលីថា រៀរតែភិក្ខុចេញ ឈ្មោះថា អនុបសម្បន្នទាំងអស់ ។ ក្នុង សហសេយ្យាបត្តិនោះ ការកំណត់សត្វតិរច្ឆាន គប្បីជ្រាបដោយន័យដូចពោល ហើយក្នុងមេដុនធម្មាបត្តិនោះឯង ព្រោះហេតុនោះ សូម្បីបណ្តាសត្វតិរច្ឆាន ប្រភេទជើង ៤ មានទន្សឹង ឆ្មា និងត្រកូតជាដើម តិរច្ឆានប្រភេទខ្លះ ចូលទៅ ដេកក្នុងទីមានឧបចារៈតែមួយជាមួយគ្នា ក្នុងសេនាសនៈដែលជាលំនៅរបស់ ភិក្ខុ រាប់ថា ជាការដេករួមដូចគ្នា ។ បើសត្វនោះចូលទៅតាមប្រហោងជាន ដែលមានប្រហោង តាំងនៅលើជញ្ជាំងនៃប្រាសាទដែលគេសាងទុកខាងលើ សសរទាំងឡាយ ដែលមានជញ្ជាំងមិនជាប់តគ្នាផ្ទៃខាងលើ ហើយដេកនៅ ខាងលើឈើធ្នឹម ចេញទៅតាមប្រហោងធ្នឹមនោះឯង មិនត្រូវអាបត្តិដល់ភិក្ខុ ដែលដេករួមខាងក្រោមប្រាសាទ ។

បើមានប្រហោងលើដំបូល សត្វនោះចូលទៅតាមប្រហោងនោះ នៅ ខាងក្នុងដំបូល ហើយចេញទៅតាមប្រហោងដើមនោះឯង មិនត្រូវអាបត្តិដល់ ភិក្ខុដែលដេករួមខាងក្នុងដំបូល ត្រង់ផ្ទៃជាន់លើ ដែលមានឧបចារៈផ្សេងគ្នា មិនត្រូវអាបត្តិដល់ភិក្ខុដែលដេកត្រង់ផ្ទៃជាន់ក្រោម ។ បើពួកភិក្ខុឡើងទៅខាង ក្នុងប្រាសាទទាំងនោះ ប្រើប្រាស់ល្វែងទាំងអស់ៗ មានឧបចារៈជាមួយគ្នា ត្រូវ អាបត្តិដល់ភិក្ខុដែលដេកលើល្វែងណានីមួយ បណ្តាល្វែងទាំងអស់នោះ ។

ភិក្ខុដេកក្នុងសេនាសនៈ ដែលមានជញ្ជាំងជាបង្ហា ដែលសាងដោយ

អាការដូចសកា សត្វព្រាបជាដើមចូលទៅដេកក្នុងទីទាំងឡាយ មានរូប ដែលធ្វើជារូបសត្វសាហាវជាដើម ក៏ត្រូវអាបត្តិដូចគ្នា ។ សត្វព្រាបជាដើមដេកខាងក្នុងសំយាបដែលលយចេញទៅខាងក្រៅជញ្ជាំង មិនត្រូវអាបត្តិ ។ បើសេនាសនៈមូល ឬ ៤ ជ្រុង មានបន្ទប់រាប់រយ ដោយជួររបូបដែលមានដំបូលតែមួយ ។ បើពួកភិក្ខុចូលទៅក្នុងសេនាសនៈនោះ តាមទ្វារសាធារណៈ ទ្វារណាមួយហើយ បង្ហូរចូលទៅក្នុងបន្ទប់ទាំងអស់ ដែលមានឧបចារបន្ទប់ មិនបានខណ្ឌដោយជញ្ជាំងឲ្យដាច់ពីគ្នា កាលអនុបសម្បន្នដេកហើយ ក្នុងបន្ទប់ ១ ក៏ត្រូវអាបត្តិដល់ភិក្ខុទាំងឡាយ ដែលដេកគ្រប់ៗ បន្ទប់ ។

បើបន្ទប់ទាំងឡាយមានយមុខ ហើយយមុខមិនប្រក់ខាងលើ បើជាទីមានផ្ទៃដែលខ្ពស់ អនុបសម្បន្នដេកត្រង់យមុខ មិនធ្វើឲ្យត្រូវអាបត្តិដល់ភិក្ខុទាំងឡាយដែលដេកក្នុងបន្ទប់ឡើយ តែបើយមុខមានដំបូលជាប់ជាមួយដំបូលនៃបន្ទប់នោះឯង អនុបសម្បន្នដេកត្រង់យមុខនោះ ធ្វើឲ្យត្រូវអាបត្តិដល់ភិក្ខុគ្រប់អង្គ ព្រោះហេតុអ្វី ព្រោះជាបន្ទប់ប្រក់ទាំងអស់ និងបាំងទាំងអស់ ។ ពិតហើយ ជញ្ជាំងបន្ទប់នោះឯង ជាគ្រឿងខណ្ឌយមុខនោះផងដែរ សមដោយន័យនេះឯង ក្នុងអង្គកថាទាំងឡាយ ទើបលោកអាចារ្យកាត់អាបត្តិ ទុកក្នុងទ្វារទាំង ៤ នៃគ្រឿងខណ្ឌនោះ (ជញ្ជាំង) លោហៈប្រាសាទ ។ តែពាក្យណាដែលលោកពោលទុកក្នុងអង្គកថាអន្តកថា ពាក្យថា ក្នុងយមុខដែលមិនបានបិទបាំងជាអនាបត្តិ លោកពោលសំដៅយកយមុខផ្ទៃខាងលើ ក្រៅអំពីផ្ទៃផែនដី ដូច្នោះពាក្យនោះ លោកពោលសំដៅយកបន្ទប់ជួរ ដែលមានដំបូលតែមួយ ដែល

សាងទុកជាសង្កាត់ផ្សេងគ្នា ក្នុងដែនអន្ទកៈ ពាក្យដែលលោកពោលទុកថា
 លើផ្ទៃក្រៅអំពីផ្ទៃដី ក្នុងអដ្ឋកថាអន្ទកៈនោះ មិនមានក្នុងអដ្ឋកថាទាំងឡាយ
 ឡើយ ទាំងមិនសមនឹងព្រះបាលី ។ សេចក្តីពិត ផ្ទៃដី ទោះកម្ពស់ដល់ទៅ
 ១០ ហត្ថ ក៏មិនដល់នូវការរាប់ថា ជាគ្រឿងខណ្ឌបាន ។ ព្រោះដូច្នោះ ពាក្យ
 ណាដែលលោកពោលប្រមាណនៃផ្ទៃដីទុកក្នុងសិក្ខាបទទី ២ ក្នុងអន្ទកៈអដ្ឋកថា
 នោះ ហើយពោលថា ឋានៈ ពោល គឺផ្ទៃដីនោះ ឈ្មោះថា ខណ្ឌដោយ
 ឧបចារៈតែមួយ ដូច្នោះ ពាក្យនោះ បណ្ឌិតមិនគួរកាន់យក ។

មហាប្រាសាទទាំងឡាយណា ដែលមានទ្រង់ទ្រាយជាសាលា ១ ខ្នង
 ២-៣ ខ្នង និង ៤ ខ្នង ភិក្ខុលាងជើងក្នុងឱកាសមួយ ហើយចូលទៅ អាច
 ដើរវិលជុំវិញទៅបានក្នុងទីគ្រប់កន្លែង ក្នុងមហាប្រាសាទទាំងនោះ ភិក្ខុរមែង
 មិនផុតអំពីសហសេយ្យាបត្តិ បើប្រាសាទដែលគេសាងកំណត់ឧបចារៈទុក
 ក្នុងទីនោះៗ ត្រូវអាបត្តិចំពោះក្នុងទីមានឧបចារៈជាមួយគ្នាប៉ុណ្ណោះ ។

ពួកជាន់ធ្វើជញ្ជាំងខណ្ឌត្រង់កណ្តាលនៃមណ្ឌប ដែលមានដំបូលបូក
 ដោយបាយអ ប្រកបដោយទ្វារ ២ អនុបសម្បទ្ធចូលទៅតាមទ្វារមួយ ដេក
 ក្នុងខេត្តម្ខាង ភិក្ខុដេកក្នុងខេត្តម្ខាង មិនត្រូវអាបត្តិ ។ ត្រង់ជញ្ជាំងមិនមាន
 ប្រហោងដែលល្មមសត្វតិរច្ឆាន មានទន្សឹងជាដើមចូលទៅបាន ពួកទន្សឹងដេក
 នៅក្នុងខេត្តម្ខាង មិនត្រូវអាបត្តិដូចគ្នា ព្រោះផ្ទះមិនឈ្មោះថា មានឧបចារៈ
 តែមួយ ដោយប្រហោងឡើយ បើពួកជាន់ចោះត្រង់កណ្តាលជញ្ជាំង ហើយ
 ធ្វើទ្វារទុកប្រព្រឹត្តជាអាបត្តិ ព្រោះជាទីមានឧបចារៈតែមួយ ។ ភិក្ខុទាំងឡាយ
 បិទសន្ទះទ្វារនោះហើយដេក ត្រូវអាបត្តិដូចគ្នា ។ ព្រោះការបិទទ្វារ ផ្ទះនឹង

ឈ្មោះថា មានឧបចារៈផ្សេងគ្នា ឬទ្វារនឹងឈ្មោះថា មិនមែនទ្វារក៏មិនមែន ។
 ព្រោះសន្ទុះទ្វារ គេធ្វើទុកដើម្បីប្រយោជន៍សម្រាប់ប្រើប្រាស់ ដោយការបិទ
 បើកបានតាមសប្បាយ មិនមែនដើម្បីមិនឲ្យប្រើប្រាស់ទេ ។ បើភិក្ខុទាំង-
 ឡាយយកឥដ្ឋទាំងឡាយបិទទ្វារនោះដដែលទៀត មិនរាប់ថាទ្វារឡើយ រមែង
 តាំងនៅក្នុងការៈដែលមានឧបចារៈផ្សេងៗ គ្នាដូចដើមនោះឯង ។ ខៀនចេតិយ
 (ផ្ទះចេតិយ) មានយមុខវែង សន្ទុះទ្វារមួយនៅខាងក្នុង មួយនៅខាងក្រៅ
 អនុបសម្បន្នដេកក្នុងចន្លោះទ្វារទាំង ៣ រមែងធ្វើឲ្យត្រូវអាបត្តិដល់ភិក្ខុដែល
 ដេកខាងក្នុងខៀនចេតិយ ព្រោះមានឧបចារៈតែមួយ ។

មានពាក្យចោទសួរថា ក្នុងបទថា **ធិយមុទំ** ជាដើមនោះ អាចារ្យអ្នក
 ចោទសួរណា គប្បីមានបំណងដូច្នោះថា ឈ្មោះថា ទីដែលមានឧបចារៈតែ
 មួយ និងមានឧបចារៈផ្សេងគ្នានេះ ព្រះមានព្រះភាគត្រាស់ទុកហើយ ក្នុង
 ឧទ្ទោសិតសិក្ខាបទ តែក្នុងសិក្ខាបទនេះ ព្រះមានព្រះភាគត្រាស់ពាក្យត្រឹម
 ប៉ុណ្ណោះថា ដែលឈ្មោះថា ទីដេក បានដល់ ទីដេកដែលគេប្រក់ទាំងអស់
 បាំងអស់ បាំងដោយច្រើន ប្រក់ដោយច្រើន បាំងដោយច្រើន ដូច្នោះប៉ុណ្ណោះ
 និងបន្ទប់ដែលបិទទ្វារហើយ រាប់ថា បាំងទាំងអស់ដូចគ្នា ព្រោះហេតុនោះ
 ក្នុងខៀននៃចេតិយនោះ ទើបជាអាបត្តិដល់ភិក្ខុដែលដេករួមជាមួយអនុប-
 សម្បន្នខាងក្នុងប៉ុណ្ណោះ មិនត្រូវអាបត្តិដល់ភិក្ខុដែលដេករួមជាមួយអនុប-
 សម្បន្នខាងក្រៅឡើយ ។

អាចារ្យអ្នកសួរនោះ ដែលសកវាទីគប្បីពោលជំទាស់យ៉ាងនេះថា ក្នុង
 ខៀនចេតិយដែលមិនបិទទ្វារ ហេតុអ្វី ទើបត្រូវអាបត្តិដល់ភិក្ខុដែលដេករួមជា

មួយអនុបសម្បន្នខាងក្រៅទៅវិញ អាចារ្យអ្នកសួរគប្បីឆ្លើយថា ព្រោះយំមុខ
និងបន្ទប់ប្រក់ទាំងអស់ ។

សកវាទីសួរថា បើបិទបន្ទប់ហើយ ដំបូលរុះរើចេញបានឬ អាចារ្យអ្នក
ចោទឆ្លើយថា រើចេញមិនបាន ព្រោះយំមុខ និងបន្ទប់ទាំងអស់ ទើបរើ
មិនបាន ។

សកវាទីសួរថា ជញ្ជាំងខណ្ឌ (យំមុខ) រើចេញបានឬ អាចារ្យនឹង
អ្នកចោទពោលថា រើចេញមិនបាន (ព្រោះ) ឧបចារ្យខណ្ឌដោយសន្ទុះ
ទ្វារ ។ អាចារ្យអ្នកចោទនឹងដំណើរទៅឆ្ងាយពន់ពេក ដោយន័យយ៉ាងនេះ
ហើយ នឹងវិលត្រឡប់មករកការមានឧបចារ្យតែមួយ និងឧបចារ្យផ្សេងគ្នា
នោះឯងទៀត ។

ន័យម្យ៉ាងទៀត បើអត្ថន័យគប្បីជាការយល់បានងាយ ដោយហេតុត្រឹម
តែព្យញ្ជនៈតែម្យ៉ាងសោត ទីដេកប្រក់ដោយគ្រឿងប្រក់ ៥ យ៉ាង ប្រភេទ
ណាមួយប៉ុណ្ណោះ ទើបរាប់ជាទីដេកបាន តាមព្រះបាលីថា ប្រក់ទាំងអស់ ទី
ដេកប្រក់ដោយគ្រឿងប្រក់ដទៃមិនមែនឡើយ ។ កាលបើយ៉ាងនេះ ក៏មិនគប្បី
ត្រូវអាបត្តិក្នុងទីដេក ដែលប្រក់ដោយបន្ទុះក្តារជាដើម ។ ព្រោះមិនត្រូវអាបត្តិ
នោះ សិក្ខាបទដែលព្រះមានព្រះភាគទ្រង់បញ្ញត្តទុកដើម្បីប្រយោជន៍ណា ប្រ-
យោជន៍នោះឯងគប្បីវិនាសទៅ ។ នឹងខូចប្រយោជន៍នោះទៅក្តី មិនខូចក្តី
ហេតុអ្វី នឹងទៅកាន់យកពាក្យដែលព្រះមានព្រះភាគមិនបានត្រាស់ទុកទៅវិញ
ឬបុគ្គលណាវិញ ដែលពោលថា គួរកាន់យកពាក្យដែលព្រះមានព្រះភាគមិន

បានត្រាស់ទុក ។ ពិតហើយ ព្រះមានព្រះភាគត្រាស់ពាក្យនេះទុក ក្នុងអនិ-
យតសិក្ខាបទទាំង ២ ថា អាសនៈដែលឈ្មោះថា កំបាំង គឺជាអាសនៈដែល
គេបាំងដោយជញ្ជាំងសន្ទុះទ្វារ កន្ទេលផែង រាំងនន ដើមឈើ សសរ ឬ
ស៊ីម៉ង់ណាមួយ ដូច្នោះ ។

ព្រោះដូច្នោះ ក្នុងអនិយតសិក្ខាបទនោះ លោកកាន់យកអាសនៈដែល
គេបិទបាំងដោយវត្ថុណាមួយ យ៉ាងណា ក្នុងសិក្ខាបទនេះ បណ្ឌិតក៏គប្បីកាន់
យកសេនាសនៈនោះ យ៉ាងនោះ ។ ព្រោះហេតុនោះ សេនាសនៈណាមួយ
ទោះតូចក្តី ធំក្តី ជាប់គ្នាក្តី មិនជាប់គ្នាក្តី ដោយវត្ថុដទៃ វែងក្តី មូលក្តី ៤
ជ្រុងក្តី មានផ្ទៃតែមួយជាន់ក្តី មានផ្ទៃច្រើនជាន់ក្តី ដែលមានឧបចារៈតែមួយ
ជាសហសេយ្យបត្តិ ក្នុងសេនាសនៈនោះៗ ទាំងអស់ ដែលប្រក់ទាំងអស់
បាំងទាំងអស់ក្តី ប្រក់ដោយច្រើន ដោយគ្រឿងបិទបាំងឯណាមួយក្តី ដូច្នោះ ។

ក្នុងពាក្យថា ប្រក់ពាក់កណ្តាល បាំងពាក់កណ្តាល ត្រូវអាបត្តិទុក្ខដ
នេះ ក្នុងមហាបច្ចូរក៏ពោលថា ត្រូវទុក្ខដដូចគ្នា សូម្បីក្នុងពាក្យជាដើម យ៉ាង
នេះថា ប្រក់ទាំងអស់ បាំងពាក់កណ្តាល ។ តែក្នុងមហាអដ្ឋកថាពោលថា
ក្នុងសេនាសនៈដែលប្រក់ទាំងអស់ បាំងដោយច្រើន ត្រូវអាបត្តិបាចិត្តិយ ក្នុង
សេនាសនៈប្រក់ទាំងអស់ បាំងពាក់កណ្តាល ត្រូវអាបត្តិបាចិត្តិយ ប្រក់ដោយ
ច្រើន បាំងពាក់កណ្តាល ត្រូវអាបត្តិបាចិត្តិយ បាំងទាំងអស់ ប្រក់ដោយច្រើន
ត្រូវអាបត្តិបាចិត្តិយ បាំងទាំងអស់ ប្រក់ពាក់កណ្តាល ត្រូវអាបត្តិបាចិត្តិយ
បាំងដោយច្រើន ប្រក់ពាក់កណ្តាល ត្រូវអាបត្តិបាចិត្តិយ ត្រូវអាបត្តិបាចិត្តិយ
៧ រួមនឹងបាចិត្តិយដែលត្រាស់ទុកក្នុងបាលី ។ (ក្នុងមហាអដ្ឋកថា) ពោល

ថា ក្នុងសេនាសនៈប្រក់ទាំងអស់ ប្រក់តិចតួច ត្រូវអាបត្តិទុក្ខដ ប្រក់ដោយ
 ច្រើន ប្រក់តិចតួច ត្រូវអាបត្តិទុក្ខដ ប្រក់ទាំងអស់ ប្រក់តិចតួច ត្រូវអាបត្តិ
 ទុក្ខដ ប្រក់ដោយច្រើន ប្រក់តិចតួច ត្រូវអាបត្តិទុក្ខដ ត្រូវអាបត្តិទុក្ខដ ៥ រួម
 គ្នានឹងទុក្ខដក្នុងបាលី ។ ក្នុងសេនាសនៈដែលប្រក់ពាក់កណ្តាល ប្រក់តិចតួច
 ជាអនាបត្តិ ប្រក់ពាក់កណ្តាល ប្រក់តិចតួច ជាអនាបត្តិ ប្រក់តិចតួច ប្រក់
 តិចតួច ជាអនាបត្តិ ។

ក្នុងពាក្យថា ក្នុងទីប្រក់ទាំងអស់ មិនប្រក់ទាំងអស់នេះ លោកពោល
 ថា មានបំណងយក សេនម្ហូមណ្ឌបវណ្ណ ។ ផ្ទៃដីរមែងមិនដល់នូវការរាប់ថា
 ជាជញ្ជាំងខណ្ឌបាន យ៉ាងណា សូម្បីពាក្យថា ក្នុងទីប្រក់ទាំងអស់ មិនប្រក់
 ទាំងអស់នេះ បណ្ឌិតក៏គប្បីជ្រាបពាក្យថា ផ្ទៃដីមិនដល់នូវការរាប់ថា ជាជញ្ជាំង
 ដែលខណ្ឌបាននេះ ក៏យ៉ាងនោះ ។ បទដ៏សេសសមានអត្ថរក់ទាំងអស់ហើយ ។

សិក្ខាបទនេះ មានសម្មជានដូចឯឡកលោមសិក្ខាបទ កើតឡើងតាម
 កាយ ១ តាមកាយ និងចិត្ត ១ ជាកិរិយា ជានោសញ្ញាវិមោក្ខ ជាអចិត្តកៈ
 ជាបណ្ឌិតិវជ្ជៈ ជាកាយកម្ម មានចិត្ត ៣ មានវេទនា ៣ ដូច្នោះឯង ។

សហសេយ្យសិក្ខាប ចប់



វិទ្យាបិដក

សិក្ខាបទទី ៦

[២៧៤] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតពន ជាវរបស់អនាថបិណ្ឌិកសេដ្ឋី ជិតក្រុងសាវត្ថី ។ សម័យនោះឯង ព្រះអនុរុទ្ធដ៏ មានអាយុនិមន្តទៅក្រុងសាវត្ថី ក្នុងកោសលជនបទ បានចូលទៅកាន់ស្រុកមួយ ក្នុងវេលាល្ងាច ។ សម័យនោះឯង ក្នុងស្រុកនោះ មានផ្ទះសម្រាប់សម្នាក់ ដែលស្រីម្នាក់បានសង់ទុកហើយ ។ គ្រានោះឯង ព្រះអនុរុទ្ធដ៏មានអាយុចូល ទៅរកស្រីនោះ លុះចូលទៅដល់ហើយ បានពោលពាក្យនេះនឹងស្រីនោះថា ម្ចាស់ប្អូនស្រី បើនាងមិនមានសេចក្តីចង្អៀតចង្អល់ទេ អាត្មាសូមនៅក្នុងផ្ទះ សម្នាក់បានមួយយប់ ។ ស្រីនោះទូលតបថា និមន្តគង់នៅចុះលោកម្ចាស់ ។ សូម្បីពួកជនអ្នកដំណើរដទៃទៀត ក៏ចូលទៅរកស្រីនោះ លុះចូលទៅដល់ ហើយ បានពោលពាក្យនេះនឹងស្រីនោះថា បពិត្រនាងជាម្ចាស់ បើនាងមិនមាន សេចក្តីចង្អៀតចិត្តទេ យើងទាំងឡាយសូមនៅក្នុងផ្ទះសម្នាក់បានមួយយប់ ។ ស្រីនោះប្រាប់ថា មានសមណៈជាម្ចាស់មួយអង្គនោះ លោកចូលទៅមុនហើយ បើសមណៈនោះលោកព្រម អ្នកទាំងឡាយចូរនៅចុះ ។ គ្រានោះឯង អ្នកដំណើរ ទាំងនោះក៏ចូលទៅរកព្រះអនុរុទ្ធដ៏មានអាយុ លុះចូលទៅដល់ហើយ បានទូល ពាក្យនេះនឹងព្រះអនុរុទ្ធដ៏មានអាយុថា បពិត្រលោកដ៏ចម្រើន បើលោកមិនមាន សេចក្តីចង្អៀតចិត្តទេ ខ្ញុំករុណាទាំងឡាយ សូមនៅក្នុងផ្ទះសម្នាក់ (នេះ) បានមួយយប់ផង ។ ព្រះអនុរុទ្ធប្រាប់ថា ម្ចាស់អាវុសោទាំងឡាយ អ្នក ទាំងឡាយនៅចុះ ។ ឯស្រីនោះ ក៏មានចិត្តប្រតិព័ទ្ធក្នុងព្រះអនុរុទ្ធដ៏មានអាយុ

តាំងអំពីបានឃើញ ។ លំដាប់នោះ ស្រីនោះក៏ចូលទៅរកព្រះអនុរុទ្ធដ៏មានអាយុ
 លុះចូលទៅដល់ហើយ បានពោលពាក្យនេះនឹងព្រះអនុរុទ្ធដ៏មានអាយុថា បពិត្រ
 លោកដ៏ចម្រើន លោកម្ចាស់ នឹងគង់នៅច្រឡំក្រឡំដោយមនុស្សទាំងឡាយ
 នេះមិនស្រួលទេ បពិត្រលោកដ៏ចម្រើន ចាំខ្ញុំកុរុណារៀបចំគ្រែតូចមួយខាងក្នុង
 ដើម្បីលោកម្ចាស់ ។ ព្រះអនុរុទ្ធដ៏មានអាយុក៏ទទួលព្រមដោយតុណ្ហិភាព ។
 ឯស្រីនោះក៏រៀបចំគ្រែតូច ខាងក្នុងដោយខ្លួនឯង ដើម្បីព្រះអនុរុទ្ធដ៏មានអាយុ
 ហើយប្រដាប់តាក់តែងរាងកាយ ចូលទៅរកព្រះអនុរុទ្ធដ៏មានអាយុ លុះចូល
 ទៅដល់ហើយ បានពិតពាក្យនឹងព្រះអនុរុទ្ធដ៏មានអាយុថា បពិត្រលោកដ៏ចម្រើន
 លោកម្ចាស់មានរូបល្អគួរទស្សនាការ នាំមកនូវសេចក្តីជ្រះថ្លា ឯខ្ញុំកុរុណាក៏ជា
 ស្រីមានរូបល្អដែរ គួររមិលមើល នាំមកនូវសេចក្តីជ្រះថ្លាដែរ បពិត្រលោកដ៏
 ចម្រើន ខ្ញុំកុរុណាសូមធ្វើជាប្រពន្ធរបស់លោកម្ចាស់ ។ កាលដែលស្រីនោះ
 និយាយយ៉ាងនេះហើយ ព្រះអនុរុទ្ធដ៏មានអាយុក៏ស្ងៀមនៅ ។ ស្រីនោះ
 បាននិយាយពាក្យនេះនឹងព្រះអនុរុទ្ធដ៏មានអាយុ ជាគម្រប់ពីរជងទៀត ។ បេប
 ជាគម្រប់បីជងទៀតថា បពិត្រលោកដ៏ចម្រើន លោកម្ចាស់មានរូបល្អ គួរ
 ទស្សនាការ នាំមកនូវសេចក្តីជ្រះថ្លា ឯខ្ញុំកុរុណាក៏ជាស្រីមានរូបល្អ គួររមិល
 មើល នាំមកនូវសេចក្តីជ្រះថ្លាដែរ បពិត្រលោកដ៏ចម្រើន សូមលោកម្ចាស់
 ព្រមទទួលយកនូវខ្ញុំកុរុណា និងសម្បត្តិទាំងពួងចុះ ។ ព្រះអនុរុទ្ធដ៏មានអាយុ
 ក៏ស្ងៀមនៅអស់វារៈជាគម្រប់បីជងផង ។ ឯស្រីនោះក៏ដាក់សំពត់សាជក
 ទាំងអស់ផុតចេញ (ពីខ្លួន) ហើយដើរខ្លះ ឈរខ្លះ អង្គុយខ្លះ ដេកខ្លះ ខាងមុខ

នៃព្រះអនុរុទ្ធដ៏មានអាយុ ។ ខណៈនោះ ព្រះអនុរុទ្ធ ដ៏មានអាយុក៏សង្រួមមុនវ័យ ឥន្ទ្រិយទាំងឡាយ ហើយមិនបានក្រឡេកមើល មិនចរចានឹងស្រីនោះឡើយ ។ ឯស្រីនោះក៏លាន់មាត់ថា អើហ្ន៎ គួរឲ្យអស្ចារ្យ ពេកណាស់ អើហ្ន៎ មិនដែលឃើញទេតើ មនុស្សទាំងឡាយជាច្រើន រមែងបញ្ជូនមកដោយរយកហាបណៈខ្លះ ដោយពាន់កហាបណៈខ្លះ ដើម្បីរូបអញ ឯសមណៈនេះ អញខំល្អងលោមដល់ម៉្លេះដោយខ្លួនឯង ក៏ឥតមានត្រូវការ ចំពោះខ្លួនអញ និងទ្រព្យសម្បត្តិទាំងពួងដល់តិចសោះ (ថាដូច្នោះ) ហើយ ក៏ស្លៀកសំពត់សាដក ហើយក្រាបចុះដោយត្បូងទៀបបុទា នៃព្រះអនុរុទ្ធដ៏មានអាយុ ហើយសូមឧទាទោសនឹងព្រះអនុរុទ្ធដ៏មានអាយុថា បពិត្រលោកដ៏ចម្រើន ខ្ញុំព្រះករុណា ជាស្រីមានកំហុសហើយ ព្រោះខ្ញុំព្រះករុណាជាស្រីពាល ជាស្រីល្ងង់ ជាស្រីមិនឈ្លាស ខ្ញុំឯណាដែលបានធ្វើនូវកំហុស មានសកាតយ៉ាងនេះហើយ បពិត្រលោកដ៏ចម្រើន សូមលោកម្ចាស់ ទទួលនូវកំហុសតាមទោសរបស់ខ្ញុំព្រះករុណានោះ ដើម្បីនឹងសង្រួមតទៅទៀត ។ ព្រះអនុរុទ្ធក៏តបថា ម្ចាស់បួនស្រី ឈ្មួយចុះនាងមានកំហុសហើយ ព្រោះនាង ជាស្រីពាល ជាស្រីល្ងង់ ជាស្រីមិនឈ្លាស នាងណាដែលបានធ្វើនូវកំហុស មានសកាតយ៉ាងនេះហើយ ម្ចាស់បួនស្រីតែនាងឯងបានឃើញនូវកំហុសដោយកំហុសពិត ហើយសម្តែងដោយសមគួរតាមធម៌ យើងនឹងទទួលនូវកំហុស របស់នាងឯងនោះបាន អ្នកណាមួយបានឃើញនូវកំហុសដោយកំហុសពិត ហើយសម្តែងដោយសមគួរតាមធម៌ ហើយតាំងនៅក្នុងសេចក្តីសង្រួមតទៅ ម្ចាស់បួនស្រី ការនេះជាសេចក្តីចម្រើនរបស់

អ្នកនោះ ក្នុងអរិយវិន័យ ។ ឯស្រីនោះ លុះកន្លងរាត្រីនោះទៅ ក៏បវារណា
និមន្តព្រះអនុរុទ្ធដ៏មានអាយុឲ្យឆាន់បង្អែម និងចម្អាបដ៏ផ្ចិតផ្ចង់ ដោយដៃខ្លួនឯង
ហើយអង្គុយនៅក្នុងទីដ៏សមគួរ ជាមួយនឹងព្រះអនុរុទ្ធដ៏មានអាយុ ដែលឆាន់
ហើយ និងលាងបាត្រ លាងដៃរួចហើយ ។ ព្រះអនុរុទ្ធដ៏មានអាយុ បាន
ពន្យល់ស្រី ដែលអង្គុយក្នុងទីដ៏សមគួរនោះឲ្យយល់ច្បាស់ ឲ្យទទួលយក ឲ្យ
អាចហ៊ាន ឲ្យរីករាយ ដោយវាចាប្រកបដោយធម៌ ។ ឯស្រីនោះ លុះព្រះអនុរុទ្ធ
ដ៏មានអាយុបានពន្យល់ឲ្យយល់ច្បាស់ ឲ្យទទួលយក ឲ្យអាចហ៊ាន ឲ្យរីករាយ
ដោយវាចា ប្រកបដោយធម៌ហើយ ក៏បាននិយាយពាក្យនេះនឹងព្រះអនុរុទ្ធដ៏
មានអាយុថា បពិត្រលោកដ៏ចម្រើន ពាក្យនេះភ្លឺច្បាស់ណាស់ បពិត្រលោកដ៏
ចម្រើន ពាក្យនេះភ្លឺច្បាស់ណាស់ បពិត្រលោកដ៏ចម្រើន បុគ្គលផ្ទារឡើងនូវ
ភាជន៍ដែលគេផ្តាច់ចុះ ឬ បើកចេញនូវវត្ថុដែលគេបិទបាំងទុក ពុំនោះសោត
ដូចបុគ្គលប្រាប់ផ្លូវ ដល់មនុស្សដែលវង្វេងផ្លូវ ឬដូចបុគ្គលកាន់ប្រទីបទ្រោល
ក្នុងទីងងឹត បំភ្លឺដល់មនុស្សដែលមានចក្ខុឲ្យឃើញរូបគ្នាបាន សេចក្តីនេះមាន
ឧបមាដូចម្តេចមិញ ព្រះអនុរុទ្ធជាម្ចាស់បានប្រកាសធម៌ ដោយបរិយាយដ៏ច្រើន
ក៏មានឧបមេយ្យដូច្នោះដែរ ។ បពិត្រលោកដ៏ចម្រើន ខ្ញុំព្រះករុណានេះ សូម
ដល់នូវព្រះដ៏មានព្រះភាគនោះ ព្រមទាំងព្រះធម៌ និងព្រះភិក្ខុសង្ឃ ថាជាទីពឹង
ទីពឹង សូមលោកម្ចាស់ចាំទុកនូវខ្ញុំព្រះករុណា ថាជាឧបាសិកាដល់នូវ (ត្រៃ)
សរណៈស្មើដោយជីវិត ចាប់ដើមតាំងអំពីថ្ងៃនេះជាដើមតទៅ ។ គ្រានោះ
ព្រះអនុរុទ្ធដ៏មានអាយុនិមន្តទៅក្រុងសាវត្ថី ហើយបានប្រាប់សេចក្តីនេះ ដល់

ភិក្ខុទាំងឡាយ ។ ភិក្ខុទាំងឡាយណាដែលមានសេចក្តីប្រាថ្នាតិច ។ បេ ។ ភិក្ខុទាំងនោះក៏ពោលទោសតិះដៀល បន្តិះបន្តាប់ថា ព្រះអនុរុទ្ធដ៏មានអាយុ មិនគួរនឹងទៅអាស្រ័យទីដេកជាមួយនឹងមាតុគ្រាមសោះ ។ ខណៈនោះ ភិក្ខុទាំងនោះក៏បានទូលរឿងនុ៎ះចំពោះព្រះដ៏មានព្រះភាគ ។ បេ ។ ព្រះអង្គទ្រង់ត្រាស់សួរថា ម្ចាស់អនុរុទ្ធ បានឮថា អ្នកសម្រេចនូវទីដេកជាមួយនឹងមាតុគ្រាមពិតមែនឬ ។ ព្រះអនុរុទ្ធត្រាបទូលថា បពិត្រព្រះដ៏មានព្រះភាគ ការនោះពិតមែន ។ ព្រះពុទ្ធជាម្ចាស់ដ៏មានព្រះភាគទ្រង់តិះដៀលថា ម្ចាស់អនុរុទ្ធ អ្នកមិនគួរនឹងសម្រេចនូវទីដេកជាមួយនឹងមាតុគ្រាមទេ ម្ចាស់អនុរុទ្ធ អំពើដែលអ្នកឯងធ្វើនេះ មិននាំឲ្យជ្រះថ្លា ដល់ជនទាំងឡាយ ដែលមិនទាន់ជ្រះថ្លាទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បី សម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយសម្រេចនូវទីដេកជាមួយនឹងមាតុគ្រាម ត្រូវអាបត្តិបាចិត្តិយ ។

[២៧៥] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១ នៃបារាជិកកណ្ណ ។ បេ ។ ដែលហៅថា មាតុគ្រាមនោះ គឺស្រីមនុស្ស ឯយក្ខស្រី ប្រេតស្រី តិរច្ឆានញី មិនហៅថា មាតុគ្រាមទេ ដោយហោចទៅសូម្បីតែក្មេងស្រីដែលកើតក្នុងថ្ងៃនោះ (ក៏ហៅថា មាតុគ្រាមដែរ) នឹងបាច់ពោលថ្វី ដល់មនុស្សស្រីដែលធំ ។ ពាក្យថា ជាមួយ គឺក្នុងទីជាមួយគ្នា ។ ដែលហៅថា ទីដេក គឺទីដេកដែលគេប្រក់ទាំងអស់ គេបិទបាំងទាំងអស់ គេប្រក់ដោយច្រើន គេបិទបាំងដោយច្រើន ។ ពាក្យថា សម្រេចទីដេក សេចក្តីថា វេលាព្រះអាទិត្យអស្តង្គតហើយ មាតុគ្រាមដេក ភិក្ខុក៏ដេកដែរ ភិក្ខុត្រូវអាបត្តិ

បាចិត្តិយ ។ កាលភិក្ខុដេក មាតុគ្រាមក៏ដេកដែរ ភិក្ខុត្រូវអាបត្តិបាចិត្តិយ ។
 ពុំនោះសោត ជនទាំង ២ គឺភិក្ខុ និងមាតុគ្រាមដេកព្រមគ្នា ភិក្ខុត្រូវអាបត្តិ
 បាចិត្តិយ ។ ជនទាំងពីរនោះក្រោកឡើង ហើយដេកទៅវិញរឿយៗ ភិក្ខុត្រូវ
 អាបត្តិបាចិត្តិយ ។

[២៨៦] មាតុគ្រាម ភិក្ខុសម្គាល់ថា មាតុគ្រាមពិតមែន ហើយសម្រេច
 ទីដេកជាមួយគ្នា ត្រូវអាបត្តិបាចិត្តិយ ។ មាតុគ្រាម តែភិក្ខុមានសេចក្តីសង្ស័យ
 ហើយសម្រេចទីដេកជាមួយគ្នា ត្រូវអាបត្តិបាចិត្តិយ ។ មាតុគ្រាម ភិក្ខុសម្គាល់
 ថា មិនមែនមាតុគ្រាម ហើយសម្រេចទីដេកជាមួយគ្នា ត្រូវអាបត្តិបាចិត្តិយ ។
 ភិក្ខុត្រូវអាបត្តិទុក្ខដ (ព្រោះដេក) ក្នុងទីដេកដែលគេប្រក់បានពាក់កណ្តាល
 គេបិទបាំងបានពាក់កណ្តាល ។ ភិក្ខុសម្រេចទីដេកជាមួយនឹងយក្ខស្រីក្តី ប្រេត
 ស្រីក្តី ជនខ្មើយក្តី តិរច្ឆានញីក្តី ត្រូវអាបត្តិទុក្ខដ ។ មិនមែនមាតុគ្រាម ភិក្ខុ
 សម្គាល់ថាមាតុគ្រាម ត្រូវអាបត្តិទុក្ខដ ។ មិនមែនមាតុគ្រាម តែភិក្ខុមាន
 សេចក្តីសង្ស័យ ត្រូវអាបត្តិទុក្ខដ ។ មិនមែនមាតុគ្រាម ភិក្ខុសម្គាល់ថា
 មិនមែនមាតុគ្រាម មិនត្រូវអាបត្តិឡើយ ។

[២៨៧] (អាបត្តិមិនមានដល់ភិក្ខុសម្រេចទីដេកជាមួយនឹងមាតុគ្រាម)
 ក្នុងទីដែលគេប្រក់ទាំងអស់ តែមិនបានបិទបាំងជុំវិញ ដល់ភិក្ខុដែលដេកជាមួយ
 នឹងមាតុគ្រាមក្នុងទីដែលគេបិទបាំងជុំវិញ តែគេមិនបានប្រក់សោះឡើយ ដល់
 ភិក្ខុដែលដេកជាមួយនឹងមាតុគ្រាមក្នុងទីដែលគេមិនបានប្រក់ដោយច្រើន គឺ ប្រក់
 បានបន្តិចបន្តួច គេមិនបានបិទបាំងដោយច្រើន គឺបិទបាំងបន្តិចបន្តួច ដល់ភិក្ខុ

បុព្វត្ថិយកណ្ណ មុសាវាទវគ្គ សិក្ខាបទទី ៦

៥២៧

ដែលអង្គុយ មាតុត្រាមដេក ដល់ភិក្ខុដេក មាតុត្រាមអង្គុយ ដល់ភិក្ខុដែល
អង្គុយ មាតុត្រាមក៏អង្គុយទាំងពីរនាក់ ដល់ភិក្ខុតូច ដល់ភិក្ខុជាខាងដើមបញ្ចតិ ។

សិក្ខាបទទី ៦



អង្គកថា

មុសាវាទវគ្គ

ទុតិយសហសេយ្យកសិក្ខាបទ

គប្បីជាបរិនិច្ឆ័យក្នុងទុតិយសហសេយ្យកសិក្ខាបទ ដូចតទៅនេះ

[២៧៤] បទថា អារសថាគារំ បានដល់ ផ្ទះសម្នាក់របស់ពួក

អាគន្ធកៈ ។

ពីរបទថា បញ្ញត្តំ ហោតិ បានដល់ ជាទឹកខ្លាំងដែលស្រ្តីនោះសាងទុក
ព្រោះជាអ្នកប្រាថ្នាបុណ្យ ។

បទថា យេន សា ឥត្តិ តេនុបសង្កមិ សេចក្តីថា ព្រះអនុរុទ្ធបានព
ពួកអ្នកស្រុកថា មានផ្ទះសម្នាក់ដែលគេសង់ទុកក្នុងទីឈ្មោះនោះ ដូច្នោះ ទើប
ចូលទៅរក ។

បទថា គនុគន្ធិ មានវិគ្គហៈថា ក្លិននៃគ្រឿងក្រអូប មានក្រស្នា និង
កំញានជាដើម ឈ្មោះថា ក្លិនគ្រឿងក្រអូប ក្លិនគ្រឿងក្រអូបនោះ មានដល់
ស្រីនោះ ហេតុនោះ ទើបស្រីនោះ ឈ្មោះថា គនុគន្ធិ អ្នកមានក្លិនក្រអូប ។

ពីរបទថា សាជកំ និក្ខិបិទ្វា សេចក្តីថា ស្រីនោះគិតថា ហេតុអ្វីហ្ន៎
លោកម្ចាស់អង្គនេះ សូម្បីឃើញអាការប្លែកបែបនេះគប្បីកើតតម្រេក ដូច្នោះ
ទើបបានធ្វើយ៉ាងនោះ ។

បទថា ឌុក្ខិបិទ្វា បានដល់ ជាក់ចុះ (នូវតន្ត្រីយ) ។

ការខុសក្លាំងក្លាត់ ឈ្មោះថា ទោសដែលប្រព្រឹត្តកន្លង ។

ពីរបទថា មំ អច្ចុគ្គមា បានដល់ ប្រព្រឹត្តទៅកន្លង គឺគ្របសង្កត់នូវខ្ញុំ ។
 បទដ៏សេស បណ្ឌិតគប្បីជ្រាបដោយន័យដូចពោលហើយ ក្នុងសិក្ខាបទមុន
 នោះឯង ។ ឯការប្លែកគ្នា មានត្រឹមប៉ុណ្ណោះ គឺក្នុងសិក្ខាបទមុនត្រូវអាបត្តិក្នុង
 ថ្ងៃទី ៤ ក្នុងសិក្ខាបទនេះ ត្រូវអាបត្តិសូម្បីក្នុងថ្ងៃទី ១ ។ ត្រូវអាបត្តិទុក្ខដ
 (ដល់ភិក្ខុដែលសម្រេចការដេករួមគ្នា) ជាមួយស្រីយក្ខ និងស្រីប្រេត ដែល
 មានរូបប្រាកដ និងសត្វតិរច្ឆានញី ចំពោះត្រង់វត្ថុនៃមេប៉ុនធម្ម ។ ឯសត្វ
 តិរច្ឆានញីដ៏សេស ជាអនាបត្តិ ។ សូម្បីសម្ពុជានជាដើម ក៏ដូចគ្នានឹងសិក្ខាបទ
 មុននោះឯង ដូច្នោះឯង ។

ទុតិយសហសេយ្យសិក្ខាបទ ចប់



វិទ្យាបិដក

សិក្ខាបទទី ៧

[២៩៤] សម័យនោះ ព្រះពុទ្ធដ៏មានព្រះភាគ កាលទ្រង់គង់នៅវត្ត ជេតពន ជារបស់អនាថបិណ្ឌិកសេដ្ឋី ទៀបក្រុងសាវត្ថី ។ កាលណោះឯង ឧទាយិដ៏មានអាយុ ជាអ្នកចូលទៅកាន់ត្រកូល ក្នុងក្រុងសាវត្ថី តែងចូលទៅ រកត្រកូលទាំងឡាយច្រើន ។ លំដាប់នោះ ឧទាយិដ៏មានអាយុ វេលាព្រឹក ព្រហាម ក៏ស្លៀកស្បង់ ហើយប្រដាប់ដោយបាត្រចីវរ ចូលទៅរកត្រកូល មួយ ។ គ្រានោះឯង ស្រីជាមេផ្ទះ អង្គុយជិតទ្វារផ្ទះ ។ ស្រីជាកូនប្រសាសនៃ ស្រីមេផ្ទះនោះ ក៏អង្គុយជិតទ្វារផ្ទះសម្នាក់ ។ លំដាប់នោះ ឧទាយិដ៏មាន អាយុ ចូលទៅរកស្រីជាមេផ្ទះ លុះចូលទៅហើយ ក៏សម្តែងធម៌ជិតត្រចៀក ស្រីជាមេផ្ទះ ។ ទើបស្រីជាកូនប្រសាសនៃស្រីមេផ្ទះនោះ ក៏មានសេចក្តីត្រិះរិះ ដូច្នោះថា សមណៈនោះ ជាសហាយរបស់ម្តាយក្មេក ឬនិយាយចង់គ្នា ។ ពេលនោះ ឧទាយិដ៏មានអាយុ លុះសម្តែងធម៌ជិតត្រចៀកស្រីជាមេផ្ទះហើយ ក៏ចូលទៅរកស្រីជាកូនប្រសាសនៃស្រីមេផ្ទះ លុះចូលទៅហើយ ក៏សម្តែងធម៌ ជិតត្រចៀក ស្រីជាកូនប្រសាសនៃស្រីមេផ្ទះ (នោះទៀត) ។ ទើបស្រីជាមេផ្ទះ មានសេចក្តីត្រិះរិះដូច្នោះថា សមណៈនោះ ជាសហាយរបស់ស្រីជាកូនប្រសា សនៃអញជាមេផ្ទះ ឬថា និយាយចង់គ្នា ។ លំដាប់នោះ ឧទាយិដ៏មានអាយុ លុះសម្តែងធម៌ជិតត្រចៀកស្រីជាកូនប្រសាសនៃស្រីមេផ្ទះហើយ ក៏ចៀសចេញ ទៅ ។ គ្រានោះឯង ស្រីជាមេផ្ទះបាននិយាយពាក្យនេះនឹងស្រីជាកូនប្រសាសនៃ ខ្លួនជាមេផ្ទះថា នែហង សមណៈនោះបាននិយាយពាក្យអ្វីខ្លះ នឹងហងឯង ។

ស្រីជាកូនប្រសាតបថា បពិត្រអ្នកម៉ែ សមណៈនោះសម្តែងធម៌ដល់ខ្ញុំ ចំណែក
 ឯអ្នកម៉ែ សមណៈនោះបាននិយាយពាក្យអ្វីឲ្យខ្លះ ។ ម្តាយក្មេកប្រាប់ថា
 សមណៈ នោះសម្តែងធម៌ដល់អញដែរ ។ ស្រីទាំងពីរនាក់នោះ ក៏ពោលទោស
 តិះដៀល បន្តបង្ហាត់ថា លោកម្ចាស់ឧទាយិ មិនសមបីបើនឹងសម្តែងធម៌
 (ខ្លឹម) ជិតត្រចៀកមាតុគ្រាមសោះ ធម្មតាសមណៈ គួរតែសម្តែងធម៌
 ដោយសំឡេងក្បោះក្បាយដោយច្បាស់លាស់ទេតើ ។ ភិក្ខុទាំងឡាយបានឮ
 ពាក្យស្រីទាំងនោះពោលទោស តិះដៀល បន្តបង្ហាត់ហើយ ។ ភិក្ខុណាមាន
 សេចក្តីប្រាថ្នាតិច ។ បេ ។ ភិក្ខុទាំងនោះក៏ពោលទោសតិះដៀល បន្តបង្ហាត់ថា
 ឧទាយិដ៏មានអាយុមិនសមបីបើនឹងសម្តែងធម៌ដល់មាតុគ្រាមសោះ ។ ឯភិក្ខុ
 ទាំងនោះ ក៏នាំគ្នាក្រាបទូលសេចក្តីនុះចំពោះព្រះដ៏មានព្រះភាគម្ចាស់ ។ បេ ។
 ព្រះអង្គទ្រង់ត្រាស់សួរថា ម្នាលឧទាយិ បានឮថា អ្នកឯងសម្តែងធម៌ដល់
 មាតុគ្រាម ពិតមែនឬ ។ ឧទាយិភិក្ខុក្រាបទូលថា សូមទ្រង់មេត្តាប្រោស
 ពិតមែនហើយ ។ ព្រះពុទ្ធដ៏មានព្រះភាគ ទ្រង់តិះដៀលថា ម្នាលមោយ-
 បុរស អ្នកឯងមិនសមបើនឹងសម្តែងធម៌ដល់មាតុគ្រាមទេ ម្នាលមោយបុរស
 អំពើនេះមិននាំឲ្យជ្រះថ្លាដល់បុគ្គលដែលមិនទាន់ជ្រះថ្លាទេ ។ បេ ។ ម្នាលភិក្ខុ
 ទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុ
 ណាមួយ សម្តែងធម៌ដល់មាតុគ្រាម ត្រូវអាបត្តិបាចិត្តិយ ។ ព្រះដ៏មានព្រះ
 ភាគ ទ្រង់បញ្ញត្តិសិក្ខាបទនេះដល់ភិក្ខុទាំងឡាយដោយប្រការដូច្នោះ ។

[២៧៧] សម័យនោះឯង ពួកឧបាសិកាយើញភិក្ខុទាំងឡាយ ក៏និយាយ

ពាក្យនេះថា បពិត្រលោកម្ចាស់ទាំងឡាយ ពួកខ្ញុំកុរុណាសូមអារាធនា សូម
 លោកម្ចាស់ទាំងឡាយ មេត្តាសម្តែងធម៌ឲ្យទាន ពួកភិក្ខុឆ្លើយថា ម្ចាស់បុរស្រី
 ការសម្តែងធម៌ដល់មាតុគ្រាមមិនគួរទេ ។ ពួកឧបាសិកាទូលថា បពិត្រលោក
 ម្ចាស់ទាំងឡាយ ពួកខ្ញុំកុរុណាសូមអារាធនា សូមលោកម្ចាស់ទាំងឡាយ
 មេត្តាសម្តែងធម៌ត្រឹមប្រាំម៉ាត់ឬប្រាំមួយម៉ាត់ឲ្យទានចុះ ពួកខ្ញុំកុរុណា អាចចាំ
 ធម៌បាន ដោយពាក្យមានប្រមាណប៉ុណ្ណោះ ។ ពួកភិក្ខុនិយាយថា ម្ចាស់បុរស្រី
 ការសម្តែងធម៌ដល់មាតុគ្រាមមិនគួរទេ ថាដូច្នោះហើយ ក៏មានសេចក្តីរង្សៀស
 ខានសម្តែងធម៌ទៅ ។ ពួកឧបាសិកាក៏ពោលទោសតិះដៀល បន្តុះបង្ហាប់ថា
 មិនសមបើបើលោកម្ចាស់ទាំងឡាយ ពួកយើងខំអង្វរទាំងម៉្លេះ ក៏មិនសម្តែង
 ធម៌ឲ្យទានសោះ ។ ភិក្ខុទាំងឡាយបានឮពាក្យឧបាសិកាទាំងនោះ ពោលទោស
 តិះដៀល បន្តុះបង្ហាប់ហើយ ។ ទើបភិក្ខុទាំងនោះនាំគ្នាក្រាបទូលសេចក្តីនុះចំពោះ
 ព្រះដ៏មានព្រះភាគជាម្ចាស់ ។ ព្រោះរឿងនេះ ដំណើរនេះ ព្រះដ៏មានព្រះភាគ
 ទ្រង់ធ្វើធម៌ថាត្រាស់ហៅភិក្ខុទាំងឡាយ ដោយព្រះពុទ្ធដីកាថា ម្ចាស់ភិក្ខុទាំង
 ឡាយ តថាគតអនុញ្ញាតឲ្យភិក្ខុសម្តែងធម៌ដល់មាតុគ្រាម បានត្រឹមតែប្រាំម៉ាត់
 ឬប្រាំមួយម៉ាត់ប៉ុណ្ណោះ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើង
 នូវសិក្ខាបទនេះយ៉ាងនេះថា ភិក្ខុណាមួយសម្តែងធម៌ដល់មាតុគ្រាម លើសពី
 ប្រាំម៉ាត់ឬប្រាំមួយម៉ាត់ឡើងទៅ ត្រូវអាបត្តិបាចិត្តិយ ។ ព្រះដ៏មានព្រះភាគ
 បានទ្រង់បញ្ញត្តិសិក្ខាបទនេះដល់ភិក្ខុទាំងឡាយ ដោយប្រការដូច្នោះ ។

[៣០០] សម័យនោះឯង ពួកធម្មត្ថិយភិក្ខុបានដឹងថា ព្រះដ៏មានព្រះភាគ

បានអនុញ្ញាតឲ្យភិក្ខុសម្តែងធម៌ដល់មាតុគ្រាម បានត្រឹមប្រាំម៉ាត់ឬប្រាំមួយម៉ាត់
ហើយ ។ ពួកឆព្វគ្គិយភិក្ខុទាំងនោះ ក៏ឲ្យបុរសដែលមិនដឹងក្តី អង្គុយជិត
ហើយសម្តែងធម៌ដល់មាតុគ្រាមលើសពីប្រាំម៉ាត់ ឬ ប្រាំមួយម៉ាត់ឡើងទៅ ។
ភិក្ខុទាំងឡាយណាមានសេចក្តីប្រាថ្នាតិច ។ បេ ។ ភិក្ខុទាំងនោះក៏ពោលទោស
តិះដៀល បន្តិះបន្តាប់ថា មិនសមបីបើពួកឆព្វគ្គិយភិក្ខុឲ្យបុរសដែលមិនដឹងក្តី
អង្គុយជិត ហើយសម្តែងធម៌ដល់មាតុគ្រាម លើសពីប្រាំម៉ាត់ឬប្រាំមួយម៉ាត់
ឡើងទៅសោះ ឯភិក្ខុទាំងនោះនាំគ្នាក្រាបទូលសេចក្តីនុ៎ះចំពោះព្រះដ៏មានព្រះភាគ
ជាម្ចាស់ ។ បេ ។ ព្រះអង្គទ្រង់ត្រាស់សួរថា ម្ចាស់ភិក្ខុទាំងឡាយ បានឮថា
អ្នកទាំងឡាយឲ្យបុរសដែលមិនដឹងក្តីអង្គុយជិតហើយសម្តែងធម៌ដល់មាតុគ្រាម
លើសពីប្រាំម៉ាត់ឬប្រាំមួយម៉ាត់ឡើងទៅ ពិតមែនឬ ។ ពួកឆព្វគ្គិយភិក្ខុក្រាប
ទូលថា សូមទ្រង់ព្រះមេត្តាប្រោស ពិតមែន ។ ព្រះពុទ្ធដ៏មានព្រះភាគជាម្ចាស់
ទ្រង់តិះដៀលថា ម្ចាស់មោឃបុរសទាំងឡាយ មិនសមបីបើអ្នកទាំងឡាយឲ្យ
បុរសដែលមិនដឹងក្តីអង្គុយជិត ហើយសម្តែងធម៌ដល់មាតុគ្រាមលើសពី ប្រាំ
ម៉ាត់ឬប្រាំមួយម៉ាត់ឡើងទៅទេ ម្ចាស់មោឃបុរសទាំងឡាយ អំពើនេះមិន
នាំឲ្យជ្រះថ្លា ដល់ជនទាំងឡាយ ដែលមិនទាន់ជ្រះថ្លាទេ ។ បេ ។ ម្ចាស់ភិក្ខុ
ទាំងឡាយ អ្នកទាំងឡាយគប្បីសម្តែងឡើងនូវសិក្ខានេះយ៉ាងនេះថា ភិក្ខុ
ណាមួយ សម្តែងធម៌ដល់មាតុគ្រាម លើសពីប្រាំម៉ាត់ឬប្រាំមួយម៉ាត់ឡើងទៅ
ភិក្ខុនោះ ត្រូវអាបត្តិបាចិត្តិយ រៀរលែងតែមានបុរសដែលដឹងក្តី (អង្គុយជិត) ។

[៣០១] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី

១ នៃបុរាណិកកណ្ណ ។ ដែលហៅថា មាតុគ្រាម គឺមនុស្សស្រីដែលដឹងក្តី អាច
 ដឹងពាក្យល្អពាក្យអាក្រក់ ពាក្យទ្រគោះ ពាក្យមិនទ្រគោះ ឯយក្ខស្រី ប្រេតស្រី
 តិរច្ឆានញឹមិនហៅថាមាតុគ្រាមទេ ។ ពាក្យថា លើសពីប្រាំម៉ាត់ឬប្រាំមួយម៉ាត់
 ឡើងទៅ គឺច្រើនជាង ប្រាំម៉ាត់ឬប្រាំមួយម៉ាត់ ។ ដែលហៅថា ធម៌ គឺធម៌
 ដែលព្រះពុទ្ធជាម្ចាស់ទ្រង់សម្តែងទុកហើយ សាវ័កសម្តែងទុកហើយ ឥសី
 សម្តែងទុកហើយ ទេវតាសម្តែងទុកហើយ ដែលអាស្រ័យនូវអង្គកថា អាស្រ័យ
 នូវបាលី ។ ពាក្យថា សម្តែង គឺភិក្ខុសម្តែងដោយបទ ត្រូវអាបត្តិបាចិត្តិយ
 រាល់ៗ បទ ។ ភិក្ខុសម្តែងដោយអក្ខរៈ ត្រូវអាបត្តិបាចិត្តិយរាល់ៗ អក្ខរៈ ។
 ពាក្យថា រៀរលែងតែមានបុរសដែលដឹងក្តី គឺលើកលែងតែបុរសដែលដឹងក្តី ។
 ដែលហៅថា អ្នកដឹងក្តី គឺបុរសដែលអាចដឹងនូវពាក្យល្អ ពាក្យអាក្រក់
 ពាក្យទ្រគោះ ពាក្យមិនទ្រគោះ ។

[៣០២] មាតុគ្រាម ភិក្ខុសម្តែងថា មាតុគ្រាម ហើយសម្តែងធម៌ឲ្យ
 លើសពីប្រាំម៉ាត់ឬប្រាំមួយម៉ាត់ឡើងទៅ ដោយគ្មានបុរសដឹងក្តី (នៅជិតខាង)
 ត្រូវអាបត្តិបាចិត្តិយ ។ មាតុគ្រាម ភិក្ខុមានសេចក្តីសង្ស័យ ហើយសម្តែងធម៌
 ឲ្យលើសពីប្រាំម៉ាត់ឬប្រាំមួយម៉ាត់ឡើងទៅ ដោយគ្មានបុរសដឹងក្តី (នៅជិត
 ខាង) ត្រូវអាបត្តិបាចិត្តិយ ។ មាតុគ្រាម ភិក្ខុសម្តែងថា មិនមែនមាតុគ្រាម
 ហើយសម្តែងធម៌ឲ្យលើសពី ប្រាំម៉ាត់ឬប្រាំមួយម៉ាត់ឡើងទៅ ដោយគ្មាន
 បុរសដឹងក្តី (នៅជិតខាង) ត្រូវអាបត្តិបាចិត្តិយ ។ ភិក្ខុសម្តែងធម៌ឲ្យលើស
 ពីប្រាំម៉ាត់ឬប្រាំមួយម៉ាត់ឡើងទៅ ដល់យក្ខស្រីក្តី ប្រេតស្រីក្តី ជនខ្ញើយក្តី

តិរច្ឆានញីមានរាងកាយដូចមនុស្សស្រីក្តី ដោយគ្មានបុរសជីងក្តី (នៅជិតខាង)
ត្រូវអាបត្តិទុក្ខដ ។ មិនមែនមាតុគ្រាម ភិក្ខុសម្គាល់ថា មាតុគ្រាម ត្រូវអាបត្តិ
ទុក្ខដ ។ មិនមែនមាតុគ្រាម ភិក្ខុមានសេចក្តីសង្ស័យ ត្រូវអាបត្តិទុក្ខដ ។ មិន
មែនមាតុគ្រាម ភិក្ខុសម្គាល់ថា មិនមែនមាតុគ្រាម មិនត្រូវអាបត្តិអ្វីឡើយ ។

[៣០៣] អាបត្តិមិនមានដល់ភិក្ខុដែលសម្តែងធម៌ (ដល់មាតុគ្រាម)
មានបុរសជីងក្តី (នៅជិតខាង) ដល់ភិក្ខុសម្តែងធម៌ត្រឹម ប្រាំម៉ាត់ឬប្រាំមួយ
ម៉ាត់ ដល់ភិក្ខុសម្តែងធម៌តិចជាងប្រាំម៉ាត់ឬប្រាំមួយម៉ាត់ ដល់ភិក្ខុសម្តែងធម៌
ប្រាំម៉ាត់ឬប្រាំមួយម៉ាត់ក្រោកឡើងហើយ អង្គុយទៅវិញសម្តែងទៀត ដល់ភិក្ខុ
ដែលសម្តែងធម៌ដល់មាតុគ្រាមដែលក្រោកឡើងហើយ អង្គុយទៅវិញក្នុងខណៈ
នោះ ដល់ភិក្ខុសម្តែងធម៌ដល់មាតុគ្រាមឯទៀត (ក្រៅពីមាតុគ្រាមដែលបាន
សម្តែងឲ្យស្តាប់ហើយ) ដល់ភិក្ខុដែលមាតុគ្រាមសួរប្រស្នា ហើយឆ្លើយ
ដោះប្រស្នា (នោះ) ដល់ភិក្ខុសម្តែងធម៌ឲ្យអ្នកដទៃស្តាប់ មាតុគ្រាមអង្គុយ
ស្តាប់ផង ដល់ភិក្ខុឆត ដល់ភិក្ខុជាខាងដើមបញ្ចតិ ។

សិក្ខាបទទី ៧ ចប់



អដ្ឋកថា

មុសាវាទវគ្គ

ធម្មទេសនាសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ៧ ដូចតទៅនេះ

[២៩៨] ស្រីមេផ្ទះ ឈ្មោះថា យរណី។

បទថា និវេសនទ្វារ បានដល់ ទ្វារធំនៃនិវេសន៍ (ផ្ទះ) ។

ស្រីកូនប្រសាក្នុងផ្ទះនោះ ឈ្មោះថា យរសុណ្ណា ។

បទថា អារសថទ្វារ បានដល់ ត្រង់ទ្វារបន្ទប់ដេក ។

បទថា វិសដ្ឋេន បានដល់ ដោយសំឡេងជាក់ច្បាស់ល្អ ។

បទថា វិវជេន បានដល់ បើកផ្ទារ គឺមិនបិទបាំង ។

ពីរបទថា ធម្មោ ទេសេតត្វោ សេចក្តីថា ព្រះធម្មកថិកគួរសម្តែងធម៌
ដោយសរណៈ និងសីលជាដើមនេះ ។

[២៩៩] បទថា អញ្ញានុំ គឺ (អាច) ដឹងទូទៅបាន ។

[៣០០] ពីរបទថា វិញ្ញាណ បុរិសវិគ្គហោន សេចក្តីថា (វៀរ)
បុរសអ្នកដឹងក្តី មិនមែនយក្ខ មិនមែនប្រេត មិនមែនតិរច្ឆាន សូម្បីអ្នក
កាឡាខ្លួនជាបុរស ។

អនាបត្តិនៃធម្មទេសនាសិក្ខាបទ

[៣០៣] ច្រើនបទថា អនាបត្តិ វិញ្ញាណ បុរិសវិគ្គហោន សេចក្តីថា
មិនត្រូវអាបត្តិដល់ភិក្ខុ ដែលសម្តែងធម៌សូម្បីច្រើនដល់ស្រីឈរជាមួយបុរស

ដែលដឹងក្តី ។

បទថា ធម្មញ្ញវាចាហិ សេចក្តីថា មិនត្រូវអាបត្តិដល់ភិក្ខុដែលសម្តែង
(ធម៌) ដោយវាចា ៥ ឬ ៦ ម៉ាត់ ។ ក្នុងបទថា ធម្មញ្ញវាចាហិ នេះ
បណ្ឌិតគប្បីជ្រាបប្រមាណនៃវាចា ក្នុងធម៌ទាំងពួងយ៉ាងនេះ គឺគាថាមួយបទ
ឈ្មោះថា វាចាមួយម៉ាត់ ។ បើភិក្ខុបំណងនឹងពោលអង្គកថាក្តី ឬមានរឿង
ធម្មបទ និងជាតកជាដើមក្តី និងពោលត្រឹម ៥ ឬ ៦ បទប៉ុណ្ណោះ គួរ បើ
ពោលព្រមដោយបាលី គប្បីពោលធម៌កុំឲ្យលើស ៦ បទ យ៉ាងនេះ គឺអំពី
ព្រះបាលីមួយបទ អំពីអង្គកថា ៥ បទ ។ ពិតហើយ ធម៌មានប្រភេទដូច
ពោលក្នុងបទសោធម្ម ចាត់ជាធម៌ដូចគ្នាទាំងអស់ ក្នុងសិក្ខាបទនេះ ។

ពីរបទថា វស្សី ទេសេតិ គឺសម្តែងក្នុងខណៈនោះ ។ ម្យ៉ាងទៀត បទ
ថា វស្សី នេះ ជាសត្តមីវិភត្តិ ចុះក្នុងអត្ថធម្មវិភត្តិ សេចក្តីថា រមែងសម្តែង
ដល់ស្រីនោះ ។

ពីរបទថា អញ្ញស្ស មាតុតាមស្ស សេចក្តីថា ភិក្ខុអង្គុយលើអាសនៈ
មួយ សម្តែងធម៌ដល់មាតុត្រាមរាប់រយនាក់ យ៉ាងនេះ គឺសម្តែងដល់ស្រីម្នាក់
ហើយសម្តែងដល់ស្រីដទៃដែលមកក្រោយៗ ទៀត ។ ក្នុងមហាបច្ចវិអង្គកថា
ពោលទុកថា ភិក្ខុពោលថា អាត្មានឹងសម្តែងគាថាដល់ពួកនាងម្នាក់មួយគាថា
ពួកនាងចូរស្តាប់គាថានោះ ហើយសម្តែងធម៌ដល់ពួកមាតុត្រាម ដែលអង្គុយ
ប្រជុំគ្នា មិនត្រូវអាបត្តិ ។ ភិក្ខុធ្វើការដាក់ចិត្តតាំងពីដំបូងថា អាត្មាអញនឹង
ពោលគាថាដល់ស្រីម្នាក់មួយគាថា ដូច្នោះ ហើយប្រាប់ឲ្យដឹងមុន ទើបសម្តែង

សមគ្គវ ។

ច្រើនបទថា បញ្ចំ បុច្ឆតិ បញ្ចំ បុដ្ឋោ កថេតិ សេចក្តីថា មាតុគ្រាម
សួរថា បពិត្រលោកម្ចាស់ ឈ្មោះថា ទីយនិកាយ សម្តែងអត្តដូចម្តេច ភិក្ខុ
ដែលស្រ្តីសួរឃ្លាញ៉ាងនេះ ទោះបីពោលទីយនិកាយទាំងអស់ ក៏មិនត្រូវ
អាបត្តិ ។ ពាក្យដ៏សេសក្នុងសិក្ខាបទនេះ ងាយយល់ទាំងអស់ហើយ ។

សិក្ខាបទនេះ ជាបទសោធម្មសម្មជ្ជាន កើតឡើងតាមវាចា ១ វាចា
និងចិត្ត ១ ជាកិរិយាផង អកិរិយាផង ជានោសញ្ញាវិមោក្ខ ជាអចិត្តកៈ ជា
បណ្តតិវជ្ជៈ ជាវចីកម្ម មានចិត្ត ៣ មានវេទនា ៣ ដូច្នោះឯង ។

ធម្មទេសនាសិក្ខាបទ ចប់



វិទ្យាបិដក

សិក្ខាបទទី ៨

[៣០៤] សម័យនោះ ព្រះភគវន្តសម្ពុទ្ធជាម្ចាស់ កាលគង់នៅក្នុងគារ
 សាលាព្រៃមហាវន ទៀបក្រុងវេសាលី ។ គ្រានោះឯង មានភិក្ខុច្រើនរូប ជា
 មិត្តបានជួបប្រទះគ្នាថ្មី និងមិត្តស្និទ្ធស្នាលមាំមួន បាននៅចាំវស្សាប្របង្កេរ
 ស្ទឹងវត្តមុទា ។ វេលានោះឯង ដែនវជ្ជីកើតទ្រុក្រ (អត់បាយ) មនុស្ស
 ទាំងឡាយចិញ្ចឹមជីវិតបានដោយកម្រក្រៃពេក ក៏ដល់នូវសេចក្តីស្លាប់ មានឆ្អឹង
 ស (ដេរជាសលើផែនដី) និងទិញ្ញដូរស្រូវអង្ករ លុះតែមានស្លាកកាន់ជា
 សម្គាល់ ទើបទិញ្ញដូរបាន មនុស្សទាំងអស់ក្នុងដែននោះ មិនងាយនឹងចិញ្ចឹម
 ជីវិតដោយការព្យាយាមស្វែងរកអាហារ ។ ខណៈនោះ ភិក្ខុទាំងនោះគិតគ្នា
 ដូច្នោះថា ឥឡូវនេះ ដែនវជ្ជីកើតទ្រុក្រ (អត់បាយ) មនុស្សទាំងឡាយ
 ចិញ្ចឹមជីវិតបានដោយកម្រក្រៃពេក ក៏ដល់នូវសេចក្តីស្លាប់ មានឆ្អឹងស (ដេរ-
 ជាសលើផែនដី) និងទិញ្ញដូរស្រូវអង្ករ លុះតែមានស្លាកកាន់ជាសម្គាល់ ទើប
 ទិញ្ញដូរបាន មនុស្សទាំងអស់ក្នុងដែននោះ មិនងាយនឹងចិញ្ចឹមជីវិតដោយការ
 ព្យាយាមស្វែងរកអាហារឡើយ តើយើងនឹងគិតធ្វើឧបាយដូចម្តេចហ្ន៎ ឲ្យបាន
 សាមគ្គីស្មោះស កុំឲ្យមានវិវាទទាស់ទែងគ្នា នៅចាំវស្សាឲ្យបានស្រួលផង
 កុំឲ្យ លំបាកដោយអាហារបិណ្ឌបាតផង ។ ភិក្ខុពួកខ្លះឆ្លើយថា អារុសោ
 បើដូច្នោះ យើងត្រូវទទួលរ៉ាប់រងការងាររបស់គ្រហស្ថចុះ កាលបើយើងធ្វើ
 យ៉ាងនេះហើយ គ្រហស្ថទាំងនោះ គង់នឹងនឹកនាឲ្យអាហារដល់យើងមិនខាន
 កាលបើបានអាហារយ៉ាងនេះហើយ យើងក៏បានសាមគ្គីស្មោះស មិនវិវាទ

ទាស់ទែងគ្នា នៅចាំវស្សាក៏ស្រួលផង ហើយមិនលំបាកដោយអាហារបិណ្ឌបាត
ផង ។ ភិក្ខុពួកខ្លះឆ្លើយថា អាវុសោ កុំឡើយ ប្រយោជន៍អ្វីនឹងទទួលរាប់រង
ការងាររបស់គ្រហស្ថនោះ អាវុសោ ឈ្លើយចុះ យើងត្រូវធ្វើអ្នកជាបម្រើ
នាំដំណឹងដល់ពួកគ្រហស្ថវិញ កាលបើយើងធ្វើយ៉ាងនេះហើយ គ្រហស្ថទាំង
នោះ គង់នឹងនឹកនាឲ្យអាហារបិណ្ឌបាតដល់យើងមិនខាន កាលបើបានអាហារ
យ៉ាងនេះហើយ យើងនឹងព្រមព្រៀងស្មោះស មិនវិវាទទាស់ទែងគ្នានៅចាំ
វស្សាក៏ស្រួលផង ហើយមិនលំបាកដោយអាហារបិណ្ឌបាតផង ។ ភិក្ខុពួក
ខ្លះឆ្លើយថា អាវុសោ កុំឡើយ ប្រយោជន៍អ្វីនឹងទទួលរាប់រងការងារ របស់
គ្រហស្ថ ប្រយោជន៍អ្វីនឹងធ្វើជាអ្នកបម្រើនាំដំណឹងដល់ពួកគ្រហស្ថ អាវុសោ
ឈ្លើយចុះ យើងនឹងពោលសរសើរនូវឧត្តរិមនុស្សធម៌ ដល់គ្នានឹងគ្នា ដល់
ពួកគ្រហស្ថវិញថា ភិក្ខុឯណោះបានឈានទី ១ ភិក្ខុឯណោះបានឈានទី ២
ភិក្ខុឯណោះបានឈានទី ៣ ភិក្ខុឯណោះបានឈានទី ៤ ភិក្ខុឯណោះជា
សោតាបន្ន ភិក្ខុឯណោះជាសកទាគាមី ភិក្ខុឯណោះជាអនាគាមី ភិក្ខុឯណោះ
ជាព្រះអរហន្ត ភិក្ខុឯណោះបានវិជ្ជា ៣ ភិក្ខុឯណោះបានអភិញ្ញា ៦ កាលបើ
យើងពោលយ៉ាងនេះហើយ គ្រហស្ថទាំងនោះគង់នឹងនឹកនា ឲ្យអាហារបិណ្ឌ-
បាតដល់យើងមិនខាន បើបានអាហារយ៉ាងនេះហើយ យើងក៏នឹងមានសេចក្តី
សាមគ្គីស្មោះស មិនវិវាទទាស់ទែងគ្នាទេ នៅចាំវស្សាក៏ស្រួល ហើយមិន
លំបាកដោយបិណ្ឌបាតផង ។ ភិក្ខុទាំងនោះក៏យល់ព្រមថា អាវុសោ ពួក
យើងពោលសរសើរគុណឧត្តរិមនុស្សធម៌ណា របស់គ្នាយើងទៅវិញទៅមក

ដល់ពួកគ្រហស្ថ ការពោលសរសើរគុណឧត្តរិមនុស្សធម៌នេះស្រួលហើយ ។
 លំដាប់នោះ ភិក្ខុទាំងនោះ ក៏បានពោលសរសើរគុណឧត្តរិមនុស្សធម៌ទៅវិញ
 ទៅមកដល់ពួកគ្រហស្ថថា ភិក្ខុឯណោះបានឈានទី ១ ។ បេ ។ ភិក្ខុឯណោះ
 បានអភិញ្ញា ៦ ។ គ្រានោះ មនុស្សទាំងឡាយនោះ ក៏និយាយគ្នាថា អើប្តី
 យើងរាល់គ្នាបានភិក្ខុបែបនេះ មកនៅចាំវស្សា ហៅពេញជាលាភរបស់យើង
 ឈ្មោះថា យើងបានបុណ្យដោយនិយាយណាស់ហ្ន៎ តាំងពីដើមមកដល់ឥឡូវនេះ
 យើងរាល់គ្នាមិនដែលបានពួកភិក្ខុមានសីល មានធម៌ជាកុសល ដូចបែបនេះ
 មកនៅចាំវស្សាសោះឡើយ ។ មនុស្សទាំងនោះ តែងប្រគេនកោដនាហារ^(១)
 យ៉ាងណាដល់ភិក្ខុទាំងឡាយ កោដនីយាហារយ៉ាងនោះ មិនហ៊ានបរិភោគ
 មាត់ខ្លួនឡើយ ហើយមិនបានជូនទៅមាតាបិតា កូនប្រពន្ធ ខ្ញុំកំដរ កម្មករបុរស
 មិត្ត អមាត្យ និងញាតិសាលាហិតសោះឡើយ (ម្យ៉ាងទៀត) ធ្លាប់ប្រគេន
 ខាទនីយ^(២) គ្រឿងសម្រាប់ភ្នក្ស^(៣) និងទឹកបាន^(៤) យ៉ាងណាដល់ពួកភិក្ខុ
 ខាទនីយ និងគ្រឿងភ្នក្សទឹកបានយ៉ាងនោះ ក៏មិនហ៊ានបរិភោគផឹកខ្លួនឯងឡើយ
 ហើយមិនបានជូនទៅមាតាបិតា កូន ប្រពន្ធ ខ្ញុំកំដរ កម្មករបុរស មិត្ត អមាត្យ
 និងញាតិសាលាហិត សោះឡើយ ។ គ្រានោះឯង ភិក្ខុទាំងនោះ (លុះបាន
 អាហារឆាន់បរិបូណ៌) ក៏មានសម្បុរល្អ មានឥន្ទ្រិយពេញលេញ មានសម្បុរ

១- កោដនមាន ៥ យ៉ាង គឺបាយ ១ នំ ១ សត្ត ១ ត្រី ១ សាច់ ១ ។ ២- ខាទនីយ
 បានខាងឯមើមឈើ ផ្លែឈើជាដើម ។ ៣- បានខាងឯគ្រឿងសម្រាប់បរិភោគ គឺទឹកដោះរាវ ១
 ទឹកដោះខាប់ ១ ប្រេង ១ ទឹកឃ្មុំ ១ ទឹកអំពៅ ១ ។ ៤- ទឹកបាននោះ បានខាងទឹកបាន ៨
 យ៉ាង មានទឹកបានធ្វើអំពីផ្លែស្វាយ ផ្លែត្រីងជាដើម ។

មុខស្រស់បស់ សម្បុរស្បែកក៏ផ្លូវផង ។

[៣០៥] ភិក្ខុទាំងឡាយកាលបើចេញវស្សារួចហើយ តែងនាំគ្នាចូលទៅ
 គាល់ព្រះដីមានព្រះភាគ ជាទំនៀមមិនដែលខានឡើយ ។ វេលានោះឯង ភិក្ខុ
 ទាំងនោះលុះបាននៅចាំវស្សាគ្រប់ ៣ ខែហើយ ក៏រៀបចំទុកដាក់គ្រឿង
 សេនាសនៈ រួចនាំយកបាត្រ និងចីវរចូលទៅក្រុងវេសាលី ដើរទៅតាមលំដាប់
 ចូលទៅគាល់ព្រះដីមានព្រះភាគ ដែលគង់នៅឯក្នុងគោរសាលា ក្នុងព្រៃមហាវន
 ទៀបក្រុងវេសាលី លុះចូលទៅដល់ហើយ ក៏ក្រាបថ្វាយបង្គំព្រះដីមានព្រះភាគ
 ហើយអង្គុយនៅក្នុងទីដីសមគួរ ។ សម័យនោះឯង ពួកភិក្ខុដែលនៅចាំវស្សា
 ក្នុងទិសទាំងឡាយ សឹងមានកាយស្គាំងស្គមសៅហ្មង មានសម្បុរអាក្រក់
 កើតជារោគលៀងស្នេកស្នាំង មានខ្លួនរវាមដោយសរសៃ ។ ចំណែកខាង
 ពួកភិក្ខុដែលនៅទៀបត្រើយស្ទឹងវគ្គមុទា មានសម្បុរល្អ មានឥន្ទ្រិយពេញលេញ
 មានសម្បុរមុខក៏ស្រស់បស់ សម្បុរស្បែកក៏ផ្លូវផង ។ ឯទំនៀមរបស់ព្រះភគវន្ត
 សម្ពុទ្ធទាំងឡាយ ព្រះអង្គតែងស្មោះសចំពោះជាមួយនឹងអាគន្ធកិក្ខុ គឺភិក្ខុ
 ដែលទើបនឹងមកដល់ថ្មី ។ គ្រានោះ ព្រះដីមានព្រះភាគជាម្ចាស់ ទ្រង់ត្រាស់
 សួរទៅពួកភិក្ខុដែលនៅទៀបឆ្នេរស្ទឹងវគ្គមុទាថា ម្ចាស់ភិក្ខុទាំងឡាយ អ្នក
 រាល់គ្នាល្មមអត់ធន់បានឬទេ អ្នករាល់គ្នាល្មមប្រព្រឹត្តទៅបានស្រួលឬទេ អ្នក
 ទាំងឡាយមានសេចក្តីសាមគ្គីស្មោះស មិនវិវាទទាស់ទែងគ្នា នៅចាំវស្សា
 ស្រួលឬល មិនលំបាកដោយអាហារបិណ្ឌបាតទេឬ ។ ភិក្ខុទាំងនោះក្រាបទូល
 ថា បពិត្រព្រះដីមានព្រះភាគ យើងខ្ញុំរាល់គ្នាល្មមអត់ធន់បាន បពិត្រព្រះដី

មានព្រះភាគ យើងខ្ញុំរាល់គ្នាល្មមប្រព្រឹត្តទៅបាន បពិត្រព្រះដ៏មានព្រះភាគ
 យើងខ្ញុំរាល់គ្នាមានសេចក្តីសាមគ្គីស្មោះស មិនវិវាទទាស់ទែងគ្នា នៅចាំវស្សា
 ក៏ស្រួលបួល មិនលំបាកដោយអាហារបិណ្ឌបាតផង ។ ព្រះតថាគត
 ទាំងឡាយ ទ្រង់ជ្រាបនូវហេតុហើយ ត្រាស់សួរក៏មាន ជ្រាបហើយ មិន
 ត្រាស់សួរក៏មាន ជ្រាបច្បាស់នូវកាលគួរហើយ ត្រាស់សួរក៏មាន ជ្រាប
 ច្បាស់នូវកាលគួរហើយ មិនត្រាស់សួរក៏មាន ព្រះតថាគតទាំងឡាយ ទ្រង់
 ត្រាស់សួរតែកម្មដែលប្រកបដោយប្រយោជន៍ កម្មដែលមិនប្រកបដោយប្រ-
 យោជន៍ ព្រះអង្គមិនទ្រង់ត្រាស់សួរឡើយ ព្រះតថាគតទាំងឡាយ ព្រះអង្គ
 ផ្តាច់បង្ខំនូវកម្មមិនប្រកបដោយប្រយោជន៍ ដោយអរិយមគ្គ ជ្រះស្រឡះអស់
 ហើយ ព្រះភគវន្តសម្ពុទ្ធទាំងឡាយ ទ្រង់សួរបញ្ជាក់ពួកភិក្ខុដោយហេតុ ២
 ប្រការ គឺសួរដោយទ្រង់ព្រះតម្រិះថា តថាគតនឹងសម្តែងធម៌ ១ និងបញ្ញត្ត
 នូវសិក្ខាបទដល់ពួកសាវ័ក ១ ។ កាលនោះ ព្រះដ៏មានព្រះភាគ ទ្រង់ត្រាស់
 សួរទៅពួកភិក្ខុដែលនៅទៀបឆ្នេរស្ទឹងវត្តមុខថា ម្ចាស់ភិក្ខុទាំងឡាយអ្នកទាំង-
 ឡាយបានជាមានសេចក្តីសាមគ្គីស្មោះស មិនវិវាទទាស់ទែងគ្នា នៅចាំវស្សា
 ក៏ស្រួលបួល មិនលំបាកដោយអាហារបិណ្ឌបាត តើដោយហេតុអ្វី ។ គ្រានោះ
 ភិក្ខុអម្បាលនោះ ក៏ក្រាបទូលសេចក្តីនុ៎ះ ចំពោះព្រះដ៏មានព្រះភាគ (ដោយ
 សព្វគ្រប់) ។ ទើបព្រះអង្គទ្រង់ត្រាស់ថា នៃភិក្ខុទាំងឡាយ ពាក្យរបស់អ្នក
 ទាំងឡាយ ពិតមែនឬ ។ ភិក្ខុទាំងនោះក្រាបទូលថា សូមទ្រង់ព្រះមេត្តាប្រោស
 ពិតមែន ។ ព្រះភគវន្តសម្ពុទ្ធ ទ្រង់តិះដៀលថា ម្ចាស់ភិក្ខុទាំងឡាយ អ្នក

រាល់គ្នា មិនសមបើនឹងហ៊ានពោលសរសើរគុណឧត្តរិមនុស្សធម៌ របស់គ្នា
 និងគ្នាចំពោះពួកគ្រហស្ថ ព្រោះហេតុតែចង់ឆ្កែតផ្ទៃទេ ម្នាលភិក្ខុទាំងឡាយ
 អំពើដែលអ្នកធ្វើនេះ មិនបាននាំឲ្យកើតសេចក្តីជ្រះថ្លា ដល់ពួកជនដែលមិន
 ទាន់ជ្រះថ្លាទេ ។ បេ ម្នាលភិក្ខុទាំងឡាយ អ្នកទាំងឡាយត្រូវសម្តែងឡើងនូវ
 សិក្ខាបទនេះ យ៉ាងនេះថា ភិក្ខុណាមួយ ប្រាប់ឧត្តរិមនុស្សធម៌ ដល់អនុប-
 សម្បន្ន ត្រូវអាបត្តិបាចិត្តិយ ព្រោះឧត្តរិមនុស្សធម៌នោះ ភិក្ខុបានពិតមែន ។

[៣០៦] ត្រង់ពាក្យថា ភិក្ខុណាមួយ មានសេចក្តីដូចគ្នានឹងបារាជិកកណ្ណ
 សិក្ខាបទទី ១ ហើយ ។ ដែលហៅថា អនុបសម្បន្ននោះ គឺលើកលែងតែ
 ភិក្ខុ និងភិក្ខុនីចេញ ក្រៅអំពីនោះហៅថា អនុបសម្បន្នទាំងអស់ ។

[៣០៧] ដែលហៅថា ឧត្តរិមនុស្សធម៌^(១) នោះ សំដៅយកឈាន ១
 វិមោក្ខ ១ សមាធិ ១ សមាបត្តិ ១ ញាណទស្សនៈ ១ មគ្គការវនា ១ ផល-
 សច្ចិកិរិយា ១ កិលេសប្បហាន ១ ចិត្តវិនិវរណៈ ១ សុញ្ញាគារអភិរតិ ១ ។

[៣០៨] បទថា ឈាន គឺសំដៅយកបឋមជ្ឈាន ទុតិយជ្ឈាន តតិយ-
 ជ្ឈាន ចតុត្ថជ្ឈាន ។ បទថា វិមោក្ខ គឺសំដៅយកសុញ្ញាតវិមោក្ខ អនិមិត្តវិមោក្ខ
 អប្បណិហិតវិមោក្ខ ។ បទថា សមាធិ គឺសំដៅយកសុញ្ញាតសមាធិ អនិមិត្ត
 សមាធិ អប្បណិហិតសមាធិ ។ បទថា សមាបត្តិ គឺសំដៅយកសុញ្ញាត
 សមាបត្តិ អនិមិត្តសមាបត្តិ អប្បណិហិតសមាបត្តិ ។ បទថា ញាណ គឺ សំដៅ
 យកវិជ្ជា ៣ ។ បទថា មគ្គការវនា គឺសំដៅយក សតិប្បដ្ឋាន ៤ សម្មប្បធាន

១- ពួកឧត្តរិមនុស្សធម៌នេះបានអធិប្បាយក្នុងបារាជិកទី ៤ រួចហើយ ។

៤ ឥទ្ធិបាទ ៤ ឥន្ទ្រិយ ៥ ពលៈ ៥ ពោជ្ឈង្គ ៧ មគ្គប្រកបដោយអង្គ ៨ ដ៏
 ប្រសើរ ។ បទថា ផលសច្ចិកិរិយា គឺកិរិយាធ្វើឲ្យជាក់ច្បាស់នូវសោតាបត្តិផល
 កិរិយាធ្វើឲ្យជាក់ច្បាស់នូវសកទាគាមិផល កិរិយាធ្វើឲ្យជាក់ច្បាស់នូវអនា-
 គាមិផល កិរិយាធ្វើឲ្យជាក់ច្បាស់នូវអរហត្តផល ។ បទថា កិលេសប្បហាន
 គឺកិរិយាលះរាគៈ លះទោសៈ លះមោហៈ ។ បទថា ចិត្តវិនិរណៈ គឺ ចិត្ត
 ដែលប្រាសចាករាគៈ ចិត្តដែលប្រាសចាកទោសៈ ចិត្តដែលប្រាសចាកមោហៈ ។
 សុញ្ញាគារអភិរតិ គឺសេចក្តីត្រេកអរក្នុងផ្ទះដ៏ស្ងាត់ ដោយបឋមជ្ឈាន សេចក្តី
 ត្រេកអរក្នុងផ្ទះដ៏ស្ងាត់ ដោយទុតិយជ្ឈាន សេចក្តីត្រេកអរក្នុងផ្ទះដ៏ស្ងាត់
 ដោយតតិយជ្ឈាន សេចក្តីត្រេកអរក្នុងផ្ទះដ៏ស្ងាត់ ដោយចតុត្ថជ្ឈាន ។

[៣០៩] ពាក្យថា ប្រាប់ គឺភិក្ខុនិយាយប្រាប់ដល់អនុបសម្បន្នថា អាត្មា
 បានចូលបឋមជ្ឈានហើយ ត្រូវអាបត្តិបាចិត្តិយ ។ ពាក្យថា ប្រាប់ គឺភិក្ខុ
 និយាយប្រាប់ដល់អនុបសម្បន្នថា អាត្មាកំពុងចូលបឋមជ្ឈាន ត្រូវអាបត្តិ-
 បាចិត្តិយ ។ ពាក្យថា ប្រាប់ គឺភិក្ខុនិយាយប្រាប់ដល់អនុបសម្បន្នថា អាត្មា
 ជាអ្នកចូលបឋមជ្ឈានហើយ ត្រូវអាបត្តិបាចិត្តិយ ។ ពាក្យថា ប្រាប់ គឺភិក្ខុ
 និយាយប្រាប់ដល់អនុបសម្បន្នថា អាត្មាជាអ្នកបានបឋមជ្ឈាន ត្រូវអាបត្តិ
 បាចិត្តិយ ។ ពាក្យថា ប្រាប់ គឺ ភិក្ខុនិយាយប្រាប់ដល់អនុបសម្បន្នថា អាត្មា
 ជាអ្នកស្ងាត់ក្នុងបឋមជ្ឈាន ត្រូវអាបត្តិបាចិត្តិយ ។ ពាក្យថា ប្រាប់ គឺ ភិក្ខុ
 និយាយប្រាប់ដល់អនុបសម្បន្នថា បឋមជ្ឈានអាត្មាបានធ្វើឲ្យច្បាស់លាស់ហើយ
 ត្រូវអាបត្តិបាចិត្តិយ ។

[៣១០] ពាក្យថា ប្រាប់ គឺភិក្ខុនិយាយប្រាប់ដល់អនុបសម្បន្នថា អាត្មា បានចូលហើយ កំពុងចូល ជាអ្នកចូលទុតិយជ្ឈាន តតិយជ្ឈាន ចតុត្ថជ្ឈាន អាត្មាជាអ្នកបាននូវចតុត្ថជ្ឈាន អាត្មាជាអ្នកស្ងាត់ក្នុងចតុត្ថជ្ឈាន ចតុត្ថជ្ឈាន អាត្មាបានធ្វើឲ្យច្បាស់លាស់ហើយ ត្រូវអាបត្តិបាចិត្តិយ ។

[៣១១] ពាក្យថា ប្រាប់ គឺភិក្ខុនិយាយប្រាប់ដល់អនុបសម្បន្នថា អាត្មា បានដល់ កំពុងដល់ ជាអ្នកដល់នូវសុញ្ញតវិមោក្ខ អនិមិត្តវិមោក្ខ អប្បណិហិត វិមោក្ខ សុញ្ញតសមាធិ អនិមិត្តសមាធិ អប្បណិហិតសមាធិ អាត្មាជាអ្នក បាននូវអប្បណិហិតសមាធិ អាត្មាជាអ្នកស្ងាត់ក្នុងអប្បណិហិតសមាធិ អប្ប- ណិហិតសមាធិ អាត្មាបានធ្វើឲ្យច្បាស់លាស់ហើយ ត្រូវអាបត្តិបាចិត្តិយ ។

[៣១២] ពាក្យថា ប្រាប់ គឺភិក្ខុនិយាយប្រាប់ដល់អនុបសម្បន្នថា អាត្មា បានចូល កំពុងចូល ជាអ្នកចូលនូវសុញ្ញតសមាបត្តិ អនិមិត្តសមាបត្តិ អប្បណិហិតសមាបត្តិ អាត្មាជាអ្នកបាននូវអប្បណិហិតសមាបត្តិ អាត្មាជា អ្នកស្ងាត់ក្នុងអប្បណិហិតសមាបត្តិ អប្បណិហិតសមាបត្តិ អាត្មាបានធ្វើឲ្យ ច្បាស់លាស់ហើយ ត្រូវអាបត្តិបាចិត្តិយ ។

[៣១៣] ពាក្យថា ប្រាប់ គឺភិក្ខុនិយាយប្រាប់ដល់អនុបសម្បន្នថា អាត្មា បានដល់ កំពុងដល់ ជាអ្នកដល់នូវត្រៃវិជ្ជា អាត្មាជាអ្នកបាននូវត្រៃវិជ្ជា អាត្មា ជាអ្នកស្ងាត់ក្នុងត្រៃវិជ្ជា ត្រៃវិជ្ជាអាត្មាបានធ្វើឲ្យច្បាស់លាស់ហើយ ត្រូវអាបត្តិ បាចិត្តិយ ។

[៣១៤] ពាក្យថា ប្រាប់ គឺភិក្ខុនិយាយប្រាប់ដល់អនុបសម្បន្នថា អាត្មា

បានដល់ កំពុងដល់ ជាអ្នកដល់នូវសតិប្បដ្ឋាន ៤ សម្មប្បធាន ៤ ឥទ្ធិបាទ ៤ អាត្មាជាអ្នកបាននូវឥទ្ធិបាទទាំង ៤ អាត្មាជាអ្នកស្ងាត់ក្នុងឥទ្ធិបាទទាំង ៤ ឥទ្ធិបាទទាំង ៤ អាត្មាបានធ្វើឲ្យច្បាស់លាស់ហើយ ត្រូវអាបត្តិបាចិត្តិយ ។

[៣១៥] ពាក្យថា ប្រាប់ គីកិកុនិយាយប្រាប់ដល់អនុបសម្បន្នថា អាត្មា បានដល់ កំពុងដល់ ជាអ្នកដល់នូវឥន្ទ្រិយ ៥ ពលៈ ៥ អាត្មាជាអ្នកបាននូវ ពលៈ ៥ អាត្មាជាអ្នកស្ងាត់ក្នុងពលៈ ៥ ពលៈ ៥ អាត្មាបានធ្វើឲ្យច្បាស់ លាស់ហើយ ត្រូវអាបត្តិបាចិត្តិយ ។

[៣១៦] ពាក្យថា ប្រាប់ គីកិកុនិយាយប្រាប់អនុបសម្បន្នថា អាត្មា បានដល់ កំពុងដល់ ជាអ្នកដល់នូវពោជ្ឈង្គទាំង ៧ អាត្មាជាអ្នកបាននូវ ពោជ្ឈង្គទាំង ៧ អាត្មាជាអ្នកស្ងាត់ក្នុងពោជ្ឈង្គទាំង ៧ ពោជ្ឈង្គទាំង ៧ អាត្មា បានធ្វើឲ្យច្បាស់លាស់ហើយ ត្រូវអាបត្តិបាចិត្តិយ ។

[៣១៧] ពាក្យថា ប្រាប់ គីកិកុនិយាយប្រាប់ដល់អនុបសម្បន្នថា អាត្មា បានដល់ កំពុងដល់ ជាអ្នកដល់នូវមគ្គប្រកបដោយអង្គទាំង ៨ ដ៏ប្រសើរ អាត្មាជាអ្នកបាននូវមគ្គប្រកបដោយអង្គទាំង ៨ ដ៏ប្រសើរ អាត្មាជាអ្នកស្ងាត់ ក្នុងមគ្គប្រកបដោយអង្គទាំង ៨ ដ៏ប្រសើរ មគ្គប្រកបដោយអង្គទាំង ៨ ដ៏ ប្រសើរ អាត្មាបានធ្វើឲ្យច្បាស់លាស់ហើយ ត្រូវអាបត្តិបាចិត្តិយ ។

[៣១៨] ពាក្យថា ប្រាប់ គីកិកុនិយាយប្រាប់ដល់អនុបសម្បន្នថា អាត្មា បានដល់ កំពុងដល់ ជាអ្នកដល់នូវសោតាបត្តិផល សកទាគាមិផល អនាគា- មិផល អរហត្តផល អាត្មាជាអ្នកបាននូវអរហត្តផល អាត្មាជាអ្នកស្ងាត់ក្នុង

អរហត្តផល អរហត្តផល អាត្មាបានធ្វើឲ្យច្បាស់លាស់ហើយ ត្រូវអាបត្តិ
បាចិត្តិយ ។

[៣១៩] ពាក្យថា ប្រាប់ គឺភិក្ខុនិយាយប្រាប់ដល់អនុបសម្បន្នថា រាគៈ
អាត្មាបានលះបង់ហើយ ទោសៈអាត្មាបានលះបង់ហើយ មោហៈអាត្មាបាន
លះបង់ហើយ បានខ្ចាក់ចោលហើយ បានជម្រះចោលហើយ បានបន្ស្រាត់
ចោលហើយ បានរលាស់ចោលហើយ បានរើឡើងហើយ បានគាស់រំលើង
ហើយ ត្រូវអាបត្តិបាចិត្តិយ ។

[៣២០] ពាក្យថា ប្រាប់ គឺភិក្ខុនិយាយប្រាប់ដល់អនុបសម្បន្នថា ចិត្ត
របស់អាត្មាប្រាសចាករាគៈ ចិត្តរបស់អាត្មាប្រាសចាកទោសៈ ចិត្តរបស់អាត្មា
ប្រាសចាកមោហៈ ត្រូវអាបត្តិបាចិត្តិយ ។

[៣២១] ពាក្យថា ប្រាប់ គឺភិក្ខុនិយាយប្រាប់ដល់អនុបសម្បន្នថា អាត្មា
បានចូលហើយ កំពុងចូល ជាអ្នកចូលបឋមជ្ឈាន ទុតិយជ្ឈាន តតិយជ្ឈាន
ចតុត្ថជ្ឈាន ក្នុងផ្ទះដ៏ស្ងាត់ អាត្មាជាអ្នកបាននូវចតុត្ថជ្ឈាន អាត្មាជាអ្នកស្ងាត់
ក្នុងចតុត្ថជ្ឈាន ក្នុងផ្ទះដ៏ស្ងាត់ ចតុត្ថជ្ឈានអាត្មាបានធ្វើឲ្យច្បាស់លាស់ហើយ
ក្នុងផ្ទះដ៏ស្ងាត់ ត្រូវអាបត្តិបាចិត្តិយ ។

[៣២២] ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា
អាត្មាបានចូលហើយ កំពុងចូល ជាអ្នកចូលបឋមជ្ឈានផង ទុតិយជ្ឈានផង
អាត្មាជាអ្នកបាននូវបឋមជ្ឈានផង ទុតិយជ្ឈានផង អាត្មាជាអ្នកស្ងាត់ក្នុង
បឋមជ្ឈានផង ទុតិយជ្ឈានផង បឋមជ្ឈានផង ទុតិយជ្ឈានផង អាត្មាបាន

ធ្វើបានធ្វើឲ្យច្បាស់លាស់ហើយ ត្រូវអាបត្តិបាចិត្តិយ ។ ពាក្យថា ប្រាប់ គឺ ភិក្ខុនិយាយប្រាប់អនុបសម្បន្នថា អាត្មាបានចូលហើយ កំពុងចូល ជាអ្នកចូល បឋមជ្ឈានផង តតិយជ្ឈានផង ។ បេ បឋមជ្ឈានផង ចតុត្ថជ្ឈានផង អាត្មា ជាអ្នកបាននូវបឋមជ្ឈានផង ចតុត្ថជ្ឈានផង អាត្មាជាអ្នកស្ងាត់ក្នុងបឋមជ្ឈាន ផង ចតុត្ថជ្ឈានផង បឋមជ្ឈានផង ចតុត្ថជ្ឈានផង អាត្មាបានធ្វើឲ្យច្បាស់ លាស់ហើយ ត្រូវអាបត្តិបាចិត្តិយ ។

[៣២៣] ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា អាត្មាបានចូលហើយ កំពុងចូល ជាអ្នកចូលបឋមជ្ឈានផង សុញ្ញតវិមោក្ខ ផង អនិមិត្តវិមោក្ខផង អប្បណិហិតវិមោក្ខផង សុញ្ញតសមាធិផង អនិមិត្ត សមាធិផង អប្បណិហិតសមាធិផង អាត្មាជាអ្នកបាននូវបឋមជ្ឈានផង អប្ប- ណិហិតសមាធិផង អាត្មាជាអ្នកស្ងាត់ក្នុងបឋមជ្ឈានផង អប្បណិហិតសមាធិ ផង បឋមជ្ឈានផង អប្បណិហិតសមាធិផង អាត្មាបានធ្វើឲ្យច្បាស់លាស់ ហើយ ត្រូវអាបត្តិបាចិត្តិយ ។

[៣២៤] ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា អាត្មាបានចូលហើយ កំពុងចូល ជាអ្នកចូលបឋមជ្ឈានផង សុញ្ញតសមាបត្តិ ផង អនិមិត្តសមាបត្តិផង អប្បណិហិតសមាបត្តិផង អាត្មាជាអ្នកបាននូវ បឋមជ្ឈានផង អប្បណិហិតសមាបត្តិផង អាត្មាជាអ្នកស្ងាត់ក្នុងបឋមជ្ឈាន ផង អប្បណិហិតសមាបត្តិផង បឋមជ្ឈានផង អប្បណិហិតសមាបត្តិផង អាត្មាបានធ្វើឲ្យច្បាស់លាស់ហើយ ត្រូវអាបត្តិបាចិត្តិយ ។

[៣២៥] ពាក្យថា ប្រាប់ គីកិកុនិយាយប្រាប់ចំពោះអនុបសម្បន្នថា អាត្មាបានចូលហើយ កំពុងចូល ជាអ្នកចូលបឋមជ្ឈានផង ត្រៃវិជ្ជាផង អាត្មាជាអ្នកបាននូវបឋមជ្ឈានផង ត្រៃវិជ្ជាផង អាត្មាជាអ្នកស្ងាត់ក្នុងបឋម- ជ្ឈានផង ត្រៃវិជ្ជាផង បឋមជ្ឈានផង ត្រៃវិជ្ជាផង អាត្មាបានធ្វើឲ្យច្បាស់ លាស់ហើយ ត្រូវអាបត្តិបាចិត្តិយ ។

[៣២៦] ពាក្យថា ប្រាប់ គីកិកុនិយាយប្រាប់ចំពោះអនុបសម្បន្នថា អាត្មាបានចូលហើយ កំពុងចូល ជាអ្នកចូលបឋមជ្ឈានផង សតិប្បដ្ឋាន ៤ ផង សម្មប្បធាន ៤ ផង ឥទ្ធិបាទ ៤ ផង អាត្មាជាអ្នកបាននូវបឋមជ្ឈានផង ឥទ្ធិបាទ ៤ ផង អាត្មាជាអ្នកស្ងាត់ក្នុងបឋមជ្ឈានផង ឥទ្ធិបាទ ៤ ផង បឋមជ្ឈានផង ឥទ្ធិបាទ ៤ ផង អាត្មាបានធ្វើឲ្យច្បាស់លាស់ហើយ ត្រូវ អាបត្តិបាចិត្តិយ ។

[៣២៧] ពាក្យថា ប្រាប់ គីកិកុប្រាប់ចំពោះអនុបសម្បន្នថា អាត្មា បានចូលហើយ កំពុងចូល ជាអ្នកចូលបឋមជ្ឈានផង ឥន្ទ្រិយ ៥ ផង ពលៈ ៥ ផង អាត្មាជាអ្នកបាននូវបឋមជ្ឈានផង ពលៈ ៥ ផង អាត្មា ជាអ្នកស្ងាត់ក្នុងបឋមជ្ឈានផង ពលៈ ៥ ផង បឋមជ្ឈានផង ពលៈ ៥ ផង អាត្មាបានធ្វើឲ្យច្បាស់លាស់ហើយ ត្រូវអាបត្តិបាចិត្តិយ ។

[៣២៨] ពាក្យថា ប្រាប់ គីកិកុនិយាយប្រាប់ចំពោះអនុបសម្បន្នថា អាត្មាបានចូលហើយ កំពុងចូល ជាអ្នកចូលបឋមជ្ឈានផង ពោជ្ឈង្គ ៧ ផង អាត្មាជាអ្នកបាននូវបឋមជ្ឈានផង ពោជ្ឈង្គ ៧ ផង អាត្មាជាអ្នកស្ងាត់ក្នុង

បឋមជ្ឈានផង ពោជ្ឈន្ត ៧ ផង បឋមជ្ឈានផង ពោជ្ឈន្ត ៧ ផង អាត្មា
បានធ្វើឲ្យច្បាស់លាស់ហើយ ត្រូវអាបត្តិបាចិត្តិយ ។

[៣២៩] ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា
អាត្មាបានចូលហើយ កំពុងចូល ជាអ្នកចូលបឋមជ្ឈានផង មគ្គប្រកបដោយ
អង្គ ៨ ដ៏ប្រសើរផង អាត្មាជាអ្នកបាននូវបឋមជ្ឈានផង មគ្គប្រកបដោយ
អង្គ ៨ ដ៏ប្រសើរផង អាត្មាជាអ្នកស្ងាត់ក្នុងបឋមជ្ឈានផង មគ្គប្រកបដោយ
អង្គ ៨ ដ៏ប្រសើរផង បឋមជ្ឈានផង មគ្គប្រកបដោយអង្គ ៨ ដ៏ប្រសើរផង
អាត្មាបានធ្វើឲ្យច្បាស់លាស់ហើយ ត្រូវអាបត្តិបាចិត្តិយ ។

[៣៣០] ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា
អាត្មាបានចូលហើយ កំពុងចូល ជាអ្នកចូលបឋមជ្ឈានផង សោតាបត្តិផល
ផង សកទាគាមិផលផង អនាគាមិផលផង អរហត្តផលផង អាត្មាជាអ្នក
បាននូវបឋមជ្ឈានផង អរហត្តផលផង អាត្មាជាអ្នកស្ងាត់ក្នុងបឋមជ្ឈានផង
អរហត្តផលផង បឋមជ្ឈានផង អរហត្តផលផង អាត្មាបានធ្វើឲ្យច្បាស់លាស់
ហើយ ត្រូវអាបត្តិបាចិត្តិយ ។

[៣៣១] ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា
អាត្មាបានចូលហើយ កំពុងចូល ជាអ្នកចូលបឋមជ្ឈានផង អាត្មាលះបង់
រាគៈហើយផង អាត្មាលះបង់ទោសៈហើយផង អាត្មាលះបង់មោហៈហើយផង
រាគៈ ទោសៈ មោហៈ អាត្មាបានខ្ចាក់ចោលហើយ បានជម្រះចោលហើយ
បានបន្សាត់ចោលហើយ បានរលាស់ចោលហើយ បានរើឡើងហើយ បាន

គាស់រំលើងហើយ ត្រូវអាបត្តិបាចិត្តិយ ។

[៣៣២] ពាក្យថា ប្រាប់ គីកិកុនិយាយប្រាប់ចំពោះអនុបសម្បន្នថា អាត្មាបានចូលហើយ កំពុងចូល ជាអ្នកចូលបឋមជ្ឈានផង ចិត្តរបស់អាត្មា ប្រាសចាករាគៈផង ចិត្តរបស់អាត្មាប្រាសចាកទោសៈផង ចិត្តរបស់អាត្មា ប្រាសចាកមោហៈផង ត្រូវអាបត្តិបាចិត្តិយ ។

[៣៣៣] ពាក្យថា ប្រាប់ គីកិកុនិយាយប្រាប់ចំពោះអនុបសម្បន្នថា អាត្មាបានចូលហើយ កំពុងចូល ជាអ្នកចូលទុតិយជ្ឈានផង តតិយជ្ឈានផង ។បេ។ ទុតិយជ្ឈានផង ចតុត្ថជ្ឈានផង អាត្មាជាអ្នកបាននូវទុតិយជ្ឈានផង ចតុត្ថជ្ឈានផង អាត្មាជាអ្នកស្ងាត់ក្នុងទុតិយជ្ឈានផង ចតុត្ថជ្ឈានផង ទុតិយ- ជ្ឈានផង ចតុត្ថជ្ឈានផង អាត្មាបានធ្វើឲ្យច្បាស់លាស់ហើយ ត្រូវអាបត្តិ បាចិត្តិយ ។ ពាក្យថា ប្រាប់ គីកិកុនិយាយប្រាប់ចំពោះអនុបសម្បន្នថា អាត្មា បានចូលហើយ កំពុងចូល ជាអ្នកចូលទុតិយជ្ឈានផង ។បេ។ ចិត្តរបស់ អាត្មាប្រាសចាកមោហៈផង ត្រូវអាបត្តិបាចិត្តិយ ។ ពាក្យថា ប្រាប់ គីកិកុ និយាយប្រាប់ចំពោះអនុបសម្បន្នថា អាត្មាបានចូលហើយ កំពុងចូល ជាអ្នក ចូលទុតិយជ្ឈានផង បឋមជ្ឈានផង អាត្មាជាអ្នកបាននូវទុតិយជ្ឈានផង បឋ- មជ្ឈានផង អាត្មាជាអ្នកស្ងាត់ក្នុងទុតិយជ្ឈានផង បឋមជ្ឈានផង ទុតិយជ្ឈាន ផង បឋមជ្ឈានផង អាត្មាបានធ្វើឲ្យច្បាស់លាស់ហើយ ត្រូវអាបត្តិ បាចិត្តិយ ។បេ។ ពាក្យថា ប្រាប់ គីកិកុនិយាយប្រាប់ចំពោះអនុបសម្បន្នថា ចិត្តរបស់អាត្មា ប្រាសចាកមោហៈផង អាត្មាបានចូលហើយ កំពុងចូល ជាអ្នកចូលបឋមជ្ឈាន

ផង ចិត្តរបស់អាត្មាប្រាសចាកមោហៈផង អាត្មាជាអ្នកបាននូវបឋមជ្ឈានផង
 អាត្មាជាអ្នកស្ងាត់ក្នុងបឋមជ្ឈានផង ចិត្តរបស់អាត្មា ប្រាសចាកមោហៈផង
 បឋមជ្ឈាន អាត្មាបានធ្វើឲ្យច្បាស់លាស់ហើយ ត្រូវអាបត្តិបាចិត្តិយ ។ បេ។
 ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា ចិត្តរបស់អាត្មា
 ប្រាសចាកមោហៈផង ចិត្តរបស់អាត្មាប្រាសចាកទោសៈផង ត្រូវអាបត្តិ
 បាចិត្តិយ ។

[៣៣៤] ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា
 អាត្មាបានដល់ហើយនូវបឋមជ្ឈានផង ទុតិយជ្ឈានផង តតិយជ្ឈានផង ចតុ-
 ត្ថជ្ឈានផង សុញ្ញតវិមោក្ខផង អនិមិត្តវិមោក្ខផង អប្បណិហិតវិមោក្ខផង
 សុញ្ញតសមាធិផង អនិមិត្តសមាធិផង អប្បណិហិតសមាធិផង សុញ្ញត
 សមាបត្តិផង អនិមិត្តសមាបត្តិផង អប្បណិហិតសមាបត្តិផង វិជ្ជា ៣ ផង
 សតិប្បដ្ឋាន ៤ ផង សម្មប្បធាន ៤ ផង ឥទ្ធិបាទ ៤ ផង ឥន្ទ្រិយ ៥ ផង
 ពលៈ ៥ ផង ពោជ្ឈន្ត ៧ ផង មគ្គប្រកបដោយអង្គ ៨ ដ៏ប្រសើរផង
 សោតាបត្តិផលផង សកទាគាមិផលផង អនាគាមិផលផង អរហត្តផលផង
 ។ បេ។ រាគៈអាត្មាបានកម្ចាត់ចេញហើយផង ទោសៈអាត្មាបានកម្ចាត់ចេញ
 ហើយផង មោហៈអាត្មាបានកម្ចាត់ចេញហើយផង រាគៈ ទោសៈ មោហៈ
 អាត្មាបានខ្ចាក់ចោលហើយ បានជម្រុះចោលហើយ បានបន្សាត់ចោលហើយ
 បានរលាស់ចោលហើយ បានរើឡើងហើយ បានគាស់រំលើងហើយ ចិត្តរបស់
 អាត្មាប្រាសចាករាគៈផង ចិត្តរបស់អាត្មាប្រាសចាកទោសៈផង ចិត្តរបស់អាត្មា

ប្រាសចាកមោហៈផង ត្រូវអាបត្តិបុព្វត្ថិយ ។

[៣៣៥] ពាក្យថា ប្រាប់ គឺភិក្ខុប្រាថ្នានឹងនិយាយប្រាប់ចំពោះអនុ-
 បសម្បន្នថា អាត្មាបានចូលបឋមជ្ឈានហើយ តែត្រឡប់ជាពោលថា អាត្មា
 បានចូលទុតិយជ្ឈានទៅវិញ បើអនុបសម្បន្នដឹងសេចក្តីច្បាស់ ភិក្ខុនោះត្រូវ
 អាបត្តិបុព្វត្ថិយ បើអនុបសម្បន្នមិនដឹងសេចក្តីច្បាស់ ភិក្ខុនោះត្រូវត្រឹមអាបត្តិ
 ទុក្ខដ ។ ពាក្យថា ប្រាប់ គឺភិក្ខុប្រាថ្នានឹងនិយាយប្រាប់អនុបសម្បន្នថា អាត្មា
 បានចូលបឋមជ្ឈានហើយ ត្រឡប់ជាពោលថា អាត្មាបានចូលតតិយជ្ឈាន
 ចតុត្ថជ្ឈាន សុញ្ញតវិមោក្ខ អនិមិត្តវិមោក្ខ អប្បណិហិតវិមោក្ខ សុញ្ញតសមាធិ
 អនិមិត្តសមាធិ អប្បណិហិតសមាធិ សុញ្ញតសមាបត្តិ អនិមិត្តសមាបត្តិ
 អប្បណិហិតសមាបត្តិ ត្រៃវិជ្ជា សតិប្បដ្ឋាន ៤ សម្មប្បធាន ៤ ឥទ្ធិបាទ ៤
 ឥន្ទ្រិយ ៥ ពលៈ ៥ ពោជ្ឈង្គ ៧ មគ្គប្រកបដោយអង្គ ៨ ដ៏ប្រសើរ
 សោតាបត្តិផល សកទាគាមិផល អនាគាមិផល អរហត្តផល រាគៈអាត្មា
 បានលះបង់ហើយ ទោសៈអាត្មាបានលះបង់ហើយ មោហៈអាត្មាបានលះបង់
 ហើយ រាគៈ ទោសៈ មោហៈ អាត្មាបានខ្ចាក់ចោលហើយ បានជម្រុះចោល
 ហើយបានបន្យាត់ចោលហើយ បានរលាស់ចោលហើយ បានរើឡើងហើយ
 បានគាស់រំលើងហើយ ចិត្តរបស់អាត្មាប្រាសចាករាគៈ ចិត្តរបស់អាត្មាប្រាស
 ចាកទោសៈ ចិត្តរបស់អាត្មាប្រាសចាកមោហៈ បើអនុបសម្បន្នដឹងសេចក្តី
 ច្បាស់ ភិក្ខុនោះត្រូវអាបត្តិបុព្វត្ថិយ បើអនុបសម្បន្នមិនដឹងសេចក្តីច្បាស់ទេ
 ត្រូវត្រឹមអាបត្តិទុក្ខដ ។

[៣៣៦] ពាក្យថា ប្រាប់ គឺភិក្ខុប្រាថ្នានឹងនិយាយប្រាប់ដល់អនុ-
 បសម្បន្នថា អាត្មាបានចូលទុតិយជ្ឈានហើយ ។ បេ ។ តែត្រឡប់ជាពោលថា
 ចិត្តរបស់អាត្មាប្រាសចាកមោហាៈទៅវិញ បើអនុបសម្បន្នដឹងសេចក្តីច្បាស់
 ភិក្ខុនោះត្រូវអាបត្តិបាចិត្តិយ បើអនុបសម្បន្នមិនដឹងសេចក្តីច្បាស់ ត្រូវត្រឹម
 អាបត្តិទុក្ខដ ។ ពាក្យថា ប្រាប់ គឺភិក្ខុប្រាថ្នានឹងពោលដល់អនុបសម្បន្នថា
 អាត្មាបានចូលទុតិយជ្ឈានហើយ តែត្រឡប់ជាពោលថា អាត្មាបានចូល
 បឋមជ្ឈានទៅវិញ បើអនុបសម្បន្នដឹងសេចក្តីច្បាស់ ត្រូវអាបត្តិបាចិត្តិយ បើ
 អនុបសម្បន្នមិនដឹងសេចក្តីច្បាស់ត្រូវត្រឹមអាបត្តិទុក្ខដ ។ បេ ។ ពាក្យថា ប្រាប់
 គឺភិក្ខុប្រាថ្នានឹងពោលដល់អនុបសម្បន្នថា ចិត្តរបស់អាត្មាប្រាសចាកមោហាៈតែ
 ត្រឡប់ជាពោលថា អាត្មាបានចូលបឋមជ្ឈានហើយទៅវិញ បើអនុបសម្បន្ន
 ដឹងសេចក្តីច្បាស់ ត្រូវអាបត្តិបាចិត្តិយ បើអនុបសម្បន្នមិនដឹងសេចក្តីច្បាស់ទេ
 ត្រូវត្រឹមអាបត្តិទុក្ខដ ។ បេ ។ ពាក្យថា ប្រាប់ គឺភិក្ខុប្រាថ្នានឹងពោលដល់អនុប-
 សម្បន្នថា ចិត្តរបស់អាត្មាប្រាសចាកមោហាៈ តែត្រឡប់ជាពោលថា ចិត្តរបស់
 អាត្មាប្រាសចាកទោសៈទៅវិញ បើអនុបសម្បន្នដឹងសេចក្តីច្បាស់ ត្រូវអាបត្តិ
 បាចិត្តិយ បើអនុបសម្បន្នមិនដឹងសេចក្តីច្បាស់ទេ ត្រូវត្រឹមអាបត្តិទុក្ខដ ។
 ពាក្យថា ប្រាប់ គឺភិក្ខុប្រាថ្នានឹងពោលដល់អនុបសម្បន្នថា អាត្មាបានចូល
 បឋមជ្ឈានផង ទុតិយជ្ឈានផង តតិយជ្ឈានផង ចតុត្ថជ្ឈានផង ។ បេ ។ ចិត្ត
 របស់អាត្មាប្រាសចាកទោសៈ តែត្រឡប់ជាពោលថា ចិត្តរបស់អាត្មាប្រាសចាក
 មោហាៈទៅវិញ បើអនុបសម្បន្នដឹងសេចក្តីច្បាស់ ត្រូវអាបត្តិបាចិត្តិយ បើ

អនុបសម្បន្នមិនដឹងសេចក្តីច្បាស់ ត្រូវត្រឹមអាបត្តិទុក្ខដ ។

[៣៣៧] ពាក្យថា ប្រាប់ គឺភិក្ខុប្រាថ្នានឹងនិយាយប្រាប់ដល់អនុបសម្បន្ន ថា អាត្មាបានចូលទុតិយជ្ឈានផង តតិយជ្ឈានផង ចតុត្ថជ្ឈានផង ។ បេ។ ចិត្ត របស់អាត្មាប្រាសចាកមោហៈផង តែត្រឡប់ជានិយាយថា អាត្មាបានចូល បឋមជ្ឈានហើយទៅវិញ បើអនុបសម្បន្នដឹងសេចក្តីច្បាស់ ត្រូវអាបត្តិបាចិត្តិយ បើអនុបសម្បន្នមិនដឹងសេចក្តីច្បាស់ ត្រូវត្រឹមអាបត្តិទុក្ខដ ។

[៣៣៨] ពាក្យថា ប្រាប់ គឺភិក្ខុនិយាយប្រាប់ដល់អនុបសម្បន្នថា ភិក្ខុ អង្គណានៅក្នុងវិហាររបស់អ្នក ភិក្ខុអង្គនោះបានចូលហើយ កំពុងចូល ជាអ្នក ចូលបឋមជ្ឈាន ភិក្ខុនោះជាអ្នកបាននូវបឋមជ្ឈាន ភិក្ខុនោះ ជាអ្នកស្ងាត់ក្នុង បឋមជ្ឈាន បឋមជ្ឈានភិក្ខុនោះបានធ្វើឲ្យច្បាស់លាស់ហើយ ត្រូវអាបត្តិទុក្ខដ ។

ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា ភិក្ខុណានៅក្នុង វិហាររបស់អ្នក ភិក្ខុនោះបានចូលហើយ កំពុងចូល ជាអ្នកចូលទុតិយជ្ឈាន តតិយជ្ឈាន ចតុត្ថជ្ឈាន ភិក្ខុនោះជាអ្នកបាននូវចតុត្ថជ្ឈាន ភិក្ខុនោះជាអ្នក ស្ងាត់ក្នុងចតុត្ថជ្ឈាន ចតុត្ថជ្ឈានភិក្ខុនោះបានធ្វើឲ្យច្បាស់លាស់ហើយ ត្រូវ អាបត្តិទុក្ខដ ។ ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា ភិក្ខុណានៅក្នុងវិហាររបស់អ្នក ភិក្ខុនោះបានដល់ហើយ កំពុងដល់ ជាអ្នក ដល់នូវសុញ្ញតវិមោក្ខ អនិមិត្តវិមោក្ខ អប្បណិហិតវិមោក្ខ សុញ្ញតសមាធិ អនិមិត្តសមាធិ អប្បណិហិតសមាធិ ភិក្ខុនោះជាអ្នកបាននូវអប្បណិហិត សមាធិ ភិក្ខុនោះជាអ្នកស្ងាត់ក្នុងអប្បណិហិតសមាធិ អប្បណិហិតសមាធិ

ភិក្ខុនោះបានធ្វើឲ្យច្បាស់លាស់ហើយ ត្រូវអាបត្តិទុក្ខដ ។ ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា ភិក្ខុណា នៅក្នុងវិហាររបស់អ្នក ភិក្ខុនោះបានដល់ហើយនូវសុញ្ញតសមាបត្តិ អនិមិត្តសមាបត្តិ អប្បណិហិត សមាបត្តិ ត្រៃវិជ្ជា សតិប្បដ្ឋាន ៤ សម្មប្បធាន ៤ ឥទ្ធិបាទ ៤ ឥន្ទ្រិយ ៥ ពលៈ ៥ ពោជ្ឈន្ត ៧ មគ្គប្រកបដោយអង្គ ៨ ដ៏ប្រសើរ សោតាបត្តិផល សកទាគាមិផល អនាគាមិផល អរហត្តផល ។ បេ។ រាគៈភិក្ខុនោះបានលះបង់ ហើយ ទោសៈភិក្ខុនោះបានលះបង់ហើយ មោហៈ ភិក្ខុនោះបានលះបង់ហើយ រាគៈ ទោសៈ មោហៈ ភិក្ខុនោះបានខ្ចាក់ចោលហើយ បានជម្រះចោលហើយ បានបន្ស្រាត់ចោលហើយ បានរលាស់ចោលហើយ បានរើឡើងហើយ បាន គាស់រំលើងហើយ ចិត្តរបស់ភិក្ខុនោះប្រាសចាករាគៈ ចិត្តរបស់ភិក្ខុនោះ ប្រាសចាកទោសៈ ចិត្តរបស់ភិក្ខុនោះប្រាសចាកមោហៈ ត្រូវអាបត្តិទុក្ខដ ។ ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា ភិក្ខុណានៅក្នុង វិហាររបស់អ្នក ភិក្ខុនោះបានចូលហើយ កំពុងចូល ជាអ្នកចូលបឋមជ្ឈាន ទុតិយជ្ឈាន តតិយជ្ឈាន ចតុត្ថជ្ឈានក្នុងផ្ទះដ៏ស្ងាត់ ភិក្ខុនោះជាអ្នកបាននូវ ចតុត្ថជ្ឈាន ភិក្ខុនោះជាអ្នកស្ងាត់ក្នុងចតុត្ថជ្ឈាន ក្នុងផ្ទះដ៏ស្ងាត់ ចតុត្ថជ្ឈានក្នុង ផ្ទះដ៏ស្ងាត់ ភិក្ខុនោះបានធ្វើឲ្យច្បាស់លាស់ហើយ ត្រូវអាបត្តិទុក្ខដ ។ ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា ភិក្ខុណានៅគ្រប់គ្រងវិហារ របស់អ្នក ភិក្ខុណាប្រើប្រាស់ចីវររបស់អ្នក ភិក្ខុណាបរិភោគបិណ្ឌបាតរបស់ អ្នក ភិក្ខុណាប្រើប្រាស់សេនាសនៈរបស់អ្នក ភិក្ខុណាបរិភោគគិលានប្បច្ចយ ភេសជ្ជបរិក្ខាររបស់អ្នក ភិក្ខុនោះបានចូលហើយ កំពុងចូល ជាអ្នកចូល

ចតុត្ថជ្ឈានក្នុងផ្ទះដ៏ស្ងាត់ ភិក្ខុនោះជាអ្នកបាននូវចតុត្ថជ្ឈាន ភិក្ខុនោះជាអ្នក
ស្ងាត់ក្នុងចតុត្ថជ្ឈានក្នុងផ្ទះដ៏ស្ងាត់ ចតុត្ថជ្ឈានក្នុងផ្ទះដ៏ស្ងាត់ ភិក្ខុនោះបានធ្វើ
ឲ្យច្បាស់លាស់ហើយ ត្រូវអាបត្តិទុក្ខដ ។

[៣៣៩] ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា
វិហាររបស់អ្នកភិក្ខុណានៅគ្រប់គ្រងហើយ ចីវររបស់អ្នកភិក្ខុណាបានប្រើប្រាស់
ហើយ បិណ្ឌបាតរបស់អ្នកភិក្ខុណាបានបរិភោគហើយ សេនាសនៈរបស់អ្នក
ភិក្ខុណាបានប្រើប្រាស់ហើយ គិលានប្បច្ចយភេសជ្ជបរិក្ខាររបស់អ្នក ភិក្ខុណា
បានបរិភោគហើយ ភិក្ខុនោះបានចូលហើយ កំពុងចូល ជាអ្នកចូល ចតុត្ថ-
ជ្ឈានក្នុងផ្ទះដ៏ស្ងាត់ ភិក្ខុនោះជាអ្នកបាននូវចតុត្ថជ្ឈាន ភិក្ខុនោះជាអ្នកស្ងាត់
ក្នុងចតុត្ថជ្ឈានក្នុងផ្ទះដ៏ស្ងាត់ ចតុត្ថជ្ឈានក្នុងផ្ទះដ៏ស្ងាត់ ភិក្ខុនោះបានធ្វើឲ្យ
ច្បាស់លាស់ហើយ ត្រូវអាបត្តិទុក្ខដ ។

[៣៤០] ពាក្យថា ប្រាប់ គឺភិក្ខុនិយាយប្រាប់ចំពោះអនុបសម្បន្នថា
អ្នកឯងបានឲ្យវិហារ អ្នកឯងបានឲ្យចីវរ អ្នកឯងបានឲ្យបិណ្ឌបាត អ្នកឯងបាន
ឲ្យសេនាសនៈ អ្នកឯងបានឲ្យគិលានប្បច្ចយភេសជ្ជបរិក្ខារ ព្រោះអាស្រ័យ
នូវភិក្ខុណា ភិក្ខុនោះបានចូលហើយនូវចតុត្ថជ្ឈានក្នុងផ្ទះដ៏ស្ងាត់ ។ បេ ។ ចតុត្ថ-
ជ្ឈានក្នុងផ្ទះដ៏ស្ងាត់ ភិក្ខុនោះបានធ្វើឲ្យច្បាស់លាស់ហើយ ត្រូវអាបត្តិទុក្ខដ ។

[៣៤១] អាបត្តិមិនមានដល់ភិក្ខុដែលប្រាប់ឧត្តរិមនុស្សធម៌ដែលខ្លួន
បានពិតប្រាកដដល់ឧបសម្បន្នបុគ្គល ១ ដល់ភិក្ខុដើមបញ្ញត្តិ ១ ។



អង្គកថា

មុសាវាទវគ្គ

ភូតារោចនសិក្ខាបទទី ៨

គប្បីជ្រាបវិនិច្ឆ័យក្នុងសិក្ខាបទទី ៨ ដូចតទៅនេះ

[៣០៤] ពាក្យណា ដែលខ្ញុំគូរនឹងពោលមុន ក្នុងវត្ថុកថា ពាក្យទាំងអស់នោះមានន័យដូចដែលពោលហើយ ក្នុងចតុត្តបារាជិកវណ្ណនានោះឯង ឯការប្លែកគ្នា មានដូចតទៅនេះថា ក្នុងចតុត្តបារាជិកនោះ ពួកភិក្ខុប្រាប់ឧត្តរិមនុស្សធម្មដែលមិនមានពិត ក្នុងសិក្ខាបទនេះ ប្រាប់ឧត្តរិមនុស្សធម្មដែលមានពិត ។ បុប្ផជនទាំងឡាយប្រាប់ឧត្តរិមនុស្សធម្មដែលមានពិត ។ ព្រះអរិយៈទាំងឡាយមិនប្រាប់ឡើយ ។ ពិតហើយ ឈ្មោះថា បយុត្តវាចា (វាចាដែលបន្ធិព្រោះហេតុនៃផ្ទៃ) មិនមានដល់ព្រះអរិយៈទាំងឡាយ ។ តែកាលអ្នកដទៃប្រាប់គុណរបស់ខ្លួនឯង លោកក៏មិនហាមអ្នកដទៃនោះឡើយ និងត្រេកអរក្នុងបច្ច័យទាំងឡាយដែលកើតឡើង ដោយអាការដែលមិនជ្រាបថាកើតឡើង (ព្រោះការប្រាប់គុណរបស់ខ្លួន) ។

[៣០៥] ក្នុងបទថា អថទោ តេ ភិក្ខុ ភគវតោ ឯតមត្តំ អារោចេសុ ជាដើម បណ្ឌិតគប្បីជ្រាបថា ភិក្ខុទាំងឡាយណា ពោលគុណនៃឧត្តរិមនុស្សធម្ម ភិក្ខុទាំងនោះបានក្រាបទូលហើយ ។ ព្រះមានព្រះភាគត្រាស់សួរថា ម្ចាស់ភិក្ខុទាំងឡាយ គុណវិសេសរបស់ពួកអ្នក មានពិតឬ ភិក្ខុទាំងអស់នោះទូលទទួលប្តេជ្ញាថា បពិត្រព្រះអង្គដ៏ចម្រើន មានពិត ព្រោះថា ឧត្តរិមនុស្សធម្មមានពិតក្នុងខ្លួននៃព្រះអរិយៈទាំងឡាយ ព្រោះដូច្នោះ ទើបកាលនោះ ព្រះមាន

ព្រះភាគមិនត្រាស់ថា មោឃបុរិសា ព្រោះភិក្ខុទាំងនោះហាយឡំដោយព្រះ
អរិយៈ ត្រាស់ថា កងត្នាំ ឆាម តុម្កេ ភិក្ខុវេ ហើយ ទើបត្រាស់ពាក្យ
ជាដើមថា ឧទរស្ស ការណា ដូច្នោះ ។

ក្នុងបទ មានបទថា កងត្នាំ ឆាម តុម្កេ ភិក្ខុវេ ជាដើមនោះ ព្រោះ
ព្រះអរិយៈទាំងឡាយស្តាប់ពាក្យរបស់អ្នកដទៃ ត្រូវពួកអ្នកស្រុកជ្រះថ្លាហើយ
សួរដោយន័យជាដើមថា បពិត្រលោកម្ចាស់ បានឮថា លោកម្ចាស់ជា
សោតាបន្ទប ដូច្នោះ មានប្រក្រតីឃើញថា មិនមានទោស ក្នុងកាលសិក្ខាបទ
ដែលព្រះមានព្រះភាគទ្រង់មិនទាន់បញ្ញត្ត ទើបប្តេជ្ញាការសម្រេចគុណវិសេស
របស់ខ្លួន និងរបស់អ្នកដទៃ ព្រោះជាអ្នកមានចិត្តបរិសុទ្ធ ហើយលោកទាំង
នោះ កាលប្តេជ្ញាយ៉ាងនេះ សូម្បីត្រេកអរនូវបិណ្ឌបាតដែលបុប្ផជួនដទៃពោល
គុណនៃឧត្តរិមនុស្សធម៌ ព្រោះហេតុនៃផ្ទៃឲ្យកើតឡើងហើយ ដោយកាតជា
អ្នកមានចិត្តបរិសុទ្ធ ទើបហាក់ដូចជាពោលគុណនៃឧត្តរិមនុស្សធម៌ ព្រោះ
ហេតុនៃផ្ទៃ ដូច្នោះ ទើបព្រះមានព្រះភាគត្រាស់ដោយសព្វសង្ឃាហិកន័យថា
ម្ចាស់ភិក្ខុទាំងឡាយ ហេតុអ្វី ទើបពួកអ្នកពោលសរសើរឧត្តរិមនុស្សធម៌នៃ
គ្នានឹងគ្នា ដល់គ្រហស្ថទាំងឡាយ ព្រោះហេតុនៃផ្ទៃទៅវិញ ដូច្នោះ ។ ពាក្យ
ដ៏សេស ដូចគ្នាក្នុងចតុត្តបារាជិកទាំងអស់ហើយ ។

តែក្នុងការចែកសិក្ខាបទ ក្នុងចតុត្តបារាជិកនោះ ត្រូវបារាជិក និងបុល្លច្ច័យ
តែម្យ៉ាង តែក្នុងសិក្ខាបទនេះ ជាបាចិត្តិយ និងទុក្ខដ ព្រោះជាគុណដែលមាន
ពិត នេះជាការប្លែកគ្នា បទដ៏សេសមានន័យដូចពោលហើយនោះឯង ។

បទថា ឧបសម្បន្នស្ស ភូតំ អាហោចេតិ ប្រាប់គុណវិសេសដែល
 មានពិតដល់ឧបសម្បន្ននេះ លោកពោលសំដៅយកឧត្តរិមនុស្សធម្មនោះឯង ។
 ពិតហើយ ភិក្ខុដែលត្រូវទទួលស្គាល់ក្នុងពេលបរិនិព្វាន និងក្នុងកាលដទៃ ទោះ
 ប្រាប់គុណដែលមានពិតដល់ឧបសម្បន្នក៏គួរ ។ ម្យ៉ាងទៀត ទោះប្រាប់គុណ គឺ
 សុត្តៈ បរិយត្តិ និងសីល ដល់អនុបសម្បន្នក៏គួរ មិនត្រូវអាបត្តិដល់ភិក្ខុដែល
 ជាដើមបញ្ញត្តិ តែបទថា ឧម្មត្តកស្ស នេះ ព្រះមានព្រះភាគមិនបានត្រាស់
 ទុកក្នុងសិក្ខាបទនេះ ព្រោះហេតុអ្វី លោកពិចារណាទុកក្នុងអង្គកថាមហា-
 បច្ចរិថា ព្រោះថា អ្នកដែលដល់ព្រមដោយទិដ្ឋិ មិនមានការឆ្គួត ឬមានចិត្ត
 រវើរវាយឡើយដូច្នោះ តែលោកដែលបានឈាន គប្បីឆ្គួតបានក្នុងកាលឈាន
 វិនាស ។ សម្រាប់បុគ្គលនោះក៏មិនគួរពោលអនាបត្តិ ដែលមានការប្រាប់
 ឈានដែលខ្លួនមានពិតជាបច្ច័យ ព្រោះឈានដែលមានពិតនោះឯង មិនមាន
 ដូច្នោះឯង ។ បទដ៏សេស មានអត្ថន័យយល់ទាំងអស់ហើយ ។

សិក្ខាបទនេះ ឈ្មោះថា កុត្តារោចនសិក្ខាបទ កើតឡើងដោយសមុជ្ជាន
 ៣ ដែលមិនបានត្រាស់ទុកខាងដើម គឺតាមកាយ ១ តាមវាចា ១ តាមកាយ
 និងវាចា ១ ជាកិរិយា ជានោសញ្ញាវិមោក្ខ ជាអចិត្តកៈ ជាបណ្ណតិវដ្តៈ ជា
 កាយកម្ម ជាវចីកម្ម មានចិត្ត ២ ដោយជាកុសលចិត្ត និងជាអព្យាកតចិត្ត
 មានវេទនា ២ គឺសុខវេទនា និងឧបេក្ខាវេទនា ដូច្នោះឯង ។

កុត្តារោចនសិក្ខាបទ ចប់



វិទយបិដក

សិក្ខាបទទី ៩

[៣៤២] សម័យនោះ ព្រះភគវន្តសម្ពុទ្ធ កាលគង់នៅវត្តជេតពន របស់
អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង ឧបនន្ទសក្យបុត្រដ៏មាន
អាយុ បានឈ្មោះនឹងពួកឆព្វគ្គិយភិក្ខុ (គឺភិក្ខុមានពួក ៦) ។ ឧបនន្ទនោះ
ត្រូវអាបត្តិសព្វោតនិកៈ (សង្ឃទិសេស) គឺធ្វើទឹកសុក្កឲ្យឃ្នាតចេញ ហើយ
បានសូមបរិវាសអំពីជំនុំសង្ឃដើម្បីអាបត្តិនោះ ។ ជំនុំសង្ឃក៏បានឲ្យបរិវាស
ដល់ឧបនន្ទនោះ ដើម្បីអាបត្តិនោះ ។ វេលានោះឯង ក្រុងសាវត្ថីមានជន
មួយពួក (គេបានចាត់ចែង) កត់ថ្វាយសង្ឃ ។ ឯឧបនន្ទនោះ កំពុងនៅក្នុង
បរិវាស បានអង្គុយចុងអាសនៈក្នុងរោងកត្ត ។ ពួកឆព្វគ្គិយភិក្ខុក៏បាននិយាយ
ប្រាប់ឧបនន្ទនោះថា អារុសោ ឧបនន្ទសក្យបុត្រដ៏មានអាយុនេះ ជាទី
សរសើរ ជាដ៏តុនរបស់អ្នកទាំងឡាយ តែងឆាន់កោជនដែលគេឲ្យ ដោយសទ្ធា
ដោយដៃណា យកដៃនោះឯងព្យាយាម ធ្វើឲ្យអសុចិហ្សរចេញ ឧបនន្ទនោះ
ត្រូវអាបត្តិសព្វោតនិកៈ ព្រោះធ្វើទឹកសុក្កឲ្យឃ្នាតចេញ ហើយបានសូមបរិវាស
អំពីជំនុំសង្ឃ ដើម្បីអាបត្តិនោះ ជំនុំសង្ឃក៏បានឲ្យបរិវាស ដល់ឧបនន្ទនោះ
ដើម្បីអាបត្តិនោះ ឧបនន្ទនោះ ឥឡូវកំពុងនៅបរិវាស ហើយអង្គុយនៅក្នុងទី
បំផុតអាសនៈ ។ ពួកភិក្ខុណាមានសេចក្តីប្រាថ្នាតិច ។ បេ ។ ពួកភិក្ខុនោះក៏
ពោលទោសតិះដៀល បន្តិះបន្តាប់ថា ពួកឆព្វគ្គិយភិក្ខុមិនសមបើនឹងហ៊ានប្រាប់
ទុដ្ឋល្ហាបត្តិរបស់ភិក្ខុផងគ្នា ដល់អនុសម្បន្នបុគ្គលសោះ ។ គ្រានោះ ភិក្ខុ
ទាំងនោះក្រាបទូលសេចក្តីនុះចំពោះព្រះដ៏មានព្រះភាគ ។ បេ ។ ព្រះដ៏មានព្រះភាគ

ទ្រង់ត្រាស់សួរថា ម្ចាស់ភិក្ខុទាំងឡាយ បានឮថា អ្នកទាំងឡាយបានប្រាប់
 ទុដ្ឋល្លាបត្តិរបស់ភិក្ខុផងគ្នា ដល់អនុបសម្បន្នបុគ្គល ពិតមែនឬ ។ ពួកវត្តគ្រិយ
 ភិក្ខុក្រាបទូលថា សូមទ្រង់មេត្តាប្រោស ការនោះពិតមែន ។ ព្រះពុទ្ធជាម្ចាស់
 ដ៏មានព្រះភាគទ្រង់តិះដៀលថា ម្ចាស់មោឃបុរសទាំងឡាយ អ្នកទាំងឡាយ
 មិនសមបើនឹងហ៊ានប្រាប់ទុដ្ឋល្លាបត្តិរបស់ភិក្ខុផងគ្នា ដល់អនុបសម្បន្នបុគ្គល
 សោះ ម្ចាស់មោឃបុរសទាំងឡាយ អំពើដែលអ្នកធ្វើនេះ នឹងបានដឹកនាំពួក
 មនុស្សដែលមិនទាន់ជ្រះថ្លា ឲ្យបានជ្រះថ្លាឡើងក៏ទេដែរ ។ បេ ។ ម្ចាស់ភិក្ខុ
 ទាំងឡាយ អ្នកទាំងឡាយត្រូវសម្តែងឡើងនូវសិក្ខាបទនេះយ៉ាងនេះថា ភិក្ខុ
 ណាមួយ ប្រាប់ទុដ្ឋល្លាបត្តិរបស់ភិក្ខុផងគ្នាដល់អនុបសម្បន្នបុគ្គល ត្រូវអាបត្តិ
 បាចិត្តិយ រៀរលែងតែភិក្ខុដែលសង្ឃសន្មតឲ្យប្រាប់ ។

[៣៤៣] ត្រង់ពាក្យថា ភិក្ខុណាមួយ មានសេចក្តីដូចគ្នានឹងបារាជិក
 សិក្ខាបទទី ១ ។ ពាក្យថា ភិក្ខុ គឺភិក្ខុដទៃ ។ អាបត្តិបារាជិក ៤ និងអាបត្តិ
 សង្ឃាទិសេស ១៣ ឈ្មោះថា ទុដ្ឋល្លាបត្តិ ។ ដែលហៅថា អនុបសម្បន្ននោះ
 គឺលើកលែងភិក្ខុ និងភិក្ខុនីចេញ ក្រៅអំពីនោះ ហៅថា អនុបសម្បន្នទាំងអស់ ។
 ពាក្យថា ប្រាប់ គឺភិក្ខុប្រាប់ដល់ស្រីក្តី ដល់ប្រុសក្តី ដល់គ្រហស្ថក្តី ដល់
 អ្នកបួសក្តី ។ ពាក្យថា រៀរលែងតែភិក្ខុដែលសង្ឃ សម្មតិឲ្យប្រាប់ គឺលើកតែ
 ភិក្ខុដែលបានសេចក្តីសម្មតិអំពីសង្ឃ ។

[៣៤៤] ឯសេចក្តីសម្មតិរបស់ភិក្ខុដែលសង្ឃកំណត់ឲ្យមាន ៤ យ៉ាង
 គឺសម្មតិកំណត់អាបត្តិ មិនកំណត់ត្រកូល ១ សម្មតិកំណត់ត្រកូល មិនកំណត់

អាបត្តិ ១ សម្មតិកំណត់អាបត្តិ និងត្រកូល ១ សម្មតិមិនកំណត់អាបត្តិ
 មិនកំណត់ត្រកូល ១ ។ ដែលហៅថា កំណត់អាបត្តិនោះ គឺអាបត្តិ (ប៉ុន្មាន)
 ដែលសង្ឃកំណត់ឲ្យហើយ ភិក្ខុដែលសង្ឃសន្មតត្រូវប្រាប់អាបត្តិប៉ុណ្ណោះ ។
 ដែលហៅថា កំណត់ត្រកូល (នោះ) គឺត្រកូល (ប៉ុន្មាន) ដែលសង្ឃកំណត់
 ឲ្យហើយ ភិក្ខុដែលសង្ឃសន្មត ត្រូវប្រាប់ (អាបត្តិ) ដល់ត្រកូលប៉ុណ្ណោះ ។
 ដែលហៅថា កំណត់អាបត្តិ និងកំណត់ត្រកូល (នោះ) គឺអាបត្តិ (ប៉ុន្មាន)
 ដែលសង្ឃកំណត់ឲ្យហើយ និងត្រកូល (ប៉ុន្មាន) ដែលសង្ឃកំណត់ឲ្យហើយ
 ភិក្ខុដែលសង្ឃសន្មតត្រូវប្រាប់ (អាបត្តិប៉ុណ្ណោះ) ដល់ត្រកូលប៉ុណ្ណោះបាន ។
 ដែលហៅថា មិនកំណត់អាបត្តិ មិនកំណត់ត្រកូល (នោះ) គឺអាបត្តិ (ប៉ុន្មាន)
 ដែលសង្ឃមិនកំណត់ឲ្យហើយ និងត្រកូល (ប៉ុន្មាន) ដែលសង្ឃមិនកំណត់
 ឲ្យហើយ ភិក្ខុដែលសង្ឃសន្មតត្រូវប្រាប់អាបត្តិ ដែលសង្ឃមិនកំណត់ឲ្យ
 ប៉ុណ្ណោះ ដល់ត្រកូលដែលសង្ឃមិនកំណត់ឲ្យប៉ុណ្ណោះបាន ។

[៣៤៥] (ម្យ៉ាងទៀត) ត្រង់ពាក្យថា កំណត់អាបត្តិ គឺពួកអាបត្តិ
 ណាដែលសង្ឃបានកំណត់ឲ្យហើយ ភិក្ខុមិនប្រាប់អាបត្តិទាំងនោះ ទៅប្រាប់ពួក
 អាបត្តិដទៃវិញ ត្រូវអាបត្តិបុគ្គលិក ។ ពាក្យថា កំណត់ត្រកូល គឺពួកគ្រហស្ថ
 ណាដែលសង្ឃបានកំណត់ឲ្យហើយ ភិក្ខុមិនប្រាប់ពួកត្រកូលនោះ បែរជាប្រាប់
 ត្រកូលទាំងឡាយដទៃវិញ ត្រូវអាបត្តិបុគ្គលិក ។ ពាក្យថា កំណត់អាបត្តិ
 និងកំណត់ត្រកូល គឺពួកអាបត្តិណា ដែលសង្ឃបានកំណត់ឲ្យក្តី ពួកត្រកូល
 ណាដែលសង្ឃបានកំណត់ឲ្យក្តី ភិក្ខុនោះមិនប្រាប់អាបត្តិទាំងនោះ មិនប្រាប់

ត្រកូលទាំងនោះ ទៅប្រាប់អាបត្តិឯទៀត ត្រកូលឯទៀតវិញ ត្រូវអាបត្តិ បាចិត្តិយ ។ ពាក្យថា មិនកំណត់អាបត្តិ មិនកំណត់ត្រកូល (នោះ) គឺភិក្ខុ នោះប្រាប់អនុបសម្បន្នដោយអាបត្តិណាៗ ត្រកូលណាៗ ក៏ដោយ មិនត្រូវ អាបត្តិឡើយ ។

[៣៤៦] ទុដ្ឋល្លាបត្តិ ភិក្ខុដឹងច្បាស់ថា ទុដ្ឋល្លាបត្តិ ហើយប្រាប់ដល់ អនុបសម្បន្ន ត្រូវអាបត្តិបាចិត្តិយ រៀរលែងតែភិក្ខុដែលសង្ឃសម្មតិឲ្យប្រាប់ ។ ភិក្ខុមានសេចក្តីសង្ស័យក្នុងទុដ្ឋល្លាបត្តិ ហើយប្រាប់ដល់អនុបសម្បន្ន ត្រូវអាបត្តិ បាចិត្តិយ រៀរលែងតែភិក្ខុដែលសង្ឃសន្មតឲ្យប្រាប់ ។ ទុដ្ឋល្លាបត្តិ ភិក្ខុសម្គាល់ ថា អទុដ្ឋល្លាបត្តិ ហើយប្រាប់ដល់អនុបសម្បន្ន ត្រូវអាបត្តិបាចិត្តិយ រៀរ លែងតែភិក្ខុសង្ឃសន្មតឲ្យប្រាប់ ។

[៣៤៧] ភិក្ខុប្រាប់អទុដ្ឋល្លាបត្តិ (ដល់អនុបសម្បន្ន) ត្រូវអាបត្តិ ទុក្ខដ ។ ភិក្ខុប្រាប់អជ្ឈាចារអាក្រក់ក្តី^(១) មិនសូវអាក្រក់ក្តី^(២) របស់អនុបសម្បន្ន គឺសាមណេរ (ដល់អនុបសម្បន្នដទៃ) ត្រូវអាបត្តិទុក្ខដ ។ អទុដ្ឋល្លាបត្តិ ភិក្ខុ សម្គាល់ថា ទុដ្ឋល្លាបត្តិវិញ ត្រូវអាបត្តិទុក្ខដ ។ ភិក្ខុមានសេចក្តីសង្ស័យក្នុង អទុដ្ឋល្លាបត្តិ ត្រូវអាបត្តិទុក្ខដ ។ អទុដ្ឋល្លាបត្តិ ភិក្ខុសម្គាល់ថា អទុដ្ឋល្លាបត្តិ ត្រូវអាបត្តិទុក្ខដ ។

[៣៤៨] អាបត្តិមិនមានដល់ភិក្ខុដែលប្រាប់តែវត្ត^(៣) មិនប្រាប់អាបត្តិ

១- សាមណេរប្រព្រឹត្តខុសក្នុងសិក្ខាបទ ៥ ខាងដើម ឈ្មោះថា អជ្ឈាចារអាក្រក់ ។ ២- សាមណេរ ប្រព្រឹត្តខុសក្នុងសិក្ខាបទ ៥ ខាងចុង ឈ្មោះថា អជ្ឈាចារមិនសូវអាក្រក់ ។ ៣- ភិក្ខុប្រាប់ថា ភិក្ខុនេះត្រូវសុក្កវិសដ្ឋិ (គឺធ្វើសុក្កឲ្យឃ្នាតចេញ) ជាដើម ហៅថា ប្រាប់តែវត្ត ។

ដល់ភិក្ខុដែលប្រាប់តែអាបត្តិ^៤ មិនប្រាប់វត្ថុ ដល់ភិក្ខុដែលបានសេចក្តីសម្មតិ
អំពីសង្ឃ ដល់ភិក្ខុឆត ដល់ភិក្ខុដើមបញ្ញត្តិ ។

សិក្ខាបទទី ៧ ចប់



៤- ភិក្ខុប្រាប់ថា ភិក្ខុ នេះត្រូវអាបត្តិបារាជិក ត្រូវអាបត្តិសង្ឃាទិសេសជាដើម ហៅថា ប្រាប់
តែអាបត្តិ ។

អង្គកថា

មុសាវាទវគ្គ

ទុដ្ឋល្លាភោជនសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ៩ ដូចតទៅនេះ

[៣៤២] លោកពោលទុកក្នុងអង្គកថាទាំងឡាយថា ព្រះមានព្រះភាគ ត្រាស់បារាជិកទុកក្នុងព្រះបាលីថា អាបត្តិដែលឈ្មោះថា អាក្រក់ថាបទាប បានដល់ បារាជិក ៤ សង្ឃាទិសេស ១៣ ដូច្នោះ ដើម្បីសម្តែងអត្ថនៃ ទុដ្ឋល្ល ភោជន តែសង្ឃាទិសេស ទ្រង់បំណងយកក្នុងសិក្ខាបទនេះ ។ ក្នុងបាលីនោះ មានការពិចារណាដូចតទៅនេះថា បើភិក្ខុប្រាប់បារាជិក មិនគប្បីជាបាចិត្តិយ សោត ។ សូម្បីកាលមានសព្វថា ឧបសម្បទ្ធ សម្រាប់ភិក្ខុ និងភិក្ខុនីក្នុង សិក្ខាបទណា លោកមិនបំណងយកភិក្ខុនី ក្នុងសិក្ខាបទនោះ រៀរភិក្ខុចេញ ដីសេសក្រៅអំពីនេះ លោកហៅថា អនុបសម្បទ្ធ យ៉ាងណា ក្នុងសិក្ខាបទ នេះ ក៏យ៉ាងនោះ កាលមានសព្វថា ទុដ្ឋល្ល សម្រាប់បារាជិក និងសង្ឃា- ទិសេស បើទ្រង់មិនបំណងយកបារាជិក ព្រះមានព្រះភាគ ក៏គប្បីត្រាស់ពាក្យ នេះប៉ុណ្ណោះថា អាបត្តិដែលឈ្មោះថា ថោកទាប បានដល់ សង្ឃាទិសេស ១៣ ។

អធិប្បាយ

សិក្ខាបទវិភង្គនៃទុដ្ឋល្លាភោជនសិក្ខាបទ

[៣៤៣] ក្នុងបទថា ទុដ្ឋល្លា ឆាម អាបត្តិ ជាដើមនោះ មានមតិ

របស់អាចារ្យខ្លះថា ភិក្ខុណាត្រូវបារាជិកហើយ ភិក្ខុនោះឃ្នាតហើយចាកភិក្ខុ-
 ការៈ ព្រោះហេតុនោះ ភិក្ខុកាលប្រាប់អាបត្តិរបស់ភិក្ខុនោះ ត្រូវអាបត្តិទុក្ខដ ។
 កាលមានអធិប្បាយយ៉ាងនេះ សូម្បីភិក្ខុជេរក៏គប្បីត្រូវអាបត្តិទុក្ខដ និងត្រូវ
 អាបត្តិបាចិត្តិយប៉ុណ្ណោះ ។ សមដូចព្រះមានព្រះភាគត្រាស់ទុក (ក្នុងបារាជិក)
 ថា បុគ្គលជាអ្នកមិនបរិសុទ្ធ ត្រូវធម៌ គឺបារាជិកឯណាមួយ បើបុគ្គលជាអ្នក
 មានការយល់ថាបរិសុទ្ធ ឲ្យបុគ្គលនោះធ្វើឱកាស ហើយពោលមានបំណង
 នឹងជេរ ត្រូវឱមសវាទ ។ កាលបាលីត្រូវវិចារណ៍យ៉ាងនេះ បាចិត្តិយនោះឯង
 រមែងប្រាកដដល់បុគ្គលប្រាប់អាបត្តិបារាជិក ។ នឹងប្រាកដក៏ពិត តែព្រះអង្គ-
 កថាចារ្យប៉ុណ្ណោះ ជាគោលអាងបាន ក្នុងបទថា ទុដ្ឋល្ងា នាម អាបត្តិ នេះ
 ព្រោះ (ពាក្យថា ព្រះមានព្រះភាគត្រាស់បារាជិកទុកដើម្បីទ្រង់សម្តែងអត្ត
 នៃ ទុដ្ឋល្ង សព្វ តែសង្ឃទិសេសទ្រង់បំណងយកក្នុងសិក្ខាបទនេះ) ព្រះ
 អង្គការព្រះពោលទុកហើយ ក្នុងអង្គការព្រះទាំងពួង ។ ការវិចារណ៍ដទៃមិន
 មាន ។

ខាងដើម ខ្ញុំក៏បានពោលទុកហើយថា ធម៌ និងវិន័យណាដែលព្រះមុនី
 ត្រាស់ហើយ ធម៌ និងវិន័យនោះ ដែលឱរសទាំងឡាយរបស់ព្រះសម្មាសម្ពុទ្ធនោះ
 ដឹងហើយយ៉ាងនោះឯង ដូច្នោះជាដើម ។

ពិតហើយ ព្រះអង្គការព្រះទាំងឡាយ រមែងដឹងបំណងរបស់ព្រះ-
 សម្មាសម្ពុទ្ធ ។ ឯពាក្យរបស់ព្រះអង្គការព្រះនោះ បណ្ឌិតគប្បីជ្រាបដោយបរិយាយ
 ដូច្នោះថា សមដូចព្រះតម្រាស់ត្រាស់ទុកថា រៀរតែភិក្ខុដែលបានទទួលសម្មតិ

ឯការប្រាប់ដល់ភិក្ខុបានទទួលសម្មតិ ព្រះមានព្រះភាគ ទ្រង់អនុញ្ញាតដើម្បី
 ប្រយោជន៍ក្នុងការសង្រួមតទៅ គឺដើម្បីប្រយោជន៍កុំឲ្យត្រូវអាបត្តិដូច្នោះទៀត
 ហើយមិនមែនដើម្បីប្រកាសត្រឹមតែទោសរបស់ភិក្ខុនោះ ទាំងមិនមែនដើម្បី
 រារាំងទីពឹងរបស់ភិក្ខុនោះក្នុងសាសនានេះឡើយ ហើយភាពជាភិក្ខុរបស់បុគ្គល
 ត្រូវបារាជិក ដោយមិនត្រូវអាបត្តិបែបនោះទៀត មិនមាន ព្រោះហេតុនោះ
 ពាក្យដែលព្រះអង្គថាចារ្យពោលទុកក្នុងអង្គថាទាំងឡាយថា ព្រះមានព្រះ
 ភាគត្រាស់បារាជិកទុក ដើម្បីសម្តែងអត្ថនៃ ទុដ្ឋល្លូ សព្វ តែសង្ឃាទិសេស
 ទ្រង់បំណងយកក្នុងសិក្ខាបទនេះ ដូច្នោះ គឺលោកពោលត្រឹមត្រូវហើយ ។

អធិប្បាយ

បទភាជនីយនៃទុដ្ឋល្លូរោចនសិក្ខាបទ

[៣៤៤] ក្នុងបទថា អត្តិ ភិក្ខុសម្មតិ អាបត្តិបរិយន្តា ជាដើម
 មានវិនិច្ឆ័យ ដូច្នោះថា ភិក្ខុសម្មតិដែលព្រះមានព្រះភាគត្រាស់ទុកនេះ មិនបាន
 មកក្នុងសិក្ខាបទខ្លះទេ តែព្រោះភិក្ខុសម្មតិ ត្រាស់ទុកក្នុងសិក្ខាបទនេះប៉ុណ្ណោះ
 ឯង ទើបគួរជ្រាបថា សង្ឃឃើញភិក្ខុដែលត្រូវអាបត្តិរឿយៗ ហើយអបលោក
 ៣ ដង ធ្វើដោយភាពជាអ្នកស្វែងរកប្រយោជន៍ដល់ភិក្ខុនោះថា ភិក្ខុនេះនឹង
 ដល់នូវការសង្រួមតទៅ ដោយហិរិ និងឱត្តប្បៈក្នុងអ្នកដទៃយ៉ាងនេះ ។

[៣៤៧] បទថា អទុដ្ឋល្លូ អាបត្តិ អាហោចេតិ អាបត្តិ ទុក្ខជស្ស
 សេចក្តីថា ត្រូវអាបត្តិទុក្ខដល់ភិក្ខុ ដែលប្រាប់កងអាបត្តិទាំង ៥ កង ។
 ក្នុងមហាបច្ចរិតាត់ទុក្ខដទៃម្យ៉ាង ដល់ភិក្ខុដែលប្រាប់អាបត្តិបារាជិក ។

ក្នុងបទថា អនុបសម្បន្នស្ស ទុដ្ឋល្មំ វា អនុដ្ឋល្មំ វា អដ្ឋាចារំ នេះ
លោកពោលសេចក្តីទុកថា សិក្ខាបទ ៥ ខាងដើម ឈ្មោះថា អដ្ឋាចារថោក
ទាប ដ៏សេសឈ្មោះថា អដ្ឋាចារមិនថោកទាប ឯសុក្កវិសដ្ឋិ កាយសំសគ្គៈ
ទុដ្ឋល្មំវាចា និងអត្តកាម ឈ្មោះថា អដ្ឋាចាររបស់ភិក្ខុនោះ ។

អនាបត្តិនៃទុដ្ឋល្មំរោចនសិក្ខាបទ

[៣៤៨] ពីរបទថា វត្ថុំ អាវោចេតិ សេចក្តីថា មិនត្រូវអាបត្តិដល់
ភិក្ខុដែលប្រាប់យ៉ាងនេះថា ភិក្ខុនេះត្រូវសុក្កវិសដ្ឋិ ត្រូវកាយសំសគ្គៈ ត្រូវ
ទុដ្ឋល្មំវាចា ត្រូវអត្តកាម ។

ពីរបទថា អាយត្តិ អាវោចេតិ សេចក្តីថា ភិក្ខុពោលថា ភិក្ខុនេះត្រូវ
បារាជិក ត្រូវសង្ឃាទិសេស ត្រូវថុល្មំច្នៃ ត្រូវបាចិត្តិយ បាជិទេសនីយ
ទុក្ខដ ទុក្ខាសិត ដូច្នោះ ជាអនាបត្តិ ។ បើភិក្ខុប្រាប់អាបត្តិភាវន៍វត្ថុ ដោយ
ពាក្យជាដើមថា ភិក្ខុនេះបញ្ចេញអសុចិ ត្រូវសង្ឃាទិសេសដូច្នោះប៉ុណ្ណោះ ទើប
ជាអាបត្តិ ពាក្យដ៏សេសក្នុងសិក្ខាបទនេះ ងាយយល់ទាំងអស់ហើយ ។

សិក្ខាបទនេះ មានសមុជ្ជាន ៣ កើតឡើងតាមកាយ និងចិត្ត ១ តាម
វាចា និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ ជា
សច្ចិត្តកៈ ជាលោកវជ្ជៈ ជាកាយកម្ម ជារចិកម្ម ជាអកុសលចិត្ត ជាទុក្ខ-
វេទនា ដូច្នោះ ។

ទុដ្ឋល្មំរោចនសិក្ខាបទ ចប់



វិទយ បិដក

សិក្ខាបទទី ៧០

[៣៤៩] សម័យនោះ ព្រះភគវន្តសម្ពុទ្ធ កាលគង់នៅអាតាឡាវចេតិយ ក្បែរក្រុងអាឡាវី ។ គ្រានោះឯង ពួកអាឡាវិកភិក្ខុ កាលធ្វើនវកម្ម ក៏ដឹកដោយ ខ្លួនឯងខ្លះ ប្រើអ្នកដទៃឲ្យដឹកខ្លះនូវផែនដី មនុស្សទាំងឡាយក៏ពោលទោស តិះដៀល បន្តិះបង្គាប់ថា ពួកសមណៈជាកូនចៅព្រះពុទ្ធ ជាសក្យបុត្រ មិនសមបើនឹងហ៊ានដឹកដោយខ្លួនឯងខ្លះ ប្រើអ្នកដទៃឲ្យដឹកខ្លះ នូវផែនដីសោះ ពួកសមណៈជាកូនចៅព្រះពុទ្ធជាសក្យបុត្រ ហ៊ានបៀតបៀនវត្ថុរស់ ដែលមាន ឥន្ទ្រិយ ១ ។ ភិក្ខុទាំងឡាយបានឮមនុស្សទាំងនោះពោលទោសតិះដៀល បន្តិះបង្គាប់ហើយ ។ ពួកភិក្ខុណា មានសេចក្តីប្រាថ្នាតិច ។ បេ។ ពួកភិក្ខុនោះ ក៏ពោលទោសតិះដៀល បន្តិះបង្គាប់ថា ពួកអាឡាវិកភិក្ខុ មិនគួរបើនឹងហ៊ាន ដឹកដោយខ្លួនឯងខ្លះ ប្រើអ្នកដទៃឲ្យដឹកខ្លះ នូវផែនដីសោះ ។ វេលានោះឯង ភិក្ខុទាំងនោះ ក្រាបទូលសេចក្តីនុ៎ះចំពោះព្រះដ៏មានព្រះភាគ ។ បេ។ ព្រះអង្គ ទ្រង់ត្រាស់សួរថា ម្ចាស់ភិក្ខុទាំងឡាយ បានឮថា អ្នកទាំងឡាយដឹកដោយ ខ្លួនឯងខ្លះ ប្រើអ្នកដទៃឲ្យដឹកខ្លះ នូវផែនដី ពិតមែនឬ ។ ភិក្ខុទាំងនោះក្រាប ទូលតបវិញថា សូមទ្រង់មេត្តាប្រោស ការនោះពិតមែន ។ ព្រះពុទ្ធជាម្ចាស់ ដ៏មានព្រះភាគទ្រង់បន្ទោសថា នែមោយបុរសទាំងឡាយ អ្នកទាំងឡាយ មិន គួរបើនឹងហ៊ានដឹកដោយខ្លួនឯងខ្លះ ប្រើអ្នកដទៃឲ្យដឹកខ្លះ នូវផែនដីទេ នែ មោយបុរសទាំងឡាយ ព្រោះពួកមនុស្សមានសេចក្តីសម្គាល់ថា ផែនដីជាវត្ថុ

មានជីវិត នៃមោឃបុរសទាំងឡាយ អំពើដែលអ្នកធ្វើនេះ នឹងបានដឹកនាំ
 ពួកជនដែលមិនទាន់ជ្រះថ្លាឲ្យជ្រះថ្លាឡើង ឬពួកជនដែលជ្រះថ្លាហើយ ឲ្យរឹង
 រិតតែជ្រះថ្លាឡើងក៏ទេ ។ បេ ។ ម្នាលភិក្ខុទាំងឡាយ អ្នកទាំងឡាយត្រូវសម្តែង
 ឡើងនូវសិក្ខាបទនេះ យ៉ាងនេះថា ភិក្ខុណាមួយ ដឹកដោយខ្លួនឯងក្តី ប្រើអ្នក
 ដទៃឲ្យដឹកក្តី នូវផែនដី ត្រូវអាបត្តិបាចិត្តិយ ។

[៣៥០] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី
 ១ នៃបារាជិកកណ្ឌ ។ ដែលហៅថា ផែនដី បានដល់ ផែនដីមាន ២ យ៉ាង
 គឺជាតបបរិ ផែនដីមានដីច្រើនជាងវត្តឯទៀត ១ អជាតបបរិ ផែនដីមានដី
 តិចជាងវត្តឯទៀត ១ ។ ដែលហៅថា ជាតបបរិ (នោះ) គឺអាចម៍ដីសុទ្ធ
 ដីស្អិតសុទ្ធ ដីមានថ្មតិច មានក្រសតិច មានបំណែកអំបែងតិច មានក្រស
 រវាងតិច មានខ្សាច់តិច មានអាចម៍ដីច្រើន មានដីស្អិតច្រើន ឬជាផែនដី
 គេមិនដែលដុត តថាគតហៅថា ជាតបបរិ ។ ម្យ៉ាងទៀត គំនរអាចម៍ដីណា
 ក្តី គំនរដីស្អិតណាក្តី ដែលមានភ្លៀងធ្លាក់ត្រូវជាង ៤ ខែ គំនរនេះឯង
 តថាគតហៅថា ជាតបបរិដែរ ។ ដែលហៅថា អជាតបបរិ (នោះ) គឺ
 ផែនដីដែលមានថ្មសុទ្ធ មានក្រសសុទ្ធ មានបំណែកអំបែងសុទ្ធ មានក្រស
 រវាងសុទ្ធ មានខ្សាច់សុទ្ធ មានអាចម៍ដីតិច មានដីស្អិតតិច មានថ្មច្រើន មាន
 ក្រសច្រើន មានបំណែក អំបែងច្រើន មានក្រសរវាងច្រើន មានខ្សាច់ច្រើន
 ជាផែនដីដែលគេដុត ហើយ តថាគតក៏ហៅថា អជាតបបរិ ។ ម្យ៉ាងទៀត
 គំនរអាចម៍ដីណាក្តី គំនរដីស្អិតណាក្តី ដែលមានភ្លៀងធ្លាក់ចុះថយពី ៤ ខែមក

ផែនដីនេះ តថាគតក៏ហៅថា អជាតបបរិវេរ ។

[៣៥១] ត្រង់ពាក្យថា ជីកដោយខ្លួនឯង គឺភិក្ខុជីកដោយខ្លួនឯង ត្រូវ អាបត្តិបាចិត្តិយ ។ ពាក្យថា ប្រើអ្នកដទៃឲ្យជីក គឺភិក្ខុបង្គាប់អ្នកដទៃឲ្យជីក ត្រូវអាបត្តិបាចិត្តិយ ។ ភិក្ខុបង្គាប់មនុស្សឲ្យជីកតែម្តង មនុស្សនោះទៅជីក ច្រើនដង ត្រូវអាបត្តិបាចិត្តិយ ។

[៣៥២] ផែនដីមែន ភិក្ខុសម្គាល់ថាផែនដី ហើយជីកដោយខ្លួនឯងក្តី ប្រើអ្នកដទៃឲ្យជីកក្តី ទម្លាយដោយខ្លួនឯងក្តី ប្រើអ្នកដទៃឲ្យទម្លាយក្តី ដុត ដោយខ្លួនឯងក្តី ប្រើអ្នកដទៃឲ្យដុតក្តី ត្រូវអាបត្តិបាចិត្តិយ ។ ផែនដីមែន តែភិក្ខុមានសេចក្តីសង្ស័យ ហើយជីកដោយខ្លួនឯងក្តី ប្រើអ្នកដទៃឲ្យជីកក្តី ទម្លាយដោយខ្លួនឯងក្តី ប្រើអ្នកដទៃឲ្យទម្លាយក្តី ដុតដោយខ្លួនឯងក្តី ប្រើអ្នក ដទៃឲ្យដុតក្តី ត្រូវអាបត្តិទុក្ខដ ។ ផែនដីមែន ភិក្ខុមានសេចក្តីសម្គាល់ថា មិនមែនផែនដី ហើយជីកដោយខ្លួនឯងក្តី ប្រើអ្នកដទៃឲ្យជីកក្តី ទម្លាយដោយ ខ្លួនឯងក្តី ប្រើអ្នកដទៃឲ្យទម្លាយក្តី ដុតដោយខ្លួនឯងក្តី ប្រើអ្នកដទៃឲ្យដុតក្តី មិនត្រូវអាបត្តិឡើយ ។ ទីដែលមិនមែនជាផែនដី ភិក្ខុមានសេចក្តីសម្គាល់ថា ផែនដី ត្រូវអាបត្តិទុក្ខដ ។ ទីមិនមែនជាផែនដី ភិក្ខុមានសេចក្តីសង្ស័យ ត្រូវ អាបត្តិទុក្ខដ ។ ទីមិនមែនជាផែនដី ភិក្ខុសម្គាល់ថា មិនមែនផែនដី មិនត្រូវ អាបត្តិឡើយ ។

[៣៥៣] អាបត្តិមិនមានដល់ភិក្ខុដែលពោលថា អ្នកឯងចូរដឹងនូវវត្ថុនេះ អ្នកឯងចូរឲ្យនូវវត្ថុនេះ អ្នកឯងចូរនាំមកនូវវត្ថុនេះ អាត្មាត្រូវការដោយវត្ថុនេះ

អ្នកឯងចូរធ្វើវត្ថុនេះ ឲ្យជាប់សមគួរ ដល់ភិក្ខុមិនបានក្លែង ដល់ភិក្ខុ
ក្លាត់ស្មារតី ដល់ភិក្ខុកាលមិនដឹង ដល់ភិក្ខុឆត ដល់ភិក្ខុដើមបញ្ញត្តិ ។

ចំនួនសិក្ខាបទក្នុងមុសាវាទវគ្គនោះ គឺ

សម្បជានមុសាវាទ ១ ឱមសាវាទ ១ បេសុញ្ញាវាទ ១ បទសោធម្ម
១ បឋមសហសេយ្យ ១ ទុតិយសហសេយ្យ ១ ធម្មទេសនា ១
កុត្តារោចនៈ ១ ទុដ្ឋល្លាបត្តិ ១ បឋវិខណៈ ១ ។

សិក្ខាបទទី ១០ ចប់

មុសាវាទវគ្គ ជាដំបូង



អង្គកថា

មុសាវាទវគ្គ

បឋវិទណានសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ១០ ដូចតទៅនេះថា

អធិប្បាយ

សិក្ខាបទវិភង្គនៃបឋវិទណានសិក្ខាបទ

[៣៥០] ព្រះមានព្រះភាគ ទ្រង់សម្តែងបឋវិពិត និងបឋវីមិនពិត ដោយបទនេះថា ជាតា ច បឋវី អជាតា ច បឋវី ដូច្នោះ ក្នុងបទទាំង- ឡាយ មានបទថា អប្បទាសាណា ជាដើម អ្នកសិក្សាគប្បីឃើញអត្ថយ៉ាង នេះថា ជាតបឋវីនេះ មានថ្មតិច ដូច្នោះ ទើបឈ្មោះថា អប្បទាសាណា ។ ក្នុងបទថា អប្បទាសាណា ជាដើមនោះ គប្បីជ្រាបថា មានថ្មធំជាងមួយក្តាប់ ដែ ។ ក្រសគប្បីជ្រាបថា មានទំហំប៉ុនមួយក្តាប់ដែ ។ សំណល់អំបែង ឈ្មោះថា កថលា ។ ដុំក្រសដែលប្រាកដ (ក្រសរវាម) ឈ្មោះថា មរុម្ពា ។ ខ្សាច់នោះឯងឈ្មោះថា វាលុកា ។

ពីរបទថា យេកុយ្យន បំសុ សេចក្តីថា ក្នុង ៣ ចំណែក ២ ចំណែក ជាដីសុទ្ធ ១ ចំណែកជាថ្មឯណានីមួយជាដើម ។

បទថា អទឡាបិ សេចក្តីថា ដែលមិនបានដុតដោយភ្លើង ដោយប្រការ ណានីមួយ ដោយអំណាចនៃជើងច្រានដែលដុតបាត្រ និងឡជាងឆ្នាំងជាដើម ។ ឯបឋវីដែលមិនបានដុតនោះ មិនមានផ្សេងដទៃ គប្បីជ្រាបថាជាបឋវីប្រភេទ

ណានីមួយ មានដីល្បាប់សុទ្ធជាដើម ។

ពីរបទថា យេកុយ្យេន សក្ការ បានដល់ មានជុំក្រុសច្រើនជាង បាន
ឮថា ក្នុងហត្ថិកុច្ឆិប្រទេស ពួកភិក្ខុឲ្យជីកដីមកពេញមួយបង្កី ហើយលាងក្នុង
ប្រឡាយ ដឹងថា ជាបបរី មានក្រុសដោយច្រើន ទើបជីកស្រះបោក្ខរណី
ដោយខ្លួនឯង ។

ពីរបទថា អប្បបំសុ អប្បមត្តិកា ដែលមាននៅត្រង់កណ្តាល បន្ថែម
ចូលពួក ៥ មានថ្មដោយច្រើននោះឯង ។ ពិតហើយ ពាក្យនេះ ជាពាក្យ
សម្តែងប្រភេទនៃបបរីទាំងពីរនោះឯង ។

[៣៥១] ក្នុងបទថា សយំ ខណាតិ អាបត្តិ ចាចិត្តិយស្ស នេះ
អ្នកសិក្សា គប្បីជ្រាបថា ត្រូវអាបត្តិបាចិត្តិយគ្រប់ៗ គ្រាដែលជីក ។

បទថា សកី អាណាត្តា ពហុកំបិ ខណាតិ សេចក្តីថា បើអ្នកទទួល
ប្រើជីកអស់ ១ ថ្ងៃ ក៏ត្រូវអាបត្តិបាចិត្តិយ ១ ប៉ុណ្ណោះដល់អ្នកប្រើ ។ បើ
អ្នកទទួលប្រើជាមនុស្សខ្លួនប្រមូស អ្នកប្រើចាំបាច់ប្រើរឿយៗ ត្រូវអាបត្តិ
បាចិត្តិយដល់ភិក្ខុដែលប្រើគ្រប់ៗ វាថា បាលីវណ្ណនាមានប្រមាណប៉ុណ្ណោះ ។

ចាលីមត្តក ពោលអំពីការជីកដី

ឯវិនិច្ឆ័យក្រៅព្រះបាលី មានដូចតទៅនេះថា ភិក្ខុពោលថា អ្នកចូរជីក
ស្រះបោក្ខរណី ដូច្នោះ គួរ ព្រោះថា ស្រះដែលជីកហើយប៉ុណ្ណោះ ទើបឈ្មោះ
ថា ជាស្រះបោក្ខរណី ដូច្នោះ វាហារនេះ ជាកប្បិយវាហារ ។ ក្នុងពាក្យ
ជាដើមថា ចូរជីកបីដងអណ្តូង រណ្តៅ ដូច្នោះ ក៏មានន័យយ៉ាងនេះដូចគ្នា ។ តែ

បើពោលថា ចូរជីកឱកាសនេះ ចូរជីកស្រះបោក្ខរណីក្នុងឱកាសនេះ ដូច្នោះ មិនគួរ បើពោលមិនកំណត់ពិតប្រាកដថា ចូរជីកមើម ចូរជីកឫស ដូច្នោះ គួរ បើពោលថា ចូរជីកវល្លិនេះ ចូរជីកមើមក្តី ឫសក្តីក្នុងឱកាសនេះ ដូច្នោះ មិន គួរ កាលស្តាស្រះបោក្ខរណី អាចនឹងយកផ្លែកាយកក់រាវៗចេញបាន ទោះ នាំកក់នោះចេញ គួរ ។ បើនាំកក់ដែលរឹងចេញ មិនគួរ ។ ភក់ស្នូតព្រោះ កម្តៅថ្ងៃ បែកក្រហែង ក្នុងភក់ស្នូតនោះ ចំណែកណាមិនជាប់នឹងផែនដីខាង ក្រោម បើនាំកក់នោះចេញ គួរ ។ ឈ្មោះថា ដីក្រហែង(ដីស្រួយព្រោះទឹក រឹងស្នូត)មាននៅក្នុងប្រឡាយ រមែងរលើកព្រោះត្រូវខ្យល់បក់ បើនាំយកបន្ទះ ដីនោះចេញ គួរ ។ ច្រាំងនៃស្រះបោក្ខរណីជាដើម បាក់ធ្លាក់ចូលទៅត្រង់មាត់ ទឹក បើភ្លៀងធ្លាក់ស្រោចក្រោម ៤ ខែ នឹងគាស់ចេញ ឬវាយចេញ ក៏គួរ បើ លើស ៤ ខែ មិនគួរ ។ បើធ្លាក់ចូលក្នុងទឹកតែម្តង សូម្បីភ្លៀងធ្លាក់ស្រោច លើស ៤ ខែហើយ ក៏គួរ ព្រោះភ្លៀងធ្លាក់ចូលទៅតែក្នុងទឹកប៉ុណ្ណោះ ។

ភិក្ខុទាំងឡាយជីកអណ្តូងទឹកលើថ្មជា បើកម្ទេចតូចធ្លាក់ចូលទៅក្នុង អណ្តូងថ្មនោះ តាំងអំពីដំបូងនោះឯង ផងល្អិតនោះត្រូវភ្លៀងធ្លាក់ស្រោច លុះ កន្លងទៅបាន ៤ ខែ ទើបដល់នូវការរាប់ថា ជាអកប្បិយបឋវី កាលទឹករឹង ហើយ ពួកភិក្ខុស្តាអណ្តូងថ្ម និងញែកកម្ទេចល្អិតៗ នោះចេញ មិនគួរ ។ បើពេញដោយទឹកអំពីមុន ធូលីល្អិតដែលធ្លាក់ចូលទៅតាមក្រោយ បើវែកផង ធូលីនោះចេញ គួរ ។ ពិតហើយ កាលភ្លៀងធ្លាក់ក្នុងអណ្តូងថ្មនោះ ទឹករមែង ធ្លាក់ចូលក្នុងទឹកប៉ុណ្ណោះ ។ ផងធូលីល្អិតដែលមាននៅលើថ្មនោះ ផងធូលី

នោះ កាលត្រូវភ្ញៀវធ្លាក់ជោកហើយ ក៏ជាប់គ្នាវិញ បើបំណែកផងធូលីនោះ
ចេញ ដោយកន្លងពី ៤ ខែទៅ មិនគួរ ។

ដំបូកកើតឡើងត្រង់ញែកឯង មិនមានមនុស្សធ្វើ បើបំបែកចេញតាម
ការងាយស្រួល គួរ ។ បើដំបូកកើតឡើងក្នុងទីវាល ត្រូវភ្ញៀវធ្លាក់ស្រោច
ក្រោម ៤ ខែប៉ុណ្ណោះ ទើបគួរ ។ ក្នុងដីស្អិតរបស់កណ្តៀវដែលពូនជាប់នឹង
ដើមឈើជាដើម មានន័យយ៉ាងនេះដូចគ្នា ។ សូម្បីដីអាចម៍ជន្លេន ដីដែល
កណ្តុរកាយ និងក្រហែងជើងគោជាដើម ក៏មានន័យយ៉ាងនេះដូចគ្នា ។ ភក់
ដែលត្រូវកាប់ដោយក្រចកជើងគោ ហៅថា ក្រហែងក្រចកគោ ។ បើក្រហែង
ក្រចកគោនោះជាប់គ្នានឹងផែនដីខាងក្រោម ទោះរយៈមួយថ្ងៃ នឹងបំបែកចេញ
មិនគួរ ។ ភិក្ខុកាន់យកដីតដ្ឋដែលត្រូវនឿយកាត់ ក្នុងទីដែលអ្នកស្រែភ្ជួរ ក៏
មានន័យយ៉ាងនេះដូចគ្នា ។

សេនាសនៈចាស់ មិនមានដំបូលក្តី មានដំបូលធ្លុះក្តី ត្រូវភ្ញៀវលិច
ស្រោចលើស ៤ ខែ រមែងដល់នូវការរាប់ថា ជាតបបរិដូចគ្នា ។ ភិក្ខុទោះ
កាន់យកភ្ញៀវប្រក់ដំបូលក្តី ឬគ្រឿងឧបករណ៍ មានបង្កង់ជាដើមដែលសល់
អំពីសេនាសនៈចាស់នោះ ដោយសម្គាល់ថា អញនឹងយកតដ្ឋ នឹងយកបង្កង់
នឹងយកជើងទ្រុជញ៉ាំង នឹងយកក្តារក្រាល នឹងយកសសរថ្ម ដូច្នោះ គួរ ។
ដីស្អិតធ្លាក់ចុះជាប់នឹងភ្ញៀវដំបូលជាដើមនោះ មិនជាអាបត្តិ តែត្រូវអាបត្តិ
ដល់ភិក្ខុដែលយកដីស្អិតដែលលាបត្រង់ជញ៉ាំង ។ បើដីដុំណាមួយមិនសើម
ភិក្ខុកាន់យកដីនោះ មិនត្រូវអាបត្តិ ។

ឯក្នុងផ្ទះមានគំនរដី កាលគំនរដីនោះ ត្រូវភ្លៀងធ្លាក់ស្រោចពេញមួយ
ថ្ងៃ ទើបជនទាំងឡាយប្រក់ផ្ទះ បើគំនរដីសើមទាំងអស់នោះកន្លងទៅបាន ៤
ខែ ក្លាយជាជាតបបរីដូចគ្នា ។ បើចំណែកខាងលើរបស់គំនរដីនោះសើម ខាង
ក្នុងមិនសើម បើប្រើឲ្យពួកកប្បិយការកដឹកយកដី ប៉ុន្តែចំនួនដែលសើមចេញ
ហើយ ដោយកប្បិយវាហារ ប្រើប្រាស់ដីសុទ្ធដ៏សេសតាមសប្បាយ ក៏គួរ ។
ពិតហើយ ដីដែលសើមដោយទឹក ហើយចាប់ជាប់ស្អិតដូចគ្នានោះឯង រាប់ថា
ជាជាតបបរី ដីក្រៅពីនេះមិនមែនឡើយ ។

កំពែងដីស្អិតនៅក្នុងទីវាល បើត្រូវភ្លៀងធ្លាក់ស្រោចលើស ៤ ខែ រមែង
ដល់នូវការរាប់ថា ជាជាតបបរី ។ បើភិក្ខុយកដៃសើមចាប់ពាល់ដីស្រួយដែល
ជាប់នៅត្រង់ជាតបបរីនោះ គួរ ។ បើកំពែងឥដ្ឋតាំងនៅក្នុងឋានៈជាសំណល់
អំបែងឥដ្ឋដោយច្រើន ទោះដឹកកាយចេញតាមសប្បាយ ក៏បាន ។

ភិក្ខុនឹងរន្លៀកយកសសរត្រង់មណ្ឌប ដែលតាំងនៅក្នុងទីវាលទៅមកៗ
ធ្វើឲ្យដីបែក មិនគួរ ដកឡើងត្រង់ប៉ុណ្ណោះ ទើបគួរ សម្រាប់ភិក្ខុដែលកាន់
យកដើមឈើងាប់ក្តី ដង្កត់ឈើងាប់ដទៃក្តី ក៏មានន័យនេះឯង ។ ភិក្ខុទាំង-
ឡាយយកកំណាត់ឈើគាស់ថ្ម ឬដើមឈើប្រមៀលទៅ ដើម្បីការកសាង
ផែនដីក្នុងទីរមៀលទៅនោះបែកជាស្នាម បើភិក្ខុទាំងឡាយ មានចិត្តបរិសុទ្ធ
ប្រមៀលទៅ មិនត្រូវអាបត្តិ តែបើភិក្ខុទាំងឡាយជាអ្នកប្រាថ្នានឹងទម្លាយផែន
ដី ដោយលេសនោះឯង ប្រព្រឹត្តជាអាបត្តិ ។ ភិក្ខុអូសមែកឈើជាដើមទៅក្តី
ពុះឧសលើផែនដីក្តី ក៏មានន័យយ៉ាងនេះដូចគ្នា។ នឹងដំ ឬដាតវត្តណាមួយ

មានឆ្លឹង មូល និងបន្ទាជាដើម ចូលទៅក្នុងផែនដី ក៏មិនគួរ ។ ទោះបីបន្ទាបង់
 បស្សៈ ដោយគិតយ៉ាងនេះថា អញនឹងធ្វើឲ្យបែកផែនដីដោយកម្លាំងនៃខ្សែ
 ទឹកនោម ក៏មិនគួរ កាលដីបែកដោយទឹកនោមនោះ ប្រព្រឹត្តជាអាបត្តិ ។ ទោះ
 យកអំបោសបោសដី ដោយគិតថា អញនឹងធ្វើផែនដីដែលមិនស្មើ ឲ្យស្មើ
 ដូច្នោះ មិនគួរ ។ ការពិត គួររោសដោយសេនាសនវត្ថុប៉ុណ្ណោះ ។

ភិក្ខុពួកខ្លះបុកផែនដីដោយចុងឈើច្រត់ យកចុងមេជើងខ្លាផែនដី ដើរ
 ចង្រ្កមទម្ងាយផែនដីដែលហើយដដែលទៀត ដោយគិតថា អញនឹងបង្ហាញ
 ទឹកនៃផែនដីដែលអញចង្រ្កម ដូច្នោះ កម្មដូច្នោះ មិនគួរគ្រប់អន្លើ ។ តែបើភិក្ខុធ្វើ
 សមណធម៌ ដើម្បីលើកស្ទួយសេចក្តីព្យាយាម មានចិត្តបរិសុទ្ធ ចង្រ្កម គួរ ។
 កាលធ្វើ (ការដើរចង្រ្កមលើផែនដី) ទោះដីបែក ក៏មិនត្រូវអាបត្តិ ។ ភិក្ខុ
 ទាំងឡាយ ត្រដុសដៃត្រង់ផែនដី ដោយគិតថា អញជូតដៃ មិនគួរ ឯភិក្ខុ
 ដែលមិនត្រដុស តែជាក់ដៃសើមលើផែនដី ហើយផ្តិតយកលម្អង់ជូលីទៅ ក៏
 បាន ។ ភិក្ខុពួកខ្លះកើតរោគរមាស និងស្រែងជាដើម ទើបត្រដុសអវយវៈ
 តូចធំលើទី មានមាត់ច្រាំងជាដើម ការធ្វើនោះមិនសមគួរ ។

អធិប្បាយ

បទភាជនីយនៃបឋវិខណានសិក្ខាបទ

[៣៥២] ពីរបទថា ខណាតិ វា ខណាមេតិ វា សេចក្តីថា ភិក្ខុដឹក
 ឯងក្តី ប្រើអ្នកដទៃដឹកក្តី (នូវផែនដី) ដោយហោចស្មើដោយចុងម្រាម
 ជើងក្តី ដោយអំបោសក្តី ។

ពីរបទថា ភិទ្ទតិ វា ភិទ្ទាបេតិ វា សេចក្តីថា ភិក្ខុទម្ងាយឯងក្តី ប្រើ
ឲ្យអ្នកដទៃទម្ងាយក្តី ដោយហោចសូម្បីតែចាក់ទឹក ។

ពីរបទថា ធម្មតិ វា ធម្មាបេតិ វា សេចក្តីថា ភិក្ខុដុតឯងក្តី ឲ្យអ្នក
ដទៃដុតក្តី ដោយហោចអប់បាត្រ ។ ភិក្ខុដុតឯងក្តី ប្រើអ្នកដទៃឲ្យដុតក្នុងទី
មានប្រមាណប៉ុណ្ណា ត្រូវអាបត្តិបាចិត្តិយ មានប្រមាណប៉ុណ្ណោះ ។ ភិក្ខុ
កាលដុតបាត្រ គប្បីដុតក្នុងទីដែលធ្លាប់ដុតហើយនោះឯង ។ បើជាក់ភ្លើងចុះ
ក្នុងផែនដី ដែលភ្លើងមិនធ្លាប់ឆេះ មិនគួរ តែបើជាក់ភ្លើងលើអំបែងសម្រាប់
ដុតបាត្រ គួរ ។ ជាក់ភ្លើងលើគំនរឧស ភ្លើងនោះឆេះឧសទាំងនោះ ហើយ
ភ្លើងនឹងឆេះរាលទៅដី មិនគួរ ។ ក្នុងទីដែលមានឥដ្ឋ និងថ្មជាដើម ក៏មាន
ន័យយ៉ាងនេះដូចគ្នា ។ ពិតហើយ ក្នុងទីនោះ បើជាក់ភ្លើងចុះលើគំនរ ឥដ្ឋ
នោះឯង គួរ ព្រោះហេតុអ្វី ព្រោះឥដ្ឋជាដើមនោះ មិនមែនជាពូជនៃភ្លើង ។
ពិតហើយ ឥដ្ឋជាដើមនោះមិនដល់នូវការរាប់ថា ជាពូជនៃភ្លើង ។ បើដុត
ភ្លើងត្រង់ដង្កត់ស្នួត និងដើមឈើស្នួតជាដើម ក៏មិនគួរ ។

បើភិក្ខុដុតភ្លើងដោយគិតថា អាត្មាអញនឹងពន្លត់ភ្លើងដែលមិនទាន់ដល់
ផែនដីជាមុន ហើយសឹមទៅ ដូច្នោះ គួរ ។ តែក្រោយមក មិនអាចរំលត់បាន
ជាអនាបត្តិ ព្រោះមិនមែនវិស័យ ។ ភិក្ខុកាន់គប់ភ្លើងដើរទៅ កាលដៃ
ត្រូវភ្លើងរលាក ក៏ជាក់ចុះត្រង់ផែនដី ជាអនាបត្តិ ។ លោកពោលទុកក្នុង
មហាបច្ចរិថា បើបន្ថែមពូជបង្កាត់ភ្លើង ក្នុងទីដែលគប់ភ្លើងធ្លាក់នោះឯង
គួរ ។ លោកពោលទុកក្នុងមហាបច្ចរិនោះឯងទៀតថា ទីប្រមាណប៉ុណ្ណាក្នុង

ផែនដី ដែលត្រូវភ្លើងឆេះ ចំហាយក្តៅរួលទៅដល់ បើដឹកទីទាំងអស់នោះ
ចេញ គួរ ។

ភិក្ខុណាមិនស្គាល់ឈើក្នុង ឲ្យភ្លើងកើតដោយឈើក្នុង យកដៃលើក
ភ្លើងឡើងហើយពោលថា ខ្ញុំនឹងធ្វើដូចម្តេច ភិក្ខុដទៃប្រាប់ថា ចូរធ្វើឲ្យឆេះ
ឡើង លោកពោលថា ភ្លើងនឹងឆេះដៃខ្ញុំ ទើបប្រាប់ថា ចូរធ្វើដូចដែលវាមិន
ឆេះ ។ តែមិនគប្បីប្រាប់ថា ចូរបោះចោលត្រង់ផែនដី ។ បើភ្លើងឆេះដៃ
លោកបោះចោលជាអនាបត្តិ ព្រោះលោកមិនបានបោះចោល ដោយតាំងចិត្ត
ថា អាត្មាអញនឹងដុតផែនដីឡើយ ។ លោកពោលទុកក្នុងករណីថា សូម្បីបង្កាត់
ភ្លើង ក្នុងទីដែលភ្លើងធ្លាក់ចុះ ក៏គួរ ។

អនាបត្តិនៃបឋវិណ្ឌានសិក្ខាបទ

[៣៥៣] ក្នុងបទថា អនាបត្តិ សមំ ជាន ជាដើម អ្នកសិក្សាគប្បី
ជ្រាបអត្ថយ៉ាងនេះ គឺ (ជាអនាបត្តិដល់ភិក្ខុដែលពោលថា) ចូរដឹងរណ្តៅ
សម្រាប់សសរនេះ ចូរដឹងដីឥដ្ឋដុំធំ ចូរដឹងដីស្អិតលាយអង្គាម ចូរឲ្យដីស្អិតដុំ
ធំ ចូរឲ្យដីលាយអង្គាម ចូរនាំដីស្អិតមក ចូរនាំដីស្រួយមក អាត្មាត្រូវការដី
ស្អិត ត្រូវការដីស្រួយ ចូរធ្វើរណ្តៅឲ្យជាកប្បិយសម្រាប់សសរនេះ ចូរធ្វើដី
ស្អិតនេះឲ្យ ជាកប្បិយ ចូរធ្វើដីស្រួយនេះឲ្យជាកប្បិយ ។

បទថា អសត្យាច្ចុ សេចក្តីថា កាលភិក្ខុប្រមៀលថ្ម និងដើមឈើជា-
ដើមទៅ ឬដើរយកឈើច្រត់ៗ ទៅ ផែនដីបែក ផែនដីនោះឈ្មោះថា ភិក្ខុមិន
បានភ្លើងធ្វើឲ្យបែកទេ ព្រោះលោកមិនបានតាំងចិត្តទម្ងាយយ៉ាងនេះថា អញ

នឹងទម្លាយ (ផែនដី) ដោយឈើប្រត់នេះ ជាអនាបត្តិដល់ភិក្ខុ មិនក្លែង
ដោយប្រការដូច្នោះ ។

បទថា អសតិយា សេចក្តីថា ភិក្ខុបញ្ជូនចិត្តទៅទីដទៃ ឈរនិយាយ
ពាក្យណាមួយនឹងបុគ្គលខ្លះ យកមេដឹង ឬឈើប្រត់គូរផែនដីទៅបណ្តើរៗ
ជាអនាបត្តិដល់ភិក្ខុដែលគូសវាស ឬទម្លាយ (ផែនដី) ដោយមិនមានសតិ
យ៉ាងនេះ ។

បទថា អជាទន្តស្ស សេចក្តីថា ភិក្ខុមិនដឹងផែនដីដែលភ្លៀងធ្លាក់ស្រោច
ខាងក្នុងផ្ទះ ដែលប្រក់ដំបូលជិតហើយថា ជាអកប្បិយបឋវី ទើបដឹកចេញ
ដោយសម្គាល់ថា ជាកប្បិយបឋវីក្តី មិនដឹងថា អញដឹក អញទម្លាយ អញ
ដុតភ្លើងក្តី កើប ឬបាជាដើមដើម្បីត្រូវការរក្សាទុកតែម្យ៉ាងក្តី ដៃត្រូវភ្លើងឆេះ
បោះចោលទៅក្តី មិនត្រូវអាបត្តិដល់ភិក្ខុមិនដឹងយ៉ាងនេះ ។ បទដ៏សេស
នាយយល់ទាំងអស់ហើយ ។

សិក្ខាបទនេះ មានសមុជ្ឈាន ៣ កើតឡើងតាមកាយ និងចិត្ត ១ តាម
វាចា និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ ជា
សច្ចិត្តកៈ ជាបណ្ណតិវដ្តៈ ជាកាយកម្ម ជារចីកម្ម មានចិត្ត ៣ មានវេទនា ៣
ដូច្នោះ ។

បឋវីខណណសិក្ខាបទ ចប់

មុសាវាទវគ្គទី ១ ចប់បរិបូណ៌ តាមពណ៌នានុក្រម



វិទ្យាបិដក

ភូតតាមវគ្គសិក្ខាបទទី ១

[៣៥៤] សម័យនោះ ព្រះភគវន្តសម្ពុទ្ធ កាលគង់នៅអាគារឡវេចតិយ ទៀបក្រុងអាឡវី ។ គ្រានោះឯង ពួកភិក្ខុនៅក្នុងក្រុងអាឡវី កាលធ្វើនវកម្ម ក៏កាប់ដោយខ្លួនឯងខ្លះ ប្រើអ្នកដទៃឲ្យកាប់ខ្លះនូវដើមឈើ ។ មានភិក្ខុមួយរូប នៅក្រុងអាឡវីកាប់ឈើមួយដើម ។ មានទេវតាមួយអង្គ អាស្រ័យនៅលើ ដើមឈើនោះ បាននិយាយពាក្យនេះ នឹងភិក្ខុនោះថា បពិត្រលោកម្ចាស់ លោកចង់ធ្វើទីនៅរបស់ខ្លួន មិនត្រូវកាប់ទីនៅរបស់ខ្ញុំទេ ។ ភិក្ខុនោះមិនអើពើ (នឹងពាក្យទេវតានោះ) ក៏ចេះតែកាប់ឈើនោះទៅ ក៏ត្រូវដៃទារករបស់ទេវតា នោះ ។ វេលានោះឯង ទេវតានោះត្រិះរិះដូច្នោះថា បើដូច្នោះ ខ្លួនអញត្រូវ សម្លាប់ភិក្ខុនេះក្នុងទីនេះ ។ ខណៈនោះឯង ទេវតានោះត្រិះរិះដូច្នោះវិញថា ខ្លួនអញសម្លាប់ភិក្ខុនេះ ក្នុងទីនេះដោយអំពើណា អំពើនេះមិនសមគួរដល់ ខ្លួនអញសោះឡើយ បើដូច្នោះ អញត្រូវក្រាបទូលសេចក្តីនុ៎ះចំពោះព្រះដ៏មាន ព្រះភាគសិន ។ គ្រានោះឯង ទេវតានោះក៏ចូលទៅគាល់ព្រះដ៏មានព្រះភាគ ត្រង់ទីដែលព្រះអង្គគង់នៅ លុះចូលទៅដល់ហើយ បានក្រាបទូលសេចក្តីនុ៎ះ ចំពោះព្រះដ៏មានព្រះភាគ (ដោយសព្វគ្រប់) ។ ព្រះសាស្តាជាម្ចាស់ ទ្រង់ ត្រាស់ថា ម្ចាស់ទេវតា ពាក្យដែលអ្នកថា ប្រពៃពេកណាស់ ម្ចាស់ទេវតា អ្នកឯងមិនបានសម្លាប់ភិក្ខុនោះ ត្រូវពិតហើយ ម្ចាស់ទេវតា បើអ្នកសម្លាប់ភិក្ខុ នោះថ្ងៃនេះហើយ ម្ចាស់ទេវតា អ្នកឯងត្រូវបាននូវបាបជាច្រើន នៃទេវតា អ្នក ឯងចូរត្រឡប់ទៅវិញចុះ ក្នុងទីឯណោះ មានឈើមួយដើមយ៉ាងស្ងាត់ អ្នកឯង

ចូរទៅនៅអាស្រ័យនូវឈើនោះចុះ ។ មនុស្សទាំងឡាយក៏ពោលទោស តិះ-
 ដៀល បន្តបង្ហាត់ថា ពួកសមណៈជាកូនចៅព្រះពុទ្ធ ជាសក្យបុត្រ មិនគួរ
 នឹងហ៊ានកាប់ដោយខ្លួនឯងផង ប្រើអ្នកដទៃឲ្យកាប់ផង នូវដើមឈើសោះ
 ពួកសមណៈជាកូនចៅព្រះពុទ្ធជាសក្យបុត្រ រមែងហៀតហៀននូវវត្ថុ ដែល
 មានជីវិត មានឥន្ទ្រិយតែមួយ ។ ភិក្ខុទាំងឡាយ បានឮពាក្យ មនុស្សទាំង-
 ឡាយនោះពោលទោស តិះដៀល បន្តបង្ហាត់ហើយ ។ ពួកភិក្ខុណាមាន
 សេចក្តីប្រាថ្នាតិច ។ បេ ។ ពួកភិក្ខុនោះ ក៏ពោលទោសតិះដៀល បន្តបង្ហាត់ថា
 ពួកភិក្ខុនៅក្នុងក្រុងអាឡវី មិនគួរនឹងហ៊ានកាប់ដោយខ្លួនឯងខ្លះ ប្រើអ្នកដទៃ
 ឲ្យកាប់ខ្លះ នូវដើមឈើសោះ ។ គ្រានោះ ភិក្ខុទាំងនោះបានក្រាបទូលសេចក្តី
 នុះចំពោះព្រះដ៏មានព្រះភាគ ។ បេ ។ ព្រះដ៏មានព្រះភាគទ្រង់ត្រាស់សួរថា ម្ចាស់
 ភិក្ខុទាំងឡាយ ឮថា អ្នកទាំងឡាយកាប់ដោយខ្លួនឯងខ្លះ ប្រើអ្នកដទៃឲ្យកាប់
 ខ្លះ នូវដើមឈើពិតមែនឬ ។ ភិក្ខុទាំងឡាយក្រាបទូលថា សូមទ្រង់ព្រះមេត្តា
 ប្រោស ការនោះពិតមែន ។ ព្រះពុទ្ធជាម្ចាស់ដ៏មានព្រះភាគ ទ្រង់បន្ទោសថា
 នៃពួកមោឃបុរស អ្នកទាំងឡាយ មិនគួរបើនឹងហ៊ានកាប់ដោយខ្លួនឯងខ្លះ
 ប្រើអ្នកដទៃឲ្យកាប់ខ្លះនូវដើមឈើទេ នៃមោឃបុរសទាំងឡាយ ព្រោះពួក
 មនុស្សមានសេចក្តីសម្គាល់ថា ដើមឈើមានជីវិត នៃ មោឃបុរសទាំងឡាយ
 អំពើដែលអ្នកធ្វើនេះ នឹងបានដឹកនាំពួកមនុស្សដែលមិនទាន់ជ្រះថ្លា ឲ្យជ្រះថ្លា
 ឡើង ឬពួកមនុស្សដែលជ្រះថ្លាហើយ ឲ្យរិះរឹតតែជ្រះថ្លាឡើងក៏ទេដែរ ។ បេ ។
 ម្ចាស់ភិក្ខុទាំងឡាយ អ្នកទាំងឡាយត្រូវសម្តែងឡើងនូវសិក្ខាបទនេះយ៉ាងនេះថា

កិក្ខុធ្វើកូតតាម មានឈើ និងស្មៅជាដើមឲ្យវិនាស ត្រូវអាបត្តិបាចិត្តិយ ។

[៣៥៥] ពូជមាន ៥ យ៉ាង គឺ ពូជកើតពីមើមឬឫស ១ ពូជកើតពីដើម ១ ពូជកើតពីថ្នាំង ១ ពូជកើតពីចុង ឬគល់ ១ ពូជកើតពីពូជ (គឺផ្លែ) ១ ពូជទាំង ៥ នេះ ហៅថា កូតតាម ។ ដែលហៅថា ពូជកើតពីមើមឬឫស (នោះសំដៅយក) រមៀត ខ្ចី លំពាន់ ប្រស អាចម៍ឆ្នើស រំដងស្បូវក្លាំង និងក្រវាញជ្រូក មិនតែប៉ុណ្ណោះ សូម្បីវត្ថុទាំងឡាយដទៃ ណាកើតពីមើម ឬឫស ដុះពីមើម ឬឫស វត្ថុប៉ុណ្ណោះ ឈ្មោះថា ពូជកើតពីមើម ឬឫស (ដូចគ្នា) ។ ដែលហៅថា ពូជកើតពីដើម (នោះសំដៅយក) ដើមពោធិ៍ ដើមជ្រៃ ដើមលាប ដើមល្វា ដើមជ្រៃក្រឹម ដើមក្រសាំង មិនតែប៉ុណ្ណោះ សូម្បីវត្ថុទាំងឡាយដទៃណា កើតពីដើម ដុះពីដើម វត្ថុប៉ុណ្ណោះ ហៅថា ពូជកើតពីដើម ។ ដែលហៅថា ពូជកើតពីថ្នាំង (នោះ សំដៅយក) អំពៅ ឬស្សី និងបបុស មិនតែប៉ុណ្ណោះ សូម្បីវត្ថុទាំងឡាយ ដទៃណាកើតពីថ្នាំង ដុះពីថ្នាំង វត្ថុប៉ុណ្ណោះហៅថា ពូជកើតពីថ្នាំង ។ ដែលហៅថា ពូជកើតពីចុងឬគល់ (នោះសំដៅយក) ដីរលីងលាក់ ស្លឹកត្រៃ វល្លិ៍អណ្តាត-ត្រកូត ម្យ៉ាងទៀត សូម្បីវត្ថុទាំងឡាយណា កើតពីចុងឬគល់ ដុះពីចុងឬគល់ វត្ថុប៉ុណ្ណោះ ហៅថា ពូជកើតពីចុង ឬគល់ (ដូចគ្នា) ។ ដែលហៅថា ពូជកើតពីពូជ (នោះសំដៅយក) បុព្វណ្ណជាតិ បានដល់ ស្រូវ ៧ ប្រការ មានស្រូវស ស្រូវក្រហម និងពោតជាដើម អបរណ្ណជាតិបានដល់ សណ្តែក-បាយ សណ្តែករាជមាសជាដើម ម្យ៉ាងទៀត សូម្បីវត្ថុទាំងឡាយណា កើតពី

ពូជ ដុះពីពូជ វត្ថុប៉ុណ្ណោះហៅថា ពូជកើតពីពូជជា គម្រប់ ៥ ។

[៣៥៦] វត្ថុជាពូជមែន ភិក្ខុសម្គាល់ថា ពូជ ហើយកាប់ដោយខ្លួនឯងក្តី ប្រើអ្នកដទៃកាប់ក្តី ទម្លាយដោយខ្លួនឯងក្តី ប្រើអ្នកដទៃទម្លាយក្តី ចម្អិនដោយខ្លួនឯងក្តី ប្រើអ្នកដទៃចម្អិនក្តី ត្រូវអាបត្តិបាចិត្តិយ ។ ពូជមែន ភិក្ខុមានសេចក្តីសង្ស័យ ហើយកាប់ដោយខ្លួនឯងក្តី ប្រើអ្នកដទៃកាប់ក្តី ទម្លាយដោយខ្លួនឯងក្តី ប្រើអ្នកដទៃទម្លាយក្តី ចម្អិនដោយខ្លួនឯងក្តី ប្រើអ្នកដទៃចម្អិនក្តី ត្រូវអាបត្តិទុក្ខដ ។ ពូជមែន ភិក្ខុសម្គាល់ថា មិនមែនពូជ ហើយកាប់ដោយខ្លួនឯងក្តី ប្រើអ្នកដទៃកាប់ក្តី ទម្លាយដោយខ្លួនឯងក្តី ប្រើអ្នកដទៃទម្លាយក្តី ចម្អិនដោយខ្លួនឯងក្តី ប្រើអ្នកដទៃចម្អិនក្តី មិនត្រូវអាបត្តិឡើយ ។ វត្ថុមិនមែនពូជ ភិក្ខុសម្គាល់ថា ពូជ ត្រូវអាបត្តិទុក្ខដ ។ វត្ថុមិនមែនពូជ តែភិក្ខុមានសេចក្តីសង្ស័យ ត្រូវអាបត្តិទុក្ខដ ។ វត្ថុមិនមែនពូជ ភិក្ខុ សម្គាល់ថា មិនមែនពូជ មិនត្រូវអាបត្តិឡើយ ។

[៣៥៧] អាបត្តិមិនមានដល់ភិក្ខុដែលនិយាយថា អ្នកចូរដឹងនូវវត្ថុនេះ អ្នកចូរឲ្យនូវវត្ថុនេះ អ្នកចូរនាំមកនូវវត្ថុនេះ អាត្មាត្រូវការដោយវត្ថុនេះ អ្នកចូរធ្វើនូវវត្ថុនេះឲ្យសមគួរ ដល់ភិក្ខុមិនបានក្លែង ដល់ភិក្ខុភាត់ស្មារតី ដល់ភិក្ខុកាលមិនដឹង ដល់ភិក្ខុឆត ដល់ភិក្ខុដើមបញ្ញត្តិ ។

សិក្ខាបទទី ១ ចប់

អង្គកថា

ភូតគាមវគ្គ

ភូតគាមសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ១ នៃភូតគាមវគ្គដូចតទៅនេះ

[៣៥៤] បទថា អនាទិយន្តោ គឺមិនស្តាប់ពាក្យរបស់ទេវតានោះ ។

ច្រើនបទថា ធារកស្ស ពាហុំ អាគោដេសិ សេចក្តីថា ភិក្ខុនោះ មិនអាចទប់ពូថៅដែលងារឡើងទើបកាត់យកដៃត្រង់ទីជិតដោះរបស់ទារកដែល ដេកលើវិមានទិព្វ ដែលតាំងនៅលើដើមឈើ ដែលទេវតានោះបានមកអំពី សម្មាកររបស់ស្តេចចតុមហារាជិកា ដែលកន្លងបង់វិស័យនៃភ្នែករបស់ពួក មនុស្ស ។

ក្នុងបទថា ន ទោ បនេតំ បដិរូបំ ជាដើម មានពណ៌នាដោយសង្ខេប ដូចតទៅនេះថា បានឮថា ក្នុងព្រៃហិមពាន្ត មានការប្រជុំទេវតារាល់ៗ កន្លះ ខែម្តង ក្នុងព្រៃហិមពាន្តនោះ ពួកទេវតារមែងសួរដល់រុក្ខធម៌ថា អ្នកតាំងនៅ ក្នុងរុក្ខធម៌ ឬមិនតាំងនៅក្នុងរុក្ខធម៌ទេ ។ ឈ្មោះថា រុក្ខធម៌ បានដល់ ការ ដែលរុក្ខទេវតាមិនធ្វើការប្រទូស្តជូរចិត្ត ក្នុងកាលដើមឈើត្រូវកាប់ ។ បណ្តា ទេវតាទាំងនោះ ទេវតាអង្គណាមិនតាំងនៅក្នុងរុក្ខធម៌ ទេវតាអង្គនោះរមែងមិន បានចូលកាន់ទីប្រជុំ ។ ទេវតាអង្គនោះបានមើលឃើញទោស មានការមិនតាំង នៅក្នុងរុក្ខធម៌ជាបច្ច័យនេះ ដោយប្រការដូច្នោះ និងរព្វកដល់បុព្វចរិយា ក្នុង គ្រាដែលព្រះតថាគតសោយព្រះជាតិជាស្តេចដំរី ឈ្មោះឆទ្ធន្តជាដើម ដោយ

ក្រសែនៃព្រះធម្មទេសនា ដែលខ្លួនធ្លាប់ស្តាប់មកចំពោះព្រះភក្ត្រនៃព្រះមាន
 ព្រះភាគ ព្រោះហេតុនោះ ទើបទេវតានោះមានការរំពឹងថា ន ទោ បនេតំ
 បដិរូបំ ។ បេ។ ជីវិតា វោរោមេយ្យំ (ឯការដែលអញ្ញាផ្តាច់ជីវិតភិក្ខុរូបនេះ
 ចោលក្នុងទីនេះ មិនសមគួរឡើយ) ដូច្នោះ ។ ឯការគិតនេះថា បើដូច្នោះ
 អញ្ញាគួរក្រាបទូលរឿងនេះដល់ព្រះមានព្រះភាគ ដូច្នោះ ក៏មានដល់ទេវតានោះ
 ដែលគិតយ៉ាងនេះថា ភិក្ខុនេះជាកូនមានឪពុក ព្រះមានព្រះភាគទ្រង់បានឮ
 អដ្ឋកថានេះរបស់ភិក្ខុនោះហើយ ទ្រង់នឹងរារាំងមារយាទ ទ្រង់នឹងបញ្ញត្ត
 សិក្ខាបទពិតប្រាកដ ។

បទថា សច្ច្នំ តំ ទេវតេ សេចក្តីថា ម្ចាស់ទេវតា បើអ្នក (ផ្តាច់
 ជីវិតភិក្ខុរូបនោះ) ក្នុងថ្ងៃនេះសោត ។

បទថា បសវេយ្យាសិ ប្រែថា គប្បីឲ្យកើត គឺគប្បីឲ្យកើតឡើង ។
 ឯព្រះមានព្រះភាគកាលត្រាស់យ៉ាងនេះហើយ ដើម្បីឲ្យទេវតានោះយល់ព្រម
 ទើបត្រាស់គាថានេះថា

បុគ្គលណាយាត់សេចក្តីក្រោធ ដែលកើតឡើងហើយ ដូច
 សារថីទប់រថដែលកំពុងល្បឿនបាន តថាគតហោបុគ្គលនោះថា
 ជាសារថី ជនក្រៅពីនេះ គ្រាន់តែជាអ្នកកាន់ខ្សែបរ ។

ក្នុងកាលចប់ព្រះគាថា ទេវតានោះបានតាំងនៅក្នុងសោតាបត្តិផល ព្រះ
 មានព្រះភាគ កាលទ្រង់សម្តែងធម៌ដល់បរិស័ទដែលប្រជុំព្រមគ្នាហើយ ទើប
 ទ្រង់កាសិតគាថានេះទៀតថា

ភិក្ខុណា បន្ទោបង់សេចក្តីក្រោធ ដែលចូលឡើងហើយ ដូច
បុគ្គលបន្សាបពិសពស់ ដែលជ្រួតជ្រាបទៅ ដោយឱសថទាំង
ឡាយ ភិក្ខុនោះ ឈ្មោះថា លះបង់ត្រើយខាងអាយ ដូចពស់
សកសំណកចាស់គ្រាំគ្រាចេញ ដូច្នោះ ។

បណ្ណគាថាទាំង ២ នោះ គាថាទី ១ ព្រះធម្មសង្ហាហកាចារ្យលើក
ឡើងកាន់សង្ហាហៈក្នុងធម្មបទ គាថាទី ២ លើកឡើងកាន់សង្ហាហៈក្នុងសុត្ត-
និបាត ឯរឿងលើកឡើងកាន់សង្ហាហៈក្នុងវិនយបិដកនេះ ។

លំដាប់នោះ ព្រះមានព្រះភាគ ទ្រង់កំពុងសម្តែងធម៌នោះឯង ទ្រង់
ប្រមើលមើលទីលំនៅរបស់ទេវតានោះ ទតឃើញទឹកនៃសមគួរហើយ ទើប
ត្រាស់ថា នៃទេវតា ក្នុងទីឱកាសឈ្មោះនោះ មានដើមឈើទំនេរ អ្នកចូរទៅ
នៅត្រង់ដើមឈើនោះចុះ ។ បានឮថា ដើមឈើនោះ មិនមានក្នុងដែនអាឡវី
មាននៅខាងក្នុងកំពែងនៃវត្តជេតពន ដែលមានទេវបុត្រជាម្ចាស់ដើមឈើ ចុតិ
ទៅហើយ ព្រោះហេតុនោះ ទើបទ្រង់ត្រាស់ថា ដើមឈើនោះទំនេរហើយ ។
ចាប់តាំងអំពីកាលនោះមក ទេវតានោះបានការរក្សាអំពីព្រះសម្មាសម្ពុទ្ធ បាន
ជាពុទ្ធប្បជ្ជាយិកា ។ ក្នុងគ្រាមានទេវសមាគម កាលទេវតាដែលមានសក្តិធំ
ទាំងឡាយមកដល់ ទេវតាពួកដទៃដែលមានសក្តិតូច រមែងថយក្រោយទៅ
រហូតទល់មហាសមុទ្រ និងភ្នំចក្រវាល ។ ឯទេវតានេះអង្គុយស្តាប់ធម៌ក្នុង
លំនៅរបស់ខ្លួននោះឯង ។ ទេវតានោះអង្គុយស្តាប់បញ្ញាទាំងអស់ ដែលពួក
ភិក្ខុស្រក្តីបឋមយាម និងដែលពួកទេវតាស្រក្តីមជ្ឈិមយាម លើវិមាននោះ

ឯង ។ សូម្បីមហារាជទាំង ៤ មកកាន់ទើបម្រើរបស់ព្រះមានព្រះភាគ កាល
នឹងទៅ ក៏សួរសុខទុក្ខនោះជាមុនហើយ ទើបទៅ ។

អធិប្បាយ ពាក្យថា ភូតគាម

ក្នុងបទថា ភូតគាមនាតព្យតាយ នេះ គប្បីជ្រាបវិនិច្ឆ័យដូច្នោះថា
ដែលឈ្មោះថា ភូត ព្រោះអត្ថថា កើតផង ធំចម្រើនឡើងផង ។ អធិប្បាយ
ថា រមែងកើត រមែងចម្រើន ឬអធិប្បាយថា កើតហើយ ចម្រើនហើយ ។

បទថា គាមោ ប្រែថា គំនរ ។ គំនរនៃកូតទាំងឡាយ ហេតុនោះ
ទើបឈ្មោះថា ភូតគាម ។ ម្យ៉ាងទៀត គំនរ គឺកូត ឈ្មោះថា កូតគាម ។
បទថា ភូតគាម នោះ ជាឈ្មោះនៃស្មៅ និងដើមឈើពណ៌ខៀវស្រស់
ដែលបញ្ឈរដើមហើយជាដើម ។

ការវះនៃការផ្តាច់បង់ ឈ្មោះថា នាតព្យតា (ការធ្វើឲ្យវិនាស)
អធិប្បាយថា ការវះដែលបុគ្គលគប្បីបរិភោគ ប្រើប្រាស់ តាមការពេញចិត្ត
ដោយការកាត់ និងការវាយជាដើម ។ ព្រោះភាពជាអ្នកធ្វើកូតគាមឲ្យវិនាស
នោះនៃភិក្ខុនោះ ។ ពាក្យនេះជាសត្តមីវិភត្តិ ចុះក្នុងអត្ថនៃនិមិត្ត ។ អធិប្បាយ
ថា ជាបាចិត្តិយ ព្រោះភាពជាអ្នកបំផ្លាញកូតគាមជាហេតុ គឺព្រោះការកាប់
កូតគាមជាដើមជាបច្ច័យ ។

អធិប្បាយ

សិក្ខាបទវិភង្គនៃភូតគាមសិក្ខាបទ

[៣៥៥] ឥឡូវនេះ ព្រះមានព្រះភាគ កាលទ្រង់សម្តែងចែកកូតគាម

នោះ ទើបត្រាស់ពាក្យជាដើម ភ្នតតាមោ នាម បញ្ច ពិជជាតានិ ដូច្នោះ ។

លោកពោលទុកក្នុងអង្គកថាទាំងឡាយថា ក្នុងបទថា ភ្នតតាម ជាដើមនោះ ព្រះមានព្រះភាគទ្រង់លើកភ្នតតាមឡើង ដោយបទថា ភ្នតតាមោ នាម ដូច្នោះហើយ ត្រាស់បទថា បញ្ច ពិជជាតានិ ជាដើម ដើម្បីទ្រង់សម្តែងពូជដែលនៅមាន ទើបភ្នតតាមនៅមាន ។ កាលមានយ៉ាងនេះ បទថា យានិ វា បនព្វានិបិ អត្តិ មូលេ ជាយន្តិ ជាដើម ក៏មិនសមគ្នា ។ ពិតហើយ ពូជ ៥ យ៉ាង មានពូជកើតពីមើមជាដើម មិនមែនកើតនៅត្រង់មើមជាដើមឡើយ តែពូជទាំងនោះ កាលនឹងកើតត្រង់មើមជាដើម ក៏ឈ្មោះថា មូលពិជ ជាដើម ព្រោះដូច្នោះ បណ្ឌិតគប្បីជ្រាបពណ៌នាក្នុងបទថា ភ្នតតាមោ នាម ជាដើមនេះ យ៉ាងនេះថា បទថា ភ្នតតាមោ នាម ជាបទគួរចែក ។

បទថា បញ្ច ជាការកំណត់ចំនួននៃភ្នតតាមនោះ ។

បទថា ពិជជាតានិ ជាបទសម្តែងលម្អិតក្នុងធម៌ដែលបានកំណត់ ។ អត្តនៃបទថា ពិជជាតានិ នោះថា ដែលឈ្មោះថា ពិជជាត ព្រោះអត្តថា កើតអំពីប្រភេទគ្រាប់ ។ ពាក្យនេះ ជាឈ្មោះនៃពូជ មានដើមឈើជាដើម ។ ន័យម្យ៉ាងទៀត ពូជទាំងនោះផង កើតហើយផង គឺចេញហើយ បានដល់ មានស្លឹកនិងឫសដុះចេញហើយ ព្រោះហេតុនោះ ទើបឈ្មោះថា ពិជជាត ។ ដោយបទថា ពិជជាត គឺលោកធ្វើការសង្រ្គោះយកពូជ មានខ្លីជាដើម ដែលគេផ្សំទុកក្នុងខ្សាច់សើមជាដើម ដែលមានស្លឹក ឬឫសដុះឡើងហើយ ។

ឥឡូវនេះ ពូជ មានដើមឈើជាដើម ដែលត្រាស់ហៅថា ពិជជាត

ព្រោះកើតអំពីពូជពួកណា កាលទ្រង់សម្តែងពូជទាំងនោះ ទើបព្រះមានព្រះ
 ភាគត្រាស់បទថា **មូលតឹង** ជាដើម ។ ឧទ្ទេសនៃពូជ មានពូជកើតអំពីមើម
 ជាដើមនោះ ប្រាកដជាកំច្បាស់ហើយ ដូច្នោះ ។ ក្នុងពាក្យថា ពូជដទៃឯណា
 នីមួយ ក្នុងបណ្តាពូជ មានពូជកើតអំពីមើម ដុះត្រង់មើមនេះ ក្នុងឧទ្ទេស
 ព្រះមានព្រះភាគទ្រង់សម្តែងពូជដែលកើតអំពីគ្រាប់ ។

ព្រោះដូច្នោះ គប្បីឃើញអត្តក្នុងបទថា **យានិ វាបនញ្ញានិ** ជាដើម
 នេះ យ៉ាងនេះថា ពូជដទៃណាមួយ ក្នុងបណ្តាពូជ មានគុម្ពឈើ វល្លិ៍ និង
 ដើមឈើជាដើម ដែលកើត និងដុះឡើងត្រង់មើម មានប្រភេទ ដូចជាមើម
 ដំឡូង ក្រចាប់ ឈូកក្រហម ឈូកខៀវ ឈូកស ព្រលិត ត្រាវ និង
 ច្រនៀងជាដើម គុម្ពឈើ វល្លិ៍ និងដើមឈើជាដើមនោះ រមែងកើត និងរមែង
 ដុះត្រង់មើមណា មើមនោះ ព្រះមានព្រះភាគត្រាស់ហើយក្នុងបាលី ពូជកើត
 អំពីមើម មានរមៀតជាដើម ទាំងអស់នេះ ឈ្មោះថា **មូលតឹង**។ ក្នុងខន្ធពីជ
 (ពូជដែលដុះអំពីថ្នាំង) ជាដើម ក៏មានន័យដូច្នោះ ។

ម្យ៉ាងទៀត បណ្តាពូជទាំងឡាយ មានពូជដែលកើតអំពីដើមជាដើមនេះ
 ពូជពួកណា មានដើមម្នាក់ ដើមច្រនៀង ដើមជ្រលាត់ដៃ រលួសផ្កុន ដើម
 កណិការជាដើម បណ្ឌិតគប្បីឃើញថា ពូជដែលកើតអំពីដើម ពូជទាំងឡាយ
 មានវល្លិ៍មិនមានឫស វល្លិ៍ ៤ ជ្រុង វល្លិ៍ដីប្លីជាដើម បណ្ឌិតគប្បីឃើញថា
 ពូជកើតអំពីថ្នាំង ពូជ មានផ្ទៃ ម្លិះ សិរមាន់ជាដើម បណ្ឌិតគប្បីឃើញថា
 ពូជកើតអំពីត្រួយ ពូជ មានគ្រាប់ស្វាយ ព្រីង និងខ្នុរជាដើម គប្បីជ្រាបថា

ពូជកើតអំពីគ្រាប់ ។

អធិប្បាយ

បទភាជនីយនៃក្ខតតាមសិក្ខាបទ

[៣៥៦] ឥឡូវនេះ ព្រះមានព្រះភាគ កាលទ្រង់សម្តែងប្រភេទនៃ អាបត្តិ អនាបត្តិ និងប្រភេទនៃការធ្វើឲ្យវិនាស ដោយអំណាចសញ្ញា (ឈ្មោះ) ក្នុងបទដែលទ្រង់ត្រាស់ថា ក្ខតតាមចាតព្យតាយ ចាចិត្តិយំ (ត្រូវអាបត្តិ បាចិត្តិយ ព្រោះធ្វើក្ខតតាមឲ្យវិនាស) ទើបត្រាស់បទថា តឹងេ តឹងេសញ្ញី ជាដើម ។

ក្ខតតាមដែលកើតអំពីគ្រាប់ បណ្ឌិតគប្បីជ្រាបថា ព្រះមានព្រះភាគ ត្រាស់ហៅថា ពូជ ក្នុងបទថា តឹងេ តឹងេសញ្ញី នោះ ដូចបាយនៃអង្ករស្រូវ សាលី គេតែងហៅថា បាយនៃស្រូវសាលី ក្នុងបទថា សាលីនព្វោវ ឱទ្ធនំ កុញ្ញតិ ជាដើម ដូច្នោះ ។ ឯពូជដែលលោកកាត់ចេញទុកឲ្យផុតអំពីក្ខតតាម ដែលព្រះមានព្រះភាគទ្រង់ត្រាស់ ក្នុងបទថា តឹងេតាមក្ខតតាមសមារម្ភា បដិវរតោ ជាដើម ជាវត្ថុនៃទុក្ខ ។

ម្យ៉ាងទៀត បណ្ឌិតគប្បីប្រកបជាមួយបទដើមនៃសិក្ខាបទវិកង្គ ត្រង់ បទថា ក្ខតតាមោ នាម ហើយគប្បីជ្រាបអត្ថក្នុងបទថា តឹងេ តឹងេសញ្ញី នេះ យ៉ាងនេះថា ភិក្ខុមានការសម្គាល់ក្នុងពូជ ដែលមានឈ្មោះថា ក្ខតតាម ថាជាពូជ យកសស្រ្តាជាដើមកាត់ឯងក្តី ឲ្យអ្នកដទៃកាត់ក្តី យកដុំថ្មជាដើម វាយឯងក្តី ប្រើអ្នកដទៃឲ្យវាយក្តី នាំយកភ្លើងចូលទៅដុតឯងក្តី ប្រើអ្នកដទៃ

ឲ្យដុតក្តី ត្រូវអាបត្តិបាចិត្តិយ ។ តែបណ្ឌិតមិនគប្បីកាន់យកតាមព្រះបាលី កាត់អាបត្តិបាចិត្តិយ ព្រោះការធ្វើឲ្យវិនាសនូវពូជក្រៅអំពីកូតតាមជាដើម ។

អធិប្បាយ ពីជតាម និងកូតតាម

ពិតហើយ ក្នុងកូតតាមសិក្ខាបទនេះ មានវិនិច្ឆ័យកថាដូចតទៅនេះថា ភិក្ខុធ្វើកូតតាមឲ្យវិនាស ត្រូវអាបត្តិបាចិត្តិយ ធ្វើពីជតាម ៥ យ៉ាង ក្រៅអំពី កូតតាម ត្រូវអាបត្តិទុក្កដ ។ ឈ្មោះថា ពីជតាម និងកូតតាមនេះ នៅក្នុងទឹក ក៏មាន នៅលើគោកក៏មាន ។ បណ្តាពីជតាម និងកូតតាមដែលនៅក្នុងទឹក និងលើគោកទាំង ២ នោះ ពីជតាម និងកូតតាមដែលនៅក្នុងទឹក គឺសេវាល- ជាតិ (សារាយ) ដែលមានស្លឹក និងមិនមានស្លឹកទាំងអស់ មានប្រភេទ ដូចជាចកធំ និងចកតូចជាដើម ដោយហោចសូម្បីស្មៅទឹក បណ្ឌិតគប្បីជ្រាប ថា កូតតាម ។ ឈ្មោះថា ស្មៅ ខាងលើរឹង មានពណ៌ខៀវចាស់ ខាង ក្រោមទន់ មានពណ៌ខៀវ ។

បណ្តាសេវាលជាតិនោះ ឫសរបស់សារាយណាចាក់ចុះនៅក្នុងផែនដី ផែនដីជាឋានរបស់សារាយនោះ ។ ទឹកជាឋានរបស់សារាយ ដែលអណ្តែត ទៅមកលើទឹក ត្រូវអាបត្តិបាចិត្តិយដល់ភិក្ខុដែលធ្វើកូតតាម ដែលនៅក្នុងផែន ដី ក្នុងទីណាមួយក្តី លើកឡើងផ្លាស់ទៅកាន់ទីដទៃក្តី ។ ត្រូវអាបត្តិបាចិត្តិយ ដល់ភិក្ខុដែលធ្វើកូតតាមឲ្យវិនាស ដែលអណ្តែតទៅមកលើទឹកដូចគ្នា តែបើ យកដៃទាំង ២ ញែកទៅខាងនោះ ខាងនេះ ហើយងូតទឹក គួរ ។ ពិតហើយ ទឹកទាំងមូលជាឋានរបស់សារាយដែលនៅក្នុងទឹកនោះ ព្រោះហេតុនោះ សារាយ

ទាំងនោះ មិនទាន់រាប់ថា ភិក្ខុជាសំទៅកាន់ទីដទៃ ដោយហេតុ មានប្រមាណ ប៉ុណ្ណោះឡើយ ។ តែបើក្លែងលើកឡើងអំពីទឹក ដោយរៀរទឹកចេញ មិនគួរ ។ បើលើកឡើងមួយអង្វើដោយទឹក ហើយដាក់ចុះក្នុងទឹកវិញ គួរ ។ សារាយ ចេញមកតាមតម្រងទឹក គួរឲ្យកប្បិយជាមុន សីមបរិភោគទឹក ។ ភិក្ខុដកវល្លី និងស្មៅដែលកើតក្នុងទឹក មានគុម្ពព្រលិត និងគុម្ពឈូកជាដើមឡើងអំពីទឹកក្តី ធ្វើឲ្យវិនាសក្នុងទឹកនោះឯងក្តី ត្រូវអាបត្តិបាចិត្តិយ ។ ធ្វើគុម្ពឧប្បល និងគុម្ព ឈូកជាដើមឲ្យវិនាស ដែលអ្នកដទៃដកឡើងហើយ ត្រូវអាបត្តិទុក្ខដ ។ ពិត ហើយ គុម្ពឧប្បល ឬគុម្ពឈូកជាដើមដែលអ្នកដទៃដកឡើងនោះ រមែងដល់ ឫស សង្រ្គោះចូលក្នុងពិជគាម ។ សារាយ គឺចក និងចកធំ ដែលគេលើក ឡើងអំពីទឹកហើយ មិនទាន់ក្រៀមស្អុត រមែងដល់នូវការសង្រ្គោះចូលក្នុង ពូជដែលកើតអំពីត្រួយ ។ ក្នុងអង្គកថាមហាបច្ឆរិជាដើមពោលទុកថា ចកមិន មានឫស និងពន្លក និងស្មៅជាដើម ជាវត្ថុនៃទុក្ខដ ។ ហេតុក្នុងពាក្យនោះ មិន ប្រាកដ ក្នុងអង្គកថាពោលទុកថា នៅមិនទាន់ជាក្នុងគាមដែលបរិបូណ៌ ហេតុនោះ ទើបត្រូវអាបត្តិទុក្ខដ ។ សូម្បីអង្គកថានោះ ក៏មិនស៊ីគ្នា (ក្នុង ព្រះបាលី) ។ ពិតហើយ ព្រះមានព្រះភាគកាត់អាបត្តិបាចិត្តិយ ព្រោះក្នុងគាម កាត់អាបត្តិទុក្ខដ ព្រោះពិជគាម ។

ឈ្មោះថា ក្នុងគាមដែលមិនបរិបូណ៌ ជាកោដ្ឋាសទី ៣ មិនបានមកក្នុង ព្រះបាលី មិនបានមកក្នុងអង្គកថាទាំងឡាយឡើយ ។ បើគប្បីមានមតិថា ចក មិនមានឫស និងពន្លកនោះ នឹងដល់នូវការសង្រ្គោះចូលក្នុងពិជគាមសោត

ពាក្យនោះក៏មិនគួរ ព្រោះពូជនោះ មិនជាមូលហេតុនៃកូតគាមឡើយ ។ ន័យ
ម្យ៉ាងទៀត ពាក្យថា បណ្តាឋានដែលធ្ងន់ និងស្រាល ក៏កុតតាំងនៅក្នុងឋាន
ដែលធ្ងន់ នេះជាលក្ខណៈនៃវិន័យ ។

អធិប្បាយ កូតគាមដែលកើតលើគោក

វិនិច្ឆ័យក្នុងកូតគាមដែលកើតលើគោក មានដូចតទៅថា ចំណែកដីសេស
នៃប្រភេទដើមឈើដែលត្រូវកាប់ រាប់ថា ជាជន្លត់ឈើដែលខៀវស្រស់ ។
ក្នុងជន្លត់ឈើខៀវស្រស់នោះ ជន្លត់នៃដើមថ្ងាន់ ដើមអំបែងថ្ងៃ ដើមបយន្ត
និងដើមខ្នុរជាដើម រមែងដុះឡើងបាន ។ ជន្លត់ឈើនោះ លោកសង្គ្រោះចូល
ដោយកូតគាម ជន្លត់នៃដើមត្នោត និងដើមដូងជាដើម រមែងមិនដុះឡើងទេ
ជន្លត់នៃដើមត្នោតជាដើមនោះ លោកសង្គ្រោះចូលដោយពីជគាម ឯគល់ចេក
ដែលមិនទាន់ធ្លាក់ត្រយោង លោកសង្គ្រោះដោយកូតគាម គល់ដែលធ្លាក់
ត្រយោងហើយ លោកសង្គ្រោះជាពីជគាម តែដើមចេកដែលធ្លាក់ត្រយោង
ហើយ លោកសង្គ្រោះចូលដោយកូតគាមដូចគ្នា ដរាបណានៅមានស្លឹកពណ៌
ខៀវ ។ ឫស្សីដែលចេញផ្លែហើយក៏ដូច្នោះដែរ ។ តែឫស្សីក្នុងវេលាស្ងួតមក
តាំងអំពីចុង ទើបដល់នូវការសង្គ្រោះដោយពីជគាម សង្គ្រោះដោយពីជគាម
ប្រភេទណា ដោយពីជគាមប្រភេទកើតអំពីថ្នាំង អ្វីកើតអំពីដើមឫស្សីនោះ
ពិតហើយ បើអ្វីៗ (មែក ឬស្លឹក) មិនគប្បីកើត ។ (នៅនឹងដើមឫស្សី
ចេញផ្លែ) គប្បីដល់នូវការសង្គ្រោះចូលក្នុងកូតគាម ។ ជនទាំងឡាយកាប់
ដើមរាជព្រឹក្សជាដើម គរជាគំនរទុក ។ មែកទាំងឡាយសូម្បីប្រមាណមួយ

ហត្ថ ដុះចេញអំពីកំណាត់មែក ដែលគរជាគំនរទុក រមែងដល់នូវការសង្គ្រោះ
 ចូលដោយពិជគាមដូចគ្នា ។ ជនទាំងឡាយដោតចូលក្នុងផែនដី ដើម្បីប្រ-
 យោជន៍ជាមណ្ឌបក្តី ដើម្បីប្រយោជន៍ជារបងក្តី ដើម្បីបំណងនឹងដាំវល្លិក្តី
 កាលបួស និងស្លឹកដុះចេញហើយ រមែងដល់នូវការរាប់ថា ជាកូតតាមទៀត
 ដោយពិត សូម្បីយ៉ាងនោះ កាលដុះត្រឹមតែពកបួស ឬត្រឹមតែពកស្លឹក ក៏
 សង្គ្រោះចូល ក្នុងពិជគាមប៉ុណ្ណោះ ។

គ្រាប់ប្រភេទណានីមួយ ដែលជនទាំងឡាយកប់ក្នុងផែនដី យកទឹក
 ស្រោចក្តី ជនទាំងឡាយដាក់ដីសើមចូលក្នុងផែនដីជាដើម បណ្តុះក្តី គ្រាប់
 ទាំងអស់នោះ កាលដុះត្រឹមតែពកបួស ឬត្រឹមពកស្លឹក ក៏ចាត់ជាពិជគាម
 ប៉ុណ្ណោះ ។ បើបួសទាំងឡាយ និងពន្ធកខាងលើដុះចេញ ក៏នៅចាត់ជាពិជ-
 គាមដដែល ដរាបណា ពន្ធកមិនទាន់មានពណ៌ខៀវ កាលស្លឹកនៃសណ្តែក
 បាយជាដើមដុះឡើងក្តី កាលពន្ធកនៃស្រូវជាដើមខៀវស្រស់ កើតក្នុងស្លឹក
 មានពណ៌ខៀវហើយ រមែងដល់នូវការសង្គ្រោះចូលជាកូតតាម ។

បួសនៃគ្រាប់ភ្នោតទាំងឡាយ ដុះចេញដំបូង ដូចខ្មាយជ្រូក កាលដុះ
 ចេញហើយ ក៏ចាត់ជាពិជគាមដូចគ្នា ដរាបណាស្រទាប់ស្លឹកខាងលើមិនទាន់
 លាចេញ ។ ពន្ធកដុះទម្ងន់សម្បកដូងចេញ ដូចឈើកន្ទះ ចាត់ជាពិជគាម
 នោះឯង ដរាបដល់វេលាដែលស្រទប់ត្របកស្លឹកខៀវ ដូចស្នែងម្រឹគមិនទាន់
 មាន សូម្បីកាលបួសមិនទាន់ចេញ ស្រទាប់ស្លឹកដូច្នោះកើតឡើងហើយ ក៏
 ដល់នូវការសង្គ្រោះចូលក្នុងកូតតាម ដែលមិនមានបួស ។

ប្រភេទគ្រាប់ មានគ្រាប់ស្វាយជាដើម ព្រះវិនយធម៌ គប្បីកាត់ដូច
 ប្រភេទគ្រាប់ស្រូវជាដើម បញ្ជីកែក ឬរុក្ខជាតិឯណាមួយក្តី ដែលកើតត្រង់
 ដើមឈើហើយ រុំព័ទ្ធដើមឈើ ដើមឈើនោះឯង ជាឋានរបស់បញ្ជីកែកជា
 ដើមនោះ ។ ភិក្ខុធ្វើបញ្ជីកែកជាដើមនោះឲ្យវិនាសក្តី ដកឡើងអំពីដើមឈើ
 នោះក្តី ត្រូវអាបត្តិបាចិត្តិយ ។

វាល្លីមួយប្រភេទមិនមានឫស រមែងព័ន្ធព័ទ្ធគុម្ពឈើ និងកំណាត់ឈើ
 ដូចវង់ចិញ្ចៀន (វាល្លីមាស) សូម្បីវាល្លីនោះ ក៏មានវិនិច្ឆ័យយ៉ាងនេះដូចគ្នា
 ត្រង់យមុខនៃផ្ទះ កំពែង កញ្ចក់ និងចេតិយជាដើម មានស្មៅទឹកពណ៌ខៀវ
 ដរាបណាស្មៅមិនទាន់ដុះស្លឹក ២-៣ សន្លឹក រមែងដល់នូវការសង្រ្គោះចូលជា
 ពីជគាមដែលកើតអំពីត្រួយ ។ បើស្លឹកទាំងឡាយកើតហើយ ជាវត្ថុនៃបាចិត្តិយ
 ព្រោះហេតុនោះ បើឲ្យបូកកំបោរក្នុងឋានៈដូច្នោះ មិនគួរ ។ ឲ្យបូកកំបោរ
 ដែលល្អិតត្រង់ទីដែលអនុបសម្បន្នបូកហើយ គួរ ។ បើក្នុងរដូវក្តៅ ស្មៅទឹក
 ក្រៀមជាប់ បើយកអំបោសជាដើមបោសស្មៅទឹកនោះចេញ គួរ ។ ស្មៅទឹក
 ខាងក្រៅឆ្នាំងសម្រាប់ដាក់ទឹកផឹកជាដើម ជាវត្ថុនៃទុក្ខដ បើស្មៅនៅខាងក្នុង ជា
 អព្វហារិក ។ សូម្បីផ្សិតដែលដុះត្រង់ឈើជម្រះធ្មេញ និងនំជាដើម ជា
 អព្វហារិកដូចគ្នា ។ សមដូចពាក្យដែលព្រះមានព្រះភាគត្រាស់ទុកថា បើ
 ជញ្ជាំងដែលគេលាបដោយជ័រឈើ ដុះជាផ្សិត ភិក្ខុគប្បីជ្រលក់សំពត់ឲ្យសើម
 ពួតហើយ ជូតចុះ ។

បាសាណជាតិ បាសាណទទុ សេវាល សេលេយ្យក (ផ្សិតថ្ម ស្មៅថ្ម

ចក្ខុ និងផ្កាច្នៃ) ជាដើម មិនទាន់មានពណ៌ខៀវ និងមិនទាន់មានស្លឹក ជា
 វត្ថុនៃទុក្ខដ ។ ផ្សិត ជាវត្ថុនៃទុក្ខដ ដរាបណានៅក្រពុំ ។ តែកាលរីកហើយ
 ជាអញ្ចេហារិក ។ ភិក្ខុបេះផ្សិតអំពីដើមឈើស្រស់ កេះយកសម្បកដើមឈើ
 ចេញ ព្រោះហេតុនោះ ទើបត្រូវអាបត្តិបាចិត្តិយ ព្រោះការធ្វើឲ្យរបកសម្បក
 ឈើនោះ សូម្បីក្នុងក្រមឈើ ក៏មានន័យយ៉ាងនេះដូចគ្នា ។ ក្រមនៃដើមរាជ-
 ព្រឹក្ស និងដើមថ្ងាន់ជាដើម ដែលរលូតហើយ តែនៅតោងជាប់ កាលភិក្ខុកាន់
 យកក្រមនោះ មិនត្រូវអាបត្តិ ។ សូម្បីជ័រឈើហូរចេញអំពីដើមឈើ ហើយ
 ជាប់តាមដើមក្តី ជាប់នៅត្រង់ដើមឈើស្ងួតក្តី បើភិក្ខុកាន់យក គួរ ។ បើកាន់
 យកអំពីដើមឈើដែលស្រស់ មិនគួរ ។ សូម្បីក្នុងអាចម៍ល័ខ ក៏មានន័យ
 យ៉ាងនេះដូចគ្នា ។ កាលភិក្ខុអង្រួនដើមឈើ ឲ្យស្លឹកទុំជ្រុះក្តី ធ្វើឲ្យផ្កា មាន
 ផ្កាកណិការជាដើមជ្រុះក្តី ត្រូវអាបត្តិបាចិត្តិយទាំងអស់ ។ ភិក្ខុចារឹកត្ថអក្សរ
 លើដើមឈើ មានដើមរាជព្រឹក្ស និងដើមច្រលាត់ដៃជាដើម ត្រង់ទីដែលទន់
 ក្តី ត្រង់ស្លឹកភ្លាតដែលជាប់នៅលើដើមភ្លាតជាដើមនោះក្តី ដោយការពិស
 ដៃ ក៏មានន័យនេះឯង ។

កាលពួកសាមណេរកំពុងជ្រើសរើសផ្កាដើម្បីបេះ ភិក្ខុទាញមែកចុះឲ្យ
 ក៏គួរ តែភិក្ខុកុំគប្បីអប់ទឹកដឹកដោយផ្កាឈើទាំងនោះ ។ បើភិក្ខុត្រូវការអប់ក្លិន
 ក្នុងទឹក គប្បីលើកសាមណេរឡើង ហើយឲ្យបេះផ្កាឲ្យ ។ សូម្បីមែកឈើដែល
 មានផ្លែ ខ្លួនឯងត្រូវការទំពាធាន់ កុំគប្បីទាញចុះមក គប្បីលើកសាមណេរ
 ឡើង ហើយឲ្យបេះផ្លែឈើ ។ បើចាប់ទាញមកជាមួយសាមណេរទាំងឡាយ

ដែលកំពុងដកដើមឈើ ឬវល្លីឯណាមួយ មិនគួរ តែដើម្បីឲ្យកើតការឧស្សាហ៍
ដល់សាមណេរទាំងនោះ ទោះចាប់ត្រង់ចុងសម្ព័ន្ធអាកប្បកិរិយា ធ្វើដូចជា
ទាញ គួរ ។

ភិក្ខុតូចមែកឈើ ដែលមានមែកដុះឡើង ដែលខ្លួនមិនបានឲ្យអនុប-
សម្បន្នធ្វើឲ្យជាកប្បិយ កាន់យកដើម្បីប្រយោជន៍ដល់ការបក់រុយជាដើម ត្រង់
សម្បក ឬត្រង់ស្លឹក ដោយហោចសូម្បីក្របកដៃ ត្រូវអាបត្តិទុក្ខដ ។ សូម្បី
ក្នុងខ្លឹមស្រស់ជាដើម ក៏មានន័យនេះឯង ។ បើឫសនៃខ្លឹមស្រស់ ដែលភិក្ខុឲ្យគេ
កប្បិយហើយ ទុកដាក់ក្នុងដីដែលត្រជាក់ ខ្លឹមដុះឡើង នឹងកាត់ចំណែកខាងលើ
គួរ ។ បើដុះពន្លក កាត់ចំណែកខាងក្រោមក៏គួរ ។ បើឫស និងពន្លកពណ៌
ខៀវកើតហើយ កាត់ មិនគួរ ។

ពីរបទថា ធិន្ទតិ វា ធនាបេតិ វា សេចក្តីថា ភិក្ខុកាលបោសផែនដី
ដោយគិតថា អញនឹងកាត់ស្មៅឯងក្តី ប្រើអ្នកដទៃឲ្យកាត់ក្តី ដោយហោច
សូម្បីសរសៃអំបោស ។

ពីរបទថា ភិទ្ធាតិ វា ភេទាបេតិ វា សេចក្តីថា ដោយហោចសូម្បីដើរ
ចង្រ្កម ក្លែងយកជើងទាំង ២ ជាន់ទៅ ដោយគិតថា របស់ណាជាប់ក៏ចូរដាច់
ទៅ របស់ណាបែកក៏ចូរបែកទៅ អញនឹងបង្ហាញទីដែលអញចង្រ្កម ដូច្នោះ
រមែងទម្ងាយឯងក្តី ឲ្យអ្នកដទៃទម្ងាយក្តី នូវស្មៅ និងវល្លីជាដើម ។ បើភិក្ខុ
ធ្វើស្មៅ និងវល្លីឲ្យជាកំណូច ស្មៅ និងវល្លីជាប់ សូម្បីធ្វើឲ្យជាកំណូចនោះ
ក៏មិនគួរ ។

ជនទាំងឡាយរមែងបោះឈើពីងពាង (ទីងមោងយន្តពីងពាង) ចង
 បន្ទាត្រង់ដើមត្នោតជាដើម ដើម្បីមិនឲ្យពួកចោរឡើងលួច ការធ្វើយ៉ាងនោះ
 មិនគួរដល់ភិក្ខុ ។ បើទីងមោងយន្តពីងពាង ត្រឹមតែបិទភ្ជាប់ត្រង់ដើមឈើ
 ប៉ុណ្ណោះ មិនរួចរឹតដើមឈើ គួរ សូម្បីនឹងពោលថា អ្នកចូរកាត់ដើមឈើ
 ចូរកាត់វាលី ចូរដកមើម ចូរដកឫស ដូច្នោះក៏គួរ ព្រោះជាពាក្យពោលមិន
 កំណត់ពិតប្រាកដ ។ តែបើកំណត់ដោយពាក្យជាដើមថា ចូរកាប់ដើមឈើនេះ
 មិនគួរ ។ សូម្បីការប្រាសព្វឈ្មោះ ដោយពោលពាក្យជាដើមថា ចូរកាប់ ចូរ
 វាយ ចូរដកដើមស្វាយ វាលី ៤ ជ្រុង មើមត្រាវ ដំឡូង ស្មៅដំណេកទន្សាយ
 ក្រមដើមឈើនោះ ដូច្នោះ ក៏ជាពាក្យមិនកំណត់ពិតប្រាកដដូចគ្នា ។ ពិតហើយ
 ពាក្យជាដើមថា ដើមស្វាយនេះប៉ុណ្ណោះ ឈ្មោះថា ជាពាក្យកំណត់ពិតប្រាកដ
 ពាក្យនោះ មិនគួរ ។

ពីរបទថា បចតិ វា បចាមេតិ វា សេចក្តីថា បណ្ឌិតគប្បីជ្រាបពាក្យ
 ទាំងពួងដោយន័យដូចពោលហើយ ក្នុងបឋវិខណនសិក្ខាបទនោះឯងថា ដោយ
 ហោចសូម្បីបំណងនឹងអប់បាត្រ ក្លែងបង្កាត់ភ្លើងខាងលើគំនរស្មៅជាដើម ដុត
 ឯងក្តី ប្រើអ្នកដទៃឲ្យដុតក្តី ដូច្នោះ ។ តែបើពោលមិនកំណត់ពិតប្រាកដថា
 ចូរស្មៅរសណែកបាយ ចូរស្មៅរសណែករាជមាសជាដើម គួរ ។ បើពោល
 យ៉ាងនេះថា ចូរស្មៅរសណែកបាយទាំងនេះ ចូរស្មៅរសណែករាជមាសទាំង
 នេះ មិនគួរ ។

អនាមត្តិនៃក្បតតាមសិក្ខាបទ

[៣៥៧] ក្នុងបទថា អនាមត្តិ សម្ម ជាន ជាដើម បណ្ឌិតគប្បីឃើញ អត្ថយ៉ាងនេះថា អ្នកចូរជំងឺមូលភេសជ្ជៈនេះ ចូរឲ្យបូសឈើក្តី ស្លឹកឈើ នេះក្តី ចូរនាំដើមឈើ ឬវល្លីនេះមកក្តី អាត្មាត្រូវការផ្កាក្តី ផ្លែក្តី ស្លឹកឈើនេះ ក្តី ចូរធ្វើដើមឈើក្តី វល្លីក្តី ផ្លែឈើនេះក្តី ឲ្យជាកប្បិយ ។ ដោយពាក្យមាន ប្រមាណប៉ុណ្ណោះ ឈ្មោះថា ភិក្ខុធ្វើការដោះក្បតតាម ។ តែភិក្ខុកាលបរិភោគ គប្បីឲ្យអនុបសម្បទ្ធកប្បិយម្តងទៀត ដើម្បីដោះពាក្យថា ពីជតាម ។

ការធ្វើកប្បិយក្នុងសិក្ខាបទនេះ បណ្ឌិតគប្បីជ្រាបដោយក្រសែនៃសូត្រ នេះថា ម្នាលភិក្ខុទាំងឡាយ តថាគតអនុញ្ញាត ឲ្យភិក្ខុឆាន់ផ្លែឈើដោយ សមណកប្ប ៥ យ៉ាង គឺផ្លែដែលគេអុជ ឬកម្តៅដោយភ្លើង ១ ដែលគេ ចោះពុះចិតដោយសស្រា ១ ដែលគេចុចដោយក្រចក ១ ដែលគ្មានពូជដុះ តទៅ ១ មានពូជដែរ តែគួរបន្ទិចគ្រាប់ចេញបាន ១ ជាគម្រប់ ៥ ។

បណ្ឌិតបទទាំងនោះ បទថា អត្តិបរិចិត្ត មានអត្ថថា រោល គឺស្រះ ដុត អាំងហើយដោយភ្លើង ។

បទថា សត្តបរិចិត្ត មានអត្ថថា ចុច គឺពុះ កាត់ ឬចាក់ហើយដោយ កាំបិតតូចៗ ។ ក្នុងពាក្យថា ចុចដោយក្រចក ក៏មានន័យនេះឯង ។ ផ្លែឈើ ដែលមិនមានគ្រាប់ និងផ្លែដែលបន្ទិចគ្រាប់ចេញហើយ ជាកប្បិយដោយខ្លួន ឯងស្រេចស្រាប់ ។

ភិក្ខុកាលធ្វើកប្បិយដោយភ្លើង គប្បីធ្វើដោយបណ្តាភ្លើងឧស និងភ្លើង អាចម៍គោណាមួយ ដោយហោចសូម្បីបន្ទះលោហៈដែលក្តៅ ឯវត្ថុនោះចាប់

បាចិត្តិយកណ្ណ ភូតតាមវគ្គ សិក្ខាបទទី ១

ទុកម្ខាង គប្បីពោលថា កង្វិយំ (ភិក្ខុប្រើដោយពាក្យថា កង្វិយំ ករោហិ អនុបសម្បន្នយកដៃចាប់របស់ដែលត្រូវកប្បិយនោះ ដៃមួយចាប់វត្ថុ មាន កាំបិតជាដើមហើយ កាត់ ពុះ ឬចោះ ត្រង់របស់នោះ ព្រមដោយវាចាថា កង្វិយំ កន្ត ជាការស្រេច) ហើយធ្វើចុះ ។

កាលធ្វើដោយកាំបិត សម្តែងស្នាមកាត់ ស្នាមពុះដោយចុង ឬដោយ មុខនៃកាំបិតដែលធ្វើដោយលោហៈឯណាមួយ ដោយហោចសូម្បីដោយមូល និងកាំបិតកាត់ក្រចកជាដើម ។ គប្បីពោលថា កង្វិយំ ហើយធ្វើចុះ ។

បើធ្វើកប្បិយដោយក្រចក កុំគប្បីធ្វើដោយក្រចកស្អុយ ។ ឯក្រចកនៃ ពួកមនុស្ស សត្វជើង ៤ មានសីហៈ ខ្លាធំ ខ្លាជំបង់ និងស្វាជាដើម និង ក្រចកបក្សីទាំងឡាយ ដែលជារបស់ស្រួចមុត គប្បីធ្វើដោយក្រចកទាំងនោះ ក្រចកនៃសត្វ មានសេះ ក្របី ជ្រូក ម្រឹគ និងគោជាដើម មិនមុតឡើយ កុំ គប្បីធ្វើដោយក្រចកទាំងនោះ ។ ទោះបីធ្វើក៏មិនឈ្មោះថា ធ្វើ ។ ឯក្រចកដី មិនជាក្រចកដូចម្រឹគឡើយ ។ បើធ្វើកប្បិយដោយក្រចកដីទាំងនោះ គួរ ។ តែការធ្វើកប្បិយដោយក្រចកទាំងឡាយណា គួរ គប្បីសម្តែងការកាត់ ការ ចុចដោយក្រចកទាំងនោះ ដែលកើតនៅក្នុងទីនោះក្តី ដែលលើកឡើងកាន់ក្តី ពោលថា កង្វិយំ ហើយធ្វើចុះ ។

បណ្តាពូជជាដើមទាំងនោះ សូម្បីពូជគរជាគំនរប៉ុនក្តី ដើមឈើរាប់ ពាន់ដែលគេកាត់ហើយ ធ្វើឲ្យជាគំនរតែមួយក្តី អំពៅមួយបាច់ធំ ដែលគេចង រួមគ្នាក្តី កាលធ្វើពីជតាមមួយគ្រាប់ មែកឈើមួយមែក ឬអំពៅមួយដើមឲ្យ

ជាកប្បិយហើយ ឈ្មោះថា ធ្វើឲ្យជាកប្បិយហើយទាំងអស់ ។ អំពៅដើម
និងឧស ជារបស់ដែលគេចង់រួមគ្នា ។ អនុបសម្បទ្ធ ទោះចោះឧសដោយ
តាំងចិត្តថា អញនឹងធ្វើអំពៅឲ្យជាកប្បិយ ដូច្នោះ ក៏គួរដូចគ្នា ។ តែបើរបស់
ដែលគេចង់បាច់ដោយខ្សែ ឬដោយវល្លិណា បើចាក់ខ្សែ ឬវល្លិនោះ មិនគួរ ។
ជនទាំងឡាយជាក់ល្អឲ្យពេញដោយកំណាត់អំពៅ ហើយនាំមក កាលធ្វើអំពៅ
មួយកំណាត់ឲ្យជាកប្បិយហើយ កំណាត់អំពៅទាំងអស់ ឈ្មោះថា ធ្វើឲ្យ
កប្បិយហើយដូចគ្នា ។

បើពួកទាយកនាំភក្ត្រ ដែលលាយដោយម្ទេសទុំជាដើមមក ភិក្ខុពោលថា
ចូរធ្វើឲ្យគួរ បើអនុបសម្បទ្ធចាក់ត្រង់គ្រាប់បាយ ក៏គួរដូចគ្នា ។ ទោះក្នុង
គ្រាប់ល្ង និងអង្ករជាដើម ក៏ន័យនេះដូចគ្នា ។ តែម្ទេសទុំជាដើមនោះ ដែល
គេជាក់ក្នុងបបរ មិនតាំងនៅជាប់ជាមួយគ្នាឡើយ ។ បណ្តាម្ទេសទុំជាដើមនោះ
គប្បីកប្បិយ គឺចាក់ត្រង់ផ្ទៃនោះឯង ។ សរសៃក្នុងផ្ទៃខ្វិតជាដើម ខាងក្នុងរលេច
ជាចំសម្បក ហើយរលុង (នៅខាងក្នុង) ភិក្ខុគប្បិឲ្យដំបំបែកហើយ សឹម
ធ្វើកប្បិយ ។ បើនៅជាប់ជាមួយគ្នា (ជាមួយសម្បក) ទោះធ្វើកប្បិយ
ទាំងសម្បក (លលាជ័) ក៏គួរ ។

បទថា អសត្យុច្ច សេចក្តីថា កាលភិក្ខុប្រមៀលថ្ម និងដើមឈើជា
ដើមក្តី អូសមែកឈើក្តី យកឈើច្រត់ៗ ផែនដីដើរទៅក្តី ស្មៅជាដើមជាប់
ទៅ ស្មៅទាំងនោះ ឈ្មោះថា ត្រូវភិក្ខុមិនបានគិតធ្វើឲ្យជាប់ ព្រោះមិនបាន
ផ្តោតចិត្តកាត់យ៉ាងនេះថា អញនឹងកាត់ស្មៅ ដោយការប្រមៀលជាដើមនោះ

អាបត្តិមិនមានដល់ភិក្ខុ ដែលមិនក្លែងផ្តាច់យ៉ាងនេះ ។

បទថា អសតិយា សេចក្តីថា បញ្ជូនចិត្តទៅកាន់ទីដទៃ ឈរនិយាយ អ្វីមួយ ជាមួយបុគ្គលណាម្នាក់ យកចុងឈើប្រត់ ឬដៃភ្និចស្មៅ ឬវល្លិក្ខ មិនត្រូវអាបត្តិដល់ភិក្ខុ ដែលកាត់ព្រោះមិនមានសតិយ៉ាងនេះ ។

បទថា អនាបត្តិស្ស សេចក្តីថា ភិក្ខុមិនដឹងថា ពីជគាមក្តី ក្នុងគាមក្តី មាននៅខាងក្នុងនេះ ទាំងមិនដឹងថា ខ្លួនកំពុងកាត់ ជាក់ពន្ធក ចបជីក និង ចបត្រង់របង ឬត្រង់ពន្ធកចំបើង ដើម្បីទុកជាក់តែម្យ៉ាង ឬកាលត្រូវភ្លើងឆេះ ដៃ បោះភ្លើងចោលក្តី បើក្នុងទីនោះ ស្មៅជាដើមជាចក្តី ត្រូវភ្លើងឆេះក្តី ជា អនាបត្តិ ។

តែក្នុងគ្រប់ៗ អង្គកថា ក្នុងមនុស្សវិគ្គហបារាជិកវណ្ណនា លោកពោល ទុកថា បើភិក្ខុត្រូវដើមឈើរលំសង្កត់ក្តី ធ្លាក់ចុះក្នុងរណ្តៅក្តី ហើយអាចដើម្បី នឹងកាត់ដើមឈើ ហើយប្រមៀលដើមឈើនោះចេញ ឬជីកផែនដី ហើយ ចេញមក ភិក្ខុមិនគួរធ្វើដោយខ្លួនឯងឡើយ សូម្បីព្រោះហេតុនៃជីវិត បើភិក្ខុ ដទៃជីកផែនដីក្តី កាត់ដើមឈើក្តី កាត់កំណាត់ឈើអំពីឈើស្រស់ គាស់ដើម ឈើនោះទៅ ហើយឲ្យភិក្ខុនោះចេញមក គួរ ជាអនាបត្តិ ។ ហេតុក្នុងពាក្យ នោះមិនប្រាកដ តែប្រាកដត្រឹមតែសូត្រមួយនេះប៉ុណ្ណោះថា ម្ចាស់ភិក្ខុទាំង- ឡាយ តថាគតអនុញ្ញាតឲ្យដុតភ្លើងកាត់ ឲ្យធ្វើការការពារ ក្នុងកាលភ្លើងព្រៃ កំពុងឆេះមក ដូច្នោះ ។ បើ (ការជីកដីជាដើម) អនុលោមចូលសូត្រនេះ បាន ក៏មិនអាចបានហេតុផ្សេងគ្នាយ៉ាងនេះថា ដើម្បីខ្លួនឯង មិនគួរ ដើម្បីអ្នក

ដទៃ គួរ ។

បើក្នុងសូត្រនេះ អាចារ្យអ្នកចោទគប្បីពោលថា ភិក្ខុដែលធ្វើដើម្បី
 ប្រយោជន៍ខ្លួនឯង រមែងធ្វើដោយអកុសលចិត្ត ព្រោះស្រឡាញ់ខ្លួនប៉ុណ្ណោះ
 តែភិក្ខុដទៃធ្វើឲ្យ ដោយសេចក្តីករុណា ព្រោះហេតុនោះ ទើបជាអនាបត្តិ ។
 សូម្បីពាក្យដែលពោលដើម្បីប្រយោជន៍ដល់ខ្លួននោះ ក៏មិនជាហេតុ ។ ពិត
 ហើយ ភិក្ខុរមែងត្រូវអាបត្តិនេះ សូម្បីដោយកុសលចិត្ត តែព្រោះពាក្យនេះ
 លោកពោលទុកក្នុងអដ្ឋកថាគ្រប់អន្លើ ទើបមិនអាចជំទាស់បាន ទើបបណ្ឌិត
 គួរស្វែងរកភាពត្រឹមត្រូវក្នុងពាក្យនេះ ម្យ៉ាងទៀត គប្បីទទួលទុកដោយជឿ
 តាមអដ្ឋកថាចារ្យទាំងឡាយចុះ ។ បទដ៏សេសសងាយយល់ទាំងអស់ហើយ ។

សិក្ខាបទនេះ មានសមុជ្ឈាន ៣ កើតឡើងតាមកាយ និងចិត្ត ១ តាម
 វាចា និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ
 ជាសច្ចិត្តកៈ ជាបណ្ឌិតិវដ្ឋៈ ជាកាយកម្ម ជាវចីកម្ម មានចិត្ត ៣ មានវេទនា
 ៣ ដូច្នោះ ។

ក្នុងតាមសិក្ខាបទ ចប់



វិទយបិដក

សិក្ខាបទទី ២

[៣៥៨] សម័យនោះ ព្រះដ៏ទ្រង់យស កាលគង់នៅក្នុងយោសិតារាម ទៀបក្រុងកោសម្ពី ។ គ្រានោះឯង ឆន្ទកិក្ខុដ៏មានអាយុ ប្រព្រឹត្តអនាថារ ដោយខ្លួនឯង កាលភិក្ខុសាកសួរដោយអាបត្តិក្នុងកណ្តាលជំនុំសង្ឃ ក៏ពោល បិទបាំងនូវពាក្យដទៃដោយពាក្យដទៃ (គឺពោលបន្ថែមបន្ថប់) ទៅវិញដោយ ពាក្យថា នរណាត្រូវអាបត្តិ ត្រូវអាបត្តិអ្វី ត្រូវអាបត្តិព្រោះវត្ថុអ្វី ត្រូវអាបត្តិ ដោយប្រការដូចម្តេច លោកទាំងឡាយពោលចំពោះបុគ្គលណា លោកទាំង- ឡាយពោលថាអ្វី ។ ភិក្ខុទាំងឡាយណា មានសេចក្តីប្រាថ្នាតិច ។ បេ។ ភិក្ខុ ទាំងនោះក៏ពោលទោសតិះដៀល បន្តិះបន្តាប់ថា ឆន្ទកិក្ខុដ៏មានអាយុ កាលភិក្ខុ សាកសួរដោយអាបត្តិ ក្នុងកណ្តាលជំនុំសង្ឃ ហើយមិនសមបើនឹងពោល បិទបាំងនូវពាក្យដទៃ ដោយពាក្យដទៃថា នរណាត្រូវអាបត្តិ ត្រូវអាបត្តិអ្វី ត្រូវអាបត្តិព្រោះវត្ថុអ្វី ត្រូវអាបត្តិដោយប្រការដូចម្តេច លោកទាំងឡាយពោល ចំពោះបុគ្គលណា លោកទាំងឡាយពោលថាអ្វី ។ គ្រានោះឯង ភិក្ខុទាំងនោះ ក្រាបទូលសេចក្តីនុះចំពោះព្រះដ៏មានព្រះភាគ ។ គ្រានោះឯង ព្រះដ៏មានព្រះភាគ ទ្រង់សួរបញ្ជាក់ទៅនឹងឆន្ទកិក្ខុដ៏មានអាយុថា ម្ចាស់ឆន្ទ បានឮថា អ្នកឯងកាល ដែលភិក្ខុសាកសួរដោយអាបត្តិ ក្នុងកណ្តាលជំនុំសង្ឃ ហើយពោលបិទបាំង នូវពាក្យដទៃដោយពាក្យដទៃវិញថា នរណាត្រូវអាបត្តិ ។ បេ។ លោកទាំង- ឡាយពោលថាដូចម្តេច ពាក្យនេះពិតមែនឬ ។ ឆន្ទកិក្ខុក្រាបទូលថា សូម ទ្រង់ព្រះមេត្តាប្រោស ពាក្យនេះពិតមែន ។ ព្រះពុទ្ធជាម្ចាស់ដ៏មានព្រះភាគ

ទ្រង់បន្ទោសថា នៃមោឃបុរស អ្នកឯងកាលដែលភិក្ខុសាកសួរដោយអាបត្តិ ក្នុងកណ្តាលជំនុំសង្ឃ ហើយមិនគួរបើនឹងពោលបិទបាំងនូវពាក្យដទៃ ដោយ ពាក្យដទៃថា នរណាត្រូវអាបត្តិ ។ បេ ។ លោកទាំងឡាយពោលដូចម្តេច នៃ មោឃបុរស អំពើដែលអ្នកធ្វើនេះ នឹងបានដឹកនាំមនុស្សទាំងឡាយ ដែល មិនទាន់ជ្រះថ្លាឲ្យបានជ្រះថ្លាឡើងក៏ទេ ។ បេ ។ ព្រះដ៏មានព្រះភាគទ្រង់បន្ទោស រួចទ្រង់ធ្វើនូវធម្មិកថា ហើយត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ បើដូច្នោះ សង្ឃចូរលើកនូវអញ្ញវាទកកម្ម^១ ដល់ឆន្ទភិក្ខុ ។ ម្ចាស់ភិក្ខុទាំង ឡាយ សង្ឃត្រូវលើកនូវអញ្ញវាទកកម្ម យ៉ាងនេះ ភិក្ខុដែលឈ្លាសអង្គអាច ត្រូវប្រកាសសង្ឃឲ្យដឹងថា បពិត្រព្រះសង្ឃដ៏ចម្រើន សូមព្រះសង្ឃស្តាប់នូវ ពាក្យខ្ញុំ (ជ្រិត) ឆន្ទភិក្ខុនេះ កាលភិក្ខុសាកសួរដោយអាបត្តិ ក្នុងកណ្តាល ជំនុំសង្ឃ ក៏ពោលបិទបាំងនូវពាក្យដទៃ ដោយពាក្យដទៃវិញ ។ បើកម្មមាន កាលសមគួរដល់សង្ឃហើយ សង្ឃត្រូវលើកនូវអញ្ញវាទកកម្មដល់ឆន្ទភិក្ខុ ។ នេះជាវាចាសម្រាប់ផ្ទៀងសង្ឃឲ្យដឹង ។ បពិត្រព្រះសង្ឃដ៏ចម្រើន សូម ព្រះសង្ឃស្តាប់នូវពាក្យខ្ញុំ (ជ្រិត) ឆន្ទភិក្ខុនេះ កាលភិក្ខុសាកសួរដោយ អាបត្តិក្នុងកណ្តាលជំនុំសង្ឃ ក៏ពោលបិទបាំងនូវពាក្យដទៃ ដោយពាក្យដទៃ វិញ ។ ឥឡូវនេះ ព្រះសង្ឃលើកនូវអញ្ញវាទកកម្មដល់ឆន្ទភិក្ខុ ។ ការលើក នូវអញ្ញវាទកកម្មដល់ឆន្ទភិក្ខុសមគួរដល់លោកម្ចាស់អង្គណា លោកម្ចាស់អង្គ នោះគួរស្ងៀម (បើ) មិនសមគួរដល់លោកម្ចាស់អង្គណាទេ លោកម្ចាស់ អង្គនោះត្រូវពោលឡើង ។ អញ្ញវាទកកម្ម សង្ឃបានលើកដល់ឆន្ទភិក្ខុហើយ ។

១- អំពើដែលសង្ឃត្រូវធ្វើដល់ភិក្ខុអ្នកពោលពាក្យដទៃ គឺពោលពាក្យបន្ថែមបន្ថប់ ។

អញ្ញវាទកកម្មសមគួរដល់សង្ឃហើយ ព្រោះហេតុនោះ បានជាព្រះសង្ឃ
ស្ងៀមនៅ ។ ខ្ញុំចាំទុកនូវរឿងនេះដោយកិរិយាស្ងៀមនៅយ៉ាងនេះ ។

[៣៥៩] គ្រានោះ ព្រះដ៏មានព្រះភាគ ទ្រង់បន្ទោសឆន្ទភិក្ខុដ៏មានអាយុ
ដោយអនេកបរិយាយ ។ បេ ហើយទ្រង់ត្រាស់ថា ម្ចាស់ភិក្ខុទាំងឡាយ អ្នក
ទាំងឡាយត្រូវសម្តែងឡើងនូវសិក្ខាបទនេះ យ៉ាងនេះថា ភិក្ខុត្រូវអាបត្តិបុព្វ-
ត្ថិយ ព្រោះពោលនូវពាក្យដទៃ ។ សិក្ខាបទនេះ ព្រះដ៏មានព្រះភាគបានបញ្ញត្ត
ដល់ភិក្ខុទាំងឡាយ យ៉ាងនេះហើយ ។

[៣៦០] សម័យនោះឯង ឆន្ទភិក្ខុដ៏មានអាយុ កាលភិក្ខុកំពុងសាកសួរ
ដោយអាបត្តិក្នុងកណ្តាលជំនុំសង្ឃ ក៏គិតថា អាត្មាអញ កាលពោលបិទបាំង
នូវពាក្យដទៃដោយពាក្យដទៃ មុខជានឹងត្រូវអាបត្តិ (មិនខានឡើយ) ហើយ
ក៏ស្ងៀមនៅមិនស្តី នាំឲ្យសង្ឃលំបាក ។ ភិក្ខុទាំងឡាយណាមានសេចក្តី
ប្រាថ្នាតិច ។ បេ ភិក្ខុទាំងឡាយនោះក៏ពោលទោសតិះដៀល បន្តិះបង្កាប់ថា
ឆន្ទភិក្ខុដ៏មានអាយុ កាលភិក្ខុសាកសួរដោយអាបត្តិ ក្នុងកណ្តាលជំនុំសង្ឃ
មិនសមបើនឹងស្ងៀមនៅមិនស្តី នាំឲ្យសង្ឃលំបាកសោះ ។ គ្រានោះ ភិក្ខុ
ទាំងនោះក្រាបទូលសេចក្តីនុះចំពោះព្រះដ៏មានព្រះភាគ ។ បេ លំដាប់នោះ
ព្រះដ៏មានព្រះភាគ ទ្រង់ត្រាស់សួរឆន្ទភិក្ខុដ៏មានអាយុថា នៃឆន្ទ បានឮថា
អ្នកឯង កាលដែលភិក្ខុសាកសួរដោយអាបត្តិក្នុងកណ្តាលជំនុំសង្ឃ ហើយ
ស្ងៀមនៅមិនស្តី នាំឲ្យសង្ឃលំបាក ពិតមែនឬ ។ ឆន្ទភិក្ខុក្រាបទូលថា សូម
ទ្រង់មេត្តាប្រោស ការនោះពិតមែន ។ ព្រះពុទ្ធជាម្ចាស់ដ៏មានព្រះភាគ ទ្រង់

បន្ទោសថា នៃមោឃបុរស អ្នកឯងកាលដែលភិក្ខុសាកសួរដោយអាបត្តិ ក្នុងកណ្តាលជំនុំសង្ឃ មិនសមបើនឹងស្ងៀមនៅមិនស្តី នាំឲ្យសង្ឃលំបាកទេ នៃមោឃបុរស អំពើដែលអ្នកធ្វើនេះ នឹងបានដឹកនាំមនុស្សទាំងឡាយដែល មិនទាន់ជ្រះថ្លា ឲ្យជ្រះថ្លាឡើងក៏ទេដែរ ។ បេ ។ ព្រះដ៏មានព្រះភាគទ្រង់បន្ទោស រួចទ្រង់ធ្វើនូវធម្មីកថា ហើយត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ បើដូច្នោះ សង្ឃចូរលើកនូវវិហោសកកម្ម^(១) ដល់ឆន្ទភិក្ខុចុះ ។ ម្ចាស់ភិក្ខុទាំងឡាយ សង្ឃត្រូវលើកនូវវិហោសកកម្មយ៉ាងនេះ គឺ ភិក្ខុដែលវាងវៃអង្គអាច គួរផ្ទៀងសង្ឃឲ្យដឹងថា បពិត្រព្រះសង្ឃដ៏ចម្រើន សូមព្រះសង្ឃស្តាប់នូវ ពាក្យខ្ញុំ ដ្បិតឆន្ទភិក្ខុនេះ កាលដែលភិក្ខុសាកសួរដោយអាបត្តិក្នុងកណ្តាល ជំនុំសង្ឃ ក៏ស្ងៀមនៅមិនស្តី នាំឲ្យសង្ឃលំបាក ។ បើកម្មមានកាលដ៏សម គួរដល់សង្ឃហើយ សង្ឃត្រូវលើកនូវវិហោសកកម្មដល់ឆន្ទភិក្ខុ ។ នេះជា ពាក្យផ្ទៀងសង្ឃឲ្យដឹង ។ បពិត្រព្រះសង្ឃដ៏ចម្រើន សូមព្រះសង្ឃស្តាប់នូវ ពាក្យខ្ញុំ (ដ្បិត) ឆន្ទភិក្ខុនេះ កាលដែលសង្ឃសាកសួរដោយអាបត្តិ ក្នុង កណ្តាលជំនុំសង្ឃ ក៏ស្ងៀមនៅមិនស្តី នាំឲ្យសង្ឃលំបាក ។ ឥឡូវសង្ឃ លើកនូវវិហោសកកម្មដល់ឆន្ទភិក្ខុ ។ ការដែលលើកនូវវិហោសកកម្មដល់ឆន្ទភិក្ខុ សមគួរដល់លោកដ៏មានអាយុអង្គណា លោកដ៏មានអាយុអង្គនោះត្រូវស្ងៀមនៅ (បើ) មិនសមគួរដល់លោកដ៏មានអាយុអង្គណាទេ លោកដ៏មានអាយុអង្គ នោះ ត្រូវពោលឡើង ។ វិហោសកកម្ម សង្ឃបានលើកដល់ឆន្ទភិក្ខុរួចហើយ ។

១- អំពើដែលសង្ឃត្រូវធ្វើដល់ភិក្ខុអ្នកនាំសង្ឃ ឲ្យបានសេចក្តីលំបាក ។

ការ ដែលលើកនូវវិហេសកកម្មសមគួរដល់សង្ឃហើយ ព្រោះហេតុនោះ បានជា សង្ឃស្ងៀមនៅមិនស្តី ។ ខ្ញុំចាំទុកនូវរឿងនេះ ដោយការស្ងៀមនៅយ៉ាងនេះ ។

[៣៦១] គ្រានោះ ព្រះដ៏មានព្រះភាគ ទ្រង់បន្ទោសឆន្ទភិក្ខុដ៏មានអាយុ ដោយអនេកបរិយាយ ។ បេ ហើយទ្រង់ត្រាស់ថា ម្ចាស់ភិក្ខុទាំងឡាយ អ្នក ទាំងឡាយ ត្រូវសម្តែងឡើងនូវសិក្ខាបទនេះយ៉ាងនេះថា ភិក្ខុត្រូវអាបត្តិបាចិត្តិយ ព្រោះពោលនូវពាក្យដទៃ (ឬ) ព្រោះធ្វើសង្ឃឲ្យបានសេចក្តីលំបាក ។

[៣៦២] ដែលហៅថា ពោលនូវពាក្យដទៃ (នោះ) គឺភិក្ខុ (ណា មួយ) ដែលភិក្ខុកំពុងសាកសួរចំពោះវត្ថុក្តី ចំពោះអាបត្តិក្តី ក្នុងកណ្តាល ជំនុំសង្ឃ មិនប្រាថ្នានឹងពោលនូវវត្ថុ និងអាបត្តិនោះ មិនប្រាថ្នានឹងបង្ហើបឡើង នូវវត្ថុ និងអាបត្តិនោះ ត្រឡប់ជាបិទបាំងនូវពាក្យដទៃ ដោយពាក្យដទៃវិញថា នរណាបានត្រូវអាបត្តិ ត្រូវអាបត្តិអ្វី ត្រូវអាបត្តិព្រោះវត្ថុអ្វី ត្រូវអាបត្តិដោយ ប្រការដូចម្តេច លោកទាំងឡាយពោលនឹងនរណា លោកទាំងឡាយពោល ដូចម្តេច ភិក្ខុនេះឈ្មោះថា ពោលនូវពាក្យដទៃ ។

[៣៦៣] ដែលហៅថា ធ្វើឲ្យសង្ឃបានសេចក្តីលំបាក (នោះ) គឺភិក្ខុ (ណាមួយ) ដែលភិក្ខុកំពុងសាកសួរចំពោះវត្ថុក្តី ចំពោះអាបត្តិក្តី ក្នុង កណ្តាលជំនុំសង្ឃ មិនប្រាថ្នានឹងពោលនូវវត្ថុ និងអាបត្តិនោះ មិនប្រាថ្នានឹង បង្ហើបនូវវត្ថុ និងអាបត្តិនោះ ហើយស្ងៀមមិនស្តី នាំឲ្យសង្ឃបានសេចក្តី លំបាក ភិក្ខុនេះឈ្មោះថា ធ្វើឲ្យសង្ឃបានសេចក្តីលំបាក ។

[៣៦៤] កាលបើអញ្ញាវាទកកម្មសង្ឃមិនបានលើកឡើងទេ ភិក្ខុ (ណា

មួយ) ដែលភិក្ខុកំពុងសាកសួរចំពោះវត្ថុក្តី ចំពោះអាបត្តិក្តី ក្នុងកណ្តាលជំនុំសង្ឃ ហើយមិនប្រាថ្នានឹងពោលនូវវត្ថុនិងអាបត្តិនោះ មិនប្រាថ្នានឹងបង្ហើបឡើងនូវវត្ថុ និងអាបត្តិនោះ ត្រឡប់ជាពោលបិទបាំងនូវពាក្យដទៃដោយពាក្យដទៃវិញថា នរណាបានត្រូវអាបត្តិ ត្រូវអាបត្តិអ្វី ត្រូវអាបត្តិព្រោះវត្ថុអ្វី ត្រូវអាបត្តិដោយប្រការដូចម្តេច លោកទាំងឡាយពោលនឹងនរណា លោកទាំងឡាយពោលដូចម្តេច ភិក្ខុនោះត្រូវអាបត្តិទុក្ខដ ។ កាលបើវិហេសកកម្មដែលសង្ឃមិនបានលើកឡើងទេ ភិក្ខុណាដែលភិក្ខុកំពុងសាកសួរចំពោះវត្ថុក្តី ចំពោះអាបត្តិក្តី ក្នុងកណ្តាលជំនុំសង្ឃ ហើយមិនប្រាថ្នានឹងពោលនូវវត្ថុ និងអាបត្តិនោះ មិនប្រាថ្នានឹងបង្ហើបឡើងនូវវត្ថុ និងអាបត្តិនោះ ស្ងៀមមិនស្តីនាំឲ្យសង្ឃបានសេចក្តីលំបាក ភិក្ខុនោះត្រូវអាបត្តិទុក្ខដ ។

[៣៦៥] កាលបើអញ្ញវាទកកម្មដែលសង្ឃបានលើកឡើងហើយ ភិក្ខុ (ណាមួយ) ដែលភិក្ខុកំពុងសាកសួរចំពោះវត្ថុក្តី ចំពោះអាបត្តិក្តី ក្នុងកណ្តាលជំនុំសង្ឃ ហើយមិនប្រាថ្នានឹងពោលនូវវត្ថុ និងអាបត្តិនោះ មិនប្រាថ្នានឹងបើកឡើងនូវវត្ថុ និងអាបត្តិនោះ ត្រឡប់ជាពោលបិទបាំងនូវពាក្យដទៃដោយពាក្យដទៃវិញថា នរណាត្រូវអាបត្តិ ។ បេ ។ លោកទាំងឡាយពោលដូចម្តេច ភិក្ខុនោះត្រូវអាបត្តិបាចិត្តិយ ។ កាលបើវិហេសកកម្មដែលសង្ឃបានលើកឡើងហើយ ភិក្ខុ (ណាមួយ) ដែលភិក្ខុកំពុងសាកសួរចំពោះវត្ថុក្តី ចំពោះអាបត្តិក្តី ក្នុងកណ្តាលជំនុំសង្ឃ មិនប្រាថ្នានឹងពោលនូវវត្ថុ និងអាបត្តិនោះ មិនប្រាថ្នានឹងបង្ហើបនូវវត្ថុ និងអាបត្តិនោះ ស្ងៀមមិនស្តី នាំឲ្យសង្ឃបាន

សេចក្តីលំបាក ភិក្ខុនោះត្រូវអាបត្តិបាចិត្តិយ ។

[៣៦៦] កម្មប្រកបដោយធម៌ ភិក្ខុសម្គាល់ថា កម្មប្រកបដោយធម៌ តែពោលនូវពាក្យដទៃ នាំឲ្យសង្ឃបានសេចក្តីលំបាក ត្រូវអាបត្តិបាចិត្តិយ ។ ភិក្ខុមានសេចក្តីសង្ស័យក្នុងកម្មប្រកបដោយធម៌ ហើយពោលនូវពាក្យដទៃ នាំឲ្យសង្ឃបានសេចក្តីលំបាក ត្រូវអាបត្តិបាចិត្តិយ ។ កម្មប្រកបដោយធម៌ ភិក្ខុមានសេចក្តីសម្គាល់ថា កម្មមិនប្រកបដោយធម៌វិញ ហើយពោលនូវពាក្យដទៃ នាំឲ្យសង្ឃបានសេចក្តីលំបាក ត្រូវអាបត្តិបាចិត្តិយ ។ កម្មមិនប្រកបដោយធម៌ ភិក្ខុមានសេចក្តីសម្គាល់ថា កម្មប្រកបដោយធម៌ ត្រូវអាបត្តិទុក្ខដ ។ ភិក្ខុមានសេចក្តីសង្ស័យក្នុងកម្មមិនប្រកបដោយធម៌ ត្រូវអាបត្តិទុក្ខដ ។ កម្មមិនប្រកបដោយធម៌ ភិក្ខុសម្គាល់ថា កម្មមិនប្រកបដោយធម៌ ត្រូវអាបត្តិទុក្ខដ ។

[៣៦៧] អាបត្តិមិនត្រូវដល់ភិក្ខុដែលមិនដឹងសេចក្តី ហើយសួរ ដល់ភិក្ខុដែលមានជំងឺ ហើយមិននិយាយ ដល់ភិក្ខុដែលមិននិយាយដោយគិតថា ការបង្កហេតុប្រកួតប្រកាន់ ជម្លោះវិវាទនឹងនាំឲ្យរាល់ដល់សង្ឃ ដល់ភិក្ខុដែលមិននិយាយដោយគិតថា ក្រែងសង្ឃបែកគ្នា (ឬ) ក្រែងសង្ឃថ្នាំងថ្នាក់នឹងគ្នា ដល់ភិក្ខុដែលមិននិយាយដោយគិតថា សង្ឃមុខជានឹងធ្វើកម្មមិនត្រូវតាមធម៌ផង ជាពួកផង ចំពោះភិក្ខុដែលមិនគួរដល់កម្មផង ដល់ភិក្ខុឆ្គួត ដល់ភិក្ខុដើមបញ្ចត្តិ ។

សិក្ខាបទទី ២ ចប់



អដ្ឋកថា

ភូតតាមវគ្គ

អញ្ញវាទសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ២ ដូចតទៅនេះ

[៣៥៨] ពីរបទថា **អនាចារំ អាចរិត្យា** គឺធ្វើវត្ថុដែលមិនគួរធ្វើ មានពាក្យអធិប្បាយថា ត្រូវអាបត្តិក្នុងកាយទ្វារ និងវចីទ្វារ ។

ពីរបទថា **អញ្ញេនញំ បដិចរតិ** បានដល់ រមែងបិទបាំង គឺបិទ គឺ បន្ទប់សង្កត់ពន្លឺចពាក្យដទៃដោយពាក្យដទៃ ។

ឥឡូវនេះ ព្រះមានព្រះភាគ កាលទ្រង់សម្តែងវិធីបិទបាំងនោះ ទើប ត្រាស់បទថា **កោ អាបន្នោ** ជាដើម ។ ក្នុងពាក្យនោះ មានវចនសម្ពន្ធ ដូច តទៅនេះថា បានឮថា ឆន្ទភិក្ខុនោះ ត្រូវភិក្ខុទាំងឡាយឃើញការប្រព្រឹត្តល្មើស ឯណានីមួយហើយ សាកសួរដោយអាបត្តិក្នុងចំណោមសង្ឃថា នៃអារុសោ លោកជាអ្នកត្រូវអាបត្តិមែនឬ ក៏ពោលថា នរណាត្រូវ ដូច្នោះ ។

លំដាប់នោះ កាលភិក្ខុទាំងឡាយពោលថា គឺលោកហ្នឹងឯង ទើប ពោលថា ខ្ញុំត្រូវអាបត្តិអ្វី ខណៈនោះ កាលភិក្ខុទាំងឡាយពោលថា គឺអាបត្តិ បាចិត្តិយ ឬទុក្ខដ កាលនឹងសួរវត្ថុ ទើបពោលថា ខ្ញុំត្រូវអាបត្តិព្រោះវត្ថុដូច ម្តេច លំដាប់នោះ កាលពួកភិក្ខុពោលថា ព្រោះវត្ថុឈ្មោះនោះ ទើបសួរថា ខ្ញុំត្រូវដូចម្តេច ហើយខ្ញុំធ្វើអ្វី ទើបត្រូវ ដូច្នោះ ។ គ្រានោះ កាលពួកភិក្ខុពោល ថា ធ្វើការប្រព្រឹត្តល្មើសឈ្មោះនេះ ទើបត្រូវ ក៏ពោលថា ពួកលោកនិយាយ

ជាមួយនរណា ដូច្នោះ ពេលនោះ កាលពួកភិក្ខុពោលថា ពួកខ្ញុំនិយាយហ្នឹង
លោក ទើបពោលថា ពួកលោកនិយាយរឿងអ្វី ។

ម្យ៉ាងទៀត ក្នុងបទថា កោ អាបន្នោ នេះ មានវិធីបិទបាំងពាក្យដទៃ
ដោយពាក្យដទៃ ក្រៅព្រះបាលីដូចតទៅនេះថា ភិក្ខុត្រូវពួកភិក្ខុពោលថា ពួក
ខ្ញុំឃើញកហាបណៈ (ប្រាក់) ក្នុងថង់របស់លោកៗ ធ្វើកម្មមិនសមគួរ
យ៉ាងនេះដើម្បីអ្វី ហើយពោលថា ដែលពួកលោកឃើញត្រឹមត្រូវហើយ តែ
នោះមិនមែនកហាបណៈ វាជាដុំសំណា ដូច្នោះក្តី ត្រូវពួកភិក្ខុពោលថា ពួកខ្ញុំ
ឃើញលោកជីកស្រា លោកធ្វើកម្មមិនសមគួរយ៉ាងនេះ ដើម្បីអ្វី ហើយ
ពោលថា ដែលពួកលោកឃើញត្រឹមត្រូវហើយ តែនោះមិនមែនសុរា ជា
តំណក់ថ្នាំ ឈ្មោះអរិដ្ឋ គេធ្វើឡើងដើម្បីជាថ្នាំដូច្នោះក្តី ពួកភិក្ខុពោលថា ពួក
ខ្ញុំឃើញលោកអង្គុយក្នុងអាសនៈកំបាំងជាមួយមាតុគ្រាម លោកធ្វើកម្មមិន
សមគួរយ៉ាងនេះ ដើម្បីអ្វី ហើយពោលថា ដែលលោកឃើញ រាប់ថា ត្រឹម
ត្រូវហើយ តែក្នុងទីនោះ មានបុរសដឹងក្តីនៅជាមួយ ព្រោះហេតុអ្វី ទើប
លោកមិនឃើញបុរសនោះ ដូច្នោះក្តី ត្រូវពួកភិក្ខុសួរថា លោកឃើញការ
ល្មើសដូច្នោះខ្លះឬទេ ផ្អៀងត្រចៀកទៅ ពោលថា មិនបានឮក្តី ដាក់ភ្នែកចូល
ទៅរកពួកភិក្ខុដែលខ្សឹបសួរក្នុងទីជិតត្រចៀកក្តី បណ្ឌិតគប្បីជ្រាបថា ជាការ
ពោលបិទបាំងដោយពាក្យសម្តី ។

ពីរបទថា អញ្ញវាណកំ រោមេតុ សេចក្តីថា សង្ឃបួរលើកអញ្ញវាណក-
កម្មឡើង គឺបួរឲ្យតាំងឡើង ។ សូម្បីក្នុងបទថា វិហោសកំ រោមេតុ នេះ ក៏

ន័យដូចគ្នា ។

[៣៦១] គប្បីជ្រាបវិនិច្ឆ័យក្នុងបទថា អញ្ញារាជកេ វិហោសកេ ទាចិត្តិយំ នេះ តទៅថា ពាក្យណាវមែងពោលសេចក្តីដទៃក្រៅអំពីសំណួរ ព្រោះដូច្នោះ ពាក្យនោះឈ្មោះថា អញ្ញារាជក ។ បទថា អញ្ញារាជក នេះ ជាឈ្មោះនៃ ការបិទបាំងពាក្យសម្តី (បិទបាំងហេតុដទៃដោយហេតុដទៃ) ។

ភាពជាអ្នកស្ងៀមណា វមែងធ្វើសង្ឃឲ្យលំបាក ព្រោះដូច្នោះ ភាពជា អ្នកស្ងៀមនោះ ឈ្មោះថា វិហោសក ។ បទថា វិហោសក នេះ ជាឈ្មោះ នៃភាពជាបុគ្គលស្ងៀម ព្រោះភាពជាអ្នកពោលពាក្យដទៃ ព្រោះភាពជាបុគ្គល ឲ្យលំបាកនោះ ។

ដោយបទថា ទាចិត្តិយំ នេះ ព្រះមានព្រះភាគដាក់អាបត្តិបាចិត្តិយ ២ ក្នុងវគ្គ ២ ។

អធិប្បាយ

បទភាជនីយនៃអញ្ញារាជកសិក្ខាបទ

[៣៦៤] ពីរបទថា អរោមិតេ អញ្ញារាជកេ បានដល់ ព្រោះភាពជា បុគ្គលពោលពាក្យដទៃដែលសង្ឃមិនបានលើកឡើងដោយកម្មវាចា ។ សូម្បី ក្នុងបទថា អរោមិតេ វិហោសកេ នេះ ក៏មានន័យនេះដូចគ្នា ។

[៣៦៦] ក្នុងបទថា ធម្មកម្មេ ធម្មកម្មសញ្ញំ ជាដើម គប្បីជ្រាបអត្ថ ដោយន័យនេះថា អញ្ញារាជកវិហោសករោបនកម្មនោះ ដែលសង្ឃធ្វើហើយ បើកម្មនោះជាកម្មប្រកបដោយធម៌ ហើយកិក្ខុនោះមានសេចក្តីសម្គាល់ក្នុងកម្ម

នោះថា ជាកម្មប្រកបដោយធម៌ នៅធ្វើភាពជាអ្នកពោលពាក្យដទៃ និងភាព
ជាអ្នកធ្វើឲ្យលំបាក កាលនោះភិក្ខុនោះ ត្រូវអាបត្តិបាចិត្តិយ ព្រោះជាអ្នក
ពោលពាក្យដទៃ និងព្រោះជាអ្នកឲ្យលំបាកនោះ ។

អនាបត្តិនៃអញ្ញារាជកសិក្ខាបទ

[៣៦៧] ពីរបទថា អនាបត្តិ បុច្ឆតិ សេចក្តីថា ភិក្ខុកាលមិនដឹងថា
ខ្លួនត្រូវអាបត្តិ ទើបពោលថា លោកទាំងឡាយនិយាយអ្វី ខ្ញុំមិនដឹងឡើយ ។

ពីរបទថា ឥលានោ ន កថេតិ សេចក្តីថា ភិក្ខុមានព្យាធិត្រង់មាត់
ដូចជាព្យាធិដែលជាហេតុឲ្យមិនអាចនឹងនិយាយបាន ។

ក្នុងបទថា សង្ឃស្ស កណ្ណានំ វា ជាដើម បណ្ឌិតគប្បីជ្រាបអត្ត
ដោយ ន័យនេះថា ភិក្ខុមានសេចក្តីសម្គាល់ថា កាលអញពោលក្នុងជំនុំសង្ឃ
ការវិវាទ ការឈ្លោះទាស់ទែង ការប្រកួតប្រកាន់ ឬការវិវាទនឹងមានដល់សង្ឃ
ព្រោះការពោលនោះជាបច្ច័យ ការវិវាទនោះ សូមកុំមានឡើយ ទើបមិន
និយាយ បទដ៏សេសសងាយយល់ទាំងអស់ហើយ ។

សិក្ខាបទនេះ មានសមុជ្ឈាន ៣ កើតឡើងតាមកាយ និងចិត្ត ១ តាម
វាចា និងចិត្ត ១ តាមកាយវាចា និងចិត្ត ១ ជាកិរិយាក៏មាន ជាអកិរិយាក៏
មាន ពិតហើយ កាលភិក្ខុបិទបាំងពាក្យសម្តី ជាកិរិយា កាលធ្វើឲ្យលំបាក
ព្រោះភាពជាអ្នកនៅស្ងៀម ជាអកិរិយា ជាសញ្ញាវិមោក្ខ ជាសចិត្តកៈ ជា
លោកវដ្ឋៈ ជាកាយកម្ម ជារចិកម្ម ជាអកុសលចិត្ត ជាទុក្ខវេទនា ដូច្នោះឯង ។

អញ្ញារាជសិក្ខាបទ ចប់



វិទយ បិដក

សិក្ខាបទទី ៣

[៣៦៨] សម័យនោះ ព្រះពុទ្ធដ៏មានព្រះភាគ កាលគង់នៅវត្តវេឡូវនៃ កលន្ទកនិវាបស្ថាន ទៀបក្រុងរាជគ្រឹះ ។ គ្រានោះឯង ព្រះទេពមល្លបុត្តដ៏មាន អាយុ តែងក្រាលនូវសេនាសនៈផង តែងឧទ្ទិសនូវភត្តផងដល់សង្ឃ ។ លំដាប់ នោះ មេត្តិយកុម្មុជកភិក្ខុទើបនឹងបួសប្តីផង ជាមនុស្សមានបុណ្យតិចផង អស់ ទាំងសេនាសនៈណា ដ៏ថោកថយរបស់សង្ឃ សេនាសនៈទាំងនោះ ត្រូវបាន មកពួកភិក្ខុទាំងនោះ មួយទៀត ភត្តទាំងឡាយណាដ៏ថោកថយ ក៏ត្រូវបានមក ពួកភិក្ខុទាំងនោះដែរ ។ ពួកមេត្តិយកុម្មុជកភិក្ខុនោះក៏បង្គាប់ភិក្ខុទាំងឡាយ ឲ្យ ពោលទោសព្រះទេពមល្លបុត្តដ៏មានអាយុថា ព្រះទេពមល្លបុត្ត ក្រាលសេនាសនៈ តាមសេចក្តីគាប់ចិត្តរបស់ខ្លួន ម្យ៉ាងទៀត លោកឧទ្ទិសនូវភត្តតាមសេចក្តី គាប់ចិត្តរបស់ខ្លួន ។ ពួកភិក្ខុណាមានសេចក្តីប្រាថ្នាតិច ។ បេ។ ភិក្ខុទាំងនោះ ក៏ពោលទោសតិះដៀល បន្តិះបង្គាប់ថា មេត្តិយកុម្មុជកភិក្ខុទាំងឡាយ មិនសម បើនឹងបង្គាប់ភិក្ខុទាំងឡាយ ឲ្យពោលទោសព្រះទេពមល្លបុត្តដ៏មានអាយុសោះ ។ គ្រានោះ ភិក្ខុទាំងនោះក្រាបទូលសេចក្តីនុ៎ះចំពោះព្រះដ៏មានព្រះភាគជាម្ចាស់ ។ លំដាប់នោះ ព្រះដ៏មានព្រះភាគ ។ បេ។ ទ្រង់ត្រាស់សួរចំពោះមេត្តិយកុម្មុជក ភិក្ខុថា ម្ចាស់ភិក្ខុទាំងឡាយ បានឮថា អ្នកទាំងឡាយ បង្គាប់ភិក្ខុទាំងឡាយ ឲ្យពោលទោសព្រះទេពមល្លបុត្ត ពិតមែនឬ ។ ភិក្ខុទាំងនោះក្រាបទូលថា សូម ទ្រង់មេត្តាប្រោស ពិតមែន ។ ព្រះពុទ្ធជាម្ចាស់ដ៏មានព្រះភាគទ្រង់បន្ទោសថា

ម្ចាស់មោឃបុរសទាំងឡាយ អ្នកទាំងឡាយមិនសម បើនឹងបង្គាប់ពួកភិក្ខុ
 (ដទៃ) ឲ្យពោលទោសទព្វមល្លបុត្តសោះ ម្ចាស់មោឃបុរសទាំងឡាយ
 អំពើដែលអ្នកធ្វើនេះ នឹងបានដឹកនាំពួកជនដែលមិនទាន់ជ្រះថ្លា ឲ្យជ្រះថ្លា
 ឡើងក៏ទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយ ត្រូវសម្តែងឡើងនូវ
 សិក្ខាបទនេះយ៉ាងនេះថា ភិក្ខុបង្គាប់ភិក្ខុ (ដទៃ) ឲ្យពោលទោសភិក្ខុផងគ្នា
 ត្រូវអាបត្តិបាចិត្តិយ សិក្ខាបទនេះ ព្រះដ៏មានព្រះភាគ បានបញ្ជាដល់ពួកភិក្ខុ
 យ៉ាងនេះ ។

[៣៦៩] សម័យនោះឯង ពួកមេត្តិយកុម្មុជកភិក្ខុគិតគ្នាថា ការដែល
 ប្រើភិក្ខុ (ដទៃ) ឲ្យពោលទោស ព្រះដ៏មានព្រះភាគបានហាមរួចហើយ
 ព្រោះហេតុនោះ ភិក្ខុទាំងឡាយមុខជានឹងបានឮ ដោយពាក្យមានប្រមាណ
 ប៉ុណ្ណោះ ហើយក៏តិះដៀលព្រះទព្វមល្លបុត្តដ៏មានអាយុ ជិតពួកភិក្ខុ (ដទៃ)
 ថា ព្រះទព្វមល្លបុត្តរៀបចំសេនាសនៈតាមសេចក្តីគាប់ចិត្ត (របស់ខ្លួន) ផង
 ចាត់ចែងភត្តតាមសេចក្តីគាប់ចិត្ត (របស់ខ្លួន) ផង ។ ភិក្ខុទាំងឡាយណា
 មានសេចក្តីប្រាថ្នាតិច ។ បេ ។ ភិក្ខុទាំងនោះក៏ពោលទោសតិះដៀល បន្តិះ
 បង្គាប់ថា ពួកមេត្តិយកុម្មុជកភិក្ខុ មិនសមបើនឹងហ៊ានតិះដៀលព្រះទព្វមល្លបុត្ត
 ដ៏មានអាយុសោះ ។ គ្រានោះ ភិក្ខុទាំងឡាយនោះ ក្រាបទូលសេចក្តីនុះចំពោះ
 ព្រះដ៏មានព្រះភាគ ។ លំដាប់នោះ ព្រះដ៏មានព្រះភាគ ។ បេ ។ ទ្រង់ត្រាស់
 សួរ ចំពោះនឹងមេត្តិយកុម្មុជកភិក្ខុថា ម្ចាស់ភិក្ខុទាំងឡាយ បានឮថា អ្នកទាំង-
 ឡាយតិះដៀលទព្វមល្លបុត្តពិតមែនឬ ។ ភិក្ខុទាំងនោះក្រាបទូលថា សូមទ្រង់

មេត្តាប្រោស ពិតមែន ។ ព្រះពុទ្ធជាម្ចាស់ដ៏មានព្រះភាគ ទ្រង់បន្ទោសថា
 នៃមោឃបុរសទាំងឡាយ អ្នកទាំងឡាយមិនសមបើនឹងតិះដៀលទព្វមល្លបុគ្គ
 ទេ នៃមោឃបុរសទាំងឡាយ អំពើដែលអ្នកធ្វើនេះ នឹងបានដឹកនាំពួកជន
 ដែលមិនទាន់ជ្រះថ្លា ឲ្យបានជ្រះថ្លាឡើងក៏ទេ ។ បេ ។ ម្នាលភិក្ខុទាំងឡាយ អ្នក
 ទាំងឡាយត្រូវសម្តែងឡើងនូវសិក្ខាបទនេះ យ៉ាងនេះថា ភិក្ខុបង្គាប់ភិក្ខុដទៃឲ្យ
 ពោលទោស (ភិក្ខុផងគ្នាឬ) តិះដៀល (ភិក្ខុផងគ្នា) ត្រូវអាបត្តិបាចិត្តិយ ។

[៣៧០] ដែលហៅថា ភិក្ខុបង្គាប់ភិក្ខុដទៃឲ្យពោលទោស (នោះ) គឺ
 ភិក្ខុមានប្រាថ្នានឹងធ្វើនូវសេចក្តីតិះដៀល មានប្រាថ្នានឹងធ្វើនូវសេចក្តីបង្គាប់យស
 មានប្រាថ្នានឹងធ្វើនូវសេចក្តីបង្គាប់បង្កាន់ ចំពោះឧបសម្បន្នបុគ្គល ដែលសង្ឃ
 សន្មតឲ្យជាអ្នកក្រាលនូវសេនាសនៈក្តី ឲ្យជាអ្នកចាត់ចែងនូវភត្តក្តី ឲ្យជាអ្នក
 ចែកនូវបបរក្តី ឲ្យជាអ្នកចែកនូវផ្លែឈើក្តី ឲ្យជាអ្នកចែកនូវបង្កើមក្តី ឲ្យជា
 អ្នកចែកចាយនូវវត្ថុមានប្រមាណតិចតួចក្តី ហើយបង្គាប់ភិក្ខុដទៃឲ្យពោលទោស
 ឬតិះដៀលឧបសម្បន្នបុគ្គល (នោះ) ត្រូវអាបត្តិបាចិត្តិយ ។

[៣៧១] កម្មប្រកបដោយធម៌ ភិក្ខុសម្គាល់ថា កម្មប្រកបដោយធម៌
 ហើយបង្គាប់ភិក្ខុដទៃឲ្យពោលទោស (ឬ) តិះដៀល (ភិក្ខុផងគ្នា) ត្រូវ
 អាបត្តិបាចិត្តិយ ។ ភិក្ខុមានសេចក្តីសង្ស័យ ក្នុងកម្មប្រកបដោយធម៌ ហើយ
 បង្គាប់ភិក្ខុដទៃឲ្យពោលទោស (ឬ) តិះដៀល (ភិក្ខុផងគ្នា) ត្រូវអាបត្តិ
 បាចិត្តិយ ។ កម្មប្រកបដោយធម៌ តែភិក្ខុសម្គាល់ថា កម្មមិនប្រកបដោយ
 ធម៌វិញ ហើយបង្គាប់ភិក្ខុដទៃឲ្យពោលទោស (ឬ) តិះដៀល (ភិក្ខុផងគ្នា)

ត្រូវអាបត្តិបាចិត្តិយ ។

[៣៧២] ភិក្ខុបង្គាប់ភិក្ខុដទៃឲ្យពោលទោសក្តី តិះដៀលដោយខ្លួនឯងក្តី នូវអនុបសម្បន្នបុគ្គល ត្រូវអាបត្តិទុក្ខដ ។ ភិក្ខុមានប្រាថ្នានឹងធ្វើនូវសេចក្តី តិះដៀល មានប្រាថ្នានឹងធ្វើនូវសេចក្តីបង្គាប់យស មានប្រាថ្នានឹងធ្វើនូវសេចក្តី បង្គាប់បង្គោនចំពោះឧបសម្បន្នបុគ្គល ដែលសង្ឃមិនបានសន្មត ឲ្យជាអ្នក ក្រាលសេនាសនៈក្តី ឲ្យជាអ្នកចាត់ចែងនូវភត្តក្តី ឲ្យជាអ្នកចែកនូវបបរក្តី ឲ្យ ជាអ្នកចែកនូវផ្លែឈើក្តី ឲ្យជាអ្នកចែកនូវបង្កើមក្តី ឲ្យជាអ្នកចែកចាយនូវវត្ថុ មានប្រមាណតិចតួចក្តី ហើយបង្គាប់ភិក្ខុដទៃឲ្យពោលទោសក្តី តិះដៀលដោយ ខ្លួនឯងក្តី នូវឧបសម្បន្នបុគ្គលក្តី នូវអនុបសម្បន្នបុគ្គលក្តី ត្រូវអាបត្តិទុក្ខដ ។ ភិក្ខុមានប្រាថ្នានឹងធ្វើនូវសេចក្តីតិះដៀល មានប្រាថ្នានឹងធ្វើនូវសេចក្តីបង្គាប់យស មានប្រាថ្នានឹងធ្វើនូវសេចក្តីបង្គាប់បង្គោន ចំពោះអនុបសម្បន្នបុគ្គល ដែល សង្ឃបានសន្មត ឬមិនបានសន្មត ឲ្យជាអ្នកក្រាលនូវសេនាសនៈក្តី ឲ្យជា អ្នកចាត់ចែងនូវភត្តក្តី ឲ្យជាអ្នកចែកនូវបបរក្តី ឲ្យជាអ្នកចែកផ្លែឈើក្តី ឲ្យជា អ្នកចែកនូវបង្កើមក្តី ឲ្យជាអ្នកចែកចាយនូវវត្ថុមានប្រមាណតិចតួចក្តី ហើយ បង្គាប់ភិក្ខុដទៃឲ្យពោលទោស ឬតិះដៀលដោយខ្លួនឯង នូវឧបសម្បន្នបុគ្គល ក្តី អនុបសម្បន្នបុគ្គលក្តី ត្រូវអាបត្តិទុក្ខដ ។ កម្មមិនប្រកបដោយធម៌ ភិក្ខុ មានសេចក្តីសម្គាល់ថា កម្មប្រកបដោយធម៌វិញ ត្រូវអាបត្តិទុក្ខដ ។ ភិក្ខុ មានសេចក្តីសង្ស័យក្នុងកម្មប្រកបដោយធម៌ ត្រូវអាបត្តិទុក្ខដ ។ កម្មមិនប្រកប ដោយធម៌ ភិក្ខុសម្គាល់ថា កម្មមិនប្រកបដោយធម៌ ត្រូវអាបត្តិទុក្ខដ ។

[៣៧៣] អាបត្តិមិនមានដល់ភិក្ខុដែលបង្គាប់ភិក្ខុដទៃឲ្យពោលទោសភិក្ខុ
តិះដៀលដោយខ្លួនឯងក្តី នូវភិក្ខុដែលជាអ្នកធ្វើការសង្ឃ ដោយឆន្ទាគតិ ទោសា-
គតិ មោហាគតិ ភយាគតិជាប្រក្រតី ដល់ភិក្ខុឆត ដល់ភិក្ខុដើមបញ្ចតិ ។

សិក្ខាបទទី ៣ ចប់



អដ្ឋកថា

ភូតតាមវគ្គ

ឧដ្ឋាយនកសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ៣ ដូចតទៅនេះ

[៣៦៨] ច្រើនបទថា ធាតុ មល្លបុត្តំ ភិក្ខុ ឧដ្ឋាយន្តិ សេចក្តីថា ពួកមេត្តិយ និងកុម្មុជកភិក្ខុ កាលពោលពាក្យជាដើមថា ធន្ទាយ ធាតោ មល្ល- បុត្តោ (ទេពមល្លបុត្ររៀបចំសេនាសនៈដោយធន្ទគតិ) ដូច្នោះ ឈ្មោះថា ញ៉ាំងភិក្ខុទាំងឡាយនោះឲ្យមើលងាយ គឺឲ្យសម្លឹងមើលព្រះទេពៈនោះ ដោយ សេចក្តីប្រមាថ ម្យ៉ាងទៀត សេចក្តីថា រមែងឲ្យគិតទៅក្នុងផ្លូវអាក្រក់ ឯក្នុង បទថា ឧដ្ឋាយន្តិ នេះ គប្បីជ្រាបលក្ខណៈ (នៃសព្វ) តាមគន្លងនៃគម្ពីរ សព្វសាស្ត្រ ។ បាវៈថា ឧដ្ឋាយន្តិ ដូច្នោះក៏មាន ។ សេចក្តីក៏យ៉ាងនេះដូច គ្នា ។

បទថា ធន្ទាយ បានដល់ ដោយសេចក្តីស្រឡាញ់ពេញចិត្ត គឺដោយ ធ្លាក់ចូលជាបក្ខពួក អធិប្បាយថា រមែងរៀបចំសេនាសនៈដែលប្រណីត ដើម្បីពួកភិក្ខុដែលជាសម្លាញ់ធ្លាប់រាប់អានគ្នារបស់ខ្លួន ដោយការស្រឡាញ់ ពេញចិត្តនោះ ។

បទថា ទ័យន្តិ គឺពួកមេត្តិយ និងកុម្មុជកភិក្ខុ កាលពោលពាក្យថា ធន្ទាយ ធាតោ មល្លបុត្តោ ជាដើម ឈ្មោះថា រមែងប្រកាស ។

[៣៦៩] ក្នុងបទថា ឧដ្ឋាយនកេ ទ័យនកេ ចាចិត្តិយំ នេះ មាន

វិនិច្ឆ័យថា ពួកមេត្តិយ និងកុម្មុជកភិក្ខុ រមែងឲ្យលើកទោសពាក្យណា ពាក្យ
នោះ ឈ្មោះថា ឧជ្ឈាបនក ហើយពោលតិះដៀលដោយពាក្យណា ពាក្យ
នោះឈ្មោះថា ទ័យនក ព្រោះភាពជាអ្នកពោលទោស និងព្រោះភាពជាអ្នក
ពោលតិះដៀលនោះ ។

ដោយបទថា វាចិត្តិយំ ព្រះមានព្រះភាគ ដាក់អាបត្តិ ២ ក្នុងវត្ថុ ២ ។

អធិប្បាយ

សិក្ខាបទវិភង្គនៃឧជ្ឈាបនកសិក្ខាបទ

[៣៧០] បទទាំងឡាយថា ឧជ្ឈាបនកំ នាម ឧបសម្បន្នំ សង្ឃេន
សម្មតំ សេនាសនបញ្ញាបកំ វា ។ បេ។ អប្បមត្តកវិស្សន្ធកំ វា ដូច្នោះ
ភ្ជាប់សេចក្តីជាមួយបទថា មង្គកត្តកាមោ (មានបំណងនឹងធ្វើនូវសេចក្តី
បង្ហាប់បង្ហាន) នេះ ។

ដោយអំណាចនៃបទទាំងនេះថា អវល្លំ កត្តកាមោ អយសំ កត្ត-
កាមោ បណ្ឌិតគប្បីធ្វើការផ្លាស់វិភង្គក្នុងបទថា ឧបសម្បន្នំ ជាដើមយ៉ាងនេះ
ថា ឧបសម្បន្នស្ស ដូច្នោះ ។

ព្រោះក្នុងបទថា ឧជ្ឈាបេតិ វា ទ័យតិ វា អាបត្តិ វាចិត្តិយស្ស នេះ
ព្រះមានព្រះភាគ ទ្រង់លើកបទមាតិកាឡើងយ៉ាងនេះថា ទ័យនកំ នាម
ដូច្នោះហើយ គប្បីត្រាស់វិភង្គដែលត្រាស់ហើយនោះឯងនៃបទថា ឧជ្ឈាបនកំ
នាម នេះ (តែ) សេចក្តីប្លែកគ្នាដទៃ (ក្នុងសិក្ខាបទនេះ) មិនមាន ដូច
ក្នុងអញ្ញវាទកសិក្ខាបទ ព្រោះដូច្នោះ បណ្ឌិតគប្បីជ្រាបថា ព្រះមានព្រះភាគ

ទ្រង់មិនលើកឡើងផង ទ្រង់មិនចែកបទមាតិកានោះផង ចែកទុកដោយឡែក
ទ្រង់ធ្វើពាក្យនិគមប៉ុណ្ណោះទុករួមគ្នា ។

អធិប្បាយ

បទភាជនីយនៃឧដ្ឋាបនកសិក្ខាបទ

[៣៧១] ក្នុងបទដើមថា ធម្មកម្ម ធម្មកម្មសញ្ញី នេះ បណ្ឌិតគប្បី
ជ្រាបអត្ថដោយន័យថា សម្មតិកម្មណាសង្ឃធ្វើហើយ ដើម្បីឧបសម្បន្ននោះ
បើកម្មនោះជាកម្មប្រកបដោយធម៌ ហើយភិក្ខុនោះមានសេចក្តីសម្គាល់ក្នុងកម្ម
នោះថា កម្មប្រកបដោយធម៌ រមែងធ្វើការលើកទោស និងពោលទោស
តិះដៀល លំដាប់នោះ ភិក្ខុនោះ ត្រូវអាបត្តិបាចិត្តិយ ព្រោះភាពជាអ្នកពោល
ទោស និងពោលតិះដៀលនោះ ។

[៣៧២] ក្នុងបទថា អនុបសម្បន្នំ ឧដ្ឋាបេតិ វា វិយតិ វា មាន
អត្ថថា ភិក្ខុរមែងញ៉ាំងអនុបសម្បន្នដទៃ ឲ្យពោលទោសឧបសម្បន្ន ដែល
សង្ឃសម្មតិហើយក្តី ឲ្យមើលងាយក្តី តិះដៀលលោកក្នុងសម្លាកនៃអនុប-
សម្បន្ននោះក្តី ។

បទថា ឧបសម្បន្នំ សង្ឃេន អសម្មតំ សេចក្តីថា ដែលសង្ឃមិន
បានសន្មតដោយកម្មវាចា គឺបុគ្គលដែលសង្ឃលើកការៈឲ្យថា នេះជាការៈ
របស់លោកតែម្យ៉ាងក្តី នាំការៈនោះទៅដោយខ្លួនឯងក្តី ដើម្បីការនៅសប្បាយ
របស់ភិក្ខុទាំងឡាយ ។ ម្យ៉ាងទៀត អធិប្បាយថា (រមែងឲ្យពោលទោស
ឧបសម្បន្ន) ដែលធ្វើកម្មដូច្នោះ ក្នុងអាវាសដែលមានភិក្ខុ ២-៣ អង្គ ។

ឯការឲ្យសម្មតិ ១៣ យ៉ាងដល់អនុបសម្បន្ន រមែងមិនគួរដោយពិត
 សម្បីយ៉ាងនោះ អនុបសម្បន្នដែលបានទទួលសម្មតិ ក្នុងគ្រាជាឧបសម្បន្ន
 ក្រោយមក តាំងនៅក្នុងភាពជាអនុបសម្បន្ន ព្រះមានព្រះភាគត្រាស់សំដៅ
 យកអនុបសម្បន្ននោះថា បុគ្គលដែលសង្ឃសន្មតក្តី ក្នុងបទថា អនុបសម្បន្ន
 សង្ឃន សម្មតំ វា អសម្មតំ វា នេះ ។ តែសង្ឃក្តី ក៏កុំដែលសង្ឃសន្មត
 ក្តី ប្រគល់ការដល់សាមណេរអង្គណា ដែលឈ្មោះតែម្យ៉ាងថា លោកចូរ
 ធ្វើកម្មនេះ ដូច្នោះ ។ ព្រះមានព្រះភាគត្រាស់សំដៅដល់សាមណេរដូច្នោះថា
 ដែលសង្ឃមិនបានសន្មតក្តី ។ បទដ៏សេស ងាយយល់ទាំងអស់ហើយ ។

សិក្ខាបទនេះ មានសម្មជ្ជាន ៣ កើតឡើងតាមកាយ និងចិត្ត ១ តាម
 វាចា និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ ជា
 សច្ចិត្តកៈ ជាលោកវជ្ជៈ ជាកាយកម្ម ជារថីកម្ម ជាអកុសលចិត្ត ជាទុក្ខ-
 វេទនា ដូច្នោះ ។

ឧដ្ឋាបនកសិក្ខាបទ ចប់



វិទ្យាបិដក

សិក្ខាបទទី ៤

[៣៧៤] សម័យនោះ ព្រះពុទ្ធដ៏មានព្រះភាគ កាលគង់នៅវត្តព្រះជេតពន ជាអាណាមរបស់អនាថបិណ្ឌិកសេដ្ឋី ទៀបក្រុងសាវត្ថី ។ លំដាប់នោះ ភិក្ខុទាំងឡាយបានតែងតាំងគ្រឿងសេនាសនៈ នៅទីវាល ហើយកំដៅកាយ ក្នុងកាលហេមន្តរដូវ (សម័យដែលមានទឹកសន្សើម) កាលបើគេប្រាប់ ភត្តកាល គឺ និមន្តឆាន់ ហើយកាលនឹងដើរចេញទៅចាកទីនោះ មិនរើយក មកទុកដាក់ មិនបានប្រើគេឲ្យរើយកមកទុកដាក់ នូវសេនាសនៈនោះ ហើយ ឥតទាំងបានប្រាប់ (អ្នកដទៃ) ស្រាប់តែដើរចេញទៅ ។ ឯគ្រឿងសេនាសនៈ ទឹកដោយទឹកសន្សើមជាកអស់ ។ ពួកភិក្ខុណាដែលមានសេចក្តីប្រាថ្នាតិច ។ បេ ។ ពួកភិក្ខុនោះក៏ពោលទោសតិះដៀល បន្តិះបន្តាប់ថា ភិក្ខុទាំងឡាយមិន សមបើនឹងតែងតាំងគ្រឿងសេនាសនៈ នៅទីវាល ហើយកាលនឹងដើរចេញទៅ មិនរើយកមកទុកដាក់ មិនបានប្រើគេឲ្យរើយកមកទុកដាក់ នូវសេនាសនៈនោះ ហើយឥតទាំងបានប្រាប់ (អ្នកដទៃ) ស្រាប់តែដើរចេញទៅ គ្រឿងសេនាសនៈ ក៏ជាកដាំដោយទឹកសន្សើម គ្រានោះភិក្ខុទាំងនោះ បានក្រាបទូល សេចក្តីនុ៎ះ ចំពោះព្រះដ៏មានព្រះភាគ ។ លំដាប់នោះ ព្រះដ៏មានព្រះភាគទ្រង់បានត្រាស់ សួរនូវភិក្ខុទាំងឡាយថា ម្ចាស់ភិក្ខុទាំងឡាយ ឮថា ពួកភិក្ខុបានតែងតាំងគ្រឿង សេនាសនៈនៅទីវាល កាលនឹងដើរចេញទៅ មិនបានរើយក មកទុកដាក់ មិនបានប្រើគេឲ្យរើយកមកទុកដាក់ នូវសេនាសនៈនោះ ហើយឥតទាំងបាន

ប្រាប់ (អ្នកដទៃ) ស្រាប់តែដើរចេញទៅ គ្រឿងសេនាសនៈក៏ជោកជាំដោយ
 ទឹកសន្សើម ពិតមែនឬ ។ ភិក្ខុទាំងនោះក្រាបទូលថា សូមទ្រង់មេត្តាប្រោស
 ពិតមែន ។ ព្រះពុទ្ធជាម្ចាស់ដ៏មានជោគ ទ្រង់បន្ទោសថា ម្ចាស់អ្នកទាំងឡាយ
 មោឃបុរសទាំងនោះ មិនសមបើនឹងតែងតាំងគ្រឿង សេនាសនៈនៅទីវាល
 ហើយកាលនឹងដើរចេញទៅ មិនបានរើយកមកទុកដាក់ មិនបានប្រើគេឲ្យរើ
 យកមកទុកដាក់ នូវសេនាសនៈនោះ ហើយឥតទាំងបានប្រាប់ (អ្នកដទៃ)
 ស្រាប់តែដើរចេញទៅ ឯគ្រឿងសេនាសនៈក៏ជោកជាំដោយទឹកសន្សើម ម្ចាស់
 ភិក្ខុទាំងឡាយ អំពើនេះនឹងបានដឹកនាំពួកជនដែលមិនទាន់ជ្រះថ្លា ឲ្យបាន
 ជ្រះថ្លាឡើងក៏ទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយត្រូវសម្តែងឡើង
 នូវសិក្ខាបទនេះ យ៉ាងនេះថា ភិក្ខុណាមួយលាត ឬសន្ធិងខ្លួនឯងក្តី ឲ្យគេ
 លាតក្តី នូវគ្រែក្តី តាំងក្តី ពូកក្តី កៅអីក្តី ដែលជារបស់សង្ឃក្នុងទីវាល ហើយ
 កាលនឹងដើរចេញទៅ មិនបានរើយកគ្រឿងសេនាសនៈ មានគ្រែជាដើមនោះ
 មកទុកដាក់ឯង មិនបានប្រើគេឲ្យរើយកមកទុកដាក់ ហើយឥតបានប្រាប់
 (អ្នកដទៃ) ស្រាប់តែដើរចេញទៅត្រូវ អាបត្តិបាចិត្តិយ ។ សិក្ខាបទនេះ
 ព្រះដ៏មានព្រះភាគទ្រង់បានបញ្ញត្តហើយ ដល់ភិក្ខុទាំងឡាយយ៉ាងនេះ ។

[៣៧៥] សម័យនោះ មានភិក្ខុច្រើនរូបនៅក្នុងទីវាល លុះព្រឹកឡើងក៏
 នាំគ្នាជញ្ជូនយកគ្រឿងសេនាសនៈទៅ ។ ព្រះដ៏មានព្រះភាគ ទ្រង់បានទត
 ឃើញភិក្ខុទាំងនោះកំពុងតែជញ្ជូនយកគ្រឿងសេនាសនៈទៅអំពីព្រឹក ។ លុះ
 ទ្រង់បានទតហើយ ទើបទ្រង់ធ្វើនូវធម្មិកថា ព្រោះរឿងនេះ ដំណើរនេះ ហើយ

ត្រាស់ហៅភិក្ខុទាំងឡាយដោយព្រះពុទ្ធដីកថា ម្នាលភិក្ខុទាំងឡាយ ពួកសត្វ
ក្អែកក្អី ពួកសត្វខ្លាំងក្លី មិនបានបន្ទោបង់នូវឧប្បារៈដាក់ក្នុងទីណា តថាគត
អនុញ្ញាតឲ្យទុកដាក់គ្រឿងសេនាសនៈក្នុងទីនោះ គឺ ដូចជាមណ្ឌប ឬរុក្ខមូល
(ម្លប់ឈើ) អស់កាល ៨ ខែ គឺ កំណត់យកខែដែលគ្មានភ្លៀង ។

[៣៧៦] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី
១ នៃបារាជិកកណ្ណ ។ សេនាសនៈដែលគេបានប្រគេន ឬបានលះដល់សង្ឃ
ហៅថា សេនាសនៈរបស់សង្ឃ ។ ដែលហៅថា គ្រែ បានដល់ គ្រែ ៤
យ៉ាង គឺ គ្រែដែលគេបញ្ចូលមេទៅក្នុងដំណាប់ជើង ១ គ្រែដែលមានមេជាប់
នឹងជើង ១ គ្រែដែលមានជើងដូចជាជើងក្តាម^(១) ១ គ្រែដែលមានជើងចុច ឬ
គ្រែដែលគេបញ្ចូលជើងទៅក្នុងដំណាប់មេ ១ ។ ដែលហៅថា តាំង បានដល់
តាំងមាន ៤ យ៉ាង គឺ តាំងដែលគេបញ្ចូលមេទៅក្នុងដំណាប់ជើង ១ តាំង
ដែលមានមេគេបង្ខំជាប់នឹងជើង ១ តាំងដែលមានជើង ដូចជាជើងក្តាម^(២)
១ តាំងដែលមានជើងចុច ឬតាំងដែលគេបញ្ចូលជើងទៅក្នុងដំណាប់មេ ១ ។
ដែលហៅថា ពួក បានដល់ ពួក ៥ យ៉ាង គឺ ពួកដែលគេញាត់ដោយរោម
សត្វ ១ ពួកដែលគេញាត់សម្បកឈើ ១ ពួកដែលគេញាត់កំណាត់សំពត់ ១
ពួកដែលគេញាត់ស្មៅ ១ ពួកដែលគេញាត់ស្លឹកឈើ ១ ។ ដែលហៅថា
កៅអី គឺ កៅអីដែលគេធ្វើដោយសម្បកឈើក្តី ធ្វើដោយស្បូវភ្នាំងក្តី ធ្វើដោយ
ស្មៅយ៉ាបូងក្តី ធ្វើដោយស្មៅដំណេកទន្សាយក្តី ដែលគេរុំហើយចងក្លាប់គ្នា

១-២ គ្រែដែលមានជើងដូចជាជើងសេះ ជើងពពែជាដើម ឯតាំងក៏មានជើងដូចជាគ្រែដែរ ។

ខាងក្នុង ។ ពាក្យថា លាត គឺ តម្កល់ទុកដោយខ្លួនឯង ។ ពាក្យថា ប្រើគេ
 ឲ្យលាត គឺ ប្រើបុគ្គលដទៃឲ្យតម្កល់ទុក ។ ភិក្ខុប្រើអនុបសម្បន្នបុគ្គលឲ្យ
 តម្កល់ទុក សេចក្តីខ្វល់ខ្វែងមានដល់ភិក្ខុអ្នកប្រើនោះ ។ ភិក្ខុប្រើឧបសម្បន្ន
 បុគ្គលឲ្យតម្កល់ទុក សេចក្តីខ្វល់ខ្វែងមានដល់ភិក្ខុអ្នកតម្កល់ទុកនោះ ។ ពាក្យថា
 កាលនឹងដើរចេញទៅ មិនបានរើយកមកទុកដាក់ នូវគ្រឿងសេនាសនៈនោះ
 គឺ មិនបានរើយកមកទុកដាក់ដោយខ្លួនឯង ។ ពាក្យថា មិនបានប្រើគេឲ្យរើ
 យកមកទុកដាក់ គឺ មិនបានប្រើអ្នកដទៃឲ្យរើយកមកទុកដាក់ ។ ពាក្យថា
 ឥតបានប្រាប់ (អ្នកដទៃ) ហើយដើរចេញទៅ គឺ កាលដែលភិក្ខុមិនបាន
 ប្រាប់ភិក្ខុផងគ្នាភ្នំ សាមណេរភ្នំ ញោមវត្តភ្នំ ហើយដើរកន្លង ១ លេខុបុត្ត^១
 របស់មជ្ឈិមបុរសទៅ ត្រូវអាបត្តិបាចិត្តិយ ។

[៣៧៧] របស់សង្ឃ ភិក្ខុសម្គាល់ថា របស់សង្ឃ ហើយតម្កល់ទុក
 ដោយខ្លួនឯង ឬប្រើអ្នកដទៃឲ្យតម្កល់ទុកនៅក្នុងទីវាល កាលនឹងដើរចេញទៅ
 មិនបានរើយកមកទុកដាក់ដោយខ្លួនឯង មិនបានប្រើអ្នកដទៃ ឲ្យរើយកមកទុក
 ដាក់នូវគ្រឿងសេនាសនៈនោះ ឬមិនបានប្រាប់ (អ្នកដទៃ) ហើយដើរចេញ
 ទៅត្រូវអាបត្តិបាចិត្តិយ ។ ភិក្ខុមានសេចក្តីសង្ស័យក្នុងរបស់សង្ឃ ហើយ
 តម្កល់ទុកដោយខ្លួនឯង ឬប្រើអ្នកដទៃឲ្យតម្កល់ទុកក្នុងទីវាល កាលនឹងដើរ
 ចេញទៅ មិនបានរើយកមកទុកដាក់ដោយខ្លួនឯង មិនបានប្រើអ្នកដទៃ ឲ្យរើ
 យកមកទុកដាក់ នូវគ្រឿងសេនាសនៈនោះ ឬមិនបានប្រាប់ (អ្នកដទៃ) ហើយ

១- ចម្ងាយ មួយពុទ្ធដុំដែលមជ្ឈិមបុរសពុទ្ធជាចេញទៅ ។

ដើរចេញទៅ ត្រូវអាបត្តិបាចិត្តិយ ។ របស់សង្ឃ ភិក្ខុមានសេចក្តីសម្គាល់ថា ជារបស់បុគ្គលទៅវិញ ហើយតម្កល់ទុកដោយខ្លួនឯងក្តី ប្រើអ្នកដទៃឲ្យតម្កល់ ទុកក្តី នៅក្នុងទីវាល កាលនឹងចៀសចេញទៅ មិនបានរើយកមកទុកដាក់ ដោយខ្លួនឯង មិនបានប្រើអ្នកដទៃឲ្យរើយកមកទុកដាក់ នូវគ្រឿងសេនាសនៈ នោះ ឬមិនបានប្រាប់ (អ្នកដទៃ) ហើយចៀសចេញទៅ ត្រូវអាបត្តិ បាចិត្តិយ ។ ភិក្ខុតម្កល់ទុកដោយខ្លួនឯង ឬប្រើអ្នកដទៃឲ្យតម្កល់ទុកនូវគ្រឿង ទ្រនាប់ក្តី គ្រឿងកម្រាលគ្រែ ឬតាំងក្តី គ្រឿងកម្រាលផែនដីក្តី កន្ទេលទន់ក្តី ច្រមុខណ្ឌ គឺ គ្រឿងកម្រាល ដែលគេធ្វើដោយស្បែកខ្លាជាដើមក្តី គ្រឿង សម្រាប់ជូតជើងក្តី តាំងដែលគេធ្វើដោយផែនក្តារក្តី នៅក្នុងទីវាល កាលនឹង ចៀសចេញទៅ មិនបានរើយកមកទុកដាក់ដោយខ្លួនឯង មិនបានប្រើអ្នកដទៃ ឲ្យរើយកមកទុកដាក់ នូវគ្រឿងសេនាសនៈទាំងនោះ ឬមិនបានប្រាប់ (អ្នក ដទៃ) ហើយចៀសចេញទៅ ត្រូវអាបត្តិទុក្ខដ ។ របស់បុគ្គល ភិក្ខុមានសេចក្តី សម្គាល់ថា ជារបស់សង្ឃវិញ ត្រូវអាបត្តិទុក្ខដ ។ ភិក្ខុមានសេចក្តីសង្ស័យ ក្នុងរបស់បុគ្គល ត្រូវអាបត្តិទុក្ខដ ។ របស់បុគ្គល ភិក្ខុមានសេចក្តីសម្គាល់ថា ជារបស់បុគ្គល វត្ថុជារបស់បុគ្គលនៃភិក្ខុឯទៀត (ដែលមិនមែនជាវិស្សាសៈ) ត្រូវអាបត្តិទុក្ខដ ។ វត្ថុជារបស់បុគ្គល ភិក្ខុកាន់យកដោយសេចក្តី (ស្មិទ្ធ ស្មាល) ដូចជារបស់ខ្លួន មិនត្រូវអាបត្តិឡើយ ។

[៣៧៨] អាបត្តិមិនមានដល់ភិក្ខុដែលបានរើយកគ្រឿងសេនាសនៈមក ទុកដាក់ដោយខ្លួនឯង ហើយដើរចេញទៅ ដល់ភិក្ខុដែលបានប្រើអ្នកដទៃឲ្យរើ

យកគ្រឿងសេនាសនៈមកទុកដាក់ ហើយដើរចេញទៅ ដល់ភិក្ខុដែលបានប្រាប់
 (អ្នកដទៃ) ហើយដើរចេញទៅ ដល់ភិក្ខុដែលហាលគ្រឿងសេនាសនៈ
 ហើយដើរចេញទៅ (ដោយគិតថា នឹងត្រឡប់មកយកទុកវិញ) ដល់ភិក្ខុ
 ដែលមានគ្រឿងសេនាសនៈ ដែលមានបុគ្គលណាមួយមកបៀតបៀន^(១) ដល់
 ភិក្ខុ ដែលមានសេចក្តីអន្តរាយ^(២) ដល់ភិក្ខុឆត ដល់ភិក្ខុដើមបញ្ចតិ ។

សិក្ខាបទទី ៤ ចប់



១- បើមានភិក្ខុចាស់បង្គាប់ភិក្ខុនោះឲ្យក្រោកចេញចាកទីសេនាសនៈ ហើយកាន់យកដោយខ្លួន
 លោកក្តី ឬមានយកក្តី ប្រេតក្តី វាមកអង្គុយនៅលើសេនាសនៈ នោះ ឬមានជនជាធំណាមួយ
 មកដល់ហើយ កាន់យកគ្រឿងសេនាសនៈនោះ គ្រឿងសេនាសនៈនោះ ឈ្មោះថា មានបុគ្គល
 ណាមួយមកបៀតបៀន ។ ម្យ៉ាងទៀត កាលបើមានពួកសត្វ មានរាជសីហ៍ និងខ្លាជាដើម
 វាមកក្នុងប្រទេសហើយ ឈរនៅជិតគ្រឿងសេនាសនៈនោះ គ្រឿងសេនាសនៈនោះ ឈ្មោះថា
 មានបុគ្គលណាមួយមកបៀតបៀន ដូចគ្នាដែរ ។ តែមានបុគ្គលណាមួយ មកបៀតបៀនយ៉ាងនេះ
 ហើយ ទុកជាភិក្ខុមិនបានរើយកគ្រឿងសេនាសនៈនោះមកទុកដាក់ ក៏មិនត្រូវអាបត្តិឡើយ ។ ២-
 គឺអន្តរាយជីវិត ឬអន្តរាយព្រហ្មចរិយធម៌ ។

អដ្ឋកថា

ភូតគាមវគ្គ

បឋមសេនាសនសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ៤ ដូចតទៅនេះ

[៣៧៤] ពីរបទថា ហេមន្តិកេ កាលេ បានដល់ ក្នុងហេមន្តរជ្ជវគ្គ គឺក្នុងរជ្ជវសន្សើមធ្លាក់ ។

ពីរបទថា កាយំ ឱតាបេន្តា បានដល់ អង្គុយលើគ្រែ និងតាំងជាដើម ហើយផ្អែកកាយ អាំងកម្តៅថ្ងៃដែលមានពន្លឺតិច ។

ពីរបទថា កាលេ អាវោចិតេ បានដល់ កាលគេប្រាប់ភត្តកាលឯណា មួយ មានបឋម និងភត្តជាដើម ។

ពីរបទថា ឱវដ្ឋំ ហោតិ បានដល់ ត្រូវទឹកសន្សើមធ្លាក់ជោកជាំ ។

[៣៧៥] បទថា អវស្ស័កសង្កេតេ សេចក្តីថា អស់កាល ៨ ខែ គឺ ៤ ខែក្នុងហេមន្តរជ្ជវគ្គ ៤ ខែក្នុងគិម្ពរជ្ជវគ្គ ដែលមិនបានបញ្ចត្តយ៉ាងនេះថា ខែ ទាំងឡាយនៃរជ្ជវគ្គៗ ។

បទថា មណ្ឌុបេ វា បានដល់ ក្នុងមណ្ឌុបធ្វើដោយមែកឈើក្តី ក្នុង មណ្ឌុបធ្វើដោយបន្ទះក្តារក្តី ។

បទថា រុក្ខមូលេ វា បានដល់ ខាងក្រោមនៃដើមឈើណាមួយក្តី ។

ច្រើនបទថា យត្ថ កាកា វា កុលលា វា ន ឧទហន្តិ សេចក្តីថា ក្អែក និងខ្លែងទាំងនេះក្តី បក្សីពួកដទៃក្តី ធ្វើសម្បុកដោយការនៅជាប្រចាំក្នុង

ដើមឈើណា នឹងមិនបន្ទោបង់លាមកដាក់សេនាសនៈនោះ តថាគតអនុញ្ញាត
 ឲ្យទុកត្រង់គល់ឈើដូច្នោះ ព្រោះហេតុនេះ បក្សីទាំងឡាយស្វែងរកចំណី
 សម្រាកត្រង់ដើមឈើណា ហើយហើរទៅ បើទុកត្រង់គល់នៃដើមនោះ ក៏គួរ ។
 តែបក្សីទាំងឡាយធ្វើសម្បុកនៅដោយការនៅជាប្រចាំត្រង់ដើមឈើណា មិន
 គប្បីទុកដាក់ត្រង់គល់ឈើនោះឡើយ ។

ព្រោះព្រះបាលីថា អដ្ឋ មាសេ ដូច្នោះ ក្នុងជនបទទាំងឡាយណា ភ្លៀង
 មិនធ្លាក់ក្នុងរដូវភ្លៀង សូម្បីក្នុងជនបទទាំងឡាយនោះ ទោះទុកអស់ ៤ ខែ
 ក៏មិនគួរដូចគ្នា ។

ព្រោះព្រះបាលីថា អវស្ស័កសង្កេត ដូច្នោះ ក្នុងជនបទទាំងឡាយណា
 ភ្លៀងធ្លាក់ក្នុងហេមន្តរដូវ ក្នុងជនបទទាំងនោះ បើទុកក្នុងទីវាល សូម្បីក្នុង
 ហេមន្តរដូវ ក៏មិនគួរ ឯក្នុងគិម្ពរដូវ ផ្ទៃមេឃបរិសុទ្ធ ប្រាសចាកពពកក្នុងទី
 ទូទៅ ក្នុងវេលាដូច្នោះ ទោះទុកដាក់គ្រែ និងតាំងក្នុងទីវាល ដោយករណីចាំ
 បាច់ណាមួយ គួរ ។

ភិក្ខុដែលសមាទានអញ្ញោកាសិកុត្តន្ត ក៏គួរស្គាល់វត្ថុ ។ ពិតហើយ បើ
 លោកមានគ្រែចំណែកបុគ្គល ក៏គប្បីដេកលើគ្រែចំណែកបុគ្គលនោះឯង កាល
 កាន់យកគ្រែរបស់សង្ឃ គប្បីកាន់យកគ្រែដែលត្បាញដោយផ្កា ឬដោយផ្ទៃ
 កាលគ្រែត្បាញដោយផ្កា ឬដោយផ្ទៃនោះមិនមាន គប្បីកាន់យកគ្រែចាស់ ។
 កាលគ្រែចាស់នោះមិនមាន គប្បីកាន់យកគ្រែដែលត្បាញថ្មីក្តី ដែលពាស
 ដោយស្បែកក្តី កាលកាន់យកហើយ គិតថា អញនឹងសមាទានរុក្ខមូលយ៉ាង

ឧក្រិដ្ឋ សមាទានអញ្ញាកាសយ៉ាងឧក្រិដ្ឋ ដូច្នោះហើយ មិនធ្វើសូម្បីកុដិដែល
 បាំងដោយចីវរ រៀបគ្រែតាំងនោះក្នុងទីវាលក្តី ត្រង់គល់ឈើ ហើយដេកក្នុង
 គ្រាដែលមិនមែនសម័យ រមែងមិនគួរ ។ បើភិក្ខុមិនអាចរក្សាកុដិដែលធ្វើចីវរ
 ទាំង ៤ ជាន់មិនឲ្យទទឹកបាន មានភ្លៀងធ្លាក់ជាក់ជាំអស់ ៧ ថ្ងៃ (ទោះបី
 រៀបចំគ្រែតូចដេក) ក៏គួរ ព្រោះគ្រែដេកប្រព្រឹត្តទៅតាមរាងកាយរបស់ភិក្ខុ ។

ពួកមនុស្សមានចិត្តជ្រះថ្លា ក្នុងសីលសម្បទារបស់ភិក្ខុទាំងឡាយដែល
 នៅក្នុងតូបស្នាក់ឈើក្នុងព្រៃ ទើបប្រគេនគ្រែ និងតាំងថ្មី ពោលថា សូម
 លោកម្ចាស់ទាំងឡាយប្រើប្រាស់ ដោយប្រើប្រាស់ជារបស់សង្ឃបុរៈ ។ ភិក្ខុ
 ទាំងឡាយដែលនៅហើយ នឹងចេញទៅ គប្បីឲ្យដំណឹងដល់ភិក្ខុដែលស្និទ្ធ
 ស្នាលគ្នា ក្នុងវិហារជិតខាង ហើយសឹមទៅ ។ បើមិនមានពួកភិក្ខុដែលស្និទ្ធ
 ស្នាលគ្នា គប្បីទុកដាក់ក្នុងទីដែលភ្លៀងមិនលិចស្រោច ហើយសឹមទៅ ។ បើ
 មិនមានទីគត់ភ្លៀង គប្បីបញ្ឈរទុកត្រង់ដើមឈើ ហើយសឹមទៅ ។

ភិក្ខុកាន់យកអំបោសត្រង់លានព្រះចេតិយ ទៅបោសលានរោងឆាន់ក្តី
 លានរោងឧបោសថក្តី ទីណាមួយ មានបរិវេណដែលសម្រាកពេលថ្ងៃ និង
 រោងភ្លើងជាដើម លាង គោះ (អំបោសនោះ) ហើយគប្បីទុកអំបោសក្នុង
 រោងនោះឯងទៀត ។ សូម្បីភិក្ខុដែលកាន់យកអំបោសក្នុងទីកន្លែងណាមួយ
 មានរោងឧបោសថជាដើម ទៅបោសបរិវេណដ៏សេស ក៏មានន័យដូច្នោះ ។
 ចំណែកភិក្ខុណាបោសផ្លូវដែលត្រាច់បិណ្ឌបាត បំណងនឹងទៅ (បិណ្ឌបាត)
 តែម្តង ភិក្ខុនោះបោសហើយ គប្បីទុកដាក់ត្រង់សាលា បើមានក្នុងរវាងផ្លូវ

នោះ ។ បើមិនមានសាលា កំណត់ថាមេឃមិនទាន់ខ្មៅនៅឡើយ ដឹងថា ភ្លៀងមិនទាន់ធ្លាក់ រហូតដល់ខ្លួនចេញមកអំពីស្រុក រក្សាទុកក្នុងទីណាមួយ ហើយត្រឡប់មក គប្បី (យកមក) ទុកជាក់ក្នុងទីដើមវិញ ។

ក្នុងមហាបច្ច័រពោលថា បើភិក្ខុដឹងថា ភ្លៀងនឹងធ្លាក់ ទុកជាក់ក្នុង កណ្តាលវាល ត្រូវអាបត្តិទុកដ ដូច្នោះ ។ តែបើអំបោសជារបស់ដែលគេទុក ជាក់ដើម្បីប្រយោជន៍សម្រាប់បោសក្នុងទីនោះឯង ភិក្ខុទោះបោសក្នុងទីនោះៗ ហើយទុកជាក់ក្នុងទីនោះឯង គួរ ។ ភិក្ខុអ្នកបោសរោងឆាន់ គួរស្គាល់វត្ថុ វត្ថុ ក្នុងការបោសរោងឆាន់នោះ ដូច្នោះ គឺគប្បីបោសប្រមូលខ្សាច់តាំងអំពីក្នុងកៀវ មកទុកខាងមុខ គឺ ត្រង់មាត់ទ្វារ ហើយយកដៃទាំងពីរកើបសំរាមទៅចោល ខាងក្រៅ ។

អធិប្បាយ

សិក្ខាបទវិភង្គនៃបឋមសេនាសនសិក្ខាបទ

[៣៧៦] គ្រែដែលគេដាច់ត្រង់ជើង សឹកមេគ្រែទាំងឡាយចូលទៅ ក្នុងជើងគ្រែនោះ ឈ្មោះថា មសារក ។

គ្រែដែលគេធ្វើមេគ្រែគាបជើងគ្រែ ដោយលក្ខណៈដូចបល្ល័ង្ក ឈ្មោះថា តុន្ទិកាតន្ទ ។

គ្រែដែលគេធ្វើដោយជើងដូចគ្នានឹងជើងនៃសត្វ មានសេះ និងពពែជា ដើម ឈ្មោះថា កុលិវរាទក (គ្រែដែលមានជើងដូចជើងក្តាម) ឬគ្រែ ដែលមានជើងបែបណាមួយនេះ លោកហៅថា គ្រែមានជើងដូចជើងក្តាម ។

ឯគ្រូឈ្មោះថា អាហារចូទានក នេះ លោកពោលទុកក្នុងបាលីខាងមុខនោះ ឯង យ៉ាងនេះថា គ្រូដែលចោះត្រូវគ្រូធ្វើ ឈ្មោះថា អាហារចូទានក (គ្រូ មានជើងគ្រាន់តែសិកទុក) ។ ព្រោះហេតុនោះ គ្រូដែលចោះមេគ្រូទាំង- ឡាយ ហើយសិកជនព្រាហ្មណ៍ទៅក្នុងមេគ្រូនោះ វាយកន្លះក្នុងខាងលើ បណ្ឌិត គប្បីជ្រាបថា គ្រូដែលគេបញ្ចូលជើងទៅក្នុងដំណាប់គ្រូ សូម្បីក្នុងតាំង ក៏ មានន័យយ៉ាងនេះដូចគ្នា ។

ច្រើនបទថា អន្តោ សំវេធស្វា ពន្ធិ ហោតិ សេចក្តីថា កៅអីដែលគេ ត្បាញឲ្យធំទាំងខាងក្រោម និងខាងលើ ត្រង់កណ្តាលតូច មានសណ្ឋានដូច ស្ពាន ។ បានឮថា ជនទាំងឡាយធ្វើកៅអីនេះពាសដោយស្បែកសីហាៈ និងខ្លាធំ ត្រង់កណ្តាលក៏មាន ។ ក្នុងសេនាសនៈនេះ ឈ្មោះថា ស្បែកដែលជា អកប្បិយ មិនមាន ។ ពិតហើយ សូម្បីសេនាសនៈដែលជាវិការនៃមាស ក៏គួរ ព្រោះហេតុនោះ ទើបសេនាសនៈនោះជារបស់មានតម្លៃច្រើន ។

បទថា អនុបសម្បន្នំ សន្តរាបេតិ តស្ស បរិពោធា សេចក្តីថា ជាធុរៈរបស់អនុបសម្បន្នដែលត្រូវប្រើឲ្យទុកជាក់ ។

បទថា លេខុទានំ អតិក្កមន្តស្ស អាបត្តិ ចាចិត្តិយស្ស សេចក្តីថា ភិក្ខុដើរហួសមួយលេខុបាតរបស់បុរសដែលមានកម្លាំងខ្នាតកណ្តាលទៅ ត្រូវ អាបត្តិបាចិត្តិយ ។

ក្នុងបទថា លេខុទានំ អតិក្កមន្តស្ស ជាដើមនេះ មានវិនិច្ឆ័យដូច តទៅនេះថា ព្រះថេរៈធ្វើកត្តកិច្ចក្នុងរោងធាន់ ហើយប្រើភិក្ខុកំលោះថា លោក

ចូរទៅរៀបចំគ្រែ តាំង ក្នុងទីសម្រាកពេលថ្ងៃ ភិក្ខុកំលោះនោះធ្វើតាមពាក្យ
 ប្រើ ហើយអង្គុយ ។ ព្រះថេរៈត្រាច់ទៅតាមការពេញចិត្ត ហើយទើបទៅក្នុង
 ទីសម្រាកពេលថ្ងៃនោះ ដាក់ថង់យាម និងឧត្តរាសន្តទុក ។ ចាប់អំពីពេល
 នោះទៅ ជាធុរៈរបស់ព្រះថេរៈ ។ ព្រះថេរៈអង្គុយហើយ កាលចេញទៅ
 មិនទុកដាក់ឯង មិនប្រើគេឲ្យទុកដាក់ ត្រូវអាបត្តិបាចិត្តិយ ក្នុងកាលដើរកន្លង
 ហួសមួយលេខុបុតទៅ ។

បើព្រះថេរៈមិនដាក់ថង់យាម និងសង្ឃារដីទុកលើគ្រែ និងតាំងនោះទេ
 ចង្រ្កមបណ្ឌិត ប្រើភិក្ខុកំលោះថា លោកទៅបានហើយ ភិក្ខុគប្បីប្រាប់ថា
 បពិត្រលោកម្ចាស់ នេះ គ្រែ តាំង បើព្រះថេរៈស្គាល់ទំនៀម គប្បីពោលថា
 លោកទៅចុះ ខ្ញុំនឹងធ្វើឲ្យជាប្រក្រតីដើម ។ បើព្រះថេរៈជាអ្នកល្ងង់ខ្លៅ មិន
 បានសិក្សាក្នុងទំនៀម នឹងសម្មតគំហកភិក្ខុកំលោះថា ទៅចុះ កុំមកឈរក្នុងទី
 នេះ ខ្ញុំមិនឲ្យ (នរណាមួយ) អង្គុយ មិនឲ្យ (នរណាមួយ) ដេកឡើយ
 ភិក្ខុកំលោះប្រាប់ថា បពិត្រលោកម្ចាស់។ សឹងតាមសប្បាយចុះ បានលេស
 ថ្វាយបង្គំហើយ គប្បីទៅចុះ។ កាលភិក្ខុកំលោះនោះទៅហើយ ជាភារៈរបស់
 ព្រះថេរៈនោះប៉ុណ្ណោះ ។ បណ្ឌិតគប្បីជ្រាបថា ជាអាបត្តិដល់ព្រះថេរៈនោះ
 ដោយន័យមុននោះឯង ។

បើក្នុងខណៈដែលប្រើនោះឯង ភិក្ខុកំលោះប្រាប់ថា បពិត្រលោកម្ចាស់
 ខ្ញុំមានកិច្ចចាំបាច់ធ្វើឯណាមួយ មានការដុសលាងរបស់របរជាដើម ហើយ
 ព្រះថេរៈពោលជាមួយលោកថា លោករៀបចំគ្រែហើយ ចូរទៅចុះ ដូច្នោះ

ហើយ ចេញពីរោងឆាន់ទៅក្នុងទីដទៃ វិនយធរគប្បីកាត់អាបត្តិ (ព្រះថេរៈ)
ដោយជំហាន បើព្រះថេរៈទៅអង្គុយក្នុងអាសនៈនោះឯង ជាអាបត្តិដល់ព្រះ
ថេរៈនោះ ក្នុងកាលដើរកន្លងហួសមួយលេខុបុតទៅ ដូចន័យមុននោះឯង ។

បើព្រះថេរៈប្រើសាមណេរ កាលសាមណេររៀបចំគ្រែ និងតាំង ក្នុង
រោងឆាន់នោះ ហើយអង្គុយ ព្រះថេរៈចេញទៅកាន់ទីដទៃអំពីរោងឆាន់ ព្រះ
វិនយធរគប្បីកាត់អាបត្តិដោយជំហាន ។ ព្រះថេរៈទៅអង្គុយ ហើយទៅក្នុង
វេលាជាក្រោយ គប្បីកាត់អាបត្តិក្នុងកាលដើរកន្លងហួសមួយលេខុបុតទៅ ។

បើព្រះថេរៈកាលប្រើ ប្រើថា លោកកាលរៀបចំគ្រែ និងតាំងហើយ
ចូរអង្គុយចាំត្រង់គ្រែ និងតាំងនោះផង ដូច្នោះ រមែងបានដើម្បីនឹងទៅក្នុងទីដែល
ខ្លួនប្រាថ្នា ។ ឯភិក្ខុអ្នកទទួលប្រើ កាលមិនធ្វើឲ្យជាប្រក្រតី ខ្លួនឯងដើរទៅ
ត្រូវអាបត្តិបាចិត្តិយ ក្នុងកាលដើរហួសមួយលេខុបុតទៅ ។

ក្នុងរវាងការប្រជុំ ភិក្ខុទាំងឡាយរៀបចំគ្រែ និងតាំង ហើយអង្គុយ ,
ក្នុងវេលានឹងទៅ គប្បីប្រាប់ដល់អាណាមិកបុរស(ញាមវគ្គ) ថា អ្នកទាំង-
ឡាយ ចូរទុកដាក់គ្រែ និងតាំងនេះ ដូច្នោះ ត្រូវអាបត្តិដល់ភិក្ខុដែលមិនប្រើ
ហើយទៅ កាលភិក្ខុដើរកន្លងហួសមួយលេខុបុតទៅ ។

ធម្មតាការស្តាប់ធម៌ ក្នុងសម័យប្រជុំធំអាចមាន ភិក្ខុទាំងឡាយនាំយក
គ្រែ និងតាំងមកអំពីរោងឧបោសថខ្លះ រោងឆាន់ខ្លះ រៀបចំទុកក្នុងទីស្តាប់ធម៌
នោះ ជាការរបស់ពួកភិក្ខុម្ចាស់អាវាសប៉ុណ្ណោះ ។ បើពួកភិក្ខុអាគន្ធកៈកាន់
យកទៅ ដោយអាងថា នេះសម្រាប់ឧបជ្ឈាយវរបស់អញ នេះសម្រាប់អាចារ្យ

របស់អញ ដូច្នោះ ចាប់អំពីពេលនោះទៅ ជាការរបស់អាគន្ធក្នុងនោះប៉ុណ្ណោះ ក្នុងកាលចេញទៅ បើមិនទុកជាក់ឲ្យដូចដើម ដើរកន្លងមួយលេខ្នុរទៅ ប្រព្រឹត្តជាអាបត្តិ ។

តែក្នុងមហាបច្ចវិពោលទុកថា រយៈពេលដែលភិក្ខុពួកដទៃមិនទាន់មក អង្គុយ ជាការរបស់ពួកភិក្ខុដែលរៀបចំ កាលពួកភិក្ខុទាំងឡាយដទៃមក អង្គុយហើយ ជាការរបស់ពួកភិក្ខុដែលអង្គុយ បើពួកភិក្ខុដែលអង្គុយទាំង នោះ មិនទុកជាក់ឯងក្តី មិនប្រើឲ្យទុកជាក់ក្តី ហើយទៅ ត្រូវអាបត្តិទុកដ ព្រោះហេតុអ្វី ព្រោះមិនបានប្រាប់ឲ្យរៀបចំ ។

កាលរៀបចំធម្មាសនៈហើយ ភិក្ខុអ្នកសូធយ ឬអ្នកសម្តែងធម៌មិនទាន់ មកដរាបណា ជាការរបស់ពួកភិក្ខុអ្នករៀបចំដរាបនោះ កាលភិក្ខុអ្នកសូធយក្តី អ្នកសម្តែងធម៌ក្តី មកអង្គុយហើយ ជាការរបស់ភិក្ខុនោះ ។ បើមានការ ស្តាប់ធម៌ពេញមួយថ្ងៃ និងពេញមួយយប់ ភិក្ខុអ្នកសូធយ ឬអ្នកសម្តែងធម៌ ក្រោកទៅ ភិក្ខុដទៃមកអង្គុយ ភិក្ខុណាមួយមកអង្គុយ ជាការនៃភិក្ខុនោះៗ ។ តែកាលក្រោកឡើង គប្បីពោលថា អាសនៈនោះជាការរបស់លោក ហើយ សឹមទៅ ។ បើភិក្ខុអ្នកសូធយ អ្នកសម្តែងធម៌ក្រៅអំពីនេះ មិនទាន់មកដល់ នោះឯង ភិក្ខុដែលអង្គុយមុន ក្រោកទៅ ហើយភិក្ខុដែលអង្គុយមុននេះ មក អង្គុយខាងក្នុងឧបចារៈទឹកនៃនោះឯង ព្រះវិន័យធរមិនគប្បីកាត់អាបត្តិដល់ ភិក្ខុដែលក្រោកទៅ ។ បើភិក្ខុអ្នកសូធយ និងអ្នកសម្តែងធម៌មិនទាន់មកនោះឯង ភិក្ខុដែលអង្គុយមុនក្រោកចាកអាសនៈ ដើរហួសមួយលេខ្នុរទៅ ព្រះ-

វិនយធរ គប្បីកាត់អាបត្តិដល់ភិក្ខុនោះ ។ តែក្នុងមហាបច្ច័រី ពោលន័យនេះ ទុកថា គ្រប់ៗ កន្លែង ក្នុងកាលដើរហួសលេខ្ពុបុតទៅ ត្រូវទុកដក្នុងជំហានទី ១ ត្រូវបាចិត្តិយក្នុងជំហានទី ២ ។

អធិប្បាយ

បទកាជនីយនៃបឋមសេនាសនសិក្ខាបទ

[៣៧៧] គប្បីជ្រាបវិនិច្ឆ័យក្នុងបទថា ចិមិលីកំ វា ជាដើម ដូច្នោះថា កម្រាលដែលគេធ្វើទុកដើម្បីរក្សាពណ៌ត្រង់ផ្ទៃបាត ឬផ្ទៃជញ្ជាំងដែលធ្វើបរិកម្ម ដោយបាយអជាដើម ឈ្មោះថា ចិមិលីកា ។ ជនទាំងឡាយក្រាលកម្រាល នោះទុកខាងក្រោម ហើយក្រាលកន្ទេលផែនពីលើ ។

គ្រឿងកម្រាលដែលគួរក្រាលទុកលើគ្រែ និងតាំង ឈ្មោះថា កម្រាល គ្រែ ។ ប្រភេទនៃកម្រាល មានកន្ទេលផែនជាដើម ដែលគួរក្រាលទុកលើ ផ្ទៃ ឈ្មោះថា កម្រាលផ្ទៃដី ។ កន្ទេលដែលគេធ្វើដោយស្លឹកត្នោតក្តី សម្បក ផ្ទៃក្តី ឈ្មោះថា កន្ទេលសាច់ទន់ ។ បណ្តាស្បែកសត្វ មានសីហៈ ខ្លាធំ ខ្លា ដំបង ខ្លាខ្លី ខ្លាឃ្មុំជាដើម ស្បែកប្រភេទណាមួយ ឈ្មោះថា បន្ទះស្បែក ពិតហើយ ឈ្មោះថា ស្បែកដែលលោកហាមក្នុងការបរិភោគសេនាសនៈមិន ប្រាកដក្នុងអង្គកថាទាំងឡាយ ។ ព្រោះហេតុនោះ បណ្ឌិតគប្បីជ្រាបថា ហាម ចំពោះក្នុងបរិហារស្បែកសីហៈជាដើម ។

គ្រឿងជូតដែលគេធ្វើដោយខ្សែតូចៗ ក្តី ដោយសំពត់ចាស់ក្តី ដើម្បីជូត ជើង ឈ្មោះថា គ្រឿងជូតជើង ។

តាំងដែលគេធ្វើដោយបន្ទុក្ការ ឈ្មោះថា តាំងក្ការ ។ ម្យ៉ាងទៀត បាន
 ដល់ បន្ទុក្ការ និងតាំងដែលធ្វើដោយឈើ ។ គ្រឿងឈើជាដើមទាំងអស់
 លោកសង្គ្រោះដោយតាំងបន្ទុក្ការនោះតែក្នុងមហាបច្ចុរិពោលទុកដោយពិស្តារ
 នោះឯងថា ភិក្ខុដាក់ជើងទម្របុត្រ គម្របុត្រ និងក្បឿងជួតជើង ផ្ចិតស្លឹក
 ភ្នោត ផ្ចិតស្លឹកឈើ គ្រឿងឈើឯណានីមួយ ដោយហោចត្រឡោកជងទឹក
 ស្នឹងដាក់ទឹកជីកទុកក្នុងទីវាល ហើយទៅ ត្រូវអាបត្តិទុក្ខដ ។ តែក្នុងមហា
 អដ្ឋកថា ន័យនេះលោកសម្តែងទុកក្នុងសិក្ខាបទទី ២ ។ ភិក្ខុស្មារទឹកជ្រលក់
 ចិវក្នុងទីវាល ហើយគប្បីទុកដាក់របស់ប្រើប្រាស់ទាំងពួង គឺកាជនៈទឹក
 ជ្រលក់ ត្រឡោកជងទឹកជ្រលក់ ស្នូកទឹកជ្រលក់ទុកក្នុងរោងភ្លើង ។ បើរោង
 ភ្លើងមិនមាន គប្បីទុកក្នុងញកដែលទឹកភ្លៀងមិនលិចស្រោច កាលញកនោះ
 មិនមាន សូម្បីទុកដាក់ក្នុងទីដែលពួកភិក្ខុឃ្នាំមើលថែ ហើយចេញទៅក៏គួរ ។

ពីរបទថា អញ្ញស្ស បុគ្គលិកេ សេចក្តីថា ក្នុងមហាបច្ចុរិពោល
 ថា ការកាន់យកដោយវិស្សាសៈក្នុងបុគ្គលណាមិនឡើង ត្រូវអាបត្តិទុក្ខដ
 ព្រោះទ្រព្យរបស់បុគ្គលនោះ តែវិស្សាសៈក្នុងបុគ្គលណាឡើង ទ្រព្យរបស់
 បុគ្គលនោះ រមែងដូចជារបស់ផ្ទាល់ខ្លួន ។

[៣៧៨] ពីរបទថា អាបុច្ឆំ ឧច្ឆតិ សេចក្តីថា បុគ្គលណាជាភិក្ខុក្តី
 សាមណេរក្តី អាវាមិកបុរសក្តី ជាលដ្ឋី រមែងសម្គាល់ដូចជាការរបស់ខ្លួន
 ភិក្ខុណាពោលលាបុគ្គលប្រភេទនោះ ហើយទៅ ជាអនាបត្តិដល់ភិក្ខុនោះ ។

ពីរបទថា ឌុតាបេន្តោ ឧច្ឆតិ ភិក្ខុយកចេញហាលត្រង់កម្តៅថ្ងៃ ទៅ

ដោយគិតថា អញ្ជាវនឹងមកទុកជាក់ មិនត្រូវអាបត្តិដល់ភិក្ខុដែលទៅយ៉ាងនេះ ។

អនាបត្តិនៃបឋមសេនាសនសិក្ខាបទ

បទថា កេនិចិ បលិតុន្ទំ ហោតិ សេចក្តីថា សេនាសនៈត្រូវបៀតបៀនដោយអន្តរាយណាមួយ ។ បើភិក្ខុចាស់ជាងឲ្យផ្លាស់ទីកន្លែងចេញហើយកាន់យក (សេនាសនៈ) ក្តី យក្ខ ឬប្រេតមកអង្គុយក្តី ឥស្សរជនមកដណ្តើមយកក្តី សេនាសនៈរាប់ថា ត្រូវហ្នឹងហែង (ការពារ) កាលសត្វសាហាវ មានសីហៈ និងខ្លាធំជាដើម មកកាន់ប្រទេសនោះ ហើយស្នាក់នៅសេនាសនៈរាប់ថា ត្រូវបៀតបៀនដូចគ្នា មិនជាអាបត្តិដល់ភិក្ខុដែលមិនទុកជាក់ ហើយទៅ ព្រោះសេនាសនៈត្រូវអន្តរាយណាមួយបៀតបៀនយ៉ាងនេះ ។

បទថា អាបនាសុ គឺព្រោះអន្តរាយនៃជីវិត និងអន្តរាយនៃព្រហ្មចរិយៈ ។ បទដ៏សេស ងាយយល់ទាំងអស់ហើយ ។

សិក្ខាបទនេះ មានសមុជ្ឈានដូចកបិទសិក្ខាបទ កើតឡើងតាមកាយ និងវាចា ១ តាមកាយវាចា និងចិត្ត ១ ជាកិរិយាផង អកិរិយាផង ជានោសញ្ញាវិមោក្ខ ជាអចិត្តកៈ ជាបណ្តិតវដ្ឋៈ ជាកាយកម្ម ជារចិត្តកម្ម មានចិត្ត ៣ មានវេទនា ៣ ដូច្នោះឯង ។

បឋមសេនាសនសិក្ខាបទ ចប់



វិទ្យាបិដក

សិក្ខាបទទី ៥

[៣៧៩] សម័យនោះ ព្រះពុទ្ធដ៏មានជោគ កាលគង់នៅវត្តព្រះជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង ភិក្ខុមានពួក ១៧ ជាសម្មាញ់នឹងគ្នា ។ ភិក្ខុទាំងនោះ កាលនឹងនៅក៏នៅជាមួយគ្នា កាលនឹងដើរ ក៏ដើរជាមួយគ្នា ។ ភិក្ខុទាំងនោះឯង បានក្រាលគ្រឿងកម្រាលសម្រាប់ដេក ក្នុងវិហារជារបស់សង្ឃណាមួយ ហើយកាលនឹងដើរចេញទៅ មិនបានរើយក មកទុកដាក់ មិនបានប្រើអ្នកដទៃឲ្យរើយកមកទុកដាក់វិញ នូវគ្រឿងកម្រាល សម្រាប់ដេកនោះ ហើយឥតទាំងប្រាប់ (អ្នកដទៃ) ឡើយ ស្រាប់តែចៀស ចេញទៅ ។ ឯពួកសត្វកណ្តៀរក៏ការកាត់គ្រឿងសេនាសនៈខូចអស់ ។ ភិក្ខុ ទាំងឡាយណា មានសេចក្តីប្រាថ្នាតិច ។ បេ។ ភិក្ខុទាំងនោះ ក៏ពោលទោស តិះដៀល បន្តិះបន្តាប់ថា កោតតែភិក្ខុទាំង ១៧ រូប ហ៊ានក្រាលគ្រឿង កម្រាល សម្រាប់ដេកក្នុងវិហារជារបស់សង្ឃ ហើយកាលនឹងដើរចេញទៅ មិនបានរើយកមកទុកដាក់ មិនបានប្រើគេឲ្យរើយកមកទុកដាក់ នូវគ្រឿង កម្រាលសម្រាប់ដេកនោះ ហើយឥតទាំងប្រាប់ (អ្នកដទៃ) ឡើយ ស្រាប់ តែចៀសចេញទៅ ឯពួកសត្វកណ្តៀរក៏ការកាត់គ្រឿងសេនាសនៈខូចអស់។ លំដាប់នោះ ភិក្ខុទាំងអម្បាលនោះ ក៏បានក្រាបទូលសេចក្តីនុ៎ះ ចំពោះព្រះដ៏ មានព្រះភាគ (ដោយសព្វគ្រប់) ។ វេលានោះ ព្រះដ៏មានព្រះភាគ ទ្រង់ ត្រាស់សួរចំពោះភិក្ខុទាំងនោះថា នៃភិក្ខុទាំងឡាយ ពួក ភិក្ខុមានពួក ១៧ រូប

បានក្រាលកម្រាល សម្រាប់ដេកក្នុងវិហារជារបស់សង្ឃ ហើយកាលដែល
 ដើរចេញទៅ មិនបានរើយកមកទុកដាក់ មិនបានប្រើគេឲ្យរើយកមកទុកដាក់
 នូវកម្រាលសម្រាប់ដេកនោះ ឥតទាំងបានប្រាប់ (អ្នកដទៃ) ឡើយ ស្រាប់
 តែដើរចេញទៅ គ្រឿងសេនាសនៈពួកសត្វកណ្តៀរវាក៏កោរកាត់ខូចអស់ ជា
 ពិតមែនឬ ។ ភិក្ខុទាំងនោះក្រាបទូលថា សូមទ្រង់មេត្តាប្រោស ពិតមែន ។
 ព្រះដ៏មានព្រះភាគទ្រង់បន្ទោសថា ម្នាលភិក្ខុទាំងឡាយ ពួកមោឃបុរសទាំង
 នោះ មិនសមបើនឹងក្រាលគ្រឿងកម្រាលសម្រាប់ដេកក្នុងវិហារជារបស់សង្ឃ
 ហើយកាលដែលដើរចេញទៅ ក៏មិនបានរើយកមកទុកដាក់ មិនបានប្រើគេឲ្យ
 រើយកមកទុកដាក់ នូវគ្រឿងសេនាសនៈនោះ ហើយឥតទាំងប្រាប់ (អ្នកដទៃ)
 សោះឡើយ ស្រាប់តែដើរចេញទៅ គ្រឿងសេនាសនៈទាំងនោះ ពួកសត្វ
 កណ្តៀរវាក៏កោរកាត់ខូចអស់ ម្នាលភិក្ខុទាំងឡាយ អំពើនេះ នឹងបានដឹកនាំ
 ពួកមនុស្សដែលមិនទាន់ជ្រះថ្លា ឲ្យបានជ្រះថ្លាឡើងក៏ទេ ។ បេឃ ម្នាលភិក្ខុទាំង
 ឡាយ អ្នកទាំងឡាយត្រូវសម្តែងឡើងនូវសិក្ខាបទនេះ យ៉ាងនេះថា ភិក្ខុណា
 មួយ ក្រាល ឬប្រើគេឲ្យក្រាល នូវកម្រាលសម្រាប់ដេកក្នុងវិហារជារបស់
 សង្ឃ ហើយកាលនឹងដើរចេញទៅ មិនបានរើយកមកទុកដាក់ មិនបានប្រើ
 គេឲ្យរើយកមកទុកដាក់ នូវគ្រឿងសេនាសនៈនោះ ឬឥតបានប្រាប់ (អ្នក
 ដទៃ) ស្រាប់តែដើរចេញទៅ ត្រូវអាបត្តិបាចិត្តិយ ។

[៣៨០] ត្រង់ពាក្យថា ភិក្ខុណាមួយ មានសេចក្តីដូចគ្នានឹងបឋមបារាជិក
 សិក្ខាបទខាងដើមហើយ ។ វិហារដែលគេបានវេរប្រគេន ឬគេបានលះបង់

ដល់សង្ឃហើយ ហៅថា វិហាររបស់សង្ឃ ។ ពួក គ្រឿងទ្រោម កម្រាល គ្រែ ឬតាំង កម្រាលផែនដី កន្ទេលទន់ ច្រមុះខ្លា (កំណាត់ស្បែក) និសីទនៈ (សំពត់សម្រាប់ទ្រាប់អង្គុយ) កម្រាលដែលគេធ្វើដោយស្មៅ កម្រាលដែលគេធ្វើដោយស្លឹក ហៅថា កម្រាលសម្រាប់ដេក ។ ពាក្យថា ក្រាល គឺ ក្រាលដោយខ្លួនឯង ។ ពាក្យថា ប្រើគេឲ្យក្រាល គឺ ប្រើអ្នក ដទៃឲ្យក្រាល ។ ពាក្យថា កាលនឹងដើរចេញទៅ មិនបានរើយកគ្រឿង កម្រាលនោះមកទុកដាក់ដោយខ្លួនឯង គឺ មិនបានរើយកមកទុកដាក់ដោយ ខ្លួនឯង ។ ពាក្យថា មិនបានប្រើគេឲ្យរើយកមកទុកដាក់ គឺ មិនបានប្រើ អ្នកដទៃឲ្យរើយកមកទុកដាក់ឡើយ ។ ពាក្យថា ឥតបានប្រាប់ (អ្នកដទៃ) ហើយដើរចេញទៅ គឺ មិនបានប្រាប់ភិក្ខុភិ សាមណេរភិ ញោមវត្តភិ ហើយ ដើរទៅកន្លងរងវត្តដែលគេបិទបាំងត្រូវអាបត្តិបាចិត្តិយ ។ ភិក្ខុកាលបើដើរ កន្លងឧបចារវត្ត ដែលគ្មានរង ត្រូវអាបត្តិបាចិត្តិយ ។

[៣៨១] វិហាររបស់សង្ឃ ភិក្ខុសម្គាល់ថា ជារបស់សង្ឃ ហើយ ក្រាលដោយខ្លួនឯង ឬប្រើគេឲ្យក្រាលនូវកម្រាលសម្រាប់ដេក កាលនឹងដើរ ចេញទៅ មិនបានរើយកមកទុកដាក់ មិនបានប្រើគេឲ្យរើយកមកទុកដាក់ នូវ កម្រាលសម្រាប់ដេកនោះ ឬឥតប្រាប់ (អ្នកដទៃ) ឡើយ ស្រាប់តែដើរ ចេញទៅ ត្រូវអាបត្តិបាចិត្តិយ ។ ភិក្ខុមានសេចក្តីសង្ស័យក្នុងវិហារជារបស់ សង្ឃ ហើយក្រាលដោយខ្លួនឯង ឬប្រើគេឲ្យក្រាលនូវកម្រាលសម្រាប់ដេក កាលដើរចេញទៅ មិនបានរើយកមកទុកដាក់ មិនបានប្រើគេឲ្យរើយកមក

ទុកដាក់ នូវកម្រាលសម្រាប់ដេកនោះ ឬឥតបានប្រាប់ (អ្នកដទៃ) ស្រាប់
តែដើរចេញទៅ ត្រូវអាបត្តិបាចិត្តិយ ។ វិហាររបស់សង្ឃ ភិក្ខុសម្គាល់ថា
ជារបស់បុគ្គលទៅវិញ ហើយក្រាលដោយខ្លួនឯង ឬប្រើគេឲ្យក្រាល នូវ
កម្រាលសម្រាប់ដេក កាលនឹងដើរចេញទៅ មិនបានរើយកមកទុកដាក់ មិន
បានប្រាប់គេឲ្យរើយកមកទុកដាក់ នូវកម្រាលសម្រាប់ដេកនោះ ឬឥតបាន
ប្រាប់ (អ្នកដទៃ) ស្រាប់តែដើរចេញទៅ ត្រូវអាបត្តិបាចិត្តិយ ។ ភិក្ខុក្រាល
ដោយខ្លួនឯង ឬប្រើគេឲ្យក្រាលនូវកម្រាលសម្រាប់ដេក ក្នុងឧបចារវិហារភិក្ខុ
ក្នុងរោងសម្រាប់ធាន់ភិក្ខុ ក្នុងមណ្ឌបភិក្ខុ ទៀបគល់ឈើភិក្ខុ ហើយកាលនឹងដើរ
ចេញទៅ មិនបានរើយកមកទុកដាក់ មិនបានប្រាប់គេឲ្យរើយកមកទុកដាក់
នូវ កម្រាលសម្រាប់ដេកនោះ ឬឥតបានប្រាប់ (អ្នកដទៃ) ស្រាប់តែដើរ
ចេញទៅ ត្រូវអាបត្តិទុក្ខដ ។ ភិក្ខុក្រាលដោយខ្លួនឯងភិក្ខុ ប្រើគេឲ្យក្រាលភិក្ខុ
នូវគ្រែ ឬតាំងក្នុងវិហារភិក្ខុ ក្នុងឧបចារវិហារភិក្ខុ ក្នុងរោងសម្រាប់ធាន់ភិក្ខុ ក្នុង
មណ្ឌបភិក្ខុ ទៀបគល់ឈើភិក្ខុ ហើយកាលនឹងដើរចេញទៅ មិនបានរើយក
មកទុកដាក់ មិនបានប្រើគេឲ្យរើយកមកទុកដាក់ នូវគ្រែ និងតាំងនោះ ឬឥត
បានប្រាប់ (អ្នកដទៃ) ស្រាប់តែដើរចេញទៅ ត្រូវអាបត្តិទុក្ខដ ។ វិហារ
របស់បុគ្គល ភិក្ខុសម្គាល់ថា ជាវិហាររបស់សង្ឃទៅវិញ ត្រូវអាបត្តិទុក្ខដ ។
ភិក្ខុមានសេចក្តីសង្ស័យក្នុងវិហារជារបស់បុគ្គល ត្រូវអាបត្តិទុក្ខដ ។ វិហារជា
របស់បុគ្គល ភិក្ខុដឹងច្បាស់ថា ជារបស់បុគ្គល គឺ វិហារដែលជារបស់បុគ្គល
នៃភិក្ខុដទៃ (ដែលមិនមែនជាវិស្សាសៈ) ត្រូវអាបត្តិទុក្ខដ ។ វិហារជារបស់

បុគ្គល (ដែលជាទីស្និទ្ធស្នាលនឹងខ្លួន) មិនត្រូវអាបត្តិឡើយ ។

[៣៨២] អាបត្តិមិនមានដល់ភិក្ខុ ដែលបានរើកម្រាលយកមកទុកដាក់ ដោយខ្លួន រួចហើយដើរចេញទៅ ដល់ភិក្ខុដែលបានប្រើគេឲ្យរើយកមកទុក ដាក់ ហើយដើរចេញទៅ ដល់ភិក្ខុដែលបានប្រាប់ (អ្នកដទៃ) រួចហើយ ដើរចេញទៅ ដល់ភិក្ខុមានកម្រាលដែលមានបុគ្គលណាមួយ ចូលទៅបៀត បៀន^(១) ដល់ភិក្ខុដែលមានសេចក្តីអាឡោះអាល័យ^(២) បានដើរចេញទៅឈរ ក្នុងទីនោះ ប្រាប់ (បុគ្គលណាមួយ) ថា ភិក្ខុនោះមានសេចក្តីអន្តរាយ^(៣) នីមួយៗមកបៀតបៀនហើយ ដល់ភិក្ខុមានសេចក្តីអន្តរាយកើតឡើង ដល់ភិក្ខុ ឆ្លង ដល់ភិក្ខុដើមបញ្ចត្តិ ។

សិក្ខាបទទី ៥ ចប់



១-២ បានអធិប្បាយក្នុងសិក្ខាបទទី ៤ ខាងដើមរួចជាស្រេច ។ ៣- តាមន័យក្នុងអង្គកថាថា ភិក្ខុកាលចេញដើរទៅ គិតថា អាត្មាអញនឹងត្រឡប់មក រៀបចំទុកដាក់កម្រាលវិញក្នុងថ្ងៃនេះ លុះ ទៅដល់ទីដែលខ្លួនប្រាថ្នានឹងទៅនៅនោះ ក៏មានសេចក្តី អន្តរាយកើតឡើង មិនអាចនឹងត្រឡប់ មកវិញបាន ។

អង្គកថា

ភូតតាមវគ្គ

ទុតិយសេនាសនសិក្ខាបទ

គប្បីជ្រាបវិនិច្ឆ័យក្នុងទុតិយសេនាសនសិក្ខាបទដូចតទៅនេះថា

[៣៧៩] ពួកគ្រៃក្តី ពួកតាំងក្តី ឈ្មោះថា ពួក ។ កម្រាល មាន
កម្រាលរក្សាដីជាដើម មានប្រការដូចពោលហើយក្នុងសិក្ខាបទមុននោះឯង ។
សំពត់ក្រាលអង្គុយមានជាយ គប្បីជ្រាបថា **និសីទន** ។ លោកពោលពាក្យ
មានប្រមាណប៉ុណ្ណោះថា សំពត់បារាវ សំពត់កោជ្ជវៈ (ព្រំ) ឈ្មោះថា
បច្ចុត្តរណា ។

គ្រឿងកម្រាលស្មៅប្រភេទណាមួយ ឈ្មោះថា **និណាសណ្ឋារោ** ។ ក្នុង
គ្រឿងកម្រាលធ្វើដោយស្លឹកឈើ ក៏មានន័យដូច្នោះ ។

អធិប្បាយ

សិក្ខាបទវិភង្គនៃទុតិយសេនាសនសិក្ខាបទ

[៣៨០] ក្នុងបទថា **បរិក្ខេបំ អតិក្កាមេន្តស្ស** នេះ គប្បីជ្រាប
វិនិច្ឆ័យដូច្នោះថា ត្រូវអាបត្តិទុក្កដដល់ភិក្ខុដែលឈានជំហានទី ១ ទៅ ត្រូវ
អាបត្តិបាចិត្តិយក្នុងជំហានទី ២ ។ ពីរលេខ្ទុបាតអំពីសេនាសនៈ ឈ្មោះថា
ឧបចារៈនៃអារាមដែលមិនមានរបង ។

អធិប្បាយ

បទភាជនីយនៃទុតិយសេនាសនសិក្ខាបទ

[៣៨១] ក្នុងបទថា អនាបុទ្ធិ វា គន្លេយ្យ នេះ គប្បីជ្រាបវិនិច្ឆ័យ ដូច្នោះថា កាលមានភិក្ខុគប្បីលាភិក្ខុ ។ បើមិនមានភិក្ខុគប្បីលាសាមណេរ បើសាមណេរមិនមាន គប្បីលាញោមវត្ត បើញោមវត្តមិនមានគប្បីលាម្ចាស់របស់វិហារ អ្នកកសាងវត្ត ឬបុគ្គលណាមួយ ក្នុងវង្សត្រកូលរបស់បុគ្គលនោះ ។ បើម្ចាស់របស់វិហារក្តី អ្នកកើតក្នុងវង្សត្រកូលរបស់បុគ្គលនោះមិនមានក្តី ភិក្ខុគប្បីជាក់គ្រែលើថ្ម ៤ ដុំ ហើយលើកគ្រែ តាំងដីសេសឡើងជាក់លើគ្រែនោះ រួមទាំងទីដេក ១០ យ៉ាង មានពួកជាដើម គរទុកខាងលើហើយទុកជាក់កណ្តុះឈើ កណ្តុះដី បិទទ្វារ និងបង្អួច បំពេញគម្រកវត្តហើយសឹមទៅ ។

បើសេនាសនៈ ភ្លៀងលិចស្រោចបាន ហើយស្មៅ ឬផ្កាដែលគេនាំមកដើម្បីប្រក់ក៏មាន បើអាចក៏គប្បីប្រក់ ។ បើមិនអាចគប្បីទុកគ្រែ និងតាំងក្នុងឱកាសដែលភ្លៀងមិនលិចស្រោច ហើយសឹមទៅ ។ បើសេនាសនៈភ្លៀងលិចទាំងអស់ បើអាចគប្បីទុកក្នុងផ្ទះរបស់ពួកឧបាសកខាងក្នុងស្រុក ។ បើពួកឧបាសកទាំងនោះមិនព្រមទទួល ពោលថា បពិត្រលោកម្ចាស់ ធម្មតារបស់សង្ឃជាគរុកណ្ឌ ពួកខ្ញុំខ្លាចភ័យ មានភ្លើងឆេះជាដើម ដូច្នោះ ភិក្ខុទោះជាក់គ្រែលើដុំថ្ម សូម្បីក្នុងឱកាសកណ្តាលវាល ហើយទុកជាក់តាំងជាដើមដីសេស ដោយន័យដូចពោលហើយពីមុននោះឯង យកស្មៅទាំងឡាយ និងស្លឹកឈើបិទបាំង ហើយសឹមទៅ ក៏គួរ ។ ពិតហើយ របស់ដែលនៅសល់

ក្នុងទីនោះ សូម្បីត្រឹមតែចម្រៀកនៃចំណែកខ្លះ (នៃគ្រែ) ក៏ចាត់ជាឧបការៈ
ដល់ពួកភិក្ខុដទៃដែលមកក្នុងទីនោះ ដូច្នោះឯង ។

គប្បីជ្រាបវិនិច្ឆ័យក្នុងពាក្យថា វិហារស្ស ឧបចារេ ជាដើម ដូច្នោះថា
បរិវេណ ឈ្មោះថា ឧបចារៈនៃវិហារ ។ រោងឆាន់ដែលគេសាងទុកក្នុង
បរិវេណ ឈ្មោះថា ឧបដ្ឋានសាលា បារាំងដែលគេសាងទុកនៅក្នុងបរិវេណ
ឈ្មោះថា មណ្ឌប ។ គល់ឈើក្នុងបរិវេណ ឈ្មោះថា រុក្ខមូល ។ នេះជា
ន័យដែលលោកពោលទុកក្នុងអង្គថាកុរុនិមុន ។ លោកពោលន័យទុកហើយ
ពិត សូម្បីដូច្នោះ បន្ទប់ខាងក្នុងក្តី សេនាសនៈដែលការពារបានក្តី បាំងទាំង
អស់ឯណាមួយក្តី គប្បីជ្រាបថា ជាវិហារ ។

ពីរបទថា វិហារស្ស ឧបចារេ បានដល់ ក្នុងឱកាសខាងក្រៅជិតវិហារ
នោះ ។ បទថា ឧបដ្ឋានសាលាយំ វា បានដល់ ក្នុងរោងឆាន់ក្តី ។

បទថា មណ្ឌបេ វា បានដល់ មណ្ឌបដែលជាទីប្រជុំនៃមនុស្សច្រើន
ដែលមិនបានបាំងក្តី បាំងក្តី ។ ក្នុងគល់ឈើមិនមានពាក្យដែលគប្បីពោល ។

ពីរបទថា អាបត្តិ ទុក្ខជស្ស សេចក្តីថា ព្រោះកាលភិក្ខុក្រាលទីដេក
១០ យ៉ាង មានប្រការដូចពោលហើយខាងក្នុងបន្ទប់ជាដើម និងក្នុងទីការពារ
បាន ហើយទៅ ទីដេកក្តី សេនាសនៈក្តី រមែងវិនាស ព្រោះកណ្តៀរជាដើម
នឹងក្លាយជាជំបូកកណ្តៀរទៅនោះឯង ដូច្នោះ ទើបលោកកាត់អាបត្តិបាចិត្តិយ
តែសម្រាប់ភិក្ខុដែលក្រាលទុកក្នុងទីមានឧបដ្ឋានសាលាជាដើមខាងក្រៅហើយ
ទៅ គ្រាន់តែទីដេកប៉ុណ្ណោះបាត់បង់ទៅ ព្រោះជាកន្លែងដែលការពារមិនបាន

សេនាសនៈមិនវិនាស ។ ព្រោះដូច្នោះ ទើបលោកកាត់អាបត្តិទុក្ខដ ក្នុង
ឧបដ្ឋានសាលាជាដើមនេះ ។

វិនិច្ឆ័យក្នុងបទថា មញ្ញំ វា បិមំ វា ជាដើមនេះ គប្បីជ្រាបដូច្នោះថា
ព្រោះកណ្តៀវទាំងឡាយ មិនអាចស៊ីគ្រែ និងតាំងភ្លាមៗ ឡើយ ដូច្នោះ ភិក្ខុ
ទុកគ្រែតាំងនោះ ក្នុងវិហារ ហើយទៅ លោកក៏កាត់អាបត្តិទុក្ខដ ។ ឯក្នុង
ឧបចារៈនៃវិហារ ពួកភិក្ខុ កាលត្រាច់ពិនិត្យមើលវិហារ ឃើញគ្រែ និងតាំង
នោះហើយ គប្បីទុកដាក់ ។

អនាបត្តិនៃទុតិយសេនាសនៈសិក្ខាបទ

[៣៨២] គប្បីជ្រាបវិនិច្ឆ័យក្នុងបទថា ទុទ្ធិត្វា ឧច្ឆតិ នេះ ដូច្នោះថា
ភិក្ខុកាលទុកដាក់ឯង ហើយទៅ គប្បីរើយកគ្រឿងត្បាញរបស់គ្រែ និងតាំង
ចេញ អស់ហើយ រុំព្រួរទុកលើស្នូចិវរ ហើយសឹមទៅ សូម្បីភិក្ខុដែលមក
នៅខាងក្រោយ ចង់គ្រែ និងតាំងជាថ្មី កាលនឹងទៅ ក៏គប្បីធ្វើយ៉ាងនោះដូច
គ្នា ។ ភិក្ខុដែលក្រាលទីដេកអំពីខាងក្នុងជញ្ជាំង ទៅដល់ខាងក្រៅជញ្ជាំង
ហើយនៅក្នុងវេលានឹងទៅ គប្បីទុកដាក់ក្នុងទីដែលខ្លួនកាន់យកពីមុននោះ
ឯង ។ បើភិក្ខុលើកចុះមកអំពីជាន់លើនៃប្រាសាទ ហើយនៅខាងក្រោម
ប្រាសាទ ក៏មានន័យនេះឯង ។ ភិក្ខុនឹងរៀបចំគ្រែ តាំង ទុកក្នុងទីសម្រាក
ពេលថ្ងៃ និងទីសម្រាក ពេលយប់ហើយ ក្នុងវេលាចេញទៅ គប្បីទុកក្នុង
ទីដើម ក្នុងទីដែលខ្លួនយកមកនោះឯង ។

ក្នុងបទថា អាបុច្ឆំ ឧច្ឆតិ នេះ មានវិនិច្ឆ័យទីគួរលា និងមិនគួរលា

ដូចតទៅនេះថា សាលាណា ជាសាលាវែងក្តី ជាសាលាស្លឹកឈើក្តី នៅលើ ផែនដី ឬក៏ផ្ទះដែលគេសាងលើសសរឈើទាំងឡាយណាមួយ ជាទីដែល កណ្តៀរឡើងបាន ភិក្ខុកាលចៀសចេញទៅអំពីសាលាវែងជាដើមនោះ គប្បី លាជាមុន ហើយសឹមចៀសចេញទៅ ព្រោះថា ទីនោះមិនមានបុគ្គលណា បដិបត្តិត្រឹម ២-៣ ថ្ងៃ កណ្តៀរទាំងឡាយ រមែងតាំងឡើង ។

ឯសេនាសនៈណា ជាសេនាសនៈដែលគេធ្វើទុកលើដី ឬលើសសរ ថ្មក្តី គុហាត្រង់ក្នុងថ្មក្តី សេនាសនៈដែលបូកដោយបាយអក្តី ក្នុងសេនាសនៈ ណាមិនមានការសង្ស័យ ក្នុងរឿងកណ្តៀរ កាលភិក្ខុចៀសចេញទៅអំពីទី នោះ ទោះពោលលាភ្នំ មិនពោលលាភ្នំ ហើយទៅ ក៏គួរ តែការលាជាទំនៀម (របស់អ្នកទៅ) បើកណ្តៀរទាំងឡាយឡើងតាមផ្លូវណាមួយក្នុងសេនាសនៈ ដូច្នោះបាន គួរលាជាមុន ហើយសឹមទៅ ។

ឯអាគន្ធកិក្ខុណា ប្រព្រឹត្តតាមភិក្ខុដែលកាន់សេនាសនៈនៃសង្ឃ មិន កាន់សេនាសនៈសម្រាប់ខ្លួននៅ សេនាសនៈនោះ ជាធុរៈរបស់ភិក្ខុរូបមុននោះ ឯង ដរាបណា ភិក្ខុនោះមិនទាន់កាន់ (សេនាសនៈសម្រាប់ខ្លួន) ។ បើ ចាប់ពីភិក្ខុនោះកាន់យកសេនាសនៈហើយ នៅដោយឥស្សរៈរបស់ខ្លួន ជាធុរៈ នៃភិក្ខុអាគន្ធកៈនោះឯង ។ បើទាំងពីរអង្គចែកគ្នា ហើយកាន់យក ជាធុរៈ របស់លោកទាំងពីរអង្គនោះឯង ។

តែក្នុងមហាបច្ច័រពោលទុកថា បើភិក្ខុ ២-៣ អង្គ រួមគ្នារៀបចំ ក្នុង វេលាទៅ គួរលាគ្រប់អង្គ ។ បើបណ្តាភិក្ខុទាំងនោះ អង្គណាមួយទៅមុន ធ្វើ

ការចងចិត្តថា អង្គក្រោយនឹងបដិបត្តិ ហើយទៅ រមែងសមគួរ ។ ការផុត
 (អំពីអាបត្តិ) រមែងមិនមានដល់ភិក្ខុអង្គក្រោយ សូម្បីចងចិត្តទុក ។ ភិក្ខុ
 ច្រើនរូបបញ្ជូនភិក្ខុមួយរូបឲ្យទៅក្រាល ។ ក្នុងវេលាចេញទៅ ភិក្ខុទាំងអស់
 គប្បីលា ឬគប្បីបញ្ជូនភិក្ខុមួយរូបទៅលា ។ ភិក្ខុនាំយកគ្រែ និងតាំងជាដើម
 មកអំពីទីដទៃ សូម្បីនៅក្នុងទីដទៃ ក្នុងវេលាចេញទៅ គប្បីនាំទៅទុកត្រង់ទី
 ដើមវិញនោះឯង ។ បើភិក្ខុនាំមកអំពីទីដទៃ ហើយប្រើប្រាស់ ភិក្ខុដទៃដែល
 ចាស់ជាងមកដល់ គប្បីហាមលោក គប្បីប្រាប់ថា បពិត្រលោកម្ចាស់ គ្រែ
 តាំង ខ្ញុំនាំមកអំពីអាវាសដទៃ លោកម្ចាស់គប្បីធ្វើឲ្យដូចប្រក្រតីដើម ។ កាល
 ភិក្ខុចាស់ជាងនោះទទួលថា ខ្ញុំនឹងធ្វើយ៉ាងនោះ ដូច្នោះ ភិក្ខុនេះចេញទៅក៏គួរ ។
 ពិតហើយ កាលភិក្ខុនាំទៅក្នុងទីដទៃយ៉ាងនេះ ប្រើប្រាស់ដូចប្រើជារបស់
 សង្ឃ គ្រែ និងតាំងនោះ វិនាសទៅក្តី ចាស់គ្រាំគ្រាទៅក្តី ត្រូវពួកចោរលួច
 ទៅក្តី មិនជាភណ្ឌទេយ្យឡើយ ។ តែបើភិក្ខុប្រើប្រាស់ជារបស់បុគ្គល រមែង
 ជាភណ្ឌទេយ្យ ។ ម្យ៉ាងទៀត ភិក្ខុប្រើប្រាស់គ្រែ តាំងរបស់អ្នកដទៃ ដូចប្រើ
 ជារបស់សង្ឃក្តី ដូចប្រើជារបស់បុគ្គលក្តី គ្រែ តាំង វិនាសទៅជាភណ្ឌ-
 ទេយ្យ ដូចគ្នា ។

បទថា កេណិ បលិតុន្ទំ ហោតិ សេចក្តីថា សេនាសនៈមានហេតុឯ
 ណាមួយ បណ្តាហេតុ មានភិក្ខុចាស់ជាង ឥស្សរជន យក្ខ សីហៈ ពាឡ-
 ម្រឹក និងពស់វែកជាដើមរារាំង ។

ក្នុងបទថា សាហេក្កោ គន្ធា តត្ថ ឋិតោ អាបុច្ឆតិ កេណិ បលិ-

ពុទ្ធា យោគិន គប្បីជ្រាបវិនិច្ឆ័យដូច្នោះថា ភិក្ខុនៅមានអាល័យយ៉ាងនេះថា
 អញ នឹងមកបដិបត្តិក្នុងថ្ងៃនេះឯង ទៅកាន់ច្រាំងស្ទឹង ឬចន្លោះស្រុក ហើយ
 ឈរក្នុងទីដែលលោកកើតគំនិតគិតនឹងទៅនោះឯង បញ្ជូនបុគ្គលណាមួយទៅ
 លា ឬមានហេតុឯណាមួយ បណ្តាហេតុ មានទឹកឡើងប្រៀបច្រាំង ព្រះរាជា
 និងចោរជាដើមរារាំង ភិក្ខុត្រូវអន្តរាយរារាំង មិនអាចត្រឡប់មកបាន ដោយ
 ហេតុដូចពោលនេះ ជាអនាបត្តិដល់ភិក្ខុនោះ ។ បទដ៏សេសសព្រមទាំងសម្មជាន
 ជាដើម មានន័យដូចពោលហើយ ក្នុងបឋមសេនាសនសិក្ខាបទនោះឯង ។

ទុតិយសេនាសនសិក្ខាបទ ចប់



វិទ្យាបិដក

សិក្ខាបទទី ៦

[១] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះឯង ពួកឆព្វគ្គិយភិក្ខុ បៀតបៀនយកទីដេកល្អៗ ញ៉ាំងភិក្ខុទាំងឡាយឲ្យក្រោកចេញទៅ ។ លំដាប់ នោះ ពួកឆព្វគ្គិយភិក្ខុគិតគ្នាថា យើងទាំងឡាយនៅចាំវស្សានៅក្នុងទីនេះ ដោយឧបាយដូចម្តេចហ្ន៎ ។ លំដាប់នោះ ពួកឆព្វគ្គិយភិក្ខុចូលទៅដេកជ្រៀត បៀត ភិក្ខុចាស់ទាំងឡាយ ដោយគិតថា ភិក្ខុណាមានសេចក្តីចង្អៀតចង្អល់ ភិក្ខុនោះនឹងចៀសចេញទៅ ។ ភិក្ខុទាំងឡាយណាមានសេចក្តីប្រាថ្នាតិច ។ បេ ។ ភិក្ខុទាំងឡាយនោះក៏ពោលទោសតិះដៀល បន្តិះបន្តាប់ថា ពួកឆព្វគ្គិយភិក្ខុ មិនសមបីនឹងចូល ទៅដេកជ្រៀតបៀតពួកភិក្ខុចាស់សោះ ។ ទើបភិក្ខុទាំងនោះ នាំគ្នាក្រាបទូលដំណើរនុះចំពោះព្រះដ៏មានព្រះភាគ ។ បេ ។ ព្រះអង្គត្រាស់សួរ ថា ម្ចាស់ភិក្ខុទាំងឡាយ ឮថា អ្នករាល់គ្នាចូលទៅដេកជ្រៀតបៀតភិក្ខុចាស់ ទាំងឡាយពិតមែនឬ ។ ពួកឆព្វគ្គិយភិក្ខុក្រាបទូលថា សូមទ្រង់មេត្តាប្រោស ការនោះពិតមែន ។ ព្រះពុទ្ធដ៏មានព្រះភាគ ទ្រង់តិះដៀលថា នែមោឃបុរស ទាំងឡាយ ពួកអ្នកឯង មិនគួរនឹងចូលទៅដេកជ្រៀតបៀតពួកភិក្ខុចាស់សោះ ឡើយ នែមោឃបុរសទាំងឡាយ អំពើដែលអ្នកទាំងឡាយធ្វើនេះ មិននាំឲ្យ ជ្រះថ្លាដល់ពួកបុគ្គលដែលមិនទាន់ជ្រះថ្លានោះទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះយ៉ាងនេះថា ភិក្ខុណាមួយដឹង ហើយ ចូលទៅជ្រៀតបៀតនូវភិក្ខុដែលចូលទៅនៅមុនហើយ សម្រេចនូវ

ទីដេក ក្នុងវិហាររបស់សង្ឃ ដោយគិតថា ភិក្ខុណាមានសេចក្តីចង្រៀតចង្រួល
ភិក្ខុនោះនឹងចៀសចេញទៅ ត្រូវអាបត្តិបាចិត្តិយ ។ ព្រោះធ្វើនូវសេចក្តីជ្រៀត
ចៀតនោះឯងឲ្យជាបច្ច័យ មិនមែនហេតុដទៃទេ ។

[២] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី ១
នៃបារាជិកកណ្ឌ ។ វិហារដែលគេលះប្រគេនដល់សង្ឃ ហៅថា វិហាររបស់
សង្ឃ ។ ដែលហៅថា ដឹង គឺ ភិក្ខុដឹងថា ភិក្ខុនេះចាស់ ដឹងថា ភិក្ខុនេះឈឺ
ដឹងថា វិហារនេះសង្ឃបានឲ្យហើយ ។ ពាក្យថា ចូលទៅជ្រៀតចៀត គឺចូល
ទៅជ្រៀតជ្រែក ។ ពាក្យថា សម្រេចនូវទីដេក សេចក្តីថា ភិក្ខុក្រាលឯងក្តី
ប្រើគេឲ្យក្រាលក្តី នូវទីដេក ក្នុងឧបចារៈ^(១) នៃគ្រែក្តី នៃតាំងក្តី នៃភិក្ខុចូល
ទៅក្តី ចេញមកក្តី ត្រូវអាបត្តិទុក្ខដ ។ ភិក្ខុអង្គុយសង្កត់ក្តី ដេកសង្កត់ក្តី
(លើទីដេកនោះ) ត្រូវអាបត្តិបាចិត្តិយ ។ ពាក្យថា ព្រោះធ្វើនូវសេចក្តី
ជ្រៀតចៀតនេះឯងឲ្យជាបច្ច័យ មិនមែនហេតុដទៃទេ សេចក្តីថា គ្មានហេតុ
ដទៃនីមួយ ដែលក្រៅពីការចូលទៅដេកជ្រៀតចៀតនោះឡើយ ។

[៣] វិហាររបស់សង្ឃ ភិក្ខុសម្គាល់ថា វិហាររបស់សង្ឃមែន ហើយ
ចូលទៅដេកជ្រៀតចៀត ត្រូវអាបត្តិបាចិត្តិយ ។ វិហាររបស់សង្ឃ ភិក្ខុមាន
សេចក្តីសង្ស័យ ហើយចូលទៅដេកជ្រៀតចៀត ត្រូវអាបត្តិបាចិត្តិយ ។ វិហារ
របស់សង្ឃ ភិក្ខុសម្គាល់ថា របស់បុគ្គលវិញ ហើយចូលទៅដេកជ្រៀតចៀត
ត្រូវអាបត្តិបាចិត្តិយ ។ ភិក្ខុក្រាលឯងក្តី ប្រើគេឲ្យក្រាលក្តី នូវទីដេក រៀរលែង
តែឧបចារៈនៃគ្រែក្តី នៃតាំងក្តី នៃភិក្ខុចូលទៅក្តី ចេញមកក្តី ត្រូវអាបត្តិទុក្ខដ ។

១-ឧបចារៈគ្រែ និងតាំង តាមអដ្ឋកថា ថាកំណត់ពីហេតុមួយចំណាត់ ។

បាចិត្តិយកណ្ណ មុសាវាទវគ្គ សិក្ខាបទទី ៦

ភិក្ខុអង្គុយសង្កត់ក្តី ដេកសង្កត់ក្តី ត្រូវអាបត្តិទុក្ខដ ។ ភិក្ខុក្រាល ឯងក្តី ប្រើ
 គេឲ្យក្រាលក្តី នូវទីដេក ក្នុងឧបចារៈនៃវិហារក្តី ក្នុងឧបជ្ជាននៃ សាលាក្តី^(១)
 ក្នុងមណ្ឌបក្តី ទៀបគល់ឈើក្តី ក្នុងទីវាលក្តី ត្រូវអាបត្តិទុក្ខដ ។ ភិក្ខុអង្គុយ
 សង្កត់ក្តី ដេកសង្កត់ក្តី ត្រូវអាបត្តិទុក្ខដ ។ វិហាររបស់បុគ្គល ភិក្ខុសម្គាល់ថា
 របស់សង្ឃ ត្រូវអាបត្តិទុក្ខដ ។ វិហាររបស់បុគ្គល ភិក្ខុមានសេចក្តីសង្ឃឹយ
 ត្រូវអាបត្តិទុក្ខដ ។ វិហាររបស់បុគ្គល ភិក្ខុសម្គាល់ថារបស់បុគ្គល ដដែល
 ត្រូវអាបត្តិទុក្ខដ ព្រោះវិហារនោះ ជារបស់បុគ្គល គឺ វិហារនៃភិក្ខុដទៃ ។
 ភិក្ខុមិនត្រូវអាបត្តិ ព្រោះវិហារជារបស់បុគ្គល គឺ វិហាររបស់ខ្លួនឯង ។

[៤] អាបត្តិមិនមានដល់ភិក្ខុដែលមានជំងឺចូលទៅក្តី ដល់ភិក្ខុដែលត្រូវ
 ត្រជាក់ ឬក្តៅបៀតបៀន ហើយចូលទៅក្តី ដល់ភិក្ខុមានសេចក្តីអន្តរាយក្តី
 ដល់ភិក្ខុឆតក្តី ដល់ភិក្ខុដើមបញ្ចាតិក្តី ។

សិក្ខាបទទី ៦ ចប់



ប្រែថា សាលាសម្រាប់បម្រើ តែអង្គកថាថា បានដល់ សាលាសម្រាប់ឆាន់ ឬរោងឆាន់ ។

អដ្ឋកថា

ភូតតាមវគ្គទី ២

អនុប្បទន្ធសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ៦ ដូចតទៅនេះ

[១] បទថា បលីពុទ្ធនិ សេចក្តីថា ពួកឆព្វគ្គិយភិក្ខុទៅដល់មុន ជញ្ជូន បាត្រ និងចីវរទៅឈររារាំង ។

បទថា ខេរ ភិក្ខុ វុជ្ជាបេន្តិ សេចក្តីថា កាន់យកតាមលំដាប់វស្សា ហើយពោលថា លោកដ៏មានអាយុ (ទីនេះ) គួរដល់ពួកខ្ញុំ ដូច្នោះហើយ ឲ្យផ្លាស់ចេញទៅទីដទៃ ។

បទថា អនុប្បទន្ធសេយ្យំ កាប្បន្តិ សេចក្តីថា ពួកឆព្វគ្គិយភិក្ខុចូល ទៅជ្រៀតបៀតពោលថា បពិត្រលោកម្ចាស់ ចំពោះទីគ្រប់ណ្ណោះសមគួរដល់ ពួកលោក មិនមែនវិហារទាំងអស់ទេ ឥឡូវនេះ ទីនេះគួរបានពួកខ្ញុំ ដូច្នោះ រៀបចំគ្រែ និងតាំង ហើយអង្គុយខ្លះ ដេកខ្លះ ធ្វើការស្វាធារ្យខ្លះ ។

អធិប្បាយ

សិក្ខាបទវិភង្គនៃអនុប្បទន្ធសិក្ខាបទ

[២] បទថា ជានំ បានដល់ ដឹងថា ភិក្ខុនេះមិនគួរត្រូវផ្លាស់ទីកន្លែង ។ ដោយហេតុនោះឯង ក្នុងវិភង្គ គឺការចែកនៃបទថា ជានំ នោះ ទើបព្រះមាន ព្រះភាគត្រាស់បទជាដើមថា វុឡោតិ ជានាតិ ប្រែថា ដឹងថា ជាព្រះថេរៈ ចាស់ ពិតហើយ ភិក្ខុចាស់ ជាអ្នកមិនគួរផ្លាស់ទៅទីដទៃ ព្រោះជាអ្នកចាស់

ជរា ភិក្ខុអ្នកមានអាពាធ ក៏ជាអ្នកមិនគួរផ្លាស់ ព្រោះជាអ្នកអាពាធ ។ សង្ឃ
 កំណត់ភាពជាអ្នកមានឧបការៈ និងភាពជាអ្នកមានគុណវិសេសនៃកណ្ណតា-
 រិកភិក្ខុក្តី នៃធម្មកថិកភិក្ខុ និងវិនយធរជាដើមក្តី នៃភិក្ខុដែលជាអាចារ្យ
 បង្រៀនគណៈក្តី ទើបសន្មតវិហារឲ្យ ដើម្បីឲ្យនៅជាប្រចាំ ។ ព្រោះហេតុ
 នោះ សង្ឃឲ្យវិហារដល់ភិក្ខុណា ភិក្ខុនោះ ឈ្មោះថា ជាអ្នកមិនគួរឲ្យផ្លាស់
 កន្លែង ។ ក្នុងបទថា វុឡោតិ ជាតាតិ ជាដើមនេះ សង្ឃប៉ុណ្ណោះនឹងឲ្យ
 សេនាសនៈដែលសមគួរដល់ភិក្ខុអាពាធក៏ពិត សូម្បីដូច្នោះ ភិក្ខុអាពាធក៏ចែក
 ទុកមួយផ្នែក ដើម្បីសម្តែងថា ជាអ្នកមានសេនាសនៈដែលសង្ឃមិនទាន់
 អបលោកឲ្យ ក៏មិនគួរបៀតបៀន គួរអនុគ្រោះ ដូច្នោះ ។

អធិប្បាយ

បទភាជនីយនៃអនុប្បទដ្ឋសិក្ខាបទ

[៣] ក្នុងបទថា ឧបចារំ នេះ គប្បីជាបរិនិច្ឆ័យដូច្នោះថា ១ ហត្ថ ១
 ចំអាមដោយជុំវិញក្នុងវិហារធំ ឈ្មោះថា ឧបចារៈនៃគ្រែ និងតាំង ។ ក្នុង
 វិហារតូច ១ ហត្ថ ១ ចំអាមអំពីទីដែលអាចរៀបចំគ្រែតាំងបាន (ឈ្មោះថា
 ឧបចារៈនៃគ្រែតាំង) ។ ផ្លូវ ១ ហត្ថ ១ ចំអាម ចាប់ពីទីជាក់ដុំថ្មសម្រាប់
 លាងជើង ដែលជាក់ត្រង់ទ្វារ និងទីបន្ទោបង់បស្សាវៈ សម្រាប់ភិក្ខុដែល
 លាងជើងចូលទៅ និងភិក្ខុដែលចេញទៅដើម្បីបន្ទោបង់បស្សាវៈ រហូតដល់
 គ្រែ និងតាំង ឈ្មោះថា ឧបចារៈ ។ ភិក្ខុណាប្រាថ្នានឹងសម្រេចការដេក
 ជ្រៀតបៀត ក្រាលឯងក្តី ឲ្យអ្នកដទៃក្រាលក្តី នូវទីដេកក្នុងឧបចារៈនៃភិក្ខុ

ដែលឈរនៅត្រង់ឧបចារៈនៃគ្រែក្តី តាំងនោះក្តី ដែលចូល ឬចេញក្តី ភិក្ខុ
នោះត្រូវ អាបត្តិទុក្ខ ។

ក្នុងបទថា អភិទិសីទតិ វា អភិទិបដ្ឋតិ វា នេះ គប្បីជ្រាបវិនិច្ឆ័យ
ដូច្នោះថា ត្រូវអាបត្តិបាចិត្តិយ ដោយគ្រាន់តែអង្គុយសង្កត់ខ្លះ ព្រោះហេតុត្រឹម
តែដេកលើខ្លះ បើភិក្ខុធ្វើការអង្គុយ និងការដេកទាំងពីរយ៉ាង ត្រូវអាបត្តិ
បាចិត្តិយ ២ ។ កាលក្រោក ហើយអង្គុយ ឬក្រោក ហើយដេក ត្រូវ
អាបត្តិបាចិត្តិយគ្រប់ៗ ប្រយោគ ។

បណ្ឌិតគប្បីជ្រាបប្រភេទនៃទុក្ខដ សូម្បីក្នុងទុក្ខដវារៈ មានបទថា
វិហារស្ស ឧបចារេ ដូច្នោះជាដើម ក្នុងបទថា ឧបចារំ វេយ្យា សេយ្យំ
សន្តរតិ វា សន្តរាមេតិ វា នេះ និងពាក្យដទៃក្រៅអំពីនេះ ដូចជា ប្រភេទ
នៃអាបត្តិបាចិត្តិយ ដែលត្រាស់ទុកក្នុងការធ្វើកិច្ចទាំង ២ គឺអង្គុយសង្កត់ និង
ដេកសង្កត់ ក្នុងបទថា អភិទិសីទតិ វា អភិទិបដ្ឋតិ វា នេះ និងក្នុងប្រភេទ
នៃប្រយោគដូច្នោះ ។ ព្រោះមិនត្រូវការដោយវិសកាគបុគ្គល ដូច្នោះ នៅក្នុង
វិហារជាមួយគ្នា ឬក្នុងបរិវេណជាមួយគ្នា ដូច្នោះ ទើបលោកហាមការនៅ
នៃវិសកាគបុគ្គលនោះ ក្នុងទីគ្រប់អន្លើនោះឯង ។

សូម្បីក្នុងបទថា អញ្ញាស្ស បុគ្គលិកេ នេះ គប្បីជ្រាបវិនិច្ឆ័យដូច្នោះថា
សេនាសនៈផ្ទាល់ខ្លួននៃបុគ្គលដែលស្និទ្ធស្នាលគ្នា ដូចគ្នានឹងរបស់ផ្ទាល់ខ្លួននៃ
ខ្លួនដូចគ្នា មិនត្រូវអាបត្តិក្នុងសេនាសនៈផ្ទាល់ខ្លួនបុគ្គលរបស់អ្នកស្និទ្ធស្នាល
គ្នានោះ ។

[៤] បទថា អាបនាសុ សេចក្តីថា បើមានអន្តរាយនៃជីវិត និង ព្រហ្មចរិយៈដល់ភិក្ខុដែលនៅខាងក្រៅ ព្រោះអន្តរាយមានសភាពបែបនោះ មិនត្រូវអាបត្តិដល់ភិក្ខុដែលចូលទៅ (ខាងក្នុង) ។ បទដ៏សេសរាក់ទាំង អស់ហើយ ។

សិក្ខាបទនេះ មានសមុជ្ឈានដូចបឋមបុរាណិក ជាកិរិយា ជាសញ្ញា- វិមោក្ខ ជាសច្ចិត្តកៈ ជាលោកវជ្ជៈ ជាកាយកម្ម ជាអកុសលចិត្ត ជាទុក្ខ- វេទនា ដូច្នោះឯង ។

អនុប្បវេណីសិក្ខាបទ ចប់



វិទ្យា បិដក

សិក្ខាបទទី ៧

[៥] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតវនរបស់
អនាថបិណ្ឌិកសេដ្ឋី ជិតក្រុងសាវត្ថី ។ សម័យនោះឯង ពួកសត្តរសវគ្គិយ
ភិក្ខុ (ភិក្ខុមានពួក ១៧ រូប) នាំគ្នាជួសជុលវិហារធំមួយ មាននៅក្នុង
បច្ចនប្រទេស ដោយគិតគ្នាថា យើងទាំងឡាយនឹងនៅចាំវស្សា ក្នុងទីនេះ ។
ពួកឆព្វគ្គិយភិក្ខុ (ភិក្ខុមានពួក ៦ រូប) បានឃើញពួកសត្តរសវគ្គិយភិក្ខុ
នាំគ្នាជួសជុលវិហារ លុះឃើញហើយ បាននិយាយគ្នាយ៉ាងនេះថា ម្ចាស់
អារុសោ ពួកសត្តរសវគ្គិយភិក្ខុនេះ នាំគ្នាជួសជុលវិហារ បើដូច្នោះ យើង
ទាំងឡាយនឹងធ្វើឲ្យភិក្ខុទាំងនោះចៀសចេញទៅ ។ ឆព្វគ្គិយភិក្ខុពួកខ្លះបាន
និយាយយ៉ាងនេះថា ម្ចាស់អារុសោ សូមលោកទាំងឡាយបង្អង់ចាំឲ្យសត្ត-
រសវគ្គិយភិក្ខុទាំងឡាយ ជួសជុលវិហាររួចសិន លុះជួសជុលស្រេចហើយ
យើងទាំងឡាយនឹងធ្វើភិក្ខុទាំងនោះឲ្យចៀសចេញទៅ ។ គ្រានោះ ពួកឆព្វ-
គ្គិយភិក្ខុបាននិយាយពាក្យនេះនឹងពួកសត្តរសវគ្គិយភិក្ខុថា ម្ចាស់អារុសោ ពួក
លោកចូរនាំគ្នាចៀសចេញទៅ វិហារត្រូវបានពួកយើងទេ ។ ពួកសត្តរស-
វគ្គិយភិក្ខុនិយាយថា ម្ចាស់អារុសោ ហេតុដូចម្តេច ក៏ពួកលោកមិនប្រាប់
យើងជាមុនសិន យើងទាំងឡាយនឹងបានជួសជុលវិហារឯទៀតវិញ ។ ពួក
ឆព្វគ្គិយភិក្ខុសួរថា ម្ចាស់អារុសោ ក្រែងវិហារនោះជារបស់សង្ឃទេដឹង ។
ពួកសត្តរសវគ្គិយភិក្ខុនិយាយតបថា អើអារុសោ វិហារជារបស់សង្ឃ ។

ពួកឆព្វគ្គិយភិក្ខុឆ្លើយថា ម្នាលអារុសោ ពួកលោកចូរនាំគ្នាចៀសចេញទៅ
 វិហារត្រូវបានពួកយើងទេ ។ ពួកសត្តរសវគ្គិយភិក្ខុនិយាយថា ម្នាលអារុសោ
 វិហារជាវិហារធំ ពួកលោកក៏នៅបាន ពួកយើងក៏នៅបាន ពួកឆព្វគ្គិយភិក្ខុ
 និយាយដដែលទៀតថា ម្នាលអារុសោ ពួកលោកចូរនាំគ្នាចៀសចេញទៅ
 វិហារត្រូវបានពួកយើងទេ ហើយមានចិត្តកម្រើកខឹងឡើង នាំគ្នាចាប់ក កន្ត្រាក់
 ទាញចេញទៅ ។ ពួកសត្តរសវគ្គិយភិក្ខុនោះ កាលត្រូវពួកឆព្វគ្គិយភិក្ខុ
 កន្ត្រាក់ទាញចេញ ក៏នាំគ្នាយំ ។ ទើបភិក្ខុទាំងឡាយ (ភិក្ខុដទៃចាកភិក្ខុ
 ពីរពួកនោះ) បាននាំគ្នាសួរយ៉ាងនេះថា ម្នាលអារុសោ ហេតុអ្វីបានជាពួក
 លោកយំ ។ ពួកសត្តរសវគ្គិយភិក្ខុនិយាយតបថា ម្នាលអារុសោ ឆព្វគ្គិយ
 ភិក្ខុទាំងនេះ មានចិត្តកម្រើកខឹង នាំគ្នាបណ្តេញពួកយើងចេញចាកវិហាររបស់
 សង្ឃ ។ ភិក្ខុទាំងឡាយណា ជាអ្នកមានសេចក្តីប្រាថ្នាតិច ។ បេ ។ ភិក្ខុទាំង-
 ឡាយនោះក៏ពោលទោសតិះដៀល បន្តុះបង្កាប់ថា ពួកឆព្វគ្គិយភិក្ខុ មិនសម
 បីនឹងមានចិត្តក្រោធខឹង ទង់ទាញភិក្ខុទាំងឡាយ ចេញចាកវិហាររបស់សង្ឃ
 សោះ ។ ទើបភិក្ខុទាំងនោះ ក្រាបទូលដំណើរនុះចំពោះព្រះដ៏មានព្រះភាគ ។
 គ្រានោះឯង ព្រះដ៏មានព្រះភាគ ទ្រង់សួរពួកឆព្វគ្គិយភិក្ខុថា ម្នាលភិក្ខុទាំង-
 ឡាយ ឮថា អ្នកទាំងឡាយមានចិត្តក្រោធខឹង ទង់ទាញភិក្ខុទាំងឡាយចេញ
 ចាកវិហាររបស់សង្ឃ មែនឬទេ ។ ពួកឆព្វគ្គិយភិក្ខុក្រាបទូលថា សូម
 ទ្រង់មេត្តាប្រោស ពិតមែន ។ ព្រះពុទ្ធជាម្ចាស់ដ៏មានព្រះភាគ ទ្រង់តិះដៀល
 ថា ម្នាលមោឃបុរសទាំងឡាយ អ្នកទាំងឡាយមិនសមបីនឹងមានចិត្តក្រោធម

ខឹង ទង់ទាញភិក្ខុទាំងឡាយ ចេញចាកវិហាររបស់សង្ឃសោះ ម្នាលមោឃ
 បុរសទាំងឡាយ អំពើដែលអ្នកទាំងឡាយធ្វើនេះ មិនមែននាំឲ្យជ្រះថ្លាដល់
 បុគ្គលទាំងឡាយ ដែលមិនទាន់ជ្រះថ្លាទេ ។ បេ ម្នាលភិក្ខុទាំងឡាយ អ្នក
 ទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយមាន
 ចិត្តក្រោធខឹងនឹងភិក្ខុផងគ្នា ហើយទង់ទាញឯងក្តី ប្រើគេឲ្យទង់ទាញក្តី
 ចេញចាកវិហាររបស់សង្ឃ ត្រូវអាបត្តិបាចិត្តិយ ។

[៦] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី ១
 នៃបារាជិកកណ្ណ ។ ពាក្យថា នឹងភិក្ខុ គឺនឹងភិក្ខុដទៃ ។ ពាក្យថា មានចិត្ត
 ក្រោធខឹង សេចក្តីថា មានចិត្តមិនត្រេកអរ មានចិត្តដែលទោសៈកម្ចាត់បង់
 មានចិត្តរឹងរូស ។

[៧] វិហារដែលគេបរិច្ចាគប្រគេនដល់សង្ឃ ឈ្មោះថា វិហាររបស់
 សង្ឃ ។ ពាក្យថា ទង់ទាញឯង គឺ ភិក្ខុចាប់យកពីក្នុងបន្ទប់ ហើយទង់ទាញ
 ទៅឯរបៀងវិហារ ត្រូវអាបត្តិបាចិត្តិយ ។ ភិក្ខុចាប់យកពីក្នុងរបៀង ហើយ
 ទង់ទាញទៅខាងក្រៅ ក៏ត្រូវអាបត្តិបាចិត្តិយ ។ ទុកជាភិក្ខុទង់ទាញភិក្ខុ
 ឲ្យកន្លងទ្វារទាំងឡាយជាច្រើន តែដោយប្រយោគមួយក៏ត្រូវអាបត្តិបាចិត្តិយ
 តែមួយ ។ ពាក្យថា ប្រើគេឲ្យទង់ទាញនោះ គឺបង្គាប់អ្នកដទៃ (ភិក្ខុអ្នកបង្គាប់
 នោះ) ក៏ត្រូវអាបត្តិបាចិត្តិយ ។ ភិក្ខុបង្គាប់តែវារៈម្តង អ្នកទទួលបង្គាប់ទៅ
 ទង់ទាញភិក្ខុដទៃឲ្យកន្លងទ្វារសូម្បីច្រើន ក៏ត្រូវអាបត្តិបាចិត្តិយតែមួយ ។

[៨] វិហាររបស់សង្ឃ ភិក្ខុសម្គាល់ថាជារបស់សង្ឃដដែល ហើយ

មានចិត្តក្រោធខឹង ទង់ទាញឯងក្តី ប្រើគេឲ្យទង់ទាញក្តី ត្រូវអាបត្តិបាចិត្តិយ ។
 វិហាររបស់សង្ឃ ភិក្ខុមានសេចក្តីសង្ស័យ ហើយមានចិត្តក្រោធខឹង ទង់ទាញ
 ឯងក្តី ប្រើគេឲ្យទង់ទាញក្តី ត្រូវអាបត្តិបាចិត្តិយ ។ វិហាររបស់សង្ឃ ភិក្ខុ
 សម្គាល់ថាជារបស់បុគ្គលទៅវិញ ហើយមានចិត្តក្រោធខឹង ទង់ទាញឯងក្តី
 ប្រើគេឲ្យទង់ទាញក្តី ត្រូវអាបត្តិបាចិត្តិយ ។ ភិក្ខុទង់ទាញឯងក្តី ប្រើគេឲ្យទង់
 ទាញក្តី នូវបរិក្ខាររបស់ភិក្ខុនោះ ត្រូវអាបត្តិទុក្ខដ ។ ភិក្ខុទង់ទាញឯងក្តី ប្រើ
 គេឲ្យទង់ទាញក្តី នូវភិក្ខុឲ្យចាកឧបចារៈនៃវិហារក្តី ចាកឧបដ្ឋានសាលាក្តី
 ចាកមណ្ឌបក្តី ចាកម្លប់ឈើក្តី ចាកទីវាលក្តី ត្រូវអាបត្តិទុក្ខដ ។ ភិក្ខុទង់
 ទាញឯងក្តី ប្រើគេឲ្យទង់ទាញក្តី នូវបរិក្ខារនៃភិក្ខុនោះ ត្រូវអាបត្តិទុក្ខដ ។
 ភិក្ខុទង់ទាញឯងក្តី ប្រើគេឲ្យទង់ទាញក្តី នូវអនុបសម្បទ្ធឲ្យចាកវិហារក្តី ចាក
 ឧបចារៈនៃវិហារក្តី ចាកឧបដ្ឋានសាលាក្តី ចាកមណ្ឌបក្តី ចាកម្លប់ឈើក្តី
 ចាកទីវាលក្តី ត្រូវអាបត្តិទុក្ខដ ។ ភិក្ខុទង់ទាញឯងក្តី ប្រើគេឲ្យទង់ទាញក្តី
 នូវបរិក្ខាររបស់អនុបសម្បទ្ធនោះ ត្រូវអាបត្តិទុក្ខដ ។ វិហាររបស់បុគ្គល ភិក្ខុ
 សម្គាល់ថា ជារបស់សង្ឃ ត្រូវអាបត្តិទុក្ខដ ។ វិហាររបស់បុគ្គល ភិក្ខុមាន
 សេចក្តីសង្ស័យ ត្រូវអាបត្តិទុក្ខដ ។ វិហាររបស់បុគ្គល ភិក្ខុសម្គាល់ថាជា
 របស់បុគ្គល ត្រូវអាបត្តិទុក្ខដ ព្រោះវិហារជារបស់បុគ្គលនៃភិក្ខុដទៃ គឺ វិហារ
 របស់គេ ភិក្ខុមិនត្រូវអាបត្តិ ព្រោះវិហារជារបស់បុគ្គលនៃខ្លួន គឺ វិហាររបស់
 ខ្លួនឯង ។

[៩] អាបត្តិមិនមានដល់ភិក្ខុដែលទង់ទាញឯង ឬប្រើគេឲ្យទង់ទាញនូវ

ភិក្ខុអលជ្ជី ដល់ភិក្ខុដែលទង់ទាញឯង ឬប្រើគេឲ្យទង់ទាញ នូវបរិក្ខាររបស់
 ភិក្ខុអលជ្ជីនោះ ដល់ភិក្ខុដែលទង់ទាញឯង ឬប្រើគេឲ្យទង់ទាញនូវភិក្ខុឆ្មត
 ដល់ភិក្ខុដែលទង់ទាញឯង ឬប្រើគេឲ្យទង់ទាញនូវបរិក្ខាររបស់ភិក្ខុឆ្មតនោះ
 ដល់ភិក្ខុដែលទង់ទាញឯង ឬប្រើគេឲ្យទង់ទាញនូវភិក្ខុជាអ្នកធ្វើនូវសេចក្តីបង្ក
 ហេតុក្តី អ្នកធ្វើនូវសេចក្តីប្រកួតប្រកាន់ក្តី អ្នកធ្វើនូវសេចក្តីទាស់ទែងក្តី អ្នក
 ធ្វើនូវ ពាក្យឡេះឡោះតាមតែរូបពីមាត់ក្តី^១ អ្នកធ្វើនូវអធិករណ៍ក្នុងសង្ឃក្តី
 ដល់ភិក្ខុដែលទង់ទាញឯង ឬប្រើគេឲ្យទង់ទាញនូវបរិក្ខាររបស់ភិក្ខុនោះចេញ
 ដល់ភិក្ខុដែលទង់ទាញឯង ឬប្រើគេឲ្យទង់ទាញនូវអន្តេវាសិក ឬសទ្ធិវិហារិក
 ដែលប្រព្រឹត្តមិនត្រឹមត្រូវ ដល់ភិក្ខុដែលទង់ទាញឯង ឬប្រើគេឲ្យទង់ទាញនូវ
 បរិក្ខាររបស់អន្តេវាសិក ឬសទ្ធិវិហារិក ដែលប្រព្រឹត្តមិនត្រឹមត្រូវនោះ ដល់
 ភិក្ខុឆ្មត ដល់ភិក្ខុដើមបញ្ញត្តិ ។

សិក្ខាបទទី ៧ ចប់



១- ពោលពាក្យជាតិរច្ចានកថា ឬនិយាយសរសើរពីស្រី និងប្រុសជាដើម ។ តាមន័យអង្គកថា

អង្គកថា

ភូតតាមវគ្គទី ៨

និក្ខេបនិកាយនិកាយ

គប្បីជ្រាបវិនិច្ឆ័យក្នុងសិក្ខាបទទី ៧ ដូចតទៅនេះ

អធិប្បាយ

សិក្ខាបទវិភង្គនៃនិក្ខេបនិកាយ

[៧] បទថា ឯកេន បយោគេន អហុកេបិ ទ្វារេ អតិក្កាមេតិ សេចក្តីថា ក្នុងសេនាសនៈទាំងឡាយ ទោះជាប្រាសាទ ៤-៥ ជាន់ក្តី សាលា ៤ មុខមានខ្លោងទ្វារ ៦-៧-៨ ក្តី ភិក្ខុចាប់ដើមដៃទាំង ២ ក្តី ត្រង់ក្តី ឲ្យ ឈានចេញទៅដោយប្រយោគមួយ មិនសម្រាកក្នុងចន្លោះ ត្រូវអាបត្តិបាចិត្តិយ ១ ប៉ុណ្ណោះ កាលអូសសម្រាកៗ ឲ្យឈានចេញទៅ ដោយប្រយោគផ្សេងៗ ត្រូវអាបត្តិបាចិត្តិយជាច្រើន តាមចំនួនទ្វារ ។ កាលមិនយកដៃចាប់អូស ឬ ទាញ ដេញទៅដោយវាចា ពោលថា ចូរចេញទៅ ក៏មានន័យដូច្នោះ ។

វិនិច្ឆ័យក្នុងបទថា អញ្ញំ អនាបេតិ នេះ គប្បីជ្រាបដូច្នោះថា គ្រាន់ តែប្រើថា ចូរអូសភិក្ខុនេះចេញទៅ ត្រូវអាបត្តិទុក្ខដ ។ បើភិក្ខុដែលបានទទួល ប្រើតែម្តងនោះ ឲ្យឈានផុតទ្វារ ច្រើនកន្លែង ក៏ត្រូវអាបត្តិបាចិត្តិយ ១ ប៉ុណ្ណោះ បើភិក្ខុដែលទទួលប្រើកំណត់យ៉ាងនេះថា ចូរអូសច្រូងទ្វារនេះចេញ ទៅក្តី ចូរអូសរហូតដល់ទ្វារធំ ដូច្នោះក្តី ត្រូវអាបត្តិបាចិត្តិយ តាមចំនួនទ្វារ ។

អធិប្បាយ

បទភាជនីយនៃនិក្ខុឡនសិក្ខាបទ

[៨] ពីរបទថា តស្ស បរិក្ការំ សេចក្តីថា ភិក្ខុណាជញ្ជូនចេញឯងក្តី ប្រើឲ្យជញ្ជូនចេញក្តី នូវរបស់ឯណាមួយ ដែលជារបស់ផ្ទាល់ខ្លួននៃភិក្ខុទាំង នោះ ដូចជា បាត្រ ចីវរ ធម្មក្រក ក្រែត តាំង ពួក និងឡើយជាដើម ដោយ ហោចសូម្បីកម្ទេចល្ងៃ ត្រូវអាបត្តិទុកដល់ភិក្ខុនោះជាច្រើនតាមចំនួននៃវត្ថុ ។ លោកពោលទុកក្នុងមហាបច្ចវិថា ក្នុងទ្រព្យទាំងនោះ ដែលម្ចាស់ទ្រព្យចង យ៉ាងណែន ជាអាបត្តិ ១ ប៉ុណ្ណោះ ។

វិនិច្ឆ័យក្នុងបទថា អញ្ញស្ស បុគ្គលិកេ នេ គប្បីជ្រាបដូច្នោះថា របស់ ផ្ទាល់ខ្លួននៃបុគ្គលអ្នកសិទ្ធិស្នាល ដូចគ្នានឹងរបស់ផ្ទាល់ខ្លួននៃខ្លួននោះឯង ។ ក្នុង ទីគ្រប់អន្លើ អ្នកសិក្សាគប្បីជ្រាបន័យដូចក្នុងពាក្យនេះ ។ តែក្នុងទីណាដែល មានសេចក្តីប្លែកគ្នា យើងនឹងពោលទុកក្នុងទីនោះ ។

អនាបត្តិនៃនិក្ខុឡនសិក្ខាបទ

[៩] វិនិច្ឆ័យក្នុងពាក្យថា អលដ្ឋិ និក្ខុឡតិ វា និក្ខុឡាបេតិ វា ជាដើម គប្បីជ្រាបដូច្នោះថា ភិក្ខុរមែងដេញភិក្ខុដែលបង្កជម្លោះ និងដែលធ្វើវិវាទដល់ គ្នានឹងគ្នាប៉ុណ្ណោះ ចេញអំពីសង្ឃរាមទាំងមូល ។ ព្រោះថា លោកបានបក្ខ ពួកហើយ គប្បីបំបែកសង្ឃក៏បាន ។ ឯពួកភិក្ខុអលដ្ឋិជាដើម ភិក្ខុគប្បីអូស ទាញអំពីលំនៅរបស់ខ្លួនប៉ុណ្ណោះ បើដេញលោកទាំងនោះចេញអំពីសង្ឃរាម ទៅ មិនគួរ ។

បាចិត្តិយកណ្ណ កូតតាមវគ្គ សិក្ខាបទទី ៧

៦៧១

បទថា ឧប្បត្តកស្ស បានដល់ មិនត្រូវអាបត្តិដល់កិក្ខុដែលត្រួត ។ បទ
ដ៏សេសសងាយយល់ទាំងអស់ហើយ ។

សិក្ខាបទនេះ មានសមុដ្ឋាន ៣ កើតឡើងតាមកាយ និងចិត្ត ១ តាម
វាចា និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ ជា
សច្ចិត្តកៈ ជាលោកវជ្ជៈ ជាកាយកម្ម ជាវច្ចកម្ម ជាអកុសលចិត្ត ជាទុក្ខ-
វេទនា ដូច្នោះ ។

និក្ខន្ធសិក្ខាបទ ចប់



វិទយបិដក

សិក្ខាបទទី ៨

[១០] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះឯង ភិក្ខុ ២ រូប ១ រូប នៅថ្នាក់ខាងក្រោម ១ រូប នៅថ្នាក់ខាងលើ ក្នុងវិហាររបស់សង្ឃ ភិក្ខុដែល នៅខាងលើ អង្គុយចុះដោយរហ័ស សង្កត់គ្រែដែលមានជើងគ្រាន់តែសិកទុក (ដោយបណ្តោះអាសន្ន) ។ ជើងគ្រែ (នោះ) ក៏រហូតធ្លាក់ចុះមកទង្គិចក្បាល ភិក្ខុអ្នកនៅខាងក្រោម ។ ភិក្ខុនោះបានស្រែកសំឡេងឮប្លែក ។ ភិក្ខុទាំងឡាយ បានសួរទៅសួរភិក្ខុនោះយ៉ាងនេះថា ម្ចាស់អាវុសោ ហេតុអ្វីក៏លោកស្រែក ។ ភិក្ខុនោះបានប្រាប់សេចក្តីនុះដល់ភិក្ខុទាំងឡាយ ។ ភិក្ខុទាំងឡាយណាជាអ្នក មានសេចក្តីប្រាថ្នាតិច ។ បេ។ ភិក្ខុទាំងឡាយនោះពោលទោសតិះដៀល បន្ត បង្ហាត់ថា ភិក្ខុមិនសមបើនឹងមកអង្គុយចុះដោយរហ័ស សង្កត់គ្រែដែលមាន ជើងគ្រាន់តែសិកទុក (ដោយបណ្តោះអាសន្ន) លើថ្នាក់ក្នុងវិហាររបស់សង្ឃ សោះ ទើបភិក្ខុទាំងឡាយនោះ នាំគ្នាក្រាបទូលដំណើរនុះចំពោះព្រះដ៏មាន ព្រះភាគ ។ គ្រានោះ ព្រះដ៏មានព្រះភាគត្រាស់សួរភិក្ខុនោះថា ម្ចាស់ភិក្ខុ ឮថា អ្នកឯងអង្គុយចុះដោយរហ័សសង្កត់គ្រែដែលមានជើងគ្រាន់តែសិកទុក (ដោយ បណ្តោះអាសន្ន) លើថ្នាក់ក្នុងវិហាររបស់សង្ឃ ពិតមែនឬ ។ ភិក្ខុទាំងនោះ ក្រាបទូលថា សូមទ្រង់ព្រះមេត្តាប្រោស ពិតមែន ។ ព្រះពុទ្ធដ៏មានព្រះភាគ ទ្រង់តិះដៀលថា ម្ចាស់មោឃបុរស អ្នកឯងមិនសមបើនឹងមកអង្គុយចុះដោយ

ហឺស សង្កត់គ្រៃដែលមានជើងគ្រាន់តែសិកទុក (ដោយបណ្តោះអាសន្ន)
 លើថ្នាក់ក្នុងវិហាររបស់សង្ឃទេ ម្នាលមោឃបុរស អំពើដែលអ្នកធ្វើនេះ
 មិននាំឲ្យជ្រះថ្លាដល់បុគ្គលអ្នកមិនទាន់ជ្រះថ្លាទេ ។ បេ ម្នាលភិក្ខុទាំងឡាយ
 អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ
 អង្គុយចុះដោយហឺសសង្កត់ ឬដេកសង្កត់នូវគ្រែ ឬនូវតាំងក្តី ដែលមានជើង
 គ្រាន់តែសិកទុក (ដោយបណ្តោះអាសន្ន) លើថ្នាក់ក្នុងវិហាររបស់សង្ឃ
 ត្រូវអាបត្តិបាចិត្តិយ ។

[១១] ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១
 នៃបារាជិកកណ្ឌ ។ វិហារដែលគេបរិច្ចាគប្រគេនដល់សង្ឃ ហៅថា វិហារ
 របស់សង្ឃ ។

[១២] ធ្វើរ (ដែលគេធ្វើខ្ពស់) មិនទន្ទឹមក្បាលមជ្ឈិមបុរស ហៅថា
 ថ្នាក់ ។ គ្រៃដែលមានជើងគ្រាន់តែសិកចូលក្នុងមេ ហើយតាំងទុក ហៅថា
 គ្រៃដែលមានជើងគ្រាន់តែសិកទុក ។ តាំងដែលមានជើងគ្រាន់តែសិកចូល
 ក្នុងមេ ហៅថា តាំងដែលមានជើងគ្រាន់តែសិកទុក ។ ពាក្យថា អង្គុយសង្កត់
 គឺ ភិក្ខុអង្គុយសង្កត់លើគ្រែ ឬតាំងនោះ ត្រូវអាបត្តិបាចិត្តិយ ។ ពាក្យថា
 ដេកសង្កត់ គឺ ភិក្ខុដេកសង្កត់លើគ្រែ ឬតាំងនោះ ត្រូវអាបត្តិបាចិត្តិយ ។

[១៣] វិហាររបស់សង្ឃ ភិក្ខុសម្គាល់ថា ជារបស់សង្ឃមែន ហើយ
 អង្គុយសង្កត់ ឬដេកសង្កត់លើគ្រែ លើតាំងក្តី ដែលមានជើងគ្រាន់តែសិក
 ទុកក្នុងមេ (ដែលគេតាំងទុក) លើថ្នាក់ ត្រូវអាបត្តិបាចិត្តិយ ។ វិហារ

របស់សង្ឃ ភិក្ខុមានសេចក្តីសង្ស័យ ហើយអង្គុយសង្កត់ ឬដេកសង្កត់លើ
 គ្រែក្តី លើតាំងក្តី ដែលមានជើងគ្រាន់តែសិកទុកក្នុងមេ (ដែលគេតាំងទុក)
 លើថ្នាក់ ត្រូវអាបត្តិបុគ្គលិក ។ វិហាររបស់សង្ឃ ភិក្ខុសម្គាល់ថា ជារបស់
 បុគ្គលវិញ ហើយអង្គុយសង្កត់ ឬដេកសង្កត់លើគ្រែក្តី លើតាំងក្តី ដែលមាន
 ជើងគ្រាន់តែសិកទុកក្នុងមេ (ដែលគេតាំងទុក) លើថ្នាក់ ត្រូវអាបត្តិ
 បុគ្គលិក ។ វិហាររបស់បុគ្គល ភិក្ខុសម្គាល់ថា ជារបស់សង្ឃវិញ ត្រូវអាបត្តិ
 ទុក្ខដ ។ វិហាររបស់បុគ្គល ភិក្ខុមានសេចក្តីសង្ស័យ ត្រូវអាបត្តិទុក្ខដ ។
 វិហាររបស់បុគ្គល ភិក្ខុសម្គាល់ថា ជារបស់បុគ្គលដែល ត្រូវអាបត្តិទុក្ខដ
 ព្រោះវិហារនោះ ជារបស់បុគ្គលនៃភិក្ខុដទៃ គឺវិហាររបស់គេ ។ ភិក្ខុមិនត្រូវ
 អាបត្តិ ព្រោះវិហារជារបស់ខ្លួន គឺ វិហាររបស់ខ្លួនឯង ។

[១៤] អាបត្តិមិនមានដល់ភិក្ខុដែលអង្គុយ ឬដេកសង្កត់លើគ្រែក្តី
 តាំងក្តី ដែលគេតម្កល់ទុកលើទីដែលមិនមែនថ្នាក់ លើទីទាបដែលដើរទង្គិច
 ក្បាល ទីដែលមិនបានប្រើប្រាស់ខាងក្រោមឲ្យជាទីនៅ ទីដែលគេក្រាលជិត
 ដោយរនាបលើគ្រែ ឬតាំងនោះដែលគេដាក់គន្លឹះហើយ ដល់ភិក្ខុដែលឈរ
 នៅលើគ្រែ ឬតាំងនោះ ហើយកាន់យក ឬព្យួរនូវបរិក្ខារ ដល់ភិក្ខុឆ្ងាត ដល់
 ភិក្ខុដើមបញ្ញត្តិ ។



អដ្ឋកថា

ភូតតាមវគ្គទី ២

វេហាសកុដិសិក្ខាបទ

[១០] គប្បីជាបរិនិច្ឆ័យក្នុងសិក្ខាបទទី ៨ ដូចតទៅនេះ បទថា ឧបរវេហាសកុដិយា បានដល់ លើកុដិ ២ ជាន់ក្តី លើកុដិ ៣ ជាន់ក្តី ដែល ខាងលើមិនបានក្រាលផ្ទៃ ។

បទថា មត្តំ សហសា អភិទិសិទិ បានដល់ អង្គុយសង្កត់ គឺអង្គុយ អុកគ្រៃដោយរហ័ស ។ ម្យ៉ាងទៀត បទថា មត្តំ នេះ ជាទុតិយារិកត្តិ ចុះក្នុង អត្ថនៃសត្តមរិកត្តិ ។ សេចក្តីថា អង្គុយលើគ្រៃ ។ បទថា អភិ នេះ គ្រាន់ តែជាឧបសគ្គ ដើម្បីធ្វើឲ្យបទមានលម្អប៉ុណ្ណោះ ។

បទថា បតិទ្វា គឺធ្លាក់ចុះ រហូតចេញហើយ ។ ព្រោះថា ខាងលើ នៃជើងគ្រៃនោះ សូម្បីកន្លាស់ក៏មិនបោះខ្មាស់ ព្រោះដូច្នោះ ជើងគ្រៃ ទើប រហូតចេញ ។

បទថា វិស្សរមកាសិ គឺបានធ្វើសំឡេងស្រែកខ្លាំងខុសប្រក្រតី ។

អធិប្បាយ

បទភាជនីយវេហាសកុដិសិក្ខាបទ

[១២] បទថា វេហាសកុដិ ឆាម មជ្ឈិមស្ស បុរិសស្ស អសីសយដ្ឋា សេចក្តីថា កុដិណាមិនប៉ះក្បាលនៃមជ្ឈិមបុរស ដោយផ្ទឹមដែលទាបជាងគេ

បង្កស្រី (កុដិនោះឈ្មោះថា វេហាសកុដិ) ។ ដោយពាក្យនេះ ព្រះសម្មាសម្ពុទ្ធ
 ទ្រង់សម្តែងវេហាសកុដិ ដែលទ្រង់បំណងហើយក្នុងសិក្ខាបទនេះ ។ (តែ)
 ទ្រង់មិនបានសម្តែងលក្ខណៈនៃវេហាសកុដិទុកឡើយ ។ ពិតហើយ កុដិមាន
 ២ ជាន់ក្តី ៣ ជាន់ក្តី ប្រភេទណានីមួយ ខាងលើមិនបានក្រាលផ្ទៃ ព្រះសម្មាសម្ពុទ្ធ
 ត្រាស់ហៅថា វេហាសកុដិ ។ តែក្នុងសិក្ខាបទនេះ បំណងយកវេហាសកុដិ
 ដែលមិនប៉ះក្បាល ។ បណ្ឌិតគប្បីជ្រាបការផ្សេងគ្នានៃអាបត្តិ ក្នុងការអង្គុយ
 សង្កត់ជាដើម ដោយអំណាចនៃបយោគ ដោយន័យដូចពោលហើយពីមុន
 នោះឯង ។

អនាបត្តិនៃវេហាសកុដិសិក្ខាបទ

[១៤] បទថា អវេហាសកុដិយា សេចក្តីថា មិនត្រូវអាបត្តិក្នុង
 សាលាស្លឹក ដែលគេធ្វើលើផែនដីជាដើម ។ ព្រោះថា មិនអាចដើម្បីនឹងធ្វើ
 ការបៀតបៀនដល់អ្នកដទៃក្នុងកុដិ មានបណ្ណសាលាជាដើមនោះ ។

បទថា សីសយដ្ឋាយ សេចក្តីថា កុដិណាទង្គិចក្បាលបានជាអនាបត្តិ
 ក្នុងកុដិនោះ ។ ព្រោះថា បុគ្គលណាមួយ មិនឱន មិនអាចដើរ ទៅក្នុង
 ប្រាសាទជាន់ក្រោមក្នុងកុដិនោះបាន ដូច្នោះ នឹងមិនមានការបៀតបៀនដល់
 អ្នកដទៃ ព្រោះមិនមែនជាទីកន្លែងសញ្ជាត ។

បីបទថា ហោដ្ឋា អបរិកោតំ ហោតិ សេចក្តីថា ខាងក្រោម ជាទីប្រើ
 ប្រាស់មិនបាន ព្រោះទុកជាកំសម្ភារៈជាដើម ។ សូម្បីក្នុងកុដិនោះ ក៏ជា
 អនាបត្តិ ។

បាចិត្តិយកណ្ណ កុតតាមវគ្គ សិក្ខាបទទី ៨

ពីរបទថា បទរសត្ថិតំ ហោតិ សេចក្តីថា ផ្ទៃខាងលើកុដិណា គេ
ក្រាលយ៉ាងក្រាស់ ដោយបន្ទុកក្តី ធ្វើបរិកម្មដោយបាយអជាដើមក្តី ទោះ
ក្នុងកុដិនោះក៏ជាអនាបត្តិ ។

បទថា បដាលំ ទិន្នា ហោតិ សេចក្តីថា បានបោះកន្លាស់ទុកត្រង់ចុង
ជើងគ្រែ និងតាំងជាដើម ។ កាលភិក្ខុអង្គុយលើគ្រែ និងតាំងណា (ជើង
គ្រែ) មិនញាក់ចុះមក សូម្បីភិក្ខុអង្គុយលើគ្រែ និងតាំងដូច្នោះ ក៏ជាអនាបត្តិ ។

បទថា តស្មី ឋិតោ សេចក្តីថា ភិក្ខុយរលើគ្រែ និងតាំង ដែលមាន
ជើងសឹក (ចូលក្នុងមេគ្រែក្តី មេតាំងក្តី) ចាប់យកចីវរ ឬវត្ថុណាមួយដែល
ព្យួរលើដៃកែវជាដើមខាងលើ ឬព្យួរវត្ថុដទៃ ជាអនាបត្តិដល់ភិក្ខុនោះ ។ បទ
ដ៏សេសរាក់ទាំងអស់ហើយ ។

សិក្ខាបទនេះ មានសម្មជានដូចឯឡកលោមសិក្ខាបទ កើតឡើងតាម
កាយ ១ តាមកាយ និងចិត្ត ១ ជាកិរិយា ជានោសញ្ញាវិមោក្ខ ជាអចិត្តកៈ
ជាបណ្ណតិវដ្តៈ ជាកាយកម្ម មានចិត្ត ៣ មានវេទនា ៣ ដូច្នោះឯង ។

វេហាសកុដិសិក្ខាបទ ចប់



វិទ្យាសាស្ត្រ

សិក្ខាបទទី ៩

[១៥] សម័យនោះ ព្រះពុទ្ធដ៏មានព្រះភាគ កាលគង់នៅក្នុងយោសិតា-
 រាម ជិតក្រុងកោសម្ពី ។ គ្រានោះឯង មហាមាត្រ្យជាឧបដ្ឋាករបស់ឆន្ទភិក្ខុ
 ដ៏មានអាយុ បានឲ្យគេធ្វើវិហារប្រគេនឆន្ទភិក្ខុដ៏មានអាយុ ។ លំដាប់នោះ
 ឆន្ទភិក្ខុដ៏មានអាយុបានឲ្យគេប្រក់ និងបូកលាបវិហារដែលគេធ្វើស្រេចហើយ
 នោះញយៗ វិហារនោះធ្ងន់ហួសកំណត់ ក៏បាក់រលំចុះមក ។ គ្រានោះ ឆន្ទ
 ភិក្ខុដ៏មានអាយុក៏ជញ្ជូនយកស្មៅ និងឈើទៅធ្វើ (វិហារទៀត) បៀតបៀន
 ស្រែស្រូវរបស់ព្រាហ្មណ៍ម្នាក់ឲ្យខូចខាតទៅ ។ ទើបព្រាហ្មណ៍នោះ ពោល
 ទោសតិះដៀល បន្តុះបង្ហាបថា លោកម្ចាស់ទាំងឡាយ មិនសមបើនឹងមក
 បៀតបៀនស្រែស្រូវរបស់យើងឲ្យខូចខាតទៅសោះ ។ ភិក្ខុទាំងឡាយបានឮ
 ពាក្យរបស់ព្រាហ្មណ៍នោះពោលទោសតិះដៀល បន្តុះបង្ហាបហើយ ។ ភិក្ខុ
 ទាំងឡាយណា ជាអ្នកមានសេចក្តីប្រាថ្នាតិច ។ បេ ។ ភិក្ខុទាំងឡាយនោះ
 ពោលទោសតិះដៀល បន្តុះបង្ហាបថា ឆន្ទភិក្ខុដ៏មានអាយុ មិនគួរនឹងឲ្យគេ
 ប្រក់រឿយៗ បូកលាបរឿយៗ នូវវិហារដែលគេធ្វើស្រេចហើយ ទាល់តែវិហារ
 នោះ ធ្ងន់ហួសកំណត់បាក់រលំចុះមកសោះ ។ ភិក្ខុអម្បាលណោះ នាំគ្នាក្រាប
 ទូលដំណើរនុ៎ះ ចំពោះព្រះដ៏មានព្រះភាគ ។ បេ ។ ព្រះដ៏មានព្រះភាគត្រាស់
 សួរថា ម្ចាស់ឆន្ទ ឮថា អ្នកឯងឲ្យគេប្រក់រឿយៗ និងបូកលាបរឿយៗ នូវ
 វិហារ ដែលគេធ្វើស្រេចហើយ ទាល់តែវិហារនោះធ្ងន់ហួសកំណត់ បាក់រលំ

ចុះមក ពិតមែនឬ ។ ឆន្ទកិក្ខុក្រាបទូលថា សូមទ្រង់មេត្តាប្រោស ពិតមែន ។
 ព្រះពុទ្ធជាម្ចាស់ដ៏មានព្រះភាគ ទ្រង់តិះដៀលថា នែមោយបុរស អ្នកឯង
 មិនសមបើនឹងឲ្យគេប្រក់រឿយៗ និងបូកលាបរឿយៗ នូវវិហារដែលគេធ្វើ
 ស្រេចហើយ ទាល់តែវិហារនោះធ្ងន់ហួសកំណត់ បាក់រលំចុះមកទេ ម្ចាស់
 មោយបុរស អំពើដែលអ្នកធ្វើនេះ មិននាំឲ្យជ្រះថ្លា ដល់បុគ្គលដែលមិនទាន់
 ជ្រះថ្លាទេ ។ បេ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវ
 សិក្ខាបទនេះយ៉ាងនេះថា ភិក្ខុកាលឲ្យគេធ្វើវិហារធំ គប្បីឈរ (លាបបូក
 ញាយៗ បាន) កំណត់ទីមានឱកាសត្រឹមតែសន្និកទ្វារ^១ (និងសន្និកបង្អួច)
 ដើម្បីទុកប្រើប្រាស់នូវទ្វារ និងដើម្បីបរិកម្មនូវសន្និកបង្អួច ឯដំបូល ភិក្ខុត្រូវ
 ឈរក្នុងទីដែលគ្មានដំណាំ (នោះទើប) ប្រក់បានត្រឹមពីរ ឬបីជាន់ បើភិក្ខុ
 ប្រក់ឲ្យច្រើនលើសជាងកំណត់នោះទៅ ទុកជាឈរនៅក្នុងទីដែលគ្មានដំណាំ
 ក៏គង់ត្រូវអាបត្តិបាចិត្តិយ ។

[១៦] ដែលហៅថា វិហារធំ សំដៅយកវិហារដែលមានទាយកជាម្ចាស់
 របស់ ។ ដែលហៅថា វិហារ គឺវិហារដែលគេបូកខាងក្នុងក្តី បូកខាងក្រៅក្តី
 បូកទាំងខាងក្នុងខាងក្រៅក្តី ។ ពាក្យថា ឲ្យគេធ្វើ គឺ ធ្វើខ្លួនឯងក្តី ប្រើគេ
 ឲ្យធ្វើក្តី ។ ពាក្យថា កំណត់ទីមានឱកាសត្រឹមតែសន្និកទ្វារ គឺ កំណត់ត្រឹម

១- ក្នុងមហាបច្ច័រថា មានទំហំមួយហត្ថមួយចំអាម រាប់អំពីមេទ្វារចេញទៅ ក្នុងកុរុទ្ធិថា កំណត់
 ត្រឹមសន្និកទ្វារទាំងពីរជាប្រមាណ ក្នុងមហាអដ្ឋកថាថា សន្និកទ្វារនោះ មួយហត្ថមួយចំអាមក៏មាន
 ពីរហត្ថក៏មាន ពីរហត្ថមួយចំអាមក៏មាន ។

ហត្ថបុសដោយជុំវិញនៃក្របខ្លួន ។ ពាក្យថា ដើម្បីទុកប្រើប្រាស់នូវទ្វារ គឺ ដើម្បីបើកបិទនូវទ្វារ ។ ពាក្យថា ដើម្បីបរិកម្មនូវសន្ធិកបង្កួច សេចក្តីថា (តថាគតអនុញ្ញាត) នូវវត្ថុមានពណ៌ស ពណ៌ខ្មៅ ពណ៌រង្វង់ ក្បាច់ភ្នំផ្កា ក្បាច់ភ្នំវាលី ក្បាច់ធ្មេញមករ និងក្បាច់ឈ្មោះបញ្ចបដ្ឋិក^១ ដើម្បីបរិកម្មនូវសន្ធិកបង្កួច ។ ពាក្យថា ឯដំបូល ភិក្ខុត្រូវឈរក្នុងទីដែលគ្មានដំណាំ (នោះ ទើប) ប្រក់បានត្រឹមពីរបីជាន់ ឯដំណាំនោះ បានដល់ វត្ថុដែលត្រូវស៊ីមុន (គឺស្រូវ ៧ ប្រការ មានស្រូវស ស្រូវក្រហមជាដើម) និងវត្ថុដែលត្រូវស៊ីក្រោយ (បានដល់ សណ្តែកបាយ សណ្តែករាជមាស ជាដើម) ។ បើ ភិក្ខុឈរធ្វើការប្រក់ ក្នុងទីមានដំណាំ ត្រូវអាបត្តិទុក្ខដ ។ កាលភិក្ខុប្រើគេឲ្យប្រក់ម្តងរួចទៅហើយ ត្រូវប្រក់ខ្លួនឯងបានត្រឹមពីរជន ដល់គ្រាទីបី ត្រូវបន្តិចគេ ហើយចៀសចេញទៅ ។ កាលភិក្ខុប្រើគេឲ្យប្រក់មួយជាន់រួចហើយ ត្រូវប្រក់ខ្លួនឯងបានត្រឹមពីរជាន់ ដល់ជាន់ទីបី ត្រូវបន្តិចគេ ហើយចៀសចេញទៅ ។

[១៧] ត្រង់ពាក្យថា បើភិក្ខុប្រក់ឲ្យច្រើនលើសជាងកំណត់នោះទៅ ទុកជាឈរនៅក្នុងទីដែលគ្មានដំណាំ សេចក្តីថា កាលភិក្ខុប្រើគេឲ្យប្រក់ដោយ ក្បឿង ត្រូវអាបត្តិបាចិត្តិយ គ្រប់ៗ ផែនក្បឿង ។ កាលភិក្ខុប្រើគេឲ្យប្រក់ ដោយថ្ម ត្រូវអាបត្តិបាចិត្តិយ គ្រប់ៗ ផែនថ្ម ។ កាលភិក្ខុប្រើគេឲ្យប្រក់ ដោយកំបោរ ត្រូវអាបត្តិបាចិត្តិយ គ្រប់ៗ ដុំកំបោរ ។ កាលភិក្ខុប្រើគេឲ្យប្រក់

១- ក្បាច់ដែលមានស្រទាប់ ៥ ឬជាន់ ៥ ។

ដោយស្មៅ ត្រូវអាបត្តិបាចិត្តិយ គ្រប់ៗ កណ្តប ។ កាលភិក្ខុប្រើគេឲ្យប្រក់
ដោយស្លឹកឈើ ត្រូវអាបត្តិបាចិត្តិយ គ្រប់ៗ សន្ធិក ។

[១៨] វិហារបូកប្រក់លើសកំណត់ពីរបីជាន់ ភិក្ខុសម្គាល់ថា លើស
មែន ហើយនៅតែធ្វើថែម ត្រូវអាបត្តិបាចិត្តិយ ។ វិហារបូកប្រក់លើស
កំណត់ពីរបីជាន់ ភិក្ខុសង្ស័យហើយនៅតែធ្វើថែម ត្រូវអាបត្តិបាចិត្តិយ ។
វិហារបូកប្រក់លើសកំណត់ពីរបីជាន់ ភិក្ខុសម្គាល់ថា ខ្វះវិញ ហើយធ្វើថែម
ត្រូវអាបត្តិបាចិត្តិយ ។ វិហារបូកប្រក់មិនទាន់ដល់ពីរបីជាន់ ភិក្ខុ សម្គាល់ថា
លើស ហើយ (ធ្វើថែម) ត្រូវអាបត្តិទុក្ខដ ។ វិហារបូកប្រក់មិនទាន់ដល់
ពីរបីជាន់ ភិក្ខុសង្ស័យ ត្រូវអាបត្តិទុក្ខដ ។ វិហារបូកប្រក់មិនទាន់ដល់ពីរបី
ជាន់ ភិក្ខុសម្គាល់ថា មិនទាន់ដល់មែន មិនត្រូវអាបត្តិ ។

[១៩] អាបត្តិមិនមានដល់ភិក្ខុ ដែលបូកប្រក់វិហារត្រឹមពីរបីជាន់
ដល់ភិក្ខុដែលបូកប្រក់វិហារមិនដល់ពីរបីជាន់ ដល់ភិក្ខុដែលបូកប្រក់លេណ
(ទីពួន) គុហា កុដិប្រក់ដោយស្មៅ ធ្វើដើម្បីប្រយោជន៍ដល់អ្នកដទៃ ធ្វើ
ដោយទ្រព្យរបស់ខ្លួន ទីសេនាសនៈទាំងពួង រៀរលែងតែកុដិសម្រាប់នៅ
របស់ខ្លួន ដល់ភិក្ខុឆត ដល់ភិក្ខុដើមបញ្ចតិ ។

សិក្ខាបទទី ៩ ចប់



អង្គកថា

ភូតតាមវគ្គទី ២

មហាលូកវិហារសិក្ខាបទ

[១៥] គប្បីជ្រាបវិនិច្ឆ័យក្នុងសិក្ខាបទទី ៧ ដូចតទៅនេះ

ក្នុងឱកាសទំហំបណ្តោយទទឹងរបស់សន្ទុះទ្វារ ដោយជុំវិញនៃសន្ទុះទ្វារ ឈ្មោះថា **ទ្វារកោស** (ក្របទ្វារ) ក្នុងបទថា **យាវ ទ្វារកោសា នេះ ។** តែក្នុងមហាបច្ចរិពោលទុកថា ១ ហត្ថ ១ ចំអាម វាស់អំពីសន្ទឹកទ្វារ ។ ក្នុង ក្បួនពោលថា ទំហំប៉ុនសន្ទឹកទ្វារទាំង ២ ផ្នែកនៃទ្វារ ។ ក្នុងមហាអដ្ឋកថា ពោលថា ឈ្មោះថា **សន្ទឹកទ្វារ**មានទំហំ ១ ហត្ថ ១ ចំអាម ក៏មាន ២ ហត្ថ ក៏មាន ២ ហត្ថ ១ ចំអាមក៏មាន ។ ពាក្យក្នុងមហាអដ្ឋកថានោះ ពោលល្អ ហើយ ។ ពិតហើយ ព្រះមានព្រះភាគទ្រង់សំដៅយកអត្ថនោះឯង ទើបទ្រង់ ធ្វើការកំណត់ទុកយ៉ាងខ្ពស់ ដូច្នោះថា កំណត់ត្រឹមហត្ថបុសដោយជុំវិញនៃ សន្ទឹកទ្វារ ។

បទថា **អគ្គន្ទដ្ឋបនាយ** សេចក្តីថា ដើម្បីដាក់ទ្វារព័ន្ធ (ក្របទ្វារ) ព្រមទាំងសន្ទុះទ្វារ អធិប្បាយថា ដើម្បីមិនឲ្យកម្រើកនៃក្របទ្វារ និងសន្ទឹក ទ្វារ ។ ពិតហើយ បទកាជនៈថា **ទ្វារដ្ឋបនាយ** នេះ ព្រះមានព្រះភាគក៏ ត្រាស់សំដៅយកអត្ថនេះនោះឯង ។ ក្នុងពាក្យនេះ មានអធិប្បាយដូចតទៅនេះ ថា សន្ទឹកទ្វារដែលវិលរហ័ស រមែងប៉ះជញ្ជាំងក្នុងវេលាបើក រមែងខ្ទប់ក្រប ទ្វារក្នុងវេលាបិទ ជញ្ជាំងរមែងកក្រើក ដោយការប៉ះខ្ទប់នោះ ព្រោះជញ្ជាំង

កក្រើកនោះ ដីរមែងធូរ កាលធូរហើយ រមែងរលុង ឬរហូតចុះ ។ ព្រោះ
ហេតុនោះ ទើបព្រះមានព្រះភាគត្រាស់ថា យាវ ទ្វារកោសា អគ្គធុដ្ឋ-
បនាយ ដូច្នោះ ។

បណ្ឌិតគប្បីឃើញអត្តក្នុងពាក្យយ៉ាងនេះថា ព្រះមានព្រះភាគមិនបាន
ត្រាស់ទុកក្នុងមាតិកា មិនបានត្រាស់ទុកក្នុងបទភាជនៈឡើយថា កិច្ចឈ្មោះ
នេះ គួរធ្វើក៏ពិត តែដើម្បីជាក់ក្របប៉ុណ្ណាអំពីក្របនៃទ្វារ គប្បីបូកឯង ឬ
គប្បីឲ្យបូករឿយៗ ដោយអនុលោមតាមអត្ថប្បត្តិហេតុថា កិច្ចឲ្យបូករឿយៗ
ឲ្យលាបរឿយៗ ដូច្នោះ ។

អធិប្បាយ

សិក្ខាបទវិភង្គនៃមហាលូកវិហារសិក្ខាបទ

[១៦] ឯក្នុងពាក្យដែលត្រាស់ទុកក្នុងបទភាជនៈថា មិដ្ឋិសង្ឃាជស្ស
សាមន្តា ហត្ថទាសា គប្បីជ្រាបវិនិច្ឆ័យដូច្នោះថា វិហារណាមានទ្វារត្រង់
កណ្តាល និងមានជញ្ជាំងខ្ពស់នៅផ្នែកខាងលើ ហត្ថបាសជុំវិញក្នុងទិសទាំង
៣ ជាឧបចារៈ នៃវិហារនោះ ។ សម្រាប់វិហារតូច មានឧបចារៈក្នុងទិសទាំង
២ ។ ក្នុងវិហារតូចនោះ សន្លឹកទ្វារដែលបើកចេញ រមែងប៉ះខ្ទប់ជញ្ជាំងណា
ជញ្ជាំងនោះ ក៏មិនទាន់រាប់ថា ជាឧបចារៈដោយសព្វគ្រប់ឡើយ តែដោយ
កំណត់យ៉ាងឧក្រិដ្ឋ ទ្រង់អនុញ្ញាតហត្ថបាសដោយជុំវិញ ក្នុងទិសទាំង ៣
(និង) ទ្រង់អនុញ្ញាតការបូកលាប ដើម្បីធ្វើទ្វារឲ្យណែន ។ តែបើមានឱកាស
ដែលគួរលាបក្នុងចំណែកខាងលើនៃទ្វារ ទោះលាបឱកាសនោះ ក៏គួរ ។

ក្នុងបទថា អាណោកសន្ធិបរិកម្មាយ នេះ ព្រះមានព្រះភាគត្រាស់
 ហៅសន្ធិកបង្កិចថា អាណោកសន្ធិ ។ ក្នុងពាក្យអធិប្បាយមានដូច្នោះថា សន្ធិក
 បង្កិចទាំងនោះ ក្នុងវេលាបើក ប៉ះចំណែកនៃជញ្ជាំងប្រមាណ ១ ចំអាមខ្លះ
 ជាង ១ ចំអាមខ្លះ ។ ក្នុងពាក្យថា អាណោកសន្ធិ នេះ រមែងបានឧបចារៈ
 ក្នុងទិសទាំងពួង ព្រោះហេតុនោះ ឱកាសប្រមាណប៉ុន្មានទំហំនៃសន្ធិកបង្កិចក្នុង
 ទិសទាំងពួង ភិក្ខុគប្បីលាបឯង ឬគប្បីប្រើឲ្យលាប ដើម្បីប្រយោជន៍ដល់
 ការបរិកម្មសន្ធិកបង្កិច ។

បទថា សេតវណ្ណំ ជាដើម មិនមែនជាការចែកបទមាតិកា ។ ពិត
 ហើយ ឈ្មោះថា វិហារ នឹងជារបស់ធ្ងន់ដោយពណ៌សជាដើមនេះ ក៏ទេដែរ
 ហេតុនោះ ទើបព្រះមានព្រះភាគទ្រង់អនុញ្ញាត (ពណ៌សជាដើម) ទុកក្នុង
 បទកាជនៈនោះឯង ។ ព្រោះហេតុនោះ ភិក្ខុគប្បីធ្វើកិច្ចគ្រប់យ៉ាង មានការ
 លាបបូកបាយអជាដើមនេះតាមសប្បាយ ។

អធិប្បាយ ការបរិកម្មលើដំបូល

ដើម្បីទ្រង់សម្តែងកម្ម គឺការលាប ដែលភិក្ខុគប្បីធ្វើយ៉ាងនោះហើយ
 សម្តែងកម្មដែលភិក្ខុគប្បីធ្វើលើដំបូលទៀត ទើបព្រះមានព្រះភាគត្រាស់ពាក្យ
 ថា ទ្ធិត្តិច្ឆន្ទនស្ស ជាដើម ។ គប្បីជ្រាបវិនិច្ឆ័យក្នុងពាក្យនោះដូចតទៅនេះថា
 បទថា ទ្ធិត្តិច្ឆន្ទនស្ស បរិយាយំ គឺ (ឲ្យ) ការប្រក់ដំបូលបាន ២-៣
 ជាន់ ។ ការប្រក់ លោកហៅថា បរិយាយ ។ អធិប្បាយថា គប្បីតាំងចិត្ត
 ប្រក់ឲ្យបាន ២-៣ ជាន់ ។

ពីរបទថា អបហរិតេ ឋិតេន គឺឈរនៅក្នុងទីប្រាសចាករបស់មាន
 ពណ៌ខៀវ ។ ក្នុងបទថា ហរិតំ នេះ ទ្រង់បំណងយកបុព្វណ្ណជាតិ មាន
 ស្រូវ ៧ ប្រការ និងអបរន្ទជាតិ មានសណ្តែកបាយ សណ្តែករាជមាស ល្ង
 សណ្តែកជ្រូង ឃ្នោត និងត្រឡាចជាដើម ។ ដោយហេតុនោះឯង ទើបទ្រង់
 ត្រាស់ថា ដែលឈ្មោះថា របស់ខៀវស្រស់ បានដល់បុព្វណ្ណជាតិ និង
 អបរន្ទជាតិ ។

ក្នុងបទថា សចេ ហរិតេ ឋិតោ អធិដ្ឋាតិ អាបត្តិ ទុក្ខជស្ស នេះ
 គប្បីជ្រាបវិនិច្ឆ័យដូច្នោះថា ពូជដែលគេព្រោះក្នុងស្រែណា ដំបូងមិនទាន់
 សម្រេច (មិនទាន់ដុះ) ក្តី កាលភ្លៀងធ្លាក់ហើយ នឹងសម្រេចក្តី ពូជនេះ
 ក៏ដល់នូវការរាប់ថា ជាវត្ថុមានពណ៌ខៀវដូចគ្នា ។ ព្រោះដូច្នោះ ភិក្ខុឈរក្នុង
 ស្រែដែលមានសភាពបែបនោះ ក៏មិនគួរបរិកម្ម ។ គប្បីឈររិកម្មក្នុងទី
 ប្រាសចាករបស់ពណ៌ខៀវប៉ុណ្ណោះ ។

ក្នុងរឿងបរិកម្មប្រាសចាករបស់មានពណ៌ខៀវ ក្នុងស្រែដែលព្រោះពូជ
 ហើយនោះ មានកំណត់ដូចតទៅនេះ គឺភិក្ខុអង្គុយនៅត្រង់ផ្ទាំងក្តី ជហ្វាផ្ទះ
 កំពូលក្តី កំពូលខាងលើក្តី សម្លឹងមើលសំយាបដំបូល ឃើញមនុស្សឈរ
 លើភូមិភាគណា និងមនុស្សឈរត្រង់ភូមិភាគណា រមែងឃើញភិក្ខុនោះ
 អង្គុយនៅខាងលើ គប្បីឈរត្រង់ភូមិភាគនោះ រមែងមិនបានឈររិកម្មក្នុង
 ទីដែលប្រាសចាករបស់មានពណ៌ខៀវ ខាងក្នុងបទេសនោះចូលមក ព្រោះ
 ហេតុអ្វី ព្រោះបទេសនេះ ជាឱកាសដែលនឹងបាក់ចុះមកនៃវិហារ ក្នុងកាល

ដែលរលំ ។

ការប្រក់ត្រង់ៗ ទៅមិនអម ឈ្មោះថា ប្រក់តាមជួរ ក្នុងបទថា **មគ្គន**
ធានេន្តស្ស នេះ ការប្រក់តាមជួរនោះ រមែងមានដោយឥដ្ឋ ឬ នឹងបាយអ ។

បទថា **ទ្វេ មគ្គ អធិដ្ឋហិត្វា** សេចក្តីថា ផ្លូវពីជួរ បើប្រក់មិនល្អ
រមែងបានដើម្បីនឹងរើសចេញ ហើយឲ្យប្រក់ជារឿយៗ ។ ព្រោះដូច្នោះ គប្បី
ប្រក់ឯង ២ ជួរ ដូចដែលខ្លួនត្រូវការ ហើយជួរទី ៣ គប្បីប្រាប់ថា តពីនេះ
ទៅ ចូរប្រក់យ៉ាងនេះ ហើយចៀសចេញទៅ ។

បទថា **បរិយាយេន** ប្រែថា ដោយការប្រក់ជាជាន់ៗ ។ ការប្រក់យ៉ាង
នេះ រមែងបានដោយស្មៅ និងស្លឹកឈើ ។ ព្រោះហេតុនោះ ក្នុងការប្រក់
នេះ ភិក្ខុគប្បីប្រក់ឯង ២ ជាន់ តាមដែលខ្លួនត្រូវការហើយ ជាន់ទី ៣ គប្បី
ប្រាប់ថា ទីនេះ ចូរប្រក់យ៉ាងនេះ ហើយចៀសចេញទៅ បើមិនចៀសទៅ
គប្បីឈរស្ងៀម ។ ការប្រក់ទាំងអស់នេះ គប្បីជ្រាបថា ខាងលើដំបូល ។
ភិក្ខុទាំងឡាយយល់ថា វិហារដែលប្រក់ត្រួតលើគ្នាជាន់ៗ ទឹកភ្លៀងមិនងាយ
លិចឡើយ ទើបប្រក់យ៉ាងនេះ ។

[១៧] បទថា **តតោ ចេ ឧត្តរី** សេចក្តីថា លើស ៣ ជួរ ឬ ៣
ជាន់ឡើងទៅ គឺក្នុងជួរទី ៤ ឬក្នុងជាន់ទី ៤ ។

បទថា **ករន្ទេ ករន្ទេ** គឺក្នុងកណ្តបស្មៅគ្រប់ៗ កណ្តប ។ បទដ៏
សេស ក្នុងសិក្ខាបទនេះរាក់ទាំងអស់ហើយ ។

សិក្ខាបទនេះ មានសមុជ្ឈាន ៦ ជាកិរិយា ជានោសញ្ញាវិមោក្ខ ជា
អចិត្តកៈ ជាបណ្ឌិតិវជ្ជៈ ជាកាយកម្ម ជាវចីកម្ម មានចិត្ត ៣ មានវេទនា ៣
ដូច្នោះឯង ។

មហាលូកវិហារសិក្ខាបទ ចប់



វិទយបិដក

សិក្ខាបទទី ១០


[២០] សម័យនោះ ព្រះពុទ្ធដ៏មានព្រះភាគ កាលគង់នៅក្នុងអាគារឡវេ-
 ចេតិយ ទៀបស្រុកអាឡវី ។ គ្រានោះឯង ភិក្ខុស្រុកអាឡវីទាំងឡាយ កាល
 ធ្វើនូវនវកម្ម (កម្មទើបតែកសាងថ្មី) ដឹងថា ទឹកមានសត្វ ក៏ស្រោចឯងខ្លះ
 ប្រើគេឲ្យស្រោចខ្លះ នូវស្មៅខ្លះ នូវដីខ្លះ ។ ភិក្ខុទាំងឡាយណាជាអ្នកមាន
 សេចក្តីប្រាថ្នាតិច ។ បេ ។ ភិក្ខុទាំងឡាយនោះ ពោលទោសតិះដៀល បន្តុះ
 បង្ហាបថា ពួកភិក្ខុស្រុកអាឡវី ដឹងថា ទឹកមានសត្វហើយ មិនសមបើនឹងយក
 មកស្រោចឯងខ្លះ ប្រើគេឲ្យស្រោចខ្លះ នូវស្មៅខ្លះ នូវដីខ្លះសោះឡើយ ។
 ទើបភិក្ខុទាំងនោះនាំគ្នាក្រាបទូលដំណើរនុ៎ះ ចំពោះព្រះដ៏មានព្រះភាគ ។ បេ ។
 ព្រះអង្គត្រាស់សួរថា ម្ចាស់ភិក្ខុទាំងឡាយ ឮថា អ្នកទាំងឡាយដឹងថា ទឹក
 មានសត្វហើយ ស្រោចឯងខ្លះ ប្រើគេឲ្យស្រោចខ្លះ នូវស្មៅខ្លះ នូវដីខ្លះ ពិត
 មែនឬ ។ ភិក្ខុទាំងនោះក្រាបទូលថា សូមទ្រង់មេត្តាប្រោស ពិតមែន ។
 ព្រះពុទ្ធជាម្ចាស់ដ៏មានព្រះភាគ ទ្រង់បន្ទោសថា ម្ចាស់មោឃបុរសទាំងឡាយ
 ពួកអ្នកឯងដឹងថា ទឹកមានសត្វហើយ មិនសមបើនឹងយកមកស្រោចឯងខ្លះ
 ប្រើគេឲ្យស្រោចខ្លះ នូវស្មៅខ្លះ នូវដីខ្លះទេ នៃមោឃបុរសទាំងឡាយ អំពើ
 ដែលអ្នកធ្វើនេះ មិននាំឲ្យជ្រះថ្លាដល់បុគ្គលទាំងឡាយ ដែលមិនទាន់ជ្រះថ្លាទេ
 ឬមួយញ៉ាំងបុគ្គលដែលជ្រះថ្លាហើយ ឲ្យរឹងរិតតែជ្រះថ្លាឡើងមិនបានទេ ។ បេ ។

ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាង
នេះថា ភិក្ខុណាមួយជឿថា ទឹកមានសត្វហើយ ស្រោចឯងក្តី ប្រើគេឲ្យ
ស្រោចក្តី នូវស្មៅ ឬដី ត្រូវអាបត្តិបាចិត្តិយ ។

[២១] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី
១ នៃបារាជិកកណ្ឌ ។ ភិក្ខុជឿដោយខ្លួនឯងក្តី ពួកអ្នកដទៃប្រាប់ដល់ភិក្ខុនោះ
ក្តី ឈ្មោះថា ភិក្ខុជឿ ។

[២២] ត្រង់ពាក្យថា ស្រោចឯង គឺ ភិក្ខុស្រោចដោយខ្លួនឯង ត្រូវ
អាបត្តិបាចិត្តិយ ។ ពាក្យថា ប្រើគេឲ្យស្រោច គឺ ភិក្ខុបង្គាប់អ្នកដទៃឲ្យ
ស្រោច ត្រូវអាបត្តិបាចិត្តិយ ។ ភិក្ខុប្រើតែម្តង ហើយអ្នកទទួលបង្គាប់ទៅ
ស្រោចច្រើនដង ភិក្ខុអ្នកប្រើ ត្រូវអាបត្តិបាចិត្តិយ ។ (ទឹក) មានសត្វ ភិក្ខុ
សម្គាល់ថា (ទឹក) មានសត្វមែន ហើយស្រោចឯងក្តី ប្រើគេឲ្យស្រោចក្តី
នូវស្មៅ ឬដី ត្រូវអាបត្តិបាចិត្តិយ ។ (ទឹក) មានសត្វ ភិក្ខុមានសេចក្តី
សង្ស័យ ហើយស្រោចឯងក្តី ប្រើគេឲ្យស្រោចក្តី នូវស្មៅ ឬដី ត្រូវអាបត្តិ
ទុក្ខដ ។ (ទឹក) មានសត្វ ភិក្ខុសម្គាល់ថា គ្មានសត្វវិញ ហើយស្រោច
ឯងក្តី ប្រើគេឲ្យស្រោចក្តី នូវស្មៅ ឬដី មិនត្រូវអាបត្តិអ្វីឡើយ ។ (ទឹក)
មិនមានសត្វ ភិក្ខុសម្គាល់ថា មានសត្វ ត្រូវអាបត្តិទុក្ខដ ។ (ទឹក) មិនមាន
សត្វ ភិក្ខុមានសេចក្តីសង្ស័យ ត្រូវអាបត្តិទុក្ខដ ។ (ទឹក) មិនមានសត្វ ភិក្ខុ
សម្គាល់ថា មិនមានសត្វ មិនត្រូវអាបត្តិអ្វីឡើយ ។

[២៣] អាបត្តិមិនមានដល់ភិក្ខុមិនក្លែង ដល់ភិក្ខុមិនមានស្មារតី ដល់
 ភិក្ខុមិនដឹង ដល់ភិក្ខុឆត ដល់ភិក្ខុដើមបញ្ចតិ ។
 សិក្ខាបទទី ១០ ចប់
 ភូតគាមវគ្គទី ២ ចប់



ចំនួនសិក្ខាបទក្នុងភូតគាមវគ្គនោះ គឺ

ភិក្ខុធ្វើភូតគាមឲ្យជាប់ចាកទី ១ ភិក្ខុយករឿងដទៃមកបន្ទប់ដើម្បីបិទ
 បាំងទោសខ្លួន ១ ភិក្ខុលើកទោសភិក្ខុអ្នកធ្វើការសង្ឃ ១ ភិក្ខុយកគ្រៃ តាំង
 ពួក កៅអី របស់សង្ឃទៅចោលក្នុងទីវាល ហើយចៀសចេញទៅ ១ ភិក្ខុ
 យកកម្រាលរបស់សង្ឃទៅក្រាលចោល ហើយចៀសចេញទៅ ១ ភិក្ខុដេក
 បៀតបៀតភិក្ខុអ្នកនៅមុនក្នុងកុដិសង្ឃ ១ ភិក្ខុខឹងនឹងភិក្ខុដទៃ ហើយ
 បណ្តេញចាកវិហាររបស់សង្ឃ ១ ភិក្ខុអង្គុយ ឬដេកលើគ្រែមានជើងសឹក
 ទុក ១ ភិក្ខុលាបបូកវិហារញាយៗ បានកំណត់ត្រឹមសន្លឹកទ្វារ ឬសន្លឹក
 បង្អួចដោយជុំវិញ ១ ភិក្ខុយកទឹកមានសត្វស្រោចស្មៅ ឬដី ១ ។



អដ្ឋកថា

ភូតតាមវគ្គទី ១

សប្បាណកសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ១០ ដូចតទៅនេះ

[២០] ពីរបទថា ជានំ សប្បាណកំ បានដល់ ដឹងដោយប្រការណា
មួយថា ទឹកនេះមានសត្វតូចៗ ។

ពីរបទថា សិព្វោយ្យ វា សិព្វាមេយ្យ វា សេចក្តីថា ភិក្ខុគប្បីយក
ទឹកនោះស្រោចឯងក្តី ប្រើអ្នកដទៃឲ្យស្រោចក្តី ។

អធិប្បាយ

សិក្ខាបទវិក្កន្តនៃសប្បាណសិក្ខាបទ

[២២] បទនេះថា សិព្វោយ្យាតិ សយំ សិព្វាតិ ដូច្នោះ ក្នុងព្រះបាលី
អ្នកសិក្សាគប្បីជ្រាបអត្ថន័យដូចពោលហើយ ក្នុងសិក្ខាបទមុននោះឯង ។
កាលភិក្ខុស្រោចមិនឲ្យខ្សែទឹកនោះដាច់ ត្រូវអាបត្តិតែ ១ ក្នុងទឹកមួយឆ្នាំង
ក្នុងកាជនៈគ្រប់យ៉ាងក៏ន័យនេះ ។ តែត្រូវអាបត្តិទុក្ខដគ្រប់ៗ ប្រយោគ ដល់
ភិក្ខុដែលស្រោចធ្វើឲ្យខ្សែទឹកដាច់ ។ ភិក្ខុធ្វើប្រឡាយឲ្យជាផ្លូវត្រង់ (ទឹក)
ទោះហូរអស់មួយថ្ងៃក្តី ជាអាបត្តិ ១ ប៉ុណ្ណោះ បើភិក្ខុបិទក្នុងទីនោះៗ ហើយ
បង្វិរទឹកទៅតាមផ្លូវដទៃ ត្រូវអាបត្តិទុក្ខដគ្រប់ៗ ប្រយោគ ។ បើស្មៅមាន
ច្រើន ដាក់ពេញរទេះ ភិក្ខុដាក់ចុះក្នុងទឹកដោយប្រយោគមួយ ត្រូវអាបត្តិ ១

ប៉ុណ្ណោះ ។ ភិក្ខុចោលស្មៅ ឬស្មៅឈើម្តងមួយសរសៃ ម្តងមួយសន្លឹក ត្រូវ
 អាបត្តិទុក្ខដ៏គ្រប់ៗ ប្រយោគ ។ ក្នុងដីស្អិតក្តី ក្នុងវត្ថុដទៃ មានឈើ ភក់
 និងអាចម៍គោជាដើមក្តី ក៏ន័យនេះឯង ។ ឯវិធីចោលស្មៅ និងដីក្នុងទីកនេះ
 មិនបានត្រាស់សំដៅទឹកច្រើនទេ ។ ទឹកណា កាលចោលស្មៅ និងដីចុះទៅ
 នឹងដល់នូវការស្ងួតទៅក្តី ទៅជាល្អកក្តី ក្នុងទឹកណាដែលពួកសត្វតូចៗ នឹង
 ស្លាប់ក្តី បណ្ឌិតគប្បីជ្រាបថា ព្រះមានព្រះភាគត្រាស់សំដៅដល់ទឹកប្រភេទ
 នោះ បទដ៏សេសសក្នុងសិក្ខាបទនេះ រាក់ទាំងអស់ហើយ ។

សិក្ខាបទនេះ មានសមុជ្ជាន ៣ កើតឡើងតាមកាយ និងចិត្ត ១ តាម
 វាចា និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ ជា
 សច្ចិត្តកៈ ជាបណ្ឌិតិវដ្តៈ ជាកាយកម្ម ជាវច្ចិកម្ម មានចិត្ត ៣ មានវេទនា ៣
 ដូច្នោះ ។

សប្បណាកសិក្ខាបទ ចប់
 ភូតតាមវគ្គទី ២ ចប់បរិបូណ៌
 តាមវណ្ណនានុក្រម



វិទយបិដក

ឡាណវគ្គ សិក្ខាបទទី ១

[២៤] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតវន របស់អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះឯង ភិក្ខុជាថេរៈទាំងឡាយ ទូន្មានភិក្ខុនីទាំងឡាយ ក៏បាននូវចីវរ បិណ្ឌបាត សេនាសនៈ និង ភេសជ្ជៈបរិក្ខារជាបច្ច័យដល់មនុស្សឈឺ ។ លំដាប់នោះ ពួកឆព្វគ្គិយភិក្ខុបាន គិតគ្នាយ៉ាងនេះថា ម្ចាស់អាវុសោ ឥឡូវនេះ ភិក្ខុជាថេរៈទាំងឡាយ ទូន្មាន ពួកភិក្ខុនី បានចីវរ បិណ្ឌបាត សេនាសនៈ និងភេសជ្ជៈបរិក្ខារជាបច្ច័យដល់ មនុស្សឈឺ ម្ចាស់អាវុសោទាំងឡាយ បើដូច្នោះ យើងទាំងឡាយក៏ទូន្មាន ភិក្ខុនីដែរ ។ វេលានោះ ពួកឆព្វគ្គិយភិក្ខុនាំគ្នាចូលទៅរកភិក្ខុនីទាំងឡាយ ហើយបាននិយាយយ៉ាងនេះថា ម្ចាស់បួនស្រីទាំងឡាយ ពួកនាងចូរមករក ពួកយើងៗ នឹងទូន្មាន ។ គ្រានោះ ភិក្ខុនីទាំងឡាយនោះ ក៏ចូលទៅរកឆព្វគ្គិយ ភិក្ខុទាំងឡាយ លុះចូលទៅដល់ហើយ បានថ្វាយបង្គំឆព្វគ្គិយភិក្ខុទាំងឡាយ ហើយអង្គុយក្នុងទីគួរមួយ ។ ពួកឆព្វគ្គិយភិក្ខុធ្វើធម្មិកថាបន្តិចបន្តួចដល់ពួក ភិក្ខុនី ហើយក៏ពោលតិរច្ឆានកថាឲ្យកន្លងអស់មួយថ្ងៃ រួចបញ្ជូនពួកភិក្ខុនីឲ្យ ត្រឡប់ទៅវិញ ដោយពាក្យថា ម្ចាស់បួនស្រីទាំងឡាយ ពួកនាងចូរទៅវិញ ចុះ ។ គ្រានោះ ភិក្ខុនីទាំងឡាយនោះ ចូលទៅគាល់ព្រះដ៏មានព្រះភាគ លុះ ចូលទៅដល់ហើយ បានថ្វាយបង្គំព្រះដ៏មានព្រះភាគ ហើយឈរក្នុងទីដ៏សម គួរ ។ ព្រះដ៏មានព្រះភាគទ្រង់ត្រាស់សួរពួកភិក្ខុនីនោះ ដែលឈរក្នុងទីដ៏សម

គួរ ដោយពុទ្ធដីកាយ៉ាងនេះថា ម្នាលភិក្ខុទាំងឡាយ ឱវាទ (នោះ) បាន
 បរិបូណ៌សម្រេចហើយឬ ។ ភិក្ខុទាំងឡាយទូលថា បពិត្រព្រះអង្គដ៏ចម្រើន
 ឱវាទ (នោះ) នឹងបរិបូណ៌សម្រេចមកពីណា ព្រោះលោកម្ចាស់ឆព្វគ្គិយ
 ទាំងឡាយធ្វើធម្មិកថាតែបន្តិចបន្តួចប៉ុណ្ណោះ ហើយពោលតិរច្ឆានកថាឲ្យកន្លង
 អស់មួយថ្ងៃ រួចក៏បញ្ជូនខ្ញុំព្រះអង្គទាំងឡាយឲ្យត្រឡប់មកវិញ ។ គ្រានោះ
 ព្រះដ៏មានព្រះភាគ ទ្រង់ពន្យល់ភិក្ខុទាំងឡាយនោះឲ្យឃើញច្បាស់ ឲ្យកាន់
 យក ឲ្យអាចហ៊ាន ឲ្យរីករាយដោយធម្មិកថា ។ លំដាប់នោះ ភិក្ខុទាំងឡាយ
 នោះ លុះព្រះដ៏មានព្រះភាគ ទ្រង់ពន្យល់ឲ្យឃើញច្បាស់ ឲ្យកាន់យក ឲ្យ
 អាចហ៊ាន ឲ្យរីករាយដោយធម្មិកថាហើយ ក៏ក្រោកចាកអាសនៈ ថ្វាយបង្គំ
 ព្រះដ៏មានព្រះភាគ ធ្វើប្រទក្សិណចៀសចេញទៅ ។ ព្រោះនិទាននេះ ដំណើរ
 នេះ ព្រះដ៏មានព្រះភាគ ទ្រង់ឲ្យប្រជុំភិក្ខុសង្ឃ ហើយត្រាស់សួររបញ្ជាក់
 ឆព្វគ្គិយភិក្ខុទាំងឡាយថា ម្នាលភិក្ខុទាំងឡាយ ឮថា អ្នកទាំងឡាយ ធ្វើ
 ធម្មិកថាដល់ភិក្ខុទាំងឡាយតិចណាស់ ពោលតែតិរច្ឆានកថាឲ្យកន្លងអស់
 មួយថ្ងៃ ហើយក៏បញ្ជូនភិក្ខុទាំងនោះឲ្យត្រឡប់ទៅវិញ ពិតមែនឬ ។ ពួក
 ឆព្វគ្គិយភិក្ខុទាំងឡាយក្រាបទូលថា សូមទ្រង់មេត្តាប្រោស ពិតមែន ។ ព្រះ
 ពុទ្ធដ៏មានព្រះភាគទ្រង់តិះដៀលថា ម្នាលមោឃបុរសទាំងឡាយ ពួកអ្នកឯង
 មិនសមបើនឹងធ្វើធម្មិកថាដល់ភិក្ខុទាំងឡាយតិចពេក ពោលតែតិរច្ឆានកថា
 ឲ្យកន្លងអស់មួយថ្ងៃ ហើយបញ្ជូនភិក្ខុទាំងឡាយឲ្យត្រឡប់ទៅវិញសោះ នៃ
 មោឃបុរសទាំងឡាយ អំពើដែលអ្នករាល់គ្នាធ្វើនេះ មិនមែននាំឲ្យជ្រះថ្លាដល់
 បុគ្គលដែលមិនទាន់ជ្រះថ្លាទេ ឬមួយនាំបុគ្គលដែលជ្រះថ្លាហើយ ឲ្យរីងរឹតតែ

ជ្រះថ្លាឡើងមិនបាន ។ បេ ។ លុះព្រះដ៏មានព្រះភាគទ្រង់តិះដៀលហើយ ក៏ទ្រង់ធ្វើធម្មិកថា ត្រាស់ហៅភិក្ខុទាំងឡាយមក ដោយព្រះពុទ្ធដីកាថា ម្ចាស់ភិក្ខុទាំងឡាយ តថាគតអនុញ្ញាតឲ្យសង្ឃសន្ទតភិក្ខុ ឲ្យជាអ្នកឲ្យឱវាទដល់ភិក្ខុនី ម្ចាស់ភិក្ខុទាំងឡាយ សង្ឃត្រូវសន្ទតភិក្ខុឲ្យជាអ្នកឲ្យឱវាទដល់ភិក្ខុនីយ៉ាងនេះ សង្ឃត្រូវអារាធនាភិក្ខុ (នោះ) ជាមុនសិន ។ លុះអារាធនាចហើយ ភិក្ខុអ្នកឈ្នួសអង្គអាច គប្បីញ៉ាំងសង្ឃឲ្យដឹងថា បពិត្រព្រះសង្ឃដ៏ចម្រើន សូមព្រះសង្ឃស្តាប់ខ្ញុំ បើសម្មតិកម្មនេះ មានកាលដ៏សមគួរដល់សង្ឃហើយ សង្ឃគប្បីសន្ទតភិក្ខុឈ្មោះនេះ ឲ្យជាអ្នកឲ្យឱវាទដល់ភិក្ខុនី ។ នេះជាវាចាប្រកាសសង្ឃឲ្យដឹង ។ បពិត្រព្រះសង្ឃដ៏ចម្រើន សូមព្រះសង្ឃស្តាប់ខ្ញុំ សង្ឃសន្ទតភិក្ខុឈ្មោះនេះឲ្យជាអ្នកឲ្យឱវាទដល់ភិក្ខុនី ។ ការសម្មតិកម្មឈ្មោះនេះឲ្យជាអ្នកឲ្យឱវាទដល់ភិក្ខុនី សមគួរដល់លោកដ៏មានអាយុអង្គណា លោកដ៏មានអាយុអង្គនោះ គប្បីស្ងៀមនៅ មិនគួរដល់លោកដ៏មានអាយុអង្គណា លោកដ៏មានអាយុអង្គនោះ គប្បីពោលឡើង ។ ខ្ញុំពោលសេចក្តីនេះអស់វារៈ ២ ជង ផង ។ បេ ។ ខ្ញុំពោលសេចក្តីនេះអស់វារៈ ៣ ជងផង ។ បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ សង្ឃសន្ទតភិក្ខុឈ្មោះនេះ ឲ្យជាអ្នកឲ្យឱវាទដល់ភិក្ខុនី ។ ការសម្មតិកម្មឈ្មោះនេះ ឲ្យជាអ្នកឲ្យឱវាទដល់ភិក្ខុនី គួរដល់លោកដ៏មានអាយុអង្គណា លោកដ៏មានអាយុអង្គនោះ គប្បីស្ងៀមនៅ មិនគួរដល់លោកដ៏មានអាយុអង្គណា លោកដ៏មានអាយុអង្គនោះ គប្បីពោលឡើង ។ ភិក្ខុឈ្មោះនេះសង្ឃបានសន្ទតឲ្យជាអ្នកឲ្យឱវាទដល់ភិក្ខុនីហើយ ។

សម្មតិកម្មនេះគួរដល់សង្ឃ ហេតុនោះបានជាសង្ឃស្ងៀមនៅ ។ ខ្ញុំសូមចាំទុក
 នូវរឿងនេះ ដោយអាការនៅស្ងៀមយ៉ាងនេះ ។ គ្រានោះ ព្រះដ៏មានព្រះភាគ
 ទ្រង់តិះដៀលនូវឆតុគ្គិយភិក្ខុទាំងឡាយ ដោយបរិយាយជាច្រើន ។ បេ ហើយ
 ទ្រង់ត្រាស់ថា ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខា
 បទនេះ យ៉ាងនេះថា ភិក្ខុណាមួយ ដែលសង្ឃមិនបានសន្មត ហើយទៅ
 ប្រដៅពួកភិក្ខុនី ត្រូវអាបត្តិបាចិត្តិយ ។ សិក្ខាបទនេះ ព្រះដ៏មានព្រះភាគ
 ទ្រង់បញ្ជាហើយដល់ភិក្ខុទាំងឡាយ ដោយប្រការយ៉ាងនេះ ។

[២៥] សម័យនោះឯង ភិក្ខុជាថេរៈទាំងឡាយដែលសង្ឃបានសន្មតរួច
 ហើយ ក៏ទៅប្រដៅភិក្ខុនីទាំងឡាយ ក៏បានចិវរ បិណ្ឌបាត សេនាសនៈ និង
 ភេសជ្ជៈបរិការជាបច្ច័យដល់ភិក្ខុយីយ៉ាងនោះដដែល ។ គ្រានោះ ឆតុគ្គិយភិក្ខុ
 ទាំងឡាយ បានគិតគ្នាថា អារុសោ ឥឡូវនេះ ភិក្ខុជាថេរៈទាំងឡាយដែល
 សង្ឃបានសន្មតហើយ ក៏ទៅប្រដៅភិក្ខុនីទាំងឡាយ បានចិវរ បិណ្ឌបាត
 សេនាសនៈ និងភេសជ្ជៈបរិការជាបច្ច័យដល់ភិក្ខុយីយ៉ាងនោះដដែល អារុសោ
 បើដូច្នោះ មានតែពួកយើងទៅកាន់ទីគ្មានសីមា ហើយសន្មតគ្នាទៅវិញទៅមក
 ឲ្យជាអ្នកប្រដៅភិក្ខុនី រួចប្រដៅពួកភិក្ខុនី ។ គ្រានោះ ពួកឆតុគ្គិយភិក្ខុ នាំគ្នា
 ទៅកាន់ទីគ្មានសីមា ហើយសន្មតគ្នាទៅវិញទៅមក ឲ្យជាអ្នកប្រដៅភិក្ខុនី
 ហើយចូលទៅរកភិក្ខុនីទាំងឡាយ ពោលយ៉ាងនេះថា ម្ចាស់បួនស្រីទាំងឡាយ
 សង្ឃបានសន្មតពួកយើងហើយ នាងទាំងឡាយចូរមករកពួកយើងចុះ យើង
 នឹងប្រដៅទូន្មាន ។ ទើបភិក្ខុនីទាំងឡាយនោះ ចូលទៅរកឆតុគ្គិយភិក្ខុទាំង

ឡាយ លុះចូលទៅដល់ហើយ ថ្វាយបង្គំឆត្វគ្គិយភិក្ខុទាំងឡាយ ហើយអង្គុយ
នៅក្នុងទីដ៏សមគួរ ។ គ្រានោះ ឆត្វគ្គិយភិក្ខុទាំងឡាយ ធ្វើធម្មិកថាបន្តិច
បន្តួចដល់ភិក្ខុទាំងឡាយ ហើយពោលតិរច្ឆានកថាឲ្យកន្លងអស់មួយថ្ងៃទៅ
រួចក៏បញ្ជូនភិក្ខុទាំងនោះ ឲ្យត្រឡប់ទៅវិញដោយពាក្យថា ម្ចាស់បុរស្រី
ទាំងឡាយ ពួកនាងចូរទៅវិញចុះ ។ ទើបភិក្ខុទាំងនោះ នាំគ្នាចូលទៅកាន់
ទីគាល់ព្រះដ៏មានព្រះភាគ លុះចូលទៅដល់ហើយ បានថ្វាយបង្គំព្រះដ៏មាន
ព្រះភាគ ហើយឈរក្នុងទីដ៏សមគួរ ។ ព្រះដ៏មានព្រះភាគទ្រង់ត្រាស់សួរភិក្ខុ
ទាំងឡាយ ដែលឈរនៅក្នុងទីដ៏សមគួរនោះថា ម្ចាស់ភិក្ខុទាំងឡាយ
ឱវាទបានសម្រេចបរិបូណ៌ឬទេ ។ ភិក្ខុទាំងឡាយទូលថា បពិត្រព្រះអង្គដ៏
ចម្រើន ឱវាទនឹងបានសម្រេចបរិបូណ៌មកពីឯណា លោកម្ចាស់ឆត្វគ្គិយទាំង-
ឡាយ ធ្វើធម្មិកថាបន្តិចបន្តួច ហើយពោលតែតិរច្ឆានកថាឲ្យកន្លងអស់មួយថ្ងៃ
រួចក៏បញ្ជូនយើងខ្ញុំឲ្យត្រឡប់មកវិញ ។ លំដាប់នោះ ព្រះដ៏មានព្រះភាគទ្រង់
ពន្យល់ភិក្ខុទាំងឡាយនោះឲ្យឃើញច្បាស់ ឲ្យកាន់យក ឲ្យអាចហ៊ាន ឲ្យ
រីករាយដោយធម្មិកថា ។ ភិក្ខុអម្បាលនោះ លុះព្រះដ៏មានព្រះភាគ ទ្រង់
ពន្យល់ឲ្យឃើញច្បាស់ ឲ្យកាន់យក ឲ្យអាចហ៊ាន ឲ្យរីករាយដោយព្រះធម្មិ-
កថាហើយ ក៏ក្រោកចាកអាសនៈ ថ្វាយបង្គំព្រះដ៏មានព្រះភាគ ហើយធ្វើ
ប្រទក្សិណចៀសចេញទៅ ។ ព្រោះនិទាននេះ ដំណើរនេះ ព្រះដ៏មានព្រះភាគ
ទ្រង់ឲ្យប្រជុំភិក្ខុសង្ឃ រួចសួររបញ្ជាក់ពួកឆត្វគ្គិយភិក្ខុថា ម្ចាស់ភិក្ខុទាំងឡាយ
ឮថា អ្នកទាំងឡាយ ធ្វើធម្មិកថាដល់ភិក្ខុទាំងឡាយបន្តិចបន្តួច ហើយពោល

តិរច្ឆានកថាឲ្យកន្លងអស់មួយថ្ងៃ រួចក៏បញ្ជូនភិក្ខុទាំងនោះ ឲ្យត្រឡប់ទៅវិញ
 ពិតមែនឬ ។ ពួកវត្តគ្រិយភិក្ខុទូលថា សូមទ្រង់មេត្តាប្រោស ពិតមែន ។
 ព្រះពុទ្ធដ៏មានព្រះភាគទ្រង់តិះដៀលថា ម្នាលមោឃបុរសទាំងឡាយ ពួកអ្នក
 មិនសមបីនឹងធ្វើធម្មិកថាបន្តិចបន្តួចដល់ពួកភិក្ខុនី ហើយពោលតិរច្ឆានកថាឲ្យ
 កន្លងអស់មួយថ្ងៃ រួចបញ្ជូនភិក្ខុទាំងនោះ ឲ្យត្រឡប់ទៅវិញសោះ នៃ
 មោឃបុរសទាំងឡាយ អំពើដែលអ្នកធ្វើនេះ មិននាំឲ្យជ្រះថ្លាដល់បុគ្គលទាំង
 ឡាយដែលមិនទាន់ជ្រះថ្លាទេ ឬមួយញ៉ាំងបុគ្គលដែលជ្រះថ្លាហើយ ឲ្យរឹងរិត
 តែជ្រះថ្លាឡើងមិនបានទេ ។ បេ ។ ទ្រង់តិះដៀលហើយ ក៏ធ្វើនូវធម្មិកថាត្រាស់
 ហៅភិក្ខុទាំងឡាយមក ដោយព្រះពុទ្ធដ៏កាថា ម្នាលភិក្ខុទាំងឡាយ តថាគត
 អនុញ្ញាតឲ្យសង្ឃសន្មតភិក្ខុដែលប្រកបដោយអង្គ ៨ ឲ្យជាអ្នកប្រដៅភិក្ខុនី
 គឺ ភិក្ខុជាអ្នកមានសីល សង្រួមតាមបុគ្គលិកមាត្រសំរេ: បរិបូណ៌ដោយអាចារ
 (មារយាទ) និងទីគោចរ ជាអ្នកឃើញភ័យក្នុងទោសទាំងឡាយ មាន
 ប្រមាណតិចតួច សមាទានសិក្សាក្នុងសិក្ខាបទទាំងឡាយ ១ ភិក្ខុជាពហុស្សត
 ទ្រទ្រង់ពុទ្ធវចនៈសន្សំរុំពុទ្ធវចនធម៌ទាំងឡាយណា ពីរោះខាងដើម ពីរោះ
 កណ្តាល ពីរោះខាងចុង តែងប្រកាសនូវព្រហ្មចរិយធម៌ ព្រមទាំងអត្ត
 ទាំងព្យញ្ជនៈ ឲ្យបរិសុទ្ធបរិបូណ៌ទាំងអស់ ធម៌ទាំងឡាយមានសកាតយ៉ាង
 នេះ ភិក្ខុនោះចាំច្រើនហើយ ទ្រទ្រង់ហើយ សន្សំហើយ ដោយវាចាដ៏ស្អាត
 រត់មាត់ ចូលចិត្ត ច្បាស់លាស់ យល់ត្រូវល្អដោយទិដ្ឋិ ១ ចំណែកបុគ្គលិកមាត្រ
 ទាំងពីរ ភិក្ខុនោះ ក៏ចេះចាំដោយពិស្តារ ចែកចេញបានដោយប្រពៃ ចាំស្អាត

រត់មាត់ កាត់សេចក្តីបានដោយល្អ ដោយសុត្តៈ (គឺខន្ធកៈ និងបរិវារៈ)
 ដោយអនុព្យញ្ញនៈ ១ ភិក្ខុនោះមានវាចាពោលត្រឹមត្រូវ ដោយសិចិលធនិត
 ជាដើម មានសំឡេងពីរោះ ១ ភិក្ខុនោះជាទីស្រឡាញ់ពេញចិត្តនៃភិក្ខុនីទាំង
 ឡាយដោយច្រើន ១ ភិក្ខុនោះជាអ្នកអាចដើម្បីនឹងប្រដៅភិក្ខុនីបាន ១ ភិក្ខុនោះ
 មិនធ្លាប់ប្រព្រឹត្តកន្លងគរុធម៌នឹងភិក្ខុនីដែលស្ងៀកដណ្តប់សំពត់ជ្រលក់ដោយ
 ទឹកចត់ ឬសចំពោះព្រះដីមានព្រះភាគនេះ ១ ភិក្ខុនោះមានវស្សា ២០
 ឬមានវស្សាជាងម្ភៃ ១ ម្ចាស់ភិក្ខុទាំងឡាយ តថាគតអនុញ្ញាតឲ្យសង្ឃសន្មត
 នូវភិក្ខុដែលប្រកបដោយ អង្គទាំងឡាយ ៨ នេះ ឲ្យជាអ្នកប្រដៅភិក្ខុនី ។

[២៦] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី ១
 នៃបារាជិកកណ្ណ ។ ភិក្ខុដែលឈ្មោះថា សង្ឃមិនបានសន្មតនោះ គឺសង្ឃមិន
 បានសន្មតដោយញាតិចតុត្តកម្មវាចា ។ ពួកស្រីដែលឈ្មោះថាភិក្ខុនីនោះ បាន
 ដល់ ស្រីដែលបានឧបសម្បទាហើយក្នុងឧភតោសង្ឃ ។

[២៧] ត្រង់ពាក្យថា ប្រដៅ គឺភិក្ខុទូន្មានដោយគរុធម៌ ៨ ត្រូវអាបត្តិ
 បុព្វត្ថិយ ។ ភិក្ខុប្រដៅដោយធម៌ដទៃ ត្រូវអាបត្តិទុក្ខដ ។ ភិក្ខុប្រដៅភិក្ខុនី
 ដែលបានឧបសម្បទាក្នុងសម្មាសង្ឃតែមួយចំណែក ត្រូវអាបត្តិទុក្ខដ ។

[២៨] ភិក្ខុដែលសង្ឃសន្មតនោះ គប្បីបោសប្រាសនូវទីបរិវេណ រួច
 ត្រូវតាំងទឹកធាន់ និងទឹកប្រើប្រាស់ តែងតាំងនូវសេនាសនៈទុក ហើយនាំ
 យកភិក្ខុជាគម្រប់ពីរទៅអង្គុយនៅចុះ ។ ភិក្ខុនីទាំងឡាយ គប្បីទៅក្នុងទីនោះ
 ហើយថ្វាយបង្គំនូវភិក្ខុនោះ រួចអង្គុយនៅក្នុងទីដ៏សមគួរ ។ ភិក្ខុដែលសង្ឃ

សន្មតនោះ គប្បីសួរកិក្ខុនីទាំងឡាយថា ម្ចាស់នាងទាំងឡាយ ពួកនាងព្រម
 ព្រៀងគ្នាហើយឬ បើកិក្ខុនីទាំងឡាយពោលថា លោកម្ចាស់ នាងខ្ញុំទាំងឡាយ
 ព្រមព្រៀងគ្នាហើយ កិក្ខុគប្បីសួរថា ម្ចាស់នាងទាំងឡាយ គរុធម៌ ៨ ចាំ
 ស្ងាត់រត់មាត់ហើយឬ ។ បើកិក្ខុនីទាំងឡាយពោលតបថា បពិត្រលោកម្ចាស់
 ចាំស្ងាត់រត់មាត់ហើយ កិក្ខុគប្បីឲ្យឱវាទដោយពាក្យថា ម្ចាស់នាងទាំងឡាយ
 នេះហើយជាឱវាទ ។ បើកិក្ខុនីទាំងឡាយពោលថា គរុធម៌មិនទាន់ស្ងាត់ទេ
 លោកម្ចាស់ កិក្ខុគប្បីសួរត្រប្រាប់កិក្ខុនីថា កិក្ខុនីឧបសម្បទាហើយបាន ១០០
 វស្សា ត្រូវធ្វើអភិវាទនកម្ម បច្ចុដ្ឋានកម្ម អញ្ជាលីកម្ម និងសាមិចិកម្មដល់
 កិក្ខុ (សូម្បី) ឧបសម្បទាហើយក្នុងថ្ងៃនោះ នេះជាធម៌ដែលកិក្ខុនីត្រូវធ្វើឲ្យ
 ល្អ គោរពរាប់អានបូជា កុំប្រព្រឹត្តកន្លងដរាបដល់អស់មួយជីវិត ១ ។ កិក្ខុនី
 មិនត្រូវនៅចាំវស្សាក្នុងអាវាសដែលគ្មានកិក្ខុ នេះជាធម៌ដែលកិក្ខុនីត្រូវធ្វើឲ្យ
 ល្អ គោរពរាប់អានបូជា កុំប្រព្រឹត្តកន្លងដរាបអស់មួយជីវិត ១ ។ កិក្ខុនី
 ត្រូវប្រាថ្នាធម៌ ២ ប្រការ គឺការសាកសួរនូវឧបោសថ ១ ការចូលទៅទទួល
 ឱវាទ ១ អំពីកិក្ខុសង្ឃគ្រប់ៗ កន្លះខែ នេះជាធម៌ដែលកិក្ខុនីត្រូវធ្វើឲ្យល្អ
 គោរពរាប់អានបូជា កុំប្រព្រឹត្តកន្លងដរាបអស់មួយជីវិត ១ ។ កិក្ខុនីនៅចាំ
 វស្សារួចហើយ ត្រូវបរិវារណាក្នុងឧភតោសង្ឃ ដោយហេតុ ៣ យ៉ាង គឺ
 ដោយឃើញភ្នំ ដោយឮភ្នំ ដោយរង្វៀសភ្នំ នេះជាធម៌ដែលកិក្ខុនីត្រូវធ្វើឲ្យល្អ
 គោរពរាប់អានបូជា កុំប្រព្រឹត្តកន្លងដរាបអស់មួយជីវិត ១ ។ កិក្ខុនីត្រូវគរុ-
 កាបត្តិ (ជាសតេកិច្ច) ហើយត្រូវប្រព្រឹត្តបក្ខមានត្តក្នុងឧភតោសង្ឃ នេះជា

ធម៌ដែលភិក្ខុនីត្រូវធ្វើឲ្យល្អ គោរពរាប់អានបូជា កុំប្រព្រឹត្តកន្លងដរាបអស់
 មួយជីវិត ១ ។ ភិក្ខុនីត្រូវស្វែងរកឧបសម្បទាក្នុងឧកតោសង្ឃដល់សិក្ខុមាណា
 ដែលមានសិក្ខាសិក្សាក្នុងធម៌ទាំងឡាយ ៦ អស់ពីវេស្សាហើយ នេះជាធម៌
 ដែលភិក្ខុនីត្រូវធ្វើឲ្យល្អ គោរពរាប់អានបូជា កុំប្រព្រឹត្តកន្លងដរាបអស់មួយ
 ជីវិត ១ ។ ភិក្ខុនីមិនត្រូវជេរ មិនត្រូវប្រទេចផ្កាសាកិក្ខុដោយបរិយាយណា
 មួយឡើយ នេះជាធម៌ដែលភិក្ខុនីត្រូវធ្វើឲ្យល្អ គោរពរាប់អានបូជា កុំប្រព្រឹត្ត
 កន្លងដរាបអស់មួយជីវិត ១ ។ ពួកភិក្ខុនីមិនត្រូវស្តីប្រដៅពួកភិក្ខុឡើយ ពួក
 ភិក្ខុត្រូវស្តីប្រដៅដល់ពួកភិក្ខុនីបាន តាំងអំពីថ្ងៃនេះជាដើម នេះជាធម៌ដែល
 ភិក្ខុនីត្រូវធ្វើឲ្យល្អ គោរពរាប់អានបូជា កុំប្រព្រឹត្តកន្លងដរាបអស់មួយជីវិត ១ ។
 បើភិក្ខុនីទាំងឡាយពោលថា បពិត្រលោកម្ចាស់ យើងខ្ញុំទាំងឡាយព្រម
 ព្រៀងគ្នាហើយ ភិក្ខុពោលធម៌ដទៃវិញ ត្រូវអាបត្តិទុក្ខដ ។ បើភិក្ខុនីទាំង-
 ឡាយពោលថា បពិត្រលោកម្ចាស់ យើងខ្ញុំទាំងឡាយបែកគ្នាជាពួកៗ ភិក្ខុ
 ចេះតែពោលនូវគុណធម៌ ៨ ដដែល ត្រូវអាបត្តិទុក្ខដ ។ ភិក្ខុមិនបានប្រគល់
 ឧវាទឲ្យដល់ភិក្ខុនី ត្រឡប់ពោលធម៌ដទៃវិញ ត្រូវអាបត្តិទុក្ខដ ។

[២៩] កម្មមិនមែនជាធម៌ ភិក្ខុសម្គាល់ថា កម្មមិនជាធម៌មែន ភិក្ខុនី
 សង្ឃបែកគ្នាជាពួក ពួកភិក្ខុសម្គាល់ថាជាពួកមែន ហើយប្រដៅ ត្រូវអាបត្តិ
 បាចិត្តិយ ។ កម្មមិនមែនជាធម៌ ភិក្ខុសម្គាល់ថា កម្មមិនជាធម៌មែន ភិក្ខុនី
 សង្ឃបែកគ្នាជាពួក ភិក្ខុសង្ឃរយ ហើយប្រដៅ ត្រូវអាបត្តិបាចិត្តិយ ។ កម្ម
 មិនមែនជាធម៌ ភិក្ខុសម្គាល់ថា កម្មមិនជាធម៌មែន ភិក្ខុនីសង្ឃបែកគ្នាជាពួក

ពួកភិក្ខុសម្គាល់ថាព្រមព្រៀងគ្នា ហើយប្រដៅ ត្រូវអាបត្តិបាចិត្តិយ ។

[៣០] ភិក្ខុសង្ឃៗក្នុងកម្មមិនជាធម៌ ភិក្ខុនីសង្ឃបែកគ្នាជាពួក ភិក្ខុសម្គាល់ថាជាពួកមែន ហើយប្រដៅ ។បេ។ ភិក្ខុសង្ឃៗ ហើយប្រដៅ ។បេ។ ភិក្ខុសម្គាល់ថាព្រមព្រៀងគ្នា ហើយប្រដៅ ត្រូវអាបត្តិបាចិត្តិយ ។

[៣១] កម្មមិនមែនជាធម៌ ភិក្ខុសម្គាល់ថា កម្មជាធម៌ ភិក្ខុនីសង្ឃបែកគ្នាជាពួក ភិក្ខុសម្គាល់ថាជាពួកមែន ហើយប្រដៅ ។បេ។ ភិក្ខុសង្ឃៗ ហើយប្រដៅ ។បេ។ ភិក្ខុសម្គាល់ថាព្រមព្រៀងគ្នា ហើយប្រដៅ ត្រូវអាបត្តិបាចិត្តិយ ។

[៣២] កម្មមិនមែនជាធម៌ ភិក្ខុសម្គាល់ថា កម្មមិនជាធម៌មែន ភិក្ខុនីសង្ឃព្រមព្រៀងគ្នា ភិក្ខុសម្គាល់ថាបែកគ្នាជាពួកវិញ ហើយប្រដៅ ។បេ។ ភិក្ខុសង្ឃៗ ហើយប្រដៅ ។បេ។ ភិក្ខុសម្គាល់ថាព្រមព្រៀងគ្នា ហើយប្រដៅ ត្រូវអាបត្តិបាចិត្តិយ ។

[៣៣] កម្មមិនមែនជាធម៌ ភិក្ខុសង្ឃៗ ភិក្ខុនីសង្ឃព្រមព្រៀងគ្នា ភិក្ខុសម្គាល់ថាបែកគ្នាជាពួកវិញហើយប្រដៅ ។បេ។ ភិក្ខុសង្ឃៗ ហើយប្រដៅ ។បេ។ ភិក្ខុសម្គាល់ថាព្រមព្រៀងគ្នា ហើយប្រដៅ ត្រូវអាបត្តិបាចិត្តិយ ។

[៣៤] កម្មមិនមែនជាធម៌ ភិក្ខុសម្គាល់ថា កម្មមិនមែនជាធម៌មែន ភិក្ខុនីសង្ឃព្រមព្រៀងគ្នា ភិក្ខុសម្គាល់ថា បែកគ្នាជាពួកវិញ ហើយប្រដៅ ។បេ។ ភិក្ខុសង្ឃៗ ហើយប្រដៅ ។បេ។ ភិក្ខុសម្គាល់ថាព្រមព្រៀងគ្នា ហើយ

ប្រដៅ ត្រូវអាបត្តិបុព្វត្ថិយ ។

[៣៥] កម្មជាធម៌ ភិក្ខុសម្គាល់ថា កម្មមិនជាធម៌វិញ ភិក្ខុនីសង្ឃបែក
គ្នាជាពួក ភិក្ខុសម្គាល់ថា ជាពួកមែន ហើយប្រដៅ ត្រូវអាបត្តិទុក្ខដ ។ កម្ម
ជាធម៌ ភិក្ខុសម្គាល់ថា កម្មមិនជាធម៌វិញ ភិក្ខុនីសង្ឃបែកគ្នាជាពួក ភិក្ខុ
សង្ឃយ ហើយប្រដៅ ត្រូវអាបត្តិទុក្ខដ ។ កម្មជាធម៌ ភិក្ខុសម្គាល់ថា កម្ម
មិនជាធម៌វិញ ភិក្ខុនីសង្ឃបែកគ្នាជាពួក ភិក្ខុសម្គាល់ថា ព្រមព្រៀងគ្នា
ហើយប្រដៅ ត្រូវអាបត្តិទុក្ខដ ។

[៣៦] កម្មជាធម៌ ភិក្ខុសង្ឃយ ភិក្ខុនីសង្ឃបែកគ្នាជាពួក ភិក្ខុ
សម្គាល់ថា ជាពួកមែន ហើយប្រដៅ ។ បេយ ភិក្ខុសង្ឃយ ហើយប្រដៅ
។ បេយ ភិក្ខុសម្គាល់ថា ព្រមព្រៀងគ្នា ហើយប្រដៅ ត្រូវអាបត្តិទុក្ខដ ។

[៣៧] កម្មជាធម៌ ភិក្ខុសម្គាល់ថា កម្មជាធម៌មែន ភិក្ខុនីសង្ឃបែកគ្នា
ជាពួក ភិក្ខុសម្គាល់ថា ជាពួកមែន ហើយប្រដៅ ។ បេយ ភិក្ខុសង្ឃយ ហើយ
ប្រដៅ ។ បេយ ភិក្ខុសម្គាល់ថា ព្រមព្រៀងគ្នា ហើយប្រដៅ ត្រូវអាបត្តិទុក្ខដ ។

[៣៨] កម្មជាធម៌ ភិក្ខុសម្គាល់ថា កម្មមិនមែនជាធម៌វិញ ភិក្ខុនីសង្ឃ
ព្រមព្រៀងគ្នា ភិក្ខុសម្គាល់ថា បែកគ្នាជាពួកវិញ ហើយប្រដៅ ។ បេយ ភិក្ខុ
សង្ឃយ ហើយប្រដៅ ។ បេយ ភិក្ខុសម្គាល់ថា ព្រមព្រៀងគ្នា ហើយប្រដៅ
ត្រូវអាបត្តិទុក្ខដ ។

[៣៩] កម្មជាធម៌ ភិក្ខុមានសេចក្តីសង្ឃយ ភិក្ខុនីសង្ឃ ព្រមព្រៀងគ្នា
ភិក្ខុសម្គាល់ថា បែកគ្នាជាពួកវិញ ហើយប្រដៅ ។ បេយ ភិក្ខុសង្ឃយ ហើយ

ប្រដៅ ។ បេ ។ ភិក្ខុសម្គាល់ថា ព្រមព្រៀងគ្នា ហើយប្រដៅ ត្រូវអាបត្តិទុក្ខដ ។

[៤០] កម្មជាធម៌ ភិក្ខុសម្គាល់ថា កម្មជាធម៌មែន ភិក្ខុនីសង្ឃព្រម
ព្រៀងគ្នា ភិក្ខុសម្គាល់ថា បែកគ្នាជាពួកវិញ ហើយប្រដៅ ត្រូវអាបត្តិទុក្ខដ ។
កម្មជាធម៌ ភិក្ខុសម្គាល់ថា កម្មជាធម៌មែន ភិក្ខុនីសង្ឃព្រមព្រៀងគ្នា ភិក្ខុ
សង្ឃវ័យ ហើយប្រដៅ ត្រូវអាបត្តិទុក្ខដ ។ កម្មជាធម៌ ភិក្ខុសម្គាល់ថា កម្មជា
ធម៌មែន ភិក្ខុនីសង្ឃព្រមព្រៀងគ្នា ភិក្ខុសម្គាល់ថា ព្រមព្រៀងគ្នាមែន
ហើយប្រដៅ មិនត្រូវអាបត្តិអ្វីឡើយ ។

[៤១] អាបត្តិមិនមានដល់ភិក្ខុដែលសម្តែងនូវបាលីនៃគរុធម៌ ៨ ដល់
ភិក្ខុដែលសម្តែងនូវអដ្ឋកថានៃគរុធម៌ ៨ ដល់ភិក្ខុដែលភិក្ខុនីពោលថា លោក
ម្ចាស់ចូរសូត្រទៅ ភិក្ខុក៏សូត្រ ដល់ភិក្ខុដែលភិក្ខុនីសួរប្រស្នា ហើយឆ្លើយ
ដោះ ដល់ភិក្ខុដែលសម្តែងធម៌ឲ្យអ្នកដទៃស្តាប់ ហើយភិក្ខុនីចូលស្តាប់ផង
ដល់ភិក្ខុប្រដៅធម៌ដល់សិក្ខុមានា ឬដល់សាមណេរី ដល់ភិក្ខុឆត ដល់ភិក្ខុ
ដើមបញ្ចតិ ។

សិក្ខាបទទី ១ ចប់



អដ្ឋកថា

ឱវាទវគ្គទី ៣

ឱវាទសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ១ នៃឱវាទវគ្គដូចតទៅនេះ

[២៤] ក្នុងបទថា លាភិនោ ហោន្តិ នេះ គប្បីជ្រាបវិនិច្ឆ័យដូច្នោះថា ភិក្ខុនីទាំងឡាយ រមែងមិនប្រគេនឯង មិនប្រើអ្នកដទៃឲ្យប្រគេនដល់ព្រះថេរៈ ទាំងនោះ តែពួកកុលធីតាដែលចេញបួសអំពីត្រកូលធំ រមែងដៅចំពោះព្រះ- អសីតិមហាសាវ័កថា ព្រះថេរៈឈ្មោះនោះ និងឈ្មោះនោះ រមែងពោល ប្រដៅ ហើយពោលសរសើរគុណដែលមាន ដូចជា សីល សុត្តៈ អាចារៈ ជាតិ និងគោត្រជាដើមរបស់អសីតិមហាសាវ័កទាំងនោះ តាមក្រសែនៃពាក្យ សម្តីរបស់ពួកជនជាញាតិ ដែលមកកាន់សម្នាក់របស់ខ្លួន ដែលកំពុងសួរថា បពិត្រ អ្នកនាងម្ចាស់ ពួកនាងបានទទួលឱវាទ ឧទ្ទេស បរិបូច្ឆាអំពីទីណា ដូច្នោះ ។ ពិតហើយ គុណដែលមានបែបនេះ គួរដើម្បីនឹងពោល ។ ព្រោះ ហេតុនោះ ទើបពួកមនុស្សដែលមានចិត្តជ្រះថ្លា បាននាំយកលាក់ និងសក្ការៈ ដ៏ច្រើនមក ដូចជា ចីវរជាដើមទៅប្រគេនដល់ព្រះថេរៈទាំងឡាយ ព្រោះហេតុ នោះ ទើបធម្មសង្ឃាហកៈទាំងឡាយពោលថា លាភិនោ ហោន្តិ ចីវរ ។ បេ។ បរិក្ការំ ដូច្នោះ ។

ពីរបទថា ភិក្ខុនិយោ ឧបសង្កមិត្វា សេចក្តីថា បានឮថា បណ្តាភិក្ខុនី ទាំងនោះ ភិក្ខុនីអង្គណាមួយ ក៏មិនមកក្នុងសម្នាក់របស់ឆត្វគ្លីយភិក្ខុទាំងនោះ

តែពួកឆត្វគ្រិយភិក្ខុមានចិត្តដែលតណ្ហាក្នុងលាភអូសទាញទៅរឿយៗ បានទៅ
 កាន់សម្នាក់នៃភិក្ខុទាំងនោះ ។ ទើបព្រះធម្មសង្កាហកៈទាំងឡាយសំដៅដល់
 ការទៅកាន់សម្នាក់ភិក្ខុនីរបស់ឆត្វគ្រិយភិក្ខុនោះ បានពោលពាក្យថា **ភិក្ខុនិយោ**
ឧបសង្កមិត្តា ដូច្នោះ ។ សូម្បីភិក្ខុទាំងនោះបានធ្វើតាមពាក្យសម្តីរបស់ពួក
 ឆត្វគ្រិយភិក្ខុនោះឯង ព្រោះជាអ្នកមានចិត្តជ្រុលជ្រើម ។ ដោយហេតុនោះ
 ទើបធម្មសង្កាហកៈទាំងឡាយពោលពាក្យថា **អថទោ តា ភិក្ខុនិយោ ។បេ។**
និសីទិសុ ដូច្នោះ ។

បទថា **តិរច្ឆានកម៌** បានដល់ ពាក្យសម្តីដែលឥតប្រយោជន៍ មាន
 ច្រើនយ៉ាង មានរាជកថាជាដើម ដែលជាការរារាំងក្នុងការទៅកាន់ស្ថានសួគ៌ ។

បទថា **សន្តោ** ប្រែថា សម្រេចហើយ អធិប្បាយថា មានប្រយោជន៍
 ជ្រាលជ្រៅ មានរសច្រើន ប្រកបដោយលក្ខណៈបដិសេធ ។

ក្នុងបទថា **អនុជាធាមិ ភិក្ខុវេ** នេះ បណ្ឌិតគប្បីជ្រាបថា ព្រោះ
 ឆត្វគ្រិយភិក្ខុទាំងនោះ កាលត្រូវព្រះមានព្រះភាគត្រាស់ហាមថា ម្ចាស់ភិក្ខុ
 ទាំងឡាយ ពួកអ្នកកុំពោលប្រៀនប្រដៅភិក្ខុទាំងឡាយ ដូច្នោះ នឹងគប្បីចង
 អាយាតក្នុងព្រះតថាគត ហើយជាអ្នកចូលដល់អបាយ ព្រោះជាអ្នកមិនទាន់
 ឃើញសច្ចៈ ដូច្នោះ ព្រះមានព្រះភាគ កាលទ្រង់ចៀសវាងភាពជាអ្នកចូល
 ដល់អបាយនោះនៃឆត្វគ្រិយភិក្ខុទាំងនោះ ទ្រង់បំណងនឹងរារាំងឆត្វគ្រិយភិក្ខុទាំង
 នោះទុកខាងក្រៅពីការពោលប្រៀនប្រដៅភិក្ខុនី ដោយឧបាយដទៃនោះឯង
 ទើបទ្រង់អនុញ្ញាតភិក្ខុនោះទុកសម្មតិនេះ ។

[២៥] ព្រះមានព្រះភាគទ្រង់អនុញ្ញាត (ភិក្ខុនោវាទកសម្មតិ) ព្រោះ
 មានព្រះបំណងនឹងរារាំងភិក្ខុទាំងនោះទុកខាងក្រៅ ក្នុងសិក្ខាបទនេះ យ៉ាងនេះ
 កាលទ្រង់ធ្វើតទៅខាងមុខ ទើបត្រាស់បទថា អនុជាធាមិ ភិក្ខុវេ អដ្ឋ-
 ហង្កេហិ សមន្ទាគតំ ជាដើម ។ ពិតហើយ អង្គទាំង ៨ នេះ មិនទាន់ធ្លាប់
 មានដល់ពួកឆត្វគ្រិយភិក្ខុ សូម្បីតែការយល់សប្តិឡើយ ។

អធិប្បាយ អង្គ ៨

បណ្ឌិតគប្បីជ្រាបវិគ្គហៈក្នុងបទថា សីលវា នោះថា សីលរបស់ភិក្ខុ
 នោះមាន ហេតុនោះ ភិក្ខុនោះ ឈ្មោះថា ជាអ្នកមានសីល ។ ឥឡូវនេះ
 ព្រះមានព្រះភាគកាលទ្រង់សម្តែងសីលដែលមាន និងប្រការដែលសីលនោះ
 មានដល់ភិក្ខុនោះ ដូចម្តេចទើបឈ្មោះថា មាន ទើបបានត្រាស់បទថា ទាតិ-
 មោក្ខសំវរសំវរតោ ជាដើម ។

ក្នុងពាក្យនោះ មានវិនិច្ឆ័យដូច្នោះថា សំវរៈ គឺបុតិមោក្ខ ឈ្មោះថា
 បុតិមោក្ខសំវរៈ ។ ភិក្ខុអ្នកសង្រួម គឺប្រកបដោយបុតិមោក្ខសំវរៈនោះ ហេតុ
 នោះ ទើបភិក្ខុនោះ ឈ្មោះថា អ្នកសង្រួមដោយបុតិមោក្ខសំវរៈ ។

បទថា វិហរតិ ប្រែថា ប្រព្រឹត្តទៅ ។ សមដូចពាក្យដែលព្រះមាន
 ព្រះភាគត្រាស់ទុកក្នុងវិក្កន៍ថា ត្រង់ពាក្យថា បុតិមោក្ខ បានដល់ សីល ការ
 តាំងមាំ កិច្ចខាងដើម ការប្រព្រឹត្តការសង្រួម ការរារាំង ប្រធាន ប្រមុខ នៃ
 ការដល់នូវកុសលធម៌ទាំងឡាយ ។ ពាក្យថា សំវរៈ គឺការមិនកន្លង ដែល
 ប្រព្រឹត្តទៅក្នុងកាយ ការដែលមិនកន្លង ដែលប្រព្រឹត្តទៅក្នុងវាចា ការមិន

កន្លងដែលប្រព្រឹត្តទៅក្នុងកាយ និងក្នុងវាចា ។ ពាក្យថា ជាអ្នកសង្រួម គឺជា
 អ្នកព្រមព្រៀង មូលមិត្ត ចូលទៅជិត អែបនែប កៀកកើយ ប្រជិតប្រជី
 ប្រកបព្រមដោយការសង្រួម ក្នុងបាតិមោក្ខនេះ ព្រោះហេតុនោះ ទើបពោល
 ថា ជាអ្នកសង្រួមក្នុងបាតិមោក្ខសំរេរ ។ ត្រង់ពាក្យថា សម្រេចឥរិយាបថ
 គឺសម្រេច ប្រព្រឹត្ត រក្សា រស់នៅ ញ៉ាំងអត្តភាពឲ្យប្រព្រឹត្តទៅ ត្រាប់ទៅ
 នៅ ព្រោះហេតុនោះ ទើបពោលថា សម្រេចឥរិយាបថ ។

បទថា អាចារគោចរសម្បុន្នោ សេចក្តីថា លះអគោចរ មានកន្លែង
 ស្រីពេស្យាជាដើម ដោយអាចារៈដែលការពារមិច្ឆាជីវៈ មានការមិនឲ្យឫស្សី
 ជាដើម ហើយដល់ព្រមដោយគោចរ មានត្រកូលដែលសម្បុរដោយសទ្ធា
 ជាដើម ឈ្មោះថា អ្នកដល់ព្រមដោយអាចារៈ និងគោចរ ។

បទថា អនុមត្តេសុ វន្នេសុ ភយនស្សារី បានដល់ អ្នកមានប្រក្រតី
 ឃើញភ័យក្នុងទោសទាំងឡាយ សូម្បីមានប្រមាណតិចតួច ។ មានពាក្យ
 អធិប្បាយថា មានប្រក្រតីឃើញទោសទាំងនោះ ដោយភាពជាក់យ ។

បទថា សមាទាយ សិក្ខតិ សិក្ខាបទេសុ សេចក្តីថា បណ្ណាសិក្ខាបទ
 ដែលរាប់ជា ៣ យ៉ាង ដោយភាពជាអធិសីលសិក្ខាជាដើម សមាទានកាន់
 យកដោយប្រពៃ បានដល់ ទទួលយកដោយល្អ សិក្សាមិនលះចោលសិក្ខាបទ
 នោះៗ ។ នេះជាសេចក្តីសង្ខេបក្នុងពាក្យថា អាចារគោចរសម្បុន្នោ នេះ
 ឯអ្នកត្រូវការសេចក្តីពិស្តារ គប្បីកាន់យកក្នុងអដ្ឋកថាមជ្ឈិមនិកាយ ឈ្មោះ
 បបញ្ចសូទនី ក្នុងអដ្ឋកថានៃវិក្កិប្បករណ៍ ឈ្មោះសម្មោហវិនោទនី ឬអំពី

វិសុទ្ធិមគ្គបករណ៍ ។

សុត្តន្តបិដកនោះច្រើន ព្រោះហេតុនោះ ទើបភិក្ខុនោះ ឈ្មោះថា ពហុសុត្ត ។ ភិក្ខុណាទ្រទ្រង់នូវសុត្តទុក ហេតុនោះ ទើបភិក្ខុនោះឈ្មោះថា សុត្តន្ត អធិប្បាយថា ពាក្យដែលភិក្ខុនោះបានស្តាប់ ឈ្មោះថា ពហុសុត្ត សុត្តនោះ មិនមែនត្រឹមតែស្តាប់តែម្យ៉ាងនោះឡើយ ដោយពិត រមែងទ្រទ្រង់ សុត្តនោះផង សុត្តសន្សំក្នុងភិក្ខុនោះ ដូចរតនៈដែលរក្សាទុកក្នុងហិប ហេតុ នោះ ទើបភិក្ខុនោះឈ្មោះថា មានការសន្សំសុត្ត ។ ដោយបទនេះ ព្រះមាន ព្រះភាគទ្រង់សម្តែងការមិនសាបសូន្យទៅ ដោយកាលយូរនៃសុត្ត ដែល ភិក្ខុនោះទ្រទ្រង់ទុក ដូចរតនៈដែលរក្សាទុកក្នុងប្រអប់ ដូច្នោះ ។

ឥឡូវនេះ ព្រះមានព្រះភាគ កាលទ្រង់សម្តែងសុត្តនោះដោយសរុប ទើបត្រាស់បទថា យេ តេ ធម្មា ជាដើម ពាក្យនោះ មានន័យដូចពោល ហើយ ក្នុងវេរញ្ញកណ្ណនោះឯង តែនេះជាពាក្យត្រាស់បញ្ជាក់ដដែលក្នុងសិក្ខា បទនេះ ។ ធម៌បែបនោះ គឺភិក្ខុនោះស្តាប់ហើយច្រើន ព្រោះហេតុនោះ ទើប ភិក្ខុនោះ ឈ្មោះថា ពហុសុត្ត ធម៌ទាំងនោះ ដែលភិក្ខុនោះទ្រទ្រង់ទុកបាន ហេតុនោះ ទើបភិក្ខុនោះឈ្មោះថា សុត្តន្ត ធម៌ទាំងនោះដែលភិក្ខុនោះសន្សំ ទុកដោយវាចា តាមសម្លឹងដោយចិត្ត ចាក់ធុរ្តហើយដោយទិដ្ឋិ ហេតុនោះ ទើបភិក្ខុនោះឈ្មោះថា សុត្តសន្និធម៌ ។

បណ្តាបទទាំងនោះ ពីរបទថា វចសា បរិចិត្តា បានដល់ ដែលភិក្ខុ នោះធ្វើឱ្យរត់មាត់ ។

បទថា មនសានុបេក្ខិតា សេចក្តីថា ដែលភិក្ខុសម្លឹងដោយចិត្តហើយ រមែងហាក់ដូចជាបំភ្លឺដោយពន្លឺប្រទីប ១០០០ ដល់លោកដែលពិចារណា ។

ពីរបទថា ទិដ្ឋិយា សុប្បដិវិទ្ធា សេចក្តីថា ធម៌ទាំងឡាយ រមែងត្រូវ បានភិក្ខុនោះចាក់ធ្លុះហើយដោយល្អ គឺធ្វើឲ្យប្រចក្សហើយ ដោយបញ្ញា ដោយ អត្ត និងដោយការណៈ ។

ពហុស្សុត ៣ ពួក

ភិក្ខុដែលឈ្មោះថា ពហុស្សុត នេះ មាន ៣ ពួក គឺ ទិស្សយ- មុច្ឆនក អ្នកល្មមផុតនិស្ស័យ ១ បរិស្សបដ្ឋាបក អ្នកឲ្យបរិស័ទឧបដ្ឋាក ១ ភិក្ខុលោកាណក អ្នកប្រៀនប្រដៅភិក្ខុនី ១ ។ បណ្តាពហុស្សុតទាំង ៣ នោះ ភិក្ខុដែលជា ទិស្សយមុច្ឆនក មានវស្សា ៥ ដោយឧបសម្បទា គប្បីទទេញ មាតិកា ២ (ដឹងច្បាស់ភិក្ខុមាតិកា និងភិក្ខុនីមាតិកា) ឲ្យស្ងាត់ជំនាញរត់ មាត់ ដោយកំណត់យ៉ាងទាបជាងគេទាំងអស់ គប្បីរៀនកាណារាវ ៤ អំពី សុត្តន្តបិដក ដើម្បីប្រយោជន៍ដល់ធម្មស្សវនៈ ក្នុងថ្ងៃនៃបក្ខទាំងឡាយ គប្បី រៀនកថាមគ្គឯណាមួយ ដូចជាអន្ធកវិន្ទុសូត្រ មហារាហុលោវាទសូត្រ អម្ពជ្ជសូត្រ ដើម្បីប្រយោជន៍ដល់ការពោលបកិណ្ណកធម៌ ដល់ជនដែល មករក គប្បីរៀនគាថាអនុមោទនា ៣ យ៉ាង ដើម្បីប្រយោជន៍ក្នុងការអនុ- មោទនាក្នុងសង្ឃកត្ត ការងារមន្តិល និងអពមន្តិល គប្បីរៀនវិនិច្ឆ័យកម្ម និង មិនមែនកម្ម ដើម្បីឧបោសថ និងបវារណាជាដើម គប្បីរៀនកម្មដ្ឋានឯណា មួយ មានព្រះអរហត្តជាទីបំផុត ដោយអំណាចនៃសមាធិក្តី ដោយអំណាច

នៃវិបស្សនាភ្នំ ដើម្បីធ្វើសមណធម៌ គប្បីរៀន (ពុទ្ធវចនៈ មានព្រះសូត្រ ៤ កាលារាជានិមន្ត) ត្រឹមប៉ុណ្ណោះ ។ ពិតហើយ ដោយការរៀនប្រមាណ ប៉ុណ្ណោះ ភិក្ខុនេះរមែងឈ្មោះថា ជាពហុសូត ជាអ្នកប្រាកដក្នុងទិស ៤ រមែង បានដើម្បីនៅដោយភាពជាឥស្សរៈរបស់ខ្លួន ក្នុងទីណាមួយ ។

ភិក្ខុដែលជា បរិស្ថបដ្ឋាបក មានវស្សា ១០ ដោយឧបសម្បទា គប្បី ធ្វើវិក្កទាំង ២ ឲ្យជំនាញរត់មាត់ ដើម្បីដឹកនាំបរិស័ទ ក្នុងអភិវិទ្យា ដោយ កំណត់យ៉ាងទាបបំផុត ។ បើមិនអាច គប្បីធ្វើ (វិក្កទាំង ២) ឲ្យគួរដល់ ការផ្លាស់ប្តូរគ្នាជាមួយភិក្ខុ ៣ រូប គប្បីរៀនកម្ម និងមិនមែនកម្ម និងខន្ធកវត្ត តែដើម្បីដឹកនាំបរិស័ទក្នុងអភិធម្ម បើជាអ្នកពោលមជ្ឈិមនិកាយ គប្បីរៀន មូលបណ្ណាសកៈ ។ អ្នកពោលទីយនិកាយ គប្បីរៀនមហាវគ្គ ។ អ្នកពោល សំយត្តនិកាយ គប្បីរៀនវគ្គទាំង ៣ ខាងដើម ឬមហាវគ្គ ។ អ្នកពោល អង្គត្តនិកាយ គប្បីរៀនពាក់កណ្តាលនិកាយខាងដើម ឬខាងចុង ។ បើមិន អាចសូម្បីរៀនខាងដើម តាំងអំពីតិកនិបាតទៅក៏បាន តែក្នុងមហាបច្ចុរិពោល ថា អ្នករៀនយកនិបាត ១ ឬរៀនយកចតុក្កនិបាត ឬបញ្ចកនិបាតក៏បាន ។ អ្នកពោលជាតក គប្បីរៀនយកជាតក ព្រមទាំងអង្គកថា បើរៀនទាបជាង ជាតក ព្រមទាំងអង្គកថា មិនគួរ ។ លោកពោលទុកក្នុងមហាបច្ចុរិថា សូម្បី រៀនយកធម្មបទ ព្រមទាំងវត្ថុនិទាន ក៏គួរ ។

សួរថា បើជ្រើសរើសរៀនយកនិកាយនោះៗ មានទីយនិកាយជាដើម ត្រឹមមូលបណ្ណាសកៈ គួរ ឬមិនគួរ ឆ្លើយថា លោកបដិសេធទុកក្នុងអង្គកថា

កុរុនីថា មិនគួរ ។ ក្នុងអង្គកថាក្រៅអំពីនេះ មិនមានការពោលទុកឡើយ ។
 ក្នុងអភិធម្មលោកមិនបានពោលថា គួររៀនយកអ្វីៗ ភិក្ខុណាជំនាញក្នុង វិន័យ-
 បិដក និងអភិធម្មបិដក ព្រមទាំងអង្គកថា តែមិនមានគន្លុះ មានប្រការដូច
 ដែលពោលក្នុងសុត្តន្តបិដក ភិក្ខុនោះរមែងមិនបានដើម្បីនឹងឲ្យបរិស័ទឧបដ្ឋាក
 ឡើយ ។ តែភិក្ខុណារៀនគន្លុះ មានប្រមាណដូចពោលហើយអំពីសុត្តន្តបិដក
 ខ្លះ អំពីវិន័យបិដកខ្លះ ភិក្ខុនេះជា បរិស្សបដ្ឋាបក ជាពហុស្មត ជាទិសា-
 បាមោក្ខ ទៅបានតាមសេចក្តីប្រាថ្នា រមែងបានដើម្បីឲ្យបរិស័ទឧបដ្ឋាក ។ ឯ
 ភិក្ខុអ្នកឲ្យឱវាទភិក្ខុនី គប្បីរៀនបិដក ៣ មួយអង្វើដោយអង្គកថា ។ បើមិន
 មានសមត្ថភាព គប្បីធ្វើអង្គកថានៃនិកាយ ១ បណ្តានិកាយទាំង ៤ ឲ្យ
 ជំនាញ ។ ព្រោះថា ចេះក្នុងនិកាយ ១ ក៏អាចដើម្បីពោលដោះស្រាយប្រស្នា
 ក្នុងនិកាយដ៏សេសសុទ្ធ ។ បណ្តាបករណ៍ ៧ គប្បីធ្វើអង្គកថានៃបករណ៍ ៤
 ឲ្យជំនាញ ។ ព្រោះថា ដោយន័យដែលបាន (ចេះ) ក្នុងអង្គកថាទាំង ៤
 បករណ៍នោះ ក៏អាចដើម្បីពោលស្រាយប្រស្នាក្នុងបករណ៍ដ៏សេសសុទ្ធ ។ ឯ
 វិន័យបិដក មានអត្ថផ្សេងៗ គ្នា មានហេតុផ្សេងៗ គ្នា ព្រោះហេតុនោះ ភិក្ខុ
 អ្នកទូន្មានភិក្ខុនី គប្បីធ្វើវិន័យបិដកនោះ មួយអង្វើដោយអង្គកថាឲ្យជំនាញ
 នោះឯង ដោយការរៀនសូត្រ មានប្រមាណប៉ុណ្ណោះ ភិក្ខុដែលប្រៀនប្រដៅ
 ភិក្ខុនី ឈ្មោះថា ជាបុគ្គលមានសុត្រច្រើន ។

ចំណែកពាក្យថា ឧកយានិ ទោ បនស្ស ជាដើម ព្រះមានព្រះភាគ
 ត្រាស់ទុកដោយឡែក ព្រោះកាលពហុសច្ចមានអង្គ ៩ ដទៃ មានគ្រប់ទាំង

អស់ បើវៀរវិនយបិដក ព្រមទាំងអង្គកថាចេញ រមែងមិនគួរនោះឯង ។

បណ្ណាបទទាំងនោះ បទថា វិទ្យាវេទ បានដល់ មួយអន្លើដោយ ឧកតោវិកង្គ ។

បទថា ស្វាគតានិ គឺមកហើយដោយល្អ ។ បាតិមោក្ខទាំង ២ មក ហើយដោយប្រការណា ទើបរាប់ថា មកហើយដោយល្អ ដើម្បីសម្តែងប្រការ នោះ ទើបព្រះមានព្រះភាគត្រាស់ពាក្យថា សុវិភត្តានិ ជាដើម ។

បណ្ណាបទទាំងនោះ បទថា សុវិភត្តានិ បានដល់ ចែកបានល្អ គឺវៀរ ចាកទោស គឺបទដែលធ្លាក់ចុះខាងក្រោយ និងច្របូកច្របល់គ្នា ។

បទថា សុប្បវត្តិនិ បានដល់ ជំនាញរត់មាត់ ។

ពីរបទថា សុវិនិច្ឆ័តានិ សុត្តសោ បានដល់ មានវិនិច្ឆ័យល្អហើយ ដោយអំណាចនៃសូត្រដែលគប្បីនាំមកអំពីខន្ធកៈ និងបរិវារ ។

បទថា អនុព្យញ្ញនសោ បានដល់ វិនិច្ឆ័យបានរៀបរយ ដោយការ បរិបូណ៌នៃអក្ខរាវិរុទ្ធិ និងដោយអំណាចនៃសូត្រ គឺមិនជាច្របូកចុះ មិនមាន អក្ខរៈដែលខុសក្លាំងក្លាត់ ។ អង្គកថាលោកសម្តែងទុកដោយបទថា ដោយ អនុព្យញ្ញនៈនេះ ពិតហើយ វិនិច្ឆ័យនេះ រមែងមានមកអំពីអង្គកថា ។

បទថា កល្យាណវាចោ សេចក្តីថា បុគ្គលដល់ព្រមដោយវាចារបស់ អ្នកក្រុង ដែលមានបទ និងព្យញ្ញនៈច្បាស់លាស់ តាមពាក្យដែលសមគួរ ដល់សិចិល និងធនិតជាដើម គឺប្រកបដោយវាចាឲ្យដឹងនូវអត្ថបទដោយ ស្រួល មិនមានទោស ។

បទថា កល្យាណវាគរណោ ប្រែថា មានសំឡេងទន់ផ្អែម ពិតហើយ មាតុគ្រាម ជាអ្នកត្រេកអរក្នុងការសម្បូរនៃសំឡេង ព្រោះហេតុនោះ ទើប នាងមើលឆាយពាក្យនិយាយដែលរៀបចាកភាពសម្បូរនៃសំឡេង សូម្បីមាន បទ និងព្យញ្ជនៈច្បាស់លាស់ក៏ដោយ ។

ពាក្យថា យេកុយ្យេន ភិក្ខុនិទំ មិយោ ហោតិ មនាទោ សេចក្តីថា ឈ្មោះថា ភិក្ខុដែលជាទីស្រឡាញ់នៃភិក្ខុនីទាំងអស់ រកបានលំបាក ។ តែ ត្រូវជាទីស្រឡាញ់ ជាទីត្រេកអររបស់ពួកភិក្ខុនីដែលជាពហុសូត ជាបណ្ឌិត ព្រោះការដល់ព្រមនៃសីល និងអាចារៈ ។

ពាក្យថា ពជិតលោ ហោតិ ភិក្ខុនិយោ ឱវទិតុំ សេចក្តីថា កាល សម្តែងសូត្រ និងហេតុ ឈ្មោះថា ជាអ្នកអាចដើម្បីគំរាមដោយវដ្តភ័យ ហើយពោលទូន្មានភិក្ខុនីទាំងឡាយ គឺកាលសម្តែងធម៌ដល់ភិក្ខុនីទាំងនោះ ។

បទថា កាសាយវត្តវសនាយ ប្រែថា ដែលស្លៀកសំពត់ជ្រលក់ ដោយទឹកចត់ ។

បទថា គរុធម្មំ សេចក្តីថា កាលនៅជាគ្រហស្ថ មិនធ្លាប់ត្រូវកាយ- សំសគ្គៈ ជាមួយភិក្ខុនីក្តី មិនធ្លាប់ត្រូវមេប៉ុនធម្មក្នុងសិក្ខាមាណា និងសាមណេរី ។ ពិតហើយ មាតុគ្រាម កាលរព្វកដល់កម្មដែលភិក្ខុធ្វើទុកក្នុងកាលមុន រមែង មិនធ្វើសេចក្តីគោរពក្នុងធម្មទេសនារបស់ភិក្ខុ សូម្បីដែលតាំងនៅក្នុងសំវែរៈ ។ ម្យ៉ាងទៀត នាងនឹងញ៉ាំងគំនិតឲ្យកើតឡើងក្នុងអសទ្ធម្មនោះឯង ។

បទថា វិសតិវស្សោ វា សេចក្តីថា ដែលមានវស្សា ២០ ដោយឧប-

សម្បទាក្តី មានវស្សាជាង ២០ អំពីឧបសម្បទានោះក្តី ។ ភិក្ខុនោះ សូម្បី
 ច្រឡំច្រឡំជាមួយវត្ថុដែលជាសត្រូវនឹងគ្នា មានរូបបែបនោះឡើយៗ ក៏មិន
 ភ្នាំងភ្នាត់ដល់ការខូចសីល ដូចភិក្ខុកំលោះឡើយ ។ ភិក្ខុនោះពិចារណាមើល
 វ័យរបស់ខ្លួនហើយ រមែងជាអ្នកមានកម្លាំងល្អមកម្ចាត់ឆន្ទរាគៈ ក្នុងឋានៈ
 ដែលមិនសមគួរ ។ ព្រោះហេតុនោះ ទើបព្រះមានព្រះភាគត្រាស់ថា **វិសតិ-**
វស្សា វា ហោតិ អតិរេកវិសតិវស្សា វា ។

បណ្ណាអង្គទាំង ៨ នេះ បណ្ឌិតគប្បីជ្រាបថា ពាក្យថា ជាអ្នកមាន
 សីលជាដើម ជាអង្គទី ១ ពាក្យថា ជាពហុស្មតជាដើម ជាអង្គទី ២ ពាក្យ
 ថា (បុតិមោក្ខ) ទាំង ២ នោះឯងរបស់លោកជាដើម ជាអង្គទី ៣ ពាក្យ
 ថា ជាអ្នកមានវាចាពិរោះ មានសំឡេងទន់ផ្អែម ជាអង្គទី ៤ ពាក្យថា ជាទី
 ស្រឡាញ់ ជាទីពេញចិត្តនៃភិក្ខុនីទាំងឡាយដោយច្រើន ជាអង្គទី ៥ ពាក្យ
 ថា ជាអ្នកអាចប្រៀនប្រដៅភិក្ខុនីទាំងឡាយ ជាអង្គទី ៦ ពាក្យថា ភិក្ខុនោះ
 មិនធ្លាប់ប្រព្រឹត្តកន្លងគុណមិននឹងភិក្ខុនី ជាអង្គទី ៧ ពាក្យថា មានវស្សា ២០
 ជាដើម ជាអង្គទី ៨ ។

អធិប្បាយ

សិក្ខាបទវិកង្គនៃឧវាទសិក្ខាបទ

[២៦] បទថា **ញត្តិចតុត្ថេន** បានដល់ (ដោយញត្តិចតុត្ថកម្ម)
 មានន័យដូចពោលហើយ ក្នុងរឿងមុនៗ នោះឯង ។

[២៧] បទថា គរុធម្មេហិ គឺដោយធម៌ដែលធ្ងន់ ។ ពិតហើយ ធម៌ទាំងនោះ ព្រះមានព្រះភាគត្រាស់ហៅថា គរុធម៌ ព្រោះជាធម៌ដែលភិក្ខុនីទាំងឡាយគប្បីធ្វើការគោរព ទទួលយក ។

ក្នុងពាក្យថា ឯកតោ ឧបសម្បន្នំ នេះ គប្បីជ្រាបវិនិច្ឆ័យដូច្នោះថា ភិក្ខុណា រមែងពោលប្រៀនប្រដៅដោយគរុធម៌ដល់ភិក្ខុនីដែលឧបសម្បទាក្នុងសម្លាកនៃភិក្ខុនីទាំងឡាយតែមួយចំណែក ត្រូវអាបត្តិទុកដល់ភិក្ខុនោះ ។ តែជាអាបត្តិតាមវត្ថុនោះឯង (ដល់ភិក្ខុដែលប្រៀនប្រដៅភិក្ខុនី) ដែលឧបសម្បទាក្នុងសម្លាកនៃពួកភិក្ខុ ។

អធិប្បាយ

បទកាជនីយនៃឡាទានសិក្ខាបទ

[២៨] ពីរបទថា បរិវេណំ សម្មទិក្ខា សេចក្តីថា បើបរិវេណមិនស្អាត ឬសូម្បីស្អាតហើយក្នុងវេលាព្រឹក ត្រឡប់ជាស្នោកគ្រោកព្រោះស្មៅនិងស្លឹកឈើជាដើម និងកើតមានការរាត់រាយខ្ចាត់ខ្ចាយដោយខ្សាច់ ព្រោះត្រូវជាន់ដោយជើង ភិក្ខុដែលបានទទួលសម្មតិគប្បីបោសប្រាស ។ ពិតហើយភិក្ខុនីទាំងឡាយនោះ ឃើញបរិវេណនោះមិនស្អាត គប្បីហាក់ដូចជាបុគ្គលមិនចង់ស្តាប់ ដោយសម្គាល់ថា លោកម្ចាស់មិនដឹកនាំសូម្បីពួកភិក្ខុកំលោះដែលជានិស្សិតកៈរបស់ខ្លួនក្នុងវត្តបដិបត្តិ ល្អតែសម្តែងធម៌តែម្យ៉ាង ។ ព្រោះហេតុនោះ ទើបព្រះមានព្រះភាគត្រាស់ពាក្យថា បរិវេណំ សម្មទិក្ខា ។

ភិក្ខុនីទាំងឡាយដើរមកពីក្នុងស្រុក រមែងស្រែកទឹក និងអស់កម្លាំង ភិក្ខុនីទាំងនោះ ទើបសង្ឃឹមចំពោះនូវទឹកផឹក និងការធ្វើឲ្យដៃជើង និងមុខ ត្រជាក់ ។ កាលបើទឹកមិនមាន ភិក្ខុនីទាំងនោះកើតការមិនគោរពដោយន័យ មុននោះឯង ហើយជាអ្នកមិនបំណងនឹងស្តាប់ធម៌ក៏បាន ។ ព្រោះហេតុនោះ ទើបព្រះមានព្រះភាគត្រាស់ពាក្យថា **ទានីយំ បរិភោជនីយំ ឧបដ្ឋបេត្វា ។**

បទថា **អាសនំ** សេចក្តីថា ភិក្ខុដែលបានទទួលសម្មតិភារៈ ទើបរៀប ចំទីអង្គុយ មានតាំងតូច បន្ទះក្តារ កន្ទេលទន់ និងកន្ទេលផែងជាដើម ដោយ ហោចសូម្បីស្លឹកឈើដែលល្មមនឹងកាច់បាន ដោយគិតយ៉ាងនេះថា ទីនេះនឹង ជាទីអង្គុយរបស់ភិក្ខុនីទាំងនោះ ហើយគប្បីប្រាថ្នាបុរស អ្នកដឹងក្តីជាសម្ងាញ់ ដើម្បីដោះអាបត្តិ ព្រោះការសម្តែងធម៌ ព្រោះហេតុនោះ ទើបព្រះមានព្រះភាគ ត្រាស់ថា **ទុតិយំ គហេត្វា ដូច្នោះ ។**

បទថា **និសំទិតព្វំ** សេចក្តីថា មិនគប្បីអង្គុយក្នុងទីបំផុតនៃវិហារដោយ ពិត គប្បីអង្គុយក្នុងទីប្រជុំនៃបុគ្គលទូទៅ ជិតទ្វាររោងឧបោសថ ឬរោងឆាន់ ត្រង់កណ្តាលវិហារ ។

បទថា **សម្មគ្គត្ត** សេចក្តីថា នាងទាំងឡាយមកព្រមព្រៀងគ្នាអស់ ហើយឬ ។

បទថា **វត្តន្តិ** ប្រែថា (គរុធម៌ ៨) ចាំបានហើយឬ អធិប្បាយថា ជំនាញ រត់មាត់ហើយឬ ។

បទថា **និយ្យាទេតទ្វេ** ប្រែថា គប្បីប្រគល់ឲ្យ ។

បទថា ឱសារេតត្វា បានដល់ គប្បីប្រាប់បាលី ។

ពាក្យថា វស្សសតុបសម្បន្នាយ ជាដើម ជាពាក្យសម្តែងបាលីដែល ភិក្ខុអ្នកបានទទួលសម្មតិគប្បីប្រាប់ ។

បណ្តាបទទាំងនោះ បទថា សាមីចិកម្មំ បានដល់ វត្តដែលសមគួរ មានការចៀសផ្លូវឲ្យឱកាស បក់ផ្លិត និង សួរដោយអើពើ ដោយទឹកផឹក ជាដើម ។ បណ្តាវត្ត មានការអភិវឌ្ឍជាដើមនេះ ឈ្មោះថា ការក្រាបថ្វាយ បង្គំភិក្ខុ ដែលភិក្ខុនីគប្បីធ្វើពិត ទោះក្នុងស្រុកក្តី ក្រៅស្រុកក្តី ខាងក្នុងវិហារក្តី ខាងក្រៅវិហារក្តី ក្នុងលង្វែកស្រុកក្តី ក្នុងប្រកជ្ជវត្តក្តី ដោយហោចសូម្បីកាល ការបណ្តេញ ព្រោះហេតុព្រះរាជាយានមក ប្រព្រឹត្តទៅក្តី កាលភ្ញៀវកំពុង ធ្លាក់ក្តី ក្នុងផែនដីមានកក់ជាដើមក្តី មានឆត្រ និងបាត្រនៅក្នុងដៃក្តី ត្រូវដីរ និងសេះជាដើមដេញក្តី ។ ភិក្ខុនីឃើញពួកភិក្ខុចូលកាន់ទឹកក្តាចារ ដើរជាជួរ ជាប់គ្នាជាជួរតែមួយ និងថ្វាយបង្គំក្នុងទីមួយកន្លែង ដោយពោលថា ខ្ញុំថ្វាយ បង្គំលោកម្ចាស់ ដូច្នោះ ក៏គួរ ។ បើភិក្ខុទាំងឡាយដើររៀរចម្ងាយក្នុងចន្លោះ ឆ្ងាយគ្នា ១២ ហត្ថ គប្បីថ្វាយបង្គំម្តងមួយអង្គ ទោះបីថ្វាយបង្គំភិក្ខុទាំងឡាយ ដែលអង្គុយក្នុងទីប្រជុំធំ ក្នុងទីមួយកន្លែងប៉ុណ្ណោះក៏បាន ។ សូម្បីអញ្ញាលិកម្ម ក៏ន័យនេះ ។ ភិក្ខុនីអង្គុយហើយ ក្នុងទីណាមួយ គប្បីធ្វើការក្រោកទទួល គប្បីធ្វើកម្មនោះៗ ក្នុងទី និងវេលាដែលសមគួរ ដល់សាមីចិកម្មនោះ ។

បទថា សក្កត្វា គឺធ្វើដោយប្រការនូវធម៌ដែលខ្លួនធ្វើហើយ និងធ្វើ ហើយដោយល្អ ។

បទថា គរុកត្វា គឺឲ្យកើតការគោរពក្នុងកម្មនោះ ។

បទថា មាណេត្វា គឺធ្វើការស្រឡាញ់ដោយចិត្ត (ពិតៗ) ។

បទថា បូជេត្វា គឺធ្វើការបូជាដោយកិច្ច ៣ យ៉ាងនេះឯង ។

បទថា អនតិក្កមនិយោ គឺភិក្ខុនីមិនគប្បីកន្លងល្មើស ។

ក្នុងពាក្យថា អភិក្ខុកេ អាវាសេ នេះ គប្បីជ្រាបវិនិច្ឆ័យដូច្នោះថា បើ ភិក្ខុទាំងឡាយ អ្នកឲ្យឧបាសម្មា មិនបាននៅក្នុងឱកាសខាងក្នុងរយៈចម្ងាយកន្លះ យោជន៍អំពីសម្លាកនៃភិក្ខុនី អាវាសនេះ ឈ្មោះថា អាវាសមិនមានភិក្ខុ ។ ភិក្ខុនីទាំងឡាយមិនគប្បីនៅចាំវស្សាក្នុងអាវាសមិនមានភិក្ខុនោះ ។ សមដូច ពាក្យដែលព្រះមានព្រះភាគត្រាស់ថា អាវាសដែលភិក្ខុនីទាំងឡាយមិនអាច ទៅដើម្បីស្តាប់ឧបាសម្មា ដើម្បីនៅរួមគ្នា ឈ្មោះថា មិនមានភិក្ខុ នឹងមិនអាច ដើម្បីនឹងទៅទីដទៃអំពីសម្លាកភិក្ខុនីនោះ ខាងក្រោយភក្តី ស្តាប់ធម៌ហើយ ត្រឡប់មក ។ បើពួកញាតិភ្នំ ពួកឧបដ្ឋាកភ្នំ ពោលនឹងភិក្ខុនីទាំងឡាយដែល មិនបំណងនឹងនៅចាំវស្សាក្នុងអាវាសនោះ យ៉ាងនេះថា សូមនៅចុះអ្នកនាង ម្ចាស់ ពួកខ្ញុំនឹងនាំភិក្ខុមកដូច្នោះ គួរ ។

បើភិក្ខុទាំងឡាយមានបំណងនឹងនៅចាំវស្សាក្នុងប្រទេស មានប្រមាណ ដូចយើងពោលហើយ មកស្នាក់សូម្បីត្រង់បារាំងដែលធ្វើដោយមែកឈើ ទោះ មួយយប់ ត្រូវពួកអ្នកស្រុកនិមន្តទុក ទើបមិនបំណងនឹងទៅ សូម្បីដោយការ ប្រាថ្នាដែលភិក្ខុនីមកនៅចាំវស្សាត្រឹមប៉ុណ្ណោះ ក៏ឈ្មោះថា អាវាសមានភិក្ខុ ពួកភិក្ខុនីទោះចាំវស្សាក្នុងអាវាសនេះ ក៏គួរ ។ កាលចាំវស្សា គប្បីសំណូមពរ

ភិក្ខុទាំងឡាយក្នុងថ្ងៃ ១៣ កើតនៃបក្ខនោះឯងថា បពិត្រលោកម្ចាស់ ពួកខ្ញុំ
នឹងនៅដោយឱវាទរបស់លោកម្ចាស់ទាំងឡាយ ។

ទីលំនៅរបស់ភិក្ខុទាំងឡាយក្នុងទីកន្លះយោជន៍ ដោយផ្លូវត្រង់អំពីសម្នាក់
ភិក្ខុនីណា មានអន្តរាយនៃជីវិត និងអន្តរាយនៃព្រហ្មចរិយៈ ដល់ពួកភិក្ខុនី
ដែលទៅដោយផ្លូវនោះ កាលទៅដោយផ្លូវដទៃ មានរយៈពេលជាងកន្លះ
យោជន៍ អាវាសនេះ រមែងតាំងនៅក្នុងឋានៈនៃអាវាស មិនមានភិក្ខុដូចគ្នា ។
តែបើមានសម្នាក់ភិក្ខុនីដទៃនៅក្នុងទីផ្តុតភ័យ ឆ្ងាយអំពីសម្នាក់ភិក្ខុនីនោះ
ប្រមាណមួយគាវុត ភិក្ខុនីទាំងនោះគប្បីសំណូមពរភិក្ខុនីពួកនោះ ហើយត្រឡប់
ទៅសំណូមពរភិក្ខុទាំងឡាយថា បពិត្រលោកម្ចាស់ទាំងឡាយ អន្តរាយមាន
ក្នុងផ្លូវត្រង់ដល់ពួកខ្ញុំ កាលទៅផ្លូវដទៃ មានចម្ងាយជាងកន្លះយោជន៍ តែក្នុង
ចន្លោះផ្លូវមានសម្នាក់ភិក្ខុនីដទៃ ឆ្ងាយពីសម្នាក់របស់ពួកខ្ញុំប្រមាណមួយគាវុត
ពួកខ្ញុំនឹងនៅដោយឱវាទដែលមកហើយ ក្នុងសម្នាក់ភិក្ខុនីនោះ អំពីសម្នាក់
លោកម្ចាស់ទាំងឡាយ ។ ភិក្ខុទាំងនោះគប្បីទទួលយល់ព្រម ។ តាំងអំពី
នោះទៅ ភិក្ខុនីទាំងនោះគប្បីមកកាន់សម្នាក់ភិក្ខុនីនោះ ធ្វើឧបោសថក្តី សួរសុខ
ទុក្ខភិក្ខុនីទាំងនោះក្តី ហើយត្រឡប់ទៅកាន់សម្នាក់របស់ខ្លួននោះឯង ធ្វើ
ឧបោសថក្តីបាន ។

បើភិក្ខុទាំងឡាយប្រាថ្នានឹងនៅចាំវស្សា មកកាន់វិហារក្នុងថ្ងៃ ១៤ កើត
ពួកភិក្ខុនីសួរថា លោកម្ចាស់នៅចាំវស្សាក្នុងទីនេះឬ ភិក្ខុពោលថា អើ ដូច្នោះ
ឯង ភិក្ខុនីទាំងនោះប្រាប់ថា បពិត្រលោកម្ចាស់ បើដូច្នោះ ពួកខ្ញុំនឹងនៅ

អាស្រ័យឧបាសម្ពុទ្ធិលោកម្ចាស់ទាំងឡាយ ដូច្នោះ ក្នុងថ្ងៃរះឡើង មិនឃើញ
 ការសម្បូរនៃអាហារក្នុងស្រុក គិតថា ពួកយើងមិនអាចនៅក្នុងទីនេះបាន ទើប
 ចៀសចេញទៅ បើភិក្ខុទាំងនោះទៅកាន់វិហារ ក្នុងថ្ងៃឧបោសថ មិនឃើញ
 ភិក្ខុទាំងនោះ សួរថា អាវាសមានសភាពបែបនេះ គប្បីធ្វើដូចម្តេច ឆ្លើយថា
 ភិក្ខុទាំងឡាយនៅក្នុងអាវាសណា គប្បីទៅចូលវស្សាក្នុងថ្ងៃចូលវស្សាក្រោយ
 ក្នុងអាវាសនោះក្តី ធ្វើការបងចិត្តថា ភិក្ខុទាំងឡាយនឹងមកចូលវស្សាក្នុងថ្ងៃ
 ចូលវស្សាក្រោយ ហើយគប្បីនៅដោយឧបាសម្ពុទ្ធិសម្មាភារបស់ពួកភិក្ខុដែល
 មកហើយ ។

បើក្នុងថ្ងៃចូលបច្ចិមវស្សាក៏មិនមានភិក្ខុអង្គខ្លះមក ហើយក្នុងចន្លោះផ្លូវ
 មានរាជភ័យ ចោរភ័យ ឬទុតិក្ខុភ័យ ក៏ប្រព្រឹត្តជាអាបត្តិដល់ភិក្ខុដែលនៅ
 ក្នុងអាវាសមិនមានភិក្ខុ ។ សូម្បីជាច្រវែងទៅ ក៏ជាអាបត្តិ គប្បីរក្សាអាបត្តិ
 មានការជាច្រវែងជាហេតុនោះទុក ។ ពិតហើយ ក្នុងអន្តរាយទាំងឡាយ
 លោកកាត់ជាអនាបត្តិដល់ភិក្ខុដែលនៅក្នុងអាវាស មិនមានភិក្ខុ ។

បើភិក្ខុទាំងឡាយមកចូលវស្សាហើយ ចៀសចេញទៅវិញដោយហេតុ
 ណាមួយក្តី ពួកភិក្ខុគប្បីនៅតទៅ ។ សមដូចពាក្យព្រះមានព្រះភាគត្រាស់
 ទុកថា មិនត្រូវអាបត្តិដល់ភិក្ខុ ដែលមានពួកភិក្ខុនៅច្រវែង ហើយចៀស
 ចេញទៅក្តី សឹកទៅក្តី ស្លាប់ក្តី ចូលពួក (ទៅចូលសាសនាដទៃ) ក្តី ១
 ភិក្ខុមានសេចក្តីអន្តរាយ ១ ភិក្ខុឆ្គួត ១ ភិក្ខុជាខាងដើមបញ្ញត្តិ ១ តែ
 កាលបរាវណា គប្បីទៅបរាវណាក្នុងអាវាសដែលមានពួកភិក្ខុ ។

បទថា អន្ធខ្យមាសំ ប្រែថា រាល់កន្លះខែម្តង ។

បីបទថា ទ្វេ ធម្មា បច្ឆាសីសិត្យា គឺគប្បីប្រាថ្នាធម៌ ២ យ៉ាង ។

បទថា ឧទោសធម្មត្ថកំ ប្រែថា សួរដល់ឧបោសថ ។ ក្នុងការសួរ
 ដល់ឧបោសថនោះ ក្នុងឧបោសថ ១៥ កើត គប្បីសួរឧបោសថក្នុងថ្ងៃ ១៤
 កើតនៃបក្ខ ក្នុងឧបោសថ ១៤ កើត គប្បីសួរឧបោសថក្នុងថ្ងៃ ១៣ កើតនៃ
 បក្ខ ។ តែក្នុងមហាបច្ចវិពោលថា គប្បីទៅសួរក្នុងតិថី ១៣ កើតនៃបក្ខនោះ
 ឯងថា ឧបោសថនេះ ១៤ កើត ឬ ១៥ កើត ។ ក្នុងថ្ងៃឧបោសថ គប្បី
 ចូលទៅដើម្បីប្រយោជន៍ដល់ឱវាទ តាំងពីថ្ងៃ ១ រោចទៅ គប្បីទៅដើម្បី
 ប្រយោជន៍ដល់ការស្តាប់ធម៌ ។ ព្រះមានព្រះភាគ ទ្រង់មិនប្រទានឱកាសដល់
 កម្មដទៃ ទ្រង់បញ្ញត្តិការជាប់តក្កាក្នុងសម្មាភ័ន្តិកុំទាំងឡាយប៉ុណ្ណោះ ដល់
 ពួកភិក្ខុនិយាយប្រការដូច្នោះ ។ ព្រោះហេតុអ្វី ព្រោះមាតុគ្រាមមានបញ្ញាតិច ។
 ពិតហើយ មាតុគ្រាមមានបញ្ញាតិច ការស្តាប់ធម៌ជានិច្ច មានឧបការៈច្រើន
 ដល់លោក ។ កាលបើយ៉ាងនេះ ភិក្ខុនិទាំងឡាយនឹងមិនធ្វើមានថា លោក
 ម្ចាស់ទាំងឡាយ រមែងដឹងធម៌ដែលពួកយើងដឹងប៉ុណ្ណោះ ហើយនឹងចូលទៅ
 អង្គុយជិតភិក្ខុសង្ឃ ធ្វើបព្វជាឲ្យមានប្រយោជន៍ ។ ព្រោះហេតុនោះ ទើប
 ព្រះមានព្រះភាគទ្រង់ធ្វើ (ការបញ្ញត្តិ) យ៉ាងនោះ ។ ឯភិក្ខុនិទាំងឡាយ
 សម្គាល់ថា យើងទាំងឡាយនឹងបដិបត្តិតាមដែលទ្រង់ប្រៀនប្រដៅ ទើបចូល
 ទៅកាន់វិហារមិនដាច់ទាំងអស់នេះឯង ។

សមដូចពាក្យ ដែលធម្មសង្គាហកាថារាជពោលទុកថា សម័យនោះឯង

ភិក្ខុនីសង្ឃទាំងអស់ រមែងទៅទទួលឱវាទ ។ ពួកមនុស្សរមែងពោលទោស
 តិះដៀល លើកទោសថា ភិក្ខុនីទាំងនេះ ជាប្រពន្ធរបស់ភិក្ខុពួកនេះ ទាំងនេះ
 ជាស្រីកំណាន់របស់ភិក្ខុទាំងនេះ ឥឡូវនេះ ភិក្ខុទាំងនេះ នឹងត្រេកអរជាមួយ
 ភិក្ខុនីទាំងនេះ ដូច្នោះ ។ ទើបភិក្ខុទាំងឡាយ ក្រាបទូលរឿងនេះដល់ព្រះមាន
 ព្រះភាគ ។ ទើបព្រះមានព្រះភាគត្រាស់ថា ម្ចាស់ភិក្ខុទាំងឡាយ ភិក្ខុនីសង្ឃ
 មិនត្រូវទៅទទួលឱវាទ (ព្រមគ្នា) ទាំងអស់ទេ បើទៅត្រូវអាបត្តិទុក្ខដ
 ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុនី ឬន ឬប្រាំរូប ទៅទទួលឱវាទ
 (ម្តងៗ បាន) ដូច្នោះ ។ សូម្បីយ៉ាងនោះ ពួកអ្នកស្រុកក៏ពោលទោស
 ទៀតដូចគ្នា ព្រះមានព្រះភាគត្រាស់ទៀតថា ម្ចាស់ភិក្ខុទាំងឡាយ តថាគត
 អនុញ្ញាតឲ្យភិក្ខុនីពីរ ឬបីរូប ទៅទទួលឱវាទ ដូច្នោះ ។

ព្រោះហេតុនោះឯង ភិក្ខុនីសង្ឃគប្បីសំណូមពរភិក្ខុនី ២-៣ រូប ហើយ
 បញ្ជូនទៅថា ទៅចុះអ្នកនាងម្ចាស់ ចូរសូមការចូលទៅទទួលឱវាទជាមួយភិក្ខុ
 សង្ឃថា បពិត្រអ្នកនាងម្ចាស់ ភិក្ខុនីសង្ឃសូមការចូលទៅដើម្បីទទួលឱវាទ
 ភិក្ខុសង្ឃ ដូច្នោះ ភិក្ខុនីទាំងនោះគប្បីទៅកាន់អារាម បន្ទាប់អំពីនោះ គប្បីចូល
 ទៅរកភិក្ខុមួយរូប ដែលទទួលឱវាទ ថ្វាយបង្គំហើយ ភិក្ខុនីមួយរូបគប្បីប្រាប់
 ភិក្ខុនោះ យ៉ាងនេះថា បពិត្រលោកម្ចាស់ ភិក្ខុនីសង្ឃរមែងថ្វាយបង្គំបាទានៃ
 ភិក្ខុសង្ឃ ហើយសូមការចូលមកដើម្បីទទួលឱវាទ បពិត្រលោកម្ចាស់បានឮ
 ថា ភិក្ខុនីសង្ឃ សូមបានការចូលមកដើម្បីទទួលឱវាទ ដូច្នោះ ។

ភិក្ខុនោះ គប្បីចូលទៅរកភិក្ខុដែលសម្តែងបាតិមោក្ខ ហើយគប្បីពោល

យ៉ាងនេះថា បពិត្រលោកម្ចាស់ ភិក្ខុនិសង្ឃរមែងថ្វាយបង្គំបាទនៃភិក្ខុនិសង្ឃ
និងសូមការចូលមកដើម្បីទទួលឱវាទ បពិត្រលោកម្ចាស់បានឮថា ភិក្ខុនិសង្ឃ
សូមបាននូវការចូលមកដើម្បីទទួលឱវាទ ដូច្នោះ ។ ភិក្ខុអ្នកសម្តែងបាតិមោក្ខ
គប្បីពោលថា មានភិក្ខុអង្គខ្លះដែលសង្ឃសន្មតឲ្យជាអ្នកប្រៀនប្រដៅភិក្ខុនិសង្ឃ
បើមានភិក្ខុអង្គខ្លះដែលសង្ឃសន្មតឲ្យជាអ្នកប្រៀនប្រដៅភិក្ខុនិសង្ឃ ភិក្ខុដែលសម្តែង
បាតិមោក្ខ គប្បីពោលថា ភិក្ខុឈ្មោះនោះ សង្ឃសន្មតឲ្យជាអ្នកប្រៀនប្រដៅ
ភិក្ខុនិសង្ឃ ភិក្ខុនិសង្ឃគួរចូលទៅរកភិក្ខុនោះ ដូច្នោះ ។

បើមិនមានភិក្ខុដែលសង្ឃសន្មតឲ្យជាអ្នកប្រៀនប្រដៅភិក្ខុនិសង្ឃទេ ភិក្ខុអ្នក
សម្តែងបាតិមោក្ខ គប្បីពោលថា លោកដ៏មានអាយុអង្គណា អាចប្រៀនប្រដៅ
ពួកភិក្ខុនិសង្ឃ បើមានភិក្ខុអង្គខ្លះអាចប្រៀនប្រដៅពួកភិក្ខុនិសង្ឃផង ភិក្ខុនោះជាអ្នកប្រកប
ដោយអង្គ ៨ ផង គប្បីសន្មតភិក្ខុនោះ ហើយពោលថា ភិក្ខុឈ្មោះនោះ សង្ឃ
សន្មតឲ្យជាអ្នកប្រៀនប្រដៅភិក្ខុនិសង្ឃ ភិក្ខុនិសង្ឃគួរចូលទៅរកភិក្ខុនោះចុះ ។

តែភិក្ខុណាមួយក៏មិនអាចប្រៀនប្រដៅពួកភិក្ខុនិសង្ឃ ភិក្ខុអ្នកសម្តែងបាតិមោក្ខ
គប្បីពោលថា មិនមានភិក្ខុអង្គណាមួយ ដែលសង្ឃសន្មតឲ្យជាអ្នកប្រៀន
ប្រដៅភិក្ខុនិសង្ឃទេ ភិក្ខុនិសង្ឃចូរឲ្យដល់ព្រមដោយកម្មដែលគួរជ្រះថ្លាចុះ ។ ពិត
ហើយ ដោយពាក្យប្រមាណប៉ុណ្ណោះ សាសនាសង្គ្រោះដោយត្រៃសិក្ខាទាំង
មូល គឺលោកប្រាប់ហើយ ។ ភិក្ខុនោះទទួលថា សាធុ ហើយគប្បីប្រាប់ដល់
ភិក្ខុនិសង្ឃទាំងឡាយ ក្នុងថ្ងៃ ១ រោច ។

សូម្បីភិក្ខុនិសង្ឃ គប្បីបញ្ជូនភិក្ខុនិសង្ឃទាំងនោះទៅថា ទៅចុះអ្នកនាងម្ចាស់

ចូរសួរថា បពិត្រលោកម្ចាស់ ភិក្ខុនិសង្ស្រវមេងបានការចូលមកដើម្បីទទួល
 ឧបាសម្ពុទ្ធ ភិក្ខុនិទាំងនោះទទួលថា សាធុ អ្នកនាងម្ចាស់ ហើយទៅកាន់អាវាម
 ចូលទៅរកភិក្ខុនោះ គប្បីពោលយ៉ាងនេះថា បពិត្រលោកម្ចាស់ ភិក្ខុនិសង្ស្រ
 រមេងបានការចូលមកដើម្បីទទួលឧបាសម្ពុទ្ធ ភិក្ខុនោះគប្បីពោលថា មិនមានភិក្ខុ
 ណាមួយដែលសង្ស្រសន្មតឲ្យជាអ្នកប្រៀនប្រដៅភិក្ខុនិទេ ភិក្ខុនិសង្ស្រចូរឲ្យដល់
 ព្រមដោយកម្មដែលគួរជ្រះថ្លាចុះ ភិក្ខុនិទាំងនោះ គប្បីទទួលថា សាធុ
 លោកម្ចាស់ ។

លោកពោលពហុវចនៈថា តាហិ ដោយអំណាចនៃភិក្ខុនិទាំងឡាយ
 ដែលមកព្រមគ្នា ។ បណ្តាភិក្ខុនិទាំងនោះ ភិក្ខុនិមួយរូបគប្បីពោល និងគប្បី
 ទទួល ។ ភិក្ខុនិក្រៅពីនេះ គប្បីជាសម្មាញ់របស់ភិក្ខុនិទោះ ។ បើភិក្ខុនិសង្ស្រ
 ក្តី ភិក្ខុសង្ស្រក្តី មិនគ្រប់ (អង្គជាសង្ស្រ) ។ ឬទាំងពីរចំណែកត្រឹមតែ
 ជាគណៈក្តី ឬគ្រូប៉ុណ្ណោះក្តី ភិក្ខុនិមួយរូប ត្រូវបញ្ជូនទៅអំពីសម្មាភិក្ខុនិ
 ច្រើនកន្លែង ដើម្បីប្រយោជន៍ដល់ឧបាសម្ពុទ្ធក្តី ។ ក្នុងពាក្យថា ភិក្ខុនិសង្ស្រ វា
 ន ឬរតិ ជាដើមនោះ មានវចនានុក្រមដូចតទៅនេះ ។

ភិក្ខុនិគប្បីពោលថា បពិត្រលោកម្ចាស់ ភិក្ខុនិទាំងឡាយរមេងថ្វាយបង្គំ
 បាទាភិក្ខុសង្ស្រ និងសូមការចូលមកដើម្បីទទួលឧបាសម្ពុទ្ធ បពិត្រលោកម្ចាស់ បាន
 ឮថា ពួកភិក្ខុនិសូមបានការចូលមកដើម្បីទទួលឧបាសម្ពុទ្ធ ១ ។

ភិក្ខុនិគប្បីពោលថា បពិត្រលោកម្ចាស់ ខ្ញុំថ្វាយបង្គំបាទាភិក្ខុសង្ស្រ និង
 សូមការចូលមកដើម្បីទទួលឧបាសម្ពុទ្ធ បានឮថា ខ្ញុំគប្បីបានការចូលមកដើម្បី

ទទួលឱវាទ ១ ។

ភិក្ខុនីគប្បីពោលថា បពិត្រលោកម្ចាស់ ភិក្ខុនីសង្ឃថ្វាយបង្គំបាទាលោកម្ចាស់ទាំងឡាយផង សូមការចូលមកដើម្បីទទួលឱវាទផង បពិត្រលោកម្ចាស់ បានឮថា ភិក្ខុនីសង្ឃគប្បីបានការចូលមកដើម្បីទទួលឱវាទ ១ ។

ភិក្ខុនីគប្បីពោលថា បពិត្រលោកម្ចាស់ ភិក្ខុនីទាំងឡាយថ្វាយបង្គំបាទាលោកម្ចាស់ទាំងឡាយ និងសូមការចូលមកដើម្បីទទួលឱវាទ បពិត្រលោកម្ចាស់ បានឮថា ភិក្ខុនីទាំងឡាយ គប្បីបានការចូលមកដើម្បីទទួលឱវាទ ១ ។

ភិក្ខុនីគប្បីពោលថា បពិត្រលោកម្ចាស់ ខ្ញុំរមែងថ្វាយបង្គំបាទាលោកម្ចាស់ទាំងឡាយ និងសូមការចូលមកដើម្បីទទួលឱវាទ បពិត្រលោកម្ចាស់ ខ្ញុំគប្បីបានការចូលមកដើម្បីទទួលឱវាទ ១ ។

ភិក្ខុនីគប្បីពោលថា បពិត្រលោកម្ចាស់ ភិក្ខុនីសង្ឃរមែងថ្វាយបង្គំបាទាលោកម្ចាស់ និងសូមការចូលមកដើម្បីទទួលឱវាទ បពិត្រលោកម្ចាស់ បានឮថា ភិក្ខុនីសង្ឃគប្បីបានការចូលមកដើម្បីទទួលឱវាទ ១ ។

ភិក្ខុនីគប្បីពោលថា បពិត្រលោកម្ចាស់ ភិក្ខុនីទាំងឡាយរមែងថ្វាយបង្គំបាទាលោកម្ចាស់ផង សូមការចូលមកដើម្បីទទួលឱវាទផង បពិត្រលោកម្ចាស់ ភិក្ខុនីទាំងឡាយគប្បីបានការចូលមកដើម្បីទទួលឱវាទ ១ ។

ភិក្ខុនីគប្បីពោលថា បពិត្រលោកម្ចាស់ ខ្ញុំថ្វាយបង្គំបាទាលោកម្ចាស់ផង សូមការចូលមកដើម្បីទទួលឱវាទផង បពិត្រលោកម្ចាស់ ខ្ញុំគប្បីបានចូលមកដើម្បីទទួលឱវាទ ១ ។

ភិក្ខុនីគប្បីពោលថា បពិត្រលោកម្ចាស់ ភិក្ខុនីសង្ឃថ្វាយបង្គំភិក្ខុនីទាំងឡាយថ្វាយបង្គំ ហើយភិក្ខុនីថ្វាយបង្គំបាទារបស់ភិក្ខុសង្ឃ របស់លោកម្ចាស់ទាំងឡាយ របស់លោកម្ចាស់ និងសូមការចូលមកដើម្បីទទួលឱវាទ បពិត្រលោកម្ចាស់ បានឮថា ភិក្ខុសង្ឃសូមបាន ... បានឮថា ភិក្ខុនីទាំងឡាយសូមបាន ... និងបានឮថា ភិក្ខុនីចូរបានការចូលមកដើម្បីទទួលឱវាទ ១ ។

ភិក្ខុនោះ គប្បីពោលក្នុងវេលាធ្វើឧបោសថយ៉ាងនេះថា បពិត្រលោកដ៏ចម្រើន ភិក្ខុនីទាំងឡាយ រមែងថ្វាយបង្គំបាទាភិក្ខុសង្ឃ និងសូមការចូលមកដើម្បីទទួលឱវាទ បពិត្រលោកដ៏ចម្រើន បានឮថា ភិក្ខុនីទាំងឡាយសូមបានការចូលមកដើម្បីទទួលឱវាទ ។ បពិត្រលោកដ៏ចម្រើន ភិក្ខុនីថ្វាយបង្គំបាទាភិក្ខុសង្ឃផង សូមការចូលមកដើម្បីទទួលឱវាទផង បពិត្រលោកម្ចាស់ដ៏ចម្រើន បានឮថា ភិក្ខុនីសូមបានការចូលមកដើម្បីទទួលឱវាទ ។ បពិត្រលោកម្ចាស់ដ៏ចម្រើន ភិក្ខុនីសង្ឃ ។បេ។ បពិត្រលោកដ៏ចម្រើន ភិក្ខុនីថ្វាយបង្គំបាទារបស់លោកដ៏មានអាយុទាំងឡាយផង សូមការចូលមកដើម្បីទទួលឱវាទផង បពិត្រលោកដ៏ចម្រើន បានឮថា ភិក្ខុនីចូរបានការចូលមកដើម្បីទទួលឱវាទ ។ បពិត្រលោកដ៏ចម្រើន ភិក្ខុនីសង្ឃថ្វាយបង្គំ ភិក្ខុនីទាំងឡាយថ្វាយបង្គំផង ភិក្ខុនីថ្វាយបង្គំបាទារបស់ភិក្ខុសង្ឃរបស់លោកដ៏មានអាយុទាំងឡាយផង សូមការចូលមកដើម្បីទទួលឱវាទផង បានឮថា ភិក្ខុនីសង្ឃចូរបាន ... បានឮថា ភិក្ខុនីទាំងឡាយសូមបាន ... និងបានឮថា ភិក្ខុនីចូរបានការចូលមកដើម្បីទទួលឱវាទ ។

ចំណែកភិក្ខុដែលសុធយុបាតិមោក្ខ បើមានភិក្ខុដែលសង្ឃសន្តត គប្បី
 ពោលដោយន័យមុននោះឯងថា ភិក្ខុនីសង្ឃគប្បីចូលទៅរកភិក្ខុអង្គនោះ ភិក្ខុនី
 ទាំងឡាយគប្បីចូលទៅរកភិក្ខុអង្គនោះ ភិក្ខុនីគប្បីចូលទៅរកភិក្ខុអង្គនោះ
 ដូច្នោះ ។ បើភិក្ខុអ្នកបានទទួលសម្មតិមិនមាន គប្បីពោលថា ភិក្ខុនីសង្ឃចូរ
 ឲ្យដល់ព្រម ដោយកម្មដែលគួរជ្រះថ្លាចុះ ភិក្ខុនីទាំងឡាយចូរឲ្យដល់ព្រម ...
 ភិក្ខុនីចូរឲ្យដល់ព្រមដោយកម្មដែលគួរជ្រះថ្លាចុះ ។ ភិក្ខុដែលទទួលឱវាទ គប្បី
 នាំត្រឡប់ទៅប្រាប់យ៉ាងនោះ ក្នុងថ្ងៃបាជិបទ (១ កើត ឬ ១ រោច) ។

ភិក្ខុដទៃ រៀរភិក្ខុដែលល្ងង់ខ្លៅ ភិក្ខុអាពាធ និងភិក្ខុត្រៀមដំណើរនឹង
 ចេញទៅ សូម្បីភិក្ខុដែលនៅព្រៃជាន់គ្រប់ នឹងមិនទទួលឱវាទមិនបាន សមដូច
 ពាក្យដែលព្រះមានព្រះភាគទ្រង់ត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យលើកលែងតែភិក្ខុល្ងង់ លើកលែងតែភិក្ខុឈឺ និងភិក្ខុអ្នកដំណើរ
 ឲ្យភិក្ខុដែលក្រៅពីនេះទទួលឲ្យឱវាទបាន ។

បណ្តាភិក្ខុទាំងនោះ ភិក្ខុដែលមានបំណងនឹងទៅក្នុងថ្ងៃឧបោសថ ត្រង់
 ថ្ងៃ ១៤-១៥ កើតក្តី ក្នុងថ្ងៃបាជិបទក្តី ឈ្មោះថា អ្នកត្រៀមនឹងទៅ ។ សូម្បី
 ទៅក្នុងថ្ងៃនៃបក្ខទី ២ នឹងមិនទទួលក៏មិនបាន គឺត្រូវអាបត្តិដែលត្រាស់ទុកថា
 ម្ចាស់ភិក្ខុទាំងឡាយ ភិក្ខុមិនត្រូវប្រកែកមិនព្រមទទួលឱវាទទេ ភិក្ខុណាមិន
 ព្រមទទួលត្រូវអាបត្តិទុកដ ដូច្នោះនោះឯង ។

ភិក្ខុទទួលឱវាទហើយ មិនប្រាប់ក្នុងរោងឧបោសថក្តី មិនត្រឡប់ទៅ
 ប្រាប់ពួកភិក្ខុនីទាំងឡាយក្នុងថ្ងៃបាជិបទក្តី រមែងមិនគួរ ។ សមដូចពាក្យដែល

ព្រះមានព្រះភាគត្រាស់ទុកថា ម្ចាស់ភិក្ខុទាំងឡាយ មិនត្រូវភិក្ខុមិនប្រាប់
 ឱវាទ (ដល់ភិក្ខុនី) ទេ ភិក្ខុណាមិនប្រាប់ ត្រូវអាបត្តិទុក្ខដ ។ សូម្បីពាក្យ
 ដទៃក៏ត្រាស់ថា ម្ចាស់ភិក្ខុទាំងឡាយ ភិក្ខុមិននាំឱវាទទៅប្រាប់មិនបាន ភិក្ខុ
 ណាមិននាំទៅប្រាប់ ភិក្ខុនោះត្រូវអាបត្តិទុក្ខដ ដូច្នោះ ។

បណ្តាភិក្ខុ ដែលនាំឱវាទទៅប្រាប់ទាំងនោះ ភិក្ខុដែលសមាទានអារញ្ញិក
 ធុត្ថង្គ គប្បីធ្វើការកំណត់សន្យាដើម្បីនាំទៅប្រាប់ ។ សមដូចពាក្យដែលព្រះ
 មានព្រះភាគត្រាស់ទុកថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុអ្នក
 នៅក្នុងព្រៃទទួលឲ្យឱវាទផង ឲ្យធ្វើសេចក្តីសង្កេត (សេចក្តីកំណត់) ផង
 ថា អាត្មាអញនឹងនាំទៅប្រាប់ក្នុងទីនោះ ដូច្នោះ ។ ព្រោះហេតុនោះ ភិក្ខុអ្នក
 នៅព្រៃជារត្ត បើបានភិក្ខុក្នុងស្រុកដែលជាលំនៅរបស់ភិក្ខុនីទាំងឡាយ គប្បី
 ត្រាច់ទៅក្នុងស្រុកនោះឯង ជួបពួកភិក្ខុនី ប្រាប់ហើយ សឹមទៅ ។ បើត្រង់
 ស្រុកនោះ ភត្តជារបស់រកបានលំបាកសម្រាប់លោក គប្បីត្រាច់ទៅក្នុងស្រុក
 ជិតខាង ហើយមកស្រុករបស់ពួកភិក្ខុនីធ្វើយ៉ាងនោះឯង ។ បើនឹងត្រូវទៅ
 ឆ្ងាយ គប្បីធ្វើការសន្យាថា ខ្ញុំនឹងចូលទៅកាន់សកា មណ្ឌប ឬគល់ឈើ
 ឈ្មោះនោះ ជិតទ្វារស្រុករបស់ពួកនាង ពួកនាងគប្បីមកត្រង់សកាជាដើម
 នោះ ។ ពួកភិក្ខុនីគប្បីទៅត្រង់សកាជាដើមនោះ បើមិនទៅមិនបាន ។ សម
 ដូចពាក្យដែលព្រះមានព្រះភាគត្រាស់ទុកថា ម្ចាស់ភិក្ខុទាំងឡាយ ភិក្ខុនីមិន
 ត្រូវខានទៅកាន់ទីដែលសង្ឃកំណត់ទីហើយទេ ភិក្ខុនីណាមិនទៅ ត្រូវអាបត្តិ
 ទុក្ខដដូច្នោះ ។

ក្នុងពាក្យថា ឧកតោសង្ឃេ តិហិ ថានេហិ បវារេតតំ នេះ មាន
 វិនិច្ឆ័យថា ភិក្ខុទាំងឡាយបវារណាដោយខ្លួនឯង ក្នុងថ្ងៃ ១៤ កើត ហើយ
 គប្បីបវារណាក្នុងភិក្ខុសង្ឃ ក្នុងថ្ងៃឧបោសថ ។ សមដូចពាក្យដែលព្រះមាន
 ព្រះភាគត្រាស់ថា ម្នាលភិក្ខុទាំងឡាយ តថាគតអនុញ្ញាតឲ្យភិក្ខុនីបវារណានឹង
 ភិក្ខុនីសង្ឃក្នុងថ្ងៃនេះ ហើយបវារណានឹងភិក្ខុសង្ឃក្នុងថ្ងៃស្អែកទៀត ដូច្នោះ ។

បណ្ឌិតគប្បីជ្រាបវិនិច្ឆ័យក្នុងពាក្យនេះ ដោយន័យដូចដែលត្រាស់ទុក
 ក្នុងភិក្ខុនីខន្ធកៈនោះឯង ។ សមដូចពាក្យដែលព្រះឧបាលីពោលទុកថា សម័យ
 នោះឯង ភិក្ខុនីសង្ឃទាំងអស់ នាំគ្នាបវារណាហើយ ធ្វើឲ្យកើតកោលាហល ។
 ភិក្ខុទាំងឡាយក្រាបបង្គំទូលសេចក្តីនុ៎ះចំពោះព្រះមានព្រះភាគ ។ ព្រះអង្គទ្រង់
 ត្រាស់ថា ម្នាលភិក្ខុទាំងឡាយ តថាគតអនុញ្ញាត ឲ្យសន្មតភិក្ខុនី ១ រូប
 ដែលឆ្ងាសប្រតិពលឲ្យបវារណានឹងភិក្ខុសង្ឃ ដើម្បីប្រយោជន៍ដល់ភិក្ខុនីសង្ឃ
 (ជំនួសភិក្ខុនីសង្ឃ) ។ ម្នាលភិក្ខុទាំងឡាយ ភិក្ខុនីត្រូវសន្មតយ៉ាងនេះ គប្បី
 សូមភិក្ខុនីជាមុន លុះសូមរួចហើយ ត្រូវភិក្ខុនីដែលឆ្ងាសប្រតិពល ប្រកាស
 សង្ឃថា បពិត្រនាងជាម្ចាស់ សូមសង្ឃស្តាប់ខ្ញុំ បើកម្មមានកាលគួរដល់
 សង្ឃហើយ សង្ឃគប្បីសន្មតភិក្ខុនីឈ្មោះនេះ ឲ្យជាអ្នកបវារណានឹងភិក្ខុសង្ឃ
 ដើម្បីប្រយោជន៍ដល់ភិក្ខុនីសង្ឃ ។ នេះជាញត្តិ ។ បពិត្រនាងជាម្ចាស់ សូម
 សង្ឃស្តាប់ខ្ញុំ សង្ឃសន្មតភិក្ខុនីឈ្មោះនេះ ឲ្យជាអ្នកបវារណានឹងភិក្ខុសង្ឃ
 ដើម្បីប្រយោជន៍ដល់ភិក្ខុនីសង្ឃ ។ ការសន្មតភិក្ខុនីឈ្មោះនេះ ឲ្យជាអ្នកបវារ
 ណានឹងភិក្ខុសង្ឃ ដើម្បីប្រយោជន៍ដល់ភិក្ខុនីសង្ឃ សមគួរដល់នាងជាម្ចាស់

អង្គណា នាងជាម្ចាស់អង្គនោះ គប្បីស្ងៀម មិនសមគួរដល់នាងជាម្ចាស់អង្គ
 ណា នាងជាម្ចាស់អង្គនោះ គប្បីឆ្លើយមក ។ ភិក្ខុនិយាយនេះ សង្ឃបានសន្មត
 ឲ្យជាអ្នកបវារណានឹងភិក្ខុសង្ឃ ដើម្បីប្រយោជន៍ដល់ភិក្ខុនិយាយហើយ ។ ការ
 សន្មតសមគួរដល់សង្ឃ ព្រោះហេតុនោះ បានសង្ឃស្ងៀម ។ ខ្ញុំសូមចាំទុក
 នូវសេចក្តីនេះ ដោយអាការស្ងៀមយ៉ាងនេះ ។

ភិក្ខុនិយាយសង្ឃសន្មតហើយនោះ គប្បីនាំភិក្ខុនិយាយចូលទៅរកភិក្ខុ
 សង្ឃ ធ្វើចីពរចៀងស្មាម្ខាង ថ្វាយបង្គំបាទនៃភិក្ខុទាំងឡាយ ហើយអង្គុយ
 ច្រហោង ផ្តងអញ្ជាលឿង ពោលយ៉ាងនេះថា បពិត្រលោកម្ចាស់ទាំងឡាយ
 ឥឡូវនេះ ភិក្ខុនិយាយ បវារណានឹងភិក្ខុសង្ឃ ដោយឃើញក្តី ដោយឮក្តី
 ដោយរង្វៀសក្តី បពិត្រលោកម្ចាស់ទាំងឡាយ សូមភិក្ខុសង្ឃអាស្រ័យ
 សេចក្តីអនុគ្រោះ ពោលជាសំនើនៃភិក្ខុនិយាយ កាលបើឃើញច្បាស់ហើយ
 នឹងសម្តែងចេញ ។ បពិត្រលោកម្ចាស់ទាំងឡាយ ។ បេ ។ បពិត្រលោកម្ចាស់
 ទាំងឡាយ ភិក្ខុនិយាយសូមបវារណានឹងភិក្ខុសង្ឃ ដោយឃើញក្តី ដោយឮក្តី
 ដោយរង្វៀសក្តី បពិត្រលោកម្ចាស់ទាំងឡាយ សូមភិក្ខុសង្ឃអាស្រ័យសេចក្តី
 អនុគ្រោះ ពោលជាសំនើនៃភិក្ខុនិយាយ កាលបើឃើញច្បាស់ហើយ នឹង
 សម្តែងចេញ ។

បើភិក្ខុនិយាយមិនគ្រប់ (អង្គជាសង្ឃ) ភិក្ខុនិយាយសង្ឃគប្បី
 ពោល ៣ ដង យ៉ាងនេះថា បពិត្រលោកម្ចាស់ ភិក្ខុនិយាយបវារណា
 ភិក្ខុសង្ឃ ដោយបានឃើញក្តី ដោយបានឮក្តី ដោយរង្វៀសក្តី បពិត្រលោក

ម្ចាស់ សូមភិក្ខុសង្ឃអាស្រ័យសេចក្តីអនុគ្រោះ ពោលនឹងពួកភិក្ខុនី ភិក្ខុនី
 ទាំងឡាយឃើញហើយ នឹងសម្តែង ឬថា បពិត្រលោកម្ចាស់ ខ្ញុំបវារណា
 ភិក្ខុសង្ឃ ដោយបានឃើញក្តី ដោយបានឮក្តី ដោយរង្វៀសក្តី បពិត្រលោក
 ម្ចាស់ សូមភិក្ខុសង្ឃអាស្រ័យសេចក្តីអនុគ្រោះ ស្តីប្រដៅនឹងខ្ញុំ ខ្ញុំឃើញ
 ហើយ នឹងសម្តែង ដូច្នោះ ។

បើភិក្ខុសង្ឃមិនគ្រប់ (ជាសង្ឃ) គប្បីពោល ៣ ដង យ៉ាងនេះថា
 បពិត្រលោកម្ចាស់ ភិក្ខុនីសង្ឃបវារណានឹងលោកម្ចាស់ទាំងឡាយ ដោយបាន
 ឃើញក្តី ដោយបានឮក្តី ដោយរង្វៀសក្តី សូមលោកម្ចាស់ទាំងឡាយ
 អាស្រ័យការអនុគ្រោះ ស្តីប្រដៅនឹងភិក្ខុនីសង្ឃ ភិក្ខុនីសង្ឃឃើញនឹងសម្តែង
 ឬពោលថា បពិត្រលោកម្ចាស់ ភិក្ខុនីសង្ឃបវារណានឹងលោកម្ចាស់ ដោយ
 បានឃើញក្តី ដោយបានស្តាប់ក្តី ដោយរង្វៀសក្តី សូមលោកម្ចាស់ទាំងឡាយ
 អាស្រ័យការអនុគ្រោះ ស្តីប្រដៅនឹងភិក្ខុនីសង្ឃ ភិក្ខុនីសង្ឃឃើញ នឹង
 សម្តែង ដូច្នោះ ។

កាលមិនគ្រប់សង្ឃទាំងពីរចំណែក គប្បីពោល ៣ ដង យ៉ាងនេះថា
 បពិត្រលោកម្ចាស់ទាំងឡាយ ភិក្ខុនីទាំងឡាយបវារណានឹងលោកម្ចាស់ទាំង-
 ឡាយ ដោយបានឃើញក្តី ដោយបានឮក្តី ដោយរង្វៀសក្តី សូមលោកម្ចាស់
 ទាំងឡាយអាស្រ័យការអនុគ្រោះ ស្តីប្រដៅនឹងភិក្ខុនីសង្ឃ ភិក្ខុនីសង្ឃឃើញ
 នឹងសម្តែង ឬពោលថា បពិត្រលោកម្ចាស់ ភិក្ខុនីទាំងឡាយ បវារណានឹង
 លោកម្ចាស់ ។ បានឃើញក្តី ដោយបានឮក្តី ដោយរង្វៀសក្តី បពិត្រលោក

ម្ចាស់ សូមលោកម្ចាស់អាស្រ័យការអនុគ្រោះ ស្តីប្រដៅនឹងភិក្ខុនី ភិក្ខុនី ឃើញ នឹងសម្តែង ដូច្នោះ ឬពោលថា បពិត្រលោកម្ចាស់ ខ្ញុំបរាណានឹង លោកម្ចាស់ទាំងឡាយ ដោយបានឃើញក្តី ដោយបានឮក្តី ដោយរង្សៀសក្តី សូមលោកម្ចាស់ទាំងឡាយអាស្រ័យការអនុគ្រោះ ស្តីប្រដៅនឹងខ្ញុំ ខ្ញុំឃើញ ហើយ នឹងសម្តែង ឬពោលថា បពិត្រលោកម្ចាស់ ខ្ញុំបរាណានឹងលោកម្ចាស់ ដោយបានឃើញក្តី ដោយបានឮក្តី ដោយរង្សៀសក្តី សូមលោកម្ចាស់ អាស្រ័យការអនុគ្រោះ ស្តីប្រដៅនឹងខ្ញុំ ខ្ញុំឃើញហើយ នឹងសម្តែង ដូច្នោះ ។

ការប្រព្រឹត្តមានត្ត និងការស្វែងរកឧបសម្បទា នឹងមានច្បាស់ក្នុងទី តាមគួរដល់ឋានៈនោះឯង ។

បទថា ន ភិក្ខុនិយា កេនចិ បរិយាយេន សេចក្តីថា ភិក្ខុនីមិនគប្បី ជេរ មិនគប្បីបរិកាសភិក្ខុដោយអក្កោសវត្ថុ ១០ ឬដោយពាក្យទ្រគោះឯណា មួយ នឹងមិនគប្បីគំរាមភិក្ខុដោយភ័យណាមួយឡើយ ។

បទថា ឡរដោ បានដល់ បិទ គឺរារាំង ហាមឃាត់ ។ ពាក្យសម្តីនោះ ឯង ឈ្មោះថា វចនបថ ។

បទថា អនោរដោ បានដល់ មិនបិទ គឺមិនរារាំង មិនហាមឃាត់ ។ ព្រោះហេតុនោះ ភិក្ខុនីតាំងនៅក្នុងឋាននៃភាពជាឥស្សរៈ គឺក្នុងឋាននៃភាពជា ប្រធាន កុំគប្បីស្តីថា កុំគប្បីប្រៀនប្រដៅភិក្ខុដោយបរិយាយណាមួយថា លោក ចូរឈានទៅមុខយ៉ាងនេះ លោកចូរថយក្រោយយ៉ាងនេះ ចូរស្ងៀកយ៉ាងនេះ ដណ្តប់យ៉ាងនេះ ។ បើឃើញទោសហើយ នឹងសម្តែងទោសដែលមានដោយ

ន័យជាដើមថា ព្រះមហាថេរៈទាំងឡាយ ក្នុងកាលមុន រមែងមិនឈានទៅ
មុខ មិនឈានថយក្រោយ មិនស្ងៀក មិនដណ្តប់យ៉ាងនេះ រមែងមិនទ្រទ្រង់
សំពត់កាសាវៈដូច្នោះ មិនមានភ្នែកយ៉ាងនេះ ដូច្នោះ គួរ ។

ចំណែកភិក្ខុទាំងឡាយ ស្តីថា ប្រៀនប្រដៅភិក្ខុនីតាមសប្បាយថា នាង
សមណីចាស់នេះ រមែងស្ងៀកយ៉ាងនេះ រមែងដណ្តប់យ៉ាងនេះ កុំស្ងៀក
យ៉ាងនេះ កុំដណ្តប់យ៉ាងនេះ កុំធ្វើកម្មទាក់ទងដោយគ្រាប់ល្ង នឹងទាក់ទង
ដោយស្លឹកឈើជាដើម គួរ ។

ពីរបទថា សមគ្គម្ហាយ្យាតិ កណ្តំ បានដល់ នឹងភិក្ខុនីសង្ឃដែល
ពោលថា ពួកខ្ញុំព្រមព្រៀងគ្នា លោកម្ចាស់ ។

បទថា អញ្ញំ ធម្មំ កណាតិ បានដល់ (បង្រៀន) សូត្រក្តី អភិធម្ម
ដទៃក្តី ពួកភិក្ខុនីរមែងសង្ឃឹមចំពោះឱវាទ ដោយពាក្យថា សមគ្គម្ហាយ្យ ព្រោះ
ហេតុនោះ ទើបត្រូវអាបត្តិទុក្ខដល់ភិក្ខុដែលពោលធម៌ដទៃ រៀរតែឱវាទ ។

ពីរបទថា ឱវាទំ អនិយ្យានេត្វា បានដល់ មិនពោលថា នៃបួនស្រី
នេះឱវាទ កម្ម គឺភិក្ខុនាវាទកសម្មតិ (ការសន្មតភិក្ខុអ្នកប្រៀនប្រដៅភិក្ខុនី)
អ្នកសិក្សាគប្បីជ្រាបថា កម្ម ក្នុងពាក្យថា អធម្មកម្ម ជាដើម ។

អធិប្បាយ

បទកាជនីយនៃឱវាទសិក្ខាបទ

[២៩] បណ្តាកម្ម មានអធម្មកម្មជាដើមនោះ ក្នុងកម្មមិនជាធម៌
ត្រូវអាបត្តិបាចិត្តិយ ១៨ ដោយអំណាច ៩ ពីរពួក ។ ក្នុងធម្មកម្ម ជាអនាបត្តិ

ក្នុងបទចុងក្រោយនៃពួក ៧ ពួកទី ២ ។ ក្នុងបទដ៏សេស ត្រូវអាបត្តិទុក្ខដ
១៧ ។

អនាបត្តិនៃឱវាទសិក្ខាបទ

[៤១] ពីរបទថា ឧទ្ទេសំ ទេន្តោ បានដល់ អ្នកសម្តែងបាលីនៃ
គុរុធម៌ ៨ ។

ពីរបទថា បរិបុច្ឆំ ទេន្តោ សេចក្តីថា អ្នកពោលអដ្ឋកថានៃបាលី
គុរុធម៌ដែលស្នាត់ជំនាញហើយនោះឯង ។

ច្រើនបទថា ឱសារេហិ អយ្យាតិ វុច្ឆមាណោ ឱសារេតិ សេចក្តីថា
ភិក្ខុដែលភិក្ខុនីទាំងឡាយពោលយ៉ាងនេះ រមែងសូត្របាលីគុរុធម៌ ៨ ភិក្ខុដែល
ឲ្យឧទ្ទេស ដែលឲ្យបរិបុច្ឆាយ៉ាងនេះ និងភិក្ខុដែលភិក្ខុនីពោលថា និមន្តសូត្រ
ចុះ សូត្រគុរុធម៌ ៨ មិនជាអាបត្តិបាចិត្តិយដល់ភិក្ខុនោះ មិនជាអាបត្តិទុក្ខដ
ដល់ភិក្ខុដែលពោលធម៌ដទៃ ។

ច្រើនបទថា បញ្ចំ បុច្ឆតិ បញ្ចំ បុដ្ឋោ កាថេតិ សេចក្តីថា ភិក្ខុនី
រមែងសួរបញ្ហាអាស្រ័យគុរុធម៌ក្តី អាស្រ័យធម៌ មានខន្ធជាដើមក្តី ។ មិន
ត្រូវអាបត្តិដល់ភិក្ខុដែលពោលឆ្លើយប្រស្នានោះ ។

ពីរបទថា អញ្ញាស្សត្ថាយ កណាត្តំ សេចក្តីថា ភិក្ខុនីទាំងឡាយចូល
ទៅរកភិក្ខុដែលកំពុងសម្តែងធម៌ក្នុងបរិស័ទ ៤ ហើយស្តាប់ ។ ក្នុងការពោល
ដើម្បីប្រយោជន៍ដល់អ្នកដទៃនោះ ជាអនាបត្តិដល់ភិក្ខុ ។

ពីរបទថា សិក្ខុមាណាស សាមណេរិយា គឺជាអនាបត្តិដល់ភិក្ខុដែល
សម្តែងដល់សិក្ខុមាណា និងសាមណេរីទាំងនោះ ។ បទដ៏សេស មានអត្ថរក
ទាំងអស់ហើយ ។

សិក្ខាបទនេះ មានសមុជ្ឈានដូចបទសោធម្មសិក្ខាបទ កើតឡើងតាម
វាចា ១ តាមវាចា និងចិត្ត ១ ជាកិរិយា ជានោសញ្ញាវិមោក្ខ ជាអចិត្តកៈ
ជាបណ្តតិវដ្តៈ ជាវចីកម្ម មានចិត្ត ៣ មានវេទនា ៣ ដូច្នោះឯង ។

ឱវាទសិក្ខាបទ ចប់



វិទយបិដក

សិក្ខាបទទី ២

[៤២] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតវន របស់អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះឯង ភិក្ខុជាថេរៈទាំងឡាយ ប្រដៅពួកភិក្ខុនីដោយវេនជាលំដាប់ៗ ។ សម័យនោះឯង ព្រះចូឡបន្តក៏ដ៏មានអាយុ ត្រូវវេនប្រដៅភិក្ខុនីទាំងឡាយ ។ ពួកភិក្ខុនីនិយាយគ្នាថា ថ្ងៃនេះ ឱវាទគង់នឹងមិនសម្រេចបរិបូណ៌ទេ លោកម្ចាស់ចូឡបន្តកគង់ពោលនូវឧទាននោះឯងដដែលៗ ឥឡូវហ្នឹង ។ ភិក្ខុនីទាំងនោះនាំគ្នាចូលទៅរកព្រះចូឡបន្តក៏ដ៏មានអាយុ លុះទៅដល់ហើយ ក៏ថ្វាយបង្គំព្រះចូឡបន្តក៏ដ៏មានអាយុ ហើយអង្គុយនៅក្នុងទីដីសមគួរ ។ ឯព្រះចូឡបន្តក៏ដ៏មានអាយុបាននិយាយនឹងភិក្ខុនីទាំងនោះ ដែលអង្គុយនៅហើយក្នុងទីដីសមគួរ ដោយពាក្យយ៉ាងនេះថា ម្ចាស់នាងទាំងឡាយ ពួកនាងព្រមព្រៀងគ្នាហើយឬ ។ ពួកភិក្ខុនីតបថា ព្រមព្រៀងគ្នាហើយលោកម្ចាស់ ។ ព្រះចូឡបន្តកសួរថា ម្ចាស់នាងទាំងឡាយ គរុធម៌ ៨ ចាំស្នាត់ហើយឬ ។ ពួកភិក្ខុនីតបថា ចាំស្នាត់ហើយលោកម្ចាស់ ។ ព្រះចូឡបន្តកប្រាប់ថា ម្ចាស់នាងទាំងឡាយ នេះហើយជាឱវាទ ហើយបានពោលនូវឧទាននេះដដែលថា

សេចក្តីសោកទាំងឡាយ រមែងមិនមានដល់មុនី ដែលមានអធិ-
 បិត្ត មិនប្រមាទ សិក្សានៅក្នុងផ្លូវនៃមោនធម៌ (គឺអរហ-
 ត្តញ្ញាណ) មិនញាប់ញ័រ (ដោយលោកធម៌) មានចិត្តស្ងប់

(ចាកកិលេស) តែងមានស្មារតីជានិច្ច ។

[៤៣] ភិក្ខុនីទាំងឡាយ បាននិយាយគ្នាយ៉ាងនេះថា យើងទាំងឡាយ បាននិយាយគ្នាទុកមកហើយថា វេលាថ្ងៃនេះ ឱវាទគង់នឹងមិនសម្រេចបរិបូណ៌ ទេ លោកម្ចាស់ចូឡបន្តកគង់នឹងពោលនូវឧទាននោះឯងដដែលក្នុងកាលឥឡូវ ហ្នឹង ។ ព្រះចូឡបន្តកដ៏មានអាយុបានស្តាប់ពាក្យនិយាយចរចានេះរបស់ភិក្ខុនី ទាំងឡាយនោះហើយ ។ គ្រានោះ ព្រះចូឡបន្តកដ៏មានអាយុ ហោះទៅកាន់ វិហាស្ថាន ហើយចង្រ្កមខ្លះ ឈរខ្លះ អង្គុយខ្លះ ដេកខ្លះ បង្ហូរផ្សែងខ្លះ បញ្ចេញពន្លឺភ្លើងខ្លះ បំបាត់ខ្លួនទៅខ្លះ ហើយពោលឧទាននោះទៀតផង និង ពុទ្ធវចនៈដទៃជាច្រើនផង ព្រមទាំងអាកាសវាលទេ ។ ភិក្ខុនីទាំងឡាយបាន និយាយគ្នាយ៉ាងនេះថា ម្ចាស់គ្នាយើងទាំងឡាយ សេចក្តីអស្ចារ្យ (នេះ) ចម្លែកពេកណាស់ ម្ចាស់គ្នាយើងទាំងឡាយ ហេតុមិនធ្លាប់កើតៗ ហើយ ឱវាទដែលសម្រេចបរិបូណ៌ ដូចជាឱវាទរបស់លោកម្ចាស់ចូឡបន្តកយ៉ាងនេះ កាលពីដើមយើងមិនធ្លាប់បាន (ស្តាប់) ទេ ។ លំដាប់នោះ ព្រះចូឡបន្តក ដ៏មានអាយុប្រដៅភិក្ខុនីអម្បាលនោះដរាបដល់យប់ ហើយបញ្ជូនទៅវិញថា ម្ចាស់នាងទាំងឡាយ ពួកនាងចូរទៅចុះ ។ វេលានោះទ្វារនគរគេបិទហើយ ភិក្ខុនីទាំងនោះ ក៏នៅខាងក្រោនគរ លុះព្រឹកឡើងទើបចូលទៅកាន់នគរ ។ មនុស្សទាំងឡាយពោលទោស តិះដៀល បន្តុះបង្កាប់ថា ភិក្ខុនីទាំងឡាយនេះ មិនមែនជាព្រហ្មចារិនី (មិនមែនជាអ្នកប្រព្រឹត្តល្អ) ទេ នៅជាមួយនឹងភិក្ខុ ទាំងឡាយ ក្នុងអារាមហើយ ទើបតែចូលមកកាន់នគរក្នុងកាលឥឡូវនេះ ។

ភិក្ខុទាំងឡាយ បានឮពាក្យមនុស្សអម្បាលនោះ ពោលទោស តិះដៀល បន្តិះបង្គាប់ហើយ ។ ភិក្ខុទាំងឡាយណាជាអ្នកមានសេចក្តីប្រាថ្នាតិច ។ បេ ។ ភិក្ខុទាំងឡាយនោះពោលទោសតិះដៀល បន្តិះបង្គាប់ថា ចូរ្យបន្តក៏ដឹងមានអាយុកាលព្រះអាទិត្យអស្តង្គតហើយ មិនគួរនឹងទៅប្រដៅភិក្ខុនីទាំងឡាយទេ ។ បេ ។ ព្រះដ៏មានព្រះភាគត្រាស់សួរថា ម្ចាស់ចូរ្យបន្តក ឮថា កាលព្រះអាទិត្យអស្តង្គត ហើយអ្នកឯងទៅប្រដៅភិក្ខុនីទាំងឡាយពិតមែនឬ ។ ព្រះចូរ្យបន្តកដ៏មានអាយុទូលថា សូមទ្រង់មេត្តាប្រោស ពិតមែន ។ ព្រះពុទ្ធជាម្ចាស់ដ៏មានព្រះភាគទ្រង់បន្ទោសថា ម្ចាស់ចូរ្យបន្តក កាលព្រះអាទិត្យអស្តង្គតទៅហើយ អ្នកឯងមិនគួរនឹងទៅប្រដៅភិក្ខុនីទាំងឡាយទេ ម្ចាស់ចូរ្យបន្តក អំពើដែលអ្នកធ្វើនេះ មិននាំឲ្យជ្រះថ្លាដល់បុគ្គលទាំងឡាយ ដែលមិនទាន់ជ្រះថ្លាទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខានេះយ៉ាងនេះថា ភិក្ខុបើទុកជាសង្ឃបានសន្មតហើយ កាលបើព្រះអាទិត្យអស្តង្គតហើយ ទៅប្រដៅពួកភិក្ខុនី ត្រូវអាបត្តិបាចិត្តិយ ។

[៤៤] ដែលហៅថា សង្ឃបានសន្មតនោះ គឺសង្ឃសន្មតដោយញាតិ-
 ចតុត្តកម្មវាចា ។ ត្រង់ពាក្យថា ព្រះអាទិត្យអស្តង្គតហើយ សេចក្តីថា ព្រះ
 អាទិត្យលិចចុះហើយ ។ ពួកស្រីដែលបានឧបសម្បទាក្នុងជំនុំសង្ឃ ២ ចំណែក
 ហៅថា ភិក្ខុនី ។ ពាក្យថា ប្រដៅ សេចក្តីថា ភិក្ខុប្រដៅភិក្ខុនីដោយគរុធម៌
 ៨ ក្តី ដោយធម៌ដទៃក្តី ត្រូវអាបត្តិបាចិត្តិយ ។

[៤៥] ព្រះអាទិត្យអស្តង្គតហើយ ភិក្ខុសម្គាល់ថា អស្តង្គតមែន ហើយ

ទៅប្រដៅ (ភិក្ខុនី) ត្រូវអាបត្តិបាចិត្តិយ ។ ព្រះអាទិត្យអស្កន្តិហើយ
 ភិក្ខុមានសេចក្តីសង្ស័យ ហើយទៅប្រដៅ ត្រូវអាបត្តិបាចិត្តិយ ។ ព្រះអាទិត្យ
 អស្កន្តិហើយ ភិក្ខុសម្គាល់ថា មិនទាន់អស្កន្តិ ហើយទៅប្រដៅ ត្រូវអាបត្តិ
 បាចិត្តិយ ។ ភិក្ខុប្រដៅភិក្ខុនីដែលឧបសម្បទាហើយក្នុងជំនុំសង្ឃមួយចំណែក
 ត្រូវអាបត្តិទុក្ខដ ។ ព្រះអាទិត្យ មិនទាន់អស្កន្តិ ភិក្ខុសម្គាល់ថាអស្កន្តិ
 ហើយ ត្រូវអាបត្តិទុក្ខដ ។ ព្រះអាទិត្យមិនទាន់អស្កន្តិ ភិក្ខុមានសេចក្តី
 សង្ស័យ ត្រូវអាបត្តិទុក្ខដ ។ ព្រះអាទិត្យមិនទាន់អស្កន្តិ ភិក្ខុសម្គាល់ថា
 មិនទាន់អស្កន្តិ មិនត្រូវអាបត្តិអ្វីឡើយ ។

[៤៦] អាបត្តិមិនមានដល់ភិក្ខុដែលសម្តែងនូវបាលីនៃគុរុធម៌ ៨ ដល់
 ភិក្ខុដែលសម្តែងនូវអដ្ឋកថានៃគុរុធម៌ ៨ ដល់ភិក្ខុដែលភិក្ខុនីពោលថា លោក
 ម្ចាស់ចូរសូត្រទៅ ភិក្ខុក៏សូត្រ ដល់ភិក្ខុដែលភិក្ខុនីសួរប្រស្នា ហើយឆ្លើយ
 ដោះ ដល់ភិក្ខុដែលសម្តែងធម៌ឲ្យអ្នកដទៃស្តាប់ ហើយភិក្ខុនីចូលស្តាប់ផង
 ដល់ភិក្ខុប្រដៅធម៌ដល់សិក្ខុមានា ឬដល់សាមណេរី ដល់ភិក្ខុត្រត ដល់ភិក្ខុ
 ដើមបញ្ចត្តិ ។

សិក្ខាបទទី ២ ចប់



អង្គកថា

ឱវាណវគ្គទី ៣

អត្ថផ្តុំសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ២ ដូចតទៅនេះ

[៤២] បទថា បរិយាយេន គឺតាមវារៈ សេចក្តីថា តាមលំដាប់ ។

បទថា អធិចេតសោ គឺដែលមានអធិចិត្ត អធិប្បាយថា បុគ្គលប្រកប ដោយចិត្តដែលក្រែកលែងជាងចិត្តទាំងអស់ គឺអរហត្តផលចិត្ត ។

បទថា អប្បមជ្ឈតោ គឺបុគ្គលមិនប្រមាទ មានពាក្យអធិប្បាយថា បុគ្គល ប្រកបដោយការបំពេញកុសលធម៌ជាប់តគ្នា ដោយសេចក្តីមិនប្រមាទ ។

បទថា មុនិនោ សេចក្តីថា ញាណ ត្រាស់ហៅថា មោន ព្រោះដឹង លោកទាំងពីរយ៉ាងនេះថា បុគ្គលណាវែមនឹងដឹងលោកទាំង ២ បុគ្គលនោះ តថាគតហៅថា មុនី ព្រោះហេតុនោះ ឬព្រះខ័ណ្ឌស្រព លោកហៅថា មុនី ព្រោះប្រកបដោយញាណនោះ ដល់មុនីនោះ ។

ពីរបទថា មោនបថេសុ សិក្ខុតោ សេចក្តីថា អ្នកសិក្សានៅក្នុងផ្លូវនៃ ញាណឈ្មោះ មោន ពោល គឺអរហត្តមគ្គញាណ គឺក្នុងពោធិបក្ខិយធម៌ ៣៧ ក្តី ក្នុងត្រៃសិក្ខាក្តី ។ ពាក្យនេះ ព្រះមានព្រះភាគត្រាស់សំដៅយកបដិបទា ជាចំណែកខាងដើម ។ ព្រោះដូច្នោះ អ្នកសិក្សាគប្បីឃើញអត្តក្នុងពាក្យថា មុនិនោ មោនបថេសុ សិក្ខុតោ នេះ យ៉ាងនេះថា មុនី អ្នកសិក្សានៅក្នុង ធម៌ជាចំណែកខាងដើមយ៉ាងនេះ ដល់នូវភាពជាមុនី ដោយការសិក្សានេះ ។

បទព្រះគាថាថា សោកា ន កវន្តិ តាទិនោ សេចក្តីថា សេចក្តីសោក
 ទាំងឡាយ ព្រោះរឿងព្រាត់ប្រាសចាកឥដ្ឋារម្មណ៍ជាដើមជាខាងក្នុង (ក្នុង
 ចិត្ត) រមែងមិនមានដល់ព្រះខ័ណ្ឌាសវមុនី ដែលជាអ្នកមិនញាប់ញ័រ ។
 ម្យ៉ាងទៀត ក្នុងបទថា តាទិនោ នេះ មានអត្ថយ៉ាងនេះថា សេចក្តីសោក
 ទាំងឡាយ រមែងមិនមានដល់មុនី ដែលប្រកបដោយលក្ខណៈ មិនញាប់ញ័រ
 មានសភាពបែបនេះ ។

បទថា ឧបសន្តស្ស បានដល់ អ្នកស្ងប់រម្ងាប់ ព្រោះស្ងប់កិលេស
 មានរាគៈជាដើមបាន ។

បទថា សទា សតិមតោ បានដល់ ភិក្ខុមិនរៀរចាកសតិអស់កាល
 ជានិច្ច ព្រោះជាអ្នកដល់នូវការបរិបូណ៌នៃសតិ ។

[៤៣] ពីរបទថា អាកាសេ អន្តលិកេ បានដល់ ក្នុងអាកាស
 ពោល គឺកណ្តាលវេហាស៍ មិនមែនអាកាសដែលបើកកសិណ និងមិនមែន
 អាកាស ជាគ្រឿងកំណត់រូប ។

ពីរបទថា ចង្កមតិបិ តិដ្ឋតិបិ សេចក្តីថា ព្រះចូលបន្តកត្តាបានឮ
 ពាក្យរបស់ភិក្ខុនីទាំងនោះ គិតថា ភិក្ខុនីទាំងនេះ មើលស្រាលអាត្មាអញថា
 ព្រះថេរៈអង្គនេះ ចេះធម៌ប្រមាណបុណ្ណៈឯង ឈ្លើយចុះ ឥឡូវនេះ អញ
 នឹងសម្តែងអានុភាពរបស់ខ្លួនដល់ភិក្ខុនីទាំងនេះ ទើបញ្ចាំងសេចក្តីគោរពច្រើន
 ក្នុងធម៌ឲ្យកើតឡើងហើយ ចូលចិត្តជ្រាប មានអភិញ្ញាជាបាទ ចេញហើយ
 សម្តែងឥទ្ធិបាដិហារិយ៍ដែលមានសភាពបែបនេះ គឺដើរចង្រ្រមកក្នុងអាកាស

កណ្ណាលវេហាស៍ខ្លះ ។ បេ ។ បាត់ខ្លួនទៅក្នុងចន្លោះខ្លះ ។

បណ្ណាបទទាំងនោះ បទថា អន្តរឆាយតិបិ សេចក្តីថា បាត់ខ្លួនខ្លះ គឺមិនប្រាកដឲ្យឃើញខ្លះ ។

បទថា តញ្ជាវ ឧទានំ ភណាតិ អញ្ញត្តា ពហំ ពុទ្ធវចនំ សេចក្តីថា បានឮថា ព្រះថេរៈត្រូវឲ្យរៀនគាថានេះរបស់ព្រះថេរៈ ដែលជាបងរបស់ខ្លួន ថា

ផ្កាឈូក (ក្រហមច្រាល) រីកក្នុងវេលាព្រឹក មានក្លិន
ក្រអូប មិនប្រាសចាកក្លិន យ៉ាងណា អ្នកចូរមើលនូវព្រះ-
សម្មាសម្ពុទ្ធ មានរស្មីផ្សាយចេញអំពីព្រះអង្គ កំពុងរុងរឿង
ដូចព្រះអាទិត្យដែលរុងរឿងក្នុងអាកាស យ៉ាងនោះឯង ។

ព្រះថេរៈបានស្វាធាយ ដល់ទៅ ៤ ខែ តែមិនអាចធ្វើឲ្យចាំស្ងាត់បាន ។

គ្រានោះ ព្រះថេរៈ (ជាបង) ទើបបណ្តេញព្រះចុល្លបន្តកៈនោះទៅ
អំពីវិហារ ដោយពោលថា លោកជាអកត្វបុគ្គលក្នុងសាសនានេះ ។ លោក
បានឈរយំត្រង់ខ្លោងទ្វារ ។ គ្រានោះ ព្រះមានព្រះភាគ ទ្រង់ប្រមើលមើល
ពុទ្ធវេនេយ្យសត្វ ទតឃើញលោកហើយ ទើបយាងទៅក្បែរលោក ដូចយាង
ចារិកទៅកាន់វិហារចារិក ត្រាស់ថា ចុល្លបន្តកៈ អ្នកយំធ្វើអ្វី ទើបព្រះថេរៈ
ក្រាបទូលរឿងរ៉ាវនោះ ។ លំដាប់នោះ ទើបព្រះមានព្រះភាគទ្រង់ប្រទាន
កំណាត់សំពត់ដីស្អាតដល់លោក ត្រាស់ថា អ្នកចូរអង្រែលសំពត់នេះ បរិកម្ម
ថា សំពត់ដុតជូលី ។ លោកទទួលថា សាធុ ហើយអង្រែយក្នុងលំនៅរបស់

ខ្លួន អង្គកថាព្រះវិន័យនៃសំពត់នោះ ។ ទីដែលត្រូវស្តាប់អង្គកថានោះ បានក្លាយជាពណ៌ខ្មៅ ។ លោកត្រឡប់បានសេចក្តីសង្ខេបថា ឱ ! សំពត់ បរិសុទ្ធយ៉ាងនេះ អាស្រ័យអត្តភាពនេះ ត្រឡប់ជាមានពណ៌ខ្មៅ ដូច្នោះ ហើយទើបប្រារព្ធវិបស្សនា ។ លំដាប់នោះ ព្រះមានព្រះភាគ ទ្រង់ជ្រាបថា លោកប្រារព្ធសេចក្តីព្យាយាមទ្រង់បានភាសិតឱកាសគាថានេះថា **អធិចេតសោ** ជាដើម ។ ព្រះថេរៈសម្រេចអរហត្តផលក្នុងវេលាចប់គាថា ព្រោះហេតុនោះ ទើបព្រះថេរៈគោរពស្រឡាញ់គាថានេះតាមប្រក្រតីនេះឯង ។ លោកពោល គាថានោះ ដើម្បីឲ្យជ្រាបការគោរព និងស្រឡាញ់គាថានេះ និងនាំពុទ្ធវចនៈ ដទៃដែលនាំមកពោលក្នុងចន្លោះ ។ ព្រោះហេតុនោះ ទើបធម្មសង្ឃាហកាថារា ទាំងឡាយពោលថា ពោលនូវឧទាននោះឯង និងពុទ្ធវចនៈដទៃដ៏ច្រើន ។

អធិប្បាយ

បទភាជនីយនៃអត្ថង្គតសិក្ខាបទ

[៤៥] ពីរបទថា ឯកតោ ឧបសម្បជ្ជាយ បានដល់ ភិក្ខុនីដែល ឧបសម្បទាក្នុងភិក្ខុនីសង្ឃ ។ ត្រូវអាបត្តិបាចិត្តិយដល់ភិក្ខុដែលពោលប្រៀន ប្រដៅភិក្ខុនី ដែលឧបសម្បទាក្នុងភិក្ខុសង្ឃ ។ បទដ៏សេសក្នុងសិក្ខាបទនេះ នាំយល់ទាំងអស់ហើយ ។ សិក្ខាបទនេះ មានសម្បជ្ជានដូចបទសោធម្ម- សិក្ខាបទនោះឯង ។

អត្ថង្គតសិក្ខាបទ ចប់



វិទ្យាសាស្ត្រ

សិក្ខាបទទី ៣

[៤៧] សម័យនោះ ព្រះពុទ្ធដ៏មានព្រះភាគ កាលគង់នៅនិគ្រោធារាម ជិតក្រុងកបិលពស្តុ ក្នុងដែនឈ្មោះសក្កៈ ។ គ្រានោះឯង ឆត្វគ្រិយភិក្ខុទាំងឡាយ ចូលទៅកាន់លំនៅរបស់ភិក្ខុនី ហើយប្រដៅឆត្វគ្រិយភិក្ខុនីទាំងឡាយ ។ ភិក្ខុនីទាំងឡាយ បាននិយាយបបួលឆត្វគ្រិយភិក្ខុនីយ៉ាងនេះថា ម្ចាស់នាងទាំងឡាយ ពួកនាងចូរមកយើងនឹងទៅទទួលឱវាទ (ជាមួយគ្នា) ។ ឆត្វគ្រិយភិក្ខុនីនិយាយថា ម្ចាស់នាងទាំងឡាយ យើងទាំងឡាយនាំគ្នាទៅព្រោះហេតុនៃឱវាទធ្វើអ្វី ដ្បិតឆត្វគ្រិយភិក្ខុជាម្ចាស់ទាំងឡាយ មកប្រដៅពួកយើងក្នុងលំនៅនេះហើយ ។ ភិក្ខុនីទាំងឡាយនាំគ្នាពោលទោសតិះដៀល បន្តបង្ហាបថា ពួកឆត្វគ្រិយភិក្ខុ មិនគួរនឹងចូលដល់លំនៅភិក្ខុនី ហើយប្រដៅភិក្ខុនីទាំងឡាយទេ ។ លំដាប់នោះ ភិក្ខុនីអម្បាលនោះប្រាប់ដំណើរនោះដល់ភិក្ខុទាំងឡាយ ។ ភិក្ខុទាំងឡាយណា ជាអ្នកមានសេចក្តីប្រាថ្នាតិច ។ បេ ។ ភិក្ខុទាំងឡាយនោះពោលទោស តិះដៀល បន្តបង្ហាបថា ពួកឆត្វគ្រិយភិក្ខុមិនគួរចូលដល់លំនៅរបស់ភិក្ខុនី ហើយប្រដៅភិក្ខុនី ។ បេ ។ ព្រះដ៏មានព្រះភាគត្រាស់ថា ម្ចាស់ភិក្ខុទាំងឡាយ ឮថា អ្នកទាំងឡាយប្រដៅភិក្ខុនីទាំងឡាយ ចូលដល់លំនៅភិក្ខុនី ពិតមែនឬ ។ ពួកឆត្វគ្រិយភិក្ខុទូលថា សូមទ្រង់មេត្តាប្រោស ពិតមែន ។ ព្រះពុទ្ធជាម្ចាស់ដ៏មានព្រះភាគទ្រង់តិះដៀលថា នែមោឃបុរសទាំងឡាយ ពួកអ្នកឯងមិនគួរនឹងទៅប្រដៅភិក្ខុនីទាំងឡាយ ចូលដល់លំនៅភិក្ខុនី

ទេ នៃមោឃបុរសទាំងឡាយ អំពើដែលអ្នកឯងធ្វើនេះ មិននាំឲ្យជ្រះថ្លាដល់
 បុគ្គលដែលមិនទាន់ជ្រះថ្លាទេ ។ បេ ។ ម្នាលភិក្ខុទាំងឡាយ អ្នកទាំងឡាយ
 គប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ ចូលដល់លំនៅ
 របស់ភិក្ខុនី ហើយប្រដៅភិក្ខុនីទាំងឡាយ ត្រូវអាបត្តិបាចិត្តិយ ។ ព្រះដ៏មាន
 ព្រះភាគទ្រង់បញ្ញត្តិសិក្ខាបទនេះ ដល់ភិក្ខុទាំងឡាយយ៉ាងនេះ ។

[៤៨] សម័យនោះឯង ព្រះមហាបជាបតិគោតមីភិក្ខុនីមានជំងឺ ភិក្ខុជា
 ថេរៈទាំងឡាយ ចូលទៅកាន់លំនៅព្រះមហាបជាបតិគោតមីភិក្ខុនី លុះចូល
 ទៅដល់ហើយ បាននិយាយសួរព្រះមហាបជាបតិគោតមីភិក្ខុនីយ៉ាងនេះថា
 ម្នាលព្រះនាងគោតមី សរីរយន្តព្រះនាង ល្មមអត់ទ្រាំបានដែរឬទេ ល្មម
 ប្រព្រឹត្តទៅបានស្រួលដែរឬទេ ។ ព្រះមហាបជាបតិគោតមីភិក្ខុនីតបថា លោក
 ម្ចាស់ សរីរយន្តខ្ញុំមិនអាចអត់ទ្រាំបានទេ ខ្ញុំមិនអាចប្រព្រឹត្តទៅបានស្រួលទេ
 បតិគ្រលោកម្ចាស់ទាំងឡាយ ឈ្មើយចុះ សូមពួកលោកម្ចាស់សម្តែងធម៌ឲ្យ
 ទាន ។ ភិក្ខុទាំងនោះនិយាយថា ម្នាលនាង កិរិយាដែលភិក្ខុចូលមកកាន់
 លំនៅរបស់ភិក្ខុនី ហើយសម្តែងធម៌ដល់ភិក្ខុនី មិនគួរឡើយ ហើយមាន
 សេចក្តីសង្ស័យ (យ៉ាងនេះ) ក៏មិនហ៊ានសម្តែងធម៌ឡើយ ។ គ្រានោះ
 ព្រះដ៏មានព្រះភាគទ្រង់ស្ងៀកស្ងៀម ហើយប្រដាប់ដោយបាត្រ និងចីវរ ក្នុង
 វេលាព្រឹក ហើយទ្រង់ពុទ្ធដំណើរទៅកាន់លំនៅរបស់ព្រះមហាបជាបតិគោតមី
 លុះដល់ហើយ ទ្រង់គង់លើអាសនៈ ដែលតែងតាំងទុក ។ ព្រះដ៏មានព្រះ
 ភាគទ្រង់គង់ហើយ ទ្រង់ត្រាស់សួរព្រះមហាបជាបតិគោតមីយ៉ាងនេះថា ព្រះ

នាងគោតមី សរីរយន្តព្រះនាងល្មមអត់ទ្រាំបានដែរឬ ល្មមឲ្យប្រព្រឹត្តទៅ
 បានស្រួលដែរឬ ។ ព្រះនាងទូលតបថា បពិត្រព្រះអង្គដ៏ចម្រើន កាលមុន
 ភិក្ខុជាថេរៈទាំងឡាយ មកសម្តែងធម៌ដល់ខ្ញុំព្រះអង្គ ហេតុនោះ ខ្ញុំព្រះអង្គ
 មានសេចក្តីសប្បាយ ក៏ឥឡូវនេះ ព្រះដ៏មានព្រះភាគទ្រង់ហាមឃាត់ហើយ
 ព្រោះហេតុនោះ ភិក្ខុជាថេរៈទាំងឡាយ មានសេចក្តីខ្លាចក្រែង ទើបមិនហ៊ាន
 សម្តែង សេចក្តីមិនសប្បាយមានដល់ខ្ញុំព្រះអង្គ ព្រោះហេតុនោះឯង ។
 លំដាប់នោះ ព្រះដ៏មានព្រះភាគទ្រង់ពន្យល់ព្រះមហាបជាបតិគោតមីឲ្យឃើញ
 ឲ្យកាន់យក ឲ្យអាចហ៊ាន ឲ្យរីករាយដោយធម្មិកថាហើយ ទ្រង់ក្រោកចាក
 អាសនៈចៀសចេញទៅ ។ ព្រោះនិទាននេះ ដំណើរនេះ ព្រះដ៏មានព្រះភាគ
 ទ្រង់សម្តែងធម្មិកថា ហើយទ្រង់ហៅភិក្ខុទាំងឡាយមក ត្រាស់ថា ម្ចាស់ភិក្ខុ
 ទាំងឡាយ តថាគតអនុញ្ញាតឲ្យភិក្ខុចូលដល់លំនៅរបស់ភិក្ខុនី ហើយប្រដៅ
 ភិក្ខុនីដែលមានជំងឺបាន ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើង
 នូវសិក្ខាបទនេះ យ៉ាងនេះថា ភិក្ខុណាមួយ ចូលដល់លំនៅរបស់ភិក្ខុនី
 ហើយប្រដៅពួកភិក្ខុនី ត្រូវអាបត្តិបុព្វត្ថិយ រៀរលែងតែមានសម័យ ឯសម័យ
 ក្នុងសិក្ខាបទនោះ គឺភិក្ខុនីមានជំងឺ នេះជាសម័យក្នុងសិក្ខាបទនោះ ។

[៤៩] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី ១
 នៃបារាជិកកណ្ណ ។ ភិក្ខុនីទាំងឡាយនៅក្នុងទីណា សូម្បីអស់រាត្រី ១ ទីនោះ
 ហៅថា ទីនៅរបស់ភិក្ខុនី ។ ពាក្យថា ចូលដល់ គឺទៅក្នុងទីនោះ ។ ពួកស្រី
 ដែលបានឧបសម្បទាក្នុងសង្ឃពីរចំណែក ហៅថា ភិក្ខុនី ។ ពាក្យថា ប្រដៅ

គឺភិក្ខុប្រដៅដោយគរុធម៌ ៨ ត្រូវអាបត្តិបាចិត្តិយ ។ ពាក្យថា រៀរលែងតែ មានសម័យ គឺលើកលែងតែមានសម័យ ។ ភិក្ខុនីមិនអាចទៅទទួលឱវាទ ឬ ទៅនៅរួមសង្ឃកម្មបាន ហៅថា មានជំងឺ ។

[៥០] ភិក្ខុសម្គាល់ភិក្ខុនីដែលបានឧបសម្បទាហើយ ថាបានឧបសម្បទា មែន ហើយចូលទៅដល់លំនៅរបស់ភិក្ខុនី ហើយប្រដៅ ត្រូវអាបត្តិបាចិត្តិយ រៀរលែងតែមានសម័យ ។ ភិក្ខុសង្ឃៗក្នុងភិក្ខុនីដែលបានឧបសម្បទាហើយ ចូលទៅដល់លំនៅរបស់ភិក្ខុនី ហើយប្រដៅ ត្រូវអាបត្តិបាចិត្តិយ រៀរលែង តែមានសម័យ ។ ភិក្ខុនីឧបសម្បទាហើយ ភិក្ខុសម្គាល់ថា មិនទាន់បាន ឧបសម្បទាទេ ហើយចូលទៅដល់លំនៅរបស់ភិក្ខុនី ហើយប្រដៅ ត្រូវ អាបត្តិបាចិត្តិយ រៀរលែងតែមានសម័យ ។ ភិក្ខុប្រដៅភិក្ខុនីដោយធម៌ដទៃ (ក្រៅពីគរុធម៌) ត្រូវអាបត្តិទុក្ខដ ។ ភិក្ខុប្រដៅភិក្ខុនីដែលបានឧបសម្បទា ក្នុងសង្ឃតែមួយចំណែក ត្រូវអាបត្តិទុក្ខដ ។ ភិក្ខុសម្គាល់ក្នុងស្រីមិនទាន់បាន ឧបសម្បទា ថាបានឧបសម្បទាហើយ ត្រូវអាបត្តិទុក្ខដ ។ ភិក្ខុសង្ឃៗក្នុង ស្រីដែលមិនទាន់បានឧបសម្បទា ត្រូវអាបត្តិទុក្ខដ ។ ភិក្ខុសម្គាល់ក្នុងស្រី ដែលមិនទាន់បានឧបសម្បទា ថាមិនទាន់ឧបសម្បទាមែន មិនត្រូវអាបត្តិ អ្វីឡើយ ។

[៥១] អាបត្តិមិនមានដល់ភិក្ខុដែលប្រដៅភិក្ខុនីក្នុងសម័យ ដល់ភិក្ខុ ដែលសម្តែងបាលីនៃគរុធម៌ ៨ ដល់ភិក្ខុដែលសម្តែងអដ្ឋកថានៃគរុធម៌ ៨ ដល់ភិក្ខុដែលភិក្ខុនីពោលថា លោកម្ចាស់ចូរសូត្រទៅ ភិក្ខុក៏សូត្រ ដល់ភិក្ខុ ដែលភិក្ខុនីសួរប្រស្នា ហើយឆ្លើយដោះ ដល់ភិក្ខុដែលសម្តែងធម៌ ដើម្បីអ្នក

ដទៃ ហើយកិកុនីចូលស្តាប់ផង ដល់កិកុដែលប្រដៅធម៌ដល់សិក្ខាមាណា ឬដល់
សាមណេរី ដល់កិកុឆត ដល់កិកុដើមបញ្ចតិ ។

សិក្ខាបទទី ៣ ចប់



អដ្ឋកថា

ឡានត្ថទី ៣

ភិក្ខុនីឧបសម្បយសិក្ខាបទ

គប្បីជ្រាបវិនិច្ឆ័យក្នុងសិក្ខាបទទី ៣ ដូច្នោះថា

[៥០] ក្នុងពាក្យជាដើមថា អញ្ញត្រសមយា ឡានតិ អាបត្តិ វាចិត្តយស្ស ជាដើម បណ្ឌិតគប្បីជ្រាបថា ត្រូវអាបត្តិបាចិត្តិយដល់ភិក្ខុ ដែល ពោលប្រៀនប្រដៅដោយគុណ ៨ ប៉ុណ្ណោះ ពោលបង្រៀនដោយធម៌ដទៃ ត្រូវអាបត្តិទុក្ខ ។

ពីរបទថា ឯកតោ ឧបសម្បន្នំ បានដល់ ភិក្ខុនីដែលឧបសម្បទាក្នុង ភិក្ខុនីសង្ឃ ។ តែត្រូវអាបត្តិបាចិត្តិយពិត ដល់ភិក្ខុដែលពោលបង្រៀនភិក្ខុនី ដែលឧបសម្បទាក្នុងពួកភិក្ខុសង្ឃ ។ ម្យ៉ាងទៀត ខាងមុខអំពីនេះទៅ ក្នុងទី គ្រប់អន្លើនៃពាក្យដែលលោកពោលទុកថា ឯកតោ ឧបសម្បន្នំ បណ្ឌិតគប្បី ឃើញអត្ថយ៉ាងនេះដូចគ្នា ។ បទដ៏សេសរាក់ទាំងអស់ហើយ ។

សិក្ខាបទនេះ មានសម្មជានដូចកបិនសិក្ខាបទ កើតឡើងតាមកាយ និង វាចា ១ តាមវាចា និងចិត្ត ១ ជាកិរិយា ជានោសញ្ញាវិមោក្ខ ជាអចិត្តកៈ ជា បណ្ឌិតវដ្ឋៈ ជាកាយកម្ម ជារចិត្តកម្ម មានចិត្ត ៣ មានវេទនា ៣ ដូច្នោះឯង ។

ភិក្ខុនីឧបសម្បយសិក្ខាបទ ចប់



បកិណ្ណកៈក្នុងភិក្ខុនិទ្ទេសស្សយសិក្ខាបទ

ក្នុងសិក្ខាបទទី ៣ នេះ លោកពោលបកិណ្ណកៈទុកក្នុងមហាបច្ចវី ដូច
តទៅនេះថា បើភិក្ខុមិនបានទទួលសម្មតិ កាលព្រះអាទិត្យអស្គន្តហើយ ចូល
ទៅកាន់សម្មាកភិក្ខុនី ពោលទូន្មានដោយគរុធម៌ ៨ ត្រូវអាបត្តិបាចិត្តិយ ៣ ។
កាលទូន្មានដោយធម៌ដទៃ ត្រូវអាបត្តិទុក្ខ ២ បាចិត្តិយ ១ ។

សេចក្តីនេះដូចម្តេច សេចក្តីថា ត្រូវទុក្ខ មានការមិនបានទទួលសន្មត
ជាមូល ១ ត្រូវអាបត្តិទុក្ខ មានការចូលទៅកាន់សម្មាកភិក្ខុនី ហើយពោល
ទូន្មានដោយធម៌ដទៃជាមូល ១ ត្រូវអាបត្តិបាចិត្តិយ មានការពោលទូន្មាន
កាលព្រះអាទិត្យអស្គន្តហើយជាមូល ១ ។ ភិក្ខុបានទទួលសន្មតហើយ
កាលព្រះអាទិត្យអស្គន្តហើយ ទៅក្នុងសម្មាកភិក្ខុនីនោះ ពោលទូន្មានដោយ
គរុធម៌ ៨ ជាអនាបត្តិ ១ និងត្រូវបាចិត្តិយ ២ ។

សេចក្តីនេះដូចម្តេច សេចក្តីថា ជាអនាបត្តិ ព្រោះជាអ្នកបានទទួល
សន្មត ជាបាចិត្តិយ ២ គឺព្រោះពោលទូន្មានក្នុងកាលព្រះអាទិត្យអស្គន្តហើយ
ជាមូល ១ មានការទៅពោលទូន្មានដោយគរុធម៌ ៨ ជាមូល ១ ។ ភិក្ខុ
ពោលទូន្មានដោយធម៌ដទៃនោះឯង ជាអនាបត្តិ ១ ជាទុក្ខ ១ ជាបាចិត្តិយ ១ ។

សេចក្តីនេះដូចម្តេច សេចក្តីថា ជាអនាបត្តិ ព្រោះបានទទួលសន្មត ជា
ទុក្ខ ព្រោះមានការទៅពោលទូន្មានដោយធម៌ដទៃជាមូល ១ ជាបាចិត្តិយ
មានការពោលទូន្មានក្នុងកាលព្រះអាទិត្យលិចហើយជាមូល ១ ។ តែសម្រាប់
ភិក្ខុដែលបានទទួលសន្មតក្តី មិនបានទទួលសន្មតក្តី ទៅពោលទូន្មានក្នុងពេល

ថ្ងៃ បណ្ឌិតគប្បីទាញអាបត្តិបាចិត្តិយ មានការពោលទូន្មានក្នុងពេលយប់ជា
មូលចេញ ១ ហើយជ្រាបអាបត្តិ និងអនាបត្តិដ៏សេសដូច្នោះឯង ។

បកិណ្ណកៈក្នុងភិក្ខុនីឧបស្សយសិក្ខាបទ ចប់



វិទ្យាបិដក សិក្ខាបទទី ៤

[៥២] សម័យនោះ ព្រះសម្មាសម្ពុទ្ធដ៏មានព្រះភាគ គង់នៅវត្តជេតវន របស់
 អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះឯង ភិក្ខុជាថេរៈទាំងឡាយ
 ប្រដៅពួកភិក្ខុនី តែងបាននូវចីវរ បិណ្ឌបាត សេនាសនៈ និងកេសជួបរិក្ខារ
 ជាបច្ច័យដល់មនុស្សឈឺ ។ ពួកឆព្វគ្លីយភិក្ខុនិយាយគ្នាយ៉ាងនេះថា ភិក្ខុជា
 ថេរៈទាំងឡាយ មិនសូវយកចិត្តទុកដាក់នឹងប្រៀនប្រដៅពួកភិក្ខុនីឡើយ ភិក្ខុ
 ជាថេរៈទាំងឡាយប្រដៅពួកភិក្ខុនី ព្រោះហេតុតែអាមិស ។ ភិក្ខុទាំងឡាយ
 ណាជាអ្នកមានសេចក្តីប្រាថ្នាតិច ។ បេ។ ភិក្ខុទាំងឡាយនោះ ពោលទោស
 តិះដៀល បន្តុះបង្ហាប់ថា ថ្វីឡើយ ពួកឆព្វគ្លីយភិក្ខុមកនិយាយយ៉ាងនេះថា
 ភិក្ខុជាថេរៈទាំងឡាយ មិនសូវយកចិត្តទុកដាក់នឹងប្រដៅពួកភិក្ខុនីឡើយ
 ភិក្ខុជាថេរៈទាំងឡាយប្រដៅពួកភិក្ខុនី ព្រោះហេតុតែអាមិស ។ បេ។ ព្រះដ៏
 មានព្រះភាគត្រាស់សួរថា ម្ចាស់ភិក្ខុទាំងឡាយ ឮថា អ្នកទាំងឡាយនិយាយ
 គ្នាយ៉ាងនេះថា ភិក្ខុជាថេរៈទាំងឡាយ មិនសូវយកចិត្តទុកដាក់ និងប្រៀន
 ប្រដៅពួកភិក្ខុនីប៉ុន្មានទេ ភិក្ខុជាថេរៈទាំងឡាយប្រដៅពួកភិក្ខុនី ព្រោះហេតុតែ
 អាមិស ពិតមែនឬ ។ ពួកឆព្វគ្លីយភិក្ខុទូលថា សូមទ្រង់មេត្តាប្រោស ពិត
 មែន ។ ព្រះពុទ្ធជាម្ចាស់ដ៏មានព្រះភាគទ្រង់តិះដៀលថា នែមោឃបុរសទាំង-
 ឡាយ ក៏ថ្វីឡើយ ពួកអ្នកឯងមកពោលយ៉ាងនេះថា ភិក្ខុជាថេរៈទាំងឡាយ

មិនសូវយកចិត្តទុកដាក់នឹងប្រៀនប្រដៅពួកភិក្ខុនីឡើយ ភិក្ខុជាថេរៈទាំង-
 ឡាយប្រដៅពួកភិក្ខុនី ព្រោះហេតុតែអាមិស នៃមោឃបុរសទាំងឡាយ អំពើ
 ដែលអ្នកឯងធ្វើនេះ មិនមែននាំឲ្យជ្រះថ្លាដល់បុគ្គលទាំងឡាយដែលមិនទាន់
 ជ្រះថ្លាទេ ។ បេ។ ម្នាលភិក្ខុទាំងឡាយ អ្នកទាំងឡាយគប្បីសម្តែងឡើងនូវ
 សិក្ខាបទនេះ យ៉ាងនេះថា ភិក្ខុណាមួយ ពោលយ៉ាងនេះថា ភិក្ខុទាំងឡាយ
 ប្រដៅពួកភិក្ខុនី ព្រោះហេតុតែអាមិស ត្រូវអាបត្តិបាចិត្តិយ ។

[៥៣] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី ១
 នៃបារាជិកកណ្ឌ ។ ពាក្យថា ព្រោះហេតុតែអាមិស សេចក្តីថា ព្រោះហេតុ
 តែចីវរ បិណ្ឌបាត សេនាសនៈ ភេសជ្ជបរិក្ខារជាបច្ច័យដល់មនុស្សឈឺ គ្រឿង
 សក្ការៈ សេចក្តីគោរព សេចក្តីរាប់អាន កិរិយាថ្វាយបង្គំ និងកិរិយាបូជា ។

[៥៤] ពាក្យថា ពោលយ៉ាងនេះ សេចក្តីថា ភិក្ខុណាប្រាថ្នាដើម្បីនឹង
 ធ្វើនូវពាក្យដំនៀល ប្រាថ្នាដើម្បីនឹងធ្វើបង្គាប់យស ប្រាថ្នាដើម្បីនឹងធ្វើនូវ
 សេចក្តីបង្គាប់បង្គោនចំពោះឧបសម្បន្នដែលសង្ឃសន្មត ឲ្យជាអ្នកប្រដៅភិក្ខុនី
 ហើយពោលយ៉ាងនេះ គឺនិយាយថា ភិក្ខុប្រដៅភិក្ខុនី ព្រោះហេតុតែចីវរ
 បិណ្ឌបាត សេនាសនៈ ភេសជ្ជបរិក្ខារជាបច្ច័យដល់មនុស្សឈឺ គ្រឿងសក្ការៈ
 សេចក្តីគោរព សេចក្តីរាប់អាន កិរិយាថ្វាយបង្គំ និងកិរិយាបូជា (ភិក្ខុ
 នោះ) ត្រូវអាបត្តិបាចិត្តិយ ។

[៥៥] កម្មជាធម៌ ភិក្ខុសម្គាល់ថា កម្មជាធម៌មែន ហើយពោលយ៉ាង

នេះ ត្រូវអាបត្តិបាចិត្តិយ ។ កម្មជាធម៌ ភិក្ខុសង្ឃ្យៃ ហើយពោលយ៉ាងនេះ
ត្រូវអាបត្តិបាចិត្តិយ ។ កម្មជាធម៌ ភិក្ខុសម្គាល់ថា កម្មមិនមែនជាធម៌វិញ
ហើយពោលយ៉ាងនេះ ត្រូវអាបត្តិបាចិត្តិយ ។

[៥៦] ភិក្ខុណាប្រាថ្នាដើម្បីធ្វើនូវពាក្យដំនៀល ប្រាថ្នាដើម្បីធ្វើបង្គាប់
យស ប្រាថ្នាដើម្បីធ្វើនូវសេចក្តីបង្គាប់បង្គោនចំពោះឧបសម្បន្នដែលសង្ឃមិន
បានសន្មតឲ្យជាអ្នកប្រដៅភិក្ខុនី ហើយពោលយ៉ាងនេះ គឺនិយាយថា ភិក្ខុ
ប្រដៅភិក្ខុនី ព្រោះហេតុតែចីវរ បិណ្ឌបាត សេនាសនៈ ភេសជ្ជៈបរិក្ខារជា
បច្ច័យដល់មនុស្សឈឺ គ្រឿងសក្ការៈ សេចក្តីគោរព សេចក្តីរាប់អាន កិរិយា
ថ្វាយបង្គំ និងកិរិយាបូជា (ភិក្ខុនោះ) ត្រូវអាបត្តិទុក្ខដ ។

[៥៧] ភិក្ខុណាប្រាថ្នាដើម្បីធ្វើនូវពាក្យដំនៀល ប្រាថ្នាដើម្បីធ្វើបង្គាប់
យស ប្រាថ្នាដើម្បីធ្វើនូវសេចក្តីបង្គាប់បង្គោនចំពោះអនុបសម្បន្នបុគ្គលដែល
សង្ឃសន្មតក្តី មិនបានសន្មតក្តី ឲ្យជាអ្នកប្រដៅភិក្ខុនី ហើយពោលយ៉ាងនេះ
គឺពោលថា ភិក្ខុប្រដៅភិក្ខុនី ព្រោះហេតុតែចីវរ បិណ្ឌបាត សេនាសនៈ
ភេសជ្ជៈបរិក្ខារជាបច្ច័យដល់មនុស្សឈឺ គ្រឿងសក្ការៈ សេចក្តីគោរព សេចក្តី
រាប់អាន កិរិយាថ្វាយបង្គំ និងកិរិយាបូជា (ភិក្ខុនោះ) ត្រូវអាបត្តិទុក្ខដ ។

[៥៨] កម្មមិនមែនជាធម៌ ភិក្ខុសម្គាល់ថា កម្មជាធម៌ ត្រូវអាបត្តិទុក្ខដ ។
កម្មមិនមែនជាធម៌ ភិក្ខុសង្ឃ្យៃ ត្រូវអាបត្តិទុក្ខដ ។ កម្មមិនមែនជាធម៌ ភិក្ខុ
សម្គាល់ថា កម្មមិនមែនជាធម៌ ត្រូវអាបត្តិទុក្ខដ ។

[៤៩] អាបត្តិមិនមានដល់ភិក្ខុដែលពោលចំពោះភិក្ខុផងគ្នា ដែលជាអ្នក
 ប្រដៅភិក្ខុនី ព្រោះហេតុតែចីវរ បិណ្ឌបាត សេនាសនៈ ភេសជ្ជៈបរិក្ខារជា
 បច្ច័យដល់មនុស្សឈឺ គ្រឿងសក្ការៈ សេចក្តីគោរព សេចក្តីរាប់អាន កិរិយា
 ថ្វាយបង្គំ និងកិរិយាបូជាដោយប្រក្រតី ដល់ភិក្ខុឆត ដល់ភិក្ខុដើមបញ្ញត្តិ ។

សិក្ខាបទទី ៤ ចប់



អង្គកថា

ឱវាទវគ្គទី ៣

អាមិសសិក្ខាបទ

[៥២] វិនិច្ឆ័យក្នុងសិក្ខាបទទី ៤ គប្បីជ្រាបដូច្នោះថា បទថា ន ពហុ-
កតា គឺមិនធ្វើការតាំងចិត្ត (ទូន្មានពិត) អធិប្បាយថា មិនធ្វើការគោរព
ច្រើនក្នុងធម៌ពោលទូន្មាន ។

អធិប្បាយ

សិក្ខាបទវិភង្គនៃអាមិសសិក្ខាបទ

[៥៤] អ្នកសិក្សាគប្បីជ្រាបអត្ថនៃបទទាំងឡាយថា ភិក្ខុនាវាទកំ
អវណ្ណំ កតុកាមោ ជាដើម ដោយន័យដូចដែលពោលហើយ ក្នុងឧដ្ឋាប-
នកសិក្ខាបទនោះឯង ។

អធិប្បាយ

បទភាជនីយនៃអាមិសសិក្ខាបទ

[៥៦] ភិក្ខុដែលបានទទួលសម្មតិក្ខី សង្ឃប្រគល់ការៈឲ្យក្តី គប្បីជ្រាប
ថា ឈ្មោះថា ភិក្ខុមិនបានទទួលសម្មតិ ក្នុងពាក្យថា ឧបសម្បន្នំ សង្ឃន
អសម្មតំ នេះ ។

[៥៧] ឯក្នុងពាក្យថា អនុបសម្បន្នំ សង្ឃន សម្មតំ វា អសម្មតំ
វា នេះ ភិក្ខុដែលបានទទួលសម្មតិកាលនៅជាភិក្ខុ ហើយតាំងនៅក្នុងភូមិនៃ

សាមណេរ គប្បីជ្រាបថា បានទទួលសន្មតិ ។ សាមណេរដែលជាពហុស្មត ត្រូវកិក្ខុ អ្នកបានទទួលសន្មតិ ឬសង្ឃប្រគល់ការៈឲ្យ គប្បីជ្រាបថា ជាអ្នក មិនបានទទួលសន្មតិ ពាក្យដ៏សេសរាក់ទាំងអស់ហើយ ព្រោះមានន័យដូច ពោលហើយ ។

សិក្ខាបទនេះ មានសម្មជាន ៣ កើតឡើងតាមកាយ និងចិត្ត ១ តាម វាចា និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ ជា សច្ចិត្តកៈ ជាលោកវជ្ជៈ ជាកាយកម្ម ជាវច្ចីកម្ម ជាអកុសលចិត្ត ជាទុក្ខ- វេទនា ដូច្នោះ ។

អាមិសសិក្ខាបទ ចប់



វិទយបិដក

សិក្ខាបទទី ៥

[៦០] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតវន របស់អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះឯង ភិក្ខុមួយរូបត្រាច់ ទៅបិណ្ឌបាតតាមផ្លូវឬប្រកមួយ ក្នុងក្រុងសាវត្ថី ។ មានភិក្ខុនីមួយរូបទៀត ក៏ត្រាច់ទៅបិណ្ឌបាតតាមផ្លូវ ឬប្រកនោះដែរ ។ ទើបភិក្ខុនោះ និយាយនឹង ភិក្ខុនីនោះយ៉ាងនេះថា ម្ចាស់នាង នាងចូរទៅក្នុងឱកាសឯណោះ គេប្រគេន ភិក្ខុ ។ ឯភិក្ខុនីនោះក៏និយាយយ៉ាងនេះថា បពិត្រលោកម្ចាស់ លោកម្ចាស់ ចូរទៅក្នុងឱកាសឯណោះចុះ គេប្រគេនចង្ហាន់ ។ ភិក្ខុ និងភិក្ខុនីនេះបានស្គាល់ គ្នា ព្រោះបានឃើញគ្នាញឹកញយ ។ គ្រានោះឯង សង្ឃកំពុងចែកចីវរគ្នា ។ លំដាប់នោះ ភិក្ខុនីនោះកាលទៅទទួលឱវាទ ក៏ចូលទៅរកភិក្ខុនោះ លុះចូល ទៅដល់ហើយ ថ្វាយបង្គំភិក្ខុនោះហើយ បានបិទនៅក្នុងទីដ៏សមគួរ ។ ភិក្ខុនោះ បាននិយាយនឹងភិក្ខុនីដែលបិទនៅក្នុងទីដ៏សមគួរនោះ យ៉ាងនេះថា ម្ចាស់នាង ចំណែកចីវរនេះរបស់យើង នាងនឹងត្រូវការដែរឬទេ ។ ភិក្ខុនីនោះឆ្លើយថា ករុណាលោកម្ចាស់ ខ្ញុំករុណាមានចីវរចាស់ហើយ ។ ភិក្ខុនោះឲ្យចីវរដល់ ភិក្ខុនីនោះ ។ ចំណែកភិក្ខុនោះជាអ្នកមានចីវរទុព្វលភាព ។ ភិក្ខុទាំងឡាយ បាននិយាយនឹងភិក្ខុនោះយ៉ាងនេះថា ម្ចាស់អាវុសោ អ្នកចូរធ្វើចីវររបស់អ្នក ក្នុងកាលឥឡូវនេះចុះ ភិក្ខុនោះប្រាប់សេចក្តីនុះដល់ភិក្ខុទាំងឡាយ ។ ភិក្ខុទាំង- ឡាយណាជាអ្នកមានសេចក្តីប្រាថ្នាតិច ។ បេ ។ ភិក្ខុទាំងឡាយនោះ ក៏ពោល

ទោស តិះដៀល បន្តិះបង្គាប់ថា ភិក្ខុមិនសមគួរនឹងឲ្យចីវរដល់ភិក្ខុនីទេ ។ បេ ។
 ព្រះដ៏មានព្រះភាគត្រាស់សួរថា ម្ចាស់ភិក្ខុ ឮថា អ្នកឯងបានឲ្យចីវរដល់ភិក្ខុនី
 ពិតមែនឬ ។ ភិក្ខុនោះក្រាបទូលតបថា សូមទ្រង់មេត្តាប្រោស ពិតមែន ។
 ព្រះដ៏មានព្រះភាគត្រាស់សួរថា ម្ចាស់ភិក្ខុ ភិក្ខុនីនោះជាញាតិរបស់អ្នកឯង
 ឬមិនមែនញាតិទេ ។ ភិក្ខុនោះទូលថា សូមទ្រង់មេត្តាប្រោស ភិក្ខុនីនោះមិន
 ជាញាតិទេ ។ ព្រះដ៏មានព្រះភាគត្រាស់សួរថា នៃមោឃបុរស ប្រសមមិនមែនជា
 ញាតិ រមែងមិនដឹងនូវកម្មដ៏សមគួរ ឬមិនសមគួរ ល្អិតល្អ ឬមិនល្អិតល្អ
 របស់ស្រីដែលមិនមែនជាញាតិទេ នៃមោឃបុរស អ្នកឯងមិនគួរនឹងឲ្យចីវរ
 ដល់ភិក្ខុនីមិនមែនញាតិទេ នៃមោឃបុរស អំពើដែលអ្នកឯងធ្វើនេះ មិនមែន
 នាំឲ្យជ្រះថ្លាដល់ពួកបុគ្គលដែលមិនទាន់ជ្រះថ្លាទេ ។ បេ ។ ម្ចាស់ភិក្ខុទាំងឡាយ
 អ្នកទាំងឡាយគប្បីសម្តែងឡើងនូវសិក្ខាបទនេះយ៉ាងនេះថា ភិក្ខុណាមួយ ឲ្យ
 ចីវរដល់ភិក្ខុនីដែលមិនមែនជាញាតិ ត្រូវអាបត្តិបាចិត្តិយ ។ សិក្ខាបទនេះ
 ព្រះដ៏មានព្រះភាគទ្រង់បញ្ញត្តិហើយដល់ភិក្ខុទាំងឡាយយ៉ាងនេះ ។

[៦១] សម័យនោះឯង ភិក្ខុទាំងឡាយសង្ស័យ មិនហ៊ានផ្លាស់ប្តូរចីវរ
 នឹងភិក្ខុនីទាំងឡាយ ។ ពួកភិក្ខុនីនាំគ្នាពោលទោសតិះដៀល បន្តិះបង្គាប់ថា
 លោកម្ចាស់ទាំងឡាយ មិនសមបីនឹងមិនហ៊ានផ្លាស់ប្តូរចីវរនឹងពួកយើងសោះ
 ភិក្ខុទាំងឡាយបានឮពួកភិក្ខុនីនោះពោលទោសតិះដៀល បន្តិះបង្គាប់ហើយ ។
 ភិក្ខុទាំងនោះនាំគ្នាក្រាបទូលសេចក្តីនុ៎ះ ចំពោះព្រះដ៏មានព្រះភាគ ។ ព្រោះ
 និទាននេះ ដំណើរនេះ ព្រះដ៏មានព្រះភាគ ទ្រង់ធ្វើនូវធម្មិកថា ហើយទ្រង់ហៅ

ភិក្ខុទាំងឡាយមកត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុផ្លាស់ប្តូរចីវរនឹងសហធម្មិកទាំង ៥ គឺភិក្ខុ ១ ភិក្ខុនី ១ សិក្ខុមានា ១ សាមណេរ ១ សាមណេរី ១ ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុផ្លាស់ប្តូរចីវរនឹងសហធម្មិកទាំង ៥ នេះបាន ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ ឲ្យចីវរដល់ភិក្ខុនីមិនមែនជាញាតិ ត្រូវអាបត្តិបុគ្គលិក រៀរលែងតែផ្លាស់ប្តូរគ្នា ។

[៦២] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី ១ នៃបុរាណិកកណ្ត ។ ភិក្ខុនីដែលមិនបានសម្ពន្ធជាប់ជាវង្សគ្នាមកអំពីចំណែកខាងមាតាភ្នំ អំពីចំណែកខាងបិតាភ្នំ ដរាបអំពីគូនៃជីដូនជីតាជាគម្រប់ ៧ ហៅថា មិនមែនជាញាតិ ។ ស្រីដែលបានឧបសម្បទាហើយ ក្នុងសង្ឃពីរចំណែក ហៅថា ភិក្ខុនី ។ បណ្តាចីវរ ៦ យ៉ាង ចីវរណាមួយ យ៉ាងតូចបំផុតដ៏គួរដល់វិកប្បបាន ហៅថា ចីវរ ។ ពាក្យថា រៀរលែងតែផ្លាស់ប្តូរគ្នា សេចក្តីថា ភិក្ខុឲ្យ (ចីវរដល់ភិក្ខុនីមិនមែនញាតិ) ត្រូវអាបត្តិបុគ្គលិក លើកលែងតែផ្លាស់ប្តូរគ្នា ។

[៦៣] ភិក្ខុនីមិនមែនញាតិ ភិក្ខុសម្គាល់ថា មិនមែនញាតិ ហើយឲ្យចីវរ ត្រូវអាបត្តិបុគ្គលិក រៀរលែងតែផ្លាស់ប្តូរគ្នា ។ ភិក្ខុនីមិនមែនជាញាតិ ភិក្ខុសង្ស័យ ហើយឲ្យចីវរ ត្រូវអាបត្តិបុគ្គលិក រៀរលែងតែផ្លាស់ប្តូរគ្នា ។ ភិក្ខុនីមិនមែនជាញាតិ ភិក្ខុសម្គាល់ថា ជាញាតិ ហើយឲ្យចីវរ ត្រូវអាបត្តិបុគ្គលិក រៀរលែងតែផ្លាស់ប្តូរគ្នា ។ ភិក្ខុឲ្យចីវរដល់ភិក្ខុនីដែលបានឧបសម្បទា

អំពីសង្ឃមួយចំណែក ត្រូវអាបត្តិទុក្ខដ រៀរលែងតែផ្លាស់ប្តូរគ្នា ។ ភិក្ខុនីជា
ញាតិ ភិក្ខុសម្គាល់ថា មិនមែនញាតិ ត្រូវអាបត្តិទុក្ខដ ។ ភិក្ខុនីជាញាតិ ភិក្ខុ
សង្ឃវ័យ ត្រូវអាបត្តិទុក្ខដ ។ ភិក្ខុនីជាញាតិ ភិក្ខុសម្គាល់ថា ជាញាតិ មិន
ត្រូវអាបត្តិអ្វីឡើយ ។

[៦៤] អាបត្តិមិនមានដល់ភិក្ខុដែលឲ្យចីវរដល់ភិក្ខុនីជាញាតិ ដល់ភិក្ខុ
ដែលផ្លាស់ប្តូរចីវរគ្នា ដល់ភិក្ខុដែលបូរយកចីវរមានតម្លៃច្រើន ដោយចីវរមាន
តម្លៃតិច ឬចីវរមានតម្លៃតិច ដោយចីវរមានតម្លៃច្រើន ដល់ភិក្ខុដែលភិក្ខុនី
កាន់យកចីវរបស់ខ្លួនដោយសេចក្តីស្ម័គ្រស្មាល ដល់ភិក្ខុដែលភិក្ខុនីកាន់យក
ចីវរ ជារបស់ខ្លួនគ្នា ដល់ភិក្ខុដែលឲ្យបរិក្ខារដទៃ រៀរលែងតែចីវរ ដល់ភិក្ខុ
ដែលឲ្យចីវរដល់សិក្ខុមានា ឬដល់សាមណេរី ដល់ភិក្ខុឆត ដល់ភិក្ខុដើម
បញ្ញត្តិ ។

សិក្ខាបទទី ៥ ចប់



អង្គកថា

ឡាវាណវគ្គទី ៣

ចីវរទានសិក្ខាបទ

[៦០] គប្បីជ្រាបវិនិច្ឆ័យក្នុងសិក្ខាបទទី ៥ ដូច្នោះថា បទថា វិសិទ្ធាយ
ប្រែថា ក្នុងប្រកដ្ឋវ ។

ពីរបទថា បិណ្ឌាយ ចរតិ សេចក្តីថា រមែងត្រាច់ទៅរឿយៗ ដោយ
អំណាចនៃការត្រាច់ទៅជាប្រចាំ ។

បទថា សន្តិដ្ឋា គឺបានជាសម្មាញ្ញឃើញគ្នា ។ បទដ៏សេសសក្កុងសិក្ខាបទ
នេះ ដោយបទមានអត្ថរក ដោយវិនិច្ឆ័យគប្បីជ្រាបដោយន័យដូចពោល
ហើយ ក្នុងចីវរវបដិគ្គហនសិក្ខាបទនោះឯង មួយអន្លើដោយសម្មជានជាដើម ។
ពិតហើយ ក្នុងចីវរវបដិគ្គហនសិក្ខាបទនោះ ភិក្ខុជាអ្នកទទួល ឯក្នុងសិក្ខាបទ
នេះ ភិក្ខុនីជាអ្នកទទួល នេះជាការប្លែកគ្នា ពាក្យដ៏សេសទាំងអស់ដូចគ្នា
នោះឯង ។

ចីវរទានសិក្ខាបទ ចប់



វិទ្យាបិដក

សិក្ខាបទទី ៦

[៦៥] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតវន របស់អនាថបិណ្ឌិកសេដ្ឋី ជិតក្រុងសាវត្ថី ។ គ្រានោះឯង ឧទាយិដ៏មានអាយុ ជាអ្នកប្រសប់ធ្វើចីវរកម្ម ។ មានភិក្ខុនីមួយរូបចូលទៅកាន់ទីដែលឧទាយិដ៏ មានអាយុនៅ លុះចូលទៅដល់ហើយ បាននិយាយនឹងឧទាយិដ៏មានអាយុ យ៉ាងនេះថា បពិត្រលោកម្ចាស់ដ៏ចម្រើន សូមលោកម្ចាស់ដេរចីវរឲ្យខ្ញុំផង ។ គ្រានោះ ឧទាយិដ៏មានអាយុក៏ដេរចីវរ ហើយធ្វើកិច្ចជ្រលក់គក់បោកដីល្អ រួច ធ្វើរូបគំនូរត្រង់កណ្តាលចីវរ ស្រេចហើយ បត់ទុកឲ្យភិក្ខុនីនោះ ។ គ្រានោះ ភិក្ខុនីនោះទៅកាន់លំនៅឧទាយិដ៏មានអាយុ លុះទៅដល់ហើយ បាននិយាយ នឹងឧទាយិដ៏មានអាយុយ៉ាងនេះថា បពិត្រលោកម្ចាស់ ចីវររបស់លោកម្ចាស់ នោះដូចម្តេចទៅ ។ ឧទាយិឆ្លើយថា ម្ចាស់បួនស្រី ហី នាងចូរនាំយកចីវរ នេះទៅទាំងផ្ទុត់ហើយទុក កាលណាភិក្ខុនីសង្ឃមកទទួលឱវាទ ចូរដណ្តប់ ចីវរនេះ ដើរទៅតាមក្រោយៗ ភិក្ខុនីសង្ឃក្នុងកាលណោះ ។ លំដាប់នោះ ភិក្ខុនីនោះនាំយកចីវរនោះទៅ ទាំងផ្ទុត់ហើយទុក កាលណាភិក្ខុនីសង្ឃមក ទទួលឱវាទ នាងក៏ដណ្តប់ចីវរនោះដើរទៅតាមក្រោយៗ ភិក្ខុនីសង្ឃ ក្នុងកាល ណោះ ។ មនុស្សទាំងឡាយពោលទោស តិះដៀល បន្តិះបន្តាប់ថា ភិក្ខុនី អម្បាលនេះ ជាស្រីគ្មានកោតញញើត ជាស្រីអ្នកលេង គ្មានអៀនខ្មាស មិន សមបើនឹងគូរគំនូរក្នុងចីវរសោះ ។ ភិក្ខុនីទាំងឡាយបាននិយាយ សួរគ្នាយ៉ាង

នេះថា នេះជាការងាររបស់អ្នកណា ភិក្ខុទាំងឡាយឆ្លើយថា នេះជាការងារ
 របស់លោកម្ចាស់ឧទាយិ ។ ពួកភិក្ខុនិយាយគ្នាថា ជនទាំងឡាយណាជា
 អ្នកគ្មានសេចក្តីកោតញញើត ជាអ្នកលេង ជាអ្នកគ្មានសេចក្តីអៀនខ្មាស កម្ម
 មានសភាពយ៉ាងនេះ ក៏គង់មិនល្អដល់ជនទាំងឡាយនោះ នឹងពោលទៅថ្វី
 ដល់លោកម្ចាស់ឧទាយិ ។ ពួកភិក្ខុនិទោះនាំគ្នាប្រាប់សេចក្តីនុ៎ះ ដល់ភិក្ខុទាំង-
 ឡាយ ។ ភិក្ខុទាំងឡាយណាជាអ្នកមានសេចក្តីប្រាថ្នាតិច ។ បេ ។ ភិក្ខុទាំង-
 ឡាយនោះ ពោលទោស តិះដៀល បន្តុះបង្កាប់ថា ឧទាយិដ៏មានអាយុ មិន
 គួរនឹងដេរច្រវែងដល់ភិក្ខុនិសោះ ។ បេ ។ ព្រះដ៏មានព្រះភាគត្រាស់សួរថា ម្ចាស់
 ឧទាយិ ឮថា អ្នកឯងដេរច្រវែងឲ្យភិក្ខុនិពិតមែនឬ ។ ឧទាយិភិក្ខុទូលថា សូម
 ទ្រង់មេត្តាប្រោស ពិតមែន ។ ព្រះដ៏មានព្រះភាគត្រាស់សួរថា នៃឧទាយិ
 ភិក្ខុនិទោះជាញាតិរបស់អ្នកឯង ឬមិនមែនជាញាតិទេ ។ ឧទាយិភិក្ខុទូលថា
 សូមទ្រង់មេត្តាប្រោស មិនមែនជាញាតិទេ ។ ព្រះដ៏មានព្រះភាគត្រាស់ថា នៃ
 មោយបុរស ប្រសព្វដែលមិនមែនជាញាតិ រមែងមិនស្គាល់កម្មដ៏សមគួរក្តី មិន
 សមគួរក្តី កម្មជាទីជ្រះថ្លាក្តី មិនជាទីជ្រះថ្លាក្តីរបស់ស្រីដែលមិនមែនជាញាតិ
 ទេ នៃមោយបុរស អ្នកឯងមិនសមគួរនឹងដេរច្រវែងឲ្យភិក្ខុនិមិនមែនញាតិទេ នៃ
 មោយបុរស អំពើដែលអ្នកឯងធ្វើនេះ មិននាំឲ្យជ្រះថ្លាដល់បុគ្គលដែលមិន
 ទាន់ជ្រះថ្លាទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើង
 នូវសិក្ខាបទនេះ យ៉ាងនេះថា ភិក្ខុណាមួយ ដេរឯង ឬប្រើគេឲ្យដេរនូវច្រវែង
 ឲ្យភិក្ខុនិមិនមែនញាតិ (ភិក្ខុនោះ) ត្រូវអាបត្តិបាបិតិយ ។

[៦៦] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី ១ នៃបារាជិកកណ្ណ ។ ភិក្ខុនីដែលមិនបានជាប់តវង្សគ្នាមកអំពីចំណែកខាងមាតា ក្តី អំពីចំណែកខាងបិតាក្តី ដរាបអំពីគូជីដូនជីតា ជាគម្រប់ ៧ ហៅថា មិនមែនញាតិ ។ ស្រីដែលបានឧបសម្បទាហើយ ក្នុងសង្ឃពីរចំណែក ហៅថា ភិក្ខុនី ។ បណ្តាចីវរ ៦ យ៉ាង ចីវរណាមួយ យ៉ាងតូចបំផុតល្មមវិកប្បបាន ហៅថា ចីវរ ។ ពាក្យថា ដេរឯង គឺភិក្ខុដេរដោយខ្លួនឯង ត្រូវអាបត្តិបាចិត្តិយរាល់ៗ ផ្លូវមូល ។ ពាក្យថា ប្រើគេឲ្យដេរ គឺភិក្ខុបង្គាប់អ្នកដទៃឲ្យដេរ ត្រូវអាបត្តិបាចិត្តិយ ។ ភិក្ខុបង្គាប់តែម្តង អ្នកទទួលបង្គាប់ដេរប្រើនដង ត្រូវអាបត្តិបាចិត្តិយ (តែមួយ) ។

[៦៧] ភិក្ខុនីមិនមែនញាតិ ភិក្ខុសម្គាល់ថា មិនមែនញាតិមែន ហើយដេរឯងក្តី ប្រើគេឲ្យដេរក្តី នូវចីវរ ត្រូវអាបត្តិបាចិត្តិយ ។ ភិក្ខុនីមិនមែនញាតិ ភិក្ខុមានសេចក្តីសង្ស័យ ហើយដេរឯងក្តី ប្រើគេឲ្យដេរក្តី នូវចីវរ ត្រូវអាបត្តិបាចិត្តិយ ។ ភិក្ខុនីមិនមែនញាតិ ភិក្ខុសម្គាល់ថា ជាញាតិ ហើយដេរឯងក្តី ប្រើគេឲ្យដេរក្តី នូវចីវរ ត្រូវអាបត្តិបាចិត្តិយ ។ ភិក្ខុដេរឯងក្តី ប្រើគេឲ្យដេរក្តីនូវចីវរដើម្បីភិក្ខុនីដែលបានឧបសម្បទា អំពីសង្ឃតែមួយចំណែក ត្រូវអាបត្តិទុក្ខដ ។ ភិក្ខុនីជាញាតិ ភិក្ខុសម្គាល់ថា មិនមែនញាតិ ត្រូវអាបត្តិទុក្ខដ ។ ភិក្ខុនីជាញាតិ មានសេចក្តីសង្ស័យ ត្រូវអាបត្តិទុក្ខដ ។ ភិក្ខុនីជាញាតិ ភិក្ខុសម្គាល់ថា ជាញាតិមែន មិនត្រូវអាបត្តិអ្វីឡើយ ។

[៦៨] អាបត្តិមិនមានដល់ភិក្ខុដែលដេរចីវរដល់ភិក្ខុនីជាញាតិ ដល់ភិក្ខុ

ដែលដេរឯង ឬប្រើគេឲ្យដេរនូវបរិក្ខារដទៃ ក្រៅពីច័រ (ឲ្យភិក្ខុនី) ឲ្យ
សិក្ខុមាណា ឬឲ្យសាមណេរី ដល់ភិក្ខុត្រក ដល់ភិក្ខុដើមបញ្ញត្តិ ។

សិក្ខាបទទី ៦ ចប់



អង្គកថា

ឱវាទវគ្គទី ៣

ចីវរសិព្វនសិក្ខាបទ

[៦៥] គប្បីជ្រាបវិនិច្ឆ័យក្នុងសិក្ខាបទទី ៦ ដូច្នោះ ពាក្យថា ឧទាយិ បានដល់ លោឡទាយិភិក្ខុ ។ បទថា បដ្ឋោ ប្រែថា ដែលមានសមត្ថភាព មានពាក្យអធិប្បាយថា ជាអ្នកយល់ និងជាអ្នកឈ្លាស ។

ពីរបទថា អញ្ញត្រា ភិក្ខុនិ បានដល់ ភិក្ខុនីដែលជាភរិយាពីដើមនៃ ឧទាយិភិក្ខុនោះឯង ។

បទថា បដិកាណាចិត្តំ បានដល់ មានភាពស្រស់ស្អាត ដែលធ្វើដោយ បដិកាណរបស់ខ្លួន បានឮថា លោឡទាយិនោះ ជ្រលក់ចីវរហើយ បានធ្វើ រូបស្រី និងប្រសកំពុងធ្វើមេប៉ុន ដោយពណ៌ផ្សេងៗ ត្រង់កណ្តាលនៃចីវរ នោះ ។ ព្រោះហេតុនោះ ទើបធម្មសង្គាហកាចារ្យទាំងឡាយ បានពោលថា មជ្ឈេ បដិកាណាចិត្តំ វុដ្ឋាបេត្វា ជាដើម ។

បទថា យថាសំហដំ គឺតាមផ្នត់ដែលបត់ទុកហើយនោះឯង ។

បទថា ចីវរំ បានដល់ ចីវរដែលអាចស្ងៀក ឬដណ្តប់បាន ។ ពិត ហើយ ក្នុងមហាបច្ចរិជាដើម លោកក៏បានពោលទុកយ៉ាងនេះ ។

អធិប្បាយ

សិក្ខាបទវិភង្គនៃចីវរសិព្វនសិក្ខាបទ

[៦៦] ក្នុងបទថា សយំ សិព្វេតិ នេះ គប្បីជ្រាបវិនិច្ឆ័យដូច្នោះថា ភិក្ខុ

ធ្វើក្តី កាត់ក្តី ដោយតាំងចិត្តថា អញនឹងដេរ ត្រូវអាបត្តិទុក្ខដ ។ តែជា
អាបត្តិបាចិត្តិយ ព្រោះការចាក់មូលគ្រប់ៗ គ្រាដែលដេរ ដល់ភិក្ខុដែលដេរ
ព្រោះព្រះបាលីថា (ត្រូវអាបត្តិបាចិត្តិយ) គ្រប់ៗ ស្នាមមូល ដូច្នោះ ។ បើ
ភិក្ខុមិនទាញមូលចេញឲ្យផុតកន្ទុយ ចេះតែយកចុងចាក់ទៅ សូម្បី ១០០ ដង
កាលពេញមូលហើយទើបទាញចេញ ត្រូវអាបត្តិបាចិត្តិយ ១ ប៉ុណ្ណោះ ។

បទថា សក្តិ អាណាត្តោ បានដល់ ភិក្ខុដែលប្រើតែម្តងថា អ្នកចូរ
ដេរចីវរ ។

បទថា ពហុកំ បិ សិព្វតិ សេចក្តីថា សូម្បីអ្នកទទួលប្រើញ៉ាំងសុចិកម្ម
ទាំងអស់ឲ្យសម្រេច ហើយឲ្យចីវរសម្រេចចុះ ក៏ត្រូវអាបត្តិបាចិត្តិយ ១
ប៉ុណ្ណោះ ។ តែបើលោកបានទទួលពាក្យប្រើថា កម្មដែលគប្បីធ្វើក្នុងចីវរនេះ
ជាការរបស់អ្នក ដូច្នោះហើយ ទើបធ្វើត្រូវអាបត្តិបាចិត្តិយដល់អ្នកប្រើគ្រប់ៗ
ស្នាមមូលនីមួយៗ ។ ត្រូវអាបត្តិបាចិត្តិយជាច្រើន ព្រោះពាក្យតែមួយ ដល់
ភិក្ខុអ្នកប្រើ ។ ឯក្នុងការប្រើរឿយៗ មិនមានពាក្យគប្បីពោលឡើយ ។

បើអាចារ្យ និងឧបជ្ឈាយ័កំពុងដេរចីវរដើម្បីពួកភិក្ខុនី ដែលជាញាតិ
របស់ខ្លួន ចំណែកនិស្សិតកៈ (កូនសិស្សដែលអាស្រ័យនិស្ស័យនឹងលោក)
ពួកណា របស់លោកទាំងនោះដេរឯង ដោយតាំងចិត្តថា ពួកយើងនឹងធ្វើ
អាចរិយវត្ត និងឧបជ្ឈាយវត្ត ឬកបិទវត្ត ជាអាបត្តិជាច្រើនដល់ពួកនិស្សិតកៈ
នោះ តាមចំនួនស្នាមមូល ។ អាចារ្យ និងឧបជ្ឈាយ័ប្រើឲ្យពួកអន្តេវាសិក
ដេរ ដើម្បីពួកភិក្ខុនីដែលជាញាតិរបស់ខ្លួន ត្រូវអាបត្តិទុក្ខដដល់អាចារ្យ និង

ឧបជ្ឈាយ៍ ត្រូវអាបត្តិបាចិត្តិយ ដល់ពួកអន្តោវាសិក ។ ពួកអន្តោវាសិកនិមន្ត
 ឲ្យអាចារ្យ និងឧបជ្ឈាយ៍ជួយដេរ ដើម្បីពួកភិក្ខុនិព្វានិយមសុខន សូម្បីក្នុង
 ការដែលអន្តោវាសិក និមន្តអាចារ្យ និងឧបជ្ឈាយ៍ជួយដេរនោះ ក៏មានន័យ
 ដូចគ្នា ។ ចីវរជារបស់ភិក្ខុនិព្វានិយមសុខន ទាំងចំណែកអន្តោវាសិក ទាំង
 ចំណែកអាចារ្យ និងឧបជ្ឈាយ៍ តែអាចារ្យ និងឧបជ្ឈាយ៍ ល្អឯលោមពួក
 អន្តោវាសិកឲ្យដេរ ត្រូវអាបត្តិទុក្ខដ ដល់ជនទាំងពីរចំណែក ។ ព្រោះហេតុអ្វី
 ព្រោះចីវរពួកអន្តោវាសិកដេរ ដោយការសម្គាល់ថា មិនមែនព្វាតិ (និង)
 ព្រោះអាចារ្យ និងឧបជ្ឈាយ៍ដឹកនាំក្នុងវត្តដែលមិនគួរ ។ ព្រោះដូច្នោះ ទើប
 គួរប្រាប់ថា នេះជាចីវររបស់ព្រាមស្រីលោក នេះជាចីវររបស់បុរសស្រី ហើយ
 ឲ្យពួកលោកជួយដេរ ។

[៦៨] ពីរបទថា អញ្ញំ បរិក្ខារំ បានដល់ បរិក្ខារឯណាមួយ មានថង់
 ស្បែកជើងជាដើម ។ បទដ៏សេសរាក់ទាំងអស់ហើយ ។

សិក្ខាបទនេះ មានសមុជ្ឈាន ៦ ជាកិរិយា ជានោសញ្ញាវិមោក្ខ ជា
 អចិត្តកៈ ជាបណ្ណតិវដ្តៈ ជាកាយកម្ម ជាវចីកម្ម មានចិត្ត ៣ មានវេទនា ៣
 ដូច្នោះឯង ។

ចីវរសិព្វនសិក្ខាបទ ចប់



វិទយបិដក

សិក្ខាបទទី ៧

[៦៩] សម័យនោះឯង ព្រះសព្វញ្ញពុទ្ធដ៏មានជោគ កាលគង់នៅវត្ត
 ជេតវន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង
 ឆតុគ្គិយភិក្ខុទាំងឡាយ បបួលភិក្ខុនីដើរទៅកាន់ផ្លូវត្រាយមួយ ជាមួយគ្នា ។
 មនុស្សទាំងឡាយពោលទោសតិះដៀល បន្តុះបង្ហាប់ថា យើងទាំងឡាយមានប្តី
 ប្រពន្ធដើរទៅយ៉ាងណា សមណៈទាំងឡាយនេះ ជាកូនចៅព្រះពុទ្ធជាសក្យ-
 បុត្រ ដើរទៅមួយអន្លើដោយភិក្ខុនីទាំងឡាយ យ៉ាងនោះឯង ។ ភិក្ខុទាំងឡាយ
 បានឮពាក្យមនុស្សទាំងឡាយ ពោលទោសតិះដៀល បន្តុះបង្ហាប់ហើយ ។
 ភិក្ខុទាំងឡាយណា មានសេចក្តីប្រាថ្នាតិច ។ បេ ។ ភិក្ខុទាំងឡាយនោះពោល
 ទោស តិះដៀលបន្តុះបង្ហាប់ថា មិនសមបីបើឆតុគ្គិយភិក្ខុទាំងឡាយបបួល
 ភិក្ខុនីដើរទៅកាន់ផ្លូវត្រាយមួយជាមួយគ្នាទេ ។ បេ ។ ព្រះអង្គត្រាស់សួរថា ម្ចាស់
 ភិក្ខុទាំងឡាយ ឮថា អ្នកទាំងឡាយ បបួលភិក្ខុនីដើរទៅកាន់ផ្លូវត្រាយមួយជា
 មួយគ្នា ពិតមែនឬ ។ ឆតុគ្គិយភិក្ខុទាំងឡាយក្រាបទូលថា បពិត្រព្រះដ៏មាន
 ព្រះភាគ ការនោះពិតមែន ។ ព្រះពុទ្ធជាម្ចាស់ដ៏មានជោគ ទ្រង់តិះដៀលថា
 ម្ចាស់មោឃបុរសទាំងឡាយ អ្នកទាំងឡាយ មិនគួរនឹងបបួលភិក្ខុនីដើរទៅ
 កាន់ផ្លូវត្រាយមួយជាមួយគ្នាទេ ម្ចាស់មោឃបុរសទាំងឡាយ ការនេះមិនមែន
 នាំឲ្យជ្រះថ្លាដល់ជនដែលមិនទាន់ជ្រះថ្លាទេ ។ បេ ។ ម្ចាស់ភិក្ខុទាំងឡាយ អ្នក
 ទាំងឡាយត្រូវសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយបបួល

ភិក្ខុនី ដើរទៅកាន់ផ្លូវត្រាយមួយជាមួយគ្នា ដោយហោចទៅសូម្បីកាន់ទីជា
លង្វែតនៃស្រុកមួយ (ភិក្ខុនោះ) ត្រូវអាបត្តិបាចិត្តិយ ។ សិក្ខាបទនេះ
ព្រះដ៏មានព្រះភាគបញ្ញត្តហើយ ដល់ភិក្ខុទាំងឡាយយ៉ាងនេះ ។

[៧០] សម័យនោះឯង ភិក្ខុ និងភិក្ខុនីទាំងឡាយច្រើនរូប ដើរទៅកាន់
ផ្លូវត្រាយអំពីក្រុងសាកេត ទៅកាន់ក្រុងសាវត្ថី កាលនោះ ភិក្ខុនីទាំងឡាយ
នោះឃើញពួកភិក្ខុនោះហើយ បានពោលពាក្យនេះថា យើងទាំងឡាយនឹងទៅ
ជាមួយនឹងលោកម្ចាស់ទាំងឡាយ ភិក្ខុទាំងនោះឆ្លើយថា ម្ចាស់នាង ការដែល
ភិក្ខុបបួលភិក្ខុនីដើរទៅកាន់ផ្លូវត្រាយជាមួយគ្នាមិនគួរទេ នាងទាំងឡាយទៅមុន
ឬ ឬយើងទាំងឡាយនឹងទៅមុន ។ ភិក្ខុនីទាំងនោះឆ្លើយថា បពិត្រលោកដ៏
ចម្រើន លោកម្ចាស់ទាំងឡាយជាបុរសដ៏ប្រសើរ គួរតែលោកម្ចាស់ទាំងឡាយ
និមន្តទៅមុន ។ កាលភិក្ខុនីទាំងនោះដើរទៅជាខាងក្រោយនៃភិក្ខុទាំងឡាយ
ដល់ពាក់កណ្តាលផ្លូវ ចោរទាំងឡាយក៏ដណ្តើមយក (បាត្រនិងចីវរ) ផង
ប្រទូស្តផង (កំហែងធ្វើសេវនកិច្ច) ក្នុងកាលនោះឯង ។ ទើបភិក្ខុនីទាំង
នោះទៅដល់ក្រុងសាវត្ថី ក៏ប្រាប់សេចក្តីនេះដល់ពួកភិក្ខុនី ។ ពួកភិក្ខុនីប្រាប់
សេចក្តីនេះដល់ពួកភិក្ខុ ។ ពួកភិក្ខុក្រាបទូលសេចក្តីនេះចំពោះព្រះដ៏មានព្រះភាគ ។
ព្រោះនិទាននេះ ដំណើរនេះ ទើបព្រះដ៏មានព្រះភាគជាម្ចាស់ ទ្រង់ធ្វើធម្មិកថា
ហៅភិក្ខុទាំងឡាយមកហើយ ត្រាស់ថា ម្ចាស់ភិក្ខុទាំងឡាយ តថាគតអនុ-
ញ្ញាតឲ្យអ្នកទាំងឡាយបបួលភិក្ខុនីដើរទៅកាន់ផ្លូវត្រាយជាមួយគ្នា ក្នុងផ្លូវដែល
គួរនឹងទៅ ដោយមានភ្នំគ្នាជាពួកដែលគេសន្មតថា ប្រកបដោយសេចក្តី

រង្វៀស ប្រកបដោយភ័យចំពោះមុខ ម្ចាស់ភិក្ខុទាំងឡាយ អ្នកទាំងឡាយគប្បី
 សម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ បបួលភិក្ខុនីដើរទៅ
 កាន់ផ្លូវត្រាយមួយជាមួយគ្នា ដោយហោចទៅ សូម្បីទៅកាន់ទីជាលង្វែគនៃ
 ស្រុកមួយ ភិក្ខុនោះត្រូវអាបត្តិបាចិត្តិយ រៀរលែងតែមានសម័យ ។ ឯសម័យ
 ក្នុងសិក្ខាបទនោះ គឺផ្លូវដែលគួរនឹងទៅដោយមានគ្នាជាពួក ១ ដែលគេសន្មត
 ថា ប្រកបដោយសេចក្តីរង្វៀស ១ ដែលប្រកបដោយភ័យចំពោះមុខ ១ នេះ
 ជាសម័យក្នុងសិក្ខាបទនោះ ។

[៧១] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១
 នៃបារាជិកកណ្ណ ។ ដែលហៅថា ភិក្ខុនី គឺស្រីដែលបានឧបសម្បទាក្នុង
 ឧកតោសង្ឃ ។ ពាក្យថា ជាមួយគ្នា សេចក្តីថា ពួកជាមួយគ្នា ។ ពាក្យថា
 បបួល គឺបបួលគ្នាថា ម្ចាស់នាង យើងទាំងឡាយនឹងទៅ បពិត្រលោក
 ម្ចាស់ យើងទាំងឡាយនឹងទៅ បពិត្រលោកម្ចាស់ យើងទាំងឡាយនឹងទៅ
 ម្ចាស់នាង យើងទាំងឡាយនឹងទៅ យើងទាំងឡាយនឹងទៅក្នុងថ្ងៃនេះ ឬក្នុង
 ថ្ងៃស្អែក ក្នុងថ្ងៃខានស្អែក ត្រូវអាបត្តិទុក្ខដ ។ ពាក្យថា ដោយហោចទៅ
 សូម្បីទៅកាន់ទីជាលង្វែគនៃស្រុកមួយ សេចក្តីថា (ភិក្ខុបបួលភិក្ខុនី ដើរជា
 មួយគ្នាទៅ) ក្នុងទីជាចន្លោះនៃស្រុក ក្នុងស្រុកមានចម្ងាយល្មមមាន់ ហើរ
 ទៅដល់ (គឺមួយរយៈមាន់ហើរ) ត្រូវអាបត្តិបាចិត្តិយ ។ (ភិក្ខុបបួល
 ភិក្ខុនីដើរជាមួយគ្នាទៅ) ក្នុងព្រៃដែលមិនមែនស្រុក ត្រូវអាបត្តិបាចិត្តិយ
 គ្រប់ៗ កន្លះយោជន៍ ។ ពាក្យថា រៀរលែងតែមានសម័យ សេចក្តីថា លើក

ទុក្ខតែមានសម័យ ។ ដែលហៅថា ផ្លូវដែលគួរនឹងទៅដោយមានគ្នីគ្នាជាពួក គឺផ្លូវ ដែលបុគ្គលឥតមានគ្នីគ្នា មិនអាចដើរទៅបាន ។ ដែលហៅថា ផ្លូវ ប្រកបដោយសេចក្តីរង្វៀស គឺកន្លែងដែលចោរអាស្រ័យនៅក៏ប្រាកដ កន្លែង ដែលចោរបរិភោគអាហារក៏ប្រាកដ កន្លែងដែលចោរឈរនៅក៏ប្រាកដ កន្លែង ដែលចោរអង្គុយក៏ប្រាកដ កន្លែងដែលចោរដេកក៏ប្រាកដ ក្នុងផ្លូវនោះ ។ ដែល ហៅថា ផ្លូវប្រកបដោយភ័យចំពោះមុខ គឺផ្លូវនោះដែលចោរទាំងឡាយសម្លាប់ មនុស្សក៏ប្រាកដ ប្លន់មនុស្សក៏ប្រាកដ វាយដំមនុស្សក៏ប្រាកដ ។ ភិក្ខុដើរទៅ កាន់ផ្លូវដែលប្រកបដោយភ័យចំពោះមុខ ហើយឃើញផ្លូវមិនប្រកបដោយ ភ័យចំពោះមុខវិញ ត្រូវបញ្ជូនភិក្ខុនីទៅ ដោយពាក្យថា ម្ចាស់នាងទាំងឡាយ នាងទាំងឡាយចូរទៅចុះ ។

[៧២] ភិក្ខុបបួលគ្នា ហើយសម្គាល់ថា បបួលមែន ដើរទៅកាន់ផ្លូវ ឆ្ងាយមួយ ដោយហោចទៅសូម្បីទៅកាន់ទីជាលង្វែតនៃស្រុកមួយ ត្រូវអាបត្តិ បាចិត្តិយ រៀរលែងតែមានសម័យ ។ ភិក្ខុសង្ស័យក្នុងការដែលបានបបួលគ្នា ហើយដើរទៅកាន់ផ្លូវឆ្ងាយមួយ ដោយហោចទៅសូម្បីទៅកាន់ទីជាចន្លោះនៃ ស្រុកមួយ ត្រូវអាបត្តិបាចិត្តិយ រៀរលែងតែមានសម័យ ។ ភិក្ខុបបួលគ្នា ហើយសម្គាល់ថា មិនបានបបួល ដើរទៅកាន់ផ្លូវឆ្ងាយមួយ ដោយហោចទៅ សូម្បីទៅកាន់ទីជាចន្លោះនៃស្រុកមួយ ត្រូវអាបត្តិបាចិត្តិយ រៀរលែងតែមាន សម័យ ។ ភិក្ខុបបួល តែភិក្ខុនីមិនបបួល (ភិក្ខុនោះ) ត្រូវអាបត្តិទុក្ខដ ។ ភិក្ខុមិនបានបបួលគ្នា ហើយសម្គាល់ថាបានបបួល ត្រូវអាបត្តិទុក្ខដ ។ ភិក្ខុ

សង្ស័យក្នុងការដែលមិនបានបបួល ត្រូវអាបត្តិទុកដ ។ ភិក្ខុសម្គាល់ថា មិន
បានបបួលក្នុងការដែលមិនបានបបួល មិនត្រូវអាបត្តិឡើយ ។

[៧៣] អាបត្តិមិនមានដល់ភិក្ខុដែលមានសម័យ ដល់ភិក្ខុដែលមិនបាន
បបួលភិក្ខុនីហើយដើរទៅ ដល់ភិក្ខុដែលភិក្ខុនីបបួល តែភិក្ខុមិនបានបបួល
ដល់ភិក្ខុ និងភិក្ខុនីដែលទៅដោយខុសសន្តេត ដល់ភិក្ខុដែលទៅ (ជាមួយ
នឹងភិក្ខុនី) ដោយមានសេចក្តីអន្តរាយ ដល់ភិក្ខុត្រត ដល់ភិក្ខុជាខាងដើម
បញ្ចតិ ។

សិក្ខាបទទី ៧ ចប់



អដ្ឋកថា

ឡាណវគ្គទី ៣

សិរិធានសិក្ខាបទ

[៧០] គប្បីជ្រាបវិនិច្ឆ័យក្នុងសិក្ខាបទទី ៧ ដូច្នោះថា បទថា បច្ឆា គច្ឆន្តិនំ យោរា អច្ឆន្តិសុ សេចក្តីថា កាលពួកភិក្ខុនីទៅតាមក្រោយ ពួកចោរ បានដណ្តើមយកបាត្រ និងបីវរទៅ ។

បទថា ទូសេសុំ បានដល់ ពួកចោរប្រទូស្តពួកភិក្ខុនីទាំងនោះ អធិប្បាយថា ឲ្យដល់នូវការដាច់សីល ។

បទថា សិរិធាយ គឺបបួលគ្នា អធិប្បាយថា ធ្វើការណាត់គ្នាក្នុងវេលា នឹងទៅ ។

អធិប្បាយ

សិក្ខាបទវិភង្គនៃសិរិធានសិក្ខាបទ

[៧១] មាន់ចេញអំពីស្រុកណា ហើយដើរទៅកាន់ស្រុកដទៃ ស្រុក នេះលោក ហៅថា មួយរយៈមាន់ទៅដល់ ក្នុងបទថា កក្កដសម្បាទេ នេះ ។ ក្នុងបទនោះ មានអត្ថបំពោះពាក្យដូចតទៅនេះថា មាន់ទាំងឡាយរមែងដើររក ស៊ីទៅដល់ស្រុកនេះ ហេតុនោះ ទើបស្រុកនោះឈ្មោះថា ជាទីទៅដល់ ។ សត្វណា ទៅដល់ គឺសត្វមាន់ ។ ការត្រាច់ទៅដល់របស់ពួកមាន់ ឈ្មោះថា កក្កដសម្បាទេ ។ ម្យ៉ាងទៀត ការទៅដល់ ឈ្មោះថា សម្បាទេ ។ ការទៅ

ដល់របស់ពួកមាន់មាននៅត្រង់ស្រុកនេះ ព្រោះហេតុនោះ ទើបស្រុកនេះ
 ឈ្មោះថា កក្កដសម្បាន ។ បាបៈថា កក្កដសម្បាន ក៏មាន ។ មាន់ហើរ
 ឡើងអំពីដំបូលផ្ទះនៃស្រុកណា ហើយទៅធ្លាក់ចុះត្រង់ដំបូលផ្ទះនៃស្រុកដទៃ
 ស្រុកនេះលោកហៅថា មួយជួរមាន់ហើរដល់ ក្នុងបាបៈថា កក្កដសម្បាន
 នោះ ។ ឯអត្ថពាក្យក្នុងបទនេះ បណ្ឌិតគប្បីជ្រាបដោយន័យដូចពោលហើយ
 នោះឯង ។

ស្រុកសូម្បីមានប្រការដូចពោលហើយ ២ យ៉ាងនេះ ជិតគ្នាពេកណាស់
 រមែងមិនមានឧបហារៈ ។ ក្នុងអង្គការពោលទុកថា សំឡេងមាន់ដែលរងារ
 ក្នុងវេលាជិតភ្លឺ ក្នុងស្រុកណា បានឮទៅដល់ក្នុងស្រុកបន្ទាប់ទៅ ត្រូវអាបត្តិ
 បាចិត្តិយគ្រប់ៗ ចន្លោះស្រុក ក្នុងរដ្ឋដែលចង្អៀតដោយពួកស្រុក ដូច្នោះ ។
 លោកពោលពាក្យនោះទុកហើយក៏ពិត សូម្បីដូច្នោះ ក៏ត្រូវអាបត្តិដូចគ្នាដល់
 ភិក្ខុដែលឈានចុះកាន់ឧបហារៈនៃស្រុក សូម្បីមានរយៈពេលគ្នាប្រមាណមួយ
 ហត្ថក្តាប់ដែលអ្នកស្រុកវៀរទុក ព្រោះព្រះបាលីថា ត្រូវអាបត្តិបាចិត្តិយគ្រប់ៗ
 ចន្លោះស្រុក ដូច្នោះ ។ ពាក្យនោះមិនសមនឹងព្រះបាលី ។ បើស្រុកដែលមាន
 សភាពបែបនេះ ដោយវេហារ ដែលបានហើយយ៉ាងនោះ ព្រោះមិនជិតគ្នា
 រមែងបានវេហារថា មួយជួរមាន់ហើរដល់ដូច្នោះក្តី មួយជួរ មាន់ហើរមិនដល់
 ដូច្នោះក្តី ព្រោះជាស្រុកជិតគ្នា ព្រោះដូច្នោះ ទើបមិនសមនឹងព្រះបាលី ដូច្នោះ
 ឯង ។ ឯក្នុងស្រុកក្រៅអំពីនេះ ការដើរហួសឧបហារៈស្រុកនោះទៅ នឹង
 ឈានចុះកាន់ឧបហារៈស្រុកដទៃប៉ុណ្ណោះ មិនប្រាកដ ។ ព្រោះដូច្នោះ ដែល

បាចិត្តិយកណ្ណ ឧវាទវគ្គ សិក្ខាបទទី ៧

លើកអាបត្តិឡើងកាត់ ទើបមិនប្រាកដដូចគ្នា ។

វិនិច្ឆ័យអាបត្តិក្នុងបទថា គាមន្តរេ គាមន្តរេ អាបត្តិ វាចិត្តិយស្ស នោះ ដូចតទៅនេះថា ពិតហើយ ក្នុងវេលាបបួលគ្នា បើភិក្ខុ និងភិក្ខុនីទាំង ២ ឈររបបួលគ្នា ក្នុងសម្លាកភិក្ខុនីក្តី ក្នុងចន្លោះវត្តក្តី ក្នុងរោងធាន់ក្តី ក្នុងលំនៅនៃតិរិយក្តី ជាអនាបត្តិ បានឮថា ភូមិនេះជាកប្បិយភូមិ ។ ព្រោះហេតុនោះ ទើបអាចារ្យទាំងឡាយមិនកាត់អាបត្តិទុក្ខដ ព្រោះការរបបួលជាបច្ច័យ ក្នុងសម្លាកនៃភិក្ខុនីជាដើមនេះ ត្រូវអាបត្តិបាចិត្តិយតាមវត្តនោះឯង ដល់ភិក្ខុដែលដើរទៅ ។

បើភិក្ខុ និងភិក្ខុនីរបបួលគ្នាខាងក្នុងស្រុក ត្រង់ផ្លូវជិតទ្វារសម្លាករបស់ភិក្ខុនីក្តី ក្នុងទីដទៃ មានផ្លូវបែកជា ៤ ផ្លូវបែកជា ៣ និងរោងជីវជាដើមក្តី ភិក្ខុត្រូវអាបត្តិទុក្ខដ ។ កាលរបបួលគ្នាយ៉ាងនេះហើយ ទើបចេញអំពីស្រុកទៅ ជាអនាបត្តិ ព្រោះការចេញអំពីស្រុក តែព្រោះឈានជើងចូលកាន់ឧបចារៈនៃស្រុកបន្ទាប់នោះ ត្រូវអាបត្តិបាចិត្តិយដល់ភិក្ខុ ។ លោកពោលទុកក្នុងមហាបច្ច័យថា សូម្បីការឈានចូលដល់ឧបចារៈនោះ ត្រូវអាបត្តិទុក្ខដក្នុងជំហានទី ១ ត្រូវអាបត្តិបាចិត្តិយក្នុងជំហានទី ២ ។ ភិក្ខុចេញអំពីស្រុកហើយ តែមិនទាន់ឈានចូលកាន់ឧបចារៈ នៃស្រុកបន្ទាប់នោះដរាបណា សូម្បីរបបួលគ្នាក្នុងចន្លោះនេះ ក៏ត្រូវអាបត្តិទុក្ខដដល់ភិក្ខុដរាបនោះ ។ ក្នុងការឈានជាន់ឧបចារៈនៃស្រុកបន្ទាប់នោះ មិនត្រូវអាបត្តិដោយន័យមុនដូចគ្នា ។ បើភិក្ខុ និងភិក្ខុនីមានបំណងនឹងទៅកាន់ស្រុកឆ្ងាយ ត្រូវអាបត្តិទុក្ខដគ្រប់ៗ ទីដែល

ចូលដល់ (ឧបចារៈនៃស្រុក) ដោយរាប់ឧបចារៈនៃស្រុក ។

លោកពោលទុកក្នុងមហាបច្ចវីថា តែជាអនាបត្តិ ព្រោះការដើរហួសស្រុកនោះទៅ តែបើភិក្ខុនីគិតថា អញនឹងទៅកាន់ស្រុកឈ្មោះនោះ ហើយដើរចេញពីសម្លាក់ទៅ ឯភិក្ខុក៏គិតថា អញនឹងទៅកាន់ស្រុកឈ្មោះនោះ ហើយដើរចេញពីវិហារ បែរមុខទៅកាន់ស្រុកនោះឯង បើភិក្ខុ និងភិក្ខុនីទាំង ២ ជួបគ្នាត្រង់ទ្វារស្រុក ហើយសួរគ្នាថា លោកម្ចាស់ទៅទីណា ទៅស្រុកឈ្មោះនោះ នាងម្ចាស់ទៅទីណា ពោលថា ខ្ញុំក៏ទៅស្រុកនោះជួបគ្នា ទើបបបួលគ្នាថា មកចុះនាង ពួកយើងនឹងទៅជាមួយគ្នា ហើយដើរទៅ ជាអនាបត្តិ ព្រោះហេតុអ្វី ព្រោះថា ភិក្ខុ និងភិក្ខុនីចេញទៅដោយតាំងចិត្តថា អញនឹងទៅតាំងពីដំបូងនោះឯង ។ ពាក្យដែលពោលក្នុងមហាបច្ចវីនោះ មិនសមនឹងបាលី មិនសមជាមួយអដ្ឋកថាដ៏សេស ។

ពីរបទថា អឌ្ឍយោជនេ អឌ្ឍយោជនេ សេចក្តីថា ភិក្ខុដើរហួសកន្លះយោជន៍ៗ ទៅ ក្នុងខណៈដែលគិតថា ឥឡូវនេះ យើងនឹងដើរហួសទៅ ត្រូវអាបត្តិទុកក្នុងដំហានទី ១ ត្រូវអាបត្តិបាចិត្តិយក្នុងដំហានទី ២ ។ ពិតហើយន័យនេះជាអាបត្តិក្នុងខណៈដែលដើរហួសទៅ ជាអនាបត្តិក្នុងការឈានចូលឧបចារៈ ។

អធិប្បាយ

បទភាជន័យនៃសិវិធានសិក្ខាបទ

[៧២] ពីរបទថា ភិក្ខុសិវិធានាតិ សេចក្តីថា ភិក្ខុឃើញភិក្ខុនីត្រង់

បាចិត្តិយកណ្ណ ឧវាទវគ្គ សិក្ខាបទទី ៧

ទ្វារស្រុកក្តី ត្រង់ថ្នល់ក្តី ពោលថា នាងធ្លាប់ទៅកាន់ស្រុកឈ្មោះនោះទេ
ភិក្ខុនីឆ្លើយថា ខ្ញុំមិនធ្លាប់ទៅទេលោកម្ចាស់ ភិក្ខុពោលថា មកចុះ យើងនឹង
ទៅជាមួយគ្នាក្តី ខ្ញុំនឹងទៅស្រុកនេះ នាងក៏គប្បីមកដែរ ដូច្នោះក្តី ។

អនាបត្តិនៃសិរិធានសិក្ខាបទ

[៧៣] ពីរបទថា ភិក្ខុនី សិរិធានា សេចក្តីថា ភិក្ខុនីឃើញភិក្ខុ
ចេញពីស្រុក ដើម្បីថ្វាយបង្គំព្រះចេតិយ ក្នុងស្រុកដទៃ ទើបពោលថា
លោកម្ចាស់ៗ ទៅណា ភិក្ខុឆ្លើយថា ខ្ញុំទៅកាន់ស្រុកឈ្មោះនោះ ដើម្បីថ្វាយ
បង្គំព្រះចេតិយ ដូច្នោះ ។ ភិក្ខុនីនោះឯង សុំខ្លួនយ៉ាងនេះថា បពិត្រលោក
ម្ចាស់ ខ្ញុំក៏នឹងទៅដែរ ភិក្ខុមិនបានបបួលឡើយ ។

វិនិច្ឆ័យក្នុងពាក្យថា វិសង្កេតន ទេ គប្បីជ្រាបដូច្នោះថា ភិក្ខុ និង
ភិក្ខុនីពោលថា យើងនឹងទៅជុំគ្នាមុនឆាន់ ហើយទៅក្រោយឆាន់ ពោលថា
យើងនឹងមកជុំគ្នាក្នុងថ្ងៃនេះ ហើយទៅក្នុងថ្ងៃស្អែក យ៉ាងនេះជាអនាបត្តិ ព្រោះ
ខុសសង្កេត តែបើមានការខុសសន្យាក្នុងទ្វារក្តី ខុសសន្យាក្នុងផ្លូវក្តី ប្រព្រឹត្ត
ជាអាបត្តិតិ ។

បទថា អាបនាសុ សេចក្តីថា ព្រោះដែលត្រូវប្លន់ អ្នកជនបទទាំង-
ឡាយ នាំគ្នាឡើងកាន់យាន ធ្វើដំណើរក្តី ឬរទេះភៀសខ្លួនទៅក្តី ជាអនាបត្តិ
ក្នុងអន្តរាយ មានសកាតដូច្នោះ ។ ពាក្យដ៏សេសរាក់ទាំងអស់ហើយ ។

សមន្តប្បុរសទិកា អដ្ឋកថាព្រះវិន័យ

សិក្ខាបទនេះ មានសមុជ្ឈាន ៤ កើតឡើងតាមកាយ ១ តាមកាយ
និងវាចា ១ តាមកាយ និងចិត្ត ១ តាមកាយវាចា និងចិត្ត ១ ជាកិរិយា
ជានោសញ្ញាវិមោក្ខ ជាអចិត្តកៈ ជាបណ្តិតវដ្ឋៈ ជាកាយកម្ម ជាវចីកម្ម មាន
ចិត្ត ៣ មានវេទនា ៣ ដូច្នោះឯង ។

សិរិធានសិក្ខាបទ ចប់



វិទយបិដក

សិក្ខាបទទី ៨

[៧៤] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតវន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង ឆត្វគ្លីយភិក្ខុ ទាំងឡាយបបួលពួកភិក្ខុនីឡើងជិះទូកមួយជាមួយគ្នា ។ មនុស្សទាំងឡាយ ពោលទោសតិះដៀល បន្តះបង្កាប់ថា យើងទាំងឡាយមានប្តីប្រពន្ធ ជិះលេង លើទូកមួយ យ៉ាងណា សមណៈទាំងឡាយនេះ ជាកូនចៅព្រះពុទ្ធ ជាសក្យ បុត្រ បបួលពួកភិក្ខុនីជិះលេងលើទូកមួយជាមួយគ្នា យ៉ាងនោះឯង ។ ភិក្ខុ ទាំងឡាយបានឮមនុស្សទាំងឡាយនោះពោលទោស តិះដៀល បន្តះបង្កាប់ ហើយ ។ ភិក្ខុទាំងឡាយណាមានសេចក្តីប្រាថ្នាតិច ។ បេ ។ ភិក្ខុទាំងឡាយនោះ ពោលទោស តិះដៀល បន្តះបង្កាប់ថា ឆត្វគ្លីយភិក្ខុទាំងឡាយ មិនគួរឃើង បបួលពួកភិក្ខុនីឡើងជិះទូកមួយជាមួយគ្នាទេ ។ ទើបភិក្ខុទាំងឡាយនោះ ក្រាប ទូលសេចក្តីនុ៎ះចំពោះព្រះដ៏មានព្រះភាគ ។ ព្រះដ៏មានព្រះភាគជាម្ចាស់ ទ្រង់ សួរចំពោះឆត្វគ្លីយភិក្ខុទាំងឡាយក្នុងពេលនោះថា ម្ចាស់ភិក្ខុទាំងឡាយ ឮថា អ្នកទាំងឡាយបបួលពួកភិក្ខុនី ឡើងជិះទូកជាមួយគ្នាពិតមែនឬ ។ ឆត្វគ្លីយ ភិក្ខុទាំងឡាយក្រាបទូលថា បពិត្រព្រះដ៏មានព្រះភាគ ការនោះ ពិតមែន ។ ព្រះពុទ្ធជាម្ចាស់ដ៏មានព្រះភាគទ្រង់តិះដៀលថា ម្ចាស់មោឃបុរសទាំងឡាយ អ្នកទាំងឡាយមិនគួរឃើងបបួលពួកភិក្ខុនីឡើងជិះទូកមួយជាមួយគ្នាទេ ម្ចាស់ មោឃបុរសទាំងឡាយ ការនេះមិនមែននាំឲ្យជ្រះថ្លា ដល់ជនដែលមិនទាន់ជ្រះ

ថ្វាទេ ។ បេ ។ ម្នាលភិក្ខុទាំងឡាយ អ្នកទាំងឡាយគប្បីសម្ដែងឡើងនូវសិក្ខា-
 បទនេះ យ៉ាងនេះថា ភិក្ខុណាមួយ បបួលភិក្ខុនីឡើងជិះទូកមួយជាមួយគ្នា
 ទៅប្រាសទឹកក្ដី ទៅបណ្ដោយទឹកក្ដី (ភិក្ខុនោះ) ត្រូវអាបត្តិបាចិត្តិយ សិក្ខា-
 បទនេះ ព្រះដ៏មានព្រះភាគទ្រង់បញ្ញត្តហើយដល់ភិក្ខុទាំងឡាយ យ៉ាងនេះ ។

[៧៥] សម័យនោះឯង ភិក្ខុ និងភិក្ខុនីទាំងឡាយច្រើនរូប ដើរទៅកាន់
 ផ្លូវឆ្ងាយអំពីក្រុងសាកេត ទៅកាន់ក្រុងសាវត្ថី ។ ក្នុងទឹកណ្ដាលផ្លូវ មានស្ទឹង
 មួយដែលគេតែងតែឆ្លង ។ ទើបភិក្ខុនីទាំងឡាយនោះ បានពោលពាក្យនេះ
 នឹងភិក្ខុទាំងឡាយនោះថា យើងទាំងឡាយនឹងឆ្លងមួយអន្លើដោយលោកម្ចាស់
 ទាំងឡាយដែរ ។ ភិក្ខុទាំងឡាយនោះឆ្លើយថា ម្នាលនាង ការដែលភិក្ខុបបួល
 ភិក្ខុនីឡើងជិះទូកមួយជាមួយគ្នា មិនគួរទេ (បើដូច្នោះ) នាងទាំងឡាយឆ្លង
 ទៅមុនឬៗ យើងទាំងឡាយនឹងឆ្លងទៅមុន ។ ភិក្ខុនីទាំងឡាយឆ្លើយថា បពិត្រ
 លោកដ៏ចម្រើន លោកម្ចាស់ទាំងឡាយ ជាបុរសដ៏ប្រសើរ លោកម្ចាស់ទាំង-
 ឡាយចូរឆ្លងទៅមុនចុះ ។ កាលភិក្ខុនីទាំងឡាយនោះ ឆ្លងទៅជាខាងក្រោយ
 ចោរទាំងឡាយក៏ដណ្ដើមយក (បាត្រ និងចីវរ) ផង ប្រទូស្តផង ក្នុង
 កាលណោះ ។ លុះភិក្ខុនីទាំងឡាយនោះទៅដល់ក្រុងសាវត្ថីហើយ ក៏ប្រាប់
 សេចក្ដីនេះដល់ភិក្ខុនីទាំងឡាយ ។ ពួកភិក្ខុនីក៏ប្រាប់សេចក្ដីនោះដល់ភិក្ខុទាំង-
 ឡាយ ។ ពួកភិក្ខុក៏ក្រាបទូលសេចក្ដីនេះ ចំពោះព្រះដ៏មានព្រះភាគ ។ ព្រោះ
 និទាននេះ ដំណើរនេះ ទើបព្រះដ៏មានព្រះភាគជាម្ចាស់ ទ្រង់ធ្វើធម្មិកថា ហៅ
 ភិក្ខុទាំងឡាយមក ហើយត្រាស់ថា ម្នាលភិក្ខុទាំងឡាយ តថាគតអនុញ្ញាត

ឲ្យភិក្ខុបបួលភិក្ខុនីឡើងជិះទូកមួយជាមួយគ្នា ដើម្បីឆ្លងទទឹង ម្នាលភិក្ខុទាំង
ឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណា
មួយ បបួលភិក្ខុនីឡើងជិះទូកមួយជាមួយគ្នា ទៅប្រាសទឹកក្តី ទៅបណ្តោយ
ទឹកក្តី (ភិក្ខុនោះ) ត្រូវអាបត្តិបាចិត្តិយ រៀរលែងតែការឆ្លងទទឹង ។

[៧៦] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី ១
នៃបារាជិកកណ្ណ ។ បេ ។ ដែលហៅថា ភិក្ខុនី គឺស្រីដែលបានឧបសម្បទាក្នុង
សម្មាគំនៃឧភតោសង្ឃ^១ ។ ពាក្យថា ជាមួយគ្នា គឺពួកជាមួយ ។ ពាក្យថា
បបួល គឺបបួលគ្នាថា ម្នាលនាង យើងទាំងឡាយនឹងឡើងជិះទូក បពិត្រ
លោកម្ចាស់ យើងទាំងឡាយនឹងឡើងជិះទូក បពិត្រលោកម្ចាស់ យើងទាំង-
ឡាយនឹងឡើងជិះទូក ម្នាលនាង យើងទាំងឡាយនឹងឡើងជិះទូក យើងទាំង-
ឡាយនឹងឡើងជិះទូកក្នុងថ្ងៃនេះ ឬក្នុងថ្ងៃស្អែក ក្នុងថ្ងៃខានស្អែក ត្រូវអាបត្តិ
ទុក្ខដ ។ កាលភិក្ខុនីឡើងជិះទូក ភិក្ខុក៏ឡើងជិះដែរ ត្រូវអាបត្តិបាចិត្តិយ ។
កាលភិក្ខុឡើងជិះទូក ភិក្ខុនីក៏ឡើងជិះដែរ ត្រូវអាបត្តិបាចិត្តិយ ។ ភិក្ខុ និង
ភិក្ខុនីឡើងជិះទូកស្មើគ្នា ត្រូវអាបត្តិបាចិត្តិយ ។ ពាក្យថា ទៅប្រាសទឹក
សេចក្តីថា នាវាទៅខាងទិលើទឹក ។ ពាក្យថា ទៅបណ្តោយទឹក សេចក្តីថា
នាវាទៅខាងក្រោមទឹក ។ ពាក្យថា រៀរលែងតែការឆ្លងទទឹង សេចក្តីថា
លើកទុកតែការឆ្លងទទឹង ។ (ភិក្ខុបបួលភិក្ខុនីឡើងជិះទូក) ទៅក្នុងស្រុក
ចម្ងាយមាន់ល្មមហើរទៅដល់ ត្រូវអាបត្តិបាចិត្តិយគ្រប់ៗ ចន្លោះស្រុក ។
(ភិក្ខុបបួលភិក្ខុនីឡើងជិះទូក) ទៅក្នុងព្រៃ មិនមែនជាស្រុក ត្រូវអាបត្តិ

១- សង្ឃ ២ ពួក គឺភិក្ខុសង្ឃ ១ ភិក្ខុនីសង្ឃ ១ ។

បាចិត្តិយគ្រប់ៗ កន្លះយោជន៍ ។

[៧៧] ការដែលបានបបួលហើយ ភិក្ខុសម្គាល់ថា បានបបួលគ្នាមែន ហើយឡើងជិះទូកជាមួយគ្នា ទៅប្រាសទឹកក្តី ទៅបណ្តោយទឹកក្តី ត្រូវអាបត្តិ បាចិត្តិយ រៀរលែងតែការឆ្លងទទឹង ។ ភិក្ខុមានសេចក្តីសង្ស័យក្នុងការដែល បានបបួលគ្នា ហើយឡើងជិះទូកជាមួយគ្នា ទៅប្រាសទឹកក្តី ទៅបណ្តោយ ទឹកក្តី ត្រូវអាបត្តិបាចិត្តិយ រៀរលែងតែការឆ្លងទទឹង ។ ការដែលបានបបួល គ្នា ភិក្ខុសម្គាល់ថា មិនបានបបួលគ្នា ហើយឡើងជិះទូកជាមួយគ្នា ទៅប្រាស ទឹកក្តី ទៅបណ្តោយទឹកក្តី ត្រូវអាបត្តិបាចិត្តិយ រៀរលែងតែឆ្លងទទឹង ។ ភិក្ខុបបួល ភិក្ខុនីមិនបានបបួល ត្រូវអាបត្តិទុក្ខដ ។ មិនបានបបួលគ្នាទេ តែ ភិក្ខុសម្គាល់ថា បានបបួលគ្នាហើយ ត្រូវអាបត្តិទុក្ខដ ។ មិនបានបបួលគ្នាទេ តែភិក្ខុមានសេចក្តីសង្ស័យ ត្រូវអាបត្តិទុក្ខដ ។ មិនបានបបួលគ្នាទេ ភិក្ខុ សម្គាល់ថា មិនបានបបួលគ្នាមែន មិនត្រូវអាបត្តិ ។

[៧៨] អាបត្តិមិនមានដល់ភិក្ខុដែលឆ្លងទទឹង ដល់ភិក្ខុដែលមិនបាន បបួលភិក្ខុនី ហើយឡើងជិះទូក ដល់ភិក្ខុដែលមិនបានបបួលភិក្ខុនី តែភិក្ខុនី បបួល ដល់ភិក្ខុដែលឡើងជិះទូកជាមួយគ្នានឹងភិក្ខុនី ដោយខុសសង្កេតគ្នា ដល់ភិក្ខុដែលមានសេចក្តីអន្តរាយ ដល់ភិក្ខុឆ្លត ដល់ភិក្ខុជាខាងដើមបញ្ចាតិ ។

សិក្ខាបទទី ៨ ចប់



អង្គកថា

ឡាវាណគ្គី ៣

នាវាភិក្ខុបាណសិក្ខាបទ

[៧៤] គប្បីជ្រាបវិនិច្ឆ័យក្នុងសិក្ខាបទទី ៨ ដូចតទៅនេះ បទថា សិរិធាយ បានដល់ បបួលគ្នាដើម្បីលេងជាប្រធាន ដោយអំណាចមិត្តសន្តវៈ ដែលជាសេចក្តីរីករាយរបស់សត្វលោក ។

អធិប្បាយ

សិក្ខាបទវិភង្គនៃនាវាភិក្ខុបាណសិក្ខាបទ

[៧៦] បទថា ឧទុដ្ឋាមិនី គឺលេងបញ្ឆោសក្រសែរបស់ស្ទឹងឡើងទៅ ។ ព្រោះបុគ្គលដែលលេងកីឡាអុំទូក ដែលអុំឡើងបញ្ឆោសទឹក ដោយអុំឡើង ទៅ លោកហៅថា ដោយសារទូកឡើងទឹកទៅ ។ ព្រោះហេតុនោះ ក្នុងបទ ភាជនៈនៃបទថា ឧទុដ្ឋាមិនី នោះ ដើម្បីសម្តែងចំពោះអត្ថប្បណ្ណោះ ទើប ត្រាស់ថា ឧជ្ឈវនិកាយ (អុំបញ្ឆោសខ្សែទឹក) ដូច្នោះ ។

បទថា អធាតាមិនី គឺលេងបណ្តោយក្រសែទឹកចុះទៅ ។ ក៏ព្រោះ បុគ្គលអ្នកលេងកីឡាអុំទូក ដែលលេងបណ្តោយខ្សែទឹក ដោយលេងចុះទៅ ខាងក្រោម ហៅថា ជិះទូកបណ្តោយទឹកទៅ ។ ដោយហេតុនោះ ក្នុងបទ ភាជនៈនៃបទថា អធាតាមិនី នោះ ដើម្បីសម្តែងអត្ថដូចគ្នា ទើបត្រាស់ថា ឧជ្ឈវនិកាយ (លេងបណ្តោយទឹក) ដូច្នោះ ក្នុងទូកនោះ ជនទាំងឡាយ

រមែងអុំទូកណាទៅលើក្តី ក្រោមក្តី ដើម្បីឲ្យដល់កំពង់ចំណត មិនជាអាបត្តិ ក្នុងការអុំទូកនោះ ទៅទីនោះ ។

បទថា តិរយន្តរណាយ នេះ ជាបញ្ចមីវិភត្តិ ចុះក្នុងអត្ថនៃទុតិយា- វិភត្តិ ។ ក្នុងបទថា តាមន្តរេ តាមន្តរេ នេះ មានវិនិច្ឆ័យដូច្នោះថា ស្ទឹងណា ដែលត្រើយម្ខាងជាប់គ្នាដោយស្រុក កំណត់មួយជួរមាន់ហើរ ត្រើយម្ខាងជា ព្រៃមិនមានស្រុក ក្នុងវេលាទៅមាត់ច្រាំងដែលមានស្រុកនៃស្ទឹងនោះ ត្រូវ អាបត្តិបាចិត្តិយជាច្រើន ដោយអំណាចចន្លោះស្រុក ។ ក្នុងវេលាទៅត្រង់មាត់ ច្រាំងដែលមិនមានស្រុក ត្រូវអាបត្តិបាចិត្តិយច្រើន ដោយរាល់កន្លះយោជន៍ ។ តែស្ទឹងណាមានទទឹងមួយយោជន៍ សូម្បីក្នុងការទៅត្រង់កណ្តាលនៃស្ទឹងនោះ ក៏គប្បីជាបាចិត្តិយច្រើន ដោយការរាប់កន្លះយោជន៍ ។

អនាបត្តិនៃនាវាកិរុបាណសិក្ខាបទ

[៧៨] ក្នុងបទថា អនាបត្តិ តិរយន្តរណាយ នេះ មានវិនិច្ឆ័យដូច្នោះ ថា មិនមែនស្ទឹងតែម្យ៉ាងប៉ុណ្ណោះទេ សូម្បីកិក្ខុណាចេញពីកំពង់ឈ្មោះមហា- តិដ្ឋៈ ទៅកាន់កំពង់ឈ្មោះតម្កលិតិក្តី ឈ្មោះសុវណ្ណភូមិក្តី ជាអនាបត្តិដល់កិក្ខុ នោះ ។ ពិតហើយ គ្រប់ៗ អង្គកថា លោកវិភាគអាបត្តិទុកក្នុងស្ទឹងប៉ុណ្ណោះ មិនមែនក្នុងសមុទ្រឡើយ ។

ក្នុងបទថា វិសង្កេតនន នេះ ក៏ជាអនាបត្តិ ព្រោះខុសសង្កេតក្នុងវេលា

បុគ្គលិកកណ្តាល ឌីវីស្យុង សិក្ខាបទទី ៨

ប៉ុណ្ណោះ ។ តែបើទៅដោយខុសសង្កេត ព្រោះកំពង់ក្តី ទូកក្តី ប្រព្រឹត្តជា
អាបត្តិទោះឯង ។ ពាក្យដ៏សេស មួយអង្វើដោយសម្បជានជាដើម ដូចគ្នានឹង
សំរិទានសិក្ខាបទទោះឯង ។

នាវាកិរហនសិក្ខាបទ ចប់



វិទ្យាបិដក

សិក្ខាបទទី ៩

[៧៩] សម័យនោះ ព្រះពុទ្ធដ៏មានព្រះភាគ កាលគង់នៅវត្តវេឡូវ័ន ជាកលន្ទកនិវាបស្ថាន ទៀបក្រុងរាជគ្រឹះ ។ សម័យនោះឯង ភិក្ខុនិឈ្មោះ បុល្លនន្ទា ជាជីតុនរបស់ត្រកូលមួយ ជាភិក្ខុនិ ប្រកបដោយនិច្ចកត្ត ចំណែក គហបតីនោះ ក៏បាននិមន្តពួកភិក្ខុជាថេរៈទៅផង ។ គ្រានោះឯង ភិក្ខុនិឈ្មោះ បុល្លនន្ទាស្ងៀកស្ងៀមប្រដាប់ដោយបាត្រ និងចីវរក្នុងវេលាព្រឹក ហើយចូល ទៅកាន់ត្រកូលនោះ លុះចូលទៅដល់ហើយ បាននិយាយពាក្យនេះនឹងគហបតី នោះថា ម្ចាស់គហបតី ខាងនិយកោជនីយាហារមានប្រមាណច្រើននេះ គេ ចាត់ចែងដើម្បីអ្វី ។ គហបតីឆ្លើយថា បពិត្រលោកម្ចាស់ ខ្ញុំបាននិមន្តព្រះ ថេរៈទាំងឡាយមកឆាន់ ។ ភិក្ខុនិឈ្មោះបុល្លនន្ទាសួរថា ម្ចាស់គហបតី ព្រះ ថេរៈទាំងនោះ គឺព្រះថេរៈណាខ្លះ ។ គហបតីឆ្លើយថា ព្រះសារីបុត្រជាម្ចាស់ ព្រះមោគ្គល្លានជាម្ចាស់ ព្រះមហាកច្ចានជាម្ចាស់ ព្រះមហាកោដ្ឋិតជាម្ចាស់ ព្រះមហាកប្បិនជាម្ចាស់ ព្រះមហាបុន្ទជាម្ចាស់ ព្រះអនុរុទ្ធជាម្ចាស់ ព្រះវេរតៈ ជាម្ចាស់ ព្រះឧបាលិជាម្ចាស់ ព្រះអានន្ទជាម្ចាស់ ព្រះរាហុលជាម្ចាស់ ។ ភិក្ខុនិឈ្មោះបុល្លនន្ទាឆ្លើយថា ម្ចាស់គហបតី កាលព្រះថេរៈមហានាគដ៏ ប្រសើរ មាននៅទេតី ហេតុដូចម្តេច ក៏អ្នកទៅនិមន្តពួកកូនក្មេងមកវិញ ។ គហបតីសួរថា បពិត្រលោកម្ចាស់ ព្រះថេរៈមហានាគដ៏ប្រសើរទាំងនោះមាន ព្រះនាមដូចម្តេចខ្លះ ។ ភិក្ខុនិឈ្មោះបុល្លនន្ទាឆ្លើយថា លោកម្ចាស់ទេវទត្ត លោកម្ចាស់កោកាលិកៈ លោកម្ចាស់កតមោរកតិស្សកៈ លោកម្ចាស់ខណ្ឌ-

ទេវីបុត្រ លោកម្ចាស់សមុទ្រុត្តៈ ។ កាលភិក្ខុនិឈ្មោះបុល្លនន្ទាកំពុងតែ
និយាយពាក្យនេះ មិនទាន់អស់នៅឡើយ ។ ស្រាប់តែភិក្ខុជាថេរៈទាំងឡាយ
ចូលមកក្នុងពេលនោះ ។ ភិក្ខុនិឈ្មោះបុល្លនន្ទាសួរថា ម្ចាស់គហបតី ព្រះ
ថេរៈមហានាគដ៏ប្រសើរទាំងឡាយ អ្នកបាននិមន្តហើយពិតមែនឬ ។ គហបតី
ឆ្លើយថា បពិត្រលោកម្ចាស់ ឥឡូវនេះ លោកម្ចាស់បានធ្វើនូវព្រះថេរៈមហា
នាគដ៏ប្រសើរទាំងឡាយ ថាជាកូនក្មេង លោកម្ចាស់ត្រឡប់ធ្វើពួកភិក្ខុជាកូន
ក្មេង ថាជាមហានាគដ៏ប្រសើរទៅវិញ (ថាដូច្នោះហើយ) ក៏ចាប់ទាញ
ភិក្ខុនិឈ្មោះបុល្លនន្ទាចេញពីផ្ទះផង និងចូកត្ត (គឺចង្ហាន់ដែលផ្គត់ផ្គង់ជានិច្ច)
ក៏ផ្តាច់បង់ចេញ គឺឈប់ឲ្យតទៅទៀតផង ។ ភិក្ខុទាំងឡាយណាមានសេចក្តី
ប្រាថ្នាតិច ។ បេ។ ភិក្ខុទាំងឡាយនោះពេលទោសតិះដៀល បន្តិះបង្គាប់ថា
ទេវទត្តបានដឹងហើយ មិនគួរនឹងឆាន់បិណ្ឌបាតដែលភិក្ខុនិចាត់ចែងទេ ។ បេ។
ព្រះអង្គត្រាស់សួរថា ម្ចាស់ទេវទត្ត ឮថាអ្នកដឹងហើយ ឆាន់បិណ្ឌបាតដែល
ភិក្ខុនិចាត់ចែង ពិតមែនឬ ។ ទេវទត្តក្រាបទូលថា បពិត្រព្រះដ៏មានព្រះភាគ
ពិតមែន ។ ព្រះពុទ្ធជាម្ចាស់ដ៏មានព្រះភាគ ទ្រង់តិះដៀលថា នែមោឃបុរស
អ្នកឯងដឹងហើយ មិនគួរនឹងឆាន់បិណ្ឌបាតដែលភិក្ខុនិចាត់ចែងទេ ម្ចាស់
មោឃបុរស ការនេះមិនមែននាំឲ្យជ្រះថ្លាដល់ជនដែលមិនទាន់ជ្រះថ្លាទេ ។ បេ។
ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាង
នេះថា ភិក្ខុណាមួយ កាលដឹងហើយ ឆាន់បិណ្ឌបាតដែលភិក្ខុនិចាត់ចែង ត្រូវ
អាបត្តិបាចិត្តិយ ។ សិក្ខាបទនេះ ព្រះដ៏មានព្រះភាគ ទ្រង់បញ្ញត្តហើយ ដល់
ភិក្ខុទាំងឡាយយ៉ាងនេះ ។

[៨០] សម័យនោះឯង មានភិក្ខុមួយរូប ចេញពីក្រុងរាជគ្រឹះទៅបួស ហើយទៅកាន់ត្រកូលញាតិ ។ មនុស្សទាំងឡាយនិយាយគ្នាថា លោកម្ចាស់ ដ៏ចម្រើន ខាននិមន្តមកយូរហើយ (ថាដូច្នោះហើយ) ក៏នាំគ្នាធ្វើចង្ហាន់ ប្រគេនដោយគោរព ។ មានភិក្ខុនីម្នាក់ជាជិតុនរបស់ត្រកូលនោះ បាននិយាយ ពាក្យនេះនឹងមនុស្សទាំងឡាយនោះថា ម្ចាស់អាវុសោ អ្នកទាំងឡាយចូរឲ្យ ចង្ហាន់ដល់លោកម្ចាស់ចុះ ។ ភិក្ខុនោះមានសេចក្តីសង្ស័យថា ការដឹងហើយ បរិភោគបិណ្ឌបាតដែលភិក្ខុនីចាត់ចែង ព្រះដ៏មានព្រះភាគ ទ្រង់ហាមហើយ (សង្ស័យដូច្នោះហើយ) ក៏មិនទទួល (បិណ្ឌបាតនោះ) ហើយមិនអាចនឹង ត្រាច់ទៅ ដើម្បីបិណ្ឌបាតទៀតផង ក៏អត់ចង្ហាន់ក្នុងពេលនោះឯង ។ ទើប ភិក្ខុនោះទៅអារាម ហើយប្រាប់សេចក្តីនេះដល់ភិក្ខុទាំងឡាយ ។ ពួកភិក្ខុក៏ ក្រាបទូលសេចក្តីនេះចំពោះព្រះដ៏មានព្រះភាគ ។ ព្រោះនិទាននេះ ដំណើរនេះ ព្រះដ៏មានព្រះភាគជាម្ចាស់ទ្រង់ធ្វើធម្មីកថា ហៅភិក្ខុទាំងឡាយមក ហើយ ត្រាស់ថា ម្ចាស់ភិក្ខុទាំងឡាយ កាលចង្ហាន់មានគ្រហស្ថប្រារព្ធជាមុនហើយ តថាគតអនុញ្ញាត ឲ្យភិក្ខុដែលដឹងឆាន់បិណ្ឌបាត ដែលភិក្ខុនីចាត់ចែងបាន ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាង នេះថា ភិក្ខុណាមួយកាលដឹងហើយ ឆាន់បិណ្ឌបាតដែលភិក្ខុនីចាត់ចែង ត្រូវ អាបត្តិបាចិត្តិយ រៀរលែងតែចង្ហាន់ដែលគ្រហស្ថបានប្រារព្ធជាមុន ។

[៨១] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី ១ នៃបារាជិកកណ្ណ ។ ដែលហៅថា ដឹង គឺភិក្ខុដឹងឯងក្តី ជនទាំងឡាយដទៃដឹង ហើយ ប្រាប់ដល់ភិក្ខុនោះក្តី ភិក្ខុនីនោះប្រាប់ក្តី ។ ដែលហៅថា ភិក្ខុនី គឺស្រ្តី

ដែលបានឧបសម្បទា ក្នុងសម្ពាសន៍កតោសង្ឃ ។ ដែលហៅថា ចាត់ចែង (គឺភិក្ខុនិយាយប្រាប់ដល់ជន) ដែលមិនចង់ឲ្យ មិនចង់ធ្វើទាន ក្នុងកាល មុនថា លោកម្ចាស់នេះជាអ្នកពោល លោកម្ចាស់នេះជាពហុស្សុត លោក ម្ចាស់នេះជាអ្នកចេះព្រះសូត្រ លោកម្ចាស់នេះទ្រទ្រង់វិន័យ លោកម្ចាស់នេះ ជាធម្មកថិក អ្នកទាំងឡាយចូរឲ្យ (ចង្ហាន់) ដល់លោកម្ចាស់អង្គនេះ ចូរ ធ្វើ (ចង្ហាន់) ដល់លោកម្ចាស់នេះ ភិក្ខុនិយាយហៅថា ចាត់ចែង ។ ដែល ហៅថា បិណ្ឌបាត បានដល់កោជនទាំង ៥ កោជនណាមួយ ។ ពាក្យថា រៀរលែងតែចង្ហាន់ដែលគ្រហស្ថគេប្រារព្ធជាមុន សេចក្តីថា លើកទុកតែចង្ហាន់ ដែលគ្រហស្ថគេផ្ដើមជាមុន ។ ដែលហៅថា គ្រហស្ថប្រារព្ធ គឺជនទាំងឡាយ ជាញាតិភ្នំ បិណ្ឌបាតដែលគេបរិវារណាភ្នំ ចង្ហាន់ដែលគេតាក់តែងជាប្រក្រតី ភ្នំ ។ ភិក្ខុទទួលបិណ្ឌបាត ដោយគិតថា អញនឹងឆាន់ ត្រូវអាបត្តិទុក្ខដ រៀរ លែងតែបិណ្ឌបាតដែលគ្រហស្ថប្រារព្ធជាមុន ។ ភិក្ខុត្រូវអាបត្តិបាចិត្តិយគ្រប់ៗ វារៈដែលលេបចូល ។

[៨២] ចង្ហាន់ដែលភិក្ខុនិយាយចាត់ចែង ភិក្ខុសម្គាល់ថា ភិក្ខុនិយាយចាត់ចែង ហើយ ឆាន់ ត្រូវអាបត្តិបាចិត្តិយ រៀរលែងតែចង្ហាន់ដែលគ្រហស្ថប្រារព្ធជាមុន ។ ចង្ហាន់ដែលភិក្ខុនិយាយចាត់ចែង ភិក្ខុមានសេចក្តីសង្ស័យ ហើយឆាន់ ត្រូវអាបត្តិ ទុក្ខដ រៀរលែងតែចង្ហាន់ដែលគ្រហស្ថប្រារព្ធជាមុន ។ ចង្ហាន់ដែលភិក្ខុនិ យាយចាត់ចែង ភិក្ខុសម្គាល់ថា មិនបានចាត់ចែងទេ និងចង្ហាន់ដែលគ្រហស្ថបាន ប្រារព្ធជាមុន ហើយឆាន់ មិនត្រូវអាបត្តិឡើយ ។ ភិក្ខុឆាន់កោជនដែលភិក្ខុនិ យាយបានឧបសម្បទាក្នុងឯកតោសង្ឃបានចាត់ចែង ត្រូវអាបត្តិទុក្ខដ រៀរលែងតែ

កោជនដែលគ្រហស្ថគេប្រារព្ធឡើងជាមុន ។ ភិក្ខុសម្គាល់កោជនដែលភិក្ខុនី
 មិនបានចាត់ចែង ថាបានចាត់ចែងទៅវិញ ត្រូវអាបត្តិទុក្ខជ ។ ភិក្ខុសង្ឃ្យែ ក្នុង
 កោជនដែលភិក្ខុនីមិនបានចាត់ចែង ត្រូវអាបត្តិទុក្ខជ ។ ភិក្ខុសម្គាល់កោជន
 ដែលភិក្ខុនីមិនបានចាត់ចែង ថាមិនបានចាត់ចែង មិនត្រូវអាបត្តិ ។

[៨៣] អាបត្តិមិនមានដល់ភិក្ខុដែលឆាន់កោជន ដែលគ្រហស្ថប្រារព្ធ
 ឡើងមុន ដល់ភិក្ខុដែលឆាន់កោជនដែលសិក្ខុមានាចាត់ចែង ដល់ភិក្ខុដែល
 ឆាន់កោជនដែលសាមណេរីចាត់ចែង អាបត្តិមិនមានដល់ភិក្ខុដែលឆាន់កោជន
 ទាំងពួង ក្រៅពីកោជន ៥ យ៉ាង ដល់ភិក្ខុឆត ដល់ភិក្ខុជាខាងដើមបញ្ញត្តិ ។

សិក្ខាបទទី ៩ ចប់



អដ្ឋកថា

ឡាណវគ្គដ៏ ៣

បរិចារណសិក្ខាបទ

[៧៩] គប្បីជាបរិនិច្ឆ័យក្នុងសិក្ខាបទទី ៩ ដូច្នោះ បទថា មហានាគេ
តិដ្ឋមាណេ ជាទុតិយារិកត្តិ ចុះក្នុងអត្ថនៃសត្តមរិកត្តិ ។ អធិប្បាយថា កាល
ព្រះថេរៈជាធំទាំងឡាយមានប្រាកដ ។ ម្យ៉ាងទៀត អ្នកសិក្សាគប្បីឃើញបាបៈ
ដ៏សេសក្នុងពាក្យនេះដូច្នោះថា ឃើញព្រះថេរៈជាធំទាំងឡាយមានប្រាកដ ។
សេចក្តីពិត កាលពោលដោយប្រការក្រោយនេះ សេចក្តីមិនសមឡើយ ។

ពាក្យដែលមិនទាន់ដល់ទីបំផុត ដល់ត្រង់កណ្តាលនៃការផ្តើម និងទី
បំផុត ឈ្មោះថា អន្តរាកថា ។

បទថា វិប្បកតា គឺកំពុងធ្វើការនិយាយ ។

បទថា សច្ចំ មហានាគា ខោ តយា គហបតិ សេចក្តីថា ភិក្ខុនី
ចុល្លនន្ទាឆ្នៀងមើល ឃើញព្រះថេរៈទាំងឡាយកំពុងចូលមក ដឹងថា ព្រះថេរៈ
ទាំងនោះបានឮហើយ ទើបពោលយ៉ាងនេះ ។

បទថា ភិក្ខុនីបរិចារិតំ បានដល់ ដែលភិក្ខុនីដឹកនាំឲ្យប្រគេន ។
អធិប្បាយថា ដែលភិក្ខុនីឲ្យសម្រេច គឺធ្វើឲ្យជារបស់គួរបាន ដោយការ
ប្រកាសគុណ ។ តែក្នុងបទភាជនៈនៃបទនោះ ដើម្បីសម្តែងភិក្ខុនី និងអាការ
ដែលភិក្ខុនីនោះចាត់ចែងប្រគេន ទើបព្រះមានព្រះភាគត្រាស់ពាក្យថា ដែល
ហៅថា ភិក្ខុនី គឺស្រីដែលបានឧបសម្បទា ក្នុងសម្មាភ័ក្តិភោសធឿ ។ ដែល
ហៅថា ចាត់ចែង គឺ (ភិក្ខុនីនិយាយប្រាប់) ដល់ជនដែលមិនចង់ឲ្យ មិន

ចង់ធ្វើទានក្នុងកាលមុន ដូច្នោះជាដើម ។

អធិប្បាយ

សិក្ខាបទវិភង្គនៃបរិចាចនសិក្ខាបទ

[៨១] ក្នុងបទថា បុត្រ ធីហិសមារម្កា នេះ មានវិនិច្ឆ័យដូច្នោះថា បទថា បុត្រ ប្រែថា តាំងអំពីខាងដើម ភត្តដែលគេផ្ដើមទុកហើយ ហៅថា សមារម្ក ។ បទថា សមារម្ក នេះ ជាឈ្មោះនៃភត្តដែលគេត្រៀមទុក ហើយ ។ ការផ្ដើមនៃពួកគ្រហស្ថ ឈ្មោះថា ធីហិសមារម្ក ។ ភត្តណា ដែលពួកគ្រហស្ថផ្ដើមទុកជាខាងដើមមុន ភិក្ខុនីណែនាំឲ្យប្រគេន ភិក្ខុឆាន់ បិណ្ឌបាតដទៃ ក្រៅអំពីភត្តនោះ គឺវៀរបិណ្ឌបាតនោះចេញ ប្រព្រឹត្តជាអាបត្តិ មានពាក្យអធិប្បាយថា តែជាអនាបត្តិដល់ភិក្ខុដែលឆាន់បិណ្ឌបាត ដែលពួក គ្រហស្ថចាត់ចែងទុកនោះ ។ ចំណែកក្នុងបទកាជនៈ ព្រះឧបាលីពោលទុកថា ធីហិសមារម្កា នាម ញាតកា វា ហោន្តិ បវារិតា ដូច្នោះ ដើម្បីសម្ដែង តែអត្ថប្បណ្ណោះ មិនអើពើដល់ព្យញ្ជនៈ ព្រោះបិណ្ឌបាតដែលពួកញាតិ និង បុគ្គលបវារណា មិនបានប្រារព្ធទុកដើម្បីប្រយោជន៍ដល់ភិក្ខុ គឺគេប្រារព្ធទុក ហើយ ដោយអត្ថ ព្រោះគប្បីឲ្យនាំមកបានតាមសប្បាយ ។

បទថា បកតិប្បជ័យត្ថំ វា សេចក្ដីថា ជាភត្តដែលគេចាត់ចែងទុក ដើម្បីប្រយោជន៍ដល់ភិក្ខុនោះឯង តាមប្រក្រតីថា ពួកយើងនឹងប្រគេនដល់ ព្រះថេរៈ ដូច្នោះ ។

តែក្នុងមហាបច្ចរិពោលទុកដោយមិនប្លែកគ្នាថា ជាកត្តដែលគេចាត់ចែង
ទុកថា នឹងប្រគេនដល់ពួកភិក្ខុ មិនបានប្រារព្ធថា ភិក្ខុអង្គនោះ ឬអង្គដទៃទេ ។

អនាបត្តិនៃបរិចាចនសិក្ខាបទ

[៨៣] បទថា បញ្ច កោជនាទិ ឋបេត្វា សព្វត្ថ អនាបត្តិ បានដល់
ជា អនាបត្តិក្នុងបបរ និងរបស់គួរទំពា និងផ្ទៃឈើតូចធំទាំងអស់ សូម្បី
ភិក្ខុនី ណែនាំឲ្យប្រគេនក៏ដោយ ។ បទដ៏សេសរាក់ទាំងអស់ ។

សិក្ខាបទនេះ មានសមុជ្ជានដូចបឋមបារាជិក កើតឡើងតាមកាយ និង
ចិត្ត ជាកិរិយា ជាសញ្ញាវិមោក្ខ ជាសចិត្តកៈ ជាបណ្ណតិវដ្ឋៈ ជាកាយកម្ម
មានចិត្ត ៣ មានវេទនា ៣ ដូច្នោះឯង ។

បរិចាចនសិក្ខាបទ ចប់



វិទ្យា បិដក

សិក្ខាបទទី ១០

[៨៤] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង ស្រ្តីជាគូពីដើម របស់ឧទាយិដ៏មានអាយុ ឬសក្កុនសម្នាក់ភិក្ខុនីទាំងឡាយ ។ ភិក្ខុនីនោះតែង មកក្នុងសម្នាក់ឧទាយិដ៏មានអាយុរឿយៗ ។ ចំណែកខាងឧទាយិដ៏មានអាយុ តែងទៅក្នុងសម្នាក់ភិក្ខុនីនោះរឿយៗ ។ គ្រានោះ ឧទាយិដ៏មានអាយុម្នាក់ឯង អង្គុយក្នុងទីស្ងាត់ជាមួយនឹងភិក្ខុនីនោះតែម្នាក់ឯង ។ ភិក្ខុទាំងឡាយណា មាន សេចក្តីប្រាថ្នាតិច ។ បេ។ ភិក្ខុទាំងឡាយនោះ ពោលទោសតិះដៀល បន្តិះ បង្ហាបថា ចុះហេតុអ្វី បានជាឧទាយិដ៏មានអាយុម្នាក់ឯងសម្រេចការអង្គុយក្នុង ទីស្ងាត់ជាមួយនឹងភិក្ខុនីតែម្នាក់ឯង ។ បេ។ ព្រះអង្គត្រាស់សួរថា ម្ចាស់ឧទាយិ- ភិក្ខុ ឮថា អ្នកឯងតែម្នាក់ឯងសម្រេចការអង្គុយក្នុងទីស្ងាត់ជាមួយនឹងភិក្ខុនី តែ ម្នាក់ឯង ពិតមែនឬ ។ ឧទាយិភិក្ខុក្រាបទូលថា បពិត្រព្រះដ៏មានព្រះភាគ ពិតមែន ។ ព្រះពុទ្ធដ៏មានព្រះភាគ ទ្រង់តិះដៀលថា ម្ចាស់មោឃបុរស អ្នក ឯងតែម្នាក់ឯង មិនគួរនឹងសម្រេចការអង្គុយក្នុងទីស្ងាត់ជាមួយនឹងភិក្ខុនីតែម្នាក់ ឯងទេ នៃមោឃបុរស ការនេះមិនមែននាំឲ្យជ្រះថ្លាដល់ពួកជនដែលមិនទាន់ ជ្រះថ្លា ឬនាំជនទាំងឡាយដែលជ្រះថ្លាហើយ ឲ្យរឹងរិតតែជ្រះថ្លាក្រែកលែងទេ ។ បេ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយសម្រេចការអង្គុយក្នុងទីស្ងាត់ជាមួយនឹងភិក្ខុនី តែ

ម្នាក់នឹងម្នាក់ (ភិក្ខុនោះ) ត្រូវអាបត្តិបាចិត្តិយ ។

[៨៥] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១ នៃបារាជិកកណ្ណ ។ ដែលហៅថា ភិក្ខុនី គឺស្រីដែលបានឧបសម្បទាក្នុង សម្មាគំខកតោសង្ឃ ។ ពាក្យថា ជាមួយ គឺក្នុងទីជាមួយ ។ ពាក្យថា តែម្នាក់ នឹងម្នាក់ គឺភិក្ខុ និងភិក្ខុនី ។ ដែលហៅថា ទីស្ងាត់ គឺទីកំបាំងភ្នែក ១ ទី កំបាំងត្រចៀក ១ ។ ដែលហៅថា ទីកំបាំងភ្នែក គឺទីដែលគេមិនភ្នែកភ្នំ ញាក់ ចិញ្ចឹមភ្នំ ឆក់ក្បាលភ្នំ ក៏មិនអាចនឹងមើលឃើញបាន ។ ដែលហៅថា ទីកំបាំងត្រចៀក គឺទីដែលគេមិនអាចដើម្បីស្តាប់ពាក្យពោលជាប្រក្រតីបាន ។ ពាក្យថា សម្រេចការអង្គុយ សេចក្តីថា កាលភិក្ខុនីអង្គុយ ភិក្ខុអង្គុយជិតភ្នំ ដេកជិតភ្នំ ត្រូវអាបត្តិបាចិត្តិយ ។ កាលភិក្ខុអង្គុយ ភិក្ខុនីអង្គុយជិតភ្នំ ដេក ជិតភ្នំ ត្រូវអាបត្តិបាចិត្តិយ ។ ជនទាំងពីររូប (គឺភិក្ខុ និងភិក្ខុនី) អង្គុយភ្នំ ជនទាំងពីររូប (គឺភិក្ខុ និងភិក្ខុនី) ដេកភ្នំ ត្រូវអាបត្តិបាចិត្តិយ ។

[៨៦] ទីស្ងាត់ ភិក្ខុក៏សម្គាល់ថា ទីស្ងាត់ ហើយអង្គុយជាមួយនឹង ភិក្ខុនីតែមួយនឹងមួយ ត្រូវអាបត្តិបាចិត្តិយ ។ ទីស្ងាត់ តែភិក្ខុសង្ឃ្រយ ហើយ អង្គុយ ជាមួយនឹងភិក្ខុនីតែម្នាក់នឹងម្នាក់ ត្រូវអាបត្តិបាចិត្តិយ ។ ទីស្ងាត់ ភិក្ខុ សម្គាល់ថា មិនស្ងាត់ ហើយអង្គុយជាមួយនឹងភិក្ខុនីតែម្នាក់នឹងម្នាក់ ត្រូវ អាបត្តិបាចិត្តិយ ។ ទីមិនស្ងាត់ ភិក្ខុសម្គាល់ថា ទីស្ងាត់ ត្រូវអាបត្តិទុក្ខដ ។ ភិក្ខុមានសេចក្តីសង្ឃ្រយក្នុងទីមិនស្ងាត់ ត្រូវអាបត្តិទុក្ខដ ។ ទីមិនស្ងាត់ ភិក្ខុក៏ សម្គាល់ថា មិនស្ងាត់ មិនត្រូវអាបត្តិឡើយ ។

[៨៧] អាបត្តិមិនមានដល់ភិក្ខុ ដែលមានបុរសណានីមួយដែលដឹង
សេចក្តីនៅជាពីរនាក់នឹងខ្លួន ដល់ភិក្ខុដែលឈរមិនអង្គុយ ដល់ភិក្ខុដែលមាន
បំណងនៅទីមិនស្ងាត់ហើយ(អង្គុយ) ដល់ភិក្ខុដែលមានចិត្តបញ្ជូនទៅកាន់
អារម្មណ៍ដទៃអង្គុយនៅ ដល់ភិក្ខុឆត ដល់ភិក្ខុជាខាងដើមបញ្ចតិ ។

សិក្ខាបទទី ១០ ចប់

ឱវាទវគ្គជាគម្រប់ ៣ ចប់



ចំនួនសិក្ខាបទនៃឱវាទវគ្គនេះមាន ១០ គឺ

- អសម្មតសិក្ខាបទ (ភិក្ខុនៅវាទសិក្ខាបទ) ១ អដ្ឋង្គត-
សិក្ខាបទ ១ ឧបស្ស្យសិក្ខាបទ (ភិក្ខុប្រស្ស្យ) ១
- អាមិសសិក្ខាបទ ១ ទានសិក្ខាបទ (ចីវរទានសិក្ខាបទ) ១
- សិព្វនសិក្ខាបទ (ចីវរសិព្វនសិក្ខាបទ) ១ អទ្ធានសិក្ខាបទ
(សិវិធានសិក្ខាបទ) ១ នាវាភិក្ខុហានសិក្ខាបទ ១ កុញ្ញន-
សិក្ខាបទ (បរិបាចនសិក្ខាបទ) ១ ឯកោឯកាយសិក្ខាបទ
(រហោនិសដ្ឋសិក្ខាបទ) ១ ។



អង្គកថា

ឱវាទវគ្គទី ៣

រហោនិស្សន្ទសិក្ខាបទ

[៨៤] វិនិច្ឆ័យក្នុងសិក្ខាបទទី ១០ គប្បីជ្រាបដូច្នោះថា អត្តនៃព្រះ
 បាលី និងវិនិច្ឆ័យទាំងអស់ អ្នកសិក្សាគប្បីជ្រាបដោយន័យដូចបានពោល
 ហើយ ក្នុងអនិយតសិក្ខាបទទី ២ នោះឯង ។ ពិតហើយ សិក្ខាបទនេះ
 មានគោលកំណត់តែមួយ ដូចគ្នានឹងអនិយតសិក្ខាបទទី ២ និងជាមួយ
 សិក្ខាបទទី ៤ នៃព្រះឧបនន្ទខាងដើម ។ តែព្រះមានព្រះភាគទ្រង់បញ្ញត្តទុក
 ដោយឡែក ដោយអំណាចនៃហេតុដែលកើតឡើងដូច្នោះឯង ។

រហោនិស្សន្ទសិក្ខាបទ ចប់
 ឱវាទវគ្គទី ៣ ចប់បរិបូណ៌
 តាមវណ្ណនានុក្រម



វិទ្យាបិដក

កោដនវគ្គ សិក្ខាបទទី១

[៨៨] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតវន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង មានពួកជន មួយពួកនៅជិតក្រុងសាវត្ថី បាននាំគ្នាតាក់តែងបិណ្ឌបាតក្នុងផ្ទះសម្អាត ឬរោង ទាន ។ ឆ្ងល់គ្នាភ័យភ័យទាំងឡាយនាំគ្នាស្លៀកស្បង់ ហើយប្រដាប់ដោយបាត្រ និងចីវរអំពីព្រឹក ចូលទៅបិណ្ឌបាតក្នុងក្រុងសាវត្ថី ដល់មិនបានបិណ្ឌបាត ក៏ នាំគ្នាទៅកាន់ផ្ទះសម្អាត ឬរោងទាន (នោះ) ។ មនុស្សទាំងឡាយនិយាយ គ្នាថា លោកម្ចាស់ទាំងឡាយខាននិមន្តមកយូរណាស់ហើយ (ថាដូច្នោះហើយ) ក៏នាំគ្នាអង្គុយដោយគោរព ។ កាលនោះឯង ឆ្ងល់គ្នាភ័យភ័យទាំងឡាយ នាំគ្នា ស្លៀកស្បង់ ហើយប្រដាប់ដោយបាត្រ និងចីវរអំពីព្រឹក ចូលទៅកាន់ក្រុង សាវត្ថីដើម្បីបិណ្ឌបាត ដល់មិនបានក៏នាំគ្នាទៅកាន់ផ្ទះសម្អាត ឬរោងទាន (នោះ) ហើយឆាន់ក្នុងថ្ងៃជាគម្រប់ពីរផង ក្នុងថ្ងៃជាគម្រប់បីផង ។ ទើប ឆ្ងល់គ្នាភ័យភ័យទាំងឡាយមានសេចក្តីត្រិះរិះដូច្នោះថា យើងទាំងឡាយទៅអារាម ធ្វើអ្វី យើងគួរតែមកក្នុងផ្ទះសម្អាត ឬរោងទាននេះប៉ុណ្ណោះបានហើយ ។ ឆ្ងល់គ្នាភ័យភ័យទាំងឡាយ នៅហើយនៅទៀត ក្នុងផ្ទះសម្អាតនោះឯង នាំគ្នាឆាន់ នៅអាវសថបិណ្ឌបាត (គឺបិណ្ឌបាតក្នុងផ្ទះសម្អាត ឬ រោងទាននោះ) ។ ត្រិះរិះទាំងឡាយក៏ចៀសចេញទៅ ។ មនុស្សទាំងឡាយពោលទោសតិះដៀល បន្តិះបង្គាប់ថា សមណៈទាំងឡាយជាកូនចៅព្រះពុទ្ធ ជាសក្យបុត្រ មិនគួរនឹង

នៅត្រាំត្រែង ឆាន់អាវសថបិណ្ឌបាត អាវសថបិណ្ឌបាតមិនមែនជនតាក់តែង
 ដើម្បីតែពួកសមណៈនេះទេ អាវសថបិណ្ឌបាត ជនតាក់តែងដើម្បីជន
 ទាំងឡាយទាំងពួងរាល់គ្នា ។ ភិក្ខុទាំងឡាយ បានឮមនុស្សទាំងឡាយនោះ
 ពោលទោសតិះដៀល បន្តុះបង្ហាប់(ដូច្នោះ)ហើយ ភិក្ខុទាំងឡាយណាមាន
 សេចក្តីប្រាថ្នាតិច ។ បេ ។ ភិក្ខុទាំងឡាយនោះ ក៏ពោលទោសតិះដៀល បន្តុះ
 បង្ហាប់ថា ឆត្វគ្គិយភិក្ខុទាំងឡាយមិនគួរនឹងនៅត្រាំត្រែង ឆាន់អាវសថបិណ្ឌ-
 បាតសោះ ។ បេ ។ ព្រះអង្គត្រាស់សួរថា ម្ចាស់ភិក្ខុទាំងឡាយ ឮថា អ្នក
 ទាំងឡាយនៅត្រាំត្រែងឆាន់អាវសថបិណ្ឌបាត ពិតមែនឬ ។ ឆត្វគ្គិយភិក្ខុ
 ទាំងឡាយក្រាបទូលថា បពិត្រព្រះដ៏មានព្រះភាគ ពិតមែន ។ ព្រះពុទ្ធជាម្ចាស់
 ដ៏មានព្រះភាគ ទ្រង់តិះដៀលថា ម្ចាស់មោឃបុរសទាំងឡាយ អ្នកទាំងឡាយ
 មិនគួរនឹងនៅត្រាំត្រែង ឆាន់អាវសថបិណ្ឌបាតទេ ម្ចាស់មោឃបុរស
 ទាំងឡាយ ការនេះមិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លា និង
 មិននាំជនដែលជ្រះថ្លាហើយ ឲ្យរើងរឹតតែជ្រះថ្លាតទៅទៀតទេ ។ បេ ។ ម្ចាស់
 ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា
 អាហារក្នុងផ្ទះសម្លាក់ ឬរោងទាន ភិក្ខុត្រូវឆាន់បានតែម្តង បើឆាន់ឲ្យលើស
 ពីកំណត់នោះទៅ ត្រូវអាបត្តិបាចិត្តិយ ។ សិក្ខាបទនេះព្រះដ៏មានព្រះភាគបាន
 បញ្ជាតហើយដល់ភិក្ខុទាំងឡាយយ៉ាងនេះ ។

[៨៧] សម័យនោះឯង ព្រះសារីបុត្រដ៏មានអាយុ និងទូទៅក្រុងសាវត្ថី

ក្នុងកោសលជនបទ បានចូលទៅកាន់ផ្ទះសម្នាក់ ឬរោងទាន ១ ។ មនុស្ស
 ទាំងឡាយនិយាយគ្នាថា ព្រះថេរៈខាននិមន្តមកយូរណាស់ហើយ (ថាដូច្នោះ
 ហើយ) ក៏នាំគ្នាអង្គុយដោយគោរព ។ លំដាប់នោះ ព្រះសារីបុត្រដ៏មាន
 អាយុឆាន់រួចហើយ ក៏មានអាពាធជាទម្ងន់ ។ លោកមិនអាចនឹងចៀសចេញ
 ពីផ្ទះសម្នាក់ ឬរោងទាននោះទៅបាន ។ ទើបមនុស្សទាំងឡាយនោះ បាន
 ពោលពាក្យនេះនឹងព្រះសារីបុត្រដ៏មានអាយុ ក្នុងថ្ងៃជាគម្រប់ពីរថា បពិត្រ
 ព្រះថេរៈដ៏ចម្រើន សូមលោកនិមន្តឆាន់ចុះ ។ ព្រះសារីបុត្រដ៏មានអាយុមាន
 សេចក្តីសង្ស័យថា ការដែលនៅត្រាំត្រង ឆាន់បិណ្ឌបាតក្នុងផ្ទះសម្នាក់ ឬរោង
 ទាន ព្រះដ៏មានព្រះភាគបានហាមហើយៗ មិនទទួលបិណ្ឌបាត ក៏អត់ចង្ហាន់
 ក្នុងពេលនោះ ។ គ្រានោះ ព្រះសារីបុត្រដ៏មានអាយុនិមន្តទៅកាន់ក្រុងសាវត្ថី
 ហើយតំណាលសេចក្តីនេះដល់ភិក្ខុទាំងឡាយៗ ក្រាបទូលសេចក្តីនេះចំពោះព្រះ
 ដ៏មានព្រះភាគ ។ ព្រោះនិទាននេះ ដំណើរនេះ ព្រះដ៏មានព្រះភាគទ្រង់ធ្វើ
 ធម្មីកថា ហៅភិក្ខុទាំងឡាយមកក្នុងពេលនោះ ហើយត្រាស់ថា ម្ចាស់ភិក្ខុទាំង
 ឡាយ តថាគតអនុញ្ញាតឲ្យភិក្ខុមានជំងឺអាស្រ័យនៅរឿយៗ ឆាន់កោដនក្នុង
 រោងទានបាន ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខា
 បទនេះ យ៉ាងនេះថា បិណ្ឌបាតក្នុងរោងទាន ភិក្ខុមិនមានជំងឺត្រូវឆាន់បានតែ
 ម្តង បើឆាន់ឲ្យលើសពីកំណត់នោះទៅ ត្រូវអាបត្តិបុព្វត្ថិយ ។

[៧០] ភិក្ខុដែលអាចដើម្បីចៀសចេញពីរោងទាននោះទៅបាន ហៅថា

មិនមានជំងឺ ។ ភិក្ខុដែលមិនអាចដើម្បីចៀសចេញពីរោងទាននោះទៅបាន ហៅថា មានជំងឺ ។ ដែលហៅថា បិណ្ឌបាតក្នុងរោងទាន បានដល់ កោជនទាំង ៥ យ៉ាង កោជនណាមួយ ដែលគេតាក់តែងក្នុងសាលាក្តី ក្នុងមណ្ឌបក្តី ទៀបគល់ឈើក្តី ក្នុងទីវាលក្តី មិនចំពោះបុគ្គលណា គេតាក់តែងកំណត់ល្មម មួយផ្នែក (គ្រប់ៗ គ្នា) ។ ភិក្ខុមិនមានជំងឺ ត្រូវធាន់បានតែម្តង បើទទួលឲ្យ ហួសពីកំណត់នោះទៅ ដោយគិតថា អញនឹងធាន់ ត្រូវអាបត្តិទុក្ខដ ។ ភិក្ខុ ត្រូវអាបត្តិបាចិត្តិយគ្រប់ៗ វារៈដែលលេបចូលទៅ ។

[៧១] ខ្លួនមិនមានជំងឺ ភិក្ខុសម្គាល់ថា មិនមានជំងឺ ហើយបរិភោគ អាវសថបិណ្ឌបាត ឲ្យលើសពីកំណត់នោះទៅ ត្រូវអាបត្តិបាចិត្តិយ ។ ខ្លួន មិនមានជំងឺ ភិក្ខុមានសេចក្តីសង្ស័យ ហើយបរិភោគ អាវសថបិណ្ឌបាតឲ្យ លើសពីកំណត់នោះទៅ ត្រូវអាបត្តិបាចិត្តិយ ។ ខ្លួនមិនមានជំងឺ ភិក្ខុសម្គាល់ ថា មានជំងឺ ហើយធាន់អាវសថបិណ្ឌបាត ឲ្យលើសពីកំណត់នោះទៅ ត្រូវ អាបត្តិបាចិត្តិយ ។ ខ្លួនមានជំងឺ ភិក្ខុសម្គាល់ថា មិនមានជំងឺ ត្រូវអាបត្តិ ទុក្ខដ ។ ខ្លួនមានជំងឺ ភិក្ខុសង្ស័យ ត្រូវអាបត្តិទុក្ខដ ។ ខ្លួនមានជំងឺ ភិក្ខុ សម្គាល់ថា មានជំងឺ មិនត្រូវអាបត្តិឡើយ ។

[៧២] អាបត្តិមិនមានដល់ភិក្ខុមានជំងឺ ដល់ភិក្ខុមិនមានជំងឺធាន់តែម្តង ដល់ភិក្ខុដែលដើរទៅក្តី ដើរមកក្តី ហើយធាន់^(១) ដល់ភិក្ខុដែលជនជាម្ចាស់ទាន

១- បានដល់ ភិក្ខុមានដំណើរចេញពីស្រុកមួយទៅស្រុកមួយ ចម្ងាយផ្លូវទៅមួយថ្ងៃ មកមួយថ្ងៃ ថ្ងៃទី ១ ទៅធាន់ម្តង ថ្ងៃទី ២ ត្រឡប់មកវិញធាន់ម្តងទៀត ។

បុប្ផិយកណ្ណ កោដនវគ្គ សិក្ខាបទទី ១

៨០៥

គេនិមន្តឲ្យឆាន់ ដល់ភិក្ខុដែលឆាន់បិណ្ឌបាតដែលគេតាក់តែងចំពោះ ដល់ភិក្ខុ
ដែលឆាន់បិណ្ឌបាត ដែលគេតាក់តែងមិនដល់មួយចម្លែត អាបត្តិមិនមានដល់
ភិក្ខុព្រោះឆាន់កោដនទាំងពួង ក្រៅពីកោដន ៥ យ៉ាង ដល់ភិក្ខុតូច ដល់ភិក្ខុ
ជាខាងដើមបញ្ចត្តិ ។

សិក្ខាបទទី ១ ចប់



អដ្ឋកថា

កោដនវគ្គទី ៤

អារសថបិណ្ណសិក្ខាបទ

[៨៨] គប្បីជ្រាបវិនិច្ឆ័យក្នុងសិក្ខាបទទី ១ នៃកោដនវគ្គដូចតទៅនេះ ដុំបាយ ក្នុងរោងទាន ឈ្មោះថា អារសថបិណ្ណ អធិប្បាយថា អាហារ ដែលគេធ្វើក្នុងរោងទាន រាំងរបងដោយជុំវិញ មានកំណត់បន្ទប់ និងសំយាប មុខទុកជាច្រើន រៀបចំគ្រែ និងតាំងទុកតាមសមគួរដល់ពួកអាគន្ធក្នុះ អ្នកឈឺ ស្រីមានគភ៌ និងបព្វជិត ហើយចាត់ចែងទុកក្នុងរោងទាននោះ ព្រោះជាអ្នក មានសេចក្តីត្រូវការបុណ្យ គឺវត្ថុគ្រប់យ៉ាង មានបបរ បាយ និងថ្នាំសង្កូវជាដើម ជារបស់ដែលគេរៀបចំទុកដើម្បីឲ្យទាន ដល់ពួកអ្នកដំណើរជាដើមនោះ ។

បទថា ភិយ្យាបិ គឺស្តេកនេះ ។

បទថា អបសក្កន្តិ គឺរមែងចៀសទៅ ។

ពីរបទថា មនុស្សា ឧជ្ឈាយន្តិ សេចក្តីថា ពួកអ្នកស្រុកមិនឃើញពួក ត្រិយ ទើបសួរថា ពួកត្រិយទៅណាអស់ បានឮថា ពួកត្រិយឃើញឆ្មេរត្រិយ- ភិក្ខុទាំងនេះហើយ ក៏ចៀសចេញទៅ ទើបនាំគ្នាលើកទោស ។

[៨៩] បទថា កក្កន្ទាយន្តោ សេចក្តីថា ធ្វើសេចក្តីរង្វៀស គឺឲ្យកើត សេចក្តីសម្គាល់ថា មិនគួរ ។

អធិប្បាយ

សិក្ខាបទវិភង្គនៃអារាសថបិណ្ឌសិក្ខាបទ

[៧០] ច្រើនបទថា សក្កោតិ តម្ហា អារាសថា បក្កមិត្តុ សេចក្តីថា រមែង អាចដើម្បីនឹងទៅបានកន្លះយោជន៍ ឬមួយយោជន៍ ។ បទថា ន សក្កោតិ គឺ រមែងមិនអាចដើម្បីនឹងទៅអស់ទីប្រមាណប៉ុណ្ណោះនោះឯង ។

បទថា អនោទ្ធិស្ស សេចក្តីថា ជារបស់ដែលគេរៀបចំទុក ដើម្បី មនុស្សគ្រប់ជំពូក មិនឧទ្ធិសចំពោះលទ្ធិយ៉ាងនេះថា ដល់លទ្ធិពួកនេះប៉ុណ្ណោះ ក៏ ដល់ពួកអ្នកបួសមានប្រមាណប៉ុណ្ណោះប៉ុណ្ណោះក្តី ។

បទថា យារទន្តោ សេចក្តីថា ជារបស់ដែលគេរៀបចំទុក មានល្មម ដល់សេចក្តីត្រូវការ មិនកំណត់កោជនថា មានប្រមាណប៉ុណ្ណោះ ។

បទថា សក្កិ ភុត្តិតទោ គឺគប្បីឆាន់បានមួយថ្ងៃ ។ ចាប់ពីថ្ងៃទី ២ ទៅ ត្រូវអាចត្រូវក្នុងការទទួលប្រគេន ត្រូវបាចិត្តិយគ្រប់ៗ ពំនូតដែលលេប ។

ឯវិនិច្ឆ័យក្នុងសិក្ខាបទនេះ មានដូច្នោះថា កោជនដែលត្រកូលមួយ ឬ ត្រកូលផ្សេងៗ រួមគ្នារៀបចំទុកក្នុងទីតែមួយក្តី ក្នុងទីផ្សេងៗ គ្នាក្តី ក្នុងទីមិន ពិតប្រាកដយ៉ាងនេះ គឺថ្ងៃនេះមួយកន្លែង ស្អែកនេះមួយកន្លែងក្តី ។ ភិក្ខុឆាន់ មួយថ្ងៃក្នុងទីកន្លែងមួយហើយ ក្នុងថ្ងៃទី ២ នឹងឆាន់ក្នុងទីនោះ ឬក្នុងទីដទៃ មិនគួរ ។ តែកោជនដែលត្រកូលផ្សេងៗ រៀបចំទុកក្នុងទីផ្សេងៗ គ្នា ភិក្ខុ ឆាន់មួយថ្ងៃក្នុងទីកន្លែងមួយ ហើយក្នុងថ្ងៃទី ២ ឆាន់ក្នុងទីដទៃ គួរ ។ ក្នុង មហាបច្ចុរិពោលថា ភិក្ខុឆាន់អស់លំដាប់ ហើយផ្ដើមឆាន់ជាថ្មី មិនគួរ ដូច្នោះ

សូម្បីគណៈជាមួយគ្នា គណៈផ្សេងគ្នា ស្រុកតែមួយ និងស្រុកផ្សេងគ្នា ក៏
 ន័យនេះឯង ។ ឯកត្តាហារណាដែលត្រកូលតែមួយរៀបចំ ឬត្រកូលផ្សេងៗ
 រួមគ្នារៀបចំទុក ដាច់រយៈទៅក្នុងចន្លោះ ព្រោះមិនមានអង្គរជាដើម កត្តាហារ
 នោះ ក៏មិនគួរឆាន់ ។ លោកពោលទុកក្នុងមហាបច្ចរិថា បើត្រកូលទាំង-
 ឡាយកាត់ដាច់ថា ពួកយើងនឹងមិនអាចឲ្យ កាលកើតចិត្តបរិសុទ្ធឡើង ទើប
 ផ្ដើមឲ្យជាថ្មី ទោះត្រឡប់មកឆាន់ទៀត មួយថ្ងៃមួយដងក៏បាន ។

អនាបត្តិនៃអារស្មបិណ្ឌសិក្ខាបទ

[៧២] ពីរបទថា អនាបត្តិ គិលានស្ស បានដល់ ជាអនាបត្តិដល់
 ភិក្ខុអាពាធ ដែលសម្រាកឆាន់ ។

បទថា គុដ្ឋន្តោ វា សេចក្ដីថា ភិក្ខុណា កាលទៅឆាន់មួយថ្ងៃក្នុងវាង
 ផ្លូវ និងក្នុងទីទៅដល់ហើយ ឆាន់មួយថ្ងៃទៀត ជាអនាបត្តិដល់ភិក្ខុនោះ ទោះ
 ក្នុងភិក្ខុដែលមក ក៏មានន័យដូច្នោះឯង ។ ពិតហើយ ភិក្ខុដែលទៅហើយ
 ត្រឡប់មក រមែងបានដើម្បីឆាន់ក្នុងចន្លោះផ្លូវមួយថ្ងៃ និងក្នុងដំណើរត្រឡប់
 មកទៀតមួយថ្ងៃ ។ កាលភិក្ខុគិតថា នឹងទៅឆាន់ហើយចេញទៅ ទឹកឡើង
 ពេញស្ទឹងក្ដី មានភ័យ គឺចោរក្ដី លោកត្រឡប់មកហើយ ដឹងថា ផុតភ័យ
 ហើយទៅ រមែងអាចដើម្បីឆាន់ទៀតមួយថ្ងៃ ពាក្យទាំងអស់ដូចពោលមក
 នេះ លោកពោលទុកក្នុងមហាបច្ចរិថាដើម ។

បទថា ឧទ្ទិស បញ្ញត្តោ ហោតិ សេចក្ដីថា ជារបស់ដែលគេឧទ្ទិស
 ចំពោះដល់ភិក្ខុទាំងឡាយប៉ុណ្ណោះ ។

បទថា ន យាវទន្តោ សេចក្តីថា មិនមែនជាបស់ដែលគេរៀបចំទុក
គ្រប់គ្រាន់ដល់សេចក្តីត្រូវការ គឺមានត្រឹមបន្តិចបន្តួច ទោះឆាន់កោដនដូច្នោះ
ជានិច្ច ក៏គួរ ។

ច្រើនបទថា បញ្ច កោដនានិ ឋបេត្វា សព្វត្ថ បានដល់ ជាអនាបត្តិ
ក្នុងរបស់គ្រប់ប្រភេទ ដូចជាបបរ របស់គួរទំពា និងផ្ទៃឈើតូចធំជាដើម ពិត
ហើយ ភិក្ខុទោះឆាន់កោដន មានយាក្យជាដើមជានិច្ច ក៏គួរ ។ បទដ៏សេស
ងាយយល់ទាំងអស់ហើយ ។

សិក្ខាបទនេះ មានសមុជ្ឈានដូចឯឡកលោមសិក្ខាបទ កើតឡើងតាម
កាយ ១ តាមកាយ និងចិត្ត ១ ជាកិរិយា ជានោសញ្ញាវិមោក្ខ ជាអចិត្តកៈ
ជាបណ្តតិវជ្ជៈ ជាកាយកម្ម មានចិត្ត ៣ មានវេទនា ៣ ដូច្នោះឯង ។

អវសថបិណ្ណសិក្ខាបទ ចប់



វិទយ បិដក

សិក្ខាបទទី ២

[៧៣] សម័យនោះ ព្រះពុទ្ធដ៏មានព្រះភាគ កាលគង់នៅវត្តវេឡូវនជា កលន្ទកនិវាបស្ថាន ទៀបក្រុងរាជគ្រឹះ ។ សម័យនោះឯង ទេវទេវតាមានលាភ សក្ការៈសាបសូន្យហើយ ព្រមទាំងបរិស័ទ ក៏នាំគ្នាដើរសូមរឿយៗ ក្នុងពួក ត្រកូលហើយឆាន់ ។ មនុស្សទាំងឡាយក៏ពោលទោសតិះដៀល បន្តុះបង្ហាប់ ថា សមណៈទាំងឡាយ ជាកូនចៅព្រះពុទ្ធ បុត្រសក្យរាជ មិនគួរនឹងនាំគ្នា ដើរ សូមរឿយៗ ក្នុងពួកត្រកូល ហើយឆាន់សោះ (ធម្មតាមនុស្ស) អ្នកណា មួយដែលមិនគាប់ចិត្តនឹងកោជនល្អ អ្នកណាមួយដែលមិនពេញចិត្តនឹងកោជន ដ៏ឆ្ងាញ់ពិសា ។ ភិក្ខុទាំងឡាយ បានឮមនុស្សទាំងនោះពោលទោស តិះដៀល បន្តុះបង្ហាប់ (ដូច្នោះ) ហើយ ។ ភិក្ខុទាំងឡាយណាមានសេចក្តីប្រាថ្នាតិច ។ បេ។ ភិក្ខុទាំងឡាយនោះពោលទោស តិះដៀល បន្តុះបង្ហាប់ថា ទេវទេវតា ព្រមទាំង បរិស័ទ មិនគួរនឹងនាំគ្នាដើរសូមរឿយៗ ក្នុងត្រកូលទាំងឡាយហើយឆាន់ សោះ ។ បេ។ ព្រះអង្គត្រាស់សួរថា ម្ចាស់ទេវទេវតា ឮថា អ្នកឯងព្រមទាំង បរិស័ទ នាំគ្នាដើរសូមរឿយៗ ក្នុងត្រកូលទាំងឡាយហើយឆាន់ ពិតមែនឬ ។ ទេវទេវតាក្រាបទូលថា បពិត្រព្រះដ៏មានព្រះភាគ ពិតមែន ។ ព្រះពុទ្ធជាម្ចាស់ ដ៏មានព្រះភាគ ទ្រង់តិះដៀលថា ម្ចាស់មោយបុរស អ្នកឯងព្រមទាំងបរិស័ទ មិនគួរនឹងដើរសូមរឿយៗ ក្នុងត្រកូលទាំងឡាយ ហើយឆាន់ទេ ម្ចាស់មោយ បុរស ការនេះមិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លា និងមិននាំ

ជនទាំងឡាយដែលជ្រះថ្លាហើយ ឲ្យរឹងរិតតែជ្រះថ្លាក្រែកលែងទេ ។ បេ ។ ម្នាល
ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា
ភិក្ខុឆាន់គណៈកោជន ត្រូវអាបត្តិបាចិត្តិយ ។ សិក្ខាបទនេះ ព្រះដ៏មានព្រះភាគ
បានបញ្ញត្តហើយ ដល់ភិក្ខុទាំងឡាយយ៉ាងនេះ ។

[៧៤] សម័យនោះឯង មនុស្សទាំងឡាយនិមន្តពួកភិក្ខុដែលមានជំងឺ
ដោយភត្ត ។ ពួកភិក្ខុសង្ស័យ មិនទទួល ដោយគិតថា គណៈកោជន ព្រះដ៏
មានព្រះភាគទ្រង់ហាមហើយ ។ ទើបពួកភិក្ខុក្រាបទូលសេចក្តីនុះចំពោះព្រះដ៏
មានព្រះភាគ ។ ព្រោះនិទាននេះ ដំណើរនេះ ព្រះដ៏មានព្រះភាគជាម្ចាស់ ទ្រង់
ធ្វើធម្មិកថា ហៅភិក្ខុទាំងឡាយមកក្នុងពេលនោះហើយ ត្រាស់ថា ម្នាលភិក្ខុ
ទាំងឡាយ តថាគតអនុញ្ញាតឲ្យភិក្ខុមានជំងឺឆាន់គណៈកោជនបាន ម្នាលភិក្ខុ
ទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុ
ត្រូវអាបត្តិបាចិត្តិយ ព្រោះឆាន់គណៈកោជន រៀរលែងតែមានសម័យ ។ ឯ
សម័យក្នុងសិក្ខាបទនោះ គឺសម័យដែលមានជំងឺ នេះជាសម័យក្នុងសិក្ខាបទ
នោះ ។ សិក្ខាបទនេះ ព្រះដ៏មានព្រះភាគបានបញ្ញត្តហើយដល់ភិក្ខុទាំងឡាយ
យ៉ាងនេះ ។

[៧៥] សម័យនោះឯង មនុស្សទាំងឡាយតាក់តែងចង្ហាន់ ព្រមទាំង
ចីវរ ក្នុងសម័យចីវរទាន ហើយនិមន្តភិក្ខុទាំងឡាយថា យើងទាំងឡាយនឹង
និមន្តលោកម្ចាស់ទាំងឡាយឲ្យឆាន់ រួចហើយនឹងប្រគេនចីវរ ឲ្យស្បៀក
ដណ្តប់ ។ ភិក្ខុទាំងឡាយសង្ស័យមិនទទួល ដោយគិតថា គណៈកោជន ព្រះដ៏

មានព្រះភាគទ្រង់ហាមហើយ ។ ចីវរក៏កើតឡើងដល់ភិក្ខុដោយស្មោះស្មើ ។ ភិក្ខុទាំងឡាយក្រាបទូលសេចក្តីនុ៎ះចំពោះព្រះដ៏មានព្រះភាគ ។ ព្រះអង្គត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យអ្នកទាំងឡាយឆាន់គណៈភោជន បានក្នុងសម័យនៃចីវរទាន ម្ចាស់ភិក្ខុទាំងឡាយ អ្នកទាំងឡាយ គប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុត្រូវអាបត្តិបាចិត្តិយ ព្រោះឆាន់គណៈភោជន រៀរលែងតែមានសម័យ ។ ឯសម័យក្នុងសិក្ខាបទនោះ គឺសម័យដែលមានជំនី ១ សម័យដែលគេឲ្យចីវរ ១ នេះជាសម័យក្នុងសិក្ខាបទនោះ ។ សិក្ខាបទនេះ ព្រះដ៏មានព្រះភាគបានបញ្ញត្តិហើយដល់ភិក្ខុទាំងឡាយយ៉ាងនេះ ។

[៧៦] សម័យនោះឯង មនុស្សទាំងឡាយនិមន្តពួកភិក្ខុដែលជាអ្នកធ្វើចីវរដោយចង្អាន់ ។ ភិក្ខុទាំងឡាយសង្ស័យមិនទទួល ដោយគិតថា គណៈភោជនព្រះដ៏មានព្រះភាគទ្រង់ហាមហើយ ។ ភិក្ខុទាំងឡាយក្រាបទូលសេចក្តីនុ៎ះចំពោះព្រះដ៏មានព្រះភាគ ។ ព្រះអង្គត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុឆាន់គណៈភោជនបាន ក្នុងសម័យដែលធ្វើចីវរ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុត្រូវអាបត្តិបាចិត្តិយ ព្រោះឆាន់គណៈភោជន រៀរលែងតែមានសម័យ ។ ឯសម័យក្នុងសិក្ខាបទនោះ គឺសម័យដែលមានជំនី ១ សម័យដែលគេប្រគេនចីវរ ១ សម័យដែលធ្វើចីវរ ១ នេះជាសម័យក្នុងសិក្ខាបទនោះ ។ សិក្ខាបទនេះ ព្រះដ៏មានព្រះភាគបានបញ្ញត្តិហើយដល់ភិក្ខុទាំងឡាយយ៉ាងនេះ ។

[៧៧] សម័យនោះឯង ភិក្ខុទាំងឡាយទៅកាន់ផ្លូវឆ្ងាយ មួយអន្លើដោយ
 មនុស្សទាំងឡាយ ។ ឯភិក្ខុទាំងនោះ និយាយពាក្យនេះ នឹងមនុស្សទាំងនោះថា
 ម្ចាស់អាវុសោ អ្នកទាំងឡាយចូរបង្អង់ចាំមួយរំពេច យើងទាំងឡាយនឹងត្រាច់
 ទៅដើម្បីបិណ្ឌបាត ។ មនុស្សទាំងឡាយនោះនិយាយយ៉ាងនេះថា បពិត្រ
 លោកដ៏ចម្រើន សូមលោកម្ចាស់ទាំងឡាយនិមន្តឆាន់ក្នុងទីនេះចុះ ។ ភិក្ខុ
 ទាំងឡាយសង្ស័យមិនទទួល ដោយគិតថា គណៈកោជន ព្រះដ៏មានព្រះភាគ
 ទ្រង់ហាមហើយ ។ ភិក្ខុទាំងឡាយក្រាបទូលសេចក្តីនុះចំពោះព្រះដ៏មានព្រះ
 ភាគ ។ ព្រះអង្គត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុឆាន់
 គណៈកោជនក្នុងសម័យដែលដើរផ្លូវឆ្ងាយ ម្ចាស់ភិក្ខុទាំងឡាយអ្នកទាំងឡាយ
 គប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុត្រូវអាបត្តិបាចិត្តិយ ព្រោះ
 ឆាន់គណៈកោជន រៀរលែងតែមានសម័យ ។ ឯសម័យក្នុង សិក្ខាបទនោះ
 គឺសម័យដែលមានជំងឺ ១ សម័យដែលគេប្រគេនចីវរ ១ សម័យដែលធ្វើនូវ
 ចីវរ ១ សម័យដែលទៅកាន់ផ្លូវឆ្ងាយ ១ នេះជាសម័យក្នុងសិក្ខាបទនោះ ។
 សិក្ខាបទនេះ ព្រះដ៏មានព្រះភាគបានបញ្ញត្តិហើយដល់ភិក្ខុទាំងឡាយយ៉ាងនេះ ។

[៧៨] សម័យនោះឯង ភិក្ខុទាំងឡាយទៅដោយទូក មួយអន្លើដោយ
 មនុស្សទាំងឡាយ ។ ឯភិក្ខុទាំងនោះនិយាយពាក្យនេះនឹងមនុស្សទាំងនោះថា
 ម្ចាស់អាវុសោ អ្នកទាំងឡាយចូរអែបទូកទៀបឆ្នេរមួយរំពេចសិន យើងទាំង
 ឡាយនឹងត្រាច់ទៅដើម្បីបិណ្ឌបាត ។ មនុស្សទាំងឡាយនោះនិយាយយ៉ាងនេះ
 ថា បពិត្រលោកដ៏ចម្រើន សូមលោកម្ចាស់ទាំងឡាយ ឆាន់ចង្កាន់ក្នុងទីនេះ

ចុះ ។ ភិក្ខុទាំងឡាយសង្ស័យមិនហ៊ានទទួល ដោយគិតថា គណៈកោដន
 ព្រះដ៏មានព្រះភាគទ្រង់ហាមហើយ ភិក្ខុទាំងឡាយក្រាបទូលសេចក្តីនុ៎ះចំពោះ
 ព្រះដ៏មានព្រះភាគ ។ ព្រះអង្គត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យភិក្ខុ ឆាន់គណៈកោដនក្នុងសម័យឡើងជិះទូកបាន ម្ចាស់ភិក្ខុទាំង
 ឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុត្រូវ
 អាបត្តិបាចិត្តិយ ព្រោះឆាន់គណៈកោដន រៀរលែងតែមានសម័យ ។ ឯ
 សម័យក្នុងសិក្ខាបទនោះ គឺសម័យដែលមានជំងឺ ១ សម័យដែលគេប្រគេន
 ចិវរ ១ សម័យដែលធ្វើចិវរ ១ សម័យដែលទៅកាន់ផ្លូវឆ្ងាយ ១ សម័យ
 ដែលឡើងជិះទូក ១ នេះជាសម័យក្នុងសិក្ខាបទនោះ ។ សិក្ខាបទនេះ ព្រះដ៏
 មានព្រះភាគបានបញ្ញត្តិហើយដល់ភិក្ខុទាំងឡាយយ៉ាងនេះ ។

[៨៧] សម័យនោះឯង ភិក្ខុទាំងឡាយ នៅចាំវស្សាក្នុងទិសទាំងឡាយ
 លុះចេញវស្សារួចហើយ ក៏នាំគ្នាមកឯក្រុងរាជគ្រឹះ ដើម្បីគាល់ព្រះដ៏មាន
 ព្រះភាគ ។ ពួកមនុស្សឃើញភិក្ខុទាំងឡាយមកពីរជ្ជសីមា^(១) ផ្សេងៗគ្នា
 ហើយក៏និមន្តឆាន់ ។ ភិក្ខុទាំងឡាយសង្ស័យមិនទទួលដោយគិតថា គណៈ
 កោដនព្រះដ៏មានព្រះភាគទ្រង់ហាមហើយ ។ ភិក្ខុទាំងឡាយក្រាបទូលសេចក្តី
 នុ៎ះចំពោះព្រះដ៏មានព្រះភាគ ។ ព្រះអង្គត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យអ្នកទាំងឡាយ ឆាន់គណៈកោដនក្នុងមហាសម័យបាន ម្ចាស់ភិក្ខុ
 ទាំងឡាយ អ្នកទាំងឡាយ គប្បីសម្តែងឡើងនូវសិក្ខាបទនេះ យ៉ាងនេះថា

១- រាជអាណាចក្រដទៃ ប្រទេសដទៃ ដែនដទៃ ។

ភិក្ខុត្រូវអាបត្តិបាចិត្តិយព្រោះឆាន់គណៈកោជន រៀរលែងតែមានសម័យ ។
 ឯសម័យក្នុងសិក្ខាបទនោះ គឺសម័យដែលមានជំងឺ ១ សម័យដែលគេប្រគេន
 ចីវរ ១ សម័យដែលធ្វើនូវចីវរ ១ សម័យដែលទៅកាន់ផ្លូវឆ្ងាយ ១ សម័យ
 ដែលឡើងជិះទូក ១ សម័យដែលមានភិក្ខុច្រើន ១ នេះជាសម័យក្នុងសិក្ខា-
 បទនោះ ។ សិក្ខាបទនេះ ព្រះដ៏មានព្រះភាគបានបញ្ញត្តិហើយដល់ភិក្ខុទាំង
 ឡាយ យ៉ាងនេះ ។

[១០០] សម័យនោះឯង (មានបុរសម្នាក់) ត្រូវជាញាតិសាលោហិត
 របស់ព្រះបាទមាគធសេនិយពិម្ពិសាររាជ បានបួសក្នុងសម្ពាសន៍អាជីវកម្មទាំង
 ឡាយ ។ លំដាប់នោះ អាជីវកនោះចូលទៅគាល់ព្រះបាទមាគធសេនិយ
 ពិម្ពិសាររាជ ហើយបានទូលពាក្យនេះ ចំពោះព្រះបាទមាគធសេនិយពិម្ពិសារ
 រាជថា បពិត្រមហារាជ អាត្មាប្រាថ្នាដើម្បីធ្វើនូវកត្តជារបៀបបុរសណ្ឋសុទ្ធ^(១) ។
 ព្រះបាទមាគធសេនិយពិម្ពិសាររាជ ត្រាស់ថា បពិត្រលោកដ៏ចម្រើន បើ
 លោកនិមន្តភិក្ខុសង្ឃ មានព្រះពុទ្ធជាប្រធានឆាន់មុនសិន (ទើប) យើង
 ត្រូវធ្វើយ៉ាងនេះ (បាន) ។ អាជីវកនោះក៏ប្រើបម្រើទៅក្នុងសម្ពាសន៍ភិក្ខុទាំង-
 ឡាយ ក្នុងពេលនោះថា ភិក្ខុទាំងឡាយសូមទទួលចង្ហាន់របស់ខ្ញុំ ដើម្បី
 កត្តកិច្ចក្នុងថ្ងៃស្អែក ភិក្ខុទាំងឡាយសង្ស័យ មិនទទួលដោយគិតថា គណៈ
 កោជនព្រះដ៏មានព្រះភាគទ្រង់ហាមហើយ ។ ត្រានោះ អាជីវកនោះ ចូលទៅ
 គាល់ព្រះដ៏មានព្រះភាគ ដល់ហើយក៏ពោលពាក្យជាទីរាក់ទាក់ជាមួយនឹងព្រះ

១- គឺរបៀបធ្វើកត្តរបស់មិច្ឆាទិដ្ឋិ ក្រៅអំពីព្រះពុទ្ធសាសនា ។

ដ៏មានព្រះភាគ លុះបញ្ចប់ពាក្យដែលបុគ្គលគប្បីរករាយ ដែលបុគ្គលគប្បីរក
 ស្រេចហើយ ក៏ស្ថិតនៅក្នុងទីដ៏សមគួរ ។ អាជីវកនោះ លុះស្ថិតនៅក្នុងទីដ៏
 សមគួរហើយ ក៏បានក្រាបទូលពាក្យនេះចំពោះព្រះដ៏មានព្រះភាគថា ព្រះ
 គោតមដ៏ចម្រើន ជាអ្នកបួស ខ្ញុំព្រះអង្គក៏ជាអ្នកបួសដែរ អ្នកបួសគួរទទួល
 ដុំបាយរបស់អ្នកបួសផងគ្នា ព្រះគោតមដ៏ចម្រើន សូមទទួលចង្ហាន់របស់
 ខ្ញុំព្រះអង្គ ដើម្បីភត្តកិច្ចក្នុងថ្ងៃស្អែក មួយអន្លើដោយភិក្ខុសង្ឃ ។ ព្រះដ៏មាន
 ព្រះភាគទ្រង់ទទួលដោយតុណ្ហិភាព ។ អាជីវកនោះ ដឹងច្បាស់ជាព្រះដ៏មាន
 ព្រះភាគទទួលនិមន្តន៍ហើយក៏ចៀសចេញទៅក្នុងពេលនោះ ។ ព្រោះនិទាននេះ
 ដំណើរនេះ ព្រះដ៏មានព្រះភាគ ទ្រង់ធ្វើធម្មិកថាហោរិក្ខុទាំងឡាយមកជួបជុំ
 ក្នុងពេលនោះ ហើយត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុ
 ឆាន់គណៈភោជន ក្នុងសម័យនៃសមណកត្តបាន ម្ចាស់ភិក្ខុទាំងឡាយ អ្នក
 ទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុត្រូវអាបត្តិ
 បាចិត្តិយព្រោះឆាន់គណៈភោជន រៀរលែងតែមានសម័យ ។ ឯសម័យ
 ក្នុងសិក្ខាបទនោះ គឺសម័យដែលមានជំងឺ ១ សម័យដែលគេប្រគេនចិវរ ១
 សម័យដែលធ្វើនូវចិវរ ១ សម័យដែលដើរផ្លូវឆ្ងាយ ១ សម័យដែលឡើង
 ជិះទូក ១ សម័យដែលមានភិក្ខុច្រើនអង្គ ១ សម័យនៃសមណកត្ត ១ នេះជា
 សម័យក្នុងសិក្ខាបទនោះ ។

[១០១] ដែលហៅថា គណៈភោជន គឺភិក្ខុ ៤ រូប ដែលគេនិមន្ត
 ចេញឈ្មោះភោជនទាំង ៥ ដោយភោជនណាមួយ ហើយឆាន់ភោជនណា

កោជនន្ត្រះ ហៅថា គណៈកោជន ។ ពាក្យថា រៀរលែងតែមានសម័យ គឺ
 លើកទុកតែមានសម័យ (គឺហេតុដែលគួរនឹងឆាន់បាន) ។ ដែលហៅថា
 សម័យមានជំងឺ ដោយហោចទៅសូម្បីតែជើងទាំងឡាយដែលបែក (បាក់ផ្តៅ
 ក៏ហៅថា មានជំងឺ) ភិក្ខុដឹងថាខ្លួនមានសម័យឈឺថ្កាត់ហើយ គប្បីឆាន់
 គណៈកោជនបាន ។ ដែលហៅថា សម័យដែលគេប្រគេនចីវរ គឺថា កាល
 បើភិក្ខុមិនបានក្រាលកបិនទេ (សម័យនៃចីវរទាន) បានត្រឹមតែ ១ ខែ គឺ
 ខែជាខាងចុងនៃវស្សានរដូវ^(១) បើភិក្ខុបានក្រាលកបិន (សម័យនៃចីវរទាន)
 បាន ៥ ខែ^(២) ។ ភិក្ខុដឹងថា មានសម័យនៃចីវរទាន ហើយគប្បីឆាន់គណៈ
 កោជនបាន ។ ដែលហៅថា សម័យដែលធ្វើនូវចីវរ គឺ កាលដែលភិក្ខុ
 កំពុងធ្វើចីវរ ។ ភិក្ខុដឹងថា មានសម័យជាទីធ្វើនូវចីវរហើយ គប្បីឆាន់គណៈ
 កោជនបាន ។ ដែលហៅថា សម័យដែលដើរផ្លូវឆ្ងាយ គឺ ភិក្ខុដឹងថា អញ
 នឹងដើរផ្លូវឆ្ងាយប្រមាណកន្លះយោជន៍ ហើយគប្បីឆាន់គណៈកោជនបាន ។
 កាលភិក្ខុកំពុងដើរទៅ ក៏គប្បីឆាន់គណៈកោជនបាន ។ កាលភិក្ខុមកវិញ ក៏
 គប្បីឆាន់គណៈកោជនបាន ។ ដែលហៅថា សម័យឡើងជិះទូក គឺភិក្ខុដឹងថា
 អញនឹងឡើងជិះទូក ហើយគប្បីឆាន់គណៈកោជនបាន ។ ភិក្ខុឡើងជិះទូក
 ហើយ គប្បីឆាន់គណៈកោជនបាន ។ កាលភិក្ខុចុះអំពីទូកហើយ គប្បីឆាន់
 គណៈកោជនបាន ។ ដែលហៅថា សម័យមានភិក្ខុច្រើនអង្គ គឺសម័យដែល

១- គឺគិតពី ១ រោច ខែអស្សុជ ទៅដល់ថ្ងៃពេញបូណិមីខែកត្តិក ។ ២- គឺគិតពី ១ រោច
 ខែអស្សុជ ទៅដល់ថ្ងៃពេញបូណិមីខែផល្គុន ។

ភិក្ខុទាំងឡាយពីរ ឬបីអង្គត្រាច់ទៅដើម្បីបិណ្ឌបាត ហើយបានឆាន់ឆ្អែត ក្នុង
 ទីណា ដល់ភិក្ខុមួយអង្គមកទៀត ត្រូវជា ៤ អង្គឆាន់មិនឆ្អែត ។ ភិក្ខុដឹងថា
 សម័យ មានភិក្ខុច្រើនអង្គដូច្នោះហើយ គប្បីឆាន់គណៈកោដនបាន ។ ដែល
 ហៅថា សម័យនៃសមណភក្ក គឺអ្នកណាមួយដែលរាប់បញ្ចូលក្នុងពួកអ្នកបួស
 (ក្រៅព្រះពុទ្ធសាសនា) ធ្វើភក្ក ។ ភិក្ខុដឹងថា សម័យនៃសមណភក្កហើយ
 គប្បីឆាន់គណៈកោដនបាន ។ ភិក្ខុទទួលគណៈកោដន ដោយគិតថា អញ
 នឹងបរិភោគ ត្រូវអាបត្តិទុក្ខដ រៀរលែងតែមានសម័យ ។ ភិក្ខុត្រូវអាបត្តិ
 បុព្វតិយ គ្រប់ៗ វារៈដែលលេបចូលក្នុងក ។

[១០២] គណៈកោដន ភិក្ខុសម្គាល់ថា គណៈកោដនមែន ហើយ
 បរិភោគ ត្រូវអាបត្តិបុព្វតិយ រៀរលែងតែមានសម័យ ។ ភិក្ខុសង្ស័យក្នុង
 គណៈកោដន ហើយឆាន់ ត្រូវអាបត្តិបុព្វតិយ រៀរលែងតែមានសម័យ ។
 ភិក្ខុសម្គាល់ក្នុងគណៈកោដនថា មិនមែនគណៈកោដន ហើយឆាន់ ត្រូវ
 អាបត្តិបុព្វតិយ រៀរលែងតែមានសម័យ ។ មិនមែនគណៈកោដន ភិក្ខុ
 សម្គាល់ ថាគណៈកោដន ត្រូវអាបត្តិទុក្ខដ ។ មិនមែនគណៈកោដន ភិក្ខុ
 សង្ស័យ ត្រូវអាបត្តិទុក្ខដ ។ មិនមែនគណៈកោដន ភិក្ខុសម្គាល់ថាមិនមែន
 គណៈកោដន មិនត្រូវអាបត្តិ ។

[១០៣] អាបត្តិមិនមានដល់ភិក្ខុមានសម័យ ដល់ភិក្ខុទាំងឡាយពីរ
 ឬបីអង្គដែលឆាន់ជាមួយគ្នា ដល់ភិក្ខុទាំងឡាយដែលត្រាច់ទៅដើម្បីបិណ្ឌបាត
 ហើយប្រជុំគ្នាឆាន់ក្នុងទីជាមួយគ្នា ដល់ភិក្ខុដែលឆាន់និច្ចភក្ក សលាកភក្ក

វិទ្យាបិដក មហាវិក្ក

៨១៧

បក្ខិកកត្ត ខុបោសបិកកត្ត បុដិបទិកកត្ត អាបត្តិមិនមានដល់ភិក្ខុដែលឆាន់
កោជនទាំងពួង ក្រៅពីកោជន ៥ យ៉ាង ដល់ភិក្ខុត្រួត ដល់ភិក្ខុជាខាងដើម
បញ្ចតិ ។

សិក្ខាបទទី ២ ចប់



អង្គកថា

កោដនវគ្គទី ២

គណាកោដនសិក្ខាបទ

[៧៣] សិក្ខាបទទី ២ គប្បីជាបរិនិច្ឆ័យដូចតទៅនេះ បទថា បរិ-
ហ័ណលាភសក្ការោ សេចក្តីថា បានឮថា ទេវទេវតានោះដឹកនាំឲ្យព្រះបាទ-
អជាតសត្រូវផ្តាច់ព្រះជន្មព្រះរាជាក្តី ប្រើខ្លួនផ្ទុំទៅ (ដើម្បីផ្តាច់ព្រះជន្មព្រះ
តថាគត) ក្តី ធ្វើលោហិតុប្បាទក្តី បានជាអ្នកកំបាំងបិទបាំង តែក្នុងវេលា
លែងដីរធនបាលកៈទៅទាំងកណ្តាលថ្ងៃស្រស់ៗ នោះឯង ក៏ប្រាកដច្បាស់
ឡើង ។

សេចក្តីនេះដូចម្តេច សេចក្តីថា ព្រោះកើតពាក្យនិយាយឡើងថា ទេវទេវតា
ភិក្ខុលែងដីរទៅ (ដើម្បីផ្តាច់ព្រះជន្មព្រះតថាគត) ក៏បានជាអ្នកប្រាកដច្បាស់
ថា មិនមែនតែលែងដីរតែម្យ៉ាងប៉ុណ្ណោះទេ សូម្បីព្រះរាជា ទេវទេវតាក៏ឲ្យផ្តាច់
ព្រះជន្ម សូម្បីពួកខ្លួនផ្ទុកបញ្ជូនទៅ សូម្បីថ្មក៏ប្រមៀល ទេវទេវតាភិក្ខុជាបុគ្គល
លាមក ។ កាលមានអ្នកសួរថា ទេវទេវតាបានធ្វើកម្មនោះរួមជាមួយនរណា អ្នក
ស្រុកពោលថា ជាមួយព្រះបាទអជាតសត្ត ។ ក្នុងលំដាប់នោះ អ្នកស្រុកក៏
ក្រាក់ផ្អើលឡើង ពោលថា ហេតុអ្វីហ្ន៎ ទើបព្រះរាជាសេពគប់ចោរ ដែលជា
ចម្រើនចម្រាសចំពោះព្រះសាសនាបែបនេះទៅវិញ ព្រះរាជាទ្រង់ជ្រាបការបះ
បោររបស់អ្នកស្រុក ទើបទ្រង់បណ្តេញទេវទេវតាភិក្ខុចេញទៅ តាំងអំពីនោះមក
ទ្រង់ក៏កាត់ភត្ត ៥០០ សម្រាប់នៃទេវទេវតានោះចេញ សូម្បីទីទំនុកបម្រុងទេវ-

ទត្តភិក្ខុនោះ ក៏ទ្រង់មិនបានទៅ សូម្បីពួកអ្នកស្រុកដទៃ ក៏មិនសម្គាល់របស់
ណាមួយដែលនឹងគប្បីប្រគេន ឬគប្បីធ្វើដល់ទេវទត្តភិក្ខុនោះ ។ ដោយហេតុ
នោះ ទើបព្រះធម្មសន្តិហកាចារ្យពោលថា មានលាភ និងសក្ការៈ វិនាស
អន្តរធានហើយ ។

បទថា កុលេសុ វិញ្ញាបេត្វា វិញ្ញាបត្វា ភុញ្ញតិ សេចក្តីថា ទេវទត្ត
នោះត្រិះរិះថា គណៈរបស់អាត្មាអញ កុំបានបែកបាក់គ្នាឡើយ ដើម្បីនឹង
ចិញ្ចឹមបរិស័ទ ទើបបាននាំបរិស័ទត្រាប់សូមអាហារឆាន់ក្នុងត្រកូលទាំងឡាយ
យ៉ាងនេះថា អ្នកចូរឲ្យកត្តដល់ភិក្ខុមួយរូប អ្នកចូរឲ្យដល់ភិក្ខុ ២ រូបដូច្នោះ ។

[៧៥] បទថា ចីវរំ បរិភ័នំ ឧប្បជ្ជតិ សេចក្តីថា អ្នកស្រុកទាំងឡាយ
មិនឲ្យចីវរដល់ភិក្ខុដែលមិនទទួលកត្តាហារ ព្រោះហេតុនោះ ទើបចីវរកើត
ឡើងតិចតួច ។

[៧៦] បទថា ចីវរការកេ ភិក្ខុ ភត្តេន និមន្តេនិ សេចក្តីថា ពួកអ្នក
ស្រុកឃើញភិក្ខុទាំងឡាយ ដែលត្រាប់ទៅបិណ្ឌបាតក្នុងស្រុក ហើយធ្វើចីវរ
ឲ្យសម្រេចយឺតយូរ ទើបនិមន្តដោយបំណងបុណ្យថា ភិក្ខុទាំងឡាយ នឹង
ញ៉ាំងចីវរឲ្យសម្រេច ហើយប្រើប្រាស់ដោយអាការយ៉ាងនេះ ។

[៧៧] បទថា នានាវេរជ្ជកេ បានដល់ ដែលមកអំពីរដ្ឋផ្សេងៗ គឺពី
រាជអាណាចក្រដទៃ ។ បាវៈថា នានាវេរត្តកេ ក៏មាន ឯសេចក្តីក៏ដូចគ្នា ។

អធិប្បាយ

សិក្ខាបទវិភង្គនៃគណៈកោដនសិក្ខាបទ

[១០១] បទថា គណៈកោដនេ គឺព្រោះការឆាន់របស់គណៈ ។ ក្នុង សិក្ខាបទនេះ ទ្រង់បំណងយកភិក្ខុចាប់ពី ៤ រូបឡើងទៅ ឈ្មោះថា គណៈ ។ ព្រះមានព្រះភាគ កាលទ្រង់សម្តែងកំណត់ដោយពាក្យនោះឯង ទើបត្រាស់ថា យត្ត ចត្តារោ ភិក្ខុ ។ បេ។ ឯតំ គណៈកោដនំ នាម ដូច្នោះ ។

គណៈកោដននេះ រមែងប្រព្រឹត្តទៅដោយអាការ ២ យ៉ាង គឺដោយការ និមន្ត ១ ដោយវិញ្ញត្តិ ១ ។ រមែងប្រព្រឹត្តទៅដោយការនិមន្តដូចម្តេច គឺ ទាយកចូលទៅរកភិក្ខុ ៤ រូប ហើយនិមន្តប្រារព្ធឈ្មោះកោដនទាំង ៥ ដោយ វេវចនៈឯណានីមួយ ឬដោយកាសាដទៃយ៉ាងនេះថា បពិត្រលោកដ៏ចម្រើន ខ្ញុំនិមន្តលោកម្ចាស់ដោយបាយ សូមលោកម្ចាស់កាន់យកបាយរបស់ខ្ញុំ សូម សង្ឃឹម សូមពិនិត្យមើល សូមទទួលយកនូវបាយរបស់ខ្ញុំ ដូច្នោះ ភិក្ខុតាំងពី ៤ រូបឡើងទៅទទួលនិមន្តនូវមគ្គាយ៉ាងនេះ ទៅព្រមគ្នា ដើម្បីឆាន់ក្នុងថ្ងៃនេះក្តី ដើម្បីឆាន់ក្នុងថ្ងៃស្អែកនេះក្តី ដោយអំណាចនៃវេលាដែលគេកំណត់ទុក ទទួល រួមគ្នា ឆាន់រួមគ្នា ចាត់ជាគណៈកោដន ជាអាបត្តិដល់ភិក្ខុទាំងអស់ ។

ភិក្ខុទាំងឡាយទទួលនិមន្តនូវមគ្គា ឆាន់ផ្សេងគ្នា ក៏ជាអាបត្តិដូចគ្នា ពិត ហើយ ការទទួលប្រគេននោះឯង ជាប្រមាណក្នុងសិក្ខាបទនេះ ។ ភិក្ខុទាំង- ឡាយទទួលនិមន្តនូវមគ្គា ទោះទៅព្រមគ្នាក្តី ទៅផ្សេងគ្នាក្តី ទទួលប្រគេនផ្សេង គ្នា ឆាន់រួមគ្នាក្តី ឆាន់ផ្សេងគ្នាក្តី ជាអនាបត្តិ ។

ភិក្ខុទាំងឡាយទៅកាន់បរិវេណក្តី វិហារ ៤ កន្លែងក្តី ទទួលនិមន្តន៍ផ្សេង
 គ្នាក្តី បណ្តាភិក្ខុដែលឈរក្នុងទីកន្លែងជាមួយគ្នានោះឯង ទទួលនិមន្តន៍ផ្សេង
 គ្នា យ៉ាងនេះ គឺកូនប្រសុទ្ធនិមន្តមួយរូប ឪពុកនិមន្តមួយរូប ទោះទៅព្រមគ្នាក្តី
 ទៅផ្សេងគ្នាក្តី ទោះឆាន់ព្រមគ្នាក្តី ឆាន់ផ្សេងគ្នាក្តី បើទទួលប្រគេនរួមគ្នា រាប់
 ជាគណៈកោជន ត្រូវអាបត្តិដល់ភិក្ខុទាំងអស់ ។ រមែងប្រព្រឹត្តទៅដោយការ
 និមន្តយ៉ាងនេះប៉ុណ្ណោះ ។

រមែងប្រព្រឹត្តទៅដោយវិញ្ញត្តិដូចម្តេច គឺភិក្ខុ ៤ រូប ឈរ ឬអង្គុយ
 ជាមួយគ្នា ឃើញឧបាសកហើយ ចេញវាចាសូមថា ចូរអ្នកឲ្យកត្តដល់ពួក
 អាត្មាទាំង ៤ រូបដូច្នោះក្តី ឃើញផ្សេងៗគ្នា ហើយហាមាត់សូមរួមគ្នាក្តី
 សូមផ្សេងៗគ្នា យ៉ាងនេះថា អ្នកចូរឲ្យដល់អាត្មា អ្នកចូរឲ្យដល់អាត្មា ដូច្នោះ
 ក្តី ទោះបីទៅព្រមគ្នាក្តី ទៅផ្សេងគ្នាក្តី ទទួលប្រគេនកត្តហើយ ទោះឆាន់រួម
 គ្នាក្តី ឆាន់ផ្សេងគ្នាក្តី បើទទួលប្រគេនរួមគ្នា រាប់ថាជាគណៈកោជន ប្រព្រឹត្ត
 ជាអាបត្តិដល់ភិក្ខុទាំងអស់ ។ រមែងប្រព្រឹត្តទៅដោយវិញ្ញត្តិយ៉ាងនេះ ។

ពីរបទថា វាណាបិ ថាលិកា សេចក្តីថា (ជើងទាំង ២) បែកដោយ
 អាការត្រង់សាច់ ប្រាកដឲ្យឃើញខាងមុខស្បែកដ៏ធំ ត្រឹមតែត្រូវខ្សាច់ ឬ
 ក្រសបៈខ្ទប់ ក៏ញ៉ាំងឲ្យកើតទុក្ខឡើង មិនអាចត្រាច់ទៅបិណ្ឌបាតខាងក្នុងស្រុក
 បាន អាពាធដូច្នោះ គួរឆាន់បាន ដោយគិតថា ជាសម័យអាពាធ (តែ)
 មិនគួរធ្វើឲ្យជាកប្បិយដោយលេស ។

ពីរបទថា ចីវរេ កយិរមាណេ សេចក្តីថា ក្នុងសម័យដែលពួកភិក្ខុបាន
សំពត់ និងអំបោះ ហើយធ្វើចីវរ ។ ពិតហើយ ឈ្មោះថា ចីវរការសម័យ
មួយផ្នែកមិនមាន ព្រោះហេតុនោះ ភិក្ខុណាធ្វើការឯណាមួយ ដែលគួរធ្វើក្នុង
ចីវរនោះ សមដូចលោកពោលទុកក្នុងមហាបច្ច័យថា ដោយហោចសូម្បីភិក្ខុដែល
ដោតមូល ដូច្នោះក៏មាន ជាចីវរកាលសម័យ ។

ចំណែកក្នុងក្បួននី ពោលទុកដោយពិស្តារនោះឯងថា ភិក្ខុណា ធ្វើចីវរ
កាត់ចីវរ តម្កល់ទុកនូវអំបោះ ដេរជាន ផ្គុបសំពត់ថ្មី ដេរសង្កត់ថ្មី ភ្ជាប់
សំពត់ផ្គុប កាត់អនុវាត តអំបោះ ដេរជាយក្នុងចីវរនោះ ខារអំបោះ រុំអំបោះ
សំលៀងកាំបិតតូច ធ្វើអ័ក្សអំបោះ ភិក្ខុទាំងអស់នេះ លោកហៅថា ធ្វើចីវរ
ទាំងអស់ តែភិក្ខុណាអង្គុយក្បែរៗ ពោលជាតកក្តី ធម្មបទក្តី ភិក្ខុនេះ មិន
មែនអ្នកធ្វើចីវរ រៀរភិក្ខុនេះចេញ ត្រូវអាបត្តិដល់ភិក្ខុដ៏សេស ព្រោះគណៈ
កោដន ។

បទថា អឡយោជនំ បានដល់ បំណងនឹងធ្វើដំណើរផ្លូវឆ្ងាយប្រមាណ
ប៉ុណ្ណោះ ។ ភិក្ខុណាបំណងនឹងដើរផ្លូវឆ្ងាយ ភិក្ខុនោះ មិនមានពាក្យដែលនឹង
ត្រូវពោលឡើយ ។

បទថា គន្ធន្តេន សេចក្តីថា ភិក្ខុដែលដើរផ្លូវឆ្ងាយ ទោះឆាន់ក្នុងទីមួយ
គាត់ខាងក្នុងកន្លះយោជន៍ ក៏គួរ ។

ពីរបទថា អាគតេន ភុញ្ញតពំ គឺដែលទៅហើយ គប្បីឆាន់បានមួយ
ថ្ងៃ សូម្បីក្នុងវេលាដោយសារទុកទៅ ក៏មានន័យដូច្នោះឯង ។ ឯសេចក្តីប្លែក

គ្នា ដូចតទៅនេះថា ក្នុងមហាបច្ចុរិពោលថា ភិក្ខុដោយសារទូកទៅសូម្បីដល់
ទីដែលខ្លួនប្រាថ្នាហើយ គប្បីធាន់បានអស់កាលដែលខ្លួនមិនទាន់ឡើង (អំពី
ទូក) ។

កំណត់ថា ចតុត្ថេ អាគតេ នេះ ជាកំណត់យ៉ាងទាបបំផុត ។ កាល
ភិក្ខុអង្គទី ៤ មក ភិក្ខុទាំងឡាយ មិនល្មមគ្រប់គ្រាន់ចិញ្ចឹមគ្នាក្នុងសម័យណា
សម័យនោះ ចាត់ជាគ្រាប្រជុំធំបាន ។ ក្នុងគ្រាដែលភិក្ខុប្រជុំគ្នារាប់រយអង្គក្តី
ពាន់អង្គក្តី មិនមានពាក្យដែលពោលឡើយ ព្រោះហេតុនោះ ក្នុងសម័យ
ដូច្នោះ ភិក្ខុគប្បីអធិដ្ឋានថា ជាគ្រាប្រជុំធំ ហើយធាន់ចុះ ។

បទថា យោ កោចិ បរិព្វាជកសមាបន្នោ បានដល់ បណ្ណាពួក
សហធម្មិកក្តី ពួកតិរិយក្តី អ្នកបួសពួកណាមួយក្តី កាលអ្នកបួស មាន
សហធម្មិកជាដើមនោះ អង្គណាមួយធ្វើកត្តាហារហើយ ភិក្ខុគប្បីអធិដ្ឋានថា
ជាសម័យកត្តរបស់សមណៈ ហើយធាន់ចុះ ។

អនាបត្តិនៃគណាកោជនសិក្ខាបទ

[១០៣] ពីរបទថា អនាបត្តិ សមយេ បានដល់ ជាអនាបត្តិក្នុង
សម័យទាំង ៧ សម័យណាមួយ ។

បទថា ទ្វេ តយោ ឯកតោ សេចក្តីថា ភិក្ខុពួកណាត្រេកអរក្នុងការ
និមន្តដែលមិនសមគួរ ទទួលរម្មគ្នា ២ រូបក្តី ៣ រូបក្តី ហើយធាន់ ជាអនាបត្តិ
ដល់ភិក្ខុពួកនោះ ។

ក្នុងបទថា ទ្វេ តយោ ឯកតោ នោះ បណ្ឌិតគប្បីជ្រាបវិនិច្ឆ័យ ដោយ
 ចតុក្កៈ ៤ ពួក គឺ អនិមន្តិចតុត្ថ (មានភិក្ខុមិនបាននិមន្តជាគម្រប់ ៤)
 ១ បិណ្ឌទាតិកចតុត្ថ (មានភិក្ខុសមាទានបិណ្ឌបាតជាវត្ថុជាគម្រប់ ៤) ១
 អនុបសម្បន្នចតុត្ថ (មានអនុបសម្បន្នជាគម្រប់ ៤) ១ បត្តចតុត្ថ (មាន
 បាត្រជាគម្រប់ ៤) ១ តិលានចតុត្ថ (មានភិក្ខុអាពាធជាគម្រប់ ៤) ១ ។

សេចក្តីនេះដូចម្តេច សេចក្តីថា បុគ្គលខ្លះក្នុងលោកនេះ និមន្តភិក្ខុ ៤
 អង្គថា និមន្តលោកម្ចាស់ទទួលភត្ត (បាយ) ។ ក្នុងភិក្ខុ ៤ អង្គនោះ ទៅ
 ៣ រូប មិនទៅ ១ រូប ឧបាសកសួរថា បពិត្រលោកម្ចាស់ ព្រះថេរៈមួយ
 អង្គទៅឯណា ភិក្ខុឆ្លើយថា មិនបានមកទេឧបាសក។ នោះ និមន្តភិក្ខុដទៃអង្គ
 ខ្លះ ដែលមកដល់ក្នុងខណៈនោះ ឲ្យចូលអង្គុយជាមួយថា បពិត្រលោកម្ចាស់
 សូមនិមន្តមកចុះ ហើយប្រគេនភត្តដល់ភិក្ខុទាំង ៤ អង្គ ជាអនាបត្តិដល់ភិក្ខុ
 ទាំងអស់ ។ ព្រោះហេតុអ្វី ព្រោះគណៈបូរកភិក្ខុ (ភិក្ខុដែលគម្រប់គណៈ)
 គេមិនបាននិមន្ត ។ ពិតហើយ ក្នុងភិក្ខុ ៤ រូបនោះ ភិក្ខុ ៣ រូបប៉ុណ្ណោះ គេ
 និមន្តបានទទួលប្រគេនហើយ គណៈមិនទាន់គ្រប់ដោយភិក្ខុ ៣ រូបនោះ ឯរូប
 ដែលគ្រប់គណៈ គេមិនបាននិមន្ត ទើបគណៈចែកព្រោះភិក្ខុនោះ ភិក្ខុចតុត្ថ
 ដូចពោលមកនេះ ឈ្មោះថា អនិមន្តិចតុត្ថ ។

គប្បីជ្រាបវិនិច្ឆ័យក្នុងបិណ្ឌបាតិកចតុត្ថថា ក្នុងវេលានិមន្ត មានភិក្ខុ
 សមាទានបិណ្ឌបាតជាវត្ថុមួយអង្គ ទើបលោកមិនទទួល តែក្នុងវេលានឹងទៅ
 កាលភិក្ខុទទួលនិមន្តន៍ពោលថា បពិត្រលោកម្ចាស់សូមនិមន្តមកចុះ ហើយ

នាំយកភិក្ខុនោះដែលជាអ្នកមិនទៅ ព្រោះមិនបានទទួលនិមន្តទៅ ដោយពោល
ថា សូមនិមន្តមកចុះ លោកម្ចាស់នឹងបានភត្ត ។ ភិក្ខុនោះធ្វើគណៈឲ្យបែកគ្នា
ព្រោះដូច្នោះ ទើបមិនជាអាបត្តិដល់ភិក្ខុទាំងអស់ ។

គប្បីជ្រាបវិនិច្ឆ័យក្នុងអនុបសម្បន្នចតុត្ថថា ពួកភិក្ខុទទួលនិមន្តន៍ព្រម
គ្នា ជាមួយសាមណេរ សូម្បីសាមណេរនោះក៏ធ្វើគណៈឲ្យជាប់គ្នាបាន ។

គប្បីជ្រាបវិនិច្ឆ័យក្នុងបត្តចតុត្ថថា ភិក្ខុមួយអង្គមិនទៅឯង បញ្ជូនបាត្រ
ទៅដោយអាការយ៉ាងនេះ គណៈក៏បែក ព្រោះដូច្នោះ ទើបមិនជាអាបត្តិដល់
ភិក្ខុគ្រប់អង្គ ។

គប្បីជ្រាបវិនិច្ឆ័យក្នុងគិលានចតុត្ថថា ពួកភិក្ខុទទួលនិមន្តន៍ មួយអង្គ
ដោយភិក្ខុអាពាធ ក្នុងភិក្ខុ ៤ រូបនោះ ភិក្ខុអាពាធប៉ុណ្ណោះ ជាអនាបត្តិ តែ
លោកជាគណៈបូរកៈរបស់ភិក្ខុក្រៅអំពីនេះបាន ទើបគណៈមិនបែក (ជាប់
ពីគ្នា) ព្រោះភិក្ខុអាពាធឡើយ ព្រោះដូច្នោះ ទើបជាអាបត្តិដល់ភិក្ខុទាំង
នោះពិត ។ តែក្នុងមហាបច្ចុរិពោលទុកដោយមិនបែកគ្នាថា ភិក្ខុអាពាធបាន
សម័យ (ត្រាអាពាធ) ទើបផុតទៅដោយខ្លួនឯងប៉ុណ្ណោះ ធ្វើឲ្យត្រូវអាបត្តិ
ដល់ភិក្ខុដ៏សេស ព្រោះជាគណៈបូរកៈ ។ ព្រោះដូច្នោះ អ្នកសិក្សាគប្បីជ្រាប
ចតុក្កៈដោយអំណាចនៃភិក្ខុដែលបានចិវរទានសម័យជាដើម ។

បើភិក្ខុអ្នកឃ្លាសមួយអង្គ ក្នុងភិក្ខុ ៤ អង្គនោះ សូម្បីទទួលនិមន្តន៍
ហើយទៅ ពោលថា ខ្ញុំនឹងបែកគណៈរបស់ពួកលោក សូមពួកលោកទទួល
ការនិមន្តដើម្បីពួកអ្នកស្រុក និងទទួលបាត្រដើម្បីប្រយោជន៍ដល់ភត្ត ក្នុងទី

បំផុតនៃបបរ និងរបស់គួរទំពា មិនឲ្យ (បាត្រ) ពោលថា ពួកអ្នកឲ្យភិក្ខុ
 ទាំងនេះឆាន់ ហើយបញ្ជូនត្រឡប់ទៅមុន អាត្មាធ្វើអនុមោទនាហើយ នឹងទៅ
 តាមក្រោយ ហើយនៅអង្គុយ កាលភិក្ខុទាំងនោះឆាន់ស្រេចហើយទៅ កាល
 ឧបាសកពោលថា លោកម្ចាស់ សូមឲ្យបាត្រមកចុះ ហើយទទួលបាត្រទៅ
 ប្រគេនភត្តឆាន់ស្រេច ធ្វើអនុមោទនា ហើយសឹមទៅ ជាអនាបត្តិដល់ភិក្ខុ
 គ្រប់រូប ។

ពិតហើយ ការខុសសង្កេតក្នុងគណៈកោដន រមែងមិនមាន ដោយ
 អំណាចនៃកោដន ៥ យ៉ាងឡើយ។ ពួកភិក្ខុទទួលនិមន្តន៍ដោយបាយ សូម្បី
 ទទួលនំក្រូម្កាស ក៏ត្រូវអាបត្តិ ហើយកោដនទាំងនោះ ភិក្ខុទាំងនោះ មិនបាន
 ទទួលរម្មគ្នា ។ តែមានការខុសសង្កេតដោយអាហារវត្ថុ មានបបរជាដើម ។
 បបរជាដើមនោះ ភិក្ខុទាំងនោះទទួលរម្មគ្នាបាន ដូច្នោះ ។ ភិក្ខុអ្នកឈ្លាសមួយ
 អង្គ រមែងធ្វើមិនឲ្យត្រូវអាបត្តិដល់ភិក្ខុពួកដទៃ ដោយប្រការយ៉ាងនេះ ។

ព្រោះដូច្នោះ បើបុគ្គលខ្លះដែលអ្នកមានបំណងធ្វើសង្ឃកត្ត ពឹងឲ្យទៅ
 ដើម្បីនិមន្ត (ភិក្ខុ) មកកាន់វិហារ មិនពោលថា បពិត្រលោកម្ចាស់ ស្រែក
 នេះ និមន្តទទួលភិក្ខុក្នុងផ្ទះរបស់ពួកខ្ញុំ តែពោលថា និមន្តលោកម្ចាស់ទទួល
 ភត្តក្តី និមន្តលោកម្ចាស់ទទួលសង្ឃកត្តក្តី សូមសង្ឃទទួលភត្តក្តី ភត្តទ្រុសកៈ
 គប្បីជាអ្នកឈ្លាស គប្បីដោះពួកភិក្ខុដែលទទួលនិមន្តន៍អំពីគណៈកោដន គប្បី
 ដោះភិក្ខុអ្នកសមាទានបិណ្ឌបាតិក្តីផុតផុត អំពីការបែកធ្លាយនៃផុតផុត ។

សេចក្តីនេះដោះដូចម្តេច សេចក្តីថា ភត្តទ្រុសកភិក្ខុគប្បីពោលយ៉ាង

នេះថា ស្រែកនេះមិនអាច (ទទួល) ទេឧបាសក កាលឧបាសកពោលថា ខានស្រែកនេះ លោកម្ចាស់ គប្បីពោលថា ខានស្រែកក៏មិនអាច (ទទួល បាន) ឧបាសកបង្ខំតទៅយ៉ាងនេះ រហូតដល់កន្លះខែ ភក្តីទ្រុសកភិក្ខុគប្បី ពោលទៀតថា អ្នកនិយាយអ្វី បើឧបាសកពោលដដែលទៀតថា និមន្តលោក ម្ចាស់ទទួលសង្ឃកត្ត លំដាប់នោះ ភក្តីទ្រុសកគប្បីធ្វើមធ្យោបាយយ៉ាងនេះថា ឧបាសក ចូរធ្វើផ្កានេះ ចូរធ្វើស្មៅនេះ ឲ្យជាកប្បិយជាមុន ហើយសួរទៀតថា អ្នកនិយាយអ្វី បើឧបាសកនៅតែពោលយ៉ាងនោះឯងទៀត គប្បីពោលថា ឧបាសក អ្នកមិនបានព្រះមហាថេរៈដែលសមាទានបិណ្ឌបាតជាវត្ថុ អ្នកនឹង បានតែពួកសាមណេរ ។ តែកាលឧបាសកសួរថា បពិត្រលោកម្ចាស់ ពួក មនុស្សក្នុងស្រុកនោះ និងស្រុកនោះ និមន្តឲ្យលោកម្ចាស់ឆាន់ មិនមែនឬ ខ្ញុំ មិនបាន ព្រោះហេតុអ្វី គប្បីពោលថា ពួកគេចេះនិមន្ត (ចំណែក) អ្នក មិនចេះនិមន្ត ។ ឧបាសកសួរថា បពិត្រលោកម្ចាស់ ពួកគេនិមន្តដូចម្តេច គប្បីពោលថា ពួកគេពោលយ៉ាងនេះថា និមន្តទទួលភិក្ខុរបស់ពួកខ្ញុំ លោក ម្ចាស់ បើគេពោលដូចដែលពោលនោះឯង ការនិមន្តនោះសមគួរ ។

បើបុរសនោះនៅពោលដដែលទៀតថា និមន្តទទួលកត្ត គប្បីពោលថា ឧបាសក គ្រានេះ អ្នកមិនបានភិក្ខុច្រើនទេ បានត្រឹម ៣ អង្គប៉ុណ្ណោះ ។ បើ បុរសនោះសួរថា បពិត្រលោកម្ចាស់ ពួកអ្នកស្រុកក្នុងស្រុកនោះ និងស្រុក នោះ និមន្តភិក្ខុសង្ឃទាំងអស់ឲ្យឆាន់មិនមែនឬ ហើយខ្ញុំមិនបានព្រោះហេតុអ្វី គប្បីពោលថា អ្នកមិនចេះនិមន្ត ។ បើបុរសនោះសួរថា បពិត្រលោកម្ចាស់

ពួកគេនិមន្តដូចម្តេច គប្បីពោលថា ពួកគេពោលយ៉ាងនេះថា បពិត្រលោក
ម្ចាស់ និមន្តទទួលភិក្ខុរបស់ពួកខ្ញុំ ។ បើឧបាសកនោះពោលដូចប្រាប់នោះឯង
ការនិមន្តនោះសមគួរ ។

បើបុរសនោះពោលថា ភត្តបុណ្ណោះទៀត ពេលនោះ ភត្តទេសកគប្បី
ពោលថា អញ្ជើញចុះឧបាសក ពួកអាត្មាមិនត្រូវការដោយភត្តរបស់អ្នក
ស្រុកនេះជាទីត្រាច់ទៅបិណ្ឌបាតជាប្រក្រតីរបស់ពួកអាត្មាៗ នឹងត្រាច់ទៅបិណ្ឌ-
បាតក្នុងស្រុកនេះ ។ បុរសពោលថា និមន្តលោកម្ចាស់ត្រាច់ទៅកាន់ស្រុក
នោះចុះ ហើយត្រឡប់មក អ្នកស្រុកសួរថា អ្នកដឹងចម្រើន អ្នកបានភិក្ខុហើយ
ឬ បុរសនោះពោលថា ក្នុងរឿងនិមន្តនេះ មានពាក្យដែលត្រូវពោលច្រើន
មានប្រយោជន៍អ្វីដោយពាក្យពោលដែលគប្បីពោលឲ្យច្រើននេះ ព្រះថេរៈ
ទាំងឡាយពោលថា ពួកអាត្មានឹងត្រាច់ទៅបិណ្ឌបាតស្រុកនេះ គ្រានេះ ពួក
អ្នកកុំប្រមាទ ។

ក្នុងថ្ងៃស្អែកឡើង ព្រះសង្ឃត្រូវគប្បីប្រាប់ភិក្ខុទាំងឡាយ ដែលធ្វើ
ចេតិយវត្ត ហើយកំពុងឈរថា លោកម្ចាស់ ឯស្រុកជិតមានសង្ឃកត្ត តែ
មនុស្សមិនឈ្លាសបានទៅហើយ ឈ្លើយចុះ ពួកយើងនឹងត្រាច់ទៅបិណ្ឌបាត
ក្នុងស្រុកជិតនោះ ពួកភិក្ខុគប្បីធ្វើតាមពាក្យរបស់ព្រះថេរៈ មិនគប្បីជាអ្នក
ប្រដៅក្រ គប្បីត្រាច់ទៅបិណ្ឌបាត កុំឈរត្រង់ទ្វារស្រុកឡើយ ។ កាលអ្នក
ស្រុកទាំងនោះទទួលបាត្រ និមន្តឲ្យអង្គុយឆាន់ គប្បីឆាន់ចុះ ។ បើគេរៀបចំ
ភត្តទុកត្រង់រោងឆាន់ ហើយត្រាច់ទៅប្រាប់ត្រង់ផ្លូវថា និមន្តទទួលភត្តត្រង់

រោងធាន់ លោកម្ចាស់ មិនគួរ ។ តែបើគេកាន់យកភត្តទៅក្នុងទីនោះៗ ប្រាប់
 ថា និមន្តទទួលភត្តចុះក្តី ប្រញាប់នាំទៅកាន់វិហារនោះឯង ទុកក្នុងទីដ៏សមគួរ
 ហើយប្រគេនដល់ពួកភិក្ខុដែលមកដល់ ហើយភិក្ខុនេះ ឈ្មោះថា ភិក្ខុដែល
 គេនាំមកចំពោះ រមែងគួរ ។

បើគេរៀបចំទានទុកត្រង់រោងសម្រាប់ចម្អិនអាហារ ហើយត្រាច់ទៅកាន់
 បរិវេណនោះៗ ប្រាប់ថា និមន្តទទួលភត្តត្រង់រោងចម្អិនអាហារ មិនគួរ ។ តែ
 ពួកអ្នកស្រុកណា កាលឃើញពួកភិក្ខុចូលទៅបិណ្ឌបាត ក៏ជួយគ្នាបោសរោង
 ធាន់ និមន្តឲ្យអង្គុយធាន់ត្រង់រោងធាន់នោះ ។ មិនគប្បីបដិសេធដនទាំងនោះ
 ឡើយ ។ តែជនពួកណា ឃើញពួកភិក្ខុដែលមិនបានភិក្ខុក្នុងស្រុក កំពុង
 ចេញអំពីស្រុកទៅ ប្រាប់ថា បពិត្រលោកម្ចាស់ និមន្តទទួលភត្តចុះ មិនគប្បី
 បដិសេធដនទាំងនោះឡើយ ។ មិនគប្បីត្រឡប់ បើពួកអ្នកស្រុកពោលថា
 បពិត្រលោកម្ចាស់ និមន្តត្រឡប់ចុះ សូមនិមន្តទទួលភត្ត នឹងត្រឡប់ទៅក្នុង
 បទដែលអ្នកស្រុកពោលថា និមន្តត្រឡប់ចុះក៏បាន ។

អ្នកស្រុកពោលថា និមន្តត្រឡប់ចុះលោកម្ចាស់ ភត្តក្នុងផ្ទះសម្រេច
 ហើយ ភត្តក្នុងស្រុកសម្រេចហើយ ។ នឹងត្រឡប់ទៅដោយគិតថា ភត្តក្នុង
 ផ្ទះ នឹងក្នុងស្រុក រមែងមានដើម្បីបុគ្គលណាមួយក៏បាន រមែងគួរ ។ អ្នកស្រុក
 ពោលឲ្យសម្តែងដោយពាក្យថា និមន្តត្រឡប់ទៅទទួលភត្តចុះ ដូច្នោះ បើ
 ត្រឡប់ទៅមិនគួរ ។ ក្នុងពាក្យដែលអ្នកស្រុកឃើញពួកភិក្ខុដែលកំពុងចេញ
 អំពីរោងធាន់ទៅដើម្បីត្រាច់បិណ្ឌបាត ហើយពោលថា បពិត្រលោកម្ចាស់

និមន្តអង្គិយចុះ សូមនិមន្តទទួលភត្ត ដូច្នោះ ក៏មានន័យនោះឯង ។

ភត្តប្រថាំ ហៅថា **និច្ចភត្ត** ។ អ្នកស្រុកពោលថា និមន្តទទួលនិច្ចភត្ត ទោះបីទទួលរួមគ្នាច្រើនអង្គ ក៏គួរ ។ ក្នុងសលាកភត្តជាដើម ក៏មានន័យ ដូច្នោះឯង ។ បទដ៏សេសក្នុងសិក្ខាបទនេះ រាក់ទាំងអស់ហើយ ។

សិក្ខាបទនេះ មានសម្បជានដូចឯទ្បកលោមសិក្ខាបទ ជាកិរិយា ជា នោសញ្ញាវិមោក្ខ ជាអចិត្តកៈ ជាបណ្ឌិតិវដ្តៈ ជាកាយកម្ម មានចិត្ត ៣ មាន វេទនា ៣ ដូច្នោះឯង ។

គណកោដនសិក្ខាបទ ចប់



វិទ្យាបិដក

សិក្ខាបទទី ៣

[១០៤] សម័យនោះ ព្រះពុទ្ធដ៏មានព្រះភាគ កាលគង់នៅក្នុងគោរ-
សាលា ក្នុងមហាវ័ន ក្បែរក្រុងវេសាលី ។ សម័យនោះឯង ក្រុងវេសាលី
គេបានចាត់ចែងកត្តដ៏ខ្ពង់ខ្ពស់ទាំងឡាយ តាំងនៅជានិច្ច ។ គ្រានោះ អ្នកធ្វើការ
ម្នាក់ ជាមនុស្សទ័លក្រ មានសេចក្តីត្រិះរិះដូច្នោះថា មនុស្សទាំងឡាយនេះ
ធ្វើកត្តដោយគោរព តាមទំនងយ៉ាងណា (ទំនង) នេះ មិនមែនជាថោក
ទាបឡើយ បើដូច្នោះ មានតែអញត្រូវធ្វើកត្តនឹងគេដែរ ។ ឯអ្នកធ្វើការងារ
ដែលជាមនុស្សទ័លក្រនោះ ចូលទៅរកបុរសឈ្មោះកិរិបតិកៈ លុះចូលទៅ
ហើយ ក៏បាននិយាយពាក្យនេះ នឹងបុរសឈ្មោះកិរិបតិកៈនោះថា បពិត្រ
អយ្យបុត្រ ខ្ញុំប្រាថ្នាដើម្បីធ្វើកត្តដល់កិកុសង្ស មានព្រះពុទ្ធជាប្រធាន សូមអ្នក
ឲ្យថ្ងៃឈ្នួលមកខ្ញុំចុះ ។ បុរសឈ្មោះកិរិបតិកៈនោះឯង ក៏ជាមនុស្សមានសទ្ធា
ជ្រះថ្លាដែរ ។ ឯបុរសឈ្មោះកិរិបតិកៈនោះ បានឲ្យថ្ងៃឈ្នួលច្រើនគ្រាន់បើ
ដល់អ្នកធ្វើការងារដែលជាមនុស្សទ័លក្រនោះ ។ គ្រានោះ អ្នកធ្វើការងារ
ដែលជាមនុស្សទ័លក្រនោះ ចូលទៅគាល់ព្រះដ៏មានព្រះភាគ លុះចូលទៅ
ដល់ហើយ ក៏ថ្វាយបង្គំព្រះមានព្រះភាគហើយអង្គុយនៅក្នុងទីដ៏សមគួរ ។ បុរស
អ្នកធ្វើការងារ ដែលជាមនុស្សទ័លក្រនោះ លុះអង្គុយនៅក្នុងទីដ៏សមគួរហើយ
ក៏ក្រាបទូលពាក្យនេះ ចំពោះព្រះដ៏មានព្រះភាគថា បពិត្រព្រះអង្គដ៏ចម្រើន
ព្រះដ៏មានព្រះភាគសូមទទួលកត្តរបស់ខ្ញុំព្រះអង្គ ដើម្បីកត្តកិច្ចក្នុងថ្ងៃស្អែក

មួយអង្វើដោយភិក្ខុសង្ឃ ។ ព្រះអង្គត្រាស់សួរថា ម្ចាស់អារុសោ ភិក្ខុសង្ឃ
 ច្រើនណាស់ អ្នកចូរដឹងចុះ ។ បុរសកម្សត់ក្រាបទូលថា បពិត្រព្រះអង្គដ៏
 ចម្រើន ភិក្ខុសង្ឃច្រើនក៏ច្រើនចុះ (ព្រោះ) ផ្ទៃពុទ្ធាមានប្រមាណច្រើន ខ្ញុំ
 ព្រះអង្គបានចាត់ចែងហើយ គ្រឿងផឹកទាំងឡាយ នឹងបរិបូណ៌ដោយបបរ
 លាយដោយផ្ទៃពុទ្ធា ។ ព្រះដ៏មានព្រះភាគទ្រង់ទទួលនិមន្តន៍ដោយតុណ្ហិភាព ។
 គ្រានោះ បុរសអ្នកធ្វើការងារដឹកម្សត់នោះដឹងច្បាស់ថា ព្រះដ៏មានព្រះភាគ
 ទ្រង់ទទួលនិមន្តន៍ហើយ ក៏ក្រោកចាកអាសនៈ ថ្វាយបង្គំព្រះដ៏មានព្រះភាគធ្វើ
 ប្រទក្សិណ ហើយចៀសចេញទៅ ។ ភិក្ខុទាំងឡាយបានដំណឹងថា ឮថា ភិក្ខុ
 សង្ឃ មានព្រះពុទ្ធជាប្រធាន អ្នកធ្វើការងារដឹកម្សត់បាននិមន្តហើយ ដើម្បី
 ភត្តកិច្ចក្នុងថ្ងៃស្អែក គ្រឿងផឹកទាំងឡាយ នឹងបរិបូណ៌ដោយបបរលាយដោយ
 ផ្ទៃពុទ្ធា ។ ភិក្ខុទាំងនោះត្រាច់ទៅដើម្បីបិណ្ឌបាត ហើយឆាន់តាំងអំពីព្រឹក ។
 មនុស្សទាំងឡាយបានដំណឹងថា ឮថា ភិក្ខុសង្ឃ មានព្រះពុទ្ធជាប្រធាន អ្នក
 ធ្វើការងារដឹកម្សត់បាននិមន្តហើយ ។ មនុស្សទាំងនោះនាំយកខាទនីយ កោជ-
 នីយ មានប្រមាណច្រើនទៅដើម្បីអ្នកធ្វើការងារដឹកម្សត់ (នោះ) ។ លុះព្រឹក
 ឡើង ទើបអ្នកធ្វើការងារដឹកម្សត់នោះឲ្យមនុស្សតាក់តែង ខាទនីយកោជនីយ
 ដ៏ឧត្តម ហើយឲ្យគេក្រាបទូលនូវភត្តកាលចំពោះព្រះដ៏មានព្រះភាគថា បពិត្រ
 ព្រះអង្គដ៏ចម្រើន កាលគួរហើយ ភត្តសម្រេចហើយ ។ លំដាប់នោះ ព្រះដ៏
 មានព្រះភាគទ្រង់ស្ងៀកស្ងៀង ហើយប្រដាប់ដោយបាត្រ និងចីវរអំពីព្រឹក
 រួចហើយយាងចូលទៅកាន់លំនៅ អ្នកធ្វើការងារដឹកម្សត់នោះ លុះចូលទៅ

ដល់ហើយ ក៏គង់លើអាសនៈដែលគេតាក់តែងថ្វាយ មួយអន្លើដោយភិក្ខុ
សង្ឃ ។ ទើបអ្នកធ្វើការងារដឹកម្សត់នោះ ក៏អង្គាសភិក្ខុទាំងឡាយក្នុងរោង
ភត្ត ។ ពួកភិក្ខុពោលយ៉ាងនេះថា ម្ចាស់អាវុសោ អ្នកចូរឲ្យតែបន្តិចហើយ
ម្ចាស់អាវុសោ អ្នកចូរឲ្យតែបន្តិចហើយ ។ អ្នកធ្វើការងារដឹកម្សត់នោះ ឆ្លើយ
ថា បពិត្រលោកទាំងឡាយដ៏ចម្រើន លោកទាំងឡាយសូមកុំទទួលនូវវត្ថុ
បន្តិចៗ ដោយគិតថា អ្នកធ្វើការងារនេះ ជាមនុស្សកម្សត់ឡើយ (ព្រោះ)
ខាទន័យភោជន័យមានប្រមាណច្រើន ខ្ញុំព្រះករុណាឲ្យគេតាក់តែងហើយ
បពិត្រលោកម្ចាស់ទាំងឡាយ សូមលោកទាំងឡាយទទួល (ឆាន់) ត្រាតែ
ឆ្អែត ។ ពួកភិក្ខុឆ្លើយថា ម្ចាស់អាវុសោ យើងទាំងឡាយទទួលវត្ថុបន្តិចៗ
ព្រោះតែហេតុនេះក៏មិនមែនទេ មកពីយើងទាំងឡាយត្រាច់ទៅដើម្បីបិណ្ឌបាត
ឆាន់តាំងអំពីព្រឹកហើយ ហេតុនោះ បានជាយើងទាំងឡាយទទួលតែបន្តិចៗ
ម្នាក់ ។ លំដាប់នោះ អ្នកធ្វើការងារដឹកម្សត់នោះពោលទោសតិះដៀល បន្តិះ
បង្ហាបថា មិនសមបើលោកទាំងឡាយដ៏ចម្រើន ខ្ញុំបាននិមន្តហើយ មិនគួរនឹង
ឆាន់ក្នុងទីដទៃសោះ ឬខ្ញុំមិនអាចដើម្បីប្រគេនឲ្យឆាន់ឆ្អែតទេដឹង ។ ភិក្ខុទាំង-
ឡាយឮអ្នកធ្វើការងារដឹកម្សត់នោះពោលទោសតិះដៀល បន្តិះបង្ហាប (ដូច្នោះ)
ហើយ ។ ភិក្ខុទាំងឡាយណាមានសេចក្តីប្រាថ្នាតិច ។ បេ ។ ភិក្ខុទាំងឡាយនោះ
ពោលទោសតិះដៀល បន្តិះបង្ហាបថា ពួកភិក្ខុដែលគេបាននិមន្តក្នុងទីដទៃ
ហើយ មិនគួរនឹងឆាន់ក្នុងទីដទៃសោះ ។ បេ ។ ព្រះអង្គត្រាស់សួរថា ម្ចាស់ភិក្ខុ
ទាំងឡាយ ឮថា ពួកភិក្ខុ ជនគេបាននិមន្តក្នុងទីដទៃហើយ ត្រឡប់ឆាន់ក្នុង

ទីដទៃវិញ ពិតមែនឬ ។ ពួកភិក្ខុក្រាបទូលថា បពិត្រព្រះដ៏មានព្រះភាគ ពិតមែន ។ ព្រះពុទ្ធដ៏មានព្រះភាគទ្រង់តិះដៀលថា ម្ចាស់ភិក្ខុទាំងឡាយ មោឃបុរសទាំងនោះ គេបាននិមន្តក្នុងទីដទៃហើយ មិនគួរនឹងឆាន់ក្នុងទីដទៃ ម្ចាស់ភិក្ខុទាំងឡាយ ការនេះនឹងនាំឲ្យជ្រះថ្លាដល់ជនទាំងឡាយដែល មិនទាន់ ជ្រះថ្លា ឬនាំជនទាំងឡាយដែលជ្រះថ្លាហើយ ឲ្យរើនីវតតែជ្រះថ្លាឡើងក៏ទេ ។ មេ ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុត្រូវអាបត្តិបាចិត្តិយ ។ ព្រោះឆាន់បរម្បរកោជន^១ (គឺកោជន ដែលគេនិមន្តខាងក្រោយ) សិក្ខាបទនេះ ព្រះដ៏មានព្រះភាគបានបញ្ញត្តិហើយ ដល់ភិក្ខុទាំងឡាយយ៉ាងនេះ ។

[១០៥] សម័យនោះឯង មានភិក្ខុមួយរូបមានជំងឺ ។ ភិក្ខុមួយរូបទៀត កាន់យកចង្កាន់បិណ្ឌបាតចូលទៅរកភិក្ខុនោះ លុះចូលទៅហើយ បាននិយាយ ពាក្យនេះនឹងភិក្ខុនោះថា ម្ចាស់អាវុសោ លោកចូរឆាន់ ។ ភិក្ខុមានជំងឺឆ្លើយថា ម្ចាស់អាវុសោ កុំឡើយ ចង្កាន់ដែលគេបម្រុងឲ្យខ្ញុំមានហើយ ។ បិណ្ឌបាត ដែលគេនាំយកមកប្រគេនភិក្ខុនោះក្នុងពេលថ្ងៃពេក ។ ភិក្ខុមានជំងឺនោះ ឆាន់ មិនបានដោយស្រួលសោះ ។ ភិក្ខុទាំងឡាយក្រាបទូលសេចក្តីនុ៎ះចំពោះ ព្រះ ដ៏មានព្រះភាគ ។ ព្រោះនិទាននេះ ដំណើរនេះ ព្រះដ៏មានព្រះភាគទ្រង់ធ្វើ ធម្មីកថា ហៅភិក្ខុទាំងឡាយមកក្នុងពេលនោះ ហើយត្រាស់ថា ម្ចាស់ភិក្ខុទាំង

១- ព្រោះភិក្ខុនោះទទួលនិមន្តឆាន់កោជន ៥ យ៉ាង កោជនណាមួយក្នុងទីឯណោះ ហើយត្រឡប់ ទៅឆាន់ក្នុងទីឯណោះវិញ ឬទទួលនិមន្តឆាន់ក្នុងទីឯណោះ ហើយត្រឡប់មកឆាន់ក្នុងទីឯណោះវិញ។

ឡាយ តថាគតអនុញ្ញាតឲ្យភិក្ខុមានជំងឺឆាន់បរម្បរកោជនបាន ម្នាលភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុត្រូវអាបត្តិបាចិត្តិយ ព្រោះឆាន់បរម្បរកោជន រៀរលែងតែមានសម័យ ។ ឯសម័យក្នុងសិក្ខាបទនោះ គឺសម័យដែលភិក្ខុមានជំងឺ នេះជាសម័យក្នុងសិក្ខាបទនោះ ។ សិក្ខាបទនេះ ព្រះដ៏មានព្រះភាគបានបញ្ញត្តហើយដល់ភិក្ខុទាំងឡាយយ៉ាងនេះ ។

[១០៦] សម័យនោះឯង មនុស្សទាំងឡាយតាក់តែងកត្ត ព្រមទាំងចីវរក្នុងសម័យនៃចីវរទាន ហើយនិមន្តភិក្ខុទាំងឡាយថា ពួកយើងនឹងនិមន្តលោកម្ចាស់ទាំងឡាយឆាន់រួច (នឹងប្រគេន) ចីវរឲ្យស្ងៀកដណ្តប់ ។ ភិក្ខុទាំងឡាយសង្ស័យ មិនទទួលដោយគិតថា បរម្បរកោជន ព្រះដ៏មានព្រះភាគ ទ្រង់ហាមហើយ ។ ចីវរក៏កើតឡើងដល់ភិក្ខុដោយស្តួចស្តើង ។ ភិក្ខុទាំងឡាយក្រាបទូលសេចក្តីនុ៎ះ ចំពោះព្រះដ៏មានព្រះភាគ ។ ព្រះអង្គត្រាស់ថា ម្នាលភិក្ខុទាំងឡាយ តថាគតអនុញ្ញាតឲ្យភិក្ខុឆាន់បរម្បរកោជនក្នុងសម័យនៃចីវរទានបាន ម្នាលភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុត្រូវអាបត្តិបាចិត្តិយ ព្រោះឆាន់បរម្បរកោជន រៀរលែងតែមានសម័យ ។ ឯសម័យក្នុងសិក្ខាបទនោះ គឺសម័យដែលភិក្ខុមានជំងឺ ១ សម័យនៃចីវរទាន ១ នេះជាសម័យក្នុងសិក្ខាបទនោះ ។ សិក្ខាបទនេះ ព្រះដ៏មានព្រះភាគ បានបញ្ញត្តហើយដល់ភិក្ខុទាំងឡាយយ៉ាងនេះ ។

[១០៧] សម័យនោះឯង មនុស្សទាំងឡាយ និមន្តពួកភិក្ខុជាអ្នកធ្វើចីវរឲ្យឆាន់ចង្ហាន់ ។ ភិក្ខុទាំងឡាយសង្ស័យ មិនទទួលដោយគិតថា បរម្បរកោជន

ព្រះដ៏មានព្រះភាគទ្រង់ហាមហើយ ។ ភិក្ខុទាំងឡាយក្រាបទូលសេចក្តីនុ៎ះ
 ចំពោះព្រះដ៏មានព្រះភាគ ។ ព្រះអង្គត្រាស់ថា ម្ចាស់ភិក្ខុទាំងឡាយ តថាគត
 អនុញ្ញាតឲ្យភិក្ខុឆាន់បរម្បរកោជន ក្នុងសម័យជាទីធ្វើនូវចីវរបាន ម្ចាស់ភិក្ខុ
 ទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា
 ភិក្ខុត្រូវអាបត្តិបាចិត្តិយ ព្រោះឆាន់បរម្បរកោជន រៀរលែងតែមានសម័យ ។
 ឯសម័យក្នុងសិក្ខាបទនោះ គឺសម័យដែលភិក្ខុមានជំងឺ ១ សម័យនៃចីវរទាន
 ១ សម័យជាទីធ្វើនូវចីវរ ១ នេះជាសម័យក្នុងសិក្ខាបទនោះ ។ សិក្ខាបទនេះ
 ព្រះដ៏មានព្រះភាគបានបញ្ញត្តិហើយដល់ភិក្ខុទាំងឡាយយ៉ាងនេះ ។

[១០៨] គ្រានោះ ពេលបុព្វណ្ណសម័យ ព្រះដ៏មានព្រះភាគទ្រង់ស្លៀក
 ស្បង់ហើយប្រដាប់ដោយបាត្រ និងចីវរ មានព្រះអានន្តដ៏មានអាយុជាបច្ចា-
 សមណៈ ព្រះអង្គទ្រង់យាងចូលទៅកាន់ត្រកូលមួយ លុះចូលទៅហើយ ក៏
 ទ្រង់គង់លើអាសនៈដែលគេតាក់តែងថ្វាយ ។ ទើបមនុស្សទាំងឡាយនោះ
 បានថ្វាយកោជនដល់ព្រះដ៏មានព្រះភាគផង ដល់ព្រះអានន្តដ៏មានអាយុផង ។
 ព្រះអានន្តដ៏មានអាយុសង្ស័យមិនហ៊ានទទួល ។ ព្រះអង្គត្រាស់ថា ម្ចាស់
 អានន្ត អ្នកទទួលចុះ ។ ព្រះអានន្តក្រាបទូលថា សូមទ្រង់មេត្តាប្រោស
 ក្រែងមិនគួរ ព្រោះខ្ញុំព្រះអង្គមានចង្ហាន់គេបម្រុងនឹងប្រគេនហើយ ។ ព្រះអង្គ
 ត្រាស់ថា ម្ចាស់អានន្ត បើដូច្នោះ អ្នកចូរកំណត់ (ចង្ហាន់នោះដល់ភិក្ខុឯទៀត)
 ហើយទទួលយក (ចង្ហាន់នេះ) ចុះ ។ ព្រោះនិទាននេះ ដំណើរនេះ ព្រះដ៏មាន
 ព្រះភាគ ទ្រង់ធ្វើធម្មីកថា ហៅភិក្ខុទាំងឡាយមកក្នុងពេលនោះ ហើយត្រាស់ថា

ម្នាលភិក្ខុទាំងឡាយ តថាគតអនុញ្ញាតឲ្យភិក្ខុកំណត់នូវចង្ហាន់ដែលគេបម្រុង
ដើម្បីខ្លួនដល់ភិក្ខុឯទៀត ហើយធាន់បរម្បរភោជនបាន ម្នាលភិក្ខុទាំងឡាយ
ភិក្ខុគប្បីកំណត់ដោយពាក្យយ៉ាងនេះថា ខ្ញុំឲ្យនូវភត្តដែលគេបម្រុងទុកដើម្បី
ខ្ញុំដល់ភិក្ខុឈ្មោះនេះ ។

[១០៧] ដែលហៅថា បរម្បរភោជន គឺ (ភិក្ខុ) ដែលគេនិមន្តដោយ
ភោជន ៥ យ៉ាង ភោជនណាមួយ ហើយរៀរភោជននោះ បែរទៅធាន់ភោជន
៥ យ៉ាង ភោជនណាមួយនៅទីដទៃ ភោជននោះហៅថា បរម្បរភោជន ។
ពាក្យថា រៀរតែមានសម័យ គឺ លើកទុកតែមានសម័យ (គឺ ហេតុដែល
គួរនឹងធាន់បាន) ។ ដែលហៅថា សម័យដែលភិក្ខុមានជំងឺ គឺ ភិក្ខុមិនអាច
នឹងអង្គុយធាន់ដរាបទាល់ឆ្អែតលើអាសនៈមួយ ។ ភិក្ខុដឹងថា ខ្លួនមានសម័យ
ឈឺថ្កាត់ហើយ គប្បីធាន់ (បរម្បរភោជនបាន) ។ ដែលហៅថា សម័យនៃ
ចីវរទាន គឺបើភិក្ខុមិនបានក្រាលកបិនទេ សម័យចីវរទានមាន តែមួយខែ គឺ
ខែជាទីបំផុតនៃវស្សានរដូវ បើភិក្ខុបានក្រាលកបិន សម័យនៃចីវរទានមាន
៥ ខែ ។ ភិក្ខុដឹងថាសម័យនៃចីវរទាន គប្បីធាន់ (បរម្បរភោជនបាន) ។
ដែលហៅថា សម័យជាទីធ្វើនូវចីវរ គឺ កាលដែលភិក្ខុកំពុងធ្វើចីវរ ។ ភិក្ខុ
ដឹងថាសម័យជាទីធ្វើនូវចីវរ គប្បីធាន់ (បរម្បរភោជនបាន) ។ ភិក្ខុទទួល
(បរម្បរភោជន) ដោយគិតថា អញនឹងធាន់ ត្រូវអាបត្តិទុក្ខដ រៀរលែងតែ
មានសម័យ ។ ភិក្ខុត្រូវអាបត្តិបាចិត្តិយគ្រប់ៗ វារៈដែលលេប ។

[១១០] ភិក្ខុសម្គាល់ក្នុងបរម្បរភោជនថា បរម្បរភោជនមែន ហើយ

ឆាន់ ត្រូវអាបត្តិបាចិត្តិយ រៀរលែងតែមានសម័យ ។ ភិក្ខុមានសេចក្តី
 សង្ស័យក្នុងបរម្យរកោជន ហើយឆាន់ ត្រូវអាបត្តិបាចិត្តិយ រៀរលែងតែមាន
 សម័យ ។ ភិក្ខុសម្គាល់ក្នុងបរម្យរកោជនថា មិនមែនបរម្យរកោជន ហើយឆាន់
 ត្រូវអាបត្តិបាចិត្តិយ រៀរលែងតែមានសម័យ ។ មិនមែនបរម្យរកោជន ភិក្ខុ
 សម្គាល់ថា បរម្យរកោជន ត្រូវអាបត្តិទុក្ខដ ។ មិនមែនបរម្យរកោជន ភិក្ខុ
 មានសេចក្តីសង្ស័យ ត្រូវអាបត្តិទុក្ខដ ។ មិនមែនបរម្យរកោជន ភិក្ខុសម្គាល់ថា
 មិនមែនជាបរម្យរកោជន មិនត្រូវអាបត្តិឡើយ ។

[១១១] អាបត្តិមិនមានដល់ (ភិក្ខុដែលឆាន់បរម្យរកោជន) ក្នុង
 សម័យ ដល់ភិក្ខុដែលបានកំណត់ (បរម្យរកោជនដល់ភិក្ខុឯទៀត) ហើយ
 ឆាន់ ដល់ភិក្ខុពីរបីអង្គឆាន់ជាមួយគ្នា ក្នុងទីដែលគេនិមន្ត ដល់ភិក្ខុឆាន់តាម
 លំដាប់លំដោយដែលគេនិមន្ត ដល់ភិក្ខុដែលអ្នកស្រុកទាំងអស់និមន្ត ហើយ
 ឆាន់ក្នុងទីណាមួយក្នុងស្រុកនោះ ដល់ភិក្ខុដែលប្រជុំជនទាំងអស់និមន្ត ហើយ
 ឆាន់ក្នុងទីណាមួយ ក្នុងប្រជុំជននោះ ដល់ភិក្ខុដែលគេនិមន្ត ហើយពោលថា
 អាត្មានឹងទទួលតែចង្ហាន់ (ដែលបានមកដោយត្រាប់បិណ្ឌបាត) ដល់ភិក្ខុ
 ដែលឆាន់និច្ចកត្ត សលាកកត្ត បក្ខិកកត្ត ឧបោសថិកកត្ត បាដិបទិកកត្ត
 អាបត្តិមិនមានដល់ភិក្ខុដែលឆាន់កោជនទាំងពួង ក្រៅពីកោជន ៥ យ៉ាង
 ដល់ភិក្ខុឆត ដល់ភិក្ខុជាខាងដើមបញ្ចតិ ។

សិក្ខាបទទី ៣ ចប់



អង្គកថា

កោដនវគ្គទី ៣

បរម្យកោដនសិក្ខាបទ

[១០៤] ក្នុងសិក្ខាបទទី ៣ មានវិនិច្ឆ័យដូចតទៅនេះ បទថា ន ខោ
សធំ ឡូកំ ភវិស្សតិ យថាយិមេ មនុស្សា សក្កច្ចំ ភត្តំ ករោន្តិ សេចក្តីថា
មនុស្សពួកនេះ ធ្វើកត្តាហារដោយគោរព ដោយទំនងដែលជាហេតុក្នុងព្រះ
សាសនានេះ ឬទានក្នុងព្រះសង្ឃ មានព្រះពុទ្ធជាប្រធាននេះ ប្រាកដច្បាស់
មិនមែនជាទានថោកថយឡើយ គឺមិនរាប់ជាកុសលតិចតួចថោកទាបឡើយ ។

បទថា កិរ ក្នុងបទថា កិរបតិកោ នេះ ជាឈ្មោះរបស់កុលបុត្រ
នោះ ។ ឯកុលបុត្រនោះ គេហៅថា កិរបតិក ព្រោះអត្ថថា ជាអធិបតី
(ជាធំ) ។ បានឮថា បុរសនោះជាធំ ជាអធិបតីឲ្យថ្ងៃឈ្នួល ប្រើកម្មករ
ធ្វើការងារដោយកំណត់ជាខែ រដូវ និងឆ្នាំ ។ កម្មករទុគ៌ិតនោះពោលពាក្យថា
ពនរា បដិយត្តា នេះ ដោយអំណាចរោហាររបស់សត្វលោក ។

បទថា ពនរមិស្សកេន គឺផ្សំដោយផ្ទៃពុទ្រា ។

[១០៥] ពីរបទថា ឧស្សរេ អាហរិយិត្ត គឺទាយកនាំបិណ្ឌបាតមក
ប្រគេនយូរពេក ។ ការវិកប្បនេះថា ខ្ញុំឲ្យកត្តាហារដែលសង្ឃីមនឹងបានរបស់ខ្ញុំ
ដល់លោកមានឈ្មោះនេះ ឈ្មោះថា ការវិកប្បកត្តាហារ ។ ការវិកប្ប
កត្តាហារ គួរទាំងចំពោះមុខ និងកំបាំងមុខ ។ ឃើញ (ភិក្ខុ) ចំពោះមុខ
គប្បីពោលថា ខ្ញុំវិកប្បដល់លោកម្ចាស់ ហើយឆាន់ចុះ ។ បើមិនឃើញគប្បី

ពោលថា ខ្ញុំវិកប្បដល់សហធម្មិក ៥ ដែលមានឈ្មោះនេះ ហើយឆាន់ចុះ ។
 តែក្នុងអដ្ឋកថាទាំងឡាយ មានមហាបច្ចវីជាដើមពោលទុក តែវិកប្បកំបាំងមុខ
 ប៉ុណ្ណោះ ។ ព្រោះការវិកប្បកត្តាហារនេះ ទ្រង់សង្គ្រោះដោយវិន័យកម្ម ដូច្នោះ
 ទើបមិនគួរវិកប្បដល់ព្រះមានព្រះភាគ ។ ពិតហើយ កាលព្រះមានព្រះភាគ
 ប្រថាប់គង់ក្នុងព្រះគន្ធកុដិក្តី ប្រថាប់គង់ក្នុងជំនុំសង្ឃក្តី កម្មនោះៗ ដែល
 សង្ឃរមនឹងភិក្ខុគ្រប់គណៈធ្វើហើយ ឈ្មោះថា ធ្វើល្អហើយនោះឯង ។ ព្រះ
 មានព្រះភាគទ្រង់មិនធ្វើឲ្យខូចកម្ម ទ្រង់មិនធ្វើឲ្យកម្មសម្បូរ ទ្រង់មិនធ្វើឲ្យខូច
 កម្ម ព្រោះព្រះអង្គជាធម្មិស្សរៈ ទ្រង់មិនធ្វើឲ្យកម្មសម្បូរ ព្រោះព្រះអង្គមិន
 បានជាគណៈបូរកៈ (អ្នកធ្វើគណៈឲ្យគ្រប់ចំនួន) ។

អនាបត្តិនៃបរម្យវសិក្ខាបទ

[១១១] បទថា ទ្វេ តយោ និមន្តេន ឯកតោ ភុញ្ញតិ សេចក្តីថា
 ដាក់ចុះ គឺសរុបនិមន្តកត្ត ២-៣ ក្នុងបាត្រតែមួយ គឺធ្វើឲ្យរួមគ្នាតែមួយ
 ហើយឆាន់ ។ លោកពោលទុកក្នុងមហាបច្ចវីថា ត្រកូល ២-៣ និមន្តភិក្ខុឲ្យ
 អង្គុយក្នុងទីកន្លែងមួយ ហើយនាំ (កត្តាហារ) មកពីទីនេះ និងទីនោះ
 ហើយផ្ទេរបាយសម្ម និងម្ហូបចុះទៅ កត្តាហារសស្រ្តឹមជាមួយគ្នា មិនជា
 អាបត្តិក្នុងកត្តសង្រ្គមនេះ ។

បើនិមន្តកត្តដំបូងនៅខាងក្រោម និមន្តកត្តក្រោយនៅខាងលើ ជាអនាបត្តិ
 ដល់ភិក្ខុដែលឆាន់និមន្តកត្តក្រោយនោះ តាំងអំពីខាងលើចុះទៅ ។ តែជា
 អនាបត្តិដល់ភិក្ខុដែលឆាន់ដោយអាការឯណានីមួយ ចាប់តាំងអំពីពេលដែល

លោកយកដែលក្នុងចូលទៅខាងក្នុង ហើយចាប់ព័ន្ធតបាយមួយដុំ អំពីនិមន្តន-
 ភក្តិ ដំបូងឡើងមកឆាន់ ហើយលោកពោលទុកក្នុងមហាបច្ច័យថា បើត្រកូល
 ទាំងឡាយចាក់ខ្លឹមក្តី រសក្តី ចូលទៅក្នុងភក្តិនោះ ភក្តិដែលត្រូវខ្លឹម និងរស
 ណាស្រោចលិចទៅ មានរសតែមួយដូចគ្នានឹងខ្លឹម រសនោះជាអនាបត្តិ
 ដល់ភិក្ខុដែលឆាន់តាំងពីកំពូលចុះទៅ ។

តែក្នុងមហាអដ្ឋកថាពោលថា ភិក្ខុបានខ្លឹមភក្តិ (ភក្តិលាយទឹកដោះ
 ស្រស់) ក្តី រសភក្តិ (ភក្តិមានរសសម្ម) ក្តី អង្គុយហើយ សូម្បីពួកអ្នក
 ស្រុកដទៃចាក់ខ្លឹមភក្តិ ឬរសភក្តិចុះទៅលើខ្លឹមភក្តិ និងរសភក្តិនោះថែមទៀត
 ជាអនាបត្តិដល់ភិក្ខុដែលហុតខ្លឹម ឬរសនោះ តែភិក្ខុកំពុងឆាន់ និងបុកដុំសាច់
 ឬដុំបាយ ដែលបានមុនចូលមាត់ ហើយឆាន់តាំងពីកំពូលចុះទៅ គួរ សូម្បី
 ក្នុងបាយសាលាយសប្បិ ក៏មានន័យដូចគ្នា ។

លោកពោលទុកក្នុងមហាអដ្ឋកថាថា ឧបាសកដែលជាជំនិមន្តភិក្ខុទុក
 កាលភិក្ខុទៅកាន់ត្រកូល ហើយឧបាសកក្តី អន្តោជន មានកូនប្រពន្ធ និងបង
 ប្អូនប្រុស បងប្អូនស្រីរបស់ឧបាសកនោះក្តី នាំយកភក្តិចំណែករៀងៗ ខ្លួនមក
 ដាក់ក្នុងបាត្រ ជាអាបត្តិ^១ ដល់ភិក្ខុដែលមិនឆាន់ភក្តិចំណែកឧបាសកប្រគេន
 មុន ឆាន់ចំណែកដែលបានឯក្រោយ ។ ក្នុងអដ្ឋកថាករុនីពោលថា គួរ ។
 ក្នុងមហាបច្ច័យពោលថា បើពួកអ្នកទាំងនោះថែក្នុងចម្អិន នាំមកប្រគេនអំពី
 ភក្តិដែលចម្អិនដើម្បីខ្លួន រៀងៗ ខ្លួន បណ្តាភក្តិទាំងនោះ ជាបុព្វត្ថិយដល់ភិក្ខុ

១- បាលីក្នុងអដ្ឋកថាជាអនាបត្តិ ។

ដែលឆាន់ភក្ត្រ ដែលគេនាំមកតាមក្រោយ តែបើពួកបុគ្គលទាំងអស់នោះ
ចម្អិនរួមគ្នា មិនជាបរម្បរកោជនឡើយ ។

មហាឧបាសក និមន្តភិក្ខុឲ្យអង្គុយចាំ អ្នកស្រុកដទៃទទួលយកបាត្រ
ភិក្ខុកុំគប្បីឲ្យ ។ អ្នកស្រុកនោះសួរថា ហេតុអ្វីលោកម្ចាស់ ទើបមិនឲ្យ ខ្ញុំ
គប្បីពោលថា ឧបាសក អ្នកនិមន្តពួកអាត្មាទុកមិនមែនឬ អ្នកស្រុកនោះ
ពោលថា ឈ្មើយចុះ លោកម្ចាស់ សូមលោកម្ចាស់ឆាន់របស់ដែលលោក
ម្ចាស់បានហើយនោះចុះ ។ ទោះឆាន់ក៏គួរ ។ ក្នុងករណីពោលថា កាលអ្នក
ដទៃនាំភក្ត្រមកប្រគេន ភិក្ខុសូម្បីប្រាប់ ហើយឆាន់ក៏គួរ ។ ពួកអ្នកស្រុកទាំង
ឡាយចង់ស្តាប់ធម៌ ទើបនិមន្តភិក្ខុដែលធ្វើអនុមោទនា ហើយនឹងទៅថា
បពិត្រលោកម្ចាស់ ស្រែកនេះ សូមលោកម្ចាស់និមន្តមកទៀត ។ ក្នុងថ្ងៃស្រែក
ឡើង ភិក្ខុទោះមកឆាន់ភក្ត្រដែលបានហើយទៀត គួរ ។ ព្រោះហេតុអ្វី ព្រោះ
អ្នកស្រុកទាំងអស់និមន្តទុក ។

ភិក្ខុមួយរូបត្រាប់ទៅបិណ្ឌបាត បានភក្ត្រហារមក ។ ឧបាសកដទៃនិមន្ត
ភិក្ខុរូបនោះឲ្យអង្គុយចាំនៅក្នុងផ្ទះ ហើយភក្ត្រមិនទាន់សម្រេច ។ បើភិក្ខុនោះ
ឆាន់ភក្ត្រដែលខ្លួនត្រាប់បិណ្ឌបាតបានមក ជាអាបត្តិពិត ។ បើលោកមិនឆាន់
អង្គុយចាំ ឧបាសកសួរថា ហេតុអ្វី ទើបលោកម្ចាស់មិនឆាន់ លោកពោលថា
ព្រោះអ្នកនិមន្តអាត្មាទុក ហើយឧបាសកប្រាប់ថា សូមលោកម្ចាស់ឆាន់ភក្ត្រ
ដែលលោកម្ចាស់បានហើយចុះ ដូច្នោះ ឆាន់ក៏បាន ។

ពីរបទថា សកលេន គាមេន សេចក្តីថា ជាអនាបត្តិដល់ភិក្ខុដែលអ្នក

ស្រុកទាំងមូលរួមគ្នានិមន្តទុកប៉ុណ្ណោះ ដែលឆាន់នៅក្នុងទីណាមួយ សូម្បីក្នុង
ពួកគណៈក៏មានន័យដូច្នោះដែរ ។

បទថា និមន្តិយមាណោ ភិក្ខុំ គហេស្សាមីតិ ភណាតិ សេចក្តីថា
ភិក្ខុដែលត្រូវគេនិមន្តថា និមន្តលោកម្ចាស់ទទួលភត្ត ពោលថា អាត្មា មិនត្រូវ
ការភត្តរបស់អ្នក អាត្មាទទួលតែភិក្ខុ ។ ក្នុងបទថា ភត្តំ ។បេ។ វេទតិ នេះ
ព្រះមហាបទុមត្តេរពោលថា ភិក្ខុដែលពោលយ៉ាងនេះ អាចដើម្បីធ្វើមិនឲ្យជា
និមន្តនភត្តក្នុងសិក្ខាបទនេះបាន តែបានធ្វើឱកាស ដើម្បីប្រយោជន៍ដល់ការ
ឆាន់ ព្រោះដូច្នោះ ទើបភិក្ខុនោះ មិនផុតអំពីគណៈកោដន និងមិនផុតអំពី
ចារិត្តសិក្ខាបទ ។ ព្រះមហាសុមត្តេរពោលថា ភិក្ខុអាចនឹងធ្វើឲ្យមិនជានិមន្ត-
នភត្ត ដោយចំណែកណា មិនជាគណៈកោដន មិនជាចារិត្ត ដោយចំណែក
នោះ ។ ពាក្យដ៏សេស ដូចដែលពោលហើយនោះឯង ។

សិក្ខាបទនេះ មានសមុជ្ឈានដូចកបិទសិក្ខាបទ កើតឡើងតាមកាយ និង
វាចា ១ តាមកាយវាចា និងចិត្ត ១ ជាកិរិយាផង អកិរិយាផង ពិតហើយ
ក្នុងកិរិយា និងអកិរិយានេះ ការឆាន់ជាកិរិយា ការមិនវិកប្បជាអកិរិយា ជា
នោសញ្ញាវិមោក្ខ ជាអចិត្តកៈ ជាបណ្តតិវដ្តៈ ជាកាយកម្ម ជាវចីកម្ម មាន
ចិត្ត ៣ មានវេទនា ៣ ដូច្នោះឯង ។

បរម្បរកោដនសិក្ខាបទ ចប់



វិទ្យាបិដក

សិក្ខាបទទី ៤

[១១២] សម័យនោះ ព្រះពុទ្ធជឺមានព្រះភាគ កាលគង់នៅវត្តជេតពន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានេះឯង ឧបាសិកាជាមាតារបស់នាងកាណា ជាស្រីមានសទ្ធាជ្រះថ្លា ។ (ឧបាសិកានោះ) បានឲ្យនាងកាណាជាកូនទៅបុរសម្នាក់ នៅក្នុងស្រុកតូចមួយ ។ គ្រានោះ នាងកាណាបានទៅផ្ទះមាតាដោយកិច្ចអ៊ុនីមួយ ដែលខ្លួនត្រូវធ្វើ ។ ទើបប្តីនាងកាណាប្រើបម្រើទៅក្នុងសម្នាក់នាងកាណាថា នាងកាណាចូរមក អញនឹងឲ្យនាងកាណាត្រឡប់មកវិញ ។ កាលនោះឧបាសិកាជាមាតារបស់នាងកាណាគិតថា ការទៅដោយដៃទទេ ដូចម្តេចនឹងកើត (គិតដូច្នោះហើយ) នាងក៏ចម្អិននំ ។ ដល់នំឆ្អិន មានភិក្ខុអ្នកត្រាច់បិណ្ឌបាតមួយអង្គ ចូលទៅកាន់លំនៅរបស់ឧបាសិកាជាមាតានាងកាណា ។ ទើបឧបាសិកាជាមាតារបស់នាងកាណាឲ្យគេប្រគេននំដល់ភិក្ខុនោះ ។ ភិក្ខុនោះចេញទៅ ប្រាប់ដល់ភិក្ខុឯទៀត ។ (មាតារបស់នាងកាណា) ឲ្យគេប្រគេននំដល់ភិក្ខុនោះទៀត ។ ភិក្ខុនោះចេញទៅប្រាប់ដល់ភិក្ខុដទៃ ។ (មាតារបស់នាងកាណា) ឲ្យគេប្រគេននំដល់ភិក្ខុនោះទៀត ។ នំដែលមាតារបស់នាងកាណាបានចាត់ចែងហើយយ៉ាងណា ក៏អស់គ្មានសល់ ។ ស្វាមីរបស់នាងកាណា ប្រើបម្រើទៅក្នុងសម្នាក់នាងកាណាជាគម្រប់ពីរជងថា នាងកាណាចូរមកវិញ អញចង់ឲ្យនាងកាណាត្រឡប់មកវិញ ។ ឧបាសិកាជាមាតារបស់នាងកាណាគិតថា ការទៅដោយដៃទទេ ដូចម្តេចនឹងកើត (គិត

ដូច្នោះហើយ) ក៏ចម្អិននំអស់វារៈជាគម្រប់ពីរដង ។ កាលនំឆ្អិន មានភិក្ខុ
មួយអង្គអ្នកត្រាច់ទៅដើម្បីបិណ្ឌបាត ចូលទៅកាន់លំនៅរបស់ឧបាសិកាជា
មាតានាងកាណា ។ ទើបឧបាសិកាជាមាតារបស់នាងកាណាឲ្យគេប្រគេននំ
ដល់ភិក្ខុនោះ ។ ភិក្ខុនោះចេញទៅប្រាប់ដល់ភិក្ខុឯទៀត ។ (ឧបាសិកា) ឲ្យ
គេប្រគេននំដល់ភិក្ខុនោះទៀត ។ ភិក្ខុនោះចេញទៅ ប្រាប់ដល់ភិក្ខុឯទៀត ។
(ឧបាសិកា) ឲ្យគេប្រគេននំដល់ភិក្ខុនោះទៀត ។ នំដែលឧបាសិកាបានចាត់
ចែងហើយទាំងប៉ុន្មាន ក៏អស់គ្មានសល់ ។ ស្វាមីរបស់នាងកាណា ក៏ប្រើ
បម្រើទៅក្នុងសម្មាកនាងកាណាជាគម្រប់បីដងថា នាងកាណាចូរមកវិញ អញ
ចង់ឲ្យនាងកាណាត្រឡប់មកវិញ ថាបើនាងកាណាមិនត្រឡប់មកវិញទេ អញ
នឹងយកប្រពន្ធខំទៀតហើយ ។ ឧបាសិកាជាមាតារបស់នាងកាណាគិតថា ការ
ទៅដោយដៃទេ ដូចម្តេចនឹងកើត (គិតដូច្នោះហើយ) ក៏ចម្អិននំអស់វារៈជា
គម្រប់បីដង ។ កាលនំឆ្អិន មានភិក្ខុអ្នកត្រាច់ទៅដើម្បីបិណ្ឌបាតមួយអង្គចូល
ទៅកាន់លំនៅរបស់ឧបាសិកា ជាមាតារបស់នាងកាណា ។ ទើបឧបាសិកា
ជាមាតារបស់នាងកាណាឲ្យគេប្រគេននំដល់ភិក្ខុនោះ ។ ភិក្ខុនោះចេញទៅ
ប្រាប់ដល់ភិក្ខុឯទៀត ។ (មាតារបស់នាងកាណា) ឲ្យគេប្រគេននំដល់ភិក្ខុ
នោះទៀត ។ ភិក្ខុនោះចេញទៅ ប្រាប់ដល់ភិក្ខុឯទៀត ។ (មាតារបស់នាង
កាណា) ឲ្យគេប្រគេននំដល់ភិក្ខុនោះទៀត ។ នំដែលមាតារបស់នាងកាណា
បានចាត់ចែងហើយទាំងប៉ុន្មាន ក៏អស់គ្មានសល់ ។ កាលនោះស្វាមីរបស់នាង
កាណា ក៏យកប្រពន្ធមួយទៀត ។ នាងកាណាបានដឹងច្បាស់ថា ឮថា បុរស

នោះយកប្រពន្ធឡើតហើយ ។ នាងកាណានោះក៏ឈរយំ ។ គ្រានោះ ព្រះដ៏
 មានព្រះភាគជាម្ចាស់ទ្រង់ស្ងៀកស្ងៀម ហើយប្រដាប់ដោយបាត្រ និងបីវរអំពី
 ព្រឹក យាងទៅកាន់លំនៅរបស់ឧបាសិកាជាមាតានាងកាណា លុះយាងទៅ
 ដល់ហើយក៏គង់លើអាសនៈដែលគេបានចាត់ចែងថ្វាយ ។ ទើបឧបាសិកាជា
 មាតា របស់នាងកាណាចូលទៅគាល់ព្រះដ៏មានព្រះភាគ លុះចូលទៅដល់ ក៏
 ថ្វាយបង្គំព្រះដ៏មានព្រះភាគ ហើយអង្គុយនៅក្នុងទីដ៏សមគួរ ។ ព្រះដ៏មាន
 ព្រះភាគទ្រង់មានព្រះពុទ្ធដីកានេះនឹងឧបាសិកាជាមាតារបស់នាងកាណា ដែល
 បានអង្គុយនៅក្នុងទីដ៏សមគួរថា នាងកាណានេះ ហេតុអ្វីបានជាយំ ។ ឧបា-
 សិកាជាមាតារបស់នាងកាណា ក៏ក្រាបទូលសេចក្តីនុ៎ះ ចំពោះព្រះដ៏មានព្រះ-
 ភាគក្នុងពេលនោះ ។ លំដាប់នោះ ព្រះដ៏មានព្រះភាគទ្រង់ពន្យល់ឧបាសិកាជា
 មាតារបស់នាងកាណាឲ្យឃើញព្រម ឲ្យកាន់យកព្រម ឲ្យឧស្សាហ៍ ឲ្យរីករាយ
 ដោយពុទ្ធដីកាដ៏ប្រកបដោយធម៌ ហើយក្រោកចាកអាសនៈយាងទៅវិញ ។

[១១៣] សម័យនោះឯង មានពួករទេះមួយពួក មានសេចក្តីប្រាថ្នា
 ដើម្បីចេញអំពីក្រុងរាជគ្រឹះ ទៅកាន់ប្រទេសឈ្មោះបដិយាលោក^(១) ។ មាន
 ភិក្ខុអ្នកត្រាច់ទៅដើម្បីបិណ្ឌបាតមួយអង្គ ចូលទៅរកពួករទេះនោះ ដើម្បី
 បិណ្ឌបាត ។ មានឧបាសកម្នាក់ បានឲ្យគេប្រគេនសដូរដល់ភិក្ខុនោះ ។
 ភិក្ខុនោះចេញទៅ ប្រាប់ដល់ភិក្ខុឯទៀត ។ ឧបាសកនោះឲ្យគេប្រគេនសដូរ
 ដល់ភិក្ខុនោះទៀត ។ ភិក្ខុនោះចេញទៅ ប្រាប់ដល់ភិក្ខុឯទៀត ឧបាសកនោះ ។

១- គឺប្រទេសនៅទិសខាងលិចចំពោះអាទិត្យអស្តង្គត ។

ឲ្យគេប្រគេនសដូរដល់ភិក្ខុនោះទៀត ។ ស្បៀងដែលឧបាសកនោះ បានចាត់
 ចែងហើយទាំងប៉ុន្មានក៏អស់គ្មានសល់ ។ ទើបឧបាសកនោះបាននិយាយពាក្យ
 នេះនឹងមនុស្សទាំងនោះថា បពិត្រអ្នកម្ចាស់ទាំងឡាយ សូមអ្នកម្ចាស់រង់ចាំ
 ក្នុងថ្ងៃនេះមួយថ្ងៃសិន (ព្រោះ) ស្បៀងដែលខ្ញុំបានចាត់ចែងហើយទាំងប៉ុន្មាន
 ខ្ញុំប្រគេនដល់លោកម្ចាស់ទាំងឡាយអស់ទៅហើយ ខ្ញុំនឹងចាត់ចែងស្បៀង
 (ថ្មីទៀត) ។ មនុស្សទាំងនោះឆ្លើយថា បពិត្រអ្នកម្ចាស់ យើងមិនអាចនឹង
 រង់ចាំបានទេ (ព្រោះ) ពួកវាទេះចេញទៅហើយ (ថាដូច្នោះហើយ) ក៏នាំគ្នា
 ទៅ ។ កាលឧបាសក នោះចាត់ចែងស្បៀងហើយ ក៏ទៅក្រោយគេ ចោរ
 ទាំងឡាយក៏ដណ្តើមយករបស់ទ្រព្យក្នុងពេលនោះ ។ មនុស្សទាំងឡាយក៏
 ពោលទោសតិះដៀល បន្តបង្ហាត់ថា សមណៈទាំងឡាយជាសក្យបុត្រ មិន
 សមបើនឹងមិនដឹងនូវប្រមាណ ហើយទទួលសោះ ឧបាសកនេះប្រគេនសដូរ
 ដល់សមណៈទាំងនេះហើយ ទៅកាលជាខាងក្រោយ ចោរទាំងឡាយក៏
 ដណ្តើមយក (របស់ទ្រព្យ) ។ ភិក្ខុទាំងឡាយបានឮមនុស្សទាំងឡាយនោះ
 ពោលទោសតិះដៀល បន្តបង្ហាត់ (ដូច្នោះ) ហើយ ។ ទើបភិក្ខុទាំងនោះ
 ក្រាបទូលសេចក្តីនុះចំពោះព្រះដ៏មានព្រះភាគ ។ ព្រោះនិទាននេះ ដំណើរនេះ
 ព្រះដ៏មានព្រះភាគជាម្ចាស់ ទ្រង់ធ្វើធម្មិកថា ហោភិក្ខុទាំងឡាយមកក្នុងពេល
 នោះ ហើយត្រាស់ថា ម្ចាស់ភិក្ខុទាំងឡាយ បើដូច្នោះ តថាគតនឹងបញ្ញត្ត
 សិក្ខាបទដល់ភិក្ខុទាំងឡាយ ព្រោះអាស្រ័យអំណាចប្រយោជន៍ ១០ យ៉ាង
 គឺដើម្បីការប្រពៃដល់សង្ឃ ដើម្បីនៅសប្បាយដល់សង្ឃ ។ បេ ។ ដើម្បីសេចក្តី

អនុគ្រោះដល់ព្រះវិន័យ ។ ម្នាលភិក្ខុទាំងឡាយ អ្នកទាំងឡាយគប្បីសម្តែង
 ឡើងនូវសិក្ខានេះយ៉ាងនេះថា ជនបវារណា នូវភិក្ខុដែលចូលទៅកាន់ត្រកូល
 ដោយនំទាំងឡាយក្តី ដោយសដូវទាំងឡាយក្តី ដើម្បីនាំទៅបានតាមប្រាថ្នា ។
 ភិក្ខុមានសេចក្តីប្រាថ្នាត្រូវទទួលបានត្រឹមពេញពីរបីបាត ។ បើទទួលឲ្យលើស
 ពីកំណត់នោះទៅ ត្រូវអាបត្តិបាចិត្តិយ ។ ភិក្ខុដែលបានទទួលនំ ឬសដូវ
 កំណត់ពេញត្រឹមពីរបីបាតហើយ ត្រូវនាំចេញអំពីទីនោះ មកចែក មួយ
 អន្លើដោយភិក្ខុទាំងឡាយ ការចែកនំ ឬសដូវនេះ ជាសាមីចិកម្មក្នុងសិក្ខាបទ
 នោះ ។

[១១៤] ត្រង់ពាក្យថា ភិក្ខុដែលចូលទៅកាន់ត្រកូល សេចក្តីថា ដែល
 ហៅថាត្រកូល បានដល់ ត្រកូលមាន ៤ យ៉ាង គឺត្រកូលក្សត្រ ១ ត្រកូល
 ព្រាហ្មណ៍ ១ ត្រកូលអ្នកជំនួញ ១ ត្រកូលអ្នកគ្រូ ១ ។ ពាក្យថា ចូលទៅ គឺ
 ចូលទៅក្នុងត្រកូលទាំងនោះ ។ ដែលហៅថា នំ បានដល់ វត្ថុអ្វីនីមួយ
 ដែលគេចាត់ចែងដើម្បីបញ្ជូនទៅ ។ ដែលហៅថា សដូវ បានដល់ វត្ថុអ្វីនីមួយ
 ដែលគេចាត់ចែងដើម្បីជាស្បៀង ។ ពាក្យថា បវារណាដើម្បីនាំទៅតាមប្រាថ្នា
 សេចក្តីថា (ទាយកនាំមកបវារណា ដោយពាក្យថា) លោកប្រាថ្នានូវវត្ថុ
 ប៉ុន្មាន លោកយកវត្ថុប៉ុណ្ណោះចុះ ។ ពាក្យថា មានសេចក្តីប្រាថ្នា គឺ មាន
 បំណង ។ ពាក្យថា ត្រូវទទួលបានត្រឹមពេញពីរបីបាត សេចក្តីថា គប្បី
 ទទួលយកបាន ត្រឹមពេញពីរបីបាត ។ ពាក្យថា បើទទួលឲ្យហួសពី
 កំណត់នោះ សេចក្តីថា ភិក្ខុទទួលឲ្យលើសលប់ពីកំណត់នោះទៅ ត្រូវអាបត្តិ

បាចិត្តិយ ។ (បើ) ភិក្ខុទទួល (នំ ឬសដូរ) កំណត់ពេញពីរបីបាត្រ ហើយ
 ចេញពីទីនោះ មកឃើញភិក្ខុ (ឯទៀត) ត្រូវប្រាប់ថា ក្នុងទីឯណោះ ខ្ញុំ
 ទទួល (នំ ឬសដូរ) ពេញពីរបីបាត្រមកហើយ លោកកុំទៅទទួលក្នុង
 ទីនោះឡើយ ។ បើភិក្ខុឃើញហើយមិនប្រាប់ ត្រូវអាបត្តិទុក្ខដ ។ បើ
 ប្រាប់ហើយ ភិក្ខុនៅតែទៅទទួល ត្រូវអាបត្តិទុក្ខដ ។

[១១៥] ត្រង់ពាក្យថា ត្រូវនាំចេញអំពីទីនោះហើយ ចែកមួយអន្លើ
 ដោយភិក្ខុទាំងឡាយ សេចក្តីថា ក្នុងពេលដែលត្រឡប់មក ត្រូវនាំយក (នំ
 ឬសដូរ) នោះមកចែកគ្នា ។ ពាក្យថា ការចែកនំ ឬសដូរនេះ ជាសាមីចិកម្ម
 ក្នុងសិក្ខាបទនោះ សេចក្តីថា ការចែកនំ ឬសដូរនេះ ជាទំនៀមដ៏សមគួរក្នុង
 សិក្ខាបទនោះ ។ ភិក្ខុសម្គាល់ក្នុងនំ ឬសដូរដ៏ច្រើនជាងកំណត់ពេញពីរបី
 បាត្រថាច្រើនជាងមែន ហើយទទួល ត្រូវអាបត្តិបាចិត្តិយ ។ ភិក្ខុសង្ស័យ
 ក្នុងនំ ឬសដូរ ដ៏ច្រើនជាងកំណត់ពេញពីរបីបាត្រ ហើយទទួល ត្រូវអាបត្តិ
 បាចិត្តិយ ។ ភិក្ខុសម្គាល់ក្នុងនំ ឬសដូរដ៏ច្រើនជាងកំណត់ពេញ ពីរបីបាត្រ
 ថាខ្វះទៅវិញ ហើយទទួល ត្រូវអាបត្តិបាចិត្តិយ ។ ភិក្ខុសម្គាល់ក្នុងនំ ឬ
 សដូរ ដែលមិនពេញកំណត់ពីរបីបាត្រ ថាលើសទៅវិញ ត្រូវអាបត្តិទុក្ខដ ។
 ភិក្ខុសង្ស័យក្នុងនំ ឬសដូរ ដែលមិនពេញពីរបីបាត្រ ត្រូវអាបត្តិទុក្ខដ ។
 ភិក្ខុសម្គាល់ក្នុងនំ ឬសដូរ ដែលមិនពេញពីរបីបាត្រ ថាមិនពេញមែន
 មិនត្រូវអាបត្តិ ។

[១១៦] អាបត្តិមិនមានដល់ភិក្ខុដែលទទួលនំ ឬសដូរកំណត់ពេញត្រឹម

តែពីរបីបាត្រ ដល់ភិក្ខុដែលទទួលនំ ឬសដូរមិនពេញពីរបីបាត្រ ដល់ភិក្ខុ
 ដែលទទួលវត្ថុ (ឯណានីមួយ) ដែលជនមិនតាក់តែងដើម្បីបញ្ជូនទៅ
 (ញាតិ) មិនតាក់តែងដើម្បីជាស្បៀង ដល់ភិក្ខុដែលទទួលវត្ថុដ៏សេស
 សល់អំពីនំ ឬសដូរ ដែលគេចាត់ចែងដើម្បីបញ្ជូនទៅ (ញាតិ) ក្តី ដើម្បី
 ជាស្បៀងក្តី ដល់ភិក្ខុដែលទទួលនំ ឬសដូរអំពីជនដែលគេមានដំណើរប្រុង
 នឹងទៅហើយខានវិញ ដល់ភិក្ខុដែលទទួលនំ ឬសដូររបស់ញាតិ ដល់ភិក្ខុ
 ដែលទទួលនំ ឬសដូររបស់ជនដែលបវារណា ដល់ភិក្ខុដែលទទួលនំ ឬ
 សដូរដើម្បីអ្នកដទៃ ដល់ភិក្ខុដែលទទួលនំ ឬសដូរដោយទ្រព្យរបស់ខ្លួន ដល់
 ភិក្ខុឆត ដល់ភិក្ខុជាខាងដើមបញ្ចតិ ។

សិក្ខាបទទី ៤ ចប់



អដ្ឋកថា

កោដលវគ្គទី ៤

កាលាមាតាសិក្ខាបទ

[១១២] គប្បីជ្រាបវិនិច្ឆ័យក្នុងសិក្ខាបទទី ៤ ដូចតទៅនេះ បទថា កាលាមាតា គឺម្តាយរបស់នាងកាណា ។ បានឮថា នាងកាណានោះ ជា ធីតារូបស្អាត គួរសរសើររបស់នាងជាម្តាយនោះ ។ អធិប្បាយថា ជនពួក ណាមួយឃើញនាង ជនពួកនោះៗ ក្លាយជាមនុស្សខ្វាក់ ព្រោះតម្រែក គឺ ជាអ្នកខ្វាក់ព្រោះរាគៈ ព្រោះហេតុនោះ ទើបនាងជាអ្នកប្រាកដ ឈ្មោះថា កាលា ព្រោះធ្វើជនទាំងនោះ ឲ្យជាអ្នកខ្វាក់ ។ សូម្បីម្តាយរបស់នាង ក៏ អនុលោមប្រាកដឈ្មោះថា កាលាមាតា ដោយអំណាចនៃនាងដែរ ។

បទថា អាគតំ គឺ អាគមនំ ប្រែថា ការមក ។

បទថា កិស្មិ វិយ ប្រែថា មើលម្តេចនឹងកើត អធិប្បាយថា មើល ទៅដូចជាគួរខ្មាសអៀន ។

ពីរបទថា វិត្តហត្ថំ គន្ធី បានដល់ ក្នុងការទៅគ្រានេះ មានដៃទាំង ២ ទទេ (ព្រោះហេតុនោះ) ទើបការទៅលើកនេះ ឈ្មោះថា មានដៃទទេ អធិប្បាយថា ការទៅដៃទទេនោះ ជាការទៅ គួរឲ្យខ្មាសអៀន ។

ពីរបទថា បរិក្ខយំ អគមាសិ សេចក្តីថា ឧបាសិកាជាអរិយសារិកា ឃើញភិក្ខុទាំងឡាយហើយ មិនអាចនឹងមិនប្រគេនរបស់ដែលមានបានទេ ព្រោះហេតុនោះ ទើបឧបាសិកា បានប្រើឲ្យប្រគេន រហូតនឹងអស់ ដល់នូវ

ការអស់ទៅ ។

ក្នុងបទថា ធម្មិយា កថាយ នេះ មានវិនិច្ឆ័យថា សូម្បីនាងកាណា ស្តាប់ធម៌ដែលព្រះមានព្រះភាគ ទ្រង់សម្តែងដើម្បីប្រយោជន៍ដល់ម្តាយនាង ក៏បានជាសោតាបន្តក្នុងវេលាចប់ទេសនា ។

ពីរបទថា ឧដ្ឋាយាសនា បក្កាមិ សេចក្តីថា ព្រះមានព្រះភាគ ទ្រង់ ឧដ្ឋាការចាកសេនាសនៈ ហើយយាងទៅ ។ បុរសនោះបានឮថា ព្រះសាស្តា ទ្រង់យាងទៅផ្ទះរបស់ម្តាយនាងកាណា ទើបនាំនាងកាណាមក តាំងទុកក្នុង តំណែងតាមប្រក្រតីដើម ។

[១១៣] តែកាលរឿងនេះកើតឡើងហើយ ព្រះមានព្រះភាគមិនទាន់ បញ្ញត្តិសិក្ខាបទឡើយ រឿងស្បៀងដើរផ្លូវក៏បានកើតឡើង ព្រោះហេតុនោះ ដើម្បីសម្តែងរឿងនេះជាប់តគ្នាទៅ ទើបព្រះធម្មសង្ឃាហកាចារ្យទាំងឡាយ ពោលពាក្យថា តេន ខោ បន សមយេន ជាដើម ។ ឧបាសកនោះក៏បាន ប្រើឲ្យប្រគេនរបស់ទាំងអស់ដូចគ្នា ព្រោះខ្លួនជាអរិយសាវ័ក ។ ព្រោះហេតុ នោះ ទើបធម្មសង្ឃាហកាចារ្យបានពោលថា បរិក្ខយំ អគមាសិ ។

អធិប្បាយ

សិក្ខាបទវិភង្គនៃកាលាមាតាសិក្ខាបទ

[១១៤] ពីរបទថា យន្តិញ្ចុ បហិណកត្តាយ សេចក្តីថា អាហារវត្ថុឯ ណានីមួយ មាននំស្បូវ និងនំដាក់ស្ករអំពៅជាដើមដែលមានរសល្អក្រៃលែង

ដែលគេ ត្រៀមរៀបចំទុកដើម្បីជារបស់ជំនួន ដល់នូវការរាប់ថា នំទាំងអស់ ក្នុងសិក្ខាបទនេះ ។

ពីរបទថា យន្តិញ្ចា ទាមយ្យត្តាយ សេចក្តីថា អាហារវត្ថុឯណានីមួយ មានសដូវដុំ សដូវផង លូ និងអង្ករទាំងអស់ជាដើម ដែលពួកមនុស្សធ្វើ ដំណើរត្រៀមរៀបចំទុក ដើម្បីជាស្បៀងតាមផ្លូវ ដល់នូវការរាប់ថា សដូវ ផងទាំងអស់ ក្នុងសិក្ខាបទនេះ ។

ពីរបទថា តតោ ចេ ឧត្តរី សេចក្តីថា បើភិក្ខុទទួលយកបាត្រទី ៣ ឲ្យ កំពុងឡើងមក (ឲ្យជាកំពូលផុសឡើងដូចស្លឹក) ជាបាចិត្តិយដោយការរាប់ ចំនួននំ ។

ពីរបទថា ទ្វិត្តិបត្តប្បរា បដិគ្គហេត្វា បានដល់ ទទួលបាត្រពេញស្មើ កណ្តាប់ខាងក្រោមនៃមាត់បាត្រ ។

ក្នុងបទថា អមុត្រ មយា ទ្វិត្តិបត្តប្បរា នេះ មានវិនិច្ឆ័យថា បើភិក្ខុ ទទួលពេញ ២ បាត្រហើយ គប្បីប្រាប់ថា ក្នុងទីនោះខ្ញុំទទួលពេញ ២ បាត្រ ហើយ លោកគប្បីទទួលមួយបាត្រ ។ ភិក្ខុដែលមកឯក្រោយ ឃើញភិក្ខុដទៃ ហើយ ក៏គប្បីប្រាប់ថា ភិក្ខុដែលមកដល់មុនទទួលពេញ ២ បាត្រហើយ ខ្ញុំ ទទួលពេញមួយបាត្រ លោកកុំទទួលឡើយ ។ សូម្បីក្នុងការដែលភិក្ខុទទួល មុនមួយបាត្រហើយ ប្រាប់គ្នាតៗទៅ ក៏មានន័យដូច្នោះដែរ ។ ឯភិក្ខុដែល ទទួលឯងគ្រប់ ៣ បាត្រហើយ ឃើញភិក្ខុដទៃ គប្បីប្រាប់ថា លោកកុំទទួល ត្រង់ផ្ទះនេះឡើយ ដូច្នោះ ។

អធិប្បាយ

បទកាជនីយនៃកាលាមាតាសិក្ខាបទ

[១១៥] ពីរបទថា បដិក្កមនំ និហិត្វា គីនាំទៅកាន់រោងឆាន់ ភិក្ខុដែលទៅកាន់រោងឆាន់ កុំគេចទៅសាលាដែលគេបោះបង់ចោល គប្បីទៅ ក្នុងទីដែលមានភិក្ខុសង្ឃជាច្រើននៅអង្គុយ ។ តែក្នុងមហាបច្ចវិពាលថា រោង ណាមួយនៅជិត និងទីដែលខ្លួនបានបិណ្ឌបាតមក គប្បីទៅត្រង់រោងនោះ និង ទៅក្នុងរោងដទៃ ដោយប្រាថ្នាថា អញនឹងប្រគេនដល់ភិក្ខុដែលធ្លាប់ឃើញគ្នា ធ្លាប់ជួបគ្នា ឬអ្នករួមនិកាយជាមួយគ្នារបស់ខ្លួន រមែងមិនបាន តែបើរោងនោះ ជាទីដែលលោកអង្គុយជាប្រចាំ សូម្បីឆ្ងាយក៏គួរទៅ ។

បទថា សិរិកជិតតំ សេចក្តីថា បើភិក្ខុទទួលពេញបាតហើយ គប្បី បន្ទូលទុកដើម្បីខ្លួនឯងមួយបាត ហើយប្រគេន ២ បាតដល់ភិក្ខុសង្ឃ ។ បើទទួល ២ បាត គប្បីបន្ទូលទុកដើម្បីខ្លួនមួយបាត ហើយប្រគេនមួយ បាតដល់សង្ឃ តែរមែងមិនបានដើម្បីនឹងឲ្យតាមមិត្តសម្លាញ់ ។ ភិក្ខុដែល ទទួលមួយបាត បើមិនបំណងនឹងឲ្យអ្វីមួយ ក៏មិនគប្បីឲ្យ គឺគប្បីធ្វើតាមការ ពេញចិត្ត ។

អនាបត្តិនៃកាលាមាតាសិក្ខាបទ

[១១៦] ពីរបទថា គមនេ បដិប្បស្សន្តេ សេចក្តីថា កាលគេរម្ងាប់ គឺ កាត់ការទៅយ៉ាងនេះថា ឥឡូវនេះ អញនឹងមិនបញ្ជូនទៅក្តី អញនឹងមិនទៅក្តី ដូច្នោះ ព្រោះឃើញអន្តរាយក្នុងចន្លោះផ្លូវ ឬព្រោះមិនមានសេចក្តីត្រូវការ ។

ពីរបទថា ញាតកានំ បវារីតានំ បានដល់ ជាអនាបត្តិដល់ភិក្ខុដែល
 ទទួលរបស់ពួកញាតិ និងជនបវារណាទាំងនោះ ដែលប្រគេនសូម្បីច្រើន ។
 តែក្នុងអង្គកថាទាំងឡាយពោលថា គួរទទួលតែល្មមប្រមាណអំពីរបស់ដែល
 ពួកញាតិ និងជនបវារណាទាំងនោះត្រៀមរៀបចំទុក ដើម្បីជាស្បៀងដើរផ្លូវ
 និងជារបស់ជំនួន ។ បទដ៏សេសរាក់ទាំងអស់ហើយ ។

សិក្ខាបទនេះ មានសមុជ្ឈាន ៦ ជាកិរិយា ជានោសញ្ញាវិមោក្ខ ជា
 អចិត្តកៈ ជាបណ្ឌិតិវដ្តៈ ជាកាយកម្ម ជាវចីកម្ម មានចិត្ត ៣ មានវេទនា ៣
 ដូច្នោះឯង ។

កាណមាតាសិក្ខាបទ ចប់



វិទ្យាបិដក

សិក្ខាបទី ៥

[១១៧] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតវន របស់អនាថបិណ្ឌិកសេដ្ឋី ទៀបក្រុងសាវត្ថី ។ គ្រានោះឯង មានព្រាហ្មណ៍ ម្នាក់ និមន្តភិក្ខុទាំងឡាយឲ្យឆាន់ ។ ពួកភិក្ខុឆាន់ហើយ បានហាមកត្តហើយ ក៏ទៅកាន់ត្រកូលញាតិទាំងឡាយ ភិក្ខុពួកខ្លះក៏ឆាន់ ភិក្ខុពួកខ្លះកាន់យកបិណ្ឌ- បាតទៅ ។ គ្រានោះ ព្រាហ្មណ៍នោះបានពោលពាក្យនេះ នឹងពួកជនជាអ្នក ស្មិទ្ធស្មាលថា បពិត្រអ្នកម្ចាស់ទាំងឡាយ ភិក្ខុទាំងឡាយ ខ្ញុំបានប្រគេនចង្ហាន់ ឆាន់បរិបូណ៌ហើយ សូមអ្នកទាំងឡាយអញ្ជើញមក ខ្ញុំនឹងអង្គាសអ្នករាល់គ្នា ទៀត ។ អ្នកស្មិទ្ធស្មាលទាំងនោះពោលយ៉ាងនេះថា បពិត្រអ្នកម្ចាស់ អ្នក នឹងអង្គាសយើងទាំងឡាយឲ្យឆ្អែតដូចម្តេចបាន អម្បាលភិក្ខុទាំងឡាយណា ដែលអ្នកនិមន្តមកហើយ ភិក្ខុទាំងនោះ មកកាន់ផ្ទះពួកយើង ខ្លះឆាន់ ខ្លះកាន់ យកបិណ្ឌបាត ហើយទៅ ។ ទើបព្រាហ្មណ៍នោះ ពោលទោសតិះដៀល បន្ទះបង្ហាប់ថា លោកដ៏ចម្រើនទាំងឡាយ មិនសមនឹងឆាន់ក្នុងផ្ទះយើងទាំង ឡាយ ហើយទៅឆាន់ក្នុងទីដទៃទៀតសោះ ហាក់ដូចជាខ្ញុំមិនអាចដើម្បីប្រគេន លោក ឆាន់ឲ្យឆ្អែតបាន ។ ពួកភិក្ខុព្រាហ្មណ៍នោះពោលទោសតិះដៀល បន្ទះបង្ហាប់ (ដូច្នោះ) ហើយ ។ ភិក្ខុទាំងឡាយណាមានសេចក្តីប្រាថ្នាតិច ។ បេ។ ភិក្ខុទាំងឡាយនោះពោលទោសតិះដៀល បន្ទះបង្ហាប់ថា ភិក្ខុទាំង ឡាយឆាន់ហើយ ហាមកត្តរួចហើយ មិនគួរនឹងទៅឆាន់ក្នុងទីដទៃទៀតសោះ

។ បេ។ ព្រះអង្គត្រាស់សួរថា ម្ចាស់ភិក្ខុទាំងឡាយ ឮថា ភិក្ខុទាំងឡាយឆាន់ហើយ ហាមកត្តហើយ រួចទៅឆាន់ក្នុងទីដទៃទៀត ពិតមែនឬ ។ ពួកភិក្ខុក្រាបទូលថា បពិត្រព្រះដ៏មានព្រះភាគ ពិតមែន ។ ព្រះពុទ្ធជាម្ចាស់ដ៏មានព្រះភាគទ្រង់តិះដៀលថា ម្ចាស់ភិក្ខុទាំងឡាយ មោឃបុរសទាំងនោះ ឆាន់ហើយ ហាមកត្តរួចហើយ ហេតុអ្វីក៏ទៅឆាន់ក្នុងទីដទៃទៀត ម្ចាស់ភិក្ខុទាំងឡាយ ការនេះមិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លា ឬនាំពួកជនដែលជ្រះថ្លាហើយឲ្យរឹងរិតតែជ្រះថ្លាតទៅទៀតទេ ។ បេ។ ម្ចាស់ភិក្ខុទាំងឡាយ អ្នកទាំងឡាយ គប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយឆាន់ហើយ ហាមកត្តហើយ ទំពាស្តីក្តី បរិកោតក្តី នូវខាទនីយ ឬភោជនីយាហារ ត្រូវអាបត្តិបាចិត្តិយ ។ សិក្ខាបទនេះ ព្រះដ៏មានព្រះភាគបានបញ្ញត្តហើយដល់ភិក្ខុទាំងឡាយយ៉ាងនេះ ។

[១១៨] សម័យនោះឯង ភិក្ខុទាំងឡាយនាំយកនូវបិណ្ឌបាតដ៏ឧត្តមទៅឲ្យពួកភិក្ខុឈឺ ។ ពួកភិក្ខុឈឺឆាន់មិនបានដោយស្រួល ។ ពួកភិក្ខុនាំគ្នាចោលបិណ្ឌបាតដ៏ឧត្តមទាំងនោះ ។ ព្រះដ៏មានព្រះភាគបានឮសំឡេងខ្លាំង សំឡេងធំ សំឡេងកញ្ជ្រៀវនៃក្អែក លុះឮហើយ ទ្រង់ហៅព្រះអានន្ទដ៏មានអាយុ ហើយត្រាស់សួរថា ម្ចាស់អានន្ទ សំឡេងខ្លាំង សំឡេងធំ សំឡេងកញ្ជ្រៀវ នៃក្អែក សំឡេងនោះជាសំឡេងអ្វីហ្ន៎ ។ គ្រានោះ ព្រះអានន្ទដ៏មានអាយុ ក្រាបទូលសេចក្តីនុះចំពោះព្រះដ៏មានព្រះភាគ ។ ព្រះអង្គត្រាស់សួរថា ម្ចាស់អានន្ទ ពួកភិក្ខុឆាន់ភោជនដ៏សល់អំពីភិក្ខុឈឺពិតមែនឬ ។ ព្រះអានន្ទក្រាបទូលថា

បពិត្រព្រះដ៏មានព្រះភាគ ពួកភិក្ខុមិនឆាន់ទេ ។ ព្រោះនិទាននេះ ដំណើរនេះ ព្រះដ៏មានព្រះភាគ ទ្រង់ធ្វើធម្មិកថា ហៅភិក្ខុទាំងឡាយមក ក្នុងពេលនោះ ហើយត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុឆាន់កោដន ដ៏សល់អំពីភិក្ខុឈឺក្តី ភិក្ខុមិនឈឺក្តី ម្ចាស់ភិក្ខុទាំងឡាយ ភិក្ខុត្រូវធ្វើកោដន ដ៏សល់ (អំពីភិក្ខុឈឺ) ដោយពាក្យយ៉ាងនេះថា កោដនទាំងអស់នេះ សមគួរហើយ ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើង នូវសិក្ខាបទនេះ យ៉ាងនេះថា ភិក្ខុណាមួយឆាន់ហើយ បានហាមកោដនហើយ ទំពាស្តីក្តី ឆាន់ក្តី នូវខាទនីយាហារ ឬកោដនីយាហារ ដែលជាអនតិវត្ត គឺ ជា វត្ថុដែលមិនបានធ្វើវិន័យកម្ម និងមិនមែនសល់អំពីភិក្ខុឈឺ ត្រូវអាបត្តិបុព្វត្ថិយ ។

[១១៩] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១ នៃបុរាណិកកណ្ណ ។ បេយ ដែលហៅថា ឆាន់ហើយ គឺ ឆាន់កោដន ៥ យ៉ាង កោដនណាមួយ ដោយហោចទៅសូម្បីតែកោដនប្រមាណប៉ុនចុងស្បូវ ។ ដែលហៅថា ហាមកោដន (គឺហាមប្រកបដោយអង្គ ៥ យ៉ាង) គឺភិក្ខុ កំពុងឆាន់ ១ គេយកកោដនមកប្រគេនទៀត ១ គេនៅក្នុងហត្ថបាស ១ គេ បង្ហាន់កោដនមកចំពោះ ១ ភិក្ខុហាមកោដន ១ ។ ដែលហៅថា អនតិវត្ត^(១)

១- អង្គកថា ដែលហៅថា អនតិវត្តកោដន បានដល់ កោដនដែលមិនគួរដល់អាការនៃវិនយកម្ម ៧ យ៉ាង និងកោដនដែលមិនមែនសល់អំពីភិក្ខុឈឺ ។ ឯអាការដែលមិនគួរដល់វិនយកម្ម ៧ យ៉ាង នោះ អធិប្បាយថា

១. វត្ថុទាំងឡាយ មានផ្លែ និងមើមជាដើម ដែលគេមិនបានធ្វើឲ្យជាវត្ថុគួរដល់សមណកប្បក្តី និង

វិន័យបិដក មហាវិក្ក

បានដល់ វត្ថុដែលមិនបានធ្វើវិន័យកម្ម (ដោយអាការ ៧ យ៉ាង) គឺ
របស់ដែលគេមិនបានធ្វើឲ្យជាវត្ថុគួរ ១ របស់ដែលភិក្ខុមិនបានទទួល ហើយ
ធ្វើឲ្យជារបស់គួរ ១ របស់ដែលភិក្ខុមិនបានលើកឡើង (ឬ) មិនបាន
បង្ហាន់ចូលទៅជិតដើម្បីឲ្យភិក្ខុធ្វើឲ្យជារបស់គួរ ១ ភិក្ខុមិនបិតនៅ ខាងក្នុង
ហត្ថបាសហើយធ្វើ ១ ភិក្ខុមិនទាន់បានឆាន់ហើយធ្វើ ១ ភិក្ខុឆាន់ហើយ បាន
ហាមកោជនហើយ ក្រោកចាកអាសនៈហើយធ្វើ ១ របស់ដែលភិក្ខុមិន
ពោលថា របស់ទាំងអស់នេះគួរហើយ ១ និងវត្ថុដែលមិនមែនជារបស់សល់

សាច់ដែលមិនគួរក្តី កោជនដែលមិនគួរក្តី ហៅថា អកប្បិយទាំងអស់ ភិក្ខុអ្នកធ្វើវិន័យកម្ម យក
អកប្បិយវត្ថុទាំងនេះមកធ្វើជាវិន័យកម្មថា វត្ថុទាំងអស់នេះជារបស់គួរហើយ ។

២. វត្ថុដែលភិក្ខុអ្នកធ្វើវិន័យកម្មមិនទាន់បានទទួលមកទេ ហើយធ្វើវិន័យកម្មថា វត្ថុទាំងអស់
នេះគួរហើយ ។

៣. វត្ថុដែលភិក្ខុកាន់មកដើម្បីឲ្យភិក្ខុអ្នកធ្វើវិន័យកម្ម ធ្វើឲ្យជារបស់គួរ តែមិនបានលើកឡើង
ឬមិនបានបង្ហាន់ទៅ ហើយធ្វើវិន័យកម្មថា របស់ទាំងអស់នេះ គួរហើយ ។

៤. ភិក្ខុកាន់យកវត្ថុមកដើម្បីឲ្យភិក្ខុផងគ្នាធ្វើវិន័យកម្មឲ្យ តែភិក្ខុអ្នកធ្វើវិន័យកម្មនោះ បិតនៅខាង
ក្រៅហត្ថបាស ហើយធ្វើវិន័យកម្មថា របស់ទាំងអស់នេះគួរហើយ ។

៥. ភិក្ខុណាមួយធ្វើវិន័យកម្មថា របស់ទាំងអស់នេះគួរហើយ តែភិក្ខុអ្នកធ្វើវិន័យកម្មនោះឯង មិន
ទាន់ឆាន់កោជននៅឡើយ ហើយធ្វើវិន័យកម្មថា របស់ទាំងអស់នេះគួរហើយ ។

៦. ភិក្ខុអ្នកធ្វើវិន័យកម្មបានឆាន់ហើយ ហាមកោជនហើយ ក្រោកចាកអាសនៈហើយ ទៅ
ធ្វើវិន័យកម្មឲ្យគេថា របស់ទាំងអស់នេះគួរហើយ ។

៧. ភិក្ខុអ្នកធ្វើវិន័យកម្មមិនបានបញ្ចេញវិចីកេទថា របស់ទាំងអស់នេះ គួរហើយ ។ និងកោជន ៤
យ៉ាង កោជនណាមួយដែលមិនមែនសល់អំពីភិក្ខុឈឺ ។ វត្ថុដែលមិនគួរដល់អាការនៃ វិន័យកម្ម
ទាំង ៧ យ៉ាងនេះក្តី កោជនដែលមិនមែនសល់អំពីភិក្ខុឈឺក្តី ទាំងពីរចំណែកនេះ ហៅថា អនតិវត្ត-
កោជន ។

អំពីភិក្ខុឈឺ វត្តទាំងពីរយ៉ាងនេះ ហៅថា អនតិវត្ត ។ ដែលហៅថា អនតិវត្ត នោះ បានដល់ វត្តដែលបានធ្វើវិន័យកម្ម (ដោយអាការ ៧ យ៉ាង) គឺ របស់ដែលគេធ្វើឲ្យជាវត្តគួរ ១ របស់ដែលភិក្ខុបានទទួល ហើយធ្វើឲ្យជា របស់គួរ ១ របស់ដែលភិក្ខុលើកឡើង (ឬ) បានបង្ហាត់ទៅជិតដើម្បី ធ្វើឲ្យជារបស់គួរ ១ ភិក្ខុនៅក្នុងហត្ថបាសហើយធ្វើ ១ ភិក្ខុបានឆាន់រួចហើយ ទើបធ្វើ ១ របស់ដែលភិក្ខុឆាន់ហើយ ហាមកោដនហើយ មិនទាន់ក្រោក ចាកអាសនៈ ហើយធ្វើ ១ របស់ដែលភិក្ខុពោលថា របស់ទាំងអស់នេះ គួរហើយ ១ និងរបស់ដែលសល់ អំពីភិក្ខុឈឺ វត្តទាំងពីរយ៉ាងនេះ ហៅថា អនតិវត្ត ។ ដែលហៅថា ខាទនីយាហារនោះ បានដល់ របស់ទាំងអស់ រៀរលែងតែកោដន ៥ យ៉ាង និងរបស់ជាយាមកាលិក សត្តាហកាលិក យារជីវិកចេញ ហៅថា ខាទនីយាហារ ។ ដែលហៅថា កោដនីយាហារនោះ បានដល់ កោដន ៥ យ៉ាង គឺ បាយ នំស្រស់ នំក្រៀម ត្រី សាច់ ។ ភិក្ខុទទួលដោយគិតថា អញនឹងទំពាស៊ី អញនឹងបរិភោគ ត្រូវអាបត្តិទុក្ខដ ។ ភិក្ខុត្រូវអាបត្តិបុគ្គលិកគ្រប់ៗ វារៈដែលលេបចូល ។

[១២០] ខាទនីយកោដនីយាហារជាអនតិវត្ត ភិក្ខុសម្គាល់ថា ជា អនតិវត្តពិតមែន ហើយទំពាស៊ីក្តី បរិភោគក្តី នូវខាទនីយាហារ ឬកោដនីយា- ហារ ត្រូវអាបត្តិបុគ្គលិក ។ ភិក្ខុសង្ស័យក្នុងខាទនីយកោដនីយាហារ ជា អនតិវត្ត ហើយទំពាស៊ីក្តី បរិភោគក្តី នូវខាទនីយាហារ ឬកោដនីយាហារ ត្រូវអាបត្តិបុគ្គលិក ។ ភិក្ខុសម្គាល់ក្នុងខាទនីយកោដនីយាហារជាអនតិវត្តថា

ជាអតិវត្តទៅវិញ ហើយទំពាស្មីក្តី បរិភោគក្តីនូវខាទនីយាហារ ឬកោជនីយាហារ ត្រូវអាបត្តិបុត្តិយ ។ ភិក្ខុទទួលរបស់ជាយាមកាលិក សត្តាហកាលិក យាវជីវិក ដើម្បីប្រយោជន៍ជាអាហារ ត្រូវអាបត្តិទុក្ខដ ។ ភិក្ខុត្រូវអាបត្តិទុក្ខដ គ្រប់ៗ វារៈដែលលេបចូល ។ ភិក្ខុសម្គាល់ក្នុងខាទនីយកោជនីយាហារ ដែលជាអតិវត្ត ថាជាអតិវត្តទៅវិញ ត្រូវអាបត្តិទុក្ខដ ។ ភិក្ខុមានសេចក្តីសង្ស័យ ក្នុងខាទនីយកោជនីយាហារ ដែលជាអតិវត្ត ត្រូវអាបត្តិទុក្ខដ ។ ភិក្ខុសម្គាល់ក្នុងខាទនីយកោជនីយាហារ ដែលជាអតិវត្ត ថាជាអតិវត្តពិតមែន មិនត្រូវអាបត្តិ ។

[១២១] អាបត្តិមិនមានដល់ភិក្ខុដែលឲ្យគេធ្វើវិនយកម្ម ហើយឆាន់ដល់ភិក្ខុដែលទទួលរបស់ដោយគិតថា អញនឹងឲ្យគេធ្វើវិនយកម្ម ហើយឆាន់ដល់ភិក្ខុដែលនាំយករបស់ទៅដើម្បីភិក្ខុដទៃ ដល់ភិក្ខុដែលឆាន់របស់ដ៏សេសសល់អំពីភិក្ខុឈឺ ដល់ភិក្ខុដែលឆាន់របស់ជាយាមកាលិក សត្តាហកាលិក យាវជីវិកដោយមានហេតុ ដល់ភិក្ខុឆត ដល់ភិក្ខុជាខាងដើមបញ្ចតិ ។

សិក្ខាបទទី ៥ ចប់



អដ្ឋកថា

កោដនវគ្គទី ៤

បឋមបវារណាសិក្ខាបទ

[១១៧] ក្នុងសិក្ខាបទទី ៥ គប្បីជ្រាបវិនិច្ឆ័យដូចតទៅនេះ ច្រើនបទ ថា ភិក្ខុ ភុត្តារី បវារិកា សេចក្តីថា ភិក្ខុទាំងឡាយដែលព្រាហ្មណ៍បវារណា ដោយបវារណារហូតល្មមគ្រប់គ្រាន់ដល់សេចក្តីត្រូវការ យ៉ាងនេះថា បពិត្រលោកម្ចាស់ដ៏ចម្រើន សូមលោកម្ចាស់ទាំងឡាយ ទទួលតាមដែល លោកម្ចាស់ប្រាថ្នាចុះ ហើយហាមដោយខ្លួនឯង ដោយការហាម គឺការ បដិសេធយ៉ាងនេះថា ល្មមហើយ អាវុសោ ចូរប្រគេនតិចៗ ចុះ ។

បទថា បដិវិស្សកេ គឺពួកមិត្តសម្លាញ់ដែលនៅក្នុងផ្ទះជិតខាង ។

[១១៨] បទថា កាការវសន្នំ បានដល់ សំឡេងពួកក្អែកស្រែក កញ្ជ្រៀវ គឺសំឡេងសត្វក្អែកចោមរោមគ្នាស្រែកខ្សៀវខ្សាវ ក្នុងបទថា អលមេតំ សព្វន្តំ នេះ នឹងមិនត្រាស់ ទិ អក្ខរៈឡើយ ត្រាស់ត្រឹមតែ អលមេតំ សព្វំ (ទាំងអស់ក៏គ្រប់គ្រាន់ហើយ) ប៉ុណ្ណោះក៏សមគួរ ។

បទថា ភុត្តារី ដែលឆាន់ស្រេច ព្រោះភិក្ខុណាទំពាក្តី មិនទំពាក្តី លេបគ្រាប់បាយសូម្បីមួយគ្រាប់ចូលទៅ ភិក្ខុនោះដល់នូវការរាប់ថា អ្នកឆាន់ ស្រេច ក្នុងបទថា ភុត្តារី នោះ ។ ព្រោះហេតុនោះ ទើបក្នុងបទកាជនៈនៃ បទនោះ ត្រាស់បទថា ភុត្តារី នាម បញ្ចន្ធិ កោដនានំ ដូច្នោះជាដើម ។

បទថា បវារិកោ គឺដែលមានការហាម (ភត្ត) ដែលសម្រេចហើយ

គឺមានការបដិសេធដែលធ្វើហើយ ។ ព្រោះការហាមនោះ មិនមែនធ្វើសម្រេច
បាន ដោយហេតុត្រឹមតែការបដិសេធ ដោយពិត រមែងសម្រេចបានដោយ
អំណាចអង្គ ៥ ។ ដោយហេតុនោះ ក្នុងបទកោដនៈនៃបទនោះ ព្រះមាន
ព្រះភាគត្រាស់បទថា បវារិតោ នាម អសនំ បញ្ញាយតិ ជាដើម ។

អធិប្បាយ

សិក្ខាបទវិក្កន្តនៃបឋមប្បវេណីសិក្ខាបទ

[១១៩] ព្រោះបណ្ណាអង្គ ៥ នោះ ដោយអង្គថា អសនំ បញ្ញាយតិ
នេះ ភិក្ខុដែលឆាន់មិនទាន់ឈប់ ទើបហៅថា អ្នកហាមកត្ត ឯភិក្ខុណាឈ្មោះ
ថា អ្នកឆាន់មិនទាន់ឈប់ កោដនខ្លះ ភិក្ខុនោះឆាន់ហើយ កោដនខ្លះមិនទាន់
បានឆាន់ និងព្រោះសំដៅយកកោដនដែលលោកឆាន់ហើយ ទើបដល់នូវការ
រាប់ថា អ្នកឆាន់រួចហើយ ព្រោះដូច្នោះ ពាក្យថា ភុត្តារិ ទើបយើងមិន
ឃើញសេចក្តី សម្រេចប្រយោជន៍អ្វីមួយផ្នែក ។ ពាក្យថា ភុត្តារិ នេះ
បណ្ឌិតគប្បីជ្រាបថា ព្រះមានព្រះភាគត្រាស់ហើយ ដោយភាពជាបទបវារិត
នៃបទថា បវារិត និងដោយភាពជាព្យញ្ជនៈពីរោះស្រួលមាត់ ដូចពាក្យថា
ពីរយប់ជាដើម ក្នុងពាក្យថា ២-៣ យប់ ... ៥-៦ ម៉ាត់ ... ជាដើម ។

ក្នុងអង្គថា អសនំ បញ្ញាយតិ ជាដើម មានវិនិច្ឆ័យដូច្នោះថា ការឆាន់
កំពុងប្រាកដ អធិប្បាយថា បើបុគ្គលដែលកំពុងឆាន់នេះនៅឆាន់ ។

ក្នុងអង្គថា កោដនំ បញ្ញាយតិ បានដល់ កោដនគ្រប់គ្រាន់ដល់ការ

ហាមកំពុងប្រាកដ អធិប្បាយថា កោដន មានបាយជាដើមឯណាមួយ ដែល គប្បីហាមមាន ។

ក្នុងអង្គថា ហត្ថទានសេ ឱតោ សេចក្តីថា បើពួកទាយកកាន់យក កោដន គ្រប់គ្រាន់ដល់ការហាមក្នុងឱកាសប្រមាណ ២ ហត្ថ ១ ចំអាម ។

ក្នុងអង្គថា អភិហរតិ សេចក្តីថា បើទាយកនោះបង្ហាន់ភត្តនោះប្រគេន ដល់ភិក្ខុនោះដោយកាយ ។

ក្នុងអង្គថា បដិក្កេទោ បញ្ញាយតិ គឺការហាមប្រាកដ ។ អធិប្បាយ ថា បើភិក្ខុនោះបដិសេធកោដនដែលគេបង្ហាន់ប្រគេននោះ ដោយកាយក្តី ដោយវាចាក្តី ។ ភិក្ខុរមែងជាអ្នកឈ្មោះថា ហាមភត្តហើយ ដោយអំណាច នៃអង្គ ៥ ដោយប្រការយ៉ាងនេះឯង ។ សមដូចពាក្យដែលព្រះមានព្រះភាគ ត្រាស់ថា ម្នាលឧបាលិ ការហាមកោដនប្រាកដដោយអាការ ៥ យ៉ាង ។ អាការ ៥ យ៉ាង គឺអ្វីខ្លះ ។ គឺការកំពុងឆាន់ប្រាកដ ១ កោដនប្រាកដ ១ បុគ្គលបិតនៅក្នុងហត្ថបុស ១ បង្ហាន់មកប្រគេន ១ ការហាមឃាត់ប្រាកដ ១ ។

ក្នុងបរិវារណាធិការនោះ មានវិនិច្ឆ័យដូចតទៅនេះថា គប្បីជ្រាបវិនិច្ឆ័យ ក្នុងពាក្យថា អសនំ ជាដើមថា ភិក្ខុឆាន់កោដនណា និងហាមកោដនណា ដែលទាយកនៅក្នុងហត្ថបុសបង្ហាន់ប្រគេន កោដននោះ បណ្ឌិតគប្បីជ្រាប ថា កោដនទាំងនេះ គឺបាយ នំស្រស់ នំក្រៀម ត្រី សាច់ ឯណាមួយនោះ ឯង ។

បណ្តាកោជន មានបាយជាដើមនោះ ដែលឈ្មោះថា បាយ បានដល់ បាយដែលកើតពីធញ្ញជាតិ ៧ យ៉ាង គឺស្រូវសាលី ស្រូវខ្សាយ ស្រូវ ដំណើប ស្រវែង ថ្លៅ សួយ ស្មៅគែលលក ។

បណ្តាធញ្ញជាតិ ៧ យ៉ាង មានស្រូវសាលីជាដើមនោះ កំណើតស្រូវ សាលីគ្រប់ប្រភេទ ដោយហោចសូម្បីសួយ ឈ្មោះថា ស្រូវសាលី ។ កំណើត ស្រូវខ្សាយទាំងអស់ ឈ្មោះថា វិហា ។ ក្នុងស្រូវដំណើប និងស្រវែង មិន មានការប្លែកផ្សេងគ្នា ។ គ្រាប់ថ្លៅ ដូចជាថ្លៅស ថ្លៅក្រហម ថ្លៅខ្មៅ គ្រប់ ប្រភេទ ឈ្មោះថា កង្កុំ ។ គ្រាប់សួយ មានពណ៌សគ្រប់ប្រភេទ ដោយ ហោច សូម្បីថ្លៅស្រៃ ឈ្មោះថា វរកៈ ។ ស្មៅគែលលកខ្មៅ តិណធញ្ញជាតិ គ្រប់ប្រភេទ មាន សាមាគ ជាដើម ឈ្មោះ កុទ្រុសក ។

អាចារ្យពួកខ្លះពោលថា ក្នុងពួកស្រូវសាលី និងសួយនេះ សួយ និង ថ្លៅស្រៃ អនុលោមចូលជាមួយធញ្ញជាតិ ទោះជាធញ្ញជាតិក្តី ធញ្ញជាតិ- នុលោមក្តី ពួកអ្នកស្រុកយកអង្ករនៃធញ្ញជាតិទាំង ៧ មានធញ្ញជាតិដូច ពោលហើយនេះ ចម្អិនឲ្យជាកោជនណាមួយ ពោលថា អញនឹងដាំបាយក្តី អញនឹងបបរក្តី អញនឹងកូរបបរក្តី អញនឹងកូរតក្កបាយាសជាដើមក្តី ណា មួយ ។ កាលពួកភិក្ខុឆាន់ភត្តនោះ ក្តៅក្តី ត្រជាក់ក្តី ស្នាមរមែងប្រាកដក្នុង ទីដួសយក ឬដួសយកក្នុងវេលាឆាន់ភត្តនោះ ដល់នូវការសង្រ្គោះជាបាយ នោះឯង ញ៉ាំងឲ្យកើតការហាម (ភត្ត) បើស្នាមមិនប្រាកដ ដល់នូវការ សង្រ្គោះជាបបរ មិនញ៉ាំងឲ្យកើតការហាម (ភត្ត) ឡើយ ។ បាយាស

ក្តី តក្កយាគូដែលផ្សំដោយស្លឹកឈើ ផ្លែឈើ និងទំពាំងណាមួយ ជាក់ចុះ អំពីជើងក្រាននៅក្តៅនៅឡើយ អាចនឹងផ្សំផឹកបាន សូម្បីក្នុងឱកាសដែល មានដៃជួសយក ក៏មិនបង្ហាញស្នាម (ឲ្យប្រាកដ) យាគូជាដើមនោះ មិន ឲ្យកើតការហាម (ភត្ត) ទេ ។ បើចំហាយក្តៅអស់ទៅ ត្រជាក់ហើយ ដល់នូវការលូកដៃចូលទៅ សម្តែងស្នាមឲ្យប្រាកដ ត្រឡប់ញ៉ាំងឲ្យកើតការ ហាម (ភត្ត) បាន ។ ភាពជារបស់វាវៗ ពីមុន ការពារអាបត្តិមិនបាន ។

បើគេបន្ថែមទ្រពិ និងតក្កៈជាដើមចូលទៅហើយ ជាក់ស្តីកឈើ ផ្លែឈើ និងទំពាំងជាច្រើនចូលទៅ បន្ថែមអង្ករចូលទៅ សូម្បីត្រឹមមួយក្តាប់ ។ បើ ក្នុងវេលាឆាន់ មានស្នាមប្រាកដ ញ៉ាំងឲ្យកើតការហាមភត្ត ។

ក្នុងនិមន្តនភត្ត មិនមានបបរ អ្នកស្រុកចាក់ទឹកបាយ និងខ្ទឹះចូលទៅ ក្នុងភត្ត ដោយតាំងចិត្តថា នឹងប្រគេនយាគូ ហើយប្រគេនថា និមន្តទទួល យាគូ សូម្បីយាគូជារបស់វាក៏ពិត តែក៏ញ៉ាំងឲ្យកើតការហាមភត្តដូចគ្នា បើ ពួកគេជាក់ (បាយ) ចូលក្នុងទឹកដែលក្តៅជាដើម ស្មារប្រគេន ភោជន នោះ ក៏ដល់នូវការសង្រ្គោះចូលជាបបរដូចគ្នា ។ គេជាក់ត្រី សាច់ ចូលក្នុង ភត្តដែលដល់នូវការសង្រ្គោះជាបបរនោះក្តី ក្នុងបបរដទៃណាមួយក្តី បើដុំត្រី និងសាច់ ឬសរសៃប្រាកដ សូម្បីប្រមាណប៉ុនគ្រាប់ស្ពៃ បបរនោះញ៉ាំងឲ្យ កើតការហាមភត្តផងដែរ ។ អាហារមានរសសុទ្ធៗ ក្តី យាគូមានរសក្តី មិន ឲ្យកើត (ការហាមភត្តឡើយ) ។ សូម្បីភត្តដែលជនពួកណាមួយធ្វើដោយ វត្ថុ មានផ្លែ ឬស្សីជាដើមដទៃណាមួយ រៀរលែងតែអង្ករនៃធញ្ញជាតិ ដែល

ពោលហើយចេញក្តី ដោយមើមជំឡូង និងផ្ទៃឈើក្តី រមែងមិនញ៉ាំងឲ្យកើត
ការហាម (ភត្ត) ទេ ។ នឹងពោលទៅថ្វីដល់បបរខាប់ (នៃផ្ទៃឬស្សីជា
ដើម) ។ បើគេដាក់ត្រី សាច់ ចូលក្នុងយាគូនេះ ធ្វើឲ្យកើតការហាមភត្ត
បាន ។

ក្នុងមហាបច្ចវិពោលថា សូម្បីភត្តដើម្បីប្រយោជន៍ដល់ខុត្តី ក៏ធ្វើឲ្យ
កើតដល់ការហាម (ភត្ត) ដែរ ។ លោកហៅអង្ករដែលដាក់ចូលក្នុងទឹក
ក្តៅចំហុយ (ស្រះ) ឲ្យឆ្អិន ដើម្បីប្រយោជន៍ដល់អ្នកស៊ីដោយខុត្តី ឈ្មោះ
ថា ភត្តដើម្បីប្រយោជន៍ដល់ខុត្តី (បាយដែលហាលឲ្យក្រៀម) ។ បើ
ហាលបាយទាំងនោះឲ្យស្ងួតហើយឆាន់ គួរ ។ បាយទាំងនោះ មិនដល់នូវ
ការរាប់ថា នំស្ងួត និង មិនដល់នូវការរាប់ថា ភត្តឡើយ ។ តែភត្តដែល
គេធ្វើដោយបាយក្រៀមទាំងនោះទៀត ហាម (ភត្ត) នោះដដែល ។ ជន
ទាំងឡាយ ចាក់អង្ករទាំងនោះក្នុងសប្បី និងប្រេងជាដើមក្តី ធ្វើជានំក្តី មិន
ហាម (ភត្ត) ឡើយ អំបុកក្តី នំក្រៀម និងបាយក្តី ដែលធ្វើអំពីអំបុកទាំង
នោះក្តី មិនហាម (ភត្ត) ទេ ។

នំកុម្មាសដែលគេធ្វើអំពីប្រភេទស្រូវដំណើប ឈ្មោះថា នំស្រស ។
នំកុម្មាសដែលគេធ្វើអំពីវត្ថុដទៃ មានសណ្តែកបាយជាដើម មិនធ្វើឲ្យកើតការ
ហាម (ភត្ត) ។ នំក្រៀមដែលគេធ្វើអំពីពពួកស្រូវសាលី ស្រូវខ្សោយ
ស្រូវដំណើប ឈ្មោះថា សត្ត ។ ជនទាំងឡាយលឹងគ្រាប់ថ្កៅ ស្អុយ និង
ស្មៅតែលលក ហើយបុកតិចៗ អុយកសម្បកចេញ ហើយបុកជាថ្វីឲ្យល្អិត

ធ្វើឲ្យជាមេត្រី ។ បើវត្ថុនោះជាប់គ្នា ព្រោះនៅស្រស់ក៏ដល់នូវការសង្រ្គោះចូល
ជាន់ក្រៀមនោះឯង ។ គេបុកអង្ករខ្សាយ ដែលលឺងឲ្យឆ្អិនស្រួយប្រគេន
មេត្រីនោះ ក៏ដល់នូវការសង្រ្គោះចូលជាសត្វ (នំក្រៀម) ដូចគ្នា ។

ចំណែកអង្ករនៃស្រូវខ្សាយដែលគេលឺងឲ្យឆ្អិនស្មើគ្នា ឬនៃបាយស្រួយ
(ដែលមិនបានលឺង) ឬអង្ករដែលលឺងទៅហើយទូទៅ មិនហាម (ភត្ត) ។
តែមេត្រីអង្ករទាំងនោះ ហាមភត្តបាន ។ សូម្បីកន្ទុកស្រូវខ្សាយដែលគេលឺងឲ្យ
ក្រៀមហើយ ក៏ហាម (ភត្ត) បាន ។ ឯកន្ទុកនៃអង្ករដែលគេលឺងឲ្យឆ្អិន
ស្មើគ្នា ឬឆ្អិនព្រោះកម្ដៅថ្ងៃ មិនហាម (ភត្ត) ទេ ។ លាជ ឬបាយក្រៀម
និងនំក្រៀមជាដើមដែលគេធ្វើអំពីលាជទាំងនោះ រមែងមិនហាម (ភត្ត) ។
មេត្រីដែលលឺងហើយក្ដី របស់ទំពាសុទ្ធៗ ប្រភេទណាមួយក្ដី មិនហាម
(ភត្ត) ។ តែរបស់ទំពាដែលដាក់ត្រី សាច់ក្ដី សដូវវៅ ឬសដូវដុំ មិន
ចូលភ្លើង (ដុំនំក្រៀមមិនទាន់ចម្អិន) ក្ដី រមែងហាម (ភត្ត) ឯត្រី សាច់
ប្រាកដច្បាស់ហើយ តែមានសេចក្ដីប្លែកគ្នាដូចគ្នាទៅនេះថា បើកិក្ខុកំពុងហុត
បបរ គេប្រគេនសាច់ត្រី ឬដុំសាច់ មួយមុខ ២ ដុំ មានទំហំប៉ុនគ្រាប់បបរនោះ
ឯង ក្នុងកាជនៈតែមួយ ឬកាជនៈផ្សេងគ្នា បើកិក្ខុមិនឆាន់ត្រីសាច់ទាំងនោះ
ហាមកោជនឯណាមួយដទៃ ដែលគ្រប់គ្រាន់ដល់ការហាមភត្ត មិនឈ្មោះថា
ហាម (ភត្ត) ។ បណ្ដាដុំទាំង ២ នោះ ដុំណាមួយ លោកឆាន់ហើយមួយ
ដុំនៅក្នុងដៃ ឬក្នុងបាត្រ បើលោកហាមសាច់ដទៃ ឈ្មោះថា ហាមភត្ត ។
ទាំង ២ យ៉ាងនោះ លោកឆាន់អស់ហើយ ក្នុងមាត់សូម្បីប៉ុនគ្រាប់ស្លក៏មិន

សល់ បើលោកហាមសាច់ដទៃ មិនឈ្មោះថា ហាមកត្តឡើយ ។

ភិក្ខុកំពុងធាន់កប្បិយម័សៈ ហាមកប្បិយម័សៈ ឈ្មោះថា ហាមកត្ត កំពុងធាន់កប្បិយម័សៈ ហាមអកប្បិយម័សៈ មិនឈ្មោះថា ហាមកត្ត ។ ព្រោះហេតុអ្វី ព្រោះមិនមែនវត្ថុ ។ ពិតហើយ ម័សៈដែលភិក្ខុគួរធាន់បាន ប៉ុណ្ណោះ ទើបជាហេតុហាមកត្តដល់ភិក្ខុអ្នកហាម ។ តែបើភិក្ខុស្គាល់អកប្បិយម័សៈនេះ ទើបហាម ព្រោះជាវរបស់មិនគួរ សូម្បីមិនដឹង ក៏ឈ្មោះថា ហាម របស់ដែលតាំងនៅក្នុងឋានៈដែលគួរហាមនោះឯង ព្រោះហេតុនោះ ទើបមិន ឈ្មោះថា ហាមកត្ត ។

បើភិក្ខុធាន់អកប្បិយម័សៈ ហាមកប្បិយម័សៈ ឈ្មោះថា ហាមកត្ត ព្រោះហេតុអ្វី ព្រោះជាវត្ថុ (នៃការហាម) ។ ពិតហើយ សាច់ដែលភិក្ខុ នោះ ហាមនោះឯង ជាវត្ថុនៃការហាមកត្ត ។ ឯអកប្បិយម័សៈដែលភិក្ខុធាន់ តាំងនៅក្នុងឋានៈដែលគួរហាម ក៏ពិត សូម្បីដូច្នោះ ម័សៈដែលកំពុងធាន់ ក៏ នៅមិនទាន់លះកាវៈនៃម័សៈ ព្រោះហេតុនោះ ទើបឈ្មោះថា ហាមកត្ត ។ ភិក្ខុធាន់អកប្បិយម័សៈ ហាមអកប្បិយម័សៈ មិនឈ្មោះថា ហាមកត្ត តាមន័យមុននោះឯង ។

ភិក្ខុធាន់កប្បិយម័សៈក្តី អកប្បិយម័សៈក្តី ហាមកោជនទាំង ៥ យ៉ាង ណាមួយ ដែលជាកប្បិយកោជន ឈ្មោះថា ហាមកត្ត ។ ហាមអកប្បិយ- កោជនដែលកើតអំពីមិច្ឆាជីវៈ មានកុលទូសកកម្ម វេជ្ជកម្ម ការពោលអួត ឧត្តរិមនុស្សធម្ម និងការព្រេកអរក្នុងរូបិយជាដើម និងដែលកើតពីការស្វែង

រកមិនសមគួរ ដែលព្រះពុទ្ធឡើងរឿងស មិនឈ្មោះថា ហាមកត្តឡើយ ។

ភិក្ខុកំពុងធាន់កប្បិយភោជនក្តី អកប្បិយភោជនក្តី ហាមកប្បិយភោជន ឈ្មោះថា ហាមកត្ត ។ ហាមអកប្បិយភោជន មិនឈ្មោះថា ហាមកត្តឡើយ បណ្ឌិតគប្បីជ្រាបហេតុក្នុងបទទាំងអស់យ៉ាងនេះ តាមន័យដូចពោលហើយ នោះចុះ ។

បណ្ឌិតកាលជ្រាបភោជនដែលភិក្ខុធាន់ ក្នុងពាក្យថា អសនំ ជាដើម និងភោជនដែលទាយកនៅក្នុងហត្ថបុស្តប្រគេន កាលភិក្ខុហាម ទើបដល់នូវ ការហាម តាមន័យដូចពោលមកយ៉ាងនេះហើយ ឥឡូវនេះ ដើម្បីជ្រាប អាការដែលជាហេតុឲ្យដល់ (នូវការហាមកត្ត) គប្បីជ្រាបវិនិច្ឆ័យដូចតទៅ នេះថា ពាក្យថា អសនំ ភោជនំ នេះ ភិក្ខុណាទំពាលេបកត្តចូលទៅ សូម្បី មួយគ្រាប់ ភិក្ខុនោះ កាលបណ្តាភោជន ៥ ភោជនណាមួយ មានក្នុងបាត្រ មាត់ និងដៃណាមួយ ហាមភោជនទាំង ៥ ណាមួយដទៃ ក៏ឈ្មោះថា ហាម ។ មិនមានភោជនក្នុងទីណាមួយ មានបាត្រជាដើម ប្រាកដត្រឹមតែក្នុងអាមិស មិនឈ្មោះថា ហាមកត្តទេ ។ មិនមានភោជនក្នុងមាត់ និងក្នុងដៃ តែមានក្នុង បាត្រ ឯភិក្ខុមិនបំណងនឹងធាន់ត្រង់អាសនៈនោះ បំណងនឹងចូលទៅកាន់វិហារ ហើយធាន់ក្តី បំណងនឹងប្រគេនដល់ភិក្ខុដទៃក្តី បើបដិសេធភោជនណាមួយ ក្នុងចន្លោះនោះ មិនទាន់រាប់ថា ហាមកត្តទេ ព្រោះហេតុអ្វី ព្រោះភាពជា ភោជនដែលកំពុងធាន់ជាប់ទៅ ។

ក្នុងមហាបច្ចវិពោលទុកថា ភិក្ខុណាបំណងនឹងទៅធាន់ក្នុងទីដទៃ លេប

កត្តានៅក្នុងមាត់ហើយ កាន់យកកត្តដែលសល់ដើរទៅ ហើយហាមកោជន ដទៃ ក្នុងបន្ទោះផ្លូវ ការហាមកត្តរបស់ភិក្ខុនោះ ក៏មិនមាន ។

បើភិក្ខុមិនបំណងនឹងបរិភោគកោជនដែលមាននៅក្នុងដៃ ឬក្នុងមាត់ ក៏ ដូចក្នុងបាត្រ និងហាមកោជនដទៃ ក្នុងខណៈនោះ មិនឈ្មោះថា ហាមកត្ត ទេ ។ ពិតហើយ លក្ខណៈដែលពោលទុកហើយក្នុងបទមួយ ជាលក្ខណៈ ដែលបណ្ឌិតគួរជ្រាបក្នុងបទទាំងអស់ ។

ម្យ៉ាងទៀត ក្នុងករុណ្ណនិទានសម្តែងន័យនេះទុកដូចគ្នា ។ សមដូចលោក ពោលទុកក្នុងករុណ្ណនិទានថា ភិក្ខុលេបកត្តក្នុងមាត់ហើយ បំណងនឹងឲ្យកត្តក្នុង ដៃដល់អ្នកស៊ីដែល បំណងនឹងឲ្យកត្តក្នុងបាត្រដល់ភិក្ខុ បើហាម (កោជន ដទៃ) ក្នុងខណៈនោះ មិនឈ្មោះថា ហាមកត្តទេ ។

ក្នុងពាក្យថា ហត្ថទានេ បិទោ នេះ មានវិនិច្ឆ័យដូច្នោះថា ២ ហត្ថ ១ ចំអាម គប្បីជ្រាបថា ហត្ថបាស បើភិក្ខុអង្គុយកំណត់អំពីទីបំផុតក្រោយខ្នង ទៅ បើឈរ កំណត់ពីទីបំផុតនៃកែងជើងទៅ បើដេក កំណត់ពីទីបំផុត នៃឆ្នឹងជំនីរខាងក្រៅដែលដេក មកទល់អវយវៈដែលជិតជាង រៀងដែល លាចេញរបស់ទាយក ដែលអង្គុយក្តី ឈរក្តី ដេកក្តី ។ ការហាមកត្តរមែង មានដល់ភិក្ខុអ្នកហាមកោជន ដែលទាយកនៅខាងក្នុងហត្ថបាសនោះបង្ហាន់ ប្រគេនប៉ុណ្ណោះ ក្រៅអំពីនោះ មិនជាការហាមឡើយ ។

បទថា អភិហរតិ សេចក្តីថា ទាយកនៅខាងក្នុងហត្ថបាសបង្ហាន់ (កោជន) ចូលទៅដើម្បីទទួល (ប្រគេន) ។ បើភិក្ខុដែលអង្គុយបន្ទាប់ទៅ

មិននាំបាត្រដែលនៅក្នុងដៃ ឬដែលដាក់នៅលើក្បាល ឬជើងទម្រទៅឡើយ ពោលថា និមន្តលោកម្ចាស់ទទួលភត្តាហារ កាលភិក្ខុបដិសេធភត្តនោះ មិន ជាការហាមកត្ត ។ សូម្បីក្នុងទាយកដែលនាំលើកត្តមកទុកលើផ្ទៃខាងមុខ ហើយ ពោលថា និមន្តលោកម្ចាស់ទទួលចុះ ក៏មានន័យដូចគ្នា ។

តែកាលគេចាប់លើកឡើង ឬបង្ហាន់ចូលទៅ ពោលថា និមន្តលោក ម្ចាស់ទទួលចុះ កាលភិក្ខុបដិសេធរាប់ជាការហាមកត្ត ។ ព្រះថេរៈអង្គុយ លើថេរៈសនៈ បញ្ជូនបាត្រទៅឲ្យភិក្ខុកំលោះដែលអង្គុយក្នុងទីឆ្ងាយ ពោលថា លោកចូរទទួលយកបាយអំពីបាត្រនេះ ។ ឯភិក្ខុដែលទទួលបាត្រ ទៅឈរ ស្ងៀមត្រងើយ ភិក្ខុកំលោះហាមថា ខ្ញុំគ្រប់គ្រាន់ហើយ មិនឈ្មោះថា ហាម កត្ត ។ ព្រោះហេតុអ្វី ព្រោះព្រះថេរៈនៅឆ្ងាយ និងព្រោះទូតមិននាំទៅឲ្យ ។ បើភិក្ខុអ្នកទទួលបាត្រមកពោលថា លោកម្ចាស់ សូមទទួលភត្តនេះ កាល ភិក្ខុកំលោះបដិសេធភត្តនោះ រាប់ថា ជាការហាមកត្ត ។

ក្នុងទីអង្គាស ទាយកម្នាក់អង្គាសភិក្ខុច្រើនរូប ដៃម្ខាងកាន់ស្មុគបាយ ដៃម្ខាងកាន់វែក ។ បើក្នុងទីអង្គាសនោះ មានអ្នកដទៃមកពោលថា ខ្ញុំនឹង ជួយកាន់ស្មុគ អ្នកចូរប្រគេនបាយ ហើយធ្វើកិច្ចត្រឹមតែចាប់ប៉ុណ្ណោះ ឯ ទាយកដែលអង្គាសឯង លើកស្មុគបាយនោះ ព្រោះដូច្នោះ ស្មុគនោះ រាប់ថា គេនាំមកចំពោះពិត រាប់ជាការហាមកត្តដល់ភិក្ខុដែលហាមអ្នកអង្គាស ដែល កាន់ភត្តអំពីស្មុគនោះ ដោយជាអ្នកមានសេចក្តីត្រូវការនឹងប្រគេន ។ តែ បើអ្នកអង្គាសត្រឹមតែចាប់ពាល់ស្មុគប៉ុណ្ណោះ មនុស្សក្រៅពីនេះឯង ជួយលើក

ស្មុគស្មាញនោះ មិនរាប់ជាការហាមកត្តាដល់ភិក្ខុដែលហាមអង្គាស ដែលកាន់
 ភត្តអំពីស្មុគស្មាញនោះ ដោយជាអ្នកមានសេចក្តីត្រូវការប្រគេន តែកាលទាយក
 យកវែកដួសភត្ត (ការហាមកត្តា) រមែងមានដល់ភិក្ខុអ្នកហាម ។ ពិតហើយ
 ការបង្ហាញចូលមកដោយត្រង់ ដោយវែកនោះឯង រាប់ជាការបង្ហាញប្រគេន
 ភត្តនោះ ។ ក្នុងមហាបច្ចុរពោលថា សូម្បីក្នុងភត្តដែលមនុស្សពីរនាក់ជួយគ្នា
 លើក កាលភិក្ខុបដិសេធ រមែងឈ្មោះថា ហាមកត្តាដូចគ្នា ។

កាលទាយកប្រគេនភត្តដល់ភិក្ខុដែលអង្គុយបន្ទាប់ទៅ ភិក្ខុមួយអង្គទៀត
 យកដៃបិទបាត មិនជាការហាមកត្តាឡើយ ព្រោះហេតុអ្វី ព្រោះហាមកត្តា
 ដែលគេបង្ហាញប្រគេនភិក្ខុអង្គដទៃ ។

ក្នុងពាក្យថា បដិក្ខេទោ បញ្ញាយតិ នេះ គប្បីជ្រាបវិនិច្ឆ័យថា ភិក្ខុ
 បដិសេធភត្តដែលគេប្រាប់ ប្រគេនដោយវាចា មិនរាប់ថា ជាការហាមកត្តា
 តែកាលភិក្ខុបដិសេធដោយកាយ ឬដោយវាចា នូវភត្តដែលគេបង្ហាញប្រគេន
 ដោយកាយ ទើបជាការហាមកត្តា ។

ក្នុងការហាមដោយកាយ និងវាចានោះ ដែលឈ្មោះថា ការហាមដោយ
 កាយ គឺភិក្ខុរាងកាយ ដៃបក់ដេញរុយក្តី ជាយថវក្តី ធ្វើអាការដោយចិញ្ចឹម
 ឬខឹងសម្បែងមើល ។ ដែលឈ្មោះថា ហាមដោយវាចា គឺភិក្ខុពោលថា ល្មម
 ហើយក្តី អាត្មាមិនទទួលទេក្តី កុំចាក់ក្តី ចូរថយទៅក្តី ។ កាលភិក្ខុហាមកត្តា
 ដោយកាយ ឬដោយវាចា ដោយអាការណាមួយយ៉ាងនេះ ឈ្មោះថា ការ
 ហាមកត្តា ។

ភិក្ខុមួយរូប កាលទាយកប្រគេនភក្តិ ខ្លាចអំពីការហាមភក្តិ ទាញដៃ
 ចេញ និយាយនឹងជនដែលចាក់បាយចូលក្នុងបាត្រហើយ ម្តងហើយ ម្តង
 ទៀតថា អ្នកចូរចាក់ទៅ អ្នកចូរចាក់ទៅចុះ ចូរសង្កត់ដាក់ឲ្យពេញចុះ សួរថា
 ក្នុងពាក្យនេះ មានសេចក្តីដូចម្តេច ។ ព្រះមហាសុមត្តេរពោលទុកមុនថា រាប់
 ថា ជាការហាមភក្តិ ព្រោះភិក្ខុពោលដើម្បីមិនឲ្យចាក់ចូល តែព្រះមហា-
 បទុមត្តេរពោលថា ធម្មតាភិក្ខុដែលពោលថា ចូរចាក់ ចូរដាក់ឲ្យពេញ ដូច្នោះ
 អង្គខ្លះជាការហាមភក្តិ ហើយទើបពោលថា មិនឈ្មោះថា ជាការហាមភក្តិ ។
 ភិក្ខុមួយរូបទៀត សង្កេតឃើញភិក្ខុកំពុងនាំភក្តិទៅ ពោលថា លោកដ៏មាន
 អាយុ លោកនឹងទទួលអ្វីមួយអំពីបាត្ររបស់ខ្ញុំនេះឬ ខ្ញុំនឹងប្រគេនអ្វីមួយដល់
 លោក ក្នុងពាក្យនោះ ព្រះមហាសុមត្តេរក៏ពោលថា រាប់ជាការហាមភក្តិ
 ព្រោះភិក្ខុនោះពោលដោយតាំងចិត្តថា ភិក្ខុនេះនឹងមិនមក (កាន់សម្លាក់
 របស់អញ) ដោយការពោលយ៉ាងនេះ ។

ឯព្រះមហាបទុមត្តេរពោលថា ធម្មតាភិក្ខុដែលពោលថា លោកនឹងទទួល
 ឬទេ អង្គខ្លះជាការហាមភក្តិ ទើបពោលថា មិនទាន់ឈ្មោះថាហាមភក្តិ ។

ទាយកម្នាក់បង្ហាន់ប្រគេនរស មានសាច់ ពោលថា និមន្តលោកម្ចាស់
 ទទួលរសចុះ ។ កាលភិក្ខុបានស្តាប់ពាក្យនោះ ហើយបដិសេធ មិនចាត់ជា
 ការហាម កាលទាយកពោលថា រសត្រី រសសាច់ ជាការហាមភក្តិដល់ភិក្ខុ
 ដែលបដិសេធ ។ បើទាយកពោលថា សូមនិមន្តលោកម្ចាស់ទទួលរសត្រី
 សាច់នេះ ក៏ជាការហាមភក្តិដល់ភិក្ខុដែលបដិសេធដូចគ្នា ។ ទាយកបែងចែក

សាច់ ទុកដោយឡែក ពោលថា និមន្តលោកម្ចាស់ទទួលរសមានសាច់ បើ ក្នុងរស នោះមានដុំសាច់ សូម្បីប៉ុនគ្រាប់ស្ពៃ ជាការហាមកត្ត ដល់ភិក្ខុដែល បដិសេធរសនោះ ។ តែបើជារសដែលគេត្រងហើយ គួរ ដូច្នោះឯង ។

ព្រះអកយត្ថេរពោលថា ព្រះមហាថេរៈពោលថា ចូររង់ចាំមួយភ្លែត ជាមួយអ្នកសួរដោយអើពើ ដោយរសសាច់ ហើយពោលថា នាំថាសមកចុះ អ្នក ពាក្យនេះ វិនិច្ឆ័យដូចម្តេច ។

ព្រះមហាសុមត្ថេរពោលទុកមុនថា ការទៅរបស់អ្នកបង្ហាន់ប្រគេន (ភត្ត) ដាច់ទៅហើយមុន ព្រោះដូច្នោះ ទើបឈ្មោះថា ហាមកត្ត ។ តែព្រះមហា បទុមត្ថេរពោលថា ព្រះមហាថេរៈនេះ នឹងទៅទីណា ការទៅរបស់អ្នកបង្ហាន់ ប្រគេនភត្តនោះដូចម្តេច ការហាមកត្តរមែងមានដល់អ្នកទទួល ហើយពោល តទៅថា មិនទាន់ឈ្មោះថា ហាមកត្តទេ ។

ពួកទាយកសូត្រី និងសាច់ ផ្សំដោយទំពាំង និងខ្នុរជាដើម ទាយក កាន់យកសម្លនោះមកពោលថា និមន្តលោកម្ចាស់ទទួលសម្លទំពាំង និងន្ត លោកម្ចាស់ទទួលសម្លខ្នុរ សូម្បីសម្លនោះ ក៏មិនហាមកត្ត ។ ព្រោះហេតុអ្វី ព្រោះទាយកពោលដល់ឈ្មោះនៃសូបព្យញ្ជនៈ ដែលគួរដល់ការមិនហាមកត្ត តែបើពួកទាយកពោលថា សម្លត្រី សម្លសាច់ក្តី ហើយពោលថា និមន្ត លោកម្ចាស់ទទួលសម្លត្រី និងសាច់នេះក្តី ពាក្យនោះរមែងហាមកត្ត ។ មាន អាហារមួយបែបឈ្មោះថា មំសករម្ពកៈ (ញ៉ាំសាច់) សូម្បីដែលបំណងនឹង ប្រគេនមំសករម្ពកៈនោះ ពោលថា សូមនិមន្តលោកម្ចាស់ទទួលករម្ពកៈ សម

គួរទទួល មិនឈ្មោះថា ហាមកត្ត ។ តែកាលទាយកពោលថា ញាំសាច់ក្តី ញាំសាច់នេះក្តី ពាក្យនោះ រមែងហាមកត្ត ។ សូម្បីក្នុងរោជនដែលផ្សំដោយ ត្រី និងសាច់សព្វបែបយ៉ាង ក៏មានន័យនេះដូចគ្នា ។

ក្នុងមហាបច្ចរិតពោលថា ភិក្ខុណាឆាន់ក្នុងស្ថានទីនិមន្ត យល់សាច់ដែល គេបង្ហោនប្រគេនថា ជាសាច់ដែលគេឧទ្ទិសចំពោះ ទើបហាម ភិក្ខុនោះ រាប់ ថា ជាការហាមកត្តដូចគ្នា ។

ចំណែកមិស្សកកថា លោកពោលទុកដោយល្អិតល្អន់ក្នុងក្បួន ។ សម ដូចដែលលោកពោលទុកក្នុងក្បួននោះ យ៉ាងនេះថា ភិក្ខុដែលសមាទាន បិណ្ឌ- បាតជាវត្ថុ នាំបបរលាយដោយបាយមក ហើយពោលថា និមន្តលោកម្ចាស់ ទទួលបបរ មិនឈ្មោះថា ហាមកត្ត ។ បើលោកពោលថា សូមនិមន្ត លោកម្ចាស់ទទួលកត្ត ទើបឈ្មោះថា ហាមកត្ត ។ ព្រោះហេតុអ្វី ព្រោះកត្ត ដែលភិក្ខុត្រាច់បិណ្ឌបាត សួរដោយអើពើ (ប្រាប់ប្រគេន) មាន ។

ក្នុងពាក្យថា សូមនិមន្តលោកម្ចាស់ទទួលកត្តនេះ មានអធិប្បាយដូច តទៅនេះថា ភិក្ខុត្រាច់បិណ្ឌបាតជាវត្ថុពោលថា សូមនិមន្តលោកម្ចាស់ទទួល កត្តលាយដោយបបរ ។ ក្នុងកត្តលាយដោយបបរនោះ បើបបរមានច្រើនជាង ក្តី ឬស្មើគ្នាក្តី មិនឈ្មោះថា ហាមកត្តឡើយ ។ បើបបរមានតិច កត្តមានច្រើន ជាង ឈ្មោះថា ហាម ហើយពាក្យនេះ បុគ្គលណាមួយ មិនអាចជំទាស់បាន ព្រោះលោកពោលទុកគ្រប់ៗអង្គកថា តែហេតុក្នុងពាក្យនេះលំបាកយល់ ។

អ្នកប្រគេនពោលថា និមន្តលោកម្ចាស់ទទួលបបរលាយដោយកត្ត ។

ភក្ត្រមានច្រើនជាងក្តី មានស្មើគ្នាក្តី មានតិចជាងក្តី រមែងឈ្មោះថា ហាមភក្ត្រ ដូចគ្នា ។ អ្នកប្រគេនមិនប្រារព្ធដល់ភក្ត្រ ឬយាគូ ពោលថា និមន្តលោកម្ចាស់ ទទួលកោជនលាយគ្នា ។ ក្នុងកោជនលាយគ្នានោះ បើភក្ត្រមានច្រើនជាងក្តី មានស្មើគ្នាក្តី រាប់ថា ហាមភក្ត្រ ។ មានតិចជាង មិនរាប់ថា ហាមភក្ត្រទេ ។ ឯកោជនលាយគ្នានេះ មិនដូចគ្នានឹងញាំឡើយ ព្រោះថា ញាំជាសាច់ក៏មាន ញាំមិនមែនសាច់ក៏មាន ដូច្នោះ កាលទាយកពោលពាក្យថា ញាំ មិនរាប់ថា ជាការហាមភក្ត្រឡើយ ។ តែកោជនដែលលាយគ្នានេះ ក្លាយជាបបរផ្សំភក្ត្រ ទៅ រមែងជាការហាមភក្ត្រ ដោយន័យដូចពោលហើយនោះឯង ក្នុងកោជន លាយគ្នានេះ ។

ទាយកពោលញែកប្រគេន ក្នុងភក្ត្រដែលមានរសច្រើនថា និមន្តលោក ម្ចាស់ទទួលរសក្នុងភក្ត្រដែលមានខ្លះច្រើនថា និមន្តលោកម្ចាស់ទទួលខ្លះ និង ក្នុងបាយាសដែលមានសប្បិច្រើនថា និមន្តលោកម្ចាស់ទទួលសប្បិ កាលភក្ត្រ ហាមភក្ត្រនោះ មិនរាប់ថា ជាការហាមភក្ត្រ ។

ឯភិក្ខុណាដើរហាមភក្ត្រ ភិក្ខុនោះ រមែងបានដើម្បីនឹងឆាន់ទាំងដើរនោះ ឯង ។ ដើរទៅដល់ទីមានកក់ ឬទឹក ឈប់ឈរ ហើយគប្បីឲ្យធ្វើជារបស់ សល់ ។ បើទឹកស្ទឹងក្នុងចន្លោះឡើងពេញច្រាំង គប្បីដើរវិលជុំវិញគុម្ពឈើ ត្រង់ឆ្នេរច្រាំង ឆាន់ចុះ ។ បើមានទូក ឬស្ពានហើយ គប្បីដើរទៅមកឆាន់ចុះ មិនគប្បីកាត់ការដើរឲ្យដាច់រយៈ ។ ភិក្ខុអង្គុយហាមភក្ត្រ លើយានក្តី លើខ្នង ដីរ និងខ្នងសេះក្តី លើព្រះចន្ទក្តី លើព្រះអាទិត្យក្តី គប្បីឆាន់ទាំងដែលអង្គុយ

នៅលើយានជាដើមទាំងនោះ សូម្បីកំពុងរំកិលទៅ រហូតដល់វេលាថ្ងៃត្រង់ ។

ភិក្ខុណាយរហាមកត្ត ភិក្ខុនោះ គប្បីធាន់ទាំងឈរដូចគ្នា ភិក្ខុណា អង្គុយរហាមកត្ត ភិក្ខុនោះ គប្បីធាន់ក្នុងឥរិយាបថអង្គុយនោះឯង ។ កាលធ្វើ ឥរិយាបថនោះឲ្យកម្រើក គប្បីធ្វើឲ្យជារបស់សំណល់ ។

ភិក្ខុណា អង្គុយច្រហោងរហាមកត្ត ភិក្ខុនោះ គប្បីធាន់ទាំងដែលអង្គុយ ច្រហោងនោះឯង តែគប្បីឲ្យដុំចំបើង ឬកំណល់អង្គុយឯណាមួយដល់ភិក្ខុ ដែលអង្គុយច្រហោងនោះ ភិក្ខុដែលអង្គុយលើតាំងតូចរហាមកត្ត រមែងបាន ដើម្បីរិលទៅគ្រប់ទិសទាំង ៤ មិនធ្វើឲ្យអាសនៈឃ្នាតចាកទី ។ ភិក្ខុអង្គុយ លើគ្រែរហាមកត្ត រមែងមិនបានដើម្បីរំកិលទៅខាងនោះ ឬខាងនេះ តែបើជន ទាំងឡាយសែងលោកឡើង មួយអន្លើដោយគ្រែ ហាមទៅក្នុងទីដទៃ គួរ ។ ភិក្ខុដេករហាមកត្ត គប្បីធាន់ក្នុងឥរិយាបថដែលដេកនោះឯង ។ បើប្រែខ្លួន កុំ គប្បីឲ្យហួសឋាននៃខ្លួនដែលខ្លួនដេកនោះ ។

បទថា **អនតិវត្ថំ** គឺមិនជារបស់សល់ សេចក្តីថា មិនសេសសល់ ។ តែរបស់មិនជាសំណល់នោះ កើតព្រោះមិនធ្វើឲ្យជារបស់សល់ ដោយអាការ នៃវិនយកម្ម ៧ យ៉ាង មានរបស់មិនបានធ្វើឲ្យជាកប្បិយជាដើម ឬមិនជា របស់សល់នៃភិក្ខុអាពាធ ព្រោះហេតុនោះ ទើបក្នុងបទកាជនៈត្រាស់ពាក្យថា **អកប្បិយកតំ** ជាដើម ។

បណ្តាបទទាំងនោះ បទថា **អកប្បិយកតំ** សេចក្តីថា ក្នុងផ្ទៃឈើជា ដើម ផ្ទៃឈើក្តី ឬមើមដំឡូងជាដើមក្តី ដែលមិនទាន់បានធ្វើឲ្យជាកប្បិយ

ដោយសមណវោហារទាំង ៥ និងអកប្បិយមំសៈក្តី អកប្បិយភោជនឯណា មួយ មានផ្ទៃឈើជាដើមក្តី ដែលមិនទាន់បានធ្វើកប្បិយ និងអកប្បិយមំសៈ អកប្បិយភោជននេះ ឈ្មោះថា របស់ជាអកប្បិយ របស់ជាអកប្បិយនោះ ភិក្ខុធ្វើឲ្យជារបស់សល់យ៉ាងនេះថា ទាំងអស់នោះគ្រប់គ្រាន់ហើយ គប្បីជ្រាប ថា អកប្បិយកតំ (របស់ដែលមិនទាន់បានធ្វើឲ្យជាកប្បិយ) ។

បទថា អបដិគ្គហិតកតំ បានដល់ របស់ដែលភិក្ខុមិនទាន់បានទទួល ប្រគេន ធ្វើឲ្យជារបស់សល់ ដោយន័យមុននោះឯង ។

បទថា អនុច្ឆារិតកតំ បានដល់ របស់ដែលភិក្ខុមកដើម្បីឲ្យធ្វើកប្បិយ មិនទាន់បានចាប់លើកឲ្យក្តី បង្ហានប្រគេនសូម្បីតែបន្តិចបន្តួចក្តី ។

ពីរបទថា អហត្ថទាសេ កតំ បានដល់ ឈរធ្វើក្រៅហត្ថបុសរបស់ ភិក្ខុ ដែលមកដើម្បីឲ្យធ្វើកប្បិយ ។

ពីរបទថា អភុត្តាវិទា កតំ បានដល់ ភិក្ខុដែលធ្វើឲ្យជារបស់សំណល់ ថា ទាំងអស់នោះគ្រប់គ្រាន់ហើយ មិនទាន់បានឆាន់ភោជនដែលគ្រប់គ្រាន់ ដល់ការហាម ធ្វើហើយ ។

បទថា ភុត្តាវិទា បវារិតេន អាសនា វុដ្ឋិតេន កតំ នេះ រាក់ទាំង អស់ហើយ ។

បទថា អលមេតំ សព្វន្តិ អវុត្តំ បានដល់ មិនបន្លឺវាចាពោលយ៉ាង នោះ (ពោលយ៉ាងនេះថា ទាំងអស់នោះគ្រប់គ្រាន់ហើយ) ។ របស់ដែល ជាសំណល់ឯណា មិនទាន់ធ្វើឲ្យជាកប្បិយ ដោយអាការនៃវិនយកម្មទាំង ៧

យ៉ាងនេះ នឹងរបស់ណាមិនជាសំណល់នៃភិក្ខុអាពាធ ។ របស់ទាំង ២ យ៉ាងនោះ គប្បីជ្រាបថា របស់មិនជាសំណល់ ដោយប្រការដូច្នោះ ចំណែករបស់សល់ ក៏គប្បីជ្រាបដោយន័យផ្ទុយគ្នានឹងរបស់ដែលមិនជាសំណល់នោះឯង ។

ម្យ៉ាងទៀត នៅមានពាក្យដទៃដែលគប្បីពោលក្នុងរបស់សល់នេះ ។ បទថា ភុត្តាវិនា កតំ ហោតិ សេចក្តីថា ដល់កោដនដែលភិក្ខុធាន់បាយសូម្បីមួយគ្រាប់ក្តី ទំពាសាច់សូម្បីមួយដុំក្តី អំពីបាត្ររបស់ភិក្ខុដែលជាសកាតគ្នា ដែលអង្គុយបន្ទាប់ទៅ ធ្វើហើយ បណ្ឌិតក៏គប្បីជ្រាបថា គឺភិក្ខុអ្នកធាន់ស្រេចនោះឯងធ្វើ ។

ចំណែកក្នុងបទថា អាសនា អរុដ្ឋិតេន នេះ ដើម្បីយល់បានន័យមានវិនិច្ឆ័យដូចតទៅថា ភិក្ខុ ២ រូប ធាន់អំពីព្រលឹម ជាអ្នកហាមកត្តហើយភិក្ខុមួយរូបគប្បីអង្គុយក្នុងទីហាមកត្តនោះឯង ។ មួយរូបទៀត នាំនិច្ចកត្តក្តីសលាកកត្តក្តី មកហើយ ចាក់ក្នុងបាត្ររបស់ភិក្ខុនោះពាក់កណ្តាល លាងដៃហើយ ឲ្យភិក្ខុនោះធ្វើចំណែកដ៏សេស ឲ្យជាកប្បិយហើយ ធាន់ចុះ ព្រោះហេតុអ្វី ព្រោះថា កត្តដែលជាប់នៅក្នុងដៃរបស់ភិក្ខុដែលនាំកត្តមកនោះជាអកប្បិយ តែបើភិក្ខុដែលនៅអង្គុយពីដំបូង យកដៃទទួលយកបាត្ររបស់ភិក្ខុដែលនាំកត្តមកនោះ ដោយខ្លួនឯងនោះឯង មិនមានកិច្ចចាំបាច់លាងដៃ ។ តែបើភិក្ខុធ្វើឲ្យជាកប្បិយយ៉ាងនោះ ហើយធាន់ ពួកទាយកដាក់សម្ម ឬរបស់ទំពាណាមួយចូលក្នុងបាត្រទៀត ភិក្ខុដែលធ្វើឲ្យជាកប្បិយគ្រាមុន រមែងមិនបានដើម្បីនឹងធ្វើទៀត ។ ភិក្ខុដែលមិនទាន់បានធ្វើ (ឲ្យជាកប្បិយ) គប្បី

ធ្វើ ។ ហើយគប្បីធ្វើវត្ថុដែលមិនទាន់បានធ្វើប៉ុណ្ណោះ (ឲ្យជាកប្បិយ) ។

ពីរបទថា យំ ច អកតំ យេន អកតំ សេចក្តីថា របស់ដែលមិនទាន់
បានធ្វើ (ឲ្យជាកប្បិយ) សូម្បីភិក្ខុដែលបានធ្វើកប្បិយពីមុន ក៏គួរធ្វើ (ឲ្យ
ជាកប្បិយ) ។ តែរមែងមិនបានដើម្បីនឹងធ្វើក្នុងកាជនៈដំបូង ។ អធិប្បាយ
ថា ព្រោះថា របស់ដែលភិក្ខុកំពុងធ្វើក្នុងកាជនៈដំបូងនោះ គឺជាការធ្វើរមគ្គា
ជាមួយរបស់ដែលធ្វើទុកគ្រាដំបូង ព្រោះដូច្នោះ ទើបគួរធ្វើក្នុងកាជនៈដទៃ ។
តែរបស់ដែលធ្វើហើយយ៉ាងនេះ ភិក្ខុនោះ ទោះឆាន់រមជាមួយរបស់ធ្វើទុកពី
ដំបូងនោះ គួរ ។ និងកាលធ្វើកប្បិយ គប្បីធ្វើក្នុងបាត្រតែម្យ៉ាងប៉ុណ្ណោះក៏ទេ
គប្បីជាក់ក្នុងឆ្នាំងខ្លះ ក្នុងលីខ្លះ ក្នុងទីឯណាមួយ ហើយគប្បីធ្វើក្នុងកាជនៈ
ដែលគេបង្ហោនចូលមកចុះ ។ បើភិក្ខុរាប់រយរូបហាមកត្ត គ្រប់រូបនឹងឆាន់កត្ត
ដែលធ្វើកប្បិយហើយនោះ ក៏គួរ ។ សូម្បីពួកភិក្ខុដែលមិនហាមកត្ត ក៏គួរ
ឆាន់ ។ តែមិនគួរដល់ភិក្ខុដែលធ្វើឲ្យជាកប្បិយ ។

បើអ្នកស្រុកឃើញភិក្ខុដែលហាមកត្តចូលទៅបិណ្ឌបាត គប្បីទទួលបាត្រ
ហើយ ឲ្យអង្គុយក្នុងទីដែលនិមន្ត ដើម្បីមន្តលដែលត្រូវមានការឆាន់ពិត
ប្រាកដ គប្បីឲ្យធ្វើឲ្យជារបស់សល់ជាមុន ហើយឆាន់ចុះ ។ បើក្នុងទីដែល
និមន្តនោះ មិនមានភិក្ខុដទៃ គប្បីបញ្ជូនបាត្រទៅកាន់រោងឆាន់ ឬវិហារហើយ
ឲ្យធ្វើ (ឲ្យជារបស់សល់) ។ តែកាលធ្វើកប្បិយ មិនគួរធ្វើរបស់ដែលនៅ
ក្នុងដៃអនុបសម្បន្ត បើក្នុងរោងឆាន់ មានភិក្ខុមិនឈ្លាស គប្បីទៅឲ្យធ្វើកប្បិយ
ឯង ហើយនាំមកឆាន់ចុះ ។

ក្នុងបទថា គិលានាតិវត្ថុ នេះ ភក្ត្រដែលភិក្ខុអាពាធ ឆាន់សល់តែ ម្យ៉ាង ទើបឈ្មោះថា ភក្ត្រជាសំណល់របស់ភិក្ខុអាពាធ ក៏ទេ ដោយពិត វត្ថុ ឯណាមួយដែលគេនាំមកចំពោះភិក្ខុអាពាធ ដោយដាក់ចិត្តថា លោកនឹងឆាន់ ក្នុងថ្ងៃនេះក្តី ក្នុងថ្ងៃស្អែកនេះក្តី ឬក្នុងវេលាដែលលោកត្រូវការ វត្ថុទាំងអស់ នោះ បណ្ឌិតគប្បីជ្រាបថា សំណល់របស់ភិក្ខុអាពាធ ។

ទុក្ខដដែលត្រូវគ្រប់ៗ ពំនូត ក្នុងកាលិកទាំងឡាយ មានយាមកាលិក ជាដើម លោកកាត់អាបត្តិ ដោយអំណាចកាលិកមិនលាយគ្នា ។ តែបើជា កាលិកលាយគ្នានឹងអាមិស ជាបុព្វត្ថិយទាំងអស់ ដល់ភិក្ខុដែលទទួលប្រគេន ដើម្បីប្រយោជន៍ដល់អាហារក្តី ដើម្បីប្រយោជន៍មិនមែនអាហារក្តី ហើយ បរិភោគ ។

អនាបត្តិនៃបឋមប្បវារណាសិក្ខាបទ

[១២១] បទថា សតិ បច្ចុយេ សេចក្តីថា ភិក្ខុឆាន់យាមកាលិកដើម្បី កម្ចាត់សេចក្តីស្រែកឃ្នាន ក្នុងកាលមានសេចក្តីឃ្នាន ឆាន់សត្តាហកាលិក និង យាវជីវិក ដើម្បីរម្ងាប់អាពាធនោះ ក្នុងកាលមានអាពាធ ដែលនឹងគប្បីឲ្យ រម្ងាប់បាន ដោយកាលិកនោះៗ ជាអនាបត្តិ ។ ពាក្យដ៏សេសក្នុងសិក្ខាបទ នេះ ងាយយល់ទាំងអស់ហើយ ។

សិក្ខាបទនេះ មានសមុជ្ជានដូចកបិទសិក្ខាបទ កើតឡើងតាមកាយ និង វាចា ១ តាមកាយវាចា និងចិត្ត ១ ជាកិរិយាផង ជាអកិរិយាផង ជា

សមន្តប្បវេណីសាទិកា អង្គកថាព្រះវិន័យ

៨៨៥

នោសញ្ញាវិមោក្ខ ជាអចិត្តកៈ ជាបណ្ឌិតិវជ្ជៈ ជាកាយកម្ម ជាវចីកម្ម មាន
ចិត្ត ៣ មានវេទនា ៣ ដូច្នោះឯង ។

បឋមប្បវាណសិក្ខាបទ ចប់



វិទ្យាបិដក

សិក្ខាបទទី ៦

[១២២] កាលណោះ ព្រះពុទ្ធដ៏មានព្រះភាគ កាលគង់នៅវត្តជេតពន របស់អនាថបិណ្ឌិកសេដ្ឋី ក្បែរក្រុងសាវត្ថី ។ សម័យនោះឯង មានភិក្ខុពីររូប ដើរផ្លូវឆ្ងាយ ទៅក្រុងសាវត្ថី ក្នុងកោសលជនបទ ។ ភិក្ខុមួយរូបប្រព្រឹត្ត អនាថារ ។ ភិក្ខុជាគម្រប់ពីរបាននិយាយពាក្យនេះ (ឃាត់) ភិក្ខុនោះថា ម្ចាស់លោកដ៏មានអាយុ លោកកុំធ្វើអំពើយ៉ាងនេះ អំពើដែលលោកធ្វើនេះ មិនគួរទេ ។ ភិក្ខុដែលប្រព្រឹត្តអនាថារនោះ ក៏ចង់ពៀរនឹងភិក្ខុអ្នកឃាត់នោះ ។ គ្រានោះ ភិក្ខុទាំងនោះបានទៅកាន់ក្រុងសាវត្ថី ។ សម័យនោះឯង ក្នុងក្រុង សាវត្ថី មានប្រជុំជនមួយពួក (ធ្វើ) សង្ឃកត្ត ។ ភិក្ខុជាគម្រប់ពីរបានឆាន់ សង្ឃកត្តរួចហើយ ហាមកត្តហើយ ។ ភិក្ខុដែលចង់ពៀរ ទៅកាន់ត្រកូល ជាញាតិហើយទទួលបិណ្ឌបាត រួចហើយ ក៏ចូលទៅរកភិក្ខុដែលហាមកត្តនោះ លុះចូលទៅដល់ហើយ បាននិយាយពាក្យនេះនឹងភិក្ខុអ្នកហាមកត្តនោះ ថា ម្ចាស់លោកដ៏មានអាយុ លោកចូរឆាន់ (ចង្ហាន់នេះ) ចុះ ។ ភិក្ខុអ្នកហាមកត្ត ក៏ប្រកែកថា កុំអាវុសោ ខ្ញុំឆាន់បរិបូណ៌ហើយ ។ ភិក្ខុដែលចង់ពៀរ ក៏អង្វរថា ម្ចាស់អាវុសោ បិណ្ឌបាត (នេះ) ល្អ លោកចូរឆាន់ទៅ ។ កាលបើភិក្ខុ អ្នកចង់ពៀរនោះជម្រុលខ្លាំងពេក ភិក្ខុអ្នកហាមកត្តនោះ (ទ្រាំមិនបាន) ក៏ ឆាន់បិណ្ឌបាតនោះទៅ ។ ភិក្ខុដែលចង់ពៀរក៏ពោលពាក្យនេះ នឹងភិក្ខុអ្នក ហាមកត្តនោះថា ម្ចាស់អាវុសោ លោកសម្គាល់មកខ្ញុំថាជាបុគ្គលដែលគេត្រូវ

តែស្តីថាឬអ្វី ក៏រូបលោកឆាន់រួចហើយ ហាមកត្តហើយ ម្តេចឡើយក៏នៅតែ
 ឆាន់អនតិវត្តកោជន ។ ភិក្ខុអ្នកហាមកត្តនោះតបថា ម្នាលអាវុសោ ហេតុម្តេច
 លោកមិនប្រាប់ (ខ្ញុំ) ផង ។ ភិក្ខុអ្នកចង់ពៀរក៏ឆ្លើយថា ហេតុម្តេច លោក
 មិនសួរ (ខ្ញុំជាមុន) ។ ភិក្ខុអ្នកហាមកត្តនោះក៏តំណាល រឿងនុ៎ះប្រាប់ភិក្ខុ
 ទាំងឡាយក្នុងខណៈនោះ ។ ពួកភិក្ខុណាដែលមានសេចក្តីប្រាថ្នា តិប ។ បេ ។
 ភិក្ខុទាំងនោះក៏ពោលទោសតិះដៀល បន្តិះបន្តាប់ថា ភិក្ខុមិនគួរនឹងនាំភត្ត
 ទៅហើយ បវារណាបង្ខំភិក្ខុដែលឆាន់ហើយ ហាមកត្តហើយ ឲ្យឆាន់នូវ
 អនតិវត្តកោជន (ដូច្នោះ) សោះ ។ បេ ។ ព្រះអង្គត្រាស់សួរថា ម្នាលភិក្ខុ
 ឮថា អ្នកឯងបាននាំភត្តទៅបវារណាបង្ខំភិក្ខុដែលឆាន់ហើយ ហាមកោជន
 ហើយ ឲ្យឆាន់អនតិវត្តកោជនពិតមែនឬ ។ ភិក្ខុនោះក្រាបទូលថា សូមទ្រង់
 មេត្តាប្រោស ពិតមែន ។ ព្រះពុទ្ធដ៏មានព្រះភាគ ទ្រង់តិះដៀលថា ម្នាល
 មោឃបុរស អ្នកឯងមិនគួរនឹងនាំភត្តទៅបវារណាបង្ខំភិក្ខុដែលឆាន់ហើយ
 ហាមកត្តហើយ ឲ្យឆាន់អនតិវត្តកោជនទេ នៃមោឃបុរស អំពើដែលអ្នកឯង
 ធ្វើនេះ មិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លា ឬនាំពួក
 ជនដែលជ្រះថ្លាស្រាប់ហើយ ឲ្យរឹងរិតតែជ្រះថ្លាឡើងទេ ។ បេ ។ ម្នាលភិក្ខុ
 ទាំងឡាយ អ្នកទាំងឡាយគប្បីសម្តែងឡើងនូវសិក្ខានេះ យ៉ាងនេះថា ភិក្ខុ
 ណាមួយ កាលដឹងហើយ រំពៃរកទោស នាំភត្តទៅបវារណាបង្ខំភិក្ខុដែល
 ឆាន់ហើយ ហាមកត្តហើយ ឲ្យទំពាស្តីក្តី បរិភោគក្តី នូវអនតិវត្តកោជន
 ដោយពាក្យថា នៃភិក្ខុ អ្នកចូរទំពាស្តីក្តី បរិភោគក្តី ដូច្នោះ និមិត្តតែភិក្ខុនោះ

ឆាន់ហើយ ត្រូវអាបត្តិបុគ្គលិក ។

[១២៣] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី ១ នៃបុរាណិកកណ្ត ។ ពាក្យថា ភិក្ខុ គឺភិក្ខុដទៃ ។ ដែលហៅថា ឆាន់ហើយ គឺភិក្ខុបានឆាន់នូវកោដនទាំង ៥ យ៉ាង កោដនណាមួយ ដោយហោចទៅ សូម្បី តែប៉ុនចុងស្បូវកាំង ។ ដែលហៅថា ហាមកត្ត (គឺហាមប្រកប ដោយអង្គ ៥ យ៉ាង) គឺភិក្ខុកំពុងឆាន់ ១ គេយកកោដនមកប្រគេនទៀត ១ គេបិតនៅក្នុងហត្ថបុស ១ គេបង្ហោនកោដនមកចំពោះ ១ ភិក្ខុហាមកោដន ១ ។ ដែលហៅថា អនតិវត្ត បានដល់ វត្តដែលមិនបានធ្វើវិនយកម្ម ដោយ (អាការ ៧ យ៉ាង) គឺរបស់ដែលគេមិនបានធ្វើឲ្យជាវត្តគួរ ១ របស់ដែល ភិក្ខុមិនបានទទួល ហើយធ្វើឲ្យជាវត្តគួរ ១ របស់ដែលភិក្ខុមិនបានលើក ឡើង (ឬមិនបានបង្ហោនចូលទៅជិតដើម្បីធ្វើឲ្យជាវត្តគួរ) ១ ភិក្ខុមិន បិតនៅខាងក្នុងហត្ថបុស ហើយធ្វើ ១ ភិក្ខុមិនទាន់ឆាន់ ហើយធ្វើ ១ ភិក្ខុ ឆាន់ហើយ ហាមកោដនហើយ ក្រោកចាកអាសនៈ ហើយធ្វើ ១ របស់ ដែលភិក្ខុមិនពោលថា របស់ទាំងអស់នេះគួរហើយ ១ និងវត្តដែលមិនមែនជា របស់សល់អំពីភិក្ខុឈឺ វត្តទាំងពីរយ៉ាងនេះ ហៅថា អនតិវត្ត ។ ដែលហៅថា ខាទនីយ (នោះ) បានដល់វត្តទាំងអស់ លើកលែងតែកោដន ៥ យ៉ាង និង វត្តជាយាមកាលិក សត្តាហកាលិក និងយាវជីវិកចេញ ហៅថា ខាទនីយ ។ ដែលហៅថា កោដនីយ បានដល់កោដន ៥ យ៉ាង គឺ បាយ ១ នំស្រស់ ១ នំក្រៀម ១ ត្រី ១ សាច់ ១ ។ ពាក្យថា នាំភត្តទៅបវារណា (នោះ) គឺ

ភិក្ខុនិយាយថា លោកចង់បានប៉ុន្មាន និមន្តយកប៉ុណ្ណោះចុះ ។ ដែលហៅថា ដឹង (នោះ) គឺភិក្ខុដឹងខ្លួនឯង ឬពួកជនដទៃប្រាប់ដល់ភិក្ខុអ្នកចោទនោះ ឬ ក៏ភិក្ខុអ្នកហាមកោជននោះប្រាប់ ។ ពាក្យថា រំពៃរកទោស (នោះ) គឺភិក្ខុ នាំយក (ខាទនីយ ឬកោជនីយ) ទៅដោយគិតថា អញនឹងចោទ នឹងរំពូក ភិក្ខុនេះ ដោយវត្ថុនេះ អញនឹងចោទចំពោះ និងរំពូកចំពោះភិក្ខុនេះ ដោយ វត្ថុនេះ អញនឹងធ្វើភិក្ខុនេះឲ្យអាបមុខដោយវត្ថុនេះ ត្រូវអាបត្តិទុក្ខដ ។ ភិក្ខុ អ្នកហាមកោជនទទួលដោយគិតថា អញនឹងទំពាស៊ី នឹងឆាន់តាមពាក្យ របស់លោកអ្នកចោទ ត្រូវអាបត្តិទុក្ខដ ។ ភិក្ខុនោះត្រូវអាបត្តិទុក្ខដគ្រប់ៗ ខណៈដែលលេប ។ លុះភិក្ខុនោះឆាន់រួចស្រេចហើយ ភិក្ខុអ្នកបង្ខំ ត្រូវអាបត្តិ បាចិត្តិយ ។

[១២៤] ភិក្ខុហាមកោជនហើយ ភិក្ខុអ្នកចោទសម្គាល់ថា ហាមហើយ ក៏នាំខាទនីយ ឬកោជនីយដែលជាអនតិវត្តទៅបង្ខំ (ភិក្ខុនោះ) ឲ្យឆាន់ ត្រូវ អាបត្តិបាចិត្តិយ ។ ភិក្ខុហាមកោជនហើយ ភិក្ខុអ្នកចោទមានសេចក្តីសង្ស័យ ក៏នាំខាទនីយ ឬកោជនីយដែលជាអនតិវត្តទៅបង្ខំឲ្យឆាន់ ត្រូវអាបត្តិទុក្ខដ ។ ភិក្ខុហាមកោជនហើយ ភិក្ខុអ្នកចោទសម្គាល់ថា មិនទាន់ហាម ក៏នាំខាទនីយ ឬកោជនីយដែលជាអនតិវត្តទៅបង្ខំឲ្យឆាន់ មិនត្រូវអាបត្តិ ។ ភិក្ខុអ្នកចោទ បង្កោនរបស់ដែលជាយាមកាលិក សត្តាហកាលិក យាវជីវិក ដើម្បីជាអាហារ ត្រូវអាបត្តិទុក្ខដ ។ ភិក្ខុអ្នកហាមកោជនទទួលវត្ថុទាំងនោះ ដោយគិតថា អញ នឹងទំពាស៊ី នឹងឆាន់ តាមពាក្យរបស់លោកអ្នកចោទនោះ ត្រូវអាបត្តិទុក្ខដ ។

ភិក្ខុនោះត្រូវអាបត្តិទុក្ខដរាល់ៗ ខណៈដែលលេប ។ ភិក្ខុមិនហាមកោដនទេ តែភិក្ខុអ្នកចោទសម្គាល់ថា ហាម ត្រូវអាបត្តិទុក្ខ ។ ភិក្ខុមិនហាមកោដនទេ ភិក្ខុអ្នកចោទសង្ស័យ ត្រូវអាបត្តិទុក្ខ ។ ភិក្ខុមិនទាន់ហាមកោដន ភិក្ខុអ្នកចោទក៏សម្គាល់ថា មិនទាន់ហាមមែន មិនត្រូវអាបត្តិ ។

[១២៥] អាបត្តិមិនមានដល់ភិក្ខុដែលឲ្យភិក្ខុផងគ្នាធ្វើវិនយកម្មហើយឲ្យដល់ភិក្ខុដែលឲ្យដោយពាក្យថា លោកចូរឲ្យគេធ្វើឲ្យជាវិនយកម្ម ហើយនិមន្តឆាន់ចុះ ដល់ភិក្ខុដែលឲ្យដោយពាក្យថា លោកចូរនាំ (ខាទនីយកោដនីយាហារនេះ) ទៅដើម្បីប្រយោជន៍ដល់អ្នកដទៃចុះ ដល់ភិក្ខុដែលឲ្យរបស់ដ៏សល់អំពីភិក្ខុឈឺ ដល់ភិក្ខុដែលឲ្យរបស់ជាយាមកាលិក សត្តាហកាលិក យាវជីវិក ដោយពាក្យថា កាលបើមានហេតុ ចូរលោកឆាន់ចុះ ដល់ភិក្ខុឆត ដល់ភិក្ខុដើមបញ្ចត្តិ ។

សិក្ខាបទទី ៦ ចប់



អដ្ឋកថា

កោដនវគ្គទី ៤

ទុតិយបវារណា

[១២២] ក្នុងសិក្ខាបទទី ៦ មានវិនិច្ឆ័យដូច្នោះ ពីរបទថា អនាថារំ អាចរតិ បានដល់ ធ្វើឲ្យកន្លងល្មើសព្រះបញ្ញត្តិ ។

បទថា ឧបនន្ទិ សេចក្តីថា កាលឲ្យការចងក្រោធកើតឡើង ឈ្មោះថា បានចងសេចក្តីក្រោធរបស់ខ្លួនទុកក្នុងបុគ្គលនោះ អធិប្បាយថា ឲ្យអាយាត កើតឡើងរឿយៗ ។

ពីរបទថា ឧបនទ្វេ ភិក្ខុ បានដល់ ភិក្ខុដែលកើតមានសេចក្តីក្រោធនោះ ។

ពីរបទថា អភិបាដ្ឋំ បវារេយ្យ សេចក្តីថា គប្បីនាំទៅបវារណាយ៉ាងនេះ និមន្តចុះភិក្ខុ ទំពាក្តី ធានក្តី ។ តែក្នុងបទកាជនៈ ព្រះឧបាលីមិនលើកពាក្យថា ហន្ត ភិក្ខុ ជាដើមឡើង ដើម្បីសម្តែងអត្ថនៃការនាំទៅបវារណាដែលទូទៅតែម្យ៉ាង ទើបពោលថា និមន្តទទួលរបស់តាមដែលម្ចាស់ត្រូវការចុះ ។

បទថា ជានំ គឺដឹងថា ភិក្ខុនោះជាអ្នកហាមកត្តហើយ ។ ក៏ព្រោះការដឹងនោះរបស់ភិក្ខុនោះ រមែងមានដោយអាការ ៣ យ៉ាង ដូច្នោះ ទើបព្រះឧបាលីពោលបទកាជនៈ ដោយន័យថា ជានាតិ នាម សាមំ វា ជានាតិ ដូច្នោះជាដើម ។

បទថា អាសាទនាបេក្ខោ បានដល់ សម្បីងការរុករាន គឺការចោទ

បានដល់ ការដែលធ្វើឲ្យជាអ្នកអប្បយស ។

អធិប្បាយ

សិក្ខាបទវិភង្គនៃទុតិយបវារណាសិក្ខាបទ

[១២៣] បទថា បដិគ្គណ្ណាតិ អាបត្តិ ទុក្ខជស្ស សេចក្តីថា កាលភិក្ខុ
ដែលខ្លួនបង្ហោនប្រគេនភត្ត ទទួលយក ត្រូវអាបត្តិទុក្ខដល់ភិក្ខុដែលបង្ហោន
ប្រគេន ឯសេចក្តីផ្សេងគ្នានៃអាបត្តិគ្រប់យ៉ាង របស់ភិក្ខុដែលទទួលក្រៅពីនេះ
ពោលទុកហើយក្នុងបឋមប្បវារណាសិក្ខាបទ ។ តែក្នុងសិក្ខាបទនេះ ព្រះ-
វិន័យធរកប្បិកាត់អាបត្តិទាំងអស់ ដល់ភិក្ខុដែលបង្ហោនប្រគេនភត្តប៉ុណ្ណោះ ។
បទដ៏សេសប្រាកដជាក់ច្បាស់ហើយ ព្រោះមានន័យដូចពោលហើយ ក្នុង
សិក្ខាបទមុន ។

សិក្ខាបទនេះ មានសមុជ្ឈាន ៣ កើតឡើងតាមកាយ និងចិត្ត ១ តាម
វាចា និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ ជា
សច្ចិត្តកៈ ជាបណ្ឌិតិវជ្ជៈ ជាកាយកម្ម ជាវចីកម្ម ជាអកុសលចិត្ត ជា
ទុក្ខវេទនា ដូច្នោះ ។

ទុតិយបវារណាសិក្ខាបទ ចប់



វិទ្យាបិដក

សិក្ខាបទទី ៧

[១២៦] កាលនោះ ព្រះពុទ្ធដ៏មានព្រះភាគ កាលគង់នៅវត្តវេឡ្យវ័នជា កលន្ទកនិវាបស្ថាន ក្បែរក្រុងរាជគ្រឹះ ។ សម័យនោះឯង ក្រុងរាជគ្រឹះលេង មហោស្រពលើកំពូលភ្នំ ។ ពួកសត្វរសវគ្គិយភិក្ខុ ក៏បានទៅដើម្បីមើល មហោស្រពដែលគេលេងលើកំពូលភ្នំ (នោះ) ។ មនុស្សទាំងឡាយបាន ឃើញពួកសត្វរសវគ្គិយភិក្ខុហើយ និមន្តឲ្យស្រង់ទឹក ឲ្យលាប ឲ្យធាន់ស្រេច ហើយក៏ប្រគេននូវខាទនីយ ។ ពួកសត្វរសវគ្គិយភិក្ខុកាន់យកខាទនីយ ទៅ អារាម ហើយនិយាយពាក្យនេះប្រាប់ពួកឆព្វគ្គិយភិក្ខុថា ម្ចាស់អារុសោទាំង- ឡាយ លោកទាំងឡាយចូរទទួលយកខាទនីយទៅធាន់ចុះ ។ ពួកឆព្វគ្គិយភិក្ខុ ទាំងនោះសួរថា ម្ចាស់អារុសោទាំងឡាយ ពួកលោកបានខាទនីយមកពីណា ។ ពួកសត្វរសវគ្គិយភិក្ខុ បានប្រាប់រឿងនុ៎ះដល់ឆព្វគ្គិយភិក្ខុទាំងឡាយ ។ ពួក ឆព្វគ្គិយភិក្ខុសួរថា ម្ចាស់អារុសោទាំងឡាយ លោកទាំងឡាយបានធាន់ ភោជនក្នុងពេលដែលមិនគួរមែនឬ ។ ពួកសត្វរសវគ្គិយភិក្ខុឆ្លើយថា មែន អារុសោទាំងឡាយ ។ ពួកឆព្វគ្គិយភិក្ខុពោលទោសតិះដៀល បន្តុះបង្ហាប់ថា ពួកសត្វរសវគ្គិយភិក្ខុ មិនគួរនឹងធាន់ភោជនក្នុងពេលវិកាល (ដូច្នោះ) សោះ ។ ខណៈនោះឯង ពួកឆព្វគ្គិយភិក្ខុបានប្រាប់រឿងនុ៎ះដល់ភិក្ខុទាំងឡាយ ។ ពួកភិក្ខុណាដែលមានសេចក្តីប្រាថ្នាតិច ។ បេ។ ភិក្ខុទាំងនោះក៏ពោលទោស តិះដៀល បន្តុះបង្ហាប់ថា ពួកសត្វរសវគ្គិយភិក្ខុមិនគួរធាន់ភោជនក្នុងពេលវិកាល

(ដូច្នោះ) ទេ ។ បេ ។ ព្រះអង្គទ្រង់ត្រាស់សួរថា ម្ចាស់ភិក្ខុទាំងឡាយ បាន
 ឮថា អ្នកទាំងឡាយធាន់កោជនក្នុងពេលវិកាល ពិតមែនឬ ។ ភិក្ខុទាំងនោះ
 ក្រាបទូលថា បពិត្រព្រះដ៏មានព្រះភាគ ពិតមែន ។ ព្រះពុទ្ធជាម្ចាស់ដ៏មាន
 ព្រះភាគទ្រង់បន្ទោសថា ម្ចាស់មោឃបុរសទាំងឡាយ អ្នកទាំងឡាយមិនគួរ
 នឹងធាន់កោជនក្នុងពេលវិកាលទេ នៃមោឃបុរសទាំងឡាយ អំពើដែល
 ពួកអ្នកឯងធ្វើនេះ មិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លា និង
 មិនមែននាំឲ្យជ្រះថ្លាដល់ពួកជនដែលជ្រះថ្លា ស្រាប់ហើយ ឲ្យរឹងរិតតែជ្រះថ្លា
 តទៅទៀតទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើង
 នូវសិក្ខាបទនេះ ដូច្នោះថា ភិក្ខុណាមួយទំពាស្មីក្តី បរិភោគក្តី នូវខាទនីយ
 ឬកោជនីយក្នុងពេលវិកាល ត្រូវអាបត្តិបាចិត្តិយ ។

[១២៧] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងបឋមបារា-
 ជិកសិក្ខាបទ ។ វេលាដែលព្រះអាទិត្យជ្រេពីត្រង់ ទៅទល់នឹងអរុណរះឡើង
 ហៅថា ពេលវិកាល ។ ដែលហៅថា ខាទនីយ (នោះ) បានដល់ របស់
 ទាំងអស់ រៀរលែងកោជន ៥ យ៉ាង និងវត្ថុជាយាមកាលិក សត្តាហកាលិក
 យាវជីវិកចេញ ហៅថា ខាទនីយ ។ ដែលហៅថា កោជនីយ បានដល់
 កោជន ៥ យ៉ាង គឺបាយ ១ នំស្រស់ ១ នំក្រៀម ១ ត្រី ១ សាច់ ១ ។
 ភិក្ខុទទួលវត្ថុទាំងនោះ ដោយគិតថា អញនឹងទំពាស្មី នឹងបរិភោគ ត្រូវ
 អាបត្តិទុក្ខដ ។ ភិក្ខុនោះត្រូវអាបត្តិបាចិត្តិយ គ្រប់ៗ វារៈដែលលេបចូលទៅ ។

[១២៨] ពេលវិកាល ភិក្ខុក៏សម្គាល់ថា ពេលវិកាល ហើយទំពាស្មីក្តី

បាចិត្តិយកណ្ណ កោដនវគ្គ សិក្ខាបទទី ៧

បរិភោគក្តី នូវខាទនីយ ឬកោជនីយ ត្រូវអាបត្តិបាចិត្តិយ ។ ពេលវិកាល
 ភិក្ខុមានសេចក្តីសង្ស័យ ហើយទំពាស្តីក្តី បរិភោគក្តី នូវខាទនីយ ឬកោជនីយ
 ត្រូវអាបត្តិបាចិត្តិយ ។ ពេលវិកាល ភិក្ខុសម្គាល់ថា កាលគួរ ហើយទំពាស្តី
 ក្តី បរិភោគក្តី នូវខាទនីយ ឬកោជនីយ ត្រូវអាបត្តិបាចិត្តិយ ។ ភិក្ខុទទួល
 វត្ថុជាយាមកាលិក សត្តាហកាលិក និងយាវជីវិក ទុកសម្រាប់ជាប្រយោជន៍
 ដល់អាហារត្រូវអាបត្តិទុក្ខដ ។ ភិក្ខុនោះត្រូវអាបត្តិទុក្ខដគ្រប់ៗ ខណៈដែល
 លេបចូលទៅ ។ ពេលជាកាលគួរ ភិក្ខុសម្គាល់ថា ពេលវិកាល ត្រូវអាបត្តិ
 ទុក្ខដ ។ ពេលជាកាលគួរ ភិក្ខុសង្ស័យ ត្រូវអាបត្តិទុក្ខដ ។ ពេលជាកាលគួរ
 ភិក្ខុសម្គាល់ថា កាលគួរមែន មិនត្រូវអាបត្តិឡើយ ។

[១២៩] អាបត្តិមិនមានដល់ភិក្ខុដែលធាន់តែវត្ថុជាយាមកាលិក សត្តា-
 ហកាលិក និងយាវជីវិក ដោយមានហេតុដែលគួរធាន់បាន ដល់ភិក្ខុតូច ដល់
 ភិក្ខុដើមបញ្ចតិ ។

សិក្ខាបទទី ៧ ចប់



អង្គកថា

កោដនវគ្គទី ២

វិកាលកោដនសិក្ខាបទ

[១២៦] ក្នុងសិក្ខាបទទី ៧ មានវិនិច្ឆ័យដូចតទៅនេះ បទថា គិរត្ត-
 សមន្តោ គឺមហោស្រពលើកំពូលភ្នំ ។ ម្យ៉ាងទៀត បានដល់ មហោស្រព
 ដែលសម្តែងលើកំពូលនៃភ្នំ ។ អ្នកនគរធ្វើការយោសនា ក្នុងនគរថា បានព
 ថា មហោស្រពនោះជាប់គ្នារហូត ៧ ថ្ងៃ ។ ពួកមហាជនដ៏ច្រើនបានប្រជុំគ្នា
 ត្រង់ម្លប់នៃបពិត លើភូមិភាគដែលរាបស្មើខាងក្រៅនគរ ការប្រៀងរំរបស់
 តន្ត្រីករ មានប្រការប្លែកៗ ច្រើនយ៉ាងប្រព្រឹត្តទៅ ។ ជនទាំងឡាយបានចង
 គ្រែត្រួតគ្នា ដើម្បីមើលការរាំប្រៀងរបស់ពួកអ្នករាំប្រៀងទាំងនោះ ។ ពួក
 សត្វរសវគ្គិយភិក្ខុបួសតាំងពីនៅក្មេងៗ ក្នុងកាលសិក្ខាបទ មិនទាន់បានបញ្ញត្តិ
 ភិក្ខុទាំងនោះបច្ចុប្បន្នថា អ្នកមានអាយុ ពួកយើងនឹងទៅមើលការប្រៀងរាំ
 ជាមួយគ្នា ហើយបានទៅក្នុងទីនោះ ។ គ្រានោះ ពួកញាតិរបស់លោក មាន
 ចិត្តត្រេកអរថា លោកម្ចាស់របស់ពួកយើងមកដែរហ្ន៎ ទើបឲ្យឆ្លុតទឹក លាប
 ស្រឡាប ឲ្យឆាន់ហើយ បានប្រគេនរបស់ដទៃ មាននំ និងរបស់ទំពាជាដើម
 ហើយឲ្យកាន់យកទៅផង ។ ព្រះធម្មសន្តិហកាចារ្យទាំងឡាយ សំដៅដល់
 ញាតិទាំងនោះ ទើបបានពោលថា ពួកមនុស្សបានឃើញ សត្វរសវគ្គិយភិក្ខុ
 ទាំងនោះជាដើម ។

បទថា វិកាល គឺក្នុងកាលដែលហួសទៅហើយ ។ កាលនៃកោដន

របស់ភិក្ខុទាំងឡាយ លោកហៅថា កាល ឯកាលនៃកោដននោះ ដោយ
 កំណត់យ៉ាងទាបជាងគេទាំងអស់ត្រឹមថ្ងៃត្រង់ អធិប្បាយថា បើកាលថ្ងៃត្រង់
 នោះកន្លងហួសទៅហើយ ។ ដោយហេតុនោះឯង ក្នុងបទកោដនៈនៃបទថា
 វិកាលេ នោះ ទើបព្រះឧបាលីពោលថា បើកាល គឺថ្ងៃត្រង់កន្លងទៅហើយ
 រហូតដល់ថ្ងៃរះឡើង ឈ្មោះថា វិកាលេ សូម្បីវេលាថ្ងៃត្រង់ ក៏ដល់នូវការ
 សង្គ្រោះថា ជាកាល ។ ចាប់ពីវេលាថ្ងៃត្រង់ទៅ ភិក្ខុមិនអាចដើម្បីនឹងទំពា
 ឬឆាន់បានឡើយ តែអាចដើម្បីប្រញាប់ប្រញាល់ផឹកបាន ឯភិក្ខុដែលមានការ
 រង្វៀស មិនគប្បីធ្វើ ។ និងដើម្បីដឹងកំណត់កាលវេលា គួរពុះសសរជា
 គ្រឿងចំណាំកាលវេលាទុក ។ ម្យ៉ាងទៀត គប្បីធ្វើកត្តកិច្ចខាងក្នុងកាល ។

អធិប្បាយ

សិក្ខាបទវិភង្គនៃវិកាលកោដនសិក្ខាបទ

[១២៧] ក្នុងបទថា អវសេសំ ខាធនិយំ នាម នេះ មានវិនិច្ឆ័យដូច
 តទៅនេះថា ក្នុងអាហារវត្ថុ មាននំជាដើម ដែលសម្រេចពីបុព្វណ្ណជាតិ និង
 អបរន្ទជាតិ មានពាក្យដែលគួរពោលជាមុនយ៉ាងនេះថា វត្ថុណាមានប្រភេទ
 ដូចជាស្លឹក និងមើមជាដើម ជារបស់មានគតិដូចអាមិស សេចក្តីនេះដូចម្តេច
 សេចក្តីថា វត្ថុនេះ មានឫសគួរទំពា មើមគួរទំពា ក្រអៅគួរទំពា ត្រួយគួរ
 ទំពា ដើមគួរទំពា សម្បកគួរទំពា ស្លឹកគួរទំពា ផ្កាគួរទំពា ផ្លែគួរទំពា គ្រាប់
 គួរទំពា ម្សៅគួរទំពា ជ័រគួរទំពា រមែងដល់នូវការសង្គ្រោះចូលក្នុងខាទនីយ

ទាំងអស់ ក្នុងមូលខាទនីយជាដើមនោះ គប្បីកំណត់ដឹងរបស់ដែលគួរទំពា
មានគតិដូចអាមិស មានរបស់គួរទំពា ដែលនឹងចង្អុលឲ្យឃើញល្អមជា
លំអានដូចតទៅនេះ ។

គប្បីជាបរិនិច្ឆ័យក្នុងមូលខាទនីយជាមុនថា ស្លឹក និងឫស ដែលគួរ
ជាសូបៈ (ម្ហូប) បាន មានជាដើមយ៉ាងនេះ គឺមូលកមូល វារកមូល
បុប្ផមូល តម្កកមូល តណ្ហាលេយ្យកមូល វត្ថុលេយ្យកមូល វជ្ជកលិមូល
ជជ្ឈរិមូល មានគតិដូចអាមិស ។ បណ្តាខាទនីយ មានមូលកមូលជាដើម
នេះ ជនទាំងឡាយកាត់មើមខ្លី ក្នុងវជ្ជកលិមូល (មើមដំឡូងធំ) ចោល
មើមខ្លីនោះជាយាវជីវិក ។ ឫសដទៃបែបនេះ ក៏គប្បីជាបដោយន័យនេះឯង ។
លោកពោលទុកថា ចំណែកក្បាលរបស់មូលកវារកៈ និងជជ្ឈរិ (ត្រាវ
ថ្លៅ និងដំឡូងជ្រូក) សូម្បីនៅខ្លី ក៏មានគតិដូចអាមិសដូចគ្នា ។

ចំណែកភេសជ្ជៈណា ដែលត្រាស់ទុកក្នុងព្រះបាលីថា ម្នាលភិក្ខុទាំង-
ឡាយ តថាគតអនុញ្ញាតនូវឫស ឬមើមជាភេសជ្ជៈ គឺមើមរមៀត មើមខ្លី
មើមលំពាន់ មើមប្រោះ មើមអាចម៍ភ្លិះ មើមរំដេង មើមស្បូវក្លាំង មើមស្មៅ
ក្រវាញជ្រូក ម្សាំងទៀត មើមដទៃណាជាភេសជ្ជៈ មិនផ្សាយទៅដើម្បី
ខាទនីយក្នុងខាទនីយ មិនផ្សាយទៅដើម្បីកោជនីយក្នុងកោជនីយ ឲ្យភិក្ខុទទួល
មើមទាំងឡាយនោះហើយ រក្សាទុកដរាបទាល់អស់បាន ដូច្នោះ ។ ភេសជ្ជៈ
ទាំងនោះជាយាវជីវិក ។ ភេសជ្ជៈជាយាវជីវិកនោះ កាលគណនារាប់ដោយ
ន័យជាដើមថា ចូលបញ្ចមូល មហាបញ្ចមូល (ឫសទាំង ៥ តូច ឫសទាំង

៥ ធំ) មិនមានទីបំផុតដោយការរាប់ ។ ឯការ៖ គឺការមិនសម្រេចប្រយោជន៍ ដល់ខាទនីយ និងប្រយោជន៍កោជនីយនោះឯង ជាលក្ខណៈនៃមូលភេសជ្ជៈ ដែលជាយាវជីវិកទាំងអស់ ។

ព្រោះដូច្នោះ ឫសប្រភេទណានីមួយ សម្រេចប្រយោជន៍ដល់ខាទនីយ និងប្រយោជន៍ដល់កោជនីយរបស់ពួកមនុស្ស ដោយអំណាចនៃអាហារតាម ប្រក្រតីក្នុងជនបទនោះៗ ឫស ឬមើមនោះ គប្បីជ្រាបថា ជាយាវកាលិក ។ មូលក្រៅអំពីនេះ គប្បីជ្រាបថា ជាយាវជីវិក សូម្បីពួកយើងពោលឲ្យល្អិត ពេកទៅ ក៏ចាំបាច់បញ្ជាក់អះអាងក្នុងលក្ខណៈនេះឯង ។ តែកាលនឹងពោល នាមសញ្ញា (គ្រឿងចំណាំឈ្មោះ) ទាំងឡាយទុក ក៏នឹងជាការរាយមាយ ខ្លាំងឡើងដល់សាធុជន ដែលមិនស្គាល់ឈ្មោះនោះៗ ព្រោះដូច្នោះ ទើបខ្ញុំមិន ធ្វើការអើពើក្នុងនាមសញ្ញា សម្តែងតែក្នុងលក្ខណៈប៉ុណ្ណោះ ។ ម្យ៉ាងទៀត គប្បីជ្រាបវិនិច្ឆ័យដោយអំណាចនៃលក្ខណៈ ដែលសម្តែងទុកក្នុងមើមដំឡូង ជាដើមនោះឯង ដូចក្នុងឫស ឬក្រអៅ ដូច្នោះ ។ ម្យ៉ាងទៀត សូម្បីដើម សម្បក ផ្កា និងផ្លែនៃមើម ៨ ប្រភេទ មានរមៀតជាដើម ដែលព្រះមាន ព្រះភាគត្រាស់ទុកក្នុងព្រះបាលីទាំងអស់ លោកក៏ពោលថា ជាយាវជីវិក ។

ក្នុងមើមគួរទំពាមានវិនិច្ឆ័យដូច្នោះថា ដំឡូង (មើមក្រោមដី) មាន ២ ប្រភេទ គឺមើមដែលវែង ១ មើមដែលមូល ១ ក្រអៅឈូក និងមើមចារ ជាដើម មានទាំងវែង និងខ្លី មើមឈូក និងមើមក្រចាប់ជាដើម ដែលអាចារ្យ ពួកខ្លះ ហៅថា គណ្ឌីក៏មាន ជាមើមប្រភេទមូល ។ បណ្តាមើមទាំងនោះ

មើមដែលចាស់ និងមើមដែលខ្ចី ក្រម" និងឫសរយោងនៃមើមគ្រប់យ៉ាង ចាត់
 ជាយាវជីវិក ឯពពួកមើមដែលសម្រេចប្រយោជន៍ដល់ខាទនីយ និងប្រយោជន៍
 ដល់កោដនីយរបស់ពួកមនុស្ស ដោយអំណាចអាហារតាមប្រក្រតីតាមជនបទ
 នោះៗ មានជាដើមយ៉ាងនេះ គឺពន្លកនៃមើមក្លោនាងដែលនៅខ្ចី ស្រួលទំពា
 ពន្លកនៃដើមចារ មើមនៃដើមម្នាក់ មើមនៃរំចេក ឫសជ្រៃ មើមឈូកក្រហម
 និងឈូកស ដែលគេហៅថា ក្រអៅឈូក វល្លីក្នុង និងវល្លីត្រចៀកប្រើស
 ជាដើម មើមដំឡូងបារាំង មើមម្រុំ មើមត្នោត ឫសឈូកខៀវ ឈូកក្រហម
 មើមកោមុទ និងចង្កុលណី (ស្ពាន់) ក្លិលចេក ទំពាំង មើមក្រចាប់ដែល
 នៅខ្ចី ទំពាឆាយ រាប់ជាយាវកាលិក ។ មើមក្នុងដែលមិនទាន់ត្រាំទឹក ជា
 យាវជីវិក ដែលត្រាំសាបហើយ ជាយាវកាលិក ។

ឯមើមក្បៀស ខ្នាយ ខ្ចី និងខ្ចីមជាដើម ជាយាវជីវិក ។ មើមទាំង
 នោះ លោកសង្គ្រោះចូលជាមូលកេសជ្ជៈនោះឯង ក្នុងព្រះបាលីយ៉ាងនេះថា
 ម្យ៉ាងទៀត មើមដទៃជាភេសជ្ជៈ ។

ក្នុងមូឡាលខាទនីយ មានវិនិច្ឆ័យដូច្នោះថា ក្រអៅឈូកក្រហម ដូច
 គ្នានឹងក្រអៅឈូកសនោះឯង ។ ក្រអៅដែលសម្រេចប្រយោជន៍ដល់ខាទនីយ
 និងប្រយោជន៍ដល់កោដនីយរបស់ពួកនោះ ដោយអំណាចអាហារតាមប្រក្រតី
 ក្នុងជនបទនោះៗ ជាដើមយ៉ាងនេះ គឺស្មៅទឹក និងកណ្ណមូល ជាយាវកាលិក ។

ឯមើមរបស់រមៀត ខ្ចី ប្រោះ រំចេក ត្នោត ទន្សៃ ដើមស្លឹករឹត ដូង
 ស្វាជាដើម ចាត់ជាយាវជីវិក ។ មើមរមៀតជាដើមទាំងអស់នោះ លោក

សង្គ្រោះចូលជាមូលកេសជ្ជៈដូចគ្នា ក្នុងព្រះបាលីយ៉ាងនេះថា ម្យ៉ាងទៀត មើមដទៃជាភេសជ្ជៈ ។

ក្នុងមត្តកខាទនីយ មានវិនិច្ឆ័យដូច្នោះថា បណ្ឌូល ឬពន្ធកនៃដើមឈើ និងវល្លិជាដើម ដែលសម្រេចប្រយោជន៍ដល់ខាទនីយ និងប្រយោជន៍ដល់ ភោជនីយនៃពួកមនុស្ស ដោយអំណាចអាហារតាមប្រក្រតី ក្នុងជនបទនោះៗ មានជាដើមយ៉ាងនេះ គឺត្រួយដែលហៅថា ពន្ធករបស់ត្នោត ទន្សៃ ដើមស្លឹក រឹត រំចេក ដូង ស្នា ឥន្ទលាំ (ខ្លះថាល្អើ) ផ្កា ស្ពៃទឹក ចេក ទំពាំង ពន្ធកបបុស ពន្ធកអំពៅ ពន្ធកត្រាវ ពន្ធកស្ពៃ ពន្ធកសាមសិប និង ពន្ធកនៃធញ្ញជាតិ ៧ ប្រការ ចាត់ជាយាវកាលិក ។ គល់ ឬបុសខ្លី (ត្រួយ ខ្លី) នៃពន្ធករមៀត ខ្លី លំពាន់ ដៃ ខ្លឹម និងពន្ធកត្នោត ទ្រាំង ជ្រូ ដូង ដែលគេកាត់ឲ្យជាចំទៅ ជាយាវជីវិក ។

ក្នុងខន្ធខាទនីយ មានវិនិច្ឆ័យដូច្នោះថា ដើម មានជាដើមយ៉ាងនេះ គឺ ដើមក្លោនាង ដើមអំពៅ ឈូកខៀវ ឈូកក្រហម កោមុទ និងចង្កុលណី ដែលនៅខាងក្នុងដី សម្រេចប្រយោជន៍ដល់ខាទនីយ និងប្រយោជន៍ដល់ ភោជនីយរបស់ពួកមនុស្ស ដោយអំណាចនៃអាហារតាមប្រក្រតី ក្នុងជនបទ នោះៗ រាប់ជា យាវកាលិក ។ ទងនៃឈូក ប្រភេទឧប្បលជាតិក្តី ទងទាំង អស់នៃឈូកប្រភេទបុមជាតិក្តី និងទងឈូកដ៏សេសគ្រប់ៗយ៉ាង មាន ឈូកក្រហមជាដើម ចាត់ជាយាវជីវិក ។

ក្នុងតចខាទនីយ មានវិនិច្ឆ័យដូច្នោះថា សម្បកអំពៅតែម្យ៉ាងប៉ុណ្ណោះ

លោកចាត់ជាយាវកាលិក ។ សម្បកអំពៅនោះ នៅជារបស់មានរស
 (ផ្អែម) ។ សម្បកដ៏សេសគ្រប់យ៉ាង ជាយាវជីវិក ។ ត្រួយ ដើម និង
 សម្បកទាំង ៣ នោះ គប្បីជ្រាបថា សង្គ្រោះចូលជាមួយកសាវកេសជ្ជៈក្នុង
 ព្រះបាលី ។ សមដូចព្រះមានព្រះភាគត្រាស់ទុកថា ម្ចាស់ភិក្ខុទាំងឡាយ
 តថាគតអនុញ្ញាតទឹកចត់ជាកេសជ្ជៈ គឺទឹកចត់ដែលកើតអំពីដើមស្មៅ ទឹកចត់
 កើតអំពីខ្លែងគង់ ទឹកចត់កើតអំពីដើមអំបែងថ្លៃ ទឹកចត់កើតអំពីវល្លិបណ្ណុល
 ពេជ្រ ទឹកចត់ដែលកើតអំពីដើមទន្ធា ឬថ្លាន់ ម្យ៉ាងទៀត ទឹកចត់ដទៃណាជា
 កេសជ្ជៈ មិនផ្សាយទៅដើម្បីខាទនីយក្នុងខាទនីយ មិនផ្សាយទៅដើម្បី
 កោជនីយក្នុងកោជនីយ ។ ឬកសាវកេសជ្ជៈដទៃណាមួយ ដែលមិនសម្រេច
 ប្រយោជន៍ដល់របស់គួរទំពារក្នុងរបស់គួរទំពារ ដែលមិនសម្រេចប្រយោជន៍
 ដល់របស់គួរបរិភោគក្នុងរបស់គួរបរិភោគ ។ ការសង្គ្រោះដើម សម្បកទាំង
 នោះចូលក្នុងពុទ្ធានុញ្ញាតនេះ រមែងសម្រេច (រមែងប្រើបាន) ។ ពួកទឹក
 ចត់ដែលពោលហើយ បណ្ឌិតគប្បីជ្រាបថា ជារបស់គួរ ដោយប្រការគ្រប់
 យ៉ាង ។

ក្នុងបត្តខាទនីយ មានវិនិច្ឆ័យដូច្នោះថា ស្លឹកទាំងឡាយនៃរុក្ខជាតិទាំង
 នេះ គឺត្រាវ ស្ពឺយ ដំឡូងខ្ចី និងដំឡូងក្រហម ទន្ធាប់ បុន្នាគ ដំឡូងជ្រៅ
 ដំឡូងធំ ម្នាក់ ប្រោះ សណ្តែកបាយ សណ្តែកសៀង សណ្តែករាជមាស
 ញាត្រៃដ៏សេស វៀរញាធំ (គឺញាស្រកចេញ) ដើមបាយម៉ាត កន្ទី-ស បង្កី
 ដើមប្រាំខែ ដើមថ្លាន់ ដូង លោណា (អំបិលកើតពីដី) និងស្លឹកឈើពួក

ដទៃ ដែលមានសភាពបែបនេះ សម្រេចប្រយោជន៍ដល់របស់គួរទំពា និង សម្រេចប្រយោជន៍ដល់របស់គួរបរិភោគនៃពួកមនុស្ស ដោយអំណាចអាហារ តាមប្រក្រតី ក្នុងជនបទនោះៗ រាប់ជា យាវកាលិកតែម្យ៉ាង ។

តែលោកមានស្លឹកទំហំប៉ុនខ្នងក្រចកដទៃណា វារឡើងលើដើមឈើ ឬគុម្ពាតឈើ ពួកអាចារ្យអ្នកកោះ (អ្នកជម្ងឺទ្វីប ឬលង្កាទ្វីប) ពោលស្លឹក លោកនោះថា ជាយាវជីវិក និងស្លឹកព្រហ្មីថាជាយាវជីវិក ។ ស្លឹកស្វាយខ្ចី ជាយាវកាលិក ។ ឯស្លឹកអសោកខ្ចីជាយាវជីវិក ។

ក្នុងស្លឹកដទៃណា ដែលព្រះមានព្រះភាគត្រាស់ក្នុងបាលីថា ម្ចាស់ភិក្ខុ ទាំងឡាយ តថាគតអនុញ្ញាតស្លឹកឈើជាកេសជ្ជៈ គឺស្លឹកស្លៅ ស្លឹកខ្លែងគង់ ស្លឹកអំបែងថ្លៃ ស្លឹកម្រះព្រៅ ឬជីរលីងលាក់ ស្លឹកកប្បាស ម្យ៉ាងទៀត ស្លឹក ដទៃណា ជាកេសជ្ជៈ មិនផ្សាយទៅដើម្បីខាទន័យក្នុងខាទន័យ មិនផ្សាយ ទៅដើម្បីកោជន័យក្នុងកោជន័យ ដូច្នោះ ។ ស្លឹកទាំងនោះ ជាយាវជីវិក ។ ម្យ៉ាងទៀត មិនមែនស្លឹកតែម្យ៉ាងទេ សូម្បីផ្លែ និងផ្ការបស់ស្លៅជាដើមនោះ ក៏ជាយាវជីវិកដូចគ្នា ។ ស្លឹកដែលជាយាវជីវិក នឹងមិនមានទីបំផុតដោយការ រាប់យ៉ាងនេះថា ស្លឹកខ្លែងគង់ ស្លឹកស្លៅ ស្លឹកបណ្ណាលពេជ្រ ស្លឹកអំបែងថ្លៃ ស្លឹកជីរលីងលាក់ ស្លឹកពោន ស្លឹកស្មៅ ស្លឹកម្លូ ស្លឹកឈូកជាដើម ។

ក្នុងបុប្ផខាទន័យ មានវិនិច្ឆ័យដូច្នោះថា ផ្កាដែលសម្រេចប្រយោជន៍ដល់ របស់គួរទំពា និងដែលសម្រេចប្រយោជន៍ដល់របស់ដែលគួរបរិភោគរបស់ ពួកមនុស្ស ដោយអំណាចនៃអាហារតាមប្រក្រតី ក្នុងជនបទនោះៗ មានជា

ដើមយ៉ាងនេះ គឺផ្កាត្រាវ ផ្កាស្កាយ ផ្កាដំឡូងដូង ផ្កាដំឡូងក្រហម ផ្កាដំឡូងធំ ផ្កាញាស្សាត ផ្កាញាស្រុក ផ្កាក្រចាប់ ផ្កាខ្ចីរបស់ដូង ផ្កាត្នោត និងផ្ការំចេក ផ្កាថ្ងាន់ ផ្កាម្រំ ផ្កាឈូកប្រភេទឧប្បល ឈូកក្រហម ផ្កាកណិការ ផ្កាមិនមាន ក្លិន (កន្ទី-ស) ផ្កាច្បា ផ្កាទៀនស ជាយាវកាលិក ។

ឯផ្ការបស់រុក្ខជាតិ ដូចជាអសោក ពកុល ក្រពៅ បុន្នាគ ចម្ប៉ា អង្គាបុស្ស ច្បា កណិការ ម្លិះលា ម្លិះរួតជាដើម ជាយាវជីវិក ។ ផ្កាដែល ជាយាវជីវិកនោះ មិនមានទីបំផុតដោយការរាប់ តែអ្នកសិក្សាគប្បីជ្រាបថា សង្គ្រោះផ្កាដែលជាយាវជីវិកនោះចូលជាមួយកសាវកេសជ្ជៈ ក្នុងព្រះបាលី នោះឯង ។

ក្នុងផ្ទៃដែលជាខាទន័យ មានវិនិច្ឆ័យដូច្នោះ គឺផ្ទៃឈើទាំងឡាយ មាន ខ្នុរណាំង ខ្នុរពាយស្រា ត្នោត ដូង ស្វាយ ជម្ងូ ម្នាក់ អំពិល ក្រូចព្រៃ ខ្ចិត ឃ្លោក ត្រឡាច ត្រសក់ ទន្លាប់ ឪឡឹក ត្រប់ ចេកមានគ្រាប់ ចេកមិនមាន គ្រាប់ ស្រគំជាដើម និងប្រភេទផ្ទៃឈើដែលសម្រេចប្រយោជន៍ដល់របស់គួរ ទំពា និងដែលសម្រេចប្រយោជន៍ដល់របស់គួរបរិភោគនៃពួកមនុស្ស ដោយ អាហារតាមប្រក្រតី ក្នុងជនបទនោះៗ ក្នុងលោក គ្រប់ៗ យ៉ាង ជាយាវ- កាលិក ។ និងដោយអំណាចការរាប់ឈ្មោះ បុគ្គលណាក៏មិនអាចរាប់ផ្ទៃឈើ ដែលជាយាវកាលិកទាំងនោះឲ្យដល់ទីបំផុតបានឡើយ ។

ឯផ្ទៃពួកណា ដែលព្រះមានព្រះភាគត្រាស់ទុកក្នុងព្រះបាលីថា ម្នាល ភិក្ខុទាំងឡាយ តថាគតអនុញ្ញាតផ្ទៃឈើជាកេសជ្ជៈ គឺផ្ទៃពិលង្គ ផ្ទៃដីប្លី ផ្ទៃ

ម្រេច ផ្នែកសម័យ ផ្នែកសម័យពិភេទក៍ ផ្នែកក្នុងត្រៃ ផ្នែកក្រវាញ ម្យ៉ាងទៀត ផ្នែក
 ឈើដំណែងជាភេសជ្ជៈ មិនផ្សាយទៅដើម្បីខាទន័យក្នុងខាទន័យ មិនផ្សាយ
 ទៅដើម្បីកោជន័យក្នុងកោជន័យ ដូច្នោះ ។ ផ្នែកទាំងនោះជាយាវជីវិក ។ សូម្បី
 ផ្នែកឈើដែលជាយាវជីវិកទាំងនោះ បុគ្គលណាក៏មិនអាចនឹងសម្តែងឲ្យអស់
 បាន ដោយអំណាចនៃឈ្មោះយ៉ាងនេះ គឺផ្នែកស្វារភ្លើង ផ្នែកជ្រៃ ផ្នែកបាស ផ្នែក
 រំចេក ផ្នែកព្នៅជាដើម ដែលមិនទាន់ទុំ ផ្នែកចាន់ ផ្នែកម្រេច ផ្នែកក្រវាញធំ ផ្នែក
 ក្រវាញតូច ជាដើម ។

ក្នុងអង្គខាទន័យ មានវិនិច្ឆ័យដូច្នោះថា គ្រាប់ទាំងឡាយ មានជាដើម
 យ៉ាងនេះ គឺគ្រាប់ខ្នុរសម្ង គ្រាប់ខ្នុរណាំង គ្រាប់ម្កាក់ គ្រាប់ត្រចៀកប្រើស
 គ្រាប់របស់ផ្លែដែលនៅខ្លីនៃប្រភេទផ្លែឥន្ទលាំ រំចេក ទន្ធប គ្រាប់អំពិល គ្រាប់
 បាស គ្រាប់ពង្រី គ្រាប់ឈូក ប្រភេទឧប្បល និងបទុម ដែលសម្រេច
 ប្រយោជន៍ដល់របស់គួរទំពា និងដែលសម្រេចប្រយោជន៍ដល់របស់គួរ
 បរិភោគដោយអំណាចនៃអាហារតាមប្រក្រតីរបស់ពួកមនុស្ស ក្នុងជនបទនោះ
 រាប់ជាយាវកាលិក ។ គ្រាប់មានជាដើមយ៉ាងនេះ គឺគ្រាប់ស្រគំ គ្រាប់បុន្ទាត
 គ្រាប់សម័យជាដើម គ្រាប់ស្តៃ គ្រាប់ជីវ៉ាន់ស៊ុយ ចាត់ជាយាវជីវិក ។ គ្រាប់
 ដែលជាយាវជីវិកទាំងនោះ អ្នកសិក្សាគប្បីជ្រាបថា សង្គ្រោះចូលជាមួយផល
 ភេសជ្ជៈក្នុងព្រះបាលីនោះឯង ។

ក្នុងបិដ្ឋខាទន័យ មានវិនិច្ឆ័យដូច្នោះថា ម្សៅទាំងឡាយ មានយ៉ាងនេះ
 ជាដើម គឺម្សៅនៃធញ្ញជាតិ ៧ ប្រការ ធញ្ញជាតិអនុលោម និងអបរន្តជាតិ

មេរ្យាខុរ មេរ្យាខុរសម្ម មេរ្យាម្នាក់ មេរ្យាត្រចៀកប្រើស មេរ្យាត្នោត ដែលលាង
 ជម្រះហើយ មេរ្យាវល្លិទឹកដោះ ដែលសម្រេចប្រយោជន៍ដល់របស់គួរទំពា
 នឹងដែលសម្រេចប្រយោជន៍ដល់របស់គួរបរិកោតនៃពួកមនុស្ស ដោយអំណាច
 នៃអាហារតាមប្រក្រតីក្នុងជនបទនោះ ចាត់ជាយាវកាលិក ។ មេរ្យាត្នោតដែល
 មិនទាន់បានសម្អាត មេរ្យាវល្លិទឹកដោះ មេរ្យាអស្សតន្តជាដើម (ដែលមិនទាន់
 បានលាងជម្រះ) ចាត់ជាយាវជីវិក ។ មេរ្យាដែលជាយាវជីវិកទាំងនោះ អ្នក
 សិក្សាគប្បីជ្រាបថា សង្គ្រោះចូលជាមួយទឹកចត់ និងរុក្ខជាតិប្រភេទឫស និង
 ផ្លែ ។

ក្នុងនិយ្យាសខាទនីយ មានវិនិច្ឆ័យដូច្នោះថា ជ័រអំពៅ (តាំងម៉ែ)
 តែម្យ៉ាង ជាសត្តាហកាលិក ។ ជ័រដីសេសត្រាស់ទុកក្នុងបាលីយ៉ាងនេះថា
 ម្នាលភិក្ខុទាំងឡាយ តថាគតអនុញ្ញាតជ័រឈើជាកេសជ្ជៈ គឺជ័រដែលហូរចេញ
 អំពីដើមហិង្ក ១ ជ័រដែលគេយកស្លឹក និងមែកហិង្កមករម្ងាស់ ១ ជ័រដែល
 គេយកតែស្លឹកហិង្កតែម្យ៉ាងមករម្ងាស់ ១ (ជ័រទាំង ៣ យ៉ាងនេះជាជាតិហិង្ក
 ទាំងអស់) ជ័រដែលហូរចេញអំពីត្រួយឈើ ១ ជ័រដែលហូរចេញអំពីស្លឹក
 ឈើ ១ ជ័រដែលគេបេះស្លឹកឈើយកមកធ្វើ ១ កំញាន ១ ម្យ៉ាងទៀត ជ័រ
 ឈើដទៃណាដែលជាកេសជ្ជៈ មិនផ្សាយទៅដើម្បីខាទនីយក្នុងខាទនីយ មិន
 ផ្សាយទៅដើម្បីកោដនីយក្នុងកោដនីយ ដូច្នោះ ។ ចាត់ជាយាវជីវិក បុគ្គល
 ណាមួយក៏មិនអាចនឹងសម្តែងជ័រកេសជ្ជៈ ដែលលោកសង្គ្រោះ ដោយ
 យេវាបនកន័យក្នុងព្រះបាលីនោះ ឲ្យអស់ដោយអំណាចនៃឈ្មោះយ៉ាងនេះ

គឺជីវកណិកាវ ជីវស្វាយជាដើម ។ បណ្តាខាទនីយ មានមូលខាទនីយជាដើម
 នេះ ដូចពោលមកនេះ យាវកាលិកប្រភេទណាមួយ សូម្បីទាំងអស់ លោក
 សង្គ្រោះចូលក្នុងអត្ថនេះថា ដ៏សេស ឈ្មោះថា ខាទនីយ (របស់គួរទំពា) ។
 ឯពាក្យដែលគួរពោល ក្នុងពាក្យថា កោជន ៥ យ៉ាង ឈ្មោះថា កោជនីយ
 (របស់គួរបរិភោគ) ជាដើម ខ្ញុំបានពោលទុកហើយដូច្នោះ ។

បទថា ខាទិស្សាមិ ភុញ្ញស្សាមិទិ បដិគ្គណ្ណាទិ អាបត្តិទុក្ខជស្ស
 សេចក្តីថា ភិក្ខុណាទទួលប្រគេនខាទនីយ និងកោជនីយនោះ ក្នុងវេលាវិកាល
 ភិក្ខុនោះត្រូវអាបត្តិទុក្ខជ ព្រោះទទួល ។ បទដ៏សេសក្នុងសិក្ខាបទនេះ ងាយ
 យល់ទាំងអស់ហើយ ។

សិក្ខាបទនេះ មានសមុជ្ឈានដូចឯឡកលោមសិក្ខាបទ កើតឡើងតាម
 កាយ ១ តាមកាយ និងចិត្ត ១ ជាកិរិយា ជានោសញ្ញាវិមោក្ខ ជាអចិត្តកៈ
 ជាបណ្តតិវដ្តៈ ជាកាយកម្ម មានចិត្ត ៣ មានវេទនា ៣ ដូច្នោះឯង ។

វិកាលកោជនសិក្ខាបទ ចប់



វិទ្យាបិដក

សិក្ខាបទទី ៨

[១៣០] កាលនោះ ព្រះពុទ្ធដ៏មានព្រះភាគ កាលគង់នៅវត្តជេតពន របស់អនាថបិណ្ឌិកសេដ្ឋី ក្បែរក្រុងសាវត្ថី ។ សម័យនោះឯង ព្រះវេទ្យដ្ឋសីសៈដ៏មានអាយុជាឧបជ្ឈាយវរបស់ព្រះអានន្ទដ៏មានអាយុ គង់នៅក្នុងព្រៃ ។ ព្រះថេរៈនោះត្រាប់ទៅបិណ្ឌបាត លុះបានអាហារបិណ្ឌបាតជាច្រើនហើយ ក៏នាំយកបាយសុទ្ធ^(១) មកកាន់អាហារ រួចហាលបាយនោះឲ្យស្ងួត ក្រៀមហើយទុកដាក់ កាលណាមានសេចក្តីត្រូវការដោយអាហារ ទើបយកបាយក្រៀមនោះមកត្រាំទឹក ហើយក៏ឆាន់ក្នុងកាលនោះ យូរៗ បានលោកចូលទៅកាន់ស្រុកដើម្បីបិណ្ឌបាតម្តង ។ ភិក្ខុទាំងឡាយ បាននិយាយពាក្យនេះនឹងព្រះវេទ្យដ្ឋសីសៈ ដ៏មានអាយុថា ម្ចាស់អាវុសោ ចុះហេតុអ្វី បានជាយូរៗ ទើបលោកចូលទៅកាន់ស្រុកដើម្បីបិណ្ឌបាតម្តង ។ ទើបព្រះវេទ្យដ្ឋសីសៈដ៏មានអាយុក៏តំណាល រឿងនុ៎ះប្រាប់ភិក្ខុទាំងឡាយ ។ ពួកភិក្ខុទាំងនោះក៏សួរថា ម្ចាស់អាវុសោ បើដូច្នោះ មានតែលោកឆាន់កោជនដែលខ្លួនទុកដាក់ឲ្យកន្លងរាត្រីឬអ្វី ។ ព្រះវេទ្យដ្ឋសីសៈឆ្លើយថា យ៉ាងហ្នឹងហើយអាវុសោ ។ ពួកភិក្ខុណាដែលមានសេចក្តីប្រាថ្នាតិច ។បេ។ ភិក្ខុទាំងនោះក៏ពោលទោសតិះដៀល បន្តិះបន្តាប់ថា ព្រះវេទ្យដ្ឋសីសៈដ៏មានអាយុ មិនសមបើនឹងឆាន់កោជនដែលខ្លួនទុកដាក់ឲ្យកន្លងរាត្រី (ដូច្នោះ) ទេ ។បេ។ ព្រះដ៏មានព្រះភាគត្រាស់សួរថា

១- អង្កកថា គឺបាយតែម្យ៉ាង មិនមានសម្ល និងម្ហូបក្រៀមលាយជាមួយផងទេ ។

ម្នាលវេទ្យជ្ជសីសៈ ពួកអ្នកឯងបានឆាន់កោជនដែលខ្លួនទុកដាក់ឲ្យកន្លងរាត្រី ពិតមែនឬ ។ ព្រះវេទ្យជ្ជសីសៈក្រាបទូលថា សូមទ្រង់មេត្តាប្រោស ពិតមែន ។ ព្រះសម្មាសម្ពុទ្ធជាម្ចាស់ដ៏មានព្រះភាគទ្រង់បន្ទោសថា ម្នាលវេទ្យជ្ជសីសៈ អ្នកឯង មិនសមបើនឹងឆាន់កោជនដែលខ្លួនទុកដាក់ឲ្យកន្លងរាត្រី (ដូច្នោះ) ទេ ម្នាល វេទ្យជ្ជសីសៈ អំពើដែលអ្នកឯងធ្វើនេះ មិនមែននាំឲ្យជ្រះថ្លាដល់ពួកជនដែល មិនទាន់ជ្រះថ្លា និងមិនមែននាំពួកជនដែលជ្រះថ្លាស្រាប់ហើយ ឲ្យរឹងរិតតែ ជ្រះថ្លាតទៅទៀតទេ ។ បេ ។ ម្នាលភិក្ខុទាំងឡាយ អ្នកទាំងឡាយគប្បីសម្តែង ឡើងនូវសិក្ខាបទនេះ យ៉ាងនេះថា ភិក្ខុណាមួយ ទំពាស៊ីក្តី បរិភោគក្តី នូវ ខាទនីយ ឬកោជនីយ ជាសន្និធិការកៈ គឺ វត្ថុដែលខ្លួនទុកដាក់ឲ្យកន្លងរាត្រី ត្រូវអាបត្តិបាចិត្តិយ ។

[១៣១] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១ នៃបារាជិកកណ្ឌ ។ ដែលហៅថា ខ្លួនទុកដាក់ឲ្យកន្លងរាត្រី (បានដល់ ខាទនីយ ឬកោជនីយ) ដែលខ្លួនទទួលទុកក្នុងថ្ងៃនេះ ហើយឆាន់ក្នុងថ្ងៃខាង ក្រោយ ។ ដែលហៅថា ខាទនីយ (នោះ) បានដល់ វត្ថុទាំងអស់សម្រាប់ ទំពាស៊ី រៀរលែងតែកោជនទាំង ៥ យ៉ាង និងវត្ថុជាយាមកាលិក សត្តា- ហកាលិក យាវជីវិកចេញ ហៅថា ខាទនីយ ។ ដែលហៅថា កោជនីយ បានដល់ កោជនទាំង ៥ យ៉ាង គឺ បាយ ១ នំស្រស់ ១ នំក្រៀម ១ ត្រី ១ សាច់ ១ ។ ភិក្ខុទទួលដោយគិតថា អញនឹងទំពាស៊ី អញនឹងបរិភោគ ត្រូវ អាបត្តិទុក្ខដ ។ ភិក្ខុនោះត្រូវអាបត្តិបាចិត្តិយ គ្រប់ៗវារៈដែលលេបចូលទៅ ។

[១៣២] របស់ដែលជាសន្និធិការកៈ ភិក្ខុក៏សម្គាល់ថា ជាសន្និធិការកៈ មែន ហើយទំពាស្ថិតិ បរិភោគក្តី នូវខាទនីយ ឬភោជនីយ ត្រូវអាបត្តិ បុគ្គលិក ។ របស់ដែលជាសន្និធិការកៈ ភិក្ខុមានសេចក្តីសង្ស័យ ហើយ ទំពាស្ថិតិ បរិភោគក្តី នូវខាទនីយ ឬភោជនីយ ត្រូវអាបត្តិបុគ្គលិក ។ របស់ ដែលជាសន្និធិការកៈ ភិក្ខុក៏សម្គាល់ថា មិនមែនជាសន្និធិការកៈ ហើយទំពាស្ថិតិ ក្តី បរិភោគក្តី នូវខាទនីយ ឬភោជនីយ ត្រូវអាបត្តិបុគ្គលិក ។ ភិក្ខុទទួល វត្ថុជាយាមកាលិក សត្តាហកាលិក យាវជីវិក ដើម្បីប្រយោជន៍ជាអាហារ ត្រូវអាបត្តិទុក្ខដ ។ ភិក្ខុត្រូវអាបត្តិទុក្ខដ គ្រប់ៗ ខណៈដែលលេបចូលទៅ ។ របស់ដែលមិនមែនជាសន្និធិការកៈ ភិក្ខុសម្គាល់ថា ជាសន្និធិការកៈ ត្រូវ អាបត្តិទុក្ខដ ។ របស់មិនមែនជាសន្និធិការកៈ ភិក្ខុសង្ស័យ ត្រូវអាបត្តិទុក្ខដ ។ របស់មិនមែនជាសន្និធិការកៈ ភិក្ខុក៏សម្គាល់ថា មិនមែនជាសន្និធិការកៈ មិន ត្រូវអាបត្តិឡើយ ។

[១៣៣] អាបត្តិមិនមានដល់ភិក្ខុ ដែលទុកដាក់វត្ថុជាយាវកាលិក^(១) ហើយធាន់ត្រូវតាមកំណត់កាល ដល់ភិក្ខុដែលទុកដាក់វត្ថុជាយាមកាលិក^(២) ហើយធាន់ត្រូវតាមកំណត់យាម (គឺថ្ងៃមួយ យប់មួយ) ដល់ភិក្ខុដែលទុក ដាក់វត្ថុជាសត្តាហកាលិក^(៣) ហើយធាន់អស់ត្រឹម ៧ ថ្ងៃ ដល់ភិក្ខុដែលធាន់

១- អង្គកថា អាហារមានបាយជាដើម ដែលអ្នកបួសគប្បីធាន់បានតាំងពីព្រឹកទៅដល់ថ្ងៃត្រង់ ហៅ ថា យាវកាលិក ។ ២- ទីក ៨ យ៉ាង មានទឹកស្វាយជាដើម ដែលអ្នកបួសគប្បីធាន់បានត្រឹមថ្ងៃ ១ យប់ ១ ហៅថា យាមកាលិក ។ ៣- ភេសជ្ជៈ ៥ យ៉ាង មានទឹកដោះថ្នាំជាដើម ដែលអ្នកបួស គប្បីទុកធាន់បានក្នុងរវាង ៧ ថ្ងៃ ហៅថា សត្តាហកាលិក ។

វត្ថុជាយាវជីវិក^១ ព្រោះមានហេតុដែលគួរឆាន់បានដល់ភិក្ខុតត ដល់ភិក្ខុដើម
បញ្ចតិ ។

សិក្ខាបទទី ៨ ចប់



១- វត្ថុឯទៀតក្រៅពីកាលិកទាំង ៣ ខាងដើម ដែលអ្នកបួសគប្បីរក្សាទុក ឆាន់បានដរាបទាល់
អស់មួយជីវិត ហៅថា យាវជីវិក ។

អង្គកថា

កោដនវគ្គទី ៤

សន្និធិការកសិក្រាបទ

[១៣០] ក្នុងសិក្ខាបទទី ៨ មានវិនិច្ឆ័យដូចតទៅនេះថា ព្រះថេរៈជាធំ ដែលរួមនៅក្នុងជដិលភិក្ខុទាំង ១០០០ រូប ឈ្មោះថា វេទ្យដ្ឋសីសៈ ។

ពីរបទថា អរញ្ញេ វិហារតិ បានដល់ នៅក្នុងអាវាសមួយ ដែលជាកុដិ ជាទីបំពេញព្យាយាម ជិតជេតវនវិហារ ។

បទថា សុក្កករំ បានដល់ បាយមិនមានសម្ប និងម្ហូប ។ បានឮថា ព្រះថេរៈនោះ ឆាន់ខាងក្នុងស្រុកហើយ ខាងក្រោយត្រាច់បិណ្ឌបាត នាំយក បាយដូច្នោះមក ។ ឯព្រះថេរៈនាំយកបាយនោះមក ព្រោះជាអ្នកប្រាថ្នាតិច មិនមែនព្រោះជាអ្នកជាប់ក្នុងបច្ច័យ ។ បានឮថា ព្រះថេរៈសម្រាកសម្រាន្ត នៅដោយនិរោធសមាបត្តិអស់ ៧ ថ្ងៃ ចេញអំពីនិរោធសមាបត្តិ យកបិណ្ឌ- បាតនោះស្រូបទឹកឆាន់ អង្គុយចូលសមាបត្តិតអំពី ៧ ថ្ងៃនោះទៅ ៧ ថ្ងៃ ទៀត លោកសម្រាកសម្រាន្តនៅអស់ ២ សប្តាហ៍ ៣ សប្តាហ៍ ៤ សប្តាហ៍ ខ្លះ ដោយប្រការយ៉ាងនេះ ទើបចូលកាន់ស្រុកដើម្បីបិណ្ឌបាត ។ ព្រោះហេតុ នោះ ទើបព្រះធម្មសង្គាហកាចារ្យទាំងឡាយពោលថា យូរៗ ទើបលោកចូល ទៅកាន់ស្រុកដើម្បីបិណ្ឌបាត ។

បទថា កា ការណ កិរិយា (ទាំង ៣ នេះ) ដោយអត្ត ដូចគ្នា នោះឯង ។ ការធ្វើការសន្សំមានដល់ខាទនីយ និងកោជនីយនោះ ដូច្នោះ ទើប

ឈ្មោះថា សន្និធិការ ។ សន្និធិការនោះឯង ឈ្មោះថា សន្និធិការកៈ ។ សេចក្តី
 ថា សន្និធិកិរិយា (ការធ្វើការសន្សំ) ។ ពាក្យថា សន្និធិការកៈនោះ ជា
 ឈ្មោះ (នៃខាទនីយកោជនីយ) ដែលភិក្ខុទទួលប្រគេនទុកឲ្យកន្លងរាត្រី ១
 ដោយហេតុនោះឯង ទើបព្រះឧបាលីពោលទុកក្នុងបទកាជនៈនៃបទថា សន្និ-
 ធិការកំ នោះថា ដែលភិក្ខុទទួលប្រគេនក្នុងថ្ងៃនេះ ទំពាស្មីក្នុងថ្ងៃដទៃ ឈ្មោះ
 ថា សន្និធិការក ។

អធិប្បាយ

បទកាជនីយនៃសន្និធិការកសិក្ខាបទ

[១៣២] បទថា បដិគ្គណ្ណាតិ អាបត្តិ ទុក្ខជស្ស សេចក្តីថា កាលភិក្ខុ
 ទទួលយាវកាលិក ឬយាមកាលិកឯណាមួយ ដែលធ្វើសន្និធិយ៉ាងនេះ ដោយ
 បំណងនឹងទំពាស្មី ត្រូវទុក្ខជ ព្រោះទទួលប្រគេន ។ តែកាលទំពាស្មី ត្រូវ
 អាបត្តិបាចិត្តិយគ្រប់ៗ ម៉ាត់ ។ បើបាត្រលាងមិនស្អាត កាលស្ទាបដោយ
 ម្រាមដៃ ស្ទាមប្រាកដ រំអៀអាហារជាបច្ចុលទៅក្នុងចន្លោះថ្នល់នៃបាត្រដែល
 មានថ្នល់ រំអៀអាហារនោះ កាលរោលលើភ្លើងក្តៅឲ្យក្តៅ រមែងជ្រាបចេញ
 ក្តី ទទួលបបរក្តៅ នឹងប្រាកដក្តី ត្រូវអាបត្តិបាចិត្តិយដល់ភិក្ខុដែលធានក្នុង
 បាត្រដូច្នោះ ក្នុងថ្ងៃរះឡើង ព្រោះដូច្នោះ ភិក្ខុគប្បីលាងបាត្រ ចាក់ទឹកចូល
 ទៅក្នុងបាត្រនោះក្តី ស្ទាបដោយដៃក្តី ទើបដឹងបានថា មិនមានរំអិលអាហារ
 បើមានរំអិលអាហារលើទឹកក្តី ស្ទាមម្រាមដៃប្រាកដក្នុងបាត្រក្តី បាត្រឈ្មោះ

ថា លាងមិនស្អាត ។ តែក្នុងបាត្រ មានពណ៌ប្រេង ស្នាមម្រាមដែរមែន
 ប្រាកដ ស្នាមម្រាមដែរនោះ ជាអព្វហារិក ។ ភិក្ខុទាំងឡាយមិនសោកស្តាយ
 លះបង់កោដនណា ឲ្យដល់សាមណេរ បើសាមណេរទុកកោដននោះប្រគេន
 ដល់ភិក្ខុ គួរគ្រប់អន្លើ ។ តែដែលខ្លួនឯងទទួលប្រគេនហើយ មិនលះបង់ជា
 មុន រមែងមិនគួរក្នុងថ្ងៃស្អែក ។ ពិតហើយ កាលភិក្ខុនោះទំពាស៊ីបាយ
 មួយគ្រាប់អំពីកោដនដែលមិនលះបង់នោះ ត្រូវអាបត្តិបាចិត្តិយដូចគ្នា ។

បណ្តាសាច់ដែលជាអកប្បិយ ក្នុងសាច់មនុស្ស ជាបាចិត្តិយ និង
 ថ្មល្ងាច្នៃ ក្នុងសាច់ដីសេស ជាបាចិត្តិយ និងទុក្ខដ ។ កាលទំពាស៊ីយាម-
 កាលិក ក្នុងកាលមានហេតុ ត្រូវអាបត្តិបាចិត្តិយ ។ កាលទំពាស៊ីដើម្បី
 ប្រយោជន៍ជាអាហារ ត្រូវអាបត្តិបាចិត្តិយ និងទុក្ខដ ។ បើភិក្ខុជាអ្នកហាម
 ភត្ត ទំពាស៊ីកោដនដែលមិនបានធ្វើឲ្យជាសំណល់ ក្នុងអាមិសតាមប្រក្រតី
 ត្រូវអាបត្តិបាចិត្តិយ ២ ។ ក្នុងសាច់មនុស្សត្រូវបាចិត្តិយ ២ និងថ្មល្ងាច្នៃ ១
 ក្នុងអកប្បិយម័សៈដីសេស ជាអាបត្តិបាចិត្តិយ និងទុក្ខដ ។ កាលទំពាស៊ី
 យាមកាលិកតាមមាត់ ដែលមានអាមិស កាលមានហេតុ ត្រូវអាបត្តិបាចិត្តិយ
 ២ ។ ក្នុងមាត់មិនមានអាមិស ត្រូវបាចិត្តិយ ១ ប៉ុណ្ណោះ ។ កាលទំពាស៊ី
 ដើម្បីប្រយោជន៍ជាអាហារ ទុក្ខដបន្ថែមឡើងសូម្បីក្នុងវិកប្បទាំង ២ ។ បើ
 ភិក្ខុទំពាស៊ីក្នុងវេលាវិកាល ក្នុងកោដនតាមប្រក្រតី ត្រូវអាបត្តិបាចិត្តិយ ២
 ព្រោះសន្និធិជាបច្ច័យ ១ ព្រោះវិកាលជាបច្ច័យ ១ ។ ក្នុងអកប្បិយម័សៈ
 ថ្មល្ងាច្នៃ និងទុក្ខដបន្ថែមឡើង ។ ក្នុងពួកយាមកាលិក មិនត្រូវអាបត្តិ ព្រោះ

ឆាន់ក្នុងវិកាលជាបច្ច័យ ។ តែមិនជាអាបត្តិក្នុងវិកប្បគ្រប់អន្លើក្នុងវិកាល ព្រោះ
ការមិនជារបស់សល់ ក្នុងយាមកាលិកជាបច្ច័យ ។

បទថា សត្តាហកាលិកំ យាវជីវិកំ អាហារត្ថាយ សេចក្តីថា កាល
ភិក្ខុទទួលប្រគេនដើម្បីប្រយោជន៍ជាអាហារ ត្រូវទុក្ខដ ព្រោះការទទួល
ប្រគេនជាបច្ច័យ ក្នុងដំណាក់កាលទី ១ ។ តែកាលទំពាស៊ី បើជារបស់មិន
មានអាមិស ត្រូវទុក្ខដគ្រប់ៗ ម៉ាត់ ។ បើសត្តាហកាលិក យាវជីវិក លាយ
ដោយអាមិស ជារបស់ដែលភិក្ខុទទួលប្រគេនរក្សាទុក ត្រូវអាបត្តិបាចិត្តិយ
តាមវត្ថុពិត ។

អនាបត្តិនៃសន្និធិការកសិក្ខាបទ

[១៣៣] ក្នុងបទថា អនាបត្តិ យាវកាលិកំ ជាដើម មានវិនិច្ឆ័យថា
ខាទនីយ ភោជនីយ ដែលព្រះមានព្រះភាគ ទ្រង់សម្តែងពង្រីកសេចក្តីទុក
ហើយ ក្នុងវិកាលភោជនសិក្ខាបទ ហៅថា យាវកាលិក ព្រោះជារបស់ដែល
ភិក្ខុគប្បឿឆាន់បានមួយរយៈ គឺត្រឹមថ្ងៃត្រង់ ។ ទឹកបានៈ ៨ យ៉ាង និងពួក
អនុលោមបានៈ ហៅថា យាមកាលិក ដោយអត្ថថា មានវេលាមួយរយៈ
ក្នុងយាម ព្រោះជារបស់ដែលភិក្ខុគប្បឿឆាន់បាន រហូតអស់យាម គឺបច្ច័ម-
យាមនៃរាត្រី ។ ភេសជ្ជៈ ៥ យ៉ាង មានសប្បិជាដើម ហៅថា សត្តាហ-
កាលិក ដោយអត្ថថា មានរយៈពេល ៧ ថ្ងៃ ព្រោះជារបស់ដែលភិក្ខុរក្សា
ទុកបានដល់ទៅ ៧ ថ្ងៃ កាលិកទាំងអស់ដ៏សេស រៀរទឹកចេញ ហៅថា
យាវជីវិក ព្រោះជារបស់ដែលភិក្ខុគប្បឿរក្សាទុកឆាន់បានរហូតអស់ជីវិត

កាលមានហេតុ ។

បណ្តាកាលិកទាំងនោះ ភិក្ខុទុកយាវកាលិកដែលទទួលប្រគេនក្នុងវេលា
អរុណរះ ទុកធាន់បានរាប់រយដង ដរាបកាលវេលាមិនទាន់កន្លងហួសទៅ
ធាន់យាមកាលិកបាន រហូតថ្ងៃមួយ យប់មួយ ធាន់សត្តាហកាលិកបាន ៧
រាត្រី ធាន់យាវជីវិកក្រៅពីនេះបាន រហូតអស់ជីវិត កាលមានហេតុ ជា
អនាបត្តិ ។ បទដ៏សេសក្នុងសិក្ខាបទនេះ ងាយយល់ទាំងអស់ហើយ ។

តែក្នុងឋានៈនេះ ក្នុងអដ្ឋកថាទាំងឡាយ លោកពោលបានកថា
កប្បិយានុលោមកថា កថាមានជាដើមថា យាមកាលិក និងយាវកាលិកលាយ
គ្នា គួរ ឬមិនគួរ និងកប្បិយកម្មិកថាទុកពិស្តារហើយ ។ ខ្ញុំនឹងពោលកថា
នោះ ក្នុងអាគតដ្ឋាននោះឯង ។

សិក្ខាបទនេះ មានសម្មដ្ឋានដូចឯឡែកលោមសិក្ខាបទ កើតឡើងតាម
កាយ ១ តាមកាយ និងចិត្ត ១ ជាកិរិយា ជានោសញ្ញាវិមោក្ខ ជាអចិត្តកៈ
ជាបណ្តតិវដ្តៈ ជាកាយកម្ម មានចិត្ត ៣ មានវេទនា ៣ ដូច្នោះឯង ។

សន្និដ្ឋការកសិក្ខាបទ ចប់



វិទយបិដក

សិក្ខាបទទី ៩

[១៣៤] កាលនោះ ព្រះសព្វញ្ញពុទ្ធដ៏មានព្រះភាគ កាលគង់នៅវត្ត
 ជេតពន របស់អនាថបិណ្ឌិកសេដ្ឋី ក្បែរក្រុងសាវត្ថី ។ សម័យនោះឯង ពួក
 ឆព្វគ្គិយភិក្ខុសមុមភោជនដ៏ឧត្តមទាំងឡាយ មកដើម្បីប្រយោជន៍ដល់ខ្លួន ហើយ
 ឆាន់ ។ ពួកមនុស្សពោលទោសតិះដៀល បន្តិះបង្គាប់ថា ពួកសមណៈជាកូន
 ចៅព្រះពុទ្ធជាសក្យបុត្រ មិនសមនឹងសមុមភោជនដ៏ឧត្តមទាំងឡាយ ដើម្បី
 ប្រយោជន៍ដល់ខ្លួន ហើយឆាន់សោះ អ្នកណាមួយមិនគាប់ចិត្ត នឹងភោជន
 ដែលសម្បូរ អ្នកណាមួយមិនចូលចិត្តនឹងភោជនដែលមានរសត្វាញ់ ។ ភិក្ខុ
 ទាំងឡាយបានឮពួកមនុស្សទាំងនោះ កំពុងពោលទោសតិះដៀល បន្តិះបង្គាប់
 ហើយ ។ ពួកភិក្ខុណាដែលមានសេចក្តីប្រាថ្នាតិច ។ បេ ។ ពួកភិក្ខុទាំងនោះ
 ក៏ពោលទោសតិះដៀល បន្តិះបង្គាប់ថា ពួកឆព្វគ្គិយភិក្ខុ មិនសមនឹងសមុម
 ភោជនដ៏ឧត្តមទាំងឡាយមកដើម្បីប្រយោជន៍ដល់ខ្លួន ហើយឆាន់ដូច្នោះ ។ បេ ។
 ព្រះអង្គទ្រង់ត្រាស់សួរថា ម្ចាស់ភិក្ខុទាំងឡាយ ឮថា អ្នកទាំងឡាយសមុម
 ភោជនដ៏ឧត្តមទាំងឡាយមកដើម្បីប្រយោជន៍ដល់ខ្លួន ហើយក៏នាំគ្នាឆាន់ ពិត
 មែនឬ ។ ភិក្ខុទាំងឡាយក្រាបទូលថា បពិត្រព្រះដ៏មានព្រះភាគ ពិតមែន ។
 ព្រះសព្វញ្ញពុទ្ធដ៏មានព្រះភាគទ្រង់បន្ទោសថា ម្ចាស់ពួកបុរសសោះសូន្យ អ្នក
 ទាំងឡាយមិនសមនឹងសមុមភោជនដ៏ឧត្តមទាំងឡាយមក ដើម្បីប្រយោជន៍ដល់
 ខ្លួន ហើយឆាន់ដូច្នោះទេ នៃពួកបុរសសោះសូន្យ អំពើនេះមិនមែននាំឲ្យជ្រះ

ថ្វាដល់ពួកជនដែលមិនទាន់ជ្រះថ្លាទេ ឬនាំពួកជនដែលជ្រះថ្លាហើយ ឲ្យរើនវិត
 តែជ្រះថ្លាតទៅទៀតទេ ។ បេ ។ ម្នាលភិក្ខុទាំងឡាយ អ្នកទាំងឡាយគប្បី
 សម្តែងឡើងនូវសិក្ខាបទនេះ យ៉ាងនេះថា កោជនដ៏ឧត្តមទាំងឡាយណាមួយ
 កោជនដ៏ឧត្តមទាំងនោះដូចម្តេច កោជនដ៏ឧត្តមទាំងនោះ គឺ ទឹកដោះថ្នាំ ទឹក
 ដោះខាប់ ប្រេង ទឹកឃ្មុំ ស្ករអំពៅ ត្រី សាច់ ទឹកដោះស្រស់ ទឹកដោះជួរ ។
 ភិក្ខុណាមួយ សូមកោជនដ៏ឧត្តមទាំងឡាយ មានសភាពយ៉ាងនេះ ដើម្បី
 ប្រយោជន៍ដល់ខ្លួន ហើយឆាន់ ត្រូវអាបត្តិបាចិត្តិយ ។ សិក្ខាបទនេះ ព្រះដ៏
 មានព្រះភាគ ទ្រង់បានបញ្ញត្តហើយដល់ភិក្ខុទាំងឡាយយ៉ាងនេះ ។

[១៣៥] សម័យនោះឯង ភិក្ខុទាំងឡាយមានជំងឺ ។ ពួកភិក្ខុអ្នកសួរ
 ជំងឺបាននិយាយពាក្យនេះនឹងភិក្ខុឈឺទាំងឡាយថា ម្នាលអាវុសោ លោកអាច
 អត់ទ្រាំបានឬទេ អាចប្រព្រឹត្តទៅបានឬទេ ។ ពួកភិក្ខុឈឺឆ្លើយថា ម្នាល
 អាវុសោ ក្នុងកាលមុន យើងទាំងឡាយបានសូមកោជនដ៏ឧត្តមទាំងឡាយមក
 ដើម្បីប្រយោជន៍ដល់ខ្លួន ហើយឆាន់ ព្រោះហេតុនោះ ទើបយើងទាំងឡាយ
 មានសេចក្តីសប្បាយ តែឥឡូវនេះ ព្រះដ៏មានព្រះភាគទ្រង់ហាមហើយ យើង
 ទាំងឡាយខ្លាចក្រែង មិនហ៊ានសូមទៀត ទើបសេចក្តីមិនសប្បាយមានដល់
 យើងទាំងឡាយដោយហេតុនោះ ។ ភិក្ខុទាំងឡាយក្រាបទូលសេចក្តីនុះចំពោះ
 ព្រះដ៏មានព្រះភាគ ។ ព្រោះរឿងនេះ ដំណើរនេះ ព្រះដ៏មានព្រះភាគទ្រង់ធ្វើ
 ធម្មីកថា ហៅភិក្ខុទាំងឡាយមកក្នុងពេលនោះ ហើយត្រាស់ថា ម្នាលភិក្ខុទាំង
 ឡាយ តថាគតអនុញ្ញាតឲ្យភិក្ខុឈឺ សូមកោជនដ៏ឧត្តមទាំងឡាយមកដើម្បី

ប្រយោជន៍ដល់ខ្លួន ហើយឆាន់បាន ម្នាលភិក្ខុទាំងឡាយ អ្នកទាំងឡាយគប្បី
 សម្តែងឡើងនូវសិក្ខាបទនេះ យ៉ាងនេះថា កោដនដ៏ឧត្តមទាំងឡាយណាមួយ
 កោដនដ៏ឧត្តមទាំងនោះ ដូចម្តេច កោដនដ៏ឧត្តមទាំងនោះ គឺ ទឹកដោះថ្នាំ ទឹក
 ដោះខាប់ ប្រេង ទឹកឃ្មុំ ស្ករអំពៅ ត្រី សាច់ ទឹកដោះស្រស់ ទឹកដោះជួរ ។
 ភិក្ខុណាមួយគ្មានជំងឺសូមកោដនដ៏ឧត្តមទាំងឡាយ មានសភាពយ៉ាងនេះដើម្បី
 ប្រយោជន៍ដល់ខ្លួន ហើយឆាន់ ត្រូវអាចត្តិបាចិត្តិយ ។

[១៣៦] ត្រង់ពាក្យថា កោដនដ៏ឧត្តមទាំងឡាយណាមួយ កោដនដ៏
 ឧត្តមទាំងនោះ គឺ ទឹកដោះថ្នាំរបស់គោក្តី ទឹកដោះថ្នាំរបស់ពពែក្តី ទឹកដោះថ្នាំ
 របស់ក្របីក្តី ហៅថា ទឹកដោះថ្នាំ ឬសប្បី និងសាច់របស់ពួកសត្វណាដ៏គួរ
 (ដល់វិនយប្បញ្ញត្ត) ទឹកដោះថ្នាំរបស់ពួកសត្វនោះ ហៅថា ទឹកដោះថ្នាំ
 ឬសប្បី ។ ទឹកដោះខាប់របស់សត្វអម្បាលនោះឯង ហៅថា ទឹកដោះខាប់ ឬ
 នវនីត ។ ប្រេងល្ង ប្រេងស្តៃ ប្រេងស្រគំ ប្រេងល្អងខ្មែរ និងប្រេង គឺ
 ខ្លាញ់រាវ ហៅថា ប្រេង ។ ទឹកផ្អែមរបស់មេឃ្មុំ ហៅថា ទឹកឃ្មុំ ។ ទឹកផ្អែម
 ដែលកើតអំពីអំពៅ ហៅថា ទឹកអំពៅ ឬស្ករអំពៅ ។ សត្វដែលត្រាច់ទៅ
 ក្នុងទឹក ហៅថា ត្រី ឬមច្ឆាជាតិ ។ សាច់នៃពួកសត្វណា ក៏គួរ (ដល់
 វិនយប្បញ្ញត្ត) សាច់នៃពួកសត្វទាំងនោះ ហៅថា សាច់ ឬមសៈ ។ ទឹកដោះ
 ស្រស់របស់គោក្តី ទឹកដោះស្រស់របស់ពពែក្តី ទឹកដោះស្រស់របស់ក្របីក្តី
 ហៅថា ទឹកដោះស្រស់ ឬខ្វីរៈ សាច់របស់ពួកសត្វណាដ៏គួរ (ដល់វិនយ-
 ប្បញ្ញត្ត) ទឹកដោះស្រស់របស់ពួកសត្វទាំងនោះ ហៅថា ទឹកដោះស្រស់

ឬខ្វីរ៖ ។ ទឹកដោះជួររបស់ពួកសត្វទាំងនោះ ហៅថា ទឹកដោះជួរ ឬទេធិ ។

[១៣៧] ត្រង់ពាក្យថា ភិក្ខុណាមួយ មានសេចក្តីដូចគ្នានឹងបឋមបុរាណិក សិក្ខាបទ ។ ពាក្យថា កោជនដ៏ឧត្តមទាំងឡាយ មានសភាពយ៉ាងនេះ គឺ កោជនដ៏ថ្លៃថ្លាទាំងឡាយ មានសភាពដូច្នោះ ។ ភិក្ខុណារៀរកោជនដ៏ឧត្តម ទាំងឡាយ ហើយនៅជាសប្បាយបាន ភិក្ខុនោះ ហៅថា គ្មានជំងឺ ។ ភិក្ខុ ណា រៀរចាកកោជនដ៏ឧត្តមទាំងឡាយហើយ នៅសប្បាយមិនបាន ភិក្ខុនោះ ហៅថា មានជំងឺ ។ ភិក្ខុគ្មានជំងឺសូមកោជនទាំងនោះ ដើម្បីប្រយោជន៍ដល់ ខ្លួន ត្រូវអាបត្តិទុកដរាបប្រយោគ ។ ភិក្ខុទទួលដោយតាំងចិត្តថា អញនឹងធាន់ ត្រូវអាបត្តិទុកក្នុងខណៈដែលបានមក ។ ភិក្ខុនោះត្រូវអាបត្តិបាចិត្តិយ គ្រប់ៗ វារៈដែលលេបចូលទៅ ។

[១៣៨] ខ្លួនមិនឈឺ ភិក្ខុសម្គាល់ថា ខ្លួនមិនឈឺ ហើយសូម កោជនដ៏ឧត្តមទាំងឡាយមក ដើម្បីប្រយោជន៍ដល់ខ្លួន ហើយធាន់ ត្រូវអាបត្តិ បាចិត្តិយ ។ ខ្លួនមិនឈឺ ភិក្ខុមានសេចក្តីសង្ស័យ ហើយសូមកោជនដ៏ឧត្តម ទាំងឡាយមក ដើម្បីប្រយោជន៍ដល់ខ្លួន ហើយធាន់ ត្រូវអាបត្តិបាចិត្តិយ ។ ខ្លួនមិនឈឺ ភិក្ខុសម្គាល់ថា ខ្លួនឈឺ ហើយសូមកោជនដ៏ឧត្តមទាំងឡាយមក ដើម្បីប្រយោជន៍ដល់ខ្លួន ហើយធាន់ ត្រូវអាបត្តិបាចិត្តិយ ។ ខ្លួនឈឺ ភិក្ខុ សម្គាល់ថា ខ្លួនមិនឈឺ ត្រូវអាបត្តិទុកដរាប ។ ខ្លួនឈឺ ភិក្ខុមានសេចក្តីសង្ស័យ ត្រូវអាបត្តិទុកដរាប ។ ខ្លួនឈឺ ភិក្ខុសម្គាល់ថា ខ្លួនឈឺ មិនត្រូវអាបត្តិ ។

[១៣៩] អាបត្តិមិនមានដល់ភិក្ខុឈឺ ដល់ភិក្ខុដែលមានជំងឺ ហើយសូម

លុះសូមបានមកក៏បាត់ជំងឺនោះ ហើយឆាន់ ដល់ភិក្ខុដែលឆាន់កោដនដ៏សល់
 អំពីភិក្ខុឈឺ ដល់ភិក្ខុដែលឆាន់កោដនរបស់ពួកញាតិ ដល់ភិក្ខុដែលឆាន់
 កោដនរបស់ពួកជនដែលបានបវារណា ដល់ភិក្ខុដែលសូមដើម្បីប្រយោជន៍
 ដល់អ្នកឯទៀត ដល់ភិក្ខុដែលឆាន់កោដនដែលកើតដោយទ្រព្យរបស់ខ្លួន ដល់
 ភិក្ខុឆត ដល់ភិក្ខុជាខាងដើមបញ្ចតិ ។

សិក្ខាបទទី ៧ ចប់



អដ្ឋកថា

កោដនវគ្គទី ៤

បណ្ឌិតកោដនសិក្ខាបទ

[១៣៤] ក្នុងសិក្ខាបទទី ៩ មានវិនិច្ឆ័យដូច្នោះ បទថា បណ្ឌិត-
កោដនានិ បានដល់ កោដនដែលល្អប្រណីត ។

បទថា កស្សុ សម្បន្នំ ន មនាបំ បានដល់ កោដនដែលប្រកបដោយ
គុណសម្បត្តិ បុគ្គលណានឹងមិនពេញចិត្ត ។

បទថា សាទុំ ប្រែថា មានរសត្វាញ់ ។

[១៣៥] ក្នុងបទថា យោ បន ភិក្ខុ ឯវរុទានិ បណ្ឌិតកោដនានិ
អតិលានោ អត្តនោ អត្តាយ វិញ្ញាបេត្វា ភុព្ភោយ្យ នេះ មានវិនិច្ឆ័យ
ដូច្នោះថា ភិក្ខុសមកោដនដែលល្អសុទ្ធៗ មានសប្បិជាដើមមកឆាន់ មិនត្រូវ
បាចិត្តិយ ។ ត្រូវទុក្ខដ ព្រោះសូមសម្ម និងសូមបាយ ក្នុងពួកសេក្ខិយវត្ថុ ។
តែភិក្ខុដែលសូមកោដនល្អ ដែលលាយជាមួយបាយមកឆាន់ បណ្ឌិតគប្បី
ជ្រាបថា ត្រូវអាបត្តិបាចិត្តិយ ។

ក្នុងពាក្យនេះ មានអធិប្បាយដូចតទៅនេះថា ព្រោះហេតុនោះឯង ទើប
ព្រះមានព្រះភាគមិនត្រាស់ថា បណ្ឌិតានិ ត្រាស់ក្នុងសូត្រថា បណ្ឌិត-
កោដនានិ ។ ពិតហើយ កាលទ្រង់ត្រាស់ថា បណ្ឌិតានិ រមែងសង្រ្គោះ
យកសប្បិជាដើមចូលផង តែបើត្រាស់ថា បណ្ឌិតកោដនានិ អត្តរមែង
ប្រាកដដូច្នោះថា កោដនដែលកើតអំពីធាតុជាតិ ៧ ប្រការ លាយដោយរបស់

ប្រណីត ឈ្មោះថា បណីតកោជន ។

[១៣៧] ឥឡូវនេះ ក្នុងបទថា វិញ្ញាបេតិ បយោគេ ទុក្ខដំ ជាដើម មានវិនិច្ឆ័យដូចតទៅនេះថា កាលភិក្ខុសូមថា អ្នកចូរឲ្យភត្ត និងសប្បិ ចូរ រោយសប្បិឲ្យ ចូរធ្វើឲ្យលាយជាមួយសប្បិ ហើយឲ្យ ចូរឲ្យសប្បិ ចូរឲ្យសប្បិ និងភត្ត ដូច្នោះ ត្រូវអាបត្តិទុក្ខដំ ព្រោះការហាមាត់សូម ត្រូវអាបត្តិទុក្ខដំ ព្រោះទទួលប្រគេន ត្រូវអាបត្តិបាចិត្តិយ ព្រោះទំពាស៊ី ។ តែកាលភិក្ខុពោល ថា ចូរឲ្យសប្បិភត្ត ព្រោះធម្មតា សប្បិភត្ត ដូចសាលីភត្តមិនមាន ដូច្នោះ បណីត គប្បីជ្រាបថា ត្រូវអាបត្តិទុក្ខដំ ព្រោះហាមាត់សូមសម្ម និងបាយ តែម្យ៉ាង ។

បើភិក្ខុពោលថា ចូរឲ្យភត្ត និងសប្បិ តែទាយកប្រគេនភត្ត ហើយ ប្រគេននវនីត ខ័រៈ ឬទធំ ដោយពោលថា និមន្តលោកម្ចាស់ធ្វើសប្បិធាន់ ចុះក្តី ប្រគេនមូលតម្លៃ ពោលថា និមន្តលោកម្ចាស់ទទួលសប្បិ ដោយមូល តម្លៃនេះធាន់ចុះ (ត្រូវអាបត្តិបាចិត្តិយ) តាមវត្ថុនោះឯង ។

តែកាលភិក្ខុពោលថា ចូរឲ្យភត្ត និងសប្បិគោក្តី ចូរឲ្យសប្បិគោក្តី កាលសប្បិគោមិនមាន ចូរឲ្យនវនីតគោក្តី ចូរឲ្យមេគោនោះឯងក្តី ដោយន័យ មុននោះឯង ទាយកពោលថា និមន្តលោកម្ចាស់ធាន់ សប្បិអំពីមេគោនេះ (ត្រូវអាបត្តិបាចិត្តិយ) តាមវត្ថុដូចគ្នា ។

តែបើទាយកត្រូវភិក្ខុសូមដោយសប្បិគោ ប្រគេនដោយសប្បិព្រៃជា ដើម ជាការខុសសន្តេត ។ ពិតហើយ កាលមានការប្រគេនយ៉ាងនេះ ទើប

ជាការដែលទាយកត្រូវភិក្ខុសូមវត្ថុមួយ បែរជាប្រគេនវត្ថុមួយទៀត ព្រោះ ដូច្នោះ ទើបជាអនាបត្តិ ។ សូម្បីក្នុងពាក្យថា ចូរឲ្យសប្បីព្រៃជាដើមក៏មាន ន័យដូច្នោះ ។

កាលភិក្ខុពោលថា ចូរឲ្យដោយកប្បិយសប្បិ ទាយកប្រគេនដោយ អកប្បិយសប្បិ ក៏ជាការខុសសង្កេតដូចគ្នា កាលភិក្ខុពោលថា ចូរឲ្យដោយ អកប្បិយសប្បិ ទាយកប្រគេនដោយកប្បិយសប្បិ ត្រូវអាបត្តិទុក្ខដូចគ្នា ទាំងក្នុងការទទួល ទាំងក្នុងការបរិភោគ ។ កាលអកប្បិយសប្បិមិនមាន ទាយក ប្រគេនដោយអកប្បិយនវនីតជាដើម តាមន័យមុននោះឯង ដោយ ពោលថា និមន្តលោកម្ចាស់ធ្វើសប្បិធាន់ចុះ ឈ្មោះថា គេប្រគេនដោយ អកប្បិយសប្បិដោយពិត ។

កាលភិក្ខុពោលថា ចូរឲ្យអកប្បិយសប្បិ ទាយកប្រគេនដោយកប្បិយ សប្បិ ជាការខុសសង្កេតដូចគ្នា កាលពោលថា ដោយសប្បិ ទាយកប្រគេន ដោយរបស់ឯណានីមួយ មាននវនីតជាដើមដ៏សេស ជាការខុសសង្កេតដូច គ្នា សូម្បីក្នុងពាក្យថា ចូរឲ្យនវនីតជាដើម ក៏មានន័យដូច្នោះដូចគ្នា ។

ពិតហើយ មានការហាមាត់សូមដោយវត្ថុណាមួយ កាលភិក្ខុបានវត្ថុ នោះក្តី មូលតម្លៃនៃវត្ថុនោះក្តី រាប់ថា ជាការបានវត្ថុនោះៗ ដូចគ្នា ។ តែបើ ទាយកប្រគេនរបស់ដទៃដែលមកក្នុងព្រះបាលីក្តី មិនបានមកក្តី ជាការខុស សង្កេត ។ កាលភិក្ខុហាមាត់សូមដោយនវនីតជាដើមដទៃ រៀនវនីតដែល មកក្នុងព្រះបាលីជាដើម ត្រូវអាបត្តិទុក្ខដូចលោកពោលទុកថា កាលភិក្ខុ

ពោលថា ចូរឲ្យសប្បិកត្ត ការហាមាត់សូមសម្ម និងបាយ ត្រូវអាបត្តិទុក្ខដ
 ប៉ុណ្ណោះ ព្រោះសប្បិកត្ត មិនមានដូចសាលីកត្តឡើយ យ៉ាងណា សូម្បីក្នុង
 ពាក្យថា ចូរឲ្យនវនីតកត្តជាដើម ក៏យ៉ាងនោះ (គឺត្រូវអាបត្តិទុក្ខដប៉ុណ្ណោះ)
 ដូចគ្នា ។

ពិតហើយ កាលនឹងពោលនវនីតជាដើមតែម្យ៉ាងឲ្យពិស្តារតាមលំដាប់
 (នៃនវនីត) ក៏នឹងត្រូវពោលអត្ថនេះឯង ។ ហើយអត្ថពិស្តារនោះ បណ្ឌិត
 អាចដឹងបានដោយសេចក្តីសន្ទេប នឹងមានប្រយោជន៍អ្វីដោយសេចក្តីពិស្តារ
 ក្នុងនវនីតតែម្យ៉ាងជាដើមនោះ ។ ដោយហេតុនោះ ទើបខ្ញុំពោលថា សូម្បី
 ក្នុងពាក្យថា ចូរឲ្យនវនីតជាដើម ក៏មានន័យនេះដូចគ្នា ។

បើភិក្ខុហាមាត់សូមក្នុងទីជាមួយគ្នាក្តី ផ្សេងគ្នាក្តី ដោយវត្ថុ មានសប្បិ
 ជាដើមទាំងអស់ ចាក់របស់ដែលបានហើយ ចូលក្នុងកោជនជាមួយគ្នា ធ្វើឲ្យ
 ជារសដូចគ្នា សូម្បីយកចុងស្បូវភ្នាំងជ្រលក់ត្រង់ចុង យកមកលិទ្ធអំពីរស
 នោះ ហើយទំពាស្តី ត្រូវអាបត្តិបាចិត្តិយ ៧ សមដូចព្រះមានព្រះភាគត្រាស់
 ទុកក្នុងគម្ពីរបរិវារថា ភិក្ខុត្រូវអាបត្តិបាចិត្តិយទាំងអស់ ៧ ដែលមានវត្ថុផ្សេងៗ
 គ្នា ក្នុងខណៈមួយ មិនមុន មិនក្រោយ ប្រស្នានេះ ពួកលោកអ្នកឈ្លាសវៃ
 បានគិតមកហើយ ។

[១៣៨] ក្នុងបទថា អតិលានោ តិលានសញ្ញំ នេះ មានវិនិច្ឆ័យ
 ដូច្នោះថា បើភិក្ខុអ្នកមានសេចក្តីសម្គាល់ថា អាពាធ ហាមាត់សូមភេសជ្ជៈ
 ៥ ដើម្បីប្រយោជន៍ដល់ភេសជ្ជៈ ព្រះវិនយធរកប្បិកាត់អាបត្តិលោក ដោយ

មហានាមសិក្ខាបទ ។ តែកាលហាមាត់សូមបណិតកោដន ៧ យ៉ាង គប្បី
 កាត់អាបត្តិដោយសិក្ខាបទនេះ តែបណិតកោដន ៧ យ៉ាងនេះ ជាបុណិទេស-
 នីយវត្ថុ សម្រាប់ពួកភិក្ខុនី ។ ព្រោះការហាមាត់សូមសម្ម និងបាយ ត្រូវ
 អាបត្តិទុក្ខដ ដែលត្រាស់ទុកក្នុងសេកិយប្បពាតិប្បណោះដល់ភិក្ខុ និងភិក្ខុនី
 ទាំងពីរពួក ។ បទដ៏សេសក្នុងសិក្ខាបទនេះរាក់ទាំងអស់ហើយ ។

សិក្ខាបទនេះ មានសម្មជាន ៤ កើតអំពីកាយ ១ អំពីកាយ និងវាចា
 ១ អំពីកាយ និងចិត្ត ១ អំពីកាយវាចា និងចិត្ត ១ ជាកិរិយា ជា
 នោសញ្ញាវិមោក្ខ ជាអចិត្តកៈ ជាបណ្ឌិតិវជ្ជៈ ជាកាយកម្ម ជាវចីកម្ម មាន
 ចិត្ត ៣ មានវេទនា ៣ ដូច្នោះឯង ។

បណិតកោដនសិក្ខាបទ ចប់



វិទ្យាបិដក

សិក្ខាបទទី ១០

[១៤០] កាលនោះ ព្រះសម្មាសម្ពុទ្ធដ៏មានព្រះភាគ កាលគង់នៅក្នុងគោរ-
សាលា ក្នុងមហាវន ក្បែរក្រុងវេសាលី ។ សម័យនោះឯង មានភិក្ខុមួយ
រូប ជាអ្នកប្រព្រឹត្តបង្កក្បាលនូវរបស់គ្រប់យ៉ាង^១ នៅក្នុងព្រៃស្នូសាន ។ ភិក្ខុ
នោះមិនប្រាថ្នានឹងទទួលយកវត្ថុដែលមនុស្សទាំងឡាយឲ្យឡើយ ។ ភិក្ខុនោះ
កាន់យកនូវសំណែនក្នុងព្រៃស្នូសានខ្លះ ទៀបគល់ឈើខ្លះ ទៀបធរណីទ្វារ
ខ្លះ ដោយខ្លួនឯង ហើយឆាន់ ។ មនុស្សទាំងឡាយពោលទោស តិះដៀល
បន្តិះបន្តាប់ថា ភិក្ខុនេះ មិនគួរឃើញនឹងកាន់យកសំណែនរបស់ឈើទាំងឡាយ
ដោយខ្លួនឯង ហើយឆាន់ទេ ។ ភិក្ខុជាថេរៈនេះ មានកាយធាត់ ទំនងជាស៊ី
សាច់មនុស្សទេដឹង ។ ភិក្ខុទាំងឡាយបានឮមនុស្សទាំងនោះ ពោលទោស
តិះដៀល បន្តិះបន្តាប់ហើយ ។ ពួកភិក្ខុណាដែលមានសេចក្តីប្រាថ្នាតិច ។ បេ។
ពួកភិក្ខុនោះពោលទោស តិះដៀល បន្តិះបន្តាប់ថា ភិក្ខុមិនគួរនឹងស៊ីលេបនូវ
អាហារតាមទ្វារមាត់ ជាអាហារដែលគេមិនបានប្រគេនសោះ ។ បេ។ ព្រះដ៏
មានព្រះភាគទ្រង់ត្រាស់សួរថា ម្ចាស់ភិក្ខុ ឮថា អ្នកឯងស៊ីលេបនូវអាហារ
តាមទ្វារមាត់ ជាអាហារដែលគេមិនបានប្រគេន ពិតមែនឬ ។ ភិក្ខុនោះក្រាប
ទូលថា បពិត្រព្រះដ៏មានព្រះភាគ ពិតមែន ។ ព្រះសម្មាសម្ពុទ្ធដ៏មានជោគទ្រង់
បន្ទោសថា ម្ចាស់មោឃបុរស អ្នកឯងមិនគួរនឹងស៊ីលេបនូវអាហារតាមទ្វារ

១ - អង្គកថា ភិក្ខុនោះប្រព្រឹត្តបង្កក្បាលគ្រប់ជំពូក ដោយហោចទៅសូម្បីឈើស្កន់ក៏បង្កក្បាល
យកដែរ ។

មាត់ ជាអាហារដែលគេមិនបានប្រគេន (ដូច្នោះ) ទេ នៃមោឃបុរស អំពើ
 នេះ មិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លាទេ ឬនាំពួកជនដែល
 ជ្រះថ្លាហើយ ឲ្យរើងរឹតតែជ្រះថ្លាឡើងតទៅទៀតទេ ។ បេ ។ ម្នាលភិក្ខុទាំងឡាយ
 អ្នកទាំងឡាយ គប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ
 លេបនូវអាហារតាមទ្វារមាត់ ជាអាហារដែលគេមិនបានប្រគេន ត្រូវអាបត្តិ
 បាចិត្តិយ ។ សិក្ខាបទនេះ ព្រះដ៏មានព្រះភាគបានបញ្ញត្តហើយ ដល់ភិក្ខុទាំង-
 ឡាយយ៉ាងនេះ ។

[១៤១] សម័យនោះឯង ភិក្ខុទាំងឡាយមានសេចក្តីសង្ស័យក្នុងទឹក
 និងឈើស្កន់ ។ ពួកភិក្ខុទាំងនោះ បានក្រាបទូលសេចក្តីនុ៎ះចំពោះព្រះដ៏មាន
 ព្រះភាគ ។ ព្រះអង្គត្រាស់ថា ម្នាលភិក្ខុទាំងឡាយ តថាគតអនុញ្ញាតឲ្យភិក្ខុ
 កាន់យកទឹក និងឈើស្កន់បានដោយខ្លួនឯងបាន ម្នាលភិក្ខុទាំងឡាយ អ្នក
 ទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ លេប
 នូវអាហារតាមទ្វារមាត់ ជាអាហារដែលគេមិនបានប្រគេន ត្រូវអាបត្តិបាចិត្តិយ
 រៀរលែងតែទឹក និងឈើស្កន់ ។

[១៤២] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី
 ១ នៃបារាជិកកណ្ឌ ។ ដែលហៅថា គេមិនបានប្រគេន គឺសំដៅយកវត្ថុដែល
 ភិក្ខុមិនបានទទួលប្រគេន ។ ដែលហៅថា របស់ដែលគេប្រគេន គឺកាលបើ
 ទាយកឲ្យរបស់ណាដោយកាយក្តី ដោយរបស់ដែលជាប់នឹងកាយក្តី ដោយ
 បោះឲ្យក្តី ភិក្ខុក៏ស្ថិតនៅក្នុងហត្ថបាស បានទទួល^(១)ដោយកាយ ឬដោយរបស់

១- អង្គថា កិរិយាទទួលប្រគេន ប្រកបដោយអង្គ ៥ គឺ ១. វត្ថុដែលបុរសមានកម្លាំងយ៉ាង-

ដែលជាប់នឹងកាយ របស់នេះ ហៅថា គេប្រគេន ។ ដែលហៅថា អាហារ គឺរបស់ណាមួយ ដែលគួរលេបចូលទៅបាន រៀរលែងតែទឹក និងឈើស្កន់ របស់នេះ ហៅថា អាហារ ។ ពាក្យថា រៀរលែងតែទឹក និងឈើស្កន់ គឺ លើកលែងតែទឹក និងឈើស្កន់ ។ ភិក្ខុទទួលយកដោយគិតថា អញនឹងទំពា ស៊ី អញនឹងបរិភោគ ត្រូវអាបត្តិទុក្ខដ ។ ភិក្ខុនោះត្រូវអាបត្តិ បាចិត្តិយគ្រប់ៗ វារៈដែលលេបចូលទៅ ។

[១៤៣] វត្ថុដែលភិក្ខុមិនបានទទួលប្រគេន ភិក្ខុក៏សម្គាល់ថា មិនបាន ទទួលប្រគេន ហើយលេបនូវអាហារតាមទ្វារមាត់ ជាអាហារដែលគេមិន ប្រគេន ត្រូវអាបត្តិបាចិត្តិយ រៀរលែងតែទឹក និងឈើស្កន់ ។ វត្ថុដែលភិក្ខុ មិនបានទទួលប្រគេន ភិក្ខុសង្ស័យ ហើយលេបនូវអាហារតាមទ្វារមាត់ ជា អាហារដែលគេមិនបានប្រគេន ត្រូវអាបត្តិបាចិត្តិយ រៀរលែងតែទឹក និងឈើ ស្កន់ ។ វត្ថុដែលភិក្ខុមិនបានទទួលប្រគេន ភិក្ខុសម្គាល់ថា បានទទួលប្រគេន ហើយលេបនូវអាហារតាមទ្វារមាត់ ជាអាហារដែលគេមិនបានប្រគេន ត្រូវ អាបត្តិបាចិត្តិយ រៀរលែងតែទឹក និងឈើស្កន់ ។ វត្ថុដែលភិក្ខុបានទទួល ប្រគេន ភិក្ខុសម្គាល់ថា មិនទាន់បានទទួលប្រគេន ត្រូវអាបត្តិទុក្ខដ ។ វត្ថុ ដែលភិក្ខុទទួលប្រគេន ភិក្ខុសង្ស័យ ត្រូវអាបត្តិទុក្ខដ ។ វត្ថុដែលភិក្ខុទទួល ប្រគេនហើយ ភិក្ខុសម្គាល់ថា បានទទួលប្រគេនហើយ មិនត្រូវអាបត្តិឡើយ ។

ល្មមលើកឡើងបាន ។ ២. អ្នកប្រគេនស្ថិតនៅក្នុងហត្ថបាស ៣. អ្នកប្រគេន បានបង្ហាន់ខ្លួនចូល មក ។ ៤. ទេវតាក្តី មនុស្សក្តី សត្វតិរច្ឆានក្តី ប្រគេន ។ ៥. ភិក្ខុទទួល វត្ថុនោះដោយកាយក្តី ដោយវត្ថុដែលជាប់នឹងកាយក្តី ។

[១៤៤] អាបត្តិមិនមានដល់ភិក្ខុដែលឆាន់ទឹក និងឈើស្ងួត ដល់ភិក្ខុដែលកាន់យកថ្នាំមហាវិកត ៤ យ៉ាង^(១) ដោយខ្លួនឯង ហើយឆាន់ ព្រោះមានហេតុ ហើយគ្មានកប្បិយការក ដល់ភិក្ខុឆត ដល់ភិក្ខុជាខាងដើមបញ្ញត្តិ ។

សិក្ខាបទទី ១០ ចប់

កោជនវគ្គទី ៤ ចប់

ចំនួនសិក្ខាបទក្នុងកោជនវគ្គនោះមាន ១០ យ៉ាងគឺ

- | | | | |
|---------------------|---|-------------------------|---|
| បិណ្ឌ (សិក្ខាបទ) | ១ | គណៈ (សិក្ខាបទ) | ១ |
| បរៈ (សិក្ខាបទ) | ១ | បូរៈ (សិក្ខាបទ) | ១ |
| បវារណា (សិក្ខាបទ) | ២ | ព្រះដីមានព្រះភាគពោលហើយ | |
| វិកាល (សិក្ខាបទ) | ១ | សន្និធិការ (សិក្ខាបទ) | ១ |
| បណីត (សិក្ខាបទ) | ១ | ទ្វារក (សិក្ខាបទ) | ១ |



១- មហាវិកត ៤ គឺម្ពត្រ ១ គូប ១ ផេះ ១ ដី ១ ។

អង្គកថា

កោដនវគ្គទី ៤

ទន្លេចោលាសិក្ខាបទ

[១៤០] ក្នុងសិក្ខាបទទី ១០ មានវិនិច្ឆ័យដូច្នោះ ភិក្ខុនោះ ឈ្មោះថា សព្វបំសុក្ខលិក (ជាអ្នកមានប្រក្រតីសមាទាន បង្សក្រុលគ្រប់យ៉ាង) ព្រោះ អត្ថថា ភិក្ខុនោះ មានបណ្តាបច្ច័យ ៤ គ្រប់យ៉ាង ដោយហោចសូម្បីឈើ ស្នំ ក៏ជាបង្សក្រុលទាំងអស់ ។ បានឮថា ភិក្ខុនោះធ្វើកោដនៈដែលគេចោល ក្នុងព្រៃស្នូសាននោះឯងឲ្យជាបាត្រ ធ្វើចីវរដោយចម្រៀក សំពត់ដែលគេ ចោលក្នុងព្រៃស្នូសាននោះឯង កាន់យកគ្រែ និងតាំងដែលគេចោលក្នុងព្រៃ ស្នូសាននោះដូចគ្នា ដើម្បីប្រើប្រាស់ ។

ដីដួន និងដីតារបស់បិតាដែលស្លាប់ទៅហើយ ហៅថា អយ្យ ក្នុង ពាក្យថា អយ្យវោសាជិតកានិ នេះ ។ ខាទនីយ និងកោដនីយ ដែលគេ ទុកចោលក្នុងព្រៃស្នូសានជាដើម មានប្រយោជន៍ដល់បុព្វបុរសទាំងនោះ ហៅ ថា វោសាជិតក (គ្រឿងសំណែន) បានឮថា ពួកមនុស្សបានធ្វើរបស់ ដែលជាទីស្រឡាញ់នៃពួកញាតិទាំងនោះ ក្នុងវេលាដែលនៅមានជីវិតនៅ ឡើយ ឲ្យជាពន្ធតបាយ ឧទ្ទិសដល់ពួកញាតិដែលស្លាប់ទៅហើយ សែនទុក ក្នុងទីទាំងឡាយ មានឈាបនដ្ឋានជាដើមនោះ ដោយតាំងចិត្តថា សូមពួក ញាតិរបស់ពួកយើងបរិភោគចុះ ។

ភិក្ខុនោះយកដុំបាយនោះមកធាន់ មិនប្រាថ្នារបស់ដទៃ សូម្បីប្រណីត

ដែលគេប្រគេន ។ ព្រោះហេតុនោះ ទើបធម្មសង្គាហកាចារ្យទាំងឡាយបាន
ពោលថា កាន់យកអាហារជាគ្រឿងសែនខ្មោចអំពីឈាមបដ្ឋានខ្លះ ត្រង់គល់
ឈើខ្លះ ត្រង់ធរណីទ្វារខ្លះ មកធាន់ឯងដូច្នោះ ។

បទថា ថេរោ ប្រែថា រឹងមាំ គឺរឹងប៉ឹង ។

បទថា វធរោ ប្រែថា ធាត់ មានពាក្យអធិប្បាយថា ភិក្ខុនោះធាត់
មានរាងកាយមាំមួន ។

បីបទថា មនុស្សម្សំសំ មញ្ញោ ខានតិ សេចក្តីថា ពួកយើងយល់ថា
ភិក្ខុនោះ ជួនកាលធាន់សាច់មនុស្ស ។ មហាជនទាំងនោះ មានការយល់
ដូច្នោះថា សេចក្តីពិត ពួកអ្នកស៊ីសាច់មនុស្ស រមែងជាបុគ្គលដូច្នោះ ។

[១៤១] ក្នុងបទថា ឧទកនន្តទោណោ កុក្កុច្ឆាយន្តិ នេះ មានវិនិច្ឆ័យ
ដូច្នោះថា ពួកភិក្ខុទាំងនោះ មិនបានសង្កេតអត្តនៃបទថា គប្បីទំពាស្សីអាហារ
ដែលគេមិនបានឲ្យកន្លងទ្វារមាត់ចូលទៅឲ្យត្រឹមត្រូវ ទើបបាននាំគ្នារង្វៀស ។
ឯព្រះមានព្រះភាគ កាលទ្រង់ញ៉ាំងភិក្ខុទាំងនោះឲ្យយល់ព្រមដោយអំណាច
នៃរឿងតាមដែលកើតឡើងហើយ ដូចបិតាចង្អុលឲ្យពួកកូនៗ យល់ព្រម
ដូច្នោះ ទើបទ្រង់តាំងអនុប្បញ្ញត្តិទុក ។

បទថា អទិន្នំ សេចក្តីថា គេមិនបានឲ្យដោយកាយ របស់ជាប់នឹង
កាយ និងការបង្ហាន់ឲ្យឯណាមួយ ដល់ភិក្ខុដែលទទួលដោយកាយ ឬដោយ
របស់ជាប់កាយ ។ ពិតហើយ ព្រះឧបាលីសំដៅយករបស់ដែលគេមិនបានឲ្យ
នេះឯង ទើបពោលទុកក្នុងបទកាជនៈថា ឈ្មោះថា របស់ដែលគេមិនបានឲ្យ

លោកហៅថា របស់មិនទាន់ទទួលប្រគេន ។ តែក្នុងទុតិយបារាជិកត្រាស់ថា
ឈ្មោះថា របស់ដែលគេមិនបានឲ្យ លោកហៅទ្រព្យដែលអ្នកដទៃហ្នឹងហែង ។
ឯបទថា របស់ដែលគេឲ្យនេះ លោកលើកឡើងទុកដើម្បីសម្តែងលក្ខណៈនៃ
របស់ដែលគេមិនបានឲ្យនោះឯង ដោយអំណាចនៃន័យដែលផ្ទុយគ្នា ។

អធិប្បាយ

សិក្ខាបទវិភង្គនៃទុក្ខកណ្ណចោលសិក្ខាបទ

[១៤២] ក្នុងនិទ្ទេសនៃបទថា ទិន្នំ នោះ មានវិនិច្ឆ័យដូច្នោះថា ពាក្យ
ថា កាយេន វា កាយប្បដិសន្ធន វា និស្សន្តិយេន វា ទេន្ត បានដល់
កាលអ្នកដទៃគេឲ្យយ៉ាងនេះ (គឺឲ្យដោយកាយក្តី ដោយរបស់ជាប់កាយក្តី
ដោយការបោះឲ្យក្តី) ។

បទថា ហត្ថទាសេ វិភោ កាយេន វា កាយប្បដិសន្ធន វា បដិ-
គ្គណ្ណាតិ សេចក្តីថា បើកិក្ខុនៅក្នុងហត្ថបាស មានលក្ខណៈដូចពោលហើយ
ខាងដើម ទទួលប្រគេនរបស់នោះ ដែលគេឲ្យយ៉ាងនោះ ដោយហោចសូម្បី
ឆ្ងល់រថ ដោយកាយ ឬដោយរបស់ជាប់ដោយកាយ ។ វត្ថុនោះដែលទទួល
ប្រគេនហើយយ៉ាងនេះ លោកហៅថា របស់ដែលគេឲ្យ ។ របស់ដែលគេ
លះបង់ឲ្យដោយពាក្យថា សូមលោកម្ចាស់កាន់យករបស់នេះ របស់នេះ សូម
ជារបស់លោកម្ចាស់ជាដើម លោកមិនហៅថា របស់ដែលគេឲ្យទេ ។

បណ្ណនិទ្ទេសទាំងនោះ បទថា កាយេន សេចក្តីថា ដែលគេឲ្យដោយ

បណ្ណាសរីរាវយវៈ មានដៃជាដើមណាមួយ ដោយហោចសូម្បីដោយម្រាម
 ជើង ក៏ឈ្មោះថា គេឲ្យហើយដោយកាយ ។ ក្នុងការទទួលប្រគេន ក៏មាន
 ន័យដូច្នោះឯង ។ ពិតហើយ របស់ដែលភិក្ខុទទួលប្រគេនដោយសរីរាវយវៈ
 ចំណែកណាមួយ រាប់ថា ទទួលប្រគេនហើយ ដោយកាយដូចគ្នា ។ បើគេ
 ឲ្យរបស់ដែលត្រូវធ្វើនត្តិ ភិក្ខុអាពាធមិនអាចនត្តិចូលក្នុងច្រមុះបានឡើយ
 ទទួលយកតាមមាត់បាន (ប្រគេនតាមមាត់បាន) ។ សេចក្តីពិត ដោយ
 គ្រាន់តែការដាក់ចិត្តប៉ុណ្ណោះ ជាប្រមាណក្នុងការទទួលប្រគេននេះ ។ ន័យ
 នេះលោកពោលទុកក្នុងមហាបច្ចវិ ។

បទថា កាយប្បជិតទ្វេន សេចក្តីថា របស់ដែលគេឲ្យដោយឧបករណ៍
 ណាមួយ បណ្ណាឧបករណ៍ មានវែកជាដើម ឈ្មោះថា គេឲ្យដោយរបស់ជាប់
 កាយ សូម្បីក្នុងការទទួលប្រគេន ក៏មានន័យដូច្នោះដូចគ្នា ។ របស់ដែលភិក្ខុ
 ទទួលដោយវត្ថុណាមួយ ដែលជាប់ដោយរាងកាយ មានបាត្រ និងថាស
 ជាដើម រាប់ថា ទទួលប្រគេនដោយរបស់ជាប់ដោយកាយដូចគ្នា ។

បទថា និស្សត្តិយេន សេចក្តីថា របស់ដែលគេបោះប្រគេនឲ្យផុតអំពី
 កាយ និងអំពីរបស់ជាប់ដោយកាយដល់ភិក្ខុដែលនៅក្នុងហត្ថបាស ដោយ
 កាយ ឬរបស់ជាប់ដោយកាយ ឈ្មោះថា គេប្រគេនដោយប្រយោគដែល
 បោះឲ្យ នេះជាការពណ៌នាតាមព្រះបាលីជាបឋម ។

ចាលីមត្តកវិនិច្ឆ័យ

ក្នុងសិក្ខាបទនេះ គប្បីជ្រាបវិនិច្ឆ័យបាលីមត្តកវិនិច្ឆ័យដូចតទៅនេះថា

អង្គនៃការប្រគេន ៥ យ៉ាង

ការទទួលប្រគេន រមែងឡើងដោយអង្គ ៥ គឺរបស់ដែលត្រូវប្រគេន ល្មមបុរសមានកម្លាំងខ្នាតកណ្តាលលើក្នុង ១ ហត្ថបុស្តប្រាកដ (នៅក្នុង ហត្ថបុស្ត) ១ ការបង្ហាត់ប្រគេនប្រាកដ (គេបង្ហាត់ប្រគេន) ១ ទេវតា ក្តី មនុស្សក្តី តិរច្ឆានក្តី ប្រគេន ១ ភិក្ខុទទួលប្រគេនដោយកាយ ឬដោយ របស់ជាប់កាយ ១ ការទទួលប្រគេនរមែងឡើងដោយអង្គ ៥ ដោយប្រការ យ៉ាងនេះ ។ ក្នុងអង្គ ៥ នោះ ហត្ថបុស្តនៃភិក្ខុឈរ អង្គុយ និងដេក បណ្ឌិតគប្បីជ្រាបតាមន័យដូចពោលហើយ ក្នុងបវារណាសិក្ខាបទ ។

បណ្តាអ្នកឲ្យ និងអ្នកទទួលប្រគេន មួយនៅលើអាកាស មួយទៀត នៅលើផែនដី គប្បីកំណត់ប្រមាណហត្ថបុស្ត ត្រង់ក្បាលរបស់អ្នកនៅលើ ផែនដី និងអវយវៈដែលជិតជាងរបស់អ្នកឈរនៅលើអាកាស រៀងដែល លាចេញដើម្បីឲ្យ ឬដើម្បីទទួល ។ បើមួយចំណែកនៅក្នុងរណ្តៅ (អណ្តូង) មួយចំណែកនៅមាត់រណ្តៅ ឬមួយចំណែកនៅលើដើមឈើ មួយចំណែកនៅ លើផែនដី ក៏គប្បីកំណត់ប្រមាណហត្ថបុស្តតាមន័យ ដូចពោលហើយនោះ ឯង ។

បើបក្សិយកចំពុះពាំផ្កា ឬផ្ទៃឈើប្រគេនក្តី ដីរយកប្រមោយចាប់ផ្តា ឬ ផ្ទៃឈើប្រគេនក្តី នៅក្នុងហត្ថបុស្តបែបនេះ ការទទួលប្រគេន រមែងឡើង បាន ។ បើភិក្ខុអង្គុយលើ កដរី សូម្បីកម្ពស់ ៧ ហត្ថ ១ ចំអាម នឹងទទួល របស់ដែលដីរនោះប្រគេនដោយប្រមោយ ក៏គួរដូចគ្នា ។ ទាយកម្មាកំទូល ភាជនៈបាយ និងម្ហូបជាច្រើនលើក្បាល មកកាន់សម្អាតរបស់ភិក្ខុ ពោលទាំង

ឈរថា និមន្តលោកម្ចាស់ទទួលចុះ ជាបឋមការបង្ហាញប្រគេនមិនប្រាកដទេ ព្រោះដូច្នោះ មិនគួរទទួល ។ បើគេបង្ហាញចុះមកត្រឹមបន្តិចបន្តួច ភិក្ខុគប្បី លាដៃទទួលកាជនៈខាងក្រោម សូម្បីដោយឯកទេស ។ ដោយការទទួល ត្រឹមប៉ុណ្ណោះ កាជនៈទាំងអស់ ឈ្មោះថា ទទួលប្រគេនហើយ ។ តាំងអំពី ទទួលប្រគេននោះទៅ ទោះលើកចុះក្តី រុញចេញក្តី ហើយចាប់យករបស់ ដែលខ្លួនត្រូវការ គួរ ។ ឯក្នុងកាជនៈតែមួយ មានលី ដែលមានបាយជា ដើម មិនមានពាក្យដែលគប្បីពោលឡើយ ។

សូម្បីទាយកវែកកត្តាហារទៅ បើបង្ហាញអំរែកចុះប្រគេន គួរ ។ បើ មានឫស្សីវែងប្រមាណ ៣០ ហត្ថ ត្រង់ចុងម្ខាងចុងក្នុងមទឹកអំពៅព្យូរទុក ត្រង់ ចុងម្ខាងចុងក្នុងសប្បីព្យូរទុក បើភិក្ខុទទួលប្រគេនឫស្សីនោះ ឈ្មោះថា ទទួល ប្រគេនរបស់ទាំងអស់ដូចគ្នា ។ បើទាយកពោលថា និមន្តលោកម្ចាស់ទទួល ទឹកអំពៅស្រស់ដែលកំពុងហូរចេញអំពីឃ្នាប ការបង្ហាញចូលមកប្រគេនមិន ប្រាកដ ព្រោះដូច្នោះ ទើបមិនគួរទទួល ។ តែបើគេស្រង់យកកាកចោល ហើយយកដៃដួសឡើងប្រគេន គួរ ។

បាត្រជាច្រើន គេទុកលើគ្រែក្តី លើតាំងក្តី លើកន្ទេលផែងក្តី លើស្នូក ឈើក្តី លើបន្ទះក្តី ។ ទាយកនៅក្នុងហត្ថបាសនៃភិក្ខុដែលនៅក្នុងទីណា មួយ របស់ដែលគេឲ្យក្នុងបាត្រទាំងនោះ ដែលភិក្ខុនៅក្នុងទីនោះ សូម្បីយក ដៃប៉ះគ្រែជាដើម ដោយអត្ថថា ទទួលប្រគេនឈរក្តី អង្គុយក្តី ដេកក្តី ជាការ ទទួលប្រគេនហើយទាំងអស់ ។ បើភិក្ខុឡើងអង្គុយលើគ្រែជាដើម ដោយ

តាំងចិត្តថា អញនឹងទទួលប្រគេន ក៏គួរដូចគ្នា ។

បើទាយកដាក់បាត្រទាំងឡាយលើផែនដី យកទីប៉ោង និងទីប៉ោងនៃ បាត្រទល់គ្នា របស់ដែលគេប្រគេនក្នុងបាត្រ ដែលកិក្ខុអង្គុយយកដៃ ឬម្ហូប ប៉ះប៉ុណ្ណោះ ជាការទទួលប្រគេនហើយ ។ លោកពោលទុកក្នុងទឹកនៃខ្លះថា ការទទួលប្រគេនក្នុងបាត្រដែលគេតាំងទុកលើកន្ទេលផែនដីដែលធំ និងកម្រាល លើខ្នងដំរីជាដើម រមែងមិនឡើង ពាក្យនោះគប្បីជ្រាបថា លោកពោលសំដៅ យកការកន្លងហួសហត្ថបាសទៅ ។ តែកាលមានហត្ថបាស ក្នុងទីណាមួយ ក៏គួរ ក្រៅអំពីរបស់ដែលកើតនៅជាមួយទីនោះ ។

ការទទួលប្រគេនលើស្លឹកឈូក ឬលើស្លឹកចារជាដើម ដែលកើតនៅ ត្រង់ទីនោះ រមែងមិនគួរ ។ ស្លឹកឈូកជាដើមនោះ មិនដល់នូវការរាប់ថា ជា របស់ជាប់កាយ ដូចក្នុងរបស់កើតជាមួយទីនោះ ការទទួលប្រគេនមិនឡើង យ៉ាងណា ក្នុងគ្រែដែលគេភ្ជាប់នៅត្រង់ជង្គត់ឈើជាដើមក្នុងបន្ទុះក្តារ ឬក្នុងថ្ម ដែលជាអសង្ហារឹម ការទទួលប្រគេន ក៏មិនឡើងដូចគ្នា ដូច្នោះ ។ ពិតហើយ គ្រែតាំងដែលភ្ជាប់នឹងគល់ជង្គត់ជាដើមនោះ ជារបស់គួរសង្រ្គោះចូលនឹងរបស់ ដែលកើតនៅទីនោះ ។

សូម្បីលើស្លឹកអំពិលជាដើម ដែលជាស្លឹកតូចៗ រាយពេញនៅលើ ផែនដី ការទទួលប្រគេន ក៏មិនឡើង ។ ព្រោះថា ស្លឹកអំពិលជាដើម មិន អាចនឹងតាំងទុកបានដោយល្អ ។ តែលើស្លឹកដែលធំ មានស្លឹកឈូកជាដើម (ទទួលប្រគេន) ឡើង ។

បើទាយកឈរហួសហត្ថបាសក្នុងទីនោះ យកវែកត្រឡោកដងវែងដួស
 ប្រគេន ភិក្ខុគប្បីប្រាប់ទាយកនោះថា ចូរចូលឲ្យជិត ។ ទាយកនោះមិនបាន
 ឮក្តី មិនអើពើក្តី ដាក់ចុះទៅក្នុងបាតនោះឯង ភិក្ខុគប្បីទទួលប្រគេនជាថ្មី ។
 ទោះក្នុងបុគ្គលដែលឈរនៅឆ្ងាយ បោះដុំបាយទៅប្រគេន ក៏មានន័យដូច្នោះ
 ដូចគ្នា បើក្នុងបាតដែលនាំចេញមកអំពីស្រោមបាត មានកម្ទេចល័ខ៍ បើមាន
 ទឹក គប្បីលាងជាមុន ។ បើមិនមាន គប្បីជូតកម្ទេចល័ខ៍ក្តី ឬទទួលប្រគេន
 ហើយក្តី សឹមទៅបិណ្ឌបាត ។ បើត្រាច់ទៅបិណ្ឌបាត លម្អងធូលីធ្លាក់ (ក្នុង
 បាត) គប្បីទទួលប្រគេនជាមុន សឹមទទួលភិក្ខុ ។ តែបើមិនបានទទួល
 ប្រគេន ទទួល (ភិក្ខុ) ជាវិនយទុក្ខដ ។ តែជាអនាបត្តិដល់ភិក្ខុដែលទទួល
 ប្រគេនធូលីនោះជាថ្មី ហើយឆាន់ ។ បើភិក្ខុពោលថា ទទួលប្រគេនមុន ចូរ
 ប្រគេន ពួកទាយកមិនបានឮពាក្យក្តី មិនអើពើ ប្រគេនភិក្ខុជ្រុលទៅនោះឯង
 មិនជាវិនយទុក្ខដ ។ ភិក្ខុទទួលប្រគេនជាថ្មី ហើយគប្បីទទួលភិក្ខុដទៃចុះ ។

បើខ្យល់ខ្លាំង បក់ធូលីឲ្យអណ្តែតទៅធ្លាក់អំពីទីនោះៗ ភិក្ខុមិនអាច
 ទទួលភិក្ខុបាន នឹងចងចិត្តទទួលដោយចិត្តបរិសុទ្ធថា អញនឹងឲ្យដល់អនុ-
 បសម្បន្ន គួរ ។ ត្រាច់ទៅបិណ្ឌបាតយ៉ាងនេះ ហើយត្រឡប់ទៅកាន់វិហារក្តី
 អាសនៈសាលាក្តី ឲ្យភិក្ខុនោះដល់អនុបសម្បន្នហើយ ទោះទទួលយកភិក្ខុ
 ដែលអនុបសម្បន្ននោះប្រគេនជាថ្មីក្តី ទោះកាន់យករបស់អនុបសម្បន្ននោះ
 ដោយវិស្សាសៈឆាន់ក្តីក៏បាន ។

បើភិក្ខុឲ្យបាតដែលមានធូលីដល់ភិក្ខុ ក្នុងវេលាត្រាច់បិណ្ឌបាត គប្បី

ប្រាប់ភិក្ខុម្ចាស់បាត្រនោះថា លោកទទួលប្រគេនបាត្រនោះ ហើយគប្បីទទួល
 ភិក្ខុ ឬគប្បីធាន់ ។ ភិក្ខុម្ចាស់នៃបាត្រនោះគប្បីធ្វើយ៉ាងនោះ ។ បើគួលី
 អណ្តែតនៅខាងលើ គប្បីសិតទឹកបាយចេញ ហើយធាន់ចំណែកដែលសល់
 ចុះ ។ បើគួលីលិចកប់ចូលទៅខាងក្នុង គប្បីប្រគេនជាថ្មី ។ បើមិនមាន
 អនុបសម្បន្ន កុំលែង (បាត្រ) អំពីដៃឡើយ គប្បីនាំទៅក្នុងទីដែលមាន
 អនុបសម្បន្ន ហើយទទួលប្រគេនជាថ្មី ។ ទោះយកគួលីដែលធ្លាក់ចូលក្នុង
 បាយដែលស្អុតចេញ ហើយធាន់ក៏គួរ ។ តែបើជាគួលីល្អិតច្រើន គប្បីនាំចេញ
 មួយអង្វើដោយបាយខាងលើក្តី គប្បីទទួលប្រគេនជាថ្មីក្តី ហើយធាន់ចុះ ។

បើអ្នកស្រុកដាក់បបរ ឬសម្បទុកខាងមុខ ហើយកូរ តំណក់សម្បទាយ
 អំពីភោជនៈ ធ្លាក់ចូលក្នុងបាត្រ ភិក្ខុគប្បីទទួលប្រគេនបាត្រជាថ្មី ។ កាលពួក
 ទាយកយកត្រឡោកដួសមកប្រគេន តំណក់ស្នប់ជាដើមស្រុកអំពីត្រឡោក
 ចូលទៅក្នុងបាត្រមុន ឈ្មោះថា ធ្លាក់ទៅដោយល្អ មិនមានទោស ព្រោះគេ
 បង្ហាន់ចូលមកប្រគេន ។

បើទាយកកំពុងយកពែងទឹកកៀរបាយចុះ ម្រែងភ្លើង ឬផេះធ្លាក់ចុះទៅ
 អំពីពែងទឹក មិនមានទោសដូចគ្នា ព្រោះគេបង្ហាន់ប្រគេន របស់ដែលគេ
 កំពុងប្រគេនដល់ភិក្ខុអង្គបន្ទាប់ទៅ ខ្នាតចេញអំពីបាត្រ ធ្លាក់ចូលក្នុងបាត្រភិក្ខុ
 មួយរូបទៀត ជាការធ្លាក់ទៅដោយល្អ រាប់ថា ទទួលប្រគេនហើយដូចគ្នា ។

កាលទាយកគេចាត់ចែងជ្រក់ជាដើមប្រគេនដល់ភិក្ខុមួយរូប តំណក់ទឹក
 (ជ្រក់) ខ្នាតអំពីបន្លែជ្រក់ ធ្លាក់ចូលទៅក្នុងបាត្ររបស់ភិក្ខុដទៃ លោកគប្បី

ទទួលប្រគេនបាត្រជាថ្មី ។ ពួកទាយកកំពុងចាប់ខាងលើបាត្ររបស់ភិក្ខុណា កាលតំណក់ទឹកជ្រក់ធ្លាក់ចូលទៅក្នុងបាត្ររបស់ភិក្ខុនោះ មិនមានទោស ព្រោះ គេបង្ហែនចូលមក ដោយភាពជាអ្នកបំណងនឹងប្រគេន ។

ពួកអ្នកស្រុកប្រគេនបាត្រពេញដោយបាយសា ភិក្ខុមិនអាចចាប់ខាង ក្រោមបាន ព្រោះក្តៅ ទោះចាប់ត្រង់កណ្តាប់មាត់ ក៏គួរដូចគ្នា ។ បើចាប់ ហើយ នៅតែមិនអាចទ្រាំបាន គប្បីទទួលដោយជើងបាត្រ (រង្វលបាត្រ) ។

ភិក្ខុដែលអង្គុយកាន់បាត្រ ដេកលក់នៅត្រង់រោងឆាន់ លោកមិនដឹងថា ទាយកកំពុងនាំភោជនមកឡើយ គេប្រគេនក៏មិនដឹង ភោជនរាប់ថា មិនទាន់ បានប្រគេន ។ តែបើលោកជាអ្នកអង្គុយតាំងចិត្តទុក (អំពីខាងដើម) គួរ ។ បើលោកដកដៃអំពីជើងបាត្រ ហើយយកជើងភ្លៀតទុក ដេកលក់ទៅ សម គួរដូចគ្នា ។ តែកាលលោកយកជើងជាន់ជើងបាត្រទុក ទទួលប្រគេន បើមិន ទាន់លក់ ក៏ជាការទទួលប្រគេនដោយមិនអើពើ ព្រោះដូច្នោះ ទើបមិនគួរធ្វើ ។

អាចារ្យពួកខ្លះពោលថា ការទទួលប្រគេនដោយជើងបាត្រយ៉ាងនេះ ឈ្មោះថា ជាការទទួលប្រគេនដោយរបស់ដែលជាប់នឹងបាត្រ ដែលជាប់ ដោយកាយ ព្រោះដូច្នោះ ទើបមិនគួរ ។ ពាក្យនោះ គ្រាន់តែជាពាក្យប៉ុណ្ណោះ តែដោយអត្តទាំងអស់នោះ ក៏ជារបស់ជាប់ដោយកាយទាំងអស់ សូម្បីក្នុង កាយសំសគ្គសិក្ខាបទ ក៏បានសម្តែងន័យនេះទុកហើយ ។ តែបើច្បាមយក របស់ដែលធ្លាក់ដែលគេកំពុងប្រគេនដល់ភិក្ខុ យកមកឆាន់ឯងក៏គួរ ។

ក្នុងការចាប់យករបស់ដែលធ្លាក់ឆាន់នោះ មានសូត្រដែលជាគ្រឿង

សាធុកៈដូចតទៅនេះថា ម្ចាស់ភិក្ខុទាំងឡាយ គ្រាប់បាយណាដែលគេកំពុងឲ្យ ហើយធ្លាក់ចុះ តថាគតអនុញ្ញាតឲ្យភិក្ខុរើសគ្រាប់បាយនោះខ្លួនឯង ហើយឆាន់ ចុះ ព្រោះហេតុអ្វី ម្ចាស់ភិក្ខុទាំងឡាយ ព្រោះថា គ្រាប់បាយនោះទាយកគេ លះ គឺប្រគេនរួចស្រេចហើយ ។ ឯសូត្រនេះមានអត្ថគួរអធិប្បាយ ព្រោះ ដូច្នោះ ក្នុងសូត្រនេះ គប្បីជ្រាបអធិប្បាយយ៉ាងនេះថា របស់ណាដែល ទាយកកំពុងប្រគេនជ្រុះអំពីដៃរបស់អ្នកប្រគេន ធ្លាក់ទៅលើផែនដីដែលស្អាត ក្តី លើស្លឹកឈូក សំពត់ កន្ទេលផែនដីជាដើមក្តី របស់នោះទោះរើសឡើងមក ឆាន់ឯងក៏គួរ ។ តែរបស់ណាធ្លាក់ទៅលើផែនដីដែលមានលម្អង់ធូលី របស់ នោះគប្បីជូត ឬលាងធូលីចេញហើយ ឬទទួលប្រគេនហើយឆាន់ចុះ ។ បើ របស់រមៀលទៅកាន់សម្លាក់របស់ភិក្ខុដទៃ បើភិក្ខុម្ចាស់របស់នោះឲ្យនាំយក មកវិញ ក៏គួរ បើលោកពោលនឹងភិក្ខុនោះថា សូមលោកម្ចាស់ឆាន់ចុះ ទោះ ភិក្ខុនោះឆាន់ ក៏គួរ ។ តែបើភិក្ខុនោះ ម្ចាស់របស់លោកមិនបានប្រាប់ មិន គួរទទួល ។

ក្នុងករណីពោលថា ទោះមិនបានទទួលពាក្យប្រាប់ ភិក្ខុទទួលដោយតាំង ចិត្តថា នឹងប្រគេនភិក្ខុម្ចាស់របស់ក៏គួរ ។

សួរថា ព្រោះហេតុអ្វី ទើបរបស់នោះមិនគួរដល់ភិក្ខុក្រៅពីនេះទទួល ឆ្លើយថា ព្រោះព្រះមានព្រះភាគទ្រង់មិនបានអនុញ្ញាតទុក ។

ពិតហើយ ព្រះមានព្រះភាគកាលត្រាស់ថា តថាគតអនុញ្ញាតឲ្យភិក្ខុ រើសរបស់ឆាន់ឯងបាន ដូច្នោះ ក៏ទ្រង់អនុញ្ញាតដល់ភិក្ខុដែលគេកំពុងប្រគេន

របស់ដែលភ្នាក់ងារទៅនោះប៉ុណ្ណោះ ឲ្យរើសយករបស់នោះ សូម្បីមិនបាន
 ទទួលប្រគេនក៏ឆាន់បាន ។ តែដោយពាក្យថា ម្ចាស់ភិក្ខុទាំងឡាយ ព្រោះវត្ថុ
 នោះ ពួកទាយកលៈបង្ខំ គឺឲ្យហើយ ទើបឈ្មោះថា ទ្រង់សម្តែងភាពមិន
 មែនជារបស់អ្នកដទៃក្នុងព្រះតម្រាស់នេះ ព្រោះដូច្នោះ ភិក្ខុដទៃរើសឆាន់ឯង
 ទើបមិនគួរ តែសមគួរ ព្រោះការប្រើរបស់ភិក្ខុដែលជាម្ចាស់នៃរបស់នោះ ។
 សេចក្តីថា នេះជាអធិប្បាយក្នុងបទថា **អនុជាធាមិ ភិក្ខុវេ** ជាដើមនេះ ។

ព្រោះរបស់ដែលអិលធ្លាក់នោះ ទ្រង់អនុញ្ញាតទុក ព្រោះជារបស់មិន
 ទាន់បានទទួលប្រគេន ដូច្នោះ ភិក្ខុមិនចាប់ពាល់របស់តាមដែលតាំងនៅនោះ
 ឯង យករបស់ណាមួយបិទទុក ហើយឆាន់ក្នុងថ្ងៃស្អែកឡើង ក៏គួរ មិនជា
 អាបត្តិ ព្រោះសន្និធិជាបច្ច័យ តែគួរទទួលប្រគេនសិន សឹមឆាន់ ។ ពិត
 ហើយ ព្រះមានព្រះភាគទ្រង់អនុញ្ញាតការរើសឆាន់នោះឯងដល់ភិក្ខុនោះ ចំពោះ
 ក្នុងថ្ងៃនោះ ក្រៅពីថ្ងៃនោះទៅ ទ្រង់មិនអនុញ្ញាត បានឮថា អត្ថនេះក៏ជា
 អធិប្បាយក្នុងព្រះតម្រាស់ថា **អនុជាធាមិ ភិក្ខុវេ** ជាដើមនេះ ។

ឥឡូវនេះ ខ្ញុំនឹងពោលអព្វហារិកន័យតទៅថា ពិតហើយ កាលភិក្ខុ
 ទាំងឡាយកំពុងឆាន់ ធ្មេញទាំងឡាយ រមែងសឹករេចរិល ក្រចកទាំងឡាយ
 រមែងសឹក ពណ៌ (សម្បុរ) របស់បាត្ររមែងសាក ទាំងអស់ជាអព្វ-
 ហារិក ។ កាលភិក្ខុសកអំពៅជាដើមដោយកាំបិត ច្រែរមែងប្រាកដ ច្រែរនោះ
 ធម្មតាជារបស់កើតឡើងថ្មី គួរទទួលប្រគេនមុន សឹមឆាន់ បើភិក្ខុលាង
 កាំបិតមុន ហើយសឹមសក ច្រែរមិនប្រាកដ មានត្រឹមតែក្លិនលោហៈ ក្លិន

លោហៈនោះជាអព្វហារិក ។ សូម្បីក្នុងប្រភេទរបស់ដែលពុះ ដោយកាំបិត តូច ដែលពួកភិក្ខុរក្សាទុក ក៏មានន័យដូច្នោះឯង ។ ពិតហើយ ភិក្ខុទាំងឡាយ ទោះទុកកាំបិតនោះ ដើម្បីប្រើប្រាស់ ក៏ទេ ដូច្នោះ ។

កាលភិក្ខុទាំងឡាយបុក ឬកិននូវថ្នាំ មានថ្នាំឫសឈើជាដើម ត្រូវរាល់ខាងក្រោម និងត្រូវរាល់ខាងលើ ត្រូវរាល់ និងអង្រែជាដើម រមែងមានការសឹកទៅ ។ ភិក្ខុទាំងឡាយនឹងដុតកាំបិតដែលរក្សាទុក ហើយដាក់ចុះក្នុងតក្កៈ ក្តី ខ្វីរក្តី ដើមប្រយោជន៍ជាថ្នាំ ពណ៌ខៀវរមែងប្រាកដក្នុងតក្កៈ ឬខ្វីរនោះ ។ មានវិនិច្ឆ័យដូចដែលពោលហើយ ក្នុងកាំបិតតូចនោះឯង ។ ឯក្នុងតក្កៈនៅជាដើម មិនគួរពន្លិចកាំបិតដែលរក្សាទុកចូលទៅក្នុងដោយខ្លួនឯង ។ បើភិក្ខុពន្លិចចូលទៅ រមែងមិនផុតពីសាមបក្ក (ចម្អិនឯង) ។

កាលភិក្ខុត្រាច់បិណ្ឌបាត ក្នុងកាលភ្លៀងធ្លាក់ ទឹកកខ្វក់ស្រក់អំពីខ្លួន ឬអំពីចីវរចូលក្នុងបាត គប្បីទទួលប្រគេនបាតនោះជាថ្មី ។ សូម្បីតំណក់ទឹកដែលធ្លាក់ចូល កាលភិក្ខុកំពុងឆាន់ ត្រង់គល់ឈើជាដើម ក៏មានន័យនេះដូចគ្នា ។ បើភ្លៀងធ្លាក់រហូត ៧ ថ្ងៃ ជាទឹកបរិសុទ្ធ ឬទឹកភ្លៀងដែលធ្លាក់ក្នុងទីវាល គួរ ។

ភិក្ខុកាលឲ្យបាយដល់សាមណេរ គប្បីឲ្យកុំពាល់ត្រូវបាយដែលនៅក្នុងបាតរបស់សាមណេរនោះឡើយ គប្បីទទួលប្រគេនបាតរបស់សាមណេរនោះ ។ កាលភិក្ខុពាល់ត្រូវបាយក្នុងបាតដែលមិនបានទទួលប្រគេន ហើយចាប់បាយក្នុងបាតរបស់ខ្លួនទៀត បាយជាឧគ្គហិត (ប៉ះពាល់របស់មិនទាន់

ប្រគេន) ។ តែបើភិក្ខុជាអ្នកមានបំណងនឹងឲ្យ ពោលថា នៃសាមណេរ
 អ្នកចូរនាំបាត្រមក ចូរទទួលយកបាយ ដូច្នោះ តែសាមណេរនោះបដិសេធថា
 ខ្ញុំគ្រប់គ្រាន់ហើយ ភិក្ខុពោលទៀតថា បាយរបស់ខ្ញុំលះដល់លោកហើយ
 សាមណេរនៅតែពោលថា ខ្ញុំមិនត្រូវការបាយនោះទេ ដូច្នោះ សូម្បីលះរាប់
 រយដងក៏ដោយ ដរាបណាបាយនៅក្នុងដៃរបស់ខ្លួន រាប់ថា ជារបស់ទទួល
 ប្រគេនហើយ ដូច្នោះ ។

បើបាយតាំងនៅលើរង្វើលបាត្រ ភិក្ខុមិនមានការសោកស្តាយ ពោល
 ថា លោកចូរទទួលយកទៅ ត្រូវទទួលប្រគេនជាថ្មី បើភិក្ខុមិនទាន់ដាច់
 អាស័យ ដាក់បាត្រទុកលើជើងទ្រព្យ ហើយពោលនឹងសាមណេរថា ចូរ
 លោកទទួលយកនំភ្នំ បាយភ្នំអំពីបាត្រនេះ ដូច្នោះ សាមណេរលាងដៃហើយ
 សូម្បីកាន់យកទៅរាប់រយដង មិនប៉ះពាល់របស់ដែលនៅក្នុងបាត្ររបស់ខ្លួន
 ឡើយ ដាក់ចូលក្នុងបាត្ររបស់ខ្លួនឯង មិនមានកិច្ចដែលនឹងត្រូវប្រគេនជាថ្មី
 តែបើសាមណេរប៉ះពាល់របស់ដែលនៅក្នុងបាត្ររបស់ខ្លួន ចាប់យកចេញអំពី
 បាត្រនោះ របស់នោះរមែងលាយជាមួយរបស់សាមណេរ គប្បីប្រគេនជាថ្មី ។

តែកេចិអាចារ្យទាំងឡាយពោលថា របស់ដែលសាមណេរចាប់យក
 ដាច់ធ្លាក់ចូលក្នុងបាត្រនោះ គប្បីទទួលប្រគេនជាថ្មី ។ ពាក្យនោះបណ្ឌិតគប្បី
 ជ្រាបក្នុងដុំបាយជាដើម ដែលភិក្ខុកំណត់ទុកយ៉ាងនេះថា លោកចូរចាប់យក
 ដុំបាយមួយដុំ ចូរចាប់យកនំមួយដុំ ចូរចាប់យកចំណែកប៉ុណ្ណោះនៃស្ករអំពៅ ។
 ឯក្នុងពាក្យនេះថា លោកចូរចាប់យកនំភ្នំ បាយភ្នំអំពីបាត្រនេះ មិនមានការ

កំណត់ ព្រោះដូច្នោះ របស់ដែលធ្លាក់ចូលក្នុងបាតរបស់សាមណេរ
 ប៉ុណ្ណោះ ទើបដាច់ប្រគេន ។ ឯបាយដែលនៅក្នុងដៃ (របស់សាមណេរ)
 នៅជារបស់ភិក្ខុនោះឯង ដរាបណាសាមណេរមិនទាន់ប្រាប់ភិក្ខុ ភិក្ខុនៅមិនទាន់
 ហាមថា បានហើយភិក្ខុ ព្រោះដូច្នោះ ទើបមិនទាន់ដាច់ប្រគេន ។

បើភិក្ខុដាក់បាយចុះក្នុងកាជនៈសម្រាប់ស្មារបបររបស់ខ្លួនភិក្ខុ របស់ភិក្ខុ
 ទាំងឡាយភិក្ខុ ដើម្បីប្រយោជន៍ដល់ភិក្ខុសាមណេរពួកខ្លះ គប្បីពោលថា នៃ
 សាមណេរ លោកចូរដាក់ដៃទុកខាងលើកាជនៈ ហើយដួសដាក់លើដៃ
 សាមណេរនោះ ។ របស់ដែលធ្លាក់អំពីដៃសាមណេរចូលទៅក្នុងកាជនៈ វត្ថុ
 ដែលធ្លាក់នោះ រមែងមិនធ្វើកាជនៈជាអកប្បិយក្នុងថ្ងៃស្អែក ព្រោះបាយនោះ
 ភិក្ខុលះហើយ បើភិក្ខុមិនធ្វើយ៉ាងនេះ ដួសដាក់ចូលទៅ គប្បីធ្វើកាជនៈឲ្យ
 ប្រាសចាកអាមិសដូចបាត្រ ហើយឆាន់ចុះ ។

ពួកទាយកដាក់ឆ្នាំងបបរទុកហើយទៅ ។ សាមណេរតូចក៏មិនអាចឲ្យ
 ភិក្ខុទទួលប្រគេនឆ្នាំងបបរនោះបាន ភិក្ខុផ្សេងបាត្រចូលទៅ សាមណេរដាក់
 កឆ្នាំងលើមាត់បាត្រ ហើយផ្សេងចុះ ។ បបរដែលហូរទៅក្នុងបាត្រ ឈ្មោះថា
 ប្រគេនហើយ ដូច្នោះ ។ ម្យ៉ាងទៀត ភិក្ខុដាក់ដៃចុះលើដី សាមណេរប្រមៀល
 ទៅទុកលើដៃរបស់ភិក្ខុនោះ គួរ ។ ទោះក្នុងកំប្រោងនំ និងល្អីបាយ និងបាច់
 អំពៅជាដើម ក៏មានន័យនេះដូចគ្នា ។ បើសាមណេរ ២-៣ រូប ជួយគ្នា
 ប្រគេនការៈ (របស់ធ្ងន់) ដែលគួរប្រគេនបានភិក្ខុ ភិក្ខុ ២-៣ រូបជួយគ្នា
 ទទួលរបស់ដែលមនុស្សមានកម្លាំងរឹងមាំម្នាក់លើកឡើងប្រគេន គួរ ។

អធិប្បាយ ទុក្ខហិតវត្ថុ

ជនទាំងឡាយ ព្យួរក្អមប្រេងក្តី ឆ្នាំងទឹកអំពៅក្តី ទុកត្រង់ជើងគ្រែ ឬ
 តាំងភិក្ខុអង្គុយលើគ្រែក្តី លើតាំងក្តី គួរ ។ ប្រេងជាដើមនោះ មិនឈ្មោះថា
 ជាឧគ្គហិតឡើយ ។ ឆ្នាំងប្រេងពីរឆ្នាំង ជារបស់ដែលគេព្យួរទុកលើដៃកែវ
 ឬលើតម្កក់ ឆ្នាំងលើទទួលប្រគេន ឆ្នាំងក្រោមមិនទាន់ទទួលប្រគេន ភិក្ខុចាប់
 ឆ្នាំងលើ គួរ ឆ្នាំងក្រោមទទួលប្រគេនហើយ ឆ្នាំងលើមិនទាន់ទទួលប្រគេន
 បើភិក្ខុចាប់ឆ្នាំងលើ ហើយចាប់ឆ្នាំងក្រោម ឆ្នាំងលើជាឧគ្គហិត ។ ខាងក្រោម
 គ្រែ មានកែវប្រេងមិនទាន់ទទួលប្រគេន បើភិក្ខុបោស យកអំបោសប៉ះកែវ
 ប្រេង ប្រេងនោះមិនជាឧគ្គហិត ។

ភិក្ខុតាំងចិត្តថា អញនឹងលើកយករបស់ដែលទទួលប្រគេនទុកហើយ
 ច្រឡំទៅចាប់របស់ដែលមិនទាន់បានប្រគេន ដឹងហើយ ទុកវិញ ក្នុងទីដែល
 ខ្លួនលើកមក របស់នោះមិនជាឧគ្គហិត ។ នាំចេញមកខាងក្រៅហើយ ទើប
 ដឹង កុំទុកខាងក្រៅ គប្បីនាំត្រឡប់ចូលទៅទុកក្នុងទីដើមវិញ មិនមានទោស
 បើកែវប្រេងនោះ ក្នុងកាលមុនបើកទុក មិនគួរបិទ គប្បីទុកតាមប្រក្រតីពី
 មុន ។ បើទុកខាងក្រៅ កុំប៉ះពាល់ទៀត ។ បើភិក្ខុកំពុងចុះមកកាន់ប្រាសាទ
 ជាន់ខាងក្រោម ដឹងថាខ្លួនកំពុងកាន់ប្រេងជាដើមត្រង់កណ្តាលជណ្តើរ ព្រោះ
 មិនមានឱកាស គប្បីនាំទៅទុកខាងលើ ឬខាងក្រោមក៏បាន ។

ផ្សិតកើតឡើងក្នុងប្រេងដែលខ្លួនទទួលប្រគេនហើយ ផងផ្សិតកើតឡើង
 លើខ្នងខ្នំជាដើម ផ្សិត ឬផងផ្សិតនោះ ធម្មតាកើតក្នុងប្រេង និងខ្នំនោះឯង
 មិនមានកិច្ចដែលត្រូវប្រគេនជាថ្មី ។ មនុស្សឡើងដើមត្នោតក្តី ដួងក្តី យក

ខ្សែសម្រួតឆ្ងាយត្នោតចុះមកអំពីខាងលើ ស្រែកថា និមន្តលោកម្ចាស់ទទួល
 ចុះ កុំគប្បីទទួល ។ បើមនុស្សរូងទៃឈរលើផែនដី ចាប់ត្រង់កន្ទុយខ្សែលើក
 ប្រគេន ទទួល គួរ ភិក្ខុឲ្យធ្វើមែកឈើធំ ដែលមានផ្លែឲ្យជាកប្បិយ ហើយ
 ទទួលប្រគេនផ្លែទាំងឡាយ ឈ្មោះថា ភិក្ខុទទួលប្រគេនហើយដូចគ្នា ។ គួរ
 បរិភោគបានតាមសប្បាយ ។

ជនទាំងឡាយឈរខាងក្នុងរបង ហែករបងប្រគេនដើមអំពៅក្តី ផ្លែ
 ទន្ទាប់ក្តី កាលបានហត្ថបុគ្គល គួរទទួល ។ បើភិក្ខុទទួលដើមអំពៅ ឬផ្លែ
 ទន្ទាប់ត្រង់ប្រហោងចេញមក មិនប៉ះ (គងលើ) របង ទើបគួរ ។ ក្នុង
 ដើមអំពៅ និងផ្លែទន្ទាប់ដែលហុចចេញមក ត្រូវ (គងលើរបង) លោក
 មិនបានសម្តែងទោសទុកក្នុងអង្គកថាទាំងឡាយ ។ តែពួកយើងយល់ថា ចាក
 ឋានដែលដើមអំពៅជាដើមពាល់ត្រូវ ហាក់ដូចជាលើករបស់ដែលធ្លាក់ឡើង
 ឯង ។ សូម្បីពាក្យនោះ រមែងប្រើបានក្នុងកាលរបស់ចេញទៅមិនឈប់ ដូច
 កណ្ណៈដែលបោះឲ្យរមៀលទៅខាងក្រៅដែនគយ ដូច្នោះ ។

ពួកជនបោះរំលងរបងក្តី កំពែងក្តី ។ តែកំពែងមិនក្រាស់ ហត្ថបុគ្គល
 រមែងគ្រប់គ្រាន់ដល់បុគ្គលដែលឈរក្នុងកំពែង និងខាងក្រៅកំពែង ភិក្ខុទោះ
 ទទួលរបស់ដែលបោះឡើងកម្ពស់សូម្បីរាប់រយហត្ថ ហើយធ្លាក់ចុះមកដល់ គួរ ។

ភិក្ខុយកកបញ្ជិះសាមណេរអាពាធទៅ ។ សាមណេរឃើញផ្លែឈើ
 តូចធំ បេះប្រគេនទាំងដែលនៅលើ-កនោះឯង ភិក្ខុគួរទទួល ។ បុគ្គលដទៃ
 ឲ្យភិក្ខុជិះកទៅ ប្រគេនផ្លែឈើដល់ភិក្ខុដែលអង្គុយនៅលើ-ក សមគួរទទួល

ដូចគ្នា ភិក្ខុកាន់មែកឈើមានផ្លែ ដើម្បីជាម្ហូបដើរទៅ កាលកើតគំនិតចង់ឆាន់
 ផ្លែឈើ ទោះឲ្យអនុបសម្បន្នប្រគេនហើយ គួរ ។ ភិក្ខុឲ្យធ្វើកប្បិយមែកឈើ
 ដើម្បីដេញរុយ ហើយទទួលប្រគេនទុក បើមានបំណងនឹងឆាន់ ការទទួល
 ប្រគេនខាងដើមនោះឯង អាចប្រើបាន មិនមានទោសដល់ភិក្ខុដែលទំពាសី ។

ភិក្ខុដាក់ភណ្ណៈដែលគួរទទួលប្រគេនទុកលើយាន របស់ពួកអ្នកស្រុក
 ដែលធ្វើដំណើរទៅ យានជាប់កក់ ភិក្ខុកំលោះចាប់កង់លើកឡើង គួរ របស់
 របរមិនឈ្មោះថា ជាឧគ្គហិត ។ ភិក្ខុដាក់របស់ដែលគួរប្រគេនទុកក្នុងទូក
 ចែវទូកទៅក្តី ឬយកដៃកាយទៅ គួរ ។ សូម្បីក្នុងក្បួន ក៏មានន័យដូចគ្នា ។
 ភិក្ខុដាក់ភណ្ណៈទុកក្នុងថាសក្តី ក្នុងកន្លែកក្តី ក្នុងក្របីក្តី ហើយប្រើឲ្យអនុ-
 បសម្បន្នកាន់ភណ្ណៈនោះ ចាប់ដើមដៃអនុបសម្បន្នឆ្លងទឹកទៅ គួរ ។ បើថាស
 ជាដើមមិនមាន ឲ្យអនុបសម្បន្នកាន់ហើយ ចាប់អនុបសម្បន្ននោះ ត្រង់ដើម
 ដៃឆ្លងទៅ ក៏គួរ ។

ពួកឧបាសកប្រគេនអង្ករជាស្បៀងដើរផ្លូវដល់ពួកភិក្ខុ ដែលត្រៀមខ្លួន
 ដើរផ្លូវ ពួកសាមណេរជួយកាន់អង្ករភិក្ខុទាំងឡាយ ហើយមិនអាចដើម្បីកាន់
 អង្ករចំណែកខ្លួនឯងបាន ទើបពួកភិក្ខុជួយកាន់អង្កររបស់សាមណេរទាំងនោះ
 សាមណេរទាំងឡាយ កាលអង្ករដែលខ្លួនកាន់អស់ហើយ យកអង្ករក្រៅពី
 នេះដាំបបរ រៀបចំបាត្ររបស់ភិក្ខុសាមណេរទាំងអស់ទុកតាមលំដាប់ ហើយ
 ចាក់បបរចូល សាមណេរអ្នកឈ្លាស យកបាត្ររបស់ខ្លួនប្រគេនដល់ព្រះថេរៈ
 បាត្ររបស់ព្រះថេរៈប្រគេនដល់ព្រះថេរៈអង្គទី ២ ផ្លាស់បាត្រគ្នាទាំងអស់

យ៉ាងនេះជាដើមរហូតគ្រប់គ្នា ។ ឈ្មោះថា ភិក្ខុទាំងអស់ឆាន់បបររបស់
 សាមណេរ គួរ ។ បើសាមណេរជាអ្នកមិនឈ្លាស ផ្ដើមនឹងហុតបបរក្នុងបាត្រ
 របស់ខ្លួនដោយខ្លួនឯងប៉ុណ្ណោះ ពួកព្រះថេរៈ គួរសូមហុតទៅតាមលំដាប់
 យ៉ាងនេះថា អ្នកមានអាយុ ចូរឲ្យបបររបស់លោកដល់ខ្ញុំ ដូច្នោះ ឈ្មោះថា
 ភិក្ខុទាំងអស់ មិនត្រូវទោស ព្រោះឧគ្គហិតជាបច្ច័យ មិនត្រូវទោស ព្រោះ
 សន្និធិជាបច្ច័យ ។

តែក្នុងការជូនបាត្រគ្នានេះ សេចក្ដីប្លែកគ្នានៃភិក្ខុទាំងឡាយ ដែលនាំ
 ប្រេងជាដើមទៅ ដើម្បីញោមប្រសស្រី និងនាំមែកឈើជាដើមទៅ ដើម្បីជា
 ម្ហូបជាដើម និងភិក្ខុដែលផ្លាស់ប្ដូរបាត្រគ្នាទាំងនេះ មិនប្រាកដ ព្រោះដូច្នោះ
 បណ្ឌិតគប្បីពិចារណាករហេតុ ។

សាមណេរបំណងនឹងដាំបាយ មិនអាចស្វែងរកឲ្យអស់ក្រសខ្សាច់បាន
 ភិក្ខុគប្បីទទួលប្រគេនអង្ករ និងកាជនៈ ស្វែងរកឲ្យអស់ក្រសខ្សាច់ ហើយ
 លើកកាជនៈឡើងកាន់ជើងក្រានចុះ កុំគប្បីបង្ហាត់ភ្លើង ។ ក្នុងវេលាចម្អិន
 ត្រូវបើកមើល ទើបដឹងភាពដែលបាយជារបស់អ្នកបាន ។ បើបាយអ្នកមិនល្អ
 នឹងបិទដើម្បីឲ្យអ្នក មិនគួរ នឹងបិទដើម្បីមិនឲ្យធូលី ឬផេះធ្លាក់ចូលទៅ គួរ ។
 កាលបាយអ្នកហើយ នឹងលើកចុះក្ដី ឆាន់ក្ដី គួរ ។ ចាប់ពីពេលនោះទៅ
 មិនមានកិច្ចដែលត្រូវទទួលប្រគេនជាថ្មី ។

សាមណេរអាចចម្អិនបាន តែលោកមិនមានពេល លោកបំណងនឹង
 ទៅទីណាមួយ ភិក្ខុទទួលប្រគេនកាជនៈ មួយអង្វើដោយអង្ករ និងទឹកហើយ

លើកឡើងកាន់ជើងក្រាន គប្បីពោលថា លោកចូរបង្ហាត់ភ្លើងឲ្យឆេះល្អ ហើយ
 ទៅចុះ ។ បន្ទាប់ពីភ្លើងឆេះល្អនោះហើយ ទោះធ្វើកិច្ចគ្រប់យ៉ាងសមគួរដោយ
 ន័យមុនដូចគ្នា ។ ភិក្ខុតាំងភាជនៈស្អាត ដាំទឹកកម្ដៅទុក ដើម្បីប្រយោជន៍ដល់
 បបរ គួរ ។ កាលទឹកក្ដៅហើយ សាមណេរប្រកអង្គរចូល ។ ចាប់ពីពេលនេះ
 ទៅ ភិក្ខុកុំគប្បីរុកភ្លើង ។ និងទទួលប្រគេនបបរដែលឆ្អិន ហើយហុត គួរ ។

សាមណេរដាំបបរ ភិក្ខុរតិស័ដៃ ចាប់ភាជនៈ ចាប់គ្របឆ្នាំង ដួសពពុះ
 ដែលផុរឡើងចោលទៅ ។ ចំពោះភិក្ខុនោះមិនគួរហុត ត្រូវអាបត្តិទុកដណ្ដោះ
 ទុរុបចិណ្ណ ។ បើភិក្ខុចាប់វែក ឬត្រឡោក ហើយមិនលើកឡើង ។ បបរ
 នោះ រមែងមិនគួរដល់ភិក្ខុទាំងអស់ រមែងជាសាមបក្កផង ទុរុបចិណ្ណផង បើ
 លើកឡើងជាឧគ្គហិតផងដែរ ។

ភិក្ខុត្រាច់បិណ្ណបាត ដាក់បាតទុកលើជើងបាត ។ បើភិក្ខុឡេះឡោះអង្គ
 ដទៃលេងនៅក្នុងទីនោះ ចាប់ប៉ះពាល់បាត ចាប់ប៉ះពាល់គម្របបាត ។ ភត្ត
 ដែលបានអំពីបាតនោះ មិនគួរចំពោះភិក្ខុឡេះឡោះនោះ ។ បើលោកលើក
 បាតឡើង ហើយទុកវិញ មិនគួរដល់ភិក្ខុទាំងអស់ ។ ភិក្ខុចាប់មែកឈើ ឬ
 វល្លិ៍អង្រួនផ្លែដែលកើតនៅលើដើមដើមនោះ ផ្លែដែលបានអំពីមែកឈើ ឬ
 វល្លិ៍នោះ មិនគួរដល់ភិក្ខុដែលអង្រួននោះដូចគ្នា ហើយលោករមែងត្រូវទុរុ-
 បចិណ្ណទុកដងដែរ ។ លោកពោលទុកក្នុងមហាបច្ចវិថា ភិក្ខុទល់ដើមឈើ
 ដែលមានផ្លែ ឬចង់បន្ទាទុកត្រង់ដើមឈើនោះ គួរ មិនជាទុរុបចិណ្ណទុកដ ។

ចំណែកភិក្ខុឃើញផ្លែឈើ មានផ្លែស្វាយជាដើមដែលជ្រុះក្នុងព្រៃ តាំង

ចិត្តថា អញនឹងឲ្យដល់សាមណេរ ហើយនាំមកឲ្យ គួរ ។ ភិក្ខុឃើញរំពាវនៃ សីហៈជាដើម គិតថា អញនឹងឲ្យដល់សាមណេរ ទទួលប្រគេនក្តី មិនបាន ទទួលប្រគេនក្តី នាំមកឲ្យគួរ ។ បើអាចជម្រះវិតក្តឲ្យបរិសុទ្ធជាន សូម្បីទំពា ស៊ីអាហារដែលបានមកពីរំពាវនៃសីហៈជាដើមនោះ ក៏គួរ មិនត្រូវទោស ព្រោះ ទទួលប្រគេនសាច់នៅជាបច្ច័យ និងមិនត្រូវទោស ព្រោះឧគ្គហិតជាបច្ច័យ ឡើយ ។

បើភិក្ខុកាន់ប្រេងជាដើមដើរទៅ ដើម្បីប្រយោជន៍ដល់មាតា និងបិតា កើតព្យាធិឡើងក្នុងកណ្តាលផ្លូវ ទោះទទួលប្រគេនវត្ថុដែលខ្លួនប្រាថ្នាអំពីប្រេង ជាដើមនោះ ហើយឆាន់ គួរ ។ តែបើជារបស់ភិក្ខុទទួលប្រគេនទុកក្នុងគ្រាមុន មិនមានកិច្ចនឹងត្រូវទទួលប្រគេនជាថ្មីឡើយ ។

ភិក្ខុនាំអង្ករមកឲ្យ ដើម្បីប្រយោជន៍ដល់មាតាបិតាៗ នោះ រៀបចំចម្អិន បបរជាដើមអំពីអង្ករនោះឯងប្រគេនដល់ភិក្ខុនោះ គួរ ។ មិនមានទោស ព្រោះ សន្និធិជាបច្ច័យ ឬព្រោះឧគ្គហិតជាបច្ច័យ ។ ភិក្ខុបិទគម្របដាំទឹកឲ្យក្តៅ គួរ បរិភោគបានដរាបដល់អស់ ។ តែបើផេះធ្លាក់ចូលក្នុងទឹកក្តៅនេះ គួរទទួល ប្រគេន ។ កាលភិក្ខុយកដង្ហើបដងវែង ចាប់កែវស្នូប្រេង ផេះធ្លាក់ចូល ទៅ កុំលែងដៃ រម្ងាស់ហើយដាក់ចុះ គប្បីទទួលប្រគេនជាថ្មី ។ បើធូលីក្តី ឧសក្តី ភិក្ខុទទួលប្រគេនទុកហើយ ការទទួលខាងដើមនោះឯងនៅប្រើបាន ។

ភិក្ខុទំពាអំពៅ សាមណេរពោលថា លោកម្ចាស់ឲ្យខ្ញុំខ្លះ ភិក្ខុប្រាប់ថា ចូរកាត់យកអំពីចំណែកនេះទៅ ហើយកាន់យក ក្នុងចំណែកដែលនៅសល់

មិនមានកិច្ចដែលត្រូវទទួលប្រគេនជាថ្មីឡើយ ។ សម្រាប់ភិក្ខុដែលឆាន់ស្ករ
 អំពៅ ក៏មានន័យដូច្នោះដូចគ្នា ។ ពិតហើយ អំពៅចំណែកដែលសល់អំពី
 សាមណេរកាត់យកពីឱកាសដែលភិក្ខុប្រាប់ ឈ្មោះថា មិនទាន់លះ (គឺមិន
 ជាប់) ការប្រគេនឡើយ ។ ភិក្ខុកាលចែកស្ករអំពៅ ទទួលប្រគេនហើយ
 រៀបចំជាចំណែកៗ ។ ពួកភិក្ខុក្តី ពួកសាមណេរក្តី មកហើយ កាន់យកម្នាក់
 មួយចំណែកៗ ដោយការលើកយកម្តងប៉ុណ្ណោះ ចំណែកដ៏សេសអំពីភិក្ខុ
 សាមណេរចាប់យកទៅហើយ នៅជាប់ស្របគេនដូចដើម (មិនទាន់ជាប់
 ប្រគេន) ។ បើសាមណេរលើកឡើងហើយដាក់ចុះៗ ចំណែកដ៏សេសអំពី
 សាមណេរនោះ ជាប់សម្រាប់មិនបានទទួលប្រគេន ។

ភិក្ខុទទួលខ្សែរ ហើយជក់ ។ មាត់ និងក ហាក់ដូចជាលាបដោយ
 មនោសិលា ។ ទោះឆាន់យាវកាលិក បាន ។ មិនមានទោស ទាក់ទង
 ដោយយាវជីវិក និងយាវកាលិកលាយគ្នា ។ កាលភិក្ខុអប់បាត្រ ឬស្មារ
 ម្រក្សណ៍ ផ្សែងចូលទៅតាមត្រចៀក ច្រមុះ និងមាត់ ទោះហិតផ្កាឈើ ឬផ្លែ
 ឈើ ព្រោះមានជំងឺជាបច្ច័យ គួរ ព្រោះជាអព្វហារិក ។

ការរើអៀងអាហារដែលឆាន់ហើយចេញមកប៉ះពិតាន ត្រឡប់ចូលទៅ
 ខាងក្នុងវិញ គួរ ព្រោះជាហេតុផុតវិស័យ ។ បើរើអៀងចេញមកដល់មាត់
 ហើយលេបចូលទៅវិញ ប្រព្រឹត្តជាអាបត្តិ ព្រោះវិកាលភោជនសិក្ខាបទ ។
 រសរបស់អាមិសដែលកើតនៅក្នុងចន្លោះធ្មេញចូលទៅ (ក្នុងបំពង់) ត្រូវ
 អាបត្តិដូចគ្នា ។ បើអាមិសល្អិត រសមិនប្រាកដ ចាត់ចូលក្នុងចំណែកនៃ

អព្វហារិក ។

ក្នុងវេលាថែជន្យ ភិក្ខុឆាន់អាហារក្នុងទីមិនមានទឹក ខាកស្មោះទឹកមាត់ ចោលទៅ ២-៣ ថ្ងៃ (ដុំ) ហើយគប្បីទៅកាន់ទីមានទឹក ខ្លួនមាត់ចុះ ។ មើម ខ្លីដែលទទួលប្រគេនរក្សាទុក ជារបស់ដុះ មិនមានកិច្ចដែលត្រូវទទួលប្រគេន ជាថ្មី បើមិនមានអំបិល ភិក្ខុធ្វើអំបិលដោយទឹកសមុទ្រ គួរ ។ ទឹកប្រៃដែល ភិក្ខុទទួលប្រគេន រក្សាទុក ក្លាយជាអំបិល ឬអំបិលក្លាយជាទឹក ទឹកអំពៅ ស្រស់ក្លាយជាទឹកអំពៅខាប់ក្តី ឬទឹកអំពៅខាប់ ក្លាយជាទឹកអំពៅរាវក្តី ការ ទទួលប្រគេនដើមនោះឯង នៅប្រើបាន (គឺនៅរក្សានៅឡើយ) ។ ទឹក សន្សើម និងព្រិល មានគតិដូចទឹកនោះឯង ។

ពួកភិក្ខុកូរទឹកឲ្យថ្លា ដោយគ្រាប់ផ្លែឈើដែលធ្វើឲ្យទឹកថ្លា (គ្រាប់ ល្បឿង) នៅរក្សានៅឡើយ ទឹក មានទឹកដែលកូរឲ្យថ្លាជាដើមនោះ ជា អព្វហារិក លាយជាមួយអាមិសក៏គួរ ។ ទឹកដែលកូរឲ្យថ្លាដោយផ្លែខ្ចិត ជាដើម មានគតិដូចអាមិស គួរតែក្នុងវេលាកត្តកាលប៉ុណ្ណោះ ។ ទឹកក្នុងស្រះ បោក្ខរណីជាដើម ទោះបីល្អក៏គួរ តែបើកករនោះ ជាប់មាត់ ឬដៃ មិនគួរ ។ ទឹកនោះ គួរទទួលប្រគេន ហើយសឹមបរិភោគ ។ ទឹកល្អក៏ក្នុងទីដែលត្រូវកូរ ក្នុងស្រែទាំងឡាយ គប្បីទទួលប្រគេន ។ បើទឹកហូរចុះអំពីជ្រោះជាដើម ហើយពេញស្ទឹង គួរ ។

ជលាល័យ មានបឹង ដែលមានដើមថ្លាន់ជាដើម មានទឹកដែលដេរជាស ទៅដោយផ្កាឈើដែលជ្រុះអំពីដើម ។ បើសផ្កាឈើមិនប្រាកដ មិនមានកិច្ច

ដែលចាំបាច់ប្រគេន ។ បើទឹកតិច មានរសប្រាកដ គប្បីទទួលប្រគេន ។ សូម្បីក្នុងទឹកដែលគ្របដណ្តប់ដោយស្លឹកឈើពណ៌ខ្មៅ ក្នុងជ្រលងថ្មទាំងឡាយ មានញកក្នុងដើម ក៏ន័យនេះដូចគ្នា ។ ផ្កាទាំងឡាយ មានកេសរក្តី មានទឹកដម (ទឹកដោះ) ត្រង់ទងក្តី គេដាក់ចូលក្នុងក្រមទឹកដឹក គប្បីទទួលប្រគេន ។ ឬផ្កាទាំងឡាយ ភិក្ខុទទួលប្រគេនហើយ គប្បីដាក់ចូលចុះ ។ ផ្កាច្រនៀង និងផ្កាម្លិះជារបស់ដែលគេដាក់ត្រាំទុក ទឹកគង់នៅត្រឹមតែអប់ក្លិន ទឹកនោះ ជាអព្យាហារិក គួរជាមួយនឹងអាមិស សូម្បីក្នុងថ្លៃស្អែក ។

សាមណេរជនទឹកដឹកអំពីទឹកដែលអប់ផ្កា ដែលភិក្ខុរក្សាទុក ហើយចាក់ទឹកដ៏សេសអំពីទីដែលខ្លួនដឹកហើយចូលទៅក្នុងទឹកនោះវិញ គប្បីទទួលប្រគេនជាថ្មី ។ ភិក្ខុទោះយកក្រមវែកកេសរផ្កាដែលអណ្តែតលើទឹក ក្នុងស្រះឈូក ជាដើមចេញហើយ ដួសយកតែទឹក គួរ ។

ឈើស្មៅដែលភិក្ខុធ្វើឲ្យជាកប្បិយ ហើយទទួលប្រគេនរក្សាទុក ។ បើភិក្ខុបំណងនឹងហិតរសនៃឈើជម្រះធ្មេញនោះ ការទទួលប្រគេនខាងដើមនោះ ឯង សមគួរ ។ បើមិនបានទទួលប្រគេនទុក ត្រូវទទួលប្រគេន ។ កាលរសចូលទៅក្នុងបំពង់ក ក៏ជាអាបត្តិដល់ភិក្ខុដែលមិនដឹងដូចគ្នា ។ ពិតហើយ សិក្ខាបទនេះ ជាអចិត្តកៈ ។

សួរថា បណ្តាមហាក្សត្រប អ្វីគួរ អ្វីមិនគួរ ឆ្លើយថា ទ្វិរៈ គួរ ។ ទោះជាទឹកដោះស្រស់នៃសត្វ ដែលមានសាច់ជាកប្បិយក្តី ទឹកដោះស្រស់នៃសត្វដែលមានម៍សៈជាកប្បិយក្តី ភិក្ខុដឹកមិនជាអាបត្តិ ។ វត្ថុទាំងនេះ គឺ

ទឹកភ្នែក ទឹកមាត់ ទឹកសម្បោរ ទឹកម្រូត លាមក ស្មៅស្មួ អាចម៍ធ្មេញ
អាចម៍ភ្នែក អាចម៍ត្រចៀក ផ្កាអំបិល (កំណកញ្ជើស) កើតក្នុងរាងកាយ
គួរគ្រប់យ៉ាង ។ បណ្តាវត្ថុទាំងនេះ វត្ថុណាម្នាក់ចាកក្រពេញ (របស់វា)
ហើយធ្លាក់ចូលក្នុងបាត្រក្តី ត្រង់ដៃក្តី វត្ថុនោះត្រូវទទួលប្រគេន ។ វត្ថុដែល
នៅជាប់ក្នុងអវយវៈ ជាការទទួលប្រគេនស្រាប់ហើយពិត ។ ភិក្ខុឆាន់មធ្យុបា-
យាសក្តៅ ញើសដែលជាប់តាមម្រាមដៃ ហើយជាប់នៅត្រង់មធ្យុបាយាសក្តី
ភិក្ខុកាលបិណ្ឌបាត ញើសហូរចេញពីដៃដល់កណ្តាប់មាត់បាត្រ ចូលកាន់
បាត្រ ។ ក្នុងបាត្រនេះ មិនមានកិច្ចដែលត្រូវទទួលប្រគេន ។ ក្នុងមហាក្ខត្រូប
ដែលដុតហើយ មិនមានពាក្យពោលថា ចំណែកនេះមិនគួរ ។ តែដែលដុត
មិនល្អ (ឆេះមិនសព្វ) មិនគួរ ។ ភិក្ខុទោះបុកឆ្នឹងមនុស្សដែលដុតល្អហើយ
ឲ្យជាលម្អិត ហើយរោយចុះក្នុងរបស់ស៊ី គួរ ។

កាលមិនមានកប្បិយការកៈ ទោះកាន់យកថ្នាំមហារិកតិ ៤ គឺថ្នាំពស់ចឹក
ឆាន់ឯងក៏គួរ ។ ក្នុងអធិការនៃថ្នាំមហារិកតិនេះ កប្បិយការកៈ ជាមនុស្ស
ប្រដៅក្រក្តី ជាមនុស្សមិនអាចក្តី រមែងតាំងនៅក្នុងចំណែកមិនមានដូចគ្នា ។
បើផេះមិនមាន ភិក្ខុគប្បីដុតឈើស្ងួតយកផេះ បើឧសមិនមាន សូម្បីកាត់
ឧសស្រស់អំពីដើមឈើធ្វើផេះ ក៏គួរ ។ ថ្នាំមហារិកតិទាំង ៤ យ៉ាងនេះ
ឈ្មោះថា អនុញ្ញាតចំពោះកាល គួរតែក្នុងពេលត្រូវពស់ចឹកប៉ុណ្ណោះ ។ បទ
ដ៏សេសក្នុងសិក្ខាបទនេះ ឆាយយល់ទាំងអស់ហើយ ។

សមន្តប្បវេណីសាទិកា អង្គកថាព្រះវិន័យ

៧៥៦

សិក្ខាបទនេះ មានសមុជ្ជានដូចឯឡែកលោមសិក្ខាបទ កើតតាមកាយ
១ តាមកាយ និងចិត្ត ១ ជាកិរិយា ជានោសញ្ញាវិមោក្ខ ជាអចិត្តកៈ ជា
បណ្ឌិតិវដ្តៈ ជាកាយកម្ម មានចិត្ត ៣ មានវេទនា ៣ ដូច្នោះឯង ។

ទន្ធបោណសិក្ខាបទ ចប់
កោដនវគ្គទី ៤ ចប់បរិច្ចណ៍
តាមវណ្ណនានុក្រម



វិទ្យាបិដក

អាចេលកវគ្គ សិក្ខាបទទី ១

[១៤៥] កាលនោះ ព្រះសព្វញ្ញត្ថុដ៏មានជោគ គង់នៅក្នុងគោរពសាលា ក្នុងព្រៃមហាន ទៀបក្រុងវេសាលី ។ សម័យនោះឯង របស់ដែលបុគ្គល គប្បីទំពាស្តីកើតឡើងដល់សង្ឃ ។ ព្រះអានន្ទដ៏មានអាយុក្រាបទូលសេចក្តី នុ៎ះចំពោះព្រះដ៏មានព្រះភាគ ។ ព្រះដ៏មានព្រះភាគទ្រង់ត្រាស់ថា ម្ចាស់អានន្ទ បើដូច្នោះ អ្នកចូរឲ្យនំដល់ពួកមនុស្សអ្នកស៊ីដែលចុះ ។ ព្រះអានន្ទដ៏មាន អាយុទូលព្រះត្ថុដ៏កាថា បពិត្រព្រះអង្គដ៏ចម្រើន យ៉ាងហ្នឹងហើយៗ ក៏ឲ្យ ពួកមនុស្សដែលជាអ្នកស៊ីដែលអង្គុយជាជួរ ហើយក៏ឲ្យនំមួយៗ (ដល់មនុស្ស ដែលជាអ្នកស៊ីដែល) រួចឲ្យនំពីរទៅនាងបរិព្វាជិកាម្នាក់ ដោយសម្គាល់ថា ឲ្យនំមួយដូចគេទាំងពួងដែរ ។ ពួកនាងបរិព្វាជិកា (ដែលនៅ) ជុំវិញ បាន និយាយពាក្យនេះនឹងនាងបរិព្វាជិកានោះថា សមណៈនោះ ជាសហាយរបស់ នាងឬ ។ នាងបរិព្វាជិកានោះឆ្លើយថា សមណៈនុ៎ះមិនមែនជាសហាយរបស់ ខ្ញុំទេ គឺលោកសម្គាល់ថា ឲ្យនំមួយដល់ខ្ញុំ តែត្រឡប់ទៅជាឲ្យនំពីរមកវិញ ។ វារៈជាគម្រប់ពីរជង ព្រះអានន្ទដ៏មានអាយុឲ្យនំមួយៗ (ដល់មនុស្សដែលជា អ្នកស៊ីដែល) រួចឲ្យនំពីរទៅនាងបរិព្វាជិកាដែលនោះ ដោយសម្គាល់ថា ឲ្យនំមួយដូចគេទាំងពួងដែរ ។ ពួកនាងបរិព្វាជិកា (ដែលនៅ) ជុំវិញ ក៏ និយាយពាក្យនេះ នឹងនាងបរិព្វាជិកានោះថា សមណៈនុ៎ះជាសហាយរបស់ នាងឬ ។ នាងបរិព្វាជិកានោះឆ្លើយថា សមណៈនុ៎ះមិនមែនជាសហាយរបស់ខ្ញុំទេ

គឺលោកសម្គាល់ថា ឲ្យនំមួយដល់ខ្ញុំ តែត្រឡប់ទៅជាឲ្យនំពីរមកវិញ ។ វារៈ
 ជាគម្របបីដងទៀត ព្រះអានន្ទដ៏មានអាយុឲ្យនំមួយៗ (ដល់មនុស្សដែល
 ជាអ្នកសុំដែល) រួចឲ្យនំពីរទៅនាងបរិព្វាជិកាដដែលនោះ ដោយសម្គាល់ថា
 ឲ្យនំមួយដូចគេទាំងពួងដែរ ។ ពួកនាងបរិព្វាជិកា (ដែលនៅ) ជុំវិញ ក៏
 និយាយពាក្យនេះនឹងនាងបរិព្វាជិកានោះថា សមណៈនុ៎ះជាសហាយរបស់នាង
 ឬ ។ នាងបរិព្វាជិកានោះឆ្លើយថា សមណៈនុ៎ះមិនជាសហាយរបស់ខ្ញុំទេ គឺ
 លោកសម្គាល់ថា ឲ្យនំមួយដល់ខ្ញុំ តែត្រឡប់ទៅជាឲ្យនំពីរមកវិញ ។ ពួក
 នាងបរិព្វាជិកាទាំងនោះ ក៏នាំគ្នានិយាយចំអកថា (សមណៈនុ៎ះ) សហាយ
 ឬមិនមែនសហាយ ។ (វេលានោះ) មានអាជីវកម្មាក់ ដើរទៅកាន់ទីដែល
 គេអង្គាស ឬចែក (នំ) ។ (ពេលនោះ) មានភិក្ខុមួយរូបកំពុងច្របាច់បាយ
 លាយដោយទឹកដោះថ្នាំជ្រើន ហើយក៏ឲ្យដុំបាយមួយដុំធំដល់អាជីវកនោះ ។
 លំដាប់នោះ អាជីវកនោះក៏កាន់យកដុំបាយនោះ ហើយដើរទៅ ។ (ពេល
 នោះ) មានអាជីវកម្មាក់ទៀត បានពោលពាក្យនេះនឹងអាជីវកនោះថា ម្ចាស់
 អាវុសោ អ្នកឯងបានដុំបាយមកពីណា ។ អាជីវកដែលបានដុំបាយនោះ ឆ្លើយ
 តបថា ម្ចាស់អាវុសោ ដុំបាយ ខ្ញុំបានមកអំពីទីដែលគេអង្គាសនៃមុណ្ណក-
 គហបតី (គហបតីត្រងោល) របស់ព្រះសមណគោតមនោះ ពួកឧបាសក
 បានឮពាក្យចរចានេះ នៃពួកអាជីវកនោះច្បាស់លាស់ហើយ ។ ទើបពួក
 ឧបាសកទាំងនោះ ចូលទៅគាល់ព្រះដ៏មានព្រះភាគ លុះចូលទៅដល់ហើយ
 ក្រាបថ្វាយបង្គំព្រះដ៏មានបុណ្យហើយ ក៏អង្គុយក្នុងទីមួយដ៏សមគួរ ។ ឧបាសក

ទាំងនោះ លុះអង្គុយក្នុងទីដ៏សមគួរហើយ ក៏ក្រាបទូលពាក្យនេះចំពោះព្រះដ៏
មានព្រះភាគថា បពិត្រព្រះអង្គដ៏ចម្រើន ពួកត្រិវិយអម្បាលនេះ ប្រាថ្នានឹង
ពោលទោសដល់ព្រះពុទ្ធ ព្រះធម៌ ព្រះសង្ឃ បពិត្រព្រះអង្គដ៏ចម្រើន សូម
កុំឲ្យលោកម្ចាស់ទាំងឡាយឲ្យ (វត្តអ្វីៗ) ដល់ពួកត្រិវិយដោយដែរបស់ខ្លួន
ឡើយ ។ លំដាប់នោះ ព្រះដ៏មានព្រះភាគទ្រង់ពន្យល់ឧបាសកទាំងនោះ ឲ្យ
ឃើញច្បាស់លាស់ ឲ្យកាន់យកព្រម ឲ្យអាចហ៊ាន ឲ្យរីករាយដោយធម្មិកថា
ហើយ ។ ឯពួកឧបាសកទាំងនោះ កាលព្រះដ៏មានព្រះភាគទ្រង់ពន្យល់ឲ្យ
ឃើញច្បាស់លាស់ ទ្រង់ឲ្យកាន់យកព្រម ឲ្យអាចហ៊ាន ឲ្យរីករាយដោយ
ធម្មិកថា ហើយក៏ក្រោកចាកអាសនៈក្រាបថ្វាយបង្គំព្រះដ៏មានព្រះភាគ ធ្វើ
ប្រទក្សិណ ហើយចៀសចេញទៅ ។ ព្រោះនិទាននេះ ដំណើរនេះ ទើបព្រះ
ដ៏មានព្រះភាគត្រាស់ឲ្យប្រជុំភិក្ខុសង្ឃ ទ្រង់ធ្វើធម្មិកថាដ៏ល្អមសមគួរតាមហេតុ
នោះដល់ពួកភិក្ខុ ហើយទ្រង់ហៅភិក្ខុទាំងឡាយមក ត្រាស់ថា នៃភិក្ខុទាំង-
ឡាយ បើដូច្នោះ តថាគតនឹងបញ្ញត្តិសិក្ខាបទដល់ភិក្ខុទាំងឡាយ ព្រោះ
អាស្រ័យ អំណាចប្រយោជន៍ ១០ យ៉ាង គឺដើម្បីសេចក្តីល្អដល់សង្ឃ ១
ដើម្បីសេចក្តីសប្បាយដល់សង្ឃ ១ ។ បេ ដើម្បីញ៉ាំងព្រះសទ្ធម្មឲ្យស្ថិតស្ថេរ
១ ដើម្បីអនុគ្រោះដល់វិន័យ ១ ម្ចាស់ភិក្ខុទាំងឡាយ អ្នកទាំងឡាយគប្បី
សម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ ឲ្យវត្តដែលបុគ្គល
គួរទំពាស៊ី ឬវត្តដែលបុគ្គលគួរបរិភោគ ដល់អាចេលកក្តី បរិព្វាជកក្តី
បរិព្វាជិកា ដោយដែរបស់ខ្លួន ត្រូវអាបត្តិបាចិត្តិយ ។

[១៤៦] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១ នៃបារាជិកកណ្ណ ។ ដែលហៅថា អចេលក គឺបុគ្គលដែលបួសជាបរិព្វាជក មានកាយអាក្រាតទាំងអស់ ។ ដែលហៅថា បរិព្វាជក គឺបុរសដែលបួសជាបរិព្វាជកទាំងអស់ រៀរលែងតែភិក្ខុ និងសាមណេរចេញ ។ ដែលហៅថា បរិព្វាជិកា គឺស្រីដែលបួសជាបរិព្វាជិកាទាំងអស់ រៀរលែងតែភិក្ខុនិសិក្ខុមាណា និងសាមណេរចេញ ។ ដែលហៅថា វត្តដែលបុគ្គលគួរទំពាស៊ី គឺលើកទុកតែភោជន ៥ យ៉ាង ព្រមទាំងទឹក និងឈើស្ងួនចេញ ក្រៅពីនេះហៅថា វត្ត ដែលបុគ្គលគួរទំពាស៊ីទាំងអស់ ។ ដែលហៅថា វត្តដែលបុគ្គលគួរបរិភោគ បានដល់ ភោជន ៥ យ៉ាង គឺបាយ ១ នំស្រស់ ១ នំក្រៀម ១ ត្រី ១ សាច់ ១ ។ ពាក្យថា ឲ្យ គឺភិក្ខុឲ្យដោយកាយក្តី ដោយវត្តដែលជាប់នឹងកាយក្តី ដោយបោះឲ្យក្តី ត្រូវអាបត្តិបាចិត្តិយ ។

[១៤៧] ជនជាតិរិយ ភិក្ខុក៏សម្គាល់ថា ជាតិរិយ ហើយឲ្យវត្តដែលគួរទំពាស៊ី ឬវត្តដែលគួរបរិភោគ ដោយដែរបស់ខ្លួន ត្រូវអាបត្តិបាចិត្តិយ ។ ជនជាតិរិយ ភិក្ខុមានសេចក្តីសង្ស័យ ហើយឲ្យវត្តដែលគួរទំពាស៊ី ឬវត្តដែលគួរបរិភោគ ដោយដែរបស់ខ្លួន ត្រូវអាបត្តិបាចិត្តិយ ។ ជនជាតិរិយ ភិក្ខុសម្គាល់ថា មិនមែនជាតិរិយ ហើយឲ្យវត្តដែលគួរទំពាស៊ី ឬវត្តដែលគួរបរិភោគ ដោយដែរបស់ខ្លួន ត្រូវអាបត្តិបាចិត្តិយ ។ ភិក្ខុឲ្យទឹក និងឈើស្ងួន ត្រូវអាបត្តិទុក្ខដ ។ បុគ្គលមិនមែនជាតិរិយ ភិក្ខុសម្គាល់ថា ជាតិរិយ ត្រូវ

អាបត្តិទុក្ខដ ។ ជនមិនមែនជាតិរិយ ភិក្ខុសង្ឃវ័យ ត្រូវអាបត្តិទុក្ខដ ។ ជនមិន
មែន ជាតិរិយ ភិក្ខុសម្គាល់ថា មិនមែនជាតិរិយ មិនត្រូវអាបត្តិឡើយ ។

[១៤៨] អាបត្តិមិនមានដល់ភិក្ខុដែលប្រើគេឲ្យឲ្យ មិនឲ្យដោយខ្លួនឯង
ដល់ភិក្ខុដែលជាក់^(១)វត្តទុកឲ្យ ដល់ភិក្ខុដែលឲ្យរបស់ជាគ្រឿងលាបខាងក្រៅ
(មានមេរ្យជាដើម) ដល់ភិក្ខុតូច ដល់ភិក្ខុដើមបញ្ចតិ ។

សិក្ខាបទទី ១ ចប់



១- ភិក្ខុជាក់របស់ក្នុងកាជន៍ ហើយលើកយកកាជន៍នោះទៅតម្កល់ទុកលើដី ជិតតិរិយ
ទាំងនោះ ហើយឲ្យដោយវាចា ។

អង្គកថា

អប្បធម្មកថា ៥

អប្បធម្មកថាសិក្ខាបទ

[១៤៥] ក្នុងសិក្ខាបទទី ១ នៃអប្បធម្មកថា មានវិនិច្ឆ័យដូច្នោះ បទថា បរិវេសនំ ប្រែថា ទឹកនៃអង្គាស ។ បទថា បរិព្វាជកសមាបន្នោ គឺចូល ដល់ការបួស ។

[១៤៦] បីបទថា ទេតិ អាបត្តិ ទាចិត្តិយស្ស សេចក្តីថា ភិក្ខុឲ្យ បបរ និងបាយល្មមហុតដោយប្រយោគមួយ ត្រូវអាបត្តិបាចិត្តិយ ១ ឲ្យជាប់ ជាវាយៗ ត្រូវអាបត្តិបាចិត្តិយគ្រប់ៗ ប្រយោគ ។ សូម្បីក្នុងនំ និងបាយ ជាដើម ក៏មានន័យយ៉ាងនេះដូចគ្នា ។

[១៤៧] ពីរបទថា តិទិយេ តិទិយសញ្ញិ សេចក្តីថា ម្តាយក្តី ឪពុកក្តី (របស់ភិក្ខុ) បួសក្នុងពួកតិរិយ ។ សូម្បីភិក្ខុជាកូន កាលឲ្យដល់តិរិយ ទាំងនោះ ដោយសម្គាល់ថា មាតា និងបិតា ត្រូវអាបត្តិបាចិត្តិយដូចគ្នា ។

[១៤៨] បទថា ទាបេតិ គឺប្រើឲ្យអនុបសម្បទឲ្យ ។

បទថា ឧបនិក្ខិបិត្វា ទេតិ សេចក្តីថា ដាក់លើកាជនៈដែលមានសភាព បែបនោះហើយ ដាក់កាជនៈនោះឲ្យលើផែនដី ជិតតិរិយទាំងនោះក្តី ប្រើឲ្យ ដាក់កាជនៈរបស់តិរិយទាំងនោះចុះហើយ ឲ្យលើកាជនៈនោះ សូម្បីដាក់បាត ទុកលើរង្វលក្តី លើផែនដីក្តី ពោលថា អ្នកទាំងឡាយចូរកាន់យកបាតនេះ

ក៏គួរ ។ បើតិរិយពោលថា របស់នេះជារបស់ផ្ទាល់ខ្លួនរបស់ខ្ញុំពិត សូម
 លោកម្ចាស់ដាក់អាមិសនោះក្នុងកាជនៈនេះ គប្បីដាក់ចូលទៅ ព្រោះជារបស់
 ផ្ទាល់ខ្លួននៃតិរិយនោះ ទើបមិនឈ្មោះថា ជាការឲ្យដោយដៃខ្លួនឯង ។ បទ
 ដ៏សេសសក្តងសិក្ខាបទនេះ ងាយយល់ទាំងអស់ហើយ ។

សិក្ខាបទនេះ មានសមុជ្ឈាន ដូចឯឡកលោមសិក្ខាបទ ជាកិរិយា
 ជានោសញ្ញាវិមោក្ខ ជាអចិត្តកៈ ជាបណ្តតិវដ្តៈ ជាកាយកម្ម មានចិត្ត ៣
 មានវេទនា ៣ ដូច្នោះឯង ។

អរិយសិក្ខាបទ ចប់



វិទ្យាបិដក

សិក្ខាបទទី ២

[១៤៧] គ្រានោះ ព្រះសព្វញ្ញពុទ្ធដ៏មានជោគ កាលគង់នៅក្នុងវត្ត ជេតពន របស់អនាថបិណ្ឌិកសេដ្ឋី ក្បែរក្រុងសាវត្ថី ។ សម័យនោះឯង ព្រះ ឧបនន្ទជាសក្យបុត្រដ៏មានអាយុ បាននិយាយពាក្យនេះនឹងភិក្ខុជាសិទ្ធិវិហារិក របស់ព្រះថេរៈជាបងប្អូនថា ម្ចាស់អាវុសោ លោកចូរមក យើងទាំងឡាយ នឹងចូលទៅកាន់ស្រុកដើម្បីបិណ្ឌបាត ថាដូច្នោះហើយ ក៏មិនឲ្យគេប្រគេន (អ្វីៗ) ដល់ភិក្ខុនោះឡើយ (បែរជា) ប្រើឲ្យត្រឡប់ទៅវិញថា ម្ចាស់ អាវុសោ លោកចូរទៅចុះ ខ្ញុំនឹងនិយាយ ឬនឹងអង្គុយជាមួយនឹងលោក មិន សប្បាយទេ ខ្ញុំនឹងនិយាយ ឬនឹងអង្គុយតែម្នាក់ឯងស្រួលជាង ។ គ្រានោះ កាលបើពេលដែលត្រូវឆាន់កាន់តែចូលមកជិតហើយ ភិក្ខុនោះ មិនអាចនឹង ត្រាច់ទៅបិណ្ឌបាតបាន សូម្បីគ្រាន់តែត្រឡប់មកធ្វើកត្តកិច្ចវិញ ក៏មិនទាន់ ជាអ្នកអត់ចង្ហាន់ (មួយពេលនោះឯង) ។ ទើបភិក្ខុនោះទៅកាន់អារាម ហើយតំណាលរឿងនុ៎ះប្រាប់ភិក្ខុទាំងឡាយ ពួកភិក្ខុណាដែលមានសេចក្តីប្រាថ្នា តិច ។ បេ ។ ពួកភិក្ខុទាំងនោះក៏ពោលទោស តិះដៀល បន្តុះបង្ហាប់ថា ព្រះ ឧបនន្ទសក្យដ៏មានអាយុ មិនសមបើមកបបួលភិក្ខុថា ម្ចាស់អាវុសោ លោក ចូរមក យើងទាំងឡាយនឹងចូលទៅកាន់ស្រុកដើម្បីបិណ្ឌបាត ហើយមិនឲ្យគេ ប្រគេនអ្វីៗ ដល់ភិក្ខុនោះ ស្រាប់តែបញ្ជូនឲ្យត្រឡប់ទៅវិញ (ដូច្នោះ) សោះ ។ បេ ។ ព្រះអង្គត្រាស់សួរថា នៃឧបនន្ទ បានឮថា អ្នកឯងបបួលភិក្ខុថា ម្ចាស់

អាវុសោ លោកចូរមក យើងទាំងឡាយនឹងចូលទៅកាន់ស្រុកដើម្បីបិណ្ឌបាត
 ហើយមិនឲ្យគេ (ឲ្យអ្វីៗ) ដល់ភិក្ខុនោះ (បែរជា) បញ្ជូនឲ្យត្រឡប់ទៅ
 វិញ មែនពិតឬ ។ ព្រះឧបនន្ទក្រាបទូលថា បពិត្រព្រះដ៏មានព្រះភាគ សេចក្តី
 នេះពិតមែន ។ ព្រះសម្មាសម្ពុទ្ធដ៏មានព្រះភាគទ្រង់បន្ទោសថា នែមោឃបុរស អ្នក
 ឯងមិនគួរនឹងបបួលភិក្ខុផងគ្នាថា ម្ចាស់អាវុសោ លោកចូរមក យើងទាំង-
 ឡាយនឹងទៅកាន់ស្រុកដើម្បីបិណ្ឌបាត ហើយមិនឲ្យគេ (ឲ្យអ្វីៗ) ដល់ភិក្ខុ
 នោះ (បែរជា) បញ្ជូនឲ្យត្រឡប់ទៅវិញ ដូច្នោះឡើយ នែមោឃបុរស
 អំពើនេះ មិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លាទេ ឬនាំពួកជន
 ដែលជ្រះថ្លាហើយ ឲ្យរើងរឹតតែជ្រះថ្លាឡើងទៀតទេ ។ បេ ។ ម្ចាស់ភិក្ខុទាំងឡាយ
 អ្នកទាំងឡាយគប្បីសម្តែងនូវសិក្ខាបទនេះ យ៉ាងនេះថា ភិក្ខុណាមួយនិយាយ
 នឹងភិក្ខុយ៉ាងនេះថា ម្ចាស់អាវុសោ លោកចូរមក យើងទាំងឡាយនឹងទៅកាន់
 ស្រុក ឬនិគមដើម្បីបិណ្ឌបាត ហើយឲ្យគេឲ្យ ឬមិនឲ្យគេឲ្យ (អ្វីៗ) ដល់
 ភិក្ខុនោះ ហើយបញ្ជូនឲ្យត្រឡប់ទៅវិញ ដោយពាក្យថា នែអាវុសោ លោក
 ចូរទៅវិញចុះ ខ្ញុំនិយាយ ឬអង្គុយជាមួយនឹងលោកមិនសប្បាយទេ ខ្ញុំនិយាយ
 ឬអង្គុយតែម្នាក់ឯងស្រួលជាង ដូច្នោះ ត្រូវអាបត្តិបាចិត្តិយ ។ ព្រោះធ្វើនូវ
 ហេតុនោះឯងឲ្យជាបច្ច័យ មិនមែនហេតុដទៃឡើយ ។

[១៥០] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី
 ១ នៃបារាជិកកណ្ឌ ។ ពាក្យថា នឹងភិក្ខុ គឺនឹងភិក្ខុដទៃ ។ ពាក្យថា ម្ចាស់
 អាវុសោ លោកចូរមក (យើងនឹងទៅ) កាន់ស្រុក ឬនិគម (ដើម្បីបិណ្ឌ-

បាត) គឺស្រុកក្តី និគមក្តី នគរក្តី ក៏ហៅថា ស្រុក និងនិគម (ក្នុងសិក្ខា
 បទនេះ) ។ ពាក្យថា ឲ្យគេឲ្យ (អ្វីៗ) ដល់ភិក្ខុនោះ គឺប្រើគេឲ្យឲ្យយាគុ
 ក្តី ភត្តក្តី ខាទនីយក្តី កោជនីយក្តី (ដល់ភិក្ខុនោះ) ។ ពាក្យថា មិនឲ្យគេ
 ឲ្យ គឺមិនឲ្យនរណាឲ្យ (អ្វីៗ) សោះ ។ ពាក្យថា បញ្ជូនឲ្យត្រឡប់ទៅ
 វិញ សេចក្តីថា ភិក្ខុប្រាថ្នាដើម្បីសើច ប្រាថ្នាដើម្បីលេង ប្រាថ្នាដើម្បីអង្គុយ
 ក្នុងទីស្ងាត់ ប្រាថ្នាដើម្បីប្រព្រឹត្តអនាចារជាមួយនឹងមាតុគ្រាម ក៏និយាយយ៉ាង
 នេះថា ម្ចាស់អាវុសោ លោកចូរទៅវិញចុះ ខ្ញុំនិយាយ ឬអង្គុយជាមួយលោក
 មិនស្រួលទេ ខ្ញុំនិយាយ ឬអង្គុយតែម្នាក់ឯងស្រួលជាង ថាហើយក៏បញ្ជូនឲ្យ
 ត្រឡប់ទៅវិញ ត្រូវអាបត្តិទុក្ខដ ។ កាលភិក្ខុនោះកំពុងលះបង់ទីល្មមមើលគ្នា
 ឃើញ ឬទីល្មមស្តាប់ឮ ត្រូវអាបត្តិទុក្ខដ ។ កាលភិក្ខុនោះលះបង់ផុត (នៅ
 ទីល្មមមើលឃើញ ឬទីល្មមស្តាប់ឮ) ត្រូវអាបត្តិបាចិត្តិយ ។ ពាក្យថា
 ព្រោះធ្វើនូវហេតុនេះឯងឲ្យជាបច្ច័យ មិនមែនជាហេតុដទៃឡើយ សេចក្តីថា
 មិនមានហេតុនីមួយដទៃជាបច្ច័យ ក្រៅអំពីហេតុដែលបញ្ជូនទៅនោះឡើយ ។

[១៥១] ឧបសម្បន្ន ភិក្ខុសម្គាល់ថា ឧបសម្បន្ន ហើយបញ្ជូនទៅ
 ត្រូវអាបត្តិបាចិត្តិយ ។ ឧបសម្បន្ន តែភិក្ខុសង្ស័យ ហើយបញ្ជូនទៅ ត្រូវ
 អាបត្តិបាចិត្តិយ ។ ឧបសម្បន្ន ភិក្ខុសម្គាល់ថា មិនមែនជាឧបសម្បន្ន
 ហើយបញ្ជូនទៅ ត្រូវអាបត្តិបាចិត្តិយ ។ ភិក្ខុលើកឡើងនូវពាក្យបញ្ជីចិត្ត
 ចំពោះឧបសម្បន្ន ត្រូវអាបត្តិទុក្ខដ ។ ភិក្ខុបញ្ជូនអនុបសម្បន្នទៅ ត្រូវអាបត្តិ
 ទុក្ខដ ។ ភិក្ខុលើកនូវពាក្យបញ្ជីចិត្ត (ចំពោះអនុបសម្បន្ន) ត្រូវអាបត្តិ

ទុក្ខដ ។ មិនមែនជាឧបសម្បន្ន ភិក្ខុសម្គាល់ថា ជាឧបសម្បន្ន ត្រូវអាបត្តិ
 ទុក្ខដ ។ មិនមែនជាឧបសម្បន្ន ភិក្ខុសង្ស័យ ត្រូវអាបត្តិទុក្ខដ ។ មិនមែន
 ជាឧបសម្បន្ន ភិក្ខុក៏សម្គាល់ថា មិនមែនជាឧបសម្បន្ន ត្រូវអាបត្តិទុក្ខដ ។

[១៥២] អាបត្តិមិនមានដល់ភិក្ខុ ដែលបញ្ជូនភិក្ខុផងគ្នាឲ្យត្រឡប់ទៅ
 ដោយគិតថា យើងទាំងពីររូបនឹងញ៉ាំងជីវិតឲ្យប្រព្រឹត្តទៅក្នុងទីជាមួយគ្នាមិន
 បាន ដល់ភិក្ខុដែលបញ្ជូនភិក្ខុផងគ្នាឲ្យទៅ ដោយគិតថា ក្រែងភិក្ខុនោះបាន
 ឃើញរបស់មានតម្លៃច្រើន ហើយនឹងញ៉ាំងលោកធម៌ឲ្យកើតឡើង ដល់ភិក្ខុ
 បញ្ជូនភិក្ខុផងគ្នាឲ្យទៅដោយគិតថា ក្រែងភិក្ខុនោះបានឃើញមាតុត្រាមហើយ
 នឹងញ៉ាំងសេចក្តីអផ្សុកឲ្យកើតឡើង ដល់ភិក្ខុបញ្ជូនភិក្ខុផងគ្នាឲ្យទៅ ដោយ
 ពាក្យថា លោកចូរនាំយាគុក្តី ភត្តក្តី ខាទនីយក្តី កោជនីយក្តី ទៅឲ្យដល់ភិក្ខុ
 មានជំងឺ ឬភិក្ខុដែលនៅក្នុងវត្ត ឬអ្នកដែលរក្សាវត្ត ដល់ភិក្ខុមិនប្រាថ្នានឹង
 ប្រព្រឹត្តអនាថារទេ (តែ) កាលបើមានកិច្ចហើយ ក៏បញ្ជូនភិក្ខុផងគ្នាទៅ
 ដល់ភិក្ខុឆត ដល់ភិក្ខុដើមបញ្ជាតិ ។

សិក្ខាបទទី ២ ចប់



អដ្ឋកថា

អថេលកវគ្គទី ៥

ឧយេទ្យាជនសិក្ខាបទ

[១៤៩] ក្នុងសិក្ខាបទទី ២ មានវិនិច្ឆ័យដូច្នោះ បទថា បដិក្កមនេបិ ប្រែថា ក្នុងរោងធាន់ ។ បទថា ភត្តវិស្សក្កំ ប្រែថា ភត្តកិច្ច ។ បទថា ន សម្ភារេសិ ប្រែថា មិនទាន់ពេលវេលា ។

[១៥០] បទថា អនាចារំ បានដល់ ការកន្លងល្មើសតាមកាយទ្វារ និងវចីទ្វារ ដ៏សេសអំពីអនាចារដែលពោលហើយ ។

ក្នុងបទថា ធស្សន្ធបចារំ វា សវន្ធបចារំ វា វិជហន្តស្ស នេះ មានវិនិច្ឆ័យថា បើភិក្ខុយក្តី អង្គុយក្តី បណ្តេញ ភិក្ខុណាត្រូវបណ្តេញ ភិក្ខុនោះ កំពុងលះឧបចារៈទៅ និងឈ្មោះថា អាបត្តិមិនមានដល់ភិក្ខុនោះ តែកាលភិក្ខុដែលត្រូវបណ្តេញទៅនោះ សូម្បីកំពុងលះ (ឧបចារៈ) ទៅ ដោយអត្តក៏ឈ្មោះថា ភិក្ខុដែលបណ្តេញក្រៅអំពីនេះ លះទៅហើយនោះឯង ព្រោះដូច្នោះ ភិក្ខុអ្នកបណ្តេញប៉ុណ្ណោះត្រូវអាបត្តិនេះ ។ បណ្តាអាបត្តិទាំងនោះ បើជើងម្ខាងនៅក្នុងឧបចារៈនៅឡើយ ត្រូវអាបត្តិទុកដ ក្នុងខណៈរំលងខេត្តទៅត្រូវអាបត្តិបាចិត្តិយ ។

បណ្តាឧបចារៈ ទស្សន្ធបចារៈ និងសវន្ធបចារៈនេះ ប្រមាណ ១២ ហត្ថ ក្នុងឱកាសទីវាលជាប្រមាណនៃឧបចារៈឃើញ ឧបចារៈការបានព្វ ក៏មានប្រមាណស្មើគ្នា ។ បើមានសន្ទុះទ្វារ និងកំពែងជាដើមខណ្ឌត្រង់កណ្តាល ការៈនៃសន្ទិកទ្វារ និងកំពែងជាដើមនោះ ខណ្ឌទុកនោះឯង ជាការកន្លង

ទស្សន្តបចារៈ ។ បណ្ឌិតគប្បីជ្រាបអាបត្តិ ដោយការកន្លងទស្សន្តបចារៈ
(ឧបចារៈនៃការឃើញ) នោះ ។

បទថា ន អញ្ញោ កោចិ បច្ចុយោ ហោតិ សេចក្តីថា រៀរអនាចារ
មានប្រការដូចពោលហើយ មិនមានហេតុចាំបាច់ណាមួយដទៃ ។

[១៥១] ពីរបទថា កលិសាសនំ អាហោបេតិ សេចក្តីថា ការក្រោធ
ឈ្មោះថា កលិ ។ លើករឿងនៃការក្រោធនោះឡើង គឺលើកអាជ្ញានៃសេចក្តី
ក្រោធឡើង អធិប្បាយថា សម្តែងទោសក្នុងការឈរ និងការអង្គុយជាដើម
ដោយអំណាចនៃការខឹងក្រោធ ពោលពាក្យសម្តីដែលមិនជាទីស្តាប់យ៉ាងនេះ
ថា អាវុសោ ចូរមើលការឈរ ការអង្គុយ ការក្រឡេកច្រូងស្តាំរបស់ភិក្ខុ
នេះ លោកឈរដូចដង្កត់ឈើ អង្គុយដូចឆ្កែ ក្រឡេកច្រូងស្តាំ ក្រឡើត
ក្រឡាប់ដូចស្វា ដោយតាំងចិត្តថា ធ្វើយ៉ាងណា បុគ្គលនេះត្រូវអញ្ជាបៀត
បៀនដោយពាក្យដែលមិនជាទីត្រេកអរយ៉ាងនេះហើយ គប្បីចៀសចេញ
ទៅ ។ បទដ៏សេសរាក់ទាំងអស់ហើយ ។

សិក្ខាបទនេះ មានសមុជ្ឈាន ៣ កើតឡើងតាមកាយ និងចិត្ត ១ តាម
វាចា និងចិត្ត ១ តាមកាយវាចា និងចិត្ត ១ ជាកិរិយា ជាសញ្ញាវិមោក្ខ ជា
សច្ចិត្តកៈ ជាលោកវជ្ជៈ ជាកាយកម្ម ជាវចីកម្ម ជាអកុសលចិត្ត មាន
វេទនា ៣ ដូច្នោះឯង ។

ឧបេស្សនសិក្ខាបទ ចប់



វិទ្យាបិដក

សិក្ខាបទទី ៣

[១៥៣] កាលនោះ ព្រះពុទ្ធដ៏មានព្រះភាគ កាលទ្រង់សម្រេចតវិយា-
 បបក្នុងវត្តជេតពន របស់អនាថបិណ្ឌិកសេដ្ឋី ក្បែរក្រុងសាវត្ថី សម័យនោះ
 ឯង ព្រះឧបនន្ទជាសក្យបុត្រដ៏មានអាយុបានដើរទៅផ្ទះរបស់សម្មាញ់ ហើយ
 ក៏អង្គុយនៅក្នុងផ្ទះ សម្រាប់ដេកជាមួយនឹងប្រពន្ធរបស់សម្មាញ់នោះ ។ ឯ
 បុរសនោះ ក៏ចូលសំដៅទៅត្រង់ទីដែលព្រះឧបនន្ទជាសក្យបុត្រដ៏មានអាយុ
 អង្គុយនោះ លុះចូលទៅដល់ហើយ បានថ្វាយបង្គំព្រះឧបនន្ទជាសក្យបុត្រដ៏
 មានអាយុ ហើយក៏អង្គុយក្នុងទីដ៏សមគួរ ។ លុះបុរសនោះអង្គុយក្នុងទីដ៏
 សមគួរហើយ និយាយពាក្យនេះនឹងប្រពន្ធថា នាងចូរប្រគេនចង្ហាន់ដល់លោក
 ម្ចាស់ចុះ ។ ស្រីនោះក៏ប្រគេនចង្ហាន់ដល់ព្រះឧបនន្ទជាសក្យបុត្រដ៏មានអាយុ
 ក្នុងគ្រានោះ ។ លំដាប់នោះ បុរសនោះក៏និយាយពាក្យនេះ នឹងព្រះឧបនន្ទ
 ជាសក្យបុត្រដ៏មានអាយុថា បពិត្រលោកម្ចាស់ដ៏ចម្រើន សូមលោកម្ចាស់
 និមន្តទៅចុះ ព្រោះយើងខ្ញុំបានប្រគេនចង្ហាន់ដល់លោកម្ចាស់ហើយ ។ ឯស្រ្តី
 នោះកំណត់ដឹងថា បុរសនេះមានរាគៈគ្របសង្កត់ហើយ ក៏និយាយពាក្យនឹង
 ព្រះឧបនន្ទជាសក្យបុត្រដ៏មានអាយុថា បពិត្រលោកម្ចាស់ដ៏ចម្រើន សូម
 លោកម្ចាស់គង់សិន កុំអាលនិមន្តទៅ បុរសនោះ (បាននិយាយ) ជា
 គម្រប់ពីរជង ។ បេ ។ បុរសនោះបាននិយាយពាក្យនេះនឹងព្រះឧបនន្ទជាសក្យ-
 បុត្រដ៏មានអាយុជាគម្រប់បីជងថា បពិត្រលោកម្ចាស់ដ៏ចម្រើន សូមលោក

ម្ចាស់និមន្តទៅវិញចុះ ព្រោះយើងខ្ញុំបានប្រគេនចង្ហាន់ដល់លោកម្ចាស់ហើយ។
 ឯស្រ្តីនោះសោត ក៏និយាយពាក្យនេះនឹងព្រះឧបនន្តជាសក្យបុត្រដ៏មានអាយុ
 ជាគម្រប់បីជនថា បពិត្រលោកម្ចាស់ដ៏ចម្រើន សូមលោកម្ចាស់គង់សិន កុំ
 អាលនិមន្តទៅឡើយ ។ ឯបុរសនោះក៏ដើរចេញអំពីផ្ទះទៅ ហើយពោល
 ទោសនឹងភិក្ខុទាំងឡាយថា បពិត្រលោកម្ចាស់ទាំងឡាយដ៏ចម្រើន លោក
 ម្ចាស់ឧបនន្តនេះ ទៅអង្គុយក្នុងផ្ទះសម្រាប់ដេកជាមួយនឹងប្រពន្ធរបស់ខ្ញុំ ព្រះ
 ឧបនន្តនោះ កាលខ្ញុំបញ្ជូនឲ្យទៅវិញ ក៏មិនចង់ទៅ យើងខ្ញុំទាំងឡាយជាអ្នក
 មានកិច្ចច្រើន មានរវល់ច្រើន ។ ពួកភិក្ខុណាដែលមានសេចក្តីប្រាថ្នាតិច
 ។បេ។ ភិក្ខុអម្បាលនោះ ក៏ពោលទោស តិះដៀល បន្តិះបង្គាប់ថា ព្រះឧបនន្ត
 ជាសក្យបុត្រដ៏មានអាយុ មិនសមបើនឹងហ៊ានចូលទៅអង្គុយនៅក្នុងត្រកូល
 ដែលមានជនតែពីរនាក់ (គឺតែប្រសុននឹងស្រី) (ដូច្នោះ) សោះ ។បេ។
 ព្រះអង្គទ្រង់ត្រាស់សួរថា ម្ចាស់ឧបនន្ត ឮថា អ្នកឯងបានចូលទៅអង្គុយនៅ
 ក្នុងត្រកូលដែលមានជនតែពីរនាក់ ពិតមែនឬ ។ ព្រះឧបនន្តក្រាបទូលថា
 សូមទ្រង់ព្រះមេត្តាប្រោស ដំណើរនោះពិតមែន ។ ព្រះពុទ្ធជាម្ចាស់ដ៏មានព្រះ
 ភាគ ទ្រង់បន្ទោសថា ម្ចាស់មោឃបុរស អ្នកឯងមិនសមបើនឹងហ៊ានចូលទៅ
 អង្គុយនៅក្នុងត្រកូលដែលមានជនតែពីរនាក់ (ដូច្នោះ) ទេ នែមោឃបុរស
 អំពើដែលអ្នកឯងធ្វើនេះ មិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លា
 ទេ ឬនាំពួកជនដែលជ្រះថ្លាហើយ ឲ្យរើងរឹតតែជ្រះថ្លាទៀតទេ ។បេ។ ម្ចាស់
 ភិក្ខុទាំងឡាយ បើដូច្នោះ អ្នកទាំងឡាយ គប្បីសម្តែងឡើងនូវសិក្ខាបទនេះ

យ៉ាងនេះថា ភិក្ខុណាមួយ ចូលទៅសម្រេចការអង្គុយនៅក្នុងត្រកូលដែល មានជនតែពីរនាក់ ត្រូវអាបត្តិបាចិត្តិយ ។

[១៥៤] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១ នៃបារាជិកកណ្ណ ។ ដែលហៅថា ត្រកូលដែលមានជនតែពីរនាក់ គឺមាន តែស្រី និងប្រុសប៉ុណ្ណោះ ។ ជនទាំងពីរនាក់មិនទាន់ចេញទៅ ហើយជនទាំង ពីរនាក់នោះ ជាមនុស្សមានរាគៈនៅឡើយ ។ ពាក្យថា ចូលទៅ គឺដើរចូល ទៅ ។ ពាក្យថា សម្រេចការអង្គុយ សេចក្តីថា ភិក្ខុលះហត្ថបាសនៃមេទ្វារ ឬធរណីក្នុងផ្ទះធំ ហើយអង្គុយនៅ ត្រូវអាបត្តិបាចិត្តិយ ។ (បើ) ក្នុងផ្ទះ តូច ភិក្ខុចូលហួសមេដំបូល^(១) ទៅ ហើយអង្គុយ ត្រូវអាបត្តិបាចិត្តិយ ។

[១៥៥] ផ្ទះសម្រាប់ដេក ភិក្ខុក៏សម្គាល់ថាផ្ទះសម្រាប់ដេក ហើយចូល ទៅសម្រេចការអង្គុយក្នុងត្រកូលដែលមានជនតែពីរនាក់ ត្រូវអាបត្តិបាចិត្តិយ ។ ផ្ទះសម្រាប់ដេក ភិក្ខុសង្ស័យ ហើយចូលទៅ សម្រេចការអង្គុយក្នុងត្រកូល ដែលមានជនតែពីរនាក់ ត្រូវអាបត្តិបាចិត្តិយ ។ ផ្ទះសម្រាប់ដេក ភិក្ខុសម្គាល់ ថាផ្ទះសម្រាប់ដេក ហើយចូលទៅ សម្រេចការអង្គុយក្នុងត្រកូលដែលមាន ជនតែពីរនាក់ ត្រូវអាបត្តិបាចិត្តិយ ។ មិនមែនផ្ទះសម្រាប់ដេក ភិក្ខុសម្គាល់ ថា ផ្ទះសម្រាប់ដេក ត្រូវអាបត្តិទុក្ខដ ។ មិនមែនផ្ទះសម្រាប់ដេក ភិក្ខុសង្ស័យ ត្រូវអាបត្តិទុក្ខដ ។ មិនមែនផ្ទះសម្រាប់ដេក ភិក្ខុក៏សម្គាល់ថា មិនមែនផ្ទះ សម្រាប់ដេក មិនត្រូវអាបត្តិ ។

១- អង្គុយថា អធិប្បាយថា ភិក្ខុចូលទៅហួសពាក់កណ្តាលផ្ទះ គឺហួសមេដំបូលផ្ទះ ។

[១៥៦] អាបត្តិមិនមានដល់ភិក្ខុដែលអង្គុយក្នុងផ្ទះធំ មិនលះហត្ថបុស
នៃមេទ្វារ ឬធរណី ដល់ភិក្ខុអង្គុយក្នុងផ្ទះតូច មិនហួសមេដំបូល ដល់ភិក្ខុ
ដែលមានភិក្ខុជាគម្រប់ពីរអង្គុយនៅផង ដល់ភិក្ខុដែលអង្គុយនៅ តែជនទាំង
ពីរនាក់គេចេញទៅហើយ ដល់ភិក្ខុដែលអង្គុយនៅជាមួយនឹងជនទាំងពីរនាក់
ជាបុគ្គលមិនមានរាគៈ ដល់ភិក្ខុអង្គុយនៅក្នុងផ្ទះដែលមិនមែនជាផ្ទះសម្រាប់
ដេក ដល់ភិក្ខុឆត ដល់ភិក្ខុដើមបពាតិ ។

សិក្ខាបទទី ៣ ចប់



អដ្ឋកថា

អរិយកវគ្គទី ៥

សកោជនសិក្ខាបទ

[១៥៣] ក្នុងសិក្ខាបទទី ៣ មានវិនិច្ឆ័យដូច្នោះ បទថា សយនីយរេ ប្រែថា ក្នុងផ្ទះសម្រាប់ដេក ។ បទថា យតោ អយ្យស្ស សិក្ខា ទិន្នា ប្រែថា ខ្ញុំបានប្រគេនភិក្ខុហើយ អធិប្បាយថា របស់ណាដែលបុគ្គលមកហើយគប្បី បាន លោកម្ចាស់បានរបស់នោះហើយ និមន្តលោកម្ចាស់ត្រឡប់ទៅចុះ ។ បទ ថា បរិយុដ្ឋិតោ គឺជាបុគ្គលដែលរាគៈរូបរិតហើយ សេចក្តីថា មានបំណង ក្នុងមេចុន ។ បទថា សកោជនេ បានដល់ ត្រកូលដែលប្រព្រឹត្តទៅជាមួយ មនុស្ស ២ នាក់ ឈ្មោះថា សកោជន ។ ក្នុងត្រកូលមានមនុស្ស ២ នាក់ នោះ ។ ម្យ៉ាងទៀត បទថា សកោជនេ គឺក្នុងត្រកូលមានកោគៈ ។ ព្រោះ ថា ស្រ្តីជាកោគៈរបស់បុរស ដែលរាគៈរូបរិតហើយ និងបុរសដែលជាកោគៈ របស់ស្រ្តី (ដែលរូបរិតដោយរាគៈ) ដោយហេតុនោះឯង ក្នុងបទកាជនៈ នៃបទថា សកោជនេ នោះ ទើបព្រះមានព្រះភាគត្រាស់ថា មានស្រ្តី និង បុរសជាដើម ។

[១៥៤] ពីរបទថា មហាលូកេ យរេ គឺក្នុងផ្ទះដេកដែលធំទូលាយ ។ បីបទថា បិដ្ឋិសង្ឃាជស្ស ហត្ថទាសំ វិជហិត្វា សេចក្តីថា លះហត្ថ- បាននៃទ្វារបន្ទប់ ក្នុងផ្ទះដេកនោះ ហើយអង្គុយក្នុងទីជិតខាងក្នុងទីដេក ។ ឯ

ផ្ទះដេកដូច្នោះ មានក្នុងសាលាមុខ ៤ ជាដើម ។ ព្រះមានព្រះភាគទ្រង់រមែង
 សម្តែងការកន្លងហួសទឹកណ្តាល ដោយពាក្យនេះថា បិដ្ឋិនិសំ អតិក្កមិត្វា ។
 ព្រោះហេតុនោះ បណ្ឌិតគប្បីជ្រាបអាបត្តិ ព្រោះកន្លងត្រង់កណ្តាលនៃផ្ទះដេក
 ដែលតូច ដែលគេសាងទុកឯណានីមួយ ។ បទដ៏សេសក្នុងសិក្ខាបទនេះ
 នាយយល់ទាំងអស់ហើយ ។

សិក្ខាបទនេះ មានសមុជ្ឈានដូចបឋមបុរាណិក ជាកិរិយា ជាសញ្ញា-
 វិមោក្ខ ជាសច្ចិត្តកៈ ជាលោកវដ្ឋៈ ជាកាយកម្ម ជាអកុសលចិត្ត មានវេទនា
 ២ ដូច្នោះឯង ។

សកោជនសិក្ខាបទ ចប់



វិទ្យាបិដក សិក្ខាបទទី ៤

[១៥៧] កាលនោះ ព្រះពុទ្ធដ៏មានព្រះភាគ កាលទ្រង់សម្រេចឥរិយាបថ នៅក្នុងវត្តជេតពន របស់អនាថបិណ្ឌិកសេដ្ឋី ក្បែរក្រុងសាវត្ថី ។ សម័យ នោះឯង ព្រះឧបនន្ទសក្យបុត្រដ៏មានអាយុ បានទៅកាន់ផ្ទះរបស់បុរសជា សម្លាញ់ ហើយក៏សម្រេចការអង្គុយលើអាសនៈជាទីស្ងាត់កំបាំង ជាមួយនឹង ប្រពន្ធរបស់សម្លាញ់នោះ ។ គ្រានោះ បុរសនោះក៏ពោលទោស តិះដៀល បន្តិះបង្គាប់ថា ព្រះឧបនន្ទជាម្ចាស់ មិនគួរឃើញនឹងហ៊ាន មកសម្រេចការអង្គុយ លើអាសនៈជាទីស្ងាត់កំបាំងជាមួយនឹងប្រពន្ធរបស់ខ្ញុំ (ដូច្នោះ) សោះ ។ ភិក្ខុទាំងឡាយបានឮសម្តីនៃបុរសនោះ និយាយពោលទោស តិះដៀល បន្តិះ បង្គាប់ហើយ ។ ពួកភិក្ខុណាដែលមានសេចក្តីប្រាថ្នាតិច ។បេ។ ភិក្ខុទាំងនោះ ក៏ពោលទោស តិះដៀល បន្តិះបង្គាប់ថា ព្រះឧបនន្ទជាសក្យបុត្រដ៏មានអាយុ មិនសមឃើញនឹងហ៊ានទៅសម្រេចការអង្គុយលើអាសនៈ ជាទីស្ងាត់កំបាំងជាមួយ នឹងមាតុគ្រាម (ដូច្នោះ) ទេ ។បេ។ ព្រះដ៏មានព្រះភាគត្រាស់សួរថា ម្ចាស់ ឧបនន្ទ ឮថា អ្នកឯងទៅសម្រេចការអង្គុយលើអាសនៈ ជាទីស្ងាត់កំបាំងជា មួយនឹងមាតុគ្រាម ពិតមែនឬ ។ ព្រះឧបនន្ទក្រាបទូលថា បពិត្រព្រះដ៏មាន ព្រះភាគ សេចក្តីនោះពិតមែន ។ ព្រះពុទ្ធជាម្ចាស់ដ៏មានព្រះភាគ ទ្រង់បន្ទោស ថា ម្ចាស់មោឃបុរស អ្នកឯងមិនសមឃើញនឹងហ៊ានទៅសម្រេចការអង្គុយលើ អាសនៈជាទីស្ងាត់កំបាំងជាមួយនឹងមាតុគ្រាម (ដូច្នោះ) ទេ នៃមោឃបុរស

អំពើនេះមិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លាទេ ឬនាំពួកជន
 ដែលជ្រះថ្លាហើយ ឲ្យរើងរឹតតែជ្រះថ្លាឡើងទៀតទេ ។ បេ ។ ម្នាលភិក្ខុទាំង-
 ឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណា
 មួយ សម្រេចការអង្គុយលើអាសនៈជាទីស្ងាត់កំបាំង មួយអន្លើដោយ
 មាតុគ្រាម ត្រូវអាបត្តិបាចិត្តិយ ។

[១៥៨] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី
 ១ នៃបារាជិកកណ្ឌ ។ ដែលហៅថា មាតុគ្រាម គឺស្រីមនុស្ស មិនមែនជា
 យក្សស្រី មិនមែនជាប្រេតស្រី មិនមែនតិរច្ឆានញី ដោយហោចទៅសូម្បីតែ
 ក្មេងស្រីដែលទើបនឹងកើតបានមួយថ្ងៃ មិនបាច់និយាយទៅថ្វីដល់ស្រីធំទេ ។
 ពាក្យថា មួយអន្លើ គឺជាមួយគ្នា ។ ដែលហៅថា ទីស្ងាត់ គឺទីដែលស្ងាត់
 ភ្នែក ស្ងាត់ត្រចៀក ។ ដែលហៅថា ទីស្ងាត់ភ្នែក គឺកាលបើភិក្ខុមិចភ្នែកក្តី
 ញាក់ចិញ្ចឹមក្តី ឆក់ក្បាលក្តី បុគ្គលដទៃមិនអាចឃើញបាន ។ ដែលហៅថា
 ទីស្ងាត់ត្រចៀក គឺទីដែលបុគ្គលដទៃ មិនអាចស្តាប់ពាក្យជាប្រក្រតីបាន ។
 ដែលហៅថា អាសនៈជាទីកំបាំង គឺអាសនៈដែលគេបិទបាំងដោយជញ្ជាំងក្តី
 ដោយសន្ទុះទ្វារក្តី ដោយកន្ទេលផែងក្តី ដោយរនាំង ឬរាំងននក្តី ដោយឈើ
 ក្តី ដោយសសរក្តី ដោយស៊ឹមក្តី ឬដោយវត្ថុណាមួយ ។ ពាក្យថា សម្រេច
 ការអង្គុយ គឺកាលបើមាតុគ្រាមអង្គុយ ភិក្ខុអង្គុយជិត ឬដេកជិត ត្រូវអាបត្តិ
 បាចិត្តិយ ។ កាលបើភិក្ខុអង្គុយ មាតុគ្រាមអង្គុយជិត ឬដេកជិត ត្រូវអាបត្តិ
 បាចិត្តិយ ។ ជនទាំងពីរអង្គុយក្តី ជនទាំងពីរដេកក្តី (ឯភិក្ខុ) ត្រូវអាបត្តិ

បាចិត្តិយ ។

[១៥៩] មាតុគ្រាម ភិក្ខុក៏សម្គាល់ថា មាតុគ្រាម ហើយសម្រេចការ
អង្គុយលើអាសនៈ ជាទីស្ងាត់កំបាំង ត្រូវអាបត្តិបាចិត្តិយ ។ មាតុគ្រាម ភិក្ខុ
សង្ស័យ ហើយសម្រេចការអង្គុយលើអាសនៈ ជាទីស្ងាត់កំបាំង ត្រូវអាបត្តិ
បាចិត្តិយ ។ មាតុគ្រាម ភិក្ខុសម្គាល់ថា មិនមែនមាតុគ្រាម ហើយសម្រេច
ការអង្គុយលើអាសនៈ ជាទីស្ងាត់កំបាំង ត្រូវអាបត្តិបាចិត្តិយ ។ ភិក្ខុសម្រេច
ការអង្គុយលើអាសនៈ ជាទីស្ងាត់កំបាំង ជាមួយនឹងយក្ខស្រីក្តី ប្រេតស្រីក្តី
ខ្មើយក្តី តិរច្ឆានញី ដែលមានរាងកាយដូចមនុស្សក្តី ត្រូវអាបត្តិទុក្ខដ ។
មិនមែនមាតុគ្រាម ភិក្ខុសម្គាល់ថា មាតុគ្រាម ត្រូវអាបត្តិទុក្ខដ ។ មិនមែន
មាតុគ្រាម ភិក្ខុសង្ស័យ ត្រូវអាបត្តិទុក្ខដ ។ មិនមែនមាតុគ្រាម ភិក្ខុសម្គាល់
ថា មិនមែនមាតុគ្រាម មិនត្រូវអាបត្តិឡើយ ។

[១៦០] អាបត្តិមិនមានដល់ភិក្ខុដែលអង្គុយនៅ មានបុរសណាមួយ
ដែលជាមនុស្សជឺងក្តី (នៅ) ជាគម្រប់ពីរ ដល់ភិក្ខុឈរមិនបានអង្គុយ ដល់
ភិក្ខុបានក្រឡេកគយគន់ រកទីមិនស្ងាត់ ហើយអង្គុយ ដល់ភិក្ខុមានចិត្តបញ្ជូន
ទៅកាន់អារម្មណ៍ដទៃ ហើយអង្គុយ ដល់ភិក្ខុឆ្ងត ដល់ភិក្ខុដើមបញ្ចតិ ។

សិក្ខាបទទី ៤ ចប់



វិទ្យាបិដក

សិក្ខាបទទី ៥

[១៦១] កាលនោះ ព្រះពុទ្ធដ៏មានព្រះភាគ កាលទ្រង់សម្រេចតវិយា-
 បថ ក្នុងវត្តជេតពន របស់អនាថបិណ្ឌិកសេដ្ឋី ក្បែរក្រុងសាវត្ថី ។ សម័យ
 នោះឯង ព្រះឧបនន្ទសក្យបុត្រដ៏មានអាយុ ដើរទៅកាន់ផ្ទះរបស់សម្លាញ់
 ហើយក៏សម្រេចការអង្គុយក្នុងទីស្ងាត់ ជាមួយនឹងប្រពន្ធរបស់សម្លាញ់នោះ
 តែម្នាក់នឹងម្នាក់ ។ គ្រានោះ បុរសនោះក៏ពោលទោស តិះដៀល បន្ទុះបង្ហាប់ថា
 ព្រះឧបនន្ទជាម្ចាស់ មិនសមបើនឹងហ៊ានមកសម្រេចការអង្គុយក្នុងទីស្ងាត់ ជា
 មួយនឹងប្រពន្ធខ្ញុំ តែម្នាក់នឹងម្នាក់ (ដូច្នោះ) សោះ ។ ភិក្ខុទាំងឡាយបានឮ
 ពាក្យសម្តីនៃបុរសនោះកំពុងពោលទោស តិះដៀល បន្ទុះបង្ហាប់ (ដូច្នោះ)
 ហើយ ។ ពួកភិក្ខុណាដែលមានសេចក្តីប្រាថ្នាតិច ។ បេ ។ ភិក្ខុទាំងនោះ ក៏
 ពោលទោសតិះដៀល បន្ទុះបង្ហាប់ថា ព្រះឧបនន្ទជាសក្យបុត្រដ៏មានអាយុ មិន
 សមបើនឹងហ៊ានទៅសម្រេចការអង្គុយក្នុងទីស្ងាត់ ជាមួយនឹងមាតុគ្រាម តែ
 ម្នាក់នឹងម្នាក់ទេ ។ បេ ។ ព្រះដ៏មានព្រះភាគត្រាស់សួរថា ម្ចាស់ឧបនន្ទ ឮថា
 អ្នកឯងទៅសម្រេចការអង្គុយក្នុងទីស្ងាត់ជាមួយនឹងមាតុគ្រាម តែម្នាក់នឹងម្នាក់
 ពិតមែនឬ ។ ព្រះឧបនន្ទក្រាបទូលថា បពិត្រព្រះដ៏មានព្រះភាគ សេចក្តីនុ៎ះ
 ពិតមែន ។ ព្រះពុទ្ធដ៏មានព្រះភាគទ្រង់បន្ទោសថា ម្ចាស់មោឃបុរស អ្នក
 ឯងមិនសមបើនឹងហ៊ានទៅសម្រេចការអង្គុយក្នុងទីស្ងាត់ ជាមួយនឹងមាតុគ្រាម
 តែម្នាក់នឹងម្នាក់ (ដូច្នោះ) ទេ នៃមោឃបុរស អំពើដែលអ្នកឯងធ្វើនេះ

មិនមែននាំពួកជនដែលមិនទាន់ជ្រះថ្លាឲ្យជ្រះថ្លាទេ ឬនាំពួកជនដែលជ្រះថ្លាហើយ ឲ្យរឹងរិតតែជ្រះថ្លាឡើងទេ ។ល។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងនូវសិក្ខាបទនេះ យ៉ាងនេះថា ភិក្ខុណាមួយ សម្រេចការអង្គុយក្នុងទីស្ងាត់ មួយអន្លើដោយមាតុគ្រាម តែម្នាក់នឹងម្នាក់ ត្រូវអាបត្តិបាចិត្តិយ ។

[១៦២] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១ នៃបារាជិកកណ្ឌ ។ ដែលហៅថា មាតុគ្រាម គឺចំពោះតែស្រីមនុស្ស មិនមែនជាយក្ខស្រី មិនមែនជាប្រេតស្រី មិនមែនជាតិរច្ឆានញី ជាអ្នកដឹងក្តី ជាអ្នកអាចដើម្បីស្គាល់ពាក្យសម្តីដែលបុគ្គលនិយាយល្អ ឬអាក្រក់ ពាក្យអាសគ្រាម ឬមិនមែនអាសគ្រាម ។ ពាក្យថា មួយអន្លើ គឺជាមួយគ្នា ។ ពាក្យថា តែម្នាក់នឹងម្នាក់ គឺមានតែភិក្ខុ និងមាតុគ្រាមប៉ុណ្ណោះ ។ ដែលហៅថា ទីស្ងាត់ គឺទីស្ងាត់ភ្នែក ស្ងាត់ត្រចៀក ។ ដែលហៅថា ទីស្ងាត់ភ្នែក គឺកាលបើភិក្ខុមិចភ្នែកក្តី ញាក់ចិញ្ចើមក្តី ងក់ក្បាលក្តី ជនដទៃមិនអាចឃើញបាន ។ ដែលហៅថា ទីស្ងាត់ត្រចៀក គឺទីដែលបុគ្គលមិនអាចស្តាប់ពាក្យជាប្រក្រតីបាន ។ ពាក្យថា សម្រេចការអង្គុយ គឺកាលដែលមាតុគ្រាមអង្គុយហើយ ភិក្ខុអង្គុយជិត ឬដេកជិត ត្រូវអាបត្តិបាចិត្តិយ ។ ភិក្ខុអង្គុយ មាតុគ្រាមអង្គុយជិត ឬដេកជិត (ភិក្ខុ) ត្រូវអាបត្តិបាចិត្តិយ ។ ភិក្ខុ និងស្រីទាំងពីរនាក់ អង្គុយក្តី ដេកក្តី (ភិក្ខុ) ត្រូវអាបត្តិបាចិត្តិយ ។

[១៦៣] មាតុគ្រាម ភិក្ខុសម្គាល់ថា មាតុគ្រាម ហើយសម្រេចការ

អង្គុយក្នុងទីស្ងាត់ តែម្នាក់នឹងម្នាក់ ត្រូវអាបត្តិបាចិត្តិយ ។ មាតុគ្រាម ភិក្ខុសង្ឃ្យៃ ហើយសម្រេចការអង្គុយក្នុងទីស្ងាត់ តែម្នាក់នឹងម្នាក់ ត្រូវអាបត្តិបាចិត្តិយ ។ មាតុគ្រាម ភិក្ខុសម្គាល់ថា មិនមែនមាតុគ្រាម ហើយសម្រេចការអង្គុយក្នុងទីស្ងាត់ តែម្នាក់នឹងម្នាក់ ត្រូវអាបត្តិបាចិត្តិយ ។ ភិក្ខុសម្រេចការអង្គុយក្នុងទីស្ងាត់ ជាមួយនឹងយក្ខស្រីក្តី ជាមួយនឹងប្រេតក្តី ជាមួយនឹងខ្មើយ តិរច្ឆានញីដែលមានរាងកាយដូចមនុស្សក្តី តែម្នាក់នឹងម្នាក់ ត្រូវអាបត្តិទុក្ខដ ។ មិនមែនមាតុគ្រាម ភិក្ខុសម្គាល់ថា មាតុគ្រាម ត្រូវអាបត្តិទុក្ខដ ។ មិនមែនមាតុគ្រាម ភិក្ខុសង្ឃ្យៃ ត្រូវអាបត្តិទុក្ខដ ។ មិនមែនមាតុគ្រាម ភិក្ខុសម្គាល់ថា មិនមែនមាតុគ្រាម មិនមានអាបត្តិ ។

[១៦៤] អាបត្តិមិនមានដល់ភិក្ខុដែលអង្គុយនៅ មានបុរសណាម្នាក់ ជាអ្នកដឹងសេចក្តីនៅជាគម្រប់ពីរ ដល់ភិក្ខុឈរមិនបានអង្គុយ ដល់ភិក្ខុបានក្រឡេកគយគន់ រកទីមិនស្ងាត់ហើយអង្គុយនៅ ដល់ភិក្ខុមានចិត្តបញ្ជូនទៅកាន់អាម្មណ៍ដទៃអង្គុយនៅ ដល់ភិក្ខុឆ្ងត ដល់ភិក្ខុដើមបញ្ចាតិ ។

សិក្ខាបទទី ៥ ចប់



អង្គកថា

អចេលកវគ្គទី ៥

បឋម និទ្ទតិយ អនិយតសិក្ខាបទ

ពាក្យដែលគប្បីពោលក្នុងសិក្ខាបទទី ៤-៥ ទាំងអស់ មានវិនិច្ឆ័យដូច
ពោលហើយ ក្នុងអនិយតសិក្ខាបទទាំង ២ នោះឯង ។ សកោជនសិក្ខាបទ
មានសម្មជានដូចបឋមបារាជិកសិក្ខាបទ យ៉ាងណា សូម្បីសិក្ខាបទទី ៤ និង
ទី ៥ នេះ ក៏មានសម្មជានដូចបឋមបារាជិកសិក្ខាបទ ដូចគ្នាដូច្នោះឯង ។

បឋម និទ្ទតិយ អនិយតសិក្ខាបទ ចប់



វិធានបិដក

សិក្ខាបទទី ៦

[១៦៥] កាលនោះ ព្រះពុទ្ធដ៏មានព្រះភាគ កាលទ្រង់សម្រេចឥរិយា-
 បថនៅក្នុងវត្តវេទ្យវ័ន ជាកលន្ទកនិវាសន្តាន ក្បែរក្រុងរាជគ្រឹះ ។ សម័យ
 នោះឯង ត្រកូលជាឧបដ្ឋាករបស់ព្រះឧបនន្ទជាសក្យបុត្រដ៏មានអាយុ និងន្ត
 ព្រះឧបនន្ទជាសក្យបុត្រដ៏មានអាយុដោយកត្ត ហើយក៏និមន្តពួកភិក្ខុឯទៀត
 ដោយកត្តដែរ ។ សម័យនោះឯង ព្រះឧបនន្ទជាសក្យបុត្រដ៏មានអាយុ
 អាស្រ័យតែចូលទៅរកត្រកូលទាំងឡាយក្នុងពេលមុនឆាន់ ។ ឯភិក្ខុទាំងឡាយ
 នោះ ក៏បាននិយាយពាក្យនេះនឹងមនុស្សអម្បាលនោះថា ម្ចាស់អារុសោទាំង-
 ឡាយ អ្នកទាំងឡាយចូរប្រគេនចង្ហាន់ (មក) ។ ពួកមនុស្សអម្បាលនោះ
 ក៏និយាយយាត់ថា បពិត្រលោកម្ចាស់ទាំងឡាយដ៏ចម្រើន សូមលោកម្ចាស់
 ទាំងឡាយរង់ចាំសិន ទម្រាំព្រះឧបនន្ទជាម្ចាស់ លោកនិមន្តមក ភិក្ខុទាំង-
 ឡាយនោះបាននិយាយពាក្យនេះនឹងមនុស្សអម្បាលនោះជាគម្រប់ពីរជងថា
 ម្ចាស់អារុសោទាំងឡាយ អ្នកទាំងឡាយចូរប្រគេនចង្ហាន់មក ពួកមនុស្ស
 អម្បាលនោះក៏និយាយថា បពិត្រព្រះករុណាទាំងឡាយដ៏ចម្រើន សូមព្រះ-
 ករុណាទាំងឡាយរង់ចាំសិនចុះ ទម្រាំតែព្រះឧបនន្ទជាម្ចាស់និមន្តមក ។ ពួក
 ភិក្ខុអម្បាលនោះ ក៏និយាយពាក្យនេះនឹងមនុស្សទាំងឡាយនោះជាគម្រប់បីជង
 ថា ម្ចាស់អារុសោទាំងឡាយ អ្នកទាំងឡាយចូរប្រគេនចង្ហាន់មក (នឹងបង្អង់
 នៅ) ក្រែងហួសពេលឆាន់ ។ មនុស្សទាំងឡាយក៏និយាយថា បពិត្រព្រះ

ករុណាទាំងឡាយដ៏ចម្រើន យើងខ្ញុំទាំងឡាយបានធ្វើភក្ត្រទាំងប៉ុន្មាន ព្រោះតែ
 ព្រះឧបនន្ទជាម្ចាស់ (ទេតី) បពិត្រព្រះករុណាទាំងឡាយដ៏ចម្រើន សូម
 ព្រះករុណាទាំងឡាយរង់ចាំ ទម្រាំតែព្រះឧបនន្ទជាម្ចាស់និមន្តមកសិន ។
 លំដាប់នោះ ព្រះឧបនន្ទជាសក្យបុត្រដ៏មានអាយុ អាល័យតែចូលទៅគួរសម
 នឹងត្រកូលទាំងឡាយក្នុងពេលមុនឆាន់ ហើយក៏មកក្នុងវេលាថ្ងៃពេក ។ ភិក្ខុ
 ទាំងឡាយក៏ឆាន់ចង្ហាន់មិនល្មមដល់ចិត្ត ។ ភិក្ខុណាដែលមានសេចក្តីប្រាថ្នា
 តិច ។ បេ ។ ភិក្ខុទាំងនោះក៏ពោលទោសតិះដៀល បន្តិះបន្តាប់ថា ព្រះឧបនន្ទជា
 សក្យបុត្រដ៏មានអាយុ បានទទួលនិមន្តន៍គេ ជាអ្នកមានភក្ត្រហើយ មិនគួរនឹង
 ត្រាច់ទៅក្នុងត្រកូលទាំងឡាយ (ដទៃ) ក្នុងពេលមុនឆាន់ (ដូច្នោះ)
 សោះ ។ បេ ។ ព្រះអង្គត្រាស់សួរថា ម្ចាស់ឧបនន្ទ ឮថា អ្នកឯងបានទទួល
 និមន្តន៍គេ ជាអ្នកមានភក្ត្រហើយ ត្រាច់ទៅក្នុងត្រកូលទាំងឡាយ (ដទៃ)
 ក្នុងពេលមុនឆាន់ ពិតមែនឬ ។ ព្រះឧបនន្ទក្រាបទូលថា សូមទ្រង់ព្រះមេត្តា
 ប្រោស សេចក្តីនោះពិតមែន ។ ព្រះពុទ្ធជាម្ចាស់ដ៏មានព្រះភាគទ្រង់បន្ទោស
 ថា ម្ចាស់មោឃបុរស អ្នកឯងបានទទួលនិមន្តន៍គេ ជាអ្នកមានភក្ត្រហើយ មិន
 គួរនឹងត្រាច់ទៅក្នុងត្រកូលទាំងឡាយ (ដទៃ) ក្នុងពេលមុនឆាន់ (ដូច្នោះ)
 ទេ នៃមោឃបុរស អំពើដែលអ្នកឯងធ្វើនេះ មិនមែននាំឲ្យជ្រះថ្លាដល់ពួកជន
 ដែលមិនទាន់ជ្រះថ្លាទេ ឬនាំពួកជនដែលជ្រះថ្លាហើយ ឲ្យរីងរឹតតែជ្រះថ្លាឡើង
 ទៀតទេ ។ បេ ។ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវ
 សិក្ខាបទនេះ យ៉ាងនេះថា ភិក្ខុណាមួយបានទទួលនិមន្តន៍គេ ជាអ្នកមានភក្ត្រ

ហើយ ដល់នូវកិរិយាត្រាប់ទៅក្នុងត្រកូលទាំងឡាយ ក្នុងពេលមុនឆាន់ ត្រូវ
អាបត្តិបាចិត្តិយ ។ សិក្ខាបទនេះ ព្រះដ៏មានព្រះភាគទ្រង់បញ្ញត្តិហើយដល់ភិក្ខុ
ទាំងឡាយយ៉ាងនេះ ។

[១៦៦] កាលនោះ ត្រកូលឧបដ្ឋាករបស់ព្រះឧបនន្ទ ជាសក្យបុត្រដ៏មាន
អាយុ បានបញ្ជូនខាទនីយាហារទៅដើម្បីប្រគេនដល់សង្ឃ ដោយពាក្យថា
ខាទនីយនេះ អ្នកឯងត្រូវបង្ហាញដល់ព្រះឧបនន្ទជាម្ចាស់ ហើយសឹមប្រគេន
ដល់សង្ឃចុះ ។ សម័យនោះឯង ព្រះឧបនន្ទជាសក្យបុត្រដ៏មានអាយុចូល
ទៅកាន់ស្រុកដើម្បីបិណ្ឌបាត ។ ឯពួកមនុស្សអម្បាលនោះ ទៅកាន់អារាម
ហើយ សួរភិក្ខុទាំងឡាយថា បពិត្រលោកម្ចាស់ទាំងឡាយដ៏ចម្រើន ព្រះ
ឧបនន្ទជាម្ចាស់និមន្តទៅឯណា ។ ពួកភិក្ខុអម្បាលនោះប្រាប់ថា ម្ចាស់អ្នកដ៏
មានអាយុទាំងឡាយ ព្រះឧបនន្ទជាសក្យបុត្រដ៏មានអាយុនុ៎ះ និមន្តទៅកាន់
ស្រុកដើម្បីបិណ្ឌបាតហើយ ។ មនុស្សទាំងឡាយក៏និយាយថា បពិត្រលោក
ម្ចាស់ដ៏ចម្រើន ខាទនីយាហារនេះ សូមលោកម្ចាស់ទាំងឡាយបង្ហាញដល់
ព្រះឧបនន្ទដ៏មានអាយុ ហើយសឹមប្រគេនដល់សង្ឃចុះ ។ ភិក្ខុទាំងឡាយ
ក៏ក្រាបទូលសេចក្តីនុ៎ះ ចំពោះព្រះដ៏មានព្រះភាគ ។ ព្រះអង្គត្រាស់ថា ម្ចាស់
ភិក្ខុទាំងឡាយ បើដូច្នោះ អ្នកទាំងឡាយត្រូវទទួល ហើយតម្កល់ទុក ទម្រាំ
ឧបនន្ទត្រឡប់មកវិញ ។ គ្រានោះ ព្រះឧបនន្ទជាសក្យបុត្រដ៏មានអាយុគិត
ថា ព្រះដ៏មានព្រះភាគ ទ្រង់ហាមឃាត់មិនឲ្យត្រាប់ទៅក្នុងត្រកូលទាំងឡាយ
ក្នុងវេលាមុនភត្ត (គិតដូច្នោះហើយ) ក៏ចូលទៅរកត្រកូលទាំងឡាយក្នុង

វេលាក្រោយកត្ត ហើយត្រឡប់មកក្នុងវេលាហួសពេល ។ ខាទនីយាហារ
 គេក៏ធ្វើត្រឡប់ទៅវិញ ។ ពួកភិក្ខុណាដែលមានសេចក្តីប្រាថ្នាតិច ។ បេ ។ ភិក្ខុ
 ទាំងនោះក៏ពោលទោសតិះដៀល បន្តិះបន្តាប់ថា ព្រះឧបនន្ទជាសក្យបុត្រដ៏
 មានអាយុ មិនគួរឃើញនឹងត្រាប់ទៅក្នុងត្រកូលទាំងឡាយ ក្នុងវេលាក្រោយកត្ត
 (ដូច្នោះ) សោះ ។ បេ ។ ព្រះអង្គត្រាស់សួរថា ម្ចាស់ឧបនន្ទ ឮថា អ្នក
 ឯងត្រាប់ទៅក្នុងត្រកូលទាំងឡាយ ក្នុងវេលាក្រោយកត្ត ពិតមែនឬ ។ ព្រះ
 ឧបនន្ទក្រាបទូលថា សូមទ្រង់ព្រះមេត្តាប្រោស សេចក្តីនុ៎ះពិតមែន ។ ព្រះ
 ពុទ្ធដ៏មានព្រះភាគទ្រង់បន្ទោសថា ម្ចាស់មោយបុរស អ្នកឯងមិនគួរនឹងត្រាប់
 ទៅក្នុងត្រកូលទាំងឡាយ ក្នុងពេលក្រោយកត្ត (ដូច្នោះ) ទេ ម្ចាស់មោយ-
 បុរស អំពើដែលអ្នកឯងធ្វើនេះ មិនមែននាំឲ្យជ្រះថ្លាដល់ពួកជនដែលមិនទាន់
 ជ្រះថ្លាទេ ឬនាំពួកជនដែលជ្រះថ្លាហើយ ឲ្យរឹងរិតតែជ្រះថ្លាឡើងទៀតទេ
 ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាង
 នេះថា ភិក្ខុណាមួយ បានទទួលនិមន្តន៍គេ ជាអ្នកមានកត្តហើយ ដល់នូវកិរិយា
 ត្រាប់ទៅក្នុងត្រកូលទាំងឡាយ ក្នុងពេលមុនកត្តក្តី ក្រោយកត្តក្តី ត្រូវអាបត្តិ
 បាចិត្តិយ ។ សិក្ខាបទនេះ ព្រះដ៏មានព្រះភាគទ្រង់បញ្ញត្តហើយ ដល់ភិក្ខុ
 ទាំងឡាយយ៉ាងនេះ ។

[១៦៧] សម័យនោះឯង ភិក្ខុទាំងឡាយមានសេចក្តីសង្ស័យក្នុងសម័យ
 នៃចីវរទាន ហើយមិនបានចូលទៅរកត្រកូលទាំងឡាយ ។ ចីវរក៏កើតឡើង
 តិចស្អប់ស្អើង ។ ភិក្ខុទាំងឡាយ ក្រាបទូលសេចក្តីនុ៎ះចំពោះព្រះដ៏មានព្រះ

ភាគ ២ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុ
 ចូលទៅរកត្រកូលទាំងឡាយក្នុងសម័យនៃចីវរទាន ម្ចាស់ភិក្ខុទាំងឡាយ អ្នក
 ទាំងឡាយត្រូវសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ បាន
 ទទួលនិមន្តគេ ជាអ្នកមានភត្ត ហើយដល់នូវកិរិយាត្រាច់ទៅក្នុងត្រកូលទាំង-
 ឡាយ ក្នុងពេលមុនភត្តក្តី ក្រោយភត្តក្តី ត្រូវអាបត្តិបាចិត្តិយ រៀរលែងតែ
 មានសម័យ ឯសម័យក្នុងសិក្ខាបទនោះ គឺកាលដែលទាយកប្រគេនចីវរ នេះ
 ជាសម័យក្នុងសិក្ខាបទនោះ ។ សិក្ខាបទនេះ ព្រះដ៏មានព្រះភាគទ្រង់បញ្ជា
 ហើយដល់ភិក្ខុទាំងឡាយយ៉ាងនេះ ។

[១៦៨] សម័យនោះឯង ភិក្ខុទាំងឡាយធ្វើចីវរកម្ម គឺការដេរចីវរ ក៏
 មានសេចក្តីត្រូវការដោយមូលខ្លះ ដោយចេសខ្លះ ដោយកាំបិតខ្លះ ។ ភិក្ខុ
 ទាំងឡាយមានសេចក្តីសង្ស័យ មិនបានចូលទៅរកត្រកូលទាំងឡាយឡើយ ។
 ភិក្ខុទាំងឡាយក្រាបទូលសេចក្តីនុ៎ះចំពោះព្រះដ៏មានព្រះភាគ ២ ព្រះអង្គត្រាស់
 ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុចូលទៅរកត្រកូលទាំងឡាយ
 ក្នុងសម័យធ្វើចីវរបាន ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើង
 នូវសិក្ខាបទនេះ យ៉ាងនេះថា ភិក្ខុណាមួយ បានទទួលនិមន្តគេ ជាអ្នកមាន
 ភត្ត ហើយដល់នូវកិរិយាត្រាច់ទៅក្នុងត្រកូលទាំងឡាយ ក្នុងពេលមុនភត្តក្តី
 ក្រោយភត្តក្តី ត្រូវអាបត្តិបាចិត្តិយ រៀរលែងតែមានសម័យ ។ ឯសម័យក្នុង
 សិក្ខាបទនោះ គឺកាលដែលទាយកប្រគេនចីវរ ១ កាលដែលភិក្ខុធ្វើចីវរ ១
 នេះជាសម័យក្នុងសិក្ខាបទនោះ ។ សិក្ខាបទនេះ ព្រះដ៏មានព្រះភាគ ទ្រង់

បញ្ញត្តិហើយដល់ភិក្ខុទាំងឡាយយ៉ាងនេះ ។

[១៦៩] សម័យនោះឯង ភិក្ខុទាំងឡាយមានជំងឺ ក៏មានសេចក្តីត្រូវការ ដោយកេសជ្ជៈទាំងឡាយ ភិក្ខុទាំងឡាយក៏សង្ស័យមិនបានចូលទៅរកត្រកូល ទាំងឡាយឡើយ ។ ភិក្ខុទាំងឡាយ ក្រាបទូលសេចក្តីនុ៎ះចំពោះព្រះដ៏មានព្រះ ភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុ លា ឬប្រាប់ភិក្ខុដែលមាននៅ ហើយសឹមចូលទៅរកត្រកូលទាំងឡាយ ម្ចាស់ ភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា ភិក្ខុណាមួយ បានទទួលនិមន្តន៍គេ ជាអ្នកមានភត្ត ហើយមិនបានលា ឬប្រាប់ ភិក្ខុដែលមាននៅ ហើយដល់នូវកិរិយាត្រាច់ទៅក្នុងត្រកូលទាំងឡាយ ក្នុង ពេលមុនភត្តក្តី ក្រោយភត្តក្តី ត្រូវអាបត្តិបាចិត្តិយ រៀរលែងតែមានសម័យ ។ ឯសម័យក្នុងសិក្ខាបទនោះ គឺកាលដែលទាយកប្រគេនចីវរ ១ កាលដែល ភិក្ខុធ្វើចីវរ ១ នេះជាសម័យក្នុងសិក្ខាបទនោះ ។

[១៧០] ត្រង់ពាក្យថា ភិក្ខុណាមួយ មានសេចក្តីដូចគ្នានឹងសិក្ខាបទទី ១ នៃបារាជិកកណ្ឌ ។ ដែលហៅថា គេនិមន្ត គឺជននិមន្តដោយភោជនទាំង ៥ យ៉ាង ភោជនណាមួយ ។ ដែលហៅថា ជាអ្នកមានភត្ត គឺភិក្ខុដែលគេ និមន្តដោយភត្តណា ឈ្មោះថា ជាអ្នកមានភត្ត ព្រោះភត្តនោះឯង ។ ដែល ហៅថា ភិក្ខុមាននៅនោះ គឺភិក្ខុអាចនឹងលាភិក្ខុផងគ្នា ហើយចូលទៅកាន់ (ត្រកូល) បាន ។ ភិក្ខុដែលមិនមាននៅនោះ គឺភិក្ខុមិនអាចលាភិក្ខុផងគ្នា ហើយចូលទៅកាន់ (ត្រកូល) ឡើយ ។ ដែលហៅថា ក្នុងពេលមុនភត្ត

គឺជននិមន្តដោយភក្ត្រណា ហើយភិក្ខុមិនទាន់បានឆាន់ភក្ត្រនោះ ។ ដែលហៅថា ក្នុងពេលក្រោយភក្ត្រ គឺជននិមន្តដោយភក្ត្រណា ភិក្ខុបានឆាន់ភក្ត្រនោះហើយ ដោយហោចទៅសូម្បីប៉ុនចុងនៃស្បូវ ។ ដែលហៅថា ត្រកូល គឺត្រកូល ទាំងឡាយ ៤ គឺត្រកូលក្សត្រ ១ ត្រកូលព្រាហ្មណ៍ ១ ត្រកូលវេស្សៈ (អ្នក រកស៊ីជួញប្រៃ ធ្វើស្រែចម្ការ) ១ ត្រកូលសុទ្ធៈ (អ្នកធ្វើការស៊ីឈ្នួល) ១ ។ ពាក្យថា ដល់នូវកិរិយាត្រាច់ទៅ ក្នុងត្រកូលទាំងឡាយ គឺកាលដែល ភិក្ខុឈានចូលទៅដល់ឧបចារៈផ្ទះរបស់បុគ្គលដទៃទៅ ត្រូវអាបត្តិទុក្ខដ ។ ឈានជើងជាដំបូងឲ្យកន្លងហួសធរណីទ្វារទៅ ត្រូវអាបត្តិទុក្ខដ ។ ឈានជើង ជាគម្រប់ពីរឲ្យកន្លងហួសទៅ ត្រូវអាបត្តិបាចិត្តិយ ។ ពាក្យថា រៀរលែងតែ មានសម័យ គឺលើកទុកតែមានសម័យ ។ ដែលហៅថា កាលដែលទាយក ប្រគេនចិវរនោះ គឺថា បើភិក្ខុមិនបានក្រាលកបិនកំណត់កាលត្រឹមមួយខែជា ទីបំផុតនៃវស្សានរដូវ (គឺតាំងពី ១ រោច ខែអស្សុជ ទៅដល់ ១៥ កើត ខែ កត្តិក) បើភិក្ខុបានក្រាលកបិនកំណត់កាលត្រឹម ៥ ខែ (តាំងតែពី ១ រោច ខែអស្សុជ ទៅដល់ ១៥ កើត ខែផល្គុណ) ។ ដែលហៅថា កាល ដែលភិក្ខុធ្វើចិវរនោះ គឺភិក្ខុកំពុងធ្វើចិវរ ។

[១៧១] មានគេនិមន្តហើយ ភិក្ខុសម្គាល់ថា គេនិមន្តហើយ មិនបាន លាភិក្ខុផងគ្នាដែលមាននៅ ហើយត្រាច់ទៅក្នុងត្រកូលទាំងឡាយ ក្នុងពេល មុនភក្ត្រក្តី ក្រោយភក្ត្រក្តី ត្រូវអាបត្តិបាចិត្តិយ រៀរលែងតែមានសម័យ ។ មានគេនិមន្តហើយ ភិក្ខុសង្ស័យ មិនបានលាភិក្ខុផងគ្នាដែលមាននៅ ហើយ

ត្រាច់ទៅក្នុងត្រកូលទាំងឡាយ ក្នុងពេលមុនភត្តក្តី ក្រោយភត្តក្តី ត្រូវអាបត្តិ
 បាចិត្តិយ រៀរលែងតែមានសម័យ ។ មានគេនិមន្តហើយ ភិក្ខុសម្គាល់ថា
 មិនទាន់និមន្ត ហើយមិនបានលាភិក្ខុផងគ្នាដែលមាននៅ ហើយត្រាច់ទៅក្នុង
 ត្រកូលទាំងឡាយ ក្នុងពេលមុនភត្តក្តី ក្រោយភត្តក្តី ត្រូវអាបត្តិបាចិត្តិយ
 រៀរលែងតែមានសម័យ ។ គេមិនបាននិមន្ត ភិក្ខុសម្គាល់ថា និមន្តហើយ
 ត្រូវអាបត្តិទុក្ខដ ។ គេមិនបាននិមន្ត ភិក្ខុសង្ស័យ ត្រូវអាបត្តិទុក្ខដ ។ គេមិន
 បាននិមន្ត ភិក្ខុសម្គាល់ថា មិនបាននិមន្ត មិនមានអាបត្តិ ។

[១៧២] អាបត្តិមិនមានដល់ភិក្ខុដែលមានសម័យ ដល់ភិក្ខុដែលបាន
 លាភិក្ខុផងគ្នា ដែលមាននៅ ហើយចូលទៅ ដល់ភិក្ខុដែលមិនបានលាភិក្ខុ
 ផងគ្នា ព្រោះមិនមានភិក្ខុផងគ្នា ហើយចូលទៅ ដល់ភិក្ខុដែលដើរទៅតាមផ្លូវ
 ក្បែរផ្ទះនៃបុគ្គលដទៃ ដល់ភិក្ខុដែលដើរទៅដោយផ្លូវតាមឧបចារៈនៃផ្ទះ ដល់
 ភិក្ខុដែលទៅកាន់អាវាម ដែលមានក្នុងចន្លោះស្រុក ដល់ភិក្ខុដែលទៅកាន់
 លំនៅនៃនាងភិក្ខុនី ដល់ភិក្ខុដែលទៅកាន់លំនៅនៃតិរិយ ដល់ភិក្ខុដែលដើរ
 ត្រឡប់មកវិញ ដល់ភិក្ខុទៅកាន់ផ្ទះនៃទាយកជាម្ចាស់ភត្ត ដល់ភិក្ខុដែលមាន
 សេចក្តីអន្តរាយ ដល់ភិក្ខុឆត ដល់ភិក្ខុដើមបញ្ចាតិ ។

សិក្ខាបទទី ៦ ចប់



អង្គកថា

អប្បធម្មកថា ៥

ចារិត្តសិក្ខាបទ

[១៦៥] ក្នុងសិក្ខាបទទី ៦ មានវិនិច្ឆ័យដូច្នោះ ក្នុងបទថា ទេវារុសោ
 ភត្តំ នេះ មានវិនិច្ឆ័យថា បានឮថា ភត្តនោះ ជាបសវ័នដែលពួកអ្នកស្រុក
 បង្កើននាំមក ព្រោះហេតុនោះ ទើបពួកភិក្ខុបាន ពោលយ៉ាងនោះ ។ តែក្នុង
 ភត្តាហារដែលពួកអ្នកស្រុកមិនបាននាំមក ភិក្ខុរមែងមិនពោលយ៉ាងនោះ
 (ពោលថា ឲ្យភត្តាហារចុះ អារុសោ) ជាបយុត្តវាចា (ការហាមាត់
 សូម) ។

ព្រះមានព្រះភាគត្រាស់ពាក្យនេះថា ម្ចាស់ភិក្ខុទាំងឡាយ បើដូច្នោះ ពួក
 អ្នកចូរទទួលប្រគេន ហើយរក្សាទុកដូច្នោះ ដើម្បីរក្សាសទ្ធារបស់ត្រកូល ។
 ពាក្យថា បើព្រះមានព្រះភាគគប្បីត្រាស់ថា ពួកអ្នកចែកគ្នាឆាន់ចុះ ពួកអ្នក
 ស្រុកនឹងគប្បីប្រោសចាកការជ្រះថ្លា ។

[១៦៦] បទថា ឧស្សារិយិត្ត ប្រែថា បាននាំត្រឡប់ទៅវិញ
 អធិប្បាយថា ពួកអ្នកស្រុកបាននាំខាទនីយនោះត្រឡប់ទៅកាន់ផ្ទះដូចដើម ។

[១៦៧] ក្នុងបទថា សន្តំ ភិក្ខុ នេះ មានវិនិច្ឆ័យថា ភិក្ខុឈ្មោះថា មាន
 ដោយហេតុ មានប្រមាណប៉ុនណា ឈ្មោះថា មិនមាន ដោយហេតុមាន
 ប្រមាណប៉ុនណា សេចក្តីថា ភិក្ខុដែលនៅក្នុងទីណាមួយ ខាងក្នុងវិហារកើត
 មានគំនិតថា អាត្មាអញនឹងចូលទៅសួរសុខទុក្ខត្រកូល ចាប់ពីពេលនោះឃើញ

ភិក្ខុក្បែរៗ ក្តី ចំពោះមុខក្តី ភិក្ខុណាដែលខ្លួនអាចនឹងប្រាប់ដោយពាក្យពោល
 តាមប្រក្រតីបាន ភិក្ខុនេះឈ្មោះថា មានភិក្ខុ ។ តែមិនមានកិច្ចដែលត្រូវត្រាច់
 ទៅលាខាងនោះ និងខាងនេះ ។ ពិតហើយ ភិក្ខុដែលខ្លួនត្រូវត្រាច់រកពោល
 លាយ៉ាងនេះ ឈ្មោះថា មិនមាននោះឯង ។ ម្យ៉ាងទៀត ភិក្ខុទៅដោយធ្វើ
 ទុកក្នុងចិត្តថា បើអាត្មាអញជួបភិក្ខុខាងក្នុងឧបចារសីមាហើយ នឹងលា គប្បី
 លាភិក្ខុដែលខ្លួនឃើញក្នុងឧបចារសីមានោះ បើមិនជួបភិក្ខុ ឈ្មោះថា ជាអ្នក
 ចូលទៅមិនលាភិក្ខុដែលមិនមាន ។

[១៧២] បទថា អន្តរាមំ បានដល់ ទៅកាន់វិហារដែលមាននៅ
 ក្នុងស្រុក ។

បទថា ភត្តិយយរំ បានដល់ ផ្ទះដែលគេនិមន្តក្តី ផ្ទះរបស់ពួកអ្នក
 ស្រុកដែលប្រគេនសលាកភត្តជាដើមក្តី ។

បទថា អាបនាសុ សេចក្តីថា កាលមានអន្តរាយនៃជីវិត និងព្រហ្ម-
 ចរិយៈ ទោះទៅក៏គួរ ។ បទដ៏សេសក្នុងសិក្ខាបទនេះ ងាយយល់ទាំងអស់
 ហើយ ។

សិក្ខាបទនេះ មានសមុជ្ឈានដូចកបិនសិក្ខាបទ កើតឡើងតាមកាយ
 និងវាចា ១ តាមកាយវាចា និងចិត្ត ១ ជាកិរិយាផង អកិរិយាផង ជា
 នោសញ្ញាវិមោក្ខ ជាអចិត្តកៈ ជាបណ្តតិវជ្ជៈ ជាកាយកម្ម ជាវចីកម្ម មាន
 ចិត្ត ៣ មានវេទនា ៣ ដូច្នោះឯង ។

ចារិត្តសិក្ខាបទ ចប់



វិធានបិដក

សិក្ខាបទទី ៧

[១៧៣] កាលនោះ ព្រះពុទ្ធដ៏មានព្រះភាគ កាលគង់នៅក្នុង
និគ្រោធារាម ក្បែរក្រុងកបិលពស្តុ ក្នុងដែនសក្កៈ ។ សម័យនោះឯង មហា
នាមសក្កៈ^(១) មានថ្នាំសម្រាប់កែរោគដ៏បរិបូណ៌ ។ លំដាប់នោះ មហានាម
សក្កៈ ក៏ចូលទៅគាល់ព្រះដ៏មានព្រះភាគ លុះចូលទៅដល់ហើយ ក៏ថ្វាយ
បង្គំព្រះដ៏មានព្រះភាគ ហើយអង្គុយនៅក្នុងទីសមគួរ ។ លុះមហានាមសក្កៈ
អង្គុយនៅក្នុងទីដ៏សមគួរហើយ ក៏ក្រាបទូលពាក្យនេះ ចំពោះព្រះដ៏មានព្រះ
ភាគថា បពិត្រព្រះអង្គដ៏ចម្រើន ខ្ញុំព្រះអង្គចង់បវារណាព្រះសង្ឃដោយថ្នាំ
សម្រាប់កែរោគ កំណត់ ៤ ខែ ។ ព្រះអង្គត្រាស់ថា មហានាម
ការនេះប្រពៃពេកហើយ មហានាម បើដូច្នោះ ចូរព្រះអង្គបវារណាសង្ឃ
ដោយថ្នាំសម្រាប់កែរោគ កំណត់ ៤ ខែចុះ ។ ពួកភិក្ខុមានសេចក្តីសង្ស័យ
ក៏មិនហ៊ានទទួល ។ ភិក្ខុទាំងឡាយក្រាបទូលសេចក្តីនេះ ចំពោះព្រះដ៏មានព្រះ
ភាគ ។ ព្រះអង្គត្រាស់ថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុ
ត្រេកអរចំពោះការបវារណា ដោយបច្ច័យកំណត់ត្រឹម ៤ ខែ ។ សម័យ
នោះឯង ភិក្ខុទាំងឡាយទៅសូមភេសជ្ជៈនឹងមហានាមសក្កៈតែបន្តិចៗ ។
ភេសជ្ជៈរបស់មហានាមសក្កៈ ក៏ជារបស់នៅតែបរិបូណ៌ដដែល ។ ឯមហា-

១- អង្គកថាថា មហានាមសក្កៈនេះ ជាបុត្រនៃចុលុបិថារបស់ព្រះដ៏មានព្រះភាគ ចាស់ជាង
ព្រះដ៏មានព្រះភាគប្រមាណ ១ ខែ ជាអរិយសាវ័ក បានតម្កល់នៅក្នុងផលទាំងពីរ គឺសោតាបត្តិផល
និងសកទតាមិផល ។

នាមសក្យៈ ក៏ចូលទៅគាល់ព្រះដ៏មានព្រះភាគជាគម្រប់ពីរជងទៀត លុះចូល
 ទៅដល់ហើយ ក៏ថ្វាយបង្គំព្រះដ៏មានព្រះភាគ ហើយអង្គុយនៅក្នុងទីដ៏សមគួរ ។
 លុះមហានាមសក្យៈ អង្គុយនៅក្នុងទីដ៏សមគួរហើយ ក៏ពោលពាក្យនេះ
 ចំពោះព្រះដ៏មានព្រះភាគថា បពិត្រព្រះដ៏មានព្រះភាគដ៏ចម្រើន ខ្ញុំព្រះអង្គចង់
 បវារណាព្រះសង្ឃ ដោយភេសជ្ជៈកំណត់ ៤ ខែតទៅទៀត ។ ព្រះអង្គត្រាស់
 ថា មហានាម ការនេះប្រពៃហើយៗ មហានាម បើដូច្នោះ ចូរព្រះអង្គបវា-
 រណាសង្ឃ ដោយភេសជ្ជៈ កំណត់ ៤ ខែ តទៅទៀតចុះ ។ ពួកភិក្ខុមាន
 សេចក្តីសង្ស័យ ក៏មិនហ៊ានទទួល ។ ភិក្ខុទាំងឡាយក្រាបទូលសេចក្តីនេះ
 ចំពោះព្រះដ៏មានព្រះភាគ ។ ព្រះអង្គទ្រង់ត្រាស់ថា ម្ចាស់ភិក្ខុទាំងឡាយ
 តថាគតអនុញ្ញាតឲ្យភិក្ខុត្រេកអរនឹងការបវារណាថែមម្តងទៀត ។ ក៏សម័យ
 នោះឯង ភិក្ខុទាំងឡាយ ទៅសូមភេសជ្ជៈនឹងមហានាមសក្យៈតែបន្តិចៗ ។
 ដោយហេតុនោះឯង ភេសជ្ជៈរបស់មហានាមសក្យៈក៏នៅតែបរិបូណ៌ដដែល ។
 មហានាមសក្យៈ ក៏ចូលទៅគាល់ព្រះដ៏មានព្រះភាគជាគម្រប់បីជងទៀត លុះ
 ចូលទៅដល់ហើយ ថ្វាយបង្គំព្រះដ៏មានព្រះភាគ ហើយអង្គុយនៅក្នុងទីដ៏
 សមគួរ ។ លុះមហានាមសក្យៈ អង្គុយនៅក្នុងទីដ៏សមគួរហើយ បានពោល
 ពាក្យនេះចំពោះព្រះដ៏មានព្រះភាគថា បពិត្រព្រះដ៏មានព្រះភាគដ៏ចម្រើន ខ្ញុំ
 ព្រះអង្គចង់បវារណាព្រះសង្ឃដោយភេសជ្ជៈដរាបដល់អស់ជីវិត ។ ព្រះអង្គ
 ត្រាស់តបថា មហានាម ការនោះប្រពៃហើយៗ មហានាម បើដូច្នោះ ចូរ
 មហារាជបវារណាសង្ឃដោយភេសជ្ជៈដរាបដល់អស់ជីវិតចុះ ។ ពួកភិក្ខុមាន

បាចិត្តិយកណ្ណ អចលកវគ្គ សិក្ខាបទទី ៧

សេចក្តីសង្ស័យ ក៏មិនហ៊ានទទួល ។ ភិក្ខុទាំងឡាយក្រាបទូលសេចក្តីនុ៎ះ ចំពោះព្រះដ៏មានព្រះភាគ ។ ព្រះអង្គទ្រង់អនុញ្ញាតថា ម្ចាស់ភិក្ខុទាំងឡាយ តថាគតអនុញ្ញាតឲ្យភិក្ខុត្រេកអរនឹងការបវារណាអស់កាលជានិច្ចបាន ។

[១៧៤] សម័យនោះឯង ពួកឆត្វគ្រិយភិក្ខុស្ងៀកដណ្តប់មិនត្រឹមត្រូវ មានអាកប្បកិរិយាមិនសមគួរ មហានាមសក្យៈក៏និយាយថា បពិត្រលោក ម្ចាស់ដ៏ចម្រើន ហេតុដូចម្តេច បានជាលោកម្ចាស់ទាំងឡាយ ស្ងៀកដណ្តប់ សំពត់មិនត្រឹមត្រូវ មានអាកប្បកិរិយាមិនសមគួរ (ដូច្នោះ) ធម្មតា អ្នក បួស គេត្រូវស្ងៀកដណ្តប់សំពត់ឲ្យត្រឹមត្រូវល្អ ហើយមានអាកប្បកិរិយាដ៏ សមគួរទេតើ ។ ពួកឆត្វគ្រិយភិក្ខុក៏ចង់ទោសនឹងមហានាមសក្យៈ ។ សេចក្តី ត្រិះរិះកើតមានដល់ពួកឆត្វគ្រិយភិក្ខុក្នុងវេលានោះថា យើងទាំងឡាយគួរធ្វើ មហានាមសក្យៈឲ្យអាចខំដោយឧបាយដូចម្តេច អេះ ។ គ្រានោះ ពួក ឆត្វគ្រិយភិក្ខុក៏បានប្រឹក្សាគ្នាដូច្នោះថា ម្ចាស់លោកដ៏មានអាយុទាំងឡាយ មហា នាមសក្យៈបានបវារណាសង្ឃដោយភេសជ្ជៈហើយ ណ្ហើយចុះ ម្ចាស់លោកដ៏ មានអាយុទាំងឡាយ យើងទាំងឡាយទៅសូមសប្បិអំពីមហានាមសក្យៈចុះ។ ទើបពួកឆត្វគ្រិយភិក្ខុចូលទៅរកមហានាមសក្យៈ លុះចូលទៅដល់ហើយ ក៏ និយាយពាក្យនេះនឹងមហានាមសក្យៈថា ម្ចាស់អាវុសោ ពួកអាត្មាត្រូវការ ដោយសប្បិមួយទោណ ។ ឯមហានាមសក្យៈឆ្លើយតបថា បពិត្រលោក ម្ចាស់ដ៏ចម្រើន សូមលោកម្ចាស់បង្អង់ចាំក្នុងថ្ងៃនេះមួយថ្ងៃសិន មនុស្សទាំង- ឡាយគេទៅឯក្រោលគោ ដើម្បីនាំសប្បិមក លោកម្ចាស់ទាំងឡាយ នឹងយក

សប្បិទោះទៅក្នុងកាលដ៏គួរ ។ ពួកឆព្វគ្គិយភិក្ខុនិយាយសូមជាគម្រប់ពីរដង
 ។ បេ ឆព្វគ្គិយភិក្ខុនិយាយពាក្យនេះ នឹងមហានាមសក្យៈជាគម្រប់បីដងថា
 ម្នាលអាវុសោ ពួកអាត្មាត្រូវការដោយសប្បិមួយទោណ ។ មហានាមសក្យៈ
 ឆ្លើយតបថា បពិត្រលោកម្ចាស់ដ៏ចម្រើន សូមលោកម្ចាស់បង្អង់ចាំក្នុងថ្ងៃនេះ
 មួយថ្ងៃសិន មនុស្សទាំងឡាយគេទៅឯក្រោលគោ ដើម្បីនាំសប្បិមក លោក
 ម្ចាស់នឹងយកសប្បិទោះទៅក្នុងកាលដ៏គួរ ។ ពួកឆព្វគ្គិយភិក្ខុសួរថា ម្នាល
 អាវុសោ អ្នកបវារណាដោយភេសជ្ជៈណាហើយ មិនឲ្យវិញ ប្រយោជន៍អ្វី
 ដោយភេសជ្ជៈដែលអ្នកបវារណា តែមិនចង់ឲ្យនោះ ។ គ្រានោះ មហានាម
 សក្យៈ ក៏ពោលទោស តិះដៀល បន្ទះបង្ហាប់ថា លោកដ៏ចម្រើនទាំងឡាយ
 ខ្ញុំបានអង្វរថា លោកម្ចាស់ដ៏ចម្រើន សូមពួកលោកម្ចាស់បង្អង់ចាំក្នុងថ្ងៃនេះ
 មួយថ្ងៃសិន ចុះហេតុដូចម្តេច បានជាមិនរង់ចាំ ។ ភិក្ខុទាំងឡាយបានឮមហា
 នាមសក្យៈពោលទោស តិះដៀល បន្ទះបង្ហាប់ហើយ ។ ពួកភិក្ខុណាមាន
 សេចក្តីប្រាថ្នាតិច ។ បេ ពួកភិក្ខុទាំងនោះក៏ពោលទោស តិះដៀល បន្ទះ
 បង្ហាប់ថា ពួកឆព្វគ្គិយភិក្ខុ កាលដែលមហានាមសក្យៈបានអង្វរថា លោក
 ម្ចាស់ដ៏ចម្រើន សូមពួកលោកម្ចាស់បង្អង់ចាំក្នុងថ្ងៃនេះ មួយថ្ងៃសិន មិនគួរ
 នឹងមិនរង់ចាំសោះ ។ បេ ព្រះពុទ្ធជាម្ចាស់ត្រាស់សួរថា ម្នាលភិក្ខុទាំងឡាយ
 ឮថា អ្នកទាំងឡាយ កាលដែលមហានាមសក្យៈបានអង្វរថា លោកម្ចាស់ដ៏
 ចម្រើន សូមពួកលោកម្ចាស់បង្អង់ចាំក្នុងថ្ងៃនេះមួយថ្ងៃសិន ដូច្នោះ ហើយមិន
 រង់ចាំ ពិតមែនឬ ។ ពួកឆព្វគ្គិយភិក្ខុក្រាបទូលថា សូមទ្រង់មេត្តាប្រោស ពិត

មែន ។ ព្រះពុទ្ធជាម្ចាស់ដ៏មានព្រះភាគ ទ្រង់តិះដៀលថា ម្នាលពួកមោឃ-
 បុរស អ្នកទាំងឡាយ កាលដែលមហានាមសក្យៈបានអង្វរថា លោកម្ចាស់ដ៏
 ចម្រើន សូមពួកលោកម្ចាស់បង្អង់ចាំក្នុងថ្ងៃនេះមួយថ្ងៃសិន ហើយមិនសម
 នឹងមិនរង់ចាំ (ដូច្នោះ) សោះ នៃមោឃបុរសទាំងឡាយ អំពើដែលពួក
 អ្នកឯងធ្វើនេះ មិនមែននាំឲ្យជ្រះថ្លាដល់ពួកជនដែលមិនទាន់ជ្រះថ្លា និងមិន
 មែននាំឲ្យរឹងរិតតែជ្រះថ្លាដល់ពួកជន ដែលជ្រះថ្លាស្រាប់ហើយនោះទេ ។ បេ ។
 ម្នាលភិក្ខុទាំងឡាយ អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាង
 នេះថា ភិក្ខុដែលគ្មានជំងឺ ត្រូវត្រេកអរនឹងការបវារណាដោយបច្ច័យកំណត់
 ត្រឹម ៤ ខែ បើភិក្ខុត្រេកអរក្រែកលែងជាងនោះទៅ ត្រូវអាបត្តិបាចិត្តិយ រៀរ
 លែងតែគេបានបវារណាថែមទៀត រៀរលែងតែគេបានបវារណាជានិច្ច ។

[១៧៥] ត្រង់ពាក្យថា ភិក្ខុដែលគ្មានជំងឺ ត្រូវត្រេកអរនឹងការបវារណា
 ដោយបច្ច័យកំណត់ត្រឹម ៤ ខែ សេចក្តីថា ភិក្ខុគួរត្រេកអរនឹងការបវារណា
 ដោយគិលានប្បច្ច័យ ម្យ៉ាងទៀត ភិក្ខុគួរត្រេកអរនឹងការបវារណាថែមទៀត
 ដោយគិតថា អញជាអ្នកមានជំងឺក្នុងកាលណា អញនឹងសូមក្នុងកាលណោះ
 ម្យ៉ាងទៀត ភិក្ខុគួរត្រេកអរនឹងការបវារណាជាប់ជានិច្ច ដោយគិតថា អញជា
 អ្នកមានជំងឺក្នុងកាលណា អញនឹងសូមក្នុងកាលណោះ ។

[១៧៦] ត្រង់ពាក្យថា បើភិក្ខុត្រេកអរក្រែកលែងជាងនោះ សេចក្តីថា
 បវារណាកំណត់ភេសជ្ជៈ មិនកំណត់រាត្រី បវារណាកំណត់រាត្រី មិនកំណត់
 ភេសជ្ជៈ បវារណាកំណត់ទាំងភេសជ្ជៈ កំណត់ទាំងរាត្រី បវារណាមិនកំណត់

ទាំងភេសជ្ជៈ មិនកំណត់ទាំងរាត្រី ។ ដែលហៅថា បវារណាកំណត់ភេសជ្ជៈ (នោះ) គឺភេសជ្ជៈដែលគេកំណត់ ដោយពាក្យថា ខ្ញុំព្រះករុណាសូមបវារណា ដោយភេសជ្ជៈទាំងឡាយ មានប្រមាណប៉ុណ្ណោះ ។ ដែលហៅថា បវារណាកំណត់រាត្រី គឺរាត្រីដែលគេកំណត់ ដោយពាក្យថា ខ្ញុំព្រះករុណាបវារណា អស់រាត្រីទាំងឡាយប្រមាណប៉ុណ្ណោះ ។ ដែលហៅថា បវារណាកំណត់ទាំងភេសជ្ជៈ កំណត់ទាំងរាត្រីនោះ គឺគេកំណត់ភេសជ្ជៈទាំងឡាយផង កំណត់រាត្រីទាំងឡាយផង ដោយពាក្យថា ខ្ញុំព្រះករុណាសូមបវារណាដោយភេសជ្ជៈទាំងឡាយ មានប្រមាណប៉ុណ្ណោះ អស់រាត្រីទាំងឡាយមានប្រមាណប៉ុណ្ណោះ ។ ដែលហៅថា បវារណាមិនកំណត់ភេសជ្ជៈ មិនកំណត់រាត្រី (នោះ) គឺគេមិនកំណត់ភេសជ្ជៈទាំងឡាយ និងមិនកំណត់រាត្រីទាំងឡាយ ដោយពាក្យថា ខ្ញុំព្រះករុណា សូមបវារណាដោយភេសជ្ជៈទាំងឡាយ មានប្រមាណប៉ុណ្ណោះ និងអស់រាត្រី ទាំងឡាយមានប្រមាណប៉ុណ្ណោះ ។

[១៧៧] ឯពាក្យដែលថា កំណត់ភេសជ្ជៈនោះ អធិប្បាយថា គេបវារណាកិក្ខុដោយភេសជ្ជៈណា កិក្ខុត្រឡប់ទៅសូមភេសជ្ជៈទាំងឡាយដទៃវិញ ក្រៅពីភេសជ្ជៈដែលគេបវារណានោះ ត្រូវអាបត្តិបាចិត្តិយ ។ ឯកំណត់រាត្រីនោះ គឺគេបវារណាកិក្ខុក្នុងរាត្រីទាំងឡាយណា កិក្ខុត្រឡប់សូមក្នុងរាត្រីទាំងឡាយដទៃវិញ ក្រៅពីរាត្រីដែលគេបវារណានោះ ត្រូវអាបត្តិបាចិត្តិយ ។ ឯកំណត់ទាំងភេសជ្ជៈ កំណត់ទាំងរាត្រីនោះ គឺគេបវារណាកិក្ខុដោយភេសជ្ជៈទាំងឡាយណា កិក្ខុរៀរលែងភេសជ្ជៈទាំងនោះ គេបវារណាកិក្ខុក្នុងរាត្រីណា

ភិក្ខុវៀរលែងរាត្រីទាំងនោះ ហើយត្រឡប់ទៅសូមភេសជ្ជៈទាំងឡាយដទៃ ក្នុង
រាត្រីទាំងឡាយឯទៀតវិញ ត្រូវអាបត្តិបាចិត្តិយ ។ ឯមិនកំណត់ភេសជ្ជៈ និង
មិនកំណត់រាត្រី មិនមានអាបត្តិឡើយ ។

[១៧៨] កាលបើមិនមានកិច្ចដោយភេសជ្ជៈ ហើយភិក្ខុទៅសូមភេសជ្ជៈ
ត្រូវអាបត្តិបាចិត្តិយ ។ កាលបើមានកិច្ចដោយភេសជ្ជៈឯទៀត ហើយភិក្ខុទៅ
សូមភេសជ្ជៈឯទៀតវិញ ត្រូវអាបត្តិបាចិត្តិយ ។ ហួសកំណត់ដែលគេបវារណា
ហើយ ភិក្ខុសម្គាល់ថា ហួសកំណត់ដែលគេបវារណាមែន ហើយទៅសូម
ភេសជ្ជៈ ត្រូវអាបត្តិបាចិត្តិយ ។ ហួសកំណត់ដែលគេបវារណាហើយ ភិក្ខុ
សង្ស័យ ហើយទៅសូមភេសជ្ជៈ ត្រូវអាបត្តិបាចិត្តិយ ។ ហួសកំណត់ដែល
គេបវារណាហើយ ភិក្ខុសម្គាល់ថា មិនហួសកំណត់បវារណាទេ ហើយទៅ
សូមភេសជ្ជៈ ត្រូវអាបត្តិបាចិត្តិយ ។ មិនទាន់ហួសកំណត់ដែលគេបវារណា
ទេ ភិក្ខុសម្គាល់ថា ហួសកំណត់ដែលគេបវារណាហើយ ត្រូវអាបត្តិទុក្ខដ ។
មិនទាន់ហួសកំណត់បវារណាទេ ភិក្ខុមានការសង្ស័យត្រូវអាបត្តិទុក្ខដ ។ មិន
ទាន់ហួសកំណត់បវារណាទេ ភិក្ខុសម្គាល់ថា មិនហួសកំណត់បវារណា មិន
មានអាបត្តិ ។

[១៧៩] អាបត្តិមិនមានដល់ភិក្ខុ ដែលគេបវារណាដោយភេសជ្ជៈទាំង-
ឡាយណា ភិក្ខុសូមភេសជ្ជៈទាំងឡាយនោះ ដល់ភិក្ខុដែលគេបវារណាក្នុង
រាត្រីទាំងឡាយណា ភិក្ខុសូមក្នុងរាត្រីទាំងឡាយនោះ ដល់ភិក្ខុដែលនិយាយ
ប្រាប់គេថា យើងទាំងឡាយ គឺអ្នកបានបវារណាហើយ ដោយភេសជ្ជៈទាំង-

ឡាយនេះ (ឥឡូវនេះ) យើងទាំងឡាយត្រូវការដោយភេសជ្ជនេះ នេះផង
 ហើយសូម ដល់ភិក្ខុដែលបរិយាយប្រាប់គេថា យើងទាំងឡាយ គឺអ្នកបាន
 បវារណាហើយ ក្នុងរាត្រីទាំងឡាយណា ឯរាត្រីទាំងឡាយនោះ កន្លងហួស
 ទៅហើយ (ឥឡូវនេះ) យើងទាំងឡាយ ត្រូវការដោយភេសជ្ជ ហើយ
 សូម ដល់ភិក្ខុដែលសូមអំពីពួកញាតិ ដល់ភិក្ខុដែលសូមអំពីពួកទាយកដែល
 គេបានបវារណា ដល់ភិក្ខុដែលសូមដើម្បីជាប្រយោជន៍ដល់ភិក្ខុឯទៀត ដល់
 ភិក្ខុដែលបានមកដោយទ្រព្យរបស់ខ្លួន ដល់ភិក្ខុឆត ដល់ភិក្ខុដើមបញ្ចតិ ។

សិក្ខាបទទី ៧ ចប់



អង្គកថា
អចេលកវគ្គទី ៥
មហានាមសិក្ខាបទ

[១៧៣] ក្នុងសិក្ខាបទទី ៧ មានវិនិច្ឆ័យដូច្នោះថា ព្រះឱរសនៃព្រះ
បិតុលា (ឪពុកមា) នៃព្រះមានព្រះភាគ ចាស់ជាងព្រះមានព្រះភាគត្រឹម
តែមួយខែ ជាព្រះអរិយសាវ័ក តាំងនៅក្នុងផលទាំង ២ ព្រះនាមថា
មហានាមរាជ ។

បីបទថា ភេសជ្ជៈ ឧស្ស័ន្ន ហោតិ សេចក្តីថា សប្បិដែលគេនាំមកអំពី
ក្រោល រក្សាទុកមានប្រមាណច្រើន ។

[១៧៤] បទថា សាទិត្យា សេចក្តីថា ភិក្ខុមិនគប្បីបដិសេធក្នុង
សម័យនោះថា មិនមានរោគ គប្បីទទួលដោយបំណងថា អញនឹងសូមក្នុង
កាលមានរោគ ។

[១៧៦] បីបទថា ឯត្ថកេហិ ភេសជ្ជេហិ បវារេមិ សេចក្តីថា
ទាយកបវារណា ដោយអំណាចឈ្មោះ គឺដោយភេសជ្ជៈ ២-៣ យ៉ាង មាន
សប្បិ និងប្រេងជាដើមក្តី ដោយអំណាចចំនួន គឺដោយមួយកម្យង់ មួយនាឡិ
មួយអាឡកជាដើម ។

[១៧៨] បីបទថា អញ្ញំ ភេសជ្ជំ វិញ្ញាបេតិ សេចក្តីថា ទាយកបវា-
រណាដោយសប្បិ សូមប្រេង ទាយកបវារណាដោយអាឡក សូមទោណ ។

ពីរបទថា ន ភេសជ្ជៈ ករណីយេ សេចក្តីថា បើភិក្ខុអាចញ៉ាំងអត្ត-
ភាពបានដោយកត្តដែលលាយគ្នា ឈ្មោះថា កិច្ចគប្បីធ្វើដោយភេសជ្ជៈមិន
មាន ។

[១៧៩] បទថា បវារីតានំ សេចក្តីថា ជាអនាបត្តិដល់ពួកភិក្ខុដែល
មនុស្សរបស់ខ្លួនបវារណាទុក ដោយការបវារណាជាចំណែកបុគ្គល ព្រោះ
ការហាមាត់សូម តាមសមគួរដល់ភេសជ្ជៈដែលបវារណាទុក ។ តែក្នុង
ភេសជ្ជៈ ដែលគេបវារណាដោយអំណាចនៃសង្ឃ គួរកំណត់ដឹងប្រមាណ
នោះឯង ពាក្យដ៏សេសរាក់ទាំងអស់ហើយ ។

សិក្ខាបទនេះ មានសមុជ្ជាន ៦ ជាកិរិយា ជានោសញ្ញាវិមោក្ខ ជា
អចិត្តកៈ ជាបណ្ឌិតិវដ្តៈ ជាកាយកម្ម ជារចិត្តកម្ម មានចិត្ត ៣ មានវេទនា ៣
ដូច្នោះឯង ។

មហានាមសិក្ខាបទ ចប់



វិទ្យាបិដក

សិក្ខាបទទី ៨

[១៨០] សម័យនោះ ព្រះពុទ្ធដ៏មានជោគ កាលគង់នៅវត្តជេតវន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង ព្រះបាទ បសេនទិកោសលរាជ ទ្រង់លើកកងទ័ពចេញទៅ ។ ពួកឆព្វគ្គិយភិក្ខុក៏បាន ទៅមើលកងទ័ពដែលស្ដេចលើកចេញទៅហើយ ។ ព្រះបាទបសេនទិកោសលរាជបានទតឃើញពួកឆព្វគ្គិយដើរមកពីចម្ងាយ លុះទ្រង់ឃើញហើយ ក៏មានបន្ទូលឲ្យនិមន្តមក ហើយទ្រង់ត្រាស់សួរដូច្នោះថា បពិត្រលោកម្ចាស់ដ៏ ចម្រើន ពួកលោកនាំគ្នាមកធ្វើអ្វី ។ ពួកឆព្វគ្គិយភិក្ខុឆ្លើយថា ពួកអាត្មាមាន ប្រាថ្នាដើម្បីនឹងមើលមហាបពិត្រ ។ ស្ដេចក៏ទ្រង់ត្រាស់ថា បពិត្រលោក ម្ចាស់ ការមើលខ្ញុំព្រះករុណា ជាអ្នកត្រេកអរក្នុងការច្បាំងនឹងមានប្រយោជន៍ អ្វី ពួកលោកត្រូវតែរមិលមើលព្រះដ៏មានព្រះភាគទេតី ។ មនុស្សទាំងឡាយ ក៏ពោលទោស តិះដៀល បន្តុះបង្ហាប់ថា ពួកសមណៈជាសក្យបុត្រ មិនគួរ នឹងមកមើលកងទ័ពដែលស្ដេចលើកចេញទៅសោះ ពួកយើងឯណាមកក្នុង កងទ័ព ព្រោះហេតុតែការចិញ្ចឹមជីវិត និងបុត្រភរិយា យើងនោះ ឈ្មោះថា គ្មានលាភផង ឈ្មោះថា បានរបស់អាក្រក់ផង ។ ភិក្ខុទាំងឡាយ បានឮពួក មនុស្សនោះពោលទោស តិះដៀល បន្តុះបង្ហាប់ហើយ ។ ភិក្ខុទាំងឡាយណា ជាអ្នកមានសេចក្ដីប្រាថ្នាតិច ។ បេ ។ ភិក្ខុទាំងឡាយនោះ ក៏ពោលទោស តិះដៀល បន្តុះបង្ហាប់ថា ពួកឆព្វគ្គិយភិក្ខុមិនគួរនឹងនាំគ្នាទៅមើលកងទ័ពដែល

ស្តេចលើកចេញទៅសោះ ។ បេ ព្រះដ៏មានព្រះភាគត្រាស់សួរថា ម្ចាស់ភិក្ខុ
 ទាំងឡាយ ឮថា អ្នកទាំងឡាយ នាំគ្នាទៅមើលកងទ័ពដែលស្តេចលើកទៅ
 ពិតមែនឬ ។ ពួកធម្មគ្លីយភិក្ខុទូលថា សូមទ្រង់មេត្តាប្រោស ពិតមែន ។
 ព្រះពុទ្ធដ៏មានជោគ ទ្រង់តិះដៀលថា នែមោឃបុរសទាំងឡាយ អ្នកទាំង-
 ឡាយមិនគួរនឹងទៅមើលកងទ័ពដែលស្តេចលើកចេញទៅទេ នែមោឃបុរស
 ទាំងឡាយ អំពើនេះមិននាំឲ្យជ្រះថ្លាដល់ជនទាំងឡាយដែលមិនទាន់ជ្រះថ្លា ឬ
 នាំជនដែលជ្រះថ្លាហើយ ឲ្យរើងរឹតតែជ្រះថ្លាឡើងទេ ។ បេ ម្ចាស់ភិក្ខុទាំង-
 ឡាយ អ្នកទាំងឡាយគប្បីសម្តែងឡើងនូវសិក្ខានេះ យ៉ាងនេះថា ភិក្ខុណាមួយ
 ទៅដើម្បីមើលកងទ័ពដែលគេលើកចេញទៅ ត្រូវអាបត្តិបាចិត្តិយ ។ សិក្ខាបទ
 នេះ ព្រះដ៏មានព្រះភាគ ទ្រង់បញ្ញត្តិហើយដល់ភិក្ខុទាំងឡាយយ៉ាងនេះ ។

[១៨១] សម័យនោះឯង ឪពុកធំរបស់ភិក្ខុមួយរូប មានជំងឺក្នុងកង
 ទ័ព ។ អ្នកនោះក៏បញ្ជូនទូតទៅកាន់សម្មាសម្ពុទ្ធក៏នោះថា ខ្ញុំព្រះករុណាមានជំងឺ
 ក្នុងកងទ័ព សូមលោកម្ចាស់និមន្តមក ខ្ញុំព្រះករុណាចង់ឲ្យលោកម្ចាស់និមន្ត
 មកណាស់ ។ លំដាប់នោះ ភិក្ខុនោះមានសេចក្តីត្រិះរិះដូច្នោះថា ព្រះដ៏មាន
 ព្រះភាគទ្រង់បញ្ញត្តិសិក្ខាបទដល់ភិក្ខុទាំងឡាយថា ភិក្ខុមិនត្រូវទៅមើលកងទ័ព
 ដែលគេលើកចេញទៅទេ តែឥឡូវឪពុកធំអញនេះ មានជំងឺនៅក្នុងកងទ័ព
 អញត្រូវប្រតិបត្តិដូចម្តេចហ្ន៎ ។ ទើបភិក្ខុទាំងឡាយក្រាបទូលសេចក្តីនុ៎ះចំពោះ
 ព្រះដ៏មានព្រះភាគម្ចាស់ ។ ព្រោះនិទាននេះ ដំណើរនេះ ព្រះដ៏មានព្រះភាគ
 ជាម្ចាស់ទ្រង់ធ្វើធម្មីកថា ត្រាស់ហៅភិក្ខុទាំងឡាយមកក្នុងពេលនោះថា ម្ចាស់

ភិក្ខុទាំងឡាយ តថាគតអនុញ្ញាតដើម្បីឲ្យទៅកាន់កងទ័ពបាន ព្រោះហេតុមាន
សភាពយ៉ាងនោះ ម្ចាស់ភិក្ខុទាំងឡាយ អ្នកទាំងឡាយគប្បីសម្តែងឡើងនូវ
សិក្ខាបទនេះ យ៉ាងនេះថា ភិក្ខុណាមួយ ទៅដើម្បីមើលកងទ័ពដែលគេលើក
ចេញទៅ ត្រូវអាបត្តិបាចិត្តិយ រៀរលែងតែមានហេតុមានសភាពយ៉ាងនោះ ។

[១៨២] ត្រង់ពាក្យថា ភិក្ខុណាមួយ មានសេចក្តីដូចគ្នាក្នុងសិក្ខាបទទី
១ នៃបារាជិកកណ្ណរចហើយ ។ ដែលហៅថា កងទ័ពដែលគេលើកចេញទៅ
គឺ កងទ័ពលើកចេញពីស្រុកទៅតាំងសំបតនៅក្តី ចេញទៅហើយចេះតែដើរ
ទៅទៀតក្តី ។ ដែលហៅថា កងទ័ព គឺ ពលដំរី ពលសេះ ពលរថ ពល
ថ្លើរជើង ។ ពលដំរី (មួយៗ) មានបុរស ១២ នាក់ ។ ពលសេះ
(មួយៗ) មានបុរស ៣ នាក់ ។ ពលរថ (មួយៗ) មានបុរស ៤
នាក់ ។ ពលថ្លើរជើង (មួយៗ) មានបុរស ៤ នាក់កាន់ធ្នូសរ ។ ភិក្ខុ
ដើរទៅដើម្បីមើល ត្រូវអាបត្តិទុក្ខដ ។ ភិក្ខុឈរមើល (កងទ័ពនោះ) នៅ
ទីណា ភិក្ខុនោះត្រូវអាបត្តិបាចិត្តិយ (ក្នុងទីនោះ) ។ ភិក្ខុលះបង់ឧបចារៈ
សម្រាប់មើលឃើញ ហើយមើលរឿយៗ ត្រូវអាបត្តិបាចិត្តិយ ។ ពាក្យថា
រៀរលែងតែមានហេតុ មានសភាពយ៉ាងនោះ គឺលើកលែងនូវហេតុមាន
សភាពយ៉ាងហ្នឹង ។

[១៨៣] កងទ័ពលើកចេញទៅហើយ ភិក្ខុសម្គាល់ថា កងទ័ពលើក
ចេញទៅមែន ហើយដើរទៅដើម្បីមើល ត្រូវអាបត្តិបាចិត្តិយ រៀរលែងតែ
មានហេតុ មានសភាពយ៉ាងនោះ ។ កងទ័ពលើកចេញទៅហើយ ភិក្ខុមាន

សេចក្តីសង្ស័យ ហើយនៅតែដើរទៅដើម្បីមើល ត្រូវអាបត្តិបាចិត្តិយ រៀរ
 លែងតែមានហេតុ មានសភាពយ៉ាងនោះ ។ កងទ័ពលើកចេញទៅហើយ
 ភិក្ខុសម្គាល់ថា លើកចេញទៅមែន ហើយដើរទៅដើម្បីមើល ត្រូវអាបត្តិ
 បាចិត្តិយ រៀរលែងតែមានហេតុ មានសភាពយ៉ាងនោះ ។ ភិក្ខុដើរទៅដើម្បី
 មើលកងទ័ពមួយៗ (ក្នុងកងទ័ពទាំង ៤) ត្រូវអាបត្តិទុក្ខដ ។ ភិក្ខុឈរ
 មើលកងទ័ពនៅទីណា ត្រូវអាបត្តិទុក្ខដនៅ (ទីនោះ) ។ ភិក្ខុលះបង់នូវ
 ឧបចារៈសម្រាប់មើលឃើញ ហើយមើលរឿយៗ ត្រូវអាបត្តិទុក្ខដ ។ កង
 ទ័ពមិនទាន់លើកចេញទៅទេ ភិក្ខុសម្គាល់ថា លើកចេញទៅហើយ ត្រូវ
 អាបត្តិទុក្ខដ ។ កងទ័ពមិនទាន់លើកចេញទៅទេ ភិក្ខុមានសេចក្តីសង្ស័យ
 ត្រូវអាបត្តិទុក្ខដ ។ កងទ័ពមិនទាន់លើកចេញទៅទេ ភិក្ខុសម្គាល់ថា មិនទាន់
 លើកចេញទៅមែន មិនត្រូវអាបត្តិ ។

[១៨៤] អាបត្តិមិនមានដល់ភិក្ខុដែលឈរនៅក្នុងអារាមហើយមើល
 ឃើញ ដល់ភិក្ខុដែលកងទ័ពនោះលើកមកកាន់ទីដែលភិក្ខុឈរនៅ (ភ្នំ)
 អង្គុយនៅ (ភ្នំ) ដេកនៅ (ភ្នំ) ដល់ភិក្ខុដែលដើរទៅជួបជួបគ្នា បានឃើញ
 កងទ័ព ដល់ភិក្ខុដែលមានហេតុ មានសភាពយ៉ាងនោះ ដល់ភិក្ខុដែលមាន
 សេចក្តីអន្តរាយកើតឡើង^(១) ដល់ភិក្ខុឆ្ងល់ ដល់ភិក្ខុដើមបញ្ចត្តិ ។

សិក្ខាបទទី ៨ ចប់

១- បើមានសេចក្តីអន្តរាយដល់ជីវិត ដល់ព្រហ្មចរិយធម៌ ភិក្ខុគិតថា អញទៅក្នុងកងទ័ពនឹងបាន
 រួចសេចក្តីអន្តរាយ ហើយដើរចូលទៅក្នុងកងទ័ព មិនត្រូវអាបត្តិ ។

អង្គកថា

អរិយកវគ្គទី ៥

ឧប្បត្តសិក្ខាបទ

[១៨០] ក្នុងសិក្ខាបទទី ៨ មានវិនិច្ឆ័យដូចតទៅនេះបទថា អត្ត-
យ្យានោ គឺទ្រង់លើកកងទ័ពចេញទៅ សេចក្តីថា កែនកងទ័ពចេញទៅអំពី
ព្រះនគរ ដោយតាំងចិត្តថា អញនឹងប្រឈមមុខជាមួយសត្រូវ ។

បទថា ឧប្បត្តំ បានដល់ កងទ័ពដែលធ្វើការលើកចេញទៅហើយ
ដោយអត្តថា កងទ័ពដែលរំកិលខ្លួនចេញអំពីភូមិស្រុកទៅហើយ ។

[១៨២] ពីរបទថា ទ្វាទសបុរិសោ ហត្ថិ សេចក្តីថា ដំរីមួយក្បាល
មានទាហាន ១២ នាក់ យ៉ាងនេះ គឺជិះខាងលើ ៤ នាក់ អ្នករក្សាប្រចាំ
ជើងដំរី ជើងមួយ ២ នាក់ ។

ពីរបទថា តិបុរិសោ អស្សោ សេចក្តីថា សេះមួយ មានទាហានប្រចាំ
៣ នាក់ គឺអ្នកជិះម្នាក់ អ្នករក្សាប្រចាំជើង ២ នាក់ ។

ពីរបទថា ចតុប្បុរិសោ រថោ សេចក្តីថា រថមួយគ្រឿង មានទាហាន
ប្រចាំ ៤ នាក់ យ៉ាងនេះ គឺសារថី ១ អ្នកចម្បាំង ១ អ្នករក្សាត្រង់កង ២
នាក់ ។

បទថា ចត្តារោ បុរិសា សរហត្ថា បានដល់ ពលថ្មើរជើង មាន
យ៉ាងនេះ គឺទាហានកាន់អាវុធគ្រប់ដៃ ៤ នាក់ កងទ័ពប្រកបដោយអង្គ ៤
នេះ ដោយកំណត់យ៉ាងទាប ឈ្មោះថា សេនា ។ កាលទៅមើលសេនានេះ

ត្រូវអាបត្តិទុក្ខដ៏គ្រប់ៗ ជំហាន ។

ពីរបទថា ទស្សន្ទបចារំ វិជហិត្វា សេចក្តីថា កងទ័ពត្រូវអ្វីមួយបិទ បាំងទុកក្តី ចុះកាន់រណ្តៅ មើលមិនឃើញក្តី គឺភិក្ខុឈរក្នុងទីនេះហើយ មិន អាចមើលឃើញ ព្រោះហេតុនោះ កាលភិក្ខុទៅកាន់ទីដទៃមើល ត្រូវអាបត្តិ បាចិត្តិយគ្រប់ៗ ប្រយោគ ។

[១៨៣] បទថា ឯកមេកំ សេចក្តីថា បណ្តាអង្គ ៤ មានដំរីជាដើម អង្គនីមួយៗ ដោយហោច ដំរីមួយ មានហ្មមួយក្តី ពលថ្ងើរជើងកាន់អាវុធ ម្នាក់ក្តី ។ ព្រះរាជា ឈ្មោះថា ទ្រង់មិនបានយាត្រានាំទ័ព ទ្រង់ទៅប្រពាត ព្រះរាជឧទ្យានក្តី ស្ទឹងក្តី យ៉ាងនេះ ឈ្មោះថា ទ្រង់មិនបានលើកទ័ព ។

[១៨៤] បទថា អាបទាសុ សេចក្តីថា កាលមានអន្តរាយនៃជីវិត នឹងអន្តរាយនៃព្រហ្មចរិយៈ ជាអនាបត្តិដល់ភិក្ខុដែលទៅដោយគិតថា អញ ទៅក្នុងកងទ័ពនេះ នឹងរួចផុតអន្តរាយបាន ។ បទដ៏សេសក្នុងសិក្ខាបទនេះ រាក់ទាំងអស់ហើយ ។

សិក្ខាបទនេះ មានសមុជ្ជានដូចឯឡកលោមសិក្ខាបទ ជាកិរិយា ជា នោសញ្ញាវិមោក្ខ ជាអចិត្តកៈ ជាលោកវដ្ឋៈ ជាកាយកម្ម ជាអកុសលចិត្ត មានវេទនា ៣ ដូច្នោះឯង ។

ឧយ្យុត្តសិក្ខាបទ ចប់



វិទ្យាបិដក

សិក្ខាបទទី ៩

[១៨៥] សម័យនោះ ព្រះពុទ្ធដ៏មានព្រះភាគ កាលគង់នៅវត្តជេតវន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង ពួកឆព្វគ្គិយ- ភិក្ខុមានកិច្ចធុរៈ ក៏នាំគ្នាទៅកាន់កងទ័ព ហើយឈប់នៅក្នុងកងទ័ពច្រើនជាង បីរាត្រីឡើងទៅ ។ មនុស្សទាំងឡាយក៏ពោលទោសតិះដៀលបន្តបន្ទាប់ថា ពួកសមណសក្យបុត្រ មិនគួរនឹងនៅក្នុងកងទ័ពទេ ពួកយើងឯណា មក អាស្រ័យនៅក្នុងកងទ័ព ក៏ព្រោះតែការចិញ្ចឹមជីវិតខ្លួន និងបុត្រភរិយា យើង ទាំងនោះឈ្មោះថា គ្មានលាភផង ឈ្មោះថា បានរបស់អាក្រក់ផង ។ ពួក ភិក្ខុបានឮពួកមនុស្សនោះពោលទោសតិះដៀល បន្តបន្ទាប់ដូច្នោះហើយ ។ ពួកភិក្ខុណាជាអ្នកមានសេចក្តីប្រាថ្នាតិច ។ បេ ។ ពួកភិក្ខុនោះក៏ពោលទោស តិះដៀល បន្តបន្ទាប់ថា ពួកឆព្វគ្គិយភិក្ខុមិនគួរនឹងនៅក្នុងកងទ័ពឲ្យច្រើនជាង បីរាត្រីទៅសោះ ។ បេ ។ ព្រះដ៏មានព្រះភាគត្រាស់សួរថា ម្ចាស់ភិក្ខុទាំងឡាយ ឮថា ពួកអ្នកឯងទៅនៅក្នុងកងទ័ពឲ្យច្រើនជាងបីរាត្រីទៅ ពិតមែនឬ ។ ពួកឆព្វគ្គិយភិក្ខុក្រាបទូលថា សូមទ្រង់មេត្តាប្រោស ពិតមែន ។ ព្រះពុទ្ធដ៏ មានជោគ ទ្រង់តិះដៀលថា ម្ចាស់មោឃបុរសទាំងឡាយ ពួកអ្នកឯងមិនគួរ នឹងនៅក្នុងកងទ័ពឲ្យច្រើនជាងបីរាត្រីទៅទេ ម្ចាស់មោឃបុរសទាំងឡាយ អំពើនេះមិននាំឲ្យជ្រះថ្លាដល់ពួកជនដែលមិនទាន់ជ្រះថ្លា ឬនាំពួកជនដែលជ្រះ ថ្លាហើយ ឲ្យរើរឹតតែជ្រះថ្លាឡើងក៏ទេ ។ បេ ។ ម្ចាស់ភិក្ខុទាំងឡាយ អ្នកទាំង-

ឡាយគប្បីសម្តែងឡើងនូវសិក្ខាបទនេះ យ៉ាងនេះថា (បើ) ភិក្ខុនោះមាន
ហេតុអ្វីៗ គួរនឹងទៅកាន់កងទ័ពនោះ ភិក្ខុនោះត្រូវនៅក្នុងកងទ័ពបានត្រឹមពីរបី
រាត្រី ។ បើនៅឲ្យហួសពីកំណត់នោះទៅ ត្រូវអាបត្តិបាចិត្តិយ ។

[១៨៦] ត្រង់ពាក្យថា បើភិក្ខុនោះមានហេតុអ្វីៗ គួរនឹងទៅកាន់កងទ័ព
គឺថា ភិក្ខុមានហេតុ មានកិច្ចផុរៈ (ដែលគួរខានមិនបាន) ។ ពាក្យថា ភិក្ខុ
នោះគប្បីនៅក្នុងកងទ័ពបានត្រឹមពីរបីរាត្រី គឺភិក្ខុត្រូវនៅបានត្រឹមពីរបីយប់ ។
ពាក្យថា បើនៅឲ្យហួសពីកំណត់នោះទៅ សេចក្តីថា កាលព្រះអាទិត្យ
អស្តង្គតក្នុងថ្ងៃជាគម្រប់ ៤ ភិក្ខុចេះតែនៅក្នុងកងទ័ពនោះ ត្រូវអាបត្តិ
បាចិត្តិយ ។

[១៨៧] កាលហួសកំណត់បីរាត្រីហើយ ភិក្ខុសម្គាល់ថា ហួសមែន
ហើយចេះតែនៅក្នុងកងទ័ព ត្រូវអាបត្តិបាចិត្តិយ ។ កាលហួសកំណត់បី
រាត្រីហើយ ភិក្ខុមានសេចក្តីសង្ស័យ ហើយចេះតែនៅក្នុងកងទ័ព ត្រូវអាបត្តិ
បាចិត្តិយ ។ កាលហួសកំណត់បីរាត្រីហើយ ភិក្ខុសម្គាល់ថា នៅខ្វះ ហើយ
ប្រឹងតែនៅក្នុងកងទ័ព ត្រូវអាបត្តិបាចិត្តិយ ។ កាលមិនទាន់ដល់បីរាត្រី
ភិក្ខុសម្គាល់ថា ហួសហើយ ត្រូវអាបត្តិទុក្ខដ ។ កាលមិនទាន់ដល់បីរាត្រីទេ
ភិក្ខុមានសេចក្តីសង្ស័យ ត្រូវអាបត្តិទុក្ខដ ។ កាលមិនទាន់ដល់បីរាត្រីទេ ភិក្ខុ
ក៏សម្គាល់ថា មិនទាន់ដល់ មិនត្រូវអាបត្តិ ។

[១៨៨] អាបត្តិមិនមានដល់ភិក្ខុដែលនៅត្រឹមពីរបីរាត្រី ដល់ភិក្ខុដែល
នៅមិនទាន់ដល់ពីរបីរាត្រី ដល់ភិក្ខុដែលនៅត្រឹមពីររាត្រី ហើយក្នុងរាត្រីជា

គម្រប់បី បានចេញទៅមុនអរុណរះ ហើយត្រឡប់ទៅនៅវិញទៀត ដល់ភិក្ខុ
 ដែលមានជំងឺនៅ (ក្នុងកងទ័ព) ដល់ភិក្ខុដែលនៅដោយកិច្ចរបស់ភិក្ខុមាន
 ជំងឺ ដល់ភិក្ខុដែលនៅក្នុងកងទ័ព ហើយមានកងទ័ពជាសត្រូវមកចោមព័ទ្ធ
 កងទ័ព (នោះឯង) ដល់ភិក្ខុដែលជាប់ជំពាក់ (ដោយបុគ្គលមានពៀរ ឬ
 ឥស្សរជន) ណាមួយ ដល់ភិក្ខុដែលមានសេចក្តីអន្តរាយ ដល់ភិក្ខុឆ្ងត ដល់
 ភិក្ខុដើមបញ្ចតិ ។

សិក្ខាបទទី ៧ ចប់



អដ្ឋកថា

អប្បធម្មកថា ៥

សេនាវាសសិក្ខាបទ

[១៨៦] ក្នុងសិក្ខាបទទី ៧ មានវិនិច្ឆ័យដូច្នោះ បទថា អត្តន្តតេ សុរិយេ សេនាយ វសតិ សេចក្តីថា បើកិក្ខុសម្រេចឥរិយាបថៗ ណាមួយ លើអាកាសដោយប្រដូង ទោះឈរក្តី អង្គុយក្តី ដេកក្តី ត្រូវអាបត្តិបាចិត្តិយ ទាំងអស់ ។

[១៨៨] បទថា សេនា វា បដិសេនាយ រុទ្ធា ហោតិ សេចក្តីថា កងទ័ព ត្រូវទ័ពសត្រូវឡោមព័ទ្ធ ធ្វើផ្លូវសព្វទៅមកឲ្យជាប់ ។

បទថា បលិតុទ្ធា គឺត្រូវបច្ចាមិត្រក្តី ឥស្សរជនរាវាំងក្តី ។ បទដ៏សេស ងាយយល់ទាំងអស់ហើយ ។

សិក្ខាបទនេះ មានសមុជ្ជានដូចឯឡែកលោមសិក្ខាបទ ជាកិរិយា ជា នោសញ្ញាវិមោក្ខ ជាអចិត្តកៈ ជាបណ្ឌិតវដ្ឋៈ ជាកាយកម្ម មានចិត្ត ៣ មាន វេទនា ៣ ដូច្នោះឯង ។

សេនាវាសសិក្ខាបទ ចប់



វិទ្យាបិដក

សិក្ខាបទទី ១០

[១៨៩] សម័យនោះ ព្រះពុទ្ធដ៏មានជោគ កាលគង់នៅវត្តជេតវន របស់អនាថបិណ្ឌិកសេដ្ឋី ទៀបក្រុងសាវត្ថី ។ សម័យនោះឯង ពួកឆព្វគ្គិយ ភិក្ខុ កាលនៅក្នុងកងទ័ពអស់ពីរបីរាត្រី បាននាំគ្នាទៅកាន់ទីដែលគេច្បាំងគ្នា ខ្លះ ទីគេត្រួតពលខ្លះ ទីតាំងនៅនៃកងទ័ពខ្លះ ទីសម្រាប់មើលគេចាត់ក្បួន កងទ័ពខ្លះ ។ មានឆព្វគ្គិយភិក្ខុមួយរូបទៅកាន់ទីដែលគេច្បាំង ហើយភិក្ខុនោះ ត្រូវសរ ។ មនុស្សទាំងឡាយក៏ឡើយឲ្យភិក្ខុនោះថា លោកម្ចាស់ លោក ម្ចាស់ច្បាំងស្រួលឬទេ លោកបានខ្ជាប់ប៉ុន្មានហើយ កាលមនុស្សទាំងឡាយ នោះ ចំអកចំអន់ឲ្យ ភិក្ខុនោះក៏អៀនអន់ មនុស្សទាំងឡាយក៏ពោលទោស តិះដៀល បន្តិះបង្គាប់ថា ពួកសមណៈជាសក្យបុត្រ មិនគួរនឹងនាំគ្នាមកមើល ចម្បាំងសោះ ឯពួកយើងមកកាន់ចម្បាំង ក៏ព្រោះតែការចិញ្ចឹមជីវិត និងបុត្រ ភរិយា អំពើនេះមិនមែនជាលាភរបស់យើងទេ គឺទ្រព្យដែលពួកយើងបានមក ឈ្មោះថា បានហើយដោយអាក្រក់ទេតើ ។ ភិក្ខុទាំងឡាយ បានឮពួកមនុស្ស ទាំងឡាយនោះពោលទោសតិះដៀល បន្តិះបង្គាប់ហើយ ។ ពួកភិក្ខុណាជា អ្នកមានសេចក្តីប្រាថ្នាតិច ។ បេ ។ ពួកភិក្ខុទាំងនោះក៏ពោលទោស តិះដៀល បន្តិះបង្គាប់ថា ពួកឆព្វគ្គិយភិក្ខុមិនគួរនឹងទៅមើលចម្បាំងសោះ ។ បេ ។ ព្រះ អង្គទ្រង់ត្រាស់សួរថា ម្ចាស់ភិក្ខុទាំងឡាយ ឮថា អ្នកទាំងឡាយទៅមើល ចម្បាំង ពិតមែនឬ ។ ពួកភិក្ខុទាំងនោះក្រាបទូលថា សូមទ្រង់មេត្តាប្រោស

ពិតមែន ។ ព្រះពុទ្ធដ៏មានព្រះភាគទ្រង់បន្ទោសថា ម្ចាស់មោឃបុរសទាំង-
 ឡាយ អ្នករាល់គ្នាមិនគួរនឹងទៅមើលចម្បាំងទេ ម្ចាស់មោឃបុរសទាំងឡាយ
 អំពើនេះមិននាំឲ្យជ្រះថ្លា ដល់ជនទាំងឡាយដែលមិនទាន់ជ្រះថ្លា ឬនាំជន
 ដែលជ្រះថ្លាហើយ ឲ្យរើងរឹតតែជ្រះថ្លាឡើងទេ ។ បេ ។ ម្ចាស់ភិក្ខុទាំងឡាយ
 អ្នកទាំងឡាយគប្បីសម្តែងឡើងនូវសិក្ខាបទនេះ យ៉ាងនេះថា កាលបើភិក្ខុនៅ
 ក្នុងកងទ័ពកំណត់ពីរបីរាត្រីហើយ ទៅកាន់ទីដែលគេច្បាំងគ្នាក្តី ទីដែលគេ
 ត្រួតពលក្តី ទីតាំងនៅនៃកងទ័ពក្តី ទីសម្រាប់គេចាត់ក្បួនទ័ពក្តី ត្រូវអាបត្តិ
 បាចិត្តិយ ។

[១៧០] ត្រង់ពាក្យថា បើភិក្ខុនៅក្នុងកងទ័ពកំណត់ពីរបីរាត្រីហើយ
 សេចក្តីថា ភិក្ខុនៅក្នុងកងទ័ពបានត្រឹមពីរបីយប់ ។ ដែលហៅថា ទីដែលគេ
 ច្បាំងគ្នានោះ គឺទីដែលគេប្រហារគ្នា ។ ដែលហៅថា ទីដែលគេត្រួតពលនោះ
 គឺទីដែលគេរាប់ពលថា ពលដីរមានប៉ុណ្ណោះ ពលសេះមានប៉ុណ្ណោះ ពលរថ
 មានប៉ុណ្ណោះ ពលថ្មើរជើងមានប៉ុណ្ណោះ ។ ដែលហៅថា ទីតាំងនៅនៃកងទ័ព
 នោះ គឺពលដីរនៅត្រង់កន្លែងនេះ ពលសេះនៅត្រង់កន្លែងនេះ ពលរថនៅ
 ត្រង់កន្លែងនេះ ពលថ្មើរជើងនៅត្រង់កន្លែងនេះ ។ ដែលហៅថា ក្បួនទ័ព
 នោះ គឺពួកសេនាដីរ ១ ពួកសេនាសេះ ១ ពួកសេនារថ ១ ពួកសេនា
 ថ្មើរជើង ១ ។ ដីរថី ហៅថា សេនាដីរយ៉ាងតិចបំផុត ។ សេះថី ហៅថា
 ពួកសេនាសេះយ៉ាងតិចបំផុត ។ រថថី ហៅថា ពួកសេនារថយ៉ាងតិចបំផុត ។
 បុរសបួននាក់ កាន់សរគ្រប់ដៃហៅថា ពួកសេនាថ្មើរជើងយ៉ាងតិចបំផុត ។

[១៧១] ភិក្ខុទៅដើម្បីមើល ត្រូវអាបត្តិទុក្ខដ ។ ភិក្ខុឈរមើលឃើញ ក្នុងទីណា ត្រូវអាបត្តិបាចិត្តិយ ។ ភិក្ខុលះបង់ឧបចារៈនៃទីមើល ហើយក៏នៅ មើលឃើញរឿយៗ ត្រូវអាបត្តិបាចិត្តិយ ។ ភិក្ខុទៅដើម្បីមើលកងទ័ពមួយៗ ត្រូវអាបត្តិទុក្ខដ ។ ភិក្ខុឈរមើលឃើញក្នុងទីណា ត្រូវអាបត្តិទុក្ខដ ។ ភិក្ខុ លះបង់ឧបចារៈនៃទីមើល ហើយក៏នៅមើលឃើញរឿយៗ ត្រូវអាបត្តិទុក្ខដ ។

[១៧២] អាបត្តិមិនមានដល់ភិក្ខុដែលឈរមើលនៅក្នុងអារាម ដល់ភិក្ខុ ដែលឃើញចម្បាំងជាដើមដែលគេមកកាន់ទីដែលខ្លួនឈរក្តី អង្គុយក្តី ដេកក្តី ដល់ភិក្ខុដែលដើរទៅប្រទះឃើញតាមផ្លូវ ដល់ភិក្ខុដែលមានកិច្ច (ត្រូវទៅ) ហើយប្រទះឃើញ ដល់ភិក្ខុដែលមានសេចក្តីអន្តរាយ ដល់ភិក្ខុឆ្ងត ដល់ភិក្ខុ ដើមបញ្ចត្តិ ។

សិក្ខាបទទី ១០ ចប់

អចលកវគ្គជាគម្រប់ ៥ ចប់

ឧទាននៃអចលកវគ្គនោះមាន ១០ សិក្ខាបទ គឺ

| | | | |
|-------------------|---|-----------------|---|
| បូរសិក្ខាបទ | ១ | កថាសិក្ខាបទ | ១ |
| ឧបនន្ទ ៣ សិក្ខាបទ | | ឧបដ្ឋាកសិក្ខាបទ | ១ |
| មហានាមសិក្ខាបទ | ១ | បសេនទិសិក្ខាបទ | ១ |
| សេនាសិក្ខាបទ | ១ | វិទ្ធសិក្ខាបទ | ១ |



អង្គកថា
អចលកវគ្គទី ៥
ឧបេក្ខានិកសិក្ខាបទ

[១៨៩] ក្នុងសិក្ខាបទទី ១០ មានវិនិច្ឆ័យដូច្នោះថា ជនទាំងឡាយ លើកគ្នាទៅច្បាំងគ្នា ក្នុងទីនេះ ព្រោះដូច្នោះ ទើបទីនោះ ឈ្មោះថា ទីលាន ចម្បាំង ។ ពាក្យថា ឧបេក្ខានិក នេះ ជាឈ្មោះនៃទីប្រហារគ្នា (យុទ្ធកុម្មិ ឬសមរកុមិ) ។

ពួកជនរមែងស្គាល់ទីស្នាក់នៅរបស់ពលចម្បាំងក្នុងទីនេះ ដូច្នោះ ទើប ទីនោះ ឈ្មោះថា ទីស្នាក់នៅនៃកងទ័ព សេចក្តីថា ទីកន្លែងត្រួតពល ។

ការរៀបចំក្បួនទ័ព ឈ្មោះថា សេនាព្យូហៈ ។ ពាក្យថា សេនាព្យូហៈ នេះជាឈ្មោះនៃការរៀបចំក្បួនទ័ព ។

ពាក្យថា កងទ័ពដំរីយ៉ាងតិច មានដំរី ៣ នោះ បានដល់ ដំរី ៣ មួយ អន្លើនឹងទាហាន ១២ នាក់ ដូចពោលហើយខាងដើម ។ ក្នុងបទដ៏សេស ក៏ មានន័យដូចគ្នានោះឯង ។ ពាក្យដ៏សេស មួយអន្លើដោយសម្បជ្ជានជាដើម បណ្ឌិតគប្បីជ្រាបដោយន័យដូចពោលហើយ ក្នុងឧបេក្ខានិកសិក្ខាបទនោះឯង ។

ឧបេក្ខានិកសិក្ខាបទ ចប់
អចលកវគ្គទី ៥ ចប់បរិច្ចណិ
តាមវណ្ណនានុក្រម



ក្បាលទី ៣

វិន័យប័ណ្ណ ចាលីប្រៃ - ២

សន្និកថវិកាប្រាប់មាតិកា

| មាតិកា | លេខទំព័រ |
|---|----------|
| អនិយតកណ្តា សិក្ខាបទទី ១ | ២ |
| អង្គកថា | |
| អលំកម្មនិយសិក្ខាបទ | ១១ |
| សិក្ខាបទវិក័តនៃអលំកម្មនិយសិក្ខាបទ | ១៣ |
| បទកាជនីយនៃអលំកម្មនិយសិក្ខាបទ | ១៧ |
| វិន័យប័ណ្ណ | |
| សិក្ខាបទទី ២ | ១៩ |
| អង្គកថា | |
| នាលំកម្មនិយសិក្ខាបទ | ២៧ |

វិន័យប័ណ្ណ ចាលីប្រៃ - ៣

| | |
|--------------------------------------|----|
| ចីវរវត្ត សិក្ខាបទទី ១ | ២៩ |
| អង្គកថា | |
| បឋមកបិនសិក្ខាបទ | ៣៦ |
| សិក្ខាបទវិក័តនៃបឋមកបិនសិក្ខាបទ | ៣៩ |
| អធិប្បាយកំណើតចីវរ ៦ ប្រភេទ | ៤២ |
| បទកាជនីយនៃបឋមកបិនសិក្ខាបទ | ៤៩ |
| វិន័យប័ណ្ណ | |
| សិក្ខាបទទី ២ | ៦៧ |
| អង្គកថា | |
| ឧទ្ទាសសិតសិក្ខាបទ | ៧៤ |

| | | |
|------------------------------------|-------|----|
| សិក្ខាបទវិក្កន្តនៃឧទ្ទេសិតសិក្ខាបទ | | ៨០ |
| បទកាជនីយនៃឧទ្ទេសិតសិក្ខាបទ | | ៨១ |

វិនយបិដក

| | | |
|--------------|-------|----|
| សិក្ខាបទទី ៣ | | ៨២ |
|--------------|-------|----|

អដ្ឋកថា

| | | |
|---------------------------|-------|----|
| ចីវរវគ្គទី ១ សិក្ខាបទទី ៣ | | ៨៩ |
|---------------------------|-------|----|

តតិយកបិនសិក្ខាបទ

វិនយបិដក

| | | |
|--------------|-------|-----|
| សិក្ខាបទទី ៤ | | ១០៣ |
|--------------|-------|-----|

អដ្ឋកថា

| | | |
|-------------------------|-------|-----|
| បុរាណចីវរធោវាបនសិក្ខាបទ | | ១០៨ |
|-------------------------|-------|-----|

| | | |
|---|-------|-----|
| សិក្ខាបទវិក្កន្តនៃបុរាណចីវរធោវាបនសិក្ខាបទ | | ១០៨ |
|---|-------|-----|

| | | |
|-----------------------------------|-------|-----|
| បទកាជនីយនៃបុរាណចីវរធោវាបនសិក្ខាបទ | | ១១១ |
|-----------------------------------|-------|-----|

វិនយបិដក

| | | |
|--------------|-------|-----|
| សិក្ខាបទទី ៥ | | ១១៥ |
|--------------|-------|-----|

អដ្ឋកថា

| | | |
|----------------------|-------|-----|
| ចីវរបដិគ្គហណសិក្ខាបទ | | ១២១ |
|----------------------|-------|-----|

| | | |
|--|-------|-----|
| សិក្ខាបទវិក្កន្តនៃចីវរបដិគ្គហណសិក្ខាបទ | | ១២៣ |
|--|-------|-----|

| | | |
|--------------------------------|-------|-----|
| បទកាជនីយនៃចីវរបដិគ្គហណសិក្ខាបទ | | ១២៤ |
|--------------------------------|-------|-----|

វិនយបិដក

| | | |
|--------------|-------|-----|
| សិក្ខាបទទី ៦ | | ១២៦ |
|--------------|-------|-----|

អដ្ឋកថា

| | | |
|-------------------------|-------|-----|
| អញ្ញាតកវិញ្ញាតិសិក្ខាបទ | | ១៣៣ |
|-------------------------|-------|-----|

វិនយបិដក

| | | |
|--------------|-------|-----|
| សិក្ខាបទទី ៧ | | ១៤១ |
|--------------|-------|-----|

| | | |
|-------------------------------|-----------------|-----|
| | អង្គកថា | |
| តុល្យសិក្ខាបទ | | ១៤៥ |
| | វិនយបិដក | |
| សិក្ខាបទទី ៨ | | ១៤៧ |
| | អង្គកថា | |
| បឋមឧបក្ខដសិក្ខាបទ | | ១៥៤ |
| | វិនយបិដក | |
| សិក្ខាបទទី ៩ | | ១៦០ |
| | អង្គកថា | |
| ទុតិយឧបក្ខដសិក្ខាបទ | | ១៦៥ |
| | វិនយបិដក | |
| សិក្ខាបទទី ១០ | | ១៦៦ |
| | អង្គកថា | |
| រាជសិក្ខាបទ | | ១៧៥ |
| | វិនយបិដក | |
| កោសិយវគ្គ សិក្ខាបទទី ១ | | ១៧៧ |
| | អង្គកថា | |
| កោសិយសិក្ខាបទ | | ២០២ |
| | វិនយបិដក | |
| សិក្ខាបទទី ២ | | ២០៣ |
| | អង្គកថា | |
| សុទ្ធកាឡុកសិក្ខាបទ | | ២០៦ |
| | វិនយបិដក | |
| សិក្ខាបទទី ៣ | | ២០៧ |

| | | |
|-------------------------------|-----------------|-----|
| | អង្គកថា | |
| ទ្វេភាគសិក្ខាបទ | | ២១០ |
| | វិនយបិដក | |
| សិក្ខាបទទី ៤ | | ២១១ |
| | អង្គកថា | |
| ឆព្វស្សសិក្ខាបទ | | ២១៧ |
| | វិនយបិដក | |
| សិក្ខាបទទី ៥ | | ២១៨ |
| | អង្គកថា | |
| និសីទនសន្តតសិក្ខាបទ | | ២២៧ |
| | វិនយបិដក | |
| សិក្ខាបទទី ៦ | | ២៣២ |
| | អង្គកថា | |
| ឯឡុកលោមសិក្ខាបទ | | ២៣៦ |
| | វិនយបិដក | |
| សិក្ខាបទទី ៧ | | ២៤០ |
| | អង្គកថា | |
| ឯឡុកលោមជោវាបនសិក្ខាបទ | | ២៤៥ |
| | វិនយបិដក | |
| សិក្ខាបទទី ៨ | | ២៤៦ |
| | អង្គកថា | |
| រូបិយសិក្ខាបទ | | ២៥១ |
| សិក្ខាបទវិភង្គនៃរូបិយសិក្ខាបទ | | ២៥១ |
| បទភាជនីយនៃរូបិយសិក្ខាបទ | | ២៦៤ |

វិនយបិដក

សិក្ខាបទទី ៨ ២៦៦

អដ្ឋកថា

រូបិយសំវោហារសិក្ខាបទ ២៧១

សិក្ខាបទវិភង្គនៃរូបិយសំវោហារសិក្ខាបទ ... ២៧១

បទកាជនីយនៃរូបិយសំវោហារសិក្ខាបទ ២៧២

វិនយបិដក

សិក្ខាបទទី ១០ ២៧៨

អដ្ឋកថា

កយវិក្កយសិក្ខាបទ ២៨៣

សិក្ខាបទវិភង្គនៃកយវិក្កយសិក្ខាបទ ... ២៨៣

បទកាជនីយនៃកយវិក្កយសិក្ខាបទ ២៨៧

វិនយបិដក

បត្តវគ្គ សិក្ខាបទទី ១ ២៩០

អដ្ឋកថា

បត្តសិក្ខាបទ ២៩៧

វិនយបិដក

សិក្ខាបទទី ២ ៣០៨

អដ្ឋកថា

ឧបេព្វពន្ធនសិក្ខាបទ ៣២០

វិនយបិដក

សិក្ខាបទទី ៣ ៣២៥

អដ្ឋកថា

ភេសជ្ជសិក្ខាបទ ៣៣៥

សិក្ខាបទវិភង្គនៃភេសជ្ជសិក្ខាបទ ៣៣៦

| | | |
|---------------------------------------|-------|-----|
| បទកាជនីយនៃរកស៊ីស្នាដ្ឋសិក្ខាបទ | | ៣៥២ |
| វិនយបិដក | | |
| សិក្ខាបទទី ៤ | | ៣៥៦ |
| អដ្ឋកថា | | |
| វស្សិកសាដិកសិក្ខាបទ | | ៣៦១ |
| សិក្ខាបទវិភង្គនៃវស្សិកសាដិកសិក្ខាបទ | | ៣៦១ |
| បទកាជនីយនៃវស្សិកសាដិកសិក្ខាបទ | | ៣៦៥ |
| វិនយបិដក | | |
| សិក្ខាបទទី ៥ | | ៣៦៩ |
| អដ្ឋកថា | | |
| ចីវរអច្ឆិន្ទនសិក្ខាបទ | | ៣៧៣ |
| សិក្ខាបទវិភង្គនៃចីវរអច្ឆិន្ទនសិក្ខាបទ | | ៣៧៣ |
| បទកាជនីយនៃចីវរអច្ឆិន្ទនសិក្ខាបទ | | ៣៧៤ |
| វិនយបិដក | | |
| សិក្ខាបទទី ៦ | | ៣៧៧ |
| អដ្ឋកថា | | |
| សុត្តវិញ្ញត្តិសិក្ខាបទ | | ៣៨១ |
| វិនយបិដក | | |
| សិក្ខាបទទី ៧ | | ៣៨៨ |
| អដ្ឋកថា | | |
| មហាបេសការសិក្ខាបទ | | ៣៩៥ |
| វិនយបិដក | | |
| សិក្ខាបទទី ៨ | | ៣៩៧ |
| អដ្ឋកថា | | |
| អច្ចេកចីវរសិក្ខាបទ | | ៤០២ |

វិនយបិដក

សិក្ខាបទទី ៨ ៤០៦

អដ្ឋកថា

សាសន្តសិក្ខាបទ ៤១១

វិនយបិដក

សិក្ខាបទទី ១០ ៤១៦

អដ្ឋកថា

បរិណតសិក្ខាបទ ៤២១

វិនយបិដក

មុសាវាទវគ្គ សិក្ខាបទទី ១ ៤២៦

អដ្ឋកថា

មុសាវាទសិក្ខាបទ ៤៣៨

សិក្ខាបទវិភង្គនៃមុសាវាទសិក្ខាបទ ៤៤០

បទកាជនីយនៃមុសាវាទសិក្ខាបទ ៤៤១

វិនយបិដក

សិក្ខាបទទី ២ ៤៤៦

អដ្ឋកថា

ឱមសវាទសិក្ខាបទ ៤៧៥

សិក្ខាបទវិភង្គនៃឱមសវាទសិក្ខាបទ ៤៧៦

បទកាជនីយនៃឱមសវាទសិក្ខាបទ ៤៧៧

វិនយបិដក

សិក្ខាបទទី ៣ ៤៨១

អដ្ឋកថា

បេសុញ្ញវាទសិក្ខាបទ ៤៩១

| | | |
|---------------------------------------|----------|-----|
| | វិនយបិដក | |
| សិក្ខាបទទី ៤ | | ៤៩៤ |
| | អដ្ឋកថា | |
| បទសោធម្មសិក្ខាបទ | | ៤៩៧ |
| | វិនយបិដក | |
| សិក្ខាបទទី ៥ | | ៥០៥ |
| | អដ្ឋកថា | |
| សហសេយ្យកសិក្ខាបទ | | ៥០៩ |
| | វិនយបិដក | |
| សិក្ខាបទទី ៦ | | ៥២១ |
| | អដ្ឋកថា | |
| ទុតិយសហសេយ្យកសិក្ខាបទ | | ៥២៨ |
| | វិនយបិដក | |
| សិក្ខាបទទី ៧ | | ៥៣០ |
| | អដ្ឋកថា | |
| ធម្មទេសនាសិក្ខាបទ | | ៥៣៦ |
| | វិនយបិដក | |
| សិក្ខាបទទី ៨ | | ៥៣៩ |
| | អដ្ឋកថា | |
| កុតារោចនសិក្ខាបទ | | ៥៥៩ |
| | វិនយបិដក | |
| សិក្ខាបទទី ៩ | | ៥៦២ |
| | អដ្ឋកថា | |
| ទុដ្ឋល្ហារោចនសិក្ខាបទ | | ៥៦៧ |
| សិក្ខាបទវិភង្គនៃទុដ្ឋល្ហារោចនសិក្ខាបទ | | ៥៦៧ |

| | | |
|----------------------------------|-------|-----|
| បទកាជនីយនៃទុដ្ឋល្វាពេចនសិក្ខាបទ | | ៥៦៧ |
| វិនយបិដក | | |
| សិក្ខាបទទី ១០ | | ៥៧១ |
| អដ្ឋកថា | | |
| បឋវិខណនសិក្ខាបទ | | ៥៧៥ |
| សិក្ខាបទវិភង្គនៃបឋវិខណនសិក្ខាបទ | | ៥៧៥ |
| បទកាជនីយនៃបឋវិខណនសិក្ខាបទ | | ៥៨០ |
| វិនយបិដក | | |
| ក្ខតតាមវត្ថុ សិក្ខាបទទី ១ | | ៥៨៤ |
| អដ្ឋកថា | | |
| ក្ខតតាមសិក្ខាបទ | | ៥៨៨ |
| សិក្ខាបទវិភង្គនៃក្ខតតាមសិក្ខាបទ | | ៥៩១ |
| បទកាជនីយនៃក្ខតតាមសិក្ខាបទ | | ៥៩៤ |
| វិនយបិដក | | |
| សិក្ខាបទទី ២ | | ៦០៨ |
| អដ្ឋកថា | | |
| អញ្ញាវាទសិក្ខាបទ | | ៦១៥ |
| វិនយបិដក | | |
| សិក្ខាបទទី ៣ | | ៦១៧ |
| អដ្ឋកថា | | |
| ឧជ្ឈាបនកសិក្ខាបទ | | ៦២៤ |
| សិក្ខាបទវិភង្គនៃឧជ្ឈាបនកសិក្ខាបទ | | ៦២៥ |
| បទកាជនីយនៃឧជ្ឈាបនកសិក្ខាបទ | | ៦២៦ |
| វិនយបិដក | | |
| សិក្ខាបទទី ៤ | | ៦២៨ |

អង្គកថា

ក្រុមគ្រប់គ្រង

| | | |
|-----------------------------------|-------|-----|
| បឋមសេនាសនសិក្ខាបទ | | ៦៣៤ |
| សិក្ខាបទវិភង្គនៃបឋមសេនាសនសិក្ខាបទ | | ៦៣៧ |
| បទកាជនីយនៃបឋមសេនាសនសិក្ខាបទ | | ៦៤២ |

វិនយបិដក

| | | |
|--------------|-------|-----|
| សិក្ខាបទទី ៥ | | ៦៤៥ |
|--------------|-------|-----|

អង្គកថា

| | | |
|-------------------------------------|-------|-----|
| ទុតិយសេនាសនសិក្ខាបទ | | ៦៥០ |
| សិក្ខាបទវិភង្គនៃទុតិយសេនាសនសិក្ខាបទ | | ៦៥០ |
| បទកាជនីយនៃទុតិយសេនាសនសិក្ខាបទ | | ៦៥១ |

វិនយបិដក ទាលីប្រៃ - ៤

| | | |
|--------------|-------|-----|
| សិក្ខាបទទី ៦ | | ៦៥៧ |
|--------------|-------|-----|

អង្គកថា

| | | |
|------------------------------------|-------|-----|
| អនុប្បទដ្ឋសិក្ខាបទ | | ៦៦០ |
| សិក្ខាបទវិភង្គនៃអនុប្បទដ្ឋសិក្ខាបទ | | ៦៦០ |
| បទកាជនីយនៃអនុប្បទដ្ឋសិក្ខាបទ | | ៦៦១ |

វិនយបិដក

| | | |
|--------------|-------|-----|
| សិក្ខាបទទី ៧ | | ៦៦៤ |
|--------------|-------|-----|

អង្គកថា

| | | |
|-------------------------------|-------|-----|
| និកឡនសិក្ខាបទ | | ៦៦៨ |
| សិក្ខាបទវិភង្គនៃនិកឡនសិក្ខាបទ | | ៦៦៨ |
| បទកាជនីយនៃនិកឡនសិក្ខាបទ | | ៦៧០ |

វិនយបិដក

| | | |
|------------------------------|----------|-----|
| សិក្ខាបទទី ៨ | | ៦៧២ |
| | អង្កកថា | |
| វេហាសកុដិសិក្ខាបទ | | ៦៧៥ |
| | វិនយបិដក | |
| សិក្ខាបទទី ៩ | | ៦៧៨ |
| | អង្កកថា | |
| មហាលូកវិហារសិក្ខាបទ | | ៦៨២ |
| | វិនយបិដក | |
| សិក្ខាបទទី ១០ | | ៦៨៨ |
| | អង្កកថា | |
| សប្បាណកសិក្ខាបទ | | ៦៩១ |
| | វិនយបិដក | |
| ឱវាណវគ្គ សិក្ខាបទទី ១ | | ៦៩៣ |
| | អង្កកថា | |
| ឱវាទសិក្ខាបទ | | ៧០៥ |
| សិក្ខាបទវិកង្គនៃឱវាទសិក្ខាបទ | | ៧១៥ |
| បទកាជនីយនៃឱវាទសិក្ខាបទ | | ៧១៦ |
| | វិនយបិដក | |
| សិក្ខាបទទី ២ | | ៧៣៧ |
| | អង្កកថា | |
| អត្ថង្គិតសិក្ខាបទ | | ៧៤១ |
| | វិនយបិដក | |
| សិក្ខាបទទី ៣ | | ៧៤៥ |
| | អង្កកថា | |

| | | |
|---------------------------------|----------|-----|
| ភិក្ខុនីឧបស្ស័យសិក្ខាបទ | | ៧៥០ |
| | វិនយបិដក | |
| សិក្ខាបទទី ៤ | | ៧៥៣ |
| | អដ្ឋកថា | |
| អាមិសសិក្ខាបទ | | ៧៥៧ |
| | វិនយបិដក | |
| សិក្ខាបទទី ៥ | | ៧៥៩ |
| | អដ្ឋកថា | |
| ចីវរទានសិក្ខាបទ | | ៧៦៣ |
| | វិនយបិដក | |
| សិក្ខាបទទី ៦ | | ៧៦៤ |
| | អដ្ឋកថា | |
| ចីវរសិព្វនសិក្ខាបទ | | ៧៦៨ |
| | វិនយបិដក | |
| សិក្ខាបទទី ៧ | | ៧៧១ |
| | អដ្ឋកថា | |
| សិវិធានសិក្ខាបទ | | ៧៧៦ |
| សិក្ខាបទវិភង្គនៃសិវិធានសិក្ខាបទ | | ៧៧៦ |
| បទកាជនីយនៃសិវិធានសិក្ខាបទ | | ៧៧៩ |
| | វិនយបិដក | |
| សិក្ខាបទទី ៨ | | ៧៨២ |
| | អដ្ឋកថា | |
| នាវាភិក្ខុហនសិក្ខាបទ | | ៧៨៦ |
| | វិនយបិដក | |

| | | |
|---------------------------------|----------|-----|
| សិក្ខាបទទី ៩ | | ៧៨៩ |
| | អង្កកថា | |
| បារិបាចនសិក្ខាបទ | | ៧៩៤ |
| | វិនយបិដក | |
| សិក្ខាបទទី ១០ | | ៧៩៧ |
| | អង្កកថា | |
| រហោនិសដ្ឋសិក្ខាបទ | | ៨០០ |
| | វិនយបិដក | |
| កោដនវគ្គ សិក្ខាបទទី ១ | | ៨០១ |
| | អង្កកថា | |
| អាវសថបិណ្ឌសិក្ខាបទ | | ៨០៦ |
| | វិនយបិដក | |
| សិក្ខាបទទី ២ | | ៨១០ |
| | អង្កកថា | |
| គណកោជនសិក្ខាបទ | | ៨២០ |
| | វិនយបិដក | |
| សិក្ខាបទទី ៣ | | ៨៣៣ |
| | អង្កកថា | |
| បរម្យកោជនសិក្ខាបទ | | ៨៤១ |
| | វិនយបិដក | |
| សិក្ខាបទទី ៤ | | ៨៤៦ |
| | អង្កកថា | |
| កាណមាតាសិក្ខាបទ | | ៨៥៣ |
| សិក្ខាបទវិកង្គនៃកាណមាតាសិក្ខាបទ | | ៨៥៤ |

| | | |
|----------------------------|-------|-----|
| បទកាជនីយនៃកាណាមាតាសិក្ខាបទ | | ៨៥៦ |
| វិនយបិដក | | |
| សិក្ខាបទទី ៥ | | ៨៥៨ |
| អដ្ឋកថា | | |
| បឋមបវារណាសិក្ខាបទ | | ៨៦៤ |
| វិនយបិដក | | |
| សិក្ខាបទទី ៦ | | ៨៨៦ |
| អដ្ឋកថា | | |
| ទុតិយបវារណាសិក្ខាបទ | | ៨៩១ |
| វិនយបិដក | | |
| សិក្ខាបទទី ៧ | | ៨៩៣ |
| អដ្ឋកថា | | |
| វិកាលភោជនសិក្ខាបទ | | ៨៩៦ |
| វិនយបិដក | | |
| សិក្ខាបទទី ៨ | | ៩០៨ |
| អដ្ឋកថា | | |
| សន្និធិការកសិក្ខាបទ | | ៩១២ |
| វិនយបិដក | | |
| សិក្ខាបទទី ៩ | | ៩១៧ |
| អដ្ឋកថា | | |
| បណីតភោជនសិក្ខាបទ | | ៩២២ |
| វិនយបិដក | | |
| សិក្ខាបទទី ១០ | | ៩២៧ |
| អដ្ឋកថា | | |
| ទន្ធបុណសិក្ខាបទ | | ៩៣១ |

| | |
|---|-----|
| សិក្ខាបទវិភង្គនៃឧទេកទន្ធពុណសិក្ខាបទ | ៩៣៣ |
| ឧត្តហិតវត្ថុ | ៩៤៦ |
| វិនយបិដក | |
| អចលកវត្ថុ សិក្ខាបទទី ១ | ៩៥៧ |
| អដ្ឋកថា | |
| អចលកសិក្ខាបទ | ៩៦២ |
| វិនយបិដក | |
| សិក្ខាបទទី ២ | ៩៦៤ |
| អដ្ឋកថា | |
| ឧយ្យាជនសិក្ខាបទ | ៩៦៨ |
| វិនយបិដក | |
| សិក្ខាបទទី ៣ | ៩៧០ |
| អដ្ឋកថា | |
| សកោជនសិក្ខាបទ | ៩៧៤ |
| វិនយបិដក | |
| សិក្ខាបទទី ៤ | ៩៧៦ |
| សិក្ខាបទទី ៥ | ៩៧៩ |
| អដ្ឋកថា | |
| បឋម និងទុតិយ អនិយតសិក្ខាបទ | ៩៨២ |
| វិនយបិដក | |
| សិក្ខាបទទី ៦ | ៩៨៣ |
| អដ្ឋកថា | |
| បារិត្តសិក្ខាបទ | ៩៩១ |
| វិនយបិដក | |
| សិក្ខាបទទី ៧ | ៩៩៣ |

អង្គកថា

មហានាមសិក្ខាបទ ១០០១

វិនយបិដក

សិក្ខាបទទី ៨ ១០០៣

អង្គកថា

ឧប្បត្តសិក្ខាបទ ១០០៧

វិនយបិដក

សិក្ខាបទទី ៩ ១០០៩

អង្គកថា

សេនាវាសសិក្ខាបទ ១០១២

វិនយបិដក

សិក្ខាបទទី ១០ ១០១៣

អង្គកថា

ឧប្បោសិកសិក្ខាបទ ១០១៦



